

آفتابِ قدس نکلا تو رُسائے تہوا

سیرت رسول پاک ﷺ

بروایت

ابن اسحاق رحمہ اللہ

نبی کریم ﷺ کے حالات پر سب سے پہلی لکھی جانے والی کتاب

www.KitaboSunnat.com

مکتبہ نبویہ لاہور



بِسْمِ اللَّهِ الرَّحْمَنِ الرَّحِيمِ
قُلْ أَطِيعُوا اللَّهَ
وَأَطِيعُوا الرَّسُولَ

مَجْلِسُ التَّحْقِيقِ الْإِسْلَامِيِّ
محدث لائبریری

کتاب وسنت کی روشنی میں اجماعی مسائل و اسلامی کتب کا سب سے بڑا مفت مرکز

معزز قارئین توجہ فرمائیں

- کتاب وسنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِيقِ الْإِسْلَامِيِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

نبی کریم صلی اللہ علیہ وسلم کے حالات پر سب سے پہلی لکھی جانے والی کتاب

سیرت رسول پاک صلی اللہ علیہ وسلم

بروایت

محمد بن اسحاق بن یسار رحمۃ اللہ علیہ (۱۵۰ھ — ۸۵ھ)

ترجمہ و مرتبہ: رفیع الدین اسحاق بن محمد ہمدانی

ترجمہ اردو: علامہ محمد اطہر نعیمی چیئر مین ویت ہلال کمیٹی پاکستان

مقدمہ نظر ثانی: پیر زادہ علامہ اقبال احمد فاروقی ایم اے

مکتبہ نبویہ • گنج بخش روڈ • لاہور

نعارف کتاب

سیرت رسول پاک بروایت ابن اسحاق

نام کتاب	سیرت رسول پاک بروایت ابن اسحاق
نام مولف (عربی)	ابو عبید اللہ محمد بن اسحاق بن یسار المطلبی رحمۃ اللہ علیہ
موضوع	سیرت رسول پاک و مغازی
سال تالیف (عربی)	۸۵ھ تا ۱۵۰ھ
مترجم (فارسی)	رفیع الدین ہمدانی قاضی ابرقوہ
سال ترجمہ (فارسی)	۶۱۲ھ
سال طباعت ترجمہ (فارسی)	۱۳۳۱ھ تہران (ایران)
سال طباعت ترجمہ (اردو)	۱۴۲۱ھ
نام مترجم (اردو)	مولانا محمد اطہر صاحب نعیمی مدظلہ العالی
سال طباعت ہفتم ایڈیشن	۱۴۳۱ھ
مقدمہ و ترتیب نو	پیرزادہ اقبال احمد فاروقی (ایم۔ اے)
کمپوزر	المدد کمپوزنگ سینٹر، لاہور
ناشر	مکتبہ نبویہ، گنج بخش روڈ، لاہور
قیمت مجلد اعلیٰ	۶۰۰ روپے

مکتبہ نبویہ گنج بخش روڈ، لاہور

فہرست سیرت ابن اسحاق (جلد اول)

80	تج کی واپسی پر اہل یمن کا رد عمل	17	مقدمہ
81	یمن کا آتش کدہ	65	شجرہ نسب نبی اکرم
82	یمن کا فتنہ پرور مکان	65	فضیلت نسب سید المرسلین
83	حسان بن تہان (تج) بن اسد اور اصحاب الحدود	66	پہلی فصل
83	ذو رعیین کا واقعہ	66	حضرت اسلعل علیہ السلام کی عمر
85	لخیعہ کا عبرت ناک انجام	67	دوسری فصل
85	لخیعہ کا قتل	67	تیسری فصل
86	واقعہ اصحاب الماخدود	68	سد مأرب کا واقعہ
87	فیمیون کی صالح سے ملاقات	69	انجاز قرآنی
88	فیمیون کی کرامت	69	سہا کا تعارف
89	نجران میں ایک کجیور کا درخت	71	عمر و بن عامر کی یمن سے رحلت کا سبب
90	نجران میں عیسائیت کے فروغ کی روایت	71	ربیعہ کا خواب
92	عبد بن عامر آزمائش میں	72	ربیعہ سطیح اور شق کا قصہ
93	نجران کے عیسائیوں پر افتاد	74	بعثت نبوی کی پیشگوئی
94	خلافت فاروقی کا ایک حیرت انگیز واقعہ	74	شاہی دربار میں شق کی طلبی
	دوس ذی ثعلبان کا زرعہ کے مقابلہ کے لیے	76	تج اور غلاف کعبہ
95	لشکر کشی	76	تج کا سفر مشرق
96	سطح اور شق کی پیشگوئیوں کی صداقت	78	قبیلہ ہذیل کی سازش
96	ابرہہ اشرم اور ارباط کی مخالفت	79	تج حرم کعبہ کی زیارت کیلئے آتے ہیں
97	ابرہہ کی عیاری	79	خانہ کعبہ کی غلاف پوشی کی بھارت

- 119 _____ عرب میں بت پرستی کی ابتدا
- 120 _____ اساف اور ناملہ کی حقیقت
- 121 _____ سید عالم کی دعوت توحید
- 122 _____ چھٹی فصل
- 123 _____ قریش کی وجہ تسمیہ
- 124 _____ ساتویں فصل
- 124 _____ سید عالم کی والدہ ماجدہ کی ثانی کا سلسلہ نسب
- 126 _____ مکہ کی وجہ تسمیہ
- 128 _____ دارالندوہ کی تعمیر
- 129 _____ مناصب حکومت
- 130 _____ عبد المطلب کی وجہ تسمیہ
- _____ جناب عبد المطلب کے ذریعہ چاہ زمزم کی
- 131 _____ بازیابی
- 132 _____ چاہ زمزم کی کھدائی کی پہلی روایت
- 134 _____ چاہ زمزم کے سلسلہ میں دوسری روایت
- 136 _____ سید عالم کے والد کی قربانی
- 137 _____ عبد المطلب اور قریش کا ہنہ کے پاس
- 138 _____ ایک خاتون نے جناب عبد اللہ کو پسند کر لیا
- 138 _____ سیدہ آمنہ کا جناب عبد اللہ سے نکاح
- 139 _____ نور محمدی اور ورقہ بن نوفل
- 139 _____ نور محمدی کے سلسلہ میں ایک روایت
- 140 _____ دوران حمل معجزات کا ظہور
- 140 _____ ولادت نبی کریم
- 141 _____ ولادت نبوی اور جناب حسان
- 141 _____ سید عالم کا زمانہ رضاعت
- 97 _____ نجاشی کا عتاب اور ابرہہ کی چالاکی
- 98 _____ کلیسا کی تعمیر
- 98 _____ قلیس کی تعمیر پر عربوں کا رد عمل
- 99 _____ ابرہہ کی مکہ کی جانب روانگی
- 100 _____ اہل طائف کا اظہار اطاعت
- 101 _____ ابرہہ کا سفیر مکہ میں
- 101 _____ جناب عبد المطلب سے ابرہہ کے قاصد کی گفتگو
- 103 _____ ابرہہ کی خانہ کعبہ کی جانب پیش قدمی
- 104 _____ محمود نامی ہاتھی کا رد عمل
- 105 _____ چچک اور میعاد کی بھاریاں
- 106 _____ ان دونوں سورتوں کا ترجمہ
- 107 _____ سیف ذی ہزن کا واقعہ
- 107 _____ کسریٰ کے درباری ٹھاٹھ باٹھ
- 108 _____ سیف ذی ہزن کسریٰ کے دربار میں
- 109 _____ ایک عجیب مشورہ
- 110 _____ کسریٰ اور سیف کے لشکر کا حبشی لشکر سے مقابلہ
- 110 _____ سطح اور شق کی پیشگوئی کی دوسری مرتبہ توثیق
- 111 _____ باذان کا اسلام
- 113 _____ یمن کا ایک پتھر
- 114 _____ بادشاہ یمن کا کردار
- 115 _____ کسریٰ، نیشاپور اور ذوالکثاف
- 115 _____ بے وفائی کا صلہ اور غداری کی سزا
- 116 _____ چوتھی فصل
- 116 _____ پانچویں فصل
- 119 _____ ہبل کہاں سے آیا؟

- 166 بعثت نبوی کے بدلے میں یہود کی پیشگوئیاں —
- 166 یہود کی فطری جبلت اور اسلام سے سرکشی —
- 168 ابن ہبان یہودی کی وصیت —
- 168 بنو ہذیل میں سید عالم کی آمد —
- 169 سلمان فارسی رضی اللہ عنہ کی سرگزشت —
- جناب سلمان رضی اللہ عنہ کے حالات دوسرے
- 174 انداز میں —
- بعثت نبوی سے پہلے راہ ہدایت تلاش کرنے
- 175 والے —
- 176 ورقہ بن نوفل —
- 176 عبید اللہ بن جحش —
- 177 زید بن عمرہ بن نفیل —
- 178 حضرت عیسیٰ علیہ السلام کے حواری —
- 180 بعثت نبی کریم —
- جبرئیل علیہ السلام کی بارگاہ نبوی میں پہلی بار
- 180 حاضری —
- 183 سیدہ خدیجہ ورقہ بن نوفل کے پاس —
- 185 نزول قرآن اور ماہ رمضان —
- 186 سیدہ خدیجہ رضی اللہ عنہا ان اسلام میں —
- 186 سیدہ خدیجہ کو بھارت —
- 186 سیدہ خدیجہ کو رب تعالیٰ کا سلام —
- 187 انوار وحی —
- 188 نبی کریم کے لیے احکام نماز —
- 189 وضو اور نماز کے طریقہ کی تعلیم —
- 189 حضرت علی رضی اللہ عنہ اسلام لاتے ہیں —
- 142 حلیمہ پر برکتوں کی بارش —
- 143 حلیمہ کی مکہ سے روانگی —
- 144 سید عالم کی مدت رضاعت کی تکمیل —
- 144 پہلا شق صدر —
- 145 سید عالم کا ارشاد گرامی —
- 146 ہرنی نے بحریاں چرائی تھیں —
- 147 رسول خدا کی مکہ سے واپسی پر نصاریٰ کی سازش —
- 148 سید عالم والدہ اور دادا کی تربیت میں —
- 148 حضرت عبدالمطلب کا انتقال —
- 149 سید عالم ابو طالب کی کفالت میں —
- 149 ابو طالب کے ہمراہ سفر شام —
- 150 خیرہ راہب کی میزبانی اور ہدایت —
- 152 سید عالم کے اوصاف و اخلاق —
- 153 سید عالم کا دوسرا سفر شام —
- 154 سیدہ خدیجہ سے نکاح کی بات چیت —
- 155 سیدہ خدیجہ سے اولاد —
- خانہ کعبہ میں حجر اسود کی تنصیب سے قبل سید
- 158 عالم کا اعزاز —
- 159 حجر اسود کی تنصیب —
- 160 دوران تعمیر کعبہ ایک مخطوط کی دریافت —
- 161 غیب کی خبریں اور کاہن —
- 162 ستارہ ثوثایا شہاب ثاقب —
- 163 یمن کا کاہن اور بعثت نبوی —
- 164 فاروق اعظم کی مومنانہ بصیرت —
- 165 حضرت عمر کے اسلام لانے کا واقعہ —

- نبی کریم صلی اللہ علیہ وسلم اور اعیان قریش کی
- 212 باہمی آویزش
- 212 کفارِ قریش کی مجلسِ مشاورت
- 215 کفارِ قریش کی عذابِ ظلی
- 216 ابو جہل کا اعتراف
- 216 ابو جہل موت کے منہ میں
- 217 کفارِ قریش اور نصر بن حارث کی مدافعت
- 219 کفارِ قریش کا وفدِ احبارِ یہود کے پاس
- 220 کفارِ قریش کے نبی سے سوالات
- 221 اصحابِ کھف کا واقعہ
- 222 اصحابِ کھف کا تعارف
- 226 دقیانوس کے ایک درباری کا کارنامہ
- 230 حضرت ذوالقرنین علیہ السلام کا واقعہ
- 230 روح کے بارے میں سید عالم کا ارشاد
- 233 منکرینِ اسلام کا اعترافِ شکست
- 236 مجبور مسلمانوں پر کافروں کے مظالم
- 237 جناب بلال پر امیہ کے مظالم
- 238 جناب ابو بکر کی خدمات
- 239 جناب صدیق اکبر کا دینی جذبہ
- 240 حضرت عمار بن یاسر رضی اللہ عنہ
- 241 صحابہ کی حبشہ کی جانب ہجرت
- 242 قریش کا وفد اور بادشاہ حبشہ نجاشی کا دربار
- 243 مساجرین حبشہ اور ابو طالب کی حکمتِ عملی
- 245 مسلمانوں کی دربارِ نجاشی میں ظلی
- 249 رشوت لینے کا واقعہ
- 190 ابو طالب نے ادائے نماز کا منظر دیکھا
- 191 جناب زید بن حارثہ کے حالات اور ان کا قبولِ اسلام
- 192 زید بن حارثہ کی محبت
- حضرت ابو بکر صدیق رضی اللہ عنہ اسلام لاتے ہیں
- 193 صدیق اکبر اور تبلیغِ اسلام
- 194 بنو ہاشم کو دعوتِ اسلام
- 195 اسلامی معاشرے میں کافروں پر حملہ کرنے والا پسلافرد
- 196 قریش کا دوسرا وفد ابو طالب کے پاس
- 197 ابو طالب سے دو ٹوک بات
- 198 کفارِ مکہ کا تیسرا وفد ابو طالب کے پاس
- 199 ابو طالب کا اعزاء سے مشورہ
- 200 کارِ تبلیغ اور ولید بن مغیرہ کی ایک سازش
- 200 ولید بن مغیرہ اور قریش مکہ زائرینِ حرم کی پیشوائی میں
- 203 ابو طالب نبی علیہ الصلوٰۃ والسلام کو خراجِ عقیدت پیش کرتے ہیں
- 203 اسلام کی تبلیغ اور کافروں کا ردِ عمل
- 205 قریش کی مجلسِ مشاورت
- 205 حضرت ابو بکر صدیق کی جان نثاری
- 206 کفارِ قریش کی ایذا رسانی اور سورہ کوثر کا نزول
- 207 سیدنا امیر حمزہ کا اسلام
- 207 عتبہ پر کفارِ قریش کا لعن و طعن
- 210

- 291 اصحابِ صفہ رضی اللہ عنہم _____
- 291 کفار مکہ کا قرآن کے بارے میں افتراء _____
- 292 عاص بن وائل کی ہفوات _____
- 294 نبی کریم اور واقعہ معراج _____
- 295 واقعہ معراج _____
- 296 حضرت ابو بکر صدیق کا خطاب _____
- معراج سے متعلق حضرت عائشہ رضی اللہ عنہا
- 297 کی روایت _____
- بارگاہِ نبوی میں حضرت علی رضی اللہ عنہ کا
- 298 خراج عقیدت _____
- 299 واقعہ معراج حدیث ام ہانی رضی اللہ عنہا _____
- واقعہ معراج بروایت حضرت ابو سعید خدری رضی
- 301 اللہ عنہ _____
- 302 قیموں کا مال کھانے والوں کا انجام _____
- 303 سود خوروں کا عبرت ناک انجام _____
- 305 جناب زید بن حارثہ کی بیوی _____
- 306 تبلیغ اسلام اور قریش مکہ _____
- نبی علیہ الصلوٰۃ والسلام کو اذیت دینے والے پانچ
- 307 افراد _____
- 308 رشتہ داروں کی نبی علیہ السلام سے دشمنی _____
- 308 ابو طالب کی موت اور سیدہ خدیجہ کی وفات _____
- 309 ابو طالب کی علالت اور وفات _____
- 311 نبی علیہ الصلوٰۃ والسلام کا سفر طائف _____
- 312 ربیعہ کے بیٹھوں کی انسانیت _____
- 313 جنات کا ساعت قرآن اور قبول اسلام _____
- 250 نجاشی کے قتل کی سازش _____
- 253 بارگاہِ فاروقی میں ابن مسعود کا خراج عقیدت _____
- 260 مسلمانوں سے مقاطعہ کا معاہدہ _____
- 260 مقاطعہ کے معاہدہ پر بنو ہاشم کا ردِ عمل _____
- 262 سورۃ البکب کی شان نزول _____
- 263 بارگاہِ نبوی کا ایک اور گستاخ _____
- 264 بارگاہِ نبوی میں گستاخ عاص بن وائل _____
- 265 عبداللہ بن زبیری کی گستاخی _____
- 267 گستاخ رسول اخنس بن شریق _____
- ابلی بن خلف اور عقبہ بن ابلی معیط... دشمنان
- رسول _____
- 267 اسود بن مطلب کی ہرزہ سرائی _____
- 269 ابو جہل اور کلامِ الہی کا تسخر _____
- 270 جناب عثمان بن مظعون کی مومنانہ جرات _____
- 271 حضرت ابو بکر صدیق کا ارادۂ ہجرت _____
- 272 تاریخ اسلام کی پہلی مسجد _____
- 273 قریش اور عہد نامہ کی منسوخی _____
- 274 عہد نامہ کے بارے میں مخبر صادق علیہ السلام کا
- ارشاد _____
- 276 نبی علیہ الصلوٰۃ والسلام کو مطعم بن عدی کا پتاہ دینا _____
- 279 طفیل بن عمرو دوسی کی آپ بیٹی _____
- 280 جناب طفیل کا خواب اور شہادت _____
- 284 ابو جہل اور اونٹ فروش تاجر کا واقعہ _____
- 287 رکابہ پہلوان کی نبی علیہ السلام سے کشتی _____
- 289 حبش کے نصاریٰ بارگاہِ نبوی میں _____
- 290

- 349 حضرت علی رضی اللہ عنہ کی مکہ سے ہجرت —————
- 349 سید عالم مدینہ میں —————
- 351 مسجد نبوی کی تعمیر —————
- 352 حضرت ابو ایوب انصاری رضی اللہ عنہ —————
- 353 انصار و مہاجرین کے درمیان سلسلہ مواخات —————
- 354 نقیب اسلام جناب سعد بن زلرہ کی وفات —————
- 355 اعلان نماز کیلئے اذان کا اطلاق —————
- 356 ابو قیس جرمد بن ابی انس کا واقعہ —————
- 357 نبی کریم کے ساتھ یسود کا معاندانہ رویہ —————
- 358 حضرت عبداللہ بن سلام کا اسلام لانا —————
- 359 جناب مخزق کے اسلام لانے کا واقعہ —————
- منافقین، یسود اور نصرانیوں سے نبی علیہ الصلوٰۃ
- والسلام کا مناظرہ —————
- 360 مخبر صادق صلی اللہ علیہ وسلم کا قرمان کے بارے
- میں ارشاد —————
- 362 منافقین کا مسجد نبوی سے نکالا جانا —————
- 363 علماء یسود بارگاہ نبوی میں —————
- 364 تحویل قبلہ پر یسود و نصاریٰ کا رد عمل —————
- 367 یسود کی ایک اور جماعت کے ہفوات —————
- 368 نجران کے نصاریٰ کا نبی کریم صلی اللہ علیہ وسلم
- سے مناظرہ —————
- 369 نصاریٰ کے سوالات کے جواب —————
- 370 دعوتِ مباہلہ پر عاقب کا رد عمل —————
- 371 حضرت فاروق اعظم کی آرزو —————
- 372 عبداللہ بن ابی اور ابو عامر راہب کی اسلام دشمنی —————
- 314 علاقہ تبلیغ —————
- 315 تصدیق اسلام اور سید بن صامت —————
- 316 پہلی فصل —————
- انصار کو اللہ تعالیٰ نے یسودیوں پر فضیلت عطا
- فرمائی —————
- 317 خزع کے مسلمانوں کو مدینہ جانے کی اجازت —————
- 319 دوسری فصل —————
- 319 اہل مدینہ کے لیے معلم اول —————
- 320 جناب سعد بن معاذ راۓ اسلام میں —————
- 321 تیسری فصل —————
- 324 خواتین سے بیعت —————
- 328 جناب عمرو بن الجموح کا اسلام لانا —————
- 329 صحابہ کرام کی مدینہ کی جانب ہجرت —————
- 332 حضرت عمر رضی اللہ عنہ کی ہجرت —————
- 335 حضرت عمر رضی اللہ عنہ کی حقانیت —————
- 336 حضرت عیاش رضی اللہ عنہ کے اسلام کے
- سلسلہ میں دوسری روایت —————
- 337 حضرت صہیب رومی کی ہجرت —————
- 338 نبی کریم کی ہجرت مدینہ —————
- 338 سب واقعہ ہجرت کی تفصیلات —————
- 342 واقعہ ہجرت حضرت عائشہ کی زبانی —————
- 343 حضور نبی کریم غار ثور میں —————
- 344 جناب اسماء کا لقب ذات النطاقین —————
- 345 حضرت اسماء اور جناب ابو قحافہ کی گفتگو —————
- 346

- 407 میدان بدر میں حکیم بن حزام اور ابو جہل
 409 ایک صحابی کا جذبہ عقیدت
 دعا کے وقت صدیق اکبر رضی اللہ عنہ کے تسلی
 410 آمیز کلمات
 411 جنت کی بشارت
 412 مال غنیمت اور جناب سعد کا اظہار انداز فطرت
 413 ابو حذیفہ بن عتبہ کے جذبات
 414 جناب عبدالرحمن بن عوف اور امیہ بن خلف
 416 بدر کی جنگ میں فرشتوں کی مدد
 417 غزوہ بدر کی تاریخ نور پسلا مسلمان شہید
 417 ابو جہل کی گرفتاری
 حضرت عبداللہ بن مسعود کو ابو جہل کی تلاش کا
 حکم
 418 جناب عکاشہ کی تلوار
 419 غزوہ بدر میں والد اور بیٹے کا مقابلہ
 420 حضرت ابو حذیفہ کے لیے دعائے خیر
 421 جنگ بدر کے مال غنیمت کی تقسیم
 422 اہل مدینہ کو فتح کی خوشخبری
 423 غزوہ بدر سے سید عالم کی واپسی
 423 ام المومنین سودہ بنت زمعہ کو نصیحت
 425 مکہ والوں کو شکست کی اطلاع
 426 ابو لہب اور ابو رافع کی سرگزشت اور ابو لہب کی
 موت
 426 غزوہ بدر کے بعد قریش مکہ کے مصائب
 428 مطلب کا اپنے والد کو رہائی دلانا
 429

- 374 مہاجر صحابہ اور مدینہ منورہ کی آب و ہوا
 المغازی
 (جلد دوم)
 379 واقعات ہجرت
 اسلام کے پہلے پرچم بردار جناب عبیدہ بن حارث
 رضی اللہ عنہ
 379 حضرت حمزہ کافروں کے مقابلہ پر
 381 حضرت علی کی کنیت ابو تراب
 382 دنیا کے بدترین افراد
 383 عبداللہ بن قحش کو ہدایات
 384 عمرہ بن حضرمی کا قتل
 386 مسلمان مجاہدین کے حق میں آیت قرآنی
 387 مال غنیمت اور عبداللہ بن قحش کی تقسیم
 388 تاریخ اسلام کا پہلا مال غنیمت
 389 تاریخ اسلام میں پہلا مقتول
 389 جنگ بدر کے بارے میں صحابہ سے مشورہ
 390 مسلمانوں سے ابو سفیان کی تشویش
 391 ابو جہل اور جناب عباس کی گفتگو
 392 مکہ والوں نے اپنے جگر گوشوں کو نکال پھینکا
 394 مسلمانوں اور بنی اسرائیل کے جذبات
 396 بدر میں قیام اور جناب بن منذر کا مشورہ
 402 بدر میں نبی علیہ السلام کیلئے حفاظت گاہ
 403 عتبہ بن ربیعہ
 404 جنگ سے پہلے عتبہ و حکیم بن حزام کی گفتگو
 405

- 485 وحشی قاتل کا واقعہ _____
- 486 سید عالم کا خواب _____
- 487 جنگ کی تیاری اور صحابہ کا ردِ عمل _____
- 487 اسلامی لشکر کی مدینہ سے روانگی _____
- 488 کفار قریش کے لشکر کی تعداد _____
- 489 نبوی تلوار اور جناب ابو دجانہ _____
- 490 میدان جنگ میں ابو سفیان کی نصیحت _____
- 492 دامنِ کوہ میں نبی علیہ السلام کا قیام _____
- 494 ہندہ نے سید الشہداء کا جگر چبایا _____
- 495 شہداء کی تدفین _____
- 496 جناب حمزہ کے بارے میں ارشاد نبوی _____
- 497 سید الشہداء کی تکفین اور نمازِ جنازہ _____
- 498 جناب حمزہ کی تدفین _____
- 498 مزدوں پر رونے کا شرعی حکم _____
- 499 نبی و علی کی تلواریں _____
- 500 غزوہ حراء الاسد _____
- 505 غزوہ احد کے سلسلہ میں ساٹھ آیات _____
- 506 حضرت عبداللہ بن مسعود کی تفسیر _____
- 507 جناب جابر کے لیے بھارت _____
- 510 قصیدہ کعب بن مالک انصاری رضی اللہ عنہ _____
- 513 اصحابِ رجب کے واقعات _____
- 514 جناب عاصم اور ساتھیوں کی شہادت _____
- 515 تین صحابہ کی گرفتاری _____
- 520 مبلغین اسلام کی شہادت _____
- 522 غزوہ بنو نضیر _____
- 430 علم غیب نبوت کی ایک دلیل _____
- 431 قریش کی بد عمدی _____
- 431 سیدہ رقیہ کا نکاح _____
- 435 جناب زید بن حارثہ اور سیدہ زینب _____
- 437 عمیر بن وہب کا نبی علیہ السلام پر حملہ _____
- 443 بدری صحابہ کے نام _____
- 462 کعب بن اشرف یسودی کا قتل _____
- 463 کعب بن اشرف یسودی کے اشعار کا ترجمہ _____
- 468 غزوہ احد _____
- 469 حضرت محبہ و حویصہ کا واقعہ _____
- 470 میدان جنگ میں ابو دجانہ کے کارنامے _____
- 471 جناب ابو دجانہ کے جذبات _____
- 471 سید الشہداء جناب امیر حمزہ کی بہادری _____
- 472 جناب حمزہ کی شہادت کی کہانی _____
- 475 وحشی کے ساتھ حضرت عمر کا طرزِ عمل _____
- 475 حضرت علی کی کافروں سے جنگ _____
- 476 ابو سعد بن ابی طلحہ کا قتل _____
- 477 نبی کے حکم کی نافرمانی کی سزا _____
- 479 جناب طلحہ کی قسمتِ عروج پر _____
- 480 جنگ کی کہانی ام عمارہ کی زبانی _____
- 481 جناب انس بن نضر کی تقریر _____
- شکست کے بعد خدمت نبوی میں حاضر ہونے
- والے صحابہ _____
- فرمان نبوی پر ابی بن خلف کا یقین _____
- صفوان اور ابو عزہ کی گفتگو _____
- 485 محکم دلائل سے مزین متنوع و منفرد موضوعات پر مشتمل مفت آن لائن مکتبہ

- 560 غزوہ خندق کے سلسلہ میں آیات قرآنی —————
- 560 جناب سعد کی قبر پر نبی علیہ السلام کی تسبیح —————
- 561 نوفل کی لاش کی قیمت —————
- 562 اب قریش کبھی حملہ نہ کر سکیں گے —————
- 564 سلام بن ابی الحقیق کا قتل —————
- 565 کعب بن اشرف کا قتل —————
- بارگاہ نبوی صلی اللہ علیہ وسلم میں نجاشی کا
- 567 خراج عقیدت —————
- 568 غزوہ بنی لحيان —————
- 569 غزوہ ذی قرد —————
- 570 کفار کی شکست —————
- 572 غزوہ بنی معطلق —————
- 574 جناب اسید بن خضیر کے جذباتِ اخلاص —————
- 575 عبد اللہ بن ابی کے صاحبزادے کے تاثرات —————
- 576 ایک مرتد کا واقعہ —————
- 577 ام المومنین حضرت جویریہ —————
- 577 غلاموں کو آزادی مل گئی —————
- 579 واقعہ انک —————
- 581 سیدہ عائشہ کو واقعہ انک کی اطلاع —————
- 582 واقعہ انک اور قبائل اوس و خزرج —————
- سید عالم صلی اللہ علیہ وسلم کی سیدہ عائشہ کے گھر
- 583 تشریف آوری —————
- 586 جناب صفوان کا حضرت حسان پر حملہ —————
- 587 لشکر اسلام کی دوسرے راستے سے روانگی —————
- 588 حضرت حسان بن ثابت کے اشعار —————
- 523 بنو نضیر پر لشکر کشی اور محاصرہ —————
- 524 نصرت الہی اور یہود کی شکست —————
- 524 غزوہ بنی نضیر کے شہداء پر مرثیہ —————
- 528 غزوہ ذات الرقاع —————
- 530 جناب جابر سے نبی علیہ السلام کی خوش طبعی —————
- 531 ایک صحابی کی نماز میں تحویت —————
- 533 غزوہ بدر ثانی —————
- 534 غزوہ دومہ الجندل —————
- 534 غزوہ خندق —————
- 535 یہودی سازش پر آیات کا نزول —————
- 536 مدینہ منورہ کے باہر اسلام دشمن فوج —————
- 539 حضرت سلمان فارسی رضی اللہ تعالیٰ عنہ —————
- 542 غزوہ خندق میں جنگ اور صلح نامہ —————
- 543 جناب سلمان کے مشورہ سے خندق کھودی گئی —————
- 544 عمر بن عبدود کا قتل —————
- 545 جناب سعد بن معاذ کا زخمی ہونا —————
- 546 سیدہ صفیہ کے ہاتھوں ایک یہودی کا قتل —————
- 548 اسلام دشمن لشکر میں پھوٹ —————
- 551 غزوہ بنو قریظہ —————
- 552 حضرت علی کا رنجیدہ ہونا —————
- 553 کعب بن اسد کی تین تجویزیں —————
- 554 ابو لبابہ کی توبہ قبول ہو گئی —————
- 555 بنو قریظہ کے بارے میں سفارش —————
- 558 بنو قریظہ کے لوگوں کی سزا —————
- 559 ریحانہ بنت عمرو کا واقعہ —————

- 615 _____ زہر آلود گوشت خدمتِ نبوی میں
- 616 _____ غزوہٴ ولوی القرئی
- 617 _____ اسلامی لشکر کی نماز فجر قضاء ہو گئی
- 618 _____ اسود راعی کا واقعہ
- 619 _____ حجاج بن علاط سلمیٰ کا واقعہ
- 621 _____ حجاج سے حضرت عباس کی گفتگو
- 622 _____ خیبر کی زمینوں کی تقسیم
- 623 _____ سید عالم کے احکام
- 623 _____ خیبر سے یہودیوں کے اخراج کا سبب
- 624 _____ غزوہٴ عمرہ القضاء
- 625 _____ طواف میں رمل کا حکم
- 627 _____ واقعہ اصحاب موتہ
- 627 _____ مستقبل کے واقعات کی اطلاع
- 629 _____ جناب جعفر کی شہادت کا واقعہ
- 629 _____ خالد بن ولید امیر لشکر بنائے گئے
- 630 _____ جناب جعفر کے اہل خانہ سے تعزیت
- 630 _____ خالد بن ولید کی واپسی
- 633 _____ حضرت حسان بن ثابت کا مرثیہ
- 635 _____ حضرت حسان کا جنگِ موتہ پر مرثیہ
- 636 _____ ابو سفیان کی مدینہ روانگی
- 638 _____ غزوہٴ فتح مکہ
- 639 _____ سیدہ فاطمہ سے التجا
- 639 _____ قریش مکہ اور ابو سفیان کا مشن
- 640 _____ اسلامی لشکر کی روانگی
- 641 _____ حاطب کے بارے میں اللہ کا فیصلہ
- 589 _____ نبی علیہ السلام کی مکہ روانگی
- 590 _____ بدیل بن ورقاء بارگاہِ نبوی میں
- 591 _____ قریش مکہ کی دوسری سفارت
- 592 _____ حلیس کی تلخ گفتگو
- 593 _____ جناب صدیق اکبر کے جذباتِ اخلاص
- 595 _____ واقعہ بیعتِ رضوان
- 596 _____ صلح حدیبیہ اور حضرت عمر کے جذبات
- 599 _____ ابو جندل بن سہیل پانچواں
- 601 _____ عمرہ کے بعد حلق کی فضیلت
- 602 _____ صلح حدیبیہ اور امام زہری
- 603 _____ فتح مکہ کے سلسلہ میں صحابہ کا استفسار
- 603 _____ مسلمانوں کی ایک جماعت اور ابو بصیر کا واقعہ
- 605 _____ ام کلثوم مدینہ کو ہجرت کرتی ہیں
- 605 _____ غزوہٴ خیبر
- 606 _____ عامر بن اکوع کے اشعار کا ترجمہ
- 607 _____ خیبر کے قریب مسلمانوں کی اجتماعی دعا
- 607 _____ خیبر کے مختلف قلعے
- 608 _____ سیدہ صفیہ پر نگاہِ کرم
- 608 _____ مدینہ کے درویشوں پر عطیاتِ نبوی
- 610 _____ مرحب کے بھائی یاسر کا قتل
- 611 _____ خیبر کے قلعوں کا محاصرہ
- 611 _____ خیبر کی فتح اور حضرت علی کرم اللہ وجہہ
- 612 _____ صحابہ کی معمر ترین شخصیت ابو الیسر
- 613 _____ کنانہ کی دولت اور اس کا قتل
- 614 _____ واقعہ فداک

- 683 طائف کا محاصرہ _____
- 684 ہوازن کے اموال کی واپسی _____
- 685 مالک بن عوف کا اسلام _____
- 687 ہوازن کے اموال کی تقسیم _____
- 689 جناب صدیق اکبر کے جذبات _____
- 690 کیا نبی انصاف نہیں کرتا؟ _____
- 692 نبی علیہ السلام کی داد و دہش کا اندازہ _____
- 693 صفوان بن امیہ کا اسلام _____
- 693 کعب بن زہیر کا قبول اسلام _____
- 701 غزوہ تبوک _____
- 702 جد بن قیس کا واقعہ _____
- 704 سامان جنگ کیلئے حضرت عثمان کا عطیہ _____
- 705 منافقوں کی ایک جماعت کا کردار _____
- حضرت علی رضی اللہ عنہ کے خلاف منافقین کی
- 705 ہرزہ سرائی _____
- 706 جناب ابو خثیمہ کا واقعہ _____
- 707 اسلامی لشکر کا اصحاب حجر کے علاقہ پر گزر _____
- 707 پیاسے سیراب ہو گئے _____
- غزوہ تبوک اور معجزات نبوی صلی اللہ علیہ وسلم کا
- 708 ظہور _____
- 708 حضرت ابوذر غفاری کے بارے میں معجزہ _____
- 710 اسلامی لشکر اور منافقین _____
- 711 ایلہ کے حاکم کا اظہار اطاعت _____
- 712 مخبر صادق کا جناب خالد کو حکم _____
- 713 دستِ مبارک سے پانی کا چشمہ جاری ہونا _____
- 642 حضرت عباس بن عبد المطلب کا سفر ہجرت _____
- 644 اسلامی لشکر اور جناب عباس کے تاثرات _____
- 645 ابو سفیان بارگاہ نبوی میں _____
- 648 ابو سفیان کے ستائشی کلمات _____
- 649 اسلامی لشکر مکہ میں _____
- 650 جناب خالد کی کافروں سے جھڑپ _____
- 652 ام ہانی کے لیے اعزاز _____
- 654 عثمان بن طلحہ کو خانہ کعبہ کی کنجیاں مل گئیں _____
- 655 کوہ صفا پر نبی علیہ السلام کی دعا _____
- 656 فتح مکہ اور خطبہ نبوی _____
- 658 صفوان مکہ سے بھاگ گیا _____
- 660 عبد اللہ بن زہری دامن اسلام میں _____
- 665 عباس بن مرداس کے اسلام لانے کا واقعہ _____
- 666 اطراف مکہ میں اسلامی و فوج _____
- 668 جناب خالد و عبد الرحمن بن عوف کا مکالمہ _____
- 669 دو محبت کرنے والوں کا واقعہ _____
- 670 غزوہ حنین _____
- 673 بارہ ہزار کا لشکر اسلام _____
- 674 مکہ والوں کی خوش فہمی _____
- 675 وادی حنین میں جنگ _____
- 676 قبیلہ ہوازن کے ایک بہادر کا قتل _____
- 677 جناب ابو عامر کی شہادت _____
- 678 رضاعی ہمشیرہ کی قدر و منزلت _____
- 679 غزوہ حنین کے بارے میں آیت قرآن _____
- 682 غزوہ طائف _____

- 739 بنو تمیم کا قبول اسلام _____
- 740 جناب ثامت بن قیس کا خطبہ _____
- بنی عمار کے فتنہ انگیز وفد کی بارگاہِ نبوی میں
- 746 حاضری _____
- 748 واقعہ ضمام بن ثعلبہ _____
- 749 ضمام کا اسلام _____
- 750 لات و عزریٰ کی حقیقت _____
- 751 علاء بن حضرمی شاہ بحرین کے پاس _____
- 752 میلہ کا ارتداد _____
- زید الخلیل قبیلہ طحی کے ساتھ حلقہِ بجوش اسلام
- 753 ہو گئے _____
- 753 زید الخلیل کے نام کی تبدیلی _____
- 753 قبیلہ بنی طحی کے عدی بن حاتم کا اسلام _____
- 756 عدی کی بہن کا تجزیہ _____
- 758 اپنے اسلام کے بارے میں عدی کے تاثرات _____
- 759 اشعث بن قیس کا اسلام _____
- 760 مروان عبد اللہ ازدی کا اسلام _____
- 761 جرش والوں کے قاصد مدینہ میں _____
- 762 جرش والوں کا قبول اسلام _____
- 763 حمیر کے بادشاہ دائن اسلام میں _____
- 765 معاذ بن جبل کو خصوصی ہدایات _____
- قبیلہ بنو حارث کا جناب خالد بن ولید کے ہاتھ
- 766 اسلام قبول کرنا _____
- 770 رفاعہ بن زید جذامی کا واقعہ _____
- 771 ہمدان کے وفد کی آمد اور قبول اسلام _____
- 714 عبد اللہ مزنی کی وفات _____
- 715 منافقین کی تعمیر کردہ مسجد _____
- 716 مسجد ضرار کی شکست و ر سخت _____
- 716 تین صحابہ کی توبہ کے واقعات _____
- 717 جناب کعب کے بارے میں امام زہری کی تحقیق _____
- 722 شاہ غسان کا قاصد جناب کعب کے پاس _____
- 724 آکل المرار کون تھا؟ _____
- 725 توبہ کے بارے میں جناب کعب کا تاثر _____
- 726 عروہ بن مسعود کی شہادت _____
- 727 عبد یلیل ثقیف کے قاصد کی حیثیت میں _____
- 729 نماز کی اہمیت اور فرمانِ نبوی _____
- 730 عثمان بن ابو العاص مبلغ کی حیثیت میں _____
- 730 عروہ بن مسعود کے خاندان کی امداد _____
- عروہ بن مسعود رضی اللہ عنہ کے قرض کی ادائیگی
- 731 کی وجہ _____
- 732 حضرت ابو بکر رضی اللہ عنہ کا سفر حج _____
- 732 سورہ براءت کا نزول _____
- 732 حضرت علی کی مکہ روانگی _____
- 733 سورہ براءت کا شانِ نزول _____
- 733 منیٰ میں حضرت علی کا اعلان _____
- 734 سورہ براءت کے مضامین کی تفصیل _____
- 734 عبد اللہ بن ابی کی موت _____
- 735 حضرت عمر کے جذبات _____
- 735 غزوات کی تعداد اور ان کی تفصیل _____
- 738 اہل عرب کے وفد کی بارگاہِ نبوی میں حاضری _____

808	فرمانا	772	نبوت
809	وفات نبوی اور تاثرات فاروقی	773	زکوٰۃ صدقات کی وصولیابی کے اعمال
	وفات نبوی پر حضرت ابو بکر رضی اللہ عنہ کے	774	سید عالم کا آخری حج
811	تاثرات		اطراف کے شہروں میں اسلامی لشکروں کی
814	حضرت عمر کی معذرت	777	روانگی
814	حضرت صدیق اکبر کا خطاب	779	واقعہ جناب اسامہ بن زید
815	حضرت عمر اور ابن عباس کی گفتگو	780	غزوہ ذات السلاسل اور جناب عمرو بن العاص
816	غسل نبوی کی خدمت	781	رافع بن رافع کی آپ بیٹی
817	غسل تھافین و تدفین	781	جناب ابو بکر کی رافع کو ہدایت
818	حضور علیہ السلام کے آخری کلمات	783	جناب صدیق اکبر سے ایک سوال
818	مکہ مکرمہ میں وفات کی خبر	783	جناب عبدالرحمن بن عوف کا محاربہ
	ان قبائل اور اقوام کے نام جن کا ذکر کتاب اللہ	785	پسلا غزوہ
827	میں ہے	798	اڑتیسواں غزوہ
	حضور صلی اللہ علیہ وسلم کے مکتوبات اور معاہدوں	798	وفات نبوی
838	کی ایک فرست	799	سیدہ عائشہ کے تاثرات
		800	سیدہ خدیجہ رضی اللہ عنہا
		802	علامت نبوی علیہ الصلوٰۃ والسلام
		803	صدیق اکبر کے لیے ایک اور اعزاز
		804	جناب ابو بکر صدیق امام مقرر ہو گئے
			حضرت انس بن مالک کی زبانی حضور علیہ السلام کی
		806	علامت کی کیفیت
			حضور علیہ السلام کی مسجد میں آمد اور نمازیوں سے
		807	خطاب



بسم اللہ الرحمن الرحیم

مقدمہ

آقائے دکترا صغر ممدوی۔ ترجمہ پیر زادہ اقبال احمد فاروقی

تعارف کتاب

سید الانبیاء رسول اکرم صلی اللہ علیہ وسلم کی حیات طیبہ پر اہل محبت و ایمان کی زبانوں پر مختلف روایات اسی وقت آنے لگی تھیں جب حضورؐ کا وصال ہوا۔ ان روایات میں حضور کی بعثت، دین اسلام کا آغاز، اسلامی جنگوں (غزوات) اور نزول قرآن کے واقعات پہلی ہجری کے دوسرے عشرے میں بیان ہونے لگے تھے۔ ان روایات کی مرکزی حیثیت مدینہ منورہ کو حاصل تھی۔ پہلی صدی ہجری کے ابتدائی ادوار میں نہ تو کوئی کتاب مرتب کی گئی۔ اور نہ ہی ان احوال و آثار کو کسی تحریر میں جمع کیا گیا۔ یہ واقعات سینہ بہ سینہ روایت و حکایت اور زبان و بیان کی حد تک محدود تھے۔ اور مدینہ پاک میں رہنے والے صحابہ کرام اپنی مختلف مجالس میں بیان کرتے رہتے تھے۔

اس زمانہ کی ایک تحریر جو زمانہ کی دست برد سے بچ کر کتابی شکل میں مورخین تک پہنچی، وہ ”سیرت رسول پاک از محمد ابن اسحاق“ (۸۵ھ تا ۱۵۰ھ) ہے۔ اس میں باقاعدہ طور پر وہ روایات ملتی ہیں جو ظہور اسلام، حضور کی نگرانی میں لڑے جانے والے مغازی و سرایا کی تفصیل پر مشتمل تھیں۔

محمد ابن اسحاق رحمۃ اللہ علیہ کا معمول تھا کہ آپ صحابہ اور تابعین کی زبانی یا دیگر ذرائع سے جو واقعات اور روایات سنتے انہیں قلمبند کر لیا کرتے تھے۔ آپ کی یہ تحریریں آپ کے شاگردوں اور اسلامی مورخین کے راویوں کی راہنمائی بنیں۔ آپ کے شاگردوں میں سے زیاد بن عبد اللہ البکائی (متوفی ۷۵ھ) رحمۃ اللہ علیہ ہیں جنہیں محمد ابن اسحاق نے بذات خود اپنی کتاب دو بار املا (DICTATE) کرائی تھی۔ زیاد بن عبد اللہ نے بڑی احتیاط سے ان تحریروں کو جمع کیا، ترتیب دیا اور اسے کتابی شکل میں مروط کیا۔ البکائی کے شاگرد خاص ابو محمد عبد المالك بن ہشام رحمۃ اللہ علیہ (متوفی ۲۱۸ھ) نے اپنے استاؤ مکرم

سے اس کتاب کو صفحہ بہ صفحہ سنا۔ بعد میں بعض روایات کا اضافہ کیا۔ بعض کو غیر معتبر یا غیر مستند خیال کرتے ہوئے نظر انداز کیا۔ اور اس طرح ایک کتاب مرتب کی جو دنیائے تاریخ میں ”السيرة النبوية لابن هشام“ کے نام سے مشہور ہوئی۔ یہ کتاب یورپ کے مختلف ممالک، مصر، بیروت، اور برصغیر پاک و ہند میں عربی انگریزی اور دیگر زبانوں میں کئی بار چھپی۔

ہمارے سامنے محمد ابن اسحاق رحمۃ اللہ علیہ کی روایات پر مشتمل ”سیرت رسول اللہ“ ہے جسے ایران کے ایک دانشور ابرقہ نے ساتویں ہجری میں عربی میں فارسی میں ترجمہ کر کے ابو بکر سعد بن زنگی کے دربار میں پیش کیا تھا۔

کتاب کے مولف محمد بن اسحاق رحمۃ اللہ علیہ

ابو عبد اللہ محمد بن اسحاق بن یسار المظلی (رحمۃ اللہ علیہ) موالی طبقہ سے تعلق رکھتے تھے۔ آپ مدینہ منورہ میں ۸۵ھ میں پیدا ہوئے۔ اور اسی شہر مبارک میں پرورش پائی۔ آپ کے دادا یسار بن خیار (یسار بن کوتان) عیسائی مذہب کے پیروکار تھے۔ وہ شاہ ایران کے حکم سے نقیہ (جو عین التمر کے علاقہ میں تھا) میں ایک زندانی کی زندگی بسر کرتے رہے۔ حضرت خالد بن ولید رضی اللہ عنہ ۳ھ میں ایران کے اس علاقہ پر قابض ہوئے تو انہیں دوبارہ قید کر کے مدینہ پاک میں سیدنا صدیق اکبر رضی اللہ عنہ کے دربار میں لے آئے۔ یسار اشرف قریش میں سے قیس بن مخزوم بن عبد المطلب بن عبد مناف کی ٹیلیک میں آگئے۔ یہی وجہ ہے کہ یسار کے بیٹوں کے ناموں کے ساتھ ”مظلی“ یا ”مخزومی“ کا اضافہ کیا جاتا ہے۔

اس خاندان میں سب سے پہلا شخص جس نے اسلام قبول کیا وہ یسار تھے۔ دامن اسلام میں آتے ہی آپ کو آزادی مل گئی۔ آپ کو اللہ تعالیٰ نے تین بیٹے عطا کیے۔ جو اسحاق، موسیٰ اور عبد الرحمان کے ناموں سے مشہور ہوئے۔ تاریخ میں یہ تینوں بزرگ راویان حدیث میں شمار ہوتے ہیں اور انہیں اس سلسلہ میں بڑی شہرت ملی تھی۔

یسار کے بیٹے ”اسحاق“ (مولف سیرت) کے والد گرامی کی ایک ”صحیح“ نامی لڑکی سے شادی ہوئی۔ یہ لڑکی حوٰی طبع بن عبد العزیز کے موالی میں سے تھی۔ اس عورت سے جناب اسحاق رحمۃ اللہ علیہ کے تین بیٹے پیدا ہوئے جن کے نام محمد، ابو بکر، اور عمر تھے۔ یہ تینوں حضرات بھی راویان حدیث کے شاگرد تھے۔ اور اپنے باپ کے نقش قدم پر چل کر احادیث کے علم و فضل سے متصف ہوئے۔

محمد بن اسحاق رحمۃ اللہ علیہ نے اپنی جوانی کا زمانہ مدینہ منورہ میں بسر کیا اور اس سارے عرصہ میں

آپ نے مختلف صحابہ کرام سے سید الانبیا صلی اللہ علیہ وسلم کے حالات و کوائف زبانی اور تحریری جمع کیے۔ دوسری صدی ہجری کے آغاز میں مدینہ پاک کے معمر اور بزرگ اہل علم و فضل سے بھرپور استفادہ کیا۔ جن میں امام ابن شہاب زہری (م - ۱۲۴ھ) عاصم بن عمر بن قتادہ (م - ۱۲۹ھ) عبد اللہ بن ابی بکر بن محمد مہدی (م - ۱۳۰ یا ۱۳۵ھ) جیسے بلند پایہ اہل علم تھے۔ حضور کے غزوات کی تفصیل اپنی کتاب مغازی میں عروہ بن الزبیر رضی اللہ عنہ کی روایات سے جن کے مولیٰ اور شاگرد یزید بن نعمان (م - ۱۳۰ھ) تھے جمع کی۔ اسی طرح عبد اللہ بن کعب (م ۹۷ یا ۹۸ھ) کے مغازی سے ایک شخص کی وساطت سے استفادہ کیا تھا۔ محمد بن ابی محمد نے آپ کو تفسیر قرآن میں رہنمائی کی۔ اور ایک اور شخص جس کا نام مغیرہ بن ابی لبیدہ تھا، سے عمدہ عتیق کی حکایات جمع کیں۔ وہب بن منبہ نے بھی قدیم زمانے کے واقعات کو جمع کرنے میں مدد کی۔

محمد بن اسحاق رحمۃ اللہ علیہ نے محض اپنے اساتذہ سے واقعات و احوال سننے پر اکتفا نہیں کیا بلکہ وہ ہر گوشے سے یہ معلومات جمع کرنے میں کوشاں رہے۔ حتیٰ کہ اس وقت کے مشہور راویان احادیث و عالمان تفاسیر کی مجالس میں حاضر ہو کر بہت کچھ حاصل کیا۔ ان میں ایسے لوگ بھی تھے جو حضور نبی کریم صلی اللہ علیہ وسلم کے جلیل القدر صحابہ کی مجالس میں بیٹھے تھے۔ ہمارے اس دعویٰ کی دلیل یہ ہے کہ محمد ابن اسحاق رحمۃ اللہ علیہ نے جن راویوں سے روایت کی ہے وہ ”سیرت ابن ہشام“ کے قول کے مطابق ایک سو سے بھی زیادہ تھے۔ ابن ہشام جب بھی اپنے کسی راوی کی روایت سے اجتناب کرتے ہیں تو صرف اتنا کہہ جاتے ہیں کہ جس طرح میں نے سنا ہے (جس طرح مجھے بعض حضرات نے بتایا ہے) مگر جہاں جہاں ابن اسحاق کی وساطت سے روایت لاتے ہیں وہاں ان راویوں کا نام لکھنے کی ضرورت محسوس نہیں کرتے، حالانکہ ان واقعات کے راویوں کے نام سیرت اور مغازی کی دوسری کتابوں میں واضح طور پر ملتے ہیں اور ان راویوں کو مستند اور محقق تسلیم کیا گیا ہے۔ ہمارا اپنا خیال ہے کہ محمد ابن اسحاق رحمۃ اللہ علیہ نے اپنی سیرت میں جن راویان روایات سے استفادہ کیا ہے انکی تعداد سو سے کہیں زیادہ ہے۔

اس زمانہ میں محمد ابن اسحاق رحمۃ اللہ علیہ صرف نبی کریم کی زندگی اور اسلامی فتوحات کے حالات و کوائف جمع کرنے میں مصروف نہیں تھے۔ بلکہ وہ احادیث و اخبار کی ان روایات جمع کرنے میں بھی شہرت یافتہ تھے۔ جن سے احکام اسلام اور سنن کی ترویج ہوتی ہے۔ وہ ایک مستند اور ثقہ جامع قرار دیئے گئے۔ آج بھی احادیث کی معتبر اور مستند کتابوں میں محمد ابن اسحاق کی روایات ملتی ہیں۔

جوانی میں محمد ابن اسحاق رحمۃ اللہ علیہ مدینہ منورہ سے نکل کر تحصیل علم کے لئے مصر پہنچے۔ یہ غالباً ۱۱۵ھ کا زمانہ تھا۔ مصر میں یزید بن ابی حبیب (م ۱۲۸ھ) رضی اللہ عنہ وقت کے معروف ترین محدثین میں شمار ہوتے تھے۔ آپ کے حلقہ تدریس میں سینکڑوں طالبانِ احادیث اکتسابِ علم اور استماعِ احادیث کرتے تھے، آپ نے بھی ان سے روایات سنیں۔ کچھ عرصہ بعد محمد ابن اسحاق رحمۃ اللہ علیہ مدینہ منورہ واپس آئے تو اس کام میں شب و روز مصروف رہے اور حضور نبی کریم صلی اللہ علیہ وسلم کی زندگی کے حالات اور غزوات پر روایات جمع کرتے رہے۔ پھر وہ سابقہ انبیاء کرام کے واقعات اور قصص کے ساتھ ساتھ قدیم بادشاہوں کے حالات بھی جمع کرتے رہے۔ وہ ان احادیث کو خصوصیت کے ساتھ جمع کرتے جن میں اسلامی احکامات اور سنت رسول کا ذکر ہوتا تھا۔ آپ نے حضور کی زندگی کے وہ واقعات خصوصیت سے جمع کیے، جو عربوں کی موجودہ معاشرت کے برعکس تھے۔ وہ حضور کی زندگی کے حالات اپنے اسلاف سے بھی بڑھ کر جمع کرتے رہے پھر سابقہ مورخین کے طرز سے ہٹ کر سیرت نبی اور غزوات نبی کو تفصیل کے ساتھ مرتب کرتے گئے۔ ابن اسحاق نے تاریخِ عالم کو انبیاء کرام کی زندگیوں کے تناظر میں مرتب کیا۔ حضرت آدم علیہ السلام سے لے کر حضور خاتم النبیین صلی اللہ علیہ وسلم تک کے حالات کو جمع کیا اور اپنے معاصرین سے بڑھ چڑھ کر کام کیا۔ ایک وقت آیا کہ محمد ابن اسحاق رحمۃ اللہ علیہ کو مدینہ منورہ میں اپنے معاصرین اہل علم و فضل کی مخالفت اور تنقید کا سامنا کرنا پڑا۔ چنانچہ انہوں نے مدینہ میں حالات کو ناہموار پاکر ۱۳۰ھ میں اسلام کے مشرقی ممالک کا رخ کیا۔ اور کئی سال تک ان مفتوحہ ممالک کی سیرو سیاحت میں مصروف رہے۔ وہ جہاں جاتے اہل علم سے حضور نبی کریم صلی اللہ علیہ وسلم کی زندگی اور غزوات کی تفصیلات کو ان بنیادوں پر قلمبند کرتے جاتے، جو مدینہ منورہ میں کھڑی کی تھیں۔ وہ ان علمی محافل میں صرف ان روایات پر اعتماد کرتے جو مدینہ منورہ کے اشراف کی تائید میں ہوتی تھیں۔ باین ہمہ انہوں نے مشرق میں پھیلی ہوئی عام روایات کو نظر انداز کر دیا۔ سب سے پہلے محمد ابن اسحاق رحمۃ اللہ علیہ نے اپنے سفر کے دوران جس شہر کو زیادہ عرصہ تک اپنے قیام و اکتسابِ علم کے لیے منتخب کیا وہ ”کوفہ“ تھا۔ آپ ۱۴۲ھ میں ”کوفہ“ کے مضافاتی علاقوں کے ایک حکمران عباس بن محمد (جو خلیفہ منصور کا بھائی جانا جاتا تھا) کے دربار میں رہے۔ وہاں سے ”ہاشمیہ“ پہنچے یہ شہر حیرہ اور کوفہ کے درمیان ہے اور آہستہ آہستہ بغداد میں خلیفہ منصور کے دربار سے وابستہ ہو گئے۔ اور احوال رسول اور غزوات رسول پر اپنے شاگردوں سے الما کر ایک نسخہ مرتب کیا اور اسے خلیفہ منصور کے ایوان میں پیش کیا۔ ابن اسحاق

رحمۃ اللہ علیہ خلیفہ منصور کے دربار میں زیادہ عرصہ تک نہ رہ سکے بلکہ وہاں سے چل کر خلیفہ مہدی دلی عہد منصور کا بنایا ہوا نیا شہر ”رے“ آپ کی قیام گاہ بنا۔ یہاں ایک عرصہ تک ”مغازی“ اور سیرت رسول پر روایات کو جمع کرتے رہے۔ کچھ عرصہ کے بعد وہاں سے عراق پہنچے اور آخری ایام زندگی تک بغداد میں قیام پذیر رہے۔ اس طرح آپ ۶۵ سال کی عمر میں ۱۵۰ھ یا ۱۵۱ھ کو واصلِ جنتی ہوئے۔ اور حضرت امام ابو حنیفہ رضی اللہ عنہ کے مزار کے ساتھ قبرستان ”خیزان“ میں آسودہ خاک ہوئے۔

مدینہ منورہ کے علمائے کرام کا علمی حلقہ

محمد ابن اسحاق رحمۃ اللہ علیہ کا شمار اسلام کی اس تیسری نسل (طبقہ سوم) میں ہوتا ہے جو مدینہ منورہ میں قیام پذیر تھی۔ یہ علماء احادیث نبوی، روایات زندگی اور جنگی واقعات (مغازی) کو جمع کرنے میں مصروف تھے۔ علماء احادیث کا پہلا طبقہ محدثین اور راویان احادیث اور اسلامی واقعات کو جمع کرنے والوں پر مشتمل تھا پھر مدینہ منورہ کے بلند پایہ ققیہ عروہ بن زبیر بن العوام (متولد ۲۳ھ متوفی ۹۱ یا ۹۹ھ) موجود تھے جنکی اکثر روایات سیدہ عائشہ صدیقہ رضی اللہ عنہا کی وساطت سے بیان ہوئی ہیں۔ انہی عروہ رضی اللہ عنہ نے حضور نبی کریم کی سیرت ’مغازی‘ تاریخ‘ (صحاح) پر کتابیں لکھیں اور مسانید ترتیب دیں آپ نے اخبار واحادیث کا ایک خاصا حصہ جمع کیا تھا۔ محققین اور مورخین نے حضرت عروہ کو اولین شخص قرار دیا ہے جس نے مغازی اور سیرت پر تصنیف و تالیف کا کام کیا۔ اسی سلسلہ سیرت میں عروہ نے اپنی کتابوں کو مرتب کیا۔ ابواب اور فصلیں قائم کیں۔ اور انہیں منظم اور مربوط طریقہ سے تیار کیا پھر مختلف حضرات کے قلم سے املا کرا کر ارباب علم و فضل کی راہنمائی فرمائی۔ خلیفہ عبد الملک بن مروان (۶۵ تا ۸۶ھ) نے حضرت عروہ رضی اللہ عنہ سے اسلام کے ابتدائی حالات باقاعدگی سے سماعت کیے تھے۔ آپ نے خلیفہ کے استفسارات پر جو مکتوبات لکھے وہ اسلام کی ابتدائی تاریخ، سیرت نبوی، غزوات اور نزول وحی اور اسلامی معاشرت پر بڑا مستند اور اہم ذخیرہ ہیں۔ ان مکتوبات میں سے کچھ مکتوبات تاریخ طبری میں درج کیے گئے ہیں۔

نسل اول (طبقہ) کے دوسرے شخص مدینہ پاک کے عظیم محدث ابان بن عثمان بن عفان رضی اللہ عنہ تھے۔ آپ سیدنا عثمان غنی رضی اللہ عنہ خلیفہ سوم (۲۲ تا ۱۰۵ھ) کے نامور فرزند تھے۔ ہماری احادیث کی کتابوں میں ان کی زیادہ روایات تو نہیں ملتیں اور محمد ابن اسحاق نے بھی ان سے روایات نقل نہیں کیں مگر اس حقیقت سے انکار نہیں کیا جاسکتا کہ مغیرہ بن عبد الرحمن (م۔ قبل از ۱۲۵ھ) آپ کے

اقوال سے بہت سی روایتیں نقل کرتے ہیں۔

(بعض مولفین اور مصنفین ”ابن ابان“ کو ابان بن عثمان بجلی جو کتاب المبدء المبعث والمغازی اور الوقایہ کے مصنف تھے اور شیعہ خیالات کے حامی تھے اور حضرت جعفر صادق موسیٰ بن جعفر صادق رضی اللہ عنہ کی روایات کو جمع کرتے رہے ہیں۔ سمجھ کر اشتباہ میں پڑ گئے ہیں)۔

اسی نسل میں سے تیسرے شخص شریح بن سعد رضی اللہ عنہ ہیں۔ (م - ۱۲۳ھ) آپ نے بڑی لمبی عمر پائی تھی۔ اور مدینہ منورہ کی خاک پاک میں مدفون ہیں۔ آپ جنگ بدر کے واقعات تفصیل کے ساتھ بیان فرمایا کرتے تھے بدری صحابہ کو پہچانتے اور ان کے ذاتی حالات سے باخبر تھے۔ بڑھاپے میں حافظہ کمزور ہو گیا۔ تو احادیث کی روایات جمع کرنے والوں نے آپ کی روایات سے اجتناب برتا شروع کر دیا۔ یہی وجہ ہے کہ محمد ابن اسحاق رحمۃ اللہ علیہ نے بھی آپ کی روایات کو نقل نہیں کیا۔ اس طبقہ کے وہ ایسے راوی ہیں جنہیں واقعات، غزوات اور سیرت کے حالات پر چشم دید ہونے کی خصوصیت حاصل تھی۔ ورنہ اسی زمانہ میں احادیث نبویہ اور آثار سنن کے باکمال راوی اپنے علمی حلقوں میں بڑا اہم کام کر رہے تھے۔

دوسری نسل (طبقہ) کے مدنی محدثین اور مورخین میں دو ایسے بزرگ سامنے آتے ہیں جن کی شہرت سارے عالم اسلام میں پھیلی، یہ دونوں بزرگ اموی خلفاء کے درباروں سے وابستہ رہے۔ اور دربار میں واقعات آغاز اسلام اور غزوات کی تفصیل بیان کرتے رہے ہیں ان میں سے ایک تو عاصم بن عمر بن قتادہ رضی اللہ عنہ تھے۔ (م ۱۱۹ یا ۱۲۹ھ) آپ سیدنا عمر بن عبدالعزیز رضی اللہ عنہ کے دور حکومت میں دمشق کی جامع مسجد میں جنگی واقعات، سیرت رسول اور صحابہ کرام کے حالات پر گفتگو کیا کرتے تھے۔ حضرت عاصم آخری عمر میں مدینہ پاک واپس آ گئے تھے۔ یہاں آکر آپ نے احادیث و اخبار کی تدوین میں بڑا اہم کردار ادا کیا۔ محمد ابن اسحاق رضی اللہ عنہ نے آپ کی مجلس سے بہت سی روایات نقل کی تھیں۔ دوسرے شخص مدینہ پاک کے ایک مقتدر محدث تھے۔ انکا اسم گرامی محمد بن مسلم بن عبید اللہ بن شہاب الزہری (امام زہری) تھا۔ آپ ۵۱ھ میں پیدا ہوئے اور ۱۷۱ھ رمضان المبارک ۱۲۳ھ میں واصل بحق ہوئے تھے۔ وہ قبیلہ قریش سے تھے۔ مدینہ منورہ میں پیدا ہوئے۔ جوانی میں مدینہ کے حالات سازگار نہ پا کر اموی خلیفہ عبدالملک بن مروان کے دربار سے وابستہ ہو کر دمشق چلے گئے۔ یزید بن عبدالملک (۱۰۱ تا ۱۰۵ھ) نے آپ کو منصب قضا پر فائز کیا پھر ہشام بن عبدالملک (۱۰۵ تا ۱۲۳ھ) نے اپنے بیٹے کا اتالیق اور استاد بنا دیا۔

امام زہری کئی بار حج کے ارادے سے مدینہ منورہ اور مکہ مکرمہ حاضر ہوئے۔ اور عمر کا آخری حصہ حجاز میں گزارا۔ مدینہ منورہ کے قیام کے دوران بے شمار طالب علموں نے آپ سے اکتساب علم کیا۔ انہیں ایام میں محمد ابن اسحاق رحمۃ اللہ علیہ آپ کی مجالس میں حاضر ہوتے رہے احادیث کی تعلیم حاصل کی۔ غزوات کے واقعات یاد کیے، امام زہری نے ابن اسحاق رضی اللہ عنہ کے انساک اور علمی دلچسپی کی ہمیشہ تعریف کی۔

علماء مدینہ میں امام زہری رضی اللہ عنہ ایک اہم مقام کے مالک تھے۔ آپ کے اساتذہ میں سے مدینہ پاک کے مشہور محدثین سعید بن مسیب، ابان بن عثمان بن عفان، عبید اللہ بن عبد اللہ بن عتبہ اور عروہ بن زبیر رضی اللہ عنہم جیسے جلیل القدر نامور تھے۔ یہ لوگ امام زہری کو مدینہ پاک کے مقتدر محدثین اور ارباب علم کا نمائندہ تسلیم کرتے ہیں۔ امام زہری نے صحاح، مسانید، غزوات، سیر و تواریخ کے مطالب و اطلاعات میں بڑا گراں قدر ادا کیا ہے، پھر احکام و سنن تاریخی واقعات زمانہ جاہلیت کی رسم و رواج، رسول اکرم کی زندگی کے حالات حضور کی وفات کے بعد کے واقعات حضرت معاویہ کی خلافت تک کے تاریخی ادوار آپ کی وساطت سے اسلامی تاریخ کا حصہ بنے۔ اسلامی تاریخ نگاری اور احادیث کی کتابوں کی تدوین میں امام زہری کے اسلوب بیان و تحریر نے اپنا مقام پیدا کیا تھا۔ آج آپ کے بیانات اور روایات معارف اسلامی کا ایک مستند سرمایہ ہیں۔ امام زہری اپنی معلومات کو زبانی یادداشت سے بیان کیا کرتے تھے اور آپ کے شاگرد اسے قلمبند کر لیا کرتے تھے۔ یہی وجہ ہے کہ آپ کی تحریریں کتابی شکل میں سامنے نہیں آسکیں۔

اسی نسل کے اساتذہ سے عروہ ابوالاسود محمد بن عبد الرحمن بن نوفل رضی اللہ عنہ ہیں۔ آپ نے (۳۳۱ یا ۳۳۷ھ) میں وفات پائی تھی۔ آپ کو ”یتیم عروہ“ کے نام سے شہرت اس لیے ملی کہ آپ کے والد مکرم نے آپ کو حضرت عروہ بن الزبیر کے سپرد کر دیا تھا حضرت عروہ کی بہت سی روایات ابوالاسود کی وساطت سے دنیائے سیر و تاریخ تک پہنچیں۔ مختلف مآخذ میں آپ کو ”صاحب مغازی“ لکھا گیا ہے۔ ان ”مغازی“ سے ظاہراً مراد یہ تھی کہ آپ نے حضور کی زندگی کے جنگی واقعات کو تسلسل سے بیان کیا ہے۔ یہ واقعات حضرت ابوالاسود نے عروہ رضی اللہ عنہ کی روایات سے بیان کیے ہیں مگر اس سلسلہ میں کتابی شکل کی کوئی چیز مرتب نہیں کی جاسکی۔ محمد ابن اسحاق رحمۃ اللہ علیہ نے ابوالاسود سے کوئی روایت اس لیے نقل نہیں کی کیونکہ آپ کو ابوالاسود کے حافظہ پر اعتماد نہ تھا۔ تاہم ایسی روایات کو دوسرے ذرائع سے

حاصل کر کے تسلی کر لی تھی۔

تیسری نسل (طبقہ) کے محدثین مدینہ میں موسیٰ بن عقبہ محمد بن اسحاق، ابو معشر سندھی رضی اللہ عنہم بڑے معروف رجال میں شمار ہوتے ہیں۔ جس طرح عروہ بن الزبیر امام زہری اور ابوالاسود کے پیشوا تھے اسی طرح ابن شہاب زہری رضی اللہ عنہ، موسیٰ بن عقبہ، محمد بن اسحاق اور ابو معشر سندھی رحمۃ اللہ علیہم کے منشاء اطلاعات و پیشوا تھے۔ ان تینوں بزرگوں نے سب سے پہلے حضور کی سیرت اور مغازی پر کام کیا کتابوں کو تدوین کیا مختلف ابواب کو ترتیب دے کر واقعات کو علیحدہ علیحدہ قلمبند کیا۔ دوسرے محدثین اور راویان حدیث سے ہٹ کر اپنے آثار اور اقوال کو اتنا معتبر اور مستند بنا کر پیش کیا کہ پہلے زمانے کے محدثین اور مورخین سے بڑھ چڑھ کر اس فن کو اختصاص دیا گیا اگر یہ لوگ اس فن کی جامعیت اور اہمیت کو سامنے نہ لاتے تو شاید سیرت نبی کے تمام حالات طاق نسیاں میں پڑے رہتے۔ ہو سکتا ہے کہ آگے چل کر سیرت نبویہ اور مغازی کا جو کام ہوا ہے۔ مرتب نہ ہو سکتا۔ یہ وہ بزرگ تھے جنکی تحریروں نے سیرت پاک کی بنیادوں کو مضبوط کیا اور مستقبل کا مورخ انہی بنیادوں پر اپنی تحریروں کے محلات تعمیر کرنا گیا۔

نسل سوم سے پہلا شخص موسیٰ بن عقبہ بن ابی عباس ہے۔ جو آل زبیر کے موالیٰ میں سے تھا۔ یہ عروہ کا شاگرد تھا۔ مدینہ کا بہت بڑا قییمہ اور مشہور محدث تھا۔ اس نے غزوات رسول میں تخصیص کا درجہ حاصل کیا تھا۔ یہی وجہ ہے کہ ”طبقات ابن سعد“ میں لکھا ہے کہ موسیٰ بن عقبہ کی کتاب ”مغازی“ ایسے لوگوں کی روایات پر مشتمل ہے جو خود حضور کے غزوات میں شریک رہے ہیں۔ حبشہ کے مہاجرین اور اصحاب بدر کے کارنامے ان کی آنکھوں کے سامنے رونما ہوئے تھے۔

موسیٰ بن عقبہ نے اسلام سے پہلے کے واقعات، معاشرتی حالات اور زمانہ جاہلیت کے رسم و رواج کی طرف توجہ نہیں دی۔ آپ کے مغازی کا مجموعہ مختصر تھا۔ اسی لیے مورخین نے آپ کو ”اصح المغازی“ قرار دیا ہے۔ وہ ابن اسحاق کی طرح اپنی روایات کو پھیلانے سے دریغ کرتا ہے اس کے باوجود اسلامی تاریخ اور سیرت کی کتابوں میں اس کا نام بہترین ماخذ کی حیثیت سے لیا جاتا رہا ہے۔ اور دسویں صدی ہجری تک کے مورخین اسکی روایات سے استفادہ کرتے رہے ہیں۔ اب آپ کے منتجبات سے صرف بیس احادیث کا ذکر ملتا ہے ان منتجبات کو خطیب بغدادی نے نقل کیا ہے۔ اسکی سند کا سلسلہ اپنے برادر زادہ موسیٰ یعنی اسماعیل بن ابراہیم بن عقبہ پر ختم ہو جاتا ہے پہلی بار ان کی منتجبات کو ۱۹۰۴ء میں زیور

طبع سے آراستہ کیا گیا۔ تاہم ان روایات اور احادیث پر محدثین اور محققین نے ہمیشہ اعتراضات ہی کیے ہیں۔ دوسری طرف موسیٰ ابن عقبہ کی روایات کو ابن سعد اور دوسرے مورخین نے مستند تسلیم کیا ہے اور جن حضرات نے حضور نبی کریم صلی اللہ علیہ وسلم کی زندگی کے واقعات بیان کیے ہیں۔ ان پر تنقید و تھلک کی گنجائش نہیں۔

ابن اسحاق رحمۃ اللہ علیہ نے ”اپنی سیرت“ میں موسیٰ بن عقبہ رضی اللہ عنہ کی روایات کو نقل نہیں کیا۔ اسی طرح ماجرین حبشہ اور اصحاب بدر کے متعلق روایات کو بھی قبول نہیں کیا۔ نسل سوم میں دوسرا شخص محمد ابن اسحاق بن یسار مطبلی رحمۃ اللہ علیہ (مولف) ہے جس کے حالات سابقہ صفحات میں قلمبند کیے جا چکے ہیں۔ اور اس مقدمہ میں اسی سیرت نگار کا تذکرہ مقصود ہے۔

نسل سوم سے تیسرے شخص ابو معشر سندھی نجج بن عبدالرحمن مدنی ہیں وہ غالباً اپنے والد کے ساتھ سندھ (پاکستان) سے چل کر یمن آ گئے۔ ابو معشر سندھی بھی ان موالی میں سے تھے۔ جو قید ہو کر مدینہ منورہ میں آئے تھے۔ یہاں آکر ان کا نام ”نجج“ ہو گیا تھا۔ ایک عرصہ کے بعد ام موسیٰ زوجہ منصور خلیفہ اور والدہ مہدی اور جعفر عباسی کے موالیوں کی لڑی میں منسلک ہو گئے تھے۔ وہ ۱۲۰ھ میں بغداد آئے زندگی کے آخری ایام ۱۷۰ھ تک بغداد میں ہی رہے اور اس عرصہ میں انہیں خلفائے عباسیہ کے دربار میں آمدورفت کا موقع ملتا رہا۔

ابو معشر نے مدینہ کے اکثر محدثین سے روایات بیان کی ہیں ان میں سے حضرت نافع (مولائے عبداللہ بن عمر) محمد بن کعب القرظی، سعید بن المسیب ہشام بن عروہ اس کے شیخ ابن اسحاق اور انکے چچا موسیٰ بن یسار جیسے مشاہیر کے نام آتے ہیں۔ انکے بیٹے محمد اور یزید بن ہارون، عبداللہ بن ادريس جیسے صاحب علم و فضل موجود تھے اسی طرح محمد بن عمرو اقدی محمد بن سعد و اقدی احمد بن یحییٰ البلاذری اور محمد بن جریر طبری رحمۃ اللہ علیہ جیسے مورخین نے بھی اپنے اخبار و آثار میں ان کی روایتیں نقل کی ہیں۔

ابو معشر صاحب المغازی کے نام سے مشہور تھے۔ و اقدی نے اپنی کتاب مغازی کو ان کی روایات کے راویوں سے منسوب کیا ہے اور اپنے انداز سے تحریر کو ایسا رواج دیا کہ ہر مورخ اپنی کتاب کے درمیان مغازی ضرور لکھا کرتا تھا اور اپنی کتاب کی ابتداء میں ایسے ابواب کا ذکر کرنا ضروری سمجھتا تھا جس میں غزوات کا ذکر ضرور ہوتا تھا۔ ابن سعد نے بھی اپنی کتاب میں مغازی لکھے۔ حضور صلی اللہ علیہ وسلم کے صحابہ کے حالات کی تشریح میں انہی سے روایتیں درج کیں۔ طبری بھی تورات کے قصوں اور حضور صلی

اللہ علیہ وسلم کی زندگی کے واقعات کو انہی روایات سے بیان کرتا ہے۔ اس نے خصوصیات کے ساتھ ان واقعات کی تاریخوں کو بھی نقل کیا ہے۔

ابو معشر کی کتاب ”مغازی“ کے علاوہ چند روایتوں کے ماسوا آج کوئی چیز دکھائی نہیں دیتی۔ ان کی تمام روایات کو خلفاء راشدین کے زمانے کے تاریخی واقعات میں شامل کر لیا گیا۔ حضور نبی کریم صلی اللہ علیہ وسلم کی وفات سے لے کر ۶۰ھ تک کے واقعات انہی کی روایات سے ملتے ہیں۔ صاحب طبری نے ان سے جو آخری واقعہ نقل کیا ہے وہ خلیفہ ہادی کی وفات ہے جو ماہ ربیع الاول ۶۰ھ میں واقع ہوئی تھی۔ ابو معشر اپنے وقت کے بلند پایہ اور مستند مورخین میں شمار ہوتے ہیں انکے اقوال اور روایات بعد کے آنے والے مورخین کے لیے مشعل راہ بنیں۔ وہ مغازی میں ہمیشہ ہر خبر کی سند دیا کرتے تھے لیکن جب وہ خلفاء کے واقعات لکھا کرتے تھے تو ایسی سند کو بیان کرنا ضروری نہیں جانتے تھے۔ ہم اس سلسلہ میں ”طبقات ابن سعد“ اور ”تاریخ طبری“ کو سامنے رکھتے ہوئے عبدالملک ابن مروان کی خلافت کے واقعات کو دیکھ سکتے ہیں اس طرح ”فتوح البلدان“ میں نہاوند کی فتوحات کا ذکر اسی انداز سے ملتا ہے۔

محمد بن اسحاق رحمۃ اللہ علیہ نے اپنی سیرت کی کتاب میں ابو معشر سے کوئی روایت نقل نہیں کی یہ ان کی انتہائی احتیاط کی علامت تھی وہ محسوس کرتے تھے کہ مہاجرین اور اصحاب بدر کے واقعات میں ابو معشر نے تحقیق سے کام نہیں لیا۔

عالم اسلام میں مغازی کی تدوین

جن دنوں مدینہ منورہ میں محدثین احادیث اور مغازی کی کتابیں تالیف کرنے میں مصروف تھے، انہی دنوں اسلامی سلطنت کے دوسرے شہروں میں اہل علم و فضل اس کام میں دلچسپی لے رہے تھے۔ یمن میں وہب بن منبہ بن کمال بن بیج ابو عبد اللہ الیمانی الصنعانی تھے ”آپ ۳۴ھ میں ذمار میں پیدا ہوئے اور صنعاء میں ۱۰ھ میں فوت ہوئے“ وہ صنعاء کے قاضی رہے۔ ایرانی الاصل تھے وہ بڑے ہی زاہد اور صاحب مکارم اخلاق بزرگ تھے۔ ابتدائے کار میں ”قدری مذہب“ سے تعلق رکھتے تھے پھر ایک وقت آیا کہ اس نظریے سے ہٹ گئے۔ یاقوت نے اپنی مشہور کتاب ”معجم الادباء“ میں لکھا ہے کہ آپ بہترین تابعین میں سے تھے وہ نہایت تحقیق کے ساتھ روایات کو پرانی کتابوں سے نقل کرتے اور کسی اسرائیلی روایت کو بلا تحقیق نہ اپناتے۔ مورخین نے وہب سے بہت سی کتابیں منسوب کیں ہیں وہ اپنی تحریروں کے خواشی اور مناجات میں ایسی کتابوں کی طرف اشارہ کرتے ہیں اور سی طرح ان سے روایات نقل کرتے ہیں، ان کا

کتابوں میں سے دو کتابیں ہائیڈلبرگ کی عظیم لائبریری میں موجود ہیں۔ یہ رسالے ۲۲۹ھ میں لکھے گئے تھے ان کتابوں کے اوراق نہایت فرسودہ ہو چکے ہیں اور بڑی مشقت اور عرق ریزی سے پڑھے جاسکتے ہیں۔ ان اوراق کے متعلق اور وہب کے تفصیلی حالات پر جرمنی زبان میں ایک کتاب لکھی گئی ہے اور وہ چھپ بھی چکی ہے۔ یہ کتاب دو اجزاء پر مشتمل ہے۔

محمد بن اسحاق رحمۃ اللہ علیہ اپنی زیر نظر کتاب میں انبیاء کرام کے قصے لکھتے وقت نجران کے عیسائیوں کا ذکر کرتے ہیں انہوں نے وہب کی تحریروں سے استفادہ کیا ہے۔ یہی وہ تحریریں ہیں جو تاریخ طبری اور تفسیر طبری میں نقل کی گئی ہیں۔ لیکن اس کے باوجود ابن اسحاق جب حضور صلی اللہ علیہ وسلم کے غزوات کا ذکر کرتے ہیں تو وہب کی روایات کو نظر انداز کر دیتے ہیں۔

اسی زمانے میں یمن میں علماء حدیث کا ایک اور طبقہ بھی موجود تھا جن میں معمر بن راشد الازدی، ابو عروۃ بن ابی عمرو البصری کے نام بڑے مشہور ہیں۔ یہ بزرگ بصرے سے یمن گئے اور وہاں ہی زندگی کے آخری دن رمضان ۱۵۳ھ تک آپ کے ایک شاگرد عبدالرزاق بن حمام بن نافع الصنعانی (متولد ۱۲۷ھ متوفی ۲۱۱ھ) تھے یہ دونوں بزرگ اگرچہ قیسمہ محدث اور صاحب المغازی تھے مگر اعتقادی طور پر شیعہ تھے۔ عبدالرزاق کی کتاب ”مصنف“ نامی حال ہی میں گیارہ جلدوں میں ۳۹۲ھ میں بیروت سے شائع ہوئی ہے۔ اس کی پانچویں جلد حضور صلی اللہ علیہ وسلم کے مغازی پر مشتمل ہے۔ یہ مطبوعہ کتاب اپنے حوالے کے اعتبار سے بہت سے مورخین کے سامنے رہی اور انہوں نے مختلف مسائل کو اسی کتاب سے نقل کیا ہے عبدالرزاق انہی مصنف ”معمر“ سے مختلف روایات نقل کرتا ہے لہذا ہم اس نتیجہ پر پہنچتے ہیں کہ عبدالرزاق کے نقل کردہ مغازی انہی واقعات پر مشتمل ہیں جنہیں معمر نے نقل کیا تھا۔ عبدالرزاق نے ان سے لکھے اور اپنی کتاب کی زینت بنا لیے۔ ان سے حضور کے غزوات اور واقعات بعد از وصال النبی مربوط طریقہ سے نقل کیے گئے ہیں۔

بصرہ میں ایک واقع نگار سلیمان بن طرخاں تیمی (م - ۲۳۳ھ) کا نام سامنے آتا ہے۔ یہ شخص شیعہ مذہب کا پیروکار تھا وہ اپنے زمانہ کے زہاد و عبادت گزار افراد میں شمار ہوتا تھا۔ وہ بھی ایک کتاب مغازی کا مرتب ہے۔ اس کے بیٹے معمر نے ان مغازی کو روایت کیا۔ اس کی مغازی کا حوالہ ”فہرست ابن خیر“ میں ملتا ہے۔

دمشقی میں ایک اور بزرگ ابو العباس ولید بن مسلم دمشقی بہت بڑے عالم و قیسمہ ہوئے ہیں۔ (وہ

۱۱۹ھ میں پیدا ہوئے اور ۱۹۶ھ میں فوت ہوئے تھے) انہوں نے اپنے استاد گرامی ابو عمر عبد الرحمن بن عمر الاوزاعی (۸۸ - ۱۵۸ھ) کی روایات کو اپنے مغازی میں جمع کیا تھا۔

ہمارے محمد ابن اسحاق رحمۃ اللہ علیہ نے ان حضرات میں سے جن کا ہم نے اوپر ذکر کیا ہے۔ کوئی روایت نقل نہیں کی۔ ان کے ہاں صرف وہب بن منبہ کی روایات قابل اعتماد ہیں اور ان سے نقل کرتے ہیں۔ ہم اس احتیاط سے اندازہ لگا سکتے ہیں۔ کہ محمد بن اسحاق رحمۃ اللہ علیہ کس طرح اپنے زمانہ کے محدثین سے ملاقات کرتے رہے۔ انکی تحریروں کو دیکھتے رہے۔ مختلف علاقوں میں جا کر ان کی مجالس میں وقت دیتے رہے۔ مگر روایات کے نقل کرنے میں وہ ہر ایک مورخ کو قابل اعتماد نہیں سمجھتے تھے۔ محمد بن اسحاق کے راوی کون ہیں؟

یہ حقیقت ہے کہ بہت سے علماء احادیث نے محمد ابن اسحاق رحمۃ اللہ علیہ سے احادیث کی سماعت کی تھی۔ پھر اپنی کتابوں میں روایت بھی کی تھیں۔ اس ضمن میں طبقات ابن سعد۔ فرست ابن ندیم معجم الادباء ”یا قوتی“ الکمال فی معرفۃ الرجال ”جماعی“ عیون الاثر ”ابن سید الناس“ جیسی مقتدر کتابوں میں آپ کی روایات موجود ہیں۔ اسی طرح ابن اسحاق رحمۃ اللہ علیہ کے قابل قدر شاگردوں کے ایک طبقہ نے آپ کی روایات کو سنا۔ پھر اپنی اپنی کتابوں میں بیان کیا ہے۔ ان میں سے ہم بعض حضرات کا مختصر سا ذکر کرتے ہیں۔

ابراہیم بن سعد بن ابراہیم الزہری۔

آپ اہل مدینہ میں سے تھے۔ اور بغداد میں کچھ عرصہ گزارا۔ آپ عبد الرحمن بن عوف (۱۰۰ھ - ۱۸۳ھ) کے پوتے تھے۔ آپ اپنے والد مکرم کی طرح کچھ عرصہ مدینہ پاک میں رہے۔ پھر مدینہ کے قاضی مقرر ہوئے۔ ابن اسحاق رحمۃ اللہ علیہ کے واحد مدنی راوی ہیں۔ ایک روایت میں لکھا ہے کہ مغازی کے علاوہ آپ دوسرے حالات میں بھی راوی رہے ہیں۔ آپ نے احکام و سنن پر ستر ہزار احادیث بیان کی تھیں۔ اور ان احادیث میں سے بعض ابن اسحاق رحمۃ اللہ علیہ نے بھی بیان کی ہیں۔

ابراہیم بن سعد، زندگی کے آخری حصہ میں ہارون الرشید کے دربار سے منسلک ہو گئے تھے۔ اور بغداد میں قیام پذیر رہے۔ خلیفۃ المسلمین نے آپ کا بڑا احترام کیا۔ اور آپ پر انعامات کی بارشیں کر دیں کچھ عرصہ کے بعد ۷۳ سال کی عمر میں فوت ہوئے آپ کا مقبرہ ”باب التبن“ میں بنایا گیا تھا۔

حضرت عبد الرحمن بن عوف رضی اللہ عنہ کی اولاد سے صرف ابراہیم اور اس کے والد سعد ہی فقہ و

احادیث کے علوم میں مشہور نہیں ہوئے تھے بلکہ اس خاندان کے کئی دوسرے حضرات بھی علم حدیث اور فقہ میں شہرہ آفاق ہوئے ہیں۔ ان حضرات کو علماء حدیث میں بڑا بلند مقام ملا تھا۔ خصوصاً (۲۰۱ھ) یعقوب (م ۲۰۸ھ) جو حضرت ابراہیم بن سعد کے نامور فرزند تھے ابن اسحاق کے مغازی کے راویوں میں شمار ہوتے ہیں۔ یہ دونوں اپنے والد کی طرح روایت کرتے رہے ہیں۔

ابو جعفر احمد بن محمد ایوب الوراق

ابراہیم بن سعد کے راویوں میں سے ایک بزرگ جنہیں بڑی شہرت ملی تھی ابو جعفر احمد بن محمد ایوب الوراق رحمۃ اللہ علیہ ”صاحب المغازی“ تھے۔ ابن سعد کے قول کے مطابق ابن اسحاق رحمۃ اللہ علیہ کے مغازی کو فضل بن یحییٰ برکلی نے ابراہیم بن سعد سے لفظ بہ لفظ سنا تھا۔ اور ان کے سامنے اسے ضبط تحریر میں لائے تھے۔

ہم دیکھتے ہیں کہ محمد ابن اسحاق کی زیر نظر کتاب ”سیرت نبوی“ کو آگے چل کر ابراہیم بن سعد کی وساطت سے بہت سے اہل علم و فضل حضرات نے روایت کیا ہے مگر یہ روایات مختلف حصوں اور جڑوں میں لکھی گئی ہیں۔ ابن سعد نے ابراہیم بن سعد کی روایات کو انکے بیٹے یعقوب اور احمد بن محمد بن یعقوب وراق سے اخذ کیا تھا۔ اور اپنے ”طبقات“ میں کئی مقامات پر ان روایات کو نقل کیا ہے۔ اسی طرح اسلامی تاریخ کا مشہور مورخ ”بلذری“ اپنی کتاب ”الانساب الاشراف“ میں ابراہیم بن سعد کے حوالے سے حضور صلی اللہ علیہ وسلم کی زندگی کے واقعات کو ابن اسحاق سے ہی بیان کرتا ہے۔ تیسرے مشہور مورخ ابن جبر طبری رحمۃ اللہ علیہ کے بیان کردہ واقعات کو انکے بیٹے یعقوب کے واسطے سے نقل کیا ہے اس طرح ”تاریخ طبری“ کی بھی بہت سی روایات ابراہیم بن سعد نے ”راوی“ کے عنوان سے نقل کی تھیں۔ اگرچہ وہ براہ راست ابن اسحاق کا نام نہیں لیتے۔ لیکن جب اسکی روایات کو کتابوں میں درج کرتے ہیں تو اہل علم سمجھ جاتے ہیں کہ ان روایات کا ماخذ سیرت ابن اسحاق ہی ہے۔

ابو نعیم اصفہانی

ابو نعیم اصفہانی (م ۳۳۰ھ) اسلام کے مشہور مورخ ہیں انہوں نے اپنی شہرہ آفاق تصنیف ”دلائل نبوت“ میں ستائیس ۲۷ بار ابراہیم بن سعد بواسطہ احمد بن محمد ایوب وراق رحمۃ اللہ علیہ کی ان روایات کو نقل کیا ہے جو محمد ابن اسحاق کے مغازی اور سیرت سے اخذ کی گئی تھیں۔ اسی طرح آپ نے سلمہ بن الفضل اور احمد بن صالح بن ابراہیم بن عبد الرحمن بن عوف رضی اللہ عنہ کی ان روایات کو بھی نقل کیا

ہے جو ابن اسحاق رحمۃ اللہ علیہ سے لی گئی تھیں۔

حاکم نیشاپوری رحمۃ اللہ علیہ ایک سربرآوردہ اسلامی مورخ ہیں۔ آپ نے ”مستدرک“ میں ان روایات کو نقل کیا ہے جو ابراہیم بن سعد کے واسطے سے محمد ابن اسحاق رحمۃ اللہ علیہ سے آئی تھیں۔ ”مستدرک“ کی جلد دوم اور جلد سوم میں اکثر ایسی روایات ملتی ہیں۔ جنکی بنیاد محمد ابن اسحاق کی روایات پر ہے۔ طبری رحمۃ اللہ علیہ نے ”اعلام الوری“ میں یونس بن بکیر رضی اللہ عنہ کی حدیث کو نقل کیا ہے۔ یہ حدیث ”محمد ابن اسحاق کے مجموعہ“ سے لی گئی ہے جو حضرت ابراہیم بن سعد کے نام سے نقل کر دی گئی ہے ابراہیم بن سعد بھی محمد ابن اسحاق رحمۃ اللہ علیہ کی روایات کو بیان کرتے ہیں۔

یعقوب حموی نے اپنی کتاب ”معجم البلدان“ کو ابراہیم بن سعد کے ویلے سے محمد ابن اسحاق رحمۃ اللہ علیہ کی روایات سے مزین فرمایا ہے۔ یہ وہی روایات ہیں جو ”سیرت ابن ہشام“ میں محمد ابن اسحاق کی روایت سے ملتی ہیں۔ امام سیوطی رحمۃ اللہ علیہ نے اپنی کتاب ”روض الانف“ میں آٹھ بار ابراہیم بن سعد رحمۃ اللہ علیہ کی ان روایات کو بیان کیا ہے جو محمد ابن اسحاق سے لی گئی تھیں۔

ہم سابقہ صفحات میں ان مورخین اور محدثین کے اسمائے گرامی لکھ آئے ہیں جنہوں نے محمد ابن اسحاق رحمۃ اللہ علیہ کی ”مغازی“ اور حضور نبی کریم صلی اللہ علیہ وآلہ وسلم کی زندگی کے حالات لکھتے وقت ان کی روایات کو اپنایا ہے اور اپنی کتابوں کی زینت بنایا تھا۔ حقیقت یہ ہے کہ ابراہیم بن سعد رحمۃ اللہ علیہ ایک ایسے راوی ہیں جنہوں نے محمد ابن اسحاق سے ستر ہزار احادیث نقل کیں جو ”احکام و سنن“ اور ”مغازی“ پر مشتمل تھیں۔ ہمارے اس مقدمہ میں اتنی گنجائش نہیں کہ ہم ان تمام استدراک اور ماخذ کی نشاندہی کر سکیں جن کی بنیادیں محمد ابن اسحاق رحمۃ اللہ علیہ کی روایات پر ہیں لیکن ہم نے ”مسند احمد بن حنبل“ کا مطالعہ کیا تو ہم اس نتیجہ پر پہنچے کہ اس میں بھی بہت سی ایسی روایات نقل کی گئی ہیں۔ جو ابن اسحاق رحمۃ اللہ علیہ سے لی گئی تھیں کئی ایسی روایات ہیں جنہیں یعقوب یا ان کے والد کی وساطت سے شریک اشاعت کیا گیا تھا بھی دراصل محمد ابن اسحاق رحمۃ اللہ علیہ کے خزینہ روایات سے ہی لی گئی تھیں۔

”مسند احمد بن حنبل“ سے گزر کر ہم ”فروع کافی“ کے صفحات پر نگاہ ڈالتے ہیں تو یعقوب اور اس کے والد ابراہیم بن سعد رضی اللہ عنہ کی روایات کو ان صفحات پر دیکھتے ہیں۔ پھر یہی روایات ”من لا

زیاد بن عبد اللہ بن الفضل البکائی ابو محمد العامری

آپ کوفہ کے مشہور لوگوں میں سے تھے اور اسی شہر میں ۸۳ھ میں خلیفہ ہارون الرشید کے زمانے میں فوت ہوئے۔ وہ محمد ابن اسحاق رحمۃ اللہ علیہ کے مشہور راویوں میں شمار ہوتے ہیں۔ جن دنوں محمد ابن اسحاق ”حیرہ“ میں قیام پذیر تھے۔ ان دنوں زیاد بن عبد اللہ نے آپ سے علمی استفادہ کیا پھر ”بخداد“ چلے گئے اور آخری عمر ”کوفہ“ میں آگئے اور وہیں فوت ہوئے۔

بکائی کوفہ کے محدثین میں سے تھے۔ وہ ابن اسحاق کے ”مغازی“ کو نقل کرنے میں بڑے ہی مستند مورخ مانے جاتے ہیں۔ اسی طرح عبد اللہ بن ادریس اودی بھی محمد بن اسحاق رحمۃ اللہ علیہ کے راویوں میں سے ہیں۔ مورخین نے لکھا ہے کہ بکائی سے بڑھ کر ابن اسحاق کا کسی نے بھی دقت نظر سے مطالعہ نہیں کیا کیونکہ ابن اسحاق نے دو بار ان کو اپنی کتاب سنائی اور لکھوائی اور یہ بات اتنی مشہور ہو گئی کہ بکائی اور ابن اسحاق یک جان اور دو قالب ہیں۔ بکائی نے اپنا گھر بار فروخت کر دیا اور تمام سفروں میں ابن اسحاق کے ہم سفر رہے اسی طرح ”رے“ میں یونس بن بکیر نے بھی ابن اسحاق رحمۃ اللہ علیہ سے حدیث سماع کی۔

بکائی اپنی کتاب ”سیرت“ کے علاوہ ابن اسحاق سے سنن اور احکام اسلامی میں مربوط احادیث نقل کرتے ہیں۔ ان ہی ”بکائی“ سے بہت سے راویوں نے احادیث نقل کی ہیں۔ ان سب میں سے عبد الملک بن ہشام مولف کتاب ”سیرت رسول اللہ“ مشہور ہیں۔ اس سیرت رسول اللہ ”ابن ہشام“ کے علاوہ ابن اسحاق کی روایات کئی دوسرے ذرائع سے نقل کی گئی ہیں۔ ”فتوح البلدان“ ”انساب الاشراف“ ”بلاذری“ اور ”دلائل نبوت“ میں بکائی کے ذریعے ابن اسحاق کی روایات ملتی ہیں۔ ان میں ایسی روایات بھی موجود ہیں جو سیرت ابن ہشام میں نہیں ہیں۔ حاکم نیشاپوری نے اپنی کتاب ”مستدرک“ میں نو جگہ بکائی کے واسطے سے محمد ابن اسحاق رحمۃ اللہ علیہ کی روایات کو نقل کیا ہے۔

عبد اللہ بن ادریس بن یزید بن عبد الرحمن الاودی ابو محمد الکونی

آپ ایسے بزرگ ہیں جو کوفہ کے نویں طبقے کے مشاہیر میں مانے جاتے ہیں۔ یہ ائمہ حدیث میں بڑے ہی صالح اور عبادت گزار بزرگ گزرے ہیں۔ یہ کوفہ کے بزرگ ترین عالم دین تھے۔ اور اہل مدینہ کے مسالک پر فتویٰ دیا کرتے تھے۔ ایک بار خلیفہ ہارون الرشید نے آپکو قاضی کا عہدہ پیش کیا تو آپ نے انکار کر دیا آپ ۱۱۵ھ میں کوفہ میں پیدا ہوئے اور ۱۹۲ھ میں کوفہ ہی میں فوت ہوئے۔

عبداللہ بن ادریس اپنے زمانے کے علماء میں بڑے مقتدر محدث مانے جاتے تھے۔ انہوں نے ہشام بن عروہ محمد ابن اسحاق، مالک بن انس، شیبانی اور یحییٰ بن سعید الانصاری رضی اللہ عنہم سے حدیث سنی تھی۔ انہوں نے مالک بن انس کی طرح اپنے شیخ سے حدیث نقل کی۔ ابن المبارک، یحییٰ بن آدم، احمد بن حنبل رضی اللہ عنہم جیسے جلیل القدر حضرات نے آپ سے حدیث سنی اور روایات نقل کی ہیں۔ ابن اسحاق کی روایات نقل کرنے والے بہت سے سیرت نگاروں نے عبداللہ بن ادریس کی وساطت سے اپنی کتابوں میں روایات نقل کی ہیں۔

یونس بن بکیر بن واصل الشیبانی ابو بکر الکوفی الجمال رحمۃ اللہ علیہ آپ بنی شیبان کے موالیٰ میں سے تھے اور اپنے وقت کے علم حدیث اور تاریخ کے پیشوا مانے جاتے تھے۔ وہ محمد بن اسحاق کے مصاحب تھے۔ اور کوفہ کے راویوں میں سے بڑے مشہور راوی مانے جاتے ہیں۔ وہ کتاب ”مبتداء“ و ”مغازی“ جیسی مشہور کتاب کے مصنف بھی تھے۔

یونس نے محمد ابن اسحاق رحمۃ اللہ علیہ کے علاوہ بہت سے دوسرے علماء حدیث سے بھی استفادہ کیا تھا جن میں ہشام بن عروہ، اعمش اور ابو معشر مثنیٰ رحمۃ اللہ علیہ بہت مشہور ہیں۔ اسی طرح بہت سے محدثین جن میں عبداللہ بن نمیر یحییٰ بن معین، محمد بن عبداللہ بن نمیر اور احمد بن عبد الجبار الطارودی نے بھی انہی سے روایات نقل کی ہیں۔ یونس بن بکیر مامون الرشید کی خلافت کے زمانے میں ۱۹۹ھ میں ”کوفہ“ میں فوت ہوئے۔ مختلف کتابوں میں لکھا ہے کہ آپ جعفر برکی کے دربار میں ایک بہت بڑے عہدے پر فائز تھے۔ لہذا یہ کہا جاسکتا ہے کہ یونس بن بکیر کچھ مدت بغداد میں بھی رہے ہوں گے۔

یونس نے جن روایات کو ابن اسحاق یا دوسرے راویوں سے اپنی کتابوں میں نقل کر کے تاریخی حیثیت دی تھی۔ اگرچہ انہوں نے مختلف ذرائع کو استعمال کیا ہے۔ تاہم وہ ابن اسحاق کی روایات کو نقل کیے بغیر نہیں رہ سکے۔ ان کی جو کتابیں ہمارے سامنے آئی ہیں ان میں ابن اسحاق رحمۃ اللہ علیہ کی روایات ملتی ہیں۔ ان کی تحریروں کے قلمی نسخے ابھی تک ”فاس“ کے کتاب خانہ ”قرطبین“ میں موجود ہیں۔ ان روایات میں شیخ ابوالحسن، احمد بن محمد بن نقور ابزاز، ابوطاہر بن عبدالرحمان، اللہ، ابو الحسن رضوان بن احمد، ابو عمر احمد بن عبد الجبار الطارودی، یونس بن بکیر اور محمد ابن اسحاق کا سلسلہ سند وہ ہے جو فہرست ”ابن الخیر“، ”اسد الغابہ“، اور ”ابن اثیر“ میں آیا ہے۔ اس لحاظ سے ہم کہہ سکتے ہیں کہ یہ قلمی نسخہ جو قرطبین کے کتاب خانے میں ملا ہے وہ اثیر کی نظر سے گزرا تھا۔

علماء تاریخ اور حدیث کے بڑے مشہور اہل قلم نے محمد ابن اسحاق کی روایات کو یونس بن بکر کی وساطت سے اپنی تحریروں میں درج کیا ہے۔ یہ روایات ”تاریخ طبری“ ”تفسیر طبری“ میں بار بار ملتی ہیں ابو نعیم اصفہانی کی ”دلائل النبوت“ میں بھی یہ روایتیں ملتی ہیں۔ حاکم نیشاپوری کی ”مستدرک“ سیلی کی ”روض الانف“ میں بھی کثرت سے پائی جاتی ہیں۔ شیعہ علماء بھی یونس بن بکر کی روایات کے ذریعہ محمد ابن اسحاق کی روایات کو سناتے ہیں۔ البتہ شیعہ مورخین شیخ صدوق کی کتابوں سے بھی یہی روایات نقل کرتے ہیں۔

عبدہ بن سلیمان الکلابی

کوفہ کے نویں طبقے میں عبدہ بن سلیمان الکلابی، ابو محمد الکوفی، کلاب بن ربیعہ جیسے علماء محمد ابن اسحاق کے راویوں میں شمار ہوتے ہیں۔ الکلابی اپنے زمانے کے علماء حدیث میں مانے جاتے تھے۔ انہوں نے ہشام بن عروہ، اعش اور سفیان ثوری رضی اللہ عنہم جیسے جلیل القدر محدثین سے احادیث سنی تھیں۔ امام احمد بن حنبل، محمد بن عبد اللہ نمیر جیسے مقتدر محدثین بھی آپ سے روایات لیتے ہیں۔ وہ بڑے ہی صالح متقی اور مستند شخصیت کے مالک تھے۔ انہوں نے بھی ابن اسحاق کی روایت کو نقل کیا ہے۔ عبد الاحد بن سلیمان کا نام اگرچہ اتنا مشہور نہیں ہو سکا تھا۔ لیکن ”بلاذری“ نے ”فتوح البلدان“ میں دو جگہ انہی کی وساطت سے ابن اسحاق کی روایات کو نقل کیا ہے۔

عبد اللہ بن نمیر

عبد اللہ بن نمیر بن عبد الحمید النخعی ابو ہشام الکوفی رحمۃ اللہ علیہ کوفہ کے محدثین کے نویں طبقہ سے تعلق رکھتے تھے۔ آپ علماء حدیث اور راویان کوفہ میں بڑے مشہور بزرگ تھے۔ انہوں نے ابن اسحاق رحمۃ اللہ علیہ کی کتاب ”المبتدء والمغازی“ کی روایات کو بیان کیا ہے۔ عبد اللہ بن نمیر نے ہشام بن عروہ، اعش اور دوسرے محدثین وقت سے احادیث کی سماعت کی تھی۔ حضرت احمد بن حنبل، یحییٰ بن معین رحمۃ اللہ علیہم اور انکے بیٹے محمد بن عبد اللہ بن نمیر کے علاوہ بہت سے علماء احادیث نے محمد ابن اسحاق کی روایات کو بیان کیا تھا۔ حضرت عبد اللہ بن نمیر کے ایک بیٹے محمد ابو عبد الرحمن کوفی راویان احادیث اور اپنے والد کے معروف شاگردوں میں شمار ہوتے ہیں۔ وہ ہر جگہ ابن اسحاق کی روایات کو اپنے باپ اور دوسرے اساتذہ کی سند سے بیان کرتے تھے۔ محمد اپنے زمانہ کے بلند پایہ محدث تھے۔ زہد و تقویٰ میں بھی اپنا جواب نہیں رکھتے تھے۔ محمد نے اپنے والد گرامی کے علاوہ عبد اللہ بن ادريس، یونس بن بکر

رضی اللہ عنہ سے روایات بیان کی ہیں۔ عبداللہ بن نمیر رضی اللہ عنہ ربیع الاول ۱۹۹ھ میں کوفہ میں خلیفہ مامون الرشید کے عہد اقتدار میں فوت ہوئے تھے۔

ہم نے مختلف منابع کا مطالعہ کیا ہے اور دیکھا ہے۔ کہ راویان احادیث نے عبداللہ بن نمیر اور ان کے بیٹے سے بہت کم روایات نقل کی ہیں۔ لیکن ”طبقات ابن سعد“ میں انکی وساطت سے چار مقامات پر ابن اسحاق رحمۃ اللہ علیہ کی روایات کا ذکر آیا ہے۔ اسی طرح حاکم نیشاپوری نے اپنی ”مستدرک“ میں ایک بار نقل کی ہے۔ بسوی نے اپنی کتاب میں اسی سلسلہ سے ابن اسحاق کی چار روایات بیان کی ہیں۔

یحییٰ بن سعید

یحییٰ بن سعید بن ابان القرشی الاموی، ابو ایوب کوئی رضی اللہ عنہم بغداد میں قیام فرما تھے۔ آپ ”جمل“ کے لقب سے مشہور تھے۔ آپ نے ابن اسحاق اور بغداد کے دوسرے محدثین سے احادیث سماع کی تھیں۔ اسی طرح آپ کے بیٹے سعید اور محمد نے بھی ابن اسحاق سے مغازی اور احادیث سنی تھیں۔ جناب یحییٰ ہشام بن عروہ، اعش اور دوسرے محدثین سے بہت سی احادیث جمع کی تھیں۔ آپ کے بیٹے سعید، احمد بن حنبل اور یحییٰ بن معین رضی اللہ عنہم نے بھی یحییٰ بن ابان سے کئی احادیث نقل کی ہیں۔ جناب یحییٰ ۸۰ سال کی عمر میں شعبان المعظم ۱۹۳ھ میں فوت ہوئے ”ابن ندیم“ کی فرست میں آپ کو خلفائے ابن اسحاق نامی کتاب کا مصنف قرار دیا گیا ہے۔

حضرت امام ذہبی رحمۃ اللہ علیہ نے اپنی کتاب ”العبّر“ میں ۱۹۳ھ میں فوت ہونے والے مشاہیر میں یحییٰ کا نام لکھا ہے۔ اور ایک نوٹ لکھا ہے کہ آپ نے ابن اسحاق کے ”مغازی“ کو نقل کیا تھا۔ اور ان پر تعلیقات اور اضافات بھی لکھے تھے۔ اسی طرح حاجی خلیفہ یحییٰ بن سعید کا نام بھی ان ارباب علم میں لیتے ہیں جنہوں نے ابن اسحاق کے ”مغازی“ کو جمع کیا تھا۔ ابن حجر نے اپنی مشہور کتاب ”فتح الباری“ میں کئی بار ابن اسحاق رحمۃ اللہ علیہ کے اقوال کو نقل کیا ہے اور انکے ”مغازی“ سے سند لی ہے۔ اس وجہ سے ابن سعید کے ”مغازی“ کی کسی طرح بھی تردید نہیں کی جاسکتی۔ دوسرے الفاظ میں ہم کہہ سکتے ہیں کہ ابن حجر کے زمانہ میں بعض علماء کے پاس یہ کتاب پائی جاتی تھی۔

علامہ بسوی نے اپنی کتاب ”العرفۃ والتاریخ“ میں ایک مقام پر یحییٰ کا نام لیا ہے اور اسے محمد ابن اسحاق کا راوی لکھا ہے۔ مورخ ”بلاذری“ نے اپنی کتاب ”فتوح البلدان“ میں یحییٰ سے ایک حدیث نقل کرتے ہوئے لکھا ہے مگر اس کے معنی یہ ہیں کہ ابن اسحاق کی نسبت نہیں لکھی ”تقریر طبری“ میں چار بار یحییٰ کی

وساطت سے ابن اسحاق کی روایات کو نقل کیا گیا ہے۔ اسی طرح ابو نعیم اصفہانی نے اپنی کتاب ”دلائل نبوت“ میں حاکم نیشاپوری نے ”مستدرک“ میں سعید بن یحییٰ کی وساطت سے اس کے والد کی روایات کو ابن اسحاق سے نقل کیا ہے۔

جریر بن حازم ازدی

جریر بن حازم ازدی ابو النصر البصری رحمۃ اللہ علیہ ۷۵ھ میں عبدالملک بن مروان کے عہد حکومت میں پیدا ہوئے اور بصرہ میں ۷۰ھ میں فوت ہوئے تھے۔ آپ نے اپنی تاریخ پیدائش کے سلسلہ میں لکھا ہے کہ حضرت انس بن مالک رضی اللہ عنہ نے ۹۰ھ میں وفات پائی تو میں ان دنوں پانچ سال کا بچہ تھا۔ حضرت جریر رحمۃ اللہ علیہ بڑے مقتدر بزرگ، عالم دین، اور بلند پایہ محدث تھے۔ وہ بصرہ کے ان راویوں میں سے ہیں جنہوں نے ابن اسحاق کی روایات کو نقل کیا تھا انہوں نے ارمنستان کے قیام کے دوران ابن اسحاق سے سماعت احادیث کی تھی۔ اور ”مغازی“ کو خصوصیت سے سنا تھا۔

جریر رحمۃ اللہ علیہ اسلامی تاریخ کی اس صف میں نظر آتے ہیں جہاں طاوس یمانی، حسن بصری ابن سیرین اور قتادہ رضی اللہ عنہم جیسے بلند پایہ بزرگ کھڑے تھے۔ ان سے جن بزرگوں نے حدیث سنی اور روایات نقل کیں ان میں ایک یزید بن ابی حبیب مصری تھے۔ اور دوسرے حضرت سفیان ثوری رحمۃ اللہ علیہ تھے۔ اسی طرح جریر کے بیٹے واہب بن جریر تھے۔ جنہوں نے بہت سی روایات اور اخبار اپنے والد سے نقل کی تھیں۔

جریر اپنی زندگی کے آخری حصہ میں ”غالباً زندگی کے آخری سال میں“ دماغی امراض کا شکار ہو گئے تھے۔ اسی وجہ سے آپ کے بیٹے نے لوگوں کو منع کر دیا تھا کہ کوئی بھی ان سے استماع حدیث نہ کرے۔ بہت سے حوالے کی کتابوں میں جن میں کتاب ”المعرفۃ“ ”تاریخ بسوی“ ”الانساب الاشراف“ ”فتوح البلدان“ بلاذری تفسیر، و تاریخ طبری، دلائل نبوت، مستدرک اور ابن حجر کی ”فتح الباری“ میں ابن جریر اور اس کے بیٹے واہب کی روایات ملتی ہیں جو انہوں نے ابن اسحاق رحمۃ اللہ علیہ سے نقل کی تھیں۔

ہارون بن ابی عیسیٰ الشامی

محمد بن اسحاق کے راوی اور کاتب تھے۔ ان کے بیٹے عبداللہ بصرہ میں ہی رہے انہوں نے اپنے والد سے روایت کی ہے ہمیں یہ معلوم نہیں ہو سکا کہ ہارون محمد ابن اسحاق سے کن کن شہروں میں کتابت

کے فرائض سرانجام دیتے رہے ہیں۔ ہم اندازاً کہہ سکتے ہیں کہ ہارون محمد ابن اسحاق کے بصرہ والے راویوں میں سے تھے کیونکہ ان کا بیٹا بصرہ میں ہی رہتا تھا۔ دوسرے لفظوں میں ہم کہہ سکتے ہیں کہ ہارون ان لوگوں میں موجود رہے ہیں جو ابن اسحاق کے جزیرہ کے سفر میں شریک تھے۔ ہمیں دوسری کتابوں میں ہارون کا نام تو کہیں نہیں ملا لیکن ”طبقات ابن سعد“ میں کئی بار ابن اسحاق کی روایت کے ساتھ ان کا ذکر آیا ہے۔

سلمیٰ بن الفضل الابرش الانصاری ابو عبد اللہ الرازی الازرق رحمۃ اللہ علیہ آپ ”رے“ کے قاضی تھے۔ آپ ۱۹۱ھ میں سوسال کی عمر میں فوت ہوئے وہ علم حدیث کے چند معتبر بزرگوں میں شمار ہوتے ہیں جس طرح حضرت سفیان ثوری اور ابو جعفر رازی تھے۔ اسوقت کے چند محدثین میں جن میں آپ کے کاتب عبدالرحمان بن سلمیٰ الرازی یحییٰ بن معین، محمد بن حمید الرازی ”م ۲۳۸ھ“ اور عمر بن رافع القزوینی نے ان سے روایات نقل کی ہیں۔ سلمیٰ، محمد بن اسحاق رحمۃ اللہ علیہ کے مشہور راویوں میں سے تھے۔ انھوں نے ”رے“ میں آپ سے حدیث سنی اور بقول ابن سعد، سلمیٰ نے اپنے ”مبتدا“ اور ”مغازی“ ابن اسحاق سے ہی نقل کیے تھے۔ ابن معین کہتے ہیں کہ سلمیٰ کی کتاب ”مغازی“ ابن اسحاق رحمۃ اللہ علیہ کے ”کامل مغازی“ تھے۔ مورخین نے لکھا ہے کہ بغداد سے لے کر خراسان تک سلمیٰ سے بڑھ کر کوئی شخص بھی ابن اسحاق کے ”مغازی“ نہیں لکھ سکا ”تاریخ بغداد“ میں لکھا ہے کہ سلمیٰ نے ابن اسحاق کی کتاب کا ایک ایسا خوبصورت نسخہ تیار کیا تھا۔ جو خلیفہ منصور عباسی کے دربار میں پیش کیا گیا تھا۔ ان واقعات سے معلوم ہوتا ہے کہ سلمیٰ کی پرانی روایات علماء حدیث کے نزدیک کامل ترین روایات ہیں جس کی بنیاد ابن اسحاق ہیں۔ سلمیٰ کی اہمیت اس بات سے بھی واضح ہوتی ہے کہ محمد بن جریر نے اپنی تفسیر اور تاریخ میں جو روایات ابن اسحاق سے نقل کی ہیں وہ ان کے شاگرد محمد بن حمید کے ذریعے حاصل کی گئیں تھیں۔ ”طبری“ کی بہت سی روایات ابن اسحاق سے نقل کی گئی ہیں ہم اس کا شمار نہیں کر سکتے۔ ہمیں کسی کتاب میں ان تمام روایات کا یکجا ذکر نہیں ملا جنہیں ”طبری“ نے نقل کیا تھا۔

رجال کی بہت سی کتابوں میں سلمیٰ کو شیعہ قرار دیا گیا ہے۔ فضل بن شاذان نے اپنی کتاب ”الایضاح“ میں حضرت عمر اور حضرت عثمان رضی اللہ عنہما کے قتل کی جو روایت حضرت علی سے منسوب کی ہے۔ وہ سلمیٰ کے ذریعے ہی ابن اسحاق سے منسوب ہے۔

علی بن مجاہد بن مسلم رفیع الرازی ابو مجاہد الکاملی

آپ حکیم بن جلد کے موالی میں سے تھے کابل کے علاقے میں پیدا ہوئے ”رے“ کے قاضی بنے اور محمد ابن اسحاق کے راوی کے حیثیت سے مشہور ہوئے۔ انہوں نے ایک کتاب ”مغازی“ لکھی اور ۱۲۰ھ میں فوت ہوئے۔ ابن حجر نے لکھا ہے کہ وہ ”رے“ کے مشہور راویوں میں سے تھے۔ جن میں سلمیٰ بن الفضل، ابراہیم بن الحارث جیسے مقتدر علماء تھے۔ آپ محمد ابن اسحاق سے اتنے قریب تھے گویا ان کا حشر و نشر آپ کے ہی ساتھ تھا۔ آپ نے ابن اسحاق رحمۃ اللہ علیہ سے احادیث نقل کیں۔ ان روایات کو احادیث اور اخبار میں بیان کیا۔ پھر بغداد چلے گئے۔ اور وہاں ایک عرصہ تک ابن اسحاق کے ”مغازی“ کو نقل کرتے رہے۔ علی بن مجاہد رحمۃ اللہ علیہ ابن اسحاق کے علاوہ سفیان ثوری، ابو معشر مدنی اور عتبہ بن سعید قاضی ”رے“ سے بھی بھی احادیث نقل کی ہیں۔ امام احمد بن حنبل، جریر اور ابن عبد الحمید جیسے مشاہیر نے آپ سے روایات نقل کی ہیں۔ علی بن مجاہد کی وہ روایات جو ابن اسحاق سے لی گئی تھیں مختلف منابع میں ملتی ہیں۔ ابن سعد نے ”طبقات“ میں عرب وفود کی گفتگو کو علی بن مجاہد سے ہی نقل کیا ہے۔ جنہوں نے ابن اسحاق کی روایات کو بیان کیا تھا۔ بلاذری نے ”فتوح البلدان“ میں علی بن مجاہد کے ذرائع سے ابن اسحاق کی روایات کو مربوط طریقہ سے خلفائے راشدین کے زمانے کے واقعات تک کو بھی نقل کیا ہے۔ ”تاریخ طبری“ میں بھی محمد ابن حمید اور علی بن مجاہد کے طریق سے ابن اسحاق کی روایات کو نقل کیا گیا ہے۔

ابراہیم بن الحارث التمیمی ابو اسماعیل رازی خوارى مشہور بہ حبویہ

آپ بھی ابن اسحاق کے معروف راویوں میں سے تھے۔ ”انساب سمعانی“ ”معجم البلدان“ میں لکھا ہے کہ ”خوارى“ ایک ایسا قصبہ تھا۔ جو ”رے“ سے ۱۸ میل کے فاصلے پر واقعہ تھا۔ اس نے اسی شہر میں ابن اسحاق سے حدیث سماع کی تھی۔ آپ سے ابن جریج، مالک بن انس، سفیان ثوری رحمۃ اللہ علیہم اجمعین جیسے مقتدر حضرات سے روایات نقل کی ہیں۔ پھر محمد بن حمید رازی، ہشام بن عبد اللہ رازی محمد بن عبد اللہ سعید اصفہانی جیسے حضرات نے بھی ابراہیم الحارث سے احادیث نقل کی ہیں۔ وہ بغداد گئے اور ایک طویل عرصہ تک بغداد میں رہے۔ مختلف ذرائع سے اخبار و احادیث کو نقل کرتے رہے۔ ۱۸۲ھ میں فوت ہوئے علمائے حدیث میں سے بعض حضرات نے آپ کی روایات کو نقل کیا ہے۔ جو انہیں سلمہ بن الفضل اور علی بن المجاہد کی وساطت سے ابن اسحاق کی روایات سے ملی تھیں۔

سعید بن بزیع رحمۃ اللہ علیہ وہ شخص ہیں۔ جنہوں نے ابن اسحاق سے بہت سی روایات کو اپنے منابع سے بیان کیا ہے۔ وہ ”حران“ کے موالی میں سے تھے۔ ان سے ایک شخص عبدالرحیم ابن مطرف (م - ۲۳۴ھ) نے روایت کی ہے جو ابن اسحاق سے ملی تھیں۔

عثمان بن ساج یا عثمان بن عمرو بن ساج جزری

آپ ”بنی امیہ“ کے موالی میں سے تھے۔ ان کے بھائی ولید بن عمرو بن ساج بھی محدث ہوئے ہیں۔ اگرچہ ان کے مکمل حالات نہیں ملتے تاہم احتمال یہی ہے کہ عثمان بن ساج اور عثمان بن عمرو بن ساج دونوں مختلف اشخاص ہیں بہر حال رجال کی مشہور کتابوں ”میزان الاعتدال“ ”لسان المیراث“ ”الجرح و التعذیل“ میں عثمان بن عمرو بن ساج جزری کا نام آتا ہے۔ حتیٰ کہ ”تہذیب التہذیب“ ”خلاصۃ التہذیب“ اور ”الکمال“ جیسی مشہور کتابوں میں بھی ان کا ذکر آیا ہے۔ ابن حجر نے ”ساج“ کا ذکر کرتے ہوئے اسے محمد ابن اسحاق رحمۃ اللہ علیہ کے راویوں میں لکھا ہے۔ لیکن بائیں ہمہ ہمیں ان کی تاریخ ولادت اور وفات اور محل اقامت کی تفصیل نہیں مل سکی۔

ہم نے ”رجال“ کی جن کتابوں کا ذکر کیا ہے ان میں عثمان بن عمرو بن ساج کی ایسی روایات ملتی ہیں جو انہوں نے حضرت امام جعفر صادق، خلیفہ جزری، ابن جریج، امام زہری، وہب بن منبہ رضی اللہ عنہم اجمعین نے نقل کی تھیں۔ پھر سعید بن سالم القداح، محمد بن یزید بن سنان الجزری، عبید اللہ بن یزید بن ابراہیم الحارثی جیسے مورخین نے آپ سے روایات نقل کی ہیں۔ ان حالات میں ہم یہ کہہ سکتے ہیں عثمان بن ساج مورخین اور راویان اخبار میں اپنا وجود رکھتے تھے۔ آپ ”اخبار مکہ“ کے مولف (احمد بن محمد بن الولید الازرقی کے دادا کے شیوخ سے تھے)۔

کتاب ”اخبار مکہ“ ان روایات کا مکمل عکس ہے جو ابن اسحاق کی کتاب ”المبتدأ“ میں ملتی ہیں۔ اور اس کتاب کی اہمیت مسلم ہے۔ یہی کتاب امام طبری کی تفسیر اور تاریخ کا ایک ماخذ ہے۔ ”اخبار مکہ“ میں ۳۰ مقامات پر محمد ابن اسحاق کی وہ روایات نقل کی گئی ہیں جو عثمان بن ساج کی وساطت سے حاصل کی گئی تھیں صاحب ”اخبار مکہ“ کے دادا کوفہ کے رہنے والے تھے۔ اور کچھ عرصہ مکہ مکرمہ میں قیام پذیر رہے۔ یہ سعید بن سالم ہی ہیں جنہوں نے ابن اسحاق کی روایات کو عثمان بن ساج سے سنا تھا۔

محمد بن سلمہ بن عبد اللہ الباہلی

ابو عبد اللہ حرانی رحمۃ اللہ علیہ کے موالی میں سے تھے۔ حران کے مفتی اور محدث بنے ابن اسحاق

کے مشہور راویوں میں شمار ہوتے تھے۔ ابن اسحاق کے علاوہ ان کے معاصرین خسیف حرائی، ابن عجلان وغیرہ بھی آپ کے اساتذہ میں شمار ہوتے ہیں۔ اس زمانہ کے بعض مقتدر محدثین جن میں امام احمد بن حنبل، احمد بن ابی شعیب حرائی، موسیٰ بن عبد الرحمن انطاکی جیسے ناموران اسلام شامل ہیں۔ نے بھی آپ سے روایات نقل کی ہیں۔ علمائے رجال نے آپ کو معتبر محدث، صاحب علم و فضل ثقہ راوی اور مفتی تسلیم کیا ہے۔ محمد بن مسلمہ ہارون الرشید کے زمانہ خلافت میں ۱۹۱ھ میں فوت ہوئے تھے۔

محمد بن مسلمہ رحمۃ اللہ علیہ نے محمد ابن اسحاق کے ”مناہج“ کے حوالے سے مختلف روایات نقل کی ہیں۔ یہی روایات ”بسوی“ کی کتاب ”المعرفۃ والتاریخ“ میں بھی ملتی ہیں۔ بلاذری کی ”انساب الاشراف“ طبری کی ”تفسیر اور تاریخ“ ابو نعیم کی ”دلائل نبوت“ اور حاکم نیشاپوری کی ”مستدرک“ میں بھی یہ روایات نقل کی ہیں۔

محمد ابن اسحاق رحمۃ اللہ علیہ کے مناہج کی روایات کا ایک قلمی نسخہ کتاب خانہ ”ظاہریہ“ دمشق شام میں ستر اوراق پر مشتمل محفوظ اور موجود ہے۔ اسکی تحریر رمضان المبارک ۵۴۳ھ میں عمل میں آئی تھی۔ ہم اسے ابن اسحاق کے مغازی کی تیسری جزو تصور کرتے ہیں۔ یہ روایات بھی محمد بن مسلمہ کی وساطت سے جمع ہوئی ہیں۔ ”مغازی“ کا یہ حصہ ”جنگ بدر“ کے آغازی واقعات سے شروع ہوتا ہے اور ”جنگ احد“ کے آخری واقعات پر ختم ہوتا ہے۔ اسی مخطوطے کو پروفیسر ڈاکٹر حمید اللہ صاحب نے اپنی کتاب سیرت ابن اسحاق میں یونس بن بکیر کے مغازی کے آخر میں شائع کیا ہے۔

سابقہ صفحات میں ہم نے محمد ابن اسحاق رحمۃ اللہ علیہ کے پندرہ راویوں کا ذکر کیا ہے۔ ان میں ابراہیم بن سعد ”مدینہ“ سے تعلق رکھتے تھے۔ زیاد بن عبد اللہ بکائی، عبد اللہ ابن ادریس اودی، یونس بن بکیر، عبدہ بن سلیمان، اور عبد اللہ بن نمیر رحمۃ اللہ علیہم چھ حضرات کوفہ سے تھے۔ اسی طرح یحییٰ بن سعید اموی بغداد سے تعلق رکھتے تھے۔ جریر ابن حازم اور ہارون ابن ابی عیسیٰ بصرہ سے تھے۔ پھر سلمہ بن ابی الفضل، علی بن مجاہد اور ابراہیم بن مختار ”رے“ کے رہنے والے تھے۔ ان تمام نے ابن اسحاق سے استماع روایات اور اخبار کیا۔ رضی اللہ عنہم۔

ہم سابقہ صفحات پر ان مشہور و معروف راویوں کا تذکرہ کر آئے ہیں جنہوں نے محمد ابن اسحاق رحمۃ اللہ علیہ کی روایات کو نقل کیا تھا۔ ان میں سے تین آخری راوی ”حرائی“ اور ”جزری“ تھے۔ یہ تینوں ”جزیرہ“ سے نسبت رکھتے تھے۔ خسیف بن عبد الرحمن جزری (م - ۱۳۲ھ) تو ابن اسحاق کے قریبی

دوست تھے۔ وہ ابن اسحاق کے ساتھ سفر میں نکلے اور مدینہ سے مشرقی ممالک کو گئے تھے۔ ”جزیرہ“ ”حیرہ“ سے پہلے آتا ہے ہو سکتا ہے کہ ابن اسحاق ”حیرہ“ جانے سے پہلے ”جزیرہ“ میں آئے ہوں اور اسی دوران انہیں خلیفہ منصور عباسی سے منسلک ہونے کا موقع ملا ہو اور ”جزیرہ“ میں عباس بن محمد (جو ابوالعباس سفاح کے بھائی تھے) کے دربار میں رہے ہوں۔ عباس بن محمد ۱۳۸ یا ۱۳۵ھ میں ”ملطیہ“ میں تھے۔ اور ہمارا اندازہ ہے کہ ابن اسحاق انہی دنوں ۱۳۸ تا ۱۴۲ھ ”جزیرہ“ کے گورنر عباس کے پاس رہے تھے۔

اس زمانہ کے راویوں کی ملاقات کے زمانہ کو اگر غور سے جستجو کیا جائے تو ہم اس نتیجہ پر پہنچتے ہیں۔ کہ ابن اسحاق کے آٹھ راوی ”ابراہیم بن سعد، زیاد بن عبد اللہ البکائی، یونس بن بکیر، عبد اللہ بن نمیر، یحییٰ بن سعید، سلمہ بن الفضل، علی بن مجاہد اور محمد بن سلمہ رحمۃ اللہ علیہم“ جنہوں نے اپنے اپنے طور پر ”مغازی“ نام پر مقالے لکھے تھے۔ یہ تمام کے تمام محمد ابن اسحاق رحمۃ اللہ علیہ کی روایات سے لیے گئے ہوں گے۔

محمد ابن اسحاق کی کتاب ”المغازی“ کا اصل متن

محمد ابن اسحاق رحمۃ اللہ علیہ کتاب ”المغازی“ کے مولف اور مصنف کی حیثیت سے مشہور ہیں۔ آپ کی شہرت تاریخ اسلام میں اس مغازی کی وجہ سے دنیائے اسلام میں پھیلی تھی۔ پھر اس کتاب کو ”ابن ہشام“ نے تلخیص و تہذیب کے بعد ”میرت نبوی ابن ہشام“ کے نام سے شہرت ~~میں~~ تاریخی اعتبار سے یہ کتاب تین حصوں میں تقسیم ہے۔ یعنی ”مبتدا“ ”مبعث“ اور ”مغازی“۔ ہم یہ نہیں کہہ سکتے آیا محمد ابن اسحاق رحمۃ اللہ علیہ نے اپنی کتاب کو ان تین حصوں میں بالترتیب لکھا تھا یا وقت کے ساتھ ساتھ مختلف روایات ترتیب دی جاتی رہی ہیں۔ راویان احادیث اپنے آپ کو کسی ترتیب و تنظیم کا پابند نہیں رکھتے وہ ہر مجلس سے مختلف روایات اخذ کرتے ہیں اور اسی طرح انہیں مختلف انداز میں بیان کرتے ہیں۔ ہمارا یہ دعویٰ ”ابن ہشام“ کی ان روایات کی بنیاد پر ہے جب انہوں نے یونس بن بکیر کی روایات کو قلمبند کیا۔ ابن اسحاق رحمۃ اللہ علیہ نے حضرت عبد اللہ کی سیدہ آمنہ سے شادی۔ حضور نبی کریم صلی اللہ علیہ وسلم کی ولادت اور رضاعت کو ”تبع“ کی حکایت سے پہلے بیان کر دیا ہے۔ مگر ابن ہشام نے یہی روایات حضرت عبد اللہ کی شادی حضور کی ولادت اور رضاعت کو ”تبع“ کے حالات کے بعد بیان کیا ہے۔ اسی طرح ابن اسحاق نے حضرت سیدہ خدیجہ رضی اللہ عنہا کی شادی سے تذکرہ سے پہلے ہی ”انبار یسود“ حضرت سلمان فارسی کا اسلام میں داخل ہونا حدیث خمس تعمیر کعبہ کے واقعات بیان کر دیئے ہیں۔ حالانکہ ابن

ہشام میں سلمان فارسی کے ایمان کا واقعہ ان حالات کے بعد بیان کیا گیا ہے۔ ”مصنف عبدالرزاق“ نے بھی ان واقعات کو تاریخی ترتیب و درایت کا خیال رکھے بغیر نقل کیا ہے۔

اگرچہ ہم مختلف کتابوں میں واقعات کی بے ترتیبی کو دیکھتے ہیں۔ لیکن ابن اسحاق رحمۃ اللہ کی سیرت کے تین بنیادی حصے (جزو) ہیں۔ ابن اسحاق نے اپنی کتاب کو تین عنوانات میں تقسیم کیا ہے۔ **”مبعث“** اور **”مغازی“** وہ اسی انداز اور ترتیب سے بیان کرتے ہیں اور اسی ترتیب سے ضبط تحریر میں لاتے ہیں۔ پھر انہیں مختلف فصلوں میں تقسیم کرتے چلے جاتے ہیں ایک فصل میں ظہور اسلام، حضور نبی کریم کے حالات زندگی، نزول وحی کے تدریجی مقامات آغاز آفرینش سے حضور کی رحلت تک کو ایک خاص ترتیب سے بیان کرتے جاتے ہیں۔

ہمارا دعویٰ ہے کہ دنیائے اسلام میں ابن اسحاق سے یا ان کی زندگی کے بعد ایسا کوئی مورخ یا سیرت نگار سامنے نہیں آیا۔ جس نے اس طرح تمام واقعات کو ایک نظر سے دیکھا ہو۔ اس نے تاریخ عالم کے اسلوب اور واقعات کو بھی سامنے رکھا ہو۔ اگرچہ ابن اسحاق رحمۃ اللہ علیہ واقعات کی سچائی اور حقیقت اور ان کی صحت کی تحقیق و جستجو میں زیادہ گہرا نہیں جاتا۔ اس کے سامنے جس قسم کی اطلاعات یا روایات آتی ہیں انہیں نقل کرتا جاتا ہے۔ اور انہیں قبول کرتا جاتا ہے اور ان روایات کو سنتے وقت جرح و تعدیل سے کام نہیں لیتا۔ وہ تاریخ نویسی کے میدان میں ایک مورخ کی حیثیت سے قدم اٹھاتا ہے۔ وہ احکام سنن کے محدثین کی طرح بحث و تحقیق میں نہیں جاتا۔ وہ واقعات کو آگے پیچھے لکھتا جاتا ہے۔ علم الانساب کے دوسرے حضرات ان واقعات اور روایات کو اپنی صواب دید کے ماتحت ترتیب دیتے ہیں۔ اور قبول و رد کرتے جاتے ہیں۔ **”کتاب المبتدء“** میں خلقت آدم سے لے کر حضرت عیسیٰ علیہ السلام کے واقعات و حالات لکھ گئے ہیں۔ وہ ان واقعات کو آیات قرآنی اور قصص انبیاء سے مربوط کرتا جاتا ہے۔ ان واقعات کو یہودی اور عیسائی داستان گو حضرات سے بھی اخذ کرتا جاتا ہے۔ عادیث و ثمود کے واقعات طسم و جدیس کے قصے اس کے ہاں قلمبند ہیں۔ **”کتاب المبتدء“** کے دوسرے حصے میں بادشاہوں کے حالات، خالموں اور جابروں کے واقعات جنوبی عربستان کی معاشرتی زندگی بیان کرتا ہے۔ پھر اسی کتاب **”کتاب المبتدء“** کے آخری حصہ میں عرب کے انساب، عرب قبائل کے مقامات، پھر ان کے ایک دوسرے سے روابط کا ذکر کرتا ہے۔ سید الانبیاء صلی اللہ علیہ وسلم کا نسب نامہ، پھر اس کے بعد حضور کے اجداد کی سرگزشت اور تاریخ مکہ و یمن کے حالات

”کتاب المبتدء“ کے خاتمہ کے بعد وہ ”کتاب المبعث“ کا آغاز کرتے ہوئے حضرت نبی کریم صلی اللہ علیہ وسلم کی ولادت کا تذکرہ کرتا ہے۔ اور اسے ہجرت تک ختم کرتا ہے۔ پھر اسی باب میں حضور کی مکی زندگی کے واقعات، آپ کا بچپن، جوانی، نزول وحی کا ابتدائی زمانہ، دعوت اسلام، قریش سے اختلافات، دشمنوں کے مظالم، غریب و مسکین صحابہ پر مظالم، حبشہ کی ہجرت پھر مدینہ کی ہجرت کے تمام واقعات ایک کر کے ”مبعث“ میں درج کرتا جاتا ہے۔

”کتاب ”مبعث“ کے بعد ابن اسحاق کی کتاب ”مغازی“ ہمارے سامنے آتی ہے۔ یہ حصہ ان لوگوں کے مشاہدات پر مشتمل ہے جنہوں نے حضور کے شب و روز کو اپنی آنکھوں سے دیکھا تھا۔ اس حصہ میں مختلف غزوات اور اسلامی جنگوں کے واقعات بیان کیے گئے ہیں۔ ان واقعات اور حالات کو ان راویوں نے اپنی آنکھوں سے دیکھا تھا۔ ان میں مشہور نزوات اور سرایا کے حالات، فتح مکہ، حجتہ الوداع، حضور کے وصال، سقیفہ بنی ساعدہ کا واقعہ، پھر ان شعرا کے اشعار جنہوں نے حضور کی رحلت پر مرثیہ کے انداز میں کہے تھے۔ قلمبند کیے گئے ہیں۔

اسی حصہ میں فاضل مولف ابن اسحاق رحمۃ اللہ علیہ نے پہلی صدی ہجری کے تمام واقعات کو جمع کیا ہے۔ یہ واقعات مدینہ کے محدثین اور راویوں کی وساطت سے جمع کیے گئے تھے۔ ان روایات اور واقعات کو آپ نے نہایت قابلیت اور تحقیق کے ساتھ مربوط کیا۔ اور سلسلہ وار قلمبند کرتے رہے۔ اگر کسی واقعہ کے متعلق مختلف یا متضاد روایات سامنے آئیں تو انہوں نے کوشش کی ہے کہ معتبر واقعات کو قلمبند کیا جائے۔

عبدالملک ابن ہشام کی نظر میں ”سیرت ابن اسحاق“

ہم سابقہ صفحات میں اشارۃً لکھ آئے ہیں کہ ابو محمد عبدالملک بن ہشام بن ایوب حمیری نحوی (متوفی ۲۱۸ یا ۲۱۳ھ) بصرہ میں پیدا ہوئے تھے۔ اور مصر میں قیام پذیر رہے۔ آپ نے وقت کے علماء ادباء سے رابطے رکھے۔ اور اس طرح سیرت ”ابن اسحاق“ کو نہایت تحقیق سے مطالعہ کیا اور اپنی کتاب ”سیرت ابن ہشام“ کی بنیاد بنایا۔ ہم ابن اسحاق رحمۃ اللہ علیہ کی مرتب کردہ اسی سیرت النبی کا ترجمہ سامنے لا رہے ہیں جو ابن ہشام کے سامنے رہی۔ یہ زیاد بن عبداللہ بکائی رحمۃ اللہ علیہ کی زبان سے جمع کی گئی ہے۔ حضرت بکائی رحمۃ اللہ علیہ محمد ابن اسحاق کے بلا فصل راوی تھے۔ اور آپ کے مصاحب خاص تھے۔ انہوں نے ہی اپنے استاد محمد ابن اسحاق کی روایات کو مربوط کیا تھا۔ تلخیص و تہذیب کے ساتھ

مرتب کیا تھا۔

ابن ہشام نے ابن اسحاق کی سیرت رسول اللہ یا ”السيرة النبوية“ میں دوسری روایات کو بھی اپنے سامنے رکھا تھا ان میں ایک ایسی کتاب ان کے سامنے تھی۔ جو حمیر کے بادشاہوں کے حالات پر مشتمل تھی۔ یہ کتاب بنام ”کتاب التیجان، المعرفة ملوک الزمان“ موجود تھی۔ (بعد میں یہ کتاب حیدر آباد دکن سے ۱۳۴۲ھ میں چھپ گئی تھی) سیرت محمد ابن اسحاق کے اسناد کی شرح میں بہت سے اہل علم و فضل نے اپنے خیالات کا اظہار کیا تھا۔ مگر وہ کتاب ہمیں میسر نہیں ہوئی۔

ابن اسحاق رحمۃ اللہ علیہ کی سیرت کے نقل کرنے اس کی تلخیص کرنے

کی وجہ سے سیرت ابن ہشام کو شہرت ملی۔ چنانچہ حضور کی سیرت کے مولف کی حیثیت سے ابن ہشام کا نام ہمیشہ کے لیے مشہور ہو گیا۔ ابن ہشام جو سیرت ابن اسحاق کی ترمیم اور ترمیم کا کارنامہ سرانجام دیتے ہیں وہ اسلامی تاریخ میں سیرت کے راوی بن گئے۔ حالانکہ اصلی مصنف تو ابن اسحاق ہی تھے۔ ان دونوں میں سے اصلی سیرت نگار کو پہچاننا اصل تحقیق کا کام ہے۔ ہم معلوم نہیں کر سکے کہ ابن ہشام کا یہ عمل ابن اسحاق رحمۃ اللہ علیہ کی ایک مقتدر کتاب کی جگہ لے لینا کس حد تک مناسب تھا۔ کیونکہ آج اگر ”سیرت ابن اسحاق“ کو جاودانی اور عالمگیر شہرت ملی ہے تو اس وجہ سے ہے کہ سب سے قدیم اور سب سے دقیق سرگزشت جو نبی علیہ السلام کے حالات زندگی پر مشتمل تھی اس نے ترتیب دی ہے۔ ہم یہ بات نہیں سمجھ سکے کہ اگر عبدالملک بن ہشام اس گرانقدر تحریر کو کتابی شکل میں نہ لاتے تو دنیائے سیرت میں ایک بہت بڑا خلا رہتا۔ ابن ہشام کے بعد آنے والے مورخین کا اسے قبول کرنا اس سے فائدہ اٹھانا علم تاریخ کے طالب علموں کی جستجو اہل ادب و نسب کی تحقیقات ادھوری رہ جاتیں اور اس طرح ہمارے اسلاف کی تالیفات قدیم روایات معاصرین اور راویوں کے بیانات ”سیرت ابن اسحاق“ کو سامنے لانے میں مددگار اور معاون ثابت ہوتے ہیں۔ اگر ابن اسحاق کی روایات نہ ہوتیں تو ان کا نام فہرستوں اور مخطوطوں میں محفوظ نہ رہتا۔

اس میں شک نہیں کہ عبدالملک بن ہشام کی ”سیرت رسول اللہ“ کی بنیاد زیادہ بن عبدالملک بکائی کی روایات پر ہے اور یہی شخص کامل ترین اور دقیق ترین راوی ہے جو ابن اسحاق رحمۃ اللہ علیہ سے روایات کو بیان کرتا ہے۔ اس نے کم از کم کامل اور دقیق روایات کی بنیاد رکھ دی تھی۔ وہ ہر محدث کی طرح اصول و روایت کو مد نظر رکھتے ہوئے اپنی کتاب کی ترتیب دیتے ہیں اور ابن اسحاق کی کتاب کا

تلیخ اور تہذیب کو اختیار کرتے ہیں۔ اور اس نے اپنے آپ کو ایسی بات کا مجاز بنایا ہے کہ اصلی روایات کے ساتھ اپنی طرف سے بعض اضافے اور توضیحات کو بھی بیان کرتا ہے۔ یہی وجہ ہے کہ عربی متن کے برابر میں ابن ہشام ہمارے لیے کئی اضافے کرتا ہے۔ وہ ہمارے لیے دو بنیادی مسئلے سامنے لاتا ہے۔ ایک تو ابن اسحاق کی اصلی روایات کو نقل کرتا ہے، جو ابن ہشام کی کتاب میں نہیں آئیں۔ دوسری بات یہ ہے کہ ابن ہشام اپنے ذاتی اور محض معلومات کو بھی ابن اسحاق کی تحریر کے ساتھ لکھتا جاتا ہے۔

جو روایات ابن ہشام نے اپنے طور پر ابن اسحاق کی اصل کتاب میں برہائی ہے یا حذف کی ہیں، ان میں ایک نظر ڈالی جائے تو ہم اس نتیجہ پر پہنچتے ہیں کہ جس چیز کا ذکر حضور صلی اللہ علیہ وسلم نے نہیں فرمایا تھا۔ اور نہ ہی ان کے متعلق کوئی آیت قرآنی آئی تھی۔ وہ اپنی کتاب میں درج نہیں کرتا۔ یہی وجہ ہے کہ کتاب مبتداء سے ایسے واقعات اور قصے لیتا ہے، جو انسانی پیدائش کے آغاز اور انبیاء کے تاریخی واقعات حضرت آدم سے حضرت عیسیٰ علیہ السلام تک بیان کرتا چلا جاتا ہے۔ وہ ان حالات میں حضرت اسماعیل اور ان کی اولاد کے واقعات کو بیان نہیں کرتا اور جو واقعات حضور علیہ السلام کے شجرہ نسب میں پائے جاتے ہیں ان کو سامنے نہیں لاتا۔ وہ ملوک یمن اور حضرت عیسیٰ علیہ السلام کے مذہب کی نجران میں اشاعت کو بیان کرتا چلا جاتا ہے۔ وہ ان واقعات کو جو مکے کی تاریخ کے متعلق ہیں اسلام سے پہلے کے واقعات میں بیان کرتا چلا جاتا ہے۔ اسی طرح کئی ایسی روایات بھی ہیں جنہیں وہ دیدہ دانستہ حذف کر دیتا ہے۔ جن میں امیر المومنین حضرت علی ابن ابی طالب کرم اللہ وجہہ کے فضائل پائے جاتے تھے۔

ابن اسحاق رحمۃ اللہ علیہ کی کتاب میں یہ ایک امتیازی بات ہے کہ وہ بعض واقعات اور حقائق کو نقل کرتے وقت ایسے اشعار نقل کرتا ہے، جنہیں ان کے کہنے والوں سے خاص نسبت تھی۔ وہ دوسری ہجری کے شاعروں کے اشعار کو پوری ذمہ داری سے بیان کرتا ہے۔ اس سلسلے میں بہت سے آنے والے مورخین نے ابن اسحاق رحمۃ اللہ علیہ کو مطعون بھی کیا ہے۔ دوسری طرف ابن ہشام اپنی کتاب سیرت کے آغاز میں تصریح کرتا ہے کہ جن اشعار کو ابن اسحاق نے نقل کیا ہے انہیں اس زمانے کے شعر شناسوں نے تسلیم کرنے سے اجتناب کیا ہے۔ لیکن دوسری طرف ”سیرت ابن ہشام“ میں لائے گئے اشعار کو راویوں کی تائید اور گواہی کے طور پر استعمال کرتا ہے۔

ابن اسحاق رحمۃ اللہ علیہ نے اپنے زمانے کے مروجہ اصولوں کے مطابق نہایت احتیاط اور ضوابط سے کام لیا ہے۔ چنانچہ اس زمانے کے ارباب اخبار و حدیث اور راویوں نے اس کی تحریروں کو دقت نظر سے مطالعہ کیا۔ چنانچہ کسی قسم کی خوبی یا برائی کو سن کر بھی کسی نے تنقید نہیں کی۔ لیکن دوسری طرف ابن ہشام، ابن اسحاق کے دائرے سے بہت دور تھا۔ اس نے اشعار اور اخبار کو نقل کرتے ہوئے اپنے زمانے کے راویوں کو اعتماد میں نہیں لیا۔ چنانچہ وہ ادبی رعایتوں اور بخوری کے رواج کے ساتھ ان برائیوں اور پستیوں کو بھی بیان کرتا چلا جاتا ہے۔ جو اس وقت کے شعرائے قدیم میں پائی جاتی تھیں۔ اس سلسلے میں انہوں نے اپنی کتاب کے ابتدائی حصے میں اشارہ بھی کیا ہے۔ اور اس نے بعض اشعار کو حذف بھی کیا ہے۔ یہی وجہ ہے کہ ابن ہشام ”تھیہ غرائق“ کو نظر انداز کر جاتا ہے۔ جبکہ یہی واقعہ ”تاریخ طبری“ میں ابن اسحاق کے حوالے سے موجود ہے۔

(نوٹ) فاضل مقدمہ نگار (دکتر اصغر ممدوی) نے ابن اسحاق اور ابن ہشام رحمۃ اللہ علیہ کی سیرت کی کتابوں سے بیس سے زیادہ مقامات کا خود موازنہ کر کے ثابت کیا ہے کہ ابن ہشام دراصل ابن اسحاق کے دسترخوان کا ہی خوشہ چیں ہے۔ مگر وہ بعض اوقات ان روایات میں اضافہ اور حذف کرتا جاتا ہے۔ ہم ان تفصیلات کے ترجمہ کو طوالت کے ڈر سے نظر انداز کر رہے ہیں۔

مختلف منابع میں ابن اسحاق کی روایات

فاضل مقدمہ نگار نے اپنے گراں قدر مقدمہ میں کئی صفحات پر سیرت کی بے شمار کتابوں کے حوالے دیئے ہیں۔ جنہوں نے ابن اسحاق رحمۃ اللہ علیہ کی روایات سے استفادہ کیا ہے۔ دنیائے سیرت رسول میں کوئی بھی ایسی کتاب سامنے نہیں آئی جو ابن اسحاق رحمۃ اللہ علیہ کی روایات سے دامن بچا کر حضور صلی

اللہ علیہ وسلم کی زندگی کے واقعات کو بیان کر سکے۔ ہم معذرت کے ساتھ اس گراں قدر کاوش کے ترجمہ سے اجتناب کرتے ہیں۔

ابن اسحاق پر شیعہ اثرات

محمد ابن اسحاق رحمۃ اللہ علیہ تقریباً ۸۵ھ میں پیدا ہوئے تھے۔ یہ زمانہ حضرت سجاد علی بن الحسین رضی اللہ عنہ (متوفی ۹۳ھ) کا تھا۔ محمد ابن اسحاق کا بچپن اہل بیت کے اس جلیل القدر فرزند کے سایہ میں گزرا۔ پھر حضرت باقر ابو جعفر محمد بن علی (۵۶ — ۷۴ھ) حضرت صادق جعفر بن محمد (۸۰ — ۱۲۸ھ) رضی اللہ عنہما کا زمانہ آپ کے سامنے آتا ہے۔

محمد ابن اسحاق حضرت سجاد رضی اللہ عنہ کی روایات کو اپنی کتاب سیرت میں لکھتا ہے مگر یہی روایات ابن شہاب زہری بوساطت عبد الرحمن بن ابی لیبیہ حاصل کرتا ہے۔ وہ حضرت باقر اور حضرت امام صادق رضی اللہ عنہما کی مجالس میں حاضری کا شرف بھی حاصل کرتا ہے۔ اور ان سے جو روایات نقل کرتا ہے اسے ”حدیثی“ کے لفظ سے بیان کرتا ہے۔ یہی وجہ ہے کہ شیعہ مورخین ابن اسحاق کو امام باقر اور امام جعفر صادق کے اصحاب اور احباب میں شمار کرتے ہیں۔

شیعوں (امامیہ) کے معتبر مورخین نے ابن اسحاق رحمۃ اللہ علیہ کو ”مورخ اہل بیت“ تو تسلیم نہیں کیا مگر اسے وقت کے عام محدثین میں تسلیم کرتے ہیں۔ بعض علمائے اہل سنت نے انہیں شیعہ مورخین میں لا کھڑا کیا ہے۔ ابن اسحاق مناقب اور فضائل اہل بیت نقل کرنے میں کسی بخل سے کام نہیں لیتا۔ اسی طرح اس کے منابع اور ماخذ پر ایک نظر ڈالی جائے تو اہل بیت کے محبوں کی صف میں کھڑا نظر آتا ہے۔ ابن اسحاق کے شیعہ ہونے کی بارے میں جو غلط فہمی پیدا ہوئی وہ ان واقعات کی بناء پر ہوئی ہے کہ وہ حضرت علی کرم اللہ وجہہ کی رسول خدا صلی اللہ علیہ وسلم سے قربت اور محبت کو کھل کر بیان کرتا جاتا ہے۔ اس موضوع کی وضاحت کے لیے ہم ان واقعات کی طرف اشارہ کرنا ضروری سمجھتے ہیں جو ابن اسحاق نے رحمۃ اللہ علیہ اپنی کتاب سیرت میں لکھے ہیں۔ حضرت علی کرم اللہ وجہہ سید الانبیاء صلی اللہ علیہ وسلم کے زیر کفالت رہے۔ تربیت پائی اور سب سے پہلے اسلام لائے۔ حضرت خدیجہ کبری رضی اللہ عنہا کی خدمت میں رہے۔ جب آیتہ کریمہ و انذرو عشیروتک الاقربین نازل ہوئی تو ان ”اقربین“ میں حضرت علی کرم اللہ وجہہ موجود تھے۔ حدیث فراش، نیابت علی، اور مکہ میں امانتوں کے کفیل، پھر حضور کا قبا میں حضرت علی کے انتظار میں قیام فرمانا۔ ان روایات کو بڑی تفصیل سے بیان کیا ہے۔ حدیث

”مواخات مدینہ“ مسجد نبوی کی تعمیر (جسے مہاجرین اور انصار نے مل کر بنایا تھا) کے وقت حضرت علی رضی اللہ عنہ کا اشعار کہنا۔ حضرت فاطمہ رضی اللہ عنہا سے نکاح، ابوتراب کی کنیت عطا فرمانا، تمام غزوات میں حضرت علی کی ثابت قدمی اور جرات مندانہ واقعات خصوصاً ”جنگ احد میں بہادرانہ کارنامے پھر اٹک کے واقعہ حدیبیہ کے صلح نامہ کی کتابت، ابوسفیان کو داخل اسلام ہونے میں ذریعہ بننا، حاطب بن ابی بلتعہ کی غداری کا انشاء، خالد بن ولید کی غلطی کا ازالہ کرنے کے لیے جبران میں حضرت علی کی نیابت نبوی فتح مکہ میں کعبہ اللہ میں بتوں کو سرنگوں کرنے میں حضرت علی کا کردار، جنگ حنین کی خدمات اور پھر جنگ تبوک کے موقع پر مدینہ پاک میں نیابت۔ حدیث منزلت سورہ براء ”توبہ“ کا شان نزول، حضور کی قربانی اور حدی میں حضرت علی کی شرکت، حجتہ الوداع میں حضور سے قربت، مرض الموت میں خدمت گزاری تکلفین و تدفین میں حضرت علی کی مصروفیت ایسے واقعات ہیں جنہیں ابن اسحاق نے بڑے مربوط انداز میں بیان کیا ہے۔ غالباً ”بعض مورخین حضرات کو ان واقعات کی روشنی نے ابن اسحاق کو مائل بہ شیعیت قرار دینے پر آمادہ کیا ہے۔“

ابن اسحاق حضرت علی کرم اللہ وجہہ کی بہادری اور شجاعت کے کارنامے بڑی تفصیل سے بیان کرتے جاتے ہیں۔ غزوات اور سرایا کے سلسلہ میں ابن اسحاق نشاندہی کرتے ہیں۔ حضرت علی کرم اللہ وجہہ کو حضور نبی کریم صلی اللہ علیہ وسلم کی طرف سے جہاد کے علم عطا ہونا، بدر اور احد میں آپ کو علمبرداری کا شرف ملنا، بنی حذیفہ اور خیبر میں آپ کے کارنامے، مشرکین قریش کو تہ تیغ کرنا، بدر، احد، اور جنگ خندق میں حضرت علی کے کارنامے۔ جنگ خیبر میں یہودیوں کے جنگجو سرداروں کو قتل کرنا جیسے واقعات پر روایات کا قلمبند کرنا ابن اسحاق رحمۃ اللہ علیہ کو محب علی قرار دیتا ہے۔ کیا یہ کارنامے یا اس کا بیان ایک مورخ کو شیعہ قرار دے سکتا ہے؟

محمد ابن اسحاق رحمۃ اللہ علیہ نے ان کارناموں سے ہٹ کر حضرت علی کرم اللہ وجہہ کی بعض کرامات اور روحانی تصرفات کو بھی پیش کیا ہے۔ جس سے عام مورخین کو یہ غلط فہمی ہوئی کہ وہ شیعہ تھے، یا شیعوں کے طرفدار تھے۔ حضور نبی کریم صلی اللہ علیہ وسلم نے حضرت علی کو ان کی شہادت سے آگاہ کر دیا تھا اور اس بد بخت کا تعارف بھی کروا دیا تھا۔ جن کے ہاتھوں آپ کی شہادت ہونا تھی۔ پھر حضرت علی کرم اللہ وجہہ کے آشوب چشم کو حضور کے لعاب دہن سے شفا پانا بھی ایک کرامت ہے۔ پھر جنگ خیبر میں یہ اعلان فرمانہ صبح میں اس شخص کو اسلام کا علم دوں گا جو اللہ اور اس کے رسول سے محبت کرتا ہے اور

اس کے ہاتھ سے قلعہ خیبر فتح ہوگا۔ کرامات اور انعامات کے ذکر سے محمد ابن اسحاق رحمۃ اللہ علیہ کو شیعہ کہہ دینا ایک سطحی سی بات ہے۔ محمد ابن اسحاق نے حضور صلی اللہ علیہ وسلم کے وصال کے بعد کے واقعات کو بھی نقل فرمایا ہے۔ پھر خلافت کے معاملات پر گفتگو کی ہے۔ حضرت عباس اور حضرت علی کرم اللہ وجہہ کی وہ گفتگو جو حضور کی بیماری کے وقت ہوئی تھی، اسے نقل کیا ہے۔ سیفہ بنی ساعدہ میں صحابہ کی گفتگو پھر حضور کی تدفین کے واقعات بیان کیے گئے ہیں۔ سیدہ فاطمہ الزہرا کا سیدنا صدیق اکبر رضی اللہ عنہ کا بیعت کے بارے میں اختلاف، مہاجرین و انصار کی خلافت کے متعلق مختلف آراء حضرت علی کرم اللہ وجہہ کا فضل بن عباس کو خلافت کے معاملات میں استحقاق کے اظہار سے منع کرنا۔ حضرت علی کو سیدنا عمر فاروق کی تہدید کہ حضرت ابوبکر کی بیعت میں پس و پیش نہ کی جائے۔ پھر فدک کے معاملے میں سیدہ فاطمہ الزہرا رضی اللہ عنہا کا حضرت صدیق اکبر کے سامنے خطاب کرنا یہ ہیں وہ واقعات اور روایات ہیں جن کے نقل کرنے کی وجہ سے کئی حضرات ابن اسحاق رحمۃ اللہ علیہ کو شیعہ خیال کرتے ہیں۔

ابن ہشام نے حضرت علی کی خلافت کے زمانہ میں ان اختلافات کا ذکر نہیں کیا، جو سیدہ عائشہ صدیقہ کے متعلق شیعہ حضرات بیان کرتے ہیں۔ حضرت علی کے متعلق یہ بات کہ آپ کے حکم سے حضرت محمد بن جعفر اور محمد بن ابوبکر نے کوفہ میں لشکر تیار کر لیا تھا۔ حضرت ابن عباس کا طلحہ و زبیر کے پاس جانا اور ان سے جواب لانا۔ حضرت علی کا حضرت معاویہ کو بیعت کی دعوت دینا۔ عبداللہ بن عمر کا حضرت معاویہ سے مل جانا، حضرت علی کو حضرت عبدالرحمن ابن کلالہ کا پیغام جو شہداء صفین کے متعلق تھا۔ پھر میدان جنگ سے زخمیوں کو ہٹا دینا، حضرت معاویہ کا اپنے ساتھیوں سے مذاکرہ اور حضرت علی کرم اللہ وجہہ سے انتقام لینے کا فیصلہ، جبکہ ان واقعات اور روایات کو ابن اسحاق نے اپنی کتاب میں قلمبند کیا ہے۔

اسی طرح حضرت علی کے طرفداروں اور ان کے مخالفین کے مناظر کو پیش کیا گیا ہے۔ مروان بن حکم اور علی بن الحسین کی گفتگو اور بنی امیہ کے طرفداروں کی بد گوئی کی بھی نشاندہی کی گئی ہے۔ حجاج بن یوسف کے دربار میں حسن بن ابی الحسن کی وہ تقریر جو حضرت علی کرم اللہ وجہہ کے فضائل پر مشتمل ہے جس پر حجاج بن یوسف بڑا آشفٹ ہوا تھا۔ ابن اسحاق کی تحریروں میں ملتی ہیں۔

ان واقعات کے علاوہ ہمیں ابن اسحاق کی روایات میں حضرت فاطمہ الزہرا رضی اللہ عنہا کی اولاد، آپ کی وفات کے بعد حضرت علی کا ابی العاص بن الربیع کی بیٹی امامہ (جو زینب بنت رسول اللہ سے تھیں) دوسری شادی کرنا۔ پھر سیدہ ام کلثوم کی حضرت عمر فاروق سے شادی اور اس پر حضرت علی کی

ناراضاندی کا اظہار۔ پھر حضور کی یہ حدیث کہ قیامت کے دن تمام لوگوں کے حسب اور نسب منقطع ہو جائیں گے، صرف میری اولاد سے نسبت کی وجہ سے باقی رہیں گے۔ پھر حضرت عمر کی شہادت کے بعد حضرت سیدہ ام کلثوم کی دوسری شادی عون بن جعفر کے ساتھ کا واقعہ حضرت حسین رضی اللہ عنہ کی حضرت عمر رضی اللہ عنہ کے بیٹے سے گفتگو، حضرت علی کے اقوال جن میں سیدہ فاطمہ رضی اللہ عنہا کی اولاد کی فضیلت و حرمت صرف اس بناء پر ہوگی کہ انہیں حضور نبی کریم سے نسبی جیسی نسبت تھی۔ پھر حضرت علی رضی اللہ عنہ کی اپنے بیٹوں سے حضرت ام کلثوم کی شادی کے متعلق گفتگو، ایسی روایات ہیں جنہیں پڑھنے کے بعد شیعی مورخین نے ابن اسحاق رحمۃ اللہ علیہ کو شیعہ تسلیم کر لیا ہے (ان روایات کے نقل کرنے یا اپنی کتاب میں جمع کرنے سے ایک مورخ کو شیعہ قرار دینا خوش فہمی اور جانبداری کے سوا کچھ نہیں۔ مورخ کو ہر قسم کے واقعات کو بیان کرنا ہوتا ہے)۔

سیرت ابن ہشام کی شہرت کی وجہ

ہم نے سابقہ صفحات پر محمد ابن اسحاق رحمۃ اللہ علیہ کے مشہور راویوں کا تذکرہ کیا ہے ہمارا مقصد یہ تھا کہ ان آثار اور ماخذ کی نشاندہی کی جاسکے، جو دوسری صدی ہجری کے آغاز میں ابن اسحاق رحمۃ اللہ علیہ کی سیرت کی بنیاد بنے۔ محمد ابن اسحاق رحمۃ اللہ علیہ کی سیرت کی اہمیت اس وجہ سے ہے کہ آپ کی روایات ان اطلاعات اور اخبار پر مبنی تھیں جو مدینہ کے دانشمند اور محدثین بیان کرتے تھے اور ہر شخص انہیں قبول بھی کرتا تھا اور تصدیق بھی کرتا تھا۔ ان روایات اور گفتگو میں حضور نبی کریم صلی اللہ علیہ وسلم کی زندگی کے مختلف پہلو بیان کئے جاتے تھے۔ اہل بیعت اور صحابہ کرام کے کارنامے اور اس زمانے کے واقعات کا تذکرہ کیا جاتا تھا۔

ان کوششوں سے یہ فائدہ ہوا کہ کم از کم آٹھ مجموعے ترتیب دیئے گئے۔ یہ مجموعے ان روایات پر مشتمل تھے، جو ان کے مشہور شاگردوں اور بلا فصل راویوں نے بیان کیے تھے۔ روایات کے یہ مجموعے وقت کے ساتھ ساتھ ناپید ہوتے گئے اور چند قطعات یا اس کے حصے کہیں کہیں باقی رہ گئے۔ اس صورت حال کا یہ مطلب نہیں ہے کہ ہم ابن ہشام یا طبری کی روایات کو بے بنیاد قرار دے دیں یا انکا کوئی ماخذ ہی نہ بتائیں۔ حقیقت یہ ہے ابن ہشام یا سیرت کی دوسری کتابوں کی اصل بنیاد تو ابن اسحاق رحمۃ اللہ علیہ کے مرتب کردہ مجموعے ہیں یا ابن اسحاق رحمۃ اللہ علیہ کے شاگردوں کی بیان کردہ وہ روایات ہیں جو ابن اسحاق رحمۃ اللہ علیہ کی وساطت سے انہیں پہنچی تھیں۔ یہ روایات زمانہ قبل از اسلام حضور کی زندگی کے

واقعات، آپ کے صحابہ اور خلفاء کے سامنے لائی ہیں۔ یہ تمام ابن اسحاق رحمۃ اللہ علیہ کی کوششوں کا نتیجہ ہیں اور آج جو کتابیں سید عالم صلی اللہ علیہ وسلم کی سیرت پر راہنمائی بہم پہنچاتی ہیں وہ ابن اسحاق رحمۃ اللہ علیہ کی کوششوں کا ثمرہ ہیں۔

لیکن ہم معلوم کرنا چاہتے ہیں کہ آخر ابن اسحاق کی روایات کے مجموعے اور روایات کن حالات میں طاق نسیاں میں چلی گئی تھیں۔ اور انہیں مورخین نے کیوں نظر انداز کیا۔ عبد الملک بن ہشام کی ”سیرت النبویہ“ یا ”سیرت رسول اللہ“ جس کی بنیاد زیاد بن عبد اللہ بکائی کی روایات پر تھی اور ابن اسحاق رحمۃ اللہ علیہ کی کتاب ”مبدأ“ کتاب ”مبعث“ کتاب ”مغازی“ سے لی گئیں تھیں۔ اہل علم و فضل میں کس طرح مشہور ہو گئیں۔ حتیٰ کہ ابن اسحاق کی کتاب ہی ”سیرت ابن ہشام“ کے نام سے مشہور ہو گئی اور عالم اسلام میں پھیلتی گئی۔ پھر اسی کتاب ”سیرت ابن ہشام“ کو اہل علم و تحقیق نے حوالہ کی کتاب جانتے ہوئے حضور صلی اللہ علیہ وسلم کے احوال اور مغازی پر آگاہی حاصل کرنا شروع کر دی۔ اور سیرت ابن ہشام نے لوگوں کو دوسرے منابع اور ماخذ سے بے نیاز کر دیا۔

ایک وقت آیا کہ سیرت ابن ہشام نے ایک درسی کتاب کی حیثیت اختیار کر لی۔ پھر یہی کتاب سیرت نبوی کا ماخذ اور مراجع مانی جانے لگی اور مستقبل کے مورخین اور سیرت نگاروں کے مطالعہ کی بنیاد بن گئی حتیٰ کہ یعقوبی جیسا مورخ اور سیرت نگار بھی تیسری صدی میں ابن اسحاق کی روایات کی بجائے صرف اور صرف ابن ہشام کی ہی روایات کو پھیلاتا چلا جاتا ہے۔ اسی طرح چوتھی صدی ہجری کے آخری حصہ اور پانچویں صدی ہجری کے اولین حصہ میں ابن الوزیر المغربی (۳۷۰ — ۴۲۸ھ) سیرت ابن ہشام کو ہی مشعل راہ بناتے رہے ہیں۔ اس کتاب کو ان سیرت نگاروں نے بیس ۲۰ حصوں میں تقسیم کیا اور قرآن کی سنت پر اسے تیس پاروں ”جزو“ پر ترتیب دیا۔ ہر صبح تلاوت قرآن ہے فارغ ہو کر ”سیرت ابن ہشام“ کے چار حصے پڑھا کرتے تھے۔ ان تیس ۳۰ اجزاء کو اکثر مورخین نے بڑا مستند اور معتبر مانا ہے۔

چھٹی صدی ہجری میں ”سیرت ابن ہشام“ کو اس قدر شہرت ملی کہ ابن اسحاق کے تمام تراویوں کی روایات کو پس پشت ڈال دیا گیا۔ فقط اس کی آٹھ روایات رہ گئیں۔ اور یونس بن بکر سے صرف ایک روایت باقی رہ گئی۔ اسی چھٹی صدی ہجری میں ابن ہشام کی شہرت اوج ثریا پر تھی۔ یہ وہی زمانہ ہے جب علمائے احادیث اور فضلاء اب نے علوم سیرت کو خصوصی توجہ کا مرکز بنایا تھا۔ صرف ابن ہشام ہی ایسی درسی کتاب تھی جسے طلباء پڑھتے استاد اس کی شرح کرتے اور اہل علم و دانش اس کی شرحیں لکھنے میں

مصروف ہو گئے۔

”سیرت ابن ہشام“ کے شارحین میں سے ایک بزرگ ابو القاسم عبدالرحمان سیلی (۵۸۸ھ) ہیں۔ انہوں نے اپنی مشہور کتاب ”روض الانف“ لکھ کر نام پیدا کیا۔ دوسرے صاحب ابو ذر مصعب بن محمد خثنی اندلسی (۵۳۳ — ۶۰۴ھ) ہیں جنہوں نے ”روض الانف“ کا حوالہ لئے بغیر اپنی کتاب شرح مشکلات سیرت بنام ”غریب سیرت النبویہ“ لکھ کر اہل علم کو دعوت مطالعہ دی۔ ~~ان کے~~ ~~کتابوں کو~~ سیرت ابن ہشام کی بہترین اور مفصل شرحیں تصور کرتے ہیں۔

اسی زمانے میں دنیائے اسلام کے مغربی ممالک میں دو دانشور اٹھے۔ جنہوں نے ”سیرت ابن ہشام“ کی تاریخی، ادبی، لغوی اور معنوی مشکلات کو حل کرنے میں اہم کردار ادا کیا۔ پھر ایک بزرگ۔ نے ابن ہشام کی تلخیص کرنا شروع کی اور زواید اور حشو کو دور کیا۔ انہوں نے اس طرح طلباء اور دوسرے لوگوں کے لیے آسانیاں پیدا کر دیں۔ جن بزرگوں نے ”سیرت ابن ہشام“ کا خلاصہ کیا ان میں سے ایک کا اسم گرامی برہان الدین ابراہیم بن محمد المرحل الشافعی ہے۔ جنہوں نے ”سیرت ابن ہشام“ کا خلاصہ کرنے کے ساتھ ساتھ ایک نئے انداز میں سیرت کو اٹھارہ جلدوں میں مرتب کیا اور اس کا نام ”الذخیرۃ فی مختصر السیرۃ“ رکھا ایک دوسرے بزرگ عماد الدین ابو العباس احمد بن ابراہیم بن عبدالرحمان واسطی (متوفی ۷۷۵ھ) ہیں۔ انہوں نے ابن ہشام کی کتاب ”السیرت“ کا خلاصہ لکھا تھا۔ جس کا نام ”مختصر سیرت رسول اللہ“ رکھا گیا۔ انہوں نے ”سیرت ابن ہشام“ میں درج تمام اشعار کو نکال دیا۔ نساب اور دوسرے زواید کو حذف کر دیا۔ انہوں نے صرف ان روایات کو رہنے دیا جو ابن اسحاق رحمۃ اللہ علیہ کے حوالے سے درج تھیں۔ اور انکی عبارت کو ”قال ابن اسحاق“ کے نام سے شروع کرتے ہیں۔

”سیرت ابن ہشام“ کو بعض ارباب علم و سخن نے اشعار میں ڈھالا۔ ان میں سے ایک عربی شاعر ابو نصر فتح بن موسیٰ بن حماد مغربی قسری ہیں۔ آپ ۵۸۸ھ میں ”ہسپانیہ“ میں پیدا ہوئے اور ۶۱۳ھ میں مصر میں فوت ہوئے تھے۔ انہوں نے مختلف علوم میں نظم و نثر میں کئی کتابیں لکھی تھیں۔ انہوں نے ”سیرت ابن ہشام“ کو مکمل طور پر نظم کر دیا تھا۔ اسی زمانے کے ایک اور شاعر ابو محمد بن احمد سعید درینی (۶۱۳ — ۶۹۳ھ) تھے۔ آپ مسلک ”شافعی“ تھے۔ آپ کی بہت سی کتابیں فقہ، تفسیر، تصوف میں نظم و نثر میں سامنے آئیں۔ انہوں نے ”سیرت ابن ہشام“ کو بڑی عمدگی سے نظم میں ڈھالا۔ اسی زمانہ میں ابو بکر محمد بن ابراہیم بن فتح الدین نابلسی ملقب بہ ابن شہید (۷۲۸ — ۷۹۳ھ) نے ابن ہشام کو شعری سانچہ میں ڈھالا اور

اسکا نام ”فتح القریب“ رکھا۔ ان کے ایک ہم عصر ابو اسحاق انصاری نے ”سیرت ابن ہشام“ کو قافیہ لام میں نظم میں لکھا تھا۔

”سیرت ابن ہشام“ پورے عالم اسلام میں شہرت یافتہ کتاب بن گئی۔ طالبان علم حضور صلی اللہ علیہ وسلم کی زندگی کے حالات و اخبار سننے کے لیے علماء کرام اور محدثین کی مجالس میں پہنچے۔ وہ ایسے علماء کرام کی مجالس میں خصوصیت کے ساتھ حاضر ہوتے جو مستند روایات سناتے اور اپنی سند کے لیے روایات کا سلسلہ ان حضرات تک لے جاتے جنہوں نے سیرت کے واقعات کو اپنی آنکھوں سے دیکھا تھا۔ اور ان اخبار کو اپنے کانوں سے سنا تھا۔ اس سلسلہ میں محمد ابن اسحاق کی سند سب سے اہم اور دلپسند تھی۔ ابن ہشام بذات خود اور ان کے راویوں کا یہی طریقہ کار تھا کہ وہ کوئی واقعہ سند کے بغیر بیان نہیں کرتے تھے۔ یہی وجہ ہے کہ ابن ہشام کے بہت سے راوی مصر پہنچے۔ کیونکہ ابن ہشام نے مصر کی طرف ہجرت کی تھی۔ اور زندگی کے آخری ایام تک وہاں ہی رہے اور اپنی کتاب کو ابو بکر احمد بن عبد اللہ محمد بن عبد اللہ بن عبد الرحیم بنی زہری (متوفی ۲۷۰ھ) اور ان کے بھائی ابو عبد اللہ محمد بن عبد اللہ (متوفی ۲۳۹ھ) اور ابو سعید عبد الرحیم بن عبد اللہ (متوفی ۲۸۶ھ) کے سامنے تقریر بیان کیا تھا۔ ہمارے نزدیک ”سیرت ابن ہشام“ کا سلسلہ روایت و تقریر ان تین بزرگوں پر ختم ہو گیا تھا۔ چنانچہ علامہ قسطلی نے فرمایا تھا۔ سیرت ابن ہشام کو مصریوں نے تمام دنیا میں پھیلا دیا اور حقیقت یہ ہے کہ اس کتاب کا قدر و شرف اہل شام اور اہل مصر ہی جانتے ہیں۔ اور نفاست و عزت جو ان لوگوں نے کی اس کا جواب نہیں ملتا۔ اور وہی اس کے کمالات اور معرفت کے ابتدائی امین ہیں۔

مصری اور شامی اہل علم کے برعکس ایران میں تو سیرت ابن اسحاق رحمۃ اللہ علیہ کو اتنی شہرت نہ مل سکی بلکہ ایران اور دوسرے مشرقی ممالک اسلامیہ میں یہ کتاب ”غریب الوجود“ ہی رہی۔ اس کتاب کا فارسی مترجم (جس کا ہم اردو میں ترجمہ لگا رہے ہیں) فرماتے ہیں ”جن دنوں ہم شام کے سفر میں نکلے اور زیارت ”بیت المقدس“ سے مشرف ہوئے تو محمد ابن اسحاق کی سیرت کے سماع کے لیے مصر کا سفر اختیار کیا۔ کیونکہ ان دنوں مصر میں دو ایسے نامور شیوخ اور علماء موجود تھے۔ جو سیرت ابن اسحاق کو روایت کرنے میں مشہور و معروف تھے۔ اور نہایت اعلیٰ درجہ پر اس کتاب کی تمام جزئیات کو بیان کرتے تھے۔ یہ دونوں بزرگ مصر میں مرجع خلافت تھے۔ ان میں سے ایک کا نام زکی الدین بن خباب رحمۃ اللہ علیہ تھا۔ ہم نے ان کی مجلس میں حاضر ہو کر پوری کتاب سماع کی۔ دوسرے قاضی ابن موسیٰ رحمۃ اللہ علیہ تھے۔ جو ایک

مستند عالم کی حیثیت سے مسند نشین تھے۔ ان دونوں بزرگوں کے علم و فضل کو عالم اسلام میں تسلیم کیا جاتا تھا۔ دور و دراز سے علماء ان کی مجالس میں پہنچتے تھے۔ علماء و فضلا کے علاوہ وقت کے بادشاہ اور سربراہان مملکت بھی ان کی مجالس میں حاضر ہو کر سیرت رسول پاک سنتے تھے۔“

یہ دونوں بزرگ سیرت کی روایات بیان کرنے میں بڑے ہی شہرت یافتہ تھے۔ وہ اس خاندان علمی سے تعلق رکھتے تھے جن کے کئی افراد مصر میں قاضی اور محدث کی حیثیت سے زندگی بسر کرتے رہے ہیں۔ چھٹی صدی ہجری کے آخر اور ساتویں صدی ہجری کے ابتدائی سالوں میں یہ دونوں بزرگ قاہرہ میں تدریس علوم اسلامیہ کی مسند پر رونق افروز تھے۔ حدیث و فقہ کے طلباء انہی سے فیض حاصل کرتے تھے۔ ان کتابوں میں جو آپکے درسوں میں پڑھائی جاتی تھیں۔ ان میں سیرت رسول ”سیرت ابن ہشام“ ہی تھی جسے ابن اسحاق کی روایات کی روشنی میں پڑھایا جاتا تھا۔

اس زمانہ میں دو اور دانشمند بے پناہ شہرت کے مالک ہوئے تھے۔ ایک قاضی اجل تھتہ الملک ابو محمد عبداللہ ابن القاضی ابی الحسن محمد بن ابی محمد عبداللہ بن ابی المعالی الجلیسی الرملی تھے۔ آپ ۵۸۱ھ میں مصر میں پیدا ہوئے۔ اور مصر کی مسند قضا پر فائز رہے۔ آپ اپنے زمانہ کے محدث اور تفسیر ہوئے ہیں۔ آپ نے ابو محمد عبداللہ رفاعہ بن عزیر سے سماع حدیث حاصل کیا تھا۔ اور ذکی الدین عبدالعظیم ابن عبدالقوی المنذری (۵۸۱ — ۶۵۶ھ) جیسے بلند پایہ مصنف کتاب التکمیدہ لوفیات الفقہ نے آپ سے استفادہ کیا تھا۔ آپ جامع مسجد عمرو ابن العاص میں ۶۰۲ سے ۶۰۶ھ تک خطیب رہے۔ اور ابن ہشام کا درس دیتے رہے۔ آپ ذوالحجہ ۶۱۳ھ میں فوت ہوئے۔

دوسرے بزرگ قاضی اجل ابوالبرکات عبدالقوی ابن القاضی الجلیسی ابی المعالی عبدالعزیز بن الحسین بن عبداللہ الجباب التمیمی رحمۃ اللہ علیہ تھے۔ انہوں نے بھی ابی محمد عبداللہ بن رفاعہ سے سیرت کو روایت کیا ہے۔ وہ ۵۳۶ھ میں پیدا ہوئے۔ اور مصر کے مشہور اساتذہ اور معلمین میں سے تھے۔ آپ کا خاندان علم و فضل کا سرچشمہ تھا۔ آپ ۶۲۱ھ میں پچاسی سال کی عمر میں فوت ہوئے تھے۔ مصر کے یہ دو بزرگ ہیں، جن کا ”سیرت ابن اسحاق“ کے فارسی ترجمہ نے نام واضح طور پر لیا ہے۔ یہ دونوں عبداللہ بن رفاعہ کے شاگرد تھے۔ ان کا بلند درجہ علماء میں شمار ہوتا تھا۔ یہ وہ بزرگ تھے جنہوں نے ابن اسحاق کی سیرت کے قلمی اور خطی نسخے کی زیارت کی تھی۔ ان کے پاس یہ نسخہ محفوظ تھے۔ لیکن انہوں نے ابن ہشام کی سیرت کو بڑے انہماک سے مطالعہ کیا۔ ان کا سلسلہ روایات اسی ترتیب کے ساتھ قائم تھا۔

- (۱) عبد الملک بن ہشام۔
 - (۲) ابو سعید عبد الرحیم بن عبد اللہ الزہری البقی (م ۲۸۶ھ)۔
 - (۳) ابو محمد عبد اللہ بن جعفر بن الورد البغدادی (متوفی ۳۵۱ھ)۔
 - (۴) ابو عبد اللہ محمد بن احمد القرطبی (متوفی ۳۸۰ھ)۔
 - (۵) ابو الحسن علی بن الحسن بن الحسین المصری الخلیفی القاضی (م ۴۹۴ھ)۔
 - (۶) ابو محمد عبد اللہ بن رفاعہ بن غفریہ السعدی القرظی (۳۶۲ — ۵۶۱ھ)۔
- سیرت ابن اسحاق کا فارسی میں ترجمہ

سابقہ صفحات میں ہم نے سیرت ابن اسحاق، سیرت عبد الملک بن ہشام ان کے شاگرد ان کے راویوں اور ان کے سامعین کے متعلق جس قدر گفتگو کی ہے وہ اصل عربی کتاب کے متعلق تھی۔ اور ہر گفتگو مستند ماخذ اور معتبر اسانید پر مبنی تھی۔ لیکن اب ہم اس شخص کے متعلق گفتگو کا آغاز کر رہے ہیں جس نے سیرت النبی ابن اسحاق کی عربی کتاب کا فارسی میں ترجمہ کیا تھا۔ اب تک اس کتاب کو اپنے قارئین کی نظر میں جس انداز میں پیش کیا گیا ہے اس کے ماخذ بھی عربی زبان سے ہی تھے۔ ہمارے پاس غبی کے وہ نسخے نہیں ہیں جن سے یہ فارسی ترجمہ کیا گیا تھا۔ یہی وجہ ہے کہ ہم آج تک کسی ایسی دلیل یا استدراک پیش کرنے سے قاصر ہیں جسکی بنیاد پر یہ فارسی ترجمہ وجود میں آیا تھا۔ اس لیے ہمارے قارئین کو یہ حق پہنچتا ہے کہ وہ اس بات کی جستجو کریں کہ آخر وہ کون شخص تھا۔ جس نے زیر نظر فارسی ترجمہ کو عربی زبان سے لا کر ہمارے سامنے رکھا ہے۔ ہم اس دیباچہ کے ماخذ اور اطلاعات کی روشنی میں موجودہ کتاب اور اس کے ترجمہ کے بارے میں گفتگو کر رہے ہیں۔ ان عبارات کی روشنی میں جو اب تک ہمارے سامنے آئی ہیں۔ ہم یہ کہہ سکتے ہیں کہ اس کتاب ”سیرت ابن اسحاق“ کا مترجم ایسا شخص ہے جس نے فارس کو اپنا وطن قرار دیا ہے۔ فارس سے نکل کر اس نے شام اور مصر کا سفر اختیار کیا۔ مصر میں قیام کیا۔ وہاں کے دو محدثین سے مصاحبت اور یگانگت پیدا کی۔ کتاب سیرت رسول اللہ صلی اللہ علیہ وسلم کو ان سے پڑھا۔ ان میں سے ایک یعنی ابن فاضل الجباب نے پوری سیرت کو پڑھا۔ اور مصر سے واپسی پر شہر ”ابرقوہ“ ۶۱۳ھ میں واپس آیا۔ اور ۶۲۲ھ میں سلطان مظفر الدین سعد بن زنگی (متوفی ذی قعدہ ۶۲۳ھ) کے دربار تک رسائی حاصل کی اس سے ملاقات کی۔ اور اسی کے حکم سے اس کتاب کو فارسی میں ڈھال کر پیش کیا۔

سیرت رسول کے عربی نسخوں جن سے فاضل مترجم نے استفادہ کیا تھا۔ اسے اپنے مقدمہ میں تعریفی کلمات میں یاد کیا ہے۔ ان میں سے مختصر سیرت رسول اللہ مولفہ عماد الدین ابو العباس احمد واسطی کا تذکرہ ملتا ہے۔ یہ بزرگ ابو المعالی احمد ابن اسحاق بن محمد بن المویذ بن علی بن اسماعیل الہمدانی الابرقوی (متولد ابرقوہ ۶۱۳ھ و متوفی بہ مکہ ۷۱۷ھ) ہیں۔ اسی نسخے کے سماع اور اسی نسخہ کی اطلاعات جو مختلف کتابوں سے حاصل ہوئی ہیں ترتیب دیں۔ یہ شخص ابن الجباب کا شاگرد عزیز ہے۔

ہم ان ماخذ کی بنیاد اور دو مستفاد کے مقدمہ کی روشنی میں اور علامہ عیسیٰ مینوی مرحوم کے حوالوں سے استفادہ کرتے ہوئے اور مختلف کتابوں کی تحقیق و جستجو کے بعد کہہ سکتے ہیں کہ اس کتاب کے مترجم گرامی ابو المعالی احمد ابرقوی کے والد گرامی تھے۔ یعنی رفیع الدین ابن ابی عبد اللہ محمد بن المویذ بن علی بن اسماعیل بن ابی طالب ہمدانی قاضی ابرقوہ ہیں۔ یہ بھی احتمال ہے کہ یہ شخص مصر سے واپسی پر اپنے وطن ابرقوہ ۶۱۲ھ میں آیا ہو اور سعد بن زنگی (مدوح سعدی شیرازی) کے حکم پر ترجمہ میں مشغول ہو گیا ہو۔ علامہ مینوی نے اپنی تحقیقات کی روشنی میں ایک اور احتمال کا بھی ذکر کیا ہے کہ اگر مولف یہی بزرگ (رفیع الدین اسحاق بن محمد) ہیں تو ہمیں یہ بات بھی تسلیم کرنا ہوگی کہ وہ ایک بار شام اور مصر کے سفر کو گئے ہوں اور سیرت کو تما ابن الجباب سے پڑھا ہو۔ اور واپس آگئے ہوں۔ ۶۱۳ھ میں کتاب کا ترجمہ کیا ہو۔ دوبارہ ۶۱۳ھ میں دوسری بار مصر گئے ہوں اور ابن الجباب کی مجلس میں خود اور ان کے دونوں بیٹے شریک سماع رہے ہوں۔ ماکہ جو کچھ اس نے خود سنا تھا بیٹے بھی سن لیں۔ ہمارے نزدیک یہ احتمال زیادہ قابل قبول ہے جسے مرحوم مینوی نے بیان کیا ہے۔ کیونکہ جو مخطوطے یا نسخے بعد میں سامنے آئے ہیں۔ ان پر ۶۱۳ھ کی تاریخ ملتی ہے یہ وہ حقائق ہیں جنہیں ہم مرحوم علامہ مینوی کی یادداشتوں کی روشنی میں لکھ رہے ہیں۔ اور وہ بھی انکی وفات کے بعد کی اطلاعات ہیں۔

رفیع الدین اسحاق ہمدانی قاضی ابرقوہ کا خاندان

ہم نے مرحوم علامہ مجتبیٰ مینوی کی ان یادداشتوں کو سامنے رکھا ہے جو مرحوم نے شیخ قیسہ ابو محمد اسحاق بن الشیخ الاجل محمد المویذ بن علی بن اسماعیل بن ابی طالب ہمدانی الاصل مصری المولد البوری الشافعی قاضی ابرقوہ رحمۃ اللہ علیہ کے متعلق جمع کی تھیں۔ پھر ان احتمالات کو بھی بیان کر دیا گیا ہے جو ان کے سامنے آئے تھے۔ سیرت رسول پاک عربی سے فارسی ترجمہ کرتے وقت آپ خود اور ان کے دو بیٹے ذاکر اور ابو المعالی احمد باہم شریک رہے ہیں۔ اب ہم دوسرے ماخذ کو بھی سامنے رکھتے ہیں۔ علامہ ذکی الدین

عبد العظیم المنذر (۵۸۱ — ۶۵۶ھ) کی کتاب ”التکملة لوفیات النقلة“ کے مطالعہ سے معلوم ہوتا ہے کہ تقریباً ”ڈیڑھ صدی تک اس خاندان کے افراد ہمدان میں رہے۔ ان میں سے بعض غالباً مصر میں بھی قیام پذیر رہے ہیں۔ وہ ”دبری“ اس لیے کہلاتے ہیں کہ ”پوستین دوزی“ یا ”پوستین فروشی“ کا کام کرتے رہے ہیں۔ اور انکا یہ کاروبار ایران، عراق، شام اور مصر تک پھیلا ہوا تھا۔ اور ان علاقوں میں ان کی کاروباری آمدورفت رہتی تھی۔ کبھی تو وہ اصفہان، ہمدان اور شیراز جیسے شہروں میں جاتے تھے اور اپنے وطن مالوف ”ابرقوہ“ میں قیام کرتے تھے۔ ان کے بعض افراد علم فقہ اور حدیث میں مشاق ہو گئے تھے۔ یہی وجہ ہے کہ تاریخ اور تذکروں میں ان بزرگوں کے ناموں کے ساتھ شیخ، محدث، فقیہ، قاضی، صوفی، مرشد، صاحبان قدس، متقی قسم کے الفاظ ملتے ہیں۔

اس زمانہ میں علمی دنیا میں یہ رواج تھا کہ اہل علم و دانش حتیٰ کہ محدثین بھی علم کی تلاش میں علماء دین کی خدمت میں دوڑ دوڑ کر حاضر ہوتے تھے۔ تاکہ ان محدثین کی مجالس میں بیٹھ کر سماع حدیث کر سکیں۔ جو سند کے ساتھ روایت بیان کرتے تھے۔ اور ان کی روایات میں کسی قسم کی کوتاہی، ضعف یا سقم نہ ہو۔ یہ محدثین اپنی روایات کو حضور نبی کریم صلی اللہ علیہ وسلم یا صحابہ اور تابعین کی زبان کے الفاظ میں بیان کرتے تھے۔ اصلی روایت یا اصلی حدیث اسی کو قرار دیا جاتا تھا۔ جسے کسی صحابی، تابعی، یا مشہور عالم نے بیان کیا ہوتا تھا۔ پھر ایسی احادیث سن کر ایسے شاگردوں یا سامعین احادیث سے ”روایت احادیث کی اجازت“ بھی حاصل کرتے تھے۔ پھر استاد انہیں نقل حدیث کے قواعد، قیود، اور احتیاط کا پابند بناتا تھا۔ ”روایت سماع قرأت“ کا اہتمام کیا جاتا تھا۔ اس طرح ثقات از زمرہ روات اور طایفہ عدول از حوزہ حفاظ پیدا ہو گیا۔ یہ مجالس، یہ سفر، یہ محنت و مشقت اور ان قواعد پر عمل درآمد کرنے سے اس حقیقت کو روشن کرتے تھے۔ کہ ابتدائے کار یعنی پہلی صدی ہجری سے آخر صدی ہجری تک پھر دوسری صدی ہجری کے آغاز سے ساتویں صدی ہجری تک علمی روشنی کے قافلے رواں دواں رہے۔ مسلمانوں نے تعلیم کے ہر شعبہ کو نہایت تحقیق کے ساتھ حاصل کیا۔ خصوصاً احادیث کے جمع کرنے، اخبار کو ترتیب دینے، اور تدوین احکام سنن پر توجہ دی گئی۔ ارباب علم و فضل اور محدثین کے حلقے عالم اسلام کے مصروف شہروں میں قائم ہو گئے۔

اسی طرح دوسرے ممالک اور غیر اسلامی اقوام سے بھی علم کی تلاش میں آنے والے لوگ ان حلقوں سے استفادہ کرتے۔ مدینہ منورہ، مکہ مکرمہ، کوفہ، بصرہ، بغداد، مصر، عراق شام میں ایسے علمی حلقے قائم ہوتے

گئے محدثین اور علماء الرجال کے مورخین نے ان ادوار میں ان لوگوں کا تفصیلی ذکر کیا ہے، جو محض علم کی تلاش میں اپنے وطنوں سے کوچ کر کے اسلام کے علمی مراکز میں پہنچے۔ انہوں نے علم حاصل کیا اور احادیث کا سماع کیا۔

جن مراکز سے ان لوگوں نے علم کی دولت سے جھولیاں بھریں وہ اسلامی دنیا کے بے مثال ادارے تھے۔ اور ان میں مستند محدثین اور علوہمت علماء اور مستند راویان اخبار موجود ہوتے تھے۔ یہ ان حضرات کی علمی تقسیم کا ثمر تھا۔ دنیا کی مختلف اقوام کے لوگ بھی اسلامی علوم کو لے کر اپنے اپنے ملکوں میں پہنچے۔ اس طرح اسلامی حلقوں کے تربیت یافتہ حضرات اپنے اپنے علاقوں میں ایسے علمی حلقے قائم کرتے گئے اور دور دراز ^{علاقوں} میں رہنے والے لوگ علم دین سے نا آشنا طالب علم قرآن اور احادیث کی ضیاءوں سے منور ہوتے گئے۔ اس طرح شاگردی استادی کے تعلقات استوار ہوئے۔ دوستی اور مصداقت کے روابط قائم ہوئے۔ اطلاعات و معلومات میں ردوبدل کی فضا قائم ہو گئی۔ ان حضرات کے باہمی تعلقات سے اسلامی علوم کے اشاعت کی بنیادیں مضبوط ہوتی گئیں۔ اور ایک حلقہ کے افراد دوسرے حلقوں میں پہنچ کر تبادلہ خیالات کرنے لگے۔ سرزمین عرب سے نکل کر ایران، مشرق وسطیٰ، سرزمین اقصیٰ اور دوسرے ممالک سے علمی روابط قائم ہونے لگے۔

یہ تھی وہ فضاء اور یہ تھے وہ حالات جن میں ایک مشہور علمی خاندان رفیع الدین ہمدانی قاضی ابرقوہ علم کی تلاش میں اٹھا۔ اور علم کی تحصیل اور احادیث کے اکتساب کے لیے دور دراز ممالک کا سفر اختیار کرنا گیا۔ اور وقت کے بزرگان دین اور دانشمندان سے فیضیاب ہوتا گیا۔ انہوں نے ان علماء کرام سے جو کچھ حاصل کیا یا سنا تو اسے اپنی ایک کتاب سیرت رسول اللہ میں قلمبند کر دیا گیا۔ وہ ایک ملک سے دوسرے ملک میں جاتے تو یہ سیرت کے تحفے اور ہدیے ساتھ لے جاتے اور اسے ایسے لوگوں کو بھی پیش کرتے جنہیں ان سے واقفیت نہ تھی۔ لیکن وہ علمی ذوق کے مالک تھے۔ انہوں نے اس طرح سیرت رسول اللہ کے پڑھنے اور جاننے کا ذوق پیدا کیا۔

اس خاندان میں سب سے پہلا شخص جس نے بڑا نام پایا تھا وہ شیخ صالح ابو الحسن مشرف بن الموید بن علی ہمدانی شافعی المولودہ وبری معروف بہ ابن الحاجب و منعوت بہ اثیر۔ آٹھ جمادی الاول ۵۸۵ھ میں قاہرہ میں فوت ہوئے اور انھیں بزرگان دین اور علماء کے مشہور قبرستان کوہ مقطم میں دفن کیا گیا۔

مشرف بن الموید ہمدان میں ایک بہت بڑے محدث بزرگ کو ملے۔ جن کا نام نامی ابو بکر حبیب اللہ

بن الفرج بن الفرج معروف ”ابن اخت الطویل“ — ۴۵۲ھ میں ہمدان میں پیدا ہوئے اور اسی شہر میں ۵۴۲ھ میں فوت ہوئے۔ انہیں محلہ ظفر آباد میں ان کے دوست عالم اور ولی اللہ ابو العطاء الحسن بن احمد العطار رحمۃ اللہ علیہ کے پہلو میں دفن کیا گیا۔

ایک اور بزرگ اسی شہر ہمدان میں محمد بن ہمدانی ابو الفتوح طائی رحمۃ اللہ علیہ تھے۔ یہ بڑے محدث، حافظ اور کتاب ”اربعین طائیہ کے مصنف تھے۔ وہ ۴۷۵ھ میں ہمدان میں پیدا ہوئے۔ اور ۵۵۵ھ میں اسی جگہ فوت ہوئے۔ انہوں نے خراسان عراق اور دوسرے علاقوں کے محدثین سے احادیث نقل کیں اور سنیں۔ اسی زمانے میں ایک بزرگ، جنہوں نے ہمدان میں علم حدیث حاصل کیا ابو المنصور شیردار بن شیردیہ تھے وہ ہمدان کے مشہور علماء اور صاحب تالیف بزرگوں میں سے تھے۔ آپ ۴۸۳ھ میں پیدا ہوئے اور ۵۵۸ھ میں ہمدان میں ہی فوت ہوئے۔ ابو نصر یحییٰ بن خلف بن ابی نصر الملقانی ہمدانی ۵۴۳ھ میں فوت ہوئے۔ وہ ہمدان کے بہت بڑے قاریوں میں شمار ہوتے تھے۔ اس شہر ہمدان میں ایک اور عالم دین الشریف ابو المناقب محمد بن حمزہ الحسینی علوی تھے۔ جو ۵۳۳ھ میں فوت ہوئے انہوں نے ابو بکر عبد الجبار شروانی سے علم حاصل کیا تھا۔

مشرف بن المویذ ہمدان اصفہان میں ایک مشہور عالم دین جو اصفہان کے محدثین کی اولاد میں سے تھے۔ اور محلہ جو بارہ میں رہتے تھے ان کا نام نامی حافظ ابو مسعود عبد الجلیل بن محمد بن عبد الواحد اصفہانی جو باری تھا۔ وہ ۴۷۶ھ میں اسی شہر میں پیدا ہوئے اور شعبان ۵۵۳ھ میں فوت ہو گئے۔

دمشق میں ایک بزرگ ابو الخضر سعید بن سہل فلکی نیشاپوری خوارزمی، بادشاہ خوارزم کے وزیر تھے۔ وہ حج کے سفر سے واپس آئے اور دنیا سے کنارہ کش ہو گئے۔ اور دمشق میں ہی فوت ہو گئے۔ ان کی وفات ۵۲۰ھ میں ہوئی۔ ان سے ابو بکر محمد بن علی بن یاسر الجبائی الانصاری الاندلسی نے آپ سے حدیث سماع کی تھی، وہ ۵۶۳ھ میں حلب میں فوت ہوئے۔ موصل میں ایک اور بزرگ ابو عبد اللہ الحسین بن نصر بن خمیس الخنقی لقب ”بیتاج السلام“ تھے۔ وہ ۴۶۶ھ میں پیدا ہوئے۔ اور ۵۵۲ھ میں فوت ہوئے انہوں نے بھی حدیث بیس سے پڑھی۔ مشرف بن المویذ ہمدانی مصر میں پہنچے تو وہاں ابو الحسن علی بن ابراہیم بن المسلم الانصاری معروف بہ ”ابن بنت ابی سعد“ (م ۵۳۳ھ) سے بھی استفادہ کیا۔ اسکندریہ میں ایک اور عالم دین جو بڑے محدث تھے اور ان کا نام صدر الدین۔ ابو الطاہر محمد بن احمد بن محمد بن ابراہیم سلفہ اصفہانی شافعی جو ۴۷۸ھ میں پیدا ہوئے اور ۵۷۶ھ میں فوت ہوئے سے بھی علم سیکھا۔

مشرف بن المویذ ہمدانی دمشق اور مصر میں حدیث کا سبق دیا کرتے تھے۔ بہت سے شاگرد آپ سے اکتساب علم کرتے اور ان کی روایات کو آگے سناتے ان میں سے ابو علی الحسن بن احمد بن یوسف الاوقی الصوفی "بیت المقدس" میں تھے۔ اور شیخ ابو الحسن علی بن عبدالرحمن فارس بن برکت سعدی بھی آپ کے شاگرد تھے۔ ہمیں کسی کتاب سے یہ معلوم نہیں ہو سکا کہ زندگی کے کون سے حوادث تھے جن سے مشرف بن المویذ ہمدانی متاثر ہوئے تھے مگر جب ابو المناقب محمد بن حمزہ نے ہمدان میں اور علی بن ابراہیم انصاری ۵۳۳ھ میں مصر میں فوت ہوئے تو مشرف بن المویذ ہمدانی وہاں سے چل کر ہمدان اور قاہرہ میں حدیث سننے جا چکے تھے۔ دوسری طرف حنبہ اللہ بن فرج نے صفر ۵۳۸ھ سے جامع ہمدان میں حدیث سماع کی تھی۔ ہو سکتا ہے کہ وہ اسی سفر میں ہمدان میں آئے ہوں یا کسی دوسرے سفر کے بعد ہمدان میں ٹھہرے ہوں۔

مشرف بن ابو المویذ ہمدانی کے بھائی اور رفیع الدین اسحاق قاضی ابرقوہ کے والد بھی ایک فاضل انسان تھے۔ جن کا نام شیخ صالح ابو عبداللہ محمد بن المویذ بن علی بن اسماعیل بن ابی طالب ہمدانی مقری وبری نزیل مصر تھا۔ وہ دہم رجب ۶۱۰ھ کو قاہرہ میں فوت ہوئے تھے۔ انہیں کوہ منقظم کے دامن میں شیخ روز بہان بقل رحمۃ اللہ علیہ کے پہلو میں دفن کیا گیا۔ اس شخص نے ہمدان میں قرآن پاک کی قرأت ایک معروف عالم دین اور مقری حافظ محدث نسبہ مورخ اور ادیب ابو العلاء عطار سے سیکھی۔ اسی شہر ہمدان میں ایک بزرگ ابو الوقت عبدالاول بن عیسیٰ بن شعیب سجری ہروی (۳۵۸—۵۵۳ھ) تھے۔ وہ محدثوں کے شہر بغداد میں بخاری شریف کو تین واسطوں سے بیان کیا کرتے تھے۔ اسی طرح انہوں نے شیراز میں ابو المبارک عبدالعزیز بن محمد بن منصور خطیب و امام مسجد شیراز (م ۵۵۹ھ) ابو المعالی طغرل شاہ محمد بن حسین کاشغری واعظ (۳۹۰ھ—۵۶۰ھ) سے حدیث کی سماع کی تھی۔

محمد بن المویذ نے قاہرہ میں ابو الجواد غیاث بن فارس نحوی فقیہ 'ادیب' شاگرد ابو عبداللہ بن رفاعہ اور وقت کے نامور خطیب تھے۔ قرآن کی قرأت حاصل کی۔ آپ نے ایک عرصہ تک قاہرہ میں قیام فرمایا اور حدیث بیان فرمایا کرتے تھے۔ عبدالعظیم بن عبدالقوی المنذری نے آپ کو دیکھا تھا اور ان سے استفادہ کیا تھا۔ آپ کے دو بیٹے تھے جن کے نام احمد و اسحاق تھے۔ اگرچہ احمد کا نام تو کتابوں میں نہیں مگر ان کے بیٹے نجیب الرحمن کا نام محدث کی حیثیت سے سامنے آتا ہے۔ اسی خاندان کے ایک تیسرے شخص شیخ فقیہ ابو محمد اسحاق بن الشیخ الاجل ابی عبداللہ محمد بن المویذ بن علی بن اسماعیل بن ابی طالب الہمدانی الاصل

المصرى الزهرى الشافعى المنعوت بالرّفع یعنی رفیع الدین قاضی ابرقوہ سیرت ابن اسحاق کے مترجم ہیں۔ یہ رفیع الدین ۵۸۲ھ مصر میں پیدا ہوئے اور قاہرہ میں ۱۸ جمادی الاول ۶۲۳ھ کو فوت ہوئے۔ اور کوہ مقطم کے دامن میں آسودہ خاک ہوئے۔

مصر میں رفیع الدین اسحاق اپنے والد محمد موید ابی عبداللہ محمد بن حمد الارتماہی (۵۰۸ — ۶۰۶ھ) مصر کے ایک معروف حنبلی عالم دین ابی الفضل محمد بن یوسف الخزّونی (۵۵۲ — ۵۹۹ھ) ابی الحسن علی بن ابراہیم بن نجالد مشقی و اعظم حنبلی (دمشق میں ۵۰۸ھ کو پیدا ہوئے ۵۹۹ میں قاہرہ میں فوت ہوئے) اسی طرح ان کی معاصرہ ام عبدالکریم فاطمہ بنت ابی الحسن سعد الخیر اللاندلسی البلسی (۵۲۲ھ کو اصفہان میں پیدا ہوئیں قاہرہ میں ۶۰۰ھ میں فوت ہوئیں) نے اصفہان میں ام ابراہیم فاطمہ جوزدانیہ جنہوں نے بغداد اور خراسان سے استماع حدیث اور کسب علم کیا تھا۔ اور ایک عرصہ تک بغداد، دمشق، اور قاہرہ میں روایت حدیث کرتی رہی ہیں، سے سماعت حدیث کی تھی۔

رفیع الدین علم کی طلب میں اپنے وطن سے چل کر شام چلے گئے۔ وہاں ابو حفص عمر بن معمر بغدادی دارقزی معروف بہ ابن طبرزد (متولد بغداد ۵۱۶ھ — متوفی ۶۰۸ھ) سے اکتساب فیض کیا۔ ابو حفص نے اپنے بھائی ابو البقاء اور بغداد کے دوسرے علماء سے احادیث کی سماعت کی تھی۔ پھر بغداد اربل، حران حلب اور دمشق کے علماء سے اکتساب علم کرتے رہے۔

رفیع الدین دمشق سے دامن مراد بھر کر بغداد آئے وہاں حضرت ابی بکر محمد عبدالباقی بغدادی قاضی مارستان (م ۵۳۵ھ) کے شاگردوں کی مجالس میں بیٹھے۔ پھر واسط میں ابو الفتح محمد بن احمد بختیار معروف بہ ابن مندائی (۵۱۸ — ۶۰۵ھ) سے کسب علم کیا۔ ان علمی مراحل کا سفر طے کرنے کے بعد رفیع الدین ایران آگئے۔ انہوں نے یہ سفر ۵۰۹ یا ۶۰۰ کے درمیان اختیار کیا۔ منذری کی روایات کے مطابق آپ نے اصفہان میں آکر ام ہانی عقیقہ دختر ابی بکر احمد بن ابی عبدالرحمان اصفہانی فارغانی (۵۱۰ — ۶۰۶ھ) فاطمہ جوزدانیہ کے ایک شاگرد زاہر بن طاہر ابوالقاسم شحامی نیشاپوری (م ۵۳۳ھ) جیسے معتبر علماء سے استماع حدیث کی۔

ایران کے ان علمی شہروں کے سفر کے بعد رفیع الدین اپنے وطن مالوف ہمدان کو روانہ ہوئے۔ بزرگان دین کی مجالس سے فیض یاب ہوتے گئے۔ اسی سال آپ ابرقوہ کے قاضی کے منصب پر فائز ہوئے۔ یہاں ہی ۶۰۶ھ میں آپ کے بیٹے زاہر کی ولادت ہوئی، تو آپ ابرقوہ میں ہی قیام پذیر تھے۔

رفیع الدین صفر ۶۰۹ھ میں ہمدان میں تھے۔ وہاں ہی آپ کتاب ”المعرفۃ“ تاریخ بسوی ابی محمد عبداللہ (م ۶۲۳ھ) بن ابی العطاء عطار سے سبقاً سبقاً پڑھتے رہے۔ چنانچہ رفیع الدین کے بیٹے ذاکر کی زبانی ابن الصابونی نے بتایا ہے کہ یہ دونوں باپ بیٹے ۶۱۰ھ میں اصفہان میں تھے۔ چنانچہ ۶۱۵ھ میں آپ کا دوسرا بیٹا ابو المعالی احمد پیدا ہوا۔ انہوں نے دیباچہ سیرت ”ترجمہ“ میں لکھا ہے کہ ”بدان کہ سنہ اثنی عشر و ستہ مائتہ چوں مارا جانب شام بہ فارس معاودت افتاد“ اس طرح آپ نے مصر کے سفر کے دوران ابن الجباب رحمۃ اللہ علیہ سے سیرت ابن اسحاق کی سماعت کی تھی۔

دکتر اصغر ممدوی کی تحقیقات

فاضل مترجم نے ”سیرت رسول اللہ“ کے فارسی ترجمہ رفیع الدین اسحاق بن محمد ہمدانی کے علمی خانوادہ کا بڑی تحقیق و تفصیل سے تذکرہ کیا ہے۔ اس خانوادہ کے ایک ایک فرد کے حالات قلمبند کیے ہیں ان کے اساتذہ ان کے شاگردوں پر بھی تفصیلی تبصرہ فرمایا ہے۔ ہم اس طویل اور تفصیلی تحقیق کو اس دیباچہ میں نہیں لا رہے۔ اسی طرح فاضل مترجم جناب دکتر اصغر ممدوی نے کتاب کے مخطوطے اور قلمی نسخوں پر بڑی عرق ریزی سے قلم اٹھایا ہے۔ ہم اپنے قارئین کو ان تفصیلات میں نہیں لے جانا چاہتے۔ ہم صرف ان قلمی اور خطی نسخوں کی نشاندہی کرنا ضروری خیال کرتے ہیں جو اس ترجمہ فارسی کی بنیاد بنے۔

فاضل مترجم کے سامنے برطانیہ کے عجائب گھر کی لائبریری کا ایک مخطوطہ نمبر ۶۳۷۵ قسمت شرقی رہا اور اس ترجمہ کی بنیاد بنا۔ یہ نسخہ ۳۷۱ صفحات پر پھیلا ہوا ہے اور ہر صفحہ پر ۲۵ سطریں تسوید کی گئی ہیں۔ نہایت خوش خط ہے جسے غریب بن حلاج خوش نویس نے لکھا تھا۔ اس نے کتابت کی تکمیل شیراز میں بتاریخ یک شنبہ اوائل ربیع الاول ۶۷۷ھ کو کی تھی اور اسے سعد بن زنگی کے حکم سے کتابت کرایا گیا تھا۔

فاضل مترجم کی رسائی ایک اور خطی نسخہ تک بھی ہوئی ہے۔ جو طوط تپو سرائے استنبول ترکی میں موجود ہے۔ یہ ۶۹۳ھ کا لکھا ہوا نسخہ ہے۔ تیسرا نسخہ ایا صوفیہ کی لائبریری میں موجود ہے جو قلمی شعبہ کے نمبر ۳۲۵۵ میں موجود ہے۔ اسے محمود بن احمد بن محمد التستری نے بتاریخ یکشنبہ نہم محرم ۷۳۸ھ میں مکمل کیا تھا۔ چوتھا نسخہ مترجم دکتر اصغر ممدوی کی اپنی ذاتی لائبریری میں موجود ہے جسے انہوں نے ۸۸۱ نمبر دیا ہے۔ یہ نسخہ بڑی تقطیع پر بڑی خوبصورت روشنائیوں سے تحریر کیا گیا ہے اور ”السلطان بالسیغر بہادر“ کی

شامی مر سے مزین ہے، اسے احمد بن علی بن سلیمان البلدی نے آخر محرم ۷۷۶ھ میں تحریر کیا تھا۔ پانچواں قلمی نسخہ پیرس کے قومی کتب خانہ میں موجود ہے جسے عبدالعلی کاتب تہریزی نے دہم جمادی الثانی ۱۰۷۳ھ میں لکھا تھا۔

چھٹا نسخہ خطی کتاب خانہ مجلس میں موجود ہے جسے محمد کاتب سمستانی نے ۸۵۲ھ میں مکمل کیا تھا۔ ان مخطوطوں کے علاوہ فاضل مترجم کے سامنے دس سے زیادہ قلمی نسخے آئے، جو بعض ناقص الاول یا ناقص الآخر تھے، لیکن فاضل مترجم نے ان سے بھی بھرپور استفادہ کیا اور بڑی تحقیق و جستجو سے اپنا ترجمہ فارسی تیار کیا۔ مقدمہ کے آخری صفحات میں فاضل مترجم نے ان ارباب علم و فضل کا شکریہ ادا کیا ہے جو اس سلسلہ میں اس کے کسی طرح بھی معاون رہے تھے۔ ان کی ان بے پایاں کاوشوں اور ریاضتوں سے سیرت رسول اللہ کا زیر نظر مطبوعہ نسخہ شرکت آفسٹ سماں عام کی وساطت سے ۱۳۴۱ھ میں تہران ایران سے زیور طبع سے آراستہ ہو کر سامنے آیا۔

سیرت رسول پاک ﷺ بروایت

ابن اسحاق

محمد بن اسحاق بن یسار رحمۃ اللہ علیہ (۸۵ھ — ۱۵۰ھ)

بِسْمِ اللّٰهِ الرَّحْمٰنِ الرَّحِیْمِ ○

(۱)

شجرہ نسب نبی کریم صلی اللہ علیہ وسلم

محمد (صلی اللہ علیہ وسلم) بن عبد اللہ بن عبد المطلب بن ہاشم بن عبد مناف بن قصی بن کلاب بن مرہ بن کعب بن لوی بن غالب بن فہر بن مالک بن نضر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان بن ادد بن مقوم بن تاخور بن تیرخ بن یعوب بن یسجعب بن ثابت بن اسماعیل (علیہ السلام) بن ابراہیم (علیہ السلام) بن تارخ بن تاخور بن ساروخ بن ساروخ بن راعو بن نالغ بن عیبر بن شالخ بن ارفخشذ بن سام بن نوح (علیہ السلام) بن لامک بن حنوخ بن اخنوخ (علیہ السلام) بن ید بن مہلیل بن قین بن یانش بن شیت (علیہ السلام) بن آدم علیہ السلام ●

اخنوخ حضرت ادریس علیہ السلام کا نام ہے جو حضرت آدم کی اولاد میں سے ہیں اور انہیں یہ امتیازی حیثیت حاصل ہوئی کہ انہیں سند پیغمبری تحریری طور پر دی گئی۔

(۲)

فضیلت نسب سید المرسلین صلی اللہ علیہ وسلم

(حضرت اسماعیل علیہ السلام سے حضرت عبد اللہ کے دور تک)

اس باب میں ادوار کو چند فصولوں میں تقسیم کیا گیا ہے جنکی تفصیل اس طرح ہے۔

پہلی فصل :- حضرت اسماعیل علیہ السلام کی اولاد

دوسری فصل :- سلسلہ نسب نبوی حضرت اسماعیل علیہ السلام کی اولاد سے عدنان تک

تیسری فصل :- معد بن عدنان کے بارے میں

چوتھی فصل :- نزار بن سعد کے بارے میں

پانچویں فصل :- الیاس بن مضر کے بارے میں

چھٹی فصل :- مدرکہ بن الیاس کے بارے میں

ساتویں فصل :- جناب عبدالمطلب کی اولاد کے بارے میں

پہلی فصل :-

مصنف کتاب محمد بن اسحاق رحمۃ اللہ علیہ لکھتے ہیں کہ حضرت اسماعیل علیہ السلام کے بارہ صاحبزادے تھے جنکے نام یہ ہیں۔ (۱) ثابت (۲) قیدر (۳) ازبل (۴) مبثی یا مبشا (۵) مسیح (۶) ماشی (۷) دا (۸) اذر (۹) لیم (۱۰) بطور (۱۱) نبش (۱۲) تینذا

اولاد اسماعیل علیہ السلام میں ثابت سب سے بڑے تھے ان کی والدہ مضاہ بن عمرو جرہمی کی بیٹی تھیں۔ جرہم قحطان کے بیٹے تھے۔ قحطان اہل یمن کے جد اعلیٰ ہیں۔ قبائل عرب جو یمن میں مقیم تھے اور قحطان کا سلسلہ نسب یہ ہے قحطان بن عامر بن شلح بن ارعشد بن سام بن نوح علیہ السلام ●

مشہور مورخین کا کہنا یہ ہے کہ تمام عرب یا تو حضرت اسماعیل علیہ السلام کی اولاد سے ہیں یا قحطان کی جبکہ بعض لوگوں کا کہنا یہ ہے کہ قحطان حضرت اسماعیل علیہ السلام کی اولاد سے تھے اور تمام عرب ہی حضرت اسماعیل علیہ السلام کی اولاد ہیں۔

لیکن ہماری (محمد بن اسحاق) کی تحقیق یہ ہے کہ قبائل کا وجود حضرت اسماعیل علیہ السلام سے پہلے بھی ملا ہے جیسے قوم عاد۔ ثمود۔ جدیس۔ لہم۔ عموام وایم

حضرت اسماعیل علیہ السلام کی عمر :-

ابن اسحاق کی تحقیق کے مطابق حضرت اسماعیل علیہ السلام کی عمر ایک سو چھتیس (۱۳۶) سال ہوئی آپ کی والدہ محترمہ کا نام سیدہ ہاجرہ تھا انکا تعلق سرزمین مصر سے تھا یہ دونوں خانہ کعبہ میں احاطہ حطیم میں مدفون ہیں۔

نبی کریم صلی اللہ علیہ وسلم کا ارشاد گرامی ہے ”جب تم مصر کو فتح کرو تو اس علاقہ کے لئے امن و سلامتی ہے۔“

یعنی حضور اکرم صلی اللہ علیہ وسلم کے اس ارشاد کا مطلب یہ ہے کہ میری حیات ظاہری کے بعد جب مصر فتح ہو تو مصر کے لوگوں کے ساتھ حسن سلوک سے پیش آئے۔ ان کے ساتھ رعایت کرنا کیونکہ مصریوں کے ساتھ تعلقات اور رشتہ داری ہے۔ نبی کریم صلی اللہ علیہ وسلم کا مصریوں کے ساتھ ایک رشتہ تو یہ ہے کہ حضور اکرم صلی اللہ علیہ وسلم کے جد اعلیٰ حضرت اسماعیل علیہ السلام کی والدہ کا تعلق سرزمین مصر سے

تھا اور دوسرا رشتہ یہ ہے کہ سیدہ قبیلہ جو حضور اکرم صلی اللہ علیہ وسلم کے صاحبزادے حضرت ابراہیم کی والدہ تھیں انکا تعلق بھی مصر سے تھا۔ سیدہ ماریہ قبیلہ سید عالم صلی اللہ علیہ وسلم کی کنیر تھیں جنہیں ”اسکندریہ“ کے بادشاہ مقوقس نے حضور علیہ الصلوٰۃ والسلام کی خدمت میں ہدیہ کے طور پر بھیجا تھا۔

دوسری فصل:-

نبی کریم صلی اللہ علیہ وسلم کا سلسلہ نسب حضرت اسماعیل علیہ السلام کے فرزند ”نبت“ سے ملتا ہے جو حضرت اسماعیل علیہ السلام کے سب سے بڑے بیٹے تھے یہ سلسلہ نسب کچھ اس طرح بیان کیا گیا ہے نبت کے بیٹے - شجب انکے بیٹے - عرب ان کے بیٹے تیرح ان کے بیٹے ناچور ان کے بیٹے مقوم ان کے بیٹے اود انکے بیٹے عدنان تھے۔

مصنف کتاب محمد بن اسحاق رحمۃ اللہ علیہ کہتے ہیں کہ عدنان کے بعد فرزندان اسماعیل (علیہ السلام) انتشار کا شکار ہو گئے اور باپ سے علیحدہ ہو کر مختلف علاقوں میں جا بے۔ عدنان کے دو بیٹے تھے معد بن عکث۔ عکث جب بڑے ہوئے تو یمن میں جا بے اور وہاں ”قبیلہ الشریانکلی ایک خاتون سے شادی کر لی اور اپنی سرال میں ہی قیام پزیر ہو گئے لیکن عدنان کے دوسرے بیٹے معد تھے والد کے ساتھ رہے اور سید عالم صلی اللہ علیہ وسلم انہیں کی اولاد سے ہیں۔

تیسری فصل:-

اس فصل میں معد بن عدنان کے تذکرہ کے علاوہ چند ضمنی واقعات کا تذکرہ بھی ہوتا ہے ہر واقعہ کا تعلق ایک دوسرے کے ساتھ کسی نہ کسی نوعیت سے ہے حالانکہ ان واقعات کا تعلق بظاہر نسب سے نہیں لیکن ضمنی طور پر یہ تعلق پایا جاتا ہے اور سید عالم صلی اللہ علیہ وسلم کے معجزات میں سے بعض معجزات اس واقعہ سے تعلق رکھتے ہیں اس لیے انکا تذکرہ مناسب سمجھا گیا ہے کیونکہ ہماری کتاب سیرت سے متعلق ہے اور معجزات کتب سیرت کا عملی عنوان ہوتے ہیں۔

مصنف کہتے ہیں کہ معد بن عدنان کے چار بیٹے تھے۔ نزار۔ قضاعہ۔ تنص۔ ایاد۔ قضامہ نے بڑے ہو کر قبیلہ حمیر سے رشتہ جوڑا اور اطراف یمن میں اپنے سرال والوں کے ساتھ تقسیم ہوئے قبیلہ حمیر کا سلسلہ نسب یہ ہے حمیر بن سبا بن - عرب بن - شجب بن قحطان۔ حمیر باپ سبا اپنے بیٹے سے کہا کرتا تھا کہ

لقد كان لسبأ في مسكنهم آية جتنا عن يمن و شمال“ قوم سبا کے لئے ان کے (علاقے) ممکن ہی میں نشان موجود تھے وہاں دو بلغ تھے ایک دائیں اور دو سرا بائیں جانب اس واقعہ کے بارے میں بھی آگے چل کر کچھ کہا جائے گا۔

سد مارب کا واقعہ

”سد مارب“ کے واقعہ کے بارے میں محمد بن اسحاق رحمۃ اللہ علیہ کہتے ہیں کہ یمن کے علاقے میں دو پہاڑوں کے درمیان پانی کا مخزن ایک تالاب تھا اور اس کے اطراف قوم سبا آباد تھی پانی کے اس مخزن سے قوم سبا کے لوگوں نے بند بنائے تھے تاکہ پہاڑی پانی ضائع نہ ہو جائے۔ سب سے بڑا بند ”سد مارب“ کہلاتا تھا کہا جاتا ہے کہ یہ بڑا بند ملکہ بلقیس نے بنوایا تھا۔ اس علاقہ کی آبادی کی تمام ضروریات آبپاشی۔ کھیتی گھریلو استعمال وغیرہ اس پانی سے پوری ہوتی تھیں۔ پانی کی حفاظت اور غلط استعمال سے بچنے کے لئے انہوں نے اس بند کو تین حصوں میں تقسیم کیا تھا بالائی۔ درمیانی اور زریں۔ سال میں چار چار مہینہ ہر حصہ سے پانی حاصل کرتے تھے ان بندوں کے کناروں کے قطعات پر باغ لگائے گئے تھے اور قوم سبا ان اطراف میں قیام پذیر تھی۔ یہ ایسا زرخیز علاقہ تھا کہ ان باغوں سے اتنے پھل حاصل ہوتے تھے کہ شاید دنیا کے کسی حصہ کے باغ کے درختوں میں اتنے پھل نہ آتے تھے علاقہ کے کسی شخص کو اگر پھلوں کی ضرورت ہوتی تو

اس کو درخت سے توڑنے کی ضرورت پیش نہ آتی وہ تھیلا لے کر جاتا اور درختوں سے گرے ہوئے پھلوں سے تھیلا بھر لیتا تھا۔ اس کے علاوہ اس علاقہ میں ہر وہ نعمت موجود تھی جو اللہ تعالیٰ نے پیدا فرمائی تھی اس علاقہ کی آب و ہوا بھی بہت اچھی تھی اور مزید برآں اس علاقہ میں آب و ہوا کی لطافت کی وجہ سے کوئی اذیت دینے والی چیز نہ پائی جاتی تھی طویل مدت تک ”قوم سبا“ یہاں آرام کے ساتھ مقیم رہی۔ لیکن جب ان لوگوں میں غرور۔ سرکشی آئی اور کفرانِ نعمت کرنے لگے عقیدے خراب ہوئے کفر کا ارتکاب کیا بت پرستی کر کے شرک کو اپنایا۔ ان گوناگوں نعمتوں پر رب کریم کا شکر ادا کرنے کی بجائے ناشکری پر اتر آئے۔ ظلم و ستم کے خوگر ہوئے۔ علماء کی نصیحتوں کو قبول نہ کیا انبیائے علیہم السلام کی تعلیمات سے منہ موڑنے لگے تو رب تعالیٰ نے ان پر عذاب نازل فرمایا انہیں ابتلاء و آزمائش میں مبتلا فرمایا اور وہ تمام نعمتیں جو اس رب کائنات نے عطا فرمائی تھیں ان کو واپس لے لیا اس کا طریق کار رب کریم نے یہ اختیار فرمایا کہ جنگلی چوہوں کو اس بند پر مقرر کر دیا ان چوہوں نے بند میں سوراخ کر دیئے اور پانی کے بھاؤ کی وجہ سے ان سوراخوں نے کٹاؤ کی صورت اختیار کر لی پانی کے رسنے اور بھاؤ کی وجہ سے زمین کمزور (پولی) ہو گئی درخت گر گئے۔ مکانوں کی دیواریں گرنے لگیں چھتیں بیٹھ گئیں۔ قاتل زراعت زمین ناقابل کاشت ہو گئی۔ آبادی نے بربادی کی شکل دیکھی جو زمین غلہ اور پھل اگاتی تھی اس میں خس و خاشاک نظر آنے لگا

اعجاز قرآنی

یہ اس سلسلہ کی کڑی ہے کہ رب کائنات نے اس واقعہ کی اطلاع دے دی تھی جس کا تذکرہ ماسبق میں گزرا ہے اور سورہ سبا آیت ۴۳ کی تفسیر و تشریح یا یوں کہیں کہ آیت کا مفہوم یہ ہے کہ رب تعالیٰ نے اس آیت میں اپنی دی ہوئی نعمتوں کا ذکر فرمایا ہے کہ یہاں قوم سبا آباد تھی اور رب کائنات نے صانعانہم جمع کا صیغہ استعمال فرما کر پوری قوم کی حالت بیان فرمائی

سبا کا تعارف

نبی کریم صلی اللہ علیہ وسلم نے قرآن کریم میں نقل شدہ ”سبا“ کے واقعہ سے متعلق ایک حدیث میں فرمایا، ”سبا“ ایک شخص تھا جس کو اللہ تعالیٰ نے دس بیٹے عطا فرمائے تھے ان میں سے چھ یمن میں مقیم تھے چار ملک شام میں ان میں سے ہر بیٹے کے ساتھ ایک قبیلہ منسوب ہے ان قبائل کے نام یہ ہیں (۱) کندہ (۲) شمر (۳) ازد (۴) حرج (۵) انمار (۶) حمیر۔ شام کے علاقہ میں یہ چار قبائل تھے (۱) عاملہ (۲) لحم (۳) محکم دلائل سے مزین متنوع و منفرد موضوعات پر مشتمل مفت آن لائن مکتبہ

جزام (۴) نسلان ●

رب تعالیٰ نے فرمایا ہم نے قوم سبا کو نشانیاں اور علامتیں عطا کی تھیں جن سے ہماری قدرت کاملہ کے ذریعہ راہ حق نصیب ہوئی اور اس کے ساتھ ہی ہم نے انہیں آگاہ بھی کیا تھا کہ یہ نعمتیں اور رزق جن کو ملا ہے اس سب کے عطا کرنے والے ہم ہیں (یعنی ذات باری) اور اس کی شہادت میں قرآن کی یہ آیت ہے بے شک شہر سبا والوں کے لئے ان کے وطن میں نشانی موجود تھی دو بلغ دائیں اور بائیں سمت (لہذا) اپنے رب کا عطا کردہ رزق کھاؤ اور اس کا شکر بجالاؤ (یہ) شہر بہت پاکیزہ ہے اور رب تعالیٰ بہت مغفرت فرمانے والا ہے (سورہ سبا آیت ۱۵)

مصنف ابن اسحاق کہتے ہیں کہ اس شہر میں دو بستی تھیں جو دو حصوں میں دائیں اور بائیں مقیم تھیں اور آیت کریمہ میں کَلُوا مِنْ رِزْقِ رَبِّكُمْ وَاشْكُرُوا لِلَّهِ فِيهِ اس جانب اشارہ ہے کہ انبیاء علیہم السلام اور علماء امت اس قوم کو یہ بتاتے رہے تھے کہ اللہ تعالیٰ کی عطا کردہ روزی اور اس کا عطا کردہ رزق کھاؤ اور اس بات پر اس کا شکر ادا کرو کہ اس رب کائنات نے نہ صرف تمہیں رزق عطا فرمایا بلکہ اس نے اچھا شہر بھی بننے کے لئے دیا ہے

مفسرین فرماتے ہیں کہ اس شہر کی زمین میں زرخیز سطح مرتفع تھی یہاں عمدہ پھل پیدا ہوتے تھے یہاں کی آب و ہوا نہایت عمدہ اور لطیف تھی۔ اور اس لطافت کی وجہ سے کوئی جانور جو نقصان دہ یعنی ڈسنے والا یا پھاڑ کھانے والا ہو اس علاقہ میں ٹھہر نہیں سکتا تھا اور اگر عرب کے ان قافلہوں میں جو یہاں قیام کرتے ان میں اگر کوئی ایسا جانور ہوتا تو وہ یہاں آکر گرتا اور مر جاتا تھا۔

مقاتل لکھتے ہیں کہ ”رب غفور“ کا مفہوم یہ ہے کہ اگر ”قوم سبا“ شکر نعت الہی کرتی سرکشی اور نافرمانی نہ کرتی اور ان نعمتوں کی قدر کو پہچانتی تو حق تعالیٰ ان پر پھر رحمت فرماتا اور ان کی خطاؤں سے درگزر فرماتا اس سورہ کی اگلی آیت میں رب کریم نے ان کی حالت کی منظر کشی کرتے ہوئے فرمایا ”لَا عِزَّ لَكُمْ وَلَا يَنْصُرُكُمْ سِوَا اللَّهِ وَلَا يَخَافُ عَذَابَ اللَّهِ“ اس قوم سبا نے ہمارے انعام کی قدر نہ کی اور ان نعمتوں کو ہمارا عطیہ خیال نہ کیا تو ہم نے اس بند پر اپنا عذاب مسلط کر دیا اور ان دو باغوں میں جہاں سیب اور انار پیدا ہوتے تھے بدل ڈالا اور اب فواکھ کی بجائے کڑوے اور بد مزہ پھل پیدا ہونے لگے اور سرسبز و شاداب درختوں کی بجائے جماؤ اور بیری کے چند درخت رہ گئے

”عزم“ کا لفظ آیت میں استعمال ہوا ہے یہ عزم کی جمع ہے عزمہ اس بند کو کہتے ہیں جہاں پانی ذخیرہ کیا

جاتا ہے۔ عرب کے ایک شاعر ”مُشَی“ نے اپنے شعر میں اس لفظ کی منظر کشی کی ہے

و فی ذاک للمؤنی اسوة :: و مارب عفی علیہما العرم

اور امیر بن صلت نے اپنے جذبات کا اظہار مطلع میں کیا ہے

من سباء الحاضریں مارب اذ :: یبنون من دون سبیلہ العرما

جناب قلدہ و مقاتل نے ”عرم“ کے بارے میں کہا ہے کہ وادی سبا کا نام عرم تھا لیکن ابن عربی نے کہا کہ ”عرم“ اس سیلاب کے ریلے کو کہتے ہیں جو روکے نہ رک سکے ”فلک جزینہم بما کفر و اهل بخاذی الا الکفور“ ہم نے انہیں ناشکری کا یہ بدلہ دیا اور ہم ایسی سزا نہیں دیتے مگر بڑے ناشکرے کو“

عمرو بن عامر کی یمن سے رحلت کا سبب

عمرو بن عامر بادشاہ یمن کا گزر اس بند کی جانب ہوا تو اس نے ایک جنگلی چوہے کو دیکھا جو بند کو نقصان پہنچا رہا ہے اور اس کی جلی کا انتظام کر رہا ہے عمرو نہایت عقلمند اور زیرک شخص تھا اس نے یہ دیکھ کر اندازہ لگا لیا کہ یہ بند اب زیادہ عرصہ باقی نہ رہے گا ”سد مارب“ ٹوٹے گا اور قوم سبا ہلاک ہو جائے گی اس لئے اس نے یہ تہیہ کیا کہ اپنے خاندان کو یہاں سے لے کر کہیں اور جا کر بس جائے اس نے اس بات کا ذکر کسی سے نہیں کیا اپنا مال و اسباب سمیٹا جو سلمان انہیں فروخت کر سکتا تھا اسے فروخت کیا اور اپنے خاندان کے ساتھ یمن سے کوچ کر گیا اس کے جانے کے کچھ عرصہ کے بعد بند ٹوٹ گیا اور ساری قوم ہلاک ہو گئی مگر وہ مع خاندان والوں کے محفوظ رہا۔ ایک رات کے بعد اس کی نسل میں سے ایک شخص ربیعہ بن نصر نے یمن واپس آ کر حکومت پر قبضہ کر لیا اور ایک مدت تک حکومت کرتا رہا۔

ربیعہ کا خواب

ربیعہ نے اپنے اقتدار کے دوران ایک خواب دیکھا جس سے اس پر خوف طاری ہوا اور درباری اس خواب کی تعبیر نہ بتا سکے چنانچہ سطح اور شق کو بلایا گیا تو ان دونوں نے اس کے خواب کی تعبیر بتائی اور اس کے متعلقات سے آگاہ کیا انہوں نے ربیعہ کے خواب کی تعبیر میں نبی کریم صلی اللہ علیہ وسلم کی نبوت آپ کی بعثت اور جائے قیام کی تفصیلات سے آگاہ کیا۔ یہ واقعہ آئندہ صفحات پر تفصیل کے ساتھ بیان کیا جائے گا۔

سطح اور شق کا تعارف:

اس دور میں سلج و شق دو ایسے افراد تھے جنہیں اللہ تعالیٰ نے فہم و فراست سے وافر حصہ عطا فرمایا تھا اور اصابت رائے میں منفرد شمار ہوتے تھے مستقبل کے حالات اور غیب کی باتیں بتاتے تھے بلکہ اس دور میں ”علم کہانت“ فہم و فراست میں ان کا جواب نہ تھا ان کے ذکر کردہ احوال اور ان کی باتیں آگے چل کر آپ کے مطالعہ میں آئیں گی۔

ربیعہ، سلج اور شق کا قصہ

مصنف کتاب ابن اسحاق رحمۃ اللہ علیہ کہتے ہیں کہ عمرو بن عامر کے بیٹوں میں ایک ربیعہ بن نصر بھی تھا جیسا کہ ماسبق میں گزرا کہ یمن کی حکومت اصل میں قوم ”تبع“ کے پاس تھی لیکن حکومت ان کے ہاتھوں سے نکل گئی اور انتقال اقتدار ہوتا رہا یہاں تک کہ پھر اقتدار ”تبع“ کے پاس آگیا اس انتقال اقتدار کا واقعہ بعد میں بیان کیا جائے گا۔

جب ربیعہ بن نصر یمن کا بادشاہ بنا تو اس نے نظام حکومت بہت عمدہ طریقہ پر چلایا اتفاق کی بات ہے۔ اس نے ایک خواب دیکھا تو اس سے بہت خائف ہوا اور دوسرے دن اس نے اپنی حکومت کے کاہنوں منیموں جلو گروں اور علم تعبیر سے واقف لوگوں کو جمع کیا اور اس نے کہا کہ میں نے رات کو ایک خواب دیکھا ہے اور اس سے بہت خائف ہوں مناسب یہ ہو گا کہ تم اس کی تعبیر اور اس خواب سے پیدا ہونے والے تمام واقعات کے بارے میں ٹھیک ٹھیک بتاؤ اور کوئی بات چھپانے کی کوشش نہ کرو۔ بادشاہ کی بات سن کر ان سب نے کہا کہ جب تک بادشاہ اپنے خواب کو بیان نہ کرے ہمارے لئے یہ ناممکن ہے کہ اس کے بارے میں کوئی حتمی بات کہہ سکیں۔

بادشاہ نے ان کی بات سن کر کہا کیا یہ ممکن ہے کہ کوئی شخص میرے خواب کی تفصیلات خواب کو سنائے بغیر بیاں کر سکے؟ یہ بات سن کر سب کے سب ششدر رہ گئے اور کہنے لگے بادشاہ سلامت ہمارے لئے یہ ناممکن ہے کہ کسی ان دیکھے اور بے سنے ہوئے واقعہ کو بیاں کر سکیں۔ یہ بات ناممکنات سے ہے۔ کیونکہ یہ بات تو غیوب میں سے ہے یہ بات سن کر بادشاہ نے کہا کہ میں نے تم کو اس لئے جمع کیا تھا اور ایسے ہی موقع کے لئے میں تمہاری سرپرستی کرتا رہا تھا لہذا اب تم سب کو سزا دی جائے گی۔ میں نے تمہاری سرپرستی اس لئے کی تھی کہ مصیبت اور پریشانی کے موقع پر میری مدد کرو اب جب وقت پڑا ہے تو تم سب پہلو تہی کر رہے ہو اور مجھے جواب نہیں دے رہے ہو۔

اس موقع پر ایک شخص نے اٹھ کر کہا کہ آپ انہیں مہلت دیں میں آپ کو بتاتا ہوں کہ ایسے لوگ موجود ہیں جو آپ کی مرضی کے مطابق آپ کے خواب کے بارے میں بتائیں گے بادشاہ نے کہا بتاؤ وہ کون لوگ ہیں تو اس نے کہا کہ ”سطح اور شق“ نامی دو شخص جو فہم و فراست میں اپنی نظیر نہیں رکھتے وہ فلاں جگہ رہتے ہیں آپ انہیں بلائیں وہ آپ کی مدد کر سکیں گے اور آپ کے خدشات دور ہو جائیں گے۔

بادشاہ نے معلوم کیا کہ ان دونوں میں سے کون بہتر ہو گا تو اس نے ”سطح“ کا نام لیا چنانچہ بادشاہ نے ایک قاصد کو بھیج کر سطح کو بلایا جب سطح بادشاہ کے دربار میں آیا تو بادشاہ نے اس سے کہا کہ میں نے ایک خواب دیکھا ہے اور اس سے بہت خوفزدہ ہوں میں نے اپنی حکومت میں بسنے والے تعبیر کا علم رکھنے والے نمبروں کو بلایا مگر وہ میرے خواب کے بارے میں بتائیں لیکن وہ سب اس خواب کے بارے میں تفصیلات بتانے سے عاجز ہیں۔ کسی نے یہ بتایا ہے کہ تم اس سلسلہ میں میری مدد کر سکتے ہو۔ یہ بات سن کر ”سطح“ نے کہا کوئی مشکل بات نہیں بہت آسان بات ہے (سطح کا شجرہ نسب مورخوں نے اس طرح بیان کیا ہے۔ سطح رجب بن ربیعہ بن مسعود بن مازن بن ذب بن عدی) پھر ”سطح“ نے بادشاہ سے کہا اگر آپ چاہیں تو میں خواب کی تعبیر بتاؤں لیکن بادشاہ نے کہا قبل اس کے کہ میں اپنے خواب کے بارے میں بتاؤں میں یہ چاہتا ہوں کہ پہلے تو تم اس خواب کے بارے میں بتاؤ چنانچہ سطح نے نہایت سمجھ اور منطقی انداز میں بادشاہ کے جواب کی تفصیلات سے آگاہ کیا ان تفصیلات کو سن کر بادشاہ نے کہا درست ہے میں نے یہی خواب دیکھا تھا نہ تو کسی لفظ کا اضافہ ہوا ہے اور نہ کوئی لفظ کم ہوا ہے۔ سطح نے جن الفاظ میں بادشاہ کا خواب سن لیا تھا وہ تاریخ میں اس طرح منقول چلے۔

وانیت جہمتہ خرجت من ظلمتہ فوقعت باوض تہمتہ فاکلت منہا کل ذات جمعہ ”اے بادشاہ تو نے خواب میں دیکھا کہ آگ کا ایک شعلہ اندھیروں سے نکلا اور وہ شعلہ تمام کی سرزمین پر گرا یعنی یمن کے علاقہ پر اور اس شعلہ سے علاقہ کے تمام انسان اور دو سری چیزیں خاکستر ہو گئیں۔“ یہ سن کر شاہ یمن ربیعہ نے کہا تو نے صحیح ترجمانی کی ہے اب اس کی تعبیر بھی بیان کرو تو سطح نے کہا اختلف بما بین الحوتین من حنش لتہبطن او فککم الحبش فلیمکن ما بین ابن والی جرش سطح نے کہا میں حرم مدینہ اور جو کچھ اس میں ہے میں ان کی قسم کھا کر کہتا ہوں کہ جش کا لشکر خروج کر کے سرزمین یمن پر آئے گا اور ابن اور جرش کو فتح کر لے گا۔ (ابن اور جرش دو شہر تھے جو یمن کی سرحد پر آباد تھے)۔

”سطح“ کی بات سن کر بادشاہ نے کہا کہ تیری بات سن کر میں مزید خوفزدہ ہو گیا ہوں اب یہ بھی بتا کہ یہ

بعثت نبوی کی پیشگوئی

ان باتوں کو سن کر ربیعہ بن نصر کو تعجب ہوتا رہا اور جب ضبط نہ ہو سکا تو سطح کو قسم دے کر پوچھا کہ یہ باتیں ٹھیک اور صحیح ہیں جو تو نے کہی ہیں کہ قیامت آئے گی اور حساب و کتاب کے بعد اس سے گزرنا ہو گا

شاہی دربار میں شوق کی طلبی:

سطح نے جب بادشاہ رومیہ کے خواب کو بیان کیا اس کی تعبیر بتائی اور بادشاہ کے سوالات کے جواب

دیئے تو ربیعہ بن نصر شاہ یمن نے قاصد بھیج کر شق کو بھی بلا لیا اور اس سے معلومات حاصل کیں تو شق نے بھی وہی بتایا جو سطح بتا چکا تھا نہ اس کے الفاظ میں کوئی کمی تھی نہ اضافہ۔ پیغمبر آخر الزماں صلی اللہ علیہ وسلم کی بعثت اور روز قیامت کے علاوہ جنت و دوزخ کا بھی تذکرہ کیا جن کے بارے میں بادشاہ کو پہلے ہی معلومات ہو چکی تھیں۔ بادشاہ اور شق کے درمیان جو گفتگو ہوئی وہ درج ذیل ہے ربیعہ بن نصر۔ یہ جس پیغمبر کی بعثت کے بارے میں بیان کیا جا رہا وہ کس قوم سے ہوں گے۔؟

(۱) ان کا ملک اور ان کی قوم کب تک باقی رہے گی؟

(۲) اور جس قیامت کے بارے میں تم کہتے ہو کس دن ہوگی؟

بادشاہ یمن ربیعہ بن نصر کے سوالات کے جواب میں شق نے کہا

(۱) یہ پیغمبر (محمد مصطفیٰ صلی اللہ علیہ وسلم) قوم قریش سے ہوں گے نصر بن کنانہ کی اولاد سے

(۲) اور یہ ملک ان کے بعد ان کے متبعین کے زیر نگیں قیامت تک رہے گا۔

(۳) اور قیامت کا دن وہ ہو گا جب کہ تمام بادشاہوں کو میدان محشر میں اعمال کی جواب دہی کے لئے لایا جائے گا اور موازنہ اعمال کے لئے میزان عدل نصب کی جائے گی تاکہ بادشاہوں کے اچھے اور برے کاموں کا وزن کیا جائے یہ اعمال ترازو کے پلوں میں رکھے جائیں گے اگر عدل اور اچھے اعمال کا پلہ برے اعمال اور ظلم و ستم کے پلے سے بھاری رہا اور نیکیاں برائیوں سے بڑھ گئیں تو نجات اور خلاصی ملے گی اور اچھے بدلے ملیں گے اور جس طرح اللہ تعالیٰ نے دنیا میں اقتدار سے نوازا تھا اس طرح جنت میں بھی اقتدار نصیب ہو گا اور جنت کا اقتدار دنیاوی اقتدار سے لاکھوں درجہ برتر اور بہتر ہو گا۔ اور اگر برائیوں اور ظلم کا پلہ نیکیوں کے پلہ کے مقابلہ میں وزنی ہوا اور جھک گیا تو اس کو ملامت اور ذلت کی جگہ رکھا جائے گا اور سالہا سال مقام ابتلاء و آزمائش میں رکھا جائے گا اور اگر مظلوموں پر ظلم و ستم کا بدلہ لیا جائے گا۔

شق کی گفتگو سن کر بادشاہ اپنے اعمال پر شرمندہ ہوا اور روتے روتے بیہوش ہو گیا۔ جب ہوش آیا تو اپنے اعمال پر نادم ہوا اور بت پرستی چھوڑ کر نبی کریم صلی اللہ علیہ وسلم پر ایمان لایا ظلم و ستم اور برے کاموں کو یکسر ترک کر دیا اچھے کام اور عدل و انصاف کو اختیار کیا اور خاص و عام عوام کے ساتھ شفقت سے پیش آنے لگا۔ اور برائیوں کے تمام ٹھکانوں کو بند کرا دیا

ان مراحل سے گزرنے کے بعد ربیعہ یہ سوچنے لگا کہ اپنی اولاد اور اہل خاندان کو عراق اور فارس

(ایران) کی جانب روانہ کر دے تاکہ سطح و شق کی پیٹنگوں کے مطابق وہ جشن والوں کی لشکر کشی سے

پیش آنے لگا۔ اور برائیوں کے تمام ٹھکانوں کو بند کرا دیا

ان مراحل سے گزرنے کے بعد ربیعہ یہ سوچنے لگا کہ اپنی اولاد اور اہل خاندان کو عراق اور فارس

(ایران) کی جانب روانہ کر دے تاکہ سطح و شق کی پیٹنگوں کے مطابق وہ جشن والوں کی لشکر کشی سے

پیش آنے لگا۔ اور برائیوں کے تمام ٹھکانوں کو بند کرا دیا

ان مراحل سے گزرنے کے بعد ربیعہ یہ سوچنے لگا کہ اپنی اولاد اور اہل خاندان کو عراق اور فارس

(ایران) کی جانب روانہ کر دے تاکہ سطح و شق کی پیٹنگوں کے مطابق وہ جشن والوں کی لشکر کشی سے

پیش آنے لگا۔ اور برائیوں کے تمام ٹھکانوں کو بند کرا دیا

ان مراحل سے گزرنے کے بعد ربیعہ یہ سوچنے لگا کہ اپنی اولاد اور اہل خاندان کو عراق اور فارس

(ایران) کی جانب روانہ کر دے تاکہ سطح و شق کی پیٹنگوں کے مطابق وہ جشن والوں کی لشکر کشی سے

محفوظ رہیں۔ اور اس فتنہ سے دور ہو جائیں چنانچہ اس خیال پر عملدرآمد کرتے ہوئے اپنے خاندان والوں کے لئے سلمان سرفتیار کیا اور عراق و ایران کے بادشاہ کسریٰ کے نام خط دے کر روانہ کرایا جب ربیعہ کے اہل خاندان کسریٰ کے دربار میں پہنچے تو اس نے ان کی پذیرائی کی خوش آمدید کہا اور بہت سی مراعات سے نوازا۔ اور دریائے فرات کے کنارے حیرہ نامی شہر میں ان کے قیام کا انتظام کیا اور ان کی گزر و بسر کے لئے وہ علاقہ انہیں دے دیا۔ کہا جاتا ہے کہ نعمان بن منذر جو بعد میں بادشاہ ہوا وہ ربیعہ بن نصر کی اولاد سے تھا (واللہ اعلم) ربیعہ بن نصر کے مرنے کے بعد یمن کا اقتدار ”تبع“ کی اولاد کے پاس پھر آ گیا۔

تبع اور غلاف کعبہ :

سب سے پہلے جس شخص نے خانہ کعبہ پر غلاف چڑھایا وہ ”تبع“ تھا۔ کہا جاتا ہے کہ تبع نامی دو شخص گزرے ہیں ایک تبع اول اور ایک تبع ثانی۔ جس تبع کے بارے میں کہا جا رہا ہے وہ تبع ثانی تھا اس کا نام تہان بن اسعد تھا اس کی کنیت ابو کرب تھی یہ عقیدہ ”آتش پرست“ تھا۔ لیکن بعد میں آتش پرستی ترک کر کے مشرف بہ اسلام ہو گیا تھا۔ قرآن کریم میں رب تعالیٰ نے چند مقامات پر اس کا تذکرہ فرمایا ہے۔ اور نبی کریم صلی اللہ علیہ وسلم نے بھی اس کے بارے میں ارشاد فرمایا ہے اس کا سلسلہ نسب اس طرح ہے ابو کرب تہان بن اسعد بن کلی کرب بن زید اس کا بقیہ سلسلہ نسب سیرت کی کتابوں میں ذکر کیا گیا ہے اور بعض روایات میں ہے کہ یہ ”زید“ تبع اول تھا۔ اور تبع کی وجہ تسمیہ یہ بیان کی گئی ہے کہ اس کا لشکر بہت تھا اس لئے تبع کہلایا اور یہ بھی کہا جاتا ہے ”تابعین“ کی کثرت کی وجہ سے تبع کہلایا جانے لگا۔

جب یہ کسی کو خط لکھتا تھا تو اس خط کا سرنامہ (ابتدائیہ) ان الفاظ میں ہوتا تھا۔ ”اس شخصیت کی طرف سے جس کے زیر اقتدار بحرہ اور مشرق و مغرب ہیں“ کہا جاتا ہے کہ وہ ایک عظیم لشکر لے کر یمن سے مشرق کی جانب گیا اور ملک مشرق میں فتوحات کر کے اپنے اقتدار کا سکہ جلیا اور یہ بھی کہا جاتا ہے کہ شہر سمرقند کو سب سے پہلے اسی نے بسایا تھا۔

تبع کا سفر مشرق :

مصنف کتاب محمد بن اسحاق رحمۃ اللہ علیہ لکھتے ہیں کہ جب تبع اپنے لشکر کے ساتھ مشرق کی جانب مصروف تھا تو راستہ میں اس کا گزر مدینہ منورہ پر ہوا تو اپنی اولاد میں سے ایک لڑکے کو مدینہ میں چھوڑ دیا خود مشرق کی جانب روانہ ہو گیا وہیں فتوحات کے بعد جب واپس ہوا تو مدینہ آ کر رکا یہاں اس کی عدم موجودگی

میں مدینہ والوں نے اس کے بیٹے کو قتل کر دیا تھا جب اس کو بیٹے کے قتل کی اطلاع ملی تو اس نے مدینہ کو تاراج کرنے نخلستان کو ختم کرنے اور مدینہ کے لوگوں کے قتل کے بارے میں سوچ کر مدینہ کا محاصرہ کر لیا اور جنگ شروع کر دی اس زمانہ میں امیر مدینہ عمرو بن طلحہ تھا۔ مدینہ کے لوگ دن میں تیج سے لڑائی کرتے تھے شام کو لڑائی رک جاتی تو رات کو مدینہ والے مہمل نوازی کے اظہار کے طور اپنے دشمن تیج کے لشکر والوں کے کھانے پینے کا سامان بھیجتے۔ ان کے اس طرز عمل سے کہ دن میں لڑائی لڑتے اور شام کو مہمل نوازی کرتے ہیں تیج کو سخت تعجب ہوتا اور وہ یہ کہنے پر مجبور ہوتا کہ مدینہ والے بڑے مہمل نواز کریم النفس ہیں۔ اس انداز پر چند دن گزر گئے اور تیج یہ سوچنے لگا تھا کہ اس وقت تک محاصرہ ختم نہ کرے گا جب تک مدینہ کو تاراج نہ کر دے اور یہاں کے رہنے والوں کو ختم نہ کر دے۔

اس موقع پر یہود بنو قریظہ کے چند ذی علم افراد نے جو فہم و فراست فضل و علم میں یکتا تھے اور الہامی کتاب تورات کے بڑے عالم تھے اور مدینہ کے اطراف میں رہتے تھے تیج کے پاس گئے اور اس سے کہا اے بادشاہ ہم تجھے چند نصیحتیں کرنے آئے ہیں اگر تو ہماری نصیحتوں پر عمل کرے تو دین و دنیا کی فلاح پائے گا ورنہ ہم اپنے فرض سے سبکدوش ہو جائیں گے کہ ہم نصیحت کی ذمہ داری کو پورا کر لیا اور اتمام حجت کر لیا تیج نے کہا ”کہو تم کیا کہنے آئے ہو“۔

ان لوگوں نے کہا تم بڑے بادشاہ ہو لیکن مصلحت کا تقاضا یہ ہے کہ مدینہ والوں سے جنگ کرنا یہاں کے رہنے والوں پر عافیت تنگ کرنا اور اس شر کو تاراج کرنا مناسب نہیں اگر تم کئی سال تک بھی اس شر کا محاصرہ کئے رہو گے تب بھی تم اس شر پر غلبہ حاصل نہ کر سکو گے۔

ان کی باتیں سن کر تیج کو غصہ آ گیا کہنے لگا کیا بخرو بر پر میرا اقتدار نہیں؟ کیا مشرق و مغرب میرے زیر نگیں نہیں ہیں؟ بادشاہ کی بات سن کر ان لوگوں نے کہا حقیقت وہی ہے جو تم نے بیان کی لیکن یہ آبدی دوسری آبدیوں کی طرح نہیں ہے اس آبدی پر کسی بیرونی شخص کا اقتدار نہیں رہا ہے تیج نے کہا یہ تم کس طرح کہتے ہو تو ان لوگوں نے کہا کہ یہ شر ”نبی آخر الزماں“ کا شر ہے جن کا تعلق مکہ کے قبیلہ قریش سے ہو گا وہ ہجرت کر کے یہاں تشریف لائیں گے اور یہاں مقیم ہوں گے اس لئے تم یہاں کے علاقہ کو فتح نہ کر سکو گے اور یہ نبی آخر الزماں صلی اللہ علیہ وسلم کے معجزات میں سے کہ ”یہ مبارک شر ہر قسم کی آفت اور بربادی سے محفوظ رہے گا“۔ اس کے علاوہ اس وفد کے لوگوں نے نبی کریم صلی اللہ علیہ وسلم کے چند اور معجزات کا تذکرہ بھی کیا۔

وفد کے اراکین کی باتیں سن کر تیج نے اپنے ارادہ میں تبدیلی پیدا کی اور مدینہ کو تاراج کرنے اور یہاں کے لوگوں کے قتل سے باز آگیا اور ان کی نصیحت کو قبول کر کے آتش پرستی ترک کر دی اور نبی آخر الزماں صلی اللہ علیہ وسلم پر ایمان لے آیا اور مدینہ سے محاصرہ اٹھا کر عازم یمن ہوا۔ اور اپنے بیٹے کے خون سے درگزر کر کے مدینہ والوں کو خوش کر دیا لیکن اس کے ساتھ ہی اس نے ایک کام اور بھی کیا کہ اس وفد کے اراکین کی خوشامد کر کے انہیں اپنے ساتھ یمن لے گیا۔

قبیلہ ہذیل کی ایک سازش

تیج شاہ یمن کا لشکر جب مکہ مکرمہ کے قریب پہنچا تو قوم ہذیل کے لوگوں نے بڑھ کر پیشوائی کی بادشاہ کے لئے تحفہ و تحائف لائے اور درخواست کی کہ ہم آپ کو ایسی جگہ کی نشاندہی کرنا چاہتے ہیں کہ جہاں زمین میں کئی دھنئے موجود ہیں اور دوسرے بادشاہوں کو ابھی ان دینوں کا علم نہیں ہوا ہے آپ حکم کریں تو یہ خزانے آپ کے لئے نکلوائے جائیں۔ تیج نے معلوم کیا کہ وہ خزانے کہاں مدفون ہیں تو اس کو بتایا گیا کہ اس مکان میں جس کی مکہ کے بسنے والے پرستش کرتے ہیں یعنی خانہ کعبہ!

قبیلہ ہذیل کے لوگوں کی کوشش یہ تھی کہ کسی طرح تیج کو ہلاک کیا جائے کیونکہ وہ جانتے تھے کہ جس نے غلط طریقہ اختیار کرتے ہوئے خانہ کعبہ پر حملہ کیا اللہ تعالیٰ اس کو ہلاک کر دے گا۔ پہلے تو تیج نے قبیلہ ہذیل کے لوگوں کی باتیں سن کر یہ چاہا کہ مکہ پر لشکر کشی کر کے خزانہ پر قبضہ کیا جائے لیکن بعد میں ان لوگوں سے کہا کہ میں عملی اقدام کرنے سے پہلے میں یہ مناسب خیال کرتا ہوں کہ اپنے ان مشیروں سے جنہیں میں مدینہ سے لایا ہوں مشورہ کر لوں اور دیکھوں کہ وہ اس معاملہ میں کیا رائے دیتے ہیں۔ پھر قاصد کو روانہ کر کے ان مشیروں کو بھی وہیں بلا لیا جہاں وہ قبیلہ ہذیل کے لوگوں سے مصروف گفتگو تھا۔ اس کے بعد انہیں اس تمام گفتگو کے بارے میں بتایا جو قبیلہ ہذیل کے لوگوں سے ہو چکی تھی۔

بادشاہ کی باتیں سن کر ان عقلمند مشیروں نے کہا کہ اپنی ہلاکت کے درپے نہ ہو اور ہذیل کے لوگوں کے مشورہ پر توجہ نہ دو کیونکہ یہ تمہارے ساتھ دشمنی کر رہے ہیں اور تمہیں ہلاک کرنا چاہتے ہیں بادشاہ نے دریافت کیا، کیا حقیقتاً ایسا ہی ہے؟ تو ان مشیروں نے کہا بے شک! اور یہ جس مکان کا ذکر کر رہے ہیں اور جس کو تاراج کرنا چاہتے ہیں وہ حضرت ابراہیم خلیل علیہ السلام کے خدا کا ہے اور کسی اور جگہ خطہ زمین کو اس نے اپنی ذات سے منسوب نہیں کیا ہے سوائے حرم کعبہ کے اور جو کوئی غلط انداز میں اس

کا ارادہ کرتا ہے تو رب تعالیٰ اس کا مواخذہ فرمائے گا اور اس کو ہلاک کر دے گا ان کی یہ باتیں سن کر تیج نے اپنا ارادہ بدل دیا اور لشکر کو یمن روانہ کر دیا اس کے بعد اس نے قبیلہ ہذیل کے لوگوں کو بلا کر اس سازش پر سزا دی اور ان میں سے بہت سوں کو قتل بھی کر لیا۔ اور کچھ لوگوں کے ہاتھ پیر کٹوا دیئے ●

تیج حرم کعبہ کی زیارت کے لئے

اب تیج کو خانہ کعبہ کی زیارت کا شوق ہوا تو اس نے ان مدنی دانشمندوں کو بلا کر معلوم کیا کہ اگر کسی کو خانہ کعبہ کی زیارت کا شوق ہو تو وہ کیا کرے؟ انہوں نے بتایا کہ حرم کی زیارت کا ارادہ کرنے والا جب حرم شریف کے قریب پہنچے تو اس کے احترام میں احرام باندھے انتہائی عاجزی و انکساری کا اظہار کرتے ہوئے منسلک ادا کرے مثلاً "ہل مندوئے اور قربانی کرے اور خانہ کعبہ کے احاطہ میں داخل ہو کر عقیدت کے ساتھ طواف کرے اور یہاں کے غریبوں کی مدد کرے ●

تیج نے جب یہ باتیں سنیں تو وہاں سے اٹھا اور تمام باتوں کو ذہن میں رکھا پہلے احرام باندھ کر خانہ کعبہ کی زیارت کا قصد کیا طواف کعبہ کے تمام منسلک کو ادا کیا اور اس سعادت کو حاصل کرنے کے بعد اس نے حکم دیا کہ اونٹ گائے بکریاں ذبح کی جائیں اور مکہ کے رہنے والوں کی دعوت کی جائے مکہ والوں کو کھانا کھلانے کے بعد مہمانوں کی خاطر تواضع شد سے کی گئی جو حاضرین میں پیالوں میں پیش کیا گیا ●

خانہ کعبہ کی غلاف پوشی کی بشارت

دعوت سے فارغ ہو کر جب تیج رات کو سویا تو اس نے ایک خواب دیکھا کہ کوئی اس سے یہ کہہ رہا ہے کہ کل خانہ کعبہ پر غلاف چڑھایا جائے۔ چنانچہ صبح کو بیدار ہو کر بلو شاہ نے حکم دیا کہ ٹٹ کا غلاف تیار کر کے خانہ کعبہ پر چڑھایا جائے گا لہذا بلو شاہ کے حکم کی تعمیل میں اسی دن خانہ کعبہ پر ٹٹ کا غلاف چڑھایا گیا۔ رات کو جب بلو شاہ تیج سویا تو اس نے پھر خواب دیکھا کہ اس سے کہا جا رہا ہے کہ ٹٹ سے بہتر غلاف چڑھایا جا سکتا تھا چنانچہ دوسرے دن بیدار ہو کر تیج نے حکم دیا کہ عرب کے بنے ہوئے صاف کپڑے کا غلاف تیار کر کے خانہ کعبہ پر چڑھایا جائے چنانچہ اسی دن ریشمی غلاف چڑھا دیا گیا تیسری رات کو بلو شاہ نے پھر خواب دیکھا کہ اس سے کہا جا رہا ہے کہ ریشم سے بھی بہتر کپڑے کا غلاف چڑھایا جا سکتا تھا تو بلو شاہ نے صبح کو حکم دیا کہ ریشمی یعنی چلوڑوں والے کپڑے کا غلاف تیار کیا جائے اور اس کو خانہ کعبہ پر چڑھایا جائے اب اس حکم کی تعمیل میں اس ریشمی کپڑے کا غلاف تیار ہوا جس سے یمنی چلوڑیں تیار ہوتی تھیں اور اس کو خانہ کعبہ پر

چڑھایا گیا۔ کہا جاتا ہے کہ خانہ کعبہ پر غلاف چڑھانے والوں میں تبع کو اولیت حاصل ہوئی۔ اور اس کے بعد سے یہ طریقہ رائج ہوا کہ بادشاہ اور خلفاء ہر سال خانہ کعبہ پر نیا غلاف چڑھاتے رہے اور اموی امیر حجاج بن یوسف کے دور سے خانہ کعبہ پر دیباچ کا غلاف چڑھایا جانے لگا۔

”غلاف کعبہ“ چڑھانے کے بعد تبع نے دوسرے امور سے فراغت کے بعد حکم دیا کہ خانہ کعبہ کو بتوں سے پاک کیا جائے اور یہ حکمنامہ جاری کیا کہ ماہواری کے دوران خواتین خانہ کعبہ میں حاضری نہ دیا کریں اور آئندہ سے خانہ کعبہ کی دیواروں پر چڑھاوے کے جانوروں کا خون نہ لٹھیرا جائے اور اس قدیم رسم کو ترک کیا جائے اس کے علاوہ اس نے عمارت کعبہ میں دروازہ لگانے کا حکم بھی دیا اور دروازہ لگائے جانے کے بعد اس میں تالہ لگوا کر اس کی چابیاں متولیان کعبہ (جن کا تعلق قبیلہ حرم سے تھا) کو دے دیں اس سلسلہ میں تفصیلات آئندہ صفحات میں بیان ہوں گی۔

تبع کی واپسی پر اہل یمن کا رد عمل

ان تمام مراحل سے گزرنے کے بعد تبع نے یمن کا رخ کیا اور اپنے دارالخلافہ لوٹ آیا۔ جن دانشوروں کو وہ مدینہ سے لایا تھا انہیں اپنا مصاحب بنا لیا اور انہیں اپنے پاس سے جدا نہیں کرتا تھا جب وہ یمن کی شہر پناہ پر آیا تھا تو مہینوں کو استقبال کی بجائے مزاحمت پر آمادہ پلایا تبع کی قوم کے وہ لوگ جو مزاحمت کے لئے آئے تھے وہ تمام زر مٹتی اور آتش پرست تھے جب شہر اور ان کی برادری والوں کو پتہ چلا کہ تبع شہر پناہ تک آگیا ہے تو انہوں نے بڑھ کر راستہ روک لیا اور شہر پناہ کے دروازے بند کر دیے اور اس کو شہر نہ آنے دیا۔ جب بادشاہ نے رعایا کی مزاحمت دیکھی تو بہت حیران ہوا اور شہر والوں کے پاس ایک قاصد روانہ کیا اور کہلوا لیا کہ ”میں تمہارا بادشاہ ہوں اور تم میرے مطیع و فرمانبردار ہو تم نے میرے لئے شہر کے دروازے کیوں بند کر دیئے ہیں؟“ اس کے جواب میں ان شہریوں نے جواب دیا بات وہی ہے جو تم نے کہلوائی ہے لیکن یہ سب کچھ اس لئے کیا گیا ہے کہ ہمارے علم میں یہ آیا ہے کہ تم نے اپنے دین کو چھوڑ کر نیا دین اختیار کر لیا ہے اور یہ پابندی اس لئے لگائی گئی ہے تبع نے کہا کہ جو دین میں نے اختیار کیا ہے وہ اس دین سے بہتر ہے جس کو تم اپنائے ہوئے ہو۔ میں چاہتا ہوں کہ تمہیں راہ حق کی جانب متوجہ کروں۔ اور کفر و گمراہی سے نکالوں اگر تم میری دعوت حق کو قبول کر کے آتش پرستی ترک کر دو تو میں حکمران کی حیثیت سے تمہاری حفاظت کی ذمہ داری قبول کرتا ہوں تمہارے ساتھ پہلے کی طرح مہربانی سے پیش آؤں

گا اور سابقہ رعائیتیں تمہارے ساتھ برقرار رہیں گی اگر تم نے میری بات نہ مانی اور مخالفت پر آمادہ رہے تو تم میری قوم سے نہ رہو گے میں تمہارا مخالف بن کر تم سب کو ہلاک کر دوں گا

یمن کا آتش کدہ

کہا جاتا ہے کہ یمن میں ایک آتش کدہ ایسا تھا جس کی آگ کبھی نہ بجھتی اور یمن کے باشندوں نے اس آگ کو اپنا حاکم تصور کر رکھا تھا۔ جب ان پر کوئی مشکل وقت آتا آپس میں اختلاف واقع ہو جاتا تو فریقین آگ کے پاس جاتے اور اپنا مدعا بیاں کرتے اس وقت آتش کدہ سے ایک شعلہ بلند ہوتا جس سے ظالم جل جاتا اور مظلوم محفوظ رہتا تھا چنانچہ اس موقع پر بھی انہوں نے بادشاہ کو پیغام بھجوایا کہ ہم اس معاملہ کو بھی آتش کدہ میں پیش کریں گے اور اس سے فیصلہ کرائیں گے کہ ہم حق پر ہیں یا تو حق پر ہے۔ اور اس کام کے لئے انہوں نے ایک جماعت کو مقرر کیا تاکہ وہ آتش کدہ میں جا کر اس معاملہ کو طے کرائیں۔ انہوں نے تیغ سے کھلوایا کہ ایسی ہی ایک جماعت تم بھی مقرر کر کے بھیج دو تاکہ وہ تمہارے موقف کی وکالت کرے۔ تیغ نے جواب دیا مناسب ہے!

- یمن والوں کی جماعت جو آتش پرست تھی لیکن اس کے باوجود وہ بتوں کو آراستہ و پیراستہ کر کے سینہ سے لگائے آتش کدہ میں آئے جب کہ تیغ نے اپنے انہیں مشیروں کو جنہیں وہ مدینہ سے لایا تھا اس کام کے لئے منتخب کیا یہ لوگ توریت کو سینے سے لگائے آتش کدہ کی طرف آئے۔ پہلے یمن والے اپنے بتوں کو لئے آگ کے پاس آئے اور نہایت الخلج و زاری کے ساتھ آگ کے سامنے گویا ہوئے اے ہماری معبود آگ تو یہی عبادت کے لائق ہے تیغ ہمارا بادشاہ تھا وہ پہلے تیری پرستش کرتا تھا اب اس نے کوئی دوسرا دین اختیار کیا ہے اس نے تجھے پوجنا چھوڑ دیا ہے وہ زبردستی کر کے ظلم سے ہم سے باپ دادا کا دین چھڑوانا چاہتا ہے اے ہماری معبود آگ! اب اس معاملہ کو ہم تیرے پاس لائے ہیں اور تجھ پر فیصلہ چھوڑ دیا ہے اگر ہم حق پر ہیں تو ہمیں اس کے ظلم سے محفوظ رکھ اور اگر وہ حق پر ہے تو ہم جا کر اس کے دین کو اختیار کر لیں جب وہ لوگ یہ باتیں کہہ چکے تو آتش کدہ سے ایک شعلہ نکلا اور اس نے تمام بتوں کو جو ان کے سینے سے لگائے ہوئے تھے جلا ڈالا۔ یمن کے باشندے جو اس موقع پر وہاں حقیقت معلوم کرنے آئے تھے یہ دیکھ کر بہت پریشان ہوئے

اس کے بعد تیغ کے فرستادہ دانشور مشیر تورات کے نسخوں کو سینے سے لگائے اور اس کی تلاوت کرتے

آگے بڑھے جوں جوں کہ یہ لوگ آگے بڑھتے آگ کی تیزی کم ہوتی جاتی اور آتش کدہ کے کنارے سے دور ہوتی جاتی اور ایک مرحلہ ایسا آیا کہ آگ کناروں سے دور ہو کر سرد ہو گئی جب یمن کے لوگوں نے یہ حل دیکھا تو انہیں یقین آگیا کہ تیج حق پر ہے اور انہیں اس کا اتباع کرنا چاہئے لہذا وہ سب تیج کے پاس آئے اظہار اتباع کرتے ہوئے اس کے دین پر ایمان لے آئے اپنے عقائد باطل کو ترک کر کے یسویت کو اپنا لیا اور یسودی دین کی حقانیت اس دن ظاہر ہوئی کہ اب یمن والوں نے اللہ کی وحدانیت اور ہمارے نبی کریم صلی اللہ علیہ وسلم پر ایمان کا اقرار کیا یمن میں مقیم لوگوں کا تعلق قوم حمیر سے تھا اور تیج کا تعلق بھی اسی قبیلہ سے تھا کہا جاتا ہے کہ یہ لوگ ایمان لے آئے تھے اور دین حق کے تیج ہو گئے تھے

یمن کا فتنہ پرور مکان:

ماضی میں اس قبیلہ کے لوگوں کا ایک مکان تھا جس کا نام ”دشام“ تھا۔ یہ لوگ اس مکان کو نہایت ہی مقدس سمجھتے تھے اور اس کا ایسا ہی احترام کرتے تھے جس طرح کہ خانہ کعبہ کا احترام کیا جاتا ہے۔ اس مکان کی یہ پوجا کرتے اور اس کو نہایت متبرک خیال کرتے تھے اس مکان میں آکر وہ دیواروں کے سامنے اپنی حاجتیں بیان کرتے اور انہیں دیواروں سے جواب بھی ملتا تھا لیکن جواب دینے والا نظر نہ آتا تھا اسی وجہ سے ”قوم حمیر“ کے لوگ فتنہ میں مبتلا ہو کر اس کو محترم و مکرم خیال کرتے تھے۔ لیکن ایمان لانے کے بعد بھی اس مکان کا تقدس ان کے ذہنوں سے نہیں نکلا تھا۔ وہ اب بھی اس مکان میں جا کر دیواروں سے باتیں کرتے اور جواب سنتے تھے

جب تیج کے مدنی مشیروں نے ان کی ضعیف الاعتقادی دیکھی تو بادشاہ سے کہا تمہاری قوم اگرچہ ایمان لے آئی ہے لیکن اب تک اس فتنہ میں مبتلا ہے اور وہ آواز جو وہ سنتے ہیں ایک دیو کی ہے جو فریب دے کر ان سے باتیں کرتا ہے اور اس کا منشاء یہ ہے کہ یہ لوگ فتنہ میں مبتلا رہ کر دین حق سے برگشتہ ہو جائیں۔ اگر آپ اجازت دیں تو ہم اس مکان میں جا کر اس دیو کو نکال لیں اور اس ظلم کو پاش پاش کر کے اس دیو کو قتل کر دیں تاکہ یہ فتنہ دب جائے اور تمہاری قوم راہ راست پر گامزن رہے تیج نے کہا یہ بات عین قرین مصلحت ہے چنانچہ ان مشیروں نے اس مکان میں جا کر ایک کالے کتے کی شکل میں دیو کو نکال کر اس کو لوگوں کے سامنے قتل کیا اور اس مکان کو مسمار کر دیا اور ”قوم حمیر“ کو بد اعتقادی سے محفوظ کر کے جلاہ حق دکھایا کہا جاتا ہے کہ اس مکان کے آثار یمن میں اب تک (یعنی تصنیف کتاب تک) باقی تھے۔ تیج

کے بعد ملک یمن کا اقتدار اس کے بیٹے حسان بن تیج کے حصے میں آیا۔

حسان بن تہان (تیج) بن اسعد اور اصحاب الاخدود

تیج کے دنیا سے رخصت ہونے کے بعد جب مسند اقتدار اس کے بیٹے حسان کے حصے میں آئی تو اس نے بھی باپ کے طریقہ پر یہ سوچا کہ اس پاس کے علاقوں پر قبضہ کر کے سلطنت کو وسیع کیا جائے لہذا اس نے ایک لشکر ترتیب دے کر بحرین کا محاصرہ کیا یہ محاصرہ طویل ہوا اور فتح حاصل نہ ہو سکی لشکر اکٹا گیا حسان سوچنے لگا کہ کسی طرح محاصرہ اٹھایا جائے اور یمن واپسی ہو لیکن کسی میں جرات نہ تھی کہ وہ جا کر بلو شاہ کو محاصرہ اٹھانے کا مشورہ دیں چنانچہ امراء لشکر نے آپس میں سازش کر کے بلو شاہ کے بھائی عمرو بن (تیج) بنان بن اسعد کو درغلایا۔ اقتدار کا لالچ دے کر اس کی بیعت کر لی تاکہ وہ اپنے بھائی حسان کو قتل کر کے بلو شاہت کا اعلان کر دے ان باغی امراء کے مشورے کے مطابق عمرو بن تہان نے اپنے بھائی کو قتل کر کے اپنی بلو شاہت کا اعلان کر دیا بحرین سے محاصرہ اٹھا کر یمن واپس آ گیا اور حکومت پر قابض ہو گیا۔

تھوڑے عرصے کے بعد عمرو بن تہان بیمار ہوا اور اس کی نیند ختم ہو گئی نہ رات کو سو سکتا تھا نہ دن میں نیند آتی تھی جب سارے علاج بے فائدہ رہے اور سخت کمزور ہو گیا تو اس نے منجموں اور جادو گروں کی مدد حاصل کرنی چاہی لیکن ان کے ٹوٹے ٹوٹے بھی بیکار گئے تو ایک دن بلو شاہ کو غصہ آ گیا اور اس نے یہ چاہا کہ ان سب نجومیوں اور جادو گروں کو قتل کر ڈالے لہذا ان سب کو اپنے پاس بلا کر کہا تم لوگ کس کام کے ہو میں سخت اذیت کا شکار ہوں اور تم میری کوئی مدد نہیں کر سکتے تو ان لوگوں نے کہا ہم تو اپنی جیسی تمام ترکیبیں کر چکے ہماری سمجھ میں نہیں آتا کہ اس کا سبب کیا ہے ان لوگوں میں ایک بزرگ و معر فخص نے اٹھ کر بلو شاہ سے کہا میں نے ایک کتاب میں پڑھا ہے کہ جو شخص اپنے بھائی کو بلا کسی وجہ کے قتل کر دے تو اللہ تعالیٰ اس کی آنکھوں سے نیند چھین لیتا ہے اور بے خوابی اس پر مسلط فرما دیتا ہے اور اس تکلیف کو دور کرنے کے لئے کوئی عذر قبول نہیں کرتا بلو شاہ نے اس کی بات سن کر سوچا یہ بات تو ٹھیک کہہ رہا ہے اس کی گفتگو کے بعد اس نے ان تمام سرداروں کو جو اس سازش میں شریک تھے اور جن کے درغلانے پر اس نے بھائی کو قتل کیا تھا بلایا اور ان سب کو سزا کے طور پر قتل کرا دیا

ذور عین کا واقعہ

اس سازشی ٹولہ میں ایک شخص ”ذور عین“ بھی شامل تھا جب اس کی سزا کا نمبر آیا تو اس نے بلو شاہ سے

کما میں ”ذورعین“ ہوں میرے اور آپ کے درمیان ایک جھٹ (واقعہ) ہے اگر میرے قتل میں توقف کریں تو میں وہ واقعہ بیان کروں۔ بادشاہ نے اس کی بات سن کر کہا بتاؤ وہ کیا واقعہ ہے ”ذورعین“ نے کہا کہ واقعہ ایک کٹھن کے پرزے میں پوشیدہ ہے جو میں نے آپ کو بحرین میں دیا تھا اور اس واقعہ کی تفصیل یہ ہے کہ جب دوسرے امراء نے غداری کر کے عمر بن بیتان سے رابطہ کر کے اس کو بادشاہ بنوایا اور اس کے بھائی کو قتل کرایا تھا تو اس موقع پر ”ذورعین“ چھپ کر عمرو کے پاس گیا تھا اور اس سے کہا کہ جناب یہ بات مناسب نہیں کہ بھائی کو بھائی سے قتل کرا دیا جائے اور یہ کہ آپ اپنے بھائی کو قتل کریں آپ کی قوم حمیر کے لوگ جو آپ سے رابطہ کئے ہوئے ہیں وہ آپ سے مخلص نہیں ہیں اور وہ اپنے مفاد میں آپ کو ورغلا رہے ہیں تاکہ کسی طرح یمن واپس چلے جائیں اور اپنے گھروں میں عیش و آرام کی زندگی گزاریں اور ان کے سروں سے جنگ کا خطرہ ٹل جائے آپ کسی قیمت پر ان کا مشورہ نہ مانیں ورنہ آپ نقصان اٹھائیں گے اور ندامت سے ہمکنار ہوں گے اور اس قسم کی بہت سی نصیحتیں کی تھیں لیکن عمر کے دماغ میں تو بادشاہی کا سودا سلایا ہوا تھا کسی نصیحت کا اس پر اثر نہ ہوا اور وہ اپنے بھائی کے قتل پر آمادہ ہو گیا اور ”ذورعین“ کے مشورہ پر کوئی توجہ نہ کی تو اس نے ایک پرچہ پر دو شعر لکھ کر عمرو کو دیئے تھے اور کہا تھا کہ اے عمرو اس بات کو تو میری جانب سے گرہ باندھ لے تاکہ میرے لئے ضرورت کے وقت مفید ہو چنانچہ عمرو نے وہ پرچہ لے کر قباء کی جیب میں رکھ لیا تھا اور وہ شعر جو سادہ کٹھن کے ٹکڑے پر لکھے ہوئے تھے یہ ہیں

الامن يشتري سهرًا بنوم سعيد من بيت قريز عین

لأما حمير غررت وخانت فمعتزته، إلا له الذی وعین

ان اشعار کا مفہوم یہ ہے جو شخص بیٹھی نیند کے بدلے بد خوابی کو خریدتا ہے یعنی ایسا کام کرتا ہے جس کے سبب سکون کی نیند لینا بھی ممکن نہیں رہتا تو وہ عقلمندوں اور سعادت مندوں میں سے نہیں ہوتا۔ البتہ عاقل اور سعادت مند وہ ہوتا ہے جو ایسا کام کرتا ہے جس کے سبب آنکھوں کو نور اور دل کو سرور حاصل ہوتا ہے۔

قبیلہ حمیر نے اس سلسلہ میں عمرو کے ساتھ غداری کی ہے اور اس کو یہ سکھایا کہ تو اپنے بھائی کو قتل کر کے اقتدار پر قابض ہو جا لیکن میں ”ذورعین“ اس طریق کار سے خوش نہیں تھا ان کی ہمنوائی سے معذور تھا ”ذورعین“ نے یہ بات واضح کر دی تھی کہ میں اس ناپاک فکروں اور اس باغیانہ روش سے مطمئن نہیں

ہوں اس لئے میں نے نہایت شفقت کے ساتھ حق نصیحت ادا کیا ہے تاکہ مستقبل میں جب بلو شاہ کو کوئی مصیبت پیش آئے یا ندامت کا احساس ہو تو یہ بھی یاد آ جائے کہ میں نے اس موقع پر درست مشورہ دیا تھا جب بلو شاہ عمرو نے اس سازشی ٹولہ کو کیفر کردار کو پہنچایا تھا اس وقت ”ذورعین“ نے بلو شاہ سے تھوڑی مہلت طلب کی تھی اور مذکورہ بلا واقعہ سنا کر اس سے کہا تھا کہ وہ پرچہ تو تمہارے پاس محفوظ ہو گا جو تم نے قبا میں رکھا تھا چنانچہ بلو شاہ نے قبا کی جیبیں دیکھیں تو وہ کلغہ کا ٹکڑا جس پر یہ اشعار لکھے تھے مل گیا اب جب بلو شاہ نے اس کو پڑھا تو حقیقت منکشف ہوئی اور کھل کر بات سامنے آئی کہ ”ذورعین“ نے جو کچھ اس وقت لکھا تھا وہ درست تھا اور اس نے اپنے فریضہ منصبی کو ادا کیا تھا۔ چنانچہ ”ذورعین“ کو معافی مل گئی اور اس کے اعزاز میں اضافہ بھی ہوا اس کو بلو شاہ کے مشیر بننے کا اعزاز ملا اب بلو شاہ کوئی کام اس کے مشورہ کے بغیر نہیں کرتا تھا۔ اور ”ذورعین“ کے مرنے کے بعد نظام مملکت میں ایسی افراتفری پھیلی کہ قبیلہ حمیر کے لوگ آپس ہی میں برسوزنی کار نظر آنے لگے اور اس انتشار کے نتیجے میں اقتدار ان کے ہاتھ سے نکل گیا۔

لحیہ کا عبرت ناک انجام

اس تباہی و بربادی کے بعد جو شخص مسند اقتدار پر قابض ہوا اس کا نام لحیہ تھا گو اس کا تعلق شہلایمین کے خاندان سے نہ تھا لیکن معاشرہ میں اس کو ایک مقام حاصل تھا لہذا اس نے اقتدار پر قبضہ کر کے حمیر کے کچھ لوگوں کو قتل کرایا کچھ کو اور طریقوں سے خراب کیا اور اپنے اقتدار کو مستحکم کر لیا یہ بلو شاہ لحیہ انتہائی بد کردار ملعون ہم جنس پرست تھا اور اس کی خیانت کا اندازہ اس امر سے ہوتا ہے کہ وہ خصوصیت کے ساتھ اپنی بد اعمالیوں تختہ کا مشق اعلیٰ خاندان کے لڑکوں اور شریف زادوں کو بنانا عوام و خواص اس کی بد اعمالیوں سے تنگ آ چکے تھے لیکن ان کا کوئی بس نہ چلتا عالم اسباب میں بندے جب مایوس ہو جاتے ہیں تو مسبب الاسباب سے لو لگتے ہیں چنانچہ یمین کے لوگ بھی بارگاہ الہی میں اس کی تباہی و بربادی اور اس کے ظلم سے محفوظ رہنے کی دعائیں کرتے تھے

لحیہ کا قتل

اللہ تعالیٰ مظلوم کی دعا کو رد نہیں فرماتا جب لحیہ کی بد اعمالیاں حد کو پہنچیں تو قدرت کاملہ نے اس کی برائیوں کے سدباب کا یہ اہتمام فرمایا۔ تبع کی اولاد میں حسان بن تہل (تبع) کا ایک کم عمر بھائی جس کا نام

”زرعہ ذونواس“ تھا باقی بچا تھا اور یہ لحنیہ کی دستبرد سے محفوظ رہا تھا کیونکہ اس کو اب تک اس بچے کی بابت معلوم ہی نہ تھا اس طرح پوشیدہ طور پر یہ بچہ پرورش پاتا رہا اور بڑا ہو گیا اور شاہ زادہ ہونے کے سبب انتہائی خوبصورت اور گہرو نوجوان نظر آتا تھا۔ اتفاق سے لحنیہ کو اس کی موجودگی کی اطلاع مل گئی تو اس نے اس نوجوان کو خراب کرنے کے لئے اپنے پاس بلوایا جس طرح کہ دوسروں کے ساتھ کرتا رہا تھا۔ زرعہ ذونواس کو لحنیہ کے بارے میں سب کچھ معلوم ہو چکا تھا اور اس کو یہ بھی اندازہ تھا کہ اس کی طلبی کی وجہ کیا ہے لہذا زرعہ نے تلوار لباس میں چھپائی اور لحنیہ کے پاس پہنچ گیا۔

زرعہ بہت حسین و جمیل تھا اس کو حسن و جمل کے سبب اسے یوسف کے نام سے پکارا جاتا تھا جب لحنیہ کے پاس پہنچا تو اس نے تخیلہ کرایا اور اس پر دست درازی کرنی چلی اس وقت (نوجوان) زرعہ ذونواس نے تلوار نکل کر بادشاہ کی گردن تن سے جدا کر دی۔ اور تخیلہ سے باہر آ کر اپنے کارنامے سے لوگوں کو آگاہ کیا تو ان میں مسرت کی لہر دوڑ گئی اب امراء درو ساء نے باہمی مشورہ سے تیج کے خاندان کے شہزادے زرعہ ذونواس کو اپنا بادشاہ تسلیم کر لیا۔ اور اس نے مدتوں اہل یمن پر حکومت کی اور یمن کے حکمرانوں میں خاندان تیج کا یہ آخری دور تھا

واقعہ اصحاب الاخدود

عبداللہ بن ثامر کا واقعہ

مصنف کتاب محمد بن اسحاق رحمۃ اللہ علیہ رقم طراز ہیں عرب میں سب سے ملکی سطح پر عیسائیت کا فروغ نجران میں ہوا نجران عرب میں مردم خیز خطہ رہا ہے یہاں کے بسنے والے ہنرمند تھے ان میں اکثریت عیسائیوں کی تھی البتہ مشرک اور بت پرست بھی اس شہر میں مقیم تھے یہاں کا رئیس عبداللہ بن ثامر بھی عیسائیت کا پیرو کار تھا۔ اس شہر میں عیسائیت کے فروغ کے سلسلہ میں دو باتیں کہی جاتی ہیں ایک روایت یہ ہے کہ ایک شخص فیہون نامی اپنے وقت کے اکابر صلحا میں سے تھے انہیں فیہون عابد کہا جاتا تھا یہ علم و فضل ذہانت و تقویٰ میں اعلیٰ مقام رکھتے تھے مستجاب الدعوات بزرگوں میں شمار ہوتے تھے۔ اکثر و بیشتر سیاحت میں رہتے ان کا ایک منفرد انداز یہ تھا کہ کسی جگہ دو ایک دن سے زیادہ قیام نہ کرتے تھے اور جس جگہ پہچان لئے جاتے تو فوراً ”وہاں سے روانہ ہو جاتے تھے لوگوں سے ملنے جلنے سے

احتراز کرتے معماری کا کام جانتے تھے اور یہی ذریعہ معاش تھا۔ عیسائیوں کی طرح اتوار کے دن کو مقدس سمجھتے اس دن کوئی کام نہ کرتے اور صبح سے شام تک مصروف عبادت رہتے تھے

نیموں کی صلح سے ملاقات

نیموں شام کے علاقہ میں ایک گاؤں پہنچے وہاں انہیں ایک شخص صلح دیکھا اور ان کے حالات سے واقفیت حاصل کی تو پتہ چلا کہ یہ شخص زمرہ اولیاء سے ہیں۔ اب صلح کی کوشش یہ تھی کہ کسی طرح سے نیموں سے رابطہ استوار کیا جائے اور ان کے فیض صحبت سے استفادہ کیا جائے اور ان کی خدمت گزاری کا شرف حاصل کیا جائے اتفاق کی بات یہ کہ اس گاؤں میں جہاں صلح رہتے تھے نیموں کا قیام چند دن زیادہ ہو گیا اب صلح کو یہ فکر ہوئی کہ کسی طرح سے ان کے معمولات سے آگاہی حاصل کرے اور ان کی خدمت میں حاضری دے لیکن ان کا رعب و دبدبہ اجازت نہ دیتا تھا اور یہ ہر اتوار کو جنگل چلے جاتے اور وہاں مصروف عبادت رہتے صلح ان کا تعاقب کرتے اور جنگل میں جہاں یہ مصروف عبادت ہوتے چھپ کر دیکھتے رہتے لیکن قریب جانے کی ہمت نہ ہوتی تھی دور سے بیٹھے انہیں نماز ادا کرتے دیکھتے رہتے تھے ایک اتوار کو جب صلح نیموں کا تعاقب کرتے ہوئے صحراء میں آئے تو ایک آڑ لے کر چھپ گئے اور نیموں نماز میں مشغول ہو گئے اس حالت میں صلح نے دیکھا کہ ایک اڑدھا آیا اور وہ نیموں پر حملہ آور ہونا چاہتا ہے تو اضطراری طور پر ان کی زبان سے نکلا۔ نیموں بچو اڑدھا حملہ آور ہونے والا ہے۔ لیکن نیموں نے اس کی طرف کوئی توجہ نہ کی اور نماز میں مشغول رہے جب اڑدھا قریب آیا تو اس نے جاب نماز کے گرد حلقہ بنا لیا۔ اور سو گیا اور ایسا سویا کہ ابدی نیند سو گیا جب نیموں نماز سے فارغ ہوئے تو صلح کو دیکھا تو اس سے معلوم کیا بندہ خدا تمہیں مجھے پکارنے اور متوجہ کرنے کی کیا ضرورت پیش آئی تھی؟ صلح نے کہا اے اللہ تعالیٰ کے دوست اور اس کے مقدس بندے! میں نے جب یہ دیکھا کہ اڑدھا تمہیں نقصان پہنچانے کے لئے آ رہا ہے تو مجھے خوف آیا اور میں نے جرات کر کے آپ کو متوجہ کیا۔

صلح کی یہ بات سن کر نیموں نے جواب دیا خدا کے بندے کیا تجھے یہ معلوم نہیں کہ جو خدا سے ڈرتا ہے ساری خدائی (یعنی مخلوق خدا) اس سے ڈرتی ہے۔ اس گفتگو کے بعد جب صلح کی تھوڑی جھجک کم پائی تو وہ آگے بڑھتے ہوئے مصلے کے قریب آئے تو دیکھا کہ اڑدھا مصلے کے گرد حلقہ بنائے ہوئے مردہ پڑا ہے یہ منظر دیکھتے ہی صلح کو گردن اٹھانے اور آنکھ میں آنکھ ڈال کر بات کرنے کی جرات نہ ہو سکی فوراً جھکے

اور نیمیوں کی قدم بوسی کی اور عرض گزار ہوئے مجھے اپنے فیض صحبت سے استفادہ کا موقع دیں!

نیمیوں نے جواب دیا اللہ کے بندے کیا تم میرے ساتھ گزارا کر سکو گے؟ میں تو جگہ جگہ گھومتا رہتا ہوں ایک جگہ قیام نہیں کرتا تم میرے ساتھ نہیں رہ سکتے۔ صلح نے کہا میں تو آپ کا ساتھ نہیں چھوڑ سکتا اگر مجھے پتھر مار کر بھی بھگانا چاہیں گے تو میں پیچھانہ چھوڑوں گل۔ جب نیمیوں نے یہ استقامت دیکھی تو صلح کو ساتھ رہنے کی اجازت دے دی لیکن یہ تاکید بھی کر دی کہ وہ ان کے بارے میں کسی کو کچھ نہ بتائے گا چنانچہ صلح نے اس کا وعدہ کر لیا۔ نیمیوں نے اس آبوی میں کچھ عرصہ قیام کیا۔ دوران قیام یہ جس مصیبت زدہ پریش حال یا بیمار معذور کو دیکھتے تو اس کے حق میں دعا کرتے اللہ تعالیٰ اس کی مصیبت کو دور فرمادیتا۔ چونکہ نیمیوں کا پیشہ معماری کا تھا یہ مکانون میں کام کرنے جاتے وہاں جن لوگوں کو مصروف اذیت پاتے تو ان کا دل بھر آتا اور ان کے حق میں دعائے خیر کیا کرتے اللہ تعالیٰ عقدہ کشائی فرماتا تھا۔

نیمیوں کی کرامت

لوگوں نے نیمیوں کی یہ زندہ کرامت دیکھی تھی اور ان کی صلاحیتوں کو پہچانا تھا اتفاق کی بات یہ کہ اس آبوی کے سردار کا لڑکا ٹیٹیا اور مفلوج تھا اس کو جب ان کی کرامت کا پتہ چلا تو اس نے چاہا کہ اس کو نیمیوں کے پاس پہنچائے اور اس سے اس کے حق میں دعا کرائے لوگوں نے کہا براہ راست ملاقات مناسب نہیں بہتر یہ ہے کہ انہیں کسی حیلہ سے گھر بلایا جائے اور اس موضوع پر مناسب انداز میں بات کی جائے ورنہ ممکن ہے کہ وہ اندازہ کر لیں کہ لوگ مجھے پہچان گئے ہیں اور یہاں سے چلے جائیں ●

رنیس نے لوگوں سے کہا کہ مجھے انہیں اپنے گھر بلانے کا کیا طریقہ اختیار کرنا چاہئے لوگوں نے کہا معماری کے ذریعہ چنانچہ وہ رنیس نیمیوں کے پاس گیا اور اس نے کہا کہ مجھے اپنے گھر میں کچھ تعمیری کام کرانا ہے اگر آپ تیار ہوں تو تکلیف کر کے اس کو دیکھ لیں۔ چنانچہ سردار نیمیوں کو لے کر گھر آیا لیکن پہلے سے یہ انتظام کر کے گیا کہ جو جگہ تعمیر کے لئے دکھائی ہے۔ وہاں اس معذور بچے کو پہلے سے لا کر لٹا دیا جائے اور اس پر چادر ڈال دی جائے چنانچہ ایسا ہی کیا گیا۔ جب سردار نیمیوں کو گھر کے اس حصہ میں لایا جو انہیں دکھانا مقصود تھا تو سردار نے آکر بچے کے اوپر سے چادر اتار دی جب نیمیوں نے بچے کو دیکھا تو معلوم کیا کہ اس کا کیا حال ہے سردار نے کہا یہ معذور اور ٹیٹیا ہے ہر وقت بستر پر پڑا رہتا ہے نیمیوں کو اس بچے پر ترس آیا دست دعا اٹھایا بارگاہ الہی میں دعا کی اللہ تعالیٰ نے کرم فرمایا بچہ ٹھیک ہو گیا۔

نیموں کو جب یہ احساس ہوا کہ اس گاؤں کے لوگوں کو میرے مستجاب الدعوات ہونے کا پتہ ہو گیا ہے تو وہاں سے روانہ ہو گئے صلح بھی ساتھ تھے اب انہوں نے جنگل کا رخ کیا ابھی تھوڑی دور گئے تھے کہ بہت بڑا درخت نظر آیا جب اس درخت کے قریب ہوئے تو ایک آواز آئی ”اے نیموں آگے نہ جاؤ میرے پاس رکو تھوڑی دیر ٹھہرو اور مجھے دفن کر کے یہاں سے رخصت ہونا“

صلح نے نیموں سے کہا یہ کون ہیں؟ اور یہ کونسی جگہ ہے؟ اور ان صاحب کو یہ کیسے معلوم ہوا کہ آپ ہی نیموں ہیں؟ تو نیموں نے کہا کہ یہ اللہ تعالیٰ کے محبوب بندوں میں سے ہیں اس کے دوست اور ولی ہیں ان کا وقت آخر ہے اور انہیں موت آنے والی ہے۔ اللہ تعالیٰ نے ہمیں یہاں ان کی تدفین کے لیے بھیجا ہے جب یہ دونوں درخت کے قریب آئے تو دیکھا کہ وہ اللہ کے محبوب سرسجد ہیں اور جان آفرین کے سپرد کر دی ہے (اللہ تعالیٰ ہمیں بھی اپنے محبوب بندوں کے زمرے میں شامل کر لے) البتہ ان دونوں حضرات نیموں اور صلح نے ان کی نماز جنازہ پڑھی اور انہیں سپرد خاک کیا وہاں سے فارغ ہونے کے بعد یہ دونوں وہاں سے روانہ ہوئے اور عرب کے علاقہ میں آگئے یہاں قبیلہ ”طہاجہ“ کے بردہ فروشوں کے جنگل میں پھنس گئے بہت دن ان کے ساتھ رہے پھر انہوں نے لا کر نجران میں فروخت کر دیا

نجران میں ایک کھجور کا درخت

اس دور میں نجران کی آبادی بت پرستی کا شکار تھی اس علاقہ میں خرما کا ایک درخت نہایت بلند پھیلاؤ والا اور انتہائی مضبوط تھا نجران کے رہنے والے اس درخت کی پرستش کرتے تھے اور ان کا معمول یہ تھا کہ ہر ہفتہ آبادی کے مرد و زن قیمتی کپڑے لے کر گھروں سے نکل کر اس کے درخت کے قریب جاتے اور وہ کپڑے اس درخت پر لپیٹتے اس کے علاوہ زر و جواہر بھی ٹار کرتے تھے ایک شب و روز وہاں مصروف عبادت رہتے اور واپس ہوتے تھے۔

اس شہر کے ایک مشہور و معروف آدمی نے نیموں عبد شخص کو بردہ فروشوں سے خریدا تھا۔ غلامی کی زندگی میں نیموں دن میں اپنے آقا کی خدمت کرتے اور رات کو صبح تک ایک تنگ و تاریک کوٹھری میں مصروف عبادت رہتے کسی کو یہ معلوم نہ تھا کہ نیموں کی پوری رات عبادت میں گزرتی ہے۔

حسن اتفاق کہ نیموں کے آقا نے دیکھا کہ وہ تنگ و تاریک حجرہ بغیر کسی چراغ یا آگ جلائے روشن اور منور ہے اس کو یہ دیکھ کر تعجب ہوا اور جب اس نے نیموں کو اس حجرہ میں مصروف عبادت دیکھا تو اس کی

حیرت کا ٹھکانہ نہ رہا اس نے آکر فیملیوں سے دریافت کیا اے مرد خدا! یہ کیسی روشنی ہے؟ اور یہ کونسا دین ہے جس کو تم نے اپنایا ہے؟ فیملیوں نے جواب دیا یہ حقانیت کا نور ہے اور میں جس دین کا اتباع کرتا ہوں وہ دین ہے جس کی تعلیم پیغمبر خدا حضرت عیسیٰ علیہ السلام نے دی تھی۔

لوگو یہ بات سمجھ لو کہ جس عقیدہ کو اہل نجران اپنائے ہوئے ہیں وہ باطل ہے اور جس درخت کی نجران والے پرستش کرتے ہیں وہ بھی غلط ہے کیونکہ اس درخت میں نہ تو قائدہ پہنچانے کی اہلیت ہے نہ نقصان پہنچانے کی صلاحیت۔ اس شخص کو یہ باتیں عجیب معلوم ہوئیں ہنسنے لگا ایسا کیونکر ممکن ہے کہ ہم گمراہ ہیں اور ہمارا دین باطل ہے فیملیوں نے کہا اگر تم چاہو تو میں یہ بات ثابت کر سکتا ہوں کہ تمہارا دین باطل ہے۔ اس سردار نے کہا تم کیا کرو گے فیملیوں نے کہا میں کل اس درخت کے پاس جا کر دعا کروں گا اور میرے ہاتھ لگائے بغیر وہ درخت جڑ سے اکھڑ جائے گا اس نے کہا اگر تم ایسا کر دکھاؤ گے تو ہم یقین کر لیں گے کہ ہمارا دین باطل ہے اور تمہارا دین حق ہے اس حقیقت کے اظہار پر نجران کے لوگ تمہارے دین کا اتباع کر لیں اور تمہارے دین پر ایمان لے آئیں گے

اتفاق کی بات کہ دوسرا دن وہ تھا جس دن نجران کے لوگ جمع ہو کر اس درخت کی پرستش کرتے تھے چنانچہ معمول کے مطابق شہر کے رہنے والے درخت کے گرد جمع ہوئے درخت کے گرد عمدہ غلاف چڑھاتے سنہری اور روپیلی زیوروں سے آراستہ کیا۔ فیملیوں بھی اپنے آقا کے ساتھ وہیں پہنچے تو فیملیوں کے آقا نے حاضرین کو تمام باتوں سے آگاہ کیا اور بتایا کہ فیملیوں نے یہ دعویٰ کیا ہے کہ جس درخت کو ہم نے اپنا معبود تصور کیا ہوا ہے اس کو وہ بغیر ہاتھ لگائے یا کسی لکڑی سے چھو کر صرف دعا کر کے گرا دے گا۔ یہ بات سن کر سب کے سب تعجب رہ گئے اور کہنے لگے ایسا ہونا ناممکن ہے۔ فیملیوں نے وہیں پہنچ کر دو رکعت نماز ادا کی اور دست دعا اٹھائے اور بارگاہ الہی میں عرض مدعا کیا جب یہ دعا سے فارغ ہوئے تو سب نے دیکھا کہ درخت جڑ سے اکھڑ گیا ہے فیملیوں کے آقا اور نجران کے لوگوں نے بت پرستی سے توبہ کی اور دین عیسوی اختیار کر لیا۔ اور ان کی تعلیمات کو اپنانے کا وعدہ کر کے اطاعت کا عہد کیا

نجران میں عیسائیت کے فروغ کی ایک اور روایت

نجران میں عیسائیت کے فروغ کی دوسری روایت محمد بن اسحاق رحمۃ اللہ علیہ نے اس طرح بیان کی ہے کہ نجران کے مضافات کے گاؤں میں ایک جادوگر رہتا ہے نجران کے لوگ اس کے پاس اپنے بچوں کو جادو

سیکھنے کے لئے بھیجا کرتے تھے شہر نجران کا ایک معروف اور نامی گرامی شخص جس کا نام ٹامر تھا اس کا بیٹا عبد اللہ بھی نجران کے دوسرے لڑکوں کے ساتھ جلوگر کے پاس جلو سیکھنے کے لئے جاتا تھا اتفاق یہ ہوا کہ فیمیوں نامی عابد جن کا تذکرہ سابقہ صفحات میں گزرا نجران آئے اور وہاں سے روانہ ہو کر نجران اور جلوگر کے گاؤں کے درمیان میں خیمہ لگا کر مصروف عبادت ہو گئے۔ جب نجران سے آنے والے لڑکے جلوگر کے گاؤں جلتے تو راستہ میں فیمیوں کے خیمہ سے گزرتے اور انہیں مصروف عبادت پاتے ٹامر کا لڑکا عبد اللہ اپنے دوسرے ساتھیوں کے مقابلہ میں زیادہ عقلمند تھا وہ دیکھتا کہ یہ فیمیوں قبلہ کو منہ کئے عبادت میں مشغول ہیں اس کو عبادت کا یہ انداز بہت بھلا معلوم ہوتا تھا۔ اور انہیں دیکھ کر مسرت کی لہر دوڑ جاتی چند دن اسی حالت میں گزرے تو وہ عبد اللہ نامی لڑکا اپنے ساتھیوں سے جدا ہو کر تھوڑی دیر فیمیوں کے پاس بیٹھا اگر موقع ملتا تو ان کی گفتگو سنتا اور اس کے بعد جلوگر کے پاس چلا جاتا جب جلوگر اس سے دیر میں آنے کی بابت معلوم کرتا تو عبد اللہ کوئی عذر بیاں کر دیتا۔ یہ سلسلہ عرصہ تک جاری رہا اور فیمیوں کی صحبت کا یہ اثر ہوا کہ عبد اللہ نے عیسائی دین اختیار کر لیا۔ لیکن اپنے ایمان کو ماں باپ سے پوشیدہ رکھا یہ سلسلہ جاری رہا اور جلوگر کے یہاں جانے سے تھوڑی دیر کے لئے خیمہ میں رکتا اور دین عیسوی کی تعلیم حاصل کرتا رہا اور دین عیسوی کا فقیر بن گیا۔ اس کے بعد عبد اللہ کو دوسرے علوم کے حصول کا شوق ہوا حالانکہ فیمیوں کے فیض صحبت سے وہ بہت کچھ حاصل کرتا رہتا تھا۔ اور بہت لائق و فائق ہو گیا تھا۔ اس کو یہ بھی معلوم ہو گیا تھا کہ فیمیوں ”اسم اعظم“ جانتے ہیں اور اسم اعظم کی برکت سے جو چاہتے ہیں وہ ہو جاتا ہے۔ اب عبد اللہ کو اسم اعظم جاننے کا شوق ہوا بہت کوشش کی لیکن فیمیوں اس کو نل دیتے عبد اللہ کی خوشامد اور شوق کا مثبت جواب نہ دیتے اور اس کو نہ سکھاتے ایک دن فیمیوں نے عبد اللہ سے کہا کہ تجھے اس کے جاننے کی تاب نہیں اگر تجھے اس کا علم ہو جائے گا تو اپنی جان اور مخلوق کی ہلاکت کا سبب بنے گا فیمیوں کی یہ بات سن کر عبد اللہ نے درخواست کی اگر اسم اعظم سیکھنے کی مجھ میں تاب نہیں ہے تو اللہ تعالیٰ کے دوسرے اسماء تو مجھے سکھا دیں چنانچہ انہوں نے رب تعالیٰ کے دوسرے اسماء صفاتی سکھا دیئے ان ناموں کو سیکھنے کے بعد عبد اللہ نے ان تمام اسماء کو تختی کے ٹکڑوں پر لکھا اور ایک ایک ٹکڑا آگ میں ڈالتا گیا یہ ٹکڑے آگ میں جلتے گئے آخر میں ایک ٹکڑا رہ گیا تو اس کو بھی آگ میں ڈالا لیکن تختی کا یہ ٹکڑا جس پر نام الہی لکھا تھا نہ جلا تو عبد اللہ نے سمجھ لیا کہ یہی ”اسم اعظم“ ہے۔ اس کے بعد اس نے اپنے استلو فیمیوں کے پاس جا کر کہا کہ مجھے ”اسم اعظم“ کا علم ہو گیا ہے انہوں نے کہا کہ تمہارا مقصد پورا

عبداللہ بن ثامر آزمائش میں

جب عبداللہ کو اسم اعظم معلوم ہو گیا تو وہ نجران کی سڑکوں پر گھومتا رہتا اور جس کسی کو بھی رنج و من تکلیف و اذیت کا شکار دیکھتا تو اس سے کہتا اگر بت پرستی چھوڑ کر میرا دین اختیار کر لو تو میں تمہارے حق میں دعا کروں گا اللہ تعالیٰ تمہاری تکلیف کو دور کر دے گا۔ وہ لوگ عبداللہ کی بات سن کر کہتے اگر بت پرستی ترک کرنے سے ہماری تکلیف دور ہو جائے گی تو ہم بت پرستی چھوڑنے کے لئے آمادہ ہیں اور تیرا دین قبول کرنے کو تیار ہیں۔ چنانچہ عبداللہ ”اسم اعظم پڑھ“ کر اس پر دم کرتا اللہ تعالیٰ اس کی تکلیف کو دور فرما دیتا۔ اور وہ لوگ عبداللہ کے دین عیسوی کو اپنا لیتے شدہ شدہ یہ خبر بادشاہ کو پہنچی تو اس نے حکم دیا کہ ایک شخص اس طرح تبلیغ دین عیسوی کر رہا ہے اور بہت سے لوگ اس کے تابع ہو گئے ہیں اگر یہ سلسلہ چلتا رہا تو حکومت کے لئے خطرہ بن جائے گا لہذا اس کو میرے پاس لایا جائے چنانچہ عبداللہ کو بادشاہ کے پاس لایا گیا بادشاہ نے عبداللہ سے کہا یہ کیا ہے؟ میں نے سنا ہے کہ تو لوگوں کو برکا کر دین حق سے ہٹا رہا ہے اور انہیں اپنا تابع بنا رہا ہے اگر تو اپنے طرز عمل سے توبہ کر لے تو ٹھیک ہے ورنہ میں تیرے بارے میں عبرت ناک سزا کا حکم دوں گا ●

بادشاہ کی باتیں سن کر عبداللہ نے کہا بادشاہ سن لے! تو میرا کچھ بھی نہیں بگاڑ سکتا یہ سن کر بادشاہ کو طیش آگیا اور اس نے حکم دیا کہ اس کو پکڑ کر پہاڑی کی چوٹی سے گرا دیا جائے چنانچہ جب عبداللہ کو پہاڑ کی چوٹی سے گرایا گیا تو اس کا کچھ بھی نہ بگڑا اور کوئی نقصان نہ ہوا وہ وہاں سے اٹھ کر نجران چلا آیا بادشاہ کے کارندوں نے آکر اطلاع دی کہ ہم نے حکم کی تعمیل میں عبداللہ کو چوٹی سے گرایا تھا لیکن اس کو کوئی نقصان نہ ہوا تو بادشاہ نے حکم دیا کہ اس کو دریا کے وسط میں لے جا کر ڈبو دیا جائے اس حکم پر بھی عمل ہوا لیکن وہ دریا سے صحیح سلامت نکل آیا۔ اور نجران آگیا اس واقعہ کی اطلاع جب بادشاہ کو ہوئی تو وہ بہت جھنجھلایا اور اس نے عبداللہ کو نقصان پہنچانے کی جتنی بھی کوششیں کیں وہ رائیگاں گئیں البتہ نقصان یہ ہوا کہ ان واقعات سے عبداللہ کے معتقدین میں اضافہ ہوتا رہا اور لوگ بت پرستی ترک کر کے دین عیسوی اختیار کرتے رہے اب تو بادشاہ کا غصہ انتہا کو پہنچ گیا اور اس نے امکانی کوششیں کیں جب بھی بادشاہ کی طرف سے کوئی کوشش ہوتی عبداللہ اسم اعظم پڑھ کر اپنا دفاع کر لیتا اس طرح بادشاہ اور اس کے درباری عبداللہ کو کوئی نقصان نہ پہنچا سکے ایک دن عبداللہ نے بادشاہ سے کہا تم اپنی کوششوں میں ناکام ہو گئے ہو۔ اگر تم مجھے ہلاک کرنا ہی چاہتے ہو تو اس کا طریقہ بھی مجھ ہی سے معلوم کر لو بادشاہ نے کہا

مَآءُ عِبْدِ اللہ نے کہا پہلے اللہ تعالیٰ کی وحدانیت اس کے نبی و رسول حضرت عیسیٰ علیہ السلام پر ایمان لاؤ میرا دین اپناؤ اس کے بعد اگر تم مجھے ہلاک کرنا چاہو گے تو اپنے مقصد میں کامیاب ہو جاؤ گے۔ بادشاہ جو عبد اللہ سے خائف تھا۔ اور اس کو ختم کرنا چاہتا تھا۔ اس کو جب یہ بات معلوم ہوئی۔ تو اسی وقت اس نے دین عیسوی اختیار کیا اللہ کی وحدانیت اور حضرت عیسیٰ علیہ السلام کی رسالت کا اقرار کر کے عبد اللہ کو اپنے قریب بلایا اور اس کے ہاتھ میں جو لٹھی تھی اس کو عبد اللہ کے سر پر مارا اور اس کو ہلاک کر دیا اور دوبارہ شرک کا اعتراف کر کے مرتد ہو گیا۔

لوگوں کو جب عبد اللہ کے مرنے کی اطلاع ملی تو اس کی لاش کو لائے اور انتہائی اعزاز و اکرام کے ساتھ اس کو دفن کیا اور وہ لوگ جو اب تک دین عیسوی کے تابع نہ ہوئے تھے انہوں نے بھی دین عیسوی اختیار کر لیا۔ ان تابعین نے بادشاہ کے احکام کی خلاف ورزی کی اس کو دوبارہ دین عیسوی اختیار کرنے کی تبلیغ کی۔ اس طرح اس علاقہ میں دین عیسوی نے نشوونما پائی اور نجران میں یہ دیں پھیلایا۔

نجران کے عیسائیوں پر افتاد

نجران میں مسیحیت پھیلنے کے دونوں واقعات کے بعد مصنف کتاب محمد بن اسحاق رحمۃ اللہ علیہ اصل موضوع کی جانب رجوع کرتے ہوئے کہتے ہیں کہ ”زرعہ ذونواس“ جو یمن کا بادشاہ تھا جس کا تذکرہ مابقی صفحات میں گزرا ہے اس کو جب نجران کے واقعات کا علم ہوا اور لوگوں کی بغاوت کا پتہ چلا تو اس کو حالات کا اندازہ ہوا کہ نجرانی اس کے زیر اقتدار تھے اب وہاں کی رعایا کے باغی ہونے کی وجہ سے نظام حکومت تباہ ہو جائے گا کیونکہ ”تبع“ کے دور سے یمن میں یہودیت کا دور دورہ تھا اور زرعہ اور یمن کی آبادی یہودی تھی چنانچہ وہ نجران پہنچا اور یمن کے لوگوں سے کہا میں دو باتیں بتانے آیا ہوں یا تو یہودیت اختیار کرو ورنہ مرنے کے لئے تیار ہو جاؤ۔ اور عیسائی مذہب چھوڑ دو

نجران کے لوگوں نے کہا ہمارا دین وہی ہے جو عبد اللہ ثامر کا تھا ہم تو اس دین کو چھوڑنے والے نہیں تیرا جو جی چاہے وہی کر یہ جواب سن کر زرعہ کو سخت غصہ آیا۔ اس نے حکم دیا کہ آتشیں گولے تیار کئے جائیں اور شہر کی آبادی کو ایک جگہ جمع کیا جائے چنانچہ شہر کے لوگ جب ایک جگہ جمع ہوئے تو ان میں سے کچھ کو تلوار سے قتل کیا گیا اور کچھ کو آتشیں گولے پھینک کر ہلاک کیا گیا۔ اس طرح ایک دن میں تقریباً ~~بیس ہزار~~ افراد کو ختم کر دیا گیا۔ اس کی تائید قرآن کی اس آیت سے ہوتی ہے۔

قتل اصحاب الا خلود النار فأت الوقود اذهم عليها قعود وهم على ما يفعلون يا لمومنين
شهود وما نقموا منهم الا ان يؤمنوا بالله العزيز الحميد ○

ترجمہ مارے گئے کھائی کھونے والے جس میں آگ تھی زبردست ایندھن والی جب اس کے کنارے بیٹھے تھے اور اہل ایمان کے ساتھ ہونے والے سلوک کو دیکھ رہے تھے اور انہیں ان کا اسلام پسند نہ آیا تھا کہ وہ سب پر غالب اور سب خوبیوں والے اللہ پر ایمان لائے تھے ●

”اغود“ ان گڑھوں کو کہتے ہیں جو زمین میں کھوے جلتے ہیں اور ان میں خندق کی طرح آگ جلا دی جاتی ہے اللہ تعالیٰ نے زرعہ دونوں کے اس طریق کار کی جو اس نے اہل نجران کے ساتھ کیا تھا منظر کشی کی ہے کیونکہ نجران والوں نے بت پرستی ترک کر کے اللہ تعالیٰ اور اس کے نبی پر ایمان کا اظہار کیا تھا۔ اللہ تعالیٰ فرما رہا ہے کہ ہم ان کے عمل سے غافل نہیں جس طرح انہوں نے نجران والوں کو جلایا ہے کل قیامت کے دن انہیں آگ کا عذاب دیں گے اور عذاب آخرت دنیا کی اذیت سے بہت زیادہ سخت ہے۔
”سورہ بروج“ کی دسویں آیت میں فرمایا گیا ہے

○ ان الذين فتنوا المؤمنين والمؤمنات ثم لم يتوبوا فلهم عذاب جهنم ولهم عذاب العريق
ترجمہ بے شک جن لوگوں نے مسلمان مرد اور عورتوں کو ایذا دی اور اس کے بعد توبہ بھی نہ کی تو ان کے لئے جہنم کا عذاب اور جلائے جانے کی سزا ہے۔

خلافت فاروقی کا ایک حیرت انگیز واقعہ

کہا جاتا ہے کہ حضرت عمر فاروق رضی اللہ عنہ کے دور خلافت میں نجران کے علاقہ کے ایک ویرانہ میں کوئل کھودا جا رہا تھا کھدائی کے دوران ایک قبر نکل آئی تو دیکھا کہ قبر کا مدفون شخص سر پر ہاتھ رکھے بیٹھا ہے کھدائی کرنے والا شخص آبادی میں گیا اور لوگوں کو سارا واقعہ بتایا آبادی کے لوگ یہ منظر دیکھنے کے لئے آئے تو پتہ چلا عبداللہ بن عامر قبر میں سر پر ہاتھ رکھے بیٹھا ہے اور ہاتھ اس زخم پر ہے جو بلو شاہ یمن کے ہاتھوں لگا تھا جس کی وجہ سے عبداللہ کی موت واقع ہوتی تھی۔ یہ واقعہ ’سابقہ صفحات میں گزر چکا ہے لوگوں نے اس کے ہاتھ کو سر سے ہٹا دیا تو زخم سے خون بننے لگا لہذا ہاتھ کو وہیں رکھ دیا گیا تو خون رک گیا۔ عبداللہ کے ہاتھ میں جو انکشتری تھی اس پر ”ربی اللہ“ کندہ تھا یعنی میرا پروردگار اللہ تعالیٰ ہے یہ واقعہ حضرت عمر بن خطاب رضی اللہ عنہ کو لکھا گیا تو دربار خلافت سے ہدایات موصول ہوئیں کہ اس

قبر کو بند کر دیا جائے اور اس کو بالکل نہ چھیڑا جائے قیامت کے دن اللہ تعالیٰ اس کو اسی حالت میں اٹھائے گا اور اس کا بدلہ لے لے گا۔

محمد بن اسحاق فرماتے ہیں اس ضمنی واقعہ کے بعد ہم ”زرعہ ذونواس“ اہل نجران اور دوس ذی ثعلبان جو زرعہ اور اس کے لشکر سے بچ کر قیصر روم کے پاس بھاگ آیا تھا اس نے ایک لشکر ترتیب دے کر زرعہ سے جنگ کی تھی اس واقعہ کی جانب قلم اٹھاتے ہیں۔

دوس ذی ثعلبان کا زرعہ کے مقابلہ کے لئے لشکر کشی

زرعہ ذونواس جس زمانہ میں اہل نجران پر ظلم و ستم ڈھا رہا تھا اور انہیں ختم کر رہا تھا ان دنوں دوس ذی ثعلبان نامی ایک شخص حالات کا جائزہ لے کر اپنے تیز رفتار گھوڑے پر نجران سے بھاگ گیا ذونواس کے لشکر والوں کو جب اس کے بھاگنے کی اطلاع ملی تو انہوں نے اس کا تعاقب کیا لیکن اس کو نہ پکڑ سکے اور وہ بھاگ کر قیصر روم کے پاس پہنچا اس کو نجران کے حالات بتائے اور مدد کی درخواست کی تاکہ زرعہ ذونواس سے بدلہ لیا جائے

قیصر نے دوس سے کہا تمہارا ملک بہت دور ہے رومی لشکر کو اتنی دور جانے کی رغبت نہ ہوگی میں اپنے ہم مسلک اور ماتحت ملک حبشہ کے بادشاہ کو خط لکھ دیتا ہوں وہ تمہارے ساتھ لشکر بھیجے گا اور زرعہ اور اس کے ساتھیوں سے بدلہ لے گا چنانچہ قیصر روم نے نجاشی شاہ حبشہ کے نام خط لکھ کر دوس کو دیا کہ یہ صاحب تمہارے پاس خط لے کر آرہے ہیں ان کی خاطر مدارات اور ان کی مدد کے لئے لشکر بھیجو۔ چنانچہ جب دوس قیصر کا خط لے کر نجاشی کے پاس پہنچا اور اس کو تمام حالات سے باخبر کیا تو اس نے ستر ہزار فوجیوں پر مشتمل لشکر دوس کے ساتھ روانہ کیا اس لشکر کا سردار امیر رباط تھا۔ یہ لشکر بحری راستہ سے جہازوں میں سوار ہو کر جب ساحل پر آیا تو دوس نے ایک شخص کو نجران روانہ کیا تاکہ اپنے ہم نوا لشکر کو جمع کر کے ساحل پر لے آئے۔

جب زرعہ ذونواس کو حبشہ کے لشکر کی آمد کی اطلاع ملی تو اس نے اپنا لشکر ترتیب دیا اور مقابلہ کے لئے نکلا جب دونوں لشکر آمنے سامنے ہوئے تو زرعہ کو احساس ہوا کہ اس کا لشکر مخالف جیشوں کے لشکر سے مقابلہ نہیں کر سکتا تاہم مقابلہ کے بعد زرعہ کو شکست ہوئی جیشوں نے بھگوڑوں کا پیچھا کر کے انہیں تہ تیغ کیا زرعہ نے کہا کہ دشمن کے ہاتھوں مرنے سے بہتر ہے کہ خود کشی کر لی جائے اور ان کے ہاتھوں ہلاک

ہونے کی بجائے خود ہلاک ہو جائے چنانچہ اس نے گھوڑے کو پانی میں ڈالا اور غرق ہو گیا زرہ کی ہلاکت اور اس کی فوج کی شکست کے بارے میں بہت سے شاعروں نے بہت کچھ لکھا ہے جو سیرت کی کتابوں میں منقول ہے

سطح اور شق کی پیشگوئیوں کی صداقت

یمین کے لشکر کی شکست اور زرہ کے غرق ہونے کے بعد اور فوجیوں کے قتل کے بعد ارباط نے اپنی فوج کے ساتھ یمین آکر اقتدار پر قبضہ کیا اس طرح سطح اور شق کی پیشگوئیاں درست ثابت ہوئیں جو انہوں نے حبشیوں کے یمین پر قبضہ کے بارے میں کی تھیں ●

ابرہہ اشرم اور ارباط کی مخالفت

محمد بن اسحاق رحمۃ اللہ علیہ مصنف کتاب کہتے ہیں کہ چند سال ارباط نے حبشہ پر حکومت کی اس کے بعد ابرہہ اس کی مخالفت میں نکل آیا اس طرح لشکر دو حصوں میں تقسیم ہو گیا کچھ نے ارباط کا ساتھ دیا تو کچھ ابرہہ کے ساتھ ہو گئے۔ جب ان دونوں کے لشکر ایک دوسرے کے مقابلہ پر آئے تو ابرہہ نے ارباط کو پیغام بھیجا اگر لشکروں کے ساتھ جنگ ہوتی ہے تو فریقین کے لشکر نقصان اٹھائیں گے اور حبش والوں کے لشکر کو تباہی کا ہر حال میں سامنا کرنا پڑے گا لہذا بہتر یہ ہو گا کہ ہم دونوں آپس میں مقابلہ کر لیں اور اس طرح جنگ کا فیصلہ فاتح کے حق میں ہو جائے لگ ابرہہ کی تجویز کو ارباط نے خوشی کے ساتھ منظور کیا کہنے لگا معلوم ہوتا ہے کہ ابرہہ اپنی جان سے عاجز آ گیا ہے جو کمزور و ناتواں ہونے کے بلوجود مجھ جیسے تن و توش والے سے مقابلہ کرنا چاہتا ہے

محمد بن اسحاق رحمۃ اللہ علیہ مصنف کتاب مزید کہتے ہیں ابرہہ کمزور و ناتواں ہونے کے ساتھ اچھی شکل و صورت کا مالک نہ تھا جب کہ ارباط تن و توش قد آور ہونے کے ساتھ ساتھ خوبصورت بھی تھا لیکن ایک وصف جو ابرہہ میں تھا ارباط میں نہ تھا ابرہہ نہایت عیار و چلاک تھا۔ اس نے ارباط کو انفرادی جنگ کا پیغام روانہ کر کے اپنے غلام ”عقودہ“ سے کہا جب میں اور ارباط مقابلہ کر رہے ہوں اس وقت تو آکر ارباط پر حملہ کر کے اس کو قتل کر دینا یہ بات ان دونوں میں طے ہو گئی۔

ابرہہ کی عیاری

چنانچہ جب ارباط زرہ پن کر میدان میں آیا تو فریقین کے لشکر اس جنگ کو دیکھنے کے لئے موجود تھے ابرہہ بھی تیاری کے ساتھ میدان میں آگیا اور دونوں میں مقابلہ شروع ہوا تو ابتدا ارباط نے کی اور نیزہ سے ابرہہ پر حملہ کیا ابرہہ نے گردن نیچی کر کے اس کا وار ٹل دینے کی کوشش کی وار کاری تھا ابرہہ کا سر تو بیچ گیا لیکن یہ نیزہ چٹتا ہوا ابرہہ کی ناک اور ہونٹوں پر لگا اور وہیں کا گوشت اڑ گیا اسی وجہ سے ابرہہ کو ”اشرم“ کہا جانے لگا عرب کے معاشرے میں ”اشرم“ اس شخص کو کہتے ہیں جس کے لب کا گوشت اور ناک نہ ہوں۔ معاملہ کے مطابق اس وقت عقودہ آگے بڑھا اور اس نے چچا تلا ہاتھ مار کر ارباط کو قتل کر دیا۔ اس مرحلہ پر حبشہ والوں کے لشکر میں ابتری پھیل گئی اور ابرہہ کو برتری حاصل ہوئی حبشیوں کے لشکر نے ابرہہ کی اطاعت قبول کر لی اور حکومت ابرہہ کو مل گئی ●

نجاشی کا عتاب اور ابرہہ کی چالاکی

جب نجاشی شاہ حبشہ کو ارباط کے قتل اور ابرہہ کی تخت نشینی کی اطلاع ملی تو اس کو سخت غصہ آیا اور اس نے کہا کہ ابرہہ کو یہ جرات کس طرح ہوئی کہ بغیر میری اجازت کے اس نے حکومت پر قبضہ کیا ہے چنانچہ اس نے قسم کھائی کہ وہ خود یمن جا کر ابرہہ کے سر اور داڑھی کے بل مونڈے گا۔ اور اس کو کسی طرح بھی یمن میں حکومت کی اجازت نہ دے گا نہ اس کی جان بخشی کرے گا ●

ابرہہ کو جب یہ اطلاع ہوئی کہ نجاشی اس سے سخت ناراض ہے اور اس نے ابرہہ کے بارے میں قسم کھائی ہے تو اس نے تحائف بادشاہ حبشہ کی خدمت میں پیش کرنے کے لئے تیار کئے اور ان کے ساتھ اپنے سر اور داڑھی کے چند بل یمن کی مٹی سے آلودہ کر کے قاصد کے ہمراہ حبشہ روانہ کئے اور قاصد کو ہدایت کی کہ وہ ابرہہ کی جانب سے بادشاہ سے عرض کر لے کہ ارباط آپ کا ماتحت اور خدمت گزار تھا اور میں بھی آپ کا ماتحت اور خدمت گزار ہوں ارباط کو قتل کرنے کی وجہ میری ذاتی نہیں بلکہ اس میں آپ کی خدمت گزاری کا جذبہ شامل تھا کیونکہ ارباط اچھا منتظم نہ تھا سارا لشکر اس سے شاکی تھا مجھے یہ خدشہ لاحق ہوا کہ حبشہ کے لشکر میں بے اطمینان کی وجہ سے ممکن ہے کہ کوئی دشمن فائدہ نہ اٹھالے اور یمن کی حکومت پر قابض ہو جائے اس لئے میں نے یہ جرات کی تھی تاکہ یمن پر آپ کا اقتدار باقی رہے میں تو آپ کا خلام ہوں۔ علاوہ ازیں میں نے سنا ہے کہ آپ نے غصہ میں قسم کھائی ہے کہ میرے سر اور داڑھی کے بل مونڈیں گے میں نے اپنے سر اور داڑھی کے بل یمن کی خاک سے آلود کر کے ایک تھیلی میں

پ کی خدمت میں روانہ کر دیئے ہیں تاکہ آپ اس خاک کو پھینک کر استرے سے ان ہالوں کو کٹ دیں
 کہ آپ اپنی قسم سے بری ہو جائیں اور آپ کو میری وجہ سے یمن آنے کی زحمت بھی نہ کرنی پڑے
 چنانچہ جب قاصد نے ابرہہ کی ہدایت پر عمل کرتے ہوئے وہ تھیلی اور تحائف نجاشی کو پیش کئے تو
 نجاشی کو ابرہہ کی عقلمندی اور ذہانت کا احساس ہوا اس طریقہ کار سے خوش ہو کر اس نے ابرہہ کے قاصد کی
 خاطر مدارت کی اور یمن پر ابرہہ کی حکومت کو تسلیم کر لیا۔

کلیسا کی تعمیر

نجاشی کے طرز عمل سے ابرہہ کو اطمینان حاصل ہوا اس نے اپنے اقتدار کو مستحکم کر لیا تو اب اس کو
 شہرت و اقتدار کی ہوس بڑھ گئی اور اس کے حکم سے یمن کے علاقہ صنعاء میں ایک کلیسا تعمیر کیا گیا جس کا
 نام ”قلیس“ رکھا گیا یہ عمارت ایسی عمدہ تھی کہ روئے زمین پر کسی بادشاہ نے ایسی عمارت تعمیر نہیں کئی
 تھی اس عمارت کی تکمیل کے بعد اس نے نجاشی کو کہا کہ صنعاء یمن میں ایسی عمارت تعمیر کرائی ہے جس کی
 نظیر شہی عمارتوں میں نہیں ہے اور میری خواہش یہ ہے کہ عرب کے تمام زاہرین حج کے لئے مکہ مکرمہ
 جانے کی بجائے صنعاء یمن آیا کریں۔

ابرہہ نے اس عمارت کی دیکھ بھل کے لئے خدام کو مقرر کیا دیواروں اور دروازوں پر عمدہ قسم کے
 پردے لٹکوائے اور لوگوں کو حکم دیا جس طرح خانہ کعبہ کے گرد طواف کیا جاتا ہے اسی طرح یہاں بھی
 طواف کیا جائے اور جو اعزاز و اکرام خانہ کعبہ کا ہوتا ہے اسی طرح اس عمارت کا اعزاز و اکرام کیا جائے

قلیس کی تعمیر پر عربوں کا رد عمل

عرب کے لوگوں کو جب ابرہہ کی اس سازش کا علم ہوا کہ اس نے ایک مکان تعمیر کر لیا ہے اور وہ حج کو
 کعبہ سے یمن منتقل کرانا چاہتا ہے تو انہیں سخت طیش آیا غیرت بیدار ہوئی اب انہوں نے سوچا کہ کوئی ایسا
 طریقہ کار اختیار کیا جائے جس سے اس مکان کی قدر و منزلت کو دھچکا لگے اور تمام دنیا میں یہ مکان ذلیل و
 خوار ہو جائے چنانچہ اس کام کے لئے ”قبیلہ کنانہ“ کی شلخ بنی تمیمہ کے ایک شخص نے اپنی خدمات پیش
 کیں کہ میں اس کارنامہ کو انجام دوں گا اور اس عمارت کو غلاطت آلود کر دوں گا جس کو قیامت تک یاد
 رکھا جائے گا لوگوں نے اس اعلان پر اظہار مسرت کیا ●

قصہ مختصر وہ شخص راہبوں کے لباس میں صنعاء پہنچا اور یہ ظاہر کیا کہ وہ دور دراز سے سفر کر کے آیا

ہے اور مقصد صرف قلیس کی زیارت ہے چنانچہ وہ عمارت میں داخل ہوا اور عبلت میں مصروف ہو گیا یہاں تک کہ رات کا وقت ہو گیا تو خلواموں نے اس سے کہا اب باہر جاؤ کیونکہ رات کے وقت اس عمارت میں کسی کو رہنے کی اجازت نہیں ہے یہ بات سن کر اس نے کہا میں تو اس عمارت کی زیارت اور اس میں ایک شب عبلت کے لئے اتنی دور سے سفر کر کے آیا ہوں اور تم میری محنت کو ضائع کرنا چاہتے ہو میری تمنا اور آرزو کو پورا ہونے نہیں دینا چاہتے۔ چنانچہ اس نے بہت آہ و زاری کی تو خلواموں کو اس پر رحم آ گیا اور انہوں نے سوچا کہ یہ اتنی محنت و مشقت برداشت کر کے آیا ہے اس کے ساتھ رعایت برتی جائے لہذا اس کو قلیس میں چھوڑ کر بیرونی دروازے بند کر کے چلے گئے اس عرب نے جب میدان خلی پلایا تو اپنا کام شروع کیا اور اس عبلت گاہ کے گوشوں کو نجاست اور غلاطت سے آلود کیا اس کے بعد محراب عبلت کو بھی غلاطت لگائی غرضیکہ وہ جو کچھ کر سکتا تھا اس نے کیا اور ایک کونے میں جا کر چھپ گیا تاکہ آئندہ دن پیش آنے والے واقعات سے باخبر رہے۔ دوسرے دن جب خلوام آئے اور انہوں نے چاروں طرف نجاست دیکھی تو بہت پریشان ہوئے اسی اثناء میں یہ خلواموں کی نظروں سے بچتا بچاتا عمارت سے نکلا اور اس علاقہ سے بھاگ گیا۔ اب خلواموں کو خیال ہوا کہ جب ابرہہ کو اس واقعہ کا علم ہو گا تو وہ عبرت ناک سزا دے گا۔ لیکن اس خبر کو چھپانا بھی ان کے لئے ممکن نہ تھا لہذا ابرہہ کو اطلاع دے دی گئی کہ کل ایک عرب آیا تھا اور اس نے قلیس میں یہ حرکت کی ہے اور عبلت خانہ و محراب عبلت کو نجاست آلود کیا ہے اور اس کی وجہ یہ معلوم ہوئی کہ تم نے یہ عمارت تعمیر کی اور حج کو یہاں منتقل کرنا چاہا ہے یہ اس کے رد عمل میں ہے۔ یہ بات سن کر ابرہہ کو یقین نہ آیا وہ خود اٹھا اور قلیس آکر اپنی آنکھوں سے سب کچھ دیکھا تو اس کے غصہ کی انتہا نہ رہی قسم اٹھائی کہ اس وقت گھر نہ جائے گا جب تک کہ خانہ کعبہ کو منہدم کر کے عمارت کے پتھروں کو اٹھا کر یمن نہ لے آئے ●

ابرہہ نے خلواموں کو حکم دیا کہ عبلت گاہ اور محراب کو گلاب سے دھویا جائے اور مشک وغیرہ لایا جائے چنانچہ ایسا کیا گیا اس کے بعد ایک لاکھ چھوٹی طلائی انگٹھیموں میں عود جلا کر دھونی دی گئی اس کے بعد اس نے لشکر جمع کیا اور ہاتھیوں کے دستہ کو خصوصیت کے ساتھ لے کر لشکر میں شامل کیا اور ممکنہ ساز و سامان خانہ کعبہ کو منہدم کرنے کے لئے عازم مکہ ہوا۔

ابرہہ کی مکہ کی جانب روانگی

عرب کے لوگوں کو جب ابرہہ کی مکہ مکرمہ کی جانب روانگی کی اطلاع ہوئی تو اپنے اختلافات کو بھلا کر

اس کے مقابلہ کی تیاریاں کرنے لگے سب سے پہلے جشیوں کے لشکر کا جس سے مقابلہ ہوا وہ ”ذونفر“ تھا۔ یہ یمن کے سربراہ اور ان لوگوں میں سے تھا اور عرب کے چند قبائل اس کے زیر اثر تھے چنانچہ اس نے اپنے ہم خیال لوگوں کو جمع کیا اور جتشی نفری وہ جمع کر سکتا تھا ساتھ لے کر ابرہہ کے مقابلہ کے لئے نکلا ابرہہ کا لشکر بہت تھا جب کہ ”ذونفر“ کے ساتھیوں کی تعداد کم تھی مقابلہ میں ”ذونفر“ کو شکست ہوئی جب اس کو پکڑ کر ابرہہ کے سامنے لایا گیا تو ابرہہ نے اس کے قتل کا حکم دیا تو ”ذونفر“ نے کہا بلو شاہ میری زندگی تیرے لئے مجھ کو قتل کرانے سے بہتر ہے کہا جاتا ہے کہ ابرہہ تمام باتوں کے علاوہ حلیم اور بردبار بھی تھا۔ لہذا اس نے ”ذونفر“ کے قتل سے درگزر کرتے ہوئے اس کو قید کرنے کا حکم دے دیا۔

”ذونفر“ کی طرح عربوں کا ایک اور لشکر ابرہہ کے مقابلہ پر آیا اس کا سردار نفیل بن حبیب تھا اس لشکر کو بھی شکست کا سامنا کرنا پڑا اور نفیل کو بھی گرفتار کر کے ابرہہ کے سامنے لایا گیا۔ تو اس کے قتل کا بھی حکم کیا لیکن نفیل نے کہا بلو شاہ میری جاں بخشی کر تاکہ میں تیرے ساتھ رہوں اور عرب کی مسموں میں تیری مدد کروں چنانچہ ابرہہ نے اس کی بھی جاں بخشی کی اور وہ ابرہہ کے ساتھ رہا اور اس کی رہنمائی میں ابرہہ کا لشکر طائف پہنچا ●

اہل طائف کا اظہار اطاعت

طائف کے لوگوں کو جب ابرہہ کے لشکر کی آمد کی اطلاع ہوئی اور قبائل حقیقت نے یہ یقین کر لیا کہ ہم اس کا مقابلہ نہیں کر سکتے تو انہوں نے اطاعت قبول کر لی اور ابرہہ کے پاس تحائف بھجوا کر کہلوا یا کہ ہم تو تمہارے تابع و فرمانبردار ہیں اور ہمیں یقین ہے کہ تم طائف کو تباہ کرنے نہیں آئے ہو ہماری درخواست یہ ہے کہ ہم پر مہربانی کرو اور درگزر کرتے ہوئے ہمارے معبودات کے معبد کو نقصان نہ پہنچاؤ ہم اپنے کسی آدمی کو بطور رہبر تمہارے ساتھ کر دیں گے جو تمہیں مکہ پہنچا دے گا چنانچہ طائف والوں کی عرضداشت قبول کرتے ہوئے ابرہہ طائف سے روانہ ہوا طائف والوں کا راہبر ”ابورغل“ نامی ابرہہ کے لشکر کے آگے آگے تھا جب لشکر مکہ مکرمہ سے ایک منزل دور تھا تو ”مغس“ نامی جگہ پر پڑاؤ کیا تو یہاں آکر ابورغل مر گیا اور اس کو وہیں دفن کر دیا گیا۔

مصنف کتاب محمد بن اسحاق رحمۃ اللہ علیہ لکھتے ہیں کہ کچھ عرصہ بعد عرب کے لوگوں نے ابورغل کی قبر کو سنگسار کیا کیونکہ اس نے ابرہہ کے لشکر کی رہبری کی تھی اور عرب والوں کا یہ وطیرہ بن گیا ہے کہ جب

کوئی اس کی قبر پر سے گزرتا ہے تو نفیس کرتے ہوئے اس کی قبر پر جب ابرہہ ”مغمس“ میں مقیم ہوا تو اس نے ایک امیر کے ساتھ ایک دستہ روانہ کیا تاکہ وہ مکہ والوں کے اونٹوں کو گھیر لائے چنانچہ یہ لوگ مکہ والوں کے اونٹوں کو ہٹا کر ابرہہ کے لشکر میں لے آئے ان اونٹوں میں جناب عبدالمطلب کے دو سو اونٹ بھی شامل تھے جناب عبدالمطلب کی حیثیت اس دوران اہل مکہ کے پیشوا کی سی تھی۔ اس واقعہ پر قبیلہ حذیل و کنانہ کے لوگ جو اطراف مکہ میں مقیم تھے وہ بھی جمع ہو کر مکہ آئے تاکہ اجتماعی طور پر اس فتنہ کا مقابلہ کیا جائے۔ لیکن مقابلہ سے پہلے یہ مناسب سمجھا گیا کہ احتیاط کے نکتہ نظر سے پہلے ابرہہ کے لشکر کے بارے میں معلومات حاصل کی جائیں اس کے بعد مقابلہ کے بارے میں طریقہ کار وضع کیا جائے۔ چنانچہ ابرہہ کے لشکر کا جائزہ لینے کے لئے لوگوں کو روانہ کیا گیا اور انہوں نے آکر جو اطلاعات بہم پہنچائیں اس سے اندازہ ہوا کہ ابرہہ کے لشکر سے مقابلہ کھلی شکست کو دعوت دیتا ہے لہذا خاموش ہو گئے ●

ابرہہ کا سفیر مکہ میں

دوران قیام ”مغمس“ ابرہہ نے اپنا سفیر مکہ بھیجا جس کا نام ”حنظلہ حمیر“ تھا اس سے کہا کہ تم مکہ جا کر سردار مکہ سے کہو کہ ہم تم سے جنگ کرنے نہیں آئے ہیں نہ ہمیں تمہارے مل و اسباب سے غرض ہے ہمارا مقصد تو خانہ کعبہ کو منہدم کرنا ہے اس کے بعد ہم یمن واپس چلے جائیں گے اگر تم اس کام میں مزاحمت نہ کرو تو تمہیں کوئی پریشانی نہ ہوگی اور تم سے کوئی تعرض نہ کرے گا اور اگر تم نے مزاحمت کی تو تمہیں نقصان اٹھانا پڑے گا۔

جناب عبدالمطلب سے ابرہہ کے قاصد کی گفتگو

چنانچہ حنظلہ حمیر مکہ آیا اور معلوم کیا کہ سردار مکہ کون صاحب ہیں؟ اس کو بتایا گیا کہ جناب عبدالمطلب! چنانچہ وہ جناب عبدالمطلب کے پاس آیا اور انہیں ابرہہ کا پیغام دیا۔ جناب عبدالمطلب نے فرمایا تم جا کر اسے بتا دو کہ ہم اس کے مقابلہ کی تاب نہیں رکھتے ہمیں معلوم ہے کہ ہم اس سے مقابلہ کر کے فتح نہیں حاصل کر سکتے جہاں تک خانہ کعبہ کو منہدم کرنے کی بات ہے تو اس کو اور تمہیں یہ معلوم ہونا چاہیے کہ خانہ کعبہ اللہ تعالیٰ اور اس کے دوست ابراہیم خلیل علیہ السلام کا گھر ہے اگر اللہ تعالیٰ چاہے تو وہ اپنے گھر کی حفاظت خود فرمائے گا اور اگر نہ چاہے تو ہم کچھ نہیں کر سکتے۔

یہ باتیں سن کر حنظلہ نے کہا کہ ابرہہ نے آپ کو بلایا ہے اس کے پاس چلیں جناب عبدالمطلب نے فرمایا

چلو مناسب ہے! چنانچہ عبدالمطلب اپنے بیٹوں اور قریش کی ایک جماعت کے ساتھ ابرہہ کے پاس گئے۔ جب ابرہہ کے لشکر میں پہنچے تو اپنی دیرینہ شناسائی کے سبب ”ذونفر“ سے ملاقات کرنی چاہی (یہ ذونفروسی شخص ہے جس کا تذکرہ گزشتہ صفحات میں گزرا ہے) ابرہہ کے مقابلہ کے لئے سب سے پہلے یہی نکلا تھا اور شکست سے دو چار ہوا تھا جب جناب عبدالمطلب کو ذونفر کا ٹھکانا بتا دیا گیا تو عبدالمطلب ذونفر کے پاس گئے اور اس سے بات چیت کر کے اس کی رائے معلوم کی تو ذونفر نے کہا جو شخص کسی بلو شاہ کی قید میں ہو اور سزا کے فیصلہ کا منتظر ہو وہ کیا مشورہ دے سکتا ہے۔

عبدالمطلب! ایک بات ہمارے لئے فائدہ مند ہو سکتی ہے کہ بلو شاہ ابرہہ کا فیلبا انیس نامی میرا دوست ہے اسے بلو شاہ کی قربت حاصل ہے اور بلو شاہ سے بے تکلف بھی ہے میں اس سے کہہ دوں گا وہ تمہارے ساتھ ہمدردی کرے گا اور تمہارا تعارف بلو شاہ سے بہت اچھے انداز میں کرا دے گا عبدالمطلب نے کہا میرے لئے یہ کافی ہے چنانچہ ذونفر نے انیس کو بلا کر اس سے کہا یہ عبدالمطلب مکہ کے سردار ہیں ہر روز دو وقت ان کے دسترخوان سے بہت سے لوگ کھانا کھاتے ہیں۔ وحوش و طیور کے لئے کھانا پہاڑ پر رکھواتے ہیں یہ بلو شاہ کی دعوت پر اس سے ملنے آئے ہیں تم انہیں بلو شاہ کے پاس لے جاؤ اور مناسب الفاظ میں ان کا تعارف کراؤ انیس نے کہا جو کچھ بھی مجھ سے ممکن ہو گا میں کروں گا۔ چنانچہ انیس نے جا کر بلو شاہ سے کہا کہ مکہ کے سردار آپ سے ملاقات کے لئے آئے ہیں وہ بہت مہربان شخصیتوں میں سے ہیں غریب و مساکین روزانہ ان کے دسترخوان پر کھانا کھاتے ہیں ان کی داد و دھش سے وحوش و طیور بھی محروم نہیں رہتے انہیں بھی پہاڑ پر غذا فراہم کی جاتی ہے۔ یہ کلمات سن کر ابرہہ نے کہا انہیں بلایا جائے

جناب عبدالمطلب وجیہ۔ خوبصورت اور پر ہیبت شخصیت کے مالک تھے جب وہ ابرہہ کے سامنے گئے تو وہ ان کی شخصیت سے مرعوب ہو کر تخت سے اتر آیا اور نہایت اعزاز و اکرام سے ملا وہ چاہتا تھا کہ عبدالمطلب کو اپنے ساتھ تخت پر بٹھائے لیکن اپنے لشکر والوں کی وجہ سے ایسا نہ کر سکا اس کے برخلاف بعض تانبہخوں میں یہ ہے کہ جناب عبدالمطلب اونٹوں کے بارے میں خود ابرہہ کے پاس گئے تھے۔ اور نیچے ہی فرش پر بیٹھ کر عبدالمطلب کو اپنے قریب بٹھلایا اور ترجمان کو بلا کر اس سے کہا اس سے معلوم کرو یہ کس لئے آئے ہیں؟ ترجمان نے عبدالمطلب سے معلوم کیا تو انہوں نے کہا میری آمد کی غرض یہ ہے کہ بلو شاہ کے لشکر میں میرے دو سو اونٹ پکڑ لائے ہیں۔ ان کی بازیابی مقصود ہے ترجمان نے عبدالمطلب کی بات بلو شاہ سے کہی تو اس کو غصہ آ گیا اور کہنے لگا انہوں نے اونٹوں کی بازیابی کی بات کی اور خانہ کعبہ کے بارے میں

کچھ نہیں کہا اس نے ترجمان سے کہا انہیں بتاؤ کہ جب میں نے انہیں دیکھا تو ان کے دبدبہ اور وقار سے میں بہت متاثر ہوا تھا اگر یہ مجھ سے حکومت و اقتدار چھوڑنے کے لئے بھی کہتے تو میں اقتدار و حکومت چھوڑ دیتا لیکن انہوں نے مجھ سے چھوٹی سی بات کہہ کر اپنی قدر و منزلت کم کر دی انہوں نے اونٹوں کی بات کی اور خانہ کعبہ کے بارے میں کچھ نہیں کہا حالانکہ انہیں معلوم ہے کہ میں اس کو تباہ کرنے آیا ہوں۔ ترجمان نے بلو شاہ کے جذبات سے عبدالمطلب کو آگاہ کیا تو عبدالمطلب نے کہا بلو شاہ سے کہہ دو میں اونٹوں کا مالک ہوں اس لئے ان کی بازیابی کے لئے کہا ہے رہا معاملہ خانہ کعبہ کا تو اس گھر کی مالک وہ ذات ہے جو مجھ سے بہتر اس کی حفاظت کرنے والا ہے۔ اگر وہ چاہے گا تو اس کی حفاظت فرمائے گا ورنہ اس کی مرضی میرا اس کی حفاظت سے کوئی سروکار نہیں ہے۔ ترجمان نے عبدالمطلب کے جواب سے بلو شاہ کو آگاہ کیا تو ابرہہ نے اونٹوں کو چھوڑے جانے کا حکم کر دیا عبدالمطلب اونٹ لے کر واپس آ گئے قریش اور مکہ والوں کو ابرہہ سے ہونے والی گفتگو سے آگاہ کیا اس کے بعد سب لوگوں کے باہمی مشورے سے یہ طے پایا کہ سازو سامان میں جو لے جانا ممکن ہو اس کو ساتھ لے کر سب لوگ اہل و عیال کے ساتھ پہاڑوں کی چوٹیوں پر چلے جائیں چنانچہ جب سب لوگ روانہ ہوئے تو عبدالمطلب نے کہا میں جا کر خانہ کعبہ سے دو باتیں کر لوں حرم کعبہ مقدسہ کا کنڈا پکڑ کر الخ و زاری میں مشغول ہوئے اور یہ کلمات کہے

اللہم ان العبد یمنع رھله فامنع حلالک

لا یغلبن صلبکم و محالہم غلوا محالک

ان کنت تارکھم و قبلتنا فامرؤا ہذا لک!

ترجمہ: خداوند! تیرے بندے نے اپنا سازو سامان محفوظ کر لیا اور دشمن کے ہاتھوں لڑنے سے روکنے کی کوشش کی ہے اب تو اپنے دشمنوں کے ہاتھوں کو اپنے گھر سے روک دے تاکہ وہ اس کی بے حرمتی نہ کر سکیں۔ اور ان کے رعب و دبدبہ سے مقدس گھر کی شوکت و حشمت ضائع نہ ہو۔ اگر تو نے انہیں چھوٹ دے دی تو تیرے گھر کو خراب کریں گے تو ہمیں بتا! کہ اس کی تاراجی کے بعد ہم تیری عبادت کس طرح کریں گے؟

یہ کلمات کہہ کر عبدالمطلب نے حلقہ خانہ کعبہ کو چھوڑا اور وہاں سے روانہ ہو کر پہاڑی پر آ کر بیٹھ گئے اور یہ دیکھنے لگے کہ اب حبشہ والوں کا لشکر کیا کرتا ہے۔

ابرہہ کی خانہ کعبہ کی جانب پیش قدمی

جب جناب عبدالمطلب ابرہہ کے پاس سے اٹھ کر آئے تو ابرہہ کو ان کے طرز گفتگو اور خانہ کعبہ کے

بارے میں اس انداز سے باتیں کرنے اور یہ ظاہر کرنے کہ وہ تو محفوظ ہے اور اس کے لئے کچھ نہیں کرنا ہے سخت ناگوار گزرا اور اس کے غصہ میں مزید اضافہ ہوا اس نے اپنے لشکر کو حکم دیا کہ وہ کوچ کی تیاری کریں اور ہتھیار بند ہو کر روانہ ہوں اس نے ہاتھیوں کے دستے کی تیاری کا بھی حکم دیا اور مکمل تیاری کے بعد مکہ کی جانب روانہ ہوا۔ اس موقع پر نفیل بن حبیب ششمی (جس کو ابرہہ نے قید کر کے اپنے ساتھ رکھا تھا جن کا تذکرہ 'مابقی صفحات میں گزر چکا ہے) آگے بڑھا اور ہاتھیوں کے دستے کی قیادت کرنے والے ہاتھی "محمود" کے کان میں کہا

"اے ہاتھی تیرا نام محمود ہے اگر تو واقعی محمود ہے تو اپنے گھٹنے ٹیک دے اور قدم آگے نہ بڑھا" کیونکہ تو سرزمین حرم اور خداوند کریم کے شر کی جانب جا رہا ہے اگر تو نے غلط طریقہ پر اس طرف قدم اٹھایا تو ہلاک ہو جائے گا" (اس جملہ سے واضح ہوتا ہے کہ جناب عبدالمطلب کو بلایا نہیں گیا تھا بلکہ خود گئے تھے مترجم)

محمود نامی ہاتھی کا رد عمل

نفیل ہاتھی کے کان میں یہ الفاظ کہہ کر کسی طریقہ سے حبشیوں کے لشکر سے بھاگا اور کسی پہاڑ پر جا کر پناہ گزین ہوا نفیل نے جب ہاتھی کے کان میں یہ کلمات جو اوپر کی سطور میں گزرے ہیں کہے تو ہاتھی خود آ کر رک گیا وہ بیٹھ گیا مہلوت (ہاتھی بان) نے اس کو بہت آنکس مارے لیکن ہاتھی ٹس سے مس نہ ہوا۔ تو سارے لشکر کی پیش قدمی رک گئی لشکریوں نے ہاتھی کو اٹھانے کی بہت کوشش کی لیکن ہاتھی نہ اٹھا عاجز آ کر مہلوت سے کہا گیا اگر یہ مکہ کی جانب نہیں چلتا تو اس کو یمن کی جانب موڑا جائے اور دیکھا جائے کہ اٹھتا ہے یا نہیں چنانچہ جب ایسا کیا گیا تو ہاتھی فوراً "اٹھ کھڑا ہوا اور یمن کی جانب دوڑنے لگا۔ لیکن جب اس کا رخ مکہ کی جانب کیا گیا تو اس نے گھٹنے ٹیک دیئے اور آگے بڑھنے سے رک گیا اب لشکریوں نے کہا کہ اس کا رخ پھر تبدیل کیا جائے جب اس کا رخ جانب یمن کیا گیا تو اٹھ کھڑا ہوا ایسا کئی مرتبہ کیا گیا لیکن مکہ کی جانب پیش قدمی نہ کی تو لشکر والوں کو یہ یقین ہو گیا کہ یہ مکہ کی جانب نہ جائے گا۔ یہ دیکھ کر حبشہ کا لشکر عاجز و متحیر ہوا اسی اثناء میں رب کریم نے ابابیل کا ایک لشکر بھیجا جن کے پنجے اور چونچ میں چنے کی برابر پتھر تھے انہوں نے ابرہہ کے لشکر پر ان پتھروں کو پھینکا جس پر بھی یہ پتھر گرنا وہ اس کو اندر تک چیرتا ہوا آ رہا ہو جاتا اگر کسی کے سر پر گرا تو پورے جسم سے گزرتا ہوا نیچے سے نکلا اور کسی طرف گرا تو

دوسری جانب سے نکلا۔ یہ پتھر آتشیں تھے جہاں گرتے آبلے پڑ جاتا اور وہ عضو ٹکڑے ٹکڑے ہو جاتا۔ اس
اثناء سے حبشہ کے لشکر میں افراتفری مچ گئی جدھر بھی بھاگتے وہ پرند پیچھا کرتے اور ان پر پتھر گراتے حبشہ
کے لشکر آہ و فغاں کرتے ہوئے بھاگ نکلا

جب اس عظیم لشکر کو ہزیمت ہوئی تو نفیل کی تلاش ہوئی کہ وہ ان بھگڑوں کو یمن پہنچائے لیکن نفیل
ان کے ہاتھ نہ آیا وہ تو پہاڑی سے ان کی آوازیں سن رہا تھا اور ان کی پسپائی کا تماشا دیکھ رہا تھا لیکن جواب
نہ دیتا تھا اس وقت اس کی زبان پر یہ شعر جاری تھا

ابن المسفر والالہ الطالب والا شرم المغلوب لبس الغالب

حبشہ کے لشکر والو کہیں بھاگو گے اللہ تعالیٰ کی مصیبت تمہیں ہلاک کرنے کے اے ابرہہ کے لشکر والو
کہیں بھاگو گے اللہ تعالیٰ کی مشیت تمہیں ہلاک کرنے کے لئے بلا رہی ہے اب ابرہہ اشرم تمہاری کس
طرح مدد کرے گا اس کی وجہ سے تو تم پر مصیبت نازل ہوئی ہے۔ اور وہ بھی تمہاری طرح مغلوب و مقهور
ہے۔ اس کے بعد اس نے یہ دو شعر بھی پڑھے تھے

حمدت اللہ اذا بصرت طيرا وخفت حجارة قلقتنا علینا

وکل القوم یسل عن نفیل کان علی الحبشان دینا

اللہ تعالیٰ کی حمد و ثناء ہے جس نے اپنے دشمنوں پر مصیبت نازل فرمائی اور پرندوں کو بھیج کر ان پر پتھر
برسوائے اور ان کو ہلاک کرایا ان دشمنان خدا نے اس بلا کو دیکھا اور آہ و فغاں کی انہوں نے نفیل کو بلایا
تاکہ وہ انہیں راستہ دکھائے اور رہبری کرے گویا کہ ان کا نفیل پر کوئی قرض تھا جس کو رہبری کر کے وہ
چکاتا تھا

لشکر کا بیشتر حصہ وہیں تباہ ہو گیا بچے کھچے یمن کے شہر صنعاء کی جانب بھاگے ان میں سے کچھ پتھر
ابرہہ کے بھی لگے اور وہ بھی اس ضرب کی تاب نہ لا کر مر گیا اس کی لاش کو صنعاء میں لے جایا گیا۔ کہا جاتا
ہے کہ جب کسی کے وہ پتھر لگتے تو اس کے اعضاء جسم سے جدا ہو جاتے اور کھل الگ ہو جاتی تھی جس
طرح کہ مرغ کو ذبح کر کے اس کے اعضاء الگ کر دئے جاتے ہیں۔ اللہ تعالیٰ اس رسوائی سے محفوظ فرمائے
چچک اور میعبادی بخار کی بیماریاں

محمد بن اسحاق رحمۃ اللہ علیہ لکھتے ہیں کہ اس علاقہ میں چچک اور میعبادی بخار (ٹائیفائڈ) کی بیماریاں پہلے

نہ تھیں لیکن اس واقعہ کے بعد شروع ہو گئیں اسی طرح حنظل حرل اراک اور کہ کے درخت بھی اس علاقہ میں نہیں تھے لیکن اس واقعہ کے بعد آگ آئے اللہ تعالیٰ نے اصحاب فیل اور حبشیوں کے لشکر کے بارے میں (جنہوں نے کہ خانہ کعبہ کو بے حرمت اور منہدم کرنے کا ارادہ کیا تھا) اپنے محبوب نبی کریم صلی اللہ علیہ وسلم کو بتایا اور دو سورتیں ”فیل“ اور ”قریش“ نازل فرمائیں قرآن سے سورہ فیل و قریش نقل کی جائیں

ان دونوں سورتوں کا ترجمہ

اللہ تعالیٰ کے نام شروع جو رحمن و رحیم ہے۔ کیا آپ نے نہیں دیکھا کہ آپ کے رب نے ہاتھی والوں کے ساتھ کیا معاملہ کیا ان کے فریب کو اس نے باطل نہیں کرایا اور ان پر (چاروں طرف سے) پرندوں کے غول کے غول بھیج دیئے جو کنکر کے ٹکڑے ان پر پھینکتے تھے تو انہیں کھائے ہوئے بھوسہ کی طرح کر دیا۔

(سورہ قریش) اللہ رب العالمین کے نام جو رحمن و رحیم ہے چونکہ ہم نے قریش کو تجارت کی رغبت دلائی اور انہیں سرد و گرم موسم میں سفر سے مانوس کیا تو انہیں چاہئے کہ شکر الہی بجالاتے ہوئے اس کے گھر کی زیارت کریں جس نے انہیں بھوک میں غذا عطا فرمائی اور خوف سے نجات دلائی ان سورتوں کے ترجمہ کے بعد ہم اپنے موضوع کی جانب رجوع کرتے ہیں۔

ام المؤمنین سیدہ عائشہ صدیقہ رضی اللہ تعالیٰ عنہا نے فرمایا کہ ابراہم کے لشکر کے ہاتھیوں کے دستہ کے قائد اور سب سے آگے رہنے والے ہاتھی کے مہلوت کو ہم نے تلبینا اور لیلانج حالت میں دیکھا تھا وہ ہاتھ بڑھا بیٹھا کر گھروں سے روٹی مانگ کر کھاتا تھا۔

اللہ تعالیٰ نے ابراہم کے لشکر پر مصائب و آلام کو نازل کر کے مقبور و مخدول کر دیا تو قریش اور خانہ کعبہ کی عظمت میں اضافہ ہو گیا عرب کے لوگ قریش کی عظمت اور احترام زیادہ کرنے لگے اور ان کا عقیدہ یہ ہو گیا کہ قریش کے لوگ خاصان خدا میں سے ہیں ان کی برابری کوئی نہیں کر سکتا اور جو کوئی ان کے ساتھ خیانت کرے گا یا ان سے دشمنی رکھے گا وہ مصائب کا شکار ہو گا جن سے ابراہم اور اس کا لشکر دو چار ہوا تھا۔

”اصحاب فیل“ کے واقعہ کے سلسلہ میں بہت سے شعراء نے اپنے اشعار میں بہت کچھ لکھا ہے یہ اشعار

سیرت کی کتابوں میں منقول ہیں سید عالم صلی اللہ علیہ وسلم کی ولادت بھی اسی سبب ہوئی اور اصحاب فیل کی تباہی بھی اسی سبب ہوئی یہ واقعہ بھی نبی کریم صلی اللہ علیہ وسلم کے ان معجزات میں سے ہے جو آپ کی ولادت باسعادت سے پہلے ظاہر ہوئے

سیف ذی یزن کا واقعہ

مصنف کتاب محمد بن اسحاق لکھتے ہیں ابراہمہ کے مرنے کے بعد حکومت یمن اس کے بیٹے یکوم کے قبضہ میں آئی اور اس کے مرنے کے بعد ابراہمہ کے دوسرے بیٹے مسروق نے حکومت سنبھل لی اس دوران حبش کے سپاہیوں کا ظلم و ستم اہل یمن پر بڑھتا گیا وہ بلا امتیاز مالدار و غریب بڑے اور چھوٹے مقیم و مسافر سب کو ستانے لگے تو یمن کے باشندوں کو غیر ملکیتوں کے ہاتھوں مصائب و آلام برداشت کرنے کا احساس ہوا تو انہوں نے درپردہ مزاحمت کی تیاری کی اور اللہ تعالیٰ سے بھی ان حبشیوں کی تباہی کی دعائیں کرنے لگے۔ اس دوران یمن کے اصل حاکموں سے قبیلہ بنو حمیر کا ایک شخص جس کا نام سیف ذی یزن تھا اپنی قوم کے لئے نجات دہندہ کی حیثیت سے اٹھا اس نے قیصر روم کے پاس جا کر حبشیوں کے ظلم و ستم کی داستان سنا کر مدد کی درخواست کرتے ہوئے قیصر روم سے کہا

”اے بلاشاہ میرے ساتھ ایک لشکر بھیج تاکہ میں یمن میں تمہارا اقتدار قائم کر کے حبشیوں کو یمن سے نکل دوں قیصر نے کہا یمن کا علاقہ یہاں سے بہت دور ہے میرا لشکر اتنی دور جانا نہیں چاہے گا قیصر روم کی یہ بات سن کر سیف مایوس ہو گیا تو وہاں سے روانہ ہو کر کوفہ کی جانب آیا (یہ علاقہ نہر فرات کی ایک جانب ہے) یہاں کسریٰ کی جانب سے نعمان بن منذر حاکم تھا اس سے سیف نے گفتگو کی اور تمام حالات سے آگاہ کیا تو نعمان نے کہا اگر تو کچھ دن انتظار کر لے تو مناسب ہو گا میں جب کسریٰ کے پاس جاؤں گا تو اس سے بات کروں گا اور کوشش کر کے لشکر تیرے ساتھ بھجوانے کی رضامندی حاصل کروں گا اس طرح تیرا مقصود حاصل ہو گا۔ چنانچہ سیف ذی یزن کوفہ میں ٹھہرا رہا اور جب نعمان کسریٰ کے پاس جانے لگا تو سیف کو اپنے ساتھ لے گیا

کسریٰ کے درباری ٹھاٹھ ہاٹھ

کسریٰ کی عجیب و غریب علوتیں اور انوکھے شوق تھے اس نے ہاتھی دانت کا تخت بنوایا تھا جو اس کے

دربار میں بچھا ہوا تھا اس کے علاوہ کسرئی کے لئے ایک تلج جو اہر و یا قوت سے مرصع بنایا گیا تھا کہا جاتا ہے کہ روئے زمین کے بلو شاہوں کے پاس ایسا تلج نہ تھا اس تلج کو تخت میں اس طرح نصب کیا گیا کہ اس کو چاروں طرف چاندی کی زنجیروں سے باندھا گیا تھا اور تخت کے وسط میں چاندی کا ایک طاقچہ بنایا گیا تھا جس سے وہ تلج ملحق تھا جب کسرئی تخت پر بیٹھتا تو وہ تلج کے نیچے بیٹھتا تو وہ تلج اس کو سر پر ہوتا تھا اور یہ ضرورت نہ ہوتی کہ اس کے سر پر تلج رکھا جائے۔ جب کوئی فریادی یا معزز شخصیت کسرئی سے ملنے آتی تو بلو شاہ تخت پر آکر بیٹھ جاتا اس حالت میں بلو شاہ کو دیکھ کر آنے والا مبسوت ہو جاتا تلج کی چمک دیکھ کر آنے والے کی آنکھیں خیرہ ہو جاتیں فرط دہشت و ہیبت سے بلو شاہ کے سامنے گر جاتا۔

سیف ذی یزن کسرئی کے دربار میں

نعمان بن منذر جب کسرئی کے پاس گیا تو اس نے سیف یزن کے بارے میں بلو شاہ سے بات کی تو کسرئی نے حکم دیا کہ سیف کو دربار میں حاضر کیا جائے چنانچہ جب سیف ذی یزن بلو شاہ کے دربار میں حاضر ہوا بلو شاہ زادہ ہونے کے سبب وہ شہی دربار کے آداب سے واقف تھا اس نے گردن اونچی رکھی اس طرح اس کی آنکھیں تلج کی چمک دمک سے خیرہ نہیں ہوئیں اس نے بلو شاہ کے سامنے پہنچ کر شہی آداب کو ملحوظ رکھتے ہوئے تحفے پیش کئے اس کے بعد مطلب کی بات کرتے ہوئے بلو شاہ سے کہا اگر آپ لشکر تیار کر کے میرے ساتھ کر دیں تو میں یمن سے جشیوں کا اقتدار ختم کرا دوں گا اور یمن میں آپ کی حکومت مسلم کرا دوں گا۔ کسرئی نے کہا یمن کی کیا حیثیت ہے یمن اتنی دور ہے فوج روانہ کر کے فوجیوں کو تکلیف دوں۔ چنانچہ کسرئی نے حکم دیا کہ سیف ذی یزن کو خلعت فاخرہ سے سرفراز کیا جائے اور دس ہزار درہم دیئے جائیں بلو شاہ کسرئی کے حکم کے مطابق سیف ذی یزن نے خلعت پہن کر درہموں کی تھیلیاں سنبھالیں اور دربار سے باہر آگیا ایوان کسرئی سے باہر آتے آتے راستہ ہی میں درہموں کو لٹاتا ہوا محل سے باہر نکلا

یہ واقعہ کسرئی کے علم میں لایا گیا کہ اس نے آپ کی عطا کردہ رقم لوگوں میں لٹادی ہے اس کے علاوہ جب وہ آپ کے سامنے حاضر ہوا تھا تو اونچی گردن کئے ہوئے تھا اور اس نے ایوان کے آداب کو ملحوظ نہ رکھا تھا۔ یہ سن کر کسرئی کو غصہ آیا اور اس نے سیف کو دوبارہ حاضری کا حکم دیا جب سیف بلو شاہ کی طلبی پر دوبارہ دربار میں حاضر ہوا تو بلو شاہ نے اس سے معلوم کیا کہ تم نے یہ کیا حرکت کی؟ سیف نے دریافت کیا مجھ سے کیا غلطی ہوئی؟ بلو شاہ نے کہا تم جب دربار میں داخل ہوئے تھے تو تم نے گردن اگرائی اور

دوسری حرکت یہ کی کہ میرے عطیہ کو محفوظ نہ رکھا اور میرا عطیہ میرے ہی محل میں لٹاتے اور میرے خدام کو دیتے ہوئے محل سے باہر چلے گئے۔ سیف نے کہا بادشاہ میں نے تمہارے دربار میں اپنے سر کو اس لئے اونچا رکھا کہ میری ہمت بلند ہے اور تمام دنیا کے مقابلہ میں پست نہیں ہوں اور جتنا کہ تمہارا دربار بلند رہتا ہے میری ہمت اس سے بھی بلند ہے اس لئے میں نے اپنی گردن کو ایسا رکھا تھا۔ رہا معاملہ تیرے عطیہ کو لٹانے کا تو یہ عمل بے ادبی کے سبب نہ تھا اور میں نے تیرے عطیہ کو حقیر نہیں سمجھا تھا بلکہ اس کا سبب یہ تھا کہ میرا علاقہ سیم و زر سے بھرا ہوا ہے۔ اور ایسے علاقہ میں جہاں چاندی اور سونے کی کانیں ہوں ان دراہم کالے جانا عبث تھا اس کے علاوہ میں تمہارے دربار میں دراہم کے لالچ میں نہیں آیا تھا بلکہ میری غرض تو فوجی مدد حاصل کرنا تھا۔ تاکہ ظالم سے مظلوم کا بدلہ لے سکوں اور زیادہ مشقت کے بغیر ایک علاقہ پر کسرئی کی حکومت قائم کر کے اس کی خدمت بجا لاؤں سیف نے یہ سب باتیں اس لئے کہیں تاکہ بادشاہ کو یمن کی حیثیت و اہمیت کا احساس ہو جائے اور وہ لشکر بھیجنے کی بابت غور کرے (حالانکہ بادشاہ اس سے پہلی ملاقات میں کہہ چکا تھا کہ یمن کا علاقہ اس لائق نہیں کہ وہاں فوج کشی کی زحمت برداشت کی جائے)

کسرئی نے جب سیف ذی یزن کی باتیں سنیں تو اس کو اہمیت کا احساس ہوا اور اس نے اپنے مشیروں سے معلوم کیا کہ اس معاملہ میں کیا کریں؟ یہ فوجی مدد کے لئے آیا ہے حالانکہ ہم نے اسے پہلے ہی بتا دیا تھا کہ ملک یمن فوجی مدد کے لئے مناسب نہیں ہے لیکن اب اس کی گفتگو سے پتہ چل رہا ہے کہ یہ علاقہ سونے چاندی سے بھرا ہوا ہے اب مجھے اس کی درخواست پر دوبارہ غور کرنا ہے اور یہ مناسب معلوم ہوتا ہے کہ میں اس کی درخواست منظور کر لوں۔ بادشاہ کی بات سن کر مشیروں نے مشورے دیئے بعض نے بادشاہ کی رائے سے اتفاق کیا کہ اس کے ساتھ فوج بھیجی جائے بعض نے مخالفت کی۔

ایک عجیب مشورہ

بادشاہ کے مشیروں میں سے ایک معمر ترین مشیر نے بادشاہ سے کہا ان دنوں جیل خانہ میں قیدیوں کی تعداد بہت زیادہ ہے اور ان میں اکثریت ایسے قیدیوں کی ہے جو عمر قید بھگت رہے ہیں۔ اس لئے ان قیدیوں پر مشتمل فوج روانہ کر دی جائے اس سے ہمارے دونوں مقصد حاصل ہو جائیں گے اگر فتح حاصل ہو گئی تو ملک یمن پر قابض ہو جائے گا اور اگر شکست ہوئی تو ہم ان قیدیوں سے نجات حاصل کر لیں گے۔ کسرئی

کو اس کی یہ بات پسند آئی اور اس نے قیدیوں کو جیل خانہ سے بلایا اور ان میں اچھے اچھے تندرست و توانا قیدی منتخب کئے اور یہ تجویز ان کے سامنے رکھی کہ تمہاری آزادی اس بات پر مضمربہ ہے کہ تم اس لشکر میں شامل ہو کر حبشیوں کا مقابلہ کرو ان قیدیوں نے آمادگی کا اظہار کیا اس طرح آٹھ سو قیدیوں پر مشتمل لشکر آٹھ سو کشتیوں میں سوار کر کے یمن کی جانب روانہ کیا گیا اور ان کا سردار و ہرز فارس جو ایک عقلمند اور ہوشیار آدمی تھا مقرر کر دیا۔ اس لشکر کے ساتھ سیف ذی یزن بھی یمن روانہ ہوا یہ کشتیاں عدن کی جانب روانہ ہوئیں۔ عدن کے ساحل تک پہنچتے ہوئے دو کشتیاں سمندر میں غرق ہو گئیں۔ عدن کے ساحل پر پہنچ کر سیف کشتی سے اترا اور عرب کے قبائل سے اپنے ہمدردوں کو لے کر آگیا۔

کسریٰ اور سیف کے لشکر کا حبشی لشکر سے مقابلہ

اس دور میں امربہ کا بیٹا مسروق یمن کا بادشاہ تھا جب اس کو یہ معلوم ہوا کہ کسریٰ کا لشکر سمندر کے کنارے آگیا ہے تو اس نے بھی اپنا لشکر مرتب کیا اور مقابلہ کے لئے آگیا جب دونوں لشکر آمنے سامنے ہوئے اور صفیں مرتب ہوئیں تو دبزر فارسی نے ایک تیر مسروق کی پیشانی پر چلا کر اس کو قتل کر دیا۔ یمنی لشکر اپنے بادشاہ کے مارے جانے پر بدحواس ہو کر بھاگ کھڑا ہوا۔ دبزر اور سیف نے ان کا تعاقب کر کے بہت سوں کو قتل کیا اور بہت سوں کو قیدی بنایا بہت سے حبشہ بھاگ گئے ان کے تعاقب سے فارغ ہو کر سیف اور دبزر صنعاء آئے جو یمن کا دار الخلافہ تھا جب صنعاء کے دروازہ پر پہنچے تو ایک مرحلہ اور پیش آیا اس فوج کا پرچم بلند تھا اور صنعاء کا دروازہ چھوٹا اس لئے پرچم کو جھکا کر دروازہ سے گزارنا چاہا تو اس وقت دبزر نے کہا کہ ہمارا پرچم سرنگوں نہ ہو گا لہذا دروازہ کی محراب کو توڑا گیا اور علم کو گزارا گیا۔ یہاں آ کر لشکر حکومت کی باگ ڈور دبزر نے سنبھال لی

سطح اور شق کی پیسگوئی کی دوسری مرتبہ توثیق

اس طرح سطح اور شق کی پیسگوئی ایک بار پھر درست ثابت ہوئیں جو انہوں نے ربیعہ بن نضر کے خواب کی تعبیر میں کی تھیں کہ یمن کی حکومت حبشیوں سے سیف ذی یزن کے پاس آ جائے گی۔ سیف ذی اور دوسرے شاعروں نے اس جشن فتح کے موقع پر قصائد کہے جو سیرت کی دوسری کتابوں میں منقول ہیں۔

دبزر اور کسریٰ کے لشکر نے صنعاء میں ڈیرے ڈال دیئے حکومت و اقتدار پر قبضہ جمایا انہوں نے یہاں

شولیاں کیں اور اولادیں ہوئیں اور خاندان بن گئے۔ ان کے خاندان کے لوگ اب بھی یمن میں پائے جاتے ہیں۔ کہا جاتا ہے کہ ”طاؤس یمان“ بھی اسی نسل سے تھا۔ کسریٰ نے یمن کی حکومت دیرز کی سپرد کر دی اس کے بعد اس کی اولاد حکومت پر قابض رہی

مصنف کتب محمد بن اسحاق لکھتے ہیں جشیوں کا یمن پر بہتر سل اقتدار رہا اور وہ حکومت کرتے رہے اس بہتر سالہ دور میں چار سل ارباط نے حکومت کی جب کہ بقیہ ارٹھ سل امیرہ اور اس کی اولاد حکومت کرتی رہی۔ اس مدت کے گزرنے کے بعد کسریٰ کی جانب سے دیرز نے حکومت کی دیرز کے بعد اس کا بیٹا مرزبان بلاشاہ بنا اس کے بعد تینہاں بن مرزبان نے اقتدار سنبھالا۔

بعد میں کسریٰ نے دیرز کے خاندان کو معزول کر کے ایک اور فارسی کو حاکم مقرر کیا جس کا نام بلّان تھا۔ یہ بعثت نبوی صلی اللہ علیہ وسلم تک برسر اقتدار تھے کہ جب نبوت اور تعلیمات نبوی سے آگہی ہوئی تو مشرف بہ اسلام ہو گئے۔

بلّان کا اسلام

بلّان کا اسلام لانے کا واقعہ اس طرح منقول ہے کہ جب نبی صلی اللہ علی وسلم نے اعلان نبوت فرمایا اور دعوت اسلام دی تو لوگ آپ کے گرویدہ ہو کر مشرف بہ اسلام ہونے لگے جب کسریٰ کے علم میں آیا کہ مکہ مکرمہ میں ایک شخصیت نے اعلان نبوت فرمایا ہے وہ کسی کی اطاعت اور کسی کا اتباع نہیں کرتے۔ وہ صرف اپنے دین کی تبلیغ کرتے ہیں لوگ گرویدہ ہو کر ایمان لے آتے ہیں ان حالات نے کسریٰ کو غصہ دلایا اور اس نے بلّان کو یمن خط لکھا کہ حدود مکہ میں ایک شخصیت ظاہر ہوئی ہے۔ جو ہماری اطاعت نہیں کرتی وہ لوگوں کو اپنے دین کے اتباع کا درس دیتے ہیں کہ میں اللہ تعالیٰ کی جانب سے مبعوث شدہ نبی ہوں۔ ان پر لشکر کشی کرو اگر وہ ہماری اطاعت قبول کریں اور ہمارا اتباع منظور کر لیں تو فیما ورنہ ان کا سر اتار کر میرے پاس روانہ کرو

بلّان عقائد اور زیرک شخص تھا جب اس نے کسریٰ کا خط دیکھا تو اس نے حضور اکرم صلی اللہ علیہ وسلم کی خدمت میں ایک مکتوب بھیجا اور کسریٰ کا خط اس کے ساتھ ملفوف کر دیا۔ جب بارگاہ نبوی میں بلّان اور کسریٰ کے خطوط سنائے گئے تو حضور اکرم صلی اللہ علیہ وسلم نے بلّان کو جواب لکھوایا ”اللہ تعالیٰ نے مجھ سے وعدہ فرمایا ہے کہ فلاں دن موجودہ کسریٰ کا بیٹا اپنے باپ کو قتل کر دے گا“ جب یہ نامہ

مبارک باذان کو ملا تو اس نے اس مکتوب رسول کو اپنے پاس محفوظ کر لیا اور دن گننے لگا کہ کب وہ دن آتا ہے جس کی بابت مخبر صادق علیہ الصلوٰۃ والسلام نے تحریر فرمایا ہے اگر یہ بات درست ثابت ہوئی تو میں ان پر ایمان لے آؤں گا اور اگر خلاف ہوا تو لشکر کشی کر کے ان کو قتل کردوں گا خلاف واقعہ پیش آنا شان پیغمبرانہ کے خلاف ہو گا۔ چنانچہ وہ دن گنتا رہا آخر ایک دن اطلاع ملی کہ کسریٰ کے بیٹے شیردیہ نے اپنے باپ خسرو پرویز کو قتل کر دیا ہے۔ ایک شاعر نے کسریٰ کے قتل ہونے پر ایک مرہیہ لکھا تھا جو سیرت کی بعض کتابوں میں منقول ہے اس کے دو شعر ہدیہ ناظرین ہیں

و کسریٰ اذ تقسمہ بنو ہاشم کما اقسام الحمام
تمحضت المنون لہ یوم انی و لکل حاملتہ تمام

پیغمبر اسلام صلی اللہ علیہ وسلم کے فرمانے کے مطابق جس دن باذان کو کسریٰ کے قتل ہونے کی خبر ملی وہ پیغمبر اسلام صلی اللہ علیہ وسلم پر ایمان لا کر مشرف بہ اسلام ہو گیا۔ اس کے ساتھ ہی ایرانی لشکر کے بہت سے امراء نے بھی اپنے حاکم کے اتباع میں اسلام قبول کر لیا۔ اس موقع پر باذان نے نبی کریم صلی اللہ علیہ وسلم کی خدمت میں ایک عریضہ روانہ کیا جس میں اپنے اور اپنے ساتھیوں کے اسلام لانے کی خبر دی تھی اس اطلاع پر نبی کریم صلی اللہ علیہ وسلم نے بہت زیادہ مسرت کا اظہار فرمایا باذان کا خط لانے والے قاصدوں کی خوب خاطر و مدارات کی۔ اور ان قاصدوں سے فرمایا انتم منا و الینا اهل البیت تمہارا اعزاز و اکرام ہمارے اہل بیت کے اعزاز و کرام کی طرح ہے اور یہ فرمانے کی وجہ یہ تھی کہ باذان کے قاصد نے نبی کریم صلی اللہ علیہ وسلم سے عرض کیا تھا یا رسول اللہ اب ہمارا شمار کن لوگوں میں ہو گا تو رحمت عالم صلی اللہ علیہ وسلم نے فرمایا تھا تمہارا شمار ہمارے اہل بیت میں ہو گا اور یہی وجہ ہے کہ جب جناب سلمان فارسی رضی اللہ عنہ بارگاہ رسالت میں حاضر ہوئے تھے تو حضور اکرم صلی اللہ علیہ وسلم نے ان کے بارے میں بھی فرمایا تھا سلمان منا اهل البیت مسلمان فارسی کا اعزاز ہمارے لئے اہل بیت کے اعزاز کی طرح ہے (یہ واقعہ غزوہ خندق کے موقع پر پیش آیا تھا)

نبی کریم صلی اللہ علیہ وسلم نے باذان کے خط کا جواب لکھوایا اور اس کو یمن کا حکمران برقرار رکھا باذان کے مرنے کے بعد اسلامی لشکر نے یمن جا کر انتظام حکومت سنبھالا۔ اس طرح ربیعہ بن نصر کے خواب کی تعبیر میں سطح اور شق نے جو پیشگوئیاں کی تھیں وہ درست ثابت ہوئیں ان واقعات کے بعد سیف ذی یزن کے یمن میں اقتدار کو نہ صرف حضور صلی اللہ علیہ وسلم نے باقی رکھا بلکہ دور خلافت میں بھی اس کا

اقتدار باقی رہا۔

ان کلمات سے ان نو مسلمانوں کی حوصلہ افزائی اور دلجوئی کی جا رہی ہے کہ اسلام طبقاتی تقسیم کا خوگر نہیں اسلام لانے کے بعد ہر شخص اسلامی معاشرہ کا ایسا فرد بن جاتا ہے جس طرح کہ ایک خاندان اور گھر کے افراد یہ لوگ چونکہ ایرانی تھے اس لئے اللہ کے رسول صلی اللہ علیہ وسلم نے فرمایا تم اب غیر نہیں رہے بلکہ ہمارے گھر کے فرد کی طرح ہو پھر ایک اور حدیث میں فرمایا گیا ہر مومن متقی میری اولاد ہے اسی سبب سے ازواج مطہرات کو اہل بیت المومنین کہا جاتا ہے اگر یہ مائیں نہ ہوتیں تو مسلمان اولاد اور اہل بیت کی طرح نہ ہوتے اگلے صفحات میں مصنف نے اہل بیت کی تصریح اس طرح کی ہے ثما بہ قربت و نزدیکی پیش من چون اہل بیت من اید یہ قربت و نزدیکی جن جن حضرات کو نصیب ہوئی تھی وہ سب ہی ”اہل بیت“ میں شامل ہوئے۔ مترجم

یمن کا ایک پتھر

محمد بن اسحاق رحمۃ اللہ علیہ مصنف کتاب لکھتے ہیں کہ یمن میں ایک پتھر ملا تھا اس پر سریانی زبان میں چند سطرس لکھی ہوئی تھیں جو زور سے ماخوذ تھیں یہ پتھر حضرت داؤد علیہ السلام کے زمانہ میں کندہ کیا گیا تھا اس سریانی عبارت کا عربی ترجمہ یہ ہے

لن ملک فمار۔ لعمیر الاخیار۔ لن ملک ذ مار۔ للبحشتہ الاشرار لن ملک ذ مار الفارس
الاحرار لن ملک فمار؟ لقریش التجار

زار نے ملک یمن کو قوت بازو سے حاصل کیا تھا

حضرت داؤد کی دعا اور قبیلہ حمیرہ کے لیے اعزاز پر مصنف لکھتے ہیں کہ حضرت داؤد علیہ السلام نے اللہ تعالیٰ سے سوال کیا تھا ”خداوند ایمان کی حکومت ابتداء سے کس کے ہاتھ رہے گی؟ رب تعالیٰ نے جواب دیا تھا حمیرہ کے اچھے لوگوں کے ہاتھ میں۔ ان حمیریوں کو رب تعالیٰ نے انخار (اچھے لوگوں) کے لقب سے کیوں خطاب فرمایا اس کی وجہ یہ ہے کہ ان حمیریوں نے صرف ایک معجزہ دیکھا اور سید عالم صلی اللہ علیہ وسلم کا دیدار کئے بغیر ایمان لے آئے تھے (اللہ تعالیٰ علیم وخبیر ہے) اور بت پرستی ترک کر دی تھی اس بارے میں مابقی میں لکھا جا چکا ہے

بادشاہ یمن کا کردار

یمن کے لوگوں کا بادشاہ تیج بن کلی کرب وہ شخصیت تھی جس نے اعمال خیر اختیار کرنے اور برائیوں کو ترک کرنے میں روئے زمین کے دوسرے بادشاہوں پر سبقت کی تھی اور یہی وہ پہلا بادشاہ ہے جس نے علماء کی صحبت اختیار کی اور ان کی نصیحتیں قبول کر کے اپنے مشدد کے انداز کو ترک کیا اور مدینہ کے لوگوں کے سابقہ جرائم کو معاف کیا۔ وہ پہلا شخص تھا جس نے خانہ کعبہ پر غلاف چڑھایا اور اپنی قوم کو بت پرستی سے باز رکھا۔ اس طرح اس نے ان نیک کاموں میں دوسرے بادشاہوں پر فوقیت حاصل کی اور اس کی قوم کو اللہ تعالیٰ نے اچھائیوں کو اپنانے کی توفیق عطا فرمائی۔ اسی لئے اللہ تعالیٰ نے انہیں اختیار فرمایا۔ وانہم عندنا من المطفین الاخیار حضرت داؤد علیہ السلام نے رب کریم کی بارگاہ میں عرض کیا کہ حیر کے بعد یہ ملک کس کا ہو گا؟ تو رب کریم نے فرمایا تھا شریر جشیوں کا یہاں رب کریم نے جشیوں کو شریر فرمایا ہے اشرار کہنے کی وجہ سے اللہ تعالیٰ واقف ہے لیکن ظاہر سبب یہ معلوم ہوتا ہے کہ انہوں نے خانہ کعبہ پر حملہ کیا تھا اور ابابیل کے جھنڈ کی سنگ باری سے ہلاک ہوئے تھے۔ یہ واقعہ بھی ماسبق میں گزر چکا ہے

تیسری بات جو حضرت داؤد علیہ السلام نے رب تعالیٰ سے معلوم کی کہ شریر جشیوں کے بعد اس ملک پر کس کا اقتدار ہو گا تو رب تعالیٰ نے فرمایا آزاد فارسیوں (ایرانیوں) کا یہاں اللہ تعالیٰ نے اہل فارس کے لئے (احرار) آزاد کا لفظ استعمال فرمایا ہے اصل حقیقت سے تو اللہ تعالیٰ واقف ہے لیکن ظاہری وجہ یہ معلوم ہوتی ہے کہ یمن کا بادشاہ جو ایرانی تھا اس نے سب سے پہلے اطاعت نبوی کا اظہار کیا تھا اور اسی کے لشکر نے سب سے پہلے اسلام قبول کیا اور اظہار اطاعت کے ساتھ ساتھ آزادی رائے کا اظہار کیا تھا اور پیغمبر اسلام صلی اللہ علیہ وسلم کی تصدیق کی تھی۔ اسی لئے اللہ تعالیٰ نے انہیں احرار فرمایا اور پیغمبر اسلام صلی اللہ علیہ وسلم نے انہیں اپنے اہل بیت میں شامل فرمانے کا اعزاز بھی عطا فرمایا تھا۔ اور یہ فرمایا تھا کہ تم لوگ میری ذات کے قریب اور نزدیکی میں اسی طرح ہو جس طرح کہ میرے اہل بیت (اس کے بارے میں گزشتہ صفحہ پر ذکر ہوا ہے مترجم)

حضرت داؤد علیہ السلام نے رب کریم سے ایک اور سوال کیا کہ اہل فارس کے بعد یمن کا اقتدار کس کے قبضہ میں جائے گا تو رب تعالیٰ نے فرمایا قریشِ تجار کے پاس جائے گا یعنی نبی کریم صلی اللہ علیہ وسلم کے خلفاء کے پاس جن کا تعلق قبیلہ قریش سے ہو گا اور قریش کے لئے ”لفظ تجار“ اس لئے استعمال ہوا کہ وہ ان کا ذریعہ معاش تجارت تھا

یمن کے بادشاہوں اور ان سے متعلق واقعات یہاں مکمل ہوئے اب آئندہ صفحات میں کسریٰ شاپور ذوالاکناف کے واقعات یہاں ہوں گے۔

کسریٰ- شاپور و ذوالاکناف

کسریٰ شاپور کے دور اقتدار میں ایک بادشاہ ”ذوالاکناف“ جس کا نام ”ساتروں“ تھا اس کی حدود سلطنت دریائے فرات کے کناروں کا علاقہ تھا اپنے علاقہ میں اس نے مضبوط قلعے تعمیر کرا رکھے تھے وہ کسریٰ کے احکام کی پابندی نہیں کرتا تھا۔ وہ خود مختار تھا کسریٰ نے اس کی نافرمانیوں سے تنگ آ کر عراقی و ایرانی سپاہ کو جمع کر کے ساتروں کے قلعہ کا محاصرہ کر لیا یہ محاصرہ بہت عرصہ تک جاری رہا حالانکہ اس سے پہلے بھی کسریٰ نے قلعہ کا محاصرہ کیا تھا لیکن کوئی فائدہ نہیں ہوا تھا۔ اس مرتبہ بھی محاصرہ طویل ہوتا گیا اور کوئی نتیجہ نکلتا نظر نہیں آ رہا تھا کہ ایک دن کسریٰ اٹھ کر قلعہ کی فصیل تک آیا اور جب خندق کے قریب ہوا تو ساتروں کی بیٹی کسریٰ کے حسن و جمال پر فریفتہ ہو گئی اور اس نے اپنے باپ کو اطلاع کئے بغیر کسریٰ کے پاس اپنا قاصد بھیجا اور اس سے کہلویا اگر تم مجھ سے شادی کر لو تو میں قلعہ کی چابیاں تمہارے حوالے کر دوں گی ●

کسریٰ نے جواب میں کہلویا اگر تو ایسا کرے گی میں تو شادی کر کے تمہیں ایران و عراق لے جاؤں گا چنانچہ اس لڑکی نے رات کو ساتروں کے سوتے میں اس کے سرہانے سے قلعہ کی چابیاں اٹھا لیں۔ کہا جاتا ہے کہ ساتروں رات کو بدست ہو کر سوتا تھا اس لئے سوائے اپنی بیٹی کے کسی پر اعتماد نہ کرتا تھا اور کوئی اس کے خاص کمرہ میں داخل نہ ہو سکتا تھا۔ یہ چابیاں اس نے کسریٰ کو بھجوا دیں کسریٰ نے اسی رات قلعہ پر حملہ کر کے دروازے کھول دئے اس کی فوج قلعہ میں داخل ہو گئی ساتروں کو قتل کر دیا گیا کسریٰ نے اس لڑکی سے شادی کر لی۔ اور ایک مدت تک اس کے ساتھ رہا

بے وفائی کا صلہ اور غداری کی سزا

کسریٰ نے ایک رات دیکھا کہ ساتروں کی بیٹی کو رات نیند نہیں آ رہی اور وہ کمرے میں اپنے بستر کے اطراف بے چینی سے ٹہل رہی ہے بادشاہ نے اس سے معلوم کیا کہ آج کیوں پریشاں ہو نہ سوتی ہو نہ ایک جگہ بیٹھتی ہو کہنے لگی میرے بستر پر کچھ ہے چنانچہ تیز روشنی کی گئی اور بستر کو چھاڑا گیا تو بستر پر پھول کا ایک پتہ ملا۔

کسریٰ کو اس کے اس مضطربانہ انداز سے تعجب ہوا اور پریشانی بھی۔ سوچنے لگا کہ عجب نازک مزاج لڑکی

ہے کہ بستر پر پھول کی ایک پتی برداشت نہیں کر سکتی اور اس پریشانی سے مضطرب ہو جاتی ہے اگر یہ کسی دن مجھ سے ناراض ہو گئی تو میرے ساتھ ایسے ہی غداری کرے گی جس طرح کہ اس نے اپنے باپ کے ساتھ کی تھی چنانچہ کسریٰ نے اس سے معلوم کیا کہ تیرا باپ تجھے کس طرح رکھتا تھا؟ کہنے لگی نہایت عیش و آرام کے ساتھ وہ میرا لباس فلاں قسم کے دیباچ سے تیار کرتا تھا۔ کھانے میں جو سالن ہوتا وہ بکری کا بھیجا (نضر) ہوتا میرے پینے کے پانی میں مشک آمیز عرق گلاب شامل ہوتا تھا اور مجھے اتنی محبت کرتا تھا کہ ایک منٹ کو اپنے سے جدا نہ کرتا تھا۔ یہ باتیں سن کر کسریٰ نے کہا تیرے باپ نے تجھے پیدا کیا تیرے اوپر انعام و اکرام کی بارشیں کی پھر بھی تو نے اس کی قدر نہ کی اور اس کے ساتھ غداری کی ایک دن ایسا بھی آ سکتا ہے کہ تو میرے ساتھ غداری کرے گی لیکن میں احتیاط کے طور پر تیرے ساتھ وہ کچھ کرنا چاہتا ہوں جس سے ساری دنیا سبق حاصل کرے چنانچہ اس نے حکم دیا کہ ایک گھوڑا لایا جائے اور اس عورت کے سر کے بالوں کو گھوڑے کی دم سے باندھ دیا جائے چنانچہ ایسا ہی کیا گیا اور گھوڑے کو تازیانے (کوڑے) مار کر بھگا کر جنگل کی طرف ہانک دیا گیا یہ عورت کھسکتی ہوئی گھوڑے سے بندھی رہی یہاں تک کہ اس کے جسم کے چھتھرے بکھر گئے اس کی موت پر بہت سے شاعروں نے لکھا ہے وہ اشعار کتابوں میں موجود ہیں

اس واقعہ کے بعد مصنف رحمۃ اللہ علیہ کہتے ہیں کہ اب ہم سید عالم صلی اللہ علیہ وسلم کے نسب کے بارے میں رجوع کرتے ہیں گزشتہ صفحات میں یہ لکھا گیا تھا کہ عدنان کے چار بیٹے تھے قضاہ۔ تنص۔ ایارہ و نزار حضور اکرم صلی اللہ علیہ وسلم کا سلسلہ نسب معد سے نزار کو منتقل ہوتا ہے۔

چوتھی فصل

نزار بن معد

نزار بن معد کے تین بیٹے تھے۔ مضر۔ ربیعہ۔ انمار۔ ربیعہ و انمار ایک ماں سے تھے جب کہ مضر نزار کی دوسری بیوی سے تھے انمار کا قیام یمن میں تھا قبائل بحلیہ و خثعم انہیں کی اولاد سے وجود میں آئے مضر نزار کے بعد سلسلہ نسب نبوی مضر سے ملتا ہے مضر کے بھی دو بیٹے تھے الیاس و عیلان اور ان کی ماں کا تعلق قوم جرہم سے تھا۔ مضر کے بعد سلسلہ نسب نبوی میں الیاس بن نصر کا نام آتا ہے۔

پانچویں فصل

عمرو بن لُحی جس نے عرب میں سب سے پہلے بت پرستی کو رواج دیا تھا اس کا قصہ اسی فصل میں بیان کیا

جائے گا اسی طرح ان بغلوت کا تذکرہ بھی ہو گا جو بتوں کا احترام و عبودت کعبہ کی طرح کرتے تھے

مصنف کتاب محمد بن اسحاق لکھتے ہیں کہ الیاس کے تین بیٹے تھے۔ مدرکہ - طانجہ اور قمعہ الیاس کے بعد سلسلہ نسب نبوی مدرکہ سے ملتا ہے ان کی والدہ کا نام اور شجرہ نسب یہ ہے خندف بن عمران بن الحاف بن قضامہ۔

مدرکہ کا اصل نام عامر تھا اور طانجہ کا عمر دونوں کے اصل ناموں کی بجائے مدرکہ اور طانجہ سے مشہور ہونے کا واقعہ یہ ہے کہ ایک دن یہ دونوں بھائی جنگل میں اونٹ چرا رہے تھے اسی دوران ایک جانور کا شکار کیا ادھر یہ شکار میں مشغول تھے ادھر اونٹ بھاگ گئے ان کے پکڑنے کے لئے ایک کو تو جانا ہی تھا چنانچہ عامر نے عمرو سے کہا اگر تم اونٹوں کو گھیرنے کے لئے جاتے ہو تو اتنی دیر میں شکار کو بھوننے کی ذمہ داری میں لیتا ہوں اور اگر تم نہیں جاتے تو تم شکار کو بھونو میں اونٹ پکڑنے جا رہا ہوں عمرو نے کہا تم اونٹوں کی طرف جاؤ میں شکار کو بھونتا ہوں چنانچہ عامر اونٹوں کی طرف چلے گئے اور انہیں گھیر لائے ادھر عمرو نے شکار کو بھون لیا تھا رات کو گھر آ کر دونوں بھائیوں نے سارا واقعہ الیاس کو بتایا تو انہوں نے عامر سے کہا تم مدرکہ ہو اور عمرو طانجہ چنانچہ یہ دونوں انہیں عرفوں کے ساتھ مشہور ہوئے

مصنف جناب محمد اسحاق رحمۃ اللہ علیہ لکھتے ہیں ختمہ بن الیاس کی نسل سے عمرو بن لُحی ہوا اور قبیلہ خزاعہ عمرو بن لُحی کی اولاد سے ہے ان کے بارے میں کہا جاتا ہے کہ سرزمین عرب میں بت پرستی کو رواج دینے والا یہی شخص ہے اور اسی کے بارے میں مخبر صادق صلی اللہ علیہ وسلم نے فرمایا میں نے خواب میں عمرو بن لُحی کے بارے میں دیکھا کہ (وانیت عمرو بن لُحی یحرق قصبہ فی النار) میں نے عمرو بن لُحی کو دیکھا کہ وہ خود کو دوزخ کی آگ میں دھکیل رہا ہے جس وقت سید عالم صلی اللہ علیہ وسلم نے فرمایا اس وقت قبیلہ خزاعہ کا ایک فرد مجلس نبوی میں بیٹھا ہوا تھا اس سے مخاطب ہو کر نبی علیہ الصلوٰۃ والسلام نے فرمایا عمرو بن لُحی تیرے لیے ٹھیک ہو سکتا ہے یہ کلمات سن کر وہ شخص دل تنگ ہوا اور پوچھا کہ عمرو بن لُحی کی مناسبت میرے لئے نقصان کا سبب ہوگی نبی کریم صلی اللہ علیہ وسلم نے فرمایا تیرے لئے نقصان کا سبب نہ ہوگی کیونکہ تو مسلمان اور وہ کافر یہ بات سن کر وہ مسلمان خوش ہو گیا اس کے بعد نبی علیہ الصلوٰۃ والسلام نے عمرو بن لُحی کے بارے میں فرمایا۔ عمرو بن لُحی وہ شخص ہے جس نے حضرت اسماعیل علیہ السلام کے دین میں تغیر و تبدیل کیا تھا اس نے بتوں کو نصب کیا۔ بحیرہ۔ سائبہ۔ ویدہ۔ حامی جن کا تذکرہ اللہ تعالیٰ نے

قرآن مجید میں فرمایا ہے ان کو روشناس کرایا۔ اور ان بدعتوں کو ایجاب کیا اور بت پرستی کے ساتھ ساتھ ان چاروں سے متعلق بری رسوم کو پھیلایا اور اس کا تذکرہ قرآن مجید میں اس آیت میں ہوا ہے ”نہیں مقرر کیا اللہ تعالیٰ نے بحیرہ اور نہ سائبہ اور نہ وسیلہ نہ حام کو لیکن جنہوں نے کفر کیا“ (مائدہ آیت ۱۰۳) قبل اس کے کہ واقعہ کے بارے میں کچھ کہا جاتا مناسب معلوم ہوتا ہے کہ ان الفاظ کے معانی کا جائزہ لیں جن کا تذکرہ آیت قرآنی میں کیا گیا ہے ●

بحیرہ

اس اونٹنی کو کہتے ہیں جو پانچ بچے جن لیتی تھی پانچواں بچہ پیدا ہونے کے بعد اس اونٹنی کے کلاؤں میں چیرا لگا کر اس کو جنگل میں آزاد چھوڑ دیا جاتا تھا اب اس پیر سواری بار برداری اور اس کا ذبیحہ حرام قرار دے دیا جاتا تھا۔

سائبہ

وہ اونٹ یا اونٹنی کہلاتی جس کے بارے میں نذر مانی جاتی تھی کہ اگر کوئی شخص مرض سے صحت پا جائے گا تو اس اونٹ کو وقف کر دیں گے اب نہ اس جانور کو ذبح کیا جائے گا نہ اس سے بار برداری کا کام لیا جائے گا۔ یا اس جانور کو بتوں کے نام پر چھوڑ دیا جائے گا

وسیلہ

بکری اگر زچہ جنتی تو اس کو بتوں کے نام کر دیا جاتا اور اگر بچہ مادہ ہوتا تو خود رکھ لیتے تھے اور اگر بکری نے دو بچے جنے ہوتے تو ایک ز اور مادہ ہوتا تو کہتے بھائی بہن کے ساتھ آگیا ہے لہذا برابری کا حصہ تقسیم کیا جائے زچہ بتوں کے لئے ہوتا تھا

حالی

اگر اونٹنی کسی ز اونٹ کو جنتی سے دس بچے ہو جاتے تو اس کے بارے میں کہا جاتا تھا کہ اس نے اپنے فرض کو پورا کر لیا ہے لہذا اس کو بتوں کے نام پر چھوڑ دیا جاتا اب نہ کوئی اس کو ذبح کرتا نہ بار برداری یا سواری کر سکتا تھا

جبل کمال سے آیا؟

عرب کی بت پرستی کا پس منظر یہ ہے کہ عمرو بن لُحی تجارت کے لئے ملک شام جا رہا تھا راستہ میں اس کا ”سرزمین بقاء“ پر گزر ہوا یہاں قوم ”عمالہ“ آباد تھی جو نہایت جنگجو اور طاقت ور تھی یہ حضرت نوح علیہ السلام کے بیٹے سام کی اولاد میں سے تھے اور بت پرستی اختیار کئے ہوئے تھے۔ عمرو بن لُحی نے انہیں بت پرستی کرتے دیکھا تو معلوم کیا کہ یہ تم کیا کرتے ہو تو انہوں نے جواب دیا ہم ان بتوں کو پوجتے ہیں۔ عمرو نے کہا کہ ان بتوں کو پوجنے کا کیا فائدہ تو ان لوگوں نے کہا جب بارش نہیں ہوتی قحط سالی کا شکار ہوتے ہیں تو ہم ان سے بارش طلب کرتے ہیں تو بارش ہوتی ہے جب دشمن سے مقابلہ کا موقع آتا ہے تو ہم ان سے مدد طلب کرتے ہیں ہمیں فتح حاصل ہوتی ہے۔ عمرو بن لُحی کو ان کی باتوں کا یقین آ گیا تو اس نے کہا کیا ایک بت مجھے نہ دو گے تاکہ میں اس کو عرب لے جاؤں مجھے یقین ہے کہ عرب اس کی پرستش کرنے لگیں گے۔ چنانچہ ”عمالہ“ نے بت عمرو کو دیا وہ ”جبل“ تھا عمرو نے اس کو لا کر خانہ کعبہ میں رکھ دیا اور اس کی پوجا کرنے لگا اس کی دیکھا دیکھی دوسرے عرب بھی ”جبل“ کو پوجنے لگے اور اس کی تعظیم کرنے لگے۔ اس طرح عرب میں بت پرستی کا چرچا ہوا اور اس کے بعد تو یہ حال ہوا جو پھر بھی ہاتھ لگتا اس کی پوجا کرنے لگتے تھے۔

عرب میں بت پرستی کی ابتدا کی ایک اور روایت

کہا جاتا ہے کہ اولاد اسماعیل علیہ السلام کے لئے جب سرزمین کہ تنگ ہونے لگی آبادی کی کثرت کی وجہ سے آسائیاں ختم ہونے لگیں تو حضرت اسماعیل علیہ السلام کی نسل کے لوگ یہاں سے اطراف و اکناف کی طرف جانے لگے ان میں سے جو خاندان بھی جاتا وہ برکت کے لئے حرم شریف سے ایک پتھر لے جاتا اور سرزمین حرم کی نسبت سے اس پتھر کا اعزاز و اکرام کرتا خانہ کعبہ کی نسبت سے اس کا طواف کرتا اس طرح لوگ اس کو گھروں میں رکھ کر پوجنے بھی لگتے۔ جب مکہ سے آنے والی نسل ختم ہو گئی تو نئی نسل بت پرستی میں اپنے بتوں سے بھی آگے بڑھ گئی یہ پرانے تو انہیں پتھروں کو پوجتے تھے جو یہ سرزمین حرم مکہ سے لائے تھے لیکن نئی نسل نے تو یہ کمال کیا کہ جو پتھر بھی پسند آ جاتا اس کو اٹھا لیتے اور اپنی پسند کے مطابق اس کو تراش خراش لیتے اور اس کی پوجا کرتے اور بعد میں تو ان کے انداز ہی بدل گئے اور انہوں نے حضرت اسماعیل علیہ السلام کے دین کی تعلیمات کو یکسر فراموش کر دیا بت پرستی اور دوسری برائیوں کو اپنا

لیا اور پوری طرح کفر و گمراہی میں مبتلا ہو گئے اس کے بعد ان چند بتوں کے ساتھ جن کا تذکرہ قرآن مجید میں آیا ہے جن کی عبادت قوم نوح (علیہ السلام) کے لوگ بھی کرتے تھے یہ عرب والے عقیدت کا اظہار کرنے لگے۔

قوم کے رئیسوں نے لوگوں سے کہا تم لوگ حضرت نوح علیہ السلام کے کہنے پر اپنے خداؤں اور خصوصیت کے ساتھ - ود - سولع - یعوث و یعوق اور نسر کو نہ چھوڑنا۔ ان لوگوں نے اپنے نام بتوں کی نسبت سے رکھنے شروع کر دیئے تھے اور ہر قبیلہ و خاندان نے اپنے لئے علیحدہ بت تراشا قبیلہ ”حذیل“ کے لوگ ”سولع“ کی پرستش کرتے تھے قضاعہ کے لوگ ”ود“ کو قوم طٰی ”یعوث“ کو قوم ”خیوان“ یعوق کی اور قوم ”ذوالکلاح“ نسر کی پوجا کرتے تھے۔ قوم ”خولان“ نے جس بت کو اپنا معبود تصور کیا تھا اس کا نام ”عمیان“ تھا۔ اور اس عیمانس کا تذکرہ اللہ تعالیٰ نے قرآن مجید (سورہ انعام ۱۳۷) میں فرمایا ہے جس کا خلاصہ یہ ہے کہ یہ لوگ اپنی کھیتی اور چوپایوں سے حاصل ہونے والی چیزوں کو دو حصے کرتے ایک حصہ خدائے بزرگ و برتر (اللہ تعالیٰ) کے لئے اور دوسرا چھوٹے خدای یعنی عیمانس کے لئے رکھتے تھے۔ اگر یہ اللہ تعالیٰ کے نام کا حصہ تباہ ہو جاتا یا مل جاتا تو علیحدہ نہ کرتے اور یہ کہتے تھے کہ اللہ تعالیٰ کے نام کے حصہ کو اس عیمانس کے نام کر دیا گیا ہے۔ عیمانس کے نام کے حصہ کو اس کی زیب و زینت و آرائش کے کام میں لاتے تھے۔ ان کے بارے میں رب تعالیٰ نے فرمایا کہ انہوں نے برا طریقہ اختیار کیا تھا اللہ تعالیٰ کے نام کے حصہ کو تو بت کو چڑھا دیتے لیکن بت کے نام کے چڑھاوے کو اللہ تعالیٰ کے لئے جائز نہ رکھتے تھے قریش کے لوگ ”جبل“ کی پرستش کرتے تھے جس کو انہوں نے خانہ کعبہ کے وسط میں نصب کر رکھا تھا۔ اور اسکے قدموں میں چڑھاوے کو محفوظ کرنے کے لئے ایک کنواں بنا لیا تھا اب ”جبل“ پر جو چڑھاوے آتے وہ اس کنویں میں محفوظ رکھے جاتے تھے

اساف اور نائلہ کی حقیقت

اس کے علاوہ ”چاہ زمزم“ پر بھی دو بت رکھے گئے تھے ان کے نام اساف اور نائلہ تھے تمام قربانیاں انہیں دونوں بتوں پر چڑھائی جاتی تھیں کہا جاتا کہ اساف ایک مرد اور نائلہ ایک عورت تھی جنہوں نے خانہ کعبہ کے اندر ناشائستہ عمل کیا تھا اللہ تعالیٰ نے ان کی صورت مسخ فرما کر انہیں پتھر میں تبدیل کر دیا تھا۔ اس لئے قریش ان کی پوجا کرتے تھے۔

ام المؤمنین حضرت عائشہ رضی اللہ تعالیٰ عنہا فرماتی ہیں زمانہ قبل از اسلام سے ہم سنتے چلے آئے ہیں کہ اساف اور نائلہ انسان تھے ان میں اساف مرد اور نائلہ عورت تھی ان دونوں نے خانہ کعبہ میں ناشائستہ عمل کیا جس کی پاداش میں یہ دونوں پتھر میں تبدیل کر دئے گئے تھے

سید عالم صلی اللہ علیہ وسلم کی دعوت توحید

جن بتوں کا تذکرہ کیا گیا ہے یہ تو بڑے بڑے بت تھے ان کے علاوہ امراء عرب نے اپنے لئے خصوصی بت متعین کر لئے تھے جن کی وہ پرستش کیا کرتے عام لوگوں نے بھی اپنے لئے علیحدہ بت تراشے تھے پرستش کے لئے اپنے گھروں میں ایک ایک بت رکھا تھا لیکن جب وہ سفر کے لئے جاتے تو ان بتوں سے لپٹتے ان کے سامنے سفر سے بخیریت واپسی کی دعائیں کر کے گھر سے نکلتے اور جب سفر سے واپس آتے تو گھر میں داخل ہونے پر پہلے انہیں سجدہ کرتے تھے

جب سید عالم صلی اللہ وسلم نے ان بت پرستوں کو دعوت توحید دی تو اس دعوت کو سن کر اہل عرب کہتے یہ کیا بات ہے جو آپ کہتے ہیں ہمارے تو اتنے معبود (بت) ہیں ہم ان کو چھوڑ کر کس طرح ایک ذات واحد کی عبادت کر سکتے ہیں۔ اس عقیدہ باطلہ کی منظر کشی قرآن مجید میں اس طرح فرمائی گئی ہے ”اجعل لا لہتہا الہا واحد ان ہذا لشیء عجاب“ محمد مصطفیٰ صلی اللہ علیہ وسلم معبوداں باطل کی بجائے ایک اللہ واحد کی عبادت کی جانب توجہ دلاتے ہیں یہ کیسے تعجب کی بات ہے۔

عرب کے لوگ بلجوہدیکہ بت پرستی کرتے اور انہوں نے خانہ کعبہ میں عبادت کے لئے بت بھی رکھ لئے تھے اور ان بتوں کی نگہداشت نگرانی اور ان کی خدمت کے لئے خدمت گزار مقرر کر لئے تھے لیکن ان تمام طاغوتی حرکتوں کے باوجود خانہ کعبہ کی عزت و عظمت کے معترف تھے اور یہ جانتے تھے کہ یہ مقدس خانہ خدا حضرت ابراہیم علیہ السلام کا تعمیر کردہ اور حضرت اسماعیل علیہ السلام کی پرورش گاہ ہے وہ ہر سال حج کے لئے آتے اور مقررہ طریقہ پر منامک حج ادا کرتے مگر کعبہ میں توحید کا اقرار نہ کرتے بلکہ مشرکانہ کلمات کا اضافہ کرتے اور کلمات تبلیہ تبدیل کر کے اس طرح پڑھتے تھے : لبیک اللہم لبیک

لبیک لا شریک لک الا شریک ہولک تملک وما ملک ●

قوم کنانہ نے غلہ میں اپنے لئے ایک معبود (باطل) مقرر کر لیا تھا جس کا نام انہوں نے ”عزیٰ“ رکھا تھا مدینہ منورہ میں ”اوس“ و ”خزرج“ قبائل نے بھی پرستش کے لئے جس بت کو تراشا تھا اس کا نام

انہوں نے ”منات“ رکھا تھا۔ طائف میں قبیلہ قحیف نے اپنے معبود باطل کے نام ”لات“ رکھا تھا جب کہ حجاز کے علاقہ میں قبائل دوس و خثعم نے اپنے لئے جو بت مقرر کیا تھا انہوں نے اس کا نام ”ذوالحلا“ رکھا تھا۔ اطراف یمن میں قبیلہ ”طے“ نے اپنے بت کا نام ”فلس“ رکھا تھا قوم حمیر نے یمن کے دار الخلافہ صنعاء میں اپنے بت کو ”رہام“ کہنا شروع کیا تھا۔ بنو ربیعہ کے بت کا نام ”رضاء“ تھا۔ قبائل بنی بکر و تغلب نے اپنے بت کا نام ”ذوالکعبات“ رکھا تھا اور یہ ذوالکعبات وہ بت ہے جس کا تذکرہ عرب کے مشہور شاعر انس بن مالک نے اپنے قصیدہ میں کیا ہے اس قصیدہ کا ایک شعر یہ ہے

بن الخورنق والسدر وبارق والبيت ذى الكعبات من مناد

تبلیغ اسلام کے دوران سید عالم صلی اللہ علیہ وسلم نے جن علاقوں میں مبلغین کو بھیجا انہوں نے ان بتوں کو برہلو کیا حضرت علی کرم اللہ وجہہ نے فلس کی مٹی خراب کی اس مہم میں حضرت علی رضی اللہ عنہ کے ہاتھ میں دو تلواریں لگیں جن میں ایک کا نام ”رسوب“ اور دوسری کا ”مخدرام“ تھا۔ جناب علی نے ان دونوں تلواروں کو نبی کریم صلی اللہ علیہ وسلم کی خدمت میں روانہ کیا۔ یہ دونوں تلواریں اتنی قیمتی تھیں کہ ان کی قیمت کا اندازہ نہیں کیا جاسکتا (اللہ تعالیٰ ہی بہتر جانتا ہے) ان دونوں تلواروں کو نبی علیہ الصلوٰۃ والسلام نے حضرت علی کو عطا فرمایا دیا تھا۔

”منات“ کی تباہی کا اعزاز جناب ابوسفیان کے حصہ میں آیا جب کہ ”ذوالحلا“ کو جناب جریر بن عبد اللہ بجلي نے کیفر کردار کو پہنچایا اور دوسرے بتوں کو تباہ کرنے کا اعزاز دوسرے صحابہ کو نصیب ہوا۔

چھٹی فصل

مدرکہ کون تھے ؟

مصنف کتاب محمد بن اسحاق رحمۃ اللہ علیہ لکھتے ہیں کہ نسب نبوی میں الیاس کے بعد ”مدرکہ“ نام آتا ہے ان کے دو بیٹے تھے انہیں کے ایک کا نام ”حذیل“ تھا اور قبیلہ ”حذیل“ انہیں سے منسوب ہے دوسرے بیٹے کا نام خزیمہ تھا۔ مدرکہ کے نسب نامہ میں خزیمہ کا نام آتا ہے ان خزیمہ کے چار بیٹے تھے۔ اس۔ اسدہ۔ ہون اور چوتھے بیٹے کنانہ تھے سلسلہ نسب نبوی میں خزیمہ کے بعد کنانہ آتے ہیں۔ کنانہ کے بھی چار بیٹے تھے مالک بن کنانہ۔ عبد منات بن کنانہ عطلکان بن کنانہ اور نضر بن کنانہ نسبی اعتبار سے کنانہ حضور اکرم صلی اللہ علیہ وسلم کے آباء میں سے ہیں ●

قریش کی وجہ تسمیہ

کہا جاتا ہے کہ قریش نضر بن کنانہ سے متعلق ہیں اور جو قریش کہلاتا ہے وہ نضر بن کنانہ کی اولاد سے ہے ان کی اولاد کے علاوہ اور کوئی قریشی نہیں ہے قریشی کے دو ماخذ بتائے جاتے ہیں ●

(۱) یہ لفظ قریش سے مشتق ہے اس کے معنی تجارت اور کسب کے آتے ہیں چونکہ قریش کا ذریعہ معاش تجارت تھا اس لئے قریشی کہلائے ●

(۲) اس لفظ کے ایک معنی اجتماع کے آتے ہیں یہ لوگ ابتدا میں منتشر تھے بعد میں مجتمع ہوئے اس لئے قریش مشہور ہوئے نضر بن کنانہ کے بعد ان کے دو بھائی اور بھی ہوئے ان میں ایک کا نام مالک تھا دوسرے کا نام نخلہ تھا سلسلہ نسب نبوی میں نضر بن کنانہ کے بعد مالک بن نضر کا نام آتا ہے اور مالک کا نام آتا ہے بعض لوگوں کا کہنا یہ ہے کہ نضر بن مالک کی اولاد قریش ہے اور جو ان کی نسل سے نہیں وہ قریشی نہیں ●

نضر بن مالک کے چار بیٹے ہوئے غالب بن نضر۔ حارث بن نضر۔ اسد بن نضر۔ محارب بن نضر لیکن سلسلہ نسب نبوی میں غالب بن نضر کا نام آتا ہے۔

غالب بن نضر کے دو بیٹے ہوئے ایک لوی بن غالب اور حمیم بن غالب تھے لیکن سلسلہ نسب میں غالب کے بیٹے لوی کا نام شامل ہے لوی بن غالب کے بھی چار بیٹے ہوئے کعب بن لوی۔ عامر بن لوی۔ سامہ بن لوی۔ عوف بن لوی لیکن سلسلہ نسب نبوی میں کعب بن لوی کا نام آتا ہے

کعب کے تین بیٹے تھے مرہ بن کعب۔ عدی بن کعب۔ حصیص بن کعب ان تینوں میں ”مرہ بن کعب“ کا نام سلسلہ نسب نبوی میں آتا ہے مرہ بن کعب کو بھی تین بیٹوں کا باپ بننے کا اعزاز ملا ان کے نام ”کلاب بن مرہ“ جن کا نام سلسلہ نسب نبوی میں آتا ہے دوسرے بیٹے کا حمیم بن مرہ اور تیسرے کا یقظہ بن مرہ تھا کلاب کے دو بیٹے ہوئے ایک قصی بن کلاب جو نسب نبوی میں آتے ہیں دوسرے بیٹے کا نام زھر بن کلاب تھا۔ ”قصی بن کلاب“ کے چار بیٹے ہوئے ”عبد مناف بن قصی“ یہی نام سلسلہ نسب میں آتا ہے بقیہ کے نام عبدالدار بن قصی۔ عبداللہ العزی بن قصی اور عبد قصی بن قصی تھے

عبد مناف بھی چار بیٹوں کے باپ تھے ”ہاشم بن عبد مناف“ جو سلسلہ نسب نبوی میں آتے ہیں بقیہ عبد شمس۔ مطلب اور نوفل تھے ہاشم کے چار بیٹے ہوئے جناب ”عبد المطلب بن ہاشم“ سید عالم علیہ السلام کے دادا تھے دوسرے بیٹوں کے نام اسد بن ہاشم ابو سینفی اور نفلہ تھے۔

ساتویں فصل

اولادِ جناب عبدالمطلب

سید عالم صلی اللہ علیہ وسلم کی نسب کے سلسلہ میں یہ آخری فصل ہے مصنف کتاب محمد بن اسحاق رحمۃ اللہ علیہ لکھتے ہیں کہ جناب عبدالمطلب دس بیٹوں اور چھ بیٹیوں کے والد تھے ان میں جناب عبد اللہ (سید عالم صلی اللہ علیہ وسلم کے والد) بقیہ کے نام یہ ہیں۔ جناب عباس۔ حمزہ۔ حارث۔ ابو طالب۔ زبیر۔ جمل۔ مقوم۔ زراعہ۔ ابولہب۔ بیٹیوں کے نام یہ ہیں سیدہ صفیہ۔ ام حکیم بیضاء۔ عاتکہ۔ اسمہ۔ اردی۔ بری

مخلوق الہی کی افضل ترین ذات اقدس سید المرسلین محمد مصطفیٰ صلی اللہ علیہ وسلم جناب عبد اللہ کی اولاد ہیں سید عالم صلی اللہ علیہ وسلم کی والدہ ماجدہ کا سلسلہ نسب یہ ہے

سیدہ آمنہ بنت وہب بن عبد مناف بن زہرہ بن کلاب بن مرہ بن کعب بن لوی بن غالب بن فہر بن مالک بن نضر سیدہ آمنہ کی والدہ کا سلسلہ نسب یہ ہے برہ بن عبد العزیٰ بن عثمان بن عبدالدار بن قصی بن کلاب بن مرہ بن کعب بن لوی بن غالب بن فہر بن مالک بن نضر۔

سید عالم صلی اللہ علیہ وسلم کی والدہ ماجدہ کی ثانی کا سلسلہ نسب

ام حبیب بنت اسد بن عبد العزیٰ بن قصی بن کلاب بن مرہ بن کعب بن لوی بن غالب بن فہر بن مالک بن نضر سیدہ آمنہ کی پر ثانی کا سلسلہ نسب برہ بنت عوف بن عبید بن مرتع بن عدی بن کعب لوی بن غالب بن فہر بن مالک بن نضر سلسلہ نسب نبوی کی ابتدا سے یہ ظاہر ہوتا ہے کہ نبی علیہ الصلوٰۃ والسلام کا سلسلہ پدری و مادری ان حضرات پر مشتمل ہے جو اولادِ آدم علیہ السلام میں سے معزز و محترم ترین افراد میں سے ہیں اللہ تعالیٰ اپنے محبوب نبی کریم پر لاکھوں درود سلام نازل فرمائے آمین

(۳)

خانہ کعبہ کے متولی حضرت اسماعیل علیہ السلام سے سید المرسلین صلی اللہ علیہ وسلم کے اعلان نبوت تک

محمد بن اسحاق رحمۃ اللہ علیہ لکھتے ہیں کہ حضرت اسماعیل علیہ السلام کے دنیا سے تشریف لے جانے کے بعد خانہ کعبہ کی تولیت ان کے بڑے بیٹے ثابت کے حصہ میں آئی۔ جب تک وہ زندہ رہے تو خدمت کعبہ ان کے پاس رہی لیکن ثابت کے انتقال کے بعد چونکہ ان کی زینہ اولاد کم عمر تھی اس لئے تولیت ثابت کے سر مضاض بن عمرو جرہمی کے حصہ میں آگئی مکہ میں اس وقت دو قبائل آہلو تھے ایک قبیلہ جرہم جس کی قیادت مضاض بن عمرو بن جرہمی کے پاس تھی دوسرا قبیلہ قطورا تھا اس قبیلہ کا سردار سمیدع تھا یہ دونوں قبائل چونکہ یمن کے علاقہ سے تعلق رکھتے اور وہیں سے آکر یہاں آہلو ہوئے تھے اس لئے باہم اتحاد و اتفاق سے رہتے تھے قبیلہ جرہم مکہ کے بلالائی حصہ میں رہتا تھا جب کہ شہر کے زیریں حصہ میں قبیلہ قطورا کا قیام تھا۔ بلالائی حصہ میں مضاض کا حکم چلتا تھا جب کہ شہر کے زیریں حصہ پر سمیدع کا راج تھا۔ ایک مدت تک یہ سلسلہ چلتا رہا لیکن بعد میں مضاض اور سمیدع میں آپس میں اختلافات پیدا ہوئے مضاض نے سمیدع کو قتل کر دیا۔ اس طرح پورے مکہ پر مضاض کا اقتدار قائم ہو گیا۔ اس طرح خانہ کعبہ کی تولیت ایک مرتبہ پھر حضرت اسماعیل علیہ السلام کے خاندان میں واپس آگئی اس موقع پر مضاض نے بے شمار لوٹ لائے بکریاں ذبح کرا کر اہل مکہ کی دعوت کی ابن اسحاق رحمۃ اللہ علیہ لکھتے ہیں کہ سرزمین مکہ پر سب سے پہلا متولی سمیدع تھا اور مکہ کی سرزمین پر سب سے پہلا قاتل مضاض تھا واللہ اعلم۔

مضاض بن عمرو کے مرنے کے بعد خانہ کعبہ کی تولیت قبیلہ جرہم ہی کے پاس رہی کیونکہ سرزمین مکہ پر ان کی اکثریت تھی دوسرے ماوری رشتہ سے یہ لوگ حضرت اسماعیل کی اولاد کے رشتہ دار تھے حضرت اسماعیل کی اولاد سے اس وقت کبھی ان کے تعلقات اچھے تھے جب کہ تولیت کعبہ بھی ان کے پاس تھی۔ جب حضرت اسماعیل علیہ السلام کی اولاد (نسل) پھیلنے لگی اور مکہ مکرمہ میں ان کی آہلو کاری مشکل ہوئی تو ان میں سے بہت سے اطراف و اکناف میں جا کر آہلو ہو گئے تھے

قبیلہ جرہم کا اقتدار مکہ پر مستحکم ہو گیا اور اس کو کچھ عرصہ گزرا تو انہوں نے کل پرزے نکالنے شروع کئے مکہ کے اصل باشندوں اور بعد میں آنے والوں پر ظلم و ستم شروع کر دیئے اور کعبہ مقدسہ کے احوال میں خیانت شروع کر دی جو چڑھاوے خانہ کعبہ کے لیے آتے تھے ان پر قبضہ کر کے اپنے ذاتی خرچ میں لے آتے تھے علاوہ ازیں خانہ کعبہ کا ادب و احترام اس کی شان کے لائق نہیں کرتے تھے اطراف و اکناف کے جو لوگ زیادت کعبہ کے لئے آتے وہ شکایت کرتے ہوئے جاتے کہ مکہ پر ایسے لوگوں کا اقتدار باقی نہیں رہنا چاہیے۔ ماضی میں یہ طریقہ کار رہا تھا کہ مکہ مکرمہ کے متولیوں میں اگر کوئی ظلم و ستم کا ارتکاب

کرتا تو اس کو یا تو قتل کر دیا جاتا یا اس کو مکہ بدر کر دیا جاتا تھا۔

مکہ کی وجہ تسمیہ

مکہ مکرمہ کا نام مکہ ہونے کی وجہ یہ ہے کہ یہاں متکبر اور جباروں کی گردنیں جھکائی جاتی تھیں ظالم اور شنگریہاں من ملنی کرنے کے لئے آزاد نہیں چھوڑے جاتے تھے۔ جب قبیلہ جرہم نے وہ حرکتیں شروع کیں جن کا تذکرہ اوپر کی سطور میں ہوا تو حضرت اسماعیل کی اولاد نے قبیلہ خزاعہ کی شلخ بنو بکر بن عبد مناف سے معاملہ کیا اور بنو جرہم کو کہلوایا کہ خانہ کعبہ کی تولیت ہمارا حق ہے لیکن قرابت کے حق کی وجہ سے ہم نے اب تک خاموشی اختیار کر رکھی تھی اب تمہارے بڑھتے ہوئے ظلم و ستم پر خانہ کعبہ کے احوال میں خیانت شروع ہو گئی ہے۔ یہاں کے اصل رہنے والوں اور یہاں آکر بسنے والوں کی حق تلفی ہو رہی ہے اور خانہ کعبہ کی عظمت کو ملحوظ نہیں رکھا جاتا یہ ایسے اسباب ہیں جن کے بارے میں تم لوگوں کو اب مزید چھوٹ نہیں دی جاسکتی یا تو تم لوگ مکہ چھوڑ دو ورنہ مقابلہ کے لئے تیار ہو جاؤ۔ ورنہ ہمارے تمہارے درمیان تلوار فیصلہ کرے گی۔

قبیلہ جرہم کے لوگوں نے اپنی افرادی قوت کے زعم میں آل اسماعیل علیہ السلام کے پیغام پر کوئی توجہ نہ دی اور لشکر تیار کر کے مقابلہ کے لئے نکلے ادھر حضرت اسماعیل علیہ السلام کی نسل کے لوگ اپنے حلیفوں بنو بکر اور بنو خزاعہ کے ساتھ میدان جنگ میں مقابلہ کے لئے آگئے ظالموں نے مقابلہ میں تقریباً شکست کھائی اور فاتحوں نے شکست خوردہ لوگوں کو مکہ کے دروازوں تک بھگا کر راستوں پر قبضہ کر کے بیٹھ گئے اور ان کے راستہ بند کر دیئے۔ بنو جرہم کو جب حالات کا اندازہ ہوا تو انہوں نے اس متحدہ لشکر کے پاس قاصد روانہ کیا کہ جرہم کے لوگ مکہ چھوڑ دیں گے ان کے بیوی بچوں کو مکہ سے جانے کی اجازت دی جائے اور ان سے کوئی تعرض نہ کیا جائے۔

قبیلہ جرہم کے لوگوں کو اب یہ یقین ہو گیا تھا کہ مکہ مکرمہ سے ہمارا اقتدار ختم ہو گیا ہے اور مکہ مکرمہ میں ہمارے لئے کوئی گنجائش باقی نہیں رہی تو عمرو بن حارث بن مضاہ نے جو اس دور میں مکہ کا سردار تھا اس نے حجر اسود کو اکھاڑا اور ان دو سنہری بکری کے بچوں کی شکل کے بتوں جنہیں وہ ”غزال کعبہ“ کہتے تھے ساتھ لیا اور تمام اسلحہ اور قیمتی اشیاء کو چاہ زمزم میں ڈال کر اس کو پاٹ کر بند کر دیا اس کے بعد عمرو بن حارث بن مضاہ اپنے ساتھیوں کو لے کر یمن کی جانب روانہ ہو گیا اور وہیں جا کر ڈیرے ڈال دیئے۔

اس واقعہ کے بعد سے جناب عبدالمطلب کی سرداری کے زمانہ تک چاہ زمزم بند رہا۔ (جناب عبدالمطلب نے چاہ زمزم کھودنے کا سلسلہ خواب میں دیکھا جس کی تفصیلات علیحدہ باب میں بیاں ہوں گی) مکہ سے جانے اور یمن میں قیام کے بعد قبیلہ جرہم کے لوگوں کو مکہ یاد آیا اور وہ مکہ چھوٹنے کے غم میں کف افسوس ملنے لگے اس حل میں عمرو بن حارث بن مضاہ نے انتہائی حسرت و افسوس کے عالم میں کہہ

بنو جرہم کے مکہ سے جانے کے بعد خانہ کعبہ کی تولیت پھر بنو بکر و بنو خزاعہ کے حصہ میں آگئی لیکن ایک عرصہ کے بعد بنو خزاعہ نے بنو بکر کو مغلوب کر کے اقتدار پر مکمل قبضہ کر لیا۔ اور بنو بکر کو سرداری کے حصہ سے یکسر محروم کر دیا۔ مدون بنو خزاعہ سرداری کرتے رہے اور یہ سلسلہ نسلا "بعد نسلا" جاری رہا۔ قریش اس دور میں انتشار کا شکار رہے یہاں تک کہ قریش کی قیادت قصی بن کلاب بن مرہ کے حصہ میں آئی تو انہوں نے سیاسی بصیرت سے کام لیتے ہوئے بنو خزاعہ کے سردار حلیل بن حبشیہ بن سلول بن کعب بن عمرو خزاعی کی بیٹی حبی بنت حلیل سے شادی کر لی جیسا کہ ماسبق میں گزرا کہ قصی کے چار بیٹے ہوئے عبدالدار۔ عبد مناف۔ عبد العزی اور عبد قصی۔ یہ بیٹے جب بڑے ہو گئے اور قصی کے پاس مال و دولت کی فراوانی ہوئی اور لوگ ان کو احترام کی نظر سے دیکھنے لگے اور قریش ہی میں نہیں دوسروں میں بھی ان کا رعب و دبدبہ قائم ہو گیا اور ان کے ساتھیوں کی تعداد کثیر ہو گئی تو انہیں اپنی اہمیت کا احساس ہوا اور انہوں نے سوچا کہ خانہ کعبہ کی سرداری تو ہمارا حق ہے اور قریش سرداری کے زیادہ حقدار اس لئے بھی ہیں کہ نسبى اعتبار سے یہ حضرت اسماعیل علیہ السلام سے زیادہ قریب ہیں لیکن اپنا حق واپس لینے کی قصی میں ہمت اس لئے نہیں تھی کہ اس دور ان مکہ کی تولیت و سیادت ان کے سر حلیل بن حبشیہ کے پاس تھی۔ اس لئے خاموشی کے ساتھ حالات کا جائزہ لیتے رہے لیکن جب حلیل کا انتقال ہو گیا تو قصی نے قبیلہ کنانہ کو ساتھ ملایا تاکہ ان کے ساتھ متحد ہو کر قبیلہ خزاعہ کو مکہ سے نکال باہر کریں قصی کا ایک ماں شریک بھائی جس کا نام رزاح بن ربیعہ تھا اس کا تعلق قریش سے تو نہ تھا لیکن بڑا جتہ بند شخص تھا یہ یمن کے قریبی علاقہ میں مقیم تھا اس کو بھی قصی نے بلایا

جب حج کا موسم آیا تو رزاح بڑا لشکر لے کر آیا اور مکہ مکرمہ میں قصی نے اپنے ہمدردوں کی خاص جمعیت اکٹھی کر لی لیکن قبیلہ خزاعہ سے جنگ کرنے سے پہلے انہیں ایک دشمن سے واسطہ پڑا اور وہ

”جماعت صوفہ“ تھی ایام حج میں ان کا ایک منفرد انداز تھا کوئی قافلہ ان کی اجازت کے بغیر عرفات نہیں جا سکتا تھا اسی طرح کوئی منی جانے میں بھی ان پر سبقت نہیں کر سکتا تھا جب یہ لوگ منی کے لئے روانہ ہو جاتے تو دوسروں کو منی جانے کی اجازت ملتی تھی اور ان رسوم کی خصوصیت یہ تھی کہ مرہ بن اوبن طانچہ کے اولاد زینہ نہ ہوتی تھی اس نے نذر ملنی تھی کہ اگر اللہ تعالیٰ اسے اولاد زینہ عطا فرمائے تو وہ اس کو خانہ کعبہ کی خدمت کے لئے وقف کر دے گی چنانچہ اللہ تعالیٰ نے اس کو بیٹا عطا فرمایا تو اس نے اس کا نام ”غوث“ رکھا اور خانہ کعبہ کی خدمت کے لئے چھوڑ دیا

قبیلہ جرہم کے سربراہ آوردہ لوگوں نے حج کے بہت سے امور اس شخص ”غوث“ نامی کی سپرد کر دیئے تھے اس کے بعد اس کی اولاد ان امور کو انجام دیتی رہی دین اسلام کے اعلان کے وقت اس قوم صوفہ کا آخری شخص کرب بن صفواں بن حارث بن ثجنہ تھا۔ چنانچہ کسی شاعر نے اپنے قصیدہ میں اس کا ذکر کیا ہے

لا یبرح الناس ما حجو ما عرفہم حتی یقال اجیزوا لصفوانا

اس ضمنی واقعہ کے بعد ہم واپس قصی بن کلاب کے قصہ کی جانب رجوع کرتے ہیں۔ جب قصی نے خانہ کعبہ کی تولیت اور مکہ کی سرداری کے حصول کے لئے قوم خزاعہ سے جنگ کے ارادہ سے لشکر ترتیب دیا تو خزاعہ والوں سے پہلے ان کا مقابلہ ”قوم صوفہ“ سے ہوا جس میں صوفہ والوں کو شکست سے ہمکنار ہونا پڑا۔ اس کے بعد قصی کا مقابلہ قوم خزاعہ سے ہوا اس جنگ میں بھی قصی کو کامیابی ہوئی اور اس نے خزاعہ کے لوگوں کو مکہ سے نکل کر تولیت کعبہ حاصل کی اور مکہ کی سرداری کے منصب کو بھی سنبھالا۔ اس کے بعد قصی نے اپنے قبیلہ کے لوگوں کو جمع کر کے اطاعت و فرمانبرداری کا حلف لیا کہا جاتا ہے کہ قصی کے سوا کوئی متولی اور سردار ایسا نہیں جس کو وہ خصوصیات میسر ہوئی ہوں جو قصی کو حاصل تھیں اور قریش پر کسی کو وہ غلبہ حاصل نہیں ہوا جو قصی کو حاصل ہوا تھا کہا جاتا ہے کہ لوی بن غالب کی نسل میں ایسا اقتدار قصی کو حاصل ہوا کہ تمام معاملات میں لوگ اس کا اتباع کرتے تھے وہ اس سے پہلے کسی دوسرے کو نصیب نہیں تھی اس کی ہر بات اور ہر لفظ سے قسمیں و تہرک اور فل تک تلاش کرتے تھے ان کی اجازت کے بغیر نہ تو شادی ہوتی اور نہ کوئی سفر کے لئے جاتا تھا غرضیکہ مکہ میں جو کام بھی ہوتا وہ ان کی اجازت و مشورہ کے بغیر ممکن نہ تھا

دارالندوہ کی تعمیر

قصی کے مشورہ اور حکم کے مطابق باہمی امور کو طے کرنے اور معاشرتی کاموں کی انجام دہی کے بارے

میں مشورہ کے لیے ایک مکان ”دارالندوہ“ کی تعمیر کی گئی۔ اور مکہ کی چوتھائی آمدنی قریش کے لئے مخصوص کر دی گئی اور قریش کا یہ مخصوص ”ندوہ“ تادم تحریر کتاب سیرت ابن اسحاق باقی تھا۔ واللہ اعلم

مناصب حکومت

جب قصی نے نظام حکومت سنبھالا اس وقت پانچ امور حکومت کی ذمہ داری میں تھے جن میں سے دو کا تعلق خاص کر خانہ کعبہ سے تھا منصب حجابت اور دوسرا حاجیوں کے لئے پانی کی فراہمی بقیہ تین امور۔ حاجیوں کی مہمان داری۔ مکہ کے پرچم کی ذمہ داری اور ”دارالندوہ“ میں مشاورتی امور کی نگرانی۔

قصی بن کلاب نے قریش پر یہ ذمہ داری ڈالی تھی کہ یہ لوگ ہر سال خطیر رقم حاجیوں کی دعوت پر خرچ کریں اور وہ یہ کام انجام دیتے تھے جب حاجی منی پہنچتے تو قریش کے مہمان ہوتے۔ یہ تمام منصب قصی کے پاس تھے اور ان امور میں وہ مختار و مجاز تھے لیکن جب بڑھاپا اور کام کرنے کے قابل نہ رہے تو اپنے بیٹے عبدالدار کو بلا کر یہ ذمہ داریاں اس کے سپرد کر دیں اور اس کو اپنا ولی عہد مقرر کر دیا۔

قصی جب اس دنیا سے گئے تو یہ پانچوں منصب عبدالدار کے پاس رہے ان کے بھائیوں۔ عبد مناف۔ عبدالعزیٰ اور عبد قصی نے اپنے باپ کے کہنے اور ولی عہد متعین کرنے پر کوئی تعرض نہیں کیا بلو جودیکہ دوسرے بھائی اور قریش کے لوگ نیابت قصی کے سلسلہ میں عبد مناف کے حق میں تھے۔

عبدالدار اور عبد مناف کے مرنے کے بعد رسم و رواج کے مطابق عبدالدار کی اولاد میں تولیت منتقل ہوئی تو عبد مناف عبد شمس۔ ہاشم مطلب نوفل کی اولادیں ان کے مقابلہ پر آ گئیں اور بنو عبدالدار سے خانہ کعبہ کی تولیت کا مطالبہ کیا اس مطالبہ میں قریش کی اکثریت کی ہمدردیاں بنو عبد مناف اور ان کے ساتھیوں کے ساتھ تھیں اور اس کی وجہ یہ تھی کہ بنو عبد مناف کو قریش کے دوسرے خاندانوں پر تفوق حاصل تھا کیونکہ سخاوت۔ شجاعت اور دوسری خوبیوں میں دوسرے خاندانوں سے بڑھ کر تھے۔ جب بنو عبدالدار سے تولیت کے مطالبہ میں یہ دوسرے خاندانوں کے ہمنوا ہوئے تو ان کی وجہ سے مکہ کے قریش دو گروہوں میں تقسیم ہو گئے ایک گروہ نے بنو عبدالدار کا ساتھ دیا تو دوسرا گروہ بنو عبد مناف کا ہمنوا بن گیا۔ اور یہ چپقلش اتنی بڑھی کہ لڑائی کی نوبت آ گئی تو قریش کے بوڑھوں کو حالات کی نزاکت کا احساس ہوا۔ انہوں نے دونوں گروہوں میں مصالحت کرا دی اور جیسا کہ سابق میں گزرا مکہ کی سرداری میں تین امور کا تعلق شہری آبادی سے تھا اور دو کا ”خانہ کعبہ“ کے ساتھ تھا حاجیوں کی ضیافت اور حجاج کرام کے لئے پانی

کی فراہمی کا معاملہ بنو عبدالدار سے لے کر بنو عبد مناف کی سپرد کر دیا گیا اور باقی تین امور بدستور بنو عبدالدار کے پاس رہے۔

عبد مناف کی اولاد میں ہاشم کو خصوصیت اور اہمیت حاصل ہوئی وہ سخاوت و مروت میں اپنے تمام بھائیوں پر فوقیت لے گئے اس کے دوسرے بھائیوں نے یہ ذمہ داریاں ان کے سپرد کر دیں اور ہاشم نے ان ذمہ داریوں کو با حسن وجہ انجام دے کر بہت شہرت حاصل کی اور نام کمایا۔ کہا جاتا ہے کہ عرب میں جس نے سب سے پہلے شہید کے لئے پیالوں کا طریقہ ایجاد کیا وہ ہاشم تھے اور اس رسم کے جاری کرنے سے بڑی داد و تحسین حاصل کی اور عرب میں جس نے رسم و حلقہ الشتاء والصیف شروع کی وہ بھی ہاشم ہی تھے کسی شاعر نے ان کی خوبیوں کا اعتراف کرتے ہوئے کہا تھا

عمر و الذی ہاشم لقومہ قوم بمکتہ مستین عجاف

سنت الیہ الرحلتان کلاهما سفر الشتاء و رحلتہ الامیاض

ہاشم کا اصل نام عمرو تھا لیکن جب انہوں نے شہید کو پیالوں میں تقسیم کا نظام شروع کیا گوشت اور روٹی کو پیالوں میں توڑ کر کھلایا گیا تو انہیں ہاشم کہا جانے لگا ہاشم کے لغوی معنی توڑنے والے کے ہیں ہاشم کے انتقال کے بعد سیادت کی ذمہ داریاں ”مطلب“ کو منتقل ہوئیں مطلب نے اپنے بھائی ہاشم سے بڑھ کر کارنامے سرانجام دیئے اور شرف و عزت شجاعت و سخاوت میں اپنے بھائی سے بڑھ گئے۔ کثرت سخاوت کے سبب لوگ انہیں فیاض کہنے لگے ان کی تعریف و توصیف میں شعراء نے قصیدے کہے جو تاریخ کی کتابوں میں منقول ہیں

عبدالمطلب کی وجہ تسمیہ۔

ہاشم جناب شیبہ (عبدالمطلب) کے والد تھے جو سید عالم صلی اللہ علیہ وسلم کے جد اعلیٰ ہوئے جب ہاشم کا انتقال ہوا تو سرداری اور خدمت کعبہ کی ذمہ داریاں مطلب کے حصہ میں آئی مطلب کے مرنے کے بعد یہ منصب جناب شیبہ المعروف عبدالمطلب کو ملا۔ شیبہ کے عبدالمطلب کے نام سے مشہور ہونے کی وجہ یہ بیان کی جاتی ہے کہ ہاشم مدینہ گئے تھے وہاں ایک خاتون سے شادی کی جن کے بطن سے عبدالمطلب تولد ہوئے مں نے بیٹے کا نام شیبہ الحمد رکھا (جو بعد میں صرف شیبہ کہلانے لگے) شادی کے کچھ عرصہ بعد ہاشم مکہ واپس آ گئے اور جناب شیبہ مدینہ میں اپنی والدہ کے پاس پرورش پاتے رہے ہاشم کے انتقال کے بعد مطلب مدینہ گئے اور اپنی بھلوج ہاشم کی بیوہ سے بچہ کا مطالبہ کیا تاکہ مکہ لا کر ان کی خود پرورش کریں ہاشم

کی بیوی سلمی بنت عمرو مدینہ کی ذی عزت خواتین میں سے تھیں شرف و عزت میں معاشرہ میں کوئی ان کا ہمسرنہ تھا جب انہوں نے مطلب کا مطالبہ سنا تو بیٹے کو دینے سے انکار کر دیا تو مطلب نے ان سے بہت سی سفارشیں کرائیں اور ان پر زور ڈالوایا تو سلمیٰ ہجر و اکراہ لخت جگر کو علیحدہ کرنے پر آمادہ ہو گئیں۔ مطلب بھیجے کو کو لے کر مکہ روانہ ہوئے جب وہ حدود شہر میں داخل ہوئے تو لوگوں نے جناب شیبہ (عبدالطلب) کو سواری کے پیچھے دیکھ کر خیال کیا کہ مطلب غلام خرید کر لائے ہیں لہذا انہوں نے انہیں (شبیبہ) کو عبدالطلب کا غلام کہا تو مطلب نے کہا یہ غلام نہیں بلکہ میرا بھتیجا ہے (بقول ابن اسحاق) یہ بات کچھ لوگوں نے سنی کچھ نے نہ سنی۔ اور غلط فہمی اپنی جگہ باقی رہی اور شبیبہ عبدالطلب کے نام سے مشہور ہو گئے اور مکہ والے شبیبہ کے نام سے پوری طرح واقف نہ ہو سکے

مطلب کے مرنے کے بعد مکہ کی سرداری خانہ کعبہ آنے والوں کے لئے پانی کی فراہمی اور مہمانان کعبہ کی میزبانی کی ذمہ داری جناب عبدالطلب کے حصہ میں آئی تو انہوں نے اپنے اسلاف سے بڑھ چڑھ کر انتظام کیا منصب سرداری کی انجام دہی اور حاجیوں کی خدمت میں کوئی کسر نہ اٹھا رکھی اور مکہ والوں کے دلوں میں گھر کر لیا سارے مکہ والے اپنے تمام امور میں ان کے مشورے پر عمل کرتے اور ان کے ساتھ محبت و خلوص کا اظہار بزرگوں سے بھی زیادہ کرتے تھے۔ عبدالطلب کے انتقال کے بعد حاجیوں کے امور کی نگرانی جناب عباس کے سپرد ہوئی اور وہ یہ ذمہ داری فتح مکہ تک انجام دیتے رہے۔ فتح مکہ کے بعد سید عالم صلی اللہ علیہ وسلم نے انہیں اس اعزاز پر برقرار رکھا اور خانہ کعبہ کا حاجب (بدستور بنو عبدالدار سے) جناب عثمان بن طلحہ کو برقرار رکھا یہ واقعہ اپنے عنوان کے ذیل میں آئے گا۔

حضرت اسماعیل علیہ السلام کے دور سے جناب عبدالطلب و عباس اور سید عالم صلی اللہ علیہ وسلم کے فتح مکہ تک خانہ کعبہ کی نگرانی اور مکہ کی سرداری کا واقعہ کا تذکرہ بیان کیا گیا۔

(۴)

جناب عبدالطلب کے ذریعہ چاہ زمزم کی بازیابی

ابن اسحاق رحمۃ اللہ علیہ لکھتے ہیں کہ زمزم کے وجود میں آنے کا سبب یہ بیان کیا گیا ہے کہ حضرت اسماعیل علیہ السلام عہد طفولیت میں ایک دن تشنہ تھے اور پانی دستیاب نہ تھا ان کی والدہ سیدہ ہاجرہ جب پانی کے حصول میں ناکام ہوئیں تو فرط اضطراب میں کبھی ”کوہ صفا“ پر جا کر بارگاہ الہی میں دست بدعا ہوتی تھیں

کبھی ”مروہ“ پر جا کر بارگاہ ایزدی میں دست دعا اٹھاتیں اور دعا کرتیں خداوند اپنے خلیل کے بیٹے کی فریاد کو سن لے اس طرح ان دونوں پہاڑیوں پر دعا کرتی رہیں اللہ تعالیٰ نے ان کی دعا کو قبول فرمایا جبریل امین خطہ زمین پر اتر آئے اور جہاں حضرت اسماعیل (علیہ السلام) لیٹے ہوئے تھے اس کے قریب اپنے پاؤں کو زمین پر مارا تو وہاں سے پانی کا چشمہ پھوٹ پڑا۔ اور حضرت اسماعیل وہیں لیٹے لیٹے پانی پینے لگے۔ پانی کی تلاش کے وقت سیدہ ہاجرہ ان دونوں پہاڑیوں کے درمیان آتی جاتیں تھیں اور آکر ایک نظر بیٹے پر ڈال لیتی تھیں ایک مرتبہ جب حضرت اسماعیل کو دیکھنے گئیں تو دیکھا کہ حضرت اسماعیل علیہ السلام کے رخسار کے نیچے سے پانی چل رہا ہے تو انہیں یہ خیال ہوا کہ پانی زور پکڑ کر کہیں حضرت اسماعیل کو بہا نہ لے جائے لہذا جلدی جلدی پانی کے گرد منڈیر بنانے لگیں اور پانی کے گرد مٹی کا گول حلقہ بنا دیا اور یہی وجہ ہے کہ اس پانی نے کمان کی شکل اختیار کر لی۔ کہا جاتا ہے کہ اگر سیدہ ہاجرہ پانی کے گرد حلقہ نہ بناتیں اور حصار نہ کرتیں تو یہ پانی سارے مکہ میں پھیل جاتا اور تا قیام قیامت لوگ اس سے سیراب ہوتے۔

ابتدا میں چاہ زمزم کی نگرانی حضرت اسماعیل علیہ السلام اور ان کی اولاد کے پاس رہی جب قبیلہ جرہم کے لوگوں کو مکہ سے نکالا گیا تو انہوں نے بغض کینہ اور اہل مکہ کو اذیت سے ہمکنار کرنے کے لئے اس کنویں کو پاٹ دیا یہ واقعہ ماسبق میں ضمنائیاں کیا گیا ہے۔ الغرض چاہ زمزم جناب عبدالمطلب کے دور تک بند رہا۔ جناب عبدالمطلب کے ہاتھوں زمزم کی بازیابی کے سلسلہ میں دو روایتیں بیان کی گئی ہیں۔

چاہ زمزم کی کھدائی کی پہلی روایت

پہلی روایت حضرت علی کرم اللہ وجہ کے ذریعہ ملتی ہے جو بالواسطہ حضرت عبدالمطلب سے منقول ہے کہ میں ایک دن حطیم میں سویا ہوا تھا میں نے خواب میں دیکھا کہ کوئی شخص مجھ سے کہہ رہا ہے کہ اٹھو اور ”طیبہ“ کو کھودو! میں نے معلوم کیا طیبہ کیا ہے؟ تو اس نے مجھے کوئی جواب نہ دیا۔ دوسری مرتبہ جب میں حطیم میں سویا ہوا تھا تو کسی نے مجھ سے کہا اٹھو اور ”برہ“ کو کھودو میں نے اس سے معلوم کیا برہ کیا چیز ہے؟ تو اس نے کوئی جواب نہ دیا۔ تیسرے دن بھی ایسا ہی خواب دیکھا کہ کوئی شخص مجھ سے کہہ رہا ہے اٹھ کر ”مفنونہ“ کو کھودو میں نے کہا مفنونہ کیا ہے؟ تو اس نے کوئی جواب نہ دیا چوتھی مرتبہ کسی نے خواب میں مجھ سے کہا اٹھو اور زمزم کو بازیاب کرو میں نے کہا ”زمزم“ کیا ہے؟ تو اس نے مجھے بتلایا کہ یہ کنواں ہے جس کا پانی کبھی ختم نہیں ہوتا۔ اور نہ اس کا پانی خراب ہوتا ہے۔ حاجی تہرک کے طور پر اس کو

پیتے ہیں اور گلاب کی طرح اس کو تحفہ کے طور پر لے جاتے ہیں۔ میں نے معلوم کیا کہ یہ کنواں کہل ہے اور اس کو کہل کھودا جائے تو اس نے بتایا کہ یہ جگہ ”اساف“ اور ”ناکله“ جہاں نصب ہیں اس کے درمیان میں ہے اور جس جگہ قربانی کی جاتی ہے اور اس کی ایک پہچان یہ ہے کہ جہاں چوٹیوں نے اپنے گھربنا رکھے ہیں اس کے علاوہ تم اس کی ایک پہچان یہ دیکھو گے کہ جب تم وہاں پہنچو گے تو ایک کوئے کو اپنی چونچ سے زمین کو کھودتا پاؤ گے۔ عبدالمطلب فرماتے ہیں میں نے اس خواب کا تذکرہ کسی سے نہیں کیا۔ دوسرے دن اپنے بڑے بیٹے حارث کو ساتھ لے کر وہاں پہنچا تو ساری علامتیں موجود پائیں کو ابھی چونچ سے زمین کو کھود رہا تھا اب مجھے کوئی شک نہ رہا تو میں نے کدال کو زمیں پر مارا تو جیرم پتھر زمین سے اٹھنے لگے تو فرط مسرت سے میں نے نعرہ تکبیر بلند کیا۔ نعرہ تکبیر کی آواز سن کر قریش کے موجود لوگ میرے گرد جمع ہو گئے جب انہوں نے ان پتھروں کو دیکھا تو سمجھ گئے کہ میرا مقصود کیا ہے تو مجھ سے لڑنے مرنے پر آمادہ ہوئے اور مقابلہ پر آکر کہنے لگے کہ یہ کنواں حضرت اسماعیل علیہ السلام کا ہے اور ہم ان کی اولاد ہیں اس کام میں ہمیں بھی شریک کرو۔ عبدالمطلب نے کہا کہ اس سلسلہ میں انفرادی طور پر مجھے بشارت ملی ہے میں کیونکر کسی کو شریک کر سکتا ہوں؟ میرے جواب پر قریش آمادہ پیکار ہوتے ہوئے کہنے لگے یا تو ہمیں بھی اس کام میں شریک کرو ورنہ ہم تمہیں بھی نہ کرنے دیں گے۔ اب عبدالمطلب نے حالات کا جائزہ لیا کہ میں قریش سے تنہا مقابلہ نہیں کر سکتا لہذا ان لوگوں سے کہا کہ اس معاملہ میں ہم کسی کو حکم مقرر کر لیں اور وہ جو فیصلہ کرے وہ سب کو منظور ہو گا۔ اگر اس نے یہ فیصلہ دیا کہ میں اس کام کو تنہا انجام دوں تو تم تعرض نہ کرنا اور اگر اس نے یہ فیصلہ دیا کہ مشترکہ طور پر انجام دینا ہے تو میں تمہاری شراکت کو قبول کروں گا۔

چنانچہ یہ طے ہوا کہ ملک شام کی فلاں کلہنہ کو اس معاملہ میں حکم بنایا جائے جس کا فیصلہ فریقین کو قبول ہو گا عبدالمطلب عبد مناف کی اولاد میں سے چند آدمیوں کو لے کر شام کو چلے ان کے ساتھ قریش کے ہر قبیلہ کے لوگ (فریق مخالف میں سے بھی) تھے دوران سفر چند دن کے بعد عبدالمطلب کے ساتھیوں کے پاس پانی ختم ہو گیا پیاس کی شدت سے بیتاب ہوئے امید زبست نہ رہی تو عبدالمطلب اور ان کے ساتھیوں نے فریق مخالف سے پانی مانگا تو انہوں نے صاف جواب دے دیا اور کہا ہمیں بھی تشنگی کا خوف ہے اب عبدالمطلب نے اپنے ساتھیوں سے کہا کہ ہم نے ان لوگوں سے پانی مانگا اور انہوں نے منع کر دیا اب کیا کرنا چاہئے تو ان کے ساتھیوں نے کہا فیصلہ آپ ہی کریں ہمیں بھی منظور ہو گا تو عبدالمطلب نے کہا ابھی ہم میں

تھوڑی توانائی باقی ہے آؤ ہم اپنی قبریں کھود لیں اور موت کا انتظار کریں اور ہم میں جس کو موت آجائے دوسرا اس کو دفن کر دے جو شخص آخر میں بچے گا اس کی لاش ضائع ہو جائے گی اور یہ بات زیادہ بہتر ہے لیکن سب کی بجائے ایک ہی شخص کی لاش بے گورد کفن رہے گی اس پر سب نے اتفاق کیا اور سب نے اپنے اپنے لئے قبریں کھود لیں اور ان کے کنارے بیٹھ کر موت کا انتظار کرتے رہے تھوڑی دیر کے بعد عبدالمطلب کے ذہن میں کوئی خیال پیدا ہوا انہوں نے اپنے ساتھیوں سے کہا اس طرح موت کے انتظار میں ہاتھ پر ہاتھ رکھ کر بیٹھنا مناسب نہیں لوگ ہم پر ملامت کریں گے بہتر یہ ہو گا کہ ہم انھیں اور سفر جاری رکھیں اگر اللہ تعالیٰ نے آسانی میسر فرمائی تو ہمیں کہیں سے پانی عطا فرمائے گا ورنہ اس کی تلاش میں جان جائے گی شرمندگی سے بچیں گے کہ ہم نے کوشش نہیں کی تھی اور ہاتھ پر ہاتھ رکھ کر بیٹھ گئے تھے ساتھیوں نے کہا ہم تو آپ کے حکم کے تابع ہیں۔ چنانچہ سب لوگ اپنی جگہوں سے اٹھے اوہران کے مخالف سامنے سے ان کے انداز و اطوار کو دیکھ رہے تھے عبدالمطلب اپنی جگہ سے اٹھے سلمان اکٹھا کر کے اونٹ پر رکھنے لگے جیسے ہی عبدالمطلب کا اونٹ زمین سے اٹھا اس کے پیر کے نیچے بیٹھ پانی کا چشمہ ایلنے لگا فرط مسرت میں عبدالمطلب نے بلند آواز سے نعرہ تکبیر بلند کیا ساتھیوں نے بھی ان کی ہمنوائی کی عبدالمطلب کے گرد جمع ہو گئے۔ عبدالمطلب اور ساتھیوں نے خوب پانی پیا اونٹوں کو بھی پلایا اپنے منگیرنے بھی پانی سے بھر لئے اس کے بعد اپنے مخالف گروہ کو بھی آواز دے کر بلایا اور انہیں اس چشمہ رحمت سے استفادہ کی دعوت دی انہوں نے بھی سیر ہو کر پانی پیا جانوروں کو پلایا اور منگیرنے بھرے عبدالمطلب کے مخالف گروہ نے جب یہ سب دیکھا تو انہیں شرمندگی ہوئی آکر عبدالمطلب سے معافی مانگی اور کہا کہ اب ہمیں یہ یقین ہو گیا ہے کہ آپ حق پر ہیں اور جس طرح اس وقت اللہ تعالیٰ نے آپ اور آپ کے متبعین کو پانی کی نعمت سے سرفراز کیا اور نوازا ہے اگر چاہہا زمرم کے کھولنے کا اعزاز تمہیں عطا فرماتا ہے تو کوئی تعجب کی بات نہیں ہے اس طرح چاہہا زمرم کے سلسلہ میں ان کی حیثیت تسلیم ہو گئی اور سب لوگ مکہ واپس آ گئے۔ اور چاہہا زمرم کو صاف کر کے تابل استعمال بنا دیا۔ مذکورہ بالا سطور حضرت علی رضی اللہ عنہ کے خیالات سے منقول ہیں

چاہہا زمرم کے سلسلہ میں دوسری روایت

اس روایت کے الفاظ بھی عبدالمطلب ہی سے 'دل ہیں وہ کہتے ہیں کہ ایک مرتبہ میں حطیم میں سویا

ہوا تھا میں نے خواب دیکھا کوئی مجھ سے کہہ رہا ہے کہ اٹھو اور چاہ زمزم کو کھودو نیند سے بیدار ہو کر میں نے خواب کا واقعہ قریش کو سنایا تو انہوں نے کہا وہیں پھر سونا اگر یہ خواب درست ہے تو تم دوبارہ ایسا خواب دیکھو گے ورنہ ایسے بے مصرف خواب تو بہت دیکھے ہوئے ہیں چنانچہ عبدالمطلب وہل جا کر سوئے تو وہی خواب دیکھا آپ فرماتے ہیں میں نے معلوم کیا زمزم کہاں ہے؟ مجھے بتایا گیا ”اساف“ اور ”ناکلمہ“ (بتوں) کے درمیان اس جگہ جہاں قرینہ کی جاتی ہے اور وہاں چوہنیوں نے اپنے بل بنائے ہیں۔ اور کل صبح جب تم وہاں جاؤ گے تو ایک کوئے کو دیکھو گے جو اپنی چونچ سے چوہنیوں کے بل کو کرید رہا ہو گا۔ عبدالمطلب کہتے ہیں اس خواب کے بعد مجھے یقین ہو گیا کہ اس خواب کی کوئی حقیقت ہے لہذا میں نے کدال اٹھایا اور اپنے بیٹے حارث کو ساتھ لیا اور وہاں آ گیا میں نے چوہنیوں کے بل اور کوئے کو زمین کھودتے دیکھ کر یقین کال کر لیا کہ یہی وہ جگہ ہے چنانچہ میں نے ایک کدال مارا قریش کو جب پتہ چلا تو میرے گرد جمع ہو گئے اور کہنے لگے ہم اپنے معزز بتوں کی قربانگاہ پر کھدائی کی احازت نہیں دیں گے۔ یہ باتیں سن کر عبدالمطلب کو غصہ آ گیا تو بیٹے حارث سے کہا انہیں میرے سامنے سے ہٹاؤ۔ ادھر مزاحمت کرنے والوں نے جب عبدالمطلب کو غصہ میں دیکھا تو وہاں سے ہٹ گئے عبدالمطلب نے کدال چلائی شروع کی تو حیرم پتھر نظر آئے تو عبدالمطلب نے نعرہ تکبیر بلند کیا جب تھوڑی کھدائی اور کی تو دو طلائی پرانے سکے (جنہیں غزالہ کعبہ کہا جاتا ہے) برآمد ہوئے اور بہت سا طلائی اسلحہ بھی برآمد ہوا۔ تو قریش کے لوگ پھر مزاحمت کرنے لگے اور کہا اس بل میں ہمارا حصہ بھی ہے عبدالمطلب نے کہا اس میں تمہارا کوئی حق نہیں ہے لیکن رفع شر کے لئے قرعہ اندازی کئے لیتے ہیں قریش کے لوگ اس تجویز پر راضی ہو گئے تو عبدالمطلب چھ قرعہ لائے دو کعبہ کے نام کے دو اپنے نام کے اور دو قریش کے نام کے۔ اسی طرح بل کو دو حصوں میں تقسیم کیا ایک حصہ میں دونوں غزالہ (طلائی ہرن) اور دوسرے حصہ میں اسلحہ تلواریں وغیرہ۔ اور دو قرعوں کے مقابلے میں کچھ نہ رکھل۔ اور انہیں خالی چھوڑ دیا گیا اگر خالی قرعہ کسی کے نام نکلے تو انہیں کچھ نہ ملے گا۔ قریش نے اس تقسیم پر بھی رضا مندی کا اظہار کیا۔ جب قرعہ ڈالا گیا تو خانہ کعبہ کے حصہ میں غزالہ کعبہ آئے اور عبدالمطلب کے قرعہ میں اسلحہ آ گیا قریش کے حصہ میں کچھ نہ آیا۔ عبدالمطلب نے اسلحہ پر قبضہ کر لیا اور اس کے بعد خانہ کعبہ کے دروازہ کے لئے دو کواڑ بنائے گئے اور ان پر غزالہ توڑ کر ان کے پترے بنائے گئے اور یہ پترے دروازہ پر چڑھائے گئے اور یہ کواڑ خانہ کعبہ کے دروازے پر لگائے دئے گئے کہا جاتا ہے کہ خانہ کعبہ پر طلائی دروازہ کی اولیت عبدالمطلب کو حاصل ہوئی

اسی طرح عبدالمطلب نے خانہ کعبہ کے احاطہ میں چاہ زمزم کو بازیاب کیا اور اس کو حاجیوں کے لئے وقف کر دیا اس کارنامہ پر عبدالمطلب کی عزت و احترام میں زیروست اضافہ ہوا۔ اور قریش ان کے اس کارنامہ پر فخر کرنے لگے اس سلسلہ میں بہت شاعروں نے قصائد کہے جو کتب سیرت و تاریخ میں منقول ہیں چاہ زمزم کی بازیابی کا واقعہ ختم ہوا

(۵)

سید عالم صلی اللہ علیہ وسلم کے والد جناب عبد اللہ کی قربانی

اس باب میں اس عورت کا واقعہ بیان کیا جائے گا جس نے خود کو جناب عبد اللہ کی محبت میں پیش کیا تھا۔ اس کے علاوہ سیدہ آمنہ رضی اللہ عنہا کے نکاح اور ان معجزات کا تذکرہ ہو گا جو سیدہ نے دوران حمل دیکھے

مصنف محمد بن اسحاق رحمۃ اللہ علیہ لکھتے ہیں عبدالمطلب نے خواب میں چاہ زمزم کی بازیابی کے بارے میں دیکھا اور قریش ان کی مخالفت پر آمادہ ہوئے تھے جیسا کہ گزشتہ صفحات میں گزرا اس وقت تک عبدالمطلب کا ایک ہی بیٹا حارث تھا۔ اس موقع پر وہی بیٹا حارث موجود تھا اس موقع پر عبدالمطلب نے نذر ملنی تھی اگر اللہ تعالیٰ انہیں دس بیٹے دے اور وہ جوانی کی منزل کو پہنچیں تو وہ ایک بیٹے کو راہ الہی میں قربان کریں گے۔ اللہ تعالیٰ نے ان کی دعا کو قبول فرمایا اور ان کے دس بیٹے ہوئے جن کے نام گزشتہ صفحات میں بیان ہوئے اب عبدالمطلب کو اپنی نذر پوری کرنے کا خیال آیا تو انہوں نے اپنے بیٹوں کو بلایا اور اس نے اپنی نذر پوری کرنے کے بارے میں کہا تو ان سب نے اظہار رضا مندی کیا اور یہ بھی کہا آپ ہم سب کو بھی قربان کر دیں ہم آپ کے مطیع و فرمانبردار ہیں۔ عبدالمطلب نے قربانی کے سلسلہ میں ایک بیٹے کا تعین کرنے کے لئے قرعہ اندازی کے قرعے منگوائے اور ان پر بیٹوں کے نام لکھے اور ان قرعوں کو لے کر عبدالمطلب خانہ کعبہ آئے اور اس شخص کو دے آئے جو خانہ کعبہ میں قرعہ اندازی کرتا تھا اس نے جب قرعہ ڈالا تو عبد اللہ کا نام نکلا جناب عبد اللہ (سید عالم صلی اللہ علیہ وسلم کے والد) عبدالمطلب کے بیٹوں میں سب سے چھوٹے تھے اور عبدالمطلب کے سب سے زیادہ چیتے بھی لیکن قرعہ میں جب ان کا نام نکلا تو ان کا ہاتھ پکڑ کر قربان گاہ کی طرف چلے۔ جب قریش کے لوگوں کو یہ معلوم ہوا تو بھاگتے ہوئے آئے اور عبدالمطلب کے ہاتھ پکڑ کر کہنے لگے ہم تمہیں ایسا نہیں کرنے دیں گے۔ کیونکہ اگر یہ طریقہ رائج ہو گیا تو

لوگ اپنے بیٹوں کو قربان کریں گے اور اس طرح نسلیں منقطع ہونے لگیں گی۔ اور کسی کے لئے چارہ نہ رہے گا۔ ابھی اس کام میں کوئی ایسی جلدی نہیں حجاز بن ایک کلبہ ہے اس کے پاس چل کر کوئی طریق کار معلوم کریں اگر وہ کہے گی تو ہم مزاحمت نہ کریں گے۔ اور کوئی تم پر لعن طعن نہ کرے گا اگر وہ تمہیں اس کام سے روکے گی یا کوئی دوسرا طریقہ بتائے گی تو اس پر تمہیں عمل کرنا ہو گا۔

عبدال مطلب اور قریش کے لوگ کلبہ کے پاس

جب عبدال مطلب پر ہر طرف سے ملامت ہونے لگی تو انہوں نے جناب عبداللہ کا ہاتھ چھوڑا اور قریش کے لوگوں کے ساتھ اسی کلبہ کے پاس گئے۔ ایک جن اس کلبہ کے تابع تھا۔ جو آسمانوں سے خبریں لا کر اس کلبہ کو بتاتا تھا (دور جاہلیت میں جن آسمانوں پر جاسکتے تھے) اس کلبہ کی بات کو معاشرہ میں ایسا یقین کیا جاتا جس طرح مسلمان قرآن کریم پر یقین کرتے ہیں چنانچہ ان لوگوں نے سارا واقعہ اس کلبہ سے بیان کیا تو اس کلبہ نے کہا آج تو تم جاؤ کل آنا رات کو جب وہ جن میرے پاس آئے گا تو میں اس سے تمہارے معاملے میں بات کروں گی۔ اور جو کچھ وہ مجھے بتائے گا وہ میں تمہیں کل بتاؤں گی ●

عبدال مطلب نے یہ رات بڑی بے چینی اور اضطراب کی کیفیت میں رب کریم سے دعائیں کرتے گزاری دوسرے دن جب یہ لوگ اس کلبہ کے پاس گئے اور اس سے اپنے معاملہ کے سلسلہ میں گفتگو کی تو اس کلبہ نے کہا رات میرے پاس وہ جن آیا تھا میں نے اس سے تمہارے معاملہ میں بات کی تھی تو اس نے بتایا تھا کہ اس سلسلہ میں کیا کرنا چاہئے؟ اب قریش کے لوگوں نے یک زبان ہو کر اس سے معلوم کیا کہ کیا کرنا چاہیے تو اس نے کہا کہ تمہارے ہاں ایک شخص کی دیت کتنی ہوتی ہے؟ تو ان لوگوں نے کہا دس لونٹ یہ سن کر کلبہ نے کہا کہ دس لونٹ اور اس لڑکے کے نام کا قرعہ ڈالو اگر اونٹ آئیں تو انہیں قربان کر دو اور اگر اونٹ نہ آئیں تو اونٹوں کی تعداد میں اس وقت تک اضافہ کرتے رہو جب تک کہ قرعہ میں اونٹ نہ آجائیں اب تم جاؤ اور قرعہ ڈال کر اپنی نذر سے سبکدوش ہو جاؤ۔ اور سمجھ لو کہ اللہ تعالیٰ نے تم پر کرم فرمایا ہے اور اونٹوں کو اس بچے کے بدلے قبول فرمایا ہے۔ اب عبدال مطلب نے کہا کہ میرے پاس جتنے اونٹ ہیں وہ سب قربان ہو جائیں اور اگر اور مزید اونٹ بھی خریدنے پڑیں تو مضائقہ نہیں اس طرح یہ سب لوگ خوش خوش وہاں سے مکہ آ گئے۔ اور مکہ آ کر قرعہ اندازی کی پہلے دس لونٹ اور جناب عبداللہ کے نام کا قرعہ ڈالا تو اونٹ نہ نکلے اس طرح اضافہ کرتے کرتے سو اونٹ تک نوٹ آ گئی اب جو

قرعہ ڈالا گیا تو لونٹ آ گئے یہ دیکھتے ہی سب کے چروں پر مسرت کی لہر دوڑ گئی اور لوگوں نے جناب عبدالمطلب سے کہا اللہ تعالیٰ آپ سے راضی ہو گیا اور جناب عبد اللہ کا فدیہ قبول کر لیا ہے اب تمہارے لئے کوئی گنجائش نہیں رہی لیکن جناب عبدالمطلب ابھی مطمئن نہ تھے انہوں نے دوبارہ قرعہ ڈالا اور ہر مرتبہ لونٹ ہی قرعہ میں آئے تو خوشی خوشی جناب عبد اللہ کا ہاتھ پکڑ کر احاطہ خانہ کعبہ سے باہر لے آئے اور لوگوں سے کہا اب لونٹوں کو ذبح کر کے اس کا گوشت تقسیم کر لیا جائے بقیہ بوروں کے لئے چھوڑ دیا گیا

ایک خاتون نے جناب عبد اللہ کو پسند کر لیا

مصنف جناب ابن اسحاق رحمۃ اللہ علیہ لکھتے ہیں جب جناب عبدالمطلب جناب عبد اللہ کے فدیہ کے لونٹوں کو ذبح کرنے سے فارغ ہوئے اور جناب عبد اللہ کو گھر لئے جا رہے تھے تو راستہ میں ایک خاتون جس کا تعلق بنو اسد سے تھا کھڑی تھی یہ حسن و جمال جاہ و جلال کا مرقع تھی اور اس کے قبیلہ میں اس جیسی اور کوئی ہمہ صفت موصوف عورت نہ تھی۔ کہا جاتا ہے کہ یہ ورقہ بن نوفل کی بہن تھی۔ اس کی نظر جب جناب عبد اللہ پر پڑی اور اس نے پیشانی عبد اللہ میں نور (محمدی) چمکتا دیکھا تو جناب عبد اللہ کے پاس آ کر کہا۔ عبد اللہ کہل جا رہے ہو انہوں نے کہا اپنے والد کے ساتھ اس عورت نے کہا کیا تمہارے لئے یہ ممکن ہے کہ تم اس وقت میرے ساتھ چل کر خلوت کرو اس کے بدلہ میں تم کو سو لونٹ دوں گی اور اس طرح ان لونٹوں کی جو تمہارے فدیہ کے طور پر ذبح کئے گئے ہیں نقصان کی تلافی ہو جائے گی اس کے علاوہ اور جو کچھ تم چاہو گے وہ تمہیں دیا جائے گا۔ جناب عبد اللہ نے کہا اس وقت تو میں اپنے والد کے ساتھ جا رہا ہوں اور اس وقت کہیں جانا میرے لئے ممکن نہیں۔

سیدہ آمنہ کا جناب عبد اللہ سے نکاح

جناب عبدالمطلب کے دل میں یہ خیال آیا کہ عبد اللہ کی شادی کر دی جائے لہذا گھر لے جانے کی بجائے دوسرا راستہ اختیار کر کے وہب بن عبد مناف بن زہرہ کے گھر چلے گئے اور ان کی بیٹی سیدہ آمنہ کو جناب عبد اللہ کے لیے طلب کیا معاملات طے کئے اسی وقت نکاح کیا اور یہ اہتمام کیا کہ آج ہی رخصتی کی تقریب عمل میں آئے۔ چنانچہ اسی دن رخصتی کی تقریب منعقد ہوئی اور سیدہ آمنہ بنو زہرہ کی حسین ترین خواتین میں سے تھیں فہم و خرد جاہ و جلال حسن و جمال میں ان کا قبیلہ میں ان کا مانی نہ تھا اسی طرح خاندانی اعتبار

سے بھی انہیں قدر و منزلت حاصل تھی۔ رات کو جب سیدہ آمنہ اور جناب عبداللہ خلوت گزین ہوئے تو نور محمدی پیشانی عبداللہ سے رحم آمنہ میں منتقل ہو گیا۔ دوسرے دن جناب عبداللہ اس عورت کے گھر گئے تو اس نے ان کی جانب کوئی توجہ نہ کی تو جناب عبداللہ نے اس سے کہا کیا بات ہے آج تمہارا رویہ سرد ہے اور تم بات بھی نہیں کر رہی ہو تو اس نے کہا کل بات یہ تھی کہ تمہاری پیشانی میں ایک نور چمک رہا تھا۔ آج وہ نور نظر نہیں آ رہا ہے میں تو کل اس نور پر عاشق ہوئی تھی رات تم کہیں اور تھے آج اس نور کو منتقل کر کے آئے ہو۔ اب مجھے تم سے کوئی سروکار نہیں۔

نور محمدی اور ورقہ

اس خاتون نے اپنے بھائی ورقہ بن نوفل سے سنا تھا کہ پیغمبر آخر الزمان (صلی اللہ علیہ وسلم) عنقریب متولد ہونے والے ہیں اور یہ سعادت بنو ہاشم کو نصیب ہوگی جب ورقہ کی بہن نے نے جناب عبداللہ کے چہرہ پر نظر ڈالی تو وہ نور چمکتا دیکھتا نظر آیا تو اس کو ورقہ کی بات یاد آئی اور فوراً "ذہن میں یہ خیال آیا کہ یہی وہ نور ہے جس کا تذکرہ ورقہ نے کیا تھا اس لئے سبقت کر کے اس کے حصول کے لئے کوشش کی اور جناب عبداللہ سے رجوع کیا لیکن انہوں نے اس وقت قبول نہ کیا تھا اور جب دوسرے دن آئے تو اس خاتون نے کوئی توجہ نہ دی اور جب عبداللہ نے اس سے عدم توجہی کی شکایت کی تو اس نے کہا "عبداللہ سن! میں نہ تمہاری طلبگار تھی نہ فق و فجور گوارا ہے مجھے تو اس نور کی تمنا تھی جو کل تمہارے چہرہ پر چمکتا تھا"

نور محمدی کے سلسلہ میں ایک اور روایت

کہا جاتا ہے کہ وہ دوسری خاتون جس نے خود کو جناب عبداللہ کو پیش کیا تھا وہ بھی جناب عبداللہ کی بیوی تھیں جناب عبداللہ نے دو شایاں کی تھیں ایک بیوی سیدہ آمنہ تھیں اور دوسری یہ خاتون۔ اس واقعہ کا پس منظر اس طرح بیان کیا گیا ہے کہ ایک دن جناب عبداللہ مٹی گارے کا کام کر رہے تھے اس دوران تقاضائے مردی کی تکمیل کی خواہش ہوئی چنانچہ وہاں سے اٹھے اور اپنی اس بیوی کے پاس آئے تو اس نے عدم التفات کا اظہار کرتے ہوئے کہا جاؤ منہ ہاتھ دھو کر صاف ستھرے ہو پھر میرے پاس آنا جناب عبداللہ کو بیوی کی یہ بات بری محسوس ہوئی غسل کیا صاف کپڑے پہنے اور سیدہ آمنہ کی جانب چلے گئے وہ بیوی راستہ میں کھڑی تھی اس نے جناب عبداللہ کے چہرے پر خصوصی چمک دمک دیکھی اور یہ دیکھا نورانی

شعائیں چہرہ عبد اللہ سے ساق عرش تک جا رہی ہیں جب اس نے یہ منظر دیکھا تو اس کو بھی تقاضائے بشری لاحق ہوا جب اس نے جناب عبد اللہ کی بے توجہی کو دیکھا تو انہیں آواز دی ”ہلم الی“ میرے پاس آؤ جناب عبد اللہ نے فرمایا اس وقت میں آمنہ کے پاس جا رہا ہوں چنانچہ سیدہ آمنہ کے پاس جا کر وظیفہ زوجیت ادا کیا اس طرح نور نبوی ان کی پیشانی سے رحم آمنہ میں منتقل ہو گیا۔ جناب عبد اللہ کے چہرہ پر نظر ڈالی تو اس کو وہ چمک دمک نظر نہ آئی تو اس نے جناب عبد اللہ کے ساتھ بے رخی اختیار کی جناب عبد اللہ نے کہا کیا بات ہے ابھی تو تم مجھے بلا رہی تھیں اور اب بے اعتنائی کرتی ہو تو اس نے کہا میرا بلانا اس نور کی وجہ سے تھا جو تمہاری پیشانی میں چمک رہا تھا اور اب نہیں ہے

دوران حمل معجزات کا ظہور

مصنف محمد بن اسحاق رحمۃ اللہ علیہ لکھتے ہیں سیدہ آمنہ رضی اللہ عنہا فرماتی تھیں جب سید المرسلین صلی اللہ علیہ وسلم میرے حمل میں آئے اس وقت میں نے ایک آواز سنی کہنے والا کہتا تھا ”اے آمنہ! تمہیں معلوم ہے کہ تمہارے حمل میں کون سی شخصیت ہے؟ یہ پیغمبر آخر الزمان (صلی اللہ علیہ وسلم) ہیں جب وضع حمل ہو اس وقت یہ دعا کرنا اعمیذہ بالواحد من شر کل حاسد (میں اس کو خدائے واحد کی پناہ میں دیتی ہوں ہر حاسد کے شر سے) اس کے بعد اس ہاتھ غیبی نے کہا تھا کہ اس مولود کا نام محمد (صلی اللہ علیہ وسلم) رکھنا۔ جناب آمنہ فرماتی ہیں کہ دوران حمل میں نے دیکھا کہ ایک نور میرے جسم سے نکلا جو سارے عالم کو محیط ہو گیا۔ اس کے بعد ایک اور نور کی روشنی میں ملک شام کے شہر بصری مکہ سے نظر آنے لگا۔

(۶)

ولادت نبی کریم صلی اللہ علیہ وسلم

مصنف ابن اسحاق رحمۃ اللہ علیہ لکھتے ہیں دو شنبہ ۱۲ ربیع الاول کو سید عالم صلی اللہ علیہ وسلم کی ولادت ہوئی یہ وہی سال تھا جب کہ ابرہہ کے لشکر نے خانہ کعبہ کو تاراج کرنے کے لئے مکہ پر لشکر کشی کی تھی۔ اور یہ واقعہ ان معجزات میں سے ہے جو قبل ولادت نبوی ظاہر ہوئے آپ کی ولادت کی برکت سے اللہ تعالیٰ نے اہل مکہ کو دشمنوں کے شر سے محفوظ فرمایا اور انہیں تقویت عطا فرمائی

ولادت نبوی اور جناب حسان رضی اللہ عنہ

شاعر بارگاہ نبوی جناب حسان بن ثابت انصاری رضی اللہ عنہ فرماتے ہیں میری عمر سات سال تھی ایک رات میں نے ایک یہودی کو دیکھا جو بلندی پر کھڑے ہو کر کہہ رہا تھا ”طلع اللہ نجم محمد“ آج کی شب محمد (صلی اللہ علیہ وسلم) کا ستارہ طلوع ہوا ہے یعنی آج محمد صلی اللہ علیہ وسلم کی ولادت ہو گئی ہے۔ جناب حسان فرماتے ہیں جب سید عالم صلی اللہ علیہ وسلم مدینہ تشریف لائے تو مجھے وہ تاریخ یاد تھی اور میں حساب لگاتا رہتا تھا کہ حضور علیہ الصلوٰۃ والسلام کی ولادت اس شب ہونی تھی جیسا کہ اس یہودی نے کہا تھا۔

سیدہ آمنہ فرماتی ہیں کہ جس شب نبی کریم صلی اللہ علیہ وسلم کی ولادت ہوئی میں نے دیکھا کہ آسمان کے ستارے بارش کی طرح مجھ پر برسنے والے ہیں اور نبی کریم صلی اللہ علیہ وسلم کی زیارت کے مشتاق ہیں سیدہ آمنہ نے فرمایا جب ولادت کے بعد سید عالم صلی اللہ علیہ وسلم زمین پر تشریف لائے تو میں نے دیکھا کہ آپ نے سر مبارک اٹھایا آسمان کی جانب منہ کر کے دست دعا اٹھائے۔ شب ولادت کسریٰ کے ایوان کے چودہ کنکرے گر گئے پارسیوں کے آتش کدہ کی آگ جو ایک ہزار سال سے مسلسل جل رہی تھی بجھ گئی اس موقع پر بہت سے معجزات رونما ہوئے جن کا بیان طوالت کا سبب ہوتا اس لئے انہیں ذکر نہیں کیا گیا ●

حضور اکرم صلی اللہ علیہ وسلم کی ولادت کے بعد سیدہ آمنہ نے جناب عبدالمطلب کو اطلاع کرائی کہ آپ کو اللہ تعالیٰ نے پوتا عطا فرمایا ہے یہ خوشخبری سن کر جناب عبدالمطلب خوش خوش آئے اور حضور اکرم صلی اللہ علیہ وسلم کو دیکھا جناب آمنہ نے انہیں وہ تمام محیر العقول (معجزات) واقعات سنائے اسی وقت حضرت عبدالمطلب نے سید عالم صلی اللہ علیہ وسلم کو اپنے ہاتھوں میں اٹھایا اور خانہ کعبہ لائے اور اس کے چاروں گوشوں میں گئے شکر الہی بجالائے اور بہت دعائیں کیں اور نبی کریم صلی اللہ علیہ وسلم کو لا کر جناب آمنہ رضی اللہ عنہا کو دیا۔ مصنف نے یہ روایت بھی نقل کی ہے کہ حضرت عبد اللہ کا انتقال اس دوران ہوا جب سیدہ آمنہ حالت حمل میں تھیں۔

(۷)

سید عالم صلی اللہ علیہ وسلم کا زمانہ رضاعت

سید عالم صلی اللہ علیہ وسلم کی ولادت کے بعد آپ کے لئے دایہ کی تلاش ہوئی مکہ کے لوگوں کا طریقہ

یہ تھا کہ وہ اپنے بچوں کو پرورش کے لیے دیہات کی صاف اور کھلی آب و ہوا میں دودھ پلانے والیوں کے سپرد کر دیا کرتے تھے اہل مکہ کی خدمت زیادہ ترین بنو سعد کی خواتین سرانجام دیتی تھیں۔ چنانچہ جب یہ خواتین مکہ آئیں تو سب نے اپنے من پسند بچوں کو لے لیا تاکہ ملی منفعت حاصل ہو۔ سیدہ حلیمہ فرماتی ہیں جب میں اپنے قبیلہ والوں کے ساتھ مکہ آئی تو میرے ساتھ کی خواتین نے ایسے بچوں کو لے لیا جن کے والدین بھی موجود تھے اور ان سے اچھی یافت کی بھی امید تھی۔ میں اپنی سواری کی لاغری کی وجہ سے دیر سے پہنچتی تھی اس لئے کسی مال دار کا بچہ مجھے نہ مل سکا سید عالم صلی اللہ علیہ وسلم کو کسی دودھ پلانے والی نے اس لئے نہ لیا تھا کہ آپ کے والد حیات نہ تھے حلیمہ کہتی ہیں میں سارے مکہ میں گھومی تاکہ کسی مالدار کا بچہ مل جائے کہیں نہ ملا میں اس وجہ سے بہت دل تنگ ہوئی اپنے علاقہ میں قحط سالی کی وجہ سے ہم معاشی طور پر بد حال تھے میں نے جب اپنے شوہر سے مایوسی کا اظہار کیا تو وہ بھی پریشان ہوئے میں نے ایک مرتبہ پھر کوشش کی لیکن کوئی بچہ نہ ملا میرے لئے پریشانی کی ایک بات اور ہوئی کہ میرے قبیلہ کی عورتیں مکہ سے واپس جانے لگیں تو میں نے سوچا خلی ہاتھ واپس جانے سے تو یہ بہتر ہے میں اس یتیم فرزند کی رضاعت قبول کر لوں تاکہ کسی کو یہ کہنے کا موقع نہ ملے کہ ابو ذؤب کی بیٹی (حلیمہ) کو دودھ پلانے کے لئے کوئی بچہ نہ ملا میں نے اپنے شوہر سے اجازت لی اور سیدہ آمنہ کی خدمت میں حاضر ہو کر سید عالم صلی اللہ علیہ وسلم کی رضاعت کی ذمہ داری قبول کر لی۔

حلیمہ پر برکتوں کی بارش

حلیمہ کہتی ہیں کہ جب میں آپ کو لے کر اپنے ٹھکانے پر آئی یہاں آکر میں نے اس پستان کو جس میں دودھ خشک ہو رہا تھا اور اتنا دودھ نہ نکلتا جس سے میرا اپنا بیٹا بھی پیٹ بھر لیتا اور وہ بھوک کی وجہ سے رات بھر روتا رہتا تھا جب سید عالم صلی اللہ علیہ وسلم کے منہ میں دیا تو یہ معلوم ہوتا تھا کہ اس میں دودھ کی نہریں رواں ہو گئی ہیں آپ نے پیٹ بھر دودھ پیا اور میرے بیٹے کے لئے بھی اتنا دودھ بچا جس سے وہ بھی شکم سیر ہو گیا اور رات کو بھوک سے نہ رویا حلیمہ کہتی ہیں کہ میرے خلوند کی اونٹنی بھی بہت کمزور تھی اس کا دودھ بھی خشک ہو چکا تھا جس شب میں رحمت عالم صلی اللہ علیہ وسلم کو ان کے گھر سے لائی میرے شوہر نے سوچا ذرا اونٹنی کو دیکھیں کس حل میں ہے انہوں نے اس کے تھنوں کو چھوا تو وہ دودھ

سے بھرے ہوئے تھے انہوں نے اس کو دوھا تو برتن بھر گیا ہم دونوں نے خوب پیٹ بھر کر پیا رات کو آرام سے سوئے صبح کو جب ہم اٹھے تو میرے شوہر نے مجھ سے کہا حلیمہ! کیسے مبارک اور خوش بخت بچے کو لے کر آئی ہو کل ہم سب اس کے طفیل شکم سیر ہو کر سوئے امید ہے کہ آئندہ بھی ہم ان کی برکتوں سے استفادہ کرتے رہیں گے۔

حلیمہ کی مکہ سے روانگی

جب قبیلہ کی دوسری عورتیں روانگی کے لئے اپنی سواریوں پر بیٹھیں تو میں سید عالم صلی اللہ علیہ وسلم اور بیٹے کو لے کر اپنی سواری پر بیٹھی۔ میری گدھی بہت لاغر و کمزور تھی آتے وقت میری ساتھی عورتیں مجھ پر ہنسی تھیں کیونکہ یہ سب سے پیچھے رہ جاتی تھی لیکن واپسی کے سفر میں وہ اتنی تیز چل رہی تھی کہ سب سے آگے نکل گئی یہ معلوم ہوتا تھا کہ کوئی پرندہ محو پرواز ہے میری ساتھی عورتیں تعجب سے مجھے اور سواری کو دیکھ انہوں نے مجھ سے کہا حلیمہ یہ تمہاری وہی سواری ہے جو آتے وقت بمشکل چلتی تھی اور سب سے پیچھے رہ جاتی تھی۔ اب یہ کیا بات ہوئی ہے؟ حلیمہ فرماتی ہیں میں نے ان سے کہا کہ یہ سب اس فرزند کی برکتیں ہیں جو ہمارے خاندان پر نازل ہوئی ہیں جب اپنے علاقے میں آئے اس وقت یہاں حالت یہ تھی کہ پورا علاقہ خشک سالی کا شکار تھا صبح کو جو جانور چرے نہ کے لئے جاتے وہ شام کو بھوکے واپس آتے اور ان سے ایک قطرہ دودھ بھی حاصل نہ ہوتا تھا۔ قبیلہ بنی سعد سے اگر ایک قطرہ دودھ طلب کیا جاتا تو نہ ملتا تھا جس دن ہم اپنے گھر پہنچے تو دیکھا شام کو جب ہماری بکریوں کا گلہ واپس آیا و ان کے تھن دودھ سے بھرے ہوئے تھے۔ اور روزانہ ان کے دودھ کی مقدار میں اضافہ ہوتا رہا۔ میں اور میرے گھروالے پیٹ بھر کر دودھ پیتے پھر بھی دودھ باقی بچ جاتا تھا۔ لیکن میرے قبیلہ والوں کے پاس ایک قطرہ دودھ نہ ہوتا تھا۔ میرے قبیلہ کے لوگ ان حالات کو دیکھتے اور تعجب کرتے تھے اور کہتے تھے کیا بات ہے ہمارے جانور روز بروز کمزور ہوتے جا رہے ہیں اور ان کا دودھ خشک ہو رہا ہے جب کہ حلیمہ کے جانور روز بروز فربہ ہو رہے ہیں وہ اپنے ملازموں سے کہتے تم بھی اپنے جانور اسی علاقہ میں چرواؤ جہاں حلیمہ کے جانور چرتے ہیں۔ وہ چرواہے اپنے جانور حلیمہ کے جانوروں کے ساتھ چراتے لیکن کوئی فائدہ نہ ہوتا تھا۔ حلیمہ کہا کرتی تھیں یہ سب مصطفیٰ صلی اللہ علیہ وسلم کی برکتیں ہیں جو ہمیں حاصل ہو رہی ہیں اللہ تعالیٰ نے ہمارے رزق میں برکت عطا فرمائی ہے اور اپنی نعمتوں کے دروازے کھول کر ہمیں راحت و خوشحالی سے ہمکنار کیا ہے ہم پر

انعام و اکرام میں روزانہ اضافہ ہو رہا ہے اور اس فرزند کی برکتیں ظاہر ہو رہی ہیں ایک وہ وقت تھا جب کہ قبیلہ بنو سعد میں ہم سے بڑھ کر کوئی غریب نہ تھا لیکن آپ کی تشریف آوری کی برکت سے یہ غریب مرفع الحالی میں تبدیل ہوئی ہے اور وہ وقت بھی آیا جب کہ ہم سے زیادہ مال و دولت قبیلہ بھر میں کسی کے پاس نہ تھی۔

سید عالم صلی اللہ علیہ وسلم کی مدت رضاعت کی تکمیل

حلیہ ہی بیان کرتی ہیں سید عالم صلی اللہ علیہ وسلم کی اٹھان دوسرے بچوں کے مقابلہ میں بہت اچھی تھی سل بھر کی عمر میں یہ معلوم ہوتا تھا کہ آپ کی عمر دو سل ہے۔ جب عمر شریف دو سل ہوئی تو میں نے آپ کا دودھ چھڑا دیا میرے قبیلہ کی عورتیں جن بچوں کو لے کر آئی تھیں مدت رضاعت مکمل ہونے پر انہیں واپس لے جا رہی تھیں لیکن میں پس و پیش کر رہی تھی اور کسی طرح یہ نہ چاہتی تھی کہ آپ کی وجہ سے میرے خاندان کو جو مرفع الحالی نصیب ہوئی ہے اس سے محروم ہو جاؤں لیکن مدت رضاعت ختم ہونے کے بعد مجھے یہ استحقاق نہ تھا کہ میں آپ کو مزید اپنے پاس روکتی لہذا میں نے یہ سوچا کہ کسی طرح سیدہ آمنہ رضی اللہ عنہا کو راضی کر کے آپ کو کچھ دن اور اپنے پاس رکھوں چنانچہ میں آپ کو لے کر مکہ آئی اور سیدہ آمنہ سے کہا کہ آپ و ہوا ہمارے علاقہ کی آب و ہوا کے مقابلہ میں لطیف نہیں ہے اگر آپ مناسب سمجھیں تو اس فرزند گرامی کو صحت کی خاطر کچھ دن اور میرے پاس چھوڑ دیں۔ چنانچہ سیدہ آمنہ راضی ہو گئیں اور میں آپ کو لے کر اپنے گھر واپس آ گئی

پہلا شق صدر

حلیہ کہتی ہیں کہ مکہ سے آنے کے کچھ دن بعد سید عالم صلی اللہ علیہ وسلم گھر سے اپنے بھائیوں کے ساتھ بکریاں چرانے گئے تھے وہاں اپنے رضاعی بھائی کے ساتھ کھیل رہے تھے تھوڑی دیر کے بعد میرا بیٹا پریشانی کے عالم میں افتد و خیزاں ”اللہ اللہ“ پکارتا آیا اور اس نے بتایا کہ دو شخص آئے اور انہوں نے قریشی بھائی کو لٹا کر ان کے سینہ کو چیرا اور اس میں سے کچھ نکالا اب قریشی بھائی زہیں پر لیٹے ہوئے ہیں۔ میں یہ سنتے ہی اپنے شوہر کے ساتھ دوڑتی ہوئی آئی تو دیکھا کہ آپ لیٹے ہیں اور چہرہ مبارک سے گھبراہٹ کے آثار نمایاں ہیں۔ میں نے آپ کو گود میں اٹھلایا آپ کے سرو پریشانی پر بوسہ دیا اور پوچھا بیٹا! کیا ہوا؟ نبی کریم صلی اللہ علیہ وسلم نے فرمایا دو سفید پوش آئے انہوں نے مجھے لٹا کر میرے سینہ کو چاک کیا اس

میں سے کچھ نکلا کچھ اور رکھا مجھے نہیں معلوم انہوں نے کیا نکالا اور کیا رکھا پھر انہوں نے میرے سینہ کو سیا اور چلے گئے اس وقت سید عالم انہیں پہنچاتے نہ تھے یہ دونوں جناب جبریل و میکائیل تھے حلیمہ بیاں کرتی ہیں اس واقعہ کے بعد میرے شوہر نے کہا بہتر یہی ہے کہ کوئی دوسرا واقعہ رونما ہو ہم انہیں ان کی والدہ کے پاس پہنچا دیں مجھے ڈر ہے کہ ان پر کسی دیو کا اثر ہو گیا ہے۔ اپنے شوہر کے مشورہ کے مطابق میں نبی کریم صلی اللہ علیہ وسلم کو لے کر مکہ آئی سیدہ آمنہ نے جب مجھے اتنی تھوڑی مدت کے بعد مکہ میں دیکھا تو تعجب کے ساتھ مجھ سے دریافت کیا تم اتنے اصرار کے ساتھ انہیں اپنے ساتھ لے گئیں تھیں اور تھوڑے ہی دن میں واپس لے آئی ہو میں نے سیدہ آمنہ سے عرض کیا میں حوادث زمانہ سے گھبرا کر خلود کے مشورہ کے مطابق انہیں لے آئی ہوں حلیمہ کہتی ہیں سیدہ آمنہ نے مجھ سے باصرار معلوم کیا کہ اتنی جلد واپسی کی کیا وجہ ہے؟ تو میں نے انہیں تمام واقعہ سنایا اور یہ بھی کہا کہ ان پر کسی دیو کا سلیہ ہو گیا ہے سیدہ آمنہ نے فرمایا ماشا وکلا میرے فرزند پر دیو کا سلیہ ہو! حلیمہ اب تم ان کی ذمہ داریوں سے سبکدوش ہو میں تمہیں بتاؤں کہ دوران حمل میں نے کیا معجزات دیکھے تھے۔ حلیمہ کہتیں ہیں اس گفتگو کے بعد میں وہاں سے اٹھ کر اپنی قیامگاہ آئی اور واپس اپنے گھر آگئی۔

سید عالم صلی اللہ علیہ وسلم کا ارشاد گرامی

اعلان رسالت کے بعد سید عالم صلی اللہ علیہ وسلم نے صحابہ کی درخواست پر جب کہ انہوں نے عرض کیا تھا کہ یا رسول اللہ ہمیں اپنے حالات سے مطلع فرمائیں تو آپ نے فرمایا ”میں دعائے ابراہیم اور بشارت عیسیٰ علیہ السلام ہوں۔ میں ان خوابوں کی تعبیر ہوں جو میری والدہ نے دوران حمل دیکھے تھے اور ان خوابوں میں انہیں شام کے محل دکھائے گئے تھے۔ میری رضاعت بنی سعد میں ہوئی۔ ایک دن میں اپنے بھائیوں کے ساتھ بکریاں چرا رہا تھا اس وقت دو اشخاص سفید لباس میں ملبوس ایک سنہری طشت برف سے بھرا ہوا لے کر آئے۔ انہوں نے مجھے لٹایا اور میرے سینہ کو چاک کیا میرے دل کو نکالا اس کو چیر کر اس میں سے ایک کلا لوتھڑا نکالا۔ پھر انہوں نے میرے قلب اور سینے کو اس سرد پانی سے دھویا پھر ان دونوں نے کہا انہیں امت کے دس افراد کے مقابلہ میں وزن کیا جائے تو میرا وزن زیادہ نکلا پھر میرا وزن سو کے مقابلہ میں کیا گیا تو بھی میرا وزن زیادہ تھا پھر میرا وزن ہزار افراد کے مقابلہ میں کیا گیا تو بھی میرا وزن زیادہ تھا۔ یہ دیکھ کر ان لوگوں نے کہا اب وزن نہ کرو خدا کی قسم اگر انہیں ساری امت کے

ساتھ وزن کیا جائے تو بھی ان کا وزن زیادہ ہو گا۔

اس حدیث کا خلاصہ یہ ہے کہ صحابہ رضواں علیہم اجمعین نے سید عالم صلی اللہ علیہ وسلم سے عرض کیا تھا کہ آپ اپنے ابتدائی حالات سے آگاہ فرمائیں تو آپ نے ان واقعات کا تذکرہ فرماتے ہوئے کہا ”میں دعائے ابراہیم علیہ السلام ہوں“ جو انہوں نے اللہ تعالیٰ سے کی تھی ”خداوند! انہیں میں سے ایک رسول کو مبعوث فرما جو انہیں تیری آیات پڑھ کر سنائیں (رسول سے محمد صلی اللہ علیہ وسلم کی ذات مراد ہے) اور میں وہ ہوں جس کے بارے میں حضرت عیسیٰ علیہ السلام نے بشارت دی تھی جس کا تذکرہ قرآن کریم نے اس طرح کیا ”میں ایک رسول کی آمد کی بشارت دیتا ہوں جو میرے بعد آنے والے ہیں جن کا نام احمد ہو“

سید عالم صلی اللہ علیہ وسلم نے فرمایا میں وہ شخصیت ہوں جب رحم مادر میں تھا تو میری والدہ نے دیکھا کہ ان کے جسم سے نورانی شعائیں پھوٹیں اور اس روشنی سے سارا عالم منور ہوا اور اسی روشنی میں میری والدہ نے مکہ میں بیٹھ کر شام کے محلات دیکھے میری رضاعت قبیلہ بنی سعد میں ہوئی اور وہیں نشوونما پائی ایک دن میں اپنے رضائی بھائیوں کے ساتھ بکریاں چرا رہا تھا وہاں دو سفید پوش (جناب جبریل و میکائیل) آئے ان کے ہاتھوں میں زریں طشت تھے جو رحمت کے پانی سے لبریز تھے ان دونوں نے مجھے لٹایا اور میرا سینہ چاک کر کے میرا دل نکالا اور اس میں سے سیاہ لوتھڑا نکل کر پھینکا اور دل کو آب رحمت سے غسل دے کر اس کو واپس اس کی جگہ رکھ کر سینہ کو سیا اور سابقہ حالت میں کر دیا اس کے بعد وہ دونوں آپس میں میرا امتیوں کے ساتھ وزن کرنے کی بابت گفتگو کرنے لگے پہلے انہوں نے مجھے دس امتیوں کے مقابلہ میں تولتا تو میرا وزن زیادہ نکلا (یہ واقعہ گزشتہ صفحات میں آچکا ہے)

ہر نبی نے بکریاں چرائی تھیں

نبی کریم صلی اللہ علیہ وسلم نے فرمایا انبیاء میں سے کوئی نبی ایسا نہیں جس نے بکریاں نہ چرائی ہوں کسی صحابی نے عرض کیا یا رسول اللہ آپ نے بھی؟ آپ نے فرمایا ہاں میں نے بھی چرائی ہیں اور آپ کے بکریاں چرانے کا دور وہی تھا جس کا تذکرہ ”شق صدر“ کے ذیل میں گزرا۔ چونکہ سید عالم صلی اللہ علیہ وسلم کی رضاعت اور ابتدائی پرورش قبیلہ بنی سعد میں ہوئی تھی اس لئے آپ قریش کے دوسرے لوگوں پر فخر کرتے ہوئے فرمایا کرتے تھے میں فصاحت و بلاغت میں تم سے برتر ہوں کیونکہ میں نے قریشی ہونے کے

ساتھ ساتھ بنو سعد بن سعد بن بکر میں نشوونما پائی ہے۔ مصنف کتاب ابن اسحاق رضی اللہ عنہ کہتے ہیں کہ عرب کے قبائل میں فصاحت و بلاغت میں بنو سعد سے کوئی برتر نہ تھا۔ سید عالم صلی اللہ علیہ وسلم کی رضاعت کے واقعات مکمل ہوئے لیکن آپ کی مکہ مکرمہ میں واپسی کے بارے میں چند روایتیں اور بھی منقول ہیں انہیں سے ایک یہ ہے کہ حلیمہ آپ کو لے کر مکہ آ رہی تھیں جب مکہ کے قریب پہنچیں تو آپ نظروں سے اوجھل ہو گئے بہت تلاش کیا لیکن آپ نہ ملے حلیمہ راستہ میں بیٹھی رو رہی تھیں۔ کسی نے جا کر عبدالمطلب کو خبر کر دی وہ یہ سن کر پریشانی کے عالم میں خانہ کعبہ آ کر بارگاہ الہی میں دست دعا اٹھا کر عرض کرنے لگے مولیٰ محمد (صلی اللہ علیہ وسلم) کو ہمیں واپس کر دے ابھی یہ دعا میں مشغول تھے کہ ورقہ بن نوفل قریش کے چند لوگوں کے ساتھ نبی کریم صلی اللہ علیہ وسلم کو لے کر آئے آپ کو دیکھ کر عبدالمطلب خوش ہو گئے ورقہ سے معلوم کیا انہیں کہاں پایا؟ تو ورقہ نے کہا مکہ کے بلالی حصہ میں پہاڑوں کی چوٹی پر عبدالمطلب نے فرط مسرت سے آپ کو گود میں لے کر طواف کیا اور دوران طواف دعائیں پڑھ کر آپ پر دم کرتے رہے طواف سے فارغ ہو کر سید عالم صلی اللہ علیہ وسلم کو سیدہ آمنہ رضی اللہ عنہا کے سپرد کر دیا۔

رسول خدا کی مکہ سے واپسی پر نصاریٰ کی سازش

جب حلیمہ نبی کریم صلی اللہ علیہ وسلم کو دوسری مرتبہ مکہ سے اپنے گھر لا رہی تھیں راستہ میں نصاریٰ کی ایک جماعت ملی انہوں نے نبی کریم صلی اللہ علیہ وسلم کو دیکھ کر حلیمہ سے معلوم کیا اس فرزند کا نام کیا ہے؟ اور اس کا تعلق کہاں سے ہے؟ حلیمہ نے آپ کا تعارف کرایا یہ سن کر وہ نصاریٰ نبی کریم صلی اللہ علیہ وسلم کو بڑے غور سے دیکھنے لگے پھر انہوں نے حلیمہ سے کچھ اور باتیں معلوم کیں آپس میں کہنے لگے کہ یہ وہی فرزند ہیں جن کا تذکرہ تعریف و توصیف ہم نے انجیل میں پڑھے ہیں یہ نبی آخر الزماں ہوں گے اور ان کا دین تمام ادیان پر غالب ہو گا بہتر ہو گا ہم انہیں چرا کر شاہ حبشہ کے پاس پہنچا دیں تو وہ ہمیں بہت انعام دے گا اور ہماری عزت افزائی بھی کرے گا۔ حلیمہ کہتی تھیں جب میں نے ان کی باتیں سنیں تو ان نصرائیوں سے علیحدہ ہو گئی لیکن گھر آ کر آپ کے حالات کا مشاہدہ کرتی رہی یہاں تک کہ وہ واقعہ (شق صدر) پیش آیا جس کا تذکرہ گزشتہ صفحات میں گزرا اس کے بعد میں آپ کو لے کر آئی اور سیدہ آمنہ کے سپرد کر دیا۔

سید عالم صلی اللہ علیہ وسلم والدہ اور دادا کی تربیت میں

مصنف جناب ابن اسحاق رضی اللہ عنہ لکھتے ہیں کہ مکہ تشریف لانے کے بعد آپ اپنی والدہ سیدہ آمنہ رضی اللہ عنہا کے زیرِ سلیہ پرورش پاتے رہے جب عمر شریف چھ سال ہوئی تو آپ کی والدہ سیدہ آمنہ نے داعی اجل کو لبیک کہا تو آپ عبدالمطلب کی زیرِ تربیت آئے عبدالمطلب اپنی اولاد سے زیادہ آپ کا خیال رکھتے عبدالمطلب کا معمول یہ تھا کہ وہ روزانہ دن کے وقت خانہ کعبہ کے زیرِ سلیہ مسند بچھا کر بیٹھا کرتے لیکن ان کے بیٹوں کو یہ جرات نہ ہوتی کہ وہ رعب کی وجہ سے عبدالمطلب کے پاس مسند پر بیٹھیں لیکن سید عالم صلی اللہ علیہ وسلم جب بھی احاطہ خانہ کعبہ میں آتے تو بلا تکلف مسند پر آ بیٹھتے۔ عبدالمطلب کے بیٹے آپ کو روکنے کی کوشش کرتے لیکن عبدالمطلب بیٹوں سے کہتے ان سے مزاحمت نہ کرو۔ جمل چاہیں بیٹھیں یہ تمہاری طرح نہیں ہیں۔ حضور اکرم صلی اللہ وسلم ہمیشہ عبدالمطلب کے پاس بیٹھ جاتے تھے عبدالمطلب آپ کے سر پر دست شفقت پھیرتے آپ کی پیشانی پر بوسے دیتے اور آپ کو جو کچھ کرتے رہتے اس کو دیکھ کر خوش رہتے تھے کبھی آپ سے سخت الفاظ میں بات نہ کرتے تھے

حضرت عبدالمطلب کا انتقال

جب آپ کی عمر آٹھ سال ہوئی اور عبدالمطلب کا وقت آخر آیا تو انہوں نے چھ بیٹیوں کو جن کے نام صفیہ۔ سہلہ۔ عاتکہ۔ ام حکیم۔ ایمنہ۔ اردیٰ تھے بلا کر ان سے کہا تمہارے باپ کا اب آخری وقت ہے اب تم اس کے لئے مرہیہ کہو اور اس پر گریہ کرو تاکہ آخری وقت میں تمہارا باپ بھی دیکھ لے کہ تم اس کے لئے کس طرح نوحہ کرو گی اور اس کے غم میں گریہ و زاری کرو گی چنانچہ ان بیٹیوں نے باپ کی فرمائش پر رونا دھونا شروع کیا اور اپنے باپ کی تعریف و توصیف میں فی البدیہہ مرثیے کہے۔ مرثیے کتب تاریخ میں منقول ہیں جب عبدالمطلب کی بیٹیاں مرہیہ گوئی اور نوحہ خوانی سے فارغ ہوئیں تو عبدالمطلب نے اظہارِ مسرت کرتے ہوئے کہا میرے مرنے کے بعد بھی اسی طرح گریہ و زاری کرنا۔ حضرت عبدالمطلب کے مرنے پر کہے جانے والے دوسرے مرہیہ اور ان کے مناقب کتب تاریخ و سیرت میں منقول ہیں۔

عبدالمطلب کے مرنے کے بعد حاجیوں کے لئے پانی کی فراہمی کی ذمہ داری جناب عباس نے سنبھال لی جس کو وہ اسلام لانے تک پورا کرتے رہے نبی کریم صلی اللہ علیہ وسلم نے بھی یہ اعزاز ان کے پاس ہی رکھا اور یہ منصب خاندان بنو عباس کے پاس تادم تحریر کتاب موجود تھا

مصنف کہتے ہیں کہ اس ضمنی واقعہ کے بعد ہم اصل موضوع کی جانب رجوع کرتے ہیں جب حضرت عبدالمطلب کا آخری وقت ہوا تو انہوں نے ابو طالب کو اپنے پاس بلایا اور سید عالم صلی اللہ علیہ وسلم کو ان کے سپرد کیا کیونکہ ابو طالب سید عالم صلی اللہ علیہ وسلم کے حقیقی چچا تھے جب کہ عبدالمطلب کے دوسرے بیٹے دوسری بیویوں سے تھے اس لئے عبدالمطلب کو یہ یقین تھا کہ جو شفقت حضور اکرم صلی اللہ علیہ وسلم کو ابو طالب سے ملے گی وہ دوسرے بیٹوں سے نہ مل سکے گی۔

(۸)

سید عالم صلی اللہ علیہ وسلم ابو طالب کی کفالت میں

مصنف کتاب محمد بن اسحاق رحمۃ اللہ علیہ لکھتے ہیں کہ عبدالمطلب کے انتقال کے بعد سید عالم صلی اللہ علیہ وسلم کو ابو طالب نے اپنی کفالت میں لے لیا وہ آپ سے بہت محبت کرتے اور کسی وقت بھی نظروں سے اوجھل نہ کرتے اور آپ کو غیروں کی نظروں سے بچاتے رہتے۔ کہا جاتا ہے کہ عرب میں ایک کاہن تھا جو لوگوں کے بارے میں پشین گوئیاں کرتا اور ان کے زائچے اور فل نکالتا تھا جب بھی وہ مکہ آتا عورتیں اور مرد اس کے گرد جمع ہو جاتے اس کے پاس بچوں کو لے جاتے وہ کاہن ان بچوں کا زائچہ دیکھتا جب وہ مکہ آیا تو مکہ والوں کے رسم و رواج کے مطابق ابو طالب بھی حضور اکرم صلی اللہ علیہ وسلم کو لے کر اس کاہن کے پاس گئے تاکہ آپ کے بارے میں معلوم کریں جب ابو طالب کاہن کے قریب گئے اور اس نے نبی کریم صلی اللہ علیہ وسلم کو دیکھا تو دیکھتا ہی رہ گیا وہ آپ کو مسلسل دیکھتا رہا بعد میں نظریں نیچی کر کے تھوڑی دیر خاموش رہا تو ابو طالب حضور اکرم صلی اللہ علیہ وسلم کو لے کر وہاں سے اٹھ آئے جب اس کاہن نے نظریں اٹھائیں تو کہنے لگا اس بچہ کو میرے سامنے لاؤ اس کا نصیب بہت بلند ہے یہ کارہائے نمایاں انجام دیں گے لیکن بار بار یہ اصرار کرتا رہا کہ اس بچے کو میرے سامنے جلد لاؤ تاکہ میں ان کے چہرے کو دیکھوں ابو طالب نبی کریم صلی اللہ علیہ وسلم کو لے کر وہاں سے گھر آ گئے اور دوبارہ ادھر کا رخ نہ کیا البتہ نبی کریم صلی اللہ علیہ وسلم کی نگہداشت پر زیادہ تیزی سے توجہ کرنے لگے وہ آپ کو اپنی آنکھوں سے اوجھل نہ ہونے دیتے۔

ابو طالب کے ہمراہ سفر شام

قبیلہ کا ایک تجارتی قافلہ ملک شام جا رہا تھا ابو طالب نے شام جانے کا ارادہ کیا جب حضور اکرم صلی

اللہ علیہ وسلم کو ابو طالب کے جانے کا علم ہوا تو آپ نے ابو طالب سے کہا مجھے بھی اپنے ساتھ لے چلیں ابو طالب یہ بات سن کر رونے لگے اور کہا میں تو خود آپ کی جدائی برداشت نہیں کر سکتا کم عمری اور سفر کی مشکلات کی وجہ سے ابو طالب پس و پیش کر رہے تھے کیونکہ اس وقت نبی کریم صلی اللہ علیہ وسلم کی عمر شریف بارہ سال تھی لیکن ابو طالب کو حضور اکرم صلی اللہ علیہ وسلم کی خواہش رد کرنے کی ہمت نہ ہوئی اور آپ کو ساتھ لیا قافلہ قطع مسافت کرتا ہوا جب بصری پہنچا تو بحیرہ نامی راہب کے عبادت خانہ کے قریب پڑاؤ ڈالا۔

بحیرہ راہب کی میزبانی اور ہدایات

بحیرہ مذہباً عیسائی تھا زہد و تقویٰ اور علم میں ایسے بلند مقام کا حامل تھا کہ کوئی اس کا مد مقابل نہ تھا عرصہ دراز سے اس علاقہ میں عبادت خانہ (گرجا) بنا کر مصروف عبادت رہتا تھا نہ تو عبادت خانہ سے باہر آتا نہ کسی سے زیادہ بات کرتا تھا۔ اس نے انجیل میں نبی آخر الزماں صلی اللہ علیہ وسلم کی تعریف و توصیف اور آپ کے حالات پڑھے تھے اور یہ بھی پڑھا تھا کہ ان کا گزر اس طرف ہو گا اور آپ یہاں قیام فرمائیں گے اس لئے کئی سال سے وہ آپ کی زیارت کی تمنا میں منتظر آمد تھا کہ آپ یہاں آکر (فلاں درخت کے نیچے) قیام فرمائیں گے۔ چنانچہ قریش کا مکہ سے جو قافلہ آتا اس کو وہ عبادت خانہ کی دوسری منزل کی کھڑکی سے دیکھتا کہ اس قافلہ سے کوئی خاص بات ظاہر ہو یا اہل قافلہ سے کسی کرامت کا ظہور ہو اور یہ پتہ چلے کہ اس قافلہ میں سید المرسلین صلی اللہ علیہ وسلم موجود ہیں تو آکر ان کا استقبال کرے جب اس کو اس قافلہ میں کوئی خاص بات نظر نہ آتی تو ان کی طرف توجہ نہ دیتا تھا ایک دن اس نے مکہ کی جانب سے آنے والے ایک قافلہ کو دیکھا جس میں سید عالم صلی اللہ علیہ وسلم تشریف لا رہے تھے تو بحیرہ نے (نگاہ بصیرت سے) دیکھا کہ شجر و حجر با آواز بلند ”السلام علیک یا رسول اللہ“ پکار رہے ہیں جب اس نے آسمان کی جانب دیکھا تو ابر کا ایک سفید ٹکڑا (جس میں سید عالم صلی اللہ علیہ وسلم تھے) قافلہ پر سایہ کنل ہے جب قافلہ اور آگے بڑھا تو ابر بھی آگے بڑھتا تھا۔ جب یہ قافلہ بحیرہ کے عبادت خانہ کے قریب ٹھہرا تو نبی کریم صلی اللہ علیہ وسلم نے ایک چھوٹے سے درخت کے نیچے قیام کیا تو اس درخت کی شاخیں بڑھیں پتے پھوٹے اور درخت سایہ دار ہو گیا بحیرہ نے جب اس درخت اور شجر و حجر کو سلام کرتے دیکھا اور سنا تو اس کو یقین ہو گیا کہ یہ وہی قافلہ ہے جس میں سید المرسلین صلی اللہ علیہ وسلم موجود ہیں۔ وہ عبادت گاہ کی بلائی منزل سے اترا اور

عبادت خانہ کے خدام سے کہا کہ بہت سا کھانا تیار کریں اور ایک شخص کو کہا کہ وہ قافلہ میں جا کر اعلان کرے کہ سارے قافلہ کی دعوت بحیرہ کی جانب سے ہے سب لوگ عبادت خانہ میں آکر کھانا کھائیں اور کوئی شخص ایسا نہ رہے جو دعوت میں نہ آئے اور کسی کو سلمان کی حفاظت کی وجہ سے نہ چھوڑا جائے جب بحیرہ کے قاصد نے قافلہ میں آکر یہ اعلان کیا تو قافلہ والوں کو تعجب ہوا کہ مدت سے قافلے یہاں آکر ٹھہرتے رہے ہیں لیکن کبھی ایسا نہ ہوا کہ اس راہب نے ہم سے ملاقات کی ہو اس مرتبہ یہ انوکھی بات ہے۔ چنانچہ قافلہ کے تمام لوگ بحیرہ کی دعوت میں گئے نبی کریم صلی اللہ علیہ وسلم چونکہ اہل قافلہ میں سب سے کم عمر تھے اس لئے آپ کو سلمان کے پاس چھوڑ دیا گیا۔ جب سب لوگ آگئے تو بحیرہ نے حاضرین کو دیکھا لیکن خصائل و شمائل کے لحاظ سے انہیں وہ شخصیت نظر نہ آئی جس کے اعزاز میں اس نے یہ بزم سجائی تھی کہنے لگا طفیلی تو آگئے لیکن اصل مہمان موجود نہیں ہیں اس نے قافلہ والوں سے کہا تم اصل شخصیت کو نہیں لائے اور انہیں چھوڑ آئے ہو قافلہ والوں نے کہا سب لوگ آگئے صرف ایک صاحبزادے کو سلمان کے پاس چھوڑ آئے ہیں۔ بحیرہ نے کہا وہ بچے نہیں بزرگ ہیں وہ صاحب قرآن اور پیغمبر آخر الزماں ہیں انہیں بلاؤ چنانچہ ایک شخص گیا اور نبی کریم صلی اللہ علیہ وسلم کو بلا کر لایا جب آپ دعوت میں تشریف لائے تو بحیرہ کی نظروں کا مرکز آپ کی ذات اقدس بن گئی۔ جب سب لوگ کھانے سے فارغ ہو گئے تو بحیرہ نے حضور اکرم صلی اللہ علیہ وسلم کا دست مبارک پکڑ کر امتحان کے طور پر آپ کو اور قریش کے دوسرے لوگوں سے لات و غری کی قسم دے کر کہا کہ وہ اس کی باتوں کا درست جواب دیں گے نبی کریم صلی اللہ علیہ وسلم نے بحیرہ سے فرمایا لات و غری کی قسم مت دو کیونکہ خطہ زمیں پر ان سے مبغوض مجھے اور کوئی نہیں بحیرہ نے یہ جواب سن کر کہا میں آپ کو آپ کے خدا کی قسم دیتا ہوں کہ آپ میرے سوال کا جواب دیں سید عالم صلی اللہ علیہ وسلم نے فرمایا چونکہ تم نے خدا کی قسم دی ہے پوچھو کیا معلوم کرنا ہے۔ بحیرہ نے سوالات کئے اور حسب منشاء جواب پائے پھر اس نے مہربوت کو دیکھا جس کے بارے میں اس نے انجیل میں پڑھا تھا۔ یہ دیکھ کر اس نے سید عالم صلی اللہ علیہ وسلم کی قدم بوسی کی پھر ابو طالب کا ہاتھ پکڑ کر خلوت میں لے گیا اور اس نے معلوم کیا۔ یہ فرزند کون ہیں؟ ابو طالب نے کہا تم نے سچ کہا ہے یہ ہمارے بھتیجے ہیں اور جب رحم ملور میں تھے اس وقت میرے بھائی کا انتقال ہو گیا تھا۔ بحیرہ نے کہا اب تم نے درست بات کہی ہے۔ ابو طالب انہیں دشمنوں کی آنکھوں اور ان کے شر سے بچاؤ یہ پیغمبر آخر الزماں ہیں یہ کائنات میں سب سے بہتر اور برتر ہیں یہ ایسی شریعت لائیں گے جو ساری دنیا میں پھیلے گی اور اس شریعت

سے سارے دین منسوخ ہو جائیں گے انہیں فوراً" مکہ واپس لے جاؤ اور انہیں یہود و نصاریٰ کے شر سے محفوظ رکھو اگر وہ انہیں پہچان لیں گے تو انہیں ہلاک کرنے کی کوشش کریں گے بحیرہ کی گھٹگو سن کر ابو طالب تیزی سے شام گئے خرید و فروخت سے فارغ ہو کر فوراً" مکہ واپس آ گئے اور حضور اکرم صلی اللہ علیہ وسلم کی حفاظت تدریجی سے کرنے لگے کہا جاتا ہے کہ اس سفر میں تین یہودیوں نے نبی کریم صلی اللہ علیہ وسلم کو پہچان لیا اور آپ کو ہلاک کرنے کی کوشش کی بحیرہ کو ان کی سازش کا پتہ چل گیا تو اس نے ان یہودیوں کو ہلا کر سمجھایا اور انہیں اپنے پاس روک لیا تاکہ یہ یہودی نبی کریم صلی اللہ علیہ وسلم نقصان کو نہ پہنچا سکیں۔

(۹)

سید عالم صلی اللہ علیہ وسلم کے اوصاف و اخلاق

مصنف جناب محمد بن اسحاق رحمۃ اللہ علیہ لکھتے ہیں کہ بحیرہ پہلے ملاقات کے بعد اور سفر شام سے واپسی پر ابو طالب نے سید عالم صلی اللہ علیہ وسلم کی حفاظت میں مزید احتیاط شروع کر دی یہ کیفیت تو اس مادی دنیا کی تھی لیکن خالق کائنات نے آپ کو محفوظ و مصون اور موصوم پیدا فرمایا تھا نہ دشمن کی نظربد اثر انداز ہو سکتی تھی نہ دشمن مشیت ایزدی کے بغیر نقصان پہنچا سکتا تھا۔ بچپن اور لڑکپن میں بچوں اور لڑکوں کے جو انداز ہوتے ہیں آپ اس سے محفوظ تھے خود سید عالم صلی اللہ علیہ وسلم نے اپنے لڑکپن کا واقعہ اس طرح بیان فرمایا۔ ایک دن میں چند لڑکوں کے ساتھ تفریح طبع کے لئے کھیل میں مشغول تھا ہم پتھر اکٹھے کر رہے تھے سب نے تہ بند اتار کر اس میں پتھر اٹھا رکھے تھے اور سب برہنہ تھے اس حالت میں ایک شخص نے آکر مجھے ٹھوکا دیا اور کہا کم عمری کے باوجود آپ ان جیسے نہیں آپ تہ بند نہ اتاریں آپ کو عالم کا مقتدا بننا ہے آپ کو برہنہ نہیں ہونا ہے اور نہ کوئی ایسا کام کرنا ہے جو آپ کے شلیان شان نہ ہو۔ یہ سب نے کہنے والے کی آواز تو سنی مگر کوئی شخص نظر نہ آیا جس نے کہا تہ بند پہنے رکھیں میں نے تہ بند باندھ رکھا سب لڑکے برہنگی کی حالت میں پتھر اٹھاتے رہے لیکن میں ستر پوش رہا۔ سید عالم صلی اللہ علیہ وسلم لڑکپن کے زمانہ میں بھی ایسے مودب و مہذب تھے کہ آپ کے انداز و اطوار کو دیکھ کر بڑے بڑے بالیقہ اور دانا لوگ دنگ رہ جاتے تھے ●

سید عالم صلی اللہ علیہ وسلم جب سن بلوغ کو پہنچے تو آپ کی ذات تمام اوصاف حمیدہ کی جامع اور خصائل

حسنہ کی حامل تھی ہر مجلس و محفل کی معزز ترین شخصیت ہوتے تھے جود و سخا و مروت و وفا کرم حلم و تواضع۔ حسن سلوک احسان شجاعت و قوت جیسی صفات کے حامل تھے تقدس و بزرگی میں کوئی ان کا ہمسرنہ تھا۔ صداقت و امانت کی صفات کے سبب ہر شخص آپ پر اعتماد کرتا تھا آپ اعلیٰ نسب اور والا حسب تھے اخلاق میں اچھے اور وعدہ میں سچے تھے امانت میں مشہور اور دیانت میں معروف تھے علوت میں اچھے اور گفتگو میں نرم تھے قوم آپ کو امین سمجھتی اور تمام معاملات میں آپ سے مشورہ کرتے اور ان مشوروں پر عمل بھی کرتے تھے۔

سید عالم صلی اللہ علیہ وسلم کا دوسرا سفر شام

جب سید عالم صلی اللہ علیہ وسلم کی عمر شریف پچیس سال ہوئی آپ کی امانت دیانت و صداقت کی شہرت قریش کی ایک ملدار خاتون سیدہ خدیجہ کو پہنچی سیدہ خدیجہ لوگوں کو تجارت کے لئے سرمایہ فراہم کرتی تھیں لیکن بڑے کاروبار کے لئے معتمد نہیں ملتا تھا جب ان کے کانوں تک آپ کی دیانت کی اطلاع ملی تو انہوں نے ایک قاصد نبی کریم صلی اللہ علیہ وسلم کی خدمت میں روانہ کیا اور کہلایا کہ میں کثیر سرمایہ لگا کر مل تجارت شام روانہ کرنا چاہتی ہوں اور مجھے قریش میں آپ کے سوا کسی پر اعتماد نہیں ہے اگر آپ گوارا فرمائیں تو اس مل کو لے کر شام تشریف لے جائیں اور اس سے جتنا منافع مناسب سمجھیں لے لیں نبی کریم صلی اللہ علیہ وسلم نے اظہار رضامندی فرمایا اور سیدہ خدیجہ کامل تجارت لے کر شام کے لئے روانہ ہوئے سیدہ خدیجہ نے اس سفر میں اپنے معتبر اور تجربہ کار غلام میسرہ نامی کو نبی کریم صلی اللہ علیہ وسلم کے ہمراہ کر دیا۔ قطع سافت کرتے ہوئے جب قافلہ شام کے قریب پہنچا تو ایک منزل پر قیام کیا۔ یہاں ایک راہب مقیم تھا اور اس نے ایک عبلوت خانہ تعمیر کیا تھا اس عبلوت خانہ کے قریب ایک درخت تھا جب قافلہ والوں نے یہاں پڑاؤ ڈالا تو اس وقت راہب کھڑکی سے یہ منظر دیکھ رہا تھا کہ نبی کریم صلی اللہ علیہ وسلم نے سواری سے اتر کر اس درخت کے نیچے قیام کیا اس وقت میسرہ نبی کریم صلی اللہ علیہ وسلم کے پاس کھڑا تھا راہب نے کھڑکی سے سر باہر نکال کر میسرہ سے دریافت کیا کہ یہ صاحب جنہوں نے درخت کے نیچے قیام کیا ہے کون ہیں؟ میسرہ نے کہا کہ قریش کی ایک معزز شخصیت ہیں۔ راہب نے کہا میں نے انجیل میں پڑھا ہے کہ حضرت عیسیٰ علیہ السلام کے دور کے چار سو سال بعد جو شخصیت اس درخت کے نیچے قیام کرے گی وہ نبی آخر الزماں (صلی اللہ علیہ وسلم) ہوں گے اور یہ شخصیت یقیناً نبی آخر الزماں کی ہے

سیدہ خدیجہ سے نکاح کی بات چیت

نبی کریم صلی اللہ علیہ وسلم کو جب سیدہ خدیجہ کا پیغام ملا تو آپ نے اپنے چچا جنتاب عباس و حمزہ سے مشورہ کیا تو ان حضرات سے اس پیغام پر اظہار مسرت کیا۔ جنتاب حمزہ رضی اللہ عنہ نے جا کر سیدہ خدیجہ رضی اللہ عنہا کے والد خویلد کو باضابطہ نکاح کا پیغام دیا اور میں جوان لونٹیاں مہر کے بدلے سیدہ خدیجہ کا نبی کریم صلی اللہ علیہ وسلم کے ساتھ عقد ہوا۔ سیدہ خدیجہ کا نسب سیرت کی کتابوں میں اس طرح ملتا ہے خدیجہ بنت خویلد بن اسد بن عبد العزیٰ بن قصی بن کلاب بن مرہ بن کعب بن لویٰ بن غالب بن فہر نسب کا

بقیہ اور نضلی نسب سیرت کی کتابوں میں ذکر کیا گیا ہے۔

سیدہ خدیجہ سے اولاد

سیدہ خدیجہ رضی اللہ عنہا سے نبی کریم صلی اللہ علیہ وسلم کی سات اولادیں ہوئیں۔ تین صاحبزادے قاسم۔ طاہر۔ طیب اور چار صاحبزادیاں زینب۔ رقیہ۔ ام کلثوم اور فاطمہ رضی اللہ عنہم۔ تینوں صاحبزادے بچپن میں ہی انتقال فرما گئے۔ چاروں صاحبزادیوں کو اسلام کی دولت سے سرفرازا ہونے کا موقع ملا اور ہجرت مدینہ کا اعزاز بھی نصیب ہوا۔ نبی کریم صلی اللہ علیہ وسلم کی تمام اولاد ماسوا جناب ابراہیم کے سیدہ خدیجہ رضی اللہ عنہا کے بطن سے ہوئی جب کہ جناب ابراہیم کی ولادت سیدہ ماریہ قبطیہ کے بطن سے ہوئی تھی جب تک سیدہ خدیجہ حیات رہیں نبی کریم صلی اللہ علیہ وسلم نے کسی دوسری خاتون سے نکاح نہیں کیا۔

مصنف جناب محمد بن اسحاق رحمۃ اللہ علیہ لکھتے ہیں نبی کریم صلی اللہ علیہ وسلم سے نکاح کے بعد سیدہ خدیجہ ایک مرتبہ اپنے چچا ورقہ بن نوفل کے یہاں گئیں اور انہیں نبی کریم صلی اللہ علیہ وسلم کی بابت اپنے مشاہدات اور شام کے سفر کے دوران پیش آنے والے واقعات سنائے اور راہب سے ہونے والی گفتگو کا بھی تذکرہ کیا تو ورقہ نے کہا خدیجہ تمہیں بشارت ہو کہ یہ تعریف و توصیف کے کلمات جو تم نے مجھے سنائے ہیں یہ تمام اوصاف پیغمبر آخر الزماں کے ہیں۔ تمہارے شوہر اللہ کے پیغمبر اور تمام عالم کے سردار ہوں گے۔ اور انہیں جو اعزاز نصیب ہو گا وہ نہ تو کسی کی سمجھ میں آ سکتا ہے نہ خیال وہاں تک رسائل حاصل کر سکتا ہے۔ ورقہ بن نوفل نے دور جاہلیت میں بت پرستی ترک کر کے تورات و انجیل کا مطالعہ کر کے ان احکام کو اپنایا تھا اور انہی کتابوں سے اس کو سید عالم صلی اللہ علیہ وسلم کے فضائل و مناقب معلوم ہوئے تھے اس سے متعلق واقعات کا تذکرہ آئندہ صفحات میں آئے گا۔ ان واقعات کو سن کر اور معلوم کر کے ورقہ کو یہ خواہش اور تمنا ہوئی کاش انہیں بعثت نبوی کے بعد کا دور نصیب ہوتا اور اسلام کی نصرت میں ان کا بھی حصہ ہوتا اس اشتیاق میں وہ یہ اشعار پڑھتے تھے اور فرط شوق میں ان کی آنکھوں سے اشک رواں ہو جاتے تھے

لَجِجْتُ وَكُنْتُ فِي الدُّكْرِىٰ لَلْجُوجَا
لِيَهُمْ طَالَمَا نَعَتْ النَّشِيجَا

وَوَصَفٍ^۱ مِنْ خَدِيجَةٍ بَعْدَ وَصْفِ
 فَقَدْ طَالَ أَنْتِظَارِي يَا خَدِيجَا
 بِيْطْنِ الْمَكْتَنِبِينَ^۲ عَلَى رَجَائِي
 حَدِيثُكَ أَنْ أَرَى مِنْهُ خُرُوجًا
 بِمَا خَبَرْتُنَا مِنْ قَوْلِ قَسٍ
 مِنَ الرُّهْبَانِ أَكْرَهُ أَنْ يَعْوجَا
 بِأَنْ مُحَمَّدًا سَيَسُودُ فِيْنَا
 وَيَخْصِمُ مَنْ يَكُونُ لَهُ حَاجِبَا
 * وَيَظْهَرُ فِي الْبِلَادِ ضِيَاءُ نُورٍ
 يُقِيمُ بِهِ الْبَرِيَّةُ أَنْ تَمُوجَا
 فَيَلْقَى مَنْ يُحَارِبُهُ خَسَارًا
 وَيَلْقَى مَنْ يُسَالِمُهُ فُلُوجَا
 فَيَا بَنِي إِذَا مَا كَانَ ذَاكُمُ
 شَهِدْتُ فَكُنْتُ^۳ أَوْلَهُمْ وَلُوجَا
 وَلُوجَا فِي الَّذِي^۴ كَرِهْتَ قُرَيْشُ
 وَلَوْ عَجَبْتُ بِمَكْنِيهَا عَجِبَا

(ترجمہ اشعار) میں طیش میں آگیا اور یہ تو میری علوت ہے کہ جب مجھے یادیں ستائیں ہیں تو سرپا اشتعل بن جاتا ہوں یعنی وہ یادیں میرے قلب پر اس طرح ستوں ہو جاتی ہیں کہ وہ مجھے ہمیشہ یاد رہیں گی۔ اور میری یہ کیفیت دراصل ایک اوندہ ہے جو عرصہ دراز سے میرے دل میں جاگزیں ہے جو ہمیشہ مجھے بہت رلاتا رہتا ہے

(۲) میری طبیعت کی تندی اور میرا رونا اس وجہ سے ہے کہ خدیجہ نے مجھ سے ان کی بہت تعریف و توصیف کی اور محمد (صلی اللہ علیہ وسلم) کی رسالت کی نشانیاں بتائی ہیں اور اب میں اس منظر کو دیکھنے کی تمنا رکھتا ہوں کہ ان کی نبوت کا دور پالوں اس کے بعد سیدہ خدیجہ کو شعری زبان میں شکایت کرتے ہوئے کہتے ہیں اے خدیجہ تم نے بہت انتظار دکھائی اور اب ان کی صفات سنائیں ان کا دور رسالت کب آئے گا اور اس وقت کی آمد کے انتظار کا اشتیاق بڑھتا ہی رہے گا

اے خدیجہ مجھے ان باتوں سے جو تم نے اپنے مشاہدات کے طور پر بیان کی ہیں میسرہ کے دیکھے حالات سنائے اور راہب کی گفتگو سے آگاہ کیا تو اندازہ ہوا کہ محمد (صلی اللہ علیہ وسلم) پیغمبر ہوں گے اور مکہ میں اعلان نبوت کر کے مخلوق کو راہ حق دکھائیں گے اگر میں اس وقت تک زندہ رہا تو اس دین کی اعانت و نصرت میں جاں سے بھی دریغ نہ کروں گا

(اشعار ۵-۶) اے خدیجہ آپ کو بشارت ہو کہ محمد صلی اللہ علیہ وسلم قوم قریش کے بہترین افراد میں سے ہوں گے اور تمام عرب ان کے حلقہ اطاعت میں ہو گا اور جو کوئی ان کا دشمن ہو گا وہ مقہور ہو گا اور جو ان کا مخالف ہو گا وہ مغلوب ہو گا وہ تمام ملکوں میں دین حق کو پھیلائیں گے اور اس دین کے سبب لوگوں کو گمراہیوں سے نکالیں گے۔

(اشعار ۷-۸) اور جو کوئی محمد صلی اللہ علیہ وسلم سے جنگ کرے گا وہ ظالم ہو گا اور ذلت کا شکار ہو گا۔ اور جو کوئی ان کی ساتھ موافقت کرے گا وہ دو جہان کی سعادت پائے گا اور نجات اخروی حاصل کرے گا۔ کاش! میں اس وقت تک زندہ رہتا جب کہ وہ کافروں سے جنگ کریں گے تو سب سے پہلے جو کافروں سے مقابلے کرنے کے لیے نکلتا وہ میری ذات ہو گی اگرچہ یہ بات کافروں پر شاق ہو گی لیکن جب تک جان جسم میں باقی رہتی میں محمد صلی اللہ علیہ وسلم کی معاونت سے باز نہ آتا اور دشمنان اسلام کا مقابلہ کرتا یہاں تک کہ محمد صلی اللہ علیہ وسلم کے واسطے سے بارگاہ الہی میں رفعت و منزلت حاصل کرتا



پہچوروں اور کافروں کا کام اللہ تعالیٰ کا شریک ٹھہرانا ہے جس کے قبضہ قدرت میں

اپنے بندوں کی منزلت بڑھانا رتبہ بلند کرنا ہے اور یہ اس کی عنایت سے ہے اور وہ رب تعالیٰ اپنے بندوں میں جس کو اعزاز عطا فرماتا ہے اس کو منصب نبوت و رسالت پز فائز کرتا ہے اور جس کو چاہتا ہے وہ شرک کی تہمت میں مبتلا کرتا ہے جس طرح اس نے سات آسمانوں کو بلندی عطا فرمائی اسی طرح اس نے محمد مصطفیٰ صلی اللہ علیہ وسلم کو تمام مخلوق میں سے اعزاز و اکرام کے لئے منتخب فرمایا اور سب پر فوقیت عطا کی۔

اشعار ۳-۳۳۔ اے قریش کے لوگو! جب محمد مصطفیٰ صلی اللہ علیہ وسلم دین حق کا اعلان کریں اس وقت تک تم باقی رہو اور میں بھی زندہ رہوں تو میں چند ایسے کام سرانجام دوں گا کہ دوسرے لوگ فغاں و

فریاد کرنے لگیں گے اگر میں اس وقت تک زندہ نہ رہوں تو یہ مشیت الہی ہوگی اور قضاء و قدر پر کسی کا اختیار نہیں۔

واللہ یقنضی بالحق

(۱۰)

خانہ کعبہ میں حجر اسود کی تنصیب سے قبل سید عالم صلی اللہ علیہ وسلم کا اعزاز

تعمیر خانہ کعبہ

مصنف کتاب محمد بن اسحاق رحمۃ اللہ علیہ رقمطراز ہیں جب سید عالم صلی اللہ علیہ وسلم کی عمر شریف ہتیس سال ہوئی اسی دوران قریش نے تعمیر کعبہ مقدسہ کی بابت سوچنا شروع کیا اس وقت عمارت کعبہ پر نہ تو چھت تھی نہ قد آور دیواریں اس لئے ان کا مشورہ یہ ہوا کہ عمارت کعبہ کو اس کی ہیئت اول پر لے آئیں اس تعمیر نو کی ضرورت اس لیے پیش آئی کہ خانہ کعبہ کے اندر ایک بڑا خانہ کنویں کی شکل میں بنایا ہوا تھا اور خانہ کعبہ پر چڑھائے جانے والے مال و دولت کو اس میں رکھا جاتا تھا (کیونکہ اس کی حفاظت بھی ہو جائے) ایک شب کچھ لوگوں نے چھپ کر اس بڑے خانہ سے بہت سا مال چرا لیا تھا قریش کو اس چوری کا علم ہوا تو انہوں نے چوروں کو پکڑ کر نہ صرف مال برآمد کر لیا بلکہ چوروں کو عبرت ناک سزا بھی دی۔ اس واقعہ کے بعد یہ بات ضروری خیال کی جانے لگی کہ عمارت کعبہ کی جانب توجہ دی جائے دیواریں بلند کر کے چھت ڈالی جائے اور قدیم انداز پر لایا جائے چند دن سوچ بچار میں گزرے لیکن کوئی طریقہ کار سمجھ میں نہ آیا اور اس تعمیر نو کی ایک وجہ یہ بھی تھی کہ خانہ کعبہ میں جو بڑا خانہ تھا اس میں سے رات کے وقت اڑھے کی شکل کی کوئی چیز باہر آتی دیواروں پر گھومتی منہ کھولتی اور جو کوئی شخص سامنے ہوتا وہ اس کے منہ میں چلا جاتا اس لئے ہر شخص حیران و پریشان تھا کہ اس اڑدھا نما چیز سے کس طرح نجات حاصل کی جائے۔ حسن اتفاق کہ ایک شب وہ اڑدھا نما چیز حسب معمول باہر آئی اسی وقت آسمان سے ایک بڑا سا سفید پرندہ آیا اور اس اڑدھا نما بلا کو اٹھا کر اڑ گیا۔ اس منظر کو دیکھ کر قریش کے لوگ بہت خوش ہوئے آپس میں کہنے لگے کہ یہ واقعہ اس بات کی دلیل ہے کہ حق تعالیٰ ہمارے ان ارادوں پر راضی ہے کہ ہم

خانہ کعبہ کی تعمیر جدید کریں اسی وقت انہوں نے طے کیا کہ عمارت کی تعمیر شروع کی جائے لہذا انہوں نے اس کام کے لئے عطیات جمع کئے کہ پہلے تو موجودہ چار دیواری کو ختم کیا گیا پھر کام شروع ہوا تو دیوار کے ایک پتھر کو دیوار سے اکھیڑا گیا تو وہ پتھر خود بخود زمین سے اٹھ کر اپنی جگہ جا کر لگ گیا۔ اس واقعہ سے منتظمین تعمیر کو خوف پیدا ہوا اور کام روک دیا گیا۔ بعد میں مشورہ کے بعد یہ طے پایا کہ تعمیر میں غیر مشتبہ حلال مال لگایا جائے اور یہ عطیات جو تعمیر کے سلسلہ میں جمع کئے گئے ہیں شبہ سے خالی نہیں ہیں اب اگر تعمیر کرنی ہے تو ان عطیات کو واپس کر کے از سر نو عطیات وصول کئے جائیں چنانچہ ایسا ہی کیا گیا اور قدیم دیواروں کو توڑ کر جدید دیواریں تعمیر کرنا طے ہوا لیکن اب قدیم دیوار کو ہاتھ لگانے میں ہر شخص کو پس و پیش تھا اور اس مرحلہ پر چند دن گزر گئے اس موقع پر ولید بن مغیرہ نے کہا میں پرانی دیوار کو مسمار کرنے میں سبقت کرتا ہوں تم لوگ میرا ساتھ دینا اس پر اتفاق ہوا چنانچہ ولید نے کدال لے کر دیوار کو ڈھاتا شروع کیا اور چند پتھر اکھاڑے دیئے لیکن اس کام میں کوئی اس کی مدد کو نہ آیا البتہ یہ کہنے لگے کہ ہم ایک رات انتظار کریں گے اگر کل تک ولید پر کوئی افتاد نہ پڑی تو ہم سمجھیں گے کہ اس انہدام پر اللہ تعالیٰ راضی ہے لہذا ہم اس کام میں مدد کریں گے اور اگر ولید پر کوئی افتاد پڑی تو ہم یہ خیال کریں گے کہ اللہ تعالیٰ ہمارے اس عمل سے خوش نہیں ہے۔

قصہ مختصر یہ کہ دوسرے دن تک ولید محفوظ رہا اور اس پر کوئی مصیبت نہ آئی تو دوسرے دن سب لوگ ولید کا ساتھ دینے لگے اور تمام دیواریں منہدم کر دیں۔ جب عمارت کی بنیادیں دکھائی دینے لگیں تو ان میں چند سبز پتھر زبرد کی طرح نظر آئے۔ جب ان پتھروں پر کدال مارا گیا تو سارا مکہ لرز اٹھا تو لوگوں نے کہا کہ یہ بنیادیں حضرت ابراہیم علیہ السلام کے دست مبارک کی ہیں ان کو نہ چھیڑا جائے

حجر اسود کی تنصیب

چنانچہ انہی بنیادوں پر دیواریں اٹھائی گئیں اور ان دیواروں کی تعمیر کے لئے قریش نے چار خاندان منتخب کئے جنہوں نے اپنے حصہ کا کام مکمل کیا لیکن جب حجر اسود کے گوشہ کی دیوار بنی اور تنصیب حجر اسود کا مرحلہ آیا تو آپس میں حجر اسود کو نصب کرنے پر جھگڑا کھڑا ہو گیا ہر گروہ کی خواہش یہ تھی کہ حجر اسود کی تنصیب کا اعزاز اس کو طے اس مرحلہ پر جھگڑا اتنا بڑھا کہ قتل و غارت تک بات پہنچنے والی تھی کہ چند معتمد مدبر لوگوں نے درمیاں میں پڑ کر لوگوں سے کہا کہ اللہ تعالیٰ کے گھر کی تعمیر میں جھگڑا کرنا مناسب نہیں

مناسب یہ ہو گا کہ کل صبح جو شخص احاطہ کعبہ میں سب سے پہلے داخل ہو اس کے فیصلہ پر عمل کیا جائے چنانچہ اس تجویز پر سب نے اتفاق کیا اور چند آدمی نگرانی کے لئے بیٹھ گئے حسن اتفاق کہ دوسرے دن صبح کے وقت جو شخصیت سب سے پہلے خانہ کعبہ کے احاطہ میں داخل ہوئی وہ سید عالم صلی اللہ علیہ وسلم کی ذات گرامی تھی۔ آپ کو دیکھ کر حاضرین نے داد و تحسین کے نعرے بلند کئے اور بیساختہ پکار اٹھے ”جاء الامین“ یعنی محمد امین (صلی اللہ علیہ وسلم) تشریف لے آئے اس دور میں نبی کریم صلی اللہ علیہ وسلم کو ”صلوٰۃ و امین“ کے لقب سے پکارا جاتا تھا جب آپ مسجد حرام میں تشریف لائے تو حاضرین نے معاملہ آپ کی خدمت میں پیش کیا تو آپ نے فرمایا ایک چادر لائی جائے جب چادر آئی تو آپ نے حجر اسود کو اٹھا کر اس پر رکھ دیا اس کے بعد قریش کے چاروں گروہوں سے فرمایا کہ تم اپنے گروہوں سے ایک ایک نمائندہ منتخب کر لو تاکہ وہ اس چادر کو اٹھانے میں تمہاری نمائندگی کرے چنانچہ یہ نمائندے چادر کو اٹھا کر اس جگہ لائے جہاں حجر اسود نصب کیا جاتا تھا جب چادر کو اس جگہ رکھا گیا تو سید عالم صلی اللہ علیہ وسلم نے حجر اسود کو اٹھا کر دیوار میں اس کی جگہ نصب کر دیا۔ آپ کے اس فیصلہ سے تمام فریق خوش اور مطمئن ہو گئے اور یہ جھگڑا ختم ہونے پر تعمیر کا سلسلہ دوبارہ شروع ہو کر اختتام تک پہنچا

دوران تعمیر کعبہ مخطوطہ کی دریافت

کہا جاتا ہے کہ جب خانہ کعبہ کی دیواریں منہدم کی جا رہی تھیں اسی دوران ایک گوشہ دیوار سے ایک مخطوطہ (کتبہ) ملا جس میں چند سطریں سریانی زبان میں لکھی ہوئی تھیں چنانچہ اس تحریر کو پڑھنے کے لئے ایک یہودی کو بلایا گیا اس نے پڑھ کر بتایا کہ اس مخطوطہ میں یہ عبارت لکھی ہوئی ہے ”میں مکہ کا پروردگار ہوں میں نے مکہ کو اسی دن بنایا جس دن تمام عالم کی تخلیق کی آسمان و زمین بنائے دنیا کے لئے آفتاب و ماہتاب سجائے اور مکہ کے گردا گرد کی حفاظت کے لئے سات فرشتے مقرر کئے تاکہ کوئی دشمن مکہ کو خراب نہ کر سکے دشمن اس پر قابض نہ ہو سکیں“

کہا جاتا ہے کہ مقام ابراہیم (علیہ السلام) سے بھی ایک مخطوطہ (کتبہ) ملا جس میں یہ لکھا تھا ”یہ مکہ مکرمہ کی سرزمین ہے جہاں خانہ خدا ہے خطہ زمین کے تین سمتوں سے یہاں سلاخ خوراک آئے گا۔ (یعنی شام مصر اور یمن سے) اور جو خطہ حرم میں داخل ہو گا اس کو بغیر احرام کے داخلہ حرام ہے“

اس کے علاوہ بھی ایک مخطوطہ (کتبہ) ملا تھا جو نبی کریم صلی اللہ علیہ وسلم کے اعلان نوبت سے چالیس

سل قبل کا تھا اس میں تحریر تھا ”جو شخص بھلائی کی تخم کاری کرے گا اس کا پھل کھائے گا اور جو شخص برائی کی کاشت کرے گا وہ ندامت حاصل کرے گا۔ رب تعالیٰ ذلت سے محفوظ فرمائے“

(۱۱)

بعثت نبوی علیہ التبیۃ واثنا کے بارے میں راہبوں کے تاثرات

(اس باب میں حضرت سلمان فارسی رضی اللہ عنہ اور ان لوگوں کے بارے میں کہا جائے گا جنہوں نے بعثت نبوی سے قبل راہ ہدایت اختیار کی اور بت پرستی ترک کر دی تھی اور اس باب میں سید عالم صلی اللہ علیہ وسلم کی سیرت طیبہ قبل از اعلان نبوت بیان ہوگی)

غیب کی خبریں اور کاہن

جب نزول وحی کا زمانہ قریب آیا اس وقت نبی کریم صلی اللہ علیہ وسلم کی عمر مبارک چالیس سل ہونے والی تھی علامات نبوت ظاہر ہونے لگیں اور دلائل نبوت آشکارا ہونے لگے تھے۔ عرب کے کاہن۔ عیسائی راہب۔ اور یہودی اخبار جو ان دلائل کا علم رکھتے تھے اور علامتوں سے واقف تھے وہ بعثت نبوی کی اطلاع دیتے اور ظہور رسالت سے آگاہ کرتے رہے تھے یہود و نصاریٰ کے عالموں کو ان علامتوں سے واقفیت تورات و انجیل سے ہوئی تھی البتہ عرب کے کاہنوں کو یہ اطلاعات شیطین کے ذریعے سے ملتی تھیں کیونکہ شیطین ہر رات آسمانوں پر جاتے اور فرشتوں سے غیب کی خبریں سن کر آتے اور کاہنوں کو آگاہ کیا کرتے تھے جو یہ خبریں لوگوں کو بتایا کرتے تھے بعثت نبوی سے پہلے جنت کو آسمانوں پر جانے کی آزادی حاصل تھی لیکن نبی کریم صلی اللہ علیہ وسلم کی بعثت کے بعد یہ آزادی سلب ہو گئی اور اس کی وجہ بتائی گئی ہے کہ اجنبہ کی آمدورفت اور اطلاعات کی وجہ سے ملتبس نہ ہو جائے اور نبی کریم صلی اللہ علیہ وسلم کے علاوہ اور کوئی غیب کی خبریں نہ بتا سکے اور یہ بات معجزات نبی آخر الزماں صلی اللہ علیہ وسلم میں شمار ہوتی ہے کہ کسی نبی کے دور میں سوائے نبی کریم صلی اللہ علیہ وسلم کے اجنبہ کے آسمانوں پر پابندی عائد نہیں ہوئی تھی ارشاد باری ہے انہم عن السمع لمعزولون (شعراء آیت ۲۳) یعنی ان اجنبہ (شیاطین) کو اس کے (فرشتوں کے کلام کو) کے سننے سے محروم کر دیا گیا ہے سورہ حجر کی آیت ۱۷ و ۱۸ میں فرمایا گیا حفظنہا من کل شیطان الرجیم ○ الا من استترق السمع فاتبعہ شہاب مبین ○ اور ہم نے محفوظ کر دیا ہے ہر راندے

ہوئے شیطان سے اور اگر کوئی چوری چھپے سن لے تو اس صورت ایک روشن شعلہ اس کا تعاقب کرتا ہے

ستارہ کا ٹوٹنا یا شہاب ثاقب

حضرت عبداللہ بن عباس رضی اللہ عنہما فرماتے ہیں ایک مرتبہ کچھ لوگ بارگاہ نبوی میں بیٹھے ہوئے تھے نبی کریم صلی اللہ علیہ وسلم نے ایک نصرانی سے دریافت فرمایا جب آسمان میں کوئی ستارہ ٹوٹتا ہے اس وقت تم کیا سمجھتے ہو تو اس نصرانی نے کہا کہ ستارے کا ٹوٹنا اس بات کی دلیل ہوتا ہے کہ یا تو کوئی بادشاہ مرا ہے یا کوئی تخت نشین ہوا ہے یا کوئی متولد ہوا ہے یا کوئی متولد مرا ہے سید عالم صلی اللہ علیہ وسلم نے اس کی اس بات کو رد کر کے فرمایا ایسا نہیں ہے بلکہ اس کا سبب یہ ہے کہ جب حق تعالیٰ اپنی مخلوق کے لئے خطہ زمین پر کوئی حکم فرمانا چاہتا ہے تو پہلے عرش کے حائلیں کو اس امر سے مطلع فرماتا ہے وہ تسبیح و تہلیل میں مشغول ہو جاتے ہیں۔ حاملان عرش کی عبادت دریافت کی آوازیں سن کر ساتویں آسمان کے فرشتے تسبیح و تہلیل میں مشغول ہوتے ہیں۔ ان کی صداؤں کو چھٹے آسمان کے فرشتے سنتے ہیں اور تسبیح و تہلیل کرتے ہیں اور یہ سلسلہ آسمان دنیا تک آتا ہے وہ بھی تسبیح و تہلیل میں مشغول ہو جاتے ہیں لیکن جب تسبیح و تہلیل سے فارغ ہوتے ہیں تو آپس میں معلوم کرتے ہیں کہ یہ تسبیح و تہلیل کس لئے تھی تو پتہ چلتا ہے کہ اس کا سبب کسی کو معلوم نہیں آسمان دوم کے فرشتوں سے معلوم کیا جائے جب ان سے پتہ کیا جاتا ہے تو انہیں بھی معلوم نہیں ہوتا وہ کہتے ہیں کہ تیسرے آسمان والوں سے معلوم کیا جائے اس طرح معلومات کے حصول کا یہ سلسلہ ساتویں آسمان تک پہنچتا ہے تو حاملان عرش سے معلوم کیا جاتا ہے تو وہ بتاتے ہیں کہ ہم تسبیح و تہلیل میں اس لئے مشغول ہوئے کہ رب کریم روئے زمین کے فلاں بندہ پر فلاں دن یہ حکم نازل فرمائے گا۔ اس طرح تمام آسمانوں کے فرشتے دوسرے آسمانوں کے فرشتوں کو اس امر سے آگاہ کرتے ہیں۔ جب یہ خبر آسمان دنیا تک آتی تو دیو (اجنہ) وہاں سے سن کر کاہنوں کے سامنے نقل کرتے تھے اور یہ کاہن اس خبر کو لوگوں کو سناتے سید عالم صلی اللہ علیہ وسلم نے فرمایا لیکن میری بعثت اور اعلان نبوت کے بعد ان اجنہ کا آسمان دنیا پر جانا بند کر دیا گیا اور آسمان ان سے محبوب کر دیا گیا ہے اور ستاروں کو شہاب ثاقب کی طرح کر دیا گیا اب اجنہ (جنات) جب بھی آسمانوں کا قصد کرتے ہیں تو شہاب ثاقب ٹوٹتے ہیں اور ان اجنہ کو جلا کر خاکستر کر دیتے ہیں۔ اور اسی وجہ سے عرب میں کمانٹ کا سلسلہ ختم ہو گیا اب اگر کاہن کوئی (غیبی) بات کہتا ہے تو وہ غلط ہے اور اسکو نہ سنا جائے ●

حضرت ابن عباس رضی اللہ عنہ ہی روایت کرتے ہیں جب اجنہ کے ساتھ یہ واقعہ پیش آیا اور وہ آسمان جانے سے معزول و محجوب ہو گئے تو انہیں یہ پتہ چلا کہ ان کی معزولی بعثت نبی کریم صلی اللہ علیہ وسلم کی وجہ سے ہوئی ہے لہذا اجنہ کے سربراہ حضرات کی ایک جماعت خدمت نبوی میں حاضر ہوئی اور مشرف بہ اسلام ہوئے اور اپنے علاقہ میں جا کر اپنی قوم کو بھی اسلام کی دعوت دی جس کی منظر کشی قرآن کریم کی اس آیت میں کی گئی ہے۔

اللہ تعالیٰ نہایت رحمت والے اور بے حد رحم فرمانے والے کے نام سے اے نبی مکرم آپ فرمادیں کہ میری طرف وحی الہی کی گئی ہے کہ جنوں کی ایک جماعت نے مجھ سے قرآن کریم کی تلاوت توجہ سے سنی تو انہوں نے اپنی قوم والوں سے کہا کہ بیشک ہم نے ایک عجیب کلام (قرآن کریم) سنا جو سیدھی راہ کی جانب ہدایت کرتا ہے ہم اس پر ایمان لے آئے اور ہم ہرگز کسی کو اپنے رب کا شریک نہیں ٹھہرائیں گے (سورہ جن) سورہ احقاف کی آیات ۲۹ تا ۳۱ میں فرمایا گیا

”اور اے حبیب یاد فرمائیں جب ہم جنت کی ایک جماعت کو پھیر لائے جو قرآن کریم کی تلاوت غور سے سنتے ہوئے جب وہ حاضر ہوئے تو انہوں نے کہا خاموش رہو جب قرآن کریم کی تلاوت ختم ہوئی تو وہ (اجنہ) اپنی قوم کی جانب ڈر سلتے ہوئے واپس ہوئے اور انہوں نے اپنی قوم والوں سے کہا بے شک ہم نے ایک کتاب کو سنا جو موسیٰ علیہ السلام کے بعد اس طرح نازل ہوئی جو اس پہلے نازل ہونے والی کتابوں کی تصدیق کرتی ہے اور جو حق اور سیدھی راہ کی طرف رہبری کرتی ہے اور اے قوم والو اللہ کی جانب بلانے والے کی بات مان لو اور اس پر ایمان لاؤ (جس کے نتیجہ میں) اللہ تعالیٰ گناہوں کی بخشش فرمائے گا اور تمہیں دردناک عذاب سے پناہ دے گا۔“

عرب کے کاہن پیغمبر آخر الزماں صلی اللہ علیہ وسلم کے بارے میں جو کچھ اجنہ (جنت) سے سنتے تھے اس کو اہل عرب کے سامنے نقل کر دیتے تھے۔ عرب والے ان باتوں کو سنتے لیکن یقین نہیں کرتے تھے کہ ایسا وقوع پذیر ہو گا لیکن جب نبی کریم صلی اللہ علیہ وسلم نے اعلان نبوت فرمایا اس وقت انہیں احساس ہوا کہ کاہنوں نے ہم سے درست کہا تھا۔

یمن کا کاہن اور بعثت نبوی

محمد بن اسحاق رحمۃ اللہ علیہ مصنف کتاب فرماتے ہیں ایام جاہلیت میں یمن میں ایک مشہور کاہن تھا

جس کے پاس مصیبت و اذیت کے وقت جا کر اپنی حاجت روائی کرتے جب نبی کریم صلی اللہ علیہ وسلم نے اعلان نبوت فرمایا اور آپ کی تبلیغی صدائیں لوگوں کے کانوں میں پہنچیں تو یمن کے لوگ اس کاہن کے پاس گئے جو پہاڑ کے ایک غار میں رہتا تھا اور غار سے باہر نہ آتا تھا لوگوں نے اس سے کہا تم محمد صلی اللہ علیہ وسلم کے بارے میں کیا کہتے ہو جنہوں نے مکہ میں اعلان نبوت کیا ہے جب اس نے یہ بات سنی تو غار سے نکلا پہاڑ سے اترا جو مکان وہ اپنے ہاتھ میں رکھتا تھا اس پر ٹیک لگائی اور آسمان کی جانب سر اٹھا کر کچھ بڑبڑانے لگا لوگوں کی طرف متوجہ ہو کر کہا لوگو! اللہ تعالیٰ نے محمد صلی اللہ علیہ وسلم کو اپنی مخلوق میں بڑا مرتبہ عطا کیا ہے اور انہیں منصب رسالت پر فائز کیا ہے ان کے قلب کو حق و حسد سے پاک کیا ہے اور ان کے قلب کو نور معرفت سے لبریز کیا ہے اور لوگو میں ان کی مخالفت کرنے والے کم ہی ہوں گے۔ یہ کہہ کر کاہن بھاگا اور پہاڑ کی جانب چلا گیا۔ اور لوگوں کی نظروں سے پوشیدہ ہو گیا۔

فاروق اعظم کی مومنانہ بصیرت

محمد بن اسحاق رحمۃ اللہ علیہ لکھتے ہیں کہ حضرت عمر فاروق رضی اللہ عنہ کے دور خلافت میں ایک شخص مسجد نبوی میں آیا امیر المومنین اس وقت مسجد نبوی میں بیٹھے ہوئے تھے جب حضرت عمر رضی اللہ عنہ نے اس شخص کو دیکھا تو فرمایا یہ شخص مسلمان نہیں یہ تو کاہن ہو سکتا ہے آپ نے اس شخص سے فرمایا کیا تم نے اسلام قبول کیا ہے اس شخص نے کہا ہاں میں نے اسلام قبول کیا ہے حضرت عمر نے فرمایا اسلام لانے سے پہلے تم کھانت کرتے تھے اور کاہن تھے یہ سن کر وہ شخص شرمندہ اور رنجیدہ ہوا اور گھس نے کہا امیر المومنین لوگوں کو رنجیدہ اور شرمسار کرنا آپ کی عادت تو نہیں ہے۔ حضرت عمر نے فرمایا یہ رنجیدہ ہونے کی بات نہیں کیونکہ اسلام لانے سے پہلے ہم بھی بت پرستی میں مبتلا تھے یہ بات سن کر وہ شخص مطمئن ہو گیا اور کہا امیر المومنین آپ نے درست فرمایا۔ اسلام لانے سے پہلے میں کھانت کرتا تھا۔ حضرت عمر رضی اللہ عنہ نے اس کو فرمایا یہ بتاؤ کہ بعثت نبوی کے موقع پر جو جن تیرے تابع تھا اس نے تجھ سے کیا کہا تھا؟ اس کاہن نے کہا کہ اسلام لانے سے پہلے میں ایک دن تما بیٹھا ہوا تھا۔ میرا تابع جن آیا اور اس نے یہ رجز پڑھا (جس کے معنی یہ ہیں)

مجھے اس دیو (جن) پر تعجب ہے جب محمد صلی اللہ علیہ وسلم نے اعلان نبوت فرمایا تو یہ (اجنہ) اپنے معاملات میں نا امید ہوئے تو وہ تیاری کر کے اسلام کی جستجو میں مصروف ہوئے جب انہیں یہ پتہ چلا کہ دین

محمدی حق ہے تو انہوں نے مکہ جا کر محمد مصطفیٰ صلی اللہ علیہ وسلم سے ملاقات کا ارادہ کیا اور اسلام قبول کیا اسلامی معاشرہ میں اپنی منزل متعین کی کیونکہ کافر کبھی مسلمان کے مرتبہ کے برابر نہیں ہوتا۔ نہ تو درجہ میں نہ فضیلت نہ شرف و منزلت میں۔ اب اٹھو اور آل ہاشم کے بزرگوں کے درمیان محمد (صلی اللہ علیہ وسلم) کو تلاش کرو کیونکہ وہ اللہ کے رسول ہیں دنیا و آخرت میں سب سے برتر و بہتر ہیں۔ ان پر ایمان لے آؤ اس شخص کا بیان ہے کہ جب میرے تابع جن نے مجھے یہ باتیں بتائیں تو میں نے نبی کریم صلی اللہ علیہ وسلم کے پاس جا کر اسلام قبول کیا۔

حضرت عمر کے اسلام لانے کا واقعہ

جب اس نے یہ بات سنائی تو حضرت عمر رضی اللہ عنہ نے فرمایا تو نے سچ کہا ہے اب میں تجھے اپنے اسلام کے بارے میں بتاؤں کہ میں اسلام لانے سے تقریباً ایک ماہ پیشتر قریش کی ایک جماعت کے ساتھ اپنی قوم کے ایک بت کے سامنے کھڑا تھا اس وقت ہم نے بت پر ایک گائے کا ٹکڑا بھیٹ (قربان) کیا تھا اور یہ سوچ رہے تھے کہ اس کا ایک ایک ٹکڑا آپس میں تقسیم کریں گے تاہم ہم نے ایک آواز جو گائے کے بچے کے پیٹ سے بلند ہوئی سنی تھی وہ الفاظ اس طرح تھے ”اے ذریعہ یہ خوش بختی کی بات ہے کہ ایک شخص فصیح زبان میں پکار رہا ہے کہ اللہ تعالیٰ کے سوا اور کوئی معبود نہیں ہے“ عربی زبان میں ذریعہ ز اونٹوں کے گلے کو کہتے ہیں اہل عرب جب کسی کو بھلوری اور مردانگی کے لقب سے نوازتے تھے تو اس کو ذریعہ کہتے تھے۔ اس گوسالہ نے ذریعہ کے لقب سے حضرت عمر رضی اللہ عنہ کو مخاطب کیا تھا اور یہ کہا تھا اے عمر پسندیدہ کام بہت ہی اچھا ہوتا ہے اگر تم بت پرستی ترک کر کے اللہ تعالیٰ کی توحید کا اقرار کرو اور علی الاعلان مخلصانہ انداز میں لا الہ الا اللہ محمد رسول اللہ کا اقرار کرو تو کتنا اچھا ہو۔ حضرت عمر نے فرمایا اسی وقت سے میرے دل میں اسلام کی لگن پیدا ہوئی اور جو دن نکلتا میرے دل میں عجب کیفیات ہوتیں میرا رجحان اسلام کی جانب بڑھتا گیا یہاں تک کہ میں نے اسلام قبول کیا (مصنف کتاب ابن اسحاق کہتے ہیں) کہ حضرت عمر رضی اللہ عنہ کے اسلام لانے کا واقعہ سید عالم صلی اللہ علیہ وسلم کے معجزات اور حضرت عمر رضی اللہ عنہ کی کرامتوں میں سے ہے کہ دور جاہلیت میں چوپائے نے حضرت عمر سے گفتگو کی

بعثت نبوی کے بارے میں یہود کی پیشگوئیاں

محمد بن اسحاق رحمۃ اللہ علیہ مصنف کتاب رقطراز ہیں کہ ماسبق صفحات میں بعثت نبوی کے بارے میں کابھوں کے اقوال ذکر کئے گئے اب اس تذکرہ کے بعد یہودی احبار کے ان اقوال کی طرف رجوع کرتے ہیں جو بعثت نبوی کے بارے میں منقول ہیں۔

بعثت نبوی سے پہلے عرب معاشرہ کی حالت

جاہلیت کے دور میں عرب کے چند قبائل اور یہودیوں کے درمیان سخت دشمنی تھی اور دونوں ایک دوسرے کے خون کے پیاسے تھے یہودی ان عرب قبائل سے کہتے تھے ہمیں کتاب مقدس تورات سے معلوم ہوا ہے کہ پیغمبر آخر الزمان صلی اللہ علیہ وسلم عنقریب ظاہر ہونے والے ہیں ہم ان کی متابعت کریں گے اور تمہیں قوم عاد و ارم کے لوگوں کی طرح قتل کریں گے اس کے علاوہ عربوں اور یہودیوں کے درمیان جب جنگ ہوتی اور دونوں لشکر ایک دوسرے کے مقابل ہوتے تو یہودی سید عالم صلی اللہ علیہ وسلم کے واسطے سے بارگاہ الہی میں دعا کرتے تھے اور نصرت و فتح کے لئے بارگاہ الہی میں رجوع ہوتے تھے۔ اور دشمنوں کے مقابلہ میں فتح کے لئے ان الفاظ میں دعا کرتے تھے ”خداوند اہم تجھ سے اس نبی (صلی اللہ علیہ وسلم) کے واسطے سے دعا کرتے ہیں جن کی بعثت کا تو نے آخر زمانہ میں وعدہ فرمایا ہے اب ان کے وسیلہ سے ہمیں دشمنوں پر فتح عطا فرما“ اس دعا کی برکت اور اس واسطہ اور وسیلہ سے اللہ تعالیٰ دشمنوں پر فتح و نصرت سے ہمکنار فرماتا تھا۔

یہود کی فطری جبلت اور اسلام سے سرکشی

بعثت نبوی سے پہلے قبائل عرب یہودیوں سے سخت عداوت رکھتے تھے اور وہ یہودیوں سے آپ کی تشریف آوری کے بارے میں سنتے رہے تھے جب نبی کریم صلی اللہ علیہ وسلم نے اعلان نبوت فرمایا اور دین اسلام کی جانب لوگوں کو متوجہ کیا تو ان قبائل نے بارگاہ نبوی میں حاضر ہو کر اسلام قبول کیا یہ دیکھ کر یہودی آتش حسد میں جل اٹھے اور اپنی فطری بد بختی کی وجہ سے اسلام قبول نہ کیا۔ اس موقع پر رب تعالیٰ نے فرمایا دور جاہلیت میں تو ہمارے پیغمبر علیہ الصلوٰۃ والسلام کے ساتھ وابستگی اور ایمان کا اظہار کرتے تھے لیکن جب اعلان اسلام ہوا تو اس کا ابتلاع کرنے کی بجائے اس دین کی تکذیب کی سورہ بقرہ کی آیت ۸۹ میں اللہ

تعالیٰ نے کافروں پر لعنت کا اظہار فرمایا۔ آیت کے ترجمہ کا خلاصہ یہ ہے
 ”جب ان کے پاس ایسی کتاب آئی جو سابقہ کتب سلویٰ کی تصدیق کرتی ہے اور یہ (یہودی) بعثت نبوی
 سے قبل ان کے واسطے اور ویلے سے کافروں کے مقابلہ کے موقع پر فتح حاصل کرنے کے لئے دعائیں کیا
 کرتے تھے لیکن جب وہ نبی ان میں تشریف لائے تو ان کو جاننے کے بلوجود ان کو پہچاننے سے انکار کیا اور
 کفر کا ارتکاب کیا (ایسے) کافروں پر اللہ تعالیٰ کی جانب سے لعنت ہے“

مصنف کتب محمد بن اسحاق رحمۃ اللہ علیہ بدری صحابی مسلمہ بن سلام رضی اللہ عنہ کی زبانی یہ واقعہ
 نقل کرتے ہیں میرے قبیلہ بنو عبدالاشل میں ایک یہودی متبر (عالم) تھا جو تورات و انجیل پر کمال عبور
 رکھتا تھا وہ قبیلہ کے لوگوں میں تبلیغ کرتا جنت کی بشارت دیتا اور دوزخ سے ڈراتا رہتا تھا۔ لوگ اس کی
 باتیں سن کر تعجب کرتے اور کہا کرتے ایسا ہونا کیونکر ممکن ہے اور کس طرح وقوع پذیر ہو سکتا ہے کہ قبر
 میں جب ریزہ ریزہ ہو جائیں گے اس کے بعد ہم قبر سے اٹھیں گے اور ہم سے اعمال کا حساب ہو گا جنت و
 دوزخ کو ہمارے راستہ میں رکھا جائے گا۔ ان کی باتیں سن کر یہ یہودی عالم قسمیں کھا کر کہتا کہ اس کی
 باتیں درست ہیں جنت و دوزخ حق ہیں اس عالم کی بات سن کر لوگ کہتے ہم تیری بات کا اس وقت یقین
 کریں گے جب ہمیں ان باتوں کا مشاہدہ کرادے جو تو ہمیں بتاتا ہے اس کے جواب میں یہودی عالم نے کہا
 اس کا ثبوت یہ ہے کہ عنقریب پیغمبر اسلام صلی اللہ علیہ وسلم ظاہر ہوں گے وہ مکہ میں اعلان نبوت فرما کر
 مدینہ طیبہ کی جانب ہجرت کریں گے لوگوں نے دریافت کیا کہ ہمیں ان کو پانے کا موقع ملے گا مسلمہ بن
 سلام کہتے ہیں کہ اس نے میری جانب اشارہ کر کے کہا تم میں اگر کوئی شخص ان کو پانے والا ہے تو وہ یہ
 ہے۔ راوی کہتے ہیں کہ اس مجمع میں سب سے کم عمر میں ہی تھا۔ اور جیسا کہ اس یہودی عالم نے اشارہ کیا
 تھا مجھے سید عالم صلی اللہ علیہ وسلم کی خدمت میں حاضری کی سعادت نصیب ہوئی اور میں مشرف بہ اسلام
 ہوا۔ اس وقت تک وہ یہودی عالم زندہ تھا لیکن وہ اپنی بد بختی اور شقاوت کی وجہ سے ایمان نہ لاسکا۔ میں
 جب بھی اس کو دیکھتا تو اس سے کہتا اے شخص تو وہی ہے جس نے مجھے نبی کریم صلی اللہ علیہ وسلم کی
 تشریف آوری اور بعثت کے بارے میں بتایا تھا تو ہمیں ان کی حقانیت کی بابت بتاتا تھا اور انہیں نبی برحق
 سمجھتا تھا۔ اب کیا بات ہے کہ تو ان پر ایمان نہ لایا۔ تو اس نے کہا کہ میں اپنی آنکھوں سے دیکھ کر ایمان
 لاؤں گا وہ یہ کہتا تو تھا لیکن (دور نبوی سے مشرف ہونے کے بلوجود) ایمان نہ لایا اور کفر پر قائم رہا۔“

ابن ہیمان یہودی کی وصیت

محمد بن اسحاق رحمۃ اللہ علیہ مصنف کتاب کہتے ہیں کہ یہود کے قبیلہ بنو قریظہ کی شلخ حذیل کو معاشرہ میں اہم مقام حاصل تھا اس قبیلہ میں ایک شخص ابن ہیمان آکر شامل ہو گیا تھا یہ تورات کا عالم بڑا زاہد اور صاحب کرامت تھا۔ شلخ سلی کے موقع پر بنو قریظہ کے ساتھ بارہا رحمت کے لئے بارگاہ الہی میں دعا کرتا تو رب تعالیٰ اس کی دعا کی برکت سے بارش نازل کرتا۔ اپنے آخری وقت میں ابن ہیمان نے بنو قریظہ کے لوگوں سے کہا ”لوگو! تم جانتے ہو کہ میں نے کیوں شام کی نعمتوں کو چھوڑ کر سرزمین حجاز کی بھوک اور سختی کی زندگی کو ترجیح دی؟ لوگوں نے کہا بتاؤ کیا سبب تھا تو ابن ہیمان نے کہا مجھے تورات کے مطالعہ سے یہ معلوم ہوا تھا کہ اس دور میں ایک پیغمبر مکہ مکرمہ میں اعلان نبوت کریں گے اور لوگوں کو دین ابراہیمی کی جانب دعوت دیں گے میں یہاں اس لئے آیا تھا اگر ان کا دور نبوت نصیب ہو جاتا تو بقیہ عمر ان کی خدمت میں گزار دیتا لیکن میری تمنا پوری نہ ہوئی اب موت کا وقت قریب معلوم ہو رہا ہے لہذا میں تم کو وصیت کرتا ہوں اگر تم ان کا عہد نبوت پاؤ تو بلا توقف ان کی متابعت قبول کرنا اور ان کے دین کے ساتھ وابستہ ہو جانا۔ اور جو کوئی ان کی مخالفت کرے گا اس کے جان و مال کی عصمت باقی نہ رہے گی جان محفوظ رہے گی نہ مال۔ اس گفتگو کے بعد اس نے زور وار الفاظ میں اپنی وصیت پر عمل کرنے پر زور دیا اور کہا بنو قریظہ کے لوگو اس نبی برحق (صلی اللہ علیہ وسلم) کا قرب حاصل کرو اور ان کی مخالفت میں پیش قدمی نہ کرو کیونکہ ان کی مخالفت میں دین اور دنیا دونوں کا خسارہ ہے اور حل و مستقبل کے فوائد ان کی موافقت میں مضمر ہیں۔ اس وصیت کے بعد سید عالم صلی اللہ علیہ وسلم کی نعت و منقبت کہتا ہوا اس دنیا سے رخصت ہوا

بنو حذیل میں سید عالم صلی اللہ علیہ وسلم کی آمد

مدینہ منورہ تشریف آوری کے بعد جب نبی کریم صلی اللہ علیہ وسلم بنو قریظہ کے محاصرہ کے لئے گئے اور بنو قریظہ کی شلخ بنو حذیل کے ان سربر آوردہ لوگوں نے جنہوں نے ابن ہیمان کی وصیت سنی تھی جب قلعہ کی فسیل سے سید عالم صلی اللہ علیہ وسلم کا دیدار کیا تو قبیلہ کے لوگوں سے کہا کہ یہ وہی پیغمبر (صلی اللہ علیہ وسلم) ہیں جن کے بارے میں ابن ہیمان نے تمہیں وصیت کی تھی کہ ان پر ایمان لانا اور ان کا اتباع کرنا ہم تو اب جائز ان پر ایمان لائیں گے اور ان کا اتباع کریں گے اپنے بارے میں تم خود

فیصلہ کرو۔

بنو حذیل کا ایمان

اس گفتگو کے بعد بنو حذیل کے لوگ خدمت نبوی میں حاضر ہو کر مشرف بہ اسلام ہوئے لیکن بنو قریظہ کے لوگوں نے سرکشی اختیار کی اور ایمان نہ لائے نبی کریم صلی اللہ علیہ وسلم نے محاصرہ سخت کیا اور ان کی سرکشی کے سبب انہیں قتل کیا۔

جو قتل ہونے سے بچ گئے انہوں نے جزیہ دنیا منظور کیا نبی کریم صلی اللہ علیہ وسلم نے بنو حذیل کے مسلمانوں کو ان پر حاکم مقرر فرمایا مصطفیٰ محمد بن اسحاق رحمۃ اللہ علیہ لکھتے ہیں کہ اس مرحلہ پر یہود کے اخبار کے اقوال بعثت نبوی کے بارے میں تمام کو پہنچے اب نصاریٰ کے راہبوں کے ان اقوال کو نقل کیا جائے گا جو بعثت نبوی کے بارے میں منقول ہیں۔ اس کے علاوہ جناب سلمان فارسی رضی اللہ عنہ اور قریش کے ان لوگوں کے بارے میں کہا جائے گا جو اعلان نبوت سے پہلے بت پرستی ترک کر کے راہ راست پر آ گئے تھے

سلمان فارسی رضی اللہ عنہ کی سرگزشت

محمد بن اسحاق رحمۃ اللہ علیہ نے حضرت ابن عباس رضی اللہ عنہما کے حوالہ سے جناب سلمان فارسی کی سرگزشت ان ہی کے الفاظ میں نقل کی ہے۔ میرا تعلق ایران کے شہر اصفہان کے ایک گاؤں جئی سے ہے میرے والد بڑے زمیندار تھے مل و دولت کے علاوہ کثیر ساز و سامان کے مالک تھے وہ مجھ سے بہت زیادہ محبت کرتے تھے انہیں میرا نظروں سے اوجھل ہونا کسی طرح بھی گوارا نہ تھا۔ میرے گھر سے باہر نکلنے پر پابندی تھی وہ مجھ سے کسی کام کے لئے نہ کہتے تھے۔ مذہبی اعتبار سے ہم مجوسی تھے اور آتش پرستی کرتے تھے۔ لیکن میرا رجحان مذہب کی جانب کچھ زیادہ ہی تھا۔ میں آتش پرستی میں حد سے بڑھا ہوا تھا کثرت سے آگ کو پوجتا اور سجدے کیا کرتا تھا۔ میرے والد کا پیشہ کاشتکاری تھا وہ روزانہ کھیتوں اور بلغ کی جانب جاتے اور اس کی نگرانی کرتے تھے ایک دن کسی ضروری مشغولیت کی وجہ سے ان کا کھیتوں پر جانا ممکن نہ ہوا تو انہوں نے مجھ سے کہا جان پدر میں اپنی مجبوری کی وجہ سے کھیتوں اور بلغ کی جانب نہیں جاسکتا لہذا تم آج نگرانی کے لئے چلے جاؤ لیکن جلد واپس آ جانا کیوں کہ اگر میں تھوڑی دیر تمہیں نہ دیکھوں تو بے چین ہو

جاتا ہوں چنانچہ والد کے حکم کے مطابق میں کھیتوں کی طرف چلا راستہ میں ایک کلیسا پڑتا تھا وہاں سے شور و غل کی آوازیں سنیں تو میرے دل میں اندر جا کر تفتیش احوال کا شوق بیدار ہوا چنانچہ میں خود پر قابو نہ رکھ سکا اور گر جا کے اندر چلا گیا وہاں جا کر میں نے دیکھا کچھ لوگ انجیل کی تلاوت کر رہے ہیں کچھ الخ زاری میں مشغول ہیں بعض عبلت کر رہے ہیں مجھے ان کے یہ انداز اچھے معلوم ہوئے اور ایسی عجیب کیفیت طاری ہوئی کہ میں والد کا حکم اور کھیتوں کے کام کو بھول گیا میں ان لوگوں کے پاس بیٹھ گیا اور ان سے معلوم کیا تمہارا دین کونسا ہے؟ تو انہوں نے بتایا کہ ہم حضرت عیسیٰ علیہ السلام کے دین کے اتباع کرتے ہیں۔ میں نے دریافت کیا کہ اس دین کے ماننے والے کہاں زیادہ ہیں؟ تو مجھے بتایا گیا ملک شام میں۔ اس وقت میرے دل میں دین عیسوی کی بابت معلومات کا شوق پیدا ہوا اور اپنے دین آتش پرستی کا جذبہ دل میں کم ہو گیا۔ میں ان لوگوں کے پاس شام تک بیٹھا رہا۔ ادھر میں گر جا میں بیٹھا ہوا تھا ادھر دیر ہونے کی وجہ سے میرے والد نے میری تلاش میں ہر طرف ہر کارے روانہ کئے تھے۔ جب شام گزار کر میں گھر پہنچا تو میرے والد مجھ سے لپٹ گئے میرے منہ اور پیشانی کے بوسے لئے اور کہنے لگے بیٹا تم اتنی دیر سے کیوں آئے میں تو تمہاری جدائی سے پریشان ہو گیا تھا جناب سلمان فرماتے ہیں میں نے اپنے والد سے کہا بابا جان! راستہ میں جب کلیسا آیا اور اس میں سے آنے والی آوازوں کو سنا تو وہ آوازیں مجھے بھلی معلوم ہوئی میں کلیسا میں چلا گیا وہاں جا کر جو منظر دیکھا تو دین مسیحی مجھے بہت بھلایا اور ان کا انداز عبلت مجھے بہت اچھا معلوم ہوا تو میں ان کے پاس اب تک بیٹھا رہا۔ میری زبان سے یہ باتیں سن کر میرے والد کو بہت تعجب ہوا اور انہوں نے مجھ سے کہا بیٹا اپنے دین پر قائم رہو کیونکہ تمہارا مذہب نصرانیوں کے مذہب سے بہتر ہے اور نصرانی مذہب میں کوئی بہتری نہیں ہے والد کی بات سن کر میں نے کہا خدا کی قسم ان کا مذہب بہتر ہے ہمارے مذہب میں کوئی خوبی نہیں ہے۔ میرے والد نے جب یہ محسوس کیا کہ میرے دل میں عیسائیت کی محبت راسخ ہو چکی ہے اور میں اپنے والد کی بات نہ مانوں گا اور ممکن ہے کہ گھر سے بھاگ جاؤں لہذا وہ وہاں سے اٹھے اور باہر جا کر ایک بیڑی لا کر میرے پیروں میں ڈال دی اور مجھے گھر میں قید کر دیا تاکہ میں گھر سے باہر نہ نکل سکوں۔

میں نے اپنے والد سے پوشیدہ کسی ذریعہ سے عیسائیوں سے کھلوایا کہ جب شام کی جانب کوئی قافلہ جانے والا ہو تو مجھے اطلاع کرا دیں حسن اتفاق چند دن بعد پتہ چلا کہ ایک قافلہ شام جانے والا ہے چنانچہ میں

نے کسی طرح اس قید سے رہائی حاصل کی اور گھر سے نکل کر شام جانے والے قافلہ میں شامل ہو گیا۔ جب قافلہ کے ساتھ شام پہنچا تو معلوم کیا کہ یہاں عیسائیت کا سب سے بڑا عالم کون ہے؟ مجھے ایک راہب کے بارے میں بتایا گیا جو ایک کلیسا کا سربراہ تھا۔ میں نے اس کے پاس جا کر اپنی سرگزشت سنائی اور اس کے پاس رہنے لگا میں یہاں دین عیسوی کی تعلیمات سے آگاہی حاصل کرتا رہا اور گر جا کی خدمت بھی کرتا رہا لیکن مجھے اس راہب کی ادائیں پسند نہ آئیں وہ شخص انتہائی ریا کار تھا۔ وہ بظاہر پارسائی کا اظہار کرتا لوگوں کو صدقات و خیرات کی جانب متوجہ کرتا۔ جب لوگ اس کے پاس صدقات و خیرات لے کر آتے تو ان کو مستحقین اور کلیسا پر خرچ کرنے کی بجائے جمع کرتا رہتا جتنی مدت میں اس کے پاس رہا اس عرصہ میں اس نے سات ڈھیر مل و دولت کے جمع کر لئے تھے۔ جب وہ مرا تو عیسائیوں نے جمع ہو کر اس کو اعزاز و اکرام کے ساتھ دفن کرنا چاہا تو میں نے لوگوں کو بتایا کہ یہ شخص اعزاز و اکرام کا مستحق نہ تھا اور اس کی حرکتوں سے لوگوں کو آگاہ کیا کہ سات ڈھیر مل و دولت کے جمع کر کے چھوڑ گیا ہے چنانچہ لوگوں نے اس مل و زر پر قبضہ کیا اور اس کو فقیروں اور کلیسا پر تقسیم کیا اس واقعہ کی وجہ سے اس راہب سے لوگوں میں شدید نفرت پیدا ہوئی اور اس کی لاش کو سولی پر چڑھا کر سنگسار کر دیا۔ اور اس کی جگہ ایک اور راہب کو مقرر کیا گیا یہ شخص انتہائی نیک اور متدین تھا۔ عادت و خصلت کے لحاظ سے بھی ایک مثل تھا چنانچہ میری اس سے خوب بھی اور میں نے اس سے بہت کچھ سیکھا اور عرصہ تک اس کے ساتھ رہا مرتے وقت اس نے مجھے وصیت کی کہ میں موصل میں فلاں راہب کے پاس چلا جاؤں جو انتہائی نیک شخص ہے چنانچہ میں وہاں سے موصل آ گیا اور اس راہب سے مل کر اس کو حالات اور اس راہب کی وصیت کے بارے میں بتایا تو وہ مجھے رکھنے پر راضی ہو گیا اور یہاں بھی میں کافی عرصہ تک رہا یہ شخص بھی نہایت متدین اور ذی علم تھا اور انجیل مقدس پر دست گاہ کامل رکھتا تھا۔ میں نے اس سے بہت استفادہ کیا۔ جب اس کا وقت آخر ہوا تو اس نے مجھ سے کہا کہ اب تم نصیسن کے مقام پر جا کر فلاں راہب سے استفادہ کرنا۔ چنانچہ اس کے مرنے کے بعد میں نے نصیسن کے مقام پر آ کر اس راہب کی خدمت میں حاضری دی اور اس سے کسب فیض کرتا رہا لیکن جب اس راہب کا بھی وقت آخر آیا تو اس نے مجھے روم کے مقام ”عموریہ“ میں ایک راہب کے پاس جانے کے لئے کہا۔ چنانچہ اس کے مرنے کے بعد میں عموریہ آیا یہاں جس راہب سے میرا واسطہ ہوا۔ وہ بھی زبردست عالم اور انتہائی متدین اور نیک شخصیت تھا میں نے اس سے بہت کچھ سیکھا یہ انجیل کا بے مثل عالم اور معاشرہ میں اعلیٰ مقام رکھتا تھا۔ جب اس کا وقت آخر ہوا تو میں نے اس

سے کہا اپنے بعد تم مجھے کس راہب کے پاس جانے کی ہدایت کرتے ہو تو اس نے کہا صاحبزادے! نبی آخر الزماں محمد مصطفیٰ صلی اللہ علیہ وسلم کا ڈنکا بجنے کا وقت قریب آگیا ہے ان کے دین کا پرچم بلند ہو گا ان کی شریعت اور ان کے دین کا دسترخوان بچھے گا۔ تم ان کی خدمت میں حاضری دو کیونکہ اپنے کام کی اصلاح ان کے ذریعہ حاصل کرو گے اس ذات اقدس پر سلسلہ نبوت ختم ہو جائے گا کیونکہ تمام مخلوق ان کے طفیل وجود میں آئی ہے۔

جناب سلمان رضی اللہ عنہ فرماتے ہیں کہ میں اس راہب کے مرنے کے بعد چند دن دل گرفتہ رہا اور محنت و مشقت کرتا رہا اور شب و روز اس بات کا منتظر رہا کہ حجاز جانے والا کوئی قافلہ ملے۔ آخر کار ایک قافلہ حجاز جانے والا ملا۔ محنت و مزدوری کرنے سے مجھے چند گائیں اور بکریاں حاصل ہو گئیں تھیں۔ میں نے قافلہ والوں کو یہ گائیں اور بکریاں دے کر درخواست کی کہ وہ مجھے اپنے ساتھ قافلہ میں شامل کر لیں۔ چنانچہ انہوں نے مجھے اپنے ساتھ لے لیا۔ لیکن جب قافلہ عرب کے علاقہ میں پہنچا تو قافلہ والوں نے غدار کی اور مجھے ایک یہودی کے ہاتھ فروخت کر دیا میں بہت عرصہ اس کے پاس رہا پھر اس کے پاس (مدینہ منورہ کے) بنو قرینہ کا ایک یہودی آیا تو اس نے مجھے اس کے ہاتھ فروخت کر دیا جو مجھے لے کر مدینہ آگیا۔ جب میں نے مدینہ کے نخلستان کو دیکھا تو میری آنکھیں اشکبار ہو گئیں۔ سید عالم صلی اللہ علیہ وسلم کے دیدار کی تمنا نے بے چین و بے قرار کر دیا۔ مدینہ آنے کے بعد شب و روز بے چینی اور اضطراب میں گزرنے لگے لیکن بل وپر کئے ہوئے تھے لیکن امید باقی تھی غلامی کا طوق پڑا ہونے کے سبب مدینہ سے مکہ جانا ناممکن تھا لہذا سٹپا کر رہ گیا۔ لیکن جس دن نبی مکرم صلی اللہ علیہ وسلم مکہ سے ہجرت کر کے مدینہ تشریف لائے اور قباء میں قیام فرمایا میں اس روز کھجور کے درخت پر چڑھا ہوا تھا میرا آقا درخت کے نیچے بیٹھا ہوا تھا اس وقت ایک شخص نے آکر کہا کہ ایک شخصیت مکہ سے آئی ہے اور قبائلی قیام کیا ہے مدینہ کے لوگ ان کے گرد اکٹھے ہیں یہ شخصیت خود کو اللہ تعالیٰ کا پیغمبر کہتی ہے۔ سلمان رضی اللہ عنہ بیان کرتے ہیں جب میں نے درخت پر یہ بات سنی تو فرط مسرت سے مجھے درخت پر خود کو سنبھانا مشکل ہو گیا ممکن تھا کہ میں گر پڑتا۔ میں جلد سے درخت سے اترا اور اس شخص سے کہا ذرا تم دوبارہ تو پتاؤ کیا کہہ رہے تھے یہ سن کر میرا آقا اٹھا اور اس نے طمانچہ میرے منہ پر مارا اور کہا تمہیں ان بیکار باتوں سے کیا مطلب! جاؤ اور اپنا کام کرو۔ اس بے عزتی کے بعد میں جا کر اپنے کام میں مشغول ہو گیا کام سے فارغ ہونے کے بعد میرے آقا نے مجھے تھوڑی کھجوریں دیں رات کو میں ان کھجوروں کو لے کر بارگاہ نبوی میں

حاضر ہوا اور وہ کھجوریں نبی کریم صلی اللہ علیہ وسلم کے سامنے رکھ کر عرض کیا یہ صدقے کی نہیں سید عالم صلی اللہ علیہ وسلم نے انہیں چھوا بھی نہیں صحابہ سے فرمایا بسم اللہ! تم انہیں کھاؤ سلمان رضی اللہ عنہ فرماتے تھے میں نے عموریہ کے راہب کی زبانی سنا تھا کہ پیغمبر آخر الزمان صلی اللہ علیہ وسلم صدقہ قبول تو کر لیں گے لیکن خود کھائیں گے نہیں البتہ حدیہ کو قبول کر کے خود بھی نوش فرمائیں گے ان کی پشت پر مہر نبوت ہو گی یہ تین نشانیاں اس نے مجھے بتائی تھیں۔ میں چاہتا تھا کہ ان نشانیوں کی تصدیق کروں اور حقیقت معلوم کروں کہ یہ وہی پیغمبر ہیں جن کے بارے میں عموریہ کے راہب نے مجھے بتایا تھا۔ لہذا جب آپ نے صدقہ کئی جانے والی کھجوریں نہ کھائیں تو مجھے پہلی نشانی کے درست ہونے کا اندازہ ہو گیا۔ تھوڑی دیر کے بعد میں وہاں سے اٹھ آیا دن بھر محنت کر کے جو کھجوریں ملیں انہیں لے کر رات کو میں پھر بارگاہ نبوی میں حاضر ہوا اور کھجوریں آپ کے سامنے رکھ کر عرض کیا یہ ہدیہ ہیں میں اس لئے لایا ہوں کہ آپ بھی نوش فرمائیں اور آپ کے صحابہ بھی۔ چنانچہ ان کھجوروں میں سے آپ نے بھی کھائیں اور صحابہ کو کھلائیں۔ اس وقت میں نے سوچا یہ دوسری نشانی درست ثابت ہوئی۔ تیسری شب میں پھر نبی کریم صلی اللہ علیہ وسلم کے پاس مودب ہو کر موجود تھا۔ میں بھی سلام کر کے آپ کے عقب میں کھڑا ہو گیا اور پشت مبارک کی جانب دیکھنے لگا۔ سید عالم صلی اللہ علیہ وسلم نے نبوی فراست سے جان لیا کہ میرا مقصد کیا ہے لہذا دوش مبارک سے چادر کو ہٹا دیا جس سے مہربوت نمایاں ہو گئی۔ مہربوت کی زیارت ہوتے ہی میں قدمائے نبوی پر گر گیا۔ اور بے خود ہو کر رونے لگا۔ اور قدمائے ناز سے اٹھ کر میں نے جھک کر مہر نبوت کو چوما اور اشہدان لا الہ الا اللہ و اشہدانک رسول اللہ پڑھا۔ اور دوبارہ قدم بوسی کی اور رونے لگا اس وقت سید عالم صلی اللہ علیہ وسلم نے مجھے خوشیوں سے ملا مل فرما کر حکم دیا سر اٹھاؤ اور بتاؤ کیا بات ہے؟ میں نے سر اٹھا کر دوبارہ کلمہ شہادت پڑھا۔ اور بعد میں اپنی سرگزشت نبی کریم صلی اللہ علیہ وسلم کے گوش گزار کی تو نبی کریم صلی اللہ علیہ وسلم نے مجھ پر نوازشیں فرمائیں اور صحابہ نے تعجب سے کہا یہ واقعہ عجیب و غریب ہے بعد میں مدینہ کے لوگ میرے گرد جمع ہو گئے اور مجھ۔ سرگزشت سنی نبی کریم صلی اللہ علیہ وسلم نے میرے اس قصہ کو سنانے پر اظہار مسرت فرمایا۔ اس کے بعد میں بارگاہ نبوی سے چلا آیا

جناب سلمان فرماتے ہیں وقت گزرتا رہا اور میں غلامی کی وجہ سے بارگاہ نبوی میں مسلسل حاضری سے محروم رہا یہاں تک کہ جلو بدر واحد میں شریک نہ ہونے پر حسرت و افسوس کرتا رہتا اور آتش شوق میں

جتا رہتا۔ ایک دن میں بارگاہ نبوی میں حاضر ہوا تو میری اندرونی حالت کرب و اضطراب کو دیکھ کر نبی کریم صلی اللہ علیہ وسلم نے فرمایا شریعت اسلامی کے مطابق اپنے آقا سے مکاتبت حاصل کر لو۔ چونکہ میرا آقا یہودی تھا میں اس سے جب بھی آزادی کے لئے کتا تو وہ گرانقدر رقم طلب کرتا۔ یہاں تک کہ معاملہ چالیس اوقیہ سونا اور تین سو درخت کھجور پر (جب وہ بار آور ہوں) معاملہ طے ہوا۔ میں نے یہ معاملہ بارگاہ نبوی میں پیش کیا۔ تو آپ نے صحابہ سے فرمایا اپنے بھائی مسلمان کی مدد کرو چنانچہ ان حضرات نے کھجور کے پودے مہیا کرنے کے لئے وعدے کئے نبی کریم صلی اللہ علیہ وسلم نے مجھ سے فرمایا تم پودوں کو لگانے کے لئے گڑے تیار کرو اور جب پودے مہیا ہو جائیں تو مجھے اطلاع دو تاکہ میں انہیں لگا دوں چنانچہ پودے لگانے کے لئے گڑھے تیار کئے اور جب پودے حاصل ہو گئے تو میں نے نبی کریم صلی اللہ علیہ وسلم کو اطلاع دی آپ نے تشریف لا کر اپنے دست مبارک سے ان پودوں کو لگایا میں نے سل بھران کی آبیاری کی سارے درخت اسی سل پھل لائے اور ایک درخت بھی ایسا نہ تھا جس میں پھل نہ آیا ہو

چنانچہ یہ تمام درخت میں نے اس یہودی کی نگرانی میں دے دئے اب معاملہ چالیس اوقیہ سونے کا باقی رہ گیا میرے پاس تو ایک حبہ بھی نہ تھا میں اس شش و پنج میں تھا کہ اس مرحلے سے کس طرح گزرا جائے اسی اثناء میں ایک دن نبی کریم صلی اللہ علیہ وسلم نے مجھے بلوایا جب میں بارگاہ نبوی میں حاضر ہوا تو آپ نے سونے کا ایک ڈلا جو آپ کے پاس کہیں سے آیا تھا مجھے عنایت فرما کر کہا سلمان! یہ جا کر اپنے یہودی آقا کو دے دو میں نے جب اس ڈلے کو ہاتھ میں لیا تو وہ مجھے بہت کم معلوم ہوا تو میں نے عرض کیا یا رسول اللہ مجھے تو چالیس اوقیہ چاہئے نبی کریم صلی اللہ علیہ وسلم نے فرمایا تم جاؤ تو اللہ تعالیٰ ٹھیک کر دے گا۔ چنانچہ جب میں نے اس کو لے جا کر وزن کیا تو وہ پورا چالیس اوقیہ تھا نہ کم نہ زیادہ۔ میں نے خوشی خوشی وہ سونا لے جا کر اپنے آقا کو دیا اور غلامی کی لعنت سے آزادی حاصل کی اور بارگاہ نبوی میں حاضر ہو گیا اس وقت نبی کریم صلی اللہ علیہ وسلم غزوہ خندق کے لئے تشریف لے جا چکے تھے۔ سلمان رضی اللہ عنہ فرماتے ہیں اس کے بعد میں نے تمام غزوات میں شرکت کی اور اس سعادت کے حصول سے محروم نہ ہوا۔ مصنف محمد بن اسحاق رحمۃ اللہ علیہ لکھتے ہیں کہ یہاں جناب سلمان کی سرگزشت ختم ہوئی۔

جناب سلمان رضی اللہ عنہ کے حالات دو سرے انداز میں

محمد بن اسحاق رحمۃ اللہ علیہ نے سیرت نگاری کرتے ہوئے جناب سلمان فارسی کے اسلام کے سلسلہ

میں ایک اور راوی سے منقول واقعہ کو اس طرح نقل کیا ہے کہ جب جناب سلمان فارسی رضی اللہ عنہ اپنی سرگزشت بیان کرتے کرتے عموریہ کے راہب کے واقعہ پر پہنچتے تو اس واقعہ کو اس طرح نقل کیا کہ عموریہ کے راہب نے مجھے وصیت کی تھی کہ اگر تم دین ضیف کے طلبگار ہو اور ابراہیم خلیل اللہ علیہ السلام کے دین کا اتباع چاہتے ہو تو ملک شام چلے جاؤ وہاں فلاں علاقے میں ایک بیابان ہے اور اس بیابان میں ایک گھٹا جنگل ہے وہاں ایک شخص رہتا ہے جو ہر سال میں ایک مرتبہ اپنے ٹھکانے سے باہر آتا ہے اور اپنے ٹھکانے سے متصل جنگل میں جاتا ہے اس علاقہ کے قریب رہنے والے لوگ اس کے باہر آنے کے وقت سے واقف ہیں۔ جب اس کے آنے کا زمانہ قریب آتا ہے تو بیمار اور مجبور آکر راستہ میں بیٹھ جاتے ہیں جب وہ شخص باہر آتا ہے تو اپنی پٹا سنا کر اس سے دعا کی درخواست کرتے ہیں اور اس کی دعا سے فائز آرام ہوتے ہیں۔ لہذا تم بھی اس علاقہ کے لوگوں کے ہمراہ ہو جانا اور اپنا حال سنا کر اس سے مطلب برآری کے لئے کہنا وہ تمہیں راہ حق کی طرف رہبری کرے گا۔ سلمان رضی اللہ عنہ فرماتے ہیں اس گفتگو کے بعد میں وہاں سے اس علاقہ کی طرف آیا اور اس شخص کے آنے کا منتظر رہا اور جب اس کے آنے کا وقت آیا تو میں بھی مجمع میں شامل ہو گیا جب اس شخص سے ملاقات ہوئی تو میں نے اپنی بات کہی تو اس نے مجھے بتایا کہ وہ وقت قریب آگیا ہے کہ قریش میں ایک شخصیت اعلان نبوت فرما کر دین ابراہیمی اور سچے دین کی طرف دعوت دیں گے اور لوگوں کو مگر اہی سے نجات دلائیں گے۔ ان کی خدمت میں حاضر ہو کر ان کے دین کا اتباع کرو کیونکہ دین حق انہیں کے ذریعہ نصیب ہو گا اور تمہارے درد کا درمان بھی انہیں کے ذریعہ ہو گا سلمان فارسی فرماتے ہیں اس کے بعد میں سرزمین حجاز کی جانب روانہ ہوا راستہ میں عربوں نے مجھے پکڑ کر غلام بنا لیا اور فروخت کر دیا اس طرح بقیہ واقعات بھی سنائے ان واقعات کو سن کر نبی کریم صلی اللہ علیہ وسلم نے فرمایا اے سلمان اگر تم نے یہ واقعات ٹھیک طور پر سنائے ہیں تو وہ شخصیت جنہوں نے تمہاری رہنمائی کی وہ ذات حضرت عیسیٰ بن مریم علیہما السلام کی تھی مصنف کہتے ہیں کہ حضرت سلمان فارسی رضی اللہ عنہ کی سرگزشت ختم ہوئی اب ہم ان حضرات کے واقعات کی طرف رجوع کرتے ہیں جنہوں نے بعثت نبوی سے قبل ہی دین حق کی طلب کی تھی اور راہ ہدایت پائی تھی۔

بعثت نبوی سے پہلے راہ ہدایت تلاش کرنے والے

محمد بن اسحاق رحمۃ اللہ علیہ رقم طراز ہیں کہ نبی کریم صلی اللہ علیہ وسلم کے اعلان نبوت سے پہلے جن

لوگوں نے دین حق کی تلاش کی اور بت پرستی ترک کی ان کی تعداد چار ہے۔ ورقہ بن نوفل۔ عبید اللہ بن جحش۔ عثمان بن حویرث اور زید بن عمرو بن نفیل ان کے بارے میں کہا جاتا ہے کہ اہل مکہ کا ایک میلہ یا عید کا جشن تھا سب لوگ جمع ہوئے تھے اور اپنے ساتھ میدان میں ایک بت پوجا کے لئے لے گئے تھے۔ یہ چاروں سب سے علیحدہ ایک جگہ جمع ہوئے اور آپس میں کہنے لگے آؤ ہم آپس میں انصاف کی بت کریں جانتے ہو کہ قریش جو بت پرستی کرتے ہیں یہ بت معبود ہونے کے اہل نہیں ہیں کیونکہ یہ نہ نفع پہنچا سکتے ہیں نہ نقصان اور جس مذہب کا یہ پرستش کرنے والے ابتلع کرتے ہیں وہ باطل دین ہے انہوں نے دین ابراہیمی کو یکسر منسوخ اور باطل سمجھ لیا ہے اور اس باطل مذہب کو خود پر مسلط کر لیا ہے۔ ہم ان کی متابقت کس طرح کر سکتے ہیں۔ اور ان بتوں کی پرستش کس طرح کر سکتے ہیں۔ آؤ! دنیا کو دیکھیں اور دین حق کو طلب کریں اور خود کو کفر ضلالت و گمراہی سے بچائیں۔ چنانچہ یہ چاروں اس بت پر متفق ہو گئے کہ مکہ سے باہر جا کر دین حق کی تلاش کریں اور ہم میں سے ہر شخص ایک ایک سمت جائے اس فیصلہ کے بعد وہ وہاں سے اٹھ آئے

ورقہ بن نوفل

ملک شام گئے اور وہاں نصرانیت اختیار کی۔ اور انجیل کی تعلیم حاصل کرنے میں سخت محنت کی اور علم جو ان کا مقصود تھا اس کو حاصل کیا پھر مکہ مکرمہ واپس آ گئے اور دین عیسوی پر قائم رہے جب سید عالم صلی اللہ علیہ وسلم نے اعلان نبوت فرمایا تو آپ کی نبوت کی تصدیق کر کے مشرف بہ اسلام ہوئے یہ واقعہ ماسبق میں گزر چکا ہے

عبید اللہ بن جحش

حق کی تلاش میں مکہ سے نکلے اور شہروں شہروں گھومتے رہے یہاں تک کہ نبی کریم صلی اللہ علیہ وسلم نے اعلان نبوت فرمایا تو مکہ آ کر مشرف بہ اسلام ہوئے۔ مہاجرین کے قافلہ کے ساتھ ہجرت کر کے حبشہ آئے اور یہیں موت آئی ان کے بارے میں کہا جاتا ہے کہ حبشہ آ کر اسلام چھوڑ کر عیسائیت کو اختیار کیا تھا ان کے مرنے کے بعد سید عالم صلی اللہ علیہ وسلم نے ان کی بیوی سیدہ ام حبیبہ بنت ابوسفیان سے نکاح کیا یہ واقعہ آئندہ صفحات میں آئے گا۔

زید بن عمرو بن نفیل

آپ نے جب مکہ سے جانے کا ارادہ کیا تو حضرت عمر رضی اللہ عنہ کے باپ خطاب جو ان کے رشتہ دار تھے انہوں نے کسی طرح بھی انہیں مکہ سے باہر نہ جانے دیا۔ اور ہر موقع پر روک لیا۔ بسا اوقات یہ کعبہ مقدسہ کے احاطہ میں آکر خانہ کعبہ کے سامنے کھڑے ہو کر کہتے خداوند! اگر مجھے یہ معلوم ہوتا کہ تجھے کونسا انداز عبادت پسند ہے تو میں تیری ویسے ہی عبادت کرتا لیکن افسوس یہ ہے کہ مجھے اس کا پتہ ہی نہیں۔ یہ کہہ کر سجدہ ریز ہو جاتے ان کا رجحان طبع دین ابراہیمی کی جانب تھا یہ قریش کے لوگوں سے کہا کرتے تھے کہ میں تو خدائے ابراہیم (علیہ السلام) کی عبادت کرتا ہوں زید کو دین حق کی لگن تھی آخر کار ایک دن موقع مل گیا اور مکہ سے بھاگ نکلے اور موصل یا شام کے علاقہ میں پہنچے یہاں یہودی احبار اور نصاریٰ کے راہبوں سے دین حنیف (ابراہیمی) کے بارے میں معلوم کرتے تو وہ جواب دیتے کہ اگر تم دین موسوی یا عیسوی کے بارے میں معلوم کرو تو ہم بتا سکتے ہیں لیکن دین ابراہیمی کے بارے میں ہمیں معلومات نہیں اور ہم اس کے بارے میں کچھ نہیں جانتے۔ چنانچہ جگہ جگہ گھومنے کے بعد ناامید ہو کر مکہ واپس آئے بعد میں انہیں پتہ چلا کہ بلقاء کے مقام پر ایک راہب ہے جو علم و زہد میں ایک مقام رکھتا ہے شام۔ روم۔ فلسطین کے علاقہ میں اس کے علم و فضل کا چرچا ہے اور اس کا حکم چلتا ہے چنانچہ جب بلقاء کے راہب کے پاس پہنچے تو انہوں نے ملت ابراہیمی اور دین حنیف کے بارے میں معلوم کیا تو اس نے کہا اس دور میں کوئی ایسا شخص نہیں ہے جو تمہیں دین حنیف کے سلسلہ میں بتائے لیکن وہ وقت قریب آگیا ہے کہ تمہاری قوم یعنی قریش سے ایک پیغمبر اظہار نبوت کریں گے وہ دین حنیف کو جاری کریں گے اور ملت ابراہیمی کو فروغ دیں گے۔ اور اپنے دین سے تمام ادیان کو منسوخ کریں گے۔ اب تم مکہ واپس جاؤ اور ان کا انتظار کرو کیونکہ تم جس کی حقیقت کے طلب گار ہو وہ تمہیں دیں ملے گی۔ چنانچہ زید وہاں سے خوش خوش واپس مکہ کی جانب روانہ ہوئے جب خیبر کے قریب پہنچے تو ڈاکوؤں کے ہاتھوں قتل ہوئے جب ان کے قتل کی اطلاع مکہ پہنچی تو ورقہ بن نوفل ان کے غم میں بہت روئے اور مرہیہ کے چند شعر کہے جس میں انہوں نے کہا کہ زید بن عمرو موحّد اور دین ابراہیمی پر اعتقاد رکھتے تھے۔ اور وہ جنتوں میں شامل ہوں گے

شعر

رَشَدْتَ وَ اَنْعَمْتَ اَبْنُ عَمْرٍ وَاِنَّا

نَجَنَّبْتَ نَنْوَرًا مِّنَ النَّارِ حَامِيًا

بِذِيكَ رَبَّنَا لَيْسَ رَبُّ كَمِثْلِهِ
وَتَرْكِكَ ۝ اَوْنَانَ الطَّوَاغِي كَاهِبِ
وَإِدْرَاكِكَ ۝ الَّذِي الَّذِي قَدْ طَلَبْتَهُ
وَلَمْ تَكُنْ عَزَّاجِبِ رَبُّكَ سَابِغِ
فَأَصْبَحْتَ فِي دَارِ كَرِيمٍ مُقَامِهِ
تُعَلِّلُ فِيهِ بِاتِّكَرَامَةٍ لَّامِبِ
تُسَلِّقِي خَلِيلَ اللَّهِ فِيهَا وَلَمْ تَكُنْ
[مِنَ النَّاسِ] جَبَّارًا إِلَى النَّارِ هَامِبِ
وَقَدْ تَذَرِكُ الْإِنْسَانَ رَحْمَةً رَبِّهِ
وَلَوْ كَانَ تَحْتَ لَأَرْضِ سَبْعِينَ وَادِبِ

زید بن عمرو نے توحید پر مرنے کے بعد اٹھائے جانے۔ قیامت بہشت۔ دوزخ اور قریش کی بت پرستی کی خدمت کے سلسلہ میں بہت سے شعر کہے اور اپنے اشعار میں دین حنیف کی جانب رغبت کا اظہار کیا ہے یہ اشعار کتب سیرت میں منقول ہیں۔ زید بن عمرو کے بیٹے کا نام سعید بن زید تھا جو حضرت عمر رضی اللہ عنہ کے رشتہ کے عم زاو تھے ایک رتبہ انہوں نے سید عالم صلی اللہ علیہ وسلم سے عرض کیا یا رسول اللہ کیا اللہ تعالیٰ سے زید بن عمرو کی مغفرت کے لئے شفاعت فرمائیں گے۔ اس بات کے جواب میں نبی کریم صلی اللہ علیہ وسلم نے فرمایا ”ہاں وہ روز قیامت ملت ابراہیمی کے ایک فرد کی طرح انھیں گے سید عالم صلی اللہ علیہ وسلم نے جناب زید کے سلسلہ میں اس خصوصیت کا ذکر اس لئے فرمایا کہ اس دور میں ملت ابراہیمی کا اور کوئی فرد نہ تھا اور وہی تہادین ابراہیمی کے ماننے والے تھے محمد بن اسحاق رقمطراز ہیں کہ ان چاروں کا تذکرہ ختم ہوا۔

حضرت عیسیٰ علیہ السلام کے حواریوں میں عہد و میثاق

محمد بن اسحاق رحمۃ اللہ علیہ فرماتے ہیں جب نصاریٰ میں سے کچھ لوگوں نے حضرت عیسیٰ علیہ السلام کے احکام کی خلاف ورزی کی اور ان کی مخالفت پر کمر بستہ ہوئے تو آپ نے اپنے حواریوں کو بلایا اور یہ کلمات ان کے سامنے پڑھے جو حواریوں نے لکھ لئے اور ان کلمات کی روشنی میں عہد کیا ”جو میری ذات سے دشمنی کا اظہار کرے گا وہ اللہ تعالیٰ سے دشمنی کرے گا اور جو میری مخالفت کرے گا وہ اللہ تعالیٰ کی مخالفت

کرے گا۔ اللہ تعالیٰ دین حق کی مدد فرمائے گا اور دین کے کلمہ کو سر بلند فرمائے گا اور جو مجھ سے دشمنی رکھتے اور میری مخالفت کرتے ہیں وہ باطل پر ہیں میری تعلیمات کی صداقت اس وقت منکشف ہوگی جب محمد مصطفیٰ صلی اللہ علیہ وسلم اعلان نبوت فرما کر میری رسالت سے آگاہ فرمائیں گے اور میری تصدیق فرمائیں گے کہ میں نے نبی و رسول کی حیثیت سے تمہیں دین حق سے آگاہی بخشی ہے۔ اے میری قوم کے لوگو! میں نے تمہیں آگاہی بخشی ہے اب کوئی شک باقی نہیں رہنا چاہئے کہ ظہور و بعثت محمدی صلی اللہ علیہ وسلم تمام مخلوق الہی کے لئے ہو گا۔

یہ وہ وعدہ تھا جو حضرت عیسیٰ علیہ السلام نے حضور اکرم صلی اللہ علیہ وسلم کی آمد کی بشارت اور اتباع کے سلسلہ میں اپنی قوم سے لیا اس عہد کے الفاظ میں لفظ ”منمنا“ آیا تھا جو سریانی زبان میں محمد مصطفیٰ صلی اللہ علیہ وسلم کا نام نامی ہے اور رومی زبان میں حضور اکرم صلی اللہ علیہ وسلم کا نام نامی ^{مسیح} ہے (واللہ ہوا السمی)

بعثت نبی کریم صلی اللہ علیہ وسلم

یہ باب ان چند واقعات پر مشتمل ہے (۱) بارگاہ نبوی میں جناب جبریل کا وحی لے کر آنا (۲) سیدہ خدیجہ کا اسلام (۳) نمازوں کی فرضیت (۴) حضرت علی رضی اللہ عنہ کا اسلام (۵) جناب زید بن حارثہ کا واقعہ (۶) حضرت ابو بکر رضی اللہ عنہ کا اسلام اور ان کی تبلیغ سے مشرف بہ اسلام ہونے والے (۷) ابو طالب کے پاس سرداران قریش کی آمد تاکہ وہ نبی کریم صلی اللہ علیہ وسلم کی اخلاقی مدد سے باز آئیں اور ابو طالب کا انکار۔ ●

جبریل علیہ السلام کی بارگاہ نبوی میں حاضری

مصنف جناب محمد بن اسحاق رحمۃ اللہ علیہ لکھتے ہیں جب نبی کریم صلی اللہ علیہ وسلم کی عمر شریف چالیس سال ہوئی تو اللہ تعالیٰ نے انہیں تمام عالموں کے لیے رحمت اور دنیا والوں کے لئے باعث سعادت بنا کر اپنی مخلوق کی طرف مبعوث فرمایا تاکہ آپ کے واسطے اور وسیلہ سے مخلوق الہی گمراہی کی اندھیروں سے نکلے اور جمالت کی زندگی سے باہر آئے۔ رب کریم نے تمام مخلوق کو حکم دیا کہ وہ نبی کریم صلی اللہ علیہ وسلم کی اطاعت کرے اور ان پر ایماں لائے اور امور دین میں نبی کریم صلی اللہ علیہ وسلم کی مددگار ہو۔ مخلوق کی طرح انبیاء سابقین کو بھی یہ حکم ہوا کہ وہ ان پر ایماں لائیں اور ان انبیاء سے عہد لیا کہ وہ اپنی امتوں کو نبی آخر الزماں صلی اللہ علیہ وسلم کی آمد کی بشارت دیں اور انہیں نصیحت کریں کہ وہ ان کی اطاعت کریں اور دینی امور میں ان کی مدد کریں اور اس عہد کی منظر کشی قرآن کریم کی سورہ آل عمران آیت ۸۱ میں کی گئی ہے (جس کا ترجمہ یہ ہے) اور یاد کرو جب اللہ تعالیٰ نے انبیاء علیہم السلام سے پختہ وعدہ لیا کہ قسم ہے تمہیں اس کی جو میں تمہیں کتاب و حکمت سے عطا کروں جب تمہارے پاس وہ رسول تشریف لائیں جو تمہیں ملنے والی کتابوں کی تصدیق کریں گے تو تم ان پر ضرور ایماں لانا اور ضرور ان کی مدد کرنا۔ (اس کے بعد) فرمایا کیا تم نے اقرار کیا اور اس امر پر میرا بھاری ذمہ اٹھایا تو انبیاء علیہم السلام نے فرمایا ہم نے اقرار کیا تب اللہ تعالیٰ نے فرمایا تم ایک دوسرے پر گواہ رہنا اور میں بھی تمہارے ساتھ گواہوں میں سے ہوں۔“

اس آیت کریمہ میں اس عہد و میثاق کا ذکر ہے جو اللہ تعالیٰ نے انبیاء علیہم السلام سے لیا تھا کہ وہ نبی

خاتم النبی صلی اللہ علیہ وسلم پر ایمان لائیں ان کے دین کی مدد کریں اور اپنے امتیوں کو بھی اس کام کی نصیحت کریں خصوصی خطاب یہود و نصاریٰ سے ہے جو اہل کتاب ہیں (واللہ علم)

اس عہد کا مفہوم یہ ہے کہ اللہ تعالیٰ نے انبیاء و رسل کو رسالت محمد علیہ التقیہ و انشاء کی اطلاع دی اور اس نے فرمایا کہ وہ اپنے امتیوں کو خبردار کر دیں کہ جو خاتم النبیین صلی اللہ علیہ وسلم کا دور پائیں تو وہ اس عہد کی تکمیل کریں اور ان پر ایمان لائیں اور دین محمد کی متابقت کریں چنانچہ نبی کریم صلی اللہ علیہ وسلم نے فرمایا لو کان موسیٰ حیا ما وسعہ الا اتباعی (اس زمانہ اگر موسیٰ علیہ السلام زندہ ہوتے۔ تو میرے احکام کی اتباع کرتے)

اس فرمان سے معلوم ہوتا ہے کہ آدم علیہ السلام کے دور سے جب تک ایمان لانے والوں کا سلسلہ باقی ہے (قیام قیامت تک) کوئی شخص بھی ایسا نہیں جس پر نبی کریم صلی اللہ علیہ وسلم پر ایمان لانا اور آپ کی رسالت کی تصدیق لازم نہ ہو۔

مصنف کتاب سیرت رسول اللہ محمد بن اسحاق رحمۃ اللہ علیہ لکھتے ہیں ان واقعات کے تذکرہ کے بعد اب ہم اپنے موضوع جناب جبریل کے وحی الہی لے کر آنے کے بارے میں قلم اٹھاتے ہیں۔ جو امام زہری کے ذریعہ سیدہ عائشہ صدیقہ رضی اللہ عنہا سے ہم تک پہنچی آپ یہ ساری کیفیت تو دیکھ چکی تھیں اور جو کچھ آپ سے سنا تھا وہ سب ورقہ کو سنایا۔ ان واقعات کو سن کر ورقہ نے کہا قدوس۔ قدوس یہ واقعات آثار قدرت میں سے ہیں اور جو واقعات تم نے سنائے ہیں وہ اگر درست ہیں تو ان (نبی کریم صلی اللہ علیہ وسلم) کے پاس وہ ناموس اکبر آیا ہے جو اس نے پہلے حضرت موسیٰ علیہ السلام کے پاس آتا تھا اور یہ (محمد صلی اللہ علیہ وسلم) اس امت کے نبی ہیں تم انہیں بتا دو کہ وہ مطمئن رہیں اور کوئی اندیشہ نہ کریں۔

سیدہ خدیجہ رضی اللہ عنہا ورقہ کے پاس سے اٹھ کر غار حرا میں آ گئیں حضرت عائشہ رضی اللہ عنہا سے منقول ہے کہ جب رب تعالیٰ کو حضور اکرم صلی اللہ علیہ وسلم کے ذریعہ کرامت کاملہ اور بندوں پر رحمت واسعہ کا اظہار مقصود ہوا تو رسول اللہ صلی اللہ علیہ وسلم کو ایسے سچے خواب نظر آنے لگے جو صبح کی سپیدی کی طرح واضح ہو جاتے ان دنوں حضور اکرم صلی اللہ علیہ وسلم خلوت کو زیادہ پسند فرماتے تھے اور اس دور میں لوگوں کے ساتھ زیادہ ملنا جلنا پسند نہ کرتے اعلان نبوت سے قبل علامات وحی میں ایک بات اور یہ ظاہر ہوتی تھی کہ جب آپ مکہ سے وادیوں اور ویرانوں پر تشریف لے جاتے تو راستہ میں درختوں اور پتھروں سے آواز آتی ”السلام علیک یا رسول اللہ“ یہ سلسلہ بہت دن تک جاری رہا یہاں تک کہ جناب

جبریل علیہ السلام وحی الہی لے کر آئے محمد بن اسحاق رحمۃ اللہ علیہ لکھتے ہیں سید عالم صلی اللہ علیہ وسلم کا معمول یہ تھا کہ آپ ہر سال ایک مہینہ غار حرا میں خلوت نشین ہوتے اور سب سے قطع تعلق کر کے یاد الہی میں مشغول رہتے عبادت و اطاعت الہی میں وقت صرف فرماتے۔ اگر کوئی ضرورت مند وہاں آ جاتا تو اس کو کھانا کھلاتے یا بیمار آ جاتا تو اس کی خدمت فرماتے تھے اور اس کی نگہداشت کرتے اس طرح ایک ماہ اعتکاف کی مدت پوری ہونے پر آپ مکہ واپس آ جاتے تھے۔ مکہ آ کر گھر جانے سے پہلے خانہ کعبہ کا طواف کرتے تھے۔ یہ سلسلہ کئی سال اس وقت تک جاری رہا جب جناب جبریل وحی الہی لے کر آئے اس سال جب رمضان کا مہینہ آیا تو حرا کا ارادہ کیا اس مرتبہ سیدہ خدیجہ حرا پہنچا کر واپس آئیں نبی کریم صلی اللہ علیہ وسلم کو حرا کے دوران قیام پہلی وحی رمضان مبارک کے دنوں میں آئی ایک رات جناب جبریل ”سورہ طق“ اپنے ساتھ لائے نبی کریم صلی اللہ علیہ وسلم نے فرمایا کہ میں رمضان کی بیسیوں شب کو سویا ہوا تھا کہ جناب جبریل سبز دہلیج پر اس سورہ کی آیات لکھی ہوئی لے کر آئے وہ سبز دہلیج کا ٹکڑا کھول کر میرے سامنے کیا اور کہا پڑھئے۔ میں نے کہا میں نہیں پڑھ سکتا میرا جواب سن کر جبریل نے میرا ہاتھ پکڑ کر زور سے مروڑا تکلیف سے میرے ہوش جاتے رہے پھر میرا ہاتھ چھوڑ کر دوبارہ پڑھنے کے لئے کہا تو میں نے جواب میں کہا میں نہیں پڑھ سکتا تو دوبارہ جبریل نے مجھے بھیجتا تکلیف سے میرے ہوش جاتے رہے تو مجھے چھوڑ کر پھر پڑھنے کے لئے کہا تو پھر میں نے نہ پڑھ سکے کا عذر کیا تیسری مرتبہ بھی ایسا ہی ہوا اور میں نے کہہ دیا کہ میں نہیں پڑھ سکتا تو جبریل نے مجھے بھیجتے پڑھ دیا اور کہا پڑھئے اس مرتبہ میں نے تکلیف کے خوف سے کہا کیا پڑھوں تو جبریل امین نے کہا کہ اللہ کے نام سے یہ پڑھئے اقراء باسم ربک الذی خلق اور علم الانسان ما لم يعلم تک پڑھایا۔ ان آیات کو پڑھ کر معاً میں جاگ گیا تو میں نے محسوس کیا کہ آیات میرے قلب پر نقش ہو چکی ہیں یعنی میرے حافظہ میں محفوظ ہیں اس کے بعد میں غار سے باہر آیا جب پہاڑی سے اترتے ہوئے نصف راستہ تک آیا تو میں نے آسمانی صدا سنی کوئی ہاتف غیبی کہہ رہا ہے۔ ”میں جبریل ہوں اور اے محمد صلی اللہ علیہ وسلم آپ اللہ تعالیٰ کے رسول ہیں“ یہ آواز سن کر میں نے آسمان کی طرف دیکھا تو جناب جبریل کو زمیں و آسمان کی وسعتوں میں مشرق سے مغرب تک انسانی شکل میں دیکھا جو یہ کہہ رہے تھے کہ میں جبریل ہوں اور اے محمد صلی اللہ علیہ وسلم آپ اللہ کے رسول ہیں میں کھڑا ہوا جبریل کو دیکھتا رہا آسمان پر جس سمت نظر ڈالتا جبریل نظر آتے چنانچہ میں انہیں بہت دیر تک دیکھتا رہا اس دوران مجھے بلانے کے لئے لوگوں کو بھیجا گیا تھا جب انہوں نے غار میں مجھے نہ پایا تو تلاش

کرنے لگے اسی اثناء میں میں جبریل کو دیکھ رہا تھا کہ وہ میری نظروں سے غائب ہو گئے اور میں جناب خدیجہ کے پاس آیا اس وقت مجھ پر عجیب کیفیت طاری تھی اور میرے لئے اپنے گھر جناب خدیجہ کے پاس پہنچنا بھی مشکل تھا جب میں گھر میں پہنچا تو خدیجہ نے مجھے دیکھ کر کہا یا محمد (صلی اللہ علیہ وسلم) آپ کہاں تھے؟ میں تو آپ کی وجہ سے پریشان تھی ہر طرف آپ کو تلاش کرنے کے لئے لوگوں کو بھیجا ہے جب خدیجہ نے میری جانب توجہ سے دیکھا اور میرے چہرے پر پریشانی کے آثار محسوس کئے تو مجھ سے کہنے لگیں آپ پر خوف غالب معلوم ہوتا ہے آپ کو کیا ہوا ہے تو میں نے انہیں تمام کیفیت سے آگاہ کیا تو خدیجہ نے کہا یا محمد صلی اللہ علیہ وسلم آپ پریشان نہ ہوں اور خاطر جمع رکھیں مجھے یقین ہے کہ آپ رسول آخر الزماں اور پیغمبر عالم ہیں۔

سیدہ خدیجہ ورقہ بن نوفل کے پاس

اس گفتگو کے بعد جناب خدیجہ رضی اللہ تعالیٰ نے اوڑھنی اوڑھی اور مکہ میں اپنے چچا زاد ورقہ بن نوفل کے پاس گئیں ورقہ ان دنوں عیسائیت اختیار کر چکے تھے آپ نے آسمانی کتابیں نہایت توجہ اور محنت سے پڑھی تھیں ان کتابوں کے مطالعہ سے انہیں نبی کریم صلی اللہ علیہ وسلم کی بعثت کے متعلق بہت کچھ معلوم ہو چکا تھا۔ سیدہ خدیجہ رضی اللہ عنہا حضور اکرم صلی اللہ کی کیفیت تو دیکھ چکی تھیں اور جو کچھ آپ سے سنا تھا وہ سب ورقہ کو سنایا۔ ان واقعات کو سن کر ورقہ نے کہا قدوس۔ قدوس یہ واقعات آثار قدرت میں سے ہیں اور جو واقعات تم نے سنائے ہیں وہ اگر درست ہیں تو ان (نبی کریم صلی اللہ علیہ وسلم) کے پاس وہ ”ناموس اکبر“ آیا ہے جو اس نے پہلے حضرت موسیٰ علیہ اسلام کے پاس آتا تھا اور یہ (محمد صلی اللہ علیہ وسلم) اس امت کے نبی ہیں تم انہیں بتا دو کہ وہ مطمئن رہیں اور کوئی اندیشہ نہ کریں

سیدہ خدیجہ رضی اللہ عنہا ورقہ کے پاس سے اٹھ کر غار حرا میں آئیں اور ورقہ سے ہونے والی گفتگو سے نبی کریم صلی اللہ علیہ وسلم کو آگاہ کیا۔ نبی کریم صلی اللہ علیہ وسلم کے ساتھ رمضان کے پورے مہینہ حرا میں ہی قیام کیا۔ مہینہ ختم ہونے پر آپ مع خدیجہ مکہ واپس تشریف لے آئے اور معمول کے مطابق آپ پہلے طواف کے لئے خانہ کعبہ آئے نبی کریم صلی اللہ علیہ وسلم کی دوران طواف ورقہ سے بھی ملاقات ہوئی تو اس نے آپ سے معلوم کیا کہ آپ کے ساتھ کیا کیا واقعات پیش آئے آپ نے کیا کیا دیکھا اور کیا کیا سنا؟ نبی کریم صلی اللہ علیہ وسلم نے انہیں تمام واقعات سنائے تو ورقہ نے کہا۔

”قسم اس ذات کی جس کے قبضہ میں میری جان ہے آپ اس امت کے نبی ہیں آپ کے پاس وہی ”ناموس اکبر“ آیا جو جناب موسیٰ علیہ السلام کے پاس آتا تھا۔ لیکن آپ کی قوم آپ کی تکذیب کرے گی اور آپ کو اذیت دے گی آپ سے جنگ کرے گی اور آپ کو مکہ چھوڑنے پر مجبور کر دے گی۔ اگر میں اس وقت تک زندہ رہا اور اس قاتل رہا تو میں یقیناً“ ان کی مدد کروں گا۔“ (لیکن میں اب اتنا ضعیف کمزور اور معمر ہوں کہ اس وقت تک زندہ نہ رہوں گا)“

طواف کے دوران یہ گفتگو ہوتی رہی اور جب طواف ختم ہوا تو گفتگو ختم ہو چکی تھی چنانچہ نبی کریم صلی اللہ علیہ وسلم اپنے گھر تشریف لائے گھر میں قیام کے دوران حضور اکرم صلی اللہ علیہ وسلم حضرت جبریل علیہ السلام کی گفتگو سنتے تھے لیکن آپ کو تسلی اور اطمینان نہ ہوا کہ یہی ”ناموس اکبر“ جبریل ہیں اس کے علاوہ اور بھی بہت سے خیالات آتے لیکن خود پر طاری ہونے والی کیفیات سے سوائے سیدہ خدیجہ کے اور کسی کو آگاہ نہ فرماتے۔ ایک مرتبہ اسی کشمکش کی حالت میں سے سیدہ خدیجہ رضی اللہ عنہا سے فرمایا میں بہت متفکر ہوں اور نہیں سمجھتا کہ یہی جبریل ہیں جنہیں میں دیکھتا ہوں؟ اور یہ کون ہیں جن سے میں یہ سب باتیں سنتا ہوں۔ یہ بات سن کر سیدہ خدیجہ رضی اللہ عنہا نے کہا کیا یہ ممکن ہے کہ جب وہ (جبریل) آئیں تو آپ مجھے مطلع کریں نبی کریم صلی اللہ علیہ وسلم نے فرمایا ”ممکن ہے“ اور اب جب بھی وہ (جبریل) میرے پاس آئیں گے تو میں تمہیں بتاؤں گا۔ چنانچہ جب جبریل علیہ السلام خدمت نبوی میں حاضر ہوئے تو آپ نے سیدہ خدیجہ رضی اللہ عنہا سے فرمایا۔ خدیجہ وہ شخصیت جو میرے پاس آتی رہی ہے اس وقت بھی میرے پاس آئی ہے خدیجہ رضی اللہ عنہا نے نبی کریم صلی اللہ علیہ وسلم سے کہا آپ میرے بائیں پہلو سے لگ کر بیٹھئے تو سیدہ نے معلوم کیا کہ اب بھی آپ انہیں دیکھ رہے ہیں نبی کریم صلی اللہ علیہ وسلم نے فرمایا ہاں دیکھتا ہوں تو سیدہ نے کہا اب آپ دائیں جانب بیٹھیں اور بتلائیں کہ اب بھی دیکھ رہے ہیں نبی کریم صلی اللہ علیہ وسلم نے دائیں جانب آکر فرمایا ہاں اب بھی دیکھ رہا ہوں اس کے بعد سیدہ نے فرمایا اب میری گود میں بیٹھیں جب آپ اس انداز میں بیٹھے تو سیدہ نے اپنی چادر اتار کر سر کے بال کھول دئے جیسے ہی سیدہ نے بال کھولے جناب جبریل نبی کریم صلی اللہ علیہ وسلم کی نظروں سے اوجھل ہو گئے سیدہ نے معلوم کیا اب بھی آپ انہیں دیکھ رہے ہیں؟ آپ نے فرمایا نہیں یہ سنتے ہی سیدہ خدیجہ نے فرمایا آپ خاطر جمع رکھیں آپ جس شخصیت کو دیکھتے رہے ہیں وہ فرشتہ ہے جن نہیں ہے۔ نبی کریم صلی اللہ علیہ وسلم کو اگرچہ کلام الہی کے نزول کا یقین تو تھا لیکن چونکہ وحی کی ابتداء تھی اس لئے آپ کو طریقہ

نزول وحی سے موانست نہیں ہوتی تھی اور تفکرات غالب رہتے تھے یہاں تک کہ وحی کا مسلسل عمل جاری ہوا قرآنی سورتوں کا نزول ہونے لگا۔ تو آپ کو موانست ہوئی اور اطمینان کامل حاصل ہوا۔ اور منصب نبوت کی ذمہ داریوں کو اسی طرح بحسن و خوبی سنبھالا۔ جس طرح دوسرے اوالعزم انبیاء نے سنبھالا تھا۔ اور خود کو شکوک و شبہات سے محفوظ رکھا تب ہی کے ساتھ تبلیغ دین کا آغاز فرمایا۔ اور سیدہ خدیجہ سب سے پہلے ایمان لائیں

نزول قرآن اور ماہ رمضان

قرآن کریم کے نزول کی ابتداء ماہ رمضان میں ہوئی اور یہ رمضان ہی کا مہینہ تھا جس میں نزول وحی کا سلسلہ شروع ہوا جس کی منظر کشی قرآن کریم میں متعدد مقامات پر کی گئی ہے سورہ بقرہ کی آیت ۱۸۰ میں فرمایا گیا ہے ”رمضان مبارک وہ مہینہ ہے جس میں نزول قرآن ہوا جو عالم انسانیت کے لئے سبب ہدایت۔ حق و باطل کے درمیان ذریعہ امتیاز اور ہدایت کی روشن نشانیاں لئے ہوئے ہے“ تیسویں پارہ کی ایک سورت ”قدر“ میں اس طرح فرمایا گیا ”بے شک ہم نے قرآن کریم کو لیلۃ القدر میں نازل فرمایا“ (آخر سورہ تک) سورہ دخان کی آیات ۵ تا ۵۵ میں اس طرح فرمایا گیا

”اس روشن کتاب کی قسم بے شک ہم نے اس کو مبارک رات میں نازل کیا۔ بے شک ہم (عذاب کا) ڈر سنانے والے ہیں اس رات میں ہر حکمت والے کام کا ہمارے حکم کے مطابق کیا جاتا ہے بے شک ہم ہی (ہر چیز کو) بھیجنے والے ہیں“ سورہ انفال کی آیت ۴۱ میں اس طرح منظر کشی کی گئی ہے ”اگر تم اللہ تعالیٰ اور اس (کلام) پر جو ہم نے اپنے مقدس بندے پر فیصلے کے دن نازل فرمایا جس دن دونوں لشکر مقابل ہوئے۔“

سورہ انفال کی یہ آیت غزوہ بدر کے سلسلہ میں نازل ہوئی تھی اس کے علاوہ اس آیت سے یہ بھی معلوم ہوا کہ قرآن کا زیادہ نزول ماہ رمضان میں ہوا۔ اس مہینہ میں غزوہ بدر ۱۷ رمضان جمعہ کے دن واقعہ ہوا تھا۔

جب نبی کریم صلی اللہ علیہ وسلم نے اعلان نبوت اور دعوت تبلیغ شروع کی تو سب سے پہلے جس نے دعوت اسلام کو قبول کیا وہ شخصیت سیدہ خدیجہ رضی اللہ عنہا کی ہے۔ ان کے اسلام لانے کی تفصیل انشاء اللہ آئندہ بیان کی جائے گی۔

سیدہ خدیجہ رضی اللہ عنہا دامن اسلام میں

مصنف کتاب جناب محمد بن اسحاق رحمۃ اللہ علیہ رقمطراز ہیں جب نبی کریم صلی اللہ علیہ وسلم نے دعوت اسلام کا آغاز کیا اور قوم کو اسلام کی جانب متوجہ کیا تو قوم کے تمام لوگ منکر ہو گئے اور نبی کریم صلی اللہ علیہ وسلم کی مخالفت پر آمادہ اور دشمنی پر اتر آئے آپ کو اذیتیں دینے لگے اور بد زبانی بھی کرنے لگے۔ ان لوگوں کے اس طرز عمل پر آپ بہت دگلیہ ہوئے لیکن جب سیدہ خدیجہ ایمان لائیں تو آپ کو بہت تسلی ہوئی۔ کیونکہ جب سید عالم صلی اللہ علیہ وسلم تبلیغ اسلام کے لئے گھر سے روانہ ہو کر لوگوں کو اسلام کی طرف بلاتے تو یہ لوگ آپ کے ساتھ بری طرح پیش آتے تھے جب آپ گھر تشریف لاتے تو سیدہ خدیجہ رضی اللہ عنہا آپ کو تسلی دیتیں اور کہتیں ”یا رسول اللہ آپ قوم کی ان حرکتوں پر دگلیہ اور پریشان نہ ہوں وہ وقت آنے والا ہے کہ جو افراد آج آپ کی مخالفت پر آمادہ ہیں کل وہ بھی اس دعوت (اسلام) کی طرف متوجہ ہو جائیں گے جو دعوت اسلام آپ دیتے ہیں آپ یقین رکھیں کہ آپ کی مخالفت کرنے والوں کو ناپسند کیا جائے گا اور آپ کی مخالفت کرنے والوں کو جھوٹا سمجھا جائے گا اور انہیں کی نہ صرف مخالفت کی جائے گی بلکہ ان کو جتلانے آلام کیا جائے گا۔ آپ مطمئن رہیں اللہ تعالیٰ آپ کے دین کی مدد فرمائے گا اور آپ کے دشمنوں کو مقہور فرمائے گا اور قوم کے لوگوں کو آپ کے حکم کا مطیع و فرمانبردار فرمائے گا“ ان کلمات سے نبی کریم صلی اللہ علیہ وسلم کو تسلی اور اطمینان ہوتا اور آپ خوش ہو جاتے نصرت الہی پر یقین کامل ہو جاتا اور قوم کی مخالفت کا مقابلہ آسان ہو جاتا

سیدہ خدیجہ کو بشارت

عبداللہ بن جعفر بن ابی طالب رضی اللہ عنہا فرماتے ہیں سید عالم صلی اللہ علیہ وسلم نے فرمایا مجھے یہ بتایا گیا ہے کہ میں سیدہ خدیجہ کو یہ بشارت دوں کہ انہیں جنت میں ایسا مکان ملے گا جس کی چھت ایک بڑے موتی کی بنی ہوگی (موتی کی ضخامت کا اندازہ دنیا کے موتیوں کی ضخامت پر ممکن نہیں) اور اس مکان میں رہنے والے نہ تو کسی تکلیف کا شکار ہوں گے نہ کسی بیماری میں مبتلا۔

سیدہ خدیجہ کو رب تعالیٰ کا سلام

سیدہ خدیجہ رضی اللہ عنہا کے فضائل میں محمد بن اسحاق رحمۃ اللہ علیہ کہتے ہیں کہ جناب جبریل سید

عالم صلی اللہ علیہ وسلم کی خدمت میں حاضر ہو کر عرض گزار ہوئے کہ رب تعالیٰ کی طرف سے سیدہ خدیجہ کو سلام پہنچائیے نبی کریم صلی اللہ علیہ وسلم نے سیدہ خدیجہ کو جبریل کی آمد پر یہ پیغام سلام سنایا تو سیدہ خدیجہ نے فرمایا اللہ رب العالمین کا اسم صفت سلام ہے اور وہ اس کی مثال کے مطابق ہے اور البتہ جناب جبریل علیہ السلام کو میری طرف سے سلام ہو۔

انوار وحی

اس جملہ معترضہ کے بعد ہم نبی کریم صلی اللہ علیہ وسلم کی دعوت اسلام اور تبلیغی سرگرمیوں کی جانب رجوع کرتے ہیں کہ سیدہ خدیجہ کے اسلام لانے کے بعد جبریل علیہ السلام کی آمد اور وحی کا سلسلہ کچھ عرصہ کے لئے ناتوی ہو گیا تھا نبی کریم صلی اللہ علیہ وسلم پریشاں ہوئے اور یہ خیال ہوا کہ رب تعالیٰ نے کس وجہ سے سلسلہ وحی کو منقطع فرما دیا یہ تفکر شب و روز رہتا ادھر مکہ کے کافروں نے زبان طعن دراز کی کہ (معاذ اللہ) محمد صلی اللہ علیہ وسلم کے خدا نے انہیں چھوڑ دیا ہے اور ان سے ناراض ہو گیا اس لئے اس نے اپنے فرشتے کو ان کے پاس بھیجا بند کر دیا ہے۔

وحی میں رکاوٹ کی مدت کے سلسلہ میں علماء نے مختلف آراء کا اظہار کیا ہے بعض لوگوں نے یہ مدت پندرہ دن اور بعض نے یہ مدت زیادہ بتائی ہے۔ جب نبی کریم صلی اللہ علیہ وسلم کی دل تنگی بڑھی اور معاندین اسلام کی ہرزہ سرائیاں بڑھتی رہیں تو رب تعالیٰ نے آپ کی تسلی اور مخالفوں کی زبان بندی کے لئے جناب جبریل کو ”سورہ نضحیٰ“ کی آیات کے ساتھ بھیجا ”قسم ہے چاشت کے وقت کی اور رات کی جب وہ تاریکی کا پردہ ڈالے آپ کے رب نے آپ کو نہیں چھوڑا اور نہ وہ آپ سے بیزار ہوا۔ ہمارے اور آپ کے درمیان رشتہ محبت مستحکم ہے جو حاسدوں کے حسد کے سبب کمزور نہ ہو گا رب کریم نے سید عالم صلی اللہ علیہ وسلم کو بشارت سے نوازا کہ آپ اپنے دل میں کوئی اندیشہ نہ لائیں اور غمگین نہ ہوں ہم نے آپ کو تمام عالمیان پر فضیلت عطا فرمائی اور آپ کو قرآن کریم کا خصوصی معجزہ عطا فرمایا اور نبوت کا سلسلہ آپ کی ذات پر مکمل فرمایا تمام مراتب و فضائل آپ کی ذات میں مرکوز کر دیئے ہیں اور آپ کا مستقبل آپ کے لئے ماضی سے بہتر ہے۔“

یا اس آیت کا مفہوم اس طرح سمجھیں کہ مستقبل آپ کا ہو گا اور قیامت تک آپ کا پرچم بلند رہے گا اور جس مقام پر آپ فائز ہوں گے اس کے بارے میں تمام انبیاء و رسل یہ کہیں گے ”من نجبا ہوا سہ فقد

”بہ“ تمام عاجز و درماندہ افراد کے لئے آپ کا دست شفاعت کھلا ہو گا اور آپ کا حکم سب پر نازل ہو گا۔ آپ ہی گروہ عاصیاں کی دست گیری فرمائیں گے انہیں قردوزخ سے نکل کر مقام صدق (بنت) میں پہنچائیں گے۔ اور آپ کی رضا مندی اور خوشنودی کی خاطر آپ کی امت کا ایک امتی بھی دوزخ میں نہ رہے گا۔ وسوف یعطیک ربک فترضی

خدا کی رضا چاہتے ہیں دو عالم خدا چاہتا ہے رضائے محمد

اے محمد (صلی اللہ علیہ وسلم) آپ کے وہ انعامات جو ہم نے ماضی میں کئے اور اب آپ پر فرمائے ہیں ان کا تفصیلی جائزہ نہیں لیتے اگر آپ ایسا کریں گے تو آپ کو یقین ہو جائے گا کہ ہمارے انعامات آپ کے حق میں نقصان پذیر نہ ہوں گے اور ایسا ہونا ناقابل قبول ہو گا الم بعدک یتیم فادی کیا اس نے آپ کو یتیم نہ پایا پھر آپ کو ٹھکانہ دیا۔ حضور اکرم صلی اللہ علیہ وسلم ابو طالب کے زیر کفالت رہے اور ابو طالب نے آپ کی پرورش اس طرح کی کہ حاسدوں اور دشمنوں کو کچھ کرتے نہ بن پڑا اور آپ محفوظ رہے جب آپ مکہ کی گھاٹیوں میں سرگرداں تھے تو ہم آپ کو منزل مقصود مکہ مکرمہ لائے ووجدک ضالا فہدیٰ ○ ووجدک عائلاً فاغنی ○ اور جب آپ کو حاجت مند پایا تو آپ کو غنی کر دیا۔ اور جب ہم نے آپ کو اپنی محبت میں سرشار پایا تو صحیح راہنمائی فرمائی اور یہ نعمتیں جو ہم نے آپ کو عطا فرمائی ہیں ان کا شکریہ ہے کہ آپ یتیموں پر شدت نہ فرمائیں اور سائل کو نہ جھڑکیں اور رب کی عطا کردہ نعمتوں کا خوب چرچا کریں اور یہ بات قرآن کریم کی ان آیتوں میں واضح کی گئی فاما الیتیم فلا تقهر ○ واما السائل فلا تنهر ○ واما بنعمت ○ ربک فحدث اس سورہ ضحیٰ کے نزول کے بعد نبی کریم صلی اللہ علیہ وسلم بہت خوش ہوئے غم کی تمام کیفیات دور ہو گئیں اب جب بھی آپ کسی محفل میں رونق افروز ہوتے تو اللہ کی نعمتوں کا ذکر فرماتے اور اس کے انعامات پر شکر الہی بجالاتے۔

نبی کریم صلی اللہ علیہ وسلم کے لئے احکام نماز

محمد بن اسحاق سیدہ صدیقہ عائشہ رضی اللہ عنہا کے حوالے سے رقمطراز ہیں کہ ابتدا میں نبی کریم صلی اللہ علیہ وسلم پر نماز کی دو دو رکعتیں فرض ہوئیں اس کے بعد دو رکعتیں سفر میں باقی رہیں لیکن حالت اقامت میں دو کی بجائے چار ہو گئیں۔ جب نماز کی فرضیت کے احکام لے کر جبریل علیہ السلام نازل ہوئے تو اس وقت نبی کریم صلی اللہ علیہ وسلم مکہ کی ایک پہاڑی پر بیٹھے ہوئے تھے جبریل امین نے آکر زمین پر

ٹھوکر ماری تو وہاں سے پانی کا چشمہ جاری ہو گیا۔ جناب جبریل نے چشمہ کے کنارے بیٹھ کر وضو کیا خود جبریل علیہ السلام نے وضو کر کے نبی کریم صلی اللہ علیہ وسلم سے کہا اب آپ اسی طرح وضو کریں چنانچہ نبی کریم صلی اللہ علیہ وسلم نے بھی اسی طرح وضو کیا۔ اس کے بعد جبریل علیہ السلام نے نبی کریم صلی اللہ علیہ وسلم کے ساتھ کھڑے ہو کر نماز ادا کی۔ نماز سے فارغ ہونے کے بعد آپ گھر تشریف لائے اور سیدہ خدیجہ رضی اللہ عنہا کو سارا واقعہ سنا کر پانی منگوا یا اور سیدہ خدیجہ کے سامنے وضو کر کے سیرہ سے فرمایا تم بھی اسی طرح وضو کرو جب انہوں نے وضو کر لیا تو نبی کریم صلی اللہ علیہ وسلم نے سیدہ کے ساتھ کھڑے ہو کر نماز پڑھائی۔ اس طرح قبول اسلام میں سب سے پہلے نماز باجماعت ادا کرنے میں بھی سیدہ خدیجہ رضی اللہ عنہا کو سبقت حاصل ہوئی۔

وضو اور نماز کے طریقہ کی تعلیم

حضرت ابن عباس رضی اللہ عنہ فرماتے ہیں جناب جبریل علیہ السلام نبی کریم صلی اللہ علیہ وسلم کے پاس دو مرتبہ آئے ایک مرتبہ آکر وضو کا طریقہ تعلیم کیا اور دوسری مرتبہ آکر نماز کا طریقہ اور اس کے اوقات کے بارے میں تعلیم دی۔ جب نبی کریم صلی اللہ علیہ وسلم پر نماز فرض ہوئی تو ابتدا میں آفتاب کے ڈھلنے پر نماز ظہر پڑھوائی اور جب اتنا ڈھلا کہ سایہ ایک مثل ہوا تو نماز عصر پڑھوائی اور غروب آفتاب کے بعد مغرب کی نماز ادا کی گئی اور شفق کے ختم ہونے پر نماز عشاء ادا کی گئی اور صبح صادق کے بعد نماز فجر ادا کی گئی۔ اس کے بعد دوسرے دن جناب جبریل نے آکر پہلے دن کی طرح اسی وقت ظہر کی نماز ادا کی لیکن عصر کی نماز اس وقت ادا کی گئی جب سایہ دو مثل ہو گیا۔ مغرب کی نماز سابعہ وقت یعنی سورج غروب ہونے پر ادا کی گئی البتہ عشاء کی نماز تہائی رات گزرنے پر ادا کی گئی اور فجر کی نماز اجالے میں طلوع آفتاب سے تھوڑا پہلے پڑھی گئی اس کے بعد جبریل علیہ السلام نے کہا یا محمد صلی اللہ علیہ وسلم یہ نماز کے وہ اوقات ہیں جن کے مطابق آپ نے کل اور آج نمازیں ادا کیں ہیں۔

حضرت علی رضی اللہ عنہ اسلام لاتے ہیں

• محمد بن اسحاق رحمۃ اللہ علیہ لکھتے ہیں مردوں میں سب سے پہلے جس شخصیت نے اسلام قبول کیا وہ حضرت علی رضی اللہ عنہ کی ذات ہے اس وقت ان کی عمر دس سال تھی حضرت علی کو جو فضائل عطا ہوئے ان میں سے ایک یہ بھی ہے کہ آپ نبی کریم صلی اللہ علیہ وسلم کے زیر سایہ و زیر کفالت تھے اور اس کی

تفصیل یہ ہے کہ دور جاہلیت میں جب سخت قحط پڑا تھا جس کی وجہ سے مکہ کے مالدار اور غریب سب ہی متاثر ہوئے تھے نبی کریم صلی اللہ علیہ وسلم کے چچا ابو طالب کثیر العیال تھے اور ساتھ ہی غریب بھی ایک دن نبی کریم صلی اللہ علیہ وسلم نے اپنے دوسرے چچا جناب عباس سے کہا چچا جان آپ کے بھائی ابو طالب کثیر العیال ہیں خاندان کی کفالت کے لئے کثیر اخراجات درکار ہیں جو ان کے پاس نہیں آج کل حالات سخت نامساں گار ہیں مناسب یہ ہو گا کہ ہم ان کی پریشانیوں کو دور کرنے میں مدد کریں اور وہ اس طرح کہ ہم دونوں ان کے ایک ایک بیٹے کی کفالت کی ذمہ داری قبول کریں چنانچہ نبی کریم صلی اللہ علیہ وسلم اور جناب عباس ابو طالب کے پاس گئے اور ان سے کہا کہ ان نامساعد حالات میں ہماری خواہش یہ ہے کہ آپ کی مدد کریں اور آپ کے ایک ایک بیٹے کی کفالت کی ذمہ داری سنبھالیں تو ابو طالب نے کہا مجھے اپنے بیٹے عقیل سے بہت محبت ہے میں اس کو ایک منٹ کے لئے بھی نظروں سے اوجھل نہیں کر سکتا اس کو میرے پاس ہی چھوڑ دو اور دوسروں کے بارے میں خود فیصلہ کرو سید المرسلین صلی اللہ علیہ وسلم نے حضرت علی کی کفالت کی ذمہ داری اپنے اوپر لی اور جناب عباس نے جناب جعفر کی کفالت کو قبول کیا۔ اس طرح حضرت علی کاشانہ نبوت میں پرورش پاتے رہے اور جب نبی کریم صلی اللہ علیہ وسلم نے اعلان نبوت فرمایا اس وقت جناب علی آپ کی زیر کفالت تھے لیکن جب جناب حضرت جعفر مشرف بہ اسلام ہوئے تو جناب عباس ان کی کفالت سے دست بردار ہو گئے

ابو طالب نے ادائے نماز کا منظر دیکھا

مشرف بہ اسلام ہونے کے بعد حضرت علی کاشانہ نبوت میں ہی رہے جب نماز کا وقت ہوتا تو نبی کریم صلی اللہ علیہ وسلم جناب علی کو ساتھ لے کر مکہ کی آبوی سے باہر تشریف لے جاتے اور پہاڑیوں میں ایسی جگہ جہاں ان کو کوئی نہ دیکھے نماز ادا کرتے یہ سلسلہ جاری رہا ایک دن اتفاق سے ابو طالب کسی ضرورت سے مکہ سے باہر گئے تو پہاڑی کے ایک سلسلہ میں دیکھا کہ نبی کریم صلی اللہ علیہ وسلم حضرت علی کے ساتھ کھڑے ہوئے نماز ادا کر رہے ہیں انہیں نماز ادا کرتے دیکھ کر ابو طالب کو تعجب ہوا وہ وہاں قریب جا کر بیٹھ گئے جب یہ حضرات نماز سے فارغ ہوئے تو ابو طالب نے کہا اے برادر زاوے یہ کون سا دین ہے جس کو تم اپنائے ہوئے ہو اور کیسی نماز ہے جس کو تم ادا کر رہے تھے نبی کریم صلی اللہ علیہ وسلم نے ابو طالب کی بات سن کر فرمایا۔

”چچا جان! یہ دین خداوندی اور فرشتوں کا دین ہے یہی انبیاء علیہم السلام کا دین ہے اور یہی ہمارے جد اعلیٰ جناب ابراہیم علیہ السلام کا دین ہے“ نبی کریم صلی اللہ علیہ وسلم نے فرمایا ”اللہ تعالیٰ نے مجھے بندوں کی ہدایت و رہنمائی کے لئے رسول بنا کر مبعوث فرمایا ہے چچا جان! میری خواہش یہ ہے کہ آپ ان لوگوں میں اولیت حاصل کریں جو میری ہدایت پر لبیک کہیں گے اور میری دعوت اسلام کو قبول کریں گے۔“ نبی کریم صلی اللہ علیہ وسلم کی زبان مبارک سے یہ کلمات سن کر ابو طالب نے کہا اے برادر زادے کاش میں بوڑھا نہ ہوتا۔ اگر اب میں تمہارے دین کو اختیار کر لوں گا تو قریش کے لوگ مجھ پر زبان طعن دراز کریں گے اور کہیں گے کہ میں نے بپ دادا کے دین کو چھوڑ دیا اور تمہارے دین کو اختیار کر لیا۔ لیکن آپ اطمینان رکھیں جب تک میری جان میں جان ہے میں آپ کی معاونت اور نصرت سے باز نہ رہوں گا اور کسی کو آپ کو نقصان پہنچانے کا موقع نہ دوں گا۔

ابو طالب کی جناب علی کو نصیحت

اس کے بعد ابو طالب نے حضرت علی (رضی اللہ عنہ) سے دریافت کیا بیٹا! یہ کون سا دین ہے جو تم نے اختیار کیا ہے؟ حضرت علی نے یہ سوال سن کر فرمایا ”بابا جان! یہ دین حق ہے میں اللہ تعالیٰ اور اس کے رسول صلی اللہ علیہ وسلم پر ایمان لایا ہوں اور یہ نماز وہ فریضہ ہے جو اللہ تعالیٰ نے بندوں پر فرض کی ہے میں اس کو ادا کر رہا ہوں۔“ یہ جواب سن کر ابو طالب نے حضرت علی سے کہا ”بیٹا! میں سوائے خیر کے تم سے کچھ اور نہیں چاہتا تم اس پر قائم رہو۔ اور محمد صلی اللہ علیہ وسلم کی خدمت گزاری لازم کر لو اور ان کی صحبت سے علیحدہ نہ رہو کیونکہ وہ تمہیں سوائے نیکی کے اور کسی بات کا حکم نہیں کریں گے۔“

جناب زید بن حارثہ کے حالات اور ان کا قبول اسلام

جناب زید بن حارثہ کے اسلام لانے کا واقعہ محمد بن اسحاق رحمۃ اللہ علیہ مصنف کتاب اس طرح بیان کرتے ہیں کہ حکیم بن حزام شام سے اپنے ساتھ بہت سے لونڈی و غلام خرید کر لایا تھا ان میں جناب زید بھی تھے شام کے کامیاب تجارتی سفر سے واپسی پر سیدہ خدیجہ رضی اللہ عنہا مبارک باد دینے حکیم کے پاس تشریف لے گئیں تھیں۔ حکیم نے سیدہ سے کہا پھوپھی جان! ان غلاموں میں جو آپ پسند کریں وہ آپ کی نذر ہے۔ سیدہ نے جناب زید بن حارثہ کو منتخب فرمایا اور جناب زید کو لے کر گھر آئیں نبی کریم صلی اللہ علیہ وسلم نے اس انتخاب کی داد دی اور اظہار پسندیدگی فرمایا تو سیدہ خدیجہ نے جناب زید کو نبی کریم صلی

اللہ علیہ وسلم کی خدمت کے لئے بخش دیا حضور اکرم صلی اللہ علیہ وسلم نے جناب زید کو اسی وقت آزاد کر دیا اور اپنا متبنی بنا لیا یہ واقعہ اعلان نبوت سے قبل کا ہے جب جناب زید کے والد حارثہ انہیں لینے کے لئے گئے تو جناب زید حضور اکرم صلی اللہ علیہ وسلم کی جدائی سے بہت پریشان اور دل گیر ہوئے اور فرط غم میں یہ اشعار پڑھتے تھے

بَكَيْتُ عَلَى زَيْدٍ وَلَمْ أَذْرِ مَا فَعَلَ
أَحَىٰ فَيُرْجَىٰ أَمْ أُنَىٰ دُونَهُ الْاَجَلَ
۱۰ فَوَاللَّهِ مَا أَذْرِ وَ إِنِّي لَسَانِلُ
أَعَالِكَ بَعْدِي السَّهْلُ ۱۱ أَمْ غَالَكْتَ [الْجَبَلَ]
وَيَالَيْتَ شِعْرِي هَلْ لَكَ الدَّهْرُ أَوْبَةً
فَتَحْسِبِي مِنَ الدُّنْيَا رُجُوعُكَ هِيَ بَجَلُ
تُدْكُرُنِيهِ الشَّمْسُ عِنْدَ طُلُوعِهَا
وَتَعْرِضُ ذِكْرَاهُ ۱۲ إِذَا غَرَبُهَا أَفْلُ
وَأِنْ مَبَتْ الْأَرْوَاحُ مَبْجُنَ ذِكْرَهُ
فَيَاطُولُ مَا حَزْنِي عَلْبَهُ وَمَا وَجَلُ
سَاعِيلُ نَصْرِ الْعَيْسِ ۱۳ فِي الْأَرْضِ جَاهِدًا
وَلَا أَسَامُ السَّطَوَاتِ أَوْ تَسَامُ الْإِبِلُ
حَبَاتِي أَوْ تَاتِي عَلَيَّ مَنِيَّتِي
فَكُلُّهُ أَمْرِي فَا نَ غَرَهُ الْاَمَلُ

زید بن حارثہ کی محبت

اس واقعہ کی تفصیل اس طرح نقل کی گئی ہے کہ حارثہ اپنے بیٹے کو جگہ جگہ تلاش کرتے ہوئے جب مکہ آئے اور انہیں یہ پتہ چلا کہ جناب زید خدمت نبوی میں ہیں تو کاشانہ نبوی پر حاضر ہوئے بیٹے کو دیکھ کر فرط محبت میں ان کی پیشانی کو چوما اور فرط مسرت سے آنکھوں میں آنسو آ گئے جب نبی کریم صلی اللہ علیہ وسلم نے حارثہ کو بیٹے کے فراق کی وجہ سے اس حالت میں دیکھا تو جناب زید سے فرمایا میری طرف سے اجازت و اختیار ہے چاہو تو اپنے والد کے ساتھ چلے جاؤ اور اگر چاہو تو یہیں رہو یہ سن کر جناب زید نے کہا میرا دل یہ گوارا نہیں کرتا کہ ایک لمحہ کے لئے بھی آپ کی خدمت سے جدا ہوں میں تو تازندگی آپ کی

خدمت میں رہوں گا۔ اس کے بعد جناب زید نے اپنے والد کو رخصت کیا۔ اور خود نبی کریم صلی اللہ علیہ وسلم کی خدمت میں رہنا منظور کیا۔ جب نبی کریم صلی اللہ علیہ وسلم پر وحی نازل ہوئی اور آپ نے اسلام کی دعوت دی تو حضرت زید مشرف بہ اسلام ہوئے بعض روایات میں حضرت علی کو قبول اسلام میں اولیت دی گئی ہے اور دوسرا نام حضرت زید کا آتا ہے

مکہ کے لوگ جناب زید کو سید المرسلین صلی اللہ علیہ وسلم کا بیٹا کہتے تھے اور حضور اکرم صلی اللہ علیہ وسلم بھی جناب زید سے بیٹوں کی طرح سلوک فرماتے تھے اور انہیں متبنی بنایا تھا جب اللہ تعالیٰ نے آیت کریمہ اَدْعُوا بِاَنھُمْ (انہیں ان کے باپ کے نام سے پکارو) تو جناب زید نے فرمایا میرے والد کا نام تو حارث ہے لہذا مجھے زید بن حارث کے نام سے پکارو اس وقت سے انہیں زید بن حارث کہا جانے لگا۔ زید بن حارث کے بعد جناب ابو بکر صدیق مشرف بہ اسلام ہوئے

حضرت ابو بکر رضی اللہ عنہ اسلام لاتے ہیں

اسلام لانے کا واقعہ لکھنے سے پہلے مصنف محمد بن اسحاق رحمۃ اللہ علیہ نے ان کا نسب بیان کیا ہے حضرت ابو بکر بن ابی قحافہ بن عامر بن عمرو بن کعب بن سعد بن تیم بن مرہ بن کعب بن لوی بن غالب بن فہر حضرت ابو بکر رضی اللہ عنہ کا نام ”مقیق“ تھا اور وجہ تسمیہ یہ ہے کہ حضرت ابو بکر نہایت درجہ خوبصورت تھے اسلام لانے سے پہلے قریش میں آپ سے زیادہ عظیم اور مقدس ترین ہستی دوسری نہ تھی ”علم الانساب“ میں اس معاشرہ میں ان کا کوئی ہمسرنہ تھا جناب ابو بکر رضی اللہ عنہ معاشرے کے مقتدر سرداروں میں شمار ہوتے تھے قریش کے لوگ ان کی خدمت میں حاضری دے کر سفر کے لئے جاتے ان سے مشورہ کرتے اور ان سے اجازت لیتے۔ تجارتی امور اور خرید و فروخت کے معاملات میں آپ کے مشوروں پر عمل کرتے تھے حضرت ابو بکر رضی اللہ عنہ نے اسلام لانے سے قبل ہی نبی کریم صلی اللہ علیہ وسلم کی ذات اقدس میں نبوت کی نشانیوں دیکھی تھیں جب نبی کریم صلی اللہ علیہ وسلم نے انہیں اسلام کی دعوت دی تو آپ نے بلا تردد اسلام قبول کر لیا۔ اسی لئے نبی کریم صلی اللہ علیہ وسلم نے ان کی تعریف و توصیف کرتے ہوئے فرمایا ”میں نے جب بھی کسی کو اسلام کی دعوت دی تو اس کو اسلام کی قبولیت میں توقف و تردد ہوا لیکن جب ابو بکر رضی اللہ عنہ کو اسلام کی دعوت دی تو انہوں نے بلا تردد و توقف اسلام قبول کیا۔“ جیسا کہ سابقہ سطور میں کہا گیا ہے کہ مکہ والے ان کی قدر و منزلت کرتے تھے جناب ابو بکر رضی اللہ عنہ

کی محبت ان کے دلوں میں راسخ و موجزن تھی مکہ کے لوگ جناب ابو بکر کی خدمت میں حاضر ہوتے تھے حتیٰ کہ حضرت ابو بکر رضی اللہ عنہ کے اسلام لانے کے بعد بھی مکہ والوں کا وطیرہ یہی رہا اور وہ حسب معمول اپنے معاملات میں ان سے مشورے کرتے رہے۔

صدیق اکبر اور تبلیغ اسلام

حضرت ابو بکر کفار مکہ میں خاموشی سے تبلیغ اسلام کرتے رہتے اور انہیں بتاتے کہ بت پرستی ایسا کام ہے جس کو عقل تسلیم نہیں کرتی۔ خود تراشیدہ بت نہ فائدہ پہنچا سکتے ہیں نہ نقصان۔ اس قسم کی گفتگو کر کے جناب صدیق رضی اللہ عنہ ان لوگوں کو دعوت حق دیتے مکہ مکرمہ کے پانچ معزز اور بڑے لوگوں نے جناب صدیق اکبر کی تبلیغ سے اسلام قبول کیا تھا ان کے نام یہ ہیں حضرت عثمان بن عفان۔ زبیر بن العوام عبدالرحمن بن عوف۔ سعد بن ابی وقاص طلحہ بن عبید اللہ (رضی اللہ عنہم) اسلام کی جانب ان حضرات کی رغبت دیکھ کر انہیں نبی کریم صلی اللہ علیہ وسلم کی خدمت میں لے کر حاضر ہوئے اور ان سب نے اجتماعی طور پر اسلام قبول کیا ان اکابر مکہ کے اسلام لانے سے سید عالم صلی اللہ علیہ وسلم اور جناب ابو بکر صدیق رضی اللہ عنہ کو بہت مسرت ہوئی اس طرح اب مسلمانوں کی تعداد آٹھ ہو گئی یہ آٹھ مسلمان وہ تھے جن کا شمار ”سابقون الاولون“ میں ہوتا ہے یہ وہ حضرات تھے جو نبی کریم صلی اللہ علیہ وسلم کے اعلان نبوت کی تصدیق اس وقت کرتے تھے جب کہ سارا مکہ مخالفت پر آمادہ تھا

اساطین مکہ دامن اسلام میں

ان حضرات کے اسلام لانے کے بعد جناب ابو عبیدہ بن الجراح اسلام لائے ان کے بعد اسلام لانے والوں کے نام ترتیب کے ساتھ درج ذیل ہیں ابو مسلمہ بن عبدالاسد۔ ارقم بن حارث۔ عثمان بن مظعون۔ قدامہ بن مظعون۔ عبداللہ بن مظعون۔ عبیدہ بن حارث بن مطلب سعید بن زید بن عمرو بن نفیل اور ان کے ساتھ ان کی بیوی فاطمہ بنت الخطاب۔ اسماء بنت ابو بکر صدیق۔ سیدہ عائشہ صدیقہ خباب بن الارت۔ عمیر بن ابی وقاص۔ عبداللہ بن مسعود۔ مسعود بن قاری۔ سلیم بن عمرو ان کے بعد ان کے بھائی حاطب ابن عمرو جناب عیاش بن ابی ربیعہ بن مغیرہ اور ان کی بیوی اسماء بنت سلامہ۔ خنیس بن حذافہ۔ عامر بن ربیعہ۔ عبداللہ بن جحش اور ان کے بھائی ابو احمد بن جحش۔ جعفر بن ابی طالب اور ان کی بیوی اسماء بنت عمیس۔

حاطب بن کھارث ان کی بیوی فاطمہ بنت مجل خطاب بن حارث ان کی بیوی عقیصہ بنت یسار۔ معمر بن حارث بن عثمان بن مظعون۔ مطلب بن ازھر۔ رملہ بنت ابی عوف نحام۔ نعیم بن عبداللہ۔ عامر بن فہیرہ خالد بن سعید اور ان کی بیوی امینہ بنت خلف۔ حاطب بن عمرو۔ ابو حذیفہ۔ ہشتم بن عتبہ بن ربیعہ۔ واقد بن عبداللہ۔ خالد۔ عامر۔ عاقل۔ ایاس پسران۔ بکیر بن عبد یلیل ہوئے عمار بن یاسر اور صیب رومی رضی اللہ عنہم اجمعین

مذکورہ بالا اسمائے گرامی ان حضرات کے تحریر ہوئے جو یکے بعد دیگرے اسلام لائے ان کے بعد متفرق طور پر ایک ایک دو دو اور تین تین لوگ اسلام لاتے رہے اور مکہ میں رفتہ رفتہ اسلام کا چرچا ہوتا رہا اس طرح تین سل کا عرصہ گزرا تو حکم ربی نازل ہوا صاع ہما تو مو و اعرض عن المشرکین۔ انا کفیناک السہزنین ○ ”اے حبیب اب آپ اسلام کی تبلیغ کریں اور ان مشرکوں کی پروا نہ کریں اور آپ سے تمسخر کرنے والوں سے ہم نہ لیں گے“

اس آیت کے نازل ہونے سے پہلے نبی کریم صلی اللہ علیہ وسلم خاموشی کے ساتھ مخصوص حلقہ میں تبلیغ اسلام کرتے تھے لیکن اس آیت کے نزول کے بعد علی الاعلان تبلیغ اسلام شروع کر دی گئی لیکن اس آیت وانذر عشیرتک الاقرین و احفض جناحک لمن يتبعک من المومنین ○ اور آپ اپنے قریب ترین رشتہ داروں کو ڈرائیں اور اپنے پیروکار و جان نثار مسلمانوں کے لئے اپنی رحمت کے بازو پھیلا دیں۔ اس طرح دائرہ تبلیغ اور وسیع ہو گیا۔

بنو ہاشم کو دعوت اسلام

”سورہ شعراء“ کی مذکورہ بالا آیات کے نزول کے بعد سید عالم صلی اللہ علیہ وسلم نے اپنے اعزہ و اقربا کو جن کا تعلق بنو ہاشم سے تھا ”کوہ صفا“ سے متصل جمع کر کے پند و نصائح فرمائیں جنت و دوزخ کے بارے میں آگاہ فرمایا اور دعوت اسلام دی اس موقع پر دوسروں نے تو منفی رد عمل کا اظہار نہیں کیا لیکن ابو لہب بد بخت کچھ زیادہ ہی مشتعل ہو گیا اس کی یہ حرکت خالق کائنات کو پسند نہ آئی اور رب کریم نے سورہ ”تبت بما ابی لہب“ نازل فرمائی

اسلامی معاشرے میں کافروں پر حملہ کرنے والا پہلا فرد

اس سورہ کے نزول سے پہلے مسلمان اوائل نماز کے لئے مکہ سے باہر وادی میں ایسی جگہوں پر چلے جاتے جہاں ان کو نماز پڑھتے کوئی نہ دیکھتا تھا۔ ایک مرتبہ صحابہ کرام کہیں وادی میں پوشیدہ نماز ادا کر رہے تھے ان میں جناب سعد بن وقاص رضی اللہ عنہ بھی شامل تھے انہیں کافروں نے دیکھ لیا ابھی یہ مسلمان حالت نماز میں تھے کہ قریش کے لوگوں نے ان نمازیوں کا پہلے تو تمسخر اڑایا بعد میں مسلمان نمازیوں پر حملہ کر دیا اور باقاعدہ جنگ ہونے لگی حضرت سعد بن وقاص رضی اللہ عنہ کے ہاتھ میں ایک ہڈی آگئی انہوں نے ہڈی ایک کافر کے سر پر دے ماری جس سے اس کا سر پھٹ گیا اور خون بننے لگا اس طرح مسلمانوں کے حملے سے کافر شکست اٹھا کر بھاگ نکلے اسی لئے یہ کہا جاتا ہے کہ اسلام کی تاریخ میں سب سے پہلے کافروں کا خون بہانے والی شخصیت جناب سعد بن وقاص (رضی اللہ عنہ) کی ہے۔

جناب سید عالم صلی اللہ علیہ وسلم نے علی الاعلان دعوت اسلام شروع کی اور قریش کو راہ راست کی دعوت دی بت پرستی کے عیوب سے آگاہ کیا اور بتوں کی عبادت کے نقائص بتائے تو مکہ کے کافروں کے دلوں میں حضور اکرم صلی اللہ علیہ وسلم کے لئے بغض اور حسد میں اضافہ ہو گیا۔ اور وہ کھلم کھلا مقابلہ پر آئے اور درپردہ مکارانہ حرکتوں میں بھی مشغول رہے انہوں نے قریش کے سربراہ آوردہ معرلوگوں عتبہ شیبہ اور ابو جہل وغیرہ سے رابطہ قائم کیا اور انہیں ابو طالب کے پاس بھیجا تاکہ وہ اپنے بھتیجے نبی کریم صلی اللہ علیہ وسلم کو تبلیغ دین سے روکیں اور ان کی حمایت سے باز آجائیں

ابو طالب کے پاس قریش کا پہلا وفد

محمد بن اسحاق رحمۃ اللہ علیہ مصنف کتاب لکھتے ہیں جب مکہ کے کافروں نے نبی کریم صلی اللہ علیہ وسلم کو اعلانیہ تبلیغ کرتے دیکھا اور یہ احساس کیا کہ آپ کی تبلیغ دین کے نتیجے میں لوگوں میں بت پرستی کا ولولہ سرد ہونے لگا ہے اور لوگ بتوں کے بارے میں محمد صلی اللہ علیہ وسلم کی گفتگو سے متاثر ہو کر اسلام قبول کرنے لگے ہیں تو ان کافروں کو بہت طیش آیا اور آپ کو اذیتیں دینے کے بارے میں سوچنے لگے لیکن ابو طالب کی وجہ سے ان کا بس نہ چلتا لہذا ان کافروں نے اپنے بیٹوں عتبہ شیبہ اور ابو جہل وغیرہ کو پکڑا تاکہ یہ لوگ جا کر ابو طالب سے کہیں کہ وہ محمد (صلی اللہ علیہ وسلم) کی حمایت نہ کریں۔

چنانچہ یہ لوگ ابو طالب کے پاس آئے اور ان سے کہا آپ ہمارے سردار ہیں ہماری برگزیدہ شخصیت ہیں ہم ہر معاملہ میں آپ سے مشورہ کرتے اور اس پر عمل کرتے ہیں اور کوئی ایسا کام نہیں کرتے جس میں آپ کی مرضی شامل نہ ہو ہم آپ کے پاس یہ درخواست لے کر حاضر ہوئے ہیں کہ آپ کے بھتیجے محمد (صلی اللہ علیہ وسلم) نے اپنے باپ دادا کے دین کو چھوڑ کر نیا دین پھیلایا ہے وہ ہمارے (باطل) معبودوں کو برا بھلا کہتے ہیں ان کے بارے میں دشنام طرازی کرتے ہیں لوگوں کو راستہ سے پکڑ کر لے جاتے ہیں اور مسلمان کر لیتے ہیں وہ ہمیں کفر و شرک میں مبتلا قرار دیتے ہیں۔ آپ (ابو طالب) انہیں نصیحت کریں کہ وہ اس کام سے باز آجائیں اور ہمارے معبودوں کو برا بھلا کہنا چھوڑ دیں ہماری عیب جوئی نہ کریں ہم پر طعنہ زنی نہ کریں بصورت دیگر ہمیں اجازت دیں کہ ہم اپنی صولبدید کے مطابق ان (نبی کریم صلی اللہ علیہ وسلم) سے نہٹ لیں۔ ابو طالب نے ان کافروں کی باتیں سنیں نہایت نرمی سے گفتگو کر کے بڑی خوش اسلوبی سے ان کو سمجھا بجا کر رخصت کر دیا اور گفتگو میں کوئی موقع ایسا نہ آنے دیا جس سے نبی کریم صلی اللہ علیہ وسلم کی ایذا رسانی پر رضامندی کا اظہار ہوتا۔

قریش کا دوسرا وفد ابو طالب کے پاس

اس وفد کی گفتگو کے بعد بھی نبی کریم صلی اللہ علیہ وسلم اپنی تبلیغی سرگرمیوں میں مشغول رہے لوگوں کو دین اسلام کی جانب رغبت دلاتے اور بت پرستی کے نقصانات اور بتوں کی حقیقت سے آگاہ کرتے رہے قریش مکہ اشاعت اسلام میں ترقی کو دیکھتے رہے اور ان کے سینوں میں آتش انتقام تیز ہوتی رہی ان کے دلوں میں کینہ و حسد بڑھتا رہا لیکن ابو طالب کی حمایت کی وجہ سے اس کا برملا اظہار نہ کر سکے لیکن نبی کریم صلی اللہ علیہ وسلم کو ایذا رسانی کے بارے میں سوچتے رہے اس واقعہ کو چند دن گزرے تو انہوں نے ایک نشست اور مقرر کی مشورہ کے بعد قریش کے سربر آوردہ لوگوں کو ابو طالب کے پاس بھیجا۔ انہوں نے بھی ابو طالب سے جا کر کہا کہ ہم تو ہر معاملہ میں آپ سے مشورہ کرتے اور اس کے مطابق عمل کرتے ہیں ہم تمہاری عظمت کو تسلیم کرتے ہیں اور کوئی کام ایسا نہیں کرتے جو آپ کی ناراضی کا سبب ہو لیکن آپ نے ہمارے لئے کچھ نہیں کیا نہ ہماری تسلی و تشفی کی اب ہمارے اندر قوت برداشت ختم ہو رہی ہے ہم آپ کے پاس دوبارہ آئے ہیں اور آپ کو یہ بتانا چاہتے ہیں کہ آپ کے بھتیجا محمد (صلی اللہ علیہ وسلم) نے

نیا دین نکلا ہے لوگوں کو اس دین کی دعوت دیتے ہیں اور ہمارے دین کو منسوخ قرار دیتے ہیں اور اس کو باطل ٹھہراتے ہیں ہمارے معبودوں کو برا بھلا کہتے ہیں قریب ہے کہ وہ ساری قوم کو راہ راست سے بھٹکا کر اپنے دین کی طرف لے آئیں جب معاملہ ہاتھ سے نکل جائے گا تو پھر کچھ نہ ہو سکے گا ہم دیکھتے ہیں کہ آپ اس سلسلہ میں ہمارے لئے کچھ نہیں کر رہے ہیں ہم ایک بار پھر اتمام حجت کے لئے آپ کے پاس آئے ہیں کہ آپ اس کام میں ہماری مدد کریں اور انہیں تبلیغ (دین اسلام) سے روکیں ورنہ ہمارے صبر کی انتہا ہو جائے گی اور ہم مزید برداشت نہ کر سکیں گے پھر اگر محمد (صلی اللہ علیہ وسلم) کو کوئی تکلیف و اذیت پہنچی تو آپ گلہ نہ کریں چنانچہ ابو طالب نے نبی کریم صلی اللہ علیہ وسلم کو بلا کر کہا۔ ”بھتیجے قریش کے لوگ تمہاری مخالفت پر کمر بستہ ہو گئے ہیں اور دشمنی پر آمادہ ہیں انہوں نے مجھے بہت ملامت کی ہے قوم کے لوگوں سے مخالفت لینا میرے لئے ممکن نہیں اگر آپ ان کے معاملہ میں کچھ نرمی برتیں اور کسی طرح ان کی رضامندی تلاش کریں تو مناسب ہو“۔ قریش کے لئے یہ بات بہت مشکل تھی کہ وہ اپنے معبودوں کی نبی کریم صلی اللہ علیہ وسلم کی زبان سے برائی سنیں لہذا انہوں نے ابو طالب سے یہ درخواست بھی کی تھی کہ اگر محمد (صلی اللہ علیہ وسلم) ہمارے معبودوں کو برا نہ کہیں اور ہمارے دین کے بارے میں زبان طعن دراز نہ کریں اور ہماری نسبت کو جلالت کا الزام نہ لگائیں تو ہمیں ان سے کوئی سروکار نہ ہو گا وہ اپنے دین کے بارے میں جو چاہیں کریں اور ہم اپنے دین پر چلتے رہیں ابو طالب نے یہ بات بھی نبی کریم صلی اللہ علیہ وسلم کے گوش گزار کر دی۔

ابو طالب سے دو ٹوک بات

جب ابو طالب کی زبانی یہ گفتگو نبی کریم صلی اللہ علیہ وسلم نے سنی تو آپ کو یہ خیال ہوا کہ ابو طالب نے میری حمایت سے ہاتھ کھینچ لیا ہے قریش اور نبی کریم صلی اللہ علیہ وسلم کو اپنے اپنے حل پر چھوڑ دیا ہے۔ یہ سن کر آپ نے فرمایا چچا جان اس خدائے بزرگ و برتر کی قسم جس کے قبضہ قدرت میں میری جان ہے اگر قریش مکہ آفتاب لا کر میرے داہنے ہاتھ پر اور ماہتاب بائیں ہاتھ پر رکھ کر کہیں کہ میں تبلیغ اسلام سے دست بردار ہو جاؤں تو میں ایسا نہ کروں گا یا تو اپنے مقصد (اشاعت اسلام) میں کامیاب ہو جاؤں گا یا جان آفرین کے سپرد کروں گا یہ کہتے ہوئے آبدیدہ اور دل برداشتہ ہو کر وہاں سے اٹھ آئے۔ یہ سخت بات کہتے ہوئے نبی کریم صلی اللہ علیہ وسلم کو احساس تو ہوا (لیکن معاملہ حقانیت اسلام کا تھا اس لئے نرمی

برتنے کا کوئی سوال نہ تھا) یہ سن کر ابو طالب نے نبی کریم صلی اللہ علیہ وسلم کو دوبارہ بلایا اور کہا بھتیجے جاؤ اور جو چاہو کرو جب تک میری جان میں جان ہے میں آپ کی حمایت سے دست بردار نہ ہوں گا میں آپ کی رضا میں راضی ہوں اللہ تعالیٰ آپ کو جزائے خیر دے یہ بات سن کر نبی کریم صلی اللہ علیہ وسلم ابو طالب کے پاس سے خوش خوش اٹھ آئے

کفار مکہ کا تیسرا وفد ابو طالب کے پاس

قریش نے جب یہ دیکھا کہ ابو طالب کسی حالت میں بھی نبی کریم صلی اللہ علیہ وسلم کی معلومت سے باز نہ آئیں گے تو انہوں نے ایک بار اور مجلس مشلورت منعقد کی اور عمارہ بن ولید بن مغیرہ کو پکڑ کر ابو طالب کے پاس لے گئے اور کہا کہ اس دور میں تمام قریش میں عمارہ بن ولید بن مغیرہ سے زیادہ خوبصورت اور نیک شخصیت اور کوئی نہیں ہے اور اس کا باپ بھی معاشرہ کی مشہور و معروف شخصیات میں سے ہے ہم اس کو لائے ہیں تاکہ تم اس کو محمد (صلی اللہ علیہ وسلم) کی بجائے اپنا بیٹا بنا لو اور محمد (صلی اللہ علیہ وسلم) کو ہمیں دے دو تاکہ ہم (نعوذ باللہ) ان کو قتل کریں کیونکہ انہوں نے ہمارے دین کو تباہ کر دیا ہے اور قوم کو سیدھے راستے سے بھٹکا دیا ہے اب ہمارے صبر کا پیمانہ لبریز ہو چکا ہے ابو طالب کو ان کی باتیں سکر طیش آ گیا اور انہوں نے قریش کے وفد سے کہا تم نے غلط سوچا ہے یہ کیونکر ممکن ہے کہ میں عمارہ کو لے کر اس کی پرورش کروں اور اپنے بیٹے محمد (صلی اللہ علیہ وسلم) کو تمہارے سپرد کروں تاکہ تم اس کو قتل کر دو۔ کسی کو ایسا کہنے کی جرات نہیں ہو سکتی جو جرات تم نے کی ہے۔

قریش کے لوگوں نے جب ابو طالب کو سخت غصہ کی حالت میں دیکھا اور یہ اندازہ ہوا کہ ان کی کوئی بات کسی حالت میں بھی قابل قبول نہیں تو مطیع بن عد جو قریش کے سربراہ اور وہ لوگوں میں سے تھا اور اس وفد میں شامل تھا اس نے سختی کے ساتھ ابو طالب سے کہا قریش کے لوگ تمہاری خوشنودی چاہتے ہیں اور تمہارے پیچھے پیچھے پھرتے ہیں لیکن تم بے انصافی پر اترے ہوئے ہو یہ سن کر ابو طالب نے کہا غلط بات ہے قریش کے لوگوں نے انصاف کی بات نہیں کی ہے اور تم بھی اپنی غرض کی وجہ سے بے انصافی کر رہے ہو یقیناً ”تم میری اور میرے بھتیجے کی دشمنی میں یہاں آئے ہو اور یہاں بہانہ بازی کر رہے ہو جاؤ! اور جو تمہارا دل چاہے کرو تم اپنے معاملہ میں مختار ہو۔ میں نے اب تک کھل کر بات نہیں کی ہے لیکن اب صاف طبع پکڑتا ہوں کہ جو کوئی محمد (صلی اللہ علیہ وسلم) کا دشمن ہے میں اس کا دشمن ہوں اور جو کوئی دین

محمد کا دشمن ہے میں اس کے دین کا دشمن ہوں ابو طالب کی زبان سے یہ کلمات سنتے ہی قریش کے وفد کے لوگ مشتعل ہو کر واپسی تباہی بکنے لگے اور غصے میں بھرے ہوئے وہاں سے اٹھ کر چلے گئے

ابو طالب کا اعزہ سے مشورہ

قریش مکہ نے ایک اور مجلس مشاورت منعقد کی اور محمد (صلی اللہ علیہ وسلم) کے ساتھ جنگ کا مشورہ ہونے لگا جب ابو طالب کو قریش کی سازشوں اور جنگ کے ارادوں کی اطلاع ملی تو انہوں نے بنو ہاشم اور بنو مطلب کو جمع کر کے انہیں حالات سے آگاہ کیا اور نبی کریم (صلی اللہ علیہ وسلم) کی معاونت کے لئے آمادہ کیا تاکہ اگر قریش کے لوگ آمادہ جنگ ہوں تو بنو ہاشم و مطلب نبی کریم (صلی اللہ علیہ وسلم) کی مدد کے لئے قریش کے مقابلہ میں آئیں سب نے ابو طالب کی تائید کی اور یقین دہانی کرائی کہ اس سلسلہ میں جو کچھ آپ کہیں گے ہم عمل کریں گے جب ابو طالب نے بنو ہاشم اور بنو مطلب کی بھرپور تائید حاصل کر لی تو خوش ہو کر انہوں نے رشتہ داروں کی تعریف اور کلمات نبوی میں قصیدہ کہا جس کے اشعار یہ ہیں

جب قریش کے لوگوں کو یہ احساس ہو گیا کہ بنو ہاشم اور بنو مطلب ان شراغیزیوں میں ان کے موید نہیں بلکہ مخالف ہیں تو ان کے لئے نبی کریم (صلی اللہ علیہ وسلم) کو براہ راست ایذا رسانی اور بر ملا مخالفت کی ہمت نہ ہوئی البتہ وہ اس کوشش میں رہے کہ کسی طریقہ اور مکاری سے کار تبلیغ میں خلل ڈالیں چنانچہ وہ روز کوئی نہ کوئی نئی حرکت کرتے یہاں تک کہ حج کا موسم آگیا۔

کار تبلیغ اور ولید بن مغیرہ کی ایک سازش

ولید بن مغیرہ نے مشورہ کے لئے قریش کے سربر آوردہ لوگوں کو اپنے پاس بلایا اور کہا حج کا موسم قریب آگیا ہے تمام قبائل عرب جب مکہ آکر محمد (صلی اللہ علیہ وسلم) کی باتیں سنیں گے تو ان کی جانب متوجہ ہوں گے اور ان کے دلوں میں محمد (صلی اللہ علیہ وسلم) کی محبت پیدا ہوگی کوئی تدبیر ایسی کرنی چاہیے کہ لوگ محمد (صلی اللہ علیہ وسلم) کے پاس جائیں ہی نہیں۔ یہ بات سن کر لوگوں نے کہا تم قوم کے سربر آوردہ صائب الرائے لوگوں میں سے ہو تم جو مشورہ دو گے ہم اس پر عمل کریں گے۔ ولید نے حاضرین سے کہا تم لوگوں نے جو سوچا ہے اس کا اظہار کرو کہ زائرین کو محمد (صلی اللہ علیہ وسلم) کے بارے میں کس طرح

آگاہ کیا جائے تاکہ وہ لوگ اس سے طعیدہ ہو جائیں اور ان کی مجلس میں نہ آئیں۔ حاضرین میں سے بعض نے کہا ہم زائرین کعبہ سے کہیں گے کہ محمد (صلی اللہ علیہ وسلم) ”کاہن“ ہیں اور جو کچھ وہ کہتے ہیں غلط ہوتا ہے ان کے پاس نہ جانا ○

ولید نے کہا یہ بات مناسب نہیں کیونکہ ان کی کوئی بات کاہنوں جیسی نہیں ہوتی اگر ہم کہیں گے کہ محمد (صلی اللہ علیہ وسلم) کاہن ہیں زائرین کعبہ کو جب محمد (صلی اللہ علیہ وسلم) کی باتوں کا علم ہو گا تو یہ سمجھ لیں گے کہ باتیں کاہنوں کی سی نہیں ہیں اور یہ لوگ ہمیں جھوٹا سمجھیں گے ایک گروہ نے یہ تجویز پیش کی کہ زائرین کو یہ تاثر دیا جائے کہ محمد (صلی اللہ علیہ وسلم) نعوذ باللہ۔ ”دیوانے“ ہیں ان کی بات نہ سنی جائے ولید نے کہا خبردار ایسا نہ کہنا اس کی کوئی حرکت دیوانوں کی سی نہیں وہ دیوانوں کا سا کوئی کام نہیں کرتے اگر ان کے بارے میں کہیں کہ یہ دیوانے ہیں لیکن جب لوگوں کی ان سے ملاقات ہوگی تو ہمارے جھوٹ کا پول کھل جائے گا کچھ لوگوں نے تجویز پیش کی کہ محمد (صلی اللہ علیہ وسلم) کا تعارف ”شاعر“ کہہ کر کر لیا جائے جو ہمیشہ جھوٹی سچی باتیں کہتے ہیں ان کی بات نہ سنی جائے لیکن ولید نے اس مشورے سے بھی اتفاق نہیں کیا اور کہا کہ یہ بات بھی درست نہیں کیونکہ محمد (صلی اللہ علیہ وسلم) کی گفتگو شعری قواعد کے اعتبار سے موزوں نہیں ہوتی اور اہل عرب شعر کے اوزان سے واقف ہوتے ہیں اس لئے یہ بات بھی نہیں چلے گی اور گفتگو کی شعری اعتبار سے ناموزونیت سے یہ نتیجہ نکل لیں گے کہ وہ شاعر نہیں اور ہماری بات کو جھوٹ سمجھ لیں گے۔ بعض لوگوں کی رائے یہ ہوئی کہ یہ کہا جائے کہ محمد (صلی اللہ علیہ وسلم) ”جلوگر“ ہیں ان کی نہ سنی جائے لیکن ولید نے اس سے بھی اتفاق نہ کیا اور کہا کہ ان کی باتیں جلوگر کی سی نہیں جو کوئی ان کی باتیں سنے گا وہ یہی کہے گا کہ ان کی باتیں جلوگر کی سی نہیں ہیں لہذا لوگ ہماری بات کو جھٹلائیں گے

ان باتوں کو سن کر قریش کے لوگوں نے کہا اب تم ہی بتاؤ کہ لوگوں سے کیا کہا جائے؟ ولید نے کہا کہ محمد (صلی اللہ علیہ وسلم) ان میں سے نہیں کہ لوگ ان کو نہ جانتے ہوں لہذا لوگوں سے اگر یہ کہا جائے کہ محمد (صلی اللہ علیہ وسلم) ”مجمول“ شخصیت ہیں تو کوئی یقین نہ کرے گا کیونکہ وہ اچھے خاندان سے تعلق رکھتے ہیں اور ان کا نسب بھی مشہور اور اعلیٰ ہے گفتگو اور فصاحت و بلاغت میں کوئی ان کا ہمر نہیں اور ان کے بارے میں ہم کچھ بھی کہیں جب لوگ ان سے ملیں گے اور ان کی باتیں سنیں گے تو جان لیں گے

کہ ہم نے جھوٹ کہا ہے اب صرف ایک طریقہ یہی رہ جاتا ہے کہ جب زائرین کے قافلے آئیں تو ہم ان سے یہ کہیں کہ محمد (صلی اللہ علیہ وسلم) جاوگر ہیں اور اپنی گفتگو سے لوگوں پر سحر طاری کر دیتے ہیں لوگ جب ان کی باتیں سنتے ہیں تو ان باتوں کو سن کر اولاد میں باپ سے جدا ہو جاتی ہے اور ماں باپ اولاد سے متغیر ہو جاتے ہیں مرد و عورت کے درمیان حلال تعلق منقطع ہو جاتے ہیں۔ رشتہ داروں کے رشتہ ختم ہو جاتے ہیں۔ تم لوگ چونکہ ان سے پوری طرح واقف نہیں ہو تمہاری حیثیت یہاں زائرین کی ہے لہذا نہ تم ان کی نشستوں میں جاؤ نہ باتیں سنو اگر تم ان کی باتیں سنو گے تو تم میں بھی انتشار و افتراق پیدا ہو گا اور تمہارا سکون و اطمینان تباہ ہو جائے گا۔ اس طرح ہم ان زائرین کو متنبہ کر دیں اس طرح ہم اپنے مقصد میں کامیاب ہو جائیں گے اور اگر زائرین انکی نشستوں میں جائیں گے اور ان کی باتوں کی سنیں گے تو ہماری باتوں کی افولیت ان پر ظاہر ہو جائے گی۔

ولید بن مغیرہ کی اس بات کو سن کر سب نے اتفاق کیا اور اٹھ کر چلے گئے جب حجاج کے قافلے آنے لگے تو قریش سربر آوردہ لوگوں نے ان کی پذیرائی کی اور ولید کے مشورہ کے مطابق قافلے والوں کو نبی کریم صلی اللہ علیہ وسلم کی خدمت میں حاضری اور آپ کی گفتگو سننے کے نتائج سے آگاہ کیا۔

ولید بن مغیرہ نے قریش کو یہ ترکیب سکھائی اور رب تعالیٰ نے ”سورہ مدثر“ کی یہ آیت نازل فرمائی ”آپ چھوڑ دیں مجھے اور جس کو میں نے تنہا پیدا کیا اور اس کو مال کثیر دے دیا ہے اور پاس رہنے والے بیٹے دیئے ہیں اور ہر قسم کا سامان مہیا کیا ہے پھر طمع کرتا ہے کہ میں اس کو مزید عطا کروں۔ ہرگز نہیں! وہ ہماری آیتوں کا سخت دشمن ہے میں اس کو کٹھن چڑھائی چڑھنے پر سخت مجبور کروں گا۔ اس نے غور و فکر کے بعد بات طے کر لی اور اس پر پھٹکار کہ اس نے کیسی بات طے کی اور اس پر مزید پھٹکار کہ اس نے کیسی بات طے کی۔ پھر دیکھا کہ اس نے منہ بسورا اور ترش رو ہوا پھر پیٹھ پھیر کر غرور و تکبر کیا پھر بولا یہ نہیں ہے مگر جاوگر جو پہلوں سے چلا آتا ہے یہ نہیں ہے مگر انسانوں کا کلام عنقریب میں اسے جہنم میں جھونکوں گا“ اور اس جماعت کے حق میں جنہوں نے ولید بن مغیرہ کی موافقت کی تھی اور زائرین کعبہ کی پیشوائی کر کے نبی کریم صلی اللہ علیہ وسلم کی بابت ہرزہ سرائی کی تھی یہ آیت رب کریم نے نازل فرمائی۔ ”جنہوں نے اپنی کتاب (قرآن) کو ٹکڑے ٹکڑے کر دیا تو آپ کے رب کی قسم ہم ان سب سے ضرور پوچھیں گے ان کاموں کے بارے میں جو وہ کرتے تھے“

ولید بن مغیرہ اور قریش مکہ زائرین حرم کی پیشوائی میں

ولید بن مغیرہ اور اس کے ساتھیوں نے مکہ سے باہر ہی زائرین کی پیشوائی کی اور اس متفقہ گفتگو کو زائرین سے بیان کیا جب حجاج مکہ مکرمہ آئے تو انہوں نے بارگاہ نبوی میں حاضر ہو کر نہایت ادب و احترام سے بیٹھ کر فرمودات نبوی سنے تو ان کے دل میں سید عالم صلی اللہ علیہ وسلم کی ذات اقدس سے عقیدت اور اسلام سے محبت پیدا ہوئی اور انہیں اس امر کا احساس ہوا کہ قریش مکہ نے ان سے جو کچھ کہا تھا وہ حسد و دشمنی کی وجہ سے تھا۔

حج سے فراغت کے بعد روانگی کے لئے بعض لوگ نبی کریم صلی اللہ علیہ وسلم سے باقاعدہ اجازت حاصل کر کے مکہ سے روانہ ہوئے اور اپنے اپنے علاقوں میں جا کر نبی کریم علیہ الصلوٰۃ والتسلیم کی دعوت اسلام اور آپ کی شان کا تذکرہ کیا۔ چنانچہ اس سال حضور علیہ الصلوٰۃ والسلام کی دعوت اسلام کا شہرہ تمام عرب میں ہو گیا اور لوگ آپ کا تذکرہ کرنے لگے۔ قریش مکہ نے جب ان حالات کو سنا اور دیکھا کہ اسلام کا چرچا لوگوں کی زبان پر ہے اور تبلیغ نبوی کے اثرات دن بدن فزوں تر ہو رہے ہیں تو ان کے طیش میں اضافہ ہو گیا اور نبی کریم صلی اللہ علیہ وسلم کی طرف سے ان کے دلوں میں عداوت بڑھنے لگی اور ان کی ریشہ دوانیوں میں اضافہ ہونے لگا شب و روز نبی علیہ الصلوٰۃ والسلام کو (نعوذ باللہ) ہلاک کرنے کی تدبیریں کرنے لگے۔

ابو طالب نے جب دیکھا کہ ان کافروں کے دل میں عداوت بڑھتی جا رہی ہے تو انہوں نے ایک قصیدہ میں احترام بیت اللہ کا تذکرہ کرتے ہوئے قریش کی ریشہ دوانیوں پر بنو ہاشم کو نبی کریم صلی اللہ علیہ وسلم کی معاونت پر رغبت دلائی اور یہ بھی ظاہر کیا کہ وہ خود کسی حالت میں بھی نصرت نبوی سے باز نہ رہیں گے۔ اس قصیدہ میں حضور علیہ الصلوٰۃ والسلام کی تعریف اور آپ کی ذات اقدس سے بھی استغاثت کی تھی تذکرہ کیا۔ وہ قصیدہ کتب سیرت میں بھی منقول ہے

ابو طالب نبی علیہ الصلوٰۃ والسلام کو خراج عقیدت پیش کرتے ہیں

کہا جاتا ہے کہ جب نبی کریم صلی اللہ علیہ وسلم ہجرت کے بعد مدینہ منورہ تشریف لائے تو مدینہ میں سخت قحط پڑا ہوا تھا اہل مدینہ نے بارگاہ نبوی میں حاضر ہو کر قحط سالی سے نجات کی درخواست کی اور نماز استسقاء کے لئے التجاء کی۔ نبی کریم صلی اللہ علیہ وسلم نماز استسقاء کے لئے میدان میں تشریف لائے منبر پر

تشریف لا کر بارگاہ الہی میں دست بدعا ہوئے رب تعالیٰ نے دعا قبول فرمائی موسلا دھار بارش ہوئی۔ چند دن آسمان پر محیط ابر چھلایا رہا اور شب و روز بارش ہوتی رہی بارش کی زیادتی سے اہل مدینہ نے پریشان ہو کر دوبارہ بارگاہ رسالت میں آکر عرض کیا۔ یا رسول اللہ بارش کی کثرت سے مدینہ میں تباہی کا خطرہ پیدا ہونے لگا ہے آپ اللہ تعالیٰ سے دعا فرمائیں تاکہ وہ بقدر ضرورت بارش نازل فرمائے اسی وقت آپ نے بارگاہ الہی میں ان الفاظ میں دعا فرمائی اللھم حوالینا ولا علینا خداوند ہمارے اطراف میں بارش نازل فرما ہم پر نہیں (یعنی مدینہ کی آبادی پر نہیں) اور آپ نے دعا فرمائی آسمان سے بادل چھٹ گئے اور مدینہ کی بستی سے باہر بارش ہوتی رہی مدینہ میں نہ ہوئی۔ اس واقعہ کے بعد سید عالم صلی اللہ وسلم ایک دن مدینہ سے باہر تشریف لائے تو دیکھا کہ اطراف مدینہ میں کوہ و دمن سرسبز و شاداب ہو گئے ہیں اور وہاں زندگی کی لہر دوڑ گئی ہے اس وقت صحابہ سے فرمایا اگر آج ابو طالب زندہ ہوتے تو بہت خوش ہوتے۔ صحابہ نے عرض کیا یا رسول اللہ آپ کا اشارہ اس شعر کی جانب ہے جو انہوں نے اپنے قصیدہ میں آپ کی شان میں کہا تھا؟

وا یض یستسقی الغمام بوجهہ شمال الیتامی عصمتہ اللہ وامل

نبی کریم صلی اللہ علیہ وسلم نے فرمایا۔ بے شک میرا اشارہ اسی شعر کی جانب ہے یہ شعر اسی قصیدہ کا ہے جو سابقہ صفحات میں نقل ہوا ہے اس شعر میں ابو طالب کہتے ہیں محمد (صلی اللہ علیہ وسلم) کا چہرہ مبارک عمدہ اور درخشاں ہے کہ ابر بھی قحط کے عالم میں اللہ تعالیٰ سے آپ کے چہرہ مبارک کے واسطے سے پانی طلب کرتا ہے تاکہ رب کائنات بارانِ رحمت نازل فرما کر قحط و تنگی کو دور فرما کر نعمتوں اور برکتوں کا نزول فرمائے

اہل مدینہ پر سرکارِ دو عالم صلی اللہ علیہ وسلم کی تشریف آوری کی وجہ سے رب کریم نے جو انعام و اکرام فرمائے ان میں سے ایک یہ بھی تھا کہ آپ کی وجہ سے اہل مدینہ قحط کی مصیبتوں سے محفوظ ہوئے خوشی و مسرت سے ہمکنار ہوئے اور ابو طالب نے آپ کی ذات اقدس کے بارے میں جن جذبات کا اظہار فرمایا تھا اور آپ کی ذات کے وسیلہ سے دعا کا اظہار کیا مدینہ پاک سے پہنچنے کے بعد اس کی تصدیق فرمادی اسی لئے نبی علیہ الصلوٰۃ والسلام نے فرمایا اگر ”آج ابو طالب حیات ہوتے تو فرط مسرت سے پھولے نہ سماتے“

مصنف کتاب ابن اسحاق رحمۃ اللہ علیہ کہتے ہیں کہ اس ضمنی واقعہ کے بعد ہم اپنے موضوع کی جانب رجوع کرتے ہیں

اسلام کی تبلیغ اور کافروں کا رد عمل

قریش نے جب یہ دیکھا کہ نبی کریم صلی اللہ علیہ وسلم کی تبلیغ کے ثمرات روز بروز ظاہر ہو رہے ہیں اور لوگ جوق در جوق اسلام میں داخل ہو رہے ہیں۔ ابو طالب اور ان کے رشتہ داروں کا طرز عمل نبی علیہ الصلوٰۃ والسلام سے بہتر تر ہو رہا ہے اور وہ کار تبلیغ میں تعرض کرنے کی بجائے حوصلہ افزائی کرتے رہے ہیں اور یہ کافر کچھ نہ کر سکتے ہیں یہ دیکھ کر قوم قریش کے سفلے اور کینے مخالفت اسلام میں کھلم کھلا سامنے آنے لگے اور زبان تشنیع دراز کر کے حضور علیہ السلام کو تکلیف پہنچانے لگے۔ کبھی آپ کو جھوٹا کہتے کبھی کہتے آپ تو شاعر ہیں اور شعری گفتگو کرتے ہیں۔ بعض لوگ کہتے آپ تو جلاوگر ہیں اور جلاو کی باتیں کرتے ہیں بعض بد بخت تو یہ کہنے سے بھی باز نہ رہتے کہ (خاکم بدہن) آپ تو دیوانے ہیں اور دیوانگی کی باتیں کرتے ہیں۔

نبی کریم صلی اللہ علیہ وسلم ان کی ہفوات کو سنتے اور ان کی باتوں کی طرف کوئی توجہ نہ دیتے اور ایک لحظہ کے لئے بھی دعوت اسلام میں غفلت نہ کرتے۔ صحابہ کرام کی ایک جماعت قریش کے مقابلہ کے لئے مقرر کی گئی تھی اس جماعت کے افراد معبودان باطل کے بارے میں لوگوں کو آگاہ کرتے ان کے عیوب سے آگاہ کرتے اور بت پرستی کے نقصانات اور ضلالت سے مطلع کرتے تھے۔ قریش کے کافران صحابہ کے طرز عمل سے نہ صرف ٹال دیتے بلکہ غیض و غضب میں مبتلا ہوتے شب و روز اس کوشش میں لگے رہتے کہ کونسا ایسا طریقہ اختیار کیا جائے یا کسی فتنہ کی آڑ میں نبی علیہ الصلوٰۃ والسلام کے تبلیغی کاموں میں رخنہ ڈالا جائے

قریش کی مجلس مشلورت

ایک بار مناوید قریش خانہ کعبہ کے احاطہ میں جمع ہوئے اور آپس میں گفتگو کرنے لگے کہ ہم نے اتنا غصہ اور ناراضگی کا اظہار اس شخصیت (نبی کریم صلی اللہ علیہ وسلم) کے علاوہ اور کسی پر نہیں کیا اور قریش کو اس معاملہ (تبلیغ اسلام) کے علاوہ اور کسی حلوش سے واسطہ نہیں پڑا۔ انہوں نے ہمارے معبودوں کو برا بھلا کہا اور ہماری قوم میں انتشار پھیلایا اور آپس میں اختلاف ڈولایا اور ایک نیا دین متعارف کرایا اور ہمارے دین کو مفسوخ بتایا مکہ کے لوگوں کو درغلا کر اپنے دین میں شامل کیا۔ سمجھ میں نہیں آتا کہ اس فتنہ کو کس

طرح فرو کریں اور اس طرح بدلتی ہوئی کیفیت کو ختم کریں ابھی یہ لوگ مشغول گفتگو تھے کہ سید عالم صلی اللہ علیہ وسلم خود تشریف لائے اور طواف بیت المقدس میں مشغول ہوئے جب ان لوگوں نے آپ کو مصروف طواف دیکھا تو حطاف کعبہ سے نکل آئے اور نبی علیہ الصلوٰۃ والسلام کی شان میں گستاخی شروع کی اور ایسے نازیبا الفاظ کہنے لگے کہ ان کو سن کر سید عالم صلی اللہ علیہ وسلم جیسی حلیم الطبع ذات اقدس کے چہرہ مبارک پر آثارِ تکدر نمودار ہوئے لیکن آپ نے ان کی طرف توجہ نہ فرمائی اور طواف کعبہ میں مشغول رہے طواف کے دوسرے پھیرے میں بھی اسی قسم کی حرکتیں کیں تیسرے پھیرے میں اور زیادہ خباثت کی تو سید عالم صلی اللہ علیہ وسلم نے فرمایا **اتسمعون یا معشر القریش اما والذی نفسی بیدہ لقد جنتکم بالنہج** اے قریش کے لوگوں سنو! قسم اس ذات اقدس کی جس کے قبضہ قدرت میں میری جان ہے میری آمد کے مقاصد میں ایک مقصد یہ بھی ہے کہ میں ذبح کرنے کے لئے تمہاری گردن پر چھری رکھ دوں اور ایسی حالت میں تمہیں کوئی چھڑانے والا نہ ہو گا۔ **رحمۃ للعالمین** صلی اللہ علیہ وسلم کی زبان مبارک سے عتاب کے یہ کلمات سن کر منکرین اسلام لرزہ بر اندام ہو گئے اور ہرزہ سرائی کا کوئی جملہ بھی ان کی زبان سے نہ نکل سکا۔ البتہ خوشامد اور جاہلوسی کے طور پر کہنے لگے اے محمد (صلی اللہ علیہ وسلم) آپ اپنے کام میں مشغول رہیں اور ذرا بھی اندیشہ نہ کریں آپ حق پر ہیں ہم نے جہالت کا ارتکاب کیا ہے کہ آپ سے ایسی لائینی باتیں کی ہیں ان کی یہ باتیں سن کر نبی علیہ الصلوٰۃ والسلام نے طواف مکمل کیا اور اپنے گھر تشریف لے آئے

حضرت ابو بکر صدیق کی جان نثاری

دوسرے دن قریش کا یہی گروہ حطیم میں بیٹھا ہوا آپس میں گفتگو کر رہا تھا کہ دیکھو کل ہم پر کیا گزری! ہم محمد (صلی اللہ علیہ وسلم) کے بارے میں کیا کیا لغویات بک رہے تھے جب انہوں نے ہماری باتوں کا جواب دیا تو ہم سب دم بخور ہو گئے اور کوئی جواب ممکن نہ تھا اور ہم یہ کیا کر بیٹھے؟

اب اگر دوبارہ موقع ملا تو ہم ان سے بدلہ لیں گے ابھی یہ لوگ یہ بات کر رہے تھے کہ نبی کریم صلی اللہ علیہ وسلم مسجد حرام میں تشریف لائے اور مصروف طواف ہوئے۔ جب کفار قریش نے آپ کو مصروف طواف دیکھا ان کے دلوں میں غیظ و غضب کی آگ بھڑک اٹھی اور خود پر قابو نہ رکھ سکے اور اٹھ کر نبی علیہ الصلوٰۃ والسلام پر یہ کہتے ہوئے حملہ آور ہوئے کہ یہ آپ ہی ہیں جو ہمارے دین کے بارے

میں حرف زنی کرتے ہیں اور ہمارے معبودوں کو برا بھلا کہتے ہیں۔ نبی کریم صلی اللہ علیہ وسلم نے فرمایا ہاں! میں ایسا کرتا ہوں اس وقت ان کافروں میں سے ایک کینے نے ہاتھ آگے بڑھا کر آپ کی چادر کے دونوں کونے پکڑ کر اٹھٹھا شروع کیا جو دوش نبوت پر تھی حضرت ابو بکر صدیق رضی اللہ عنہ جو اس وقت وہاں پہنچ گئے تھے نے جب کفار قریش کا یہ سفاکانہ رویہ دیکھا تو اپنی جگہ سے یہ گرجتے ہوئے اٹھے ”اے قریش کے لوگو! تم ایسی شخصیت کو ہلاک کرنا چاہتے ہو جو یہ کہتی ہے کہ میرا رب اللہ ہے“ جناب ابو بکر کے یہ الفاظ سنتے ہی دشمنان اسلام نبی کریم صلی اللہ علیہ وسلم کو چھوڑ کر حضرت ابو بکر پر ٹوٹ پڑے اور اتنا مارا کہ ان کا سر پھٹ گیا۔ مصنف کتاب محمد بن اسحاق رقطراز ہیں کہ نبی علیہ الصلوٰۃ والسلام کو پہنچائی جانے والی اذیتوں میں یہ سب سے سخت تکلیف رسائی تھی اور اس کے بعد کفار قریش ایسی سخت اذیت دی پر قادر نہ ہو سکے

کفار قریش کی ایذا رسائی اور سورہ کوثر کا نزول

سیرت نگار رقطراز ہیں کہ ایک دن نبی کریم صلی اللہ علیہ وسلم اپنے گھر سے باہر نکلے راستہ میں گزرنے والے ہر بڑے چھوٹے آزاد و غلام نے آپ کی باتوں کی تکذیب کی اور گالیاں دی نبی علیہ السلام کو کافروں کی اس حرکت پر سخت رنج ہوا اور اس افسوس کی حالت میں گھر میں جا کر کبیل سے منہ ڈھانپ کر لیٹ گئے رب کریم نے آپ کی تسلی و تشفی کے لئے جناب جبریل علیہ السلام کو بھیجا جو سورہ مدثر کی آیات لے کر آئے۔ بسم اللہ الرحمن الرحیم یا ایہا المدثر قم فانذروا کبیل اوڑھنے والے پیارے نبی! اٹھئے اور ان کافروں کو (عذابِ دوزخ سے) ڈرائیے!

(۱۳)

سیدنا امیر حمزہ کا اسلام

حضرت حمزہ رضی اللہ عنہ کے اسلام لانے کی وجہ مصنف ابن اسحاق رحمۃ اللہ علیہ نے یوں بیان کی ہے کہ ایک دن نبی کریم صلی اللہ علیہ وسلم کوہ صفاء پر کھڑے تھے ابو جہل کا اس طرف گزر ہوا اس نے جو نبی نبی علیہ الصلوٰۃ والسلام کو وہاں کھڑے دیکھا تو گالیاں بکنے لگا اور کینہ پن کرنے لگا اس کی حرکتوں سے

نبی کریم صلی اللہ علیہ وسلم کو سخت صدمہ ہوا لیکن آپ نے صبر و تحمل کا مظاہرہ فرمایا اور کوئی جواب نہ دیا تھوڑی دور پر ایک عورت کھڑی ابو جہل کی یہ تمام حرکتیں دیکھ رہی تھی یہ خیانت کر کے ابو جہل وہاں سے چلا گیا۔ مگر حضور دل گرفتہ وہاں ہی کھڑے رہے۔

سیدنا امیر حمزہ رضی اللہ عنہ شکار کے بہت شوقین تھے روزانہ شکار کے لئے جلیا کرتے تھے جب شکار سے واپس آتے تو گھر جانے سے پہلے خانہ کعبہ کا طواف کیا کرتے تھے۔ اس دن شکار سے واپسی پر جب مقام صفا پر آئے تو اس عورت نے ابو جہل کی خیانتوں کا واقعہ ذکر کرتے ہوئے کہا کہ آج ابو جہل نے آپ کے بھتیجے محمد (صلی اللہ علیہ وسلم) کو بہت برا بھلا کہا ہے اور دشنام طرازی کی ہے لیکن انہوں نے صبر و تحمل سے سب کچھ برداشت کیا اور خاموش رہے اس عورت کی باتیں سن کر حضرت حمزہ میں غصہ کی تاب نہ رہی فرط غضب میں اس خاتون سے پوچھا اب ابو جہل کہاں ہو گا؟ تو اس خاتون نے بتایا کہ وہ تو مسجد حرام کی طرف گیا ہے اور اب قریش کے سرداروں کے پاس بیٹھا ہوا ہے جناب حمزہ یہ سنتے ہی مسجد حرام کی طرف گئے تو دیکھا کہ ابو جہل قریش کے لوگوں سے باتوں میں مشغول ہے جناب امیر سیدھے اس کے پاس گئے اور کمان جو ان کے ہاتھ میں تھی اس زور سے اس کے سر پر ماری جس سے اس کا سر پھٹ گیا اور خون بننے لگا۔ جناب حمزہ نے ابو جہل سے کہا تو نے ہی میرے بھتیجے کو گالیاں دی تھیں اب اٹھ میں دیکھوں تو کیا کر سکتا ہے سن لے آج میں نے قریش کے دین کو ترک کر کے اسلام قبول کر لیا ہے اور دین محمدی اختیار کیا ہے۔ یہ دیکھ کر ابو جہل کے قبیلہ بنو مخزوم کے جو لوگ وہاں موجود تھے اس کی مدد کے لئے اٹھے تاکہ جناب حمزہ سے جنگ کریں لیکن اس نے انہیں روک دیا اور جناب حمزہ سے اپنی اس حرکت پر معذرت کی اور اعتراف کیا کہ اس نے غلطی کی تھی اس معذرت پر جناب حمزہ وہاں سے روانہ ہوئے اور قبل اس کے اپنے گھر جائیں کاشانہ نبوت پر حاضری دی اور مشرف بہ اسلام ہوئے

جناب حمزہ کے اسلام لانے سے نہ صرف نبی علیہ الصلوٰۃ والسلام کو بہت خوشی ہوئی بلکہ تمام مسلمانوں میں خوشی کی لہر دوڑ گئی اور انہیں بے پناہ اخلاقی مدد اور قوت حاصل ہوئی۔ قریش کے لوگوں کو جب سیدنا حمزہ رضی اللہ عنہ کے اسلام لانے کی خبر ملی تو انہیں شدید صدمہ ہوا۔ اور وہ بہت غمگین ہوئے ان کی کمر ٹوٹ گئی کیونکہ جناب حمزہ کی شجاعت و بصالت مسلم تھی اور معاشرہ میں ان جیسا جری اور بہادر دوسرا نہ تھا۔ ان کی بہلوری کی دھاک کفار قریش کے دلوں میں بیٹھی ہوئی تھی انہوں نے یہ سوچا کہ اب محمد (صلی

اللہ علیہ وسلم کے ساتھ دشنام طرازی اور بدگوئی آسان نہیں رہی اور انہیں رنجیدہ کرنا مشکل ہو گیا۔ چنانچہ جناب امیر حمزہ رضی اللہ عنہ کے اسلام لانے سے وہ بہت تنگ دل ہوئے اور مسلمانوں کو معاشرے میں جو پہلی تقویت ملی وہ جناب حمزہ کے اسلام لانے کی تھی۔ جناب حمزہ کے اسلام لانے سے تبلیغ اسلام کا کام ترقی پذیر ہوا اور مسلمانوں کی تعداد بڑھنے لگی۔ اور کفار قریش کی ریشہ دوانیوں میں کمی ہونی شروع ہو گئی۔

عتبہ بن ربیعہ کی گفتگو

ایک دن سرداران قریش اس دور کی بڑی شخصیت عتبہ بن ربیعہ کے ساتھ مسجد حرام میں مصروف گفتگو تھے اسی وقت نبی علیہ الصلوٰۃ والسلام بھی مسجد حرام کے ایک گوشہ میں تنہا تشریف فرما تھے عتبہ نے آپ (صلی اللہ علیہ وسلم) کو دیکھ کر اپنے ساتھیوں سے کہا کہ محمد (صلی اللہ علیہ وسلم) اکیلے بیٹھے ہیں مناسب ہو تو میں ان سے گفتگو کروں چند تجلويز ان کو پیش کروں شاید کہ ان کا دم خم نرم پڑے جائے اور ان کے دل میں ہمارے دین اور ہمارے معبودوں کی برائی کا جو جذبہ ہے اس میں کمی آئے اور ان کی تبلیغ سے ہماری قوم میں جو انتشار و افتراق ہو رہا ہے وہ رک جائے کفار قریش نے اس کی تجویز سے اتفاق کرتے ہوئے کہا مناسب ہے۔

چنانچہ عتبہ اپنی جگہ سے اٹھا اور نبی علیہ الصلوٰۃ والسلام کی خدمت میں حاضر ہو کر بیٹھ گیا کہنے لگا محمد (صلی اللہ علیہ وسلم) آپ کی ذات ہمارے لیے معزز و مستقر ہے آپ ہماری بزرگ ترین شخصیت ہیں لیکن آپ نے ایک نئے دین کی بنیاد ڈالی ہے ہماری قوم میں آپ کی وجہ سے تفرقہ پڑ گیا ہے۔ قریش کے لوگ آپ کی تعلیمات سے پر آگندہ خاطر ہوئے ہیں کیونکہ آپ ہمارے دین کو تباہ کر رہے ہیں اور ہمارے معبودوں کو برا کہہ رہے ہیں قریش کے لوگ آپ سے رنجیدہ ہیں اور آپ کے بارے میں برائی سے سوچ رہے ہیں اگر آپ مل و دولت چاہتے ہیں تو ہم قریش سے جمع کر کے آپ کو اتنی دولت دیں گے کہ تمام عرب میں آپ سے زیادہ کوئی مل دار نہ ہو گا۔ اگر آپ جاہ و حشمت کے طلب گار ہیں تو قریش کے تمام سردار روزانہ آپ کی خدمت میں حاضری دے کر آپ کے احکام پر عمل کریں گے۔ اگر حکومت آپ کا مقصود ہے تو ہم آپ کو اپنا بادشاہ تسلیم کر کے آپ کے ہاتھ پر بیعت کر لیں گے اور آپ کے زیر فرمان آ جائیں گے اور اگر آپ پر کوئی برا خیال مستولی ہوا ہے اور آپ دوسووں کا شکار ہوئے ہیں اور آپ ان کو

ذور نہیں کر سکتے تو ہم دنیا کے قاتل ترین حکیموں کو جمع کر کے آپ کا علاج کرا دیں اور جو طریقہ بھی ممکن ہو وہ اختیار کر لیں اور اس کام میں ہم آپ کی رضا کے مطابق عمل کرنا چاہتے ہیں آپ ہمارے معاملات میں درگزر کریں ہمارے دین اور ہمارے معبودوں کے معاملات میں تعرض نہ کریں

جب عتبہ اپنی گفتگو کے درمیان خاموش ہوا تو نبی علیہ الصلوٰۃ والسلام نے اس سے معلوم فرمایا! عتبہ تمہاری بات مکمل ہو گئی اور جو کچھ تمہیں کہنا تھا کہہ چکے تو عتبہ نے کہا ہاں میری بات مکمل ہو گئی تو آپ نے فرمایا عتبہ اب تم اپنی بات کا جواب سنو جو میں کہتا ہوں عتبہ نے کہا فرمائیں۔ اس وقت نبی علیہ الصلوٰۃ والسلام نے قرآن پاک کی یہ آیات تلاوت فرمائیں بِسْمِ اللّٰهِ الرَّحْمٰنِ الرَّحِیْمِ ۝ تَنْزِیْلٌ مِّنَ الرَّحْمٰنِ الرَّحِیْمِ ۝ کِتَابُ فَصْلَتٍ اٰمٰتٌہٗ قُرْاٰنًا عَرَبِیًّا لِّقَوْمٍ یَّعْلَمُوْنَ ۝ بِشِیْرًا وَّ نَذِیْرًا ۝ فَاَعْرَضَ اٰکْثَرُھُمْ لَا یَسْمَعُوْنَ ترجمہ ”اللہ کے نام سے شروع جو نہایت مہربان اور رحم فرمانے والا ہے۔ ہم یہ رب کریم رحمن و رحیم کا نازل کردہ (کلام) ہے یہ وہ کتاب (قرآن) ہے جس کی آیتیں تفصیل کے ساتھ بیان کی گئی ہیں عربی زبان میں صاحبان علم کے لئے خوشخبری دیتا اور ڈر سنانا ہے ان کے اکثر لوگوں نے منہ پھیر لیا تو وہ نہیں سنتے“

جب عتبہ نے زبان نبوت سے یہ آیات سنیں تو وہ حیران و ششدر رہ گیا اور خاموش بیٹھا سنتا رہا یہاں تک کہ حضور اکرم صلی اللہ علیہ وسلم نے آیت سجدہ پڑھ کر سجدہ کیا اور سجدے سے فارغ ہو کر عتبہ کی طرف متوجہ ہو کر فرمایا عتبہ تو نے سنا؟ کہنے لگا بے شک میں نے (آیات قرآنی کو) سنا نبی علیہ السلام نے فرمایا جس کام کے لئے میں مبعوث ہوا ہوں وہ قرآن کی تلاوت اور تم لوگوں کو ایمان کی دعوت دینا ہے اگر اس دعوت کو قبول کر کے تم ایمان لے آؤ تو ہمیں نہ تو تمہارے مال سے غرض ہے نہ تمہارے جاہ و منصب سے اور اس کے علاوہ ہماری تم سے کوئی غرض نہیں ہے۔ اور اگر تم ہماری تبلیغ کی طرف توجہ نہ دو اور ایمان نہ لاؤ اور ساری دنیا ہمارے قدموں میں ڈال دو تو ہمیں اس سے کوئی سروکار نہ ہو گا البتہ ہم روزانہ اپنی کوششوں میں اضافہ کرتے رہیں گے اور زیادہ تن دہی سے اس کام کو انجام دیں گے۔

عتبہ پر کفار قریش کا لعن و طعن

عتبہ عقلمند آدمی تھا یہ باتیں سن کر سمجھ گیا کہ جیسا میں نے سوچا تھا اس طرح کام نہیں بنے گا اور

جو کچھ محمد (صلی اللہ علیہ وسلم) نے فرمایا ہے وہ حق ہے محالات اور باطل امور کی اس میں گنجائش نہیں ہے اور یہ بات اس پر متحقق ہو گئی کہ نبی علیہ الصلوٰۃ والسلام کی دعوت اسلام سے مقصود کوئی دنیاوی غرض نہیں ہے لہذا وہ وہاں سے اٹھ کر اپنی قوم کے لوگوں کے پاس چل دیا جب قریش مکہ نے اسے اپنی جانب آتے دیکھا تو اس کے چہرے کو دیکھ کر اندازہ کر لیا کہ جب وہ یہاں سے گیا تھا اس وقت اس کی حالت کچھ اور تھی اور اب کچھ اور ہے کہنے لگے خدا کی قسم محمد (صلی اللہ علیہ وسلم) نے عتبہ کو فریفتہ کر لیا اور عتبہ کی کیفیت بدل گئی ہے جب عتبہ کا فروں کی ٹولی میں آکر دوبارہ بیٹھا تو لوگوں نے پوچھا ابو الولید کیا کر آئے؟ کہنے لگا کہ محمد (صلی اللہ علیہ وسلم) سے جو باتیں سن کر آیا ہوں ایسی باتیں میں نے آج تک کسی سے نہیں سنی یعنی آیات فرآنی اور میں یہ سمجھتا ہوں کہ یہ کلام نہ تو شعر ہے اور نہ سحر نہ کاہنوں کی گفتگو نہ افسوں گروں والی بات نہ عورتوں کے جھوٹ کے مثل اب تم لوگوں کو ایک نصیحت کرتا ہوں اس کو سنو اگر اس پر عمل کرو گے تو میں تمہارے نقصان کی ذمہ داری لیتا ہوں اور میں اس نقصان کا جواب دہ ہوں گا۔ لوگوں نے کہا بتاؤ کیا کہنا چاہتے ہو عتبہ نے کہا میں نے توجہ سے محمد (صلی اللہ علیہ وسلم) کی باتیں سنی ہیں اور ان کے کام کو دیکھا ہے میں اس کو درست اور نیک سمجھتا ہوں اور اس سے مقصود انہیں نہ تو حصول مال ہے نہ جاہ و منصب و سلطنت ان کا مقصد تو دوسرا ہی ہے وہ جس طرح تمہیں مخاطب کرتے ہیں اور اپنے دین کی جانب بلاتے ہیں اسی طرح وہ عرب کے دوسرے قبائل کے ساتھ کرتے ہیں (یعنی کوئی امتیازی کیفیت نہیں اختیار کرتے) میرا مشورہ یہ کہ انہیں ان کے حال پر چھوڑ دو نہ ان سے تعرض کرو نہ دشمنی نہ ان کے ساتھ بھلائی کرو نہ برائی اور ان کا کام دو حال سے خالی نہیں یا تو قبائل عرب ان کی دشمنی پر آمادہ ہو کر ان کی مخالفت پر اتر آئیں گے اور انہیں ختم کر دیں گے اس طرح دوسروں کی کوشش سے تمہارا کام بن جائے گا اس طرح ہمارے آپس کے قبائل میں دشمنی نہیں پڑے گی کیونکہ اگر تم محمد (صلی اللہ علیہ وسلم) کو قتل کرو گے تو بنو ہاشم اور بنو عبدالمطلب ان کے انتقام کے لئے تمہارے مقابلہ پر اٹھ آئیں گے اور آپس میں فتنہ و عداوت پھیل جائے گا اور اگر وہ تمام عرب پر غلبہ حاصل کر لیں گے اور تمام قبائل عرب کو مسخر و مطیع کر لیں گے تو انہیں جو بھی اعزاز و اکرام حاصل ہو گا ہم بھی اس میں شریک ہوں گے اور کوئی قوم تمہارے علاوہ دوسری اور ان سے قریب نہ ہوگی

عتبہ کی یہ باتیں سن کر قریش کے لوگ ایک دوسرے کا منہ ٹکٹنے لگے اور کہنے لگے دیکھو محمد (صلی اللہ

علیہ وسلم) نے اس کو بھی راہ سے بھٹکا دیا اور اپنی باتوں سے فریفتہ کر لیا عتبہ سے کہنے لگے محمد (صلی اللہ علیہ وسلم) کا جادو تجھ پر چل گیا ہے اور تجھے راہ سے بھٹکا دیا ہے عتبہ نے کہا میری قوم کے لوگو میں نے جو کچھ صحیح اور درست سمجھا اور دیکھا وہ میں نے تمہارے سامنے بیان کر دیا باقی تم جانو اور تمہارا کام (اللہ تعالیٰ مخفی باتوں کو جاننے والا ہے)

(۲۴)

نبی کریم صلی اللہ علیہ وسلم اور اعیان قریش کی باہمی آویزش

محمد بن اسحاق رحمۃ اللہ علیہ مصنف کتاب فرماتے ہیں کہ جناب حمزہ کے اسلام لانے اور عتبہ بن ربیعہ کے بارے میں تاثرات کو سن کر قریش کے قبائل میں اسلام تیزی کے ساتھ پھیلنے لگا مرد اور خواتین اسلام کو قبول کرنے میں سبقت کرنے لگے جب سربر آوردہ قریش نے اسلام کی تبلیغ اور لوگوں کے قبول اسلام کو دیکھا تو انہیں بہت ناگوار ہوا اب انہوں نے ایک دوسرا طریقہ اختیار کیا کہ جس شخص کے مسلمان ہونے کی انہیں اطلاع ملتی اس کو پکڑ کر قید کر دیتے اور اس کو سخت اذیتیں دیتے تاکہ وہ اسلام سے منحرف ہو جائے اور دوبارہ اپنے سابقہ دین پرستی پر واپس آجائے اس کے علاوہ انہوں نے گماشتے چھوڑے تاکہ انہیں جس کیسی کے اسلام لانے کی اطلاع ملے تو اس کو پکڑ کر زود کو ب کریں یہاں تک کہ وہ اسلام کو چھوڑ دے لیکن یہ طریقہ کار بھی کامیاب نہ ہو سکا روزانہ مکہ والے جوق در جوق حلقہ اسلام میں داخل ہونے لگے اور قریش کے اشتعال میں اضافہ ہوتا رہا لیکن ان کی کوئی ترکیب اسلام قبول کرنے والوں کو روکنے میں کارگر نہ ہو سکی۔

کفار قریش کی مجلس مشاورت

لوگوں کی اس طرح دامن اسلام سے وابستگی دیکھ کر قریش کے بڑے بڑے لوگ مثلاً "عتبہ۔ شیبہ ابو سفیان بن حرب نضر بن حارث۔ ابوالہجری بن ہشام اسود بن مطلب۔ ابو جہل بن ہشام۔ امیہ بن خلف احاطہ خانہ کعبہ میں جمع ہوئے اور باہم مشورہ کرنے لگے کہ اب ہم تبلیغ اسلام کو روکنے کی کیا تدبیر کریں کیونکہ محمد (صلی اللہ علیہ وسلم) نے ہمارے دین میں خلل ڈالا ہے۔ ہماری قوم کے لوگوں کو راہ حق سے بھٹکایا ہے اور وہ ہمارے معبودوں کو برا بھلا کہتے ہیں۔ قبل اس کے کہ ہم انہیں قتل

کریں مناسب معلوم ہوتا ہے کہ ہم ان کے قتل کا کوئی جواز تلاش کریں تاکہ لوگ بعد میں ہم پر ملامت نہ کریں۔ چنانچہ اس مشورہ کے بعد ان لوگوں نے محمد (صلی اللہ علیہ وسلم) کے پاس ایک شخص کو بھیجا اور یہ کہلویا کہ آپ کی قوم کے شرفاء احاطہ کعبہ مقدسہ میں موجود ہیں اور آپ سے بات کرنا چاہتے ہیں جب اس قاصد نے آکر یہ پیغام سنایا تو نبی کریم صلی اللہ علیہ وسلم نے خیال کیا کہ ان کے دلوں میں اسلام سے رغبت ہوئی ہے اس لئے انہوں نے مجھے بلایا ہے چونکہ نبی کریم صلی اللہ علیہ وسلم کی خواہش یہ ہوتی تھی کہ لوگ زیادہ سے زیادہ اسلام قبول کریں لہذا فوراً قاصد کے ساتھ خانہ کعبہ چلے آئے اور آکر ان لوگوں کے پاس بیٹھ گئے اس موقع پر ان لوگوں کے ترجمان نے نبی کریم صلی اللہ علیہ وسلم سے کہا محمد (صلی اللہ علیہ وسلم) ہم نے آپ کو کچھ باتیں کرنے کے لئے بلایا ہے آپ نے فرمایا کہ کیا کتنا چاہتے ہو؟ اس ترجمان نے کہا اے محمد (صلی اللہ علیہ وسلم) قبائل عرب میں ہم نے کوئی ایسا شخص نہیں دیکھا جس نے اپنی قوم کے ساتھ ایسا طرز عمل اختیار کیا ہو جیسا آپ نے کیا ہے ہمارے دینی معاملات میں خلل اندازی کی ہے قوم کے افراد کو ہکایا ہے آپ ہمارے معبودوں کے بارے میں نازیبا کلمات کہتے ہیں کفر و گمراہی کی نسبت ہمارے ساتھ کرتے ہیں غرضیکہ جو برائی ہو سکتی تھی وہ آپ نے ہمارے ساتھ کی۔ اب آپ بتائیں کہ اس طریق کار سے آپ کا مقصد کیا ہے؟

اگر آپ کا مقصد مال کا حصول ہے تو ہم آپ کو مال و دولت دینے کے لئے تیار ہیں اگر آپ کا مقصد ریاست و سیادت کا حصول ہے تو ہم آپ کو اپنا سردار اور حاکم تسلیم کر لیتے ہیں اگر آپ سلطنت اور بادشاہی کے خواہاں ہیں تو ہم یہ بھی منظور کرنے کے لئے تیار ہیں اور ان باتوں کے علاوہ اگر (حاکم بدہن) آپ کو دماغی عارضہ لاحق ہوا ہے تو ہم دنیا کے بہترین معالج جمع کر کے آپ کے علاج پر جو کچھ بھی خرچ ہو گا اس کے لئے ہم تیار ہیں یہ تمام تجاویز اس لئے ہیں تاکہ آپ کو خوش کریں اور آپ ہمارے معبودوں کے بارے میں جو کچھ کہتے ہیں اس سے باز آجائیں۔

یہ تمام ہفوات سن کر نبی کریم صلی اللہ علیہ وسلم نے فرمایا قوم کے لوگو! مجھے نہ تمہارے مال و دولت کی ضرورت ہے نہ میں جاہ و حشمت کا طلب گار ہوں۔ میں اللہ اور رب العالمین کا رسول ہوں اس نے مجھے تم میں معبود فرمایا ہے اس نے قرآن نازل فرمایا ہے تاکہ میں کلام خداوندی و احکام الہی تم تک پہنچاؤں۔ جنت کی بشارت دوں اور عذاب دوزخ سے ڈراؤں اگر تم میری باتوں کو قبول کر لو تو تمہاری دنیا بھی بہتر ہوگی اور آخرت بھی۔ ورنہ میں صبر کروں گا تاکہ رب کریم نے میرے اور

تمہارے درمیان جو کچھ مقرر فرمایا ہے اس کا ظہور ہو۔

نبی کریم صلی اللہ علیہ وسلم سے یہ باتیں سن کر سرداراں قریش مایوس ہو گئے اور انہیں یقین ہو گیا کہ وہ نہ تو آپ کو اپنی تجاویز پر راضی کر سکتے ہیں نہ کچھ اور باتیں آپ سے منظور کرا سکتے ہیں اب وہ منفی انداز اور کٹ جتنی پر اتر آئے اور کہنے لگے اے محمد (صلی اللہ علیہ وسلم) آپ کہتے ہیں کہ میں اللہ کا سچا نبی و رسول ہوں اگر یہ دعویٰ درست ہے تو آپ کو معلوم ہونا چاہئے کہ مکہ کا علاقہ محدود ہے یہاں نہ اچھی عمارتیں ہیں نہ یہاں پانی ہے آپ اپنے خدا سے دعا کریں اور اس سے یہ درخواست کریں کہ وہ مکہ کے پہاڑوں کو یہاں سے منتقل کر دے تاکہ یہاں وسیع و عریض میدان پیدا ہوں اور ان میدانوں میں چشمے جاری ہوں اور آبشاریں رواں ہوں جیسے کے عراق میں جاری ہیں تاکہ ہم یہاں عمارتوں کی تکمیل اور زراعت کریں۔ اس کے علاوہ آپ اپنے خدا سے یہ بھی دعا کریں کہ وہ ہمارے اسلاف میں سے قصی بن کلاب کو زندہ کرے تاکہ وہ زندہ ہو کر آپ کی نبوت کی تصدیق کرے۔ اگر آپ ایسا کر دیں گے تو ہم آپ کی نبوت و رسالت پر ایمان لے آئیں گے۔

ان کافروں کے مطالبات کو سن کر نبی کریم صلی اللہ علیہ وسلم نے فرمایا رب کریم نے مجھے اس لئے مبعوث نہیں فرمایا بلکہ میری بعثت کا مقصد تو یہ ہے کہ میں تمہارے سامنے اپنی رسالت کا اعلان کروں اگر تم میری نبوت و رسالت کا اقرار کر لو گے تو دنیا میں فلاح اور نجات کے حقدار ہو گے اور اگر تم میری نبوت کا اقرار نہ کرو گے تو میں یہ انتظار کروں گا کہ اللہ تعالیٰ میرے اور تمہارے بارے میں کیا حکم کرتا ہے۔ نبی کریم صلی اللہ علیہ وسلم کی باتیں سن کر ان کافروں نے کہا اے محمد (صلی اللہ علیہ وسلم) نہ تو آپ کے پاس جائیداد ہے نہ مال اور آپ دوسروں کی طرح کسب معاش کے لئے بازار جاتے ہیں اور جو دعوت اسلام آپ دے رہے ہیں اس کے لئے وسائل کی ضرورت ہوتی ہے آپ اپنے خدا سے دعا کریں کہ وہ آپ کو زر و جواہر کے خزانے عطا فرمائے آپ کے لئے نہریں رواں کرے آپ کو باغ و بہستان سے نوازے تاکہ آپ کے پاس دوسروں سے زیادہ دولت و حشمت ہو آپ کی شان و شوکت دوسروں پر ظاہر ہو اگر ایسا ہو جائے تو ہم آپ پر ایمان لے آئیں گے اور آپ کی نبوت و رسالت کی تصدیق کریں گے۔

ان کافروں کی اس کج بجٹی کو سن کر آپ صلی اللہ علیہ وسلم نے فرمایا میری بعثت کا یہ مقصد نہیں کہ دنیاوی معاملات میں تمہاری خواہشات کا لحاظ کروں میری بعثت کا مقصد تو اللہ تعالیٰ کا پیغام

حقانیت پہنچانا ہے اگر تم قبول کرو تو بہتر ورنہ میں حکم الہی کا انتظار کروں گا۔

کفار قریش کی عذاب طلبی

اس موقع پر آپ نے فرمایا میری قوم کے لوگو سنو! یہ مطالبات جو تم نے میرے سامنے پیش کئے ہیں ان کو پورا کرنا حق تعالیٰ کے لئے بہت آسان ہے لیکن اللہ تعالیٰ نے مجھ سے نہیں فرمایا ہے کہ میں اس سے ایسی دعائیں کروں۔ یہ جواب سن کر ان کافروں نے کہا جب آپ ہماری درخواستوں کو قبول نہیں کرتے تو ہم آپ پر ایمان نہیں لائیں گے اب آپ اپنے قادر مطلق خدا سے درخواست کریں کہ وہ ہم پر عذاب نازل کرے اگر وہ ایسا کر سکتا ہے جیسا کہ آپ اس کی حاکمیت کا دعویٰ کرتے ہیں

کفار مکہ کی بات سن کر نبی کریم صلی اللہ علیہ وسلم نے فرمایا عذاب بھیجتا اللہ تعالیٰ کے اختیار میں ہے چاہے بھیجے چاہے نہ بھیجے کفار قریش نے کہا اے محمد (صلی اللہ علیہ وسلم) آپ کا خدا نہیں جانتا ہے کہ ہم آپ کے ساتھ یہ نشست منعقد کریں گے اور آپ سے یہ گفتگو کریں گے اس کو چاہئے تھا کہ وہ آپ کو سکھا دیتا کہ ہماری گفتگو کے آپ کو کیا جوابات دینے ہیں؟ اب اگر ہم آپ کا اتباع نہ کریں اور ایمان نہ لائیں تو وہ ہم پر کس طرح عذاب نازل کرے گا؟ اور وہ آپ کو مطلع کر دیتا کہ وہ ہمیں کس قسم کے عذاب میں مبتلا کرے گا اور یہ اس وقت ممکن ہوتا جب وہ رب العالمین آپ کو پہلے سے مطلع کر دیتا کہ وہ ہمیں کس قسم کے عذاب میں مبتلا کرے گا اور یہ اس وقت ممکن ہوتا جب وہ رب العالمین آپ کو پہلے سے مطلع کر دیتا اور اگر ایسا ہی ہے کہ آپ کا رب عالم اسرار (پوشیدہ باتوں کا جاننے والا) ہے اور اس سے کچھ بھی مخفی نہیں ہے اس معاملہ میں ہمارا خیال تو یہ ہے کہ یہ سب کچھ آپ کو یمامہ کا راہب سکھاتا اور بتاتا ہے اور ہم یمامہ کے راہب پر ہرگز ایمان نہ لائیں گے

اے محمد (صلی اللہ علیہ وسلم) آپ یہ بات سمجھ لیں کہ ہم نے آپ کو سمجھانے کی کوشش کی اور یہ چاہا کہ آپ کی خوشنودی حاصل کرنے کے لئے مال و منصب پیش کریں لیکن آپ نے قبول نہ کیا نہ آپ نے ہمارے ساتھ مفاہمت کی کوشش کی اور نہ کسی طرح ہماری مقصد براری پر راضی ہوئے اب اتمام حجت کے بعد ہم میں اس سے زیادہ برداشت کی قوت نہیں اب ہم ان تدابیر پر غور کریں گے کہ یا تو ہم آپ کو ہلاک کریں یا آپ ہمیں ہلاک کر دیں۔ یہ بات ختم ہونے پر ان کافروں میں سے ایک شخص نے اٹھ کر کہا اے محمد (صلی اللہ علیہ وسلم) ہم تو فرشتوں کی اس لئے پرستش کرتے ہیں کہ وہ

خدا کی بیٹیاں ہیں۔ ایک اور شخص نے اٹھ کر کہا اے محمد (صلی اللہ علیہ وسلم) ہم اس وقت تک آپ پر ایمان نہیں لائیں گے جب تک آپ خدا اور فرشتوں کو ہمارے سامنے لا کر اس بات کی گواہی نہ دلائیں کہ آپ اللہ تعالیٰ کے پیغمبر ہیں۔ عبداللہ بن ربیعہ نے جو نبی کریم صلی اللہ علیہ وسلم کا پھوپھی زاد تھا اس نے اٹھ کر کہا۔ اے محمد صلی اللہ علیہ وسلم ہم آپ پر اس وقت تک ایمان نہ لائیں گے جب تک آپ آسمان تک ایک سیڑھی لگا کر آسمان پر جائیں اور وہاں سے چار فرشتوں کو نہ لائیں جو یہ گواہی دیں کہ آپ اللہ کے پیغمبر ہیں اور اگر آپ یہ سب کچھ کر دکھائیں تو بھی میں سمجھتا ہوں کہ ہم آپ پر ایمان لائیں گے نبی علیہ الصلوٰۃ والسلام نے جب یہ دیکھا کہ یہاں ہر شخص ہرزہ سرائی میں مشغول ہے تو دل برداشتہ ہو کر وہاں سے اٹھے اور گھر چلے آئے۔

ابو جہل کا اعتراف

جب نبی کریم صلی اللہ علیہ وسلم وہاں سے اٹھ کر اپنے گھر تشریف لے آئے تو ابو جہل نے اپنے ساتھیوں سے کہا۔ دوستو! اب مجھ میں ضبط و تحمل کی تاب نہیں رہی ہے۔ محمد (صلی اللہ علیہ وسلم) نے ہمارے دین کو تباہ کر دیا ہے ہمارے معبودوں کو ستایا ہے کفر و ضلالت کا خط ہمارے نام پر کھینچا اور پھوٹ ڈلوا دی ہے ان تمام باتوں کے باوجود ہم نے ان سے رابطہ کیا اور مفاہمت کی کوشش کی لیکن انہوں نے مصالحت میں دلچسپی نہ لی اور ہمارے ساتھ رواداری نہیں برقی اب میں اللہ تعالیٰ کے سامنے عہد کرتا ہوں کہ کل جب وہ مسجد حرام میں آکر نماز آکر ادا کرنے کھڑے ہوں گے تو میں ایک بڑا پتھر لے کر انتظار کروں گا کہ کب وہ سجدہ میں جاتے ہیں تاکہ پتھر مار کر انہیں ختم کر دوں اور اپنی قوم کو ان سے نجات دلاؤں اس کا رتاے کو انجام دینے کے بعد اگر تم چاہو تو مجھے بنو ہاشم کے حوالہ کر دینا تاکہ وہ مجھے محمد (صلی اللہ علیہ وسلم) کے بدلہ میں قتل کر دیں اور اگر تم چاہو تو مجھے اپنا سردار تسلیم کر لینا

ابو جہل موت کے منہ میں

اس زمانہ میں نبی کریم صلی اللہ علیہ وسلم بیت المقدس کی جانب متوجہ ہو کر نماز ادا فرماتے تھے حجر اسود اور رکن یمانی کے درمیانی حصہ میں کھڑے ہو کر نماز پڑھتے تھے اس طرح دوران نماز آپ کا رخ کعبہ اور بیت المقدس دونوں کی جانب ہوتا۔ دوسرے دن جب سید عالم صلی اللہ علیہ وسلم خانہ کعبہ

تشریف لائے اور رکن یمانی اور حجر اسود کے درمیان کھڑے ہو کر نماز شروع کی تو ابو جہل وہاں ایک پتھر اٹھا لایا اور ایک جگہ رکھ کر یہ انتظار کرنے لگا کہ کب آپ سجدہ میں جاتے ہیں تاکہ وہ پتھر مارے ادھر قریش کے لوگ بھی کھڑے ہو کر ابو جہل کے کارنامے کو دیکھنے کے لئے آکر کھڑے ہو گئے۔ جب نبی کریم صلی اللہ علیہ وسلم سجدہ میں گئے تو ابو جہل نے بڑھ کر پتھر اٹھایا تاکہ آپ کے سر مبارک پر مارے فوراً ہی اس کا ہاتھ شل (بے طاقت) ہو گیا اور پتھر اس کے ہاتھ سے گر گیا اور اس کا چہرہ پیلا پڑ گیا اس کیفیت میں ابو جہل وہاں سے خوف زدہ ہو کر بھاگ کھڑا ہوا۔ جب تماشا یوں نے یہ دیکھا تو ابو جہل کو روک کر اس سے معلوم کیا ابو الحکم (ابو جہل کی کنیت) کیا بات ہے کیا افتاد پڑی؟ کہنے لگا جب میں محمد (صلی اللہ علیہ وسلم) کے قریب گیا تاکہ ان کے سر پر پتھر ماروں مست اونٹ کی مثل ایک اڑدھا منہ کھولے میرے سامنے آیا تاکہ مجھے نکل جائے میں اس سے ڈر گیا اور خوف کی وجہ سے میرا ہاتھ شل ہو گیا اور میں فوراً وہاں سے بھاگ آیا یہ سن کر قریش کو تعجب تو ہوا لیکن اس کے باوجود بھی ایمان نہ لائے جب نبی علیہ الصلوٰۃ والسلام کو اس واقعہ کی اطلاع ملی تو آپ نے فرمایا کہ وہ جبریل امین تھے اگر ابو جہل میرے قریب آتا تو جبریل وہیں اس کو ہلاک کر دیتے

کفار قریش اور نضر بن حارث کی مدافعت

جب ابو جہل نے یہ واقعہ سنایا تو نضر بن حارث نے اٹھ کر کہا قریش کے لوگو احساس برتری کا شکار نہ ہو محمد صلی اللہ علیہ وسلم جو دعویٰ کرتے ہیں وہ اس سے زیادہ مشکل ہوتا ہے جتنا کہ تم سمجھتے ہو محمد (صلی اللہ علیہ وسلم) جب جوان تھے اور ابھی تک اعلان نبوت نہ کیا تھا اس وقت تم انہیں امین کہتے تھے اور ان کی ہر بات کو درست سمجھتے تھے۔ اور اب جب کہ ان کے بالوں میں سفیدی جھلکنے لگی ہے اور نبوت کا اعلان کیا ہے کبھی ان کے بارے میں جھوٹ کی نسبت کرتے ہو کبھی انہیں شاعر کہتے ہو کبھی انہیں ساحر اور کاہن کہتے ہو خدا کی قسم نہ وہ ساحر ہیں نہ کاہن اور نہ شاعر۔ میں نے ساحلوں اور کاہنوں کے انداز کو دیکھا ہے اور محمد (صلی اللہ علیہ وسلم) کو بھی دیکھا اور پہچانا ہے ان کے سانس لینے کا انداز ساحلوں اور کاہنوں سے مختلف ہے۔ میں نے عرب کے شاعروں کا کلام سنا ہے میں شعر کے اوزاں سے واقف ہوں مگر محمد (صلی اللہ علیہ وسلم) کے کلام کا طرز و انداز شاعروں سے مختلف ہے۔ میں نے کاہنوں اور ساحلوں کے ساتھ نشست و برخاست کی ہے میں نے ان کی حرکات و

سکناات کا جائزہ لیا ہے لیکن محمد صلی اللہ علیہ وسلم کے حرکات و سکنات کا ہنوں اور ساحوں سے مختلف ہیں۔ میں یہ باتیں اس لئے کہہ رہا ہوں تاکہ تم ان امور سے غافل نہ رہو اور اس معاملہ میں غور کرو اور دیکھو کہ محمد صلی اللہ علیہ وسلم نے جو کام شروع کیا وہ اس سے کہیں برتر و اعلیٰ ہے جیسا کہ تم سوچ رہے ہو۔ یہ نضر بن حارث قریش میں شیطان صفت فرد تھا فتنہ پروری اور ظلم اس کا شیوہ تھا اور یہ گفتگو اس نے اس لئے کی تھی تاکہ قریش کو اکسائے تاکہ وہ مشتعل ہو جائیں اور نبی کریم صلی اللہ علیہ وسلم کی مخالفت پر مزید شدت سے کمر بستہ ہو جائیں اور اپنے مشن سے غافل نہ ہوں۔ خود نضر بن حارث نبی کریم صلی اللہ علیہ وسلم کو تکلیفیں پہنچاتا تو اظہار دشمنی کرتا اور قرآن کریم کی تردید کرتا تھا۔

جب نبی کریم صلی اللہ علیہ وسلم کسی مجلس میں تبلیغ دین فرماتے اور لوگوں کو قرآن کریم سناتے اور یہ نشست ختم ہوتی تو یہ نضر بن حارث وہاں چلا آتا اور نبی علیہ الصلوٰۃ والسلام کی جگہ بیٹھ کر رستم و اسفندیار کے قصے سناتا اور عجم کے بادشاہوں کی داستانیں سناتا۔ لوگ اس کے گرد جمع ہو جاتے تو وہ لوگوں سے کہتا کہ یہ باتیں جو میں کہتا ہوں وہ محمد صلی اللہ علیہ وسلم کی باتوں سے اچھی ہیں خدا کی قسم ایسا نہیں البتہ میرے بیان کئے ہوئے قصے زیادہ پر لطف ہیں اس کی ان خباثتوں پر اللہ تعالیٰ نے ”سورہ لقمان“ میں یہ آیت نازل فرمائی جس میں رب تعالیٰ نے بتایا کہ ”یہ دوزخی ہے اور اس کا شمار نقصان اٹھانے والوں اور بد بختوں میں سے ہے“

اور کچھ لوگ اس کی باتیں سنتے ہیں کہ بے سمجھ ہے راہ خدا سے بھٹکا دیں اور اس کا مذاق اڑائیں ان کے لئے ذلت کا عذاب ہے“ ایسے لوگوں کے لئے سورہ تطہیف میں فرمایا ”جب اس کے سامنے ہماری آتیں تلاوت کی جاتی ہیں تو کہہ دیتا ہے یہ تو پہلے لوگوں کی جھوٹی کہانیاں ہیں“ اس سورہ کے علاوہ قرآن کریم میں جہاں کہیں ”اساطیر الاولین“ آیا ہے وہ نضر بن حارث کے بارے میں ہے کیونکہ یہ نضر بن حارث ہی کہا کرتا تھا کہ یہ قرآن کریم جو محمد (صلی اللہ علیہ وسلم) لائے ہیں یہ پرانے لوگوں کے افسانوں کی طرح ہے اور سابقہ لوگوں کی سرگزشت اور ان کی حکایتوں کی مانند ہے اور (خاکم بدہن) میں ان سے بہتر جانتا ہوں۔ نضر بن حارث نے بہت ملکوں کے سفر کئے تھے اور بہت تجربات حاصل کئے تھے اس نے رستم اور اسفندیار کے قصے اور عجم کے بادشاہوں کے واقعات یاد کر رکھے تھے اس کے علاوہ اس کو یہ خصوصیت بھی حاصل تھی کہ اسے فصاحت و بلاغت میں امتیازی

حیثیت ملی تھی۔

جب نبی کریم صلی اللہ علیہ وسلم کسی نشست میں تلاوت قرآن فرماتے اور انبیاء سابقین کے واقعات بیان فرماتے عاد و ثمود فرعون اور ہامان کے واقعات سناتے زمین و آسمان کے عجائبات کا تذکرہ فرماتے تو نضر بن حارث کہتا کہ میں اس سے بہتر واقعات سنا سکتا ہوں اور وہ رستم و اسفندیار اور عجم کے بادشاہوں کے واقعات سنائے لگتا ان دلچسپ واقعات کو سن کر کافر تعجب کرتے اور خوش ہوتے اور یہ کہتے کہ نضر بن حارث جو قصے سناتا ہے۔ محمد (صلی اللہ علیہ وسلم) کے سنائے ہوئے واقعات سے دلچسپ ہوتے ہیں اور ان قصوں کو سن کر یہودہ باتیں کرتے ہوئے اٹھ آتے۔

کفار قریش کا وفد اخبار یہود کے پاس

جب نضر بن حارث نے کفار مکہ کو گزشتہ صفحہ پر مذکور اپنے تجربات کے بارے میں بتایا تو سرداراں قریش نے اس سے کہا کہ تم اور عقبہ بن ابی معیط مدینہ جا کر یہود کے عالموں سے محمد (صلی اللہ علیہ وسلم) کے بارے میں معلومات کرو کیونکہ وہ اہل کتاب ہیں تورات و انجیل کے عالم ہونے کی وجہ سے وہ اپنی کتابوں اور اسلاف سے سنی ہوئی باتوں کی روشنی میں نبی کریم صلی اللہ علیہ وسلم کی صفات اور تعریفات کے بارے میں بتائیں گے۔ چنانچہ نضر بن حارث نے رضامندی کا اظہار کیا اور وہ دونوں عقبہ بن ابی معیط کے پاس مدینہ آئے اخبار یہود سے ملاقات کی اور ان سے کہا ہم تمہارے پاس اس لئے آئے ہیں کیونکہ تم لوگ تورات و انجیل کے عالم ہو ان کتابوں کی روشنی میں مراسم و معالم نبوت اور صداقت و عدم صداقت کے علاوہ محمد (صلی اللہ علیہ وسلم) کے بارے میں بتائیں تاکہ حق اور ناحق میں امتیاز ہو سکے۔ اس شخصیت محمد (صلی اللہ علیہ وسلم) نے نبوت کا اعلان کر کے ہمارے دین کو باطل کہنا شروع کیا ہے اور وہ ہمارے معبودوں کو برا کہتے ہیں وہ عجیب و غریب باتیں کرتے ہیں اور ہم پر کفر و ضلالت کا الزام لگاتے ہیں اور وہ نادر قرآن کی ہمارے سامنے تلاوت کرتے ہیں۔ نضر بن حارث اور عقبہ بن ابی معیط کی باتیں سن کر علماء یہود نے کہا تم لوگ جاؤ اور ان سے تین سوال کرو اگر وہ درست جواب دیں تو یقین کر لو کہ وہ سچے نبی ہیں اور ان کے جواب درست نہ ہوں تو یہ سمجھ لو کہ وہ نبی نہیں اور ان کا دعویٰ غلط ہے۔ وہ سوال یہ ہیں

(۱) ان سے اصحاب کف کے بارے میں معلوم کرو (۲) ذوالقرنین کے بارے میں پوچھو (۳) روح کی

حقیقت کے بارے میں سوال کرو۔

کفار قریش کے نبی علیہ الصلوٰۃ والسلام سے سوالات

اس گفتگو کے بعد یہ دونوں مکہ واپس آ گئے اور اخبار یہود سے ہونے والی گفتگو سے آگاہ کیا۔ مشورہ کے بعد کفار قریش نے بارگاہ نبوی میں حاضر ہو کر یہ سوالات دریافت کئے۔ نبی کریم صلی اللہ علیہ وسلم نے ان سے فرمایا کل آتا تو میں ان سوالات کے جواب دوں گا آپ نے انشاء اللہ کا لفظ نہ کہا۔ چنانچہ دوسرے دن جناب جبریل وحی لے کر نہ آئے اور مسلسل پندرہ دن تک وحی کا سلسلہ منقطع رہا تو نبی کریم صلی اللہ علیہ وسلم بہت دل تنگ ہوئے ادھر کفار قریش نے جوابات نہ ملنے پر ہرزہ سرائی شروع کر دی کہ محمد (صلی اللہ علیہ وسلم) نے دوسرے دن جواب کا وعدہ کیا تھا اب پندرہ دن ہو رہے ہیں ہمیں کوئی جواب نہیں ملا معلوم ہوتا ہے کہ ان کا دعویٰ نبوت باطل ہے اور یہ خدا کہ نبی نہیں ہیں ان کی حرکتوں سے نبی علیہ الصلوٰۃ والسلام بہت رنجیدہ ہوئے

پندرہ دن بعد جبریل علیہ السلام ”سورہ کف“ لے کر نازل ہوئے جس میں حضرت ذوالقرنین اور ”اصحاب کف“ کا تذکرہ ہے اور روح کے بارے میں سورہ ”بنی اسرائیل“ میں وضاحت کی گئی اور یہ بتایا گیا کہ ان کافروں کے سوالوں کے جوابات ان آیات کی روشنی میں دیئے جائیں چنانچہ ان ہرزہ سراؤں اور اسلام دشمنوں کو نبی کریم صلی اللہ علیہ وسلم نے بلایا اور انہیں حضرت ذوالقرنین اصحاب کف اور روح کے بارے میں بتایا ان جوابات کو سن کر بعض نے اسلام قبول کر لیا مگر بعض اسلام کے انکار پر ڈٹے رہے اور اسلام نہ لائے۔

مصنف کتاب جناب محمد بن اسحاق رحمۃ اللہ علیہ لکھتے ہیں کہ جب جبریل علیہ السلام ”سورہ کف“ لے کر نازل ہوئے تو نبی کریم صلی اللہ علیہ وسلم بہت خوش ہوئے اور جبریل علیہ السلام پر اظہار ناراضگی کرتے ہوئے فرمایا ”جبریل میں تو بدگمانیوں کا شکار ہو گیا تھا“

جبریل امین نے کہا اے محمد (صلی اللہ علیہ وسلم) ہم رب تعالیٰ کی اجازت کے بغیر وحی نہیں لاتے اور میرے تاخیر سے آنے کی وجہ یہ تھی کہ جب کافروں نے آپ سے سوال کیا تو آپ نے ان سے دوسرے دن جواب دینے کا وعدہ تو کر لیا لیکن آپ نے ”انشاء اللہ“ نہ کہا لہذا اس سبب سے میری آمد میں تاخیر ہوئی آئندہ جب آپ کسی سے کوئی وعدہ کریں تو رب تعالیٰ کو فراموش نہ کریں اور انشاء اللہ

کہا کریں۔ اور اس بارے میں رب کریم کی ہدایت ”سورہ کف“ کی آیت ۲۳-۲۴ میں منقول ہے جس کا ترجمہ یہ ہے اور کسی چیز کے بارے میں آپ یہ نہیں کہیں کہ میں یہ کل کرنے والا ہوں۔ مگر یہ کہ اگر اللہ چاہے۔

اصحاب کف کا واقعہ

اللہ تعالیٰ نے قرآن کریم میں فرمایا ”کیا آپ نے سمجھا کہ غار اور کتبے والے ہماری نشانیں میں سے ایک عجیب نشانی تھے“ اے محمد صلی اللہ علیہ وسلم ”اصحاب کف“ کے بارے میں سوال پر آپ کو تعجب کیوں ہوا؟ کہ یہ عجیب و غریب واقعہ ہے جس کے ذریعہ اللہ تعالیٰ نے عالم انسانیت پر بہت سے کرشمے ظاہر فرمائے ہیں اگر یہ کافر غور و فکر کریں اور عجائبات پر نظر ڈالیں تو وہ عجائبات قدرت کے لاکھوں انداز دیکھیں گے اور انہیں لاکھوں عجائبات قدرت میں سے ایک واقعہ ”اصحاب کف“ کا ہے اے محمد صلی اللہ علیہ وسلم چند نوجوان ظالم اور سنگربادشاہ و قیانوس کے ہاتھوں ظلم و ستم کا شکار ہو کر شہر سے بھاگ کر ایک غار میں پناہ گزین ہوئے۔ غار میں پہنچ کر انہوں نے بارگاہ الہی میں دست دعا اٹھائے اور بارگاہ الہی میں عرض گزار ہوئے۔ ”خدو اندا ہم پر رحمت نازل فرما۔ ہمیں راہ راست کی جانب ہدایت فرما اور ہمارے کاموں کو آسان فرما“ اس دعا کی تفصیل رب کریم نے ”سورہ کف“ کی آیت ۱۰ میں اس طرح فرمائی ”جب ان نوجوانوں نے غار میں پناہ لی تو دعا کی اے ہمارے رب ہم پر اپنی طرف سے رحمت نازل فرما اور ہمارے کاموں میں کامیابی کے اسباب مہیا فرما۔ رب کریم نے ان کی دعا کو قبول فرمایا اور ان کے مقصد میں کامیابی عطا فرمائی ان کے دلوں سے خوف و ہراس کو دور کر دیا اور ان کی آنکھوں میں نیند کی کیفیت پیدا کر دی تاکہ وہ سکون و اطمینان سے سو سکیں اور کافروں کے ظلم و ستم سے محفوظ ہو جائیں اور ”دقیانوس“ کے بچہ ظلم و استبداد سے آزادی حاصل کریں اور لوگوں کی نظروں سے پوشیدہ ہو جائیں۔ اس طرح وہ تین سو نو سال حجاب عظمت اور پردہ و قایت میں محو آرام رہے اشاد ربانی ہے پھر ہم نے انہیں غار میں گنتی کے کئی سال گمری نیند سلا دیا اس طرح (تین سو نو سال کے بعد) ہم نے انہیں جگایا۔ ان کی نیند کے وقفے میں (دقیانوس کی) رعایا میں اختلاف رونما ہوا اور مسلمانوں کو کافروں پر غلبہ حاصل ہوا اور قیامت کے وقوع کے مکر ہونے کے باوجود مرنے کے بعد اٹھائے جانے کا اقرار کرنے لگے اس واقعہ کی تفصیل اللہ تعالیٰ نے اپنے نبی

کو بتائی جس کی جانب ”سورہ کھف“ کی آیت نمبر گیارہ میں اشارہ فرمایا گیا ہے اے نبی مکرم اصحاب کھف اصحاب کھف کا قصہ یہ ہے جو ہم آپ کو سناتے ہیں۔ کہ اصحاب کھف نوجوانوں کی ایک جماعت تھی جو ہماری ربوبیت اور خدائی پر ایمان لائی تھی اور انہوں نے بت پرستی کو ترک کیا تھا کافروں اور مشرکوں سے ہزاری کا اظہار کیا تھا۔ انہیں ہم نے راہ ہدایت سے سرفراز کیا انہیں صبر و ثبات کی توفیق عطا فرمائی ان کے دلوں میں یقین و ایمان کی شمع فروزاں کی

اصحاب کھف کا تعارف

”اصحاب کھف“ کے ایمان کے بارے میں مصطفیٰ محمد بن اسحاق رحمۃ اللہ علیہ فرماتے ہیں کہ ”دقیانوس“ کے عہد حکومت میں بت پرستی عام تھی خود بادشاہ بت پرستی ہی نہیں کرتا تھا بلکہ خدائی کا دعویٰ بھی کرتا تھا۔ جو شخص اس کی خدائی پر ایمان نہ لاتا اور اس کا اتباع نہ کرتا تو اس کو ہلاک کرا دیتا تھا۔ ”اصحاب کھف“ کا تعلق شاہی خاندان سے تھا یہ بادشاہ کے دربار سے متعلق تھے اور بادشاہ کی خدمت گزاری کرتے تھے اور ان سات افراد میں سے ہر فرد ایک ایک دن بادشاہ کی خدمت گزاری کرتا۔ ان نوجوانوں کے نام یہ ہیں مکسلینا۔ علیسا۔ مرطونس۔ یسیئونس۔ سارینونس۔ ذونواس۔ اور کفیشیلی نونس ان سات افراد کے ساتھ ایک کتا بھی تھا جس کا نام ”ظلمیر“ تھا

ان سات نوجوانوں کے قائد کا نام ”علیسا“ تھا یہ ایک دن بادشاہ دقیانوس کی پیشی میں کھڑے تھے ایک دم تخت شاہی کے ایک کنارے پر ایک بلی کو دی۔ بادشاہ گھبرا کر تخت سے کود کر بھاگا۔ اور قریب تھا کہ وہ گر پڑے دہشت سے اس کا چہرہ پیلا پڑ گیا تھا۔ علیسا عقلمند اور صاحب فراست انسان تھے انہیں اس وقت خیال آیا کہ بادشاہ خدائی کا دعویٰ تو کرتا ہے لیکن ایک بلی کے کودنے سے خوف زدہ ہو گیا ہے یہ خدائی کے لائق اور قابل پرستش نہیں۔ الوہیت کے احکام کا دار و مدار علم و حکمت پر ہے اگر اس شخص (دقیانوس) کو حقیقت کا علم ہوتا تو اس کو بلی کے کودنے کا علم ہونا چاہئے تھا تاکہ جب بلی کودی تو یہ اپنی جگہ سے گھبرا کر نہ کودتا اور خوفزدہ نہ ہوتا یہ ہماری طرح عاجز اور جاہل ہے لہذا یہ مناسب نہیں کہ اس کی خدائی کو تسلیم کیا جائے اور اس کی عبادت کی جائے۔ ان خیالات کے بعد ”علیسا“ بادشاہ کی خدمت سے فارغ ہو گئے اور اپنے ساتھیوں کے پاس متھکر ہو کر آکر بیٹھ گئے۔ ساتھیوں نے جو کھانا پکایا وہ لا کر ان کے سامنے رکھ دیا لیکن انہوں نے کھانے کی طرف ہاتھ نہ

برہایا تو ساتھیوں نے دریافت کیا کیوں پریشان ہو کیا بات ہے؟ علیحہ نے کہا تم اپنا کام کرو اس وقت میرا دل نہیں چاہتا۔ دوستوں نے کہا تمہیں بتانا ہو گا کیا بات ہے؟ علیحہ نے کہا میں نہیں بتا سکتا۔ یہ سن کر سب ساتھی ان کے گرد جمع ہو گئے اور کہنے لگے ہم بھی اس وقت تک کھانے کی طرف ہاتھ نہ بڑھائیں گے جب تک آپ ہمیں حالات سے آگاہ نہ کریں۔ چنانچہ جب علیحہ نے یہ محسوس کر لیا کہ بغیر بتائے چارہ کار نہیں تو کہا مجھے یہ ڈر ہے کہ اگر میں نے تمہیں حقیقت سے آگاہ کر دیا تو تم میری تائید نہ کرو گے اور میرے راز کی حفاظت نہ کرو گے اس طرح میں ہلاکت میں پڑ جاؤں گی چنانچہ ساتھیوں نے قسم کھا کر راز کی حفاظت کی یقین دہانی کی کہ وہ کسی کے سامنے یہ بات نقل نہ کریں گے اس یقین دہانی کے بعد ”علیحہ“ نے بلی کے کودنے اور اپنے دل میں آنے والے خیالات کا اعادہ کیا اور بتایا کہ اس معلق آسمان کے نیچے پھٹی ہوئی زمین اور عالم میں پیش آنے والے عجائب و غرائب کے کسی قدیم صانع اور عظیم پروردگار کا ہونا لازم ہے اس لئے ہم اپنی زندگی کو کیوں ضائع کریں اور اس ظالم ستمگار اور خون خوار (جو ایک بلی سے ڈرتا ہے اور پھر سے گھبراتا ہے) کی خدمت کریں کبھی اس کی پرستش کریں اور کبھی بتوں کو سجدہ کریں۔ میرے دوستو اب تم گواہ ہو جاؤ کہ میں ان اعمال سے برات کا اظہار کرتا ہوں اور آسمان و زمین کو بنانے والے خدا پر ایمان لاتا ہوں اور حضرت عیسیٰ علیہ السلام کے دین و ملت کو قبول کرتا ہوں۔ ”علیحہ“ کی باتیں سن کر سب ان کے قدموں پر گر گئے قدم بوسی کی اور کہا بھائی ہم بھی بہت دنوں سے یہی سوچ رہے تھے لیکن کہہ نہ سکتے تھے اب جب تمہارا بھی یہی فیصلہ ہے تو ہم تمہارے ساتھ ہیں اور تمہاری اتباع کریں گے ہم دقیانوس کی خدائی اور بت پرستی سے اظہار برات کرتے اور زمین و آسمان کو بنانے والے خالق و مالک پر ایمان لاتے ہیں۔

علیحہ نے جب اپنے دوستوں سے یہ باتیں سنیں اور یکجہتی کے انداز کو دیکھا تو بہت خوش ہوئے اور شکر الہی بجا لائے اس کے بعد یہ سب وہاں سے ”دقیانوس“ کے پاس آئے اور اس کے تحت شاہی کے سامنے کھڑے ہو کر کہا۔ دقیانوس سنو! اب تک ہم تمہاری پرستش کرتے رہے تھے اب ہمیں یہ ظاہر ہو گیا کہ تم خدائی کے لائق نہیں ہم تیری خدائی سے بے زار ہو گئے ہیں اور زمین و آسمان کو بنانے والے خدا پر ایمان لے آئے ہیں۔ ہم گواہی دیتے ہیں کہ کائنات میں اس کے علاوہ اور کوئی پروردگار نہیں نہ کوئی خدائی کے لائق ہے اور اس کے علاوہ اگر کوئی خدائی کا دعویٰ کرتا ہے اور ایسا اعتقاد رکھتا ہے تو وہ کافر و ملحد ہے۔ رب تعالیٰ نے سورہ کف کی آیت ۴۳ میں فرمایا ہے ”اور ہم نے

ان کے دلوں کو قوت عطا فرمائی جب وہ بادشاہ کے سامنے کھڑا ہوئے اور انہوں نے یہ کہا کہ ہمارا رب تو وہی ہے جو آسمانوں اور زمینوں کا رب ہے ہم اس کے سوا کسی معبود کی ہرگز عبادت نہ کریں گے اس وقت (کسی دوسرے معبود کی عبادت) ہماری ناحق بات ہوگی" یہ کہہ کر وہ دقیانوس کے پاس سے چلے آئے دقیانوس نے یہ سوچ کر کہ یہ لوگ اس کے خاص لوگوں میں سے تھے کچھ نہ کہا بادشاہ کے پاس سے آنے کے بعد انہوں نے آپس میں مشورہ کیا۔ علیحدہ ہونے کے بعد انہوں نے کہا دوستو! ہم اللہ تعالیٰ پر ایمان لائے ہیں اس کی توحید کا اقرار کیا ہے دقیانوس اور بتوں کی پرستش سے بیزاری کا اقرار کیا ہے اب مناسب یہ ہے کہ ہم یہاں سے ایسی جگہ چلے جائیں جہاں دوسروں کی نظروں میں نہ آئیں وہاں عبادت الہی میں مشغول ہوں تاکہ اس کی رحمت کے سایہ میں آجائیں اور ہمیں اچھا اور عمدہ ماحول میسر آ جائے" سورہ کھف کی آیت ۲۸ میں رب تعالیٰ نے فرمایا "اور ان نوجوانوں نے آپس میں کہا جب تم اللہ تعالیٰ کے سوا مشرکوں کے معبودوں سے کنارہ کش ہو گئے تو اب غار میں پناہ لو تمہارا رب تمہارے لئے رحمت کے دروازے کشادہ فرمائے گا اور تمہارے کاموں میں تمہارے لئے آسانیاں مہیا فرمائے گا۔"

کچھ دن بعد ان لوگوں نے دقیانوس سے شکار پر جانے کی اجازت لی اور شکار پر روانہ ہوئے راستہ میں ایک چرواہے سے ملاقات ہوئی اس سے انہوں نے کھانا طلب کیا۔ چرواہے نے انہیں کھانا دے کر کہا۔ میرے مہمانو! میں تمہارے چرواہوں سے شہزادگی کے آثار دیکھتا ہوں بتلاؤ! یہ کیا حالت ہے اور تم کسی حال میں ہو؟" تو ان لوگوں نے کہا یہ بتانے کی بات نہیں! یہ سن کر چرواہے نے کہا میں راز داری کا وعدہ کرتا ہوں۔ اس وعدہ پاسداری پر انہوں نے چرواہے کو ساری بات بتا دی۔ چرواہے نے کہا عرصے سے میں بھی یہی سوچتا رہا تھا لیکن کسی کو بتانے کی ہمت نہیں کر سکتا تھا۔ اب مجھے اپنے ہم خیال احباب دستیاب ہوئے ہیں آپ لوگ مجھے اتنی مہلت دیں اور میرا انتظار کریں تاکہ میں لوگوں کی بکریاں ان کے پاس پہنچا دوں اور آپ کے ساتھ ہو جاؤں ان نوجوانوں نے کہا مناسب ہے ہم تمہارا انتظار کریں گے چنانچہ چرواہا گیا اور بکریاں چھوڑ کر جلد واپس آیا تو یہ سب روانہ ہوئے چرواہے کے ساتھ اس کا کتا بھی تھا وہ بھی ان کے پیچھے پیچھے چلنے لگا تو نوجوانوں نے کہا کہ اس کتے کو واپس کرو کیسے ایسا نہ ہو کہ اس کے بھونکنے سے لوگوں کو ہمارے راستہ کا علم ہو جائے اور ہمارا پتہ چل جائے چنانچہ کتے کو متعدد بار بھگانے کی کوشش کی گئی لیکن وہ واپس نہ ہوا جب انتہائی کوشش کی

گئی تو خلاف نظام فطرت کتا گویا ہوا میری طرف سے فکر نہ کریں میں تو آپ لوگوں کی حفاظت کے لئے ساتھ ہوں آپ لوگوں کی نشاندہی کے لئے نہیں کتے کی یہ بات سن کر مطمئن ہو گئے اور روانہ ہوئے کتا ان کے تعاقب میں رہا یہاں تک کہ یہ لوگ غار تک پہنچے تو یہ سب غار میں چلے گئے اور کتا بھی غار کے دروازے پر بازو پھیلا کر سو گیا ”سورہ کف“ کی آیت ۵۱ میں اس کی منظر کشی اس طرح کی گئی و کلبہم باسط ذراعیہ بالوصید اور ”ان کا کتا بھی غار کے دھانے پر بازو پھیلائے بیٹھا ہے۔“

جب چند دن یہ نوجوان بادشاہ کے دربار میں نہ گئے تو اس کو فکر ہوئی تو ان کی تلاش و تجسس کی سوجھی لوگوں سے معلوم کیا تو اس کو بتایا گیا کہ یہ لوگ تو کئی روز سے غائب ہیں اور کسی نے انہیں نہیں دیکھا یہ سن کر دقیانوس کو یقین ہو گیا کہ یہ نوجوان اس کے دین و ملت سے بیزار ہو کر بھاگ گئے ہیں۔ لہذا ان کی تلاش شروع کرائی تاکہ انہیں گرفتار کر کے قتل کرائے۔

غار کے قیام کے دوران حلیفا چھپ کر روزانہ غار سے باہر آتے اور اپنے ساتھیوں کے لئے کھانا خریدتے ایک دن یہ شہر آئے ہوئے تھے تو اندازہ ہوا کہ ان کے بھاگنے کا راز فاش ہو چکا ہے اور دقیانوس اپنے لاؤ لشکر کے ساتھ ان کی تلاش میں نکلنے والا ہے لہذا یہ جلدی جلدی کھانا خرید کر غار میں آئے اور اپنے ساتھیوں کو حالات سے آگاہ کیا کہ دقیانوس اور اس کا لشکر ہماری تلاش میں باہر نکلے ہیں۔ جب ان لوگوں نے حلیفا سے یہ بات سنی تو کھانے کی طرف ہاتھ بڑھانے کی بجائے بارگاہ الہی میں دعا کے لئے ہاتھ اٹھائے اور مصروف دعا ہوئے انہوں نے بارگاہ الہی میں دعا کی خداوند اہمیں دقیانوس اور اس کے لشکر والوں کی آنکھوں سے پوشیدہ کر دے رب تعالیٰ نے ان کی دعا کو قبول فرمایا اور ان پر نیند مسلط کر دی اور دقیانوس کا خوف ان کے دلوں سے جاتا رہا۔ ادھر دقیانوس اور اس کے لشکروں نے ان حضرات کو جنگلوں پہاڑوں میدانوں میں تلاش کیا لیکن ان کو نہ پاسکے تو مایوس ہو کر آخری ٹھکانہ غار کے دہانے پر آ کر پڑاؤ دل دیا تاکہ یہاں رہیں اور دیکھیں جب دقیانوس کے آدمی غار کے اندر گئے تو قدرت کلمہ نے ان کی آنکھیں بے نور کر دیں اور وہ غار میں انہیں نہ دیکھ سکے باہر آ کر دقیانوس سے کہا اے بادشاہ ہم نے غار میں انہیں نہیں پایا یہ سن کر دقیانوس نے کہا وہ یقیناً ”غار میں ہوں گے اب یہ کیا جائے کہ غار کے دہانے کو پتھروں سے بند کیا جائے اور ان پتھروں کو گچ سے جوڑ کر اس پر گچ ہی کی گل کاری کی جائے تاکہ یہ لوگ باہر نہ نکل سکیں اور بھوک پیاس سے غار میں مرجائیں چنانچہ ایسا ہی کیا گیا

دقیانوس کے ایک درباری کا کارنامہ

دقیانوس کے دربار کا ایک معتمد جو مسلمان ہو چکا تھا لیکن اس نے برملا ایمان کا اظہار نہ کیا تھا جب اس نے غار کا دہانہ بند ہوتے دیکھا تو اس نے جرات کی ایک تختی پر ”اصحاب کف“ کے نام ان کی پوشیدگی کی تاریخ اور اسباب گمشدگی لکھ کر اس تختی کو تانبے کے ایک صندوق میں بند کر کے غار کے دہانہ پر بنائی جانے والی دیوار میں احتیاط کے ساتھ رکھ دیا اور اس کی حفاظت کا مضبوط انتظام کر دیا۔ اور یہ کام اس لئے کیا کہ جب کچھ عرصہ کے بعد مسلمانوں کے عروج کا وقت آئے گا اور ”اصحاب کف“ کے بارے میں معلومات درکار ہوں گی تو یہ تختی حقیقت حال کو ظاہر کرے گی اور غار کا یہ دہانہ عوام و خواص کی زیارت گاہ بن جائے گا غرضیکہ تین سو نو سال کی مدت گزرنے کے بعد اللہ تعالیٰ نے ان کے بارے میں خبر دی اس کی بات کی تائید سورہ کف کی اس آیت ۲۰ سے ہوئی ہے اور یہ لوگ غار میں تین سو نو سال سے زیادہ رہے۔“

دقیانوس کا زوال اور علوانہ نظام

دقیانوس جس علاقہ پر حکومت کرتا تھا کچھ عرصہ کے بعد اس علاقہ پر ایک مسلمان علول بادشاہ مسند اقتدار پر فائز ہوا اس نے عدل و احسان کو ملک میں رواج دیا اور عوام کو بت پرستی سے باز رکھنے کی ترغیب دی اور راہ حق کی طرف متوجہ کیا اس کی تبلیغ سے بہت سے لوگوں نے بت پرستی ترک کر کے ایمان قبول کر لیا رعایا میں ایک گروہ ایسا بھی تھا جو بت پرستی پر قائم رہا مرنے کے بعد اٹھائے جانے اور قیامت کا منکر رہا بلوجودیکہ نیک سیرت بادشاہ ان لوگوں کو اللہ تعالیٰ کی توحید اور قیامت و بعثت کے بارے میں دلائل دیتا عذاب دوزخ سے ڈراتا لیکن وہ لوگ انکار میں محو رہتے اور انکار کرتے رہتے اور تبلیغ قبول نہ کرتے تھے

بادشاہ نہایت عابد و زاہد تھا وہ آدمی رات کو اٹھ کر بارگاہ الہی میں دعا کرتا خداوند! اس قوم کے لئے کوئی کرشمہ قدرت ظاہر فرما اور ان کے لئے کوئی قدرتی دلیل پیش فرما جس کی نظیر ماضی میں نہ ملتی ہو تاکہ یہ لوگ ”بعث بعد الموت“ اور قیامت کا انکار نہ کر سکیں۔ رب کریم نے اس بادشاہ کو قبولیت عطا فرمائی اور اصحاب کف کے دوبارہ زندہ اٹھ جانے کے واقعہ کو ان کے حق میں دلیل و برہان فرمایا اور یہ منکرین ”بعث بعد الموت“ اس کے معترف ہو گئے انکار کو چھوڑ کر اللہ تعالیٰ اور قیامت کا اقرار کرنے لگے اور اس پر اعتبار کر کے اسلام لے آئے جب حکمت الہی نے چاہا کہ ”اصحاب کف“ کو بیدار اور زندہ فرمائے تو رب کریم نے ایک چرواہے کے دل میں جو قریب میں بکریاں چرا رہا تھا یہ خیال پیدا کیا کہ وہ غار کے دہانے سے دیوار کو ہٹا دے اور اس کے پتھروں سے اپنی بکریوں کی چار دیواری بنا لے چنانچہ غار کا دہانہ پہلے کی طرح کھل گیا

اس وقت اللہ تعالیٰ نے ”اصحاب کف“ کو نیند سے بیدار کیا۔ جب یہ لوگ نیند سے جاگے تو سوچنے لگے کہ ہم ایک دن یا اس سے کچھ زیادہ عرصہ غار میں رہے ہیں کیونکہ جب ہم غار میں گئے تھے اس وقت صبح کا وقت تھا اور جب کہ جاگے تو شام کا وقت تھا حالانکہ ان کے خیال کے برخلاف یہ لوگ تین سو نو سال وہیں رہے تھے اور یہی سمجھتے رہے کہ ایک دن یا اس سے کچھ زیادہ مقیم رہے ہیں اور اس کی تائید قرآن کریم کی ”سورہ کف“ کی اس آیت ۱۹ سے ہوتی ہے اور اسی طرح ہم نے انہیں اٹھایا ماکہ آپس میں گفتگو کریں ان میں سے ایک نے کہا تم غار میں کتنی دیر رہے تو ان میں سے ایک نے کہا ہم یہاں ایک دن یا اس سے کچھ زیادہ رہے ہیں تو ان لوگوں نے کہا تمہارا رب زیادہ جاننے والا ہے کہ ہم یہاں کتنی دیر رہے ہیں جب انہوں نے اپنے سر اور داڑھی کے بالوں کی طرف نظر کی تو انہیں سفید پایا تو سب آپس میں کہنے لگے یہ کیا بات ہے؟ جب ہم غار میں آئے اور سوئے تو سب جوان تھے اور ہمارے بل سیاہ تھے اب ہمارے بل سفید ہو چکے ہیں یہ اس بات کی دلیل ہے کہ ہم یہاں زیادہ عرصہ رہے ہیں۔ جب ان پر شک کی کیفیت طاری ہوئی تو آپس میں کہنے لگے کہ اللہ تعالیٰ بہتر جانتا ہے کہ ہم کتنے عرصہ سوتے رہے چنانچہ رب تعالیٰ نے انہیں زبان سے کہلوایا تمہارا رب بہتر جانتا ہے کہ تم لوگ یہاں کتنے عرصہ رہے تھوڑی دیر بعد ان لوگوں کو بھوک کا احساس ہوا۔ چنانچہ حسب سابق علیحذا اٹھے چند دقیانوس سکے لئے اور کھانا لینے کے لئے بازار چل دیئے جب وہ جانے لگے تو ساتھیوں نے کہا علیحذا جب کھانا خریدو تو ایسی جگہ سے خریدنا جہاں حلال غذا ملے اور احتیاط کے ساتھ جانا ماکہ دقیانوس اور اس کے لشکر کو پتہ نہ چلے ماکہ وہ آکر ہمیں نہ پکڑ لیں اور ہمیں سنگسار نہ کر دیں یا ہمیں دوبارہ بت پرستی اور کفر میں مبتلا کریں اگر انہوں نے ہمیں بت پرستی اور کفر میں مبتلا کر دیا تو ہمارے لئے فلاح و نجات کے راستے بند ہو جائیں گے۔ یہ لوگ یہ سمجھتے رہے تھے کہ دقیانوس ابھی تک زندہ ہو گا اور حقیقت حل وہ تھی جس کی منظر کشی رب کائنات نے سورہ کف کی آیات ۱۹-۲۰ میں اس طرح کی ”پس بھیجو کسی کو شہر کی جانب چاندی کے سکے لے کر جو اچھا کھانا لے کر آئے اور احتیاط کے ساتھ جائے ماکہ وہ پہچان نہ جائے اگر وہ پکڑا گیا تو دقیانوس اور اس کے فوجی یا تو ہمیں سنگسار کر دیں گے یا دوبارہ اپنے دین (بت پرستی) میں شامل کرنے کی کوشش کریں اور ہم اس وقت کہیں کے نہ رہیں گے اور کبھی فلاح نہ پائیں گے۔“

جب علیحذا کھانا لانے کے لئے باہر جانے کے لئے نکلے اور غار کے دہانے پر آئے تو ٹوٹی ہوئی دیوار کے نشانات اور غار سے باہر جانوروں کا باڑہ بنا دیکھا تو تعجب سے سوچنے لگے کیا معاملہ ہے جب ہم غار میں گئے

تھے تو نہ دیوار تھی نہ جانوروں کا بازو یہ سوچتے ہوئے بڑھتے گئے تو شہر کی حالت بھی بدلی ہوئی نظر آئی شہر کی آبادی میں نہ وہ لوگ تھے جنہیں پہلے دیکھتے آئے تھے نہ وہ زبان مروج تھی جس کو اب تک بولتے آئے تھے سخت متعجب ہوئے کہ ایسا کس طرح ممکن ہے۔ چنانچہ بازار میں پہنچ کر ایک روٹی والے (تور) سے روٹی خریدی اور دوکاندار کو دقینوسی دور کے سکے دیئے تو دوکاندار نے تعجب سے ان سکوں کو دیکھا تو حلیخا سے کہا میاں! یہ سکے کہاں سے لائے؟ حلیخا نے کہا آپ کو اس سے کیا مطلب پیسے لیں اور روٹی دیں ورنہ رقم واپس کریں ہوٹل والے نے یہ بات سن کر کہا جناب یہ تو دقینوسی دور کے سکے ہیں معلوم ہوتا ہے کہ تمہارے ہاتھ کہیں سے دھینہ لگا ہے جہاں سے یہ سکے ہاتھ آئے ہیں اب اس دھینہ سے میرا حصہ بھی دو ورنہ بلو شاہ کے دربار میں تمہیں لے جا کر ساری بات بتا دوں گا۔ حلیخا نے کہا غلط ہے ہمارے ہاتھ کوئی دھینہ نہیں لگا ہے۔ لیکن ہوٹل والا ان کی بات سے مطمئن نہ ہوا اور آپس میں تکرار ہونے لگی تو لوگ جمع ہو گئے اور حلیخا کو پکڑ کر قاضی کے پاس لے گئے اور اس کو سارا واقعہ سنایا۔ قاضی نے حلیخا سے معلوم کیا میاں یہ سکے کہاں سے آئے؟ شاید کوئی خزانہ مل گیا ہے؟ حلیخا نے کہا قاضی صاحب ہمارے ہاتھ کوئی دھینہ نہیں آیا یہ شخص جھوٹ کہتا ہے قاضی نے کہا حقیقت بتاؤ ورنہ تمہیں جیل کی ہوا کھلائیں گے۔ یہ سن کر حلیخا نے قاضی صاحب سے کہا پہلے آپ میری ایک بات کا جواب دیں تو آپ کو حقیقت سے آگاہ کروں گا قاضی نے کہا معلوم کرو کیا دریافت کرنا چاہتے ہو تو حلیخا نے گزشتہ کل یہاں جس بلو شاہ دقینوس کی حکومت تھی آج وہ کہاں گیا اور اس کے لشکر کا کیا ہوا؟ قاضی نے کہا تم عجیب بات کہتے ہو اور یہ بات تو ان سکوں کو بھنانے سے بھی زیادہ تعجب خیز ہے اس دور میں خطہ زمین پر کوئی بلو شاہ دقینوس نامی نہیں ہے اور تم کیا سوال کر رہے ہو؟ ہم نے تو تاریخ میں دقینوس نامی بلو شاہ کا تذکرہ پڑھا ہے جو خدائی دعویٰ کرتا تھا اور اس واقعہ کو تین سو سال سے زیادہ گزر چکے ہیں اب تو اس خطہ پر ایک مرمومن نیک سیرت سریر آرائے سلطنت ہے جس کا نام ”سندوسیس“ ہے یہ سن کر حلیخا کو تعجب ہوا اور انہوں نے خود پر اور ساتھیوں پر گزرنے والے واقعات سے قاضی کو آگاہ کیا اور بتایا کہ ہم دقینوس کے ظلم و ستم سے بچ کر ایک غار میں چلے گئے تھے وہاں ایک دن یا اس سے زیادہ قیام کیا اور زیادہ وقت سوتے رہے بیدار ہونے پر ہمیں بھوک کا احساس ہوا کچھ رقم جو ہمارے پاس تھی میں ان میں سے کچھ لے کر کھانا خریدنے بازار آیا اب نہ مجھے وہ بازار نظر آ رہا ہے نہ بازار میں وہ آدمی ہیں جو بازار میں پہلے نظر آتے تھے اور مجھے وہ انداز بھی نظر نہ آئے قاضی نے تعجب کرتے ہوئے حلیخا کی جانب دیکھا تو حلیخا نے کہا اگر آپ چاہیں تو میرے

ساتھ غار میں چلیں اور میرے ساتھیوں سے ملاقات کریں چنانچہ قاضی شریچند معروف و معزز اشخاص کے ساتھ غار کی طرف روانہ ہوئے تو علیحذا نے آگے بڑھ کر غار میں آکر اپنے ساتھیوں کو صورت حل سے آگاہ کیا ان کے آنے سے قبل جب غار میں موجود حضرات نے کثیر مجمع کے قدموں کی چاپ اور گھوڑوں کے سموں کی آوازیں سنیں تو ڈر کر رونے لگے اور آپس میں کہنے لگے کہ علیحذا دشمنوں کے لشکر کو اپنے پیچھے لگا لایا ہے لیکن جب علیحذا کے آنے پر ان سے تفصیلات سنیں تو پرسکون ہو گئے لیکن علیحذا نے روتے ہوئے اپنے ساتھیوں کو بتایا میرے رفیقو کیا تمہیں احساس ہے کہ ہم تین سو نو سال تک اس غار میں سوتے رہے ہیں دقیانوس اور اس کے لشکری ہلاک ہو چکے ہیں اور اس عرصہ میں اس علاقہ پر چند قومیں آئیں اور گزر گئیں اور اب شہر کا یہ حل ہے قاضی اور شرفا معززین شہر تم سے ملاقات کے لئے آ رہے ہیں دقیانوس کی تباہی اور اس کے مظالم سے محفوظ رہنے پر یہ سب بہت خوش ہوئے۔ جب قاضی اور ان کے ساتھی غار کے قریب پہنچے تو غار کے دہانہ پر کھڑے ہو کر اس تابوت پر نظر ڈالی جو دقیانوس کے ایک ساتھی جو مشرف بہ اسلام ہوئے تھے اور انہوں نے تانبے کے تابوت میں ایک تختی پر اصحاب کف کے نام اور حالات لکھ کر رکھا تھا ماکہ جب اسلام کا دور آئے اور ان اصحاب کے بارے میں معلومات حاصل کی جائیں تو حالات آسانی سے دستیاب ہو سکیں چنانچہ قاضی کے کہنے پر اس تابوت کو کھولا گیا اور اس تختی کو نکال کر پڑھا گیا اور اصحاب کف کے غار میں آنے سے پہلے اور غار میں داخلہ کے واقعات سے آگہی حاصل کی گئی قاضی نے ان تمام کیفیات کی اطلاع بادشاہ کو بجھوائی اور خود غار کے دہانے پر کھڑے رہے بادشاہ کو جب ان واقعات کی اطلاع ملی تو وہ بھی اپنے درباریوں کے ساتھ وہاں آگیا اور غار میں داخل ہو کر اصحاب کف سے ملاقات کی ان سے تمام حالات معلوم کئے اصحاب کف نے بادشاہ کو تمام حالات سے آگاہ کیا اور بادشاہ نے چند سوالات کئے اور جب اس کے جوابات سے مطمئن ہوئے تو اس کو رعایا کے ساتھ عدل و انصاف کی تلقین کی اس دوران جب کہ وہ بادشاہ سے گفتگو کر رہے تھے ان پر اس طرح نیند کا غلبہ ہوا کہ ان کی ارواح قفس عنصری سے پرواز کر گئیں یہ دیکھ کر بادشاہ وہاں سے اٹھا اور غار سے باہر آکر یہ حکم دیا کہ غار کے دہانے پر ان اصحاب کف کی یادگار تعمیر کی جائے جو زیارت گاہ عوام ہو۔ اس واقعہ کو دیکھ کر وہ لوگ جو بعث بعد الموت اور قیامت کے منکر تھے ایمان لے آئے اور انکار سے باز آ گئے بعث بعد الموت اور قیامت کا اعتراف کرنے لگے۔ اس واقعہ کی منظر کشی قرآن کریم کی سورہ کف کی آیت ۲۱ میں اس طرح کی گئی ہے اور ”اس طرح ہم نے لوگوں کو ان سے آگاہ کر دیا ماکہ وہ لوگ جان لیں کہ اللہ کا وعدہ حق ہے اور

قیامت میں شک نہیں جب لوگ ان کے بارے میں جھگڑنے لگے تو انہوں نے کہا کہ ان کے قریب کوئی عمارت بنا دو ان کا رب ان کا حال خوب جانتا ہے جو لوگ اپنے کام پر غالب رہے ان لوگوں نے کہا ہم ان کے پاس ضرور مسجد بنائیں گے۔

حضرت ذوالقرنین علیہ السلام کا واقعہ

”ارشاد خداوندی ہے اے حبیب یہ لوگ آپ سے ذوالقرنین کے بارے میں معلوم کرتے ہیں تو آپ انہیں بتا دیجئے میں اس سلسلہ میں عنقریب تمہیں بتاؤں گا بے شک ہم نے انہیں خطہ زمین پر حکومت عطا فرمائی اور ہم نے انہیں ہر قسم کا ساز و سامان عطا فرمایا تو وہ سفر مغرب کے لئے سامان تیار کرنے کے لئے پیچھے لگے۔“

اللہ تعالیٰ نے ”سورہ کف“ میں حضرت ذوالقرنین علیہ السلام کے بارے میں آیت نازل فرمائی اور فرمایا ”ذوالقرنین ایک بادشاہ تھے جنہیں ہم نے اقتدار عطا فرمایا۔ سیاست و سیادت کے رموز سے آگاہی عطا فرمائی اور اسباب جماعتگیری سے واقفیت دی یہاں تک کہ انہوں نے مشرق سے مغرب تک کی سرزمین کو فتح کر لیا اور روئے زمین سے بادشاہوں کو مسخر کر کے اپنا مطیع بنا لیا۔ یا جوج و ماجوج کو روکنے کے لئے دیوار بنائی (جو تاریخ میں سد سکندری کے نام سے مشہور ہے) اور قطع مسافت کرتے ہوئے ”چشمہ آب حیات“ تک پہنچے اس کے بعد حکومت چھوڑ کر عبادت الہی میں مشغول ہوئے اور اپنے آخر وقت تک مصروف عبادت رہے۔“

کہا جاتا ہے کہ دنیا میں چار شخص ایسے ہوئے ہیں جنہوں نے خطہ زمین مشرق سے مغرب تک کے علاقہ کو اپنے زیر نگیں کیا ان میں سے دو مسلمان حضرت سلیمان علیہ السلام اور حضرت ذوالقرنین تھے اور دو کافر تھے نمرود اور بخت نصر تھے۔

روح کے بارے میں سید عالم صلی اللہ علیہ وسلم کا ارشاد

روح کے سلسلہ میں نبی کریم صلی اللہ علیہ وسلم نے کافروں کے سوال کے جواب میں قرآن کریم کی اس آیت کی تلاوت فرمائی (ترجمہ) ”اے حبیب آپ سے یہ کافر روح کے بارے میں سوال کرتے ہیں آپ انہیں بتا دیں کہ روح تو ”امر ربی“ ہے اور تمہیں علم نہیں دیا گیا مگر تھوڑا (نبی اسرائیل آیت ۸۵) اور اس آیت کی تشریح یہ ہے کہ روح اسرار الہی میں سے ہے اور یہ وہ مسئلہ ہے جس پر بحث مناسب

نہیں اور بہت سی مخلوقات ایسی ہیں جن کا علم انسانوں کو نہیں دیا گیا اور ان کی حقیقت سے باخبر نہیں کیا گیا اور ان کی حقیقت سے آگاہ نہیں کیا۔ اور اس کے بارے میں خدائے تعالیٰ نے فرمایا وما اوتئتم من العلم الا قليلا ○

ایک ضمنی واقعہ

جب یہ آیت نازل ہوئی تو علمائے یہود نے خدمت نبوی میں آکر سوال کیا یا محمد (محمد صلی اللہ علیہ وسلم) حق تعالیٰ نے وما اوتئتم میں امت محمدی (محمد صلی اللہ علیہ وسلم) کو مراد لیا ہے یا امت موسیٰ علیہ السلام کو جو ہم ہیں؟ نبی علیہ الصلوٰۃ والسلام نے فرمایا یہ آیت سب کے حق میں ہے یہ جواب سن کر ان یہودی عالموں نے کہا اے محمد صلی اللہ علیہ وسلم کیا آپ قرآن کی آیات سے یہ ثابت نہیں کرتے کہ رب تعالیٰ نے تورات حضرت موسیٰ علیہ السلام پر نازل فرمائی اور اس میں ہر چیز کو بیاں کیا گیا ہے اور تورات ہماری مذہبی کتاب ہے اور ہم اس کے علوم سے واقف ہیں نبی کریم صلی اللہ علیہ وسلم نے ان کے استفسار پر فرمایا تورات میں بیان کردہ علوم کی مثل علم الہی کے مقابلہ اتنی بھی نہیں جیسا کہ دریا کے مقابلہ ایک قطرہ (یا یوں کہیں کہ تورات میں منقول شدہ چیزیں علوم الہی کے دریا کا ایک قطرہ ہیں) حضور اکرم صلی اللہ علیہ وسلم کے اس بیان کی تصدیق رب کریم نے قرآن مجید کی سورہ لقمان کی آیت ۲۷ میں اس طرح فرمائی (خلاصہ) ”اگر دنیا کے تمام درختوں کے قلم اور تمام دریاؤں کی روشنائی بنالی جائے اور رب کریم کی تمام مخلوق شب و روز مصروف تحریر رہے اور اس وقت تک لکھتے رہیں جب تک کہ درخت ختم ہوں اور دریا خشک ہوں اور لکھنے والے تھک جائیں تو علم الہی دریا کے قطرہ کے مقابلہ میں بھی کچھ نہ لکھ سکیں گے یا کائنات کے ایک ذرہ کے مقابلہ میں بھی کچھ نہ لکھ سکیں گے۔“

مصنف جناب ابن اسحاق قلم طراز ہیں کہ یہاں کفار قریش کے سوالات جو انہوں نے نبی کریم صلی اللہ علیہ وسلم کا امتحان لینے کے لئے کئے تھے اور ان کے جوابات نبی علیہ الصلوٰۃ والسلام نے دیئے ان کے بارے میں پہلے کہا جا چکا ہے (واللہ اعلم) اس کے بعد اصل موضوع نبی کریم صلی اللہ علیہ وسلم اور کفار مکہ کے درمیان جو واقعات پیش آئے ان کی جانب رجوع کرتے ہیں۔

جب نبی کریم صلی اللہ علیہ وسلم نے وحی الہی کی روشنی میں کفار قریش کے ان سوالات کے شافی جوابات دیئے جو انہوں نے مکہ مکرمہ میں پانی کے چشموں قصی کی زندگی اور نبی علیہ السلام کی نبوت کی

تصدیق کے بارے میں کئے تھے اس کے بعد رب کریم نے سورہ رعد کی آیت ۲۱ میں فرمایا ”اے محمد آپ ان کافروں کو بتائیں اگر ہم ان پہاڑوں کو ان کی جگہ سے ہٹا کر ان کی جگہ چٹے رواں کر دیں اور قصی بن کلاب کو زندہ کر دیں تاکہ وہ تم سے باتیں کرے یہ باتیں ہمارے لئے آسان ہیں آپ انہیں کہیں ہم وہ سب کچھ کرتے ہیں جو ہماری مشیت کے مطابق ہونہ کہ وہ جو تم چاہتے ہو“

ان کافروں نے یہ بھی کہا تھا کہ اگر محمد (محمد صلی اللہ علیہ وسلم) پیغمبر حق ہوتے تو فرشتوں کی طرح کھانا نہ کھاتے اور کسب معاش کے لئے دوسروں کی طرح بازاروں میں نہ جاتے کافروں کے اس اعتراض کے جواب میں رب تعالیٰ نے فرمایا (ترجمہ آیت ۲۰ سورہ فرقان) اے محمد صلی اللہ علیہ وسلم آپ ان کافروں کو بتادیں کہ رب کریم فرماتا ہے کہ ہم نے ماسبق میں جن انبیاء کو مبعوث فرمایا وہ فرشتے نہ تھے بلکہ انسان تھے جب کہ تم بھی کھانا کھاتے اور اپنی ضروریات کی تکمیل کے لئے بازار جلتے ہو اس دور میں کسی امت نے اپنی زبانوں پر ایسی طعن آمیز باتیں نہ لائیں اور اس طرح ان کی تنقیص نہیں کی۔

کفار قریش نے نبی کریم صلی اللہ علیہ وسلم کی ذات اقدس پر اعتراض کرتے ہوئے کہا اگر محمد (محمد صلی اللہ علیہ وسلم) پیغمبر ہوتے تو ان کے لئے مناسب یہ ہوتا کہ ان کے پاس سیم و زر کا ذخیرہ ہوتا اس اعتراض کا جواب رب کریم نے سورہ فرقان کی آیت ۱۰ میں اس طرح دیا ترجمہ ”وہ (رب کریم) بڑی برکت والا ہے اگر وہ چاہے تو اس سے بہت بہتر بنا دے ایسے بلغ جن کے نیچے نہریں جاری ہوں اور آپ کے لئے اونچے محل بنا دے“

عبداللہ بن امیہ نے کہا تھا اگر محمد (محمد صلی اللہ علیہ وسلم) یہ جانتے ہیں کہ ہم (کفار قریش) ان پر ایمان لے آئیں تو ان کو چاہئے کہ وہ آسمان کی جانب ایک سیڑھی لگا کر آسمان پر جائیں اور وہاں سے چار فرشتوں کو لائیں جو ان کی نبوت کی گواہی دیں اس موقع پر رب کریم نے ”سورہ اسراء“ کی آیت ۹۳ نازل فرمائی جس کا ترجمہ یہ ہے یا آپ کے لئے سونے کا گھر ہو یا آپ آسمان پر جائیں اور ہم آپ کے چڑھنے پر بھی ایمان نہ لائیں گے جب تک کہ آپ ہم پر ایک کتاب اتاریں جس کو ہم پڑھیں اے نبی کریم آپ ان کافروں کو بتادیں میرا رب پاک ہے میں نہیں ہوں مگر بشر اور اللہ کا بھیجا ہوا رسول“

سید عالم صلی اللہ علیہ وسلم کی ذات اقدس پر ایک اعتراض یہ بھی کیا گیا تھا کہ اگر تبلیغ سے آپ مل جمع کرنا چاہتے ہیں تو ہم آپ کو بہت سی دولت دینے کے لئے تیار ہیں انکی اس ہرزہ سرائی پر رب کریم نے ”سورہ سبا“ کی آیت ۷۷ میں فرمایا جس کی تشریح یہ ہے ”اے محمد صلی اللہ علیہ وسلم آپ ان کافروں سے

فرمادیجئے کہ مجھے تم سے کچھ نہیں چاہئے بلکہ مجھے بدلہ اللہ تعالیٰ عطا فرمائے گا جو ہر چیز کا دیکھنے والا ہے یعنی تمام امور پر گواہ ہے ”اس طرح ان کافروں نے جو رد و قدح حضور علیہ الصلوٰۃ والسلام سے کی اللہ تعالیٰ نے قرآن کریم میں مختلف مقلت پر آیات نازل فرما کر ان کافروں کے مزعومات کی تردید فرمادی تو کفار قریش کو یقین ہو گیا کہ نبی کریم صلی اللہ علیہ وسلم در حقیقت نبی برحق ہیں اور جو وہ فرماتے ہیں وہ حق پر مبنی ہوتا ہے لیکن اس اعتراف کے باوجود حسد و شقوت ان کافروں کو دامن گیر رہی اور عناد کی وجہ سے وہ ایمان نہ لائے

مکرمین اسلام کا اعتراف شکست

کفار قریش اپنے ہتھکنڈوں سے جب نبی کریم صلی اللہ علیہ وسلم کے تبلیغی کاموں میں خلل اندازی نہ کر سکے تو آپس میں کہتے تھے دوستو ہم حجت سے محمد (صلی اللہ علیہ وسلم) پر قابو حاصل نہ کر سکے اب مناسب یہ ہے کہ ہم ان کی باتوں کی طرف سے کان بند کر لیں اور جو کچھ وہ کہتے ہیں وہ نہ سنیں البتہ ان کی باتوں کا مذاق اڑائیں اور ان باتوں کو انگو اور باطل گردانیں شاید اس طرح ہم ان پر غلبہ حاصل کر لیں لیکن رب کریم نے کافروں کی اس سازش کی بھی نبی کریم صلی اللہ علیہ وسلم کو خبر دے دی اور آیت کریمہ نازل فرمائی (ترجمہ) ”اس قرآن کو نہ سنو اور اس کی تلاوت کے وقت شور مچاؤ شاید اس طرح تم غالب آ جاؤ (سورہ حم سجدہ آیت ۳۶) اس موقع پر مذاق اڑاتے ہوئے ابو جہل نے کہا کہ انیس فرشتے دوزخ پر متعین ہیں کل تم ان سے عاجز آ جاؤ گے اور دیکھو گے کہ تم میں سے سوا افراد کو ان میں سے ہر ایک کو قبضہ میں لے لے گا۔“

عبداللہ بن مسعود کی انفرادیت

جب کفار قریش نے یہ طے کر لیا اور اس پر عمل درآمد شروع کیا اور طریق کار یہ اختیار کیا کہ جب نبی علیہ الصلوٰۃ والسلام نماز کے لئے کھڑے ہوتے اور تلاوت قرآن کریم فرماتے تو کفار دور کھڑے ہو جاتے تاکہ تلاوت کی آواز ان کے کانوں میں نہ آئے اگر کوئی قرآن کریم کو سنتا چاہتا تو وہ ان کافروں کے ڈر سے ایسا نہ کر سکتا اس دور میں نبی کریم صلی اللہ علیہ وسلم کے علاوہ اور کوئی صحابی بھی ہمت نہ کر سکتا تھا کہ دوران نماز بلند آواز سے تلاوت کرے نماز میں جبر کے ساتھ تلاوت کا اولیں شرف جناب عبداللہ بن مسعود کو حاصل ہوا اور اس کا واقعہ یہ ہے کہ ایک دن صحابہ کرام جمع تھے اور آپس میں گفتگو کر رہے تھے کہ یہ کافر

تلاوت قرآن کو نہیں سنتے دیکھئے اب کون یہ ہمت کرتا ہے جو ان کے مجمع میں جا کر بلند آواز سے ان کے سامنے ڈنکے کی چوٹ تلاوت قرآن کرے اس موقع پر جناب ابن مسعود نے کہا یہ سعادت میں حاصل کروں گا۔ صحابہ نے کہا ایسا نہ کریں کیونکہ آپ کمزور و ناتواں ہیں اس کے علاوہ آپ کے قبیلہ و خاندان کے لوگ بھی نہیں جن کے دباؤ میں کفار قریش آجائیں یہ تو آپ کو ستائیں گے جناب ابن مسعود نے فرمایا فکر کی کوئی بات نہیں ہے چنانچہ دوسرے دن جب سورج بلند ہوا اور سرداران قریش مقام ابراہیم پر جمع ہوئے تو حضرت عبداللہ بن مسعود اٹھے اور ان کے پاس جا کر سورہ رحمن کی تلاوت شروع کر دی بسم اللہ الرحمن الرحیم ○ الرحمن ○ علم القرآن ○ خلق الانسان ○ علمہ البیان جناب ابن مسعود پڑھتے رہے اور کفار قریش ایک دوسرے کو دیکھتے ہوئے آپس میں کہنے لگے کہ یہ ابن ام عبد کیا کہہ رہا ہے بعض لوگوں نے کہا کہ یہ اس قرآن کریم کی تلاوت کر رہے ہیں جو محمد صلی اللہ علیہ وسلم پر نازل ہوا ہے اس گفتگو کے بعد یہ لوگ اپنی جگہ سے اٹھ کر جناب عبداللہ بن مسعود سے بھڑگئے اور انہیں مارنا شروع کر دیا لیکن دھن کے پکے جناب ابن مسعود سورہ رحمن کی تلاوت کرتے رہے اور مکمل سورہ کو پڑھ کر ہی دم لیا۔

جناب زہری (رحمۃ اللہ علیہ) فرماتے ہیں ایک رات ابو سفیان بن حرب ابو جہل بن ہشام اور انخس بن شریق اپنے گھروں سے اس لئے نکلے کہ نبی کریم صلی اللہ علیہ وسلم سے تلاوت قرآن سنیں نبی کریم صلی اللہ علیہ وسلم اپنے گھر میں نماز ادا فرما رہے تھے حضور علیہ اسلام کا معمول یہ تھا کہ دوران نماز بلند آواز سے تلاوت فرماتے تھے یہ تینوں گوشوں میں چھپ گئے اور تلاوت قرآن سنتے رہے یہاں تک کہ صبح ہونے لگی اور یہ وہاں سے چلے آئے انہیں یہاں کسی نے نہ دیکھا تھا دوسرے دن یہ تینوں ایک جگہ جمع ہوئے اور ایک دوسرے کو ملامت کرنے لگے کہ ہمیں محمد صلی اللہ علیہ وسلم سے قرآن کریم نہیں سنا چاہئے تھا اگر لوگ دیکھ لیتے تو یہی خیال کرتے کہ قرآن کریم حق ہے اور وہ محمد (محمد صلی اللہ علیہ وسلم) پر جا کر ایمان لے آتے اس بات چیت کے بعد وہ اپنی اپنی راہ لگے جب دوسری رات آئی تو ان تینوں کے دلوں میں سماعت قرآن کے جذبات ابھرنے لگے اور یہ انفرادی طور پر کلاثنہ نبوی کی جانب روانہ ہوئے اور گزشتہ رات کی طرح چھپ کر تلاوت قرآن سنتے رہے اور صبح کے ظاہر ہونے سے پہلے وہاں سے روانہ ہو گئے تاکہ کوئی دیکھ نہ لے دن کے وقت جب یہ تینوں اکٹھے ہوئے تو آپس میں کہنے لگے تلاوت قرآن سن کر ہمارے دل بے چین ہونے لگے ہیں اگر ایک شب ہم نے تلاوت اور سنی تو ہمارے دل بے قابو ہو جائیں

گے اور ہم دوسروں کی طرح جا کر مسلمان ہو جائیں گے آؤ! عہد کریں کہ اب محمد (محمد صلی اللہ علیہ وسلم) سے تلاوت سننے نہ جائیں گے چنانچہ ان تینوں نے عہد کیا کہ آئندہ قرآن سننے نہ جائیں گے بعد میں انھیں بن شریق ابو سفیان بن حرب کے پاس تمنائی میں آکر ان سے کہنے لگے اے ابوحنظلہ

(ابو سفیان) آپ کا اس قرآن کے بارے میں جس کی تلاوت تم سن چکے ہو کیا خیال ہے؟ ابو سفیان نے کہا خدا کی قسم میں نے اس کو بہترین کلام پایا ہے بعض باتوں کو اس میں سے سمجھا ہے اور اس سے جو مراد ہے اس کی بابت معلوم ہوا اور بعض باتیں سمجھ میں نہیں آئیں کہ اس سے مراد کیا ہے ابو سفیان سے یہ جواب سن کر انھیں بن شریق نے کہا خدا کی قسم میں نے بھی اس کو ایسا ہی پایا ہے اس کی گفتگو کے بعد یہ دونوں خاموشی کے ساتھ اٹھ کر ابو جہل کے پاس آئے اور اس سے تمنائی میں کہا اے ابو جہل (ابو جہل) یہ قرآن جو تم نے محمد (محمد صلی اللہ علیہ وسلم) سے سنا ہے اس کے بارے میں کیا رائے ہے ابو جہل نے کہا میں نے ایسی کوئی بات نہیں سنی جس کے بارے میں تم میرے پاس آئے ہو اب ایک بات مجھ سے سنو ہم نے کہا سناؤ تو اس نے کہا کہ محمد (محمد صلی اللہ علیہ وسلم) قریش کی جس شلخ سے تعلق رکھتے ہیں وہ بنو عبد مناف ہے انہوں نے ہر معاملہ میں ہم پر بزرگی اور تفوق کا اظہار کیا ہے اور ہم نے ہر موقع پر ان سے مقابلہ کیا ہے اس طرح ہم نے انہیں آگے بڑھنے نہیں دیا ہے اگر انہوں نے غریبوں کی ضروریات کا خیال رکھا اور انہیں کھانا کھلایا ہے تو ہم نے بھی ایسا کیا ہے اور کھانا کھلایا ہے اگر بنو مناف نے داؤد دھش کی ہے تو ہم بھی اس معاملے میں پیچھے نہ رہے ہیں اگر انہوں نے کمزوروں کی مدد کی تو ہم نے بھی کی اگر انہوں نے مصیبت زدوں کو پناہ دی تو ہم نے بھی ایسا ہی کیا اور ہر معاملہ میں ہم نے ان کا مقابلہ کیا اور انہیں آگے بڑھنے نہیں دیا۔ اور کوئی دوسرا ہمارے مقابلہ کی جرات نہیں کر سکتا ہے اگر بنو مناف کسی کو ہمارے مقابلہ پر لائے ہیں وہ محمد (محمد صلی اللہ علیہ وسلم) کی ذات ہے جنہوں نے اعلان نبوت کیا ہے اور دوسرا دین متعارف کرایا ہے اور لوگوں کو اس دین کی دعوت دی ہے اور ہمہ وقت وہ یہ کہتے ہیں کہ ان پر آسمانوں سے وحی آتی ہے تاکہ ہم ان کا مقابلہ نہ کر سکیں اور ان کا شرف و فضل ہم پر ظاہر ہو اور ہم سے زیادہ ہو اب میں کسی قیمت اور کسی طرح بھی محمد (محمد صلی اللہ علیہ وسلم) پر ایمان نہ لاؤں گا چاہے میرا سر ہی تن سے جدا کر دیا جائے

ابو جہل کی یہ بات سن کر ابوسفیان اور اخنس نے یقین کے ساتھ یہ سمجھ لیا کہ ابو جہل کی یہ باتیں بر بنائے حسد ہیں چنانچہ بغیر کچھ کہے وہاں سے اٹھ آئے اس کے بعد ان کا وطیرہ یہ ہو گیا کہ جب بھی نبی کریم صلی اللہ علیہ وسلم کی زبان مبارک سے قرآن کریم سنتے اور آپ قریش کو تبلیغ اسلام کرتے تو یہ لوگ (خاکم بدہن) آپ کا مذاق اڑاتے اور کہتے ”اے محمد (صلی اللہ علیہ وسلم) ہمارے کان بہرے ہو گئے ہیں کوئی بات سنائی نہیں دیتی اور ہمارے دلوں کی حالت یہ ہے کہ (آپ کی) کوئی بات ہماری سمجھ میں نہیں آتی ہمارے اور آپ کے درمیان ایسا حجاب حائل ہے کہ آپ ہمیں نظر نہیں آتے اب آپ اپنا کام کریں اور ہم اپنے کاموں میں مشغول ہوں نہ آپ کا ہم سے کوئی کام نہ ہمارا آپ سے ہمارا کوئی واسطہ رہا“

رب کریم نے اس گفتگو کی بابت قرآن کریم میں ارشاد فرمایا ”اور انہوں نے کہا ہمارے دلوں پر پردے پڑے ہوئے ہیں ان باتوں سے جو آپ ہمیں بتاتے ہیں اور ہمارے کانوں میں گرانی (بہرا پن) ہے اور ہمارے آپ کے درمیان (گہرا) پردہ ہے آپ اپنا کام کریں اور ہم اپنا کام کریں“ کافروں کے ان ہفوات کے جواب میں رب کریم نے ”سورہ اسرئٰی“ کی آیات ۳۵، ۳۶ میں ارشاد فرمایا ”(ترجمہ) اے محبوب جب آپ قرآن کریم کی تلاوت فرماتے ہیں تو ہم آپ کے اور ان لوگوں کے درمیان جو عقیدہ آخرت پر ایمان نہیں رکھتے ایک پردہ حائل کر دیتے ہیں (اور اس عمل کی مصلحت اور وجہ رب کریم نے یہ بیان فرمائی) اور ہم ان کے دلوں پر پردے ڈال دیتے ہیں تاکہ وہ اس کو سمجھ نہ سکیں اور کانوں میں گرانی پیدا کر دیتے ہیں اور جب آپ قرآن کریم میں اپنے واحد رب کا ذکر کرتے ہیں تو وہ پیٹھ پھیر کر نفرت کرتے ہوئے بھاگتے ہیں۔“

مصطفیٰ کہتے ہیں کہ رب تعالیٰ نے نبی کریم صلی اللہ علیہ وسلم سے فرمایا کہ یہ کافر بطور تمسخر آپ سے قلوب کے مائل نہ ہونے اور کانوں کے بہرے ہونے کا عذر کرتے ہیں چنانچہ ہم نے اس عذر کو حقیقت میں تبدیل کر دیا ہے تاکہ اگر یہ قرآن سنیں تو وہ سمجھ اعتبار تک نہ پہنچے اور اگر وہ قرآن کریم میں تفکر کرنا چاہیں تو قلب قبول سے اس کو نہ سمجھ سکیں اور جب آپ کو دیکھیں تو چشم حقیقت سے نہ دیکھ سکیں

مجبور مسلمانوں پر کافروں کے مظالم

مصطفیٰ جناب محمد بن اسحاق رحمۃ اللہ علیہ فرماتے ہیں جب کفار قریش نبی کریم صلی اللہ علیہ وسلم اور ان صحابہ کا جو معاشرہ میں ایک اعلیٰ حیثیت کے حامل تھے کچھ نہ بگاڑ سکے اور انہیں بر ملا نقصان پہنچانے کی

جرات نہ کر سکے تو آپس میں مشورہ کر کے ان کمزور و مجبور مسلمانوں کو جو غریب تھے اور ان کے ساتھ ایسے قبیلے نہ تھے جن کی انہیں حمایت حاصل ہوتی انہیں پکڑ کر جتلائے مصائب کرتے کسی کو بھوکا مارتے کسی کو قید میں رکھ کر اذیت دیتے بعض کو تپتی دھوپ میں لٹا کر لائٹھوں سے مارتے ان تکلیفوں اور اذیتوں سے بعض کمزور اور راسخ العقیدہ نہ ہونے کے باعث اسلام کو ترک کر کے مرتد ہو جاتے لیکن راسخ العقیدہ مسلمان ایمان کی پختگی ضبط اور قوت برداشت کی وجہ سے ان مظالم کو برداشت کرتے اور اسلام پر قائم رہتے۔

جناب بلال پر امیہ کے مظالم

ان مظلوم و مجبور مسلمانوں میں جناب بلال رضی اللہ عنہ کا نام شہرت کا حامل ہے یہ حبشی النسل تھے اور قبیلہ ”بنو جمع“ کے ایک فرد امیہ بن خلف کے غلام تھے یہ امیہ بن خلف مسلمانوں کا بدترین دشمن تھا اور روزانہ جناب بلال کو پکڑ کر شہر سے باہر میدان میں لے جاتا تپتی دھوپ میں گرم ریت پر جناب بلال کو لٹا کر ان کے سینہ یا پیٹ پر ایک وزنی پتھر رکھ دیتا اور کہتا اے کالے! محمد (صلی اللہ علیہ وسلم) سے بغاوت کر کے لات و غری کو سجدہ کر اور جب تک تو ایسا نہ کرے گا میں روزانہ تیرے ساتھ یہی طرز عمل جاری رکھوں گا۔ امیہ کے جواب میں جناب بلال احداً احداً کا نعرہ لگاتے یعنی سوائے خدائے وحدہ لا شریک کے کسی کو نہیں جانتا اور سوائے دین اسلام کے مجھے اور کوئی دین قبول نہیں ایک دن اس اذیت ناک موقع پر ورقہ بن نوفل کا گزر ہوا تو انہوں نے بلال کو جتلائے اذیت پایا اس وقت ان کی زبان پر احداً احداً کا ترانہ تھا جس کا مطلب ورقہ نے یہ سمجھا جیسے بلال یہ کہتے ہیں ”خداوند امیری فریاد کو سن اور اے خدا امیری دیکھ کر ورقہ کی آنکھوں میں آنسو آ گئے اور جناب بلال کے پاس جا کر کہا مبرکو اور احداً احداً کی تکرار کرتے رہو رب کریم تمہاری صداؤں کو سن کر تمہاری مدد فرمائے گل اس کے بعد امیہ بن خلف سے کہا بد بخت اللہ تعالیٰ سے شرم نہیں کرتا اور اس بیچارے پر اس طرح ظلم کرتا ہے؟ امیہ نے کہا اس کو اس وقت روزانہ اسی طرح اذیتیں دی جاتیں رہیں گی یا تو یہ اسلام کو ترک کر دے یا یہ مر جائے ورقہ نے کہا اگر یہ (بلال) اس عذاب کی وجہ سے داعی اجل کو لبیک کہیں گے تو یہ موت شہادت کی ہوگی اور میں ان کی تربت کو زیارت گاہ بنا دوں گا اور ان کی قبر کی روزانہ زیارت کیا کروں گل لیکن امیہ بن خلف نے جناب ورقہ کی بات کی طرف کوئی توجہ نہ دی اور روزانہ انہیں اذیت دیتا رہا یہاں تک کہ

ایک دن جناب ابو بکر رضی اللہ عنہ نے جناب بلال کو اذیت دیتے ہوئے دیکھ کر امیہ سے کہا تو خدا سے نہیں ڈرتا جو اس مظلوم کو اس طرح بتلائے اذیت کرتا ہے انہیں کب تک تکلیفیں دے گا خدا سے شرم کر امیہ نے کہا کہ اے قحافہ کے بیٹے تم ہی اس کی تکلیف کا سبب بنے ہو تم نے اس کو بت پرستی سے روک کر دین محمد کو قبول کرنے کا درس دیا ہے اب تم ہی اس کو اس تکلیف سے نجات دلاؤ اے مجھ سے نزید لو اگر تمہیں اس سے ہمدردی ہے امیہ کی باتیں سن کر جناب صدیق رضی اللہ عنہ نے فرمایا میرے پاس ایک حبشی غلام ہے جو نہایت جفاکش مخنتی اور پھرتلا ہے اور ہر خدمت بجالا سکتا ہے جب کہ بلال کمزور اور نملقات ہیں کوئی کام نہیں کر سکتے تم وہ غلام لے لو اور بلال کو مجھے دے دو امیہ نے کہا مناسب ہے۔ جناب ابو بکر صدیق رضی اللہ عنہ نے ان کا تلوہ کر کے جناب بلال کو آزاد کرادیا۔

جناب ابو بکر کی خدمات

جب تک حضرت ابو بکر صدیق رضی اللہ عنہ نے مکہ سے مدینہ ہجرت نہیں فرمائی ایسے سلت مظلوم مسلمانوں کو کافروں کی غلامی سے آزاد کرایا ان میں دو مرد اور پانچ خواتین شامل ہیں۔ مردوں میں جناب بلال اور عامر بن نفیرہ تھے جناب بلال کے فضائل و مناقب مشہور ہیں جناب عامر بن نفیرہ کا شمار اکابر صحابہ میں ہوتا ہے یہ غزوات بدر اور جنگ احد میں شریک ہوئے تھے اور ”میر معونہ“ کے واقعہ پر جام شہادت نوش کیا۔

خواتین میں ام عیسیٰ اور زنیوہ کے نام سرفہرست ہیں۔ جناب زنیوہ کے بارے میں مصنف کہتے ہیں کہ جب جناب زنیوہ نے بت پرستی چھوڑ کر اسلام قبول کیا تو قضائے الہی سے ان کی بیٹائی جاتی رہی تو کافروں نے طعنہ زنی کرتے ہوئے ان سے کہا کہ زنیوہ چونکہ تم نے لات و غری کے دین کو چھوڑ دیا ہے اس لئے انہوں نے تمہاری بیٹائی چھین لی۔ یہ بات سن کر زنیوہ نے کہا خدا کی قسم ایسی بات نہیں لات و غری نہ تو کسی کو فائدہ پہنچا سکتے ہیں نہ نقصان دے سکتے ہیں یہ تو مشیت الہی ہے جس دن مکہ کے کافروں سے جناب زنیوہ کی باتیں ہوئی تھیں اس شب یہ دل شکستگی کی حالت میں سوئیں دو سری صبح جب بیدار ہوئیں تو رب تعالیٰ کے کرم سے آنکھیں روشن تھیں اور آنکھوں میں پہلے سے زیادہ روشنی تھی کافروں نے جب زنیوہ کو بینا دیکھا تو اپنی باتوں پر بہت شرمندہ ہوئے۔

نہدیہ اور ان کی صاحبزادی

یہ دونوں ایک کافر خاتون کی غلامی میں تھیں اور ان دونوں کے اسلام قبول کرنے کی وجہ سے وہ انہیں بہت ستاتی انہیں سخت اذیت دیتی اور بہت محنت سے کام لیتی ایک دن جناب ابو بکر صدیق رضی اللہ عنہ نے انہیں تکلیفیں اٹھاتے دیکھا تو اس عورت سے کہا ان مسکینوں کو کب تک ستائے گی؟ خدا سے شرم کرو؟ اس کے بعد جناب صدیق اکبر نے ان دونوں کو خرید کر آزاد کرا دیا ان کے علاوہ ایک کنیز اور تھیں جن کا تعلق قبیلہ بنو عدی سے تھا یہ بھی مسلمان ہو گئیں تھیں۔ حضرت عمر رضی اللہ عنہ اسلام لانے سے

پہلے اس خاتون کو بہت اذیتیں دیا کرتے تھے ایک دن انہوں نے ان خاتون کو بہت مارا تو ضمیر نے ملامت کی اور بہت رنجیدہ ہوئے تو اس خاتون سے کہا میں نے مارنے سے ہاتھ اس لئے نہیں روکا ہے کہ میں نے تمہیں بخش دیا ہے لیکن تمہیں زود کو ب کرتے کرتے میں تھک گیا ہوں اس کنیز کو بھی حضرت ابو بکر صدیق رضی اللہ عنہ نے خرید کر آزاد کر دیا حضرت ابو بکر صدیق رضی اللہ عنہ نے ان غریب و مجبور مسلمانوں کو جو کافروں کے غلام تھے اور ان کے ہاتھوں اذیتیں اٹھاتے تھے خرید کر آزاد کیا ○

جناب صدیق اکبر کا جذبہ دینی

ایک مرتبہ جناب ابو بکر رضی اللہ عنہ کے والد جناب ابو قحافہ رضی اللہ عنہ نے ان سے کہا کہ ان لوگوں کو جنہیں تم خرید کر آزاد کرتے ہو اگر یہ تندرست و توانا ہوتے تو تمہارے لئے تقویت کا سبب بنتے اور کسی دن تمہارے کام آتے بجائے ان کے کمزور اور ناپاقتوں اور خواتین کو خرید کر آزاد کرتے ہو یہ تمہارے کس کام آئیں گے۔ جناب ابو بکر رضی اللہ عنہ نے والد بزرگوار سے کہا ”بیا جان ان لوگوں کو میں اپنی خدمت کے لئے نہیں بلکہ اللہ تعالیٰ کی رضا کے لئے خریدتا ہوں ضعیف اور ناپاقت اللہ تعالیٰ کی خدمت کے زیادہ لائق ہیں۔“ جناب ابو بکر صدیق رضی اللہ تعالیٰ عنہ کا جواب رب کریم کو بہت پسند آیا اور اس نے قرآن کریم میں آیت کریمہ نازل فرمائی (ترجمہ) ”پھر جس نے راہ خدا میں مل خرچ کیا اور اس سے ڈر رہا اور جس نے اچھی بات کی تصدیق کی ہم اس کے لئے راہ آسان کر دیں گے اور جس نے بخل کیا اور بے پرواہ بنا رہا اور اچھی بات کو جھٹلایا تو ہم اس کے لئے دشواری کی راہ میا کریں گے (سورہ لیل آخر سورہ تک)

حضرت عمار بن یاسر رضی اللہ عنہ

انہیں مجبور و بے کس مسلمانوں میں ایک شخصیت جناب عمار بن یاسر رضی اللہ عنہ کی تھی جو کافروں کے ظلم و ستم کا نشانہ بننے تھے ان کے ساتھ ہی ان کے والدین اور اہل خاندان جو مسلمان ہو چکے تھے کافروں کا تختہ مشق بننے تھے جناب عمار بن یاسر رضی اللہ عنہ کا تعلق قبیلہ بنو مخزوم سے تھا قبیلہ کے سربر آوردہ لوگ انہیں سمجھاتے اور انہیں انکار پر پکڑ کر مکہ کے میدانوں میں لے جا کر گرم ریت پر لٹا کر سخت تکلیفیں دیتے اور اذیتیں پہنچاتے ایک دن رحمت عالم صلی اللہ علیہ وسلم نے انہیں جلائے اذیت دیکھ کر فرمایا ”اے آل یاسر اس عذاب پر صبر کرو تم سے جنت کا وعدہ ہے“ جناب عمار کی والدہ یہ تکلیفیں اٹھاتے اٹھاتے سفر آخرت کر گئیں جب جناب عمار کو اذیتیں دیتے وقت کہا جاتا کہ دین محمدی سے بیزار ہو جاؤ تو وہ فرماتے ”میرا رب اللہ تعالیٰ ہے اور میرا دین وہی ہے جو محمد صلی اللہ علیہ وسلم کا دین ہے“

ابو جہل اس اذیت دہی کے سلسلہ میں سب سے آگے آگے تھے وہ قبیلہ قریش کی ہر شاخ کے لوگوں کو درغلانا اور کمزور مسلمانوں کو تکلیفیں دینے پر اکساتا کہ انہیں اسلام سے منحرف کرے اور اگر کوئی ایسا شخص مسلمان ہو جاتا جس کا معاشرہ میں کوئی مقام ہوتا اور عزت و حرمت حاصل ہوتی اور اس کو تکلیفیں اور اذیتیں دینا ممکن نہ ہوتا تو ابو جہل اس کو جا کر ملامت کرتا اور کہتا اے فلاں شخص تو نے دیکھا تو نے کیا کیا ہے؟ باپ دادا کے دین کو چھوڑ کر دین محمد کو اختیار کیا ہے جو کچھ تو نے کیا ہے وہ کوئی عقلمند آدمی نہیں کرے گا میں تو یہ سمجھتا تھا کہ تو عقلمند اور صاحب الرائے ہے لیکن اب معلوم ہوا کہ نہ تو عقلمند ہے نہ صاحب الرائے ہے وہ اسی قسم کی باتیں کرتا اور لوگوں کو بھی اس (مسلمان) کو سرزنش اور ملامت کرنے کے لئے کتا دوسرے لوگوں کو ترغیب دیتا کہ اس کے ساتھ کوئی معاملہ نہ رکھیں اور اس کا معاشرتی بائیکاٹ کرنے کے لئے بھگاتا۔ اور طرح طرح سے جانی و مالی نقصان پہنچانے کی کوشش کرتا حضرت ابن عباس رضی اللہ عنہما فرماتے ہیں نبی کریم صلی اللہ علیہ وسلم کے صحابہ پر کافروں کے مظالم جب اس حد کو پہنچے جو ان کے لئے ناقابل برداشت ہو گئے اور ان کے لئے کلمہ کفر ہی رخصت کا سبب بنا جس کو ظاہری طور پر کہہ کر ان کے مصائب سے نجات حاصل کرتے اور اللہ تعالیٰ معاف فرمانے والا ہے (جس کے لئے وہ کسی قیمت پر تیار نہ تھے انہیں جان دینا گوارا تھا لیکن کلمہ کفر زبان سے ادا کرنا دشوار ہی نہیں بلکہ ناممکن تھا)

(۱۵)

صحابہ کی حبشہ کی جانب ہجرت

مصنف کتب جناب محمد بن اسحاق رحمۃ اللہ علیہ فرماتے ہیں جب رحمت عالم صلی اللہ علیہ وسلم نے اپنے صحابہ کو کافروں کے ہاتھوں جتلائے عذاب دیکھا اس وقت تک آیت قتل نازل نہیں ہوئی تھی اور کافروں کے ساتھ جنگ کی اجازت نہیں تھی تو آپ نے صحابہ کو حبشہ کی جانب ہجرت کی اجازت دے دی تاکہ نجاشی کے ملک میں چلے جائیں۔ تاریخ اسلام میں یہ پہلی ہجرت تھی اور نبی کریم صلی اللہ علیہ وسلم نے جن الفاظ میں اجازت عطا فرمائی تھی مورخین نے انہیں اس طرح نقل کیا ہے ”اگر تم سرزمین حبشہ کی طرف چلے جاؤ اس بادشاہ کی سرزمین پر کسی پر ظلم نہیں ہوتا وہ حق و صداقت کا علاقہ ہے اور اس سرزمین پر جانے کے بعد تم پر آسمانوں کے دروازے کھل جائیں گے۔“ سرزمین حبشہ معاشرتی لحاظ سے بہت خوشحال ہے وہاں کے بسنے والے معاملات میں حق و صداقت کو اپنائے ہوئے ہیں تم لوگ وہاں چلے جاؤ اور یہاں جب حالات درست ہو جائیں تو واپس آ جانا نبی کریم صلی اللہ علیہ وسلم کی اجازت کے بعد مسلمانوں کے ایک گروہ نے حبشہ جانے کا ارادہ کیا اور ان میں سرفہرست نام حضرت عثمان غنی رضی اللہ عنہ کا تھا جو اپنی اہلیہ رقیہ رضی اللہ عنہا (صاحبزادی رسول مکرم صلی اللہ علیہ وسلم) کے ساتھ عازم حبشہ ہوئے ان کے علاوہ جناب ابو حذیفہ بن عتبہ۔ زبیر بن العوام۔ معب بن عمیر۔ عبدالرحمن بن عوف۔ عبدالاسد بن بلال۔ عثمان بن مظعون۔ عامر بن ربیعہ۔ ابو سیرہ بن ابی مرجم۔ سہیل بن بیضا رضی اللہ عنہم شامل تھے مہاجرین حبشہ کی اس دس نفری جماعت پر سید المرسلین صلی اللہ علیہ وسلم نے جناب عثمان بن مظعون کو امیر مقرر فرمایا۔

مہاجرین حبشہ کا دوسرا دستہ

مذکور بالا دستہ کے بعد جناب جعفر بن ابی طالب کے علاوہ اور بہت سے صحابہ نے انفرادی اور اجتماعی طور پر مع اہل و عیال ہجرت کی یہاں تک کہ حبشہ میں پہنچنے والے مہاجرین کی تعداد اسی ہو گئی ان مہاجرین کے نام کتب سیرت میں مذکور ہیں۔

حبشہ میں ان مہاجرین کے پہنچنے پر نجاشی بلو شاہ نے انہیں بہت سی مراعات دیں اور انہیں خوش آمدید کہا اور یہ مہاجرین سکون و اطمینان کے ساتھ رہنے لگے یہاں انہیں مذہبی آزادی حاصل تھی اطمینان کے ساتھ دینی فرائض کو ادا کرتے نہ یہاں دشمنوں کی اذیت رسلانی کا خوف تھا نہ اور کسی تکلیف کا خطرہ۔ یہاں کے حالات اور بلو شاہ نجاشی کی پذیرائی پر بہت سوں نے اپنے جذبات کو شعر کے قالب میں ڈھالا اور اپنے میزبانوں کا شکریہ ادا کیا ان قصائد میں جناب عبداللہ بن حارث کا قصیدہ ہدیہ ناظرین ہے دوسرے قصائد کتب سیرت میں مذکور ہیں

قصیدہ

أَلَا لَبِنتَ شِعْرِي كَيْفَ فِي النَّأْيِ جَعَفَرُ
وَأَعْمُرُوْا وَأَعْدَاءُ ۝ الْعَدُوْا أَلَا قَارِبُ
وَهَلْ ثَالِثٌ ۚ أَفْعَالُ النَّجَاشِيِّ جَعَفَرًا
وَأَصْحَابَهُ أَوْ عَاقِبَ ۚ ذَالِكَ شَاغِبُ

تَعَلَّمْ ، أَبِنتَ اللَّعْنِ ، أَنْتَكَ مُلَاجِدُ
كَرِيمٌ قَلَا يَشْنُو لَدَيْكَ الْمُجَانِبُ
تَعَلَّمْ يَا نَّ اللَّهِ زَادَكَ بَسْطَةً
وَأَسْبَابَ خَيْرٍ كُلُّهَا بِكَ لَا زَبُ
وَأَنْتَكَ فَبِضْ ذُو سِجَالٍ غَزِيرَةٍ
بِنَالُ الْأَعْدَايِ نَفَعَهَا ۚ وَأَلَا طَارِبُ
* اُمُّ سَلَمَةَ ، رَضِيَ اللَّهُ عَنْهَا ، حَكَابَتُ كَنْد :

قریش کا وفد بلو شاہ حبشہ نجاشی کے دربار میں

مکہ کے کافروں کو جب یہ پتہ چلا کہ مسلمان مہاجرین حبشہ میں سکون سے رہتے ہیں اور انہیں مذہبی آزادی حاصل ہے اور نجاشی بلو شاہ نے ان کی پذیرائی کی ہے اور بہت سی رعایتیں بھی دی ہیں ان باتوں نے انہیں اشتعل میں مبتلا کر دیا اور انہوں نے باہمی مشورہ کیا کہ کسی طرح بھی مناسب نہیں کہ محمد صلی اللہ علیہ وسلم کے صحابہ حبشہ میں اس طرح امن و سکون کے ساتھ رہیں اور شاہ حبشہ نجاشی کی نظروں میں قدر و منزلت حاصل کریں۔

چنانچہ مشورہ کے بعد کفار قریش نے حبشہ کے بطارقہ (علماء) درباریوں اور بلوشاہ نجاشی کے لئے تحائف بھیجنے کا فیصلہ کیا اور یہ طے کیا گیا کہ ان تحائف کو لے کر قریش کے سربر آوردہ عبداللہ بن ربیعہ اور عمرو بن العاص جائیں اور ان دونوں کو یہ کہا گیا کہ پہلے تو وہ یہ تحائف بطارقہ حبش اور شہنی درباریوں کو دین اور ان سے رابطہ رکھیں اس کے بعد شہ نجاشی کو بہت سے تحائف بھجوائیں اور ملاقات کر کے بلوشاہ کے سامنے درخواست پیش کریں کہ محمد صلی اللہ علیہ وسلم کے ساتھیوں کو مکہ واپس کر دیا جائے اور اس مطالبہ سے ان کی خواہش یہ تھی کہ جب مسلمان مکہ واپس آئیں گے تو انہیں پھر جتلانے مصائب کیا جائے گا۔

مہاجرین حبشہ اور ابو طالب کی حکمت عملی

ابو طالب کو جب یہ اطلاع ملی کہ کفار قریش کا ایک وفد تحائف لے کر حبشہ جا رہا ہے تاکہ مسلمان مہاجرین کو مکہ واپس لائے تو ابو طالب نے چند اشعار کہے جن میں بلوشاہ حبشہ سے درخواست کی گئی تھی کہ وہ مسلمانوں کو دی گئی مراعات واپس نہ لے لے اور قریش کے وفد کی درخواست کو منظور نہ کرے یہ اشعار ایک قاصد کی معرفت بلوشاہ حبشہ نجاشی کو بھجوائے

عبداللہ بن ربیعہ اور عمرو بن العاص جب حبشہ پہنچے تو قریش کی ہدایات کے مطابق بطارقہ اور شہنی درباریوں کو تحائف پہنچا کر انہیں اس سفر کی غرض و غایت سے آگاہ کیا اور بتایا کہ ہماری قوم کے کچھ افراد جو ہمارے غلام تھے وہ یہاں بھاگ آئے ہیں اور یہاں رہنے لگے ہیں تاکہ ہماری ملک ان کے اوپر سے ختم ہو جائے ہم یہاں اس لئے آئے ہیں کہ انہیں مکہ واپس لے جائیں اور سرداراں قریش کو پیش کر دیں۔ اور ان دونوں مشیروں نے درباریوں اور علماء سے یہ بھی کہا کہ ان کے بھاگنے کا سبب یہ ہوا ہے کہ مکہ میں ایک شخص نے ظاہر ہو کر نبوت کا (خاکم بدہن) جھوٹا دعویٰ کیا ہے اور یہ لوگ اس شخص کے قبیح ہو گئے ہیں اور انہوں نے اپنے آباؤ اجداد کے دین کو چھوڑ دیا ہے۔ جب سرداراں قریش نے انہیں تلویب کی کہ انہوں نے آباؤ اجداد کے دین کو کیوں ترک کیا تو یہ لوگ مکہ سے بھاگ کر یہاں (حبشہ) آ گئے اب ہمارا مدعا یہ ہے کہ جب ہم بلوشاہ سے اس بارے میں گفتگو کریں تو آپ لوگ ہماری تائید کریں تاکہ بلوشاہ ان لوگوں کی واپسی کے لیے انہیں ہمارے سپرد کر دے اور ہم انہیں مکہ واپس لے جائیں اگر بلوشاہ یہ کہے کہ ان لوگوں کو ہمارے سامنے لایا جائے تاکہ ہم ان کی بات سنیں اور ان لوگوں کے نظریات سامنے آئیں اس

موقعہ پر تم ہماری مدد کرنا اور بلو شاہ سے یہ کہنا کہ یہ (مسلمانوں کی) جماعت سفلوں چھپوروں کی جماعت ہے اور یہ مناسب نہیں کہ انہیں بلو شاہ کے سامنے لایا جائے نہ یہ بلو شاہ کی شان کے لائق ہے کہ بلو شاہ ان سے بات کرے اس گفتگو سے عبداللہ بن ربیعہ اور عمرو بن العاص کی غرض یہ تھی اور وہ یہ سمجھتے تھے اگر بلو شاہ ان کو دربار میں بلائے گا اور ان سے معلومات لے گا تو وہ اپنے حالات سے بلو شاہ کو باخبر کریں گے پھر اگر مسلمان بلو شاہ کے سامنے قرآن کریم کی تلاوت کریں گے تو بلو شاہ کی طبیعت کا میلان ان (مظلوموں) کی جانب ہو جائے گا اور بلو شاہ یہ سمجھ لے گا کہ کفار قریش کے فرستائے ناحق طور پر انہیں واپس لینے آئے ہیں اور وہ ہماری باتوں کی جانب توجہ نہ دے گا اور ہماری پذیرائی نہ ہوگی۔ ان دونوں کی باتیں سن کر بطارقہ اور درباریوں نے انہیں اس لئے اپنی تائید کی یقین دہانی کی کہ وہ پہلے ہی کفار قریش کے تحفے وصول کر چکے تھے انہوں نے کفار قریش کے نمائندوں سے کہا تم اطمینان رکھو ہم بلو شاہ کو ترغیب دیں گے کہ وہ مکہ والوں کو تمہارے سپرد کر دے اور تم ان کو جہاں چاہو لے جاؤ ہم بلو شاہ سے کہیں گے کہ ان مکہ والوں کے یہاں حبشہ میں رہنے یا جانے سے نہ کوئی فائدہ ہو گا نہ نقصان ○

اب ان لوگوں نے وہ تحائف جو بلو شاہ کے لئے لائے تھے لا کر بلو شاہ کے خلوم کی سپرد کر دیئے تاکہ یہ تحائف بلو شاہ کو پہنچا کر اس سے یہ درخواست کی جائے کہ سرداران کفار قریش کے سفراء تحائف پیش کرنے کے ساتھ ساتھ ملاقات کے بھی خواہش مند ہیں تاکہ اپنے کلمہ نظر سے آگاہ کر سکیں۔ بلو شاہ نے ان سفیروں کو شرف باریابی کی اجازت دے دی

خدا م جا کر سفراء قریش کو بلا لائے۔ کفار قریش بلو شاہ کی خدمت میں حاضر ہو کر آداب شہلی بجالائے اور شہلہ آداب بجا لا کر بیٹھے اور بلو شاہ کی خدمت میں عرض کیا بلو شاہ سلامت سرداران قریش مکہ نے ہمیں آپ کی خدمت میں اس لئے بھیجا ہے کہ ہم آپ کو یہ بتائیں کہ ہماری قوم کے سفیروں کی ایک جماعت بھاگ کر آپ کے علاقہ میں آ مقیم ہوئی ہے اور ان کے بھاگ کر آنے کی وجہ یہ ہوئی ہے کہ مکہ میں ایک شخصیت نے ظاہر ہو کر ایک نئے دین کی بنیاد رکھی ہے اور ایک نئی ملت کا تصور پیش کیا ہے ہماری قوم کے نوانوں نے اس شخصیت کی باتوں سے فریفتہ ہو کر ان کی متابعت اختیار کر لی ہے۔ جب ہماری قوم کے سرداروں کو ان نوانوں کی بابت پتہ چلا تو انہوں نے ان نوانوں کی تلویب چاہی تو یہ لوگ بھاگ کر حبشہ آ کر مقیم ہو گئے۔ ہماری خواہش اور درخواست ہے کہ آپ انہیں ہمارے حوالہ کر دیں تاکہ

ہم انہیں مکہ واپس لے جائیں کیونکہ سردار ان کے بارے میں بہتر جانتے ہیں اس گفتگو کے دوران درباری سردار اور بطارقہ موجود تھے انہوں نے ان قاصدوں کی باتوں پر یک زبانی ہو کر کہا بلو شاہ سلامت یہ لوگ درست کہتے ہیں ان مکہ والوں کے یہاں رہنے یا جانے میں تو کوئی فائدہ ہو گا نہ نقصان ان کی درخواست کو قبول کر لیا جائے اور مکہ والوں کو ان کے سپرد کر دیا جائے اپنے درباریوں اور بطارقہ کی باتیں سن کر نجاشی غصہ میں آ کر اپنی جگہ سے اٹھا اور ان لوگوں سے کہا خدا کی قسم ایسا ہرگز نہیں ہو سکتا کوئی جماعت خواہ دنیا کے کسی حصہ سے آ کر میرے علاقہ میں پناہ لے اگر روئے زمین کے بلو شاہ بھی مجھ سے ان کی واپسی کی درخواست کریں تو میں ان کو کسی طرح بھی واپس نہ کروں گا ہاں یہ مناسب ہو گا کہ میں ان لوگوں کو باہر نکالنے سے پہلے حالات معلوم کروں اور ان کی باتیں سنوں اگر یہ قاصد درست کہتے ہیں اور ان کی واپسی کے مطالبہ میں حق بجانب ہیں تو میں ان لوگوں کی رضامندی کو ترجیح دوں گا اور ان قاصدوں سے ضمانتیں طلب کروں گا اور انہیں خوشی کے ساتھ رخصت کروں گا اور اگر مکہ والوں نے ان مہاجرین پر ظلم کیا ہے اور اس ظلم کے نتیجہ میں ان مہاجرین نے ان سے اختلاف کیا ہے تو میں ہرگز ان کو واپس نہ کروں گا اور ان کو رعایت دوں گا کہ وہ جب تک چاہیں گے میرے ملک میں قیام کریں گے ان کی پذیرائی میں کمی نہ کروں گا اور جو سہولتیں انہیں دی گئی ہیں وہ واپس نہیں لی جائیں گی نہ ان میں کوئی کمی کی جائے گی نجاشی کے یہ فرمودات سن کر سب خاموش ہو گئے اس کے بعد قاصد کو بھیج کر مسلمانوں کو دربار شہی میں بلایا گیا

مسلمانوں کی دربار نجاشی میں طلبی

حضرت ام سلمہ رضی اللہ عنہا فرماتی ہیں جب نجاشی کا قاصد مسلمانوں کو دربار میں بلانے کے لئے آیا تو انہوں نے سمجھ لیا کہ یہ کس لئے بلانے آیا ہے؟ سب نے باہمی مشورہ کیا کہ نجاشی سے کس طرح گفتگو کرنی ہے اور اس کے سوالات کے جوابات کس طرح دینے ہیں اور یہ فیصلہ ہوا کہ نجاشی کو حقیقت حال سے آگاہ کرنا ہے اور رب العالمین اور اس کے رسول مکرم صلی اللہ علیہ وسلم کے فرمودات کی روشنی میں جوابات دینے ہیں مسلمان جانتے تھے کہ نجاشی مسیحی ہے یہ بھی پتہ چل گیا تھا کہ نجاشی نے یہ حکم دیا ہے کہ مسلمانوں سے گفتگو کے وقت بڑے بڑے عیسائی اور یہودی علماء اپنی الہامی کتابوں کے ساتھ دربار میں حاضر ہوں چنانچہ مسلمان جب نجاشی کے دربار میں آئے تو علماء یہود و نصاریٰ اپنی کتابوں کے ساتھ دربار میں موجود تھے جب مسلمان دربار شاہی میں آ کر اپنے لئے مخصوص نشستوں پر بیٹھے تو شاہ حبشہ نجاشی نے

ان کی جانب متوجہ ہو کر سوال کیا! لوگو یہ کون سا دین ہے جس کو تم نے اپنایا ہے؟ مسلمانوں کی طرف سے جناب جعفر بن ابی طالب نے حق ترجمانی ادا کرتے ہوئے فرمایا ”اے بادشاہ ہم دور جاہلیت کی پیداوار میں بتوں کی پرستش کرتے تھے۔ مردار کھاتے اور فواحش کا ارتکاب کرتے تھے قطع رحمی ہمارا وطیہ، عوام و خواص کو ستانا ہمارا طریقہ، کمزوروں پر ظلم و ستم ہماری عادت، پڑوسیوں کو ستانا ہماری خصلت تھی رب کائنات نے ہم پر کرم فرمایا ہماری ہی قوم سے ایک شخصیت کو منتخب فرمایا انہیں منصب رسالت پر فائز فرما کر ہم میں مبعوث فرمایا یہ ذات اقدس حسب و نسب میں معروف اور سر بلند صداقت و امانت میں مشہور ہے اس ذات اقدس نے ہمیں توحید کا درس دیا اور عبادت الہی کی بابت بتایا۔ بت پرستی سے منع کیا اخلاقی قدروں کو اپنانے کی طرف متوجہ کیا برائیوں کے ارتکاب سے روکا انہوں نے ہمیں کلام الہی سنایا اور ہمیں شریعت کے احکام سے آگاہی بخشی ان کی باتوں کو سن کر اپنی قوم میں سے ہم مسلمانوں نے ان کی تصدیق کی ان کی متابقت اختیار کی ان کے لائے ہوئے دین کا اتباع کرتے ہوئے بت پرستی کو چھوڑ دیا اور اب وہ جو حکم فرماتے ہیں ہم اس کا اتباع کرتے ہیں۔ ہمارے اس طرز عمل کو دیکھ کر ہماری قوم کے لوگوں نے ہم پر ظلم و ستم شروع کر دیے ہمارا سکون تباہ کر دیا ہمیں جتلائے آلام کیا ہے۔ جب نبی کریم صلی اللہ علیہ وسلم نے ہماری حالت زار کو دیکھا تو ہمیں ہجرت کی اجازت دے دی لہذا ہم ترک وطن کر کے آپ کی مملکت میں آ گئے ہیں اور یہاں اس وقت تک کے لئے پناہ حاصل کی ہے جب تک اللہ تعالیٰ ہمارے ملک میں ہمارے لئے آسائیاں عطا فرمائے۔

مکہ کے کافروں کو جب یہ پتہ چلا کہ ہم یہاں (حبشہ میں) سکون و اطمینان سے رہتے ہیں اور آپ نے ہم پر نظر عنایت کی ہے تو یہ حسد کی آگ میں جل گئے ہیں اور آپ سے درخواست کرنے آئے ہیں کہ آپ ہمیں ان کے سپرد کر دیں تو یہ دوبارہ مکہ لے جا کر ہمیں جتلائے مصائب و آلام کریں۔ جناب جعفر کی باتیں سن کر نجاشی نے ان سے کہا تمہیں اس قرآن سے جو محمد مصطفیٰ صلی اللہ علیہ وسلم پر نازل ہوا ہے کچھ یاد ہے؟ جناب جعفر نے فرمایا ہاں یاد ہے! نجاشی نے کہا سناؤ تو جناب جعفر نے ”سورہ مریم“ کی ابتدائی آیات با آواز بلند سنائیں ”بسم اللہ الرحمن الرحیم“ کھمبص ذکر و حمت و ہک عبده ذکرہا اذ نادى ربه نداء خفيا۔ جب جناب جعفر نے یہ آیات سنائیں تو نہ صرف نجاشی بلکہ دربار میں موجود یہود و نصاریٰ کے علماء پر گریہ طاری ہو گیا اور یہ اتنا روئے کے آنسوؤں سے ان کے دامن تر ہو گئے آیات قرآنی

سن کر نجاشی نے کہا کہ یہ قرآن کریم اور وہ کلام جو حضرت عیسیٰ علیہ السلام پر نازل ہوا دونوں ایک ہی چشمہ فیض کا فیضان ہیں۔

اس کے بعد نجاشی نے عبداللہ بن ربیعہ اور عمرو بن العاص سے کہا یہاں سے اٹھو اور واپس چلے جاؤ خدا کی قسم میں ان مسلمانوں کو ہرگز تمہاری سپرد نہ کروں گا چنانچہ یہ دونوں دل برداشتہ ہو کر دربار سے اٹھ آئے دربار سے باہر آ کر عمرو بن العاص نے عبداللہ سے کہا خدا کی قسم میں کل پھر آ کر نجاشی سے بات کروں گا اور مجھے امید ہے کہ ہمدردی کے جو جذبات ان کے حق میں رکھتا ہے اس کو ختم کرا دوں گا۔ عبداللہ نے کہا عمرو ایسی جذباتی باتیں مناسب نہیں معلوم ہوتیں اور ان کی تباہی کے لئے ایسی کوشش بھی مناسب نہ ہو گی حالانکہ یہ (مسلمان) ہمارے مخالف اور دشمن ہیں لیکن ہیں تو یہ ہمارے ہی خاندانوں کے فرد یہ باتیں سن کر عمرو بن العاص نے کہا کچھ بھی ہو میں کل جا کر بلو شاہ سے بات کروں گا۔ عبداللہ نے پوچھا کیا بات کرو گے؟ تو عمرو بن العاص نے کہا میں بلو شاہ سے یہ کہوں گا کہ حضرت عیسیٰ علیہ السلام کے بارے میں مسلمانوں کا عقیدہ یہ ہے کہ وہ بندے تھے۔

چنانچہ دوسرے دن عمرو بن العاص نے پھر نجاشی کے دربار میں حاضری دی اور کہا اے بلو شاہ آپ کو معلوم نہیں ہے کہ اس جماعت کا حضرت عیسیٰ علیہ السلام کے بارے میں کیا عقیدہ ہے اور ان کے بارے میں کیا کہتے ہیں نجاشی نے کہا تاؤ ان کا عقیدہ کیا ہے اور وہ حضرت عیسیٰ علیہ السلام کے بارے میں کیا کہتے ہیں؟ عمرو بن العاص نے کہا یہ کہتے ہیں کہ حضرت عیسیٰ بندے تھے اگر آپ کو میری بات کا یقین نہ ہو تو انہیں بلا کر معلوم کر لیں کہ میں سچ کہتا ہوں یا غلط؟ یہ سن کر نجاشی نے مسلمانوں کو دربار میں پھر بلایا

حضرت ام سلمہ رضی اللہ عنہا فرماتی ہیں جب دوبارہ نجاشی کا قاصد مسلمانوں کو دربار میں بلانے کے لئے آیا تو ان صحابہ رسول صلی اللہ علیہ وسلم نے آپس میں مشورہ کیا کہ اب نجاشی سے کیا گفتگو کی جائے تاکہ اس آزمائش سے بھی باہر نکل سکیں آخر یہ طے پایا کہ نجاشی کے سامنے وہی کچھ کہا جائے جو اللہ تعالیٰ نے فرمایا اور نبی کریم صلی اللہ علیہ وسلم نے جس کی خبر دی ہے اور اس سلسلہ میں کسی قسم کے تردد اور فکر کی ضرورت نہیں ہے۔ چنانچہ مسلمان جب نجاشی کے دربار میں آئے تو نجاشی نے ان سے کہا۔ مسلمانو تمہارا حضرت عیسیٰ علیہ السلام کے بارے میں کیا عقیدہ ہے اور ان کے بارے میں کیا کہتے ہو؟ جناب جعفر نے فرمایا بلو شاہ ہم حضرت عیسیٰ علیہ السلام کے بارے میں وہی کہتے ہیں جو خدا اور اس کے رسول صلی اللہ

علیہ وسلم نے فرمایا ہے نجاشی نے معلوم کیا ہے۔ رب تعالیٰ اور اس کے رسول نے کیا فرمایا ہے۔ جناب جعفر نے کہا ہو عبد اللہ و رسولہ و روحہ و کلمتہ القاھا انی مریم العذراء البتول حضرت عیسیٰ علیہ السلام اللہ کے بندے اس کے رسول اس کا کلمہ اور اس کی ”روح“ ہیں جو حضرت مریم میں ڈالی گئی اور حضرت عیسیٰ علیہ السلام بغیر باپ کے متولد ہوئے جناب جعفر کا جواب سن کر نجاشی نے ازراہ تعجب اپنی چھڑی سے حضرت جعفر کو ٹھوکا لگایا اور سبحان اللہ کے الفاظ زبانی سے ادا کرتے ہوئے کہا حضرت عیسیٰ علیہ السلام کی جو صفات تورات و انجیل میں مذکور ہیں ان میں سے ایک لفظ بھی تو تبدیل نہیں کیا اور ان کی تعریف و توصیف کے بارے میں جو کچھ منقول ہے اس کو من و عن بیان کر دیا۔ نصرانیوں کے عالموں نے جب نجاشی کی زبانی سے جناب جعفر کی گفتگو کے بارے میں تائیدی کلمات سنے تو انہیں بہت ناگوار گزرے۔ گردن ٹیڑھی کی اور منہ پھیر کر بیٹھ گئے کیونکہ حضرت عیسیٰ علیہ السلام کے بارے میں ان کے معتقدات جناب جعفر کے بیاں کردہ عقیدہ سے مختلف تھے لیکن نجاشی کا عقیدہ درست اور بطارقہ کے عقیدوں کے خلاف تھا۔ بادشاہ نے اپنے درباری علماء کا یہ انداز دیکھا تو ان سے غصہ میں کہا تم اپنی گردنیں اکڑاؤ یا سیدھی رکھو کوئی فرق نہیں پڑتا۔ میرا عقیدہ حضرت عیسیٰ علیہ السلام کے بارے میں وہی ہے جو انہوں (جناب جعفر) نے بیاں کیا اس کے بعد نجاشی نے صحابہ رسول صلی اللہ علیہ وسلم سے کہا۔ اگر روئے زمین کا سونا چاندی میرے قدموں میں ڈال کر مجھ سے تمہاری واپسی کے لئے کہا جائے تو میں اس سیم و زر کو ٹھکرا دوں گا اور تمہیں قریش کے سفیروں کی سپرد نہ کروں گا اس کے بعد درباریوں کو حکم دیا کہ قریش کے ہدایا و تحائف واپس کئے جائیں کیونکہ میں رشوت نہیں لیتا اور مسلمانوں کی ایذا رسانی کے سلسلہ میں کسی کی بات نہیں مانتا۔ اور اللہ تعالیٰ نے بھی کسی کی رشوت قبول نہ کی اور مجھے ملک عطا کرنے کے بارے میں کسی مخالف کی بات نہ ملنی اور بادشاہ کے اس آخری جملہ کی تشریح و وضاحت آئندہ بیان کی جائے گی۔

جب نجاشی نے قریش کے ہدایا واپس کروا دیے تو عبد اللہ بن ربیعہ اور عمرو بن العاص دل برداشتہ اور شرمندہ ہو کر حبشہ سے رات کے اندھیرے میں مکہ کے لئے نکل بھاگے۔ ان سفیروں کے دربار سے اٹھنے کے بعد نجاشی نے مسلمانوں کو تسلی و تشفی دی انہیں مزید انعام و اکرام سے نوازا اور یہ خوش خوش دربار سے اٹھ آئے۔ اور حبشہ میں سکون و اطمینان سے رہنے لگے اور مسلمان نجاشی کے انعام و اکرام پر اس کے حق میں دعائے خیر کرتے تھے اتفاق یہ ہوا کہ اسی زمانہ میں کسی بیرونی لشکر نے نجاشی کے ملک پر حملہ کیا

اس موقع پر مسلمان صحابہ کو بہت تشویش ہوئی اور انہیں یہ فکر دامن گیر ہوئی اگر دشمن ملک حبشہ پر قابض ہو گئے تو وہ ہمارے ساتھ کوئی رعایت نہ کریں گے اور ہمارا یہاں رہنا مشکل ہو گا

حضرت ام سلمہ رضی اللہ عنہا فرماتی ہیں حبشہ میں دوران قیام ہمیں کبھی پریشانی اور دل تنگی سے واسطہ نہ ہوا تھا لیکن اس دن ہم لوگ یہ سن کر بہت پریشان ہوئے کہ دشمن کا ایک لشکر نجاشی کے مقابلہ پر آیا ہے اس مصیبت کے دفاع کے لئے ہم بارگاہ الہی میں دست بدعا ہوئے کہ رب کائنات نجاشی کو دشمن پر فتح عطا فرما۔

جب نجاشی کا لشکر دشمن سے مقابلہ کے لئے نکلا اور دشمن سے مقابلہ ہوا تو صحابہ نے اس پریشانی میں جناب زبیر بن عوام رضی اللہ عنہ کو بھیجا تاکہ وہ نجاشی کے لشکر کی بابت خبر لائیں جناب زبیر رضی اللہ عنہ بہت پھرتیلے تھے انہوں نے اپنی کشتی پر بادیاں باندھے اور دریائے نیل کو پار کر کے میدان جنگ کے قریب پہنچے جنگ کے حالات معلوم کئے جب یہ پتہ چلا کہ نجاشی نے دشمن کے لشکر کو شکست دے دی ہے اور بہت سے دشمنوں کو قتل کیا ہے تو یہ خوشخبری سنتے ہی فوراً واپس ہوئے دریائے نیل کو جلد از جلد پار کر کے بستی میں پہنچے تاکہ اپنے ساتھیوں کو فتح کی اطلاع دیں مسلمانوں نے جب جناب زبیر کو واپس آتے دیکھا تو ان کے گرد جمع ہو گئے کیفیت معلوم کی تو جناب زبیر نے فرمایا مبارک ہو نجاشی نے دشمن کو شکست دے دی ہے اللہ تعالیٰ نے نجاشی کے دشمن کو مغلوب و مقہور کیا ہے یہ سن کر صحابہ رسول صلی اللہ علیہ وسلم مسرور و شادمان ہوئے کہنے لگے اس سے پہلے کسی خبر سے ایسی خوشی نہیں ہوئی تھی جتنی کہ نجاشی کی فتح سے ہوئی مصنف کہتے ہیں اس واقعہ کے بعد اصل واقعہ کی طرف رجوع کرتے ہیں جو مابقی میں نجاشی کے ایک فقرہ کی بابت کہا گیا تھا کہ اللہ تعالیٰ رشوت نہیں لیتا اور کسی کا فرمان نہیں قبول کرتا جب اس نے ملک یمن ہمیں واپس کیا اور ہمیں غلامی سے آزادی عطا کی اس واقعہ کے بارے میں سابقہ سطور میں کہا گیا تھا کہ وہ آئندہ سطور میں کہا جائے گا وہ واقعہ یہ ہے

رشوت لینے کا واقعہ

حضرت ام سلمہ رضی اللہ عنہا فرماتی ہیں ملک حبشہ پر نجاشی کے والد کی حکومت تھی اور نجاشی اپنے والد کی تنہا زینہ اولاد تھے البتہ نجاشی کے چچا کے بارہ بیٹے تھے حبشہ کے باشندوں کو یہ فکر کھائے جاتی تھی کہ نجاشی اپنے باپ کی اکیلی زینہ اولاد ہیں اور باپ کے بعد حکومت انہیں کے حصہ میں آئے گی اگر نجاشی

کے والد کو قتل کر کے ان کے چچا کو تخت پر بٹھادیا جائے تو اس کے مرنے کے بعد اس کی اولاد تخت کی حق دار ہوگی اور یکے بعد دیگرے وارث تخت ہوں گے دشمنوں کو حبشہ پر حملہ کرنے کی ہمت نہ ہوگی اور مملکت کے لوگ سکون و اطمینان سے زندگی کے لمحات گزاریں گے چنانچہ انہوں نے نجاشی کے والد سے جھگڑا کر کے اس کو قتل کر دیا اور اس کے بھائی کو بلو شاہ تسلیم کر کے تخت پر بٹھادیا۔ اور یہ ایک عرصہ تک حکومت کرتا رہا

نجاشی کے قتل کی سازش

نجاشی نہایت عقل مند زیرک اور اپنے چچا کے کمال اطاعت گزار بھی تھے ہر بات میں چچا کے احکام کی تعمیل کرتے تھے اس کی خدمت گزاری بھی کرتے تھے۔ اسی طرح چچا بھی ان سے بہت محبت کرتا اور انہیں اپنی اولاد سے زیادہ محبوب رکھتا تھا کوئی کام نجاشی کے مشورہ کے بغیر نہ کرتا۔ جب حبشہ کے لوگوں نے بلو شاہ کے اس رویہ کو دیکھا تو بہت پریشاں ہوئے اور کہنے لگے یہ تو کچھ نہ ہوا۔ ہم نے غلط کام کیا کہ نجاشی کے والد کو قتل کیا اور ان کے چچا کو بلو شاہ بنایا یہ تو تمام امور نجاشی کے مشورہ سے کرتا ہے اور ان پر پھر پورا اعتماد کرتا ہے اور اپنی اولاد پر ترجیح دیتا ہے ممکن ہے کہ وہ بلو شاہی نجاشی کو مختل کر دے اور نجاشی بلو شاہ بن کر اپنے والد کی موت کا بدلہ لے۔ چنانچہ آپس میں مشورہ کے بعد لوگوں نے جا کر بلو شاہ سے کہا بلو شاہ تمہیں معلوم ہے کہ ہم نے نجاشی کے والد کو قتل کر کے تمہیں بلو شاہ بنایا تھا حکومت تمہارے سپرد کی تھی اب ہم دیکھ رہے ہیں کہ تم نجاشی پر بے حد اعتماد کرتے ہو ان کے مشورہ کے بغیر کوئی کام نہیں کرتے ان کو اپنی اولاد سے زیادہ چاہتے ہو ہمیں ڈر یہ ہے کہ وہ برسر اقتدار آکر قاتلوں سے اپنے والد کے خون کا بدلہ لیں گے ہم چاہتے ہیں کہ انہیں قتل کر دیں ماکہ یہ خوف نہ رہے اور ہم مطمئن ہو جائیں اگر تم ہماری تائید اور معاونت نہ کرو گے تو ہم تمہارے دشمن ہو جائیں گے۔ یہ باتیں سن کر بلو شاہ نے کہا یہ بات غلط ہے پہلے تو باپ کو قتل کیا اب بیٹے کو قتل کر دوں لیکن میں تمہاری مدد اس طرح کر سکتا ہوں اور اجازت دیتا ہوں کہ نجاشی کو پکڑ کر بازار میں لے جاؤ اور کسی تاجر کے ہاتھ اس شرط پر فروخت کر دو کہ اس کو حبشہ سے باہر لے جایا جائے چنانچہ انہوں نے نجاشی کو پکڑ کر ایک تاجر کے ہاتھ چھ سو درہم میں فروخت کر دیا یہ تاجر اپنا مل تجارت کشتی پر بار کر چکا تھا اور اپنے کاروباری مشاغل ختم کر کے حبشہ سے روانہ ہونے والا تھا اس نے نجاشی کو کشتی میں بٹھلایا اور یہ انتظار کرنے لگا کہ رات کو جب ہوائیں تیز ہوں گی تو بلدان کھولے

جائیں گے اور کشتی روانہ ہوگی۔ حسن اتفاق شام کی نماز کے وقت آسمان پر ابر چھا گیا بارش ہونے لگی بلو شاہ بارش سے لطف اندوز ہونے کے لئے محل سے باہر آیا اسی وقت آسمان پر بجلی چمکی اور بلو شاہ پر گری اور اس کو جلا کر خاکستر کر دیا۔ بلو شاہ کے جلنے کے بعد لوگوں نے سوچا کہ نظام مملکت چلانے کے لئے بلو شاہ کے بیٹے کو جانشین بنایا جائے لیکن اس کی اولاد میں کوئی بھی اس قاتل نہ تھا جس کو حکومت کی ذمہ داریاں سپرد کی جاتیں اور شہزی خانہ ان کے علاوہ حکومت کی ذمہ داریاں کسی اور کو سپرد نہیں کی جاسکتیں تھیں باہمی مشورہ پر اصحاب رائے کے مشورہ پر یہ طے پایا کہ اگر ملک کی سلامتی منظور ہے اور اس کو دشمن کی دستبرد سے محفوظ رکھنا ہے تو جا کر نجاشی کو اسی تاجر سے واپس لو کیونکہ وہی بلو شاہ کے لائق ہے اور ملک کی حفاظت کی ضمانت دے سکتا ہے اس پر سب متفق ہو گئے چنانچہ سب لوگ ساحل پر گئے اور اس تاجر کو بلا کر نجاشی کو اس کے قبضہ سے آزاد کر لیا اور شہر میں لا کر نجاشی کے سر پر تاج شہزی رکھا۔

دوسرے دن تاجر نے شہر آ کر اپنی رقم کا مطالبہ کیا تو لوگوں نے اس سے جھگڑا کر کے بھگتا چلا تاجر نے کہا یا تو میری رقم واپس کرو ورنہ میں بلو شاہ کے پاس دادرسی کے لئے جاؤں گا لوگوں نے کہا کہ اگر تم جا سکتے ہو تو بلو شاہ کے پاس ضرور جاؤ۔ یہ سن کر تاجر شہزی محل گیا جب دربار میں حاضری ہوئی تو دیکھا کہ نجاشی تخت سلطنت پر رونق افروز ہے اور درباری مودب کھڑے ہیں تاجر آداب شہزی بجالایا اور بلو شاہ سے کہا میں ایک تاجر ہوں کل حبش کے لوگوں نے میرے ہاتھ ایک غلام چھ سو درہم میں فروخت کیا تھا اور قیمت مجھ سے وصول کر لی تھی رات کو لوگ آئے اور غلام کو مجھ سے چھین کر لے گئے اب میں ان سے اپنی رقم لینے آیا تو وہ مجھ سے جھگڑنے لگے اور رقم دینے سے انکاری کہیں اب میں آپ سے انصاف طلب کرنے آیا ہوں اور اپنا مقدمہ آپ کی عدالت میں پیش کرتا ہوں۔ بلو شاہ نے اہل حبش سے کہا کہ یا تو اس کی رقم واپس کرو یا غلام اس کو واپس کرو تاکہ وہ اس کو جہاں چاہے لے جائے اگرچہ وہ غلام اس وقت تخت شہزی پر ہی کیوں نہ ہو۔ نجاشی کی یہ بات سن کر وہ لوگ گئے اور رقم لا کر تاجر کو واپس کر دی اور اس کو انعام و اکرام سے بھی نوازا۔

تخت نشین ہونے کے بعد سب سے پہلے نجاشی نے جس کی دادرسی کی وہ وہی تاجر تھا جس نے نجاشی کو خریدا تھا اور یہ واقعہ اس واقعہ کے پس منظر تھا جب کہ کفار قریش نے بلو شاہ حبشہ کو مکہ کے مسلمانوں کی واپسی کے لئے تحائف بھیجے تھے اور نجاشی نے واقعات و حالات کو سن کر سفراء قریش کو واپس کر دیا تھا اور

یہ کہا تھا کہ اللہ تعالیٰ نہ تو رشوت کو قبول کرتا ہے نہ کسی کا حکم مانتا ہے میں بھی (بندہ خدا ہونے کے سبب) نہ تو رشوت کسی سے قبول کرتا ہوں اور نہ کسی کے حکم کی تعمیل کروں گا کہ مکہ کے مسلمانوں کو بتلائے آزار کروں

جب حبشہ کے لوگوں نے یہ سمجھ لیا کہ نجاشی نے کفار قریش کے تحائف کو واپس کر دیا اور اس کے عقائد حضرت عیسیٰ علیہ السلام کے بارے میں ان کے معتقدات کے خلاف ہیں اور اس کا رجحان اسلام اور مسلمانوں کی طرف ہے تو بغوت پر آمادہ ہو کر اس کے مقابلہ پر نکل آئے۔ نجاشی نے حالات کا جائزہ لے کر مسلمانوں کو بلایا حقیقت حل سے آگاہ کر کے انہیں اور ان کے ساز و سلاں کو چند کشتیوں میں بار کرایا اور ان سے کہا آپ لوگ کشتیوں میں انتظار کریں اگر میں باغیوں پر غالب آ جاؤں تو تم لوگ واپس آ کر حسب سابق سکون و اطمینان سے رہنا اور اگر باغی غالب آ جائیں تو جد ہر موقع ملے چلے جانا اس کے بعد نجاشی نے کٹھنہ منگوا کر اپنے معتقدات کو اس پر لکھا اس تحریر کے الفاظ یہ ہیں

”میں نجاشی گواہی دیتا ہوں کہ اللہ ایک ہے اور محمد صلی اللہ علیہ وسلم اس کے سچے نبی و رسول ہیں اور جناب عیسیٰ علیہ السلام اللہ کے پیغمبر اور اس کے بندے ہیں وہ کلمتہ اللہ اور اس کی روح ہیں جو حضرت مریم میں پھونکی گئی جس سے حضرت عیسیٰ علیہ السلام کی ولادت ہوئی“ یہ تحریر یہ کر کے اس کا تعویذ بنا کر اپنے بازو پر باندھا اور حبشہ کے باغیوں سے مقابلہ کے لئے نکلا جنگ سے پہلے اس نے باغیوں سے کہا اے حبش کیا میں تمہارا بادشاہ نہیں تھا؟ لوگوں نے کہا بے شک تم نے انصاف کے ساتھ حکمرانی کی یہ جواب سن کر نجاشی نے کہا پھر میرے خلاف بغوت کیوں کی یہ تو لوگوں نے کہا تھا تم نے ہمارے دین کی مخالفت کی حضرت عیسیٰ علیہ السلام کے بارے میں تمہارے معتقدات ہمارے معتقدات کے خلاف ہیں ہمارا عقیدہ ہے کہ عیسیٰ علیہ السلام اللہ تعالیٰ کے بیٹے ہیں جب کہ تم کہتے ہو کہ وہ اللہ تعالیٰ کے بندے ہیں

اس موقع پر نجاشی نے ان کے ساتھ حیلہ کیا اور یہ کہا کہ میں حضرت عیسیٰ علیہ السلام کے بارے میں وہی معتقدات رکھتا ہوں جو میرے اس تعویذ میں لکھے ہیں اس وقت نجاشی نے بازو پر بندھے تعویذ کی جانب

اشارہ کیا لوگوں کی سمجھ میں نہ آیا کہ نجاشی کا مطلب کیا ہے اور انہیں یہ غلط فہمی ہوئی اور یہ سمجھے کہ وہ (نجاشی) بھی وہی کہہ رہا ہے حضرت عیسیٰ کے بارے میں ہمارا عقیدہ ہے یہ سمجھتے ہوئے باغی آگے بڑھے نجاشی کے سامنے آ کر اس کے قدموں کو بوسہ دیا۔ اور کہا اگر ایسی بات ہے تو ہم تمہارے ساتھ متفق ہیں

اب تم ہی ہمارے بادشاہ ہو تم ہی ہمارے مالک اور حاکم ہو۔ نجاشی رحمۃ اللہ علیہ یہ غلط فہمی پیدا کر کے حبشہ کے باغیوں کو اپنے قابو میں لے آئے اور اہل حبشہ کی نافرمانی کی وجہ سے یہ اسلام پر قائم اور نبی کریم صلی اللہ علیہ وسلم کے اتباع رہے یہاں تک کہ اس دنیا کو خیر باد کہا جب ان کے انتقال کی خبر نبی کریم صلی اللہ علیہ وسلم کو پہنچی تو ان کے لئے دعائے مغفرت کی اور مدینہ میں نماز جنازہ پڑھی۔

سیدہ عائشہ صدیقہ رضی اللہ عنہا فرماتی ہیں معلوم یہ ہوا ہے کہ جب نجاشی رحمۃ اللہ علیہ کا انتقال ہوا تو جو لوگ ان کی قبر پر موجود تھے انہوں نے ان کی قبر پر انوار کی بارش دیکھی تھی۔ مصنف کتاب فرماتے ہیں کہ اس ضمنی واقعہ کے بعد ہم اپنے موضوع کی طرف رجوع کرتے ہیں نجاشی کے تحفوں کی واپسی کے بعد عبداللہ بن ربیعہ اور عمرو بن العاص اپنے مقصد میں ناکامیاب ہو کر مکہ واپس آئے اس دوران حضرت عمر رضی اللہ عنہ اسلام لا چکے تھے اور مکہ میں رہنے والے مسلمانوں کے دل مضبوط اور اسلام کے اعزاز میں اضافہ ہوا تھا مسلمان کافروں کی ایذا رسانی اور مقابلہ کے لئے قوی الحوصلہ ہو گئے تھے

بارگاہ فاروقی میں ابن مسعود کا خراج عقیدت

حضرت عبداللہ بن مسعود رضی اللہ عنہ فرماتے ہیں حضرت عمر رضی اللہ عنہ کے اسلام لانے سے قبل ہمارے لئے یہ ممکن نہ تھا کہ ہم خانہ کعبہ کے قریب کھڑے ہو کر نماز ادا کر سکیں جب عمر رضی اللہ عنہ اسلام لے آئے تو وہ احاطہ خانہ کعبہ میں آئے تو آگے کھڑے ہوئے اور مسلمان ان کے عقب میں تھے یہ آگے بڑھتے رہے اور کافروں سے لڑتے رہے یہاں تک کہ خانہ کعبہ کے قریب آگئے تو نماز کی نیت باندھی گئی مسلمانوں نے بھی ان کے ساتھ نماز پڑھی۔ عبداللہ بن مسعود رضی اللہ عنہ ہی فرماتے ہیں عمر رضی اللہ عنہ کا اسلام لانا مسلمانوں کے لئے فتح اور ان کی ہجرت اسلام کے لئے نصرت اور ان کا دور خلافت مسلمانوں کے لئے سبب رحمت تھا اور حضرت عمر رضی اللہ عنہ کے اسلام لانے کے بعد مسلمان ہمیشہ غالب رہے۔

حضرت عمر رضی اللہ عنہ دامن اسلام میں

حضرت عمر رضی اللہ عنہ کے اسلام لانے کے واقعہ کے میں دو روایتیں منقول ہیں ایک علماء مدینہ کے ذریعہ اور دوسری مجاہد عطاء کے حوالہ سے۔

علماء مدینہ کے ذریعہ سے جو روایت منقول ہے وہ اس طرح سے کہ جناب عمر رضی اللہ عنہ کے اسلام لانے سے قبل ان کی بہن فاطمہ بنت الخطاب اور ان کے شوہر سعید بن زید بن عمرو بن نفیل اسلام لے آئے تھے لیکن اپنے اسلام کا اظہار نہیں کیا تھا اسی طرح ایک اور شخص جن کا تعلق بھی قبیلہ عدی سے تھا اور ان کا نام نعیم بن عبد اللہ تمام تھا مسلمان ہو گئے تھے لیکن انہیں بھی جناب عمر کے ڈر سے اعلان اسلام کی ہمت نہ ہوئی تھی۔

نبی کریم صلی اللہ علیہ وسلم کے حکم کے مطابق جناب خباب بن الارت رضی اللہ عنہ ان تینوں کو قرآن کریم پڑھانے ان کے گھر جاتے تھے۔ حضرت عمر رضی اللہ عنہ اسلام لانے سے پہلے مسلمانوں سے سخت دشمنی رکھتے تھے اسلام اور نبی کریم صلی اللہ علیہ وسلم کا نام سننا بھی گوارا نہیں کرتے تھے اپنے سامنے اسلام کا تذکرہ کرنے والے کو برا بھلا اور نامناسب باتیں کہتے تھے ایک دن ایک شخص نے آکر کہا اگر تم مسلمانوں اور محمد صلی اللہ علیہ وسلم کے ساتھ کچھ کرنا چاہتے ہو تو یہ اس کا مناسب وقت ہے یہ سب مسلمان فلاں جگہ موجود ہیں۔ حضرت عمر رضی اللہ عنہ کا رعب و دبدبہ اسلام لانے سے قبل اور اس کے بعد بھی سب پر طاری رہتا۔ قریش کے لوگ ان سے بہت ڈرتے تھے اور ان کے سامنے کسی کو دم مارنے کی ہمت نہ ہوتی تھی۔ جب اس شخص سے انہوں نے یہ بات سنی تو تلوار اٹھائی تاکہ اس مکان میں جا کر نبی کریم صلی اللہ علیہ وسلم کو ہلاک کریں اور مسلمانوں کو زخمی کریں ابھی تھوڑی دور گئے تھے کہ راستہ میں جناب نعیم بن عبد اللہ (جن کا ذکر مابقی سطور میں گزرا) ہے انہوں نے جناب عمر کو سخت غصہ کی حالت میں تلوار حائل کئے دیکھا تو جناب عمر رضی اللہ عنہ سے معلوم کیا کہ ہر کارا ارادہ ہے کہنے لگے (خاکم بدہن) اس صلیبی کی گردن تن سے جدا کرنے جا رہا ہوں یاد رہے اہل مکہ پر اس شخص کو جو مشرف بہ اسلام ہوتا تھا صلیبی کہتے تھے۔ یہ بات سن کر جناب نعیم نے کہا عمر! تم نے غلط ارادہ کیا ہے اپنے آپ کو غلط فہمی میں مبتلا نہ کرو۔ (خاکم بدہن) اگر تم محمد صلی اللہ علیہ وسلم کو ہلاک کر دو گے تو بنو ہاشم اور بنو مطلب تمہیں زمین پر زندہ نہ چھوڑیں گے۔ پہلے جا کر اپنے گھر کی خبر لو اور ان کی اصلاح کرو اس کے بعد محمد صلی اللہ علیہ وسلم کے بارے میں کچھ سوچنا جناب نعیم نے کہا تمہاری بہن اور بہنوئی دونوں مسلمان ہو چکے ہیں اور انہوں نے محمد مصطفیٰ صلی اللہ علیہ وسلم کا لایا ہوا دین اختیار کیا ہے حضرت عمر رضی اللہ عنہ کو یہ باتیں سن کر غصہ آیا اور طیش میں بھرے گھر کی طرف پلٹ گئے تاکہ بہن اور بہنوئی سے منہ پٹ لیں جو مشرف بہ اسلام ہو چکے

ہیں اسی وقت جناب خباب بن الارت ان دونوں کو سورہ طہ (جو انہیں دنوں نازل ہوئی تھی اور جناب خباب نے اس کو نقل کر لیا تھا) ہاتھ میں لئے پڑھا رہے تھے جناب عمر رضی اللہ عنہ کی آمد کا پتہ چلا تو یہ خیال کرتے ہوئے کہ جناب عمر گھر میں اس جگہ نہ آجائیں جہاں یہ بیٹھے ہوئے تلاوت قرآن کریم میں مشغول تھے فوراً اپنی جگہوں سے اٹھ کھڑے ہوئے (جناب خباب) بھاگ کر کسی گوشہ میں چھپ گئے حضرت عمر کی بہن جناب فاطمہ نے اس تحریر کو اپنی ٹانگ کے نیچے چھپا لیا تاکہ جناب عمر اس کو نہ دیکھ سکیں لیکن حضرت عمر رضی اللہ عنہ ان کی تلاوت کی آواز کو سن چکے تھے اور یہ اندازہ کر لیا تھا کہ یہ قرآن کریم پڑھ رہے تھے چنانچہ اسی جگہ داخل ہوتے ہی اپنے بہنوئی جناب سعید بن زید سے معلوم کیا کہ یہ کیسی آوازیں تھیں جو میں نے سنیں اور تم لوگ کیا پڑھ رہے تھے؟ جناب فاطمہ نے فرمایا آپ نے غلط سنا ہم تو کچھ بھی نہیں پڑھ رہے تھے آپس میں باتیں کر رہے تھے یہ سن کر حضرت عمر کے غصہ میں اضافہ ہوا جناب سعید کو گردن سے پکڑ کر تھمٹ لیا تاکہ انہیں قتل کریں جب جناب فاطمہ نے حالات کا جائزہ لیا تو حضرت عمر سے لپٹ گئیں تاکہ وہ ان کے شوہر جناب سعید کو قتل نہ کر سکیں یہ دیکھ کر حضرت عمر کے اشتعل میں اضافہ ہوا اور انہوں نے بہن کے سر پر اس زور سے مکہ مارا کہ ان کے سر کی ہڈی پچک گئی اور خون ان کے چہرے پر بننے لگے اس مرحلہ پر ان کی بہن اور بہنوئی نے تمام آداب سے صرف نظر کرتے ہوئے کہا اے عمر! ہم نے محمد صلی اللہ علیہ وسلم کی متابقت اختیار کی ہے اور ان کے لائے ہوئے دین کو قبول کر لیا ہے اب اگر تم ہمارے جسم کو ٹکڑے ٹکڑے کر دو تو ہم اس دین کو نہیں چھوڑیں گے حضرت عمر رضی اللہ عنہ نے جب بہن کے خون آلود چہرے کو دیکھا اور ان دونوں کی دین اسلام میں استقامت کا اندازہ کیا تو ان پر ندامت اور رقت طاری ہو گئی بہنوئی کو چھوڑ کر بہن سے کہا ذرا دکھاؤ تم لوگ کیا پڑھ رہے تھے اور تم نے اس کو چھپا لیا تھا (یہاں یہ بات مد نظر ہونی چاہئے کہ حضرت عمر رضی اللہ عنہ دور جاہلیت میں زیور علم سے آراستہ تھے اور پڑھنا لکھنا جانتے تھے) جناب فاطمہ نے کہا کہ اس تحریر کو ہم تمہارے سپرد کرتے ہوئے ڈرتے ہیں جناب عمر نے قسم کے ساتھ کہا کہ میں اس کو پڑھ کر واپس کر دوں گا۔ بہن نے جب دیکھا کہ بھائی کا غصہ ختم ہو گیا ہے اور انفعالی کیفیت طاری ہے تو کہا اگر تم چاہتے ہو کہ وہ تحریر تمہیں دی جائے تو جا کر پہلے طہارت حاصل کرو کیونکہ یہ پاک پروردگار کا کلام ہے اور بغیر طہارت کے اس کو کوئی نہیں چھو سکتا حضرت عمر رضی اللہ عنہ بہن کی بات سن کر اٹھے وضو غسل سے فارغ ہو کر آئے اور اس تحریر کو پڑھنا شروع کیا سورہ طہ کی ابتدائی آیت سے پڑھتے جب اس آیت پر آئے **لَا مَا فِي السَّمَاوَاتِ وَمَا فِي**

الارض وما بينهما وما تحت الثرى (اسی کے لئے ہے جو کچھ آسمانوں اور زمینوں اور ان کے درمیان اور تحت اثری میں ہے) یہ پڑھ کر رونے لگے اور بیساختہ ان کی زبان سے نکلا ما احسن هذا الكلام و اکرمه کتنا اچھا کلام ہے اور کیا معزز انداز کا خطاب ہے۔ یہ سنتے ہی جناب جناب رضی اللہ عنہ جو ان کے ڈر سے چھپ گئے تھے باہر آگئے اور کہنے لگے عمر! اللہ تعالیٰ تمہیں اسلام سے سرفراز فرمائے گا حضرت عمر نے سوال کیا یہ تم کس طرح کہہ سکتے ہو تو جناب جناب نے کہا کل نبی کریم صلی اللہ علیہ وسلم نے اللہ! الاسلام باہی الحکم بن ہشام او بعمر بن الخطاب خداوند الہی الحکم بن ہشام یا عمر بن خطاب کے ذریعہ اسلام کی تائید فرما اب اے عمر جلدی کرو اور دعائے نبوی کے ثمرات حاصل کرو میں سمجھتا ہوں کہ یہ دعا تمہارے حق میں قبول ہوئی ہے جناب عمر نے فرمایا جناب! مجھے بتاؤ محمد صلی اللہ علیہ وسلم کہاں ہیں تاکہ میں جا کر اسلام قبول کروں جناب جناب نے انہیں وہ جگہ بتائی جہاں نبی کریم صلی اللہ علیہ وسلم تشریف فرما تھے چنانچہ جناب عمر اسی طرح تلوار لٹکائے اس جگہ پہنچے جس مکان میں نبی کریم صلی اللہ علیہ وسلم اپنے صحابہ کے ساتھ رونق افروز تھے اور جو کافروں کی ایذا رسانی کے خوف سے چھپے ہوئے تھے جناب عمر نے جا کر دروازہ پر دستک دی ایک صحابی اٹھے تاکہ دیکھیں کون آیا ہے جب انہوں نے کواڑ کی جھری سے دیکھا کہ جناب عمر تلوار حمائل کئے دروازہ پر کھڑے ہیں جلدی سے جا کر نبی علیہ الصلوٰۃ والسلام سے عرض کیا یا رسول اللہ عمر تلوار حمائل کئے دروازے پر موجود ہیں یہ سن کر تمام صحابہ گھبرا گئے لیکن سید الشہداء جناب حمزہ نے فرمایا یا رسول اللہ دروازہ کھولنے کی اجازت دیں اگر عمر خیر کے ارادے سے آئے ہیں تو مبارک اور اگر برے اور فسلو کے ارادے سے آیا ہے تو اسی کی تلوار سے اس کو قتل کر کے اس کا سر یہاں لا کر ڈال دوں گا جناب امیر حمزہ کی زبان سے یہ کلمات سن کر آپ نے دروازہ کھولنے کا حکم دیا جب جناب عمر مکان کے اندر داخل ہوئے تو نبی کریم صلی اللہ علیہ وسلم نے ان کی پٹی پکڑ کر اس کو جھٹکا دیا اور فرمایا عمر! اگر صلح اور امن کے ارادے سے آئے ہو تو میں تم کو چھوڑ دیتا ہوں اور اگر تم جنگ و فساد کے ارادے سے آئے ہو تو میں دنیا کو تمہارے شر سے نجات دلاتا ہوں یہ سنتے ہی حضرت عمر پر رقت طاری ہو گئی کہنے لگے یا رسول اللہ برے ارادے سے نہیں بلکہ خدا کی خدائی اور آپ کی نبوت پر ایمان لانے آیا ہوں اشہدان لا الہ الا اللہ واشہدان محمد رسول اللہ جناب عمر رضی اللہ عنہ کے ایمان لانے پر نبی کریم صلی اللہ علیہ وسلم نے نعرہ تکبیر بلند کیا جب صحابہ نے نعرہ کی آواز سنی تو یہ سمجھ لیا کہ جناب عمر اسلام لے آئے ہیں صحابہ نے باہر آ کر نعرہ تکبیر بلند کیا اور فرط مسرت میں جناب عمر سے بغلیں ہوئے اس کے بعد جناب عمر

نے صحابہ کے ساتھ بیٹھ کر کما کافرتوں و غری کی پوجا کھلم کھلا کرتے ہیں ہم اپنے پروردگار کی عبادت پوشیدہ کیوں کریں یہ کہتے ہوئے اٹھے اور برہنہ تلوار ہاتھ میں لئے گھر سے نکلے اور کافروں سے لڑتے ہوئے خانہ کعبہ تک آئے صحابہ حضرت عمر رضی اللہ عنہ کے عقب میں چل رہے تھے۔

مصنف فرماتے ہیں مذکورہ بلا سطور اہل مدینہ کی روایت کے مطابق ہیں

جناب عطاء مجاہد کی روایت یہ ہے کہ حضرت عمر رضی اللہ عنہ کے اسلام لانے کا واقعہ جو خود انہیں کی زبانی سنایا گیا کچھ اس طرح ہے میں مسلمانوں کا سخت دشمن تھا اور میرا پختہ عزم یہ تھا کہ میں ہرگز اسلام قبول نہ کروں مگر میں شراب نوشی کا بہت شوقین تھا اور بغیر پیئے مجھے سکون نہ ملتا تھا۔ میرے چند حریف تھے ہم سب دوست ایک جگہ جمع ہو کر محفل نوشا نوش گرم کرتے تھے اور دور جاہلیت کے معاشرہ کے مطابق رات گزرتے۔ ایک شب جب میں وہاں پہنچا تو دیکھا کہ میرے ساتھی وہاں موجود نہیں میں نے خیال کیا کہ ساتھیوں کے بغیر کیا کروں اور کس طرح تشنگی دور کروں میں ایک شراب فروش کے پاس گیا تاکہ اس سے شراب خرید کر پیاس بجھاؤں جب میں نے اس کے گھر جا کر دروازہ کھٹکھٹایا تو معلوم ہوا کہ وہ گھر میں نہیں ہے تو مجبوراً "اپنے گھر کی جانب چلا تاکہ آج کی رات ایسے ہی بلا پیئے گزارا کیا جائے

جب گھر کی طرف چلا تو راستہ میں خیال آیا کہ آج کی رات گھر میں کوئی کام تو ہے نہیں چلو پہلے خانہ کعبہ چل کر طواف کی سعادت حاصل کریں اس کے بعد گھر جائیں گے چنانچہ خانہ کعبہ آکر طواف میں مشغول ہوا دوران طواف دیکھا کہ سید عالم صلی اللہ علیہ وسلم حسب معمول رکن یمنی اور حجر اسود کے درمیان مصروف نماز ہیں چونکہ اس زمانہ میں مسلمان بیت المقدس کی طرف منہ کر کے نماز ادا کرتے تھے اس لئے نبی کریم صلی اللہ علیہ وسلم ایسے انداز میں نماز ادا کرتے جس سے توجہ خانہ کعبہ اور بیت المقدس دونوں سمتوں کی طرف ہو۔

جناب عمر رضی اللہ عنہ فرماتے ہیں طواف سے فارغ ہو کر میں نے سوچا ابھی تو بہت رات باقی ہے ابھی گھر نہیں جانا چاہیے چنانچہ میں بیٹھ کر یہ سننے لگا کہ نبی علیہ الصلوٰۃ والسلام نماز میں کیا پڑھتے ہیں اس وقت ذہن میں یہ بات آئی اگر میں محمد صلی اللہ علیہ وسلم کے قریب جاؤں گا تو ممکن ہے کہ آپ صلی اللہ علیہ وسلم کے ذہن میں کوئی خیال آئے اور آپ سکون کے ساتھ نماز نہ ادا کر سکیں اس لئے میں غلاف کعبہ میں چھپتا ہوا آہستہ آہستہ حجر اسود کے قریب اس جگہ آیا جہاں آپ نماز ادا فرما رہے تھے وہاں بیٹھ کر یہ سننے لگا کہ آپ نماز میں کیا پڑھتے ہیں جب تھوڑی دیر سنتا رہا تو مجھ پر رقت طاری ہوئی اور میں بہت رویا اس

وقت میرے دل میں اسلام کی طرف رغبت ہوئی اور اسلام لانے کی آرزو پیدا ہوئی تو میں نبی کریم صلی اللہ علیہ وسلم کے نماز سے فارغ ہونے کا انتظار کرنے لگا جب آپ صلی اللہ علیہ وسلم نماز سے فارغ ہو کر اٹھے اور خانہ کعبہ سے چلے تو میں بھی آپ کے پیچھے چلنے لگا جب آپ درمیان راہ آئے تو آپ کو میرے قدموں کی چلپ کا احساس ہوا اور آپ نے مجھے دیکھ کر فرمایا ما جاء بك يا ابن الخطاب هذه الساعة اے ابن خطاب رات کے اس وقت تمہیں کیا ہوا ہے نبی علیہ الصلوٰۃ والسلام نے ممکن ہے کہ سوال اس لئے کیا ہو کہ میں آپ کو اذیت پہنچانے آ رہا ہوں۔ میں نے جواب میں عرض کیا یا رسول اللہ میں ایمان لانے کے لئے حاضر ہوا ہوں میرا جواب سن کر حضور اکرم صلی اللہ علیہ وسلم بہت خوش ہوئے اور فرمایا ۛھو اشھدان لا االاھ الا اللھ واشھدان محمدا رسول اللھ میری زبان سے کلمہ شہادت ادا ہونے کے بعد آپ نے میرے سینے پر دست مبارک پھیرا اور میرے حق میں یہ دعائیہ کلمات فرمائے خداوند اتو اسے دین پر استقامت عطا فرما اس کے بعد حضور علیہ الصلوٰۃ والسلام اپنے دولت سرائے اقدس کی جانب روانہ ہوئے میں آپ کو گھر کے دروازے پر چھوڑ کر واپس آیا (بقول مصنف کتاب جناب محمد بن اسحاق رحمۃ اللہ علیہ حضرت عمر رضی اللہ عنہ کے اسلام لانے کے بارے میں دوسری روایت جو علماء مدینہ کے حوالہ سے منقول ہے مکمل ہوئی)

محمد بن اسحاق مصنف کتاب حضرت ابن عمر رضی اللہ عنہ کے حوالے سے رقمطراز ہیں جناب ابن عمر رضی اللہ عنہ فرماتے ہیں جب میرے والد مشرف بہ اسلام ہوئے تو ان کی خواہش ہوئی کہ ان کے اسلام کی اطلاع جلد از جلد قریش مکہ کو جائے اور کون ایسا شخص ہے جو اس کی تشہیر کرے تو آپ کو بتایا گیا کہ یہ کام جیل بن معمر جمحی کر سکتا ہے چنانچہ جناب عمر رضی اللہ عنہ اس کے پاس گئے اور فرمایا جیل! تمہیں معلوم ہونا چاہئے کہ میں نے اسلام کے ساتھ وابستگی اختیار کی ہے اور میں خداوند قدوس اور اس کے نبی کریم صلی اللہ علیہ وسلم پر ایمان لے آیا ہوں اور ان کے دین کو اختیار کیا ہے جیل نے جب میری بات سنی تو جلدی جلدی دامن جھاڑتا اٹھا اور بھاگتا دوڑتا حرم کعبہ اور قریش کے ان لوگوں سے جو وہاں جمع تھے کہا لوگو سنو عمر نے دین محمدی اختیار کیا ہے اور اسلام لے آیا ہے۔ حضرت عمر رضی اللہ عنہ بھی جیل کے پیچھے پیچھے آرہے تھے وہ بھی خانہ کعبہ آئے اور جب جیل نے ان کے اسلام کا اعلان کیا تو آپ نے لوگوں کو متوجہ دیکھ کر فرمایا جیل ٹھیک کتا ہے قریش کے لوگو سنو! میں نے دین محمدی اختیار کیا ہے اللہ تعالیٰ اور اس کے پیغمبر پر ایمان لایا ہوں اور مسلمان ہو گیا ہوں۔ قریش نے جب یہ کلمات سنے تو اٹھ کر حضرت عمر

پر حملہ آور ہوئے حضرت عمر نے دفع کیا آپس میں محاذ آرائی جاری رہی یہاں تک کہ نماز ظہر کا وقت آگیا تو حضرت عمر رضی اللہ عنہ رنجیدہ خاطر ہو کر زمین پر بیٹھ گئے ان کے بیٹھتے ہی کفار پھر ان پر اجتماعی طور پر حملہ آور ہوئے اور انہیں ہلاک کرنا چاہا اس وقت حضرت عمر رضی اللہ عنہ نے فرمایا کافرو! اس وقت جو چاہو کر لو اس خدائے وحدہ لا شریک کی قسم جس کے قبضہ قدرت میں محمد صلی اللہ علیہ وسلم کی جان ہے جب تین سو مسلمان تم کافروں پر غالب ہوں گے اس وقت کہا جائے گا کہ اب کیا کیا جائے (اور حضرت عمر رضی اللہ عنہ کے اس جملہ کی صداقت کا اظہار معرکہ بدر میں ہوا جب کہ نبی کریم صلی اللہ علیہ وسلم نے تین سو مسلمان کے ساتھ کافروں کی بھاری جمعیت کو شکست دی اور مسلمانوں کو قوت و استحکام حاصل ہوا) حضرت عمر رضی اللہ عنہ یہ جملہ کہہ رہے تھے اور کفار قریش انہیں مار رہے تھے اور ہلاک ہونے کا اندیشہ ہو گیا تھا اسی وقت قریش کا ایک بوڑھا شخص وہاں آگیا اور اس نے معلوم کیا کہ انہیں کیوں مار رہے ہو تو لوگوں نے کہا کہ یہ مسلمان ہو گئے ہیں بوڑھے نے کہا اب کیا ہو سکتا ہے وہ یہی تو کہتا ہے کہ میں نے ایک شخص کی متابقت اختیار کر لی ہے اس لئے تم اس کو قتل کرنا چاہتے ہو۔ تم نے یہ نہیں سوچا اگر تم اس کو ہلاک کر دو گے تو اس کے قبیلے والے بنو عدی تمہارے مقابلہ پر آجائیں گے جس سے محمد صلی اللہ علیہ وسلم کو تقوت حاصل ہوگی اور یہ سب عمر کے خون کے انتقام کے لئے سامنے آئیں گے اور قصاص چاہیں گے۔ بوڑھے کی باتیں ان کے اشتعل پر ایسی ثابت ہوئیں جیسے آگ پر پانی ڈالا جائے وہ فوراً مار پیٹ سے باز آ گئے اور ادھر ادھر کونوں میں جا کر بیٹھ گئے جناب ابن عمر رضی اللہ عنہ فرماتے ہیں میں نے والد گرامی جناب عمر رضی اللہ عنہ سے دریافت کیا کہ وہ بوڑھا جس نے قریش مکہ کو مار پیٹ سے روکا تھا کون تھا تو جناب عمر رضی اللہ عنہ نے فرمایا تھا کہ وہ عاص بن وائل سہمی تھا۔

حضرت عمر رضی اللہ عنہ کا بیان کردہ ایک اور واقعہ ان کے خاندان والوں سے اس طرح منقول ہے وہ فرماتے تھے کہ جس رات میں اسلام لایا تو میں نے دل میں سوچا کہ پیغمبر اسلام صلی اللہ علیہ وسلم کا وہ کون سا سب سے شدید دشمن ہے جس کو صبح جا کر اپنے مسلمان ہونے کی اطلاع دوں اس وقت میرے ذہن نبی علیہ الصلوٰۃ والسلام کے بدترین دشمن ابو جہل کا نام آیا یا ابو جہل حضرت عمر کا ماموں تھا چنانچہ صبح اٹھ کر حضرت عمر نے جا کر ابو جہل کا دروازہ کھٹکھٹایا ابو جہل نے آکر دروازہ کھولا اور خوش آمدید کہتے ہوئے کہنے لگا میری بہن کے بیٹے صبح صبح کیسے آئے میں نے کہا تمہیں یہ اطلاع دینے آیا ہوں کہ میں اللہ تعالیٰ اور اس کے رسول صلی اللہ علیہ وسلم پر ایمان لایا ہوں دین محمد اختیار کیا ہے اور مسلمان ہو گیا ہوں یہ سنتے ہی وہ

مشغول ہو گیا گالیاں بکتے ہوئے دروازہ بند کرتا ہوا گھر میں چلا گیا۔ واللہ اعلم

مسلمانوں سے مقاطعہ کا معاہدہ

مصنف جناب محمد بن اسحاق رحمۃ اللہ علیہ رقطراز ہیں جب کفار قریش نے دیکھا کہ مہاجرین حبشہ میں سکون و اطمینان کی زندگی بسر کر رہے ہیں اور نجاشی شاہ حبشہ نے انہیں بہت سی مراعات دے دی ہیں اور جو مسلمان مکہ میں موجود ہیں وہ جناب امیر حمزہ رضی اللہ عنہ کی قوت و عظمت اور حضرت عمر رضی اللہ عنہ کی ہیبت و شوکت کے سہارے کافروں کے ظلم و جور سے محفوظ ہیں اور ان دونوں کی وجہ سے انہیں پناہ حاصل ہو گئی ہے اور انہیں کسی طرح بھی جتلائے اذیت نہیں کیا جاسکتا اور اسلام کی تبلیغ کے معاملات میں خلل نہیں ڈالا جاسکتا انہیں یہ بھی احساس تھا کہ مکہ میں بسنے والے قبائل میں اسلام روز بروز مقبول ہو رہا ہے اور اسلام کا دائرہ وسیع ہو رہا ہے تو ان کافروں نے لوگوں کو جمع کر کے مجلس مشورت منعقد کی اور آپس میں طے کیا کہ ایک عہد نامہ تحریر کیا جائے کہ آئندہ محمد (مصطفیٰ صلی اللہ علیہ وسلم) کے قبیلہ بنو مطلب اور بنو ہاشم سے میل جول اور معاملت ختم کر دئے جائیں نہ ان کے خاندانوں کی لڑکیوں سے شادی کی جائے نہ ان خاندانوں میں لڑکیاں دی جائیں کفار مکہ کا کوئی فرد اور ان کا کوئی حلیف مسلمانوں سے معاملت اور موافقت نہ کرے یہ تجاویز تھیں جن پر سب نے عہد و پیمان کئے اور قسمیں اٹھائیں اور ضبط تحریر میں لا کر اس عہد نامہ کو خانہ کعبہ میں آویزاں کر دیا یہ عہد نامہ منصور بن مکرّمہ بن عامر بن ہاشم بن عبد مناف نے لکھا تھا نبی کریم صلی اللہ علیہ وسلم نے اس کے بارے میں دعا فرمائی اور اس کی انگلیاں بیکار ہو گئیں۔ اور وہ لکھنے سے معذور ہو گیا بعض لوگوں نے کہا ہے کہ یہ عہد نامہ نضر بن حارث نے لکھا تھا۔

مقاطعہ کے معاہدہ پر بنو ہاشم کا رد عمل

جب بنو ہاشم اور بنو مطلب نے دیکھا کہ قریش نے ان کی مخالفت میں حد کر دی ہے اور مقاطعہ کا معاہدہ تحریر کیا ہے تو ان خاندانوں کے لوگ ابو طالب کے پاس آئے اور ان کے ساتھ مشورہ کے بعد سب نے آپس میں معاہدہ کیا کہ وہ نبی کریم صلی اللہ علیہ وسلم کی معلوت و نصرت سے منہ نہ موڑیں گے اور ہر طرح آپ کی (نبی کریم صلی اللہ علیہ وسلم) کی حمایت جاری رکھیں گے اور حفاظت کے فرائض بھی انجام دیں گے بنو ہاشم و بنو مطلب کے اس معاہدہ میں ابولہب نے قرایت کے باوجود اپنی اسلام دشمنی کی وجہ سے شرکت نہ کی اور نبی کریم صلی اللہ علیہ وسلم کی مخالفت کا برملا اظہار کیا اور قریش کی ہمنوائی کا اعلان کیا تو

ابو لب اور اس کی بیوی کی مذمت میں قرآن کریم میں سورہ لب نازل ہوئی
ابو طالب کو جب قریش کے عہد و بیان کو ضبط تحریر میں لانے کا علم ہوا تو انہوں نے نبی کریم صلی اللہ
علیہ وسلم کی مدح و توصیف اور قریش کی مذمت میں قصیدہ کہا جس میں قریش کو سخت ست الفاظ میں یاد کیا

اَلَا اَبْلَغْنَا عَنِّيْ عَلٰی ذَاتِ بَيْنِنَا
لُوَيَّا وَخُصَا مِنْ لُّوَيِّ بَنِي كَعْبِ
اَلَمْ تَعْلَمُوْا اَنَّا وَجَدْنَا مُحَمَّدًا
نَبِيًّا كَمُوْسٰى خُطَّ فِيْ اَوَّلِ الْكُتُبِ
وَ اَنَّ عَلَيْنَا فِي الْعِبَادِ مَحَبَّةً
وَلَا خَيْرَ مِمَّنْ خَصَّهُ اللهُ بِالْحُبِّ
وَ اَنَّ الَّذِي الصَّفَنُ مِنْ كِتَابِكُمْ
لَكُمْ كَاتِبٌ نَحْنُ كَرَاغِيَّةٌ السَّغْبِ
[اَنْبِقُوا] اَنْبِقُوا قَبْلَ اَنْ يُحْفَرَ الثَّرَى
وَيُصْبِحَ مَنْ لَمْ يَجْنِ ذَنْبًا كَذِي الذَّنْبِ

اس قصیدہ کے پانچ اشعار آپ بھی مطالعہ فرمائیے بقیہ قصیدہ سیرت کی کتابوں میں مذکور ہے مصنف کہتے
ہیں اس معاملہ کو دو سال کا عرصہ گزرا اس دوران کسی فرد نے بنو ہاشم اور بنو مطلب سے رابطہ نہ رکھا اگر
کوئی شخص ان خاندانوں کے ساتھ ہمدردی اور دوستی کرنے کی خواہش رکھتا یا ان کی مدد و معاونت کرنا چاہتا
تو وہ مجبور ہو کر ایسا نہ کر سکتا تھا۔

اگر کوئی قافلہ مکہ آ جاتا تو اس کو یہ موقع نہیں دیا جاتا کہ وہ بنو ہاشم اور بنو مطلب کے ساتھ تجارتی
معاملہ کر سکے ۔ حکیم بن حزام جو اس دوران مکہ سے باہر گئے ہوئے تھے جب مکہ آئے تو انہیں
حالات کا علم ہوا اور انہوں نے سیدہ خدیجہ کو جو ان کی پھوپھی تھیں غلہ پہنچانا چاہا تو راستہ میں ابو جہل نے
دیکھ لیا اور لے جانے والوں سے معلوم کیا کہ تم یہ غلہ کہاں لے جا رہے ہو تو لیحانے والوں نے بتایا کہ
حکیم بن حزام نے اپنی پھوپھی سیدہ خدیجہ کے لئے بھیجا ہے ابو جہل اس غلہ کو واپس لے آیا اور وہاں تک
نہ پہنچنے دیا ابو البخری بن ہشام نے آکر ابو جہل سے جھگڑا کیا اور کہا کہ یہ غلہ حکیم بن حزام کے پاس امانت
تھا جو اس نے واپس کیا ہے لیکن ابو جہل نے کوئی بات نہ سنی اور جھگڑتا رہا تو ابو البخری نے ایک ہڈی اٹھائی
اور ابو جہل کے سر پر ماری جس سے اس کا سر پھٹ گیا ابو جہل چاہتا تھا کہ وہ ابو البخری پر حملہ کرے حسن

اتفاق جناب امیر حمزہ رضی اللہ عنہ قریب ہی موجود تھے وہ وہاں پہنچ گئے ابو جہل نے جب سید الشہداء جناب حمزہ کی موجودگی کو محسوس کیا تو خاموش رہا اور وہاں سے چلا گیا اس طرح بنو ہاشم اور بنو مطلب پر ایک عرصہ تک ابتلاء کا دور گزرا اور وہ اس مقاطعہ سے تنگ آ گئے نہ کہیں جاسکتے تھے نہ کچھ سلمان خورد نوش کے لئے حاصل کر سکتے تھے۔ ان مصائب کے باوجود نبی کریم صلی اللہ علیہ وسلم روزانہ تبلیغ دین کے فریضہ کو نہایت تندہی کے ساتھ انجام دیتے اور خاموشی کے ساتھ لوگوں کو دین اسلام کی طرف متوجہ کرتے اور آخرت کے بارے میں مطلع فرماتے مشرکوں اور قریش کے مظالم سے آگاہ کرتے اس عرصہ میں قبائل عرب اور قریش کے بہت سے لوگ اسلام سے وابستہ ہو گئے

قبائل قریش میں بہت سے لوگ ایسے بھی تھے جو نبی کریم صلی اللہ علیہ وسلم کے ساتھ دشمنی کا اظہار کرتے اور تمسخر سے باز نہ آتے تھے اللہ رب العالمین نے اس سب کے بارے میں قرآن کریم میں مذمت کی آیات نازل فرمائیں

سورہ لبس کی شان نزول

سب سے پہلے ابولسب اور اس کی بیوی کے حق میں سورہ لبس نازل ہوئی اور سورہ لبس کے نازل ہونے کی وجہ یہ ہے کہ ابولسب بعث و قیامت کا منکر تھا اور کہتا تھا کہ محمد (صلی اللہ علیہ وسلم) جنت کے وعدے کرتے ہیں اور عذاب دوزخ وغیرہ سے ہمیں ڈراتے ہیں وہ کہتے ہیں کہ مرنے کے بعد ہمیں زندگی ملے گی لیکن جب ہم مرجائیں گے تو ان کے وعدے کس طرح سامنے آئیں گے اور ان کا پتہ کس طرح چلے گا اور وہ (ابولسب) مثل دے کر اپنے دونوں ہاتھوں کی ہتھیلیوں پر پھونک کر کہتا تھا کہ جس چیز کو ہوا اڑا کر لے گئی ہے اب وہ اس کو کس طرح پاسکتی ہے اسی طرح ابولسب کی بیوی تھی جو نبی کریم صلی اللہ علیہ وسلم کو تکلیف دینے کے لئے روزانہ گھر سے نکلتی اور نبی علیہ الصلوٰۃ والسلام کے راستہ میں کانٹے ڈال دیتی ان دونوں کے حق میں رب تعالیٰ نے سورہ لبس نازل فرمائی تب تک کے معنی ہلاکت میں پڑنے کے ہیں اور دوسرے معنی یہ ہیں کہ جن ہاتھوں کے ذریعہ وہ پھونک کر مثل دیتا ہے ان ہاتھوں کو توڑ دیا جائے۔ کیونکہ ان پر پھونک کر وہ مرنے کے بعد اٹھنے اور قیامت کا انکار کرتا ہے کل قیامت کے دن ان ہاتھوں کو جہنم میں جلایا جائے گا اور ابولسب پر جہنم میں عذاب ہو گا اور دنیا کا مال و منل سے اس کو کوئی فائدہ نہ پہنچا سکے گا۔ اور اس کی بیوی جن کانٹوں کو نبی علیہ الصلوٰۃ والسلام کی راہ میں ڈالتی ہے ہر کانٹا لکڑیوں کا ڈھیر بن جائے گا اور ان کانٹوں کے ڈھیر کو رسیوں سے باندھ کر اس کی گردن میں ڈال کر اس کو جہنم کی آگ میں جلنے کے لئے ڈال دیا جائے گا۔ تاکہ وہ ان لکڑیوں کے ساتھ دوزخ کی آگ میں جلتی رہے۔

ان دونوں کی مذمت میں جب سورہ تبت پڑھا اہی لہب نازل ہوئی اور ابولہب کی بیوی کو پتہ چلا تو غصہ میں بھری ہوئی اٹھی اور ایک پتھر اٹھا کر اس کو نبی علیہ الصلوٰۃ والسلام کے سر پر مارنے کے لئے مسجد حرام (خانہ کعبہ) کی جانب روانہ ہوئی جب احاطہ کعبہ میں پہنچی تو نبی علیہ الصلوٰۃ والسلام کو جناب ابو بکر کے ساتھ بیٹھا دیکھا جب وہ قریب پہنچی تو اس کی آنکھوں پر پردہ پڑ گیا اور نبی علیہ الصلوٰۃ والسلام کو نہ دیکھ سکی جناب ابو بکر صدیق سے دریافت کیا کہ محمد (صلی اللہ علیہ وسلم) کہاں چلے گئے ابھی تو میں ان کو یہیں بیٹھے دیکھا تھا؟ جناب ابو بکر نے اس کی بات کا کوئی جواب نہ دیا تو اس نے کہا خدا کی قسم اگر محمد (صلی اللہ علیہ وسلم) مجھے مل جاتے تو میں یہ پتھر ان کے سر پر مار کر (خاکم بدہن) انہیں ہلاک کر دیتی۔ وہ ہماری مذمت کرتے اور ہمیں برا بھلا کہتے ہیں۔ لیکن انہیں یہ معلوم نہیں کہ میں شاعر ہوں اور ان کی بھوکہ سکتی ہوں اس کے بعد اس نے یہ کہا۔ منما عصینا وامرہ ایہنا و دینہ قلینا اس ہفوات کو کہتی ہوئی روانہ ہو گئی تو جناب ابو بکر صدیق نے نبی کریم صلی اللہ علیہ وسلم سے عرض کیا تعجب ہے کہ ابولہب کی بیوی نے آپ کو نہیں دیکھا نبی علیہ الصلوٰۃ والسلام نے فرمایا مارا تنی لقد اخذ اللہ بصرہا عنی اس نے مجھے نہیں دیکھا کیونکہ اللہ تعالیٰ نے مجھے دیکھنے کے لئے اس کی بصارت سلب فرما لی تھی

اس واقعہ کے بعد سے قریش کے لوگ نبی کریم صلی اللہ علیہ وسلم کو ”ذم“ کہنے لگے ایک دن آپ (صلی اللہ علیہ وسلم) نے شکایت فرمایا الا تعجبون لما صرف اللہ عنی من اذى القریش بسبون و بهجون منما وانا محمد آپ نے فرمایا تم کو یہ دیکھ کر تعجب نہیں ہوتا کہ اللہ تعالیٰ قریش کی اذیت کو مجھ سے دور فرما دیتا ہے یہ قریش ذم کو لعنت کرتے اور گالیاں دیتے ہیں اور میں تو محمد (صلی اللہ علیہ وسلم) ہوں

بارگاہ نبوی کا ایک اور گستاخ

ابولہب اور اس کی بیوی کے علاوہ ایک اور شخص جو بارگاہ نبوی میں گستاخی کا ارتکاب کرتا اور آپ کو رنج پہنچاتا امیہ بن خلف جمعی تھا یہ بد بخت جب بھی نبی کریم صلی اللہ علیہ وسلم کو دیکھتا تو آنکھیں نچا کر اور آنکھیں ٹیڑھی کر کے آپ کی طرف دیکھتا اور حضور اکرم صلی اللہ علیہ وسلم کو عیب لگاتا تھا اللہ تعالیٰ نے اس کی مذمت میں وہل نکل حمزة الخ (سورۃ حمزہ) نازل فرمائی مصنف کہتے ہیں کہ حمزہ اس شخص کو کہتے ہیں جو کھلم کھلا لوگوں کو گالیاں دے اور آنکھیں پھرا پھرا کر باتیں کرے اور غرہ جو غیبت میں برا کہے اور عیب لگائے۔

بارگاہ نبوی میں گستاخ عاص بن وائل

یہ بد بخت بارگاہ نبوی میں تمسخر کرتا اور دشنام طرازی کیا کرتا تھا اس کی ایک گستاخی کا تذکرہ مصنف نے ان الفاظ میں کیا ہے جناب جناب بن الارفع رضی اللہ عنہ کو اس سے قرض وصول کرنا تھا ایک دن وہ تقاضے کے لئے اس کے پاس گئے دوران گفتگو عاص نے جناب جناب سے کہا کیا محمد (صلی اللہ علیہ وسلم) تم سے یہ وعدہ نہیں کرتے کہ تمہیں وہ جنت ملے گی جہاں ہر چیز خواہش کے مطابق دستیاب ہوگی حضرت جناب نے فرمایا ہاں ایسا ہی ہے عاص بن وائل کہنے لگا تو تقاضہ نہ کرو میں تمہارا فرض جنت میں ادا کروں گا کیونکہ آخرت میں تم سے کمتر ہوں گا۔ رب کریم کو اس کا یہ طعنے نہ آیا اور اس خالق و مالک نے اس کی مذمت میں سورہ مریم کی آیات ۷۷ تا ۸۰ نازل فرمائیں (جن کا ترجمہ یہ ہے) تو کیا آپ نے دیکھا کہ جس نے ہماری آیتوں کے ساتھ کفر کیا اور کہنے لگا کہ مجھے مل و اولاد ضرور ملیں گے کیا وہ غیب کو دیکھ آیا ہے یا اس نے رن سے کوئی عہد لیا ہے ہرگز نہیں اب ہم لکھ لیں گے جو کچھ وہ کہتا ہے اور اسے بہت لمبا عذاب دیں گے اور ہم ہی اس چیز کے وارث ہوں گے جو وہ کہہ رہا ہے اور وہ ہمارے پاس تھا آئے گا دشمن رسول ابو جہل

دشمنان رسول صلی اللہ علیہ وسلم میں سب سے بڑھ کر ابو جہل تھا ایک دن اس نے نبی علیہ الصلوٰۃ والسلام سے کہا اگر آپ ہمارے معبودوں کو چھوڑ دیں اور انہیں برا بھلا نہ کہیں تو بہتر ہے ورنہ ہم آپ کے خدا کی شان میں گستاخیاں کریں گے اس موقع پر اللہ تعالیٰ نے سورہ انعام کی آیت ۱۰۸ نازل فرمائی جس کا ترجمہ یہ ہے ”اے مسلمانو تم ان کافروں کے معبودوں کو برا نہ کہو جن کی اللہ تعالیٰ کے سوا وہ عبادت کرتے ہیں (ورنہ) وہ اللہ تعالیٰ کی شان میں سرکشی اور جہالت کی وجہ سے بے ادبی کریں گے۔“ اس آیت کریمہ کے نزول کے بعد حکم ربی کے مطابق بتوں کو برا کہنا ترک کر دیا گیا

نضر بن حارث کی ہرزہ سرائیاں

یہ بد بخت بارگاہ نبوی میں گستاخیاں کرتا رہتا تھا اور بد زبانی کے لئے مختلف انداز اختیار کرتا تھا اکثر یہ کرتا کہ جب نبی کریم صلی اللہ علیہ وسلم کسی جگہ سے اٹھتے تو یہ اس جگہ جا کر بیٹھتا اور رستم و اسفندر کے علاوہ عجمی بادشاہوں کے قصے بیان کیا کرتا اور قرآن کریم میں نازل ہونے والے واقعات و قصے پر طعنے کرتا تھا اور ان واقعات میں کتر بیونت اور کلی پھندے لگاتا تھا اس کے بارے میں رب تعالیٰ نے سورہ فرقان کی

آیت ۶۵ نازل فرمائیں (ترجمہ یہ ہے) اور انہوں نے کہا کہ یہ پہلے لوگوں کے (جھوٹے) قصے ہیں جو اس (رسول) نے لکھوائے ہیں تو وہ صبح و شام ان پر پڑھے جاتے ہیں اے (محبوب) آپ فرمادیں اس قرآن کو اسی اللہ نے اتارا ہے جو آسمانوں اور زمینوں کی ہر پوشیدہ بات کو جانتا ہے بے شک وہ بہت بخشنے والا ہے حد رحم فرمانے والا ہے۔ اس کے علاوہ سورہ مطففین کی آیت ۱۳ میں رب کریم نے فرمایا ”جب اس پر ہماری آیتیں تلاوت کی جاتی ہیں تو کہتا ہے کہ یہ پہلے لوگوں کی جھوٹی کہانیاں ہیں“ سورہ جاثیہ کی آیات ۷، ۸ میں اس طرح فرمایا ”ہر بہتان باندھنے والے گنہگار کے لئے تباہی ہے اس کے سامنے جن آیات الہی کی تلاوت کی جاتی ہے تو تکبر سے ان کے انکار پر اڑا رہتا ہے گویا اس نے سنا ہی نہیں اے (محبوب) اس کو درد ناک عذاب کی خوشخبری سنا دیجئے۔“

عبداللہ بن زحری کی گستاخی

عبداللہ بن زحری کی خبیثت یہ تھی کہ ایک دن نبی کریم صلی اللہ علیہ وسلم مسجد حرام (خانہ کعبہ) میں ولید بن مغیرہ اور قریش کے دوسرے لوگوں کے ساتھ بیٹھے ہوئے تھے اسی وقت نضر بن حارث بھی آکر وہیں بیٹھا اور نبی کریم صلی اللہ علیہ وسلم کی گفتگو میں مداخلت کر کے مناظرانہ انداز میں باتیں کرنے لگا اور نبی علیہ الصلوٰۃ والسلام کی باتوں پر اعتراض کرنے لگا تو آپ (صلی اللہ علیہ وسلم) نے دلائل و براہین سے اس کو قائل کر دیا اور اس کو کچھ کہنے کی مجال نہ رہی تو خاموش ہو گیا حاضرین نے اس کی حالت دیکھ کر سمجھ لیا کہ اب اس کے پاس کہنے کے لئے کچھ نہیں رہا اس کے خاموش ہونے پر نبی کریم صلی اللہ علیہ وسلم نے قریش کے سامنے سورہ انبیاء کی آیات ۹۸ تا ۱۰۰ تلاوت فرمائیں (ان کا ترجمہ یہ ہے) ”بے شک تم اللہ تعالیٰ کے سوا جن بتوں کی عبادت کرتے ہو سب جھمن کا ایندھن ہیں تم (سب) اس میں پہنچنے والے ہو اگر یہ سچے معبود ہوتے تو جھمن میں نہ جاتے یہ سب اس میں ہمیشہ رہیں گے ان کے لئے اس (دوزخ) میں جہنم و پکار ہوگی اور وہ اس میں کچھ نہ سن سکیں گے“ اس آیت کی تلاوت کے بعد نبی علی الصلوٰۃ والسلام وہاں سے اٹھ کر چلے آئے۔

نبی کریم صلی اللہ علیہ وسلم کی وہاں سے تشریف آوری کے بعد عبداللہ بن زحیر وہاں آگیا قریش کے لوگ وہیں بیٹھے تھے عبداللہ بن زحیر وہیں آکر بیٹھا تو لوگوں نے اس سے کہا عبداللہ! تجھے معلوم ہے کہ محمد (صلی اللہ علیہ وسلم) نے ہمیں اور ہمارے معبودوں کے بارے میں کیا کہا ہے؟ عبداللہ نے کہا انہوں نے کیا کہا ہے تو لوگوں نے اس کو یہ آیات سنائیں اور بتایا کہ نضر بن حارث کو محمد (صلی اللہ علیہ وسلم) نے

شکست دی اور اس کو خاموش کر دیا اور ہمارے معبودوں کے بارے میں بہت کچھ کہا۔ عبد اللہ نے کہا اگر میں وہاں موجود ہوتا تو محمد (صلی اللہ علیہ وسلم) کو خاموش کر دیتا۔ اور ان کی باتوں کا جواب دیتا لوگوں نے معلوم کیا اس طرح؟ تو اس نے کہا کہ محمد (صلی اللہ علیہ وسلم) نے یہ کہا کہ ہم اور جن کی ہم پرستش کرتے ہیں دوزخ میں جائیں گے لوگوں نے کہا ٹھیک ہے انہوں نے یہی کہا تھا تو ابن زہری نے کہا کہ ہم اور عرب کی ایک جماعت آسمان کے فرشتوں کی پرستش کرتے ہیں جب کہ یہودی حضرت عزیر کی اور نصاریٰ حضرت عیسیٰ علیہ السلام کی پرستش کرتے ہیں اور محمد (صلی اللہ علیہ وسلم) کی باتوں سے یہ لازم آتا ہے کہ فرشتے حضرت عزیر اور حضرت عیسیٰ علیہم السلام بھی دوزخ میں جائیں کیونکہ اللہ تعالیٰ کے علاوہ ان کی پرستش کی جاتی ہے عبد اللہ بن زہری کی یہ بات سن کر قریش متعجب رہ گئے کہنے لگے خدا کی قسم محمد (صلی اللہ علیہ وسلم) کو صرف یہی بات عاجز کر سکتی ہے چنانچہ قریش کے لوگ نبی کریم صلی اللہ علیہ وسلم کے پاس آئے اور کہا آپ یہ کہتے ہیں کہ ہم (کافر) اللہ تعالیٰ کے سوا جن کی پرستش کرتے ہیں تو عابد و معبود دونوں دوزخ میں جائیں گے (قرآنی آیت میں فرمایا گیا تم اور جن کی تم اللہ کے سوا عبادت کرتے ہو جہنم کا ایندھن بنا کر اس میں ڈالے جاؤ گے) نبی کریم صلی اللہ علیہ وسلم نے فرمایا ٹھیک ہے میں نے یہی کہا ہے تو یہ کافر کہنے لگے ہم فرشتوں کی پرستش کرتے ہیں یہود حضرت عزیر علیہ السلام کی پرستش کرتے ہیں نصاریٰ حضرت عیسیٰ علیہ السلام کی پرستش کرتے ہیں۔ اس سے لازم آتا ہے کہ سب دوزخ میں جائیں گے کیونکہ اللہ تعالیٰ کے سوا ان کی پرستش کی جاتی ہے ان کے جواب میں نبی کریم صلی اللہ علیہ وسلم نے فرمایا جو یہ چاہتا ہے کہ اللہ تعالیٰ کے سوا اس کی عبادت کی جائے تو وہ یقیناً اپنے پرستاروں کے ساتھ جہنم میں جائے گا لیکن فرشتے حضرات عزیر و عیسیٰ علیہم السلام کو یہ گوارا نہیں کہ اللہ تعالیٰ کے علاوہ ان کی پرستش کی جائے لہذا وہ پرستاروں کے ساتھ جہنم میں نہ جائیں گے بلکہ شیاطین۔ فرعون۔ نمرود جو خدائی کا دعویٰ کرتے تھے اور یہ چاہتے تھے کہ ان کی پوجا کی جائے واصل جہنم ہوں گے نبی کریم صلی اللہ علیہ وسلم کی زبان مبارک سے یہ کلمات سن کر سب حاضرین ساکت و خاموش رہ گئے اور کچھ کہنا ان کے لئے ممکن نہ ہو سکا۔ اس موقع پر اللہ تعالیٰ نے قرآن کریم میں آیت کریمہ نازل فرمائی جس کا ترجمہ یہ ہے ”بے شک جن کے بارے میں ہماری طرف سے پہلے ہی بھلائی کا وعدہ ہو چکا ہے وہ اس (دوزخ) سے دور رکھے جائیں گے۔“

رب تعالیٰ نے فرمایا ہے فرشتے حضرت عزیر اور حضرت عیسیٰ علیہم السلام تو وہ ہیں جن کے بارے میں ہم نے پہلے ہی انعام و اکرام فرمایا اور انہیں سعادت ابدی کا مستحق قرار دیا ہے یہ کس طرح ممکن ہے کہ وہ دوسروں کی طرح دوزخ میں جائیں اور یہ حضرات ان لوگوں سے جو ان کی پرستش کرتے ہیں بیزار ہیں اور

انہیں یہ گوارا انہیں کہ معبود سمجھ کر ان کی پرستش کی جائے

گستخ رسول انخنس بن شریق

اس کا تعلق شرقا قریش سے تھا یہ بد بخت منافقانہ انداز اختیار کرتا تھا حضور اکرم صلی اللہ علیہ وسلم کے سامنے تو خوش اخلاقی کا انداز اختیار کرتا لیکن آپ (صلی اللہ علیہ وسلم) کی عدم موجودگی میں گستاخوں کا ارتکاب کرتا اور آپ کی باتوں کی تردید کیا کرتا تھا اس کی یہ انداز رب تعالیٰ کو پسند نہ آیا اور اس کے بارے میں مذمت کی آیت نازل فرمائی اور آپ کسی ایسے شخص کی بات نہ مانیں جو بہت زیادہ قسمیں کھانے والا انتہائی ذلیل۔ طعنہ زنی کرنے والا بہت چلتا پھرتا چغل خور ہو اور بھلائی سے حد درجہ گزرنے والا حدود سے تجاوز کرنے والا گنہگار ہو اور بد خوئی کے علاوہ بد اصل بھی ہو“ سورہ قلم آیت ۱، ۳

دشمن رسول ولید بن مغیرہ

یہ دشمن اسلام بھی نبی کریم صلی اللہ علیہ وسلم کے گستاخی کا ارتکاب کیا کرتا تھا نبی علیہ الصلوٰۃ وسلم اور مسلمانوں کے ساتھ اس کا حسد نمایاں تھا وہ کہا کرتا تھا کہ وہ وقت کب آئے گا کہ میں مکہ کی بزرگ ترین شخصیت بنوں اور ابو مسعود عمرو بن عبیدہ ثقفی طائف کی سیادت سنبھالنے اور جبریل (علیہ السلام) ہمارے پاس نہ آئے بلکہ ابو طالب کے یتیم بھتیجے محمد (صلی اللہ علیہ وسلم) کے پاس آئے یہ کس طرح ممکن ہے اس کی گستاخوں پر رب تعالیٰ نے سورہ زخرف کی آیت ۳۱، ۳۲ میں فرمایا اور انہوں نے (کافروں) کہا یہ قرآن ان دو شہروں کی بڑی شخصیت پر کیوں نہ نازل کیا گیا۔ کیا وہ آپ کے رب کی رحمت بانٹا کرتے ہیں؟ اس دنیاوی زندگی میں سلمان زیت کو ان کے درمیان میں ہم نے خود تقسیم کیا ہے ہم نے بعض کو بعض پر مراتب میں فوقیت دی ہے تاکہ وہ ایک دوسرے سے کام لے سکیں اور ان کی جمع کردہ سے آپ کے رب کی رحمت (خاص) بہت بہتر ہے۔

ابی بن خلف اور عقبہ بن ابی معیط دشمنان رسول

یہ دونوں دوست اسلام اور بنی اسلام صلی اللہ علیہ وسلم کی شان میں گستاخیاں کرتے اس کی ایک مثال یہ ہے کہ ایک دن عقبہ بن ابی معیط بارگاہ نبوی میں حاضر ہوا اور بیٹھ کر واعظ نبوی سے بہرہ اندوز ہوا بعد میں وہ جب ابی بن خلف کے پاس گیا تو اس نے کہا جاؤ اور آئندہ میرے پاس نہ آنا کیونکہ تم محمد (صلی اللہ

علیہ وسلم) کے پاس گئے اور ان کی باتیں سنیں اب میں تم سے بات بھی نہ کروں گا اور قسم کھائی کہ آئندہ وہ عقبہ سے گفتگو نہ کرے گا بشرطیکہ ابی بن خلف جاکر (خاکم بدہن) نبی علیہ الصلوٰۃ والسلام پر تھوکے چنانچہ ابی بن خلف نے عقبہ بن ابی معیط کی دوستی کی خاطر نبی کریم صلی اللہ علیہ وسلم کی خدمت میں حاضر ہو کر حضور علیہ الصلوٰۃ والسلام پر تھوکا اس موقع پر رب کریم نے اس کی مذمت کرتے ہوئے ”سورہ فرقان“ کی آیات ۲۷ تا ۳۰ نازل فرمائیں جن کا ترجمہ یہ ہے ”اور اس دن ظالم اپنے ہاتھ چبا چبالے گا کہ میں نے کسی طرح سے رسول کے ساتھ راہ لی ہوتی۔ وائے خرابی میری کسی طرح میں نے فلاں کو دوست نہ بنایا ہوتا۔ بے شک اس نے میرے پاس آئی ہوئی نصیحت سے مجھے بہکا دیا (بے شک) شیطان انسان کو بے یار و مددگار چھوڑ دیتا ہے اور رسول بارگاہ الہی میں عرض کریں گے خداوند امیری قوم نے اس قرآن کو چھوڑنے کے لائق ٹھہرا لیا“

ابی بن خلف کی خباثتوں میں سے ایک خباثت مصنف نے اس طرح بیان کی ہے کہ اس نے بوسیدہ ہڈی کا ایک ٹکڑا ہاتھ میں لے کر کہا کہ محمد (صلی اللہ علیہ وسلم) یہ کہتے ہیں کہ قبر میں ہڈیاں بوسیدہ ہونے کے بعد پھر اٹھائی جائیں گی اس کے بعد اس نے ہڈی کو توڑا دیا تو بوسیدگی کی وجہ سے اس سے گرد نکلے اور ان ٹکڑوں کو پھینک دیا۔ نبی علیہ الصلوٰۃ والسلام نے اس کے ہفوات کے جواب میں فرمایا میں یہ کہتا ہوں کہ حق تعالیٰ انسان کی ہڈیوں کو جمع کر کے پنجر بنا کر اس میں جان ڈال دے گا اور یہ بھی کہتا ہوں کہ جب تو مر جائے گا اور تیری ہڈیاں ریزہ ریزہ ہو جائیں گی تو تیری ہڈیوں کو جمع فرما کر اس میں جان ڈال کر تجھے دوزخ میں ڈالے گا۔ اس بد بخت ابن خلف کی ہفوات کے جواب میں رب تعالیٰ نے سورہ یٰسین کے آخر میں یہ آیات نازل فرمائیں (ترجمہ) اور کیا انسان نے نہ دیکھا کہ ہم نے اس کو پانی کی بوند سے بنایا جب ہی وہ بہت جھگڑا ہے وہ ہمارے لئے مثالیں بیان کرتا ہے لیکن اپنی پیدائش کو بھول گیا اور کہنے لگا ایسا کون ہے جو بالکل گلی ہڈیوں کو زندگی دے (اے نبی) آپ انہیں بتادیں کہ ان ہڈیوں میں وہی جان ڈالے گا جس نے پہلی بار انہیں بنایا اور اسے پیدائش کا علم ہے۔ جس نے ہمارے لئے سبز درخت میں آگ پیدا کی جیسی تم اس سے سلگاتے ہو اور کیا وہ (ذات) جس نے آسمان و زمین بنائے وہ ان جیسے اور نہیں بنا سکتا کیوں نہیں! وہی بڑا پیدا کرنے والا اور سب کچھ جاننے والا ہے۔ اس کا تو کام ہی یہی ہے کہ جب کسی چیز کو چاہے تو اس سے فرمائے ہو جا تو وہ ہو جاتی ہے۔ پاکی ہے اس ذات کے لئے جس کے قبضہ قدرت میں سب کچھ ہے اور تم سب اس کی جانب لوٹائے جاؤ گے“

اسود بن مطلب کی ہرزہ سرائی

یہ ایک دن قریش کے سربر آوردہ کافروں ولید بن مغیرہ۔ امیہ بن خلف عاص بن وائل کے ساتھ احاطہ حرم کعبہ میں بیٹھا تھا نبی کریم صلی اللہ علیہ وسلم کو طواف کرتے دیکھ کر کہنے لگے کہ اے محمد (صلی اللہ علیہ وسلم) آئیں ہم آپ کے ساتھ شرکت کرتے ہیں ہم آپ کے خدا کی پرستش کریں اور آپ ہمارے بتوں کی پوجا کریں اگر آپ کا خدا بہتر ہو گا تو ہم اس کی عبادت کرتے رہیں گے اور اس کی خیر و برکت سے استفادہ کریں گے اور اگر ہمارے معبود بہتر ہوں گے تو آپ انہیں پوجتے رہیں ان کی برکت سے آپ استفادہ کرتے رہیں گے اس موقع پر رب تعالیٰ نے سورہ کافرون نازل فرمائی (ترجمہ) اے حبیب آپ ان کافروں سے فرمادیں اے کافرو! میں انہیں نہیں پوجتا جن کو تم پوجتے ہو اور نہ تم اس کی عبادت کرتے ہو جس کی عبادت میں کرتا ہوں اور تم جس کو پوجتے ہو میں اس کی پوجا نہ کروں گا اور نہ تم اس کی پرستش کرو گے جس کی میں پرستش کرتا ہوں تمہارے لئے تمہارا دین اور میرے لئے میرا دین (کافی ہے) ●

ابوجہل اور کریم الہی کا تمسخر

ابوجہل قرآن اور صاحب قرآن صلی اللہ علیہ وسلم کے ساتھ تمسخر کیا کرتا تھا جب نبی کریم صلی اللہ علیہ وسلم لوگوں کو دوزخ اور اس کے عذاب کے بارے میں ڈراتے اور یہ فرماتے کہ دوزخ میں زقوم (تھوڑا کا درخت) ہو گا اور اس کے پھل کافروں کی غذا ہوں گے تو ابوجہل ہنستا اور مذاق اڑاتے ہوئے کہا کرتا تھا قوم کے لوگو تم جانتے ہو کہ یہ زقوم کا درخت جس کا تذکرہ محمد (صلی اللہ علیہ وسلم) کرتے ہیں کیا اور کیسا ہے؟ تو کافر کہتے ہیں معلوم نہیں تو ابوجہل کہتا کہ وہ ایک تروتازہ پھل ہے جس کے اوپر مکھن جیسی کوئی چیز لگی ہو گی اگر وہ میرے ہاتھ لگ جائے تو میں شہد و شکر کے ذائقہ کے لئے اس کو کھاؤں۔ اس کی ان خرافات پر رب تعالیٰ نے یہ آیات نازل فرمائیں (ترجمہ) ”بے شک تھوڑا کا درخت گناہ گاروں کی خوراک ہے پچھلے ہوئے تانبے کی طرح پیڑوں میں اس طرح جوش مارتا ہے جس طرح کہ کھوتا ہوا پانی جوش مارتا ہے“ (سورہ انفال آیات ۴۳ تا ۴۶) ان آیات کریمہ سے ظاہر ہوتا ہے کہ رب کریم نے اپنے نبی کریم سے فرمایا آپ ان کافروں سے فرمادیں کہ تم غلط سمجھ رہے ہو جس تھوڑے درخت کو ہم نے دوزخ میں پیدا فرمایا ہے وہ مزے میں خنطل (اندراسن) کی طرح ہے اور اس کا رنگ نہ اس کی طرح گداختہ ہو گا اور جب ہمارے دشمن (کافر) اس کو کھائیں گے تو جو کچھ ان کے پیٹ میں ہو گا وہ سب منہ کے راستہ باہر آ جائے گا (نعوذ باللہ)

صحابہ کی حبشہ سے واپسی

مصنف کتاب محمد بن اسحاق رحمۃ اللہ علیہ لکھتے ہیں کہ ایک مدت تک صحابہ حبشہ میں سکون و اطمینان سے رہتے رہے تھے لیکن مکہ سے ایک شخص حبشہ گیا اور اس نے وہاں جا کر صحابہ کو بتایا مکہ کے لوگ اسلام لے آئے ہیں اور وہ سب نبی کریم صلی اللہ علیہ وسلم کی پوری طرح اطاعت و مطابقت کرتے ہیں اس خبر کو سن کر بعض مسلمان صحابہ وطن کی محبت میں بے چین ہو گئے نبی کریم صلی اللہ علیہ وسلم کی خدمت میں حاضری کا جذبہ اجاگر ہوا اور مکہ واپسی میں جلدی کی بہت سے مسلمان مکہ روانہ ہوئے جب یہ مکہ کے قریب پہنچے تو پتہ چلا کہ یہ اطلاع غلط تھی چنانچہ بعض صحابہ تو خاموشی کے ساتھ مکہ میں آ گئے بعض نے قریش کے بعض افراد کی پناہ حاصل کی جو لوگ خاموشی کے ساتھ مکہ میں داخل ہوئے تھے چونکہ ان کا کوئی قبیلہ اور بڑا خاندان نہ تھا وہ معاشرتی طور پر کمزور تھے لہذا مکہ کے کافروں نے انہیں پکڑ کر قید کر دیا

حبشہ سے مکہ آنے والوں کی تعداد تینتیس تھی ان میں حضرت عثمان بن عفان رضی اللہ عنہ بھی تھے بقیہ حضرات کے نام سیرت کی کتابوں میں مذکور ہوئے ہیں یہ تینتیس مسلمان وہ تھے جو مکہ میں نبی علیہ السلام کے ساتھ مقیم تھے اور ان میں سے اکثر نے اس زمانہ میں ہجرت کی جو نبی علیہ الصلوٰۃ والسلام کی ہجرت سے متصل تھا ان حضرات صحابہ نے آگے چل کر غزوات ”بدر“ و ”احد“ میں شرکت کی لیکن ان میں چند افراد ایسے بھی تھے جو پابندیوں کی وجہ سے مدینہ کی جانب ہجرت نہ کر سکے۔

جناب عثمان بن مظعون کی مومنانہ جرات

جن صحابہ نے کافروں کی پناہ حاصل کی تھی ان میں حضرت عثمان بن مظعون بھی تھے یہ ولید بن مغیرہ کی پناہ میں تھے اور یہ ولید سرداران قریش سے تھا مکہ میں اس کی بڑی بات تھی کوئی اس کی مخالفت کی جرات نہ کر سکتا تھا اسی لئے کسی کافر کو یہ جرات نہ ہو سکی کہ وہ حضرت عثمان بن مظعون کو تنگ کرے اور حضرت عثمان کی اسلامی غیرت و حمیت اس بات کو گوارا نہیں کرتی تھی کہ ایک راسخ العقیدہ مسلمان تو کافر کی پناہ میں آرام و سکون کی زندگی گزارے اور اس کے دوسرے مسلمان بھائی جتلانے اذیت ہوں چنانچہ اسی وقت اٹھے اور ولید بن مغیرہ کے پاس جا کر فرمایا۔ ولید میں نے تیری پناہ اور امان کو ختم کر دیا ہے اور تمہاری ذمہ داری سے آزاد ہوں۔ ولید نے کہا اس کا سبب کیا ہے کسی نے آپ سے کچھ کہا یا آپ کو ستایا ہے جناب عثمان بن مظعون نے فرمایا نہیں ایسا نہیں ہے۔ لیکن میں حق تعالیٰ کی پناہ میں راضی ہوں جس طرح کہ دوسرے صحابہ رسول صلی اللہ علیہ وسلم ہیں مجھے کسی دوسرے کی پناہ اور ذمہ داری میں رہنا قبول نہیں جناب عثمان کی یہ بات سن کر ولید کو رنج ہوا کہنے لگا یہ بات قریش کے لوگوں کے سامنے کہنا اور میری امان کو ختم کر دینا۔ جناب عثمان نے فرمایا مناسب ہے چنانچہ قریش جب معمول کے مطابق حرم میں جمع ہوئے اور ولید بھی وہاں آیا تو جناب عثمان بن مظعون نے وہاں آکر فرمایا قریش کے لوگو سن لو! میں نے ولید کو اس کی ذمہ داری سے سبکدوش کر دیا ہے اب میں نے اللہ تعالیٰ کی ذمہ داری قبول کر لی ہے اور اس کی پناہ میں آگیا ہوں۔ حسن اتفاق اسی وقت عرب کا شاعر عبید بن ربیعہ بھی وہاں موجود تھا جو اسی دن مکہ آیا تھا لوگ اس کے اشعار سن رہے تھے جب اس نے جناب عثمان بن مظعون سے یہ بات سنی تو کہنے لگا الا کل شیء ماندا اللہ باطل یعنی ہر چیز اللہ تعالیٰ کے سوا فنا ہونے والی ہے بقاء صرف اسی کی ذات کو ہے۔ حضرت عثمان بن مظعون نے فرمایا تو نے سچ کہا اس کے بعد عبید نے کہا وکل نعم لا محالة زائل ہر

نعت یقیناً زائل (فنا) ہونے والی ہے جناب عثمان نے فرمایا یہ بات تو نے غلط کہی ہے کیونکہ جنت جو نعمت ہے وہ فنا نہ ہوگی یہ بات سن کر عبید رنجیدہ ہو کر کہنے لگا قریش کے لوگو انہوں (عثمان) نے مجھے تمہارے سامنے ذلیل کرنے کے لئے ایسا کہا ہے اور مجھ پر جھوٹ کی سمت لگائی ہے۔ قریش کے لوگوں نے کہا تم اس کی بات پر رنجیدہ نہ ہو یہ بیوقوف آدمی ہے اور یہ ہمارے دین و ملت سے الگ ہے اس بات کا بھی جناب عثمان نے جواب دیا تو ایک شخص نے اٹھ کر جناب عثمان کے منہ پر مکہ مارا جس سے آپ کی آنکھ پھوٹ گئی یہ دیکھ کر ولید بن مغیرہ نے کہا تو نے دیکھا کہ میری ذمہ داری اور پناہ کو توڑنے کا نتیجہ کیا نکلا تیری ایک آنکھ ضائع ہو گئی جناب عثمان نے فرمایا کاش میری دوسری آنکھ بھی راہ حق میں ضائع ہو جاتی۔ ولید بن مغیرہ اور جناب عثمان بن نفعون کے درمیان رشتہ داری تھی اسے جناب عثمان پر ترس آیا کہنے لگا عثمان اگر تم چاہو تو میں تمہیں دوبارہ اپنی امان میں لے لیتا ہوں اور تمہاری ذمہ داری قبول کرتا ہوں تاکہ تمہیں کوئی نہ ستا سکے جناب عثمان نے فرمایا خدا کی قسم ایسا نہیں ہو سکتا مجھے اللہ تعالیٰ کی پناہ پسند ہے اور وہی میرے حق میں بہتر ہے میں اس کی پناہ کے مقابلہ میں کسی دوسرے کی پناہ قبول نہیں کر سکتا اللہ تعالیٰ کی ذات وہ ہے کہ جس کی عزت کی حدود پر ذلت کا غبار نہیں اور اس کے اقتدار کی حدود کبھی تبدیل اور نقصان پذیر نہیں ہوتیں۔

حضرت ابوبکر صدیق کا ارادہ ہجرت

جن دنوں صحابہ رسول صلی اللہ علیہ وسلم مکہ کے کافروں کے ظلم و ستم سے عاجز آ کر حبشہ کی جانب ہجرت کر رہے تھے مجبور و بے کس مسلمان اپنی غربت اور وسائل کی عدم موجودگی کی وجہ سے مکہ میں رہنے پر مجبور تھے اور کفار قریش کے مظالم بڑھتے ہی جا رہے تھے ان مصائب پر حضرت ابوبکر صدیق رضی اللہ عنہ کا دل بھی مکہ کی زندگی سے اٹھ گیا اور انہوں نے حبشہ کی جانب ہجرت کا ارادہ کر لیا تو نبی کریم صلی اللہ علیہ وسلم کی خدمت میں حاضر ہو کر ہجرت کی اجازت چاہی رحمت عالم صلی اللہ علیہ وسلم نے اجازت مرحمت فرمادی تو جناب ابوبکر مکہ سے روانہ ہوئے ابھی مکہ سے ایک منزل ہی گئے تھے راستہ میں بنو کنانہ کے سردار ابن دغنه سے ملاقات ہوئی اس نے دوستی کے ناٹے جناب ابوبکر رضی اللہ عنہ سے پوچھا ابو قحافہ کے بیٹے کدھر کا ارادہ ہے جناب ابوبکر نے فرمایا قریش کے طرز عمل کی وجہ سے مکہ چھوڑ رہا ہوں ممکن ہے کل میرے ساتھ بھی وہی طرز عمل اختیار کریں جو دوسرے مسلمانوں کے ساتھ کر رہے ہیں ابن دغنه نے

کہا آپ جیسی شخصیت کا مکہ سے جانا کسی طرح بھی مناسب نہیں کیونکہ آپ کے احسان اور آپ کی شفقتیں سب کے شامل حال ہیں خواص و عوام سب آپ کے رہن منت ہیں غریا کی دھگیری آپ کا طرہ امتیاز ہے میں آپ کو کسی طرح بھی مکہ سے نہیں جانے دوں گا میں آپ کو اپنی امان میں لیتا ہوں اور آپ کی ذمہ داری قبول کرتا ہوں اب آپ مکہ واپس چلئے چنانچہ جناب ابوبکر اس کے ساتھ مکہ واپس آ گئے۔ مکہ واپس آ کر ابن دغنه نے اعلان کیا اہل مکہ سن لو! میں نے ابو قحافہ کے بیٹے کو اپنی امان میں لیا ہے اور میں ان کی ذمہ داری قبول کرتا ہوں اب کوئی ان سے معترض نہ ہو نہ انہیں ستائے اور نہ انہیں اذیت دے اگر کسی نے ایسا کیا تو وہ میری مخالفت کو دعوت دے گا ابن دغنه کے اعلان کو سن کر کفار مکہ جناب ابوبکر سے غیر متعلق ہو گئے اور ان کے معاملات میں دخل نہ دیا۔

تاریخ اسلام کی پہلی مسجد

ابن دغنه کے ساتھ مکہ واپس آ کر حضرت ابوبکر صدیق رضی اللہ عنہ نے اپنے گھر کے دروازہ پر مسجد بنائی اور وہاں نماز ادا کرنی شروع کر دی اور وہیں تلاوت قرآن کریم کرنے لگے۔ چونکہ جناب ابوبکر رضی اللہ عنہ خوش آواز تھے اور آپ کی آواز میں رقت بھی تھی جب آپ تلاوت کرتے تو لوگ جمع ہو جاتے اور تلاوت قرآن سن کر ان پر رقت طاری ہو جاتی تھی قریش کے لوگوں نے جب یہ دیکھا تو جناب ابوبکر سے کہا ابو قحافہ کے بیٹے تم لوگوں کو بھٹکا کر محمد (صلی اللہ علیہ وسلم) کے دین میں لا رہے ہو۔ ان کافروں نے جا کر ابن دغنه سے کہا تم نے ابو قحافہ کے بیٹے کی امان کی ذمہ داری قبول کر کے سب کو مجبور کر دیا ہے اب کوئی ان سے کچھ نہیں کہہ سکتا اب تو انہوں نے گھر سے باہر مسجد بنالی ہے وہ علی الاعلان وہاں نماز ادا کرتے اور تلاوت قرآن کرتے ہیں ان کی تلاوت سن کر لوگ جمع ہو جاتے ہیں اور ان کی اچھی اور رقت آمیز تلاوت کو سنتے ہیں ہمیں ڈر یہ ہے کہ عورتیں اور بچے ان کی آواز کو سن کر دل گرفتہ اور فریفتہ ہو کر اسلام قبول کر لیں گے تم ان سے کہو کہ وہ نماز گھر میں ادا کیا کریں اور وہیں تلاوت کریں تاکہ کوئی نہ انہیں نماز پڑھتے دیکھے نہ تلاوت سنے۔ اپنے ہم مذہبوں کی باتیں سن کر ابن دغنه جناب ابوبکر کے پاس آیا اور کہا ابو قحافہ کے بیٹے میں نے تم کو امان دی اور اپنی پناہ میں لیا اب قریش کے لوگ شاکي ہیں کہ آپ علی الاعلان نماز پڑھتے ہیں اور بلند آواز سے تلاوت قرآن کرتے ہیں۔ آپ گھر کے اندر نماز ادا کیا کریں اور آہستہ تلاوت کیا کریں تاکہ قریش کے لوگوں کو شکایت نہ ہو ابن دغنه کی باتیں سن کر جناب ابوبکر صدیق

نے فرمایا میں امن کے معاہدہ کو ختم کرتا ہوں اور تمہاری پناہ سے آزاد ہوتا ہوں۔ میں نماز و تلاوت کے معاملات میں اپنے معمول میں تبدیلی نہ کروں گا اور مکان کے بیرونی حصہ میں نماز ادا کرنے سے باز نہ آؤں گل قریش سے کہہ دو کہ وہ میرے ساتھ جو ان سے ممکن ہو کریں جناب ابوبکر کے اس صاف اور واضح جواب کو سن کر ابن دغنه کو افسوس ہوا وہ وہاں سے مسجد حرام میں آیا کفار قریش جو حرم میں جمع تھے ان سے کہا لوگو سن لو! ابو قحافہ کے بیٹے نے میری امان ختم کر دی ہے اور میری ذمہ داری سے فارغ ہو گئے ہیں اب تم جانو اور وہ جانیں میرا ان سے اب کوئی سروکار نہیں۔ اسی مجمع سے ایک کینہ اٹھا اور جناب ابوبکر رضی اللہ عنہ کے مکان کی جانب روانہ ہوا۔ اتفاق سے حضرت ابوبکر حرم کعبہ جانے کے لئے گھر سے نکلے تھے اور اس کو راستہ میں مل گئے اس بد بخت نے ایک مٹھی خاک اٹھا کر حضرت ابوبکر صدیق رضی اللہ عنہ کی جانب پھینکی اس کی حرکت پر جناب ابوبکر صدیق رضی اللہ عنہ نے آسمان کی طرف منہ کر کے کہا ”خداوند! تو نے ہی اپنے دشمنوں کو مہلت دی ہے اور ان کے ساتھ نرم رویہ اختیار کیا ہے تاکہ وہ تیرے دوستوں کو رنج و تکلیف پہنچائیں اور ان کے ساتھ ریک حرکتیں کریں۔“

یہ اس زمانہ کے واقعات ہیں جب کہ قریش نے خاندان نبوت کا مقابلہ کر رکھا تھا اور یہ ”شعب ابی طالب“ میں زندگی گزار رہے تھے کافروں نے عہد نامہ لکھ کر حرم کعبہ میں لٹکایا تھا کہ کوئی شخص بنو ہاشم اور بنو مطلب کے ساتھ معاملت نہ کرے جس کی تفصیلات مابقی میں گزریں۔ جب اس عہد نامہ کی تحریر کو دو سال کی مدت گزری تو قریش کی ایک جماعت نے اس عہد نامہ کے خلاف اٹھ کر بنو ہاشم اور بنو مطلب پر عائد پابندیاں ختم کر دیں۔

قریش اور عہد نامہ کی منسوخی

مذکورہ بالا عہد نامہ کو لکھے ہوئے دو سال کا عرصہ گزر گیا تھا اس دوران بنو ہاشم اور بنو عبدالمطلب مصائب و آلام کا شکار ہوتے رہے نہ کہیں جاسکتے نہ کہیں سے سلاخ خوراک حاصل کر سکتے تھے تجارت پیشہ مقامی و مسافر کفار قریش کے ڈر سے ان مظلوموں کے ساتھ خرید و فروخت بھی نہ کرتے اور ان کے ساتھ لین دین میں احتیاط کرتے تھے ان سختیوں کو برداشت کرتے کرتے رفقاء نبی کریم صلی اللہ علیہ وسلم ہلاکت کے دہانے تک پہنچ چکے تھے بھوک اور بے اطمینانی انتہا کو پہنچ چکی تھی تو رب تعالیٰ نے قریش کے ان لوگوں کے دلوں میں جن کی بنو ہاشم و بنو مطلب سے قربت تھی رحم ڈال دیا اور وہ اس کوشش میں لگ

گئے کہ کسی طرح سے بنو ہاشم اور بنو مطلب کو ان مصائب سے چھٹکارا دلویا جائے اور اس عہد نامہ کو چاک کر دیا جائے تاکہ یہ قید و بند کی تکلیفوں سے آزاد ہوں اور ان پر معاشرتی پابندیاں ختم ہو جائیں اور مقلعہ کی مصیبت سے نجات حاصل ہو تاکہ یہ بھی معاشرتی سرگرمیوں میں حصہ لینے لگیں اور انہیں دوبارہ معاشرہ میں سراٹھا کر چلنے کا موقع مل جائے

سب سے پہلے اس سلسلہ میں جس نے پہل کی وہ حشام بن عمرو بن ربیعہ تھا گو یہ مقلعہ کے زمانہ میں قریش سے چھپ کر ان مظلوموں کی مدد کرتا کھانے کی اشیاء اور غلہ پہنچوایا کرتا تھا اور حسن سلوک سے پیش آتا تھا۔ چنانچہ وہ سب سے پہلے زہیر بن ابی امیر کے پاس گیا اور اس سے کہا زہیر! ہم اچھا کھاتے آرام کی نیند سوتے اور سکون کی زندگی گزارتے ہیں جب کہ بنو ہاشم جو ہمارے بھائی اور ہمارے رشتہ دار ہیں تنگی اور سختی کی زندگی گزار رہے ہیں ہماری حمیت و غیرت کس طرح ان مظالم کو برداشت کر رہی ہے۔ جب عرب میں یہ بات مشہور ہوگی اور مستقبل میں یہ کہا جائے گا کہ ہم تو عیش و آرام کر رہے تھے اور بنو ہاشم مصائب و آلام کا شکار اور تباہ حالی کی زندگی گزار رہے تھے اس وقت ہماری خساست و خباثت کے چرچے کئے جائیں گے۔ زہیر نے کہا میں تمہارا اس سلسلہ میں کیا کر سکتا ہوں اگر کوئی میرا ساتھ دینے والا ہو تو میں سب سے پہلے اس عہد کو توڑوں اور تحریر کو پارہ پارہ کر دوں۔ حشام بن ربیعہ نے کہا اس کار خیر میں تمہاری ہمنوائی کے لئے حاضر ہوں۔ زہیر نے کہا اگر ایسا ہے تو اپنے جیسا ایک اور تلاش کر لو چنانچہ حشام، مطعم بن عدی کے پاس گیا اور جو باتیں زہیر سے کی تھیں وہی اس سے بھی کہیں مطعم نے کہا میں تمہارا کیا کر سکتا ہوں اور انہی جذبات کا اظہار کیا جیسا کہ زہیر نے کیا تھا حشام نے کہا میں تمہارے ساتھ ہوں مطعم نے بھی یہی کہا کہ ایک ساتھی اور بھی چاہئے حشام نے کہا زہیر بھی ہمارا ہمنوا ہے مطعم نے کہا ایک شخص اور کو تلاش کرو تاکہ چار آدمی ہو جائیں چنانچہ حشام نے ابو البختری سے بات کی تو اس نے بھی ایسے ہی جذبات کا اظہار کیا جیسا کہ زہیر و مطعم نے کیا تھا حشام نے انہیں یقین دلایا کہ زہیر و مطعم ہمارے ساتھ ہیں تو ابو البختری نے کہا کہ چار کی بجائے پانچ شخص ہونے چاہئیں۔ چنانچہ حشام نے زمعہ بن اسود سے جاکر گفتگو کی اور اس کو اسی طرح اپنا ہمنوا بنایا جس طرح کہ بقیہ تین ساتھیوں کو بنایا تھا اس طرح ان پانچ اشخاص نے آپس میں مشورہ کر کے ایک ضابطہ طے کیا اور آپس میں عہد کیا کہ وہ اس معاہدہ کی خلاف ورزی نہ کریں گے اور اس عہد نامہ کی شقوں پر عمل درآمد ختم کرائیں گے اور اس کو پھاڑ دیں گے

زہیر نے کہا اس سلسلہ کی ابتدا میں کرتا ہوں اور قریش کے مجمع میں جا کر بات کروں گا چنانچہ دوسرے

دن پانچوں افراد نکلے اور احاطہ خانہ کعبہ میں آئے وہیں قریش کے لوگ حسب معمول بیٹھک جمائے ہوئے تھے۔ زہیر پہلے تو خانہ کعبہ کا طواف کر کے قریش کے مجمع میں آکر کھڑا ہوا اور کہنے لگا کہ افسوس کی بات ہے کہ ہم تو سکون و اطمینان کی زندگی گزاریں اچھا کھائیں اور آرام سے سوئیں لیکن بنو ہاشم اور ان کے خاندان والے تنگی اور سختی میں مبتلا رہیں بھوک اور لباس کے لئے محتاج رہیں اور کوئی ان کے ساتھ معاملہ نہ کر سکے۔ خدا کی قسم میں اس وقت تک چین سے نہ بیٹھوں گا جب تک اس عہد کو نہ توڑوں اور اس عہد نامہ کو پارہ پارہ نہ کروں زہیر کی بات سن کر ابو جہل نے کہا غلط! تم ایسا نہیں کر سکتے اور اس کلمہ کو نہیں پھاڑ سکتے۔ ابو جہل کی یہ بات سن کر زمعہ بن اسود نے کہا تم خود غلط کہتے ہو ہم اس مقاطعہ اور عہد نامہ کے لکھے جانے پر راضی نہ تھے اس کے بعد مطعم بن عدی نے زہیر اور زمعہ کی تائید کی مزید تائید کے لئے ابوالبحتری نے اٹھ کر وہی باتیں کیں اور مقاطعہ کے خاتمہ کے لئے کہا۔ اب ابو جہل کو حالات کا احساس ہوا۔ اور اس نے حاضرین سے کہا کہ یہ سازش رات میں تیار کی گئی ہے ادھر یہ بات ہو رہی تھی ادھر مطعم بن عدی وہاں سے اٹھ کر خانہ کعبہ کے اندر گیا اور آویزاں عہد نامہ لے آیا اور اس کو کھول کر دیکھا تو پتہ چلا کہ اس کلمہ کو کیڑے نے پہلے ہی کھالیا ہے اور صرت اتنا ٹکڑا باقی رہ گیا ہے جسے اللہ تعالیٰ کا نام لکھا تھا عہد نامہ کی اس کیفیت کے اظہار کے بعد یہ مقاطعہ ختم ہو گیا۔ بنو ہاشم اور بنو مطلب کو قید و بند کی مصیبتوں سے نجات ملی۔

عہد نامہ کے بارے میں مخبر صادق علیہ السلام کا ارشاد

اس عہد نامہ کے خاتمہ کے بارے میں ایک روایت اس طرح منقول ہے کہ ایک دن سید عالم صلی اللہ علیہ وسلم نے اپنے چچا ابو طالب سے کہا چچا جان مقاطعہ کے سلسلہ میں جو عہد نامہ قریش نے لکھ کر خانہ کعبہ میں آویزاں کیا تھا اس کو کیڑے (دیمک) نے کھالیا ہے لیکن جس حصہ پر اللہ تعالیٰ کا نام لکھا تھا وہ حصہ باقی ہے یہ وہ دور تھا جب کہ نہ تو نبی علیہ الصلوٰۃ والسلام خود خانہ کعبہ میں تشریف لے گئے تھے نہ آپ کے ساتھیوں کے لئے یہ ممکن تھا کہ وہ خانہ کعبہ میں داخل ہو سکیں ابو طالب نے کہا فرزند آپ کو کیسے معلوم ہوا کہ مصلحہ کو کیڑے نے کھالیا ہے؟ نبی کریم صلی اللہ علیہ وسلم نے فرمایا مجھے اللہ تعالیٰ نے خبر دی ہے یہ اطلاع ملنے پر ابو طالب نے قریش کے لوگوں سے کہا قریش کے لوگو سنو! میرے برادر زادہ نے اطلاع دی ہے کہ مقاطعہ کے سلسلہ میں جو عہد نامہ لکھ کر تم نے خانہ کعبہ میں آویزاں کیا تھا اس کو کیڑے

نے کھا لیا ہے اور اس تحریر میں جس جگہ اللہ تعالیٰ کا نام لکھا تھا وہ حصہ باقی ہے ہمیں یہ معلوم ہے نہ تو وہ خود خانہ کعبہ گئے ہیں نہ ان کے ساتھیوں کے لئے خانہ کعبہ میں جانا ممکن ہے۔ اب تم کسی کو بھیجو تاکہ وہ جا کر دیکھے کہ واقعی ایسا ہی ہے جیسا کہ محمد (صلی اللہ علیہ وسلم) نے فرمایا ہے تو تم یہ یقین کر لینا کہ محمد (صلی اللہ علیہ وسلم) دوسرے معاملات کے بارے میں بھی درست کہتے ہیں اب تم مقاطعہ کو باقی نہ رکھنا اور اس کو ختم کر دیتا۔ اگر واقعہ ایسا نہ ہو جیسا کہ محمد (صلی اللہ علیہ وسلم) نے فرمایا تو میں انہیں تمہارے حوالہ کر دوں گا اور ان کے ساتھ جو چاہو کرنا قریش نے کہا تم ٹھیک کہتے ہو ابو طالب مطمئن ہو گئے اور قریش نے ایک شخص کو بھیجا کہ وہ جا کر عہد نامہ کو لے آئے تاکہ اس کو دیکھا جائے چنانچہ جب وہ عہد نامہ لایا گیا اور اس کو دیکھا گیا تو حقیقت وہی تھی جیسا کہ نبی کریم صلی اللہ علیہ وسلم نے فرمایا تھا۔ اس موقع پر قریش نے ہٹ دھرمی اختیار کی اور مقاطعہ ختم نہ کیا تو یہ پانچوں شخص جن کے نام گزشتہ واقعہ میں بیان کئے گئے ہیں قریش کے مقابلہ پر اٹھ کھڑے ہوئے اور آپس میں مشورہ کے بعد تقص عہد کا اعلان کر دیا اور عہد نامہ کو ختم کر دیا۔ ابو طالب نے فرط مسرت میں ان پانچوں کے بارے میں جو قریش کے مقابلہ پر اٹھ کھڑے ہوئے تھے قصیدہ کہا۔ جو

اَلَا هَلْ اَتٰی بِحَرِيْنَا صُنْعُ رَبِّنَا
عَلٰی نَاۡبِهِِمۡ وَ اللّٰهُ بِاَلۡنَاسِ اَرۡوَدُ
فَبُخۡبِرۡهُمۡ اِنَّ الصَّحِيۡفَةَ مُزۡقَتٌ
وَ اَنۡ كُلُّ مَا لَمۡ يَرۡضَهُ اللّٰهُ مُفۡسَدٌ
تَرَاوَحَہَا اِنۡفَکَ وَ سِیۡحَرٌ مُّجۡتَمِعٌ
وَ لَمۡ یُلۡفِ سِیۡحَرٌ اٰخِرَ الدَّہۡرِ بَصَعَدُ
تَدَاعٰی لَہَا مَنۡ لَیۡسَ فِیۡہَا بِقَرۡقَرٍ
فَطَاوَرُہَا فِی رَاۡیِہَا بِتَرَدُّدٍ
وَ کَانَ کِفَاۡءَ وَفَعۡۃٍ بِاٰیِیۡتِہِ
لِیُقۡطَعَ مِنْہَا سَاعِدٌ وَ مُقۡلَدٌ
وَ یَظۡنَعُنۡ اَمۡلُ الْمَکۡتَبِیۡنِ فِیۡہُمَا
فَرَاۡنِیۡہُمۡ مِّنۡ خَشَبَةِ الشَّجَرِ تُرَعَدُ
وَ یُشۡرَکُّ حَرَاثُ یُقَلَّبُ اَمۡرُہُ
اَبۡتٰنِیۡہُمۡ فِیۡہِمۡ عِندَ ذَاکَ وَ یُنۡجِدُ

وَتَصْعَدُ بَيْنَ الْأَخْشَبَيْنِ كَنْبِيَّةٌ
لَهَا حُدُجٌ مِّنْهُمْ وَقَوْسٌ وَمِرْهَدٌ
فَمَنْ يَنْشُرَ مِّنْ حُضَارِ مَكَّةَ عِزَّهُ
فَعِزَّتُنَا فِي بَطْنِ مَكَّةَ أَتْلَدُ
نَشَاتُنَا بِهَا وَالنَّاسُ فِيهَا قَلَائِلُ
فَلَمْ تَنْفَكِكُ نَزْدَاذُ خَيْرًا وَتَحْمَدُ

مطعم بن عدی کے انتقال پر حضرت حسان بن ثابت رضی اللہ عنہ نے مرثیہ کے چند بیت کہے جس میں
تقص عمد کے سلسلہ میں ان کی مساعی کو خراج تحسین پیش کیا گیا تھا اس کے علاوہ مطعم بن عدی نے نبی
کریم صلی اللہ علیہ وسلم کو طائف سے واپسی پر پناہ دی تھی ان اشعار میں اس کا تذکرہ بھی کیا ہے جناب
حسان رضی اللہ عنہ کے ابیات درج ذیل ہیں

مَتَى شُرُكُ الْأَقْوَامِ فِي جُلٍّ أَمَرْنَا
وَكُنَّا قَدِيمًا قَبْلَهَا نَتَوَدَّدُ
وَكُنَّا قَدِيمًا لَا نُقِرُّ ظُلَامَةً
وَنُذِرُكَ مَا شِئْنَا وَلَا نَنْشَدُ
فِيَا لِقْصَى هَلْ لَكُمْ فِي نَفْسِكُمْ
وَهَلْ لَكُمْ فِيهَا بَجِيءٌ بِهِ غَدُ
فَاتَّبَعِي وَإِيَّاكُمْ كَمَا قَالَ قَائِلُ
لَدَيْكَ الْبَيَانُ لَوْ تَكَلَّمْتَ أَسْوَدُ

بیت

أَبَا عَيْنٍ فَأَبْكِي سَبْدَ الْقَوْمِ ۚ وَأَسْفَحِي ۚ
بِدَمْعٍ وَإِنْ أَنْزَفْتِهِ فَاسْكُبِي ۚ أَلَدَا
وَبَكِّي عَظِيمَ الْمُسْعَرَيْنِ كِلَيْهِمَا
عَلَى النَّاسِ مَعْرُوفًا لَهُ مَا تَكَلَّمَا
فَلَوْ كَانَ مَجْدٌ يُخْلَدُ أَلَدَمَرٍ وَاحِدًا
مِنَ النَّاسِ أَبْقَى مَجْدُهُ الْيَوْمَ مُطْعِمًا

جناب حسان رضی اللہ عنہ نے ایک مصرع میں کہا اجرت رسول اللہ منہم فا صبحوا یعنی مطعم بن
عدی نے نبی کریم صلی اللہ علیہ وسلم کو اپنی پناہ میں لیا

أَجْرَتْ رَسُولَ اللَّهِ مِنْهُمْ فَأَعْبَحُوا
 عَيْدَكَ مَا لَبَّى مُهْلًا وَآخِرًا
 فَلَوْ سُلِّتَ عَنْهُ مَعَدٌّ بِأَسْرِهِا
 وَقَحْطَانُ أَوْ بَاقِي بَقِيَّةِ جُرْمِهِا
 لَقَالُوا هُوَ الْمُؤَفَّى بِخُفْرَةٍ جَارِهِ
 وَذِمَّتِهِ يَوْمًا إِذَا مَا تَذَمَّتَا
 فَمَا تَطْلُعُ الشَّمْسُ الْمُنْبِرَةُ فَوْقَهُمْ
 عَلَى مِثْلِهِمْ فِيهِمْ أَعَزَّ وَأَعْظَمَا
 وَآبَى إِذَا بَابِي وَالْبَيْنَ شَيْعَةً
 وَأَنْتُمْ عَنْ جَارٍ إِذَا اللَّيْلُ ضَلَّتْ

نبی علیہ الصلوۃ والسلام کو مطعم بن عدی کا پناہ دینا

ابتداء اسلام میں مکہ مکرمہ میں علانیہ تبلیغ اسلام ممکن نہ تھی نبی کریم صلی اللہ علیہ وسلم اس فریضہ تبلیغ کی انجام دہی کے لئے طائف تشریف لے گئے تاکہ وہاں کے بنسے والے اسلام کو قبول کر لیں گے اسلام کے مددگار بن جائیں طائف پہنچ کر آپ نے لوگوں کو اسلام کی طرف متوجہ کیا لیکن انہوں نے اسلام کی دعوت کو قبول نہ کیا تو آپ دل تنگ ہو کر طائف سے واپس ہوئے لیکن اس ضمن میں ایک واقعہ یہ پیش آیا کہ آپ طائف سے کھلم کھلا مکہ واپس نہیں آ سکتے تھے لہذا جب آپ مکہ کے قریب پہنچے تو آپ غار حرا میں آ گئے اور کسی کو سردار مکہ اخنس بن شریق کے پاس بھیجا تاکہ وہ آپ کا ضامن بن جائے لیکن اخنس نے یہ کہہ کر معذرت کر لی کہ میرا تعلق قبیلہ قریش سے نہیں ہے میں تو صرف ان کا حلیف ہوں اس لئے کسی کی ضمانت نہیں دے سکتا اس کے بعد آپ نے قاصد کو سہیل بن عمرو کے پاس روانہ کیا یہ بھی مکہ کا سردار تھا اس نے ضمانت لینے سے معذرت کر لی تو آپ نے کسی کو مطعم بن عدی کے پاس ضمانت کے لئے روانہ کیا تو اس نے ہمت کی اور ضمانت کی حامی بھر لی اور ہتھیار لگائے مسلح ساتھیوں کو ساتھ لے کر حدود مکہ سے باہر آیا تاکہ آپ (صلی اللہ علیہ وسلم) کو ساتھ لے کر آئے۔ اس اطلاع کے ملنے پر آپ غار حرا سے باہر تشریف لائے اور مکہ کے لئے روانہ ہوئے جب مکہ کے شہر پناہ پر پہنچے تو مطعم اور اس کے ساتھیوں نے آپ کا استقبال کیا اس طرح آپ مکہ مکرمہ تشریف لائے پہلے خانہ کعبہ کا طواف کیا اس کے بعد گھر تشریف لے گئے۔

جناب حسان بن ثابت انصاری رضی اللہ عنہ نے مطعم کے ان دو کارناموں یعنی ضمانت اور مقاطعہ عہد شکنی پر جرات کا مظاہرہ کرنے پر خراج تحسین پیش کیا اور اس کے مرنے پر مرقیہ لکھا جس کے بارے میں سابقہ صفحہ پر لکھا گیا اور جناب حسان رضی اللہ عنہ کے اشعار بھی نقل کئے گئے ہیں

مصنف کتاب محمد بن اسحاق رحمۃ اللہ علیہ رقمطراز ہیں مذکورہ بالا واقعات کے بعد چند واقعات جو معجزات نبوی پر مشتمل ہیں پیش کئے جا رہے ہیں ان واقعات میں پہلا واقعہ طفیل بن عمرو دوسی سے متعلق ہے

طفیل بن عمرو دوسی کی آپ بیتی

جب مقاطعہ کا عہد نامہ ختم ہو گیا اور مکہ والوں نے نقض عہد کیا نبی کریم صلی اللہ علیہ وسلم نے تکلیفیں اور اذیتیں اٹھانے کے باوجود سرگرمی کے ساتھ تبلیغ شروع کی اور لوگوں کو نہایت نرمی کے ساتھ اسلام کی طرف متوجہ کرنا شروع کیا لیکن مکہ کے کافروں کے بغض و حسد میں اضافہ ہی ہوتا رہا دشمنی اور عداوت بڑھتی رہی اور وہ لوگوں کو نبی کریم صلی اللہ علیہ وسلم کے پاس جانے سے منع کرتے اور انہیں ڈراتے رہے تاکہ یہ کسی قیمت پر اسلام کے متعلق نبی علیہ السلام کی باتیں نہ سنیں اس سلسلہ میں کافروں نے مجلس مشاورت منعقد کی اور اسلام دشمنی اسلامی معاشرہ میں خلل ڈالنے اور لوگوں کو روکنے کی بابت طے کیا اتفاق سے انہی دنوں قبیلہ دوس کا سردار طفیل بن عمرو مکہ آیا یہ اپنے قبیلہ اور اپنے علاقہ کا سردار تھا اور اس کا مکہ چلتا تھا مکہ آتے ہی کفار قریش نے اس کو مکہ سے باہر ہی لیا اور اس سے کہا تم قبیلہ دوس کے سردار ہو ہر شخص تمہاری بات مانتا ہے اس کے علاوہ ہمارے اور تمہارے درمیان تعلقات ہیں۔ ان تعلقات کی روشنی میں ہماری ایک درخواست ہے طفیل نے کہا کیا بات ہے بتاؤ؟ ان کافروں نے کہا ہمارے معاشرہ میں ایک شخص نے نبوت کا دعویٰ کیا ہے ہم نے ان کے خلاف طاقت کا استعمال کیا ہے لیکن اس شخصیت نے ہمارے درمیان نفاق ڈال دیا ہے اور ہمارے دین کو تباہ کیا ہے اس شخصیت کی گفتگو سحرانگیز ہے جو بھی ان کی باتیں سنتا ہے وہ مسحور ہوتا ہے باپ بیٹے سے بیٹا باپ سے شوہر بیوی سے اور بیوی شوہر سے ترک تعلق کر لیتے ہیں۔ آپ بھی ان سے نہ ملیں تاکہ ان کی گفتگو اور فصاحت سے فریفتہ نہ ہوں۔ اگر آپ ان کے پاس جائیں گے تو آپ بھی فریفتہ ہو کر فتنہ میں پڑیں گے آپ کے لئے علاقہ کا نظم و نسق سنبھالنا مشکل ہو جائے گا اور آپ کا سکون و اطمینان درہم برہم ہو جائے گا۔

طفیل خود بیان کرتے ہیں کہ قریش مکہ کے ڈرانے اور روکنے سے میرے دل میں یہ خیال پختہ ہو گیا کہ میں نبی کریم صلی اللہ علیہ وسلم کے پاس نہ جاؤں گا اور کسی قیمت پر ان کی باتیں نہ سنوں گا چنانچہ مکہ آکر اپنے کلموں میں مشغول ہو گیا البتہ جب بھی میں خانہ کعبہ جاتا تو اپنے کلموں میں روئی ٹھونس لیتا تاکہ نبی علیہ الصلوٰۃ والسلام کی آواز میرے کلموں میں نہ آئے یہ سلسلہ چلتا رہا ایک دن جب میں مسجد حرام آیا تو دیکھا کہ نبی علیہ الصلوٰۃ والسلام نماز ادا فرما رہے ہیں۔ میں آپ کو دیکھ کر وہاں سے گزرا لیکن مشیت الہی نے تلاوت قرآنی کی آواز میرے کلموں میں پہنچادی قرآن سنا تو اس کی تلاوت میرے دل میں بس گئی۔ اس وقت مجھے اندیشہ اور خیال ہوا کہ دوسروں کے کہنے سے میں کیوں اس شخصیت (نبی کریم صلی اللہ علیہ وسلم) کی باتیں نہ سنوں اور ان کے کلموں کا جائزہ نہ لوں کیونکہ قریش نے یہ باتیں بغض و حسد کی بنا پر کی ہوں گی کیونکہ اس میں محبت و خلوص کا عنصر کار فرما نہیں ہے یہ خیال میرے دل میں جاگزیں ہوتا رہا اور میں نے شدت سے محسوس کیا کہ میں ضرور ایسا کروں اور اس کی وجہ یہ تھی کہ قبائل عرب کو جب کوئی مشکل پیش آتی ہے تو اس کو میری رائے کے مطابق حل کرتے ہیں اور ہر اہم کام کے سلسلہ میں میری رائے لیتے ہیں میری عقل اور مشورہ کو اہمیت دیتے ہیں لہذا میں کیوں خود کو محدود کروں اور ان کی رائے پر عمل کروں اور اس شخصیت کی باتیں نہ سنوں اگر وہ درست بات کہتے ہیں اور لوگوں کو نیکی کی طرف بلاتے ہیں تو میں بھی ان کی متابقت کروں گا اور ان کے احکام کی تعمیل بھی کروں گا اور اگر وہ لوگوں کو فتنہ و فساد کی طرف متوجہ کرتے ہوں تو میں ان سے اجتناب کروں ان خیالات کے پختہ ہونے پر میں نبی کریم صلی اللہ علیہ وسلم کے قریب جا کر بیٹھ گیا جب آپ نماز سے فارغ ہو کر اپنے گھر کی جانب روانہ ہوئے تو میں بھی آپ کے پیچھے روانہ ہوا جب آپ اپنے مکان کے دروازہ پر پہنچے تو میں بھی آپ سے اجازت طلب کر کے آپ کے گھر میں گیا اور دوران گفتگو کہا اے محمد (صلی اللہ علیہ وسلم) آپ کی قوم کے لوگوں نے مجھ سے ایسا کہا تھا اور مجھے آپ کے پاس آنے سے ڈرایا تھا لہذا میں آپ کے پاس حاضری سے محترز رہا اور جب بھی میں مسجد حرام میں آتا تو کلموں میں روئی ٹھونس لیتا تاکہ آپ کی آواز میرے کلموں میں نہ جائے لیکن قدرت کو کچھ اور ہی منظور تھا آج اس نے آپ کی آواز میرے کلموں میں پہنچائی میں نے جب قرآن کریم کو سنا تو اس کی تلاوت نے میرے دل پر اثر کیا اور میں اس سے متاثر ہو کر آپ کی خدمت میں حاضر ہوا ہوں تاکہ یہ معلوم کروں کہ آپ لوگوں کو کیا بتاتے ہیں اور انہیں کن کلموں کی

ترغیب دیتے ہیں اگر اس میں ہدایت و بھلائی کا پہلو ہو تو میں اس کو اختیار کروں اور اگر اس میں خیر کا پہلو نہ معلوم ہو تو قریش کے منع کرنے کے مطابق احتراز کروں میری باتیں سن کر نبی علیہ الصلوٰۃ والسلام نے اسلام کی خوبیاں بتائیں شریعت کے احکام سے آگاہی بخشی چند آیات قرآنی سنا کر مجھے اسلام لانے کی دعوت دی نبی علیہ الصلوٰۃ والسلام سے اسلام کی تعلیمات اور تلاوت قرآن سن کر میرا تاثر یہ تھا اور یہ میں حلف سے کہتا ہوں کہ اس سے بہتر کلام میں نے اب تک نہیں سنا اور نبی علیہ الصلوٰۃ والسلام سے بہتر سیرت میں نے کسی کی نہیں دیکھی لہذا میں نے اسلام قبول کرتے ہوئے اشہدان لا الہ الا اللہ و اشہدان محمدنا رسول اللہ پڑھا۔

اسلام قبول کرنے کے بعد میں نے نبی کریم صلی اللہ علیہ وسلم سے عرض کیا یا رسول اللہ میں قبیلہ دوس کا سردار ہوں قبیلہ والوں پر میرا حکم چلتا ہے۔ اب میں اپنے قبیلہ میں واپس جاؤں گا مجھے آپ کی طرف سے کوئی نشانی اور حقانیت اسلام کے لئے کوئی پہچان چاہئے اور آپ کی نبوت کے سلسلہ میں کوئی معجزہ درکار ہے تاکہ میں اپنی قوم کے لوگوں کو بتاؤں اور وہ اس معجزہ اور پہچان کو دیکھ کر بہانہ بازی نہ کر سکیں اور اسلام قبول کر لیں اس وقت نبی کریم صلی اللہ علیہ وسلم نے دعا فرمائی اللہم اجعل لہ آیتہ خداوند اسے کوئی نشانی عطا فرما جو ان کے اسلام لانے کی صداقت کی مظہر ہو اور میرے معجزات میں سے ایک معجزہ اس کے بعد میں نے نبی علیہ الصلوٰۃ والسلام سے اجازت لی اور بارگاہ نبوی سے اٹھ کر اپنے گھر کی جانب روانہ ہوا۔ جب میں اپنے علاقہ کے قریب پہنچا تو میں نے محسوس کیا کہ میری قوم کے لوگ تو یہ کہیں گے کہ اس کی پیشانی سے آگ نکل رہی ہے اس وقت میں نے بارگاہ الہی میں دعا کی خداوند! یہ نشانی جو تو نے میرے لئے مقرر فرمائی ہے اس کو پیشانی سے کہیں اور منتقل فرما دے میری دعا فوراً مقبول ہوئی اور وہ نور میری پیشانی سے میرے کوڑے کی نوک میں منتقل ہو گیا جب میں آبوی کے قریب پہنچا اور میرے استقبال کے لئے آنے والوں نے روشنی کو چمکتے دیکھا تو تعجب سے کہنے لگے کہ کیسی آگ ہے جو چمکتی نظر آتی ہے جب میں ان لوگوں کے قریب پہنچا تو وہ میرے کوڑے کی نوک سے روشنی نکلتی دیکھ کر تعجب ہوئے لیکن کچھ نہ بولے چنانچہ میں اپنے گھر پہنچا تو میرے والد مجھ سے ملنے آئے تو میں نے ان کو کہا ”بابا آپ دور ہو جائیں اب آپ کا نہ مجھ سے تعلق ہے نہ میرا آپ سے“ میرے والد نے کہا یہ کیا بات ہے اور ایسا کیونکر ممکن ہے؟ میں نے جواب دیا کہ میں اسلام لا چکا ہوں اور دین محمدی سے وابستہ ہو چکا ہوں اور

آپ ابھی تک کفر پر قائم ہیں میری باتیں سن کر میرے والد نے کہا تم جو دین چاہو اختیار کرو جو دین تم اختیار کرو گے وہی میرا دین ہو گا بلا جان سے یہ سنتے ہی میں نے ان سے کہا اگر یہ بات ہے تو آپ پہلے جا کر غسل کریں اپنے کپڑے دھلا کر پہنیں اس کے بعد پاک صاف ہو کر میرے پاس آئیں تاکہ آپ کے سامنے اسلام پیش کر سکوں میرے والد اسی وقت گئے غسل کیا اور دھلے ہوئے کپڑے پہن کر میرے پاس آئے تو میں نے انہیں اسلام میں داخل کیا اس کے بعد جب میری بیوی میرے سامنے آئی اور اس سے بھی وہی گفتگو ہوئی جیسی کے بلا جان سے ہوئی تھی اس کو بھی میں نے غسل کرنے اور پاک صاف کپڑے پہن کر آنے کو کہا چنانچہ جب وہ پاک صاف ہو کر میرے سامنے آئی تو میں نے اس کو بھی مسلمان کیا اسی طرح میرے گھر کے لوگ آتے اور اسلام قبول کرتے رہے۔

جب میں نے باہر نکل کر اپنے قبیلہ کے لوگوں کو اسلام کی دعوت دی تو انہوں نے قبول نہ کی میں ایک عرصہ تک تبلیغ اسلام میں کوشش رہا لیکن کامیابی نہ ہو سکی تو میں دلبرداشتہ ہو کر نبی کریم صلی اللہ علیہ وسلم کی خدمت میں حاضر ہوا اور اپنی قوم کے رویہ کی مذمت اور شکایت کی میں نے کہا یا رسول اللہ! میں نے اپنی قوم دوس کے لوگوں کو اسلام کی دعوت دی لیکن انہوں نے میری نافرمانی کرتے ہوئے اس کو قبول نہ کیا۔ اب آپ ان کے حق میں دعائے بد فرمائیں تاکہ اللہ تعالیٰ ان کو ہلاک کر دے میری بات کے جواب میں رحمت عالم صلی اللہ علیہ وسلم نے فرمایا میں ان کے حق میں بد دعا کیوں کروں دعائے خیر نہ کروں اس کے بعد ان الفاظ میں دعا فرمائی ”خداوند اے قبیلہ دوس کے لوگوں کو ہدایت عطا فرما“۔ اس دعائے خیر کے بعد آپ نے فرمایا ”طفیل اپنے قبیلہ میں واپس جا کر نرمی و شفقت سے اپنی قوم کے سامنے اسلام پیش کرنا اور اللہ تعالیٰ انہیں اسلام کے شرف سے سرفراز کرے گا“۔ جناب طفیل فرماتے ہیں اس کے بعد میں اپنے علاقہ میں آگیا اور قوم کے لوگوں کو محبت و نرمی کے ساتھ اسلام کی طرف متوجہ کرنے لگا۔

نبی کریم صلی اللہ علیہ وسلم مکہ مکرمہ سے ہجرت کر کے مدینہ تشریف لے آئے ”بدر“ اور ”احد“ کے غزوات ہوئے جب جنگ خیبر کا موقع آیا نبی کریم صلی اللہ علیہ وسلم نے خیبر کا محاصرہ فرمایا تو میں نے قبیلہ دوس کے اسی مسلمانوں کے ساتھ اس غزوہ میں شرکت کی اور مل غنیمت سے حصہ بھی حاصل کیا۔ وہاں سے میں نبی الصلوٰۃ والسلام کے ساتھ مدینہ آیا اور اس وقت تک مدینہ میں مقیم رہا جب تک اللہ تعالیٰ نے مکہ مکرمہ کی فتح سے مسلمانوں کو ہمکنار کیا۔ اس کے بعد میں نے نبی علیہ الصلوٰۃ والسلام سے درخواست کی

کہ مجھے زوا کلفین (بعض مورخین نے زوا کلعین لکھا ہے) جانے کی اجازت دی جائے یہ جگہ ایک بت کے نام پر موسوم تھی یہاں کے بسنے والے اس بت کی پرستش کرتے تھے چنانچہ یہاں آکر میں نے اس بت کو جلا دیا اس مرحلہ پر وہاں کے بسنے والوں سے جنگ ہوئی اور اللہ تعالیٰ نے مجھے کامیابی عطا فرمائی وہاں سے میں واپس مدینہ منورہ آگیا اور سید عالم صلی اللہ علیہ وسلم کی حیات ظاہری تک مدینہ منورہ میں مقیم رہا۔

جناب طفیل کا خواب اور شہادت

یہ وہ واقعات تھے جو جناب طفیل کو سید عالم صلی اللہ علیہ وسلم کی حیات ظاہری تک پیش آئے حضرت ابوبکر صدیق رضی اللہ عنہ کے دور خلافت میں جب یمامہ کے لوگ مرتد ہوئے اور خلیفۃ المسلمین نے ان سے جنگ کے لئے لشکر روانہ فرمایا تو اس لشکر میں جناب طفیل اور ان کے صاحبزادے شریک تھے یمامہ کے قریب پہنچنے سے پہلے جناب طفیل نے رات میں ایک خواب دیکھا تو دوسری صبح اپنے احباب کو سنایا ”دوستو! رات میں نے عجیب خواب دیکھا ہے لوگوں نے میرے سر کو تن سے جدا کر دیا ہے اور میرے منہ سے ایک پرندہ نکل کر مصروف پرواز ہوا ہے اس کے بعد ایک عورت نے مجھے اپنی آغوش میں لے لیا اور اپنے اندر جذب کر لیا۔ اپنے بیٹے کے بارے میں نے یہ دیکھا وہ مجھے پکار رہا ہے لیکن اس کو میرے قریب نہ آنے دیا گیا“ یہ خواب بیان کرنے کے بعد جناب طفیل نے کہا انشاء اللہ اس کی تعبیر اچھی ہی ہوگی۔ حاضرین نے اس پر کوئی تبصرہ نہ کیا تو جناب طفیل نے فرمایا اس خواب سے میں نے تعبیر لی ہے دوستوں نے کہا وہ تعبیر کیا ہے؟ تو جناب طفیل نے فرمایا کہ میدان جنگ میں میری شہادت ہوگی میرا سر کاٹا جائے گا اور یہ پرندہ جو میرے منہ سے نکلا ہے اس سے مراد میری روح ہے جو جلد میرے تن سے جدا ہوگی اور وہ خالقون جس نے مجھے اپنی آغوش میں لیا ہے قبر ہے اور اپنے اندر جذب کرنے کا مطلب ہے کہ یہ قبر میری آرام گاہ بنے گی اور اپنے بیٹے کی بہت جو دیکھا ہے اس کی تعبیر یہ ہے کہ مجھے قتل کرنے کے بعد اس کو بھی شہید کرنے کی کوشش کی جائے گی لیکن وہ اس وقت شہید نہ ہوگا۔

جب لشکر اسلام یمامہ پہنچا اور مرتدین سے جنگ ہوئی تو جناب طفیل ابتدا ہی میں شہید ہوئے اور ان کے صاحبزادے داد شجاعت دیتے رہے یہاں تک کہ شدید زخمی ہوئے۔ یہ صاحبزادے دور خلافت فاروقی میں جنگ یرموک میں شہید ہوئے۔

امشی بن قیس بن ثعلبہ

ابن ہشام کے حوالہ سے یہ واقعہ منقول ہے کہ اسی اسلام لانے کے لئے اپنے قبیلہ سے روانہ ہوا اور نبی کریم صلی اللہ علیہ وسلم کی شان میں ایک قصیدہ کہا تاکہ اس قصیدہ کو بارگاہ نبوی میں سنائے بد قسمتی سے جب مکہ کے قریب پہنچا تو قریش کے لوگوں کو اس کے بارے میں پتہ چل گیا کہ امشی نے کہا محمد مصطفیٰ صلی اللہ علیہ وسلم کی خدمت میں حاضر ہو کر اسلام قبول کرنے کے لئے لوگوں نے کہا تمہیں پتہ ہے کہ محمد (صلی اللہ علیہ وسلم) نے شراب اور زنا کو حرام قرار دیا ہے ان لوگوں نے امشی کی دکھتی رگ کو پکڑا تھا انہیں معلوم تھا کہ امشی کا شرابی اور زنا کار ہے یہ سن امشی نے جواب دیا مجھے زنا کی رغبت نہیں رہی اب میں بہت بوڑھا ہو چکا ہوں ساری عمر بدکاری میں گنوائی ہے البتہ شراب کی ابھی تھوڑی ہوس باقی ہے میں واپس جاتا ہوں کوشش کروں گا کہ اس شوق سے بھی نجات حاصل کر لوں اور آئندہ سل آکر اسلام قبول کروں چنانچہ یہ راستہ ہی سے واپس ہو گیا اور اتفاق یہ ہوا کہ اسی سل میں اس کو موت آگئی اور اسلام کی دولت سے محروم رہا اس نے ایک قصیدہ نبی علیہ الصلوٰۃ والسلام کی شان میں کہا تھا وہ ہدیہ ناظرین ہے

قصیدہ

أَلَمْ تَغْتَمِضْ عَيْنَاكَ لَبَنَةً أُرْمَدًا
وَبَيْتًا كَمَا بَاتَ السَّلِيمُ مُسَبَّدًا
وَمَا ذَاكَ مِنْ عِشْقِهِ النِّسَاءُ وَإِنَّمَا
تَنَاسَبَتْ قَبْلَ الْيَوْمِ صُحْبَةً مَهْدَدًا
وَلَكِنْ أَرَى الدَّهْرَ الَّذِي هُوَ خَائِنٌ
إِذَا أَصْلَحْتَ كَفَتَايَ عَادَ بِأَفْسَدًا
كُهُولًا وَشُبَّانًا فَتَقَدْتُ وَتَرَوَةُ^۱
فَلَيْلَهُ هَذَا الدَّهْرُ كَيْفَ تَرَدَّدًا
وَمَا زِلْتُ أَبْغِي النِّمَالَ مَذًا أَنَا بِأَفِيعٌ
وَلَبِيدًا وَكُهْلًا حِينَ شَبْتُ وَأُمْرَدًا
وَابْتَدَلَ الْعَيْسُ الْمَرَاقِبِلَ تَعْتَلِي^۲
مَسَافَةً مَا بَيْنَ الثَّجْبِيرِ فَصَرَّخَدًا^۳

اَلَا اِيْهَذَا السَّائِلِيْ اِبْنِ يَمَمَتَ
 فَلَنْ تَسْأَلِي عَنِّي فَيَارُبَّ سَائِلٍ
 حَقِّي عَنْ اَلْاَعْشَى بِهٍ حَيْثُ اَصْعَدَا
 اَجَدْتُ بِرِجْلَيْهَا النَّجَاءَ وَرَاجَعْتُ
 يَدَاهَا خِثَافًا لَيْسَا غَيْرَ اُحْرَدَا
 وَفِيهَا اِذَا مَا هَجَرَتْ عَجْرَفِيَّةً
 اِذَا خِلَتْ حِرْبَاءُ الظَّهْرِ اُصْبَدَا
 وَاَمَّا اِذَا مَا اُذْلَجَتْ فَتَرَى لَهَا
 رَقِيْبَيْنِ جَدِيَّيَا مَا تَغِيْبُ وَفَرَقَدَا
 وَالتَّبْتُ اَلْاَوَى لَهَا مِنْ كَلَالَةٍ
 وَلَا مِنْ حَقِّي حَتَّى تُلَاقِي مُحَمَّدًا
 مَتَى مَا تُسَاحِي عِنْدَ بَابِ ابْنِ هَاشِمٍ
 تُرَاحِي وَتَلْقَى مِنْ قَوَاضِيهِ نَدَى
 نَبِيًّا يَرَى مَا لَا تَرَوْنَ وَذِكْرُهُ
 اَغَارَ لَعَمْرِي فِي الْيَلَادِ وَانْجَدَا
 لَهُ صَدَقَاتُ مَا تَغِيْبُ وَنَائِلُ
 وَلَيْسَ عَطَاءُ الْيَوْمِ مَا نِعُهُ غَدَا
 اَجِدْكَ لَمْ تَسْعَ وَصَلَاةَ مُحَمَّدٍ
 نَبِيٍّ اِلَّا لَهٍ حَيْثُ اَوْصَى وَاَشْهَدَا
 * اِذَا اَنْتَ لَمْ تَرْحَلْ يَزَادُ مِنْ التَّقَى
 وَلَا قِيَّتَ بَعْدَ الْمَوْتِ مَنْ قَدْ تَزَوَّدَا
 تَدِمْتَ عَلَيَّ اَنْ لَا تَكُوْنَ كَمِثْلِهِ
 فَتُرْصِدُ لِلْاَمْرِ نَدَى كَانَ اُرْصِدَا
 فَيَاكَ وَالْمَبْنَاتِ لَا تَقْرَبْنَهَا
 وَلَا تَأْخُذَا مِنْهَا حَدِيدًا لِنُقْصِدَا
 وَذَا النُّصْبِ الْمَنْصُوبِ لَا تَنْسُكُنَّهُ
 وَلَا تَعْبُدِ الْاَوْلِيَانَ وَاللَّهَ فَاعْبُدَا

وَلَا تَقْرَبَنَّ حُرَّةً ۖ كَانَ سِرُّهَا
عَلَيْكَ حَرَامًا فَاتَّكِحَنَّ أَوْ تَأْبُدَا
وَذَا الرَّحِمِ الْقُرْبَىٰ فَلَا تَنْطَعَنَّ^۱
[لِعَافِيَةٍ] وَلَا الْأَسِيرَ أَفْمُقِّيْدَا
وَسَبِّحْ عَلَىٰ حَبْنِ الْعَصِيَّاتِ وَالضُّحَىٰ
وَلَا تَحْمَدِ الشَّيْطَانَ^۲ وَاللَّهَ فَاتَّحَدَا
وَلَا تَسْخَرَا مِنْ بَنَائِسِ ذِي ضَرَارَةٍ^۳
وَلَا تَحْسَبَنَّ أَلْمَالَ لِلْمَرْءِ مُخْلِيْدَا
نَمَّتِ الْفَقْصِيْدَةُ وَلَا يَنْبَغُ مَدْحُهُ أَبَدًا وَلَوْ جِئْنَا بِمِثْلِهِ مَدَدًا .

ابو جہل اور اونٹ فروش تاجر کا واقعہ

محمد بن اسحاق رحمۃ اللہ علیہ مصنف کتاب لکھتے ہیں قبیلہ اراش کا ایک تاجر چند اونٹ فروخت کرنے مکہ آیا ابو جہل نے وہ اونٹ اس سے خرید لئے لیکن قیمت ادا کرنے میں لیت و لعل کرنے لگا تاجر رقم وصول نہ ہونے کی وجہ سے پریشان رہا کیونکہ رقم کے بغیر وہ گھرنہ جاسکتا تھا ایک دن جب قریش کے سربر آوردہ لوگ احاطہ خانہ کعبہ میں جمع تھے تو اس تاجر نے آکر ابو جہل پر طعن و تشنیع کی اور سارا واقعہ ان لوگوں کو سنایا اور ان سے کہا کہ اس سے میری رقم دلوائیں اور مجھ غریب کو اس ظلم سے نجات دلائیں قریش کے لوگوں نے اس کا مذاق اڑاتے ہوئے کہا اگر تو اپنا حق لینا چاہتا ہے تو اس شخصیت کے پاس چلا جا جو مسجد حرام کے اس گوشہ میں رونق افروز ہے وہی ابو جہل سے تیرا حق دلوا سکتے ہیں یاد رہے اس گوشہ میں نبی علیہ الصلوٰۃ والسلام مصوف عبلت تھے۔ ان لوگوں کا مقصد اس تاجر کو پریشان کرنا تھا لیکن اس نے خوش فہمی میں ان کی بات کو درست سمجھا چنانچہ وہ وہاں سے چل کر نبی کریم صلی اللہ علیہ وسلم کے پاس آیا اور آپ سے عرض کیا کہ قریش کے لوگوں نے مجھے آپ کے پاس بھیجا ہے تاکہ آپ ابو جہل سے میری رقم دلوا دیں اور پورا واقعہ آپ کو سنایا۔ اس کی روداد سن کر نبی کریم صلی اللہ علیہ وسلم نے فرمایا خدا کی قسم! میں تیرا حق ابو جہل سے دلاؤں گا چنانچہ آپ اس تاجر کو ساتھ لے کر ابو جہل کے گھر کی طرف روانہ ہوئے نبی علیہ الصلوٰۃ والسلام کے روانہ ہونے پر ان کفار قریش نے ایک شخص کو ان کے پیچھے بھیجا تاکہ وہ حالات معلوم کر کے انہیں آکر بتائے۔

نبی کریم صلی اللہ علیہ وسلم اس تاجر کو لے کر جب ابو جہل کے گھر آئے اور دروازے کو کھٹکھٹایا تو ابو جہل نے اندر سے کہا دروازہ کون کھٹکھٹا رہا ہے؟ نبی علیہ الصلوٰۃ والسلام نے اپنا نام لے کر فرمایا میں ہوں اور اپنا نام بتا کر کہا تم باہر آؤ چنانچہ ابو جہل افتخار دروازے سے باہر آیا تو ڈرا اور گھبرایا ہوا تھا اس کا چہرہ زرد تھا آتے ہی کہنے لگا محمد (صلی اللہ علیہ وسلم) خیریت ہے آپ میرے گھر تشریف لائے ہیں نبی علیہ الصلوٰۃ والسلام نے فرمایا میں اس لئے آیا ہوں کہ اس تاجر کا حق تجھ سے دلوؤں کہنے لگا بسو چشم اتنی اجازت دیں کہ گھر میں جا کر اس کی رقم لے آؤں۔ چنانچہ ابو جہل گھر میں گیا اور اس تاجر کی رقم لا کر سپرد کی قریش کا فرستادہ دور کھڑا یہ سب کچھ دیکھ رہا تھا۔ اور وہ تاجر اپنی رقم پا کر بہت خوش ہوا اور فرط مسرت میں نبی کریم صلی اللہ علیہ وسلم کی قد مبوسی کی اور قریش کے فرستادہ سے پہلے کعبہ مکرمہ آگیا قریش کے لوگ واقعات سننے کے لئے اپنے فرستادہ کے منتظر تھے لیکن جب اراشی تاجر کو خوش خوش آتے دیکھا تو اس سے معلوم کیا تاؤ محمد (صلی اللہ علیہ وسلم) نے تمہاری رقم کے سلسلہ میں کیا طریقہ اختیار کیا تو اراشی تاجر نے کہا جزاک اللہ خیر میں نے ان سے زیادہ رحیم و کریم کسی کو نہ پایا میری بات سنتے ہی میرے ساتھ گئے اور میرا حق مجھ کو دلوا دیا اس کی بات سن کر قریش کے لوگوں کو تعجب ہوا کہنے لگے یہ کس طرح ممکن ہے کہ ابو جہل محمد (صلی اللہ علیہ وسلم) کی بات سن کر پسپائی اختیار کرے۔ لیکن جب اس فرستادہ نے آکر سارا واقعہ سنایا اور کہا لوگو میں نے آج ایسا واقعہ دیکھا ہے ایسا عجوبہ روزگار واقعہ اب تک نہ دیکھا تھا لوگوں نے دریافت کیا تو نے کیا دیکھا تو اس نے کہا جب محمد (صلی اللہ علیہ وسلم) نے دروازہ کھٹکھٹایا اور ابو جہل باہر آیا تو اس پر مروئی چھائی ہوئی تھی اور بہت زیادہ ہراساں تھا جب محمد (صلی اللہ علیہ وسلم) نے فرمایا اس کا حق دو تو سرو چشم کتا ہوا اندر گیا اور اس کی رقم لا کر ادا کر دی لوگوں نے تعجب سے کہا یہ کس طرح ممکن ہے؟ تھوڑی دیر کے بعد ابو جہل بھی وہاں آگیا تو لوگوں نے اس سے معلوم کیا تیرا کیا حال ہوا اور تو نے آج کیا حرکت کی کیونکہ ہم نے تو اس تاجر کو بطور تسمغہ و مذاق محمد (صلی اللہ علیہ وسلم) کے پاس بھیجا تھا ہم جانتے تھے تو کسی طرح بھی محمد (صلی اللہ علیہ وسلم) کی بات نہ مانے گا اور ان کی سفارش قبول نہ کرے گا ابو جہل نے کہا قوم کے لوگو! مجھے معاف کرو اس وقت اختیار مجھے نہیں تھا اور معاملہ میرے قبضہ سے باہر تھا لوگوں نے کہا یہ کس طرح ممکن ہے؟ کہنے لگا جب محمد (صلی اللہ علیہ وسلم) نے دروازہ کھٹکھٹانے کے بعد مجھے بلایا تو میرے ہفت اندام لرز گئے تھر تھری طاری ہو گئی جب میں باہر آیا تو مجھے احساس ہوا کہ میرے سر پر ایک زبردست اڑدھا مست اونٹ کی طرح منہ کھولے ہوئے ہے اور جب

انہوں نے مجھے تاجر کا حق دینے کے لئے فرمایا تو مجھے یہ یقین تھا کہ اگر میں رقم کی ادائیگی میں کوتاہی کروں گا تو وہ اڑدھا مجھے نکل لے گا اس لئے میں نے گھر سے رقم لے کر اس کے حوالہ کر دی۔

رکنہ پہلوان کی نبی علیہ الصلوٰۃ والسلام سے کشتی

رکنہ عبد یزید بن ہاشم بن عبد المطلب کا بیٹا تھا قریش میں طاقت و قوت میں کوئی اس کا ہمسرہ نہ تھا کشتی میں کوئی اس کے مقابلہ پر نہ آتا مقابلہ کرنے والے کی یہ طاقت نہ ہوتی کہ اس کے پیر زمین سے اکھاڑ سکے ایک دن اتفاق سے وادی مکہ میں نبی کریم صلی اللہ علیہ وسلم نے اس کو تنہا دیکھا تو اس سے فرمایا ”رکنہ! کیا ابھی وہ وقت نہیں آیا کہ تم میری نبوت و رسالت پر ایمان لاؤ؟“ رکنہ نے کہا اے محمد (صلی اللہ علیہ وسلم) اگر میں یہ سمجھ لیتا کہ جو کچھ آپ کہتے ہیں وہ حق ہے تو میں ایمان لے آتا۔ نبی علیہ الصلوٰۃ والسلام نے فرمایا اگر میں کشتی میں تجھے پچھاڑ دوں تو کیا تو مجھ پر ایمان لے آئے گا؟ رکنہ نے کہا ہاں! اور وہ یہ سوچ رہا تھا میرا ان کا کیا مقابلہ سو آدمی تو مجھے ہلا نہیں سکتے۔ نبی علیہ الصلوٰۃ والسلام نے فرمایا آؤ کشتی لڑیں چنانچہ وہ کشتی کے لئے مقابلہ پر آیا تو نبی علیہ الصلوٰۃ والسلام نے اس کو پکڑ میں لیا رکنہ کچھ نہ کر سکا تو آپ نے اس کو اٹھا کر بیچ دیا رکنہ نے زمین سے اٹھ کر کہا محمد (صلی اللہ علیہ وسلم) آئیے ایک بار اور کشتی کریں چنانچہ دوبارہ بھی نبی علیہ الصلوٰۃ والسلام نے اس کو اٹھا کر بیچ دیا دوسری مرتبہ زمین چلنے پر رکنہ بہت شرمندہ ہوا کہنے لگا اے محمد (صلی اللہ علیہ وسلم) تعجب کی بات ہے آپ نے مجھے گرا دیا حالانکہ قریش مقابلہ میں مجھے ہلا نہیں سکتے میرے اوپر پہل نہیں کر سکتے نبی علیہ الصلوٰۃ والسلام نے فرمایا رکنہ میں تجھے ایک اور تعجب انگیز بات بتاؤں بشرطیکہ تو مجھ پر ایمان لا کر میری متابقت کرے نبی کریم صلی اللہ علیہ وسلم نے فرمایا یہ درخت تیرے قریب ہے اس کو اشارہ کروں کہ وہ میرے قریب آجائے اور دوبارہ واپس جا کر اپنی جگہ جم جائے۔ رکنہ نے کہا اگر آپ ایسا کر دکھائیں تو میں آپ پر ایمان لے آؤں گا۔ چنانچہ نبی کریم صلی اللہ علیہ وسلم نے اشارہ کیا اور درخت کو اپنے قریب بلایا تو وہ درخت زمین کو چیرتا ہوا نبی علیہ الصلوٰۃ والسلام کے قریب آیا آپ نے اسے واپسی کا اشارہ کیا اور فرمایا جاؤ اپنی جگہ چلے جاؤ چنانچہ وہ اپنی جگہ جا کر جم گیا۔ لیکن بد بختی اور شغلوں رکنہ کی تقدیر میں تھی ایمان نہ لایا اور قریش سے کہنے لگا اگر روئے زمین کے جلو گر آ کر محمد (صلی اللہ علیہ وسلم) کا مقابلہ کریں تو ان کے مقابلہ میں کامیاب نہ ہوں گے اس کے بعد سارا واقعہ ساتھیوں کو سنایا۔

جہش کے نصاریٰ بارگاہ نبوی میں

مصنف محمد بن اسحاق رحمۃ اللہ علیہ لکھتے ہیں کہ جہش کے نصرائیوں کی ایک جماعت جو بیس افراد پر مشتمل تھی نبی کریم صلی اللہ علیہ وسلم سے ملاقات اور مسلمانوں کے حالات سے واقفیت حاصل کرنے کے لئے مکہ مکرمہ آئی نبی کریم صلی اللہ علیہ وسلم علیہ الصلوٰۃ والسلام مسجد حرام میں موجود تھے یہ لوگ وہاں آئے اور سلام عرض کرنے کے بعد بیٹھ گئے چند باتیں کیں اور بعض معاملات کے سلسلہ میں استفسارات بھی کئے نبی علیہ الصلوٰۃ والسلام نے ان کے سوالات کے جوابات دئے اور انہیں اسلام کی دعوت دی اور انہیں قرآن کریم کی چند آیات سنائیں ان آیات کو سن کر ان لوگوں پر رقت طاری ہو گئی ان لوگوں نے نبی کریم صلی اللہ علیہ وسلم کی دعوت پر لبیک کہتے ہوئے اسلام قبول کیا اور دامن اسلام سے وابستہ ہو گئے قریش مکہ کھڑے ہوئے یہ سب کچھ دیکھتے رہے جہش سے آنے والے سابق نصرائی اور نو مسلم جب وہاں سے اٹھے اور روانہ ہوئے تو ابو جہل وہاں سے اٹھا اور ان مسلمانوں سے آکر کہا میں نے تم سے زیادہ بیوقوف کوئی دوسرا نہیں دیکھا۔ جہش والوں نے تمہیں اس لئے مکہ بھیجا تھا تاکہ تم اس شخصیت محمد صلی اللہ علیہ وسلم کے بارے میں معلومات حاصل کرو اور ان کے کام کے بارے میں جائزہ لو اور جہش جا کر ساری کیفیت بیان کرو تم آئے اور ایک ہی نشست میں ان پر ایمان لے آئے اور ان کے دین کو قبول کر لیا ان لوگوں نے جواب دیا ابو جہل ہماری تم سے کوئی دشمنی نہیں رہی ہے ہر شخص اپنی مصلحت کو بہتر سمجھتا ہے تم اپنے دین کے بارے میں جانو اور ہم اپنے دین کے بارے میں ہمارے درمیان آپس میں کوئی غرض وابستہ نہیں اللہ تعالیٰ نے ان ایمان لانے والوں کو ابو جہل کو ایسے واشگاف جواب دینے کے انعام میں ”سورہ قصص“ میں یہ آیات نازل فرمائیں ”جن (حق پسندوں) کو ہم نے اس سے پہلی کتاب عطا کی وہ اس قرآن پر ایمان لائے ہیں اور اس (کتاب) قرآن کی آیات انہیں سنائی جاتی ہیں تو وہ کہتے ہیں ہم اس کتاب (قرآن) پر ایمان لاتے ہیں اور یہی کتاب حق جو ہمارے رب کی طرف سے نازل ہوئی ہے یقیناً“ ہم اس سے پہلے فرمانبردار ہو چکے تھے یہ وہ لوگ ہیں جنہیں ان کے صبر کی بنا پر دو مرتبہ اجر عطا کیا جائے گا اور یہ بھلائی کے ذریعہ برائی کو دفعہ کرتے ہیں اور جو کچھ ہم نے اُن سے لیا ہے وہ اس کو نیک کاموں میں خرچ کرتے ہیں اور جب وہ بے ہودہ (غفلت) گفتگو سنتے ہیں تو منہ پھیر کر کہتے ہیں ہمارے لئے ہمارے عمل اور تمہارے لئے تمہارے عمل ہیں بس تم پر سلام ہم جاہلوں کو نہیں چاہئے۔ اللہ تعالیٰ مدد فرمانے والا اور توفیق خیر عطا کرنے والا ہے)

اصحاب صفہ رضی اللہ عنہم

جب رحمت عالم صلی اللہ علیہ وسلم مسجد میں آکر رونق افروز ہوئے تو غریب صحابہ مثلاً ”جناب خباب بن الارت - عمار بن یاسر- ابو قحیفہ صہب رومی وغیرہ رضوان اللہ علیہم اجمعین آکر بارگاہ نبوی میں بیٹھ جاتے وہیں سرداران قریش بھی بیٹھتے اور ان غریب صحابہ کو دیکھ کر کہتے کہ محمد (صلی اللہ علیہ وسلم) کے ساتھیوں کو دیکھو جن کا نہ گھر ہے نہ در۔ یہ کس طرح ممکن ہے کہ حق تعالیٰ ان فقیروں کو ہم جیسے بہتر لوگوں پر فوقیت دے اور ہم جیسوں کے مقابلہ میں انہیں راہ ہدایت کے لئے مقرر اور مخصوص فرمادے؟ یہ بات تو محال ہے۔ اس کے علاوہ یہ بھی کہتے اگر محمد (صلی اللہ علیہ وسلم) یہ چاہتے ہیں کہ ہم ان کی مجلس میں حاضر ہو کر ان کی گفتگو سنیں۔ تو وہ ان لوگوں سے کہہ دیں کہ وہ غریب ان کے پاس نہ آئیں اور ان کے ساتھ نشست و برخاست نہ کریں۔ اللہ تعالیٰ نے ان کے اس قول پر سورہ انعام کی آیت ۵۳ کے حصہ میں ارشاد فرمایا کیا ہم میں سے یہ وہی لوگ ہیں اللہ تعالیٰ نے اعلان فرمایا اے منکرو کیا اللہ تعالیٰ شکر گزاروں کو ان سے زیادہ جاننے والا نہیں“ اس موقع پر نبی علی الصلوٰۃ والسلام نے غریب صحابہ کی تالیف

قلب کے لئے قریش کی درخواست کو رد فرما دیا رب کریم نے ”سورہ انعام“ کی آیت ۵۲ میں ارشاد فرمایا ”آپ انہیں جو رضائے رب کے حصول کے لئے صبح و شام اس کو پکارتے ہیں آپ کے حساب سے ان پر اور ان کے حساب میں آپ پر کچھ نہیں اگر آپ انہیں اپنے پاس نہ آنے کے لئے کہیں گے تو آپ انصاف نہ کرنے والوں میں سے ہوں گے اس طرح ہم نے بعض کو بعض کے مقابلہ میں امتحان میں ڈال دیا تاکہ ملدار کافر غریب مسلمانوں کو دیکھ کر کہیں کیا یہ وہی لوگ ہیں اللہ تعالیٰ نے اعلان فرمایا اے منکرو کیا اللہ تعالیٰ شکر گزاروں کو ان سے زیادہ جاننے والا نہیں اور جب وہ لوگ جو ہماری آیتوں پر ایمان رکھتے ہیں آپ کی خدمت میں آئیں تو آپ ان سے فرمائیں تم پر سلامتی ہو تمہارے رب نے اپنے فضل و کرم سے آپ پر رحمت فرمانا لازم کر لیا ہے تم میں سے کوئی تلوانی سے برائی کر بیٹھے اور پھر توبہ کر لے اور اپنی اصلاح کر لے تو بیشک اللہ تعالیٰ بہت بڑا بخشنے والا ہے۔“

کفار مکہ کا قرآن کے بارے میں افتراء

نبی کریم صلی اللہ علیہ وسلم معمولاً ”کوہ مروہ کے قریب بیٹھا کرتے اس پہاڑی کے قریب ایک نہرانی

غلام بھی بیٹھا کرتا تھا جس کا نام جبر تھا کفار قریش کہا کرتے تھے کہ محمد (صلی اللہ علیہ وسلم) جو کچھ کہتے ہیں وہ اس نصرانی غلام سے سیکھتے ہیں اس موقع پر اللہ تعالیٰ نے ”سورہ نحل“ کی یہ آیت نازل فرمائی۔ ”اور بے شک ہم جانتے ہیں کہ وہ (کافر) یہ کہتے ہیں کہ انہیں تو یہ قرآن ایک شخص سکھاتا ہے حالانکہ (جس کی طرف سکھانے کی نسبت کی جاتی ہے) وہ شخص تو عجمی ہے جب کہ یہ قرآن کریم تو واضح عربی زبان میں ہے۔“

عاص بن وائل کی ہفوات

عاص بن وائل سہمی جو سرداران قریش میں سے تھا وہ جب کبھی نبی علیہ الصلوٰۃ والسلام کا نام لیا جاتا یا آپ کے بارے میں اس کے سامنے گفتگو کی جاتی تو وہ قریش سے کہتا کہ محمد (صلی اللہ علیہ وسلم) تمہارے دلوں پر کیوں اس طرح مسلط ہیں اور ہر وقت ان کا تذکرہ کرتے رہتے ہو ان کے ذکر کو چھوڑو کیونکہ (خاکم بدہن) وہ تو اہتر ہیں یعنی ان کا کوئی بیٹا نہیں ان کا کوئی وارث نہ ہو گا۔ ان کا ذکر منقطع ہو جائے گا اور اس وقت تم ان سے آرام پاؤ گے حق تعالیٰ نے اس کی ہفوات کو رد کرتے ہوئے ”سورہ کوثر“ نازل فرمائی اس سورۃ کا مطلب یہ ہے کہ اے محمد (صلی اللہ علیہ وسلم) یہ کافر جو آپ کو اہتر کہتے ہیں یہ خود مقطوع النسل ہیں کیونکہ اس کے مرنے پر اس کا تذکرہ اور اس کی نسل ختم ہو جائے گی کیونکہ نہ تو اس کا کوئی کارنامہ ہے اور نہ ان کو کوئی ایسا کام آتا ہے جو لوگوں کو یاد رہتا یا رہے گا اور آپ کی ذات تو عالموں کی سردار اور دو جہانوں کی رحمت ہے آپ کا ذکر اور آپ کا نام کس طرح ختم ہو سکتا ہے خصوصیت کے ساتھ قیامت کے دن آپ مسلمانوں کو حوض کوثر سے سیراب فرمائیں گے اور گنہ گاروں کو دوزخ سے نکالیں گے اے نبی کریم صلی اللہ علیہ وسلم آپ خاطر جمع رکھیں اور خوش رہیں اور دشمنوں کے مقابلہ میں رب کریم کی حمد و ثنائیں جج کے منہ لک اور قربانی کے مشاغل میں مصروف رہیں کیونکہ آپ نہیں بلکہ آپ کے دشمن اہتر ہیں۔

اسود بن عبد - غوث کا مطالبہ

ایک دن نبی کریم صلی اللہ علیہ وسلم قوم کے لوگوں کے سامنے سرگرمی سے تبلیغ اسلام فرما رہے تھے اس موقع پر اسود بن عبد - غوث - زمعہ بن اسود اور ابی بن خلف بھی موجود تھے انہوں نے نبی علیہ الصلوٰۃ

والسلام سے کہا آپ کچھ بھی کہیں اگر آپ چاہتے ہیں کہ ہم آپ پر ایمان لے آئیں تو مناسب یہ ہے کہ آپ کے ساتھ ایک فرشتہ ہو جو آپ کی نبوت کی تصدیق کرتے ہوئے آپ کی طرف سے لوگوں سے گفتگو کرے ان کے اس مطالبہ پر سورہ انعام کی آیات ۸، ۹ میں رب کریم نے یہ ارشاد فرمایا ”(اے نبی کریم) آپ ان لوگوں کو بتادیں اگر ہم ان کی درخواست پر فرشتہ کو نازل فرمائیں تو قیامت کا سامن ہو گا اور ان پر جلد عذاب نازل ہو گا اور اگر ہم فرشتہ کو نازل کریں تو وہ بھی انسانی شکل میں ہو گا کیونکہ ان کی آنکھیں تو فرشتہ کو نہ دیکھ سکیں گی اور جب وہ انسانی شکل میں ہو گا دوسرے لوگوں کی طرح ہو گا فرشتہ اور انسان میں کوئی امتیاز نہ رہے گا کچھ تو اس فرشتہ کی بات کو قبول کر لیں گے بعض کہیں گے کہ یہ تو انسان ہی ہے اس کی بات کی تصدیق نہ کریں گے اس طرح ان کی ضلالت و گمراہی میں اضافہ ہو گا۔“

ایک دن نبی علیہ الصلوٰۃ والسلام کا گزر ولید بن مغیرہ۔ امیہ بن خلف اور ابو جہل بن حشام پر ہوا انہوں نے جب نبی کریم صلی اللہ علیہ وسلم کو دیکھا تو کونکھنیوں سے دیکھتے ہوئے طعن و تشنیع اور تمسخر آمیز گفتگو کرنے لگے ان کی اس گفتگو سے نبی کریم صلی اللہ علیہ وسلم کو رنج ہوا تو رب کریم نے سورہ انبیاء کی آیت ۵۱ میں ارشاد فرمایا ”اے نبی کریم آپ ان کافروں کے طعن و تشنیع اور تمسخر سے دل تنگ نہ ہوں اس سے پہلے انبیاء سابقین کے ساتھ بھی کافرا یا ہی طرز عمل اختیار کرتے رہے ہیں ہم نے انہیں سزا

دینے کے لئے ان پر عذاب نازل کیا تھا (اللہ تعالیٰ مددگار ہے)۔“

نبی کریم صلی اللہ علیہ وسلم اور واقعہ معراج

محمد بن اسحاق رحمۃ اللہ علیہ فرماتے ہیں کہ واقعہ معراج مختلف انداز اور کئی روایتوں میں منقول ہے ہم اس کا مختلف اطوار سے احاطہ کریں گے پہلے ہم حضرت عبداللہ بن مسعود رضی اللہ عنہ کے حوالے سے منقول روایت کا تذکرہ کرتے ہیں معراج کے موقع پر نبی کریم صلی اللہ علیہ وسلم کے لئے براق لایا گیا یہ براق ویسا ہی تھا جس پر انبیاء سابقین سوار ہو چکے تھے اس کی سرعت رفتار کا عالم یہ تھا کہ اس کا قدم اس کے متہائے نظر پر پڑتا تھا معراج کے وقوع کا دور وہ ہے جب نبی علیہ الصلوٰۃ والسلام مکہ میں اقامت گزیر تھے اور وہ واقعات جن کا تذکرہ گزر چکا ہے پیش آتے رہے تھے اسلام قریش اور قبائل عرب میں شہرت حاصل کر چکا تھا۔ قریش اور دوسرے کافروں کی سید عالم صلی اللہ علیہ وسلم اور دوسرے مسلمانوں کے ساتھ دشمنیاں عروج پر پہنچ چکی تھیں۔ ایسے موقع پر اللہ تعالیٰ نے مسلمانوں کے اعزاز و اکرام میں اضافہ فرمایا دوسری طرف کافروں پر بلاؤں اور ان کے رنج و غم میں اضافہ ہوا اور نبی کریم صلی اللہ علیہ وسلم کے شرف و منزلت کو درجہ کمال کو پہنچانے کے لئے انہیں اسری کے مقام پر فائز فرمایا۔

یہ واقعہ اس طرح رونما ہوا کہ ایک رات نبی کریم صلی اللہ علیہ وسلم کو مکہ سے بیت المقدس پہنچایا گیا زمین و آسمان کے عجائبات دکھائے گئے ایک لاکھ چوبیس ہزار انبیاء علیہم السلام کو جمع کیا گیا تاکہ وہ نبی کریم صلی اللہ علیہ وسلم کی افتاء میں نماز ادا کریں ان مراحل سے گزرنے کے بعد آپ اسی رات مکہ واپس تشریف لائے حضرت عبداللہ بن مسعود فرماتے ہیں کہ جس رات نبی علیہ الصلوٰۃ والسلام کو معراج کی سیر کرائی مقصود تھی اس رات اللہ تعالیٰ نے جبریل علیہ السلام کو براق کے ساتھ بھیجا جبریل علیہ السلام نے آپ کو براق پر بٹھایا اور فضاؤں میں گزرتے ہوئے بیت المقدس پہنچا دیا جہاں مسجد اقصیٰ میں حضرات ابراہیم۔ موسیٰ و عیسیٰ اور دوسرے انبیاء علیہم السلام نے آپ کا استقبال کیا اور خوش آمدید کہا نبی علیہ الصلوٰۃ والسلام آگے بڑھے اور مجمع انبیاء کی امامت فرمائی سب نے آپ کی افتاء میں نماز ادا کی جب آپ نماز سے فارغ ہوئے تو آپ کی خدمت میں تین پیالے پیش کئے گئے اور کہا گیا ان میں ایک میں سے آپ پی لیں ان پیالوں میں سے ایک میں دودھ دوسرے میں شراب اور تیسرے میں پانی تھا نبی علیہ الصلوٰۃ والسلام نے فرمایا اس وقت میں نے ایک آواز سنی کہنے والے نے کہا تھا اے محمد (صلی اللہ علیہ وسلم) اگر آپ پانی کا پیتا

اختیار کریں تو آپ کی امت غرق ہوگی اور اگر شراب کا پیالہ لیں گے تو آپ کی امت گمراہی میں پڑے گی اور دودھ کا پیالہ پی لیں تو آپ کی امت راہ راست اختیار کر کے زندگی پائے گی۔ لہذا میں نے دودھ کے پیالہ کو ترجیح دی اور اس کو پی لیا اس موقع پر جبریل علیہ السلام نے کہا آپ کے اور آپ کی امت کے لئے راہ راست مقرر کیا گیا ہے کیونکہ آپ نے دودھ کو اختیار کیا ہے یہ روایت حضرت عبداللہ بن مسعود کے حوالہ سے تھی ○

واقعہ معراج

حسن بصری رحمۃ اللہ علیہ کی روایت میں جناب حسن بصری رحمۃ اللہ علیہ واقعہ معراج کو خود نبی کریم صلی اللہ علیہ وسلم کے بیان کے مطابق نقل کرتے ہیں نبی کریم صلی اللہ علیہ وسلم نے فرمایا میں ایک شب حطم کعبہ میں سویا ہوا تھ ناگاہ جبریل آئے اور انہوں نے میرا پیر ہلایا میں اٹھ کر بیٹھ گیا لیکن کسی کو نہ پا کر پھر لیٹ کر سو گیا جبریل نے پھر میرا پیر ہلایا میں اٹھ کر بیٹھا اور پھر کسی کو نہ پا کر اپنی جگہ پر سو گیا تیسری مرتبہ پھر جبریل علیہ السلام نے مجھے جگایا میں نے بیدار ہو کر جبریل کو دیکھا جبریل نے مجھے نیند سے بیدار کر کے کہا میرے ساتھ آئیے چنانچہ میں ان کے ساتھ احاطہ مسجد حرام سے باہر آیا تو دروازہ پر ایک براق دیکھا جو گھوڑے سے قد میں پست اور دراز گوش سے بڑا تھا اس کے دو پر بھی تھے جس کو وہ ہلاتا تو اس کی پندلیوں تک آتے اور وہ اپنے کھروں سے زمیں کو کريد رہا تھا جبریل علیہ السلام کے کہنے پر جب میں اس پر بیٹھنے کے لئے آگے بڑھا تو اس نے مجھے بیٹھنے نہ دیا جبریل امین نے آگے بڑھ کر اس کے ریال پکڑ کر کہا اے براق تجھے شرم نہیں آتی تو محمد مصطفیٰ صلی اللہ علیہ وسلم کو سوار کرنے میں پس و پیش کر رہا ہے اس خدا کی قسم جس نے تجھے پیدا فرمایا ہے اس ذات اقدس سے برتر اور افضل کوئی شخصیت تجھ پر سوار نہیں ہوئی ہے جبریل امین سے یہ الفاظ سن کر براق شرم سے پسینہ پسینہ ہو گیا اور سیدھا کھڑا ہو گیا تو میں اس پر بیٹھا تو جبریل علیہ السلام میرے قریب آئے میرے بازو کو تھلا اور براق کو روانگی کا اشارہ کیا اور میرے ساتھ روانہ ہوئے اور بیت المقدس پہنچے جب ہم مسجد اقصیٰ پہنچے تو حضرت ابراہیم موسیٰ و عیسیٰ کے علاوہ دوسرے انبیاء علیہم السلام کو استقبال کے لئے موجود پایا انہوں نے تحیات و سلام پیش کئے اور مجھے آگے مصلے پر بڑھایا میں نے امامت کی سب انبیاء نے میری اقتداء میں نماز ادا کی عبادت الہی سے فارغ ہونے کے بعد میرے سامنے دو پیالے پیش کئے گئے ایک میں دودھ اور دوسرے میں شراب تھی میں نے دودھ کا پیالہ اٹھایا اور

اس میں سے دودھ پیا شراب کے برتن کو ہاتھ نہ لگایا اس موقع پر جناب جبریل علیہ السلام نے مجھ سے کہا آپ نے فطرت کے مطابق عمل کیا ہے اور اپنی امت کی راہ راست کی طرف رہنمائی کی ہے اور قدح شراب کو ہاتھ نہ لگا کر اپنی امت پر شراب کو حرام کر دیا ہے

حضرت ابوبکر کو صدیق کا خطاب

سفر معراج سے نبی کریم صلی اللہ علیہ وسلم اسی شب مکہ مکرمہ واپس تشریف لے آئے صبح کو آپ نے قریش کو اپنے سفر کے متعلق بتایا کہ میں رات مکہ سے بیت المقدس گیا اور واپس آیا ہوں میری بات سن کر ان کافروں نے کہا محمد (صلی اللہ علیہ وسلم) نے آج تک اس سے بڑا جھوٹ نہیں کہا ہے اگر قافلہ شب و روز چلے تو بھی ایک ہفتہ سے کم میں شام تک نہیں پہنچ سکتا اور یہ کس طرح ممکن ہے کہ محمد (صلی اللہ علیہ وسلم) ایک رات میں شام جائیں اور اسی رات واپس آجائیں ان کی بات پر کوئی یقین نہیں کر سکتا۔ اس کے بعد ان کافروں نے نبی علیہ الصلوٰۃ والسلام کے بارے میں زبان طعن دراز کی انہوں نے کہا کہ محمد (صلی اللہ علیہ وسلم) کو ہم شکست نہیں دے سکے لیکن ان کے اس جھوٹ پر ہم انہیں نیچا دکھا سکیں گے ان کے مقاصد کو تباہ کر سکیں گے۔

اس کے بعد وہ لوگ حضرت ابوبکر رضی اللہ عنہ کے پاس گئے اور ان سے کہا ابوبکر! محمد (صلی اللہ علیہ وسلم) اس طرح کہتے ہیں کہ میں رات مکہ سے بیت المقدس گیا اور رات ہی واپس آگیا جناب ابوبکر صدیق نے فرمایا تمہیں اس بات پر تعجب ہے؟ لوگوں نے کہا بے شک یہ بات تعجب خیز ہے تو جناب ابوبکر نے فرمایا محمد صلی اللہ علیہ وسلم نے مجھے خبر دی ہے کہ جبریل (علیہ السلام) ایک آن میں سات آسمانوں سے گزر کر میرے پاس پیغام الہی لے کر آتے ہیں اور مجھے عجائبات آسمانی سے مطلع کرتے ہیں اور آسمان پر واپس چلے جاتے ہیں ہم انہیں اس بات میں صديق جانتے ہیں اور ان پر ایمان لاتے ہیں لہذا اگر وہ یہ فرماتے ہیں کہ کل رات مجھے مکہ سے بیت المقدس لے جایا گیا اور رات ہی میں واپس لایا گیا تو اس میں کوئی تعجب کی بات نہیں ہے اگر محمد (صلی اللہ علیہ وسلم) نے یہ فرمایا ہے تو انہوں نے درست فرمایا اور میں انہیں صديق جانتا ہوں حضرت ابوبکر صدیق کی زبان سے یہ باتیں سن کر کافر جن کا پارہ پہلے ہی چڑھا ہوا تھا کچھ نرم پڑے اس کے بعد حضرت ابوبکر صدیق نے ان لوگوں سے دریافت کیا نبی علیہ الصلوٰۃ والسلام اس وقت کہاں تشریف فرما ہیں تو لوگوں نے کہا کہ مسجد میں بیٹھے ہوئے یہ واقعہ لوگوں کو سنا رہے ہیں چنانچہ جناب ابوبکر مسجد حرام

میں آئے اور نبی کریم صلی اللہ علیہ وسلم سے عرض کیا یا رسول اللہ یہ روایت آپ کی جانب منسوب کی جا رہی ہے نبی علیہ الصلوٰۃ والسلام نے فرمایا ابوبکر واقعہ ایسا ہی ہے فی الفور جناب ابوبکر کی زبان سے نکلا ”صدقۃ یا رسول اللہ“ (آپ نے درست فرمایا) میں آپ کو راست گو جانتا ہوں لیکن یہ کافر بیت المقدس (مسجد اقصیٰ) کی نشانیاں چاہتے ہیں آپ بتا دیں تاکہ ان کی زبانیں بند ہو جائیں اور صحیح واقعہ کے انکار کرنے پر کچھ سوچیں۔ جب حضرت ابوبکر نے یہ فرمایا تو رب کریم نے حضور علیہ الصلوٰۃ والسلام کی نظر مبارک کے سامنے سے حجاب ہٹا دئے اور مسجد اقصیٰ کو آپ کی نظروں کے سامنے کر دیا نبی کریم صلی اللہ علیہ وسلم نے مسجد اقصیٰ کی جزئیات ان کافروں کے سوالات کے جواب میں بتائیں جب کوئی بات نبی علیہ الصلوٰۃ والسلام بتاتے تو جناب ابوبکر تصدیق کرتے جاتے اور یہ کہتے ”صدقۃ یا رسول اللہ“ اس تصدیق پر سید عالم صلی اللہ علیہ وسلم نے فرمایا ”وانت یا ابوبکر الصدیق“ اور اے ابوبکر آپ صدیق ہیں اس دن سے جناب کا لقب ”صدیق“ ہو گیا

واقعہ معراج جب مکہ مکرمہ میں مشہور ہوا اور زبان زد خلایق ہوا تو بعض کافر سن کر تو متاثر ہو کر مسلمان ہو گئے البتہ بعض ضعیف الایمان انکار کر کے مرتد ہو گئے ایسے لوگوں کے بارے میں رب کریم نے ”سورہ اسراء“ میں آیت ۶۰ نازل فرمائی جس کا خلاصہ یہ ہے ”اے محمد (صلی اللہ علیہ وسلم) ہم نے واقعہ معراج کو لوگوں کے لئے سبب امتحان بنایا تاکہ راسخ الایمان لوگوں کے ایمانوں میں مزید استحکام ہو اور کار اسلام میں تدممی سے کام لیں البتہ ضعیف الایمان جب اس واقعہ کو سنیں تو شکوک و شبہات ان پر مسلط ہو جائیں اور ان کے کمزور عقیدہ کی وجہ سے اسلام کو ان سے نجات حاصل ہو جائے

معراج سے متعلق حضرت عائشہ کی روایت

معراج سے متعلق جو روایت سیدہ عائشہ رضی اللہ عنہا سے منقول ہے اس سے معلوم ہوتا ہے کہ وہ معراج جسمانی کے حق میں نہیں وہ فرماتی ہیں کہ معراج کے موقع پر نبی کریم صلی اللہ علیہ وسلم شب معراج بستر مبارک پر موجود تھے البتہ روح مبارک معراج سے متعلق رہی تھی حضرت معلویہ بن ابوسفیان بھی معراج روحانی ہی کے قائل ہیں جو کوئی ان سے معراج کے بارے میں سوال کرتا تو وہ یہ کہا کرتے تھے کہ معراج وہ سچا واقعہ (خواب) تھا جو اللہ تعالیٰ نے اپنے نبی کریم صلی اللہ علیہ وسلم کو دکھایا تھا یعنی معراج خواب کا واقعہ تھا عالم بیداری کا نہیں۔

بعض علماء نے سیدہ عائشہ اور حضرت معاویہ رضی اللہ عنہما کی اس بات کی تردید نہیں کی مگر جمہور صحابہ و علماء کے کہنے کے خلاف ہے اور اس کی وجہ یہ ہے کہ واقعہ معراج کے بارے میں قرآن کریم نے فرمایا **وَمَا جَعَلْنَا الْوَحْيَ الْبَيِّنَاتِ إِلَّا فَتْنَةً لِلنَّاسِ**۔ اور اس کی تردید تنہا قرآن کریم میں یہ آیت نازل ہوئی جس میں حضرت ابراہیم علیہ السلام کو حضرت اسماعیل علیہ السلام کی قربانی کا حکم بھی خواب ہی میں دیا گیا تھا **فَلَمَّا بَلَغَ مَعَهُ السَّعْيَ قَالَ يَا بُتَيَّ إِنِّي أَرَىٰ فِي الْمَنَامِ أَنِي أَذْبَحُكَ فَانْظُرْ مَاذَا تَأْمُرُ** اور یہ بات مسلم ہے کہ انبیاء علیہم السلام کے خواب اسی حکم میں ہیں جس طرح عالم بیداری میں ملنے والے احکام ہوئے تھے ●

حضرت سعید بن مسیب رضی اللہ عنہ فرماتے ہیں جب بھی نبی کریم صلی اللہ علیہ وسلم صحابہ کے سامنے واقعہ معراج کا تذکرہ فرماتے اور حضرات ابراہیم موسیٰ و عیسیٰ علیہم السلام کے بارے میں فرماتے ان حضرات سے معراج کے موقع پر ملاقات ہوئی تھی حضرت ابراہیم علیہ السلام کی تعریف کرتے ہوئے فرماتے تھے لیکن حضرت ابراہیم علیہ السلام کی بابت کیا کہنا! میں نے کسی کو تمہارے صاحب (یعنی خود ذات نبوی) سے زیادہ مشابہ نہیں دیکھا نہ اور کوئی تمہارے صاحب سے اتنا مشابہ ہے جتنا کہ حضرت ابراہیم علیہ السلام حضرت موسیٰ علیہ السلام کے بارے میں فرماتے کہ حضرت موسیٰ علیہ السلام دراز قد چست (پھرتیلے) گھونگر دار بل والے ستواں ناک اور شنوہ کے لوگوں کی طرح تھے (شنوہ عرب کا ایک قبیلہ ہے جس کے لوگ قد آور پھرتیلے اور سبک رفتار تھے) حضرت عیسیٰ علیہ السلام کے بارے میں فرماتے عیسیٰ علیہ السلام سرخ و سفید نہ پستہ قد تھے نہ دراز قامت ان کے بل خوبصورت اور اوپر (یعنی کناروں) سے سیاہ تھے ان کے چہرے سے ترو تازگی نمایاں تھی اور اس کا اندازہ اس سے ہو سکتا ہے کہ اگر وہ دھوپ سے نکل آئیں تو یہ معلوم ہو گا کہ ان کے چہرے پانی کے قطرے نمایاں ہیں حالانکہ حقیقت میں ایسا نہیں ہوتا تھا۔ اور ان کی مشابہت عروہ بن مسعود رضی اللہ عنہ میں نظر آتی ہے یہ عروہ رئیس و سردار طائف تھے ان کے بارے میں آئندہ مغزئی کے باب میں لکھا جائے گا۔

بارگاہ نبوی میں حضرت علی کا خراج عقیدت

سید عالم صلی اللہ علیہ وسلم کی حیات ظاہری کے بعد حضرت علی رضی اللہ عنہ جب آپ کے اوصاف اور سراپا بیان فرماتے تو اس طرح بیان کرتے ”آپ صلی اللہ علیہ وسلم نہ تو دراز قد تھے نہ پستہ قد بلکہ

آپ میاں قد تھے سیدھا قد اور سیدھی پشت رکھتے تھے موئے مبارک نہ تو بہت زیادہ گھونگر دار تھے نہ بالکل سیدھے چہرہ مبارک نہ تو بہت زیادہ پر گوشت تھا نہ سوکھا بے گوشت“ بلکہ سفید روشن اور لطیف تھا چشمائے مبارک کے سفید حصہ اور سیاہ حصے مناسب حد تک سیاہ تھے پلکیں بھری اور سیدھی تھیں جسم کی ہڈیاں اور اعضاء متناسب اور قوی تھے شانے کھلے اور خط تان باریک تھا جسم پر بل چھوٹے اور نرم تھے ہاتھ اور پیروں کی انگلیاں مناسبت سے تھیں جو مضبوطی اور لمبائی کی طرف مائل تھیں۔ ہتھیلیاں ریشم کی طرح نرم تھیں۔ جب اپنی جگہ سے اٹھ کر کہیں تشریف لے جاتے تو اس نرمی کے ساتھ جس طرح کہ پرندہ متوازی پرواز کرتا ہے جب کسی کی طرف متوجہ ہوتے تو اس کی جانب پوری طرح متوجہ ہوتے اس کو چورائی آنکھوں سے نہ دیکھتے۔ آپ کے دونوں کندھوں کے درمیان ”مہرنبوت“ تھی آپ کی ذات اقدس پر لاکھوں درود و سلام ہوں آپ کائنات میں افضل ترین اور خاتم النبیین تھے سخاوت میں سب سے اعلیٰ اور شجاعت میں سب سے برتر اور فصاحت میں سب سے بہتر تھے عمد و پیمان میں سے سب سے درست تر اور عادت و خصلت میں سب سے نیکو تر تھے۔ معاشرتی زندگی میں سب سے زیادہ صاحب عقل و علم تھے جب آپ کے چہرہ پر کسی کی نظر جاتی تو وہ مرعوب ہو جاتا اور جب آپ سے گفتگو کرتا تو اس کو احساس ہوتا کہ آپ سے زیادہ نرم خو کوئی نہیں وہ دل و جان سے آپ پر فدا ہونے کے تیار ہوتا۔ اور بیاگ دھل یہ کہنے کے لئے تیار ہوتا کہ آپ سے پہلے نہ تو کوئی دوسرا دیکھا اور نہ کوئی دوسرا ایسا ہو سکتا ہے (صلی اللہ علیہ وسلم)

واقعہ معراج بروایت ام ہانی رضی اللہ عنہا

معراج کے سلسلہ میں ایک روایت محترمہ ام ہانی رضی اللہ عنہا کے حوالے سے منقول ہے وہ فرماتی ہیں شب معراج سید عالم صلی اللہ علیہ وسلم میرے گھر مسمان تھے نماز عشاء میں نے آپ کے ساتھ لوا کی تھی اس کے بعد آپ آرام کرنے کے لئے لیٹ گئے اور فجر سے پہلے مجھے نماز کے لئے جگا دیا وضو کر کے میں نے فجر کی نماز بھی آپ کے ساتھ لوا کی جب نبی کریم صلی اللہ علیہ وسلم نماز فجر سے فارغ ہوئے تو میری طرف متوجہ ہو کر فرمایا ”ام ہانی! میں نے عشاء کی نماز تمہارے ساتھ لوا کی تم نے مجھے نماز پڑھتے دیکھا بھی تھا اس کے بعد میں بیت المقدس کی مسجد اقصیٰ گیا وہاں نماز لوا کی اس کے بعد مکہ واپس آگیا اور فجر کی نماز پھر تمہارے ساتھ لوا کی ہے“ یہ فرمانے کے بعد آپ اٹھے اور گھر سے باہر جانے لگے تو میں نے عرض کیا یا

رسول اللہ میرے ماں باپ آپ پر قربان ہوں یہ بات جو آپ نے مجھ سے فرمائی ہے اس کا تذکرہ لوگوں کے سامنے نہ کریں وہ آپ کی اس بات کا یقین نہ کریں گے اور آپ کی تکذیب پر آمادہ ہوں گے اور آپ کو اذیت دیں گے نبی علیہ الصلوٰۃ والسلام نے فرمایا خدا کی قسم! میں اس بات کو چھپا نہیں سکتا یہ کہتے ہوئے آپ باہر تشریف لے گئے ام ہانی کہتی ہیں میں نے اپنی کنیز سے کہا کہ وہ آپ کے تعاقب میں جائے تاکہ یہ دیکھے کہ آپ کیا فرماتے ہیں اور لوگوں پر اس کا رد عمل کیا ہوتا ہے چنانچہ وہ کنیز نبی کریم صلی اللہ علیہ وسلم کے تعاقب میں مسجد حرام میں آئی نبی علیہ اللہ علیہ وسلم مسجد حرام میں آکر بیٹھے اور لوگوں کو معراج کا واقعہ سننے لگے کہ رات میں مکہ مکرمہ سے مسجد اقصیٰ اور بیت المقدس میں گیا وہیں نماز ادا کی اور رات ہی میں مکہ مکرمہ واپس آگیا حاضرین کی اکثریت نے آپ کی بات کا یقین نہ کیا اور تعجب سے کہنے لگے اے محمد (صلی اللہ علیہ وسلم) جو کچھ آپ فرما رہے ہیں اس پر یقین نہیں آتا یہ کس طرح ممکن ہے کہ ایک ماہ کی مدت کے سفر پر آپ ایک رات میں جا کر واپس بھی آجائیں آپ کچھ نشائیاں پتائیں تاکہ ہم آپ کی بات پر یقین کریں نبی علیہ الصلوٰۃ والسلام نے فرمایا میں نے بیت المقدس کے راستہ میں دیکھا کہ فلاں قبیلہ کا ایک قافلہ پڑاؤ ڈالے ہوئے تھا میرے براق کی ٹاپوں کی آواز سے ان کے اونٹ بدک گئے اور بھاگ کھڑے ہوئے ان اونٹوں میں ایک گم ہو گیا تو میں نے انہیں با آواز بلند کہا کہ تمہارا اونٹ فلاں جگہ ہے جا کر لے آؤ چنانچہ وہ اس کو لے آئے بیت المقدس سے واپسی میں دوسرے کارواں کو دیکھا جو وہیں آرام کر رہے تھے وہیں پانی کے برتن رکھے تھے جن کے منہ بند تھے ایک برتن ایک شخص کے سامنے تھا مجھے پیاس لگی تھی میں نے وہ برتن اٹھا کر اس سے پانی پیا اور اس کا منہ بند کر کے اس کو رکھ دیا۔ وہ قافلہ اب ”تتیم“ تک پہنچا ہو گا اور مکہ آنے والا ہو گا۔ اور اس قافلہ کی پہچان یہ ہے کہ قافلے کے آگے جو اونٹ ہے وہ خاکستری (ٹیالے) رنگ کا ہے اس پر دو جھولیں پڑی ہوئی ہیں ایک کلی اور دوسری سفید ان نشانیوں کو سنتے ہی لوگ قافلوں کی تلاش میں بھاگے اور جب مقام ”تتیم“ پہنچے تو دیکھا کہ حسب فرمان نبی کریم صلی اللہ علیہ وسلم ایک قافلہ تتیم سے آ رہا ہے اور جب دور تک نظر دوڑائی تو دیکھا کہ ٹیالے رنگ کا اونٹ سیاہ و سفید جھولوں کے ساتھ سب سے آگے ہے تو مکہ سے آنے والوں نے برملا اعتراف کیا کہ محمد صلی اللہ علیہ وسلم نے درست فرمایا تھا۔ جب پہلے قافلے کے لوگوں سے معلوم کیا کہ رات تمہارے قافلہ پر کسی شخصیت کا گزر ہوا تھا جنہوں نے تمہارے کوزہ سے پانی پیا تھا؟ قافلہ والوں نے بتایا کہ رات کے وقت ہم سوئے ہوئے تھے ایک صاحب تشریف لائے اور ہمارے کوزہ سے پانی پیا کوزہ کو رکھ کر پھر تشریف

لے گئے یہ سننے کے بعد ان لوگوں نے کہا کہ محمد صلی اللہ علیہ وسلم نے درست فرمایا تھا اور وہی نشانیاں بتائیں تھیں جو قافلہ والوں نے بیان کی ہیں اس کے بعد یہ لوگ مکہ واپس آ گئے اور اس دوسرے قافلہ کے بارے میں ان کے اونٹ کے گم ہونے اور نبی کریم صلی اللہ علیہ وسلم کے یہ فرمانے کہ میں نے انہیں یہ بتایا کہ تمہارا گمشدہ اونٹ فلاں جگہ موجود ہے جہاں سے جا کر وہ اس کو لائے تھے ان نشانیوں کی تصدیق کے لئے اب دوسرے قافلہ والوں سے معلوم اور تصدیق کرنا چاہئے لہذا وہ پھر مکہ سے باہر آئے اور دوسرے قافلہ والوں سے معلوم کیا کہ رات تمہارے قافلہ پر کسی شخصیت کا گزر ہوا تھا؟ قافلہ والوں نے کہا ہاں! واقعہ یہ پیش آیا ہم فلاں وادی میں قیام کے لئے رکے اور سب لوگ سو رہے تھے ہمارے چوپایوں نے قدموں کی چاپ سنی تو بدک گئے ہمارا ایک اونٹ کھو گیا اس کو ہم تلاش کرتے رہے نہ ملا اس وقت ہم نے آسمان و زمین کے درمیان سے ایک آواز سنی کوئی کہہ رہا تھا کہ تمہارا اونٹ فلاں جگہ کھڑا ہے جا کر لے آؤ چنانچہ ہم جا کر اس کو لے آئے مکہ کے کافروں نے یہ بات سن کر کہا محمد صلی اللہ علیہ وسلم نے سچ فرمایا تھا

واقعہ معراج بروایت حضرت ابو سعید خدری رضی اللہ عنہ

معراج کے سلسلہ میں حضرت ابو سعید خدری رضی اللہ عنہ کی روایت بھی حضور اکرم صلی اللہ علیہ وسلم کے بیان کردہ واقعہ سے منقول ہے جناب ابو سعید فرماتے ہیں سید عالم صلی اللہ علیہ وسلم نے فرمایا کہ جب مجھے براق پر بٹھا کر بیت المقدس لے جایا گیا اور میں نماز سے فارغ ہوا میں نے ایک سیڑھی دیکھی جس کو آسمان سے اتارا گیا اس کے ساتھ ایک ہودج بھی تھا اس سے زیادہ خوبصورت ہودج میری نظروں سے نہیں گزرا جب اس ہودج کو نیچے لایا گیا تو مجھے اس میں بٹھایا گیا اور جبریل امین میرے ساتھ بیٹھے اسکے بعد یہ ہودج آسمان کی طرف بلند ہوا اور فضاؤں میں ہوتا ہوا آسمان دنیا تک پہنچا جب آسمان کے دروازہ پر پہنچا تو وہاں ایک فرشتہ موجود تھا جس کا نام اسماعیل تھا اس کی ماتحتی میں بارہ ہزار فرشتے تھے اور ان میں سے ہر فرشتہ کی ماتحتی میں بارہ ہزار دوسرے فرشتے مقرر تھے۔ آسمان کا دروازہ کھلوا کر ہم اندر گئے تو اسماعیل (نگران فرشتہ) نے جبریل امین سے دریافت کیا آپ کے ساتھ ہودج میں کون شخصیت رونق افروز ہے۔ جبریل امین نے کہا محمد صلی اللہ علیہ وسلم ہیں۔ اسماعیل نے سوال کیا کیا انہیں منصب رسالت پر فائز کیا گیا ہے؟ جبریل امین نے کہا ہاں! تو اسماعیل نے ہمارا استقبال کیا اور تحیات بجا لایا۔ اس کے بعد تمام فرشتے

آتے سلام کرتے اور تحیات بجالاتے اور مسرت و شادمانی کا اظہار کرتے رہے ان میں سے ایک فرشتہ ایسا بھی تھا جس کے بشرے سے مسرت و شادمانی کا اظہار نہ ہوتا تھا اس کو دیکھ کر میں نے (نبی علیہ الصلوٰۃ والسلام) جبریل امین سے دریافت کیا کہ دوسرے فرشتوں کی طرح اس کے بشرے سے مسرت و شادمانی کی کیفیات ظاہر نہیں ہو رہیں یہ کون ہے؟ جبریل امین نے بتایا کہ یہ داروغہ جہنم ہے اگر اس کے بشرے سے مسرت و شادمانی کا اظہار ہوا ہوتا تو یہ آج بھی اس کیفیت کا اظہار کرتا۔ یہ سن کر میں نے جبریل امین سے کہا اس سے کہئے کہ دوزخ کے دہانے سے سرپوش ہٹائے میں دوزخ کی کیفیت کا معائنہ کرنا چاہتا ہوں۔ (مصنف کتاب لکھتے ہیں کہ جناب جبریل کا حکم تمام فرشتوں پر چلتا ہے اور اس کا اظہار اس حکم ربی سے ہوتا) ”(مطالع ثم امن)“

جب جبریل امین نے داروغہ جہنم سے سرپوش ہٹانے کے لیے کہا تو اس نے سرپوش ہٹا دیا تو اس کے شعلے ساتوں آسمانوں میں بھڑکتے نظر آئے اور مجھے یہ خیال ہونے لگا کہ ان شعلوں سے ساتوں آسمانوں کے مکین بھسم ہو جائیں گے لہذا میں نے جبریل امین سے کہا کہ سرپوش رکھوا دیا جائے اور میں نے اس درد ناک منظر کو مزید نہ دیکھا

حضرت ابو سعید خدری رضی اللہ عنہ فرماتے ہیں نبی کریم صلی اللہ علیہ وسلم نے فرمایا آسمان اول پر میں نے ایک شخصیت کو بیٹھے دیکھا جس کے سامنے لوگوں کی ارواح کو پیش کیا جا رہا تھا۔ حضوں کو دیکھ کر ان کے بشرے پر خوشی کے آثار ظاہر ہوتے اور وہ کلمات تمہیک و تحسین فرماتے اور فرماتے کہ اچھی روحیں اچھے جسموں سے آئی ہیں اور بعض ارواح جب ان کے سامنے پیش کی جاتیں تو اظہار ناپسندیدگی فرماتے تنفر کا اظہار کرتے اور فرماتے تم پر ہزار بار لعنت یہ بری روحیں برے اجسام سے آئی ہیں نبی علیہ الصلوٰۃ والسلام نے اس منظر کو دیکھ کر جناب جبریل سے دریافت کیا یہ شخصیت کون ہے؟ جبریل امین نے بتایا یہ ابو البشر حضرت آدم علیہ السلام ہیں ان کی ذریت کی ارواح ان کے سامنے پیش کی جاتی ہیں مومنوں کی ارواح کو دیکھ کر اظہار مسرت فرماتے ہیں دعائے خیر کرتے ہیں اور کافروں کی ارواح کو دیکھ کر اظہار ناراضگی اور نفرت کرتے ہیں

تیموں کا مال کھانے والوں کا انجام

سید عالم صلی اللہ علیہ وسلم نے فرمایا میں نے آسمان اول پر ایسی مخلوق دیکھی جن کے چہرے پر ہونٹ

اور دانت اونٹوں کی طرح سے تھے ان کے ہاتھ میں انگارے تھے جن کو وہ کھار رہے تھے اور وہ انگارے ان کے پاخانہ کے مقام سے نکلتے تھے نبی علیہ الصلوٰۃ والسلام نے جبریل امین سے معلوم فرمایا یہ کون لوگ ہیں؟ جبریل امین نے بتایا وہ لوگ ہیں جو بغیر کسی حق کے غلط طریقہ پر غریبوں کا مال کھاتے تھے اس لیے رب تعالیٰ نے انہیں اس مصیبت میں مبتلا کیا ہے ○

سود خوروں کا عبرت ناک انجام

حضرت ابو سعید حذری رضی اللہ عنہ فرماتے ہیں نبی کریم صلی اللہ علیہ وسلم نے فرمایا مذکورہ بلا گروہ کے بعد ہمارا گزر ایک اور جماعت پر ہوا جن کے پیٹ منکے کی طرح پھولے ہوئے تھے اور ان کی حالت ایسی ابتر تھی کی میری نظر نے کسی اور کی ایسی ابتر حالت نہیں دیکھی یہ لوگ اس راہ پر بیٹھے تھے جہاں سے قوم فرعون کا گزر ہوتا تھا جب اس جماعت پر عذاب ہوتا تو قوم فرعون کو دوزخ سے نکل کر اس راستہ پر لایا جاتا اور سڑک پر ڈال دیا جاتا اور مضطرب و بے چین پیا سے اونٹوں کو ان پر چھوڑ دیا جاتا جو انہیں اپنے پیروں سے رگیدتے اور انہیں اتنی قدرت نہ ہوتی کہ وہاں سے ہٹ جائیں اور دوسری جگہ چلے جائیں۔ میں نے جبریل علیہ السلام سے معلوم کیا یہ کون ہیں؟ تو جبریل امین نے بتایا کہ یہ سود خوروں کا گروہ ہے جنہیں اللہ تعالیٰ نے مبتلائے عذاب کیا ہے۔

بدکردار مردوں کا انجام

نبی کریم صلی اللہ علیہ وسلم نے فرمایا وہاں سے گزر کر ہم نے ایک گروہ کو دیکھا جن کے آگے عمدہ قسم کا گوشت رکھا ہوا ہے اور ان کے ایک جانب ناقص اور گندہ گوشت رکھا ہوا ہے اور وہ اس ناقص اور گندے گوشت میں سے کھا رہے ہیں میں نے جبریل امین سے دریافت کیا یہ کون سا گروہ ہے تو جبریل امین نے بتایا کہ یہ شادی شدہ لوگوں کا گروہ ہے جو اپنی بیویوں کی موجودگی کے باوجود بدکرداری (زنا) کا ارتکاب کرتے تھے اس لئے یہ اس عذاب میں مبتلا کئے گئے ہیں۔

بدکردار خواتین کا انجام

نبی کریم صلی اللہ علیہ وسلم نے فرمایا آگے بڑھ کر ہم نے خواتین کا ایک گروہ دیکھا جنہیں چھاتیوں کے بل لٹکایا گیا تھا میں نے جبریل امین سے دریافت کیا یہ کس جرم کی پاداش میں مبتلا ہیں؟ جناب جبریل نے

بتایا یہ وہ خواتین ہیں جو اپنے شوہروں کے ساتھ خیانت کرتی تھیں غیر مردوں سے تعلق پیدا کرتی تھیں اور جب حرام کی اولاد ہوتی تو اس کو اپنے شوہروں کی طرف منسوب کرتی تھیں اس لئے اپنے جرائم کی سزا بھگت رہی ہیں راوی فرماتے ہیں جب نبی کریم صلی اللہ علیہ وسلم ایسی عورتوں کا تذکرہ فرماتے تو یہ کلمات فرمایا کرتے تھے ”اللہ تعالیٰ ایسی خواتین پر سخت اظہار ناراضگی فرماتا ہے جو اولاد کے معاملہ میں خیانت کرتی ہیں اور حرام اولاد کو حلال نطفہ سے ثابت کرتی ہیں مگر وہ وراثت میں حق دار بن جائے اور ان کی عصمت و عفت کا محافظ بھی“ آسمانوں کے ان واقعات کے تذکرہ کے بعد مصنف کہتے ہیں کہ ان ضمنی واقعات کے بعد ہم معراج کے موضوع کی جانب رجوع کرتے ہیں

سید عالم صلی اللہ علیہ وسلم نے فرمایا آسمان اول کے عجائبات کو دیکھنے کے بعد ہم دوسرے آسمان کی جانب روانہ ہوئے اس دوسرے آسمان پر بیت المقدس کے محافظین حضرات عیسیٰ و زکریا علیہما السلام سے ملاقات ہوئی دوسرے آسمان سے جب تیسرے آسمان پر آئے تو ایک ایسی شخصیت سے ملاقات ہوئی جن کا چہرہ چودھویں رات کے چاند سے زیادہ تاباں و درخشاں تھا نبی علیہ الصلوٰۃ والسلام فرماتے ہیں میں نے جبریل امین سے دریافت کیا یہ کون شخصیت ہیں تو انہوں نے بتایا کہ یہ آپ کے بھائی یوسف بن یعقوب علیہما السلام ہیں چوتھے آسمان پر ایک نورانی شکل شخصیت سے ملاقات ہوئی ان کے بارے میں بتایا گیا کہ یہ حضرت اورلیس علیہ السلام ہیں جن کے بارے میں رب تعالیٰ نے فرمایا ہے **وَدَفَعْنَاهُ مَكَانًا عَلِيًّا** ہم نے انہیں بلند مقام پر اٹھالیا

پانچویں آسمان پر پہنچے تو وہاں سے ایک شخصیت سے ملاقات ہوئی جو نہایت خوبصورت نقوش والے حسیں و جمیل اور بہت زیادہ نفیس طبع رکھنے والے تھے اور اپنی قوم میں بہت زیادہ ہر دلہیز و محبوب تھے ان کے بارے میں بتایا گیا کہ حضرت موسیٰ علیہ السلام کے بھائی حضرت ہارون علیہ السلام ہیں جب چھٹے آسمان پر پہنچے تو دیکھا ایک شخصیت وہاں رونق افروز تھی بلند قامت گندم گوں ستواں ناک پر شکوہ چہرہ میں نے جبریل امین سے ان کا تعارف چاہا تو انہوں نے بتایا کہ یہ حضرت موسیٰ بن عمران علیہ السلام ہیں۔

ساتویں آسمان پر پہنچے تو ”بیت المعمور“ کو دیکھا جس کے اطراف نورانی کرسیاں چمکی ہیں اور ایک معمر بزرگ صاحب عظمت و وقار میرے مشابہ وہاں رونق افروز ہیں ان کا تعارف کراتے ہوئے جبریل امین نے بتایا یہ آپ کے جد اعلیٰ حضرت ابراہیم علیہ السلام ہیں۔ ”بیت المعمور“ میں روزانہ ستر ہزار فرشتے آتے ہیں

اور گزشتہ دن آنے والے واپس جاتے ہیں میں نے دریافت کیا فرشتے کہاں سے آتے اور کہاں جاتے ہیں؟
تو جبریل امین نے بتایا جو آج یہاں آئے ہیں قیامت تک ان کی دوبارہ حاضری نہ ہوگی۔

جناب زید بن حارثہ کی بیوی

ساتویں آسمان کے مشاہدات کے بعد جنت کی سیر کے لئے گئے وہاں ایک حسین و جمیل خاتون (حور) کو دیکھا اس سے بڑھ کر حسن و جمال نہ دیکھا گیا تھا جبریل امین سے معلوم کیا یہ کون ہے؟ تو انہوں نے بتایا یہ آپ کے آزاد کردہ غلام جناب زید بن حارثہ کی بیوی ہیں۔

حضرت عبداللہ ابن مسعود کے نقل کردہ واقعہ معراج سے یہ معلوم ہوا کہ نبی علیہ الصلوٰۃ والسلام آسمانوں میں سے جس آسمان پر تشریف لے جاتے وہاں کے مکین مجتمع ہو جاتے اور جبریل امین سے معلوم کرتے کہ آپ کے ساتھ جو ذات گرامی ہے وہ کون ہیں؟ تو جبریل بتاتے کہ یہ محمد (صلی اللہ علیہ وسلم) ہیں تو فرشتے معلوم کرتے کیا انہوں نے اعلان نبوت فرما دیا اور منصب رسالت کا اعلان کر دیا ہے تو وہ آسمانوں کے دروازے کھول دیتے اور ایک دوسرے کو ہماری آمد پر مبارک بادیں دیتے اور خوشیاں مناتے تھے اور نبی علیہ الصلوٰۃ والسلام کی خدمت میں حاضر ہو کر سلام عرض کر کے اظہار محبت کرتے تھے۔ اس طرح آسمان ہفتم سے گزرتے ہوئے بارگاہ حق میں حاضری ہوئی وہاں جو کہنے والی باتیں تھیں وہ ہوئیں جو سننے والی تھیں وہ سنیں اور جو دیدنی تھیں وہ دیکھیں اس موقع پر رب تعالیٰ نے پچاس نمازیں فرض فرمائیں اور نبی علیہ الصلوٰۃ والسلام وہاں سے آسمان ششم پر تشریف لائے تو حضرت موسیٰ علیہ السلام سے ملاقات ہوئی انہوں نے دریافت کیا کتنی نمازیں آپ کی امت کے لئے فرض کی گئی ہیں تو نبی علیہ الصلوٰۃ والسلام نے فرمایا پچاس حضرت موسیٰ علیہ السلام نے فرمایا یا محمد صلی اللہ علیہ وسلم آپ کی امت بہت کمزور و ناتواں ہے ان کے لئے پچاس نمازیں ادا کرنا مشکل ہو گا جائیں اور رب تعالیٰ سے تخفیف چاہیں نبی علیہ الصلوٰۃ والسلام نے بارگاہ الہی میں حاضر ہو کر تخفیف چاہی تو دس نمازوں کی تخفیف ہوئی اور آپ واپسی تشریف لائے تو موسیٰ علیہ السلام نے دریافت کیا کتنی تخفیف ہوئی نبی علیہ الصلوٰۃ والسلام نے فرمایا دس کی کمی ہوئی ہے تو موسیٰ علیہ السلام نے کہا آپ کی امت چالیس نمازوں کی ادائیگی کی طاقت نہیں رکھتی آپ مزید تخفیف کرائیں چنانچہ نبی علیہ الصلوٰۃ والسلام نے بارگاہ الہی میں حاضر ہو کر مزید تخفیف چاہی تو رب تعالیٰ نے مزید دس کی کمی فرمادی حضور اکرم صلی اللہ علیہ وسلم واپس چھٹے آسمان پر تشریف لائے تو موسیٰ علیہ السلام نے دریافت

کیا کتنی تخفیف ہوئی تو نبی علیہ الصلوٰۃ والسلام نے بتایا مزید دس کی تخفیف ہوئی ہے تو موسیٰ علیہ السلام نے کہا اب بھی زیادہ ہیں آپ مزید تخفیف کرائیں آپ کی طاقت امت اتنی نمازوں کی ادائیگی کی طاقت نہیں رکھتی تو نبی علیہ الصلوٰۃ والسلام پھر بارگاہ الہی میں حاضر ہوئے اور تخفیف کی درخواست کی تو دس نمازیں اور کم کر دی گئیں واپسی پر موسیٰ علیہ السلام نے دریافت کیا کتنی کی ہوئی تو نبی علیہ السلام نے فرمایا دس اور کم ہو گئیں موسیٰ علیہ السلام نے فرمایا اب بھی زیادہ ہیں مزید کی کرائیں چنانچہ نبی علیہ الصلوٰۃ والسلام نے بارگاہ الہی میں مزید کی کی درخواست کی اس طرح آمدورفت میں کمی کی درخواستوں پر پچاس سے پانچ رہ گئیں جب آپ واپس موسیٰ علیہ السلام کے پاس تشریف لائے تو انہوں نے دریافت کیا کتنی کی ہوئی تو نبی علیہ الصلوٰۃ والسلام نے تخفیف کے بارے میں بتایا تو موسیٰ علیہ السلام نے فرمایا محمد صلی اللہ علیہ وسلم اب بھی زیادہ ہیں مزید تخفیف کرائیں تو نبی علیہ الصلوٰۃ والسلام نے فرمایا میں نے کئی مرتبہ رب تعالیٰ کی بارگاہ میں حاضر ہو کر تخفیف کرائی ہے اب بار بار جاتے ہوئے شرم محسوس ہوتی ہے میں اب تخفیف کے لئے حاضری نہ دوں گا۔

حضرت عبداللہ بن مسعود رضی اللہ عنہ فرماتے ہیں جب نبی کریم صلی اللہ علیہ وسلم نماز کی فرضیت کے بارے میں کیفیات کا اظہار فرماتے ہوئے اختتامی طور پر فرمایا جو بندہ مومن ایمان و احتساب کے ساتھ (پانچ) نمازیں ادا کرے گا تو اس کو پچاس فرض نمازوں کا ثواب ملے گا

مصنف کتاب محمد بن اسحاق رحمۃ اللہ علیہ لکھتے ہیں واقعہ معراج کے سلسلہ میں ان تمام روایات کا تذکرہ کر دیا گیا جو کتب سیرت میں بیان کی گئی ہیں۔

تبلیغ اسلام اور قریش مکہ

محمد بن اسحاق رحمۃ اللہ علیہ واقعہ معراج بیان کرنے کے بعد نبی کریم صلی اللہ علیہ وسلم کی تبلیغی سرگرمیوں اور کافر قریش کے رد عمل کے بارے میں قارئین کی توجہ مبذول کراتے ہیں

نبی کریم صلی اللہ علیہ وسلم قریش کے ظلم و ستم اور ان کے انکار کے باوجود تبلیغ اسلام میں کوئی کمی نہیں فرماتے تھے انہیں نصیحت کرتے اور اسلام کی تبلیغ فرماتے اور دین و دنیا کی نجات و فلاح کی جانب توجہ دلاتے لیکن جو دن نکلتا وہ قریش کی مخالفت میں زیادتی کا ماحول مہیا کرتا وہ اسلام کے انکار اور نبی کریم صلی اللہ علیہ وسلم کے ساتھ گستاخیوں میں اضافہ ہی کرتے اور اسلام کی اذیت رسانی میں حد سے بڑھتے جاتے

اس موقعہ پر رب تعالیٰ نے ”سورہ حجر“ کی آیات ۹۳ تا ۹۶ نازل فرمائیں ”اے نبی مکرم آپ ان امور پر عمل پیرا ہوں جن کا آپ کو حکم دیا گیا ہے اور مشرکوں کی طرف سے روگردانی کریں جہاں تک مذاق اڑانے والوں کا مسئلہ ہے تو ان کے لئے ہم کافی ہیں اور وہ لوگ جو اللہ تعالیٰ کے علاوہ کسی دوسرے کو اپنا معبود بناتے ہیں وہ عنقریب (اپنے انجام کو) جان لیں گے“

نبی علیہ الصلوٰۃ والسلام کو اذیت دینے والے پانچ افراد

اس کافر معاشرہ میں خصوصیت کے ساتھ پانچ افراد ایسے تھے جو نبی علیہ الصلوٰۃ والسلام کو اذیتیں پہنچاتے اور تمسخر کرتے تھے۔ ان میں سے ایک اسود بن مطلب تھا دوسرا اسود بن عبد یغوث تیسرا ولید بن مغیرہ۔ چوتھا عاص بن وائل اور پانچواں حارث بن ہلالہ تھا۔ ان پانچوں کافروں کی رکیک حرکتوں پر نبی کریم صلی اللہ علیہ وسلم نے دعاء بد فرمائی اللہ تعالیٰ نے ان پانچوں کو عذاب میں مبتلا فرمایا اس واقعہ کی مختصر تفصیل یہ ہے کہ پانچوں کافر جن کے نام سابقہ سطور میں گزرے ہیں خانہ کعبہ کا طواف کر رہے تھے جب ریل علیہ السلام آئے اور عرض کیا اے محمد صلی اللہ علیہ وسلم اٹھئے رب کریم نے مجھے یہ حکم دیا ہے کہ میں ان دشمنوں کو جو آپ کو تکلیفیں اور اذیتیں پہنچاتے رہے ہیں ہلاک کروں چنانچہ نبی کریم صلی اللہ علیہ وسلم جب ریل علیہ السلام کے پاس کھڑے ہوئے پہلے اسود بن مطلب نبی علیہ الصلوٰۃ والسلام کے پاس آیا تو آپ صلی اللہ علیہ وسلم نے جبریل امین کو اشارہ کیا اور انہوں نے ہاتھ میں جو سبز شاخ تھی اس کو اسود کے چہرہ پر مارا اور اسود فوراً ”اندھا ہو گیا“

اسود بن عبد یغوث جب نبی علیہ الصلوٰۃ والسلام کے قریب آیا تو نبی کریم صلی اللہ علیہ وسلم نے جبریل کو اشارہ کیا تو جبریل امین نے اس کے پیٹ کی جانب اشارہ کیا وہ مرض استسقاء میں مبتلا ہو گیا اور اسی مرض میں مرا۔ جب ولید بن مغیرہ نبی علیہ الصلوٰۃ والسلام کے قریب آیا تو آپ نے جبریل امین کو اشارہ کیا جبریل امین اس کے پیر کے گٹے کی جانب دیکھ رہے تھے ولید کے پیر کے گٹے میں پہلے جو زخم ہوا تھا وہ زخم پھر تازہ ہو گیا اور خون جاری ہو گیا اور اسی زخم کی خرابی کی بنا پر وہ مر گیا۔

جب عاص بن وائل نبی علیہ الصلوٰۃ والسلام کی طرف آیا تو جبریل امین نے اس کے پیر کے تلوے کی جانب دیکھا۔ عاص بن وائل وہاں سے گھر چلا گیا وہاں سے سواری پر بیٹھ کر طائف کی جانب روانہ ہو گیا راستہ میں وہ اپنی سواری (چارپایہ) سے گر گیا اس کے تلوے میں ایک کانٹا لگا اور اس کا زخم ایسا کاری تھا

جس کے سبب وہ مر گیا۔

رشتہ داروں کی نبی علیہ السلام سے دشمنی

مکہ کے کافروں کے علاوہ قریش کے افراد اور نبی کریم صلی اللہ علیہ وسلم کے رشتہ دار بھی آپ کے ساتھ دشمنوں کا کردار ادا کیا کرتے تھے نبی کریم صلی اللہ علیہ وسلم کی اذیت رسانی میں پیش پیش رہتے اور تمسخر کرتے تھے ان میں ابولہب حکم بن العاص عقبہ بن ابی معیط عدی بن صحراء کے علاوہ ابن الاصداء ہذل شامل تھے یہ جہاں کہیں بھی نبی علیہ الصلوٰۃ والسلام کو ملتے تو قولاً ”و عملاً“ حضور علیہ الصلوٰۃ والسلام کو اذیتیں دیتے اور آپ کو رنجیدہ کرتے اگر کبھی آپ کو مسجد حرام میں نماز ادا کرتے دیکھ لیتے تو اونٹ کی اوجھڑی لا کر آپ کے سر مبارک پر رکھ دیتے اگر کبھی ایسا موقع آتا کہ آپ صلی اللہ علیہ وسلم خاندان والوں کے ساتھ شریک ہوتے تو یہ بد بخت آپ کے کپڑوں پر اوجھڑی لا کر ڈال دیتے ایسے موقع پر آپ بنو عبد مناف کے گھر کی طرف جاتے اور ان سے فرماتے اے بنو عبد مناف خبردار تم یہ کیا حرکتیں کرتے ہو اور کس ذلیل حرکت کا ارتکاب کرتے ہو اس کے بعد وہاں سے تشریف لے جاتے اور گھر آ کر کپڑوں کو دھوتے اور واپس حرم کعبہ آ کر نماز میں مشغول ہو جاتے لیکن اس وقت آپ کی کیفیت یہ ہوتی کہ کافر آپ کو نہ دیکھ سکتے تھے (واللہ ہوالکافی)

ابوطالب کی موت اور سیدہ خدیجہ کی وفات

محمد بن اسحاق رحمۃ اللہ علیہ رقم طراز ہیں کہ سیدہ خدیجہ رضی اللہ عنہا کی وفات اور ابوطالب کی موت ایک ہی سال واقع ہوئی اور یہ ہجرت نبوی سے تین سال پہلے کے واقعات ہیں
ام المؤمنین سیدہ خدیجہ رضی اللہ عنہا جب کفار قریش کے مظالم اور ان کی ایذا رسانیوں کو دیکھتیں تو آپ کو تسلی و تشفی فرماتیں ایسے ناگفتہ بہ حالات میں سیدہ خدیجہ ایک مشفق اہلیہ اور وزیر کا کردار ادا کرتیں جب آپ باہر سے گھر میں رنجیدہ تشریف لاتے تو سیدہ مسکراتے ہوئے آپ کا استقبال کرتیں اور ایسے مشفقانہ انداز اختیار کرتیں کہ آپ ان پریشانیوں کو نظر انداز فرما دیتے۔

ابوطالب نبی علیہ الصلوٰۃ والسلام کے لئے پشت پناہ مدد و معاون اور مضبوط قلعہ کی حیثیت رکھتے تھے کفار قریش ابوطالب کی معاونت کے سبب من مانی نہ کر سکتے اور ابوطالب سے خائف رہتے گویہ کافر اپنی حرکتوں سے باز نہ آتے تھے اور کوئی موقعہ تکلیف پہنچانے کا ہاتھ سے نہ جانے دیتے تھے لیکن کھل کر مخالفت و

معاندت کرنے سے ڈرتے ہی رہتے تھے نبی علیہ الصلوٰۃ والسلام نے ابو طالب کی ہمدردیوں اور معاونت کو خراج عقیدت پیش کرتے ہوئے فرمایا جب تک ابو طالب زندہ رہے کفار قریش کو من ملنی کرنے کی جرات نہ ہوئی اور جو کچھ میری اذیت کے لئے کرنا چاہتے تھے نہ کر سکے

جب تک نبی علیہ الصلوٰۃ والسلام کے یہ دونوں معاون زندہ رہے آپ زیادہ دل تنگ نہ ہوئے لیکن ان کے بعد آپ بہت رنجیدہ اور دلگیر ہوئے اور کفار قریش کو جرات و ہمت کے ساتھ آپ کی مخالفت کا موقع مل گیا اور وہ جو کچھ ابو طالب کی زندگی میں نہ کر سکے تھے اس کے لئے آمادہ ہوئے اور نبی علیہ الصلوٰۃ والسلام کی زندگی کے درپے ہو گئے

ابو طالب کی علالت اور ان کا اسلام

جب ابو طالب بیمار ہوئے اور علالت شدت اختیار کر گئی تو قریش کے لوگوں کو یہ بھی یقین ہو گیا کہ اب یہ اس علالت سے جانبر نہ ہو سکیں گے تو انہوں نے باہم مجلس مشورہ منعقد کی اور آپس میں کہنے لگے یہ بات تو مسلم ہے ابو طالب محمد (صلی اللہ علیہ وسلم) کے بہت بڑے ہمدرد ممدو معاون تھے ہمیشہ ان کی معاونت میں پیش پیش بھی رہتے تھے اب وہ قریب المرگ ہیں لیکن محمد (صلی اللہ علیہ وسلم) کی مدد سے اب بھی عاقل نہ رہیں گے کیونکہ حمزہ (رضی اللہ عنہ) اسلام لا چکے ہیں اور انہوں نے محمد (صلی اللہ علیہ وسلم) کی متابقت اختیار کر لی ہے قریش کے ہر قبیلہ کے علاوہ دوسرے قبیلوں کے بھی بہت سے لوگ مسلمان ہو کر اہل نبوی کو قبول کر چکے ہیں اب اطمینان سے نہیں بیٹھنا چاہئے کیونکہ اور لوگ بھی اسلام قبول کریں گے ان کا سلسلہ بڑھتا جائے گا اور اسلام عرب میں پھیل جائے گا جس کے بعد وہ لشکر تیار کر کے ہمارے مقابلہ پر آ کر مکہ پر قبضہ کر لیں گے اور ہمیں اپنا مطمح و فرمانبردار بنالیں گے مناسب یہ ہے کہ اس وقت ابو طالب کے پاس چلیں اور ان سے کہیں کہ وہ محمد (صلی اللہ علیہ وسلم) کو اپنے پاس بلائیں اور ان سے یہ عہد لیں کہ انہیں ہمارے دین سے کوئی واسطہ نہ ہو گا اسی طرح ہم بھی عہد کریں کہ ہمیں ان کے دین سے کوئی سروکار نہ ہو گا۔ چنانچہ باہم مشورہ کے بعد سردار قریش۔ عتبہ۔ شیبہ۔ ابو جہل۔ امیہ بن خلف ابو سفیان بن حرب کے علاوہ اور بہت سے دوسرے سردار اٹھ کر ابو طالب کے پاس آئے اور ان سے کہا ابو طالب آپ جانتے ہیں ہم نے ہمیشہ آپ کا احترام کیا ہے آپ کو اپنا بزرگ تسلیم کیا ہے ہم ہمیشہ آپ کی رضا اور خوشنودی کے طالب رہے ہیں اب آپ کا وقت آخر ہے اور آپ دنیا سے رخصت ہونے

والے ہیں اور محمد (صلی اللہ علیہ وسلم) کے حالات سے بھی واقف ہیں آپ انہیں بلائیں اور اپنے سامنے ان سے عہد لیں کہ آپ کے بعد انہیں نہ تو ہمارے دین سے کوئی سروکار ہو گا نہ ہمیں ان کے دین سے کوئی واسطہ ان سرداران قریش کی درخواست پر ابو طالب نے نبی کریم صلی اللہ علیہ وسلم کو بلایا اور آپ سے کہا ”اے بھتیجے یہ سرداران قوم اور بزرگان قریش موجود ہیں ان کی آپ سے ایک درخواست ہے اور اس کے علاوہ آپ جو بھی ان سے مطالبہ کریں گے وہ اس کو پورا کرنے کے لئے تیار ہیں“ نبی علیہ الصلوۃ والسلام نے فرمایا مناسب ہے پہلے یہ اپنی درخواست پیش کریں لیکن اس موقع پر ابو طالب نے نبی علیہ الصلوۃ والسلام سے کہا بہتر ہے کہ پہلے آپ ابتدا کریں ابو طالب کے کہنے پر نبی علیہ الصلوۃ والسلام نے فرمایا ”میری طرف سے صرف ایک ہی بات ہے کہ وہ ایک کلمہ ادا کر دیں تو تمام عرب ان کے زیر فرمان ہو گا اور عجم ان کے لئے مسخر ہو جائے گا“ نبی کریم صلی اللہ علیہ وسلم کی زبان مبارک سے یہ کلمات سن کر ابو جہل بولا محمد (صلی اللہ علیہ وسلم) ایسی کون سی بات ہے؟ ہم ایک کی بجائے پانچ سو کلمے کہنے کے لئے تیار ہیں آپ وہ کلمہ بتائیں نبی کریم صلی اللہ علیہ وسلم نے فرمایا وہ کلمہ یہ ہے **اشھدان لا الہ الا اللہ و اشھدان محمدا رسول اللہ** یہ سنتے ہی ان کافروں نے اشتعل میں ہاتھ ملتے ہوئے کہا اے محمد (صلی اللہ علیہ وسلم) آپ یہ چاہتے ہیں کہ ہم اپنے ہزار معبودوں کو چھوڑ کر آپ کے ایک خدا کو اختیار کر لیں یہ تو بہت ہی تعجب انگیز بات ہے ہماری تو انتہائی کوشش یہ رہی ہے کہ ہم تمہارے پیچھے رہیں (یعنی اتباع کریں) اور آپ کی مرضی تلاش کریں لیکن آپ ایسا نہیں چاہتے کہ قوم کے معاملات میں صلح و صفائی ہو یہ کہتے ہوئے اٹھ کر چلے گئے ان کے جانے کے بعد ابو طالب نے نبی علیہ الصلوۃ والسلام سے کہا بھتیجے آپ نے افراد قوم سے یہ مطالبہ کر کے دور از کار بات نہیں کی؟ لیکن نبی علیہ الصلوۃ والسلام نے اس بات کا جواب دینے کی بجائے اپنی دیرینہ خواہش (اسلام ابو طالب) کی طرف توجہ فرمائی اور ابو طالب سے کہا چچا جان آپ ہی اس کلمہ کو کہہ دیں تاکہ کل قیامت کے دن میں آپ کی شفاعت کر سکوں ابو طالب نے جواب دیا خدا کی قسم! اگر قریش کی ملامت کا خوف نہ ہوتا اور یہ خیال نہ ہوتا کہ قریش کے لوگ یہ سوچیں گے کہ ابو طالب نے موت کے خوف سے کلمہ شہادت پڑھ لیا ہے اگر یہ باتیں نہ ہوتیں تو میں آپ کی خوشنودی کے لئے ضرور ایسا کرتا تھوڑی دیر تک ابو طالب منہ میں زبان چلاتے رہے لیکن کچھ کہہ نہ سکے اس موقع پر جناب عباس رضی اللہ عنہ نے اپنے کان ابو طالب کے ہونٹوں کے قریب کر کے کہا بھتیجے جو بات آپ نے ابو طالب سے کہی تھی وہ اب اس کو کہہ رہے ہیں نبی علیہ الصلوۃ والسلام نے فرمایا میں نے

نہیں سنا ہے اس کے بعد ابو طالب کی روح تن سے جدا ہو گئی رب کریم نے قریش کے سرداروں کی آمد اور ان سے گفتگو کے بارے میں سورہ ص کی آیات ۲۴ نازل فرمائیں۔ جن کا ترجمہ درج ذیل ہے

”ص! قسم ہے اس نصیحت کرنے والے قرآن کریم کی بلکہ جن لوگوں نے کفر کیا وہ تکبر اور اختلاف میں پڑے ہوئے ہیں ہم نے ان سے پہلے بہت سی جماعتوں کو ہلاک کر دیا تو وہ پکارنے لگے کہ یہ ہلاکت سے نجات سے پانے کا وقت نہ تھا اور انہیں اس بات پر تعجب بھی ہوا کہ ان کے پاس انہیں میں سے ایک ڈرانے والا آیا مکرین نے یہ کہا کہ (حاکم بدہن) بہت بڑا جھوٹا اور جادوگر ہے کہ اس نے بہت سے معبودوں (کی بجائے) کو ایک ہی کو معبود بنا دیا یہ تو بہت بڑی اور تعجب کی بات ہے اور کافروں کے سردار ان کے پاس سے یہ کہتے ہوئے چلے گئے اپنے معبودوں پر برقرار رہو بے شک یہ ایسی بات ہے جس میں کوئی مطلب ہے ہم نے یہ بات اپنے دین میں نہیں سنی یہ ان کی اپنی بنائی ہوئی بات ہے“

(۱۸)

نبی علیہ الصلوٰۃ والسلام کا سفر طائف

مصنف کتاب محمد بن اسحاق رحمۃ اللہ علیہ لکھتے ہیں ابو طالب کے انتقال کے بعد کفار قریش بہت دلیر ہو گئے تھے اور وہ کچھ کرنے کے بارے میں سوچنے لگے تھے جو ابو طالب کی زندگی میں نہ کر سکتے تھے اب یہ نبی کریم صلی اللہ علیہ وسلم کی مخالفت پر کھل کر سامنے آ گئے تو نبی علیہ الصلوٰۃ والسلام نے قبیلہ تھیف کی ہمدردیاں حاصل کرنے کے لئے تنہا طائف کا سفر کیا اور طائف کے تین سرداروں (جو آپس میں بھائی تھے جن کے نام عبد یلیل بن عمرو بن عمیر۔ مسعود بن عمرو بن عمیر۔ حبیب بن عمرو بن عمیر) سے ملاقات کی اور انہیں اسلام کی تبلیغ کی اور اسلام کی نصرت کی دعوت دی لیکن ان تینوں نے نہ تو اسلام قبول کیا نہ مسلمانوں کی مدد کا وعدہ کیا بلکہ نہایت نامناسب گفتگو کی۔ ان میں سے ابابہ بھائی نے کہا اگر آپ اللہ کے رسول ہیں تو میں خانہ کعبہ کو خراب کروں گا دوسرے بھائی نے کہا اللہ تعالیٰ نے آپ جیسے بے یار و مددگار کو بھیج دیا ہے حالانکہ ایسی شخصیت کو بھیجنا چاہئے تھا جس کے ساتھ لشکر ہو۔ تیسرے بھائی نے کہا اگر آپ اللہ کے رسول ہیں تو ہمارے ساتھ گفتگو کر لیں آپ کے مرتبہ میں اضافہ ہو گا (حاکم بدہن) آپ رسول خدا نہیں ہیں آپ جھوٹ کہتے ہیں اور جھوٹوں سے کون بات کرتا ہے۔ ان کی یہ خرافات سن کر نبی کریم صلی اللہ علیہ وسلم کو خیال آیا کہ اگر یہ گفتگو کفار قریش کو معلوم ہو گئی تو وہ مزید دشمنی پر آمادہ ہوں گے لہذا

آپ نے ان سے فرمایا اگر تم دعوت اسلام منظور نہیں کرتے تو اس گفتگو کو یہیں تک رکھنا اور کسی سے تذکرہ نہ کرنا یہ کہہ کر آپ وہاں سے تشریف لے آئے اور عازم مکہ ہوئے ان دشمنانِ خدا و رسول نے ہائستہ گفتگو پر اکتفا نہ کیا بلکہ جب نبی علیہ الصلوٰۃ والسلام ان کے پاس سے روانہ ہوئے تو انہوں نے طائف کے کیمینوں اور غنڈوں کو حضور علیہ الصلوٰۃ والسلام کے تعاقب میں روانہ کیا تاکہ وہ غنڈہ گردی کریں جب ان غنڈوں نے حضور علیہ الصلوٰۃ والسلام کو اذیت دی اور غنڈہ گردی کی تو نبی صلی اللہ علیہ وسلم نے ایک بلغ کی دیوار سے اندر اتر کر اس میں پناہ حاصل کی اور یہ غنڈے واپس چلے گئے اس موقع پر اللہ کے رسول صلی اللہ علیہ وسلم ایک درخت کے نیچے بیٹھ کر آسمان کی طرف منہ کر کے بارگاہِ الہی میں دست بدعا ہوئے اور ان الفاظ میں بدعا فرمائی

”اللهم اليك اشكو ضعف قوتي‘ وقلّة حيلتي و هو اني على الناس يا ارحم الراحمين ○ انت رب المستضعفين‘ وانت ربي الى من تكلني اني بعيد بتجهمني؟ ام الى عدو ملكته امري؟ ان لم يكن بك علي غضب فلا ابالي ولكن عافيتك هي اوسع لي‘ اعوذ بنور وجهك الذي اشرقت له الظلمات و صلح عليه امر الدنيا والاخرة: من ان تنزل بي غضبك او يحل علي سخطك‘ لك العتي! حتى ترضى ولا حول ولا قوة الا بك۔ (ص ۴۹)

ربیعہ کے بیٹوں کی انسانیت

نبی کریم صلی اللہ علیہ وسلم نے جس بلغ میں پناہ لی تھی وہ عتبہ بن ربیعہ کا تھا اس وقت بلغ میں اس کا بھائی شیبہ بن ربیعہ بھی موجود تھا جیسا کہ گزشتہ صفحات میں ذکر ہوا یہ دونوں سردارانِ مکہ اور دشمنانِ رسول میں سے تھے لیکن انہیں جب طائف کے قبیلہ حقیف کی رکیک حرکتیں معلوم ہوئیں تو وطنی محبت نے جوش مارا ایک طباق میں انگور رکھوائے اور اپنے بلغ کے نصرانی ملازم سے کہا وہ صاحب جو درخت کے نیچے بیٹھے ہیں ان کے پاس لے جاؤ جب وہ انگوروں کا طباق لے کر آیا اور آپ کے سامنے رکھا تو آپ نے ”بسم اللہ الرحمن الرحیم“ کہہ کر کھانا شروع کیا تو اس غلام کو سخت تعجب ہوا جب آپ کھانے سے فارغ ہوئے تو اس غلام نے کہا یہ کیا کلمہ آپ نے کہا تھا؟ میں نے تو اس علاقہ میں کسی کی زبان سے ایسا کلمہ نہیں سنا ہے نبی کریم صلی اللہ علیہ وسلم نے اس سے اس کا نام لے کر فرمایا اے ”عداس“ تمہارا تعلق کس شہر سے ہے اور تمہارا دین کیا ہے؟ عداس نے متعجب ہو کر جواب دیا میں مذہب ”عیسائی ہوں اور نینوا سے تعلق رہا

ہے نبی علیہ الصلوٰۃ والسلام نے فرمایا تیرا تعلق پیغمبر خدا حضرت یونس (علیہ السلام) بن مثنیٰ کے شہر سے ہے یہ بات سن کر عداس نے کہا آپ کو کس طرح معلوم ہوا کہ جناب یونس پیغمبر خدا تھے نبی علیہ الصلوٰۃ والسلام نے فرمایا وہ میرے بھائی تھے میں بھی اللہ تعالیٰ کا بھیجا ہوا نبی ہوں یہ سنتے ہی اس غلام عداس نے نبی علیہ الصلوٰۃ والسلام کی دست بوسی کی اور قد مبوسی کے لئے زمین پر جھک گیا عتبہ و شیبہ برادران یہ سب کچھ دیکھ رہے تھے جب انہوں نے عداس کو نبی علیہ الصلوٰۃ والسلام کے قدموں میں جھکتے دیکھا تو آپس میں کہنے لگے محمد (صلی اللہ علیہ وسلم) نے غلام کو راستہ سے ہٹا دیا جب عداس ان دونوں کے پاس آئے تو انہوں نے پوچھا کیا بات ہے تم ان کے قدموں میں کیسے جھکے؟ عداس نے جواب دیا اس وقت روئے زمین پر ان سے بہتر افضل و اعلیٰ اور کوئی شخصیت نہیں ہے ان دونوں بھائیوں نے معلوم کیا یہ کس طرح ہو سکتا ہے تو عداس نے کہا اس ذات گرامی نے مجھے ان باتوں کی خبر دی ہے جو سوائے پیغمبر خدا کے اور کوئی نہیں جانتا ہے (لیکن یہ دونوں اپنی اسلام دشمنی سے اس وقت بھی باز نہ آئے) ان دونوں نے عداس سے کہا تم ان کی باتوں میں نہ آؤ اور اپنے دین کو ترک نہ کرو ہم یہ کہتے ہیں کہ تیرا دین ان کے دین سے بہتر ہے

جنت کا سماعت قرآن اور قبول اسلام

طائف سے واپسی پر نبی کریم صلی اللہ علیہ وسلم نہایت دل شکستہ ہو کر مکہ کی جانب روانہ ہوئے جب وادی ”بطن النخل“ میں پہنچے تو وہاں نماز فجر ادا کی۔ جنوں کے سرداروں کی ایک جماعت جنہوں نے نبی کریم صلی اللہ علیہ وسلم کا تذکرہ سنا تھا وہ تفتیش احوال کے لئے ”نصبیین“ سے روانہ ہوئی۔ جب یہ جماعت ”وادی النخل“ پہنچے تو انہوں نے یہاں نبی علیہ الصلوٰۃ والسلام کو نماز میں مشغول پایا تو ان جنت نے قرآن کریم کی تلاوت سن کر اسلام کی حقانیت کا اقرار کیا اور مسلمان ہو گئے اس کے بعد اپنے علاقہ کی جانب روانہ ہوئے اور نصبیین پہنچ کر اپنی قوم جنت کو اسلام کی تبلیغ کی اور انہیں دین اسلام کی طرف متوجہ کیا ان جنت کے حق میں قرآن کریم میں آیت نازل ہوئی ”(اے محبوب نبی) یاد فرمائیے جب ہم نے جنوں کی ایک جماعت کو آپ کی طرف پھیر دیا (سماعت قرآن کے لئے) جب وہ آپ کی خدمت میں حاضر ہوئے اور آپ کو مصروف تلاوت پایا تو انہوں نے آپس میں کہا خاموش رہو اور جب تلاوت سننے سے فارغ ہوئے تو اپنی قوم میں ڈر سنانے کے لئے واپس ہوئے ایک اور آیت میں رب کریم نے فرمایا (اے محبوب نبی) آپ فرمادیں کہ جنوں کی ایک جماعت نے تعجب اور غور سے قرآن کریم کی تلاوت سنی تو اپنی قوم سے جا کر کہا

ہم نے ایک کلام (قرآن کریم) سنا جو ہدایت کرتا اور سیدھی راہ دکھاتا ہے لہذا ہم اس پر ایمان لائے اب ہم کسی کو (اللہ تعالیٰ کے سوا) اب اپنا رب نہیں ٹھہرائیں گے“

جب رسول خدا صلی اللہ علیہ وسلم مکہ واپس تشریف لائے تو کفار قریش کی مخالفت میں اضافہ ہو چکا تھا اور اب وہ نبی کریم صلی اللہ علیہ وسلم سے دو بدو مقابلہ کے لئے نکل آئے تھے بلجو دیکھ کہ نبی علیہ الصلوۃ والسلام نے انہیں اسلام کی تبلیغ فرمائی لیکن ان کی سرکشی اور انکار بڑھتا ہی گیا انہوں نے نہ صرف پیغام نبوی کی تصدیق نہیں کی (خاکم بدہن) بلکہ آپ کی ذات کو جھوٹ سے متسم کرتے رہے کفار قریش کی دیکھا دیکھی مکہ کے دوسرے لوگ بھی ان کے ساتھ شریک ہو گئے (واللہ ہوا لہم بما یشاء کیف یشاء)

(۱۹)

قبائل عرب میں نبی کریم صلی اللہ علیہ وسلم کی علانیہ تبلیغ

مصنف کتب جناب محمد بن اسحاق رحمۃ اللہ علیہ کہتے ہیں نبی کریم صلی اللہ علیہ وسلم شب و روز اہل مکہ کو اسلام کی دعوت دیتے اور ان پر اسلام پیش فرماتے اور جب آپ کو یہ معلوم ہوتا کہ مکہ مکرمہ میں کوئی بیرونی قافلہ آیا ہے تو آپ اس قافلہ کے لوگوں کے پاس تشریف لے جاتے اور انہیں اسلام کی طرف توجہ دلاتے ہر سال حج کے موقعہ پر عرب کے قبائل حج کی سعادت حاصل کرنے آیا کرتے تھے نبی علیہ الصلوۃ والسلام ان کے پاس جا کر اسلام کی تبلیغ فرماتے اور یہ فرماتے کہ میں اللہ تعالیٰ کی طرف سے نبوت کے منصب پر فائز ہوا ہوں میری نبوت تمام مخلوق کے لئے ہے اور تمام مخلوقات الہی کے لئے مبعوث ہوا ہوں انہیں اسلام کی طرف متوجہ کر کے تبلیغ دین میں (اخلاقی اور دینی) مدد کرنی چاہئے اس کے علاوہ آپ صلی اللہ علیہ وسلم قبائل عرب میں سے ہر قبیلہ کو نام بنام اسلام کی تبلیغ فرماتے جب آپ فریضہ تبلیغ سے فارغ ہوتے تو ابولسب قریش کے ایک گروہ کے ساتھ ان قبائل میں جا کر کہتا تم ہرگز اس شخص کی باتیں نہ سنانا ان پر یقین کرنا ان کی خواہش یہ ہے کہ وہ باپ دادا کے دین سے تمہیں پھیر دیں اور لات و غریٰ کے دین کو باطل اور منسوخ کر دیں اور تمہیں نئے دین کی ضلالت میں آلودہ کر دیں

حج کے دنوں میں جس شخص نے سب سے پہلے قرآن کریم کی تلاوت کو سنا اور نبی کریم صلی اللہ علیہ وسلم کی تصدیق کی وہ سوید بن صامت تھے جن کا تعلق مدینہ منورہ سے تھا۔

تصدیق اسلام اور سوید بن صامت

سوید بن صامت کی تصدیق اسلام کے بارے میں مصنف محمد بن اسحاق رحمۃ اللہ علیہ لکھتے ہیں کہ سوید حج و عمرہ کی سعادت کے حصول کے لئے مکہ آئے تھے یہ معاشرہ کے باصلاحیت فرد اور اچھے شاعر تھے علم طب کے علاوہ اور دوسرے علم میں دستگاہ کامل رکھتے تھے جب نبی علیہ الصلوٰۃ والسلام کو سوید کی زندگی کی اطلاع ہوئی تو آپ ان کے پاس گئے اور انہیں اسلام کی دعوت دی اور فرمایا سوید میں پیغمبر خدا ہوں جس نے مجھے تمام مخلوق کی ہدایت کے لئے مبعوث فرمایا ہے سوید کو حکیم لقمان کی بہت سی نصیحتیں یاد تھیں جب نبی علیہ الصلوٰۃ والسلام نے سوید کو اپنی بحث اور نزول قرآن کی بابت بتایا تو سوید نے کہا یہ قرآن جو آپ پر نازل ہوا ہے حکیم لقمان کی نصیحتیں بھی ایسی ہی ہیں اور ان میں سے مجھے بہت سی یاد ہیں نبی علیہ الصلوٰۃ والسلام نے فرمایا ان میں سے ہمیں بھی سناؤ تو سوید نے آپ کو لقمان کے اقوال سنائے تو نبی کریم صلی اللہ علیہ وسلم نے فرمایا یہ اچھی باتیں ہیں۔ لیکن جو کچھ مجھ پر نازل ہوا ہے وہ لقمان حکیم کے کلام سے بھی بہتر ہے کیونکہ یہ کلام الہی جو اس نے مجھ پر نازل فرمایا ہے اس کلام الہی میں خالق کائنات نے سب کچھ بیان فرما دیا ہے اس کے علاوہ اس میں راہ راست کی تعلیم نجات اور ہدایت خلق کے بارے میں بتایا گیا ہے کلام الہی کی تفصیلات سن کر سوید بن صامت نے درخواست کی کہ اس کتاب ہدایت میں سے مجھے کچھ سنائیں اس کی درخواست پر نبی علیہ الصلوٰۃ والسلام نے چند آیات قرآن کی تلاوت فرمائی اور سوید کو اسلام کی تبلیغ کی تو سوید نے برملا اعتراف کیا کہ ایسا نفیس کلام میں نے آج تک نہیں سنا اور اعتراف کیا کہ یہ کلام حق اور پیام صدق ہے آیات قرآن سن کر اس کے دل میں اسلام راسخ ہو گیا لیکن اس وقت برملا اعتراف نہ کیا اور جب مدینہ واپس آیا تو کچھ دن کے بعد ایک جنگ میں مارا گیا اب اس کی قوم کے لوگوں نے کہا کہ سوید اسلام لا چکا تھا اور اس نے اسلام قبول کر لیا تھا اور اسی لئے اس کو قتل کیا گیا ہے (اللہ تعالیٰ توفیق عطا فرمانے والا ہے)

ایاس بن معلّٰی کا قبول اسلام

محمد بن اسحاق رحمۃ اللہ علیہ مصنف کتاب رقمطراز ہیں کہ پہلی شخصیت جو مدینہ منورہ سے مکہ آکر مشرف بہ اسلام ہوئی وہ ایاس بن معلّٰی ہے اور یہ واقعہ اس طرح رونما ہوا کہ قبیلہ بنی عبدالاشل کا ایک وفد ابوالحسیر کی قیادت میں مدینہ سے کفار قریش سے معاہدہ کرنے کے لئے مکہ آیا اس وفد میں جناب ایاس بن معلّٰی بھی شریک تھے جب نبی کریم صلی اللہ علیہ وسلم کو اس وفد کی آمد کی اطلاع ہوئی تو آپ شرکاء وفد

کے پاس تشریف لائے اور ان سے کہا میں تمہیں قریش کے معہدہ سے زیادہ بہتر بات بتاتا ہوں ان لوگوں نے کہا کیا بات ہے بتائیں؟ تو نبی کریم صلی اللہ علیہ وسلم نے فرمایا میں پیغمبر خدا ہوں اس نے مجھے اپنے بندوں کی ہدایت کے لئے مبعوث فرمایا ہے اس نے مجھ پر قرآن نازل فرمایا جس میں حلال و حرام کو بیان کیا گیا ہے پھر قرآن کریم کی چند آیات سنائیں ایسا بن معاذ قرآن کریم کی آیات سن کر بہت متاثر ہوئے اور اپنے ساتھیوں سے کہا کہ یہ شخصیت جو کچھ ہمیں بتا رہی ہے وہ قریش کے ساتھ معہدہ سے زیادہ سود مند ہے مناسب یہ ہے کہ ہم اس کار خیر میں سبقت کریں ان پر ایمان لائیں اور ان کی متابعت کریں رئیس وفد ابوالحیر نے ایک مٹھی خاک اٹھا کر جناب ایسا پر پھینکی اور نہایت غصیلے انداز میں کہا تمہیں اس فضول کام سے کیا سروکار ہم جس کام سے آئے ہیں اس کو مکمل کریں گے اس کی یہ بات سن کر جناب ایسا خاموش ہو گئے بعد میں تنہا نبی کریم صلی اللہ علیہ وسلم کی خدمت میں حاضر ہوئے اور مشرف بہ اسلام ہوئے لیکن اپنی قوم کے سامنے اپنے اسلام لانے کا اظہار نہ کیا بلکہ قریش سے معہدہ کے بعد وفد کے ساتھ مدینہ واپس آ گئے اور عبادت ریاضت اور ذکر الہی میں مشغول رہنے لگے البتہ مشرکوں سے ملنے جلنے میں احتیاط برتتے یہاں تک کہ داعی اجل کو بلایک کہا (رضی اللہ عنہ)

(۲۰)

انصار مدینہ کی نبی کریم صلی اللہ علیہ وسلم سے بیعت

اس باب میں تین فصلیں ہیں۔ پہلی فصل میں انصار مدینہ کا اسلام کی طرف رغبت اور اس کے طریق کار میں نبی کریم صلی اللہ علیہ وسلم سے روابط کا ذکر ہو گا۔ دوسری فصل میں انصار کی بیعت اسلام اور جنگ میں شرکت نہ کرنے کا معہدہ ہے تیسری فصل میں انصار کے دوسرے گروہ کی بیعت معہدہ جنگ کے ساتھ اور ہر فصل میں چند واقعات بیان کئے جائیں گے۔

پہلی فصل

نبی کریم صلی اللہ علیہ وسلم سے گفتگو اور ابتدائی طریق کار

محمد بن اسحاق رحمۃ اللہ علیہ مصنف کتاب ان حالات کے متعلق اس طرح رقم طراز ہیں کہ جب رب محکم دلائل سے مزین متنوع و منفرد موضوعات پر مشتمل مفت آن لائن مکتبہ

کریم نے یہ چاہا کہ ہادی اسلام صلی اللہ علیہ وسلم کو دنیاوی اعزاز و اکرام سے مزید سرفراز فرمائے اور اعلان کلمہ اسلام کے سلسلہ میں مدد فرمائے اور اپنے وعدہ نصرت کی تکمیل و تصدیق فرمائے تو اس نے اس کے لئے حالات کو موافق فرمایا انصار کے دلوں میں نبی کریم صلی اللہ علیہ وسلم کی محبت ڈال دی اور عالم اسباب میں طریق کار یہ اختیار کیا کہ نبی کریم صلی اللہ علیہ وسلم کا معمول یہ رہا تھا کہ ہر سال موسم حج میں جب بھی مکہ مکرمہ میں باہر سے کوئی قافلہ آتا تو نبی کریم صلی اللہ علیہ وسلم قافلہ والوں کے پاس تشریف لے جاتے انہیں اسلام کی دعوت دیتے اور تبلیغ اسلام میں ان کی مدد چاہتے ایک سال حج کے موقع پر انصار مدینہ کے قبیلہ خزرج کی ایک جماعت حاجیوں کے قافلہ کے ساتھ مکہ آئی۔ یہاں یہ بات مد نظر رہنی چاہئے کہ مدینہ منورہ میں رہنے والوں میں اکثریت دو طاقتور قبیلوں کی تھی ان میں ایک قبیلہ ”خزرج“ تھا اور دوسرا ”اوس“ جن کے بارے میں تفصیلات آئندہ صفحات میں بیان کی جائیں گی پہلے سال جو جماعت مدینہ سے حج کے لئے آئی اس کا تعلق قبیلہ خزرج سے تھا نبی علیہ الصلوٰۃ والسلام نے اس جماعت سے عقبہ میں ملاقات کی اور ان سے معلوم فرمایا کہل سے آئے ہو اور تمہارا تعلق کس قبیلہ سے ہے؟ انہوں نے جواب دیا ہمارا تعلق قبیلہ خزرج سے ہے اور ہم مدینہ سے آئے ہیں۔ نبی کریم صلی اللہ علیہ وسلم نے ان سے فرمایا تمہارا کوئی تعلق اہل کتاب یعنی یہود سے ہے؟ انہوں نے جواب دیا ہاں! ہمارا ان سے تعلق ہے تو نبی علیہ الصلوٰۃ والسلام نے فرمایا مناسب یہ ہو گا تھوڑی دیر بیٹھ کر میری بات سنو چنانچہ ان لوگوں نے آمادگی کا اظہار کیا اور بیٹھ گئے نبی علیہ الصلوٰۃ والسلام نے انہیں اپنے بارے میں اور مکہ میں رونما ہونے والے واقعات سے آگاہ کیا اور قرآن کریم کی آیات سنا کر انہیں نصیحتیں کیں اور فرمایا لوگو! توجہ سے سنو میں اللہ تعالیٰ کا پیغمبر ہوں رب کریم نے مجھے اپنے بندوں کی ہدایت کے لئے مبعوث فرمایا ہے تاکہ میں لوگوں کو بت پرستی سے روکوں اور سیدھا راستہ دکھاؤں۔ خزرج کے لوگو! میری دعوت کو قبول کرو اور اسلام قبول کر کے میرے ہاتھ پر دین حق کی مدد کی بیعت کرو“

انصار کو اللہ تعالیٰ نے یہودیوں پر فضیلت عطا فرمائی

مدینہ کے لوگ یہود کے ساتھ رہتے رہتے معاشرتی زندگی میں یہود سے مل جل تو گئے تھے لیکن ذہنی ہم آہنگی نہ تھی۔ یہ لوگ اپنے بوڑھوں سے سنتے رہے تھے کہ نبی آخر الزمان صلی اللہ علیہ وسلم جلد ہی مبعوث ہونے والے ہیں اور سارا عرب ان کے زیر نگیں آ جائے گا اور مخالف ”طوعاً و

کریا ان کی متابعت پر مجبور ہوں گے اور جو ان کی مخالفت پر کمر بستہ ہو گا اس کا خون اور مال تاراج ہو جائے گا اور ان کے زن و فرزند غیر محفوظ ہو جائیں گے ان کے مخالفین کی معاشرتی زندگی برباد ہو جائے گی یہ تو وہ باتیں تھیں جو انصار مدینہ یہود سے سنتے رہے تھے قافلہ والوں کو کچھ باتیں تورات کے حوالہ سے نبی کریم صلی اللہ علیہ وسلم نے بتائیں یہاں یہ بات بھی توجہ چاہتی ہے کہ یہود اور قبیلہ خزرج میں اندرونی طور پر تعلقات اچھے نہیں تھے آپس میں مخالفت و معاندت تھی اور جب کبھی کوئی نیا جھگڑا کھڑا ہوتا تو یہودی خزرج والوں کو دھونس دیتے اور کہتے خزرج والو یہ نہ بھولو کہ نبی آخر الزمان صلی اللہ علیہ وسلم عنقریب مبعوث ہونے والے ہیں اس وقت ہم تم سے نپٹ لیں گے اور تمہیں قوم علو۔ ثمود و ارم کی طرح قتل کریں گے ان کی بعثت کے بعد جو قوم ان نبی آخر الزمان صلی اللہ علیہ وسلم کی سب سے پہلے متابعت کرے گی ہم ہوں گے کیونکہ ہم اہل کتاب ہیں اور ہم ان کے احوال سے واقف ہیں۔

قبیلہ خزرج والے یہودیوں کی یہ باتیں سنتے تھے اور ان باتوں کو اپنے ذہنوں میں محفوظ رکھتے تھے جب نبی کریم صلی اللہ علیہ وسلم سے خزرج کے عازمین حج نے قرآن کریم کی تلاوت سنی اور انہیں دعوت اسلام کی گئی تو انہیں یہ یقین ہو گیا کہ یہی رسول خدا ہیں جنہیں تمام بندگان خدا کی ہدایت کے لئے مبعوث فرمایا گیا ہے لہذا انہوں نے مشورہ کیا اور آپس میں کہا کہ یہ وہی نبی (علیہ الصلوٰۃ والسلام) ہیں جن کے بارے میں ہم یہود سے سنتے آئے ہیں اور جن کا تذکرہ کر کے یہود ہمیں ڈراتے رہے ہیں مناسب یہ ہے کہ اسلام قبول کر کے یہودیوں پر سبقت حاصل کریں اور ان نبی کریم صلی اللہ علیہ وسلم کی بیعت متابعت کریں چنانچہ متفقہ مشورہ پر ان خزرجی عازمین حج نے نبی کریم صلی اللہ علیہ وسلم کی تصدیق کی اور دامن اسلام سے وابستہ ہو گئے اسلام لانے کے بعد انہوں نے عرض کیا یا رسول اللہ! عرب میں یہود سے زیادہ کینہ و عداوت رکھنے والی قوم اور کوئی نہیں اور کوئی قوم ان کے مقابلہ پر جنگ میں کامیاب نہیں ہو سکتی۔ آپ اگر اجازت دیں تو ہم اپنے علاقہ میں جا کر اپنی قوم میں اسلام کی تبلیغ کریں اور اپنے قبیلہ والوں کو دامن اسلام سے وابستہ کریں اور آپ کے ظہور اور بعثت کی خوشخبری سنائیں اگر توفیق الہی شامل حل رہی تو اپنے قبیلہ والوں کو ہم مسلمان بنالیں گے آپ مطمئن رہیں دنیا میں آپ کی ذات کے علاوہ کوئی اور عزیز ترین نہ ہو گا اور کسی کو آپ کے مقابلہ پر آنے کی جرات نہ ہوگی۔ ہم شب و روز آپ کے ساتھ ہوں گے اور معلومت کے لئے کمر بستہ بھی ہم آپ کے دشمنوں سے مقابلہ کر کے انہیں ذلیل و رسوا کریں گے خزرج کے یہ چھ

عازمین جو حج کے لئے آئے تھے ان کے نام یہ ہیں اسعد بن زرارہ عوف بن حارث بن رفاعہ۔ رافع بن مالک بن عجلان، قطبہ بن عامر بن حدیدہ۔ عقبہ بن عامر۔ جابر بن عبد اللہ رضی اللہ عنہم

خزرج کے مسلمانوں کو مدینہ جانے کی اجازت

ان نو مسلموں کی درخواست پر نبی علیہ الصلوٰۃ والسلام نے انہیں مدینہ واپسی کی اجازت دے دی مدینہ آ کر انہوں نے اپنی قوم کے سامنے اسلام پیش کیا اور دین حق کی مدد کی طرف توجہ دلائی اور اس کام میں شب و روز لگے رہے اس طرح مدینہ کے ہر گھر میں اسلام اور نبی کریم صلی اللہ علیہ وسلم کا تذکرہ ہونے لگا ہر مرد و زن عقیدت و محبت کے ساتھ حضور اکرم صلی اللہ علیہ وسلم کا تذکرہ کرتا حضور علیہ الصلوٰۃ والسلام کے ساتھ دوستی کا دم بھرتا اور آپ کی ذات اقدس کے ساتھ موافقت و متابعت کا اظہار کرتا اس طرح ایک سال گزر گیا دوسرے سال جب حج کا موسم آیا اور مدینہ سے حاجیوں کا قافلہ روانہ ہوا تو اس میں انصار کے بارہ سرداروں نے نبی کریم صلی اللہ علیہ وسلم کی خدمت میں حاضری کی سعادت کے حصول کے لئے قافلہ میں شرکت کی ان بارہ افراد کے نام یہ ہیں اسعد بن زرارہ جو گزشتہ سال کے وفد میں بھی شامل تھے جن کا تذکرہ اوپر کی سطور میں گزرا ہے ان کے علاوہ عوف و معاذ پران حارث بن رفاعہ تھے (جناب عوف گزشتہ سال کے وفد میں بھی شامل تھے اور اسلام لا چکے تھے) ان دونوں بھائیوں کے علاوہ رافع بن مالک ذکوان بن عبد قیس بن خلدہ۔ عبادہ بن صامت۔ یزید بن مہلب۔ عباس بن عبادہ عقبہ بن عامر بن ثعلبی قطبہ بن عامر بن حدیدہ (یہ دونوں سال گزشتہ کے وفد میں بھی شامل تھے) ابو الہیثم بن ابیہان عویم بن ساعدہ ان نئے اراکین وفد نے نبی علیہ الصلوٰۃ والسلام سے ملاقات کی اسلام قبول کیا اور بیعت متابعت کی۔ تاریخ اسلام میں یہ واقع ”بیعت عقبہ اولیٰ“ کہلاتا ہے۔

دوسری فصل

نبی کریم صلی اللہ علیہ وسلم سے انصار کی بیعت

مصنف محمد بن اسحاق رحمۃ اللہ علیہ کہتے ہیں دوسرے سال مذکورہ بالا بارہ افراد مدینہ منورہ سے مکہ آئے اور وادی عقبہ میں نبی علیہ الصلوٰۃ والسلام سے ملاقات کی اور جو افراد گزشتہ سال نہ آئے تھے وہ مشرف بہ اسلام ہوئے اور بیعت متابعت کی تاریخ اسلام میں یہ باقاعدہ بیعت تھی جو مدینہ کے وفد سے ہوئی

اور شرائط طے ہوئیں اس میں اہل مدینہ کے یہ شرط تھی کہ مسلمانان مدینہ مسلمانوں پر حملے کی حالت میں ان کی مدد کے لئے نہ آئیں گے اور اس کی وجہ یہ تھی کہ اس وقت تک آیت جہلو (قتل) نازل نہ ہوئی تھی اس موقع پر مدینہ سے آنے والے وفد سے جو شرائط طے ہوئی تھیں وہ حسب ذیل ہیں

(۱) اللہ تعالیٰ کا کوئی شریک نہ ٹھہرائیں گے (۲) چوری کا ارتکاب نہ کریں گے (۳) زنا کاری سے احتراز کریں گے (۴) اہل عرب کے طریقہ کے مطابق اولاد کو قتل نہ کریں گے۔ (۵) کسی پر جھوٹ اور بہتان نہ باندھیں گے (۶) نبی کریم صلی اللہ علیہ وسلم کی اطاعت کریں گے اور نافرمانی اور مخالفت نہ کریں گے ●

وفد کے اراکین نے ان شرائط کو قبول کیا اور عمل کرنے کا وعدہ کیا تو نبی علیہ الصلوٰۃ والسلام نے ان مسلمانوں سے فرمایا اگر وہ شرائط پر عمل پیرا رہے تو کل قیامت کے دن جنت کے مستحق ہوں گے اس کے علاوہ نبی علیہ الصلوٰۃ والسلام نے فرمایا جو کوئی ان شرائط پر عمل نہ کرے گا اور اس کی نافرمانی میرے علم میں آگئی اس کو شریعت کے احکام کے مطابق سزا ملے گی اور اگر اس کی نافرمانی میرے علم میں نہ آئی تو اس کا معاملہ اللہ تعالیٰ کے سپرد ہو گا وہ چاہے تو مغفرت فرمائے اور اگر چاہے تو اس کو سزا دے یہ شرائط حضرت عباہ بن صامت رضی اللہ عنہ کی روایت سے منقول ہیں جو گزشتہ معاملہ میں شریک تھے

اہل مدینہ کے لئے معلم اول

بیعت اسلام اور فریضہ حج کی ادائیگی کے بعد نبی کریم صلی اللہ علیہ وسلم نے ان مسلمانوں کو مدینہ واپس جانے کی اجازت عطا فرمائی اور ان کی درخواست پر جناب مصعب بن عمیر رضی اللہ عنہ کو احکام اسلام سکھانے اور قرآن کریم پڑھانے کے لئے ان کے ساتھ مدینہ بھیجا اسی لئے جناب مصعب بن عمیر رضی اللہ عنہ کو ”معلم اہل مدینہ“ کہا جاتا ہے

مدینہ آکر جناب مصعب بن عمیر رضی اللہ عنہ نے جناب اسعد بن زرارہ کے ہاں قیام کیا۔ اب وہ جناب اسعد کے گھر میں نماز کی امامت کرتے اور لوگوں کو احکام شریعت سے آگاہ کرتے اس طرح دوسرے لوگ بھی اسلام قبول کرنے لگے اور مدینہ کے ہر قبیلہ کے لوگ مشرف بہ اسلام ہونے لگے جب نماز جمعہ فرض ہوئی تو اس کی اطلاع جناب مصعب بن عمیر کو دی گئی اور انہوں نے مدینہ میں اپنی قائم کردہ مسجد میں نماز جمعہ ادا کی اس جماعت کی امامت جناب مصعب بن عمیر نے کی اور ”بیعت عقبہ اولیٰ“ میں شریک

ہونے والے وہی بارہ افراد تھے جن کے نام گزشتہ صفحات میں درج کئے گئے ہیں۔ ایک روایت کے مطابق پہلی نماز جمعہ میں شریک ہونے والے مسلمانوں کی تعداد چالیس تھی ہر نماز جمعہ کے بعد ایک تبلیغی نشست منعقد ہوتی اور اس کے بعد پابندی سے نماز جمعہ ادا کی جاتی رہی

حدیث صحیح کے مطابق یہ واقعہ اس طرح منقول و مروی ہے کہ جب نماز جمعہ کی فرضیت کے احکام نازل ہوئے تو نبی علیہ الصلوٰۃ والسلام نے جمعہ کی فرضیت کے احکام جناب معصب بن عمیر کو بھجوائے اور یہ حکم دیا کہ نماز سے پہلے خطبہ جمعہ دیں اور یہ خطبہ دو حصوں میں دیا جائے جو دو رکعتوں کے قائم مقام ہو گا۔ نبی کریم صلی اللہ علیہ وسلم کی طرف سے احکام موصول ہونے کے بعد جناب معصب نے جناب مشہد کے گھر میں نماز جمعہ ادا کی جب حاضرین کو شمار کیا گیا تو ان کی تعداد بارہ تھی قیام جمعہ کی اطلاع مکہ مکرمہ میں نبی علیہ الصلوٰۃ والسلام کو پہنچائی گئی تو نبی کریم صلی اللہ علیہ وسلم نے اس اطلاع پر کوئی تبصرہ نہ فرمایا اسی نقطہ نظر سے امام شافعی کی تحقیق کے مطابق جمعہ کی جماعت کے لئے فقط بارہ مقتدیوں کا ہونا ضروری ہے اور یہی مسلک جناب ربیعہ کا ہے جو حضرت امام شافعی رحمۃ اللہ علیہ کے استلو تھے

جناب سعد بن معاذ وائرہ اسلام میں

محمد بن اسحاق رحمۃ اللہ علیہ کہتے ہیں کہ جناب سعد بن معاذ اور جناب اسعید بن خفیر اس علاقہ کے بڑے قبیلے بنو عبدلہ شہل کے سردار تھے ان کے اسلام لانے کا واقعہ یہ ہے کہ ایک دن جناب اسعد بن زرارہ نے جناب مصعب بن عمیر کا ہاتھ پکڑا اور ان سے کہا جلیں بنو عبدلہ شہل کو تبلیغ اسلام کریں شاید ان میں سے کچھ لوگ اسلام قبول کر لیں چنانچہ جب یہ دونوں روانہ ہوئے تو بنو عبدلہ شہل کے ایک بلخ پر پہنچے تو یہیں رک گئے لوگ انہیں دیکھ کر ان کے ارد گرد اکٹھے ہو گئے۔ جب جناب سعد بن معاذ نے لوگوں کو ان کے گرد جمع ہوتے دیکھا تو جناب اسعید بن خفیر سے کہل جاؤ اور دیکھو اسعد بن زرارہ کے ساتھ مکہ سے آیا ہوا ایک شخص ہے اور لوگ ان کے گرد جمع ہو رہے ہیں مجھے ڈر ہے کہ یہ دونوں لوگوں کو بھکا کر راہ حق سے ہٹا دیں گے اور اپنے دین میں لے آئیں گے تم اپنے قبیلہ کے لوگوں کو ڈانٹو کہ وہ کیوں جمع ہو رہے ہیں۔ اور ان دونوں کو وہاں سے بھگا دینا اگر میرے اور اسعد بن زرارہ کے درمیان رشتہ داری نہ ہوتی تو یہ کام میں خود کرتا۔ (جناب سعد بن معاذ اور جناب اسعد بن زرارہ ایک دوسرے کے خالہ زاد بھائی تھے) جناب سعد بن معاذ کی بہت سن کر جناب اسعید بن خفیر ہاتھ

میں نیزہ لے کر روانہ ہوئے جب جناب اسعد بن زرارہ نے جناب اسعد کو غصہ میں بھرا ہوا اپنی طرف آتے دیکھا تو جناب معب بن عمیر سے فرمایا یہ شخص قبیلہ بنو عبدلہ شہل کا سردار ہے اور بہت غصہ میں معلوم ہوتا ہے جب وہ قریب آئے تو آپ اس سے مرعوب نہ ہوں اور اس کو اسلام کی دعوت دیں چنانچہ جب جناب اسعد بن خضیر ان کے پاس آئے تو سخت غصہ میں تھے آتے ہی جناب اسعد اور جناب معب سے کہا تم مکہ مدینہ سے اس لئے آئے ہو تاکہ ہماری قوم کو راستہ سے ہٹا دو جس طرح کہ دوسروں کو اپنے دین میں لائے ہو۔ اگر تم اپنے سر کو سلامت رکھنا چاہتے ہو تو اٹھو اور مدینہ واپس جاؤ ورنہ اس نیزہ سے تمہارا سر توڑ کر جنگل میں ڈال دوں گا جناب اسعد بن خضیر کی بات سن کر جناب معب بن عمیر نے فرمایا تم ٹھیک کہتے ہو آؤ تھوڑی دیر ہمارے ساتھ بیٹھو اور چند باتیں سنو اگر وہ باتیں تمہیں پسند آئیں تو انہیں قبول کرنا ورنہ جو چاہو کرنا یہ بات اسعد بن خضیر کی سمجھ میں آگئی اور مناسب کہہ کر نیزہ ہاتھ سے رکھ کر بیٹھ گئے جناب معب نے گفتگو شروع کی چند آیات کی تلاوت کی اور اسعد بن خضیر کو اسلام کی دعوت دی آیات قرآنی سن کر اور جناب معب کی باتوں سے متاثر ہو کر ان کے قلب کی کیفیت تبدیل ہو گئی اور دل اسلام کی طرف مائل ہوا تھوڑی دیر خاموش رہ کر کہا کیا اچھی گفتگو تھی اور کیا لطیف کلام تھا جو تم نے سنایا میں نے ایسا کلام اس سے پہلے نہیں سنا اور نہ کسی کلام میں ایسی شیرینی پائی اس گفتگو سے جناب معب نے سمجھ لیا اسلام کی حقانیت نے اس کے دل میں اثر کیا ہے لہذا انہوں نے مزید موثر انداز میں اسعد کو اسلام کی طرف رغبت دلائی جناب معب کی تبلیغ کا اثر ہوا اور اسعد بن خضیر نے کہا اگر کوئی شخص اسلام قبول کرنا چاہے تو اس کو کیا کرنا ہو گا جناب معب نے بتایا غسل کر کے پاک صاف لباس پہنے اور کلمہ شہادت پڑھے یہ سنتے ہی اسعد بن خضیر اٹھے غسل کیا صاف کپڑے پہن کر آئے اور ان کے سامنے کلمہ شہادت پڑھا دو رکعت نماز (شکرانہ) ادا کی اس کے بعد جناب معب بن عمیر اور اسعد بن زرارہ سے کہا میں جا کر کسی طریقہ سے سعد بن معاذ کو تمہارے پاس بھیجتا ہوں اگر توفیق الہی ہوئی تو انشاء اللہ وہ بھی مسلمان ہو جائیں گے اس کے بعد قبیلہ بنو عبدلہ شہل کا کوئی شخص ایسا نہ ہو گا جو اسلام قبول نہ کرے یہ کہتے ہوئے وہیں سے اٹھے اور اسعد بن معاذ کی طرف روانہ ہوئے جب انہوں نے جناب اسعد بن خضیر کو آتے دیکھا تو ساتھیوں سے کہا اسعد کے انداز سے معلوم ہوتا ہے کہ یہ راہ راست سے بھٹک گئے ہیں ان کے انداز اور ان کے چہرے کی حالت وہ نہیں جو یہاں سے جانے سے پہلے تھی جب جناب اسعد بن خضیر سعد بن معاذ کے پاس پہنچے تو سعد نے معلوم کیا تم نے وہاں جا کر کیا کارنامہ سرانجام دیا ہے تو اسعد

نے کہا میں نے ان سے انتہائی سخت الفاظ میں گفتگو کی مگر انہوں نے مجھ سے کوئی سخت اور نازیبا بات نہیں کی اور انہوں نے مجھ سے یہ کہا ہم وہی کریں گے جیسا کہ تم چاہو گے اس کے بعد جناب اسعد نے سعد بن معاذ سے ایک مصلحت آمیز ذمہ معنی بات کی۔ اور یہ کہ سعد! بنو حارثہ کے لوگ عہد شکنی کر کے نکلے اور تمہاری رشتہ داری کے ناطے اسعد بن زرارہ کو قتل کرنا چاہتے ہیں یہ سنتے ہی سعد بن معاذ بڑک اٹھے قبائلی غیرت و حمیت جاگی نیزہ جناب اسعد کے ہاتھ سے لیا اور جلدی جلدی چلتے ہوئے جب جناب معصوب اور اسعد بن زرارہ کے پاس پہنچے تو انہیں مطمئن انداز میں بیٹھا ہوا پایا وہ سمجھ گئے کہ اسعد نے انہیں مغالطہ میں ڈالا ہے اور جب جناب معصوب و اسعد نے سعد بن معاذ کو آتے دیکھا تو اسعد بن زرارہ نے کہا پرواہ مت کرو البتہ ان سے حق بات کہنا یہ قبیلہ کے سردار ہیں انہیں اسلام کی دعوت دیں چنانچہ جب سعد بن معاذ ان کے قریب پہنچے تو وہیں رک کر جناب اسعد بن زرارہ سے سخت اور درشت انداز میں کہا اگر تمہاری میرے ساتھ رشتہ داری نہ ہوتی تو میں تمہارے ساتھ کیا کرتا وہ تم دیکھ لیتے بتاؤ تم یہاں کیوں آئے ہو اور کس لئے محفل جمائی ہے تم میری قوم کو راہ راست سے ہٹا کر اپنے دین میں لارہے ہو؟ اگر عزت کے ساتھ اٹھ کر مدینہ واپس چلے جاؤ تو بہتر ہے ورنہ انجام تم خود دیکھ لو گے سعد کی باتیں سن کر جناب معصوب نے فرمایا یہ تند اور تیز انداز کس لئے آئیے چند لمحے ہمارے ساتھ بیٹھیں ہماری دو باتیں سنیں اگر آپ کو پسند آئیں تو بہتر ورنہ پھر جو چاہو کرنا۔ یہ باتیں سن کر سعد بن معاذ نے نیزہ رکھا اور بیٹھ گئے جناب معصوب نے انہیں نصیحت آمیز کلمات کہے قرآن کریم کی چند آیات سنائیں اور اسلام کی دعوت دی آیات قرآنی اور جناب معصوب کی دعوت اسلام سے سعد بن معاذ متاثر ہوئے اور معصوب سے کہا اگر کوئی مسلمان ہونا چاہے تو اس کو کیا کرنا ہو گا جناب معصوب نے بتایا غسل کر کے صاف ستھرا پاک لباس پہن کر کلمہ شہادت پڑھ لے چنانچہ سعد بن معاذ اٹھے غسل کیا پاک صاف لباس پہن کر آئے اور معصوب کے پاس آکر کلمہ شہادت پڑھا دو رکعت نماز (شکرانہ) ادا کی اور اپنی قوم کے لوگوں کے پاس روانہ ہوئے جب ان کی قوم کے لوگوں نے انہیں آتے دیکھا تو آپس میں کہنے لگے سعد کے انداز وہ نہیں ہیں اور وہ حالت نہیں جس میں وہ یہاں سے گئے تھے انہیں کیا ہوا ہے؟

اپنی قوم کے لوگوں کے قریب آکر جناب سعد بن معاذ نے ان سے کہا لوگو میرے بارے میں تمہارا کیا خیال ہے؟ لوگوں نے کہا آپ ہمارے سردار اور معاشرہ کے معزز فرد ہیں۔ آپ کا حکم ہم سب پر چلتا ہے اور آپ کی اطاعت ہم پر لازم ہے یہ جواب سن کر جناب سعد بن معاذ نے باآواز بلند کہل لوگو سن لو میں

نے اسلام قبول کر لیا ہے اور دین محمدی کو اختیار کر لیا ہے اور قسم کھائی ہے کہ تم سے اس وقت تک بات نہ کروں گا جب تک کہ تم اللہ تعالیٰ اور اس کے پیغمبر رسول صلی اللہ علیہ وسلم پر ایمان نہ لاؤ گے۔ جناب سعد بن معاذ کی اس بات پر ابھی رات نہ گزری تھی کہ قبیلہ بنو عبدلہ شہل کے مرد و خواتین سب کے سب مشرف بہ اسلام ہو گئے اس کارنامہ کو انجام دیکھ کر حضرات اسعد بن زرارہ اور مععب بن عمیر مدینہ واپس تشریف لے آئے یہ دونوں معمول کے مطابق تبلیغ اسلام کرتے رہے اور مدینہ کا کوئی گھر ایسا نہ رہا جہاں مرد و خواتین میں سے کوئی نہ کوئی دائرہ اسلام میں داخل نہ ہوا ہو۔ جو نیا دن نکلتا کوئی نہ کوئی آتا اور اسلام لاتا اس طرح مدینہ میں مسلمانوں کی تعداد بڑھتی رہی اور دین محمدی علیہ التحیۃ والثناء ترقی پذیر رہا یہاں تک کہ ایک سال کا عرصہ گزرا اور جب آئندہ حج کے مہینے آئے مدینہ سے حج کے لئے قافلہ روانہ ہوا تو اس میں جناب مععب بن عمیر رضی اللہ عنہ کے ساتھ تتر مسلم تھے جنہوں نے مکہ مکرمہ آ کر نبی کریم صلی اللہ علیہ وسلم کے دست مبارک پر بیعت استقامت کی

تیسری فصل

انصار مدینہ کا نبی کریم صلی اللہ علیہ وسلم سے جنگی معاہدہ

مصنف جناب محمد بن اسحاق رحمۃ اللہ علیہ لکھتے ہیں کہ جب حج کا موسم آیا تو جناب مععب بن عمیر رضی اللہ عنہ نے مکہ واپسی کا سفر کیا تو ان کے ساتھ تتر مسلم بھی تھے انصار کے سرداراں قوم نے بھی اس وفد میں اس لئے شرکت کی تاکہ نبی کریم صلی اللہ علیہ وسلم کی خدمت میں حاضر ہو کر بیعت استقامت کریں اور نبی کریم صلی اللہ علیہ وسلم سے نصرت اسلام یک جہتی اور اشاعت اسلام میں جان و مال کی قربانی کی پیشکش کریں اور اس کے علاوہ اہل مدینہ کی اطاعت اور دشمنان اسلام کو راہ راست پر لانے کے سلسلہ میں گفتگو بھی کریں۔ چنانچہ مسلمانوں کا یہ قافلہ مععب بن عمیر کے ساتھ مکہ کی جانب روانہ ہوا جب مکہ کے قریب پہنچے تو جناب مععب کو پہلے نبی علیہ الصلوٰۃ والسلام کی خدمت میں بھیجا تاکہ وہ نبی علیہ الصلوٰۃ والسلام کی خدمت میں حاضر ہو کر حالات سے آگاہ کریں۔ نبی کریم صلی اللہ علیہ وسلم نے فرمایا پہلے ان لوگوں کو منسلک حج سے فارغ ہونے دو اور ایام تشریق کے دوسرے دن (دس ذی الحجہ) کو ان سے کہو وہ عقبہ (وادئ) میں بیعت کے لئے آجائیں اور مکہ کے کسی شخص کو ان کے آنے اور بیعت کی اطلاع نہ ہو چنانچہ جناب مععب نے جا کر انہیں پروگرام سے مطلع کیا تو یہ مسلمان منسلک حج میں مشغول ہو گئے اور

پروگرام کے مطابق جب کہ تہائی رات گزر چکی تھی اپنے قافلہ سے علیحدہ ہو کر مقررہ جگہ پر آگئے ادھر نبی کریم صلی اللہ علیہ وسلم اپنے چچا عباس بن عبد المطلب کے ساتھ وہیں تشریف لائے یاد رہے جناب عباس اس وقت تک مسلمان نہ ہوئے تھے لیکن نبی کریم صلی اللہ علیہ وسلم کے ساتھ تعلق خاطر تھا اور نبی کریم صلی اللہ علیہ وسلم کے ساتھ محبت اور جان فدا کی کا جذبہ رکھتے تھے ابو طالب کے بعد یہ واحد شخصیت تھے جن پر نبی علیہ الصلوٰۃ والسلام اعتماد رکھتے تھے اور قریش کے معاملات میں ان کے مشورہ پر عمل کرتے تھے

جب نبی کریم صلی اللہ علیہ وسلم عقبہ تشریف لائے تو عباس بن عبد المطلب نے انصار مدینہ سے کہا اے گروہ انصار آپ لوگ جانتے ہیں کہ محمد صلی اللہ علیہ وسلم کی ذات ہمارے لئے کتنی معزز و مفتخر ہے ہم کسی موقع اور کسی حالت میں انہیں تنہا نہیں چھوڑنا چاہتے ہم ہر حالت میں انہیں دشمنوں کے مکرو شرارت سے محفوظ کرنا چاہتے ہیں اور ہر حال میں ان کے ساتھ رہنا چاہتے ہیں چونکہ ان کا (نبی کریم صلی اللہ علیہ وسلم) رحمان مدینہ کی جانب ہجرت اور وہاں قیام کا ہے ان کی مرضی پر شاکر ہیں۔ تم لوگ اگر چاہتے ہو کہ اس ذات اقدس کو مدینہ لے جاؤ اور وہاں ٹھہراؤ تو ان کی بیعت کرو اور ان کی تمہیں اس طرح حفاظت کرنی ہوگی جس طرح کہ مل اپنی اولاد کی حفاظت کرتی اور دشمنوں سے بچاتی ہے تمہیں ان کی نگہداشت اس طرح کرنی ہوگی جس طرح اپنے گھر کی حفاظت اور نگہداشت کرتے ہو تم جان و مال سے اس کلام کے لئے تیار رہو ان کے دوستوں کے ساتھ دوستی اور ان کے دشمنوں کے ساتھ دشمنی کرو اگر ایسا کر سکتے ہو تو ان کے ساتھ بیعت کرو اگر ایسا نہ کر سکو تو بہتر یہ ہے کہ ان معاملات سے الگ رہو

جب عباس بن عبد المطلب نے اپنی گفتگو مکمل کی تو انصار مدینہ نے ان کی طرف متوجہ ہو کر کہا جناب عباس! جو کچھ آپ نے کہا وہ ہم نے سنا اس کے بعد ان حضرات نے نبی علیہ الصلوٰۃ والسلام کی طرف متوجہ ہو کر عرض کیا یا رسول اللہ آپ بھی کچھ فرمائیں تو نبی کریم صلی اللہ علیہ وسلم نے حمد و صلوٰۃ کے بعد قرآن کی چند آیتیں تلاوت فرمائیں اور ان حضرات کو نصیحتیں فرمائیں جو راہ ہدایت آخرت کی تیاری۔ اسلام کی نصرت تبلیغ و ترغیب دین پر مشتمل تھیں اس کے بعد فرمایا میں تم سے انہیں باتوں پر بیعت کروں گا جو میرے چچا عباس نے کسی ہیں یعنی تم ہماری نگہداشت اسی طرح کرو گے جس طرح اپنے اہل خاندان کی کرتے ہو اور جس طرح اپنے خاندان کے مصائب اور پریشانیوں کو دور کرنے کے لئے کوشش رہتے ہو اسی طرح ہمارے لئے بھی کرتا۔ ہمارے دوستوں کے ساتھ دوستی اور ہمارے دشمنوں کے ساتھ دشمنی کرنا ہو گی۔ ان باتوں کو سن کر سب سے پہلے جس نے بیعت کے لئے ہاتھ بڑھایا وہ جناب براء بن معرور تھے

انہوں نے کہا یا رسول اللہ آپ اطمینان رکھیں اور ہم سے بیعت لیں کیونکہ ہم اپنے زن و فرزند کے لئے جس طرح کوشل رہتے ہیں آپ کے لئے بھی رہیں گے اور جس طرح انہیں پریشانیوں اور مصائب سے بچانے کے لئے کوشل رہتے ہیں آپ کے لئے بھی رہیں گے جانی و مالی قربانیوں سے دریغ نہ کریں گے آپ کے دوستوں کو دوست اور آپ کے دشمنوں کو دشمن سمجھیں گے یا رسول اللہ آپ مطمئن رہیں۔ ہم لوگ جنگجو اور مرد میدان ہیں ہمارا تعلق زرہ اور نیزہ سے ہے جنگ اور جنگی ہتھیاروں کی تیاری ہمیں اپنے بزرگوں سے درس میں ملی ہے ہم شب و روز جنگی تیاریوں میں مشغول رہتے ہیں ہماری شجاعت و مردانگی کا شہرہ تمام عرب میں ہے ابھی براء بن معرور یہ گفتگو کر ہی رہے تھے کہ ابوالحیثم بن تہان اٹھے اور کہا یا رسول اللہ ہمارے لئے یہ مشکل ہو گا کہ ہم ان وعدوں کو پورا کر سکیں کیونکہ ہمارے حلیف مشرک ہیں اور ہم آپ کی وجہ سے ان سے مخالفت مول لیں اور ہر طرح آپ کی (اور مسلمانوں کی) معلوت کو مقدم رکھیں اور کبھی ایسا ہو کہ آپ ہمیں چھوڑ دیں اور اپنی قوم میں مکہ واپس آجائیں اور ہم اپنے دشمنوں میں مغمور و رسوا ہو جائیں۔ ابوالحیثم کی باتیں سن کر نبی علیہ الصلوٰۃ والسلام مسکرائے اور فرمایا ”نہیں ایسا نہ ہو گا بلکہ میرا خون تمہارے خون کی طرح ہے میرا احترام تمہارا احترام ہے میں تم سے ہوں اور تم مجھ سے ہو جن سے تم جنگ کرو گے میں بھی جنگ کروں گا جس سے تمہاری صلح ہوگی اس سے ہماری بھی صلح ہوگی اس وضاحت کے بعد ان افراد نے آگے بڑھ کر بیعت کی۔ اس کے بعد نبی علیہ الصلوٰۃ والسلام نے فرمایا تم اپنے میں سے بارہ نقیب مقرر کر لو لہذا ان لوگوں نے نو نقیب قبیلہ خزرج سے اور تین قبیلہ اوس سے مقرر کئے۔

نقیبوں کے نام

قبیلہ خزرج سے جو نقیب مقرر ہوئے ان کے نام یہ ہیں حضرت اسعد بن زرارہ - سعد بن ربیع - عبداللہ بن رواحہ - رافع بن مالک بن عجلان - براء بن معرور - عبداللہ بن عمرو بن حرام - عبالہ بن صامت سعید بن عبالہ اور منذر بن عمرو رضی اللہ عنہم

قبیلہ اوس کے تین نقیبوں کے نام یہ ہیں حضرت سعید بن حفیر - سعد بن خثمہ - رفاعہ بن عبدالمنذر رضی اللہ عنہم

نقیبوں سے معاملہ

جب یہ بارہ نقیب مقرر ہو گئے تو نبی کریم صلی اللہ علیہ وسلم نے ان سے فرمایا اب تم اپنی قوم کی طرف سے اس بیعت کے سبب میرے ضامن اور کفیل ہو جاؤ جس طرح کہ اپنی قوم کی طرف سے عیسیٰ علیہ السلام کے حواری ان کے ضامن اور کفیل ہوئے تھے اس پر ان نقیبوں نے ضمانت و کفالت کا وعدہ کیا نبی کریم صلی اللہ علیہ وسلم نے فرمایا میں اپنی قوم کی طرف سے تمہارا ضامن اور کفیل ہوتا ہوں اس طرح مذکورہ بالا انداز میں یہ بیعت مکمل ہوئی ابھی بیعت مکمل ہوئی تھی کہ وادی سے ایک بلند آواز آئی اور کہنے والے نے کہا ”اے قوم قریش تم کس وجہ سے خاموش بیٹھے ہو مدینہ سے لوگ آئے ہیں اور انہوں نے محمد (صلی اللہ علیہ وسلم) سے بیعت کر لی ہے ماکہ کل (مستقبل میں) تمہاری مخالفت اور تم سے منازعت کریں اور تم سے جنگ کرنے کے لئے ٹکلیں جلدی کرو قبل ازیں کہ وہ تمہاری مخالفت پر آمادہ ہوں اور تم سے جنگ کے لئے ٹکلیں انہیں پکڑ لو ایسا نہ ہو کہ وقت گزرنے پر تم سے تلافی و تدارک ممکن نہ ہو سکے“ اس آواز کو سن کر نبی کریم صلی اللہ علیہ وسلم نے انصار سے فرمایا یہ ”عقبہ کا شیطان“ ہے جو قریش کو ہماری بیعت سے مطلع کر رہا ہے ماکہ کل وہ ہم سے جنگ کے لیے آمادہ ہوں۔ انصار مدینہ نے عرض کیا اگر آپ اجازت دیں تو کل ہم انہیں ماریں اور قرار واقعی سزا دیں نبی علیہ الصلوٰۃ والسلام نے فرمایا ابھی وقت نہیں آیا ہے اب تم لوگ جا کر سو جاؤ یاد رہے کہ یہ کیفیت جہاد کے احکام کے نزول سے پہلے تھی اس موقع پر نبی کریم صلی اللہ علیہ وسلم نے جنگ کو مناسب خیال نہ فرمایا دوسرے دن قریش کے سربراہ آورہ افراد نے مدینہ منورہ سے آنے والے قافلہ والوں سے ملاقات کی اور ان سے کہا ہمارے لئے کسی دوسری قوم سے دشمنی اتنی زیادہ دشوار نہیں جتنی کہ تم سے۔ تم نے آکر محمد (صلی اللہ علیہ وسلم) سے بیعت کر لی ماکہ کل (آئندہ) محمد صلی اللہ علیہ وسلم کو کوئی کام پڑے تو تم ان کے ساتھ اتحاد کر کے ہم سے جنگ کرو۔ قافلہ کے دوسرے لوگ جو مشرک تھے (اور اسلام نہ لائے تھے) اور انہیں بیعت کی خبر نہ تھی آگے آئے اور معذرت خواہانہ انداز میں کہنے لگے معاذ اللہ یہ کس طرح ممکن ہے کہ ہم تمہیں چھوڑ کر دشمنوں سے بیعت کریں بیعت کرنے والے مسلمان خاموشی کے ساتھ ان کی باتیں سنتے رہے اور کچھ نہ بولے۔ کفار قریش ان کی باتوں سے مطمئن ہو گئے اور ان کے معذرت خواہانہ انداز کو قبول کر کے واپس چلے گئے۔ جب مدینہ کا قافلہ واپس چلا گیا اور بیعت کی خبر مشہور ہوئی تو ان کافروں نے فوج کا ایک دستہ اہل مدینہ کے تعاقب میں روانہ کیا لیکن قافلہ مدینہ پہنچ چکا تھا جو اس دستہ کے ہاتھ نہ آیا اتفاقاً جناب سعد بن عبادہ جو کسی مجبوری کی وجہ سے پیچھے رہ گئے تھے اس دستہ کے ہاتھ لگ گئے اور فوجی دستہ والے انہیں مکہ پکڑ

لائے اور انہیں قید کر دیا اہل مدینہ کو ان کی گرفتاری کی خبر مل گئی کہ میں جب جناب سعد بن عبلہ کے دوست جیر بن مطعم کو ان کی گرفتاری کی خبر ہوئی تو اس نے جا کر جناب سعد بن عبلہ کو رہائی دلائی اور وہ مدینہ واپس آئے

بیعت عقبہ کے سلسلہ میں ایک اور روایت

جب انصار کے لوگ عقبہ میں بیعت کے لئے جمع ہوئے تو عباس بن عبلہ بن نفلہ جن کا تعلق انصار مدینہ سے تھانے کھڑے ہو کر اپنے ساتھیوں سے کہا ساتھیو تم جانتے ہو کہ محمد (صلی اللہ علیہ وسلم) کے ساتھ تم کس قسم کا معاملہ کر رہے؟ انصار مدینہ نے کہا تم تفصیلات سے آگاہ کرو تو عباس بن عبلہ بن نفلہ نے کہا تم کالے اور گوروں میں یعنی عرب و عجم میں جنگ کو دعوت دے رہے ہو تاکہ اپنی جان و مال کو فدا کرو اور کسی حالت میں بھی ان کی (یعنی محمد صلی اللہ علیہ وسلم) مدد سے باز نہ رہو اگر تم ایسا کر سکتے ہو تو بیعت کرو تاکہ دنیا و آخرت کی بھلائی حاصل کرو اگر ایسا نہ کر سکو تو تمہارے جان و مال میں نقصان واقع ہو گا اس لئے ان کی قیادت کو تسلیم نہ کرو اور اظہار بے زاری کر کے اولین فرصت میں معاملہ سے باز آ جاؤ عباس بن عبلہ کی بات سن کر انصار مدینہ نے اس سے کہا ہم نے تو جان و مال کی قربانی کے وعدہ پر نبی کریم صلی اللہ علیہ وسلم سے بیعت کی ہے۔ اس کے بعد ان جان نثاروں نے نبی علیہ الصلوٰۃ والسلام سے عرض کیا جب قربانی دیں گے تو ہمیں اس کا اجر کیا ملے گا نبی علیہ الصلوٰۃ والسلام نے فرمایا تمہیں جنت میں ہمیشہ کے لئے قیام نصیب ہو گا یہ سنتے ہی سب لوگوں نے بیعت کے لئے ہاتھ بڑھائے اور بیعت میں جس شخصیت نے سبقت کی وہ براء بن معرور تھے جیسا کہ سابقہ صفحات میں گزر چکا ہے اور جو حضرات اس بیعت کے موقع پر موجود تھے ان کے نام سیرت کی کتابوں میں ذکر کئے گئے ہیں ●

خواتین سے بیعت

اس بیعت کے موقع پر جو خواتین موجود تھیں ان سے نبی کریم صلی اللہ علیہ وسلم نے ہاتھ میں ہاتھ لے کر بیعت نہیں کی بلکہ ان سے صرف زبانی بیعت لی تھی خواتین کی تعداد دو تھی ان میں سے ایک جناب ام عمارہ تھیں جو اس بیعت کے بعد نبی علیہ الصلوٰۃ والسلام کے ساتھ ہر معرکہ میں شریک اور جہاد میں مشغول رہیں دور خلافت صدیق رضی اللہ عنہ میں جب مسلمانوں نے دعویٰ نبوت کیا اور اہل اہل یمامہ مرتد ہوئے تو حضرت ابوبکر صدیق رضی اللہ عنہ نے ان مرتدین کی سرکوبی کے لئے جو لشکر اسلام بھیجا اس

لشکر میں ام عمارہ رضی اللہ عنہا بھی شامل ہو گئیں اور جہلو میں شرکت کی جب جنگ میں مسلمانوں کو فتح حاصل ہوئی اور اسلامی لشکر میلہ کے قتل سے فارغ ہوا تو دیکھا گیا کہ ام عمارہ شہید ہو چکی ہیں اور ان کے جسم پر نیزہ و تلوار کے بارہ زخم لگے ہیں۔

تہتر بیعت کرنے والوں کے حالات

مصنف جناب محمد بن اسحاق رحمۃ اللہ علیہ لکھتے ہیں کہ ان تہتر انصاری صحابہ نے اشاعت اسلام میں کیا نمایاں کارنامے نمایاں سرانجام دئے کن کن لوگوں میں دل و شجاعت پائی اور کمال شہید ہوئے اور نبی کریم صلی اللہ علیہ وسلم کی ذات اقدس کے لئے کمال کمال جانیں نثار کیں یہ سیرت کی کتابوں میں تفصیل سے مذکورہ ہیں طوالت کے خوف سے اس کتب میں اس کا اعلاہ نہیں کیا جاسکتا۔ اللہ تعالیٰ ان کے برکت سے فیضیاب فرمائے اور ان کے ساتھ محشور فرمائے آمین یا رب العالمین۔

جناب کعب بن مالک انصاری جو بیعت عقبہ میں موجود تھے انہوں نے اپنے اشعار میں ان بارہ نقیبوں کے نام منظم کئے ہیں اور ہم نے ان اشعار کو تبرک کے طور پر شامل کتب کیا ہے اشعار میں ایک کیف ہوتا ہے لہذا صاحبان ذوق ان اشعار سے اپنے ذوق سلیم کی تسکین کر سکتے ہیں

جناب عمرو بن الحمقہ کا اسلام

مصنف کتب جناب محمد بن اسحاق رحمۃ اللہ علیہ لکھتے ہیں۔ جب انصار مدینہ بیعت عقبہ کے بعد واپس آئے تو انہوں نے سرگزی کے ساتھ تبلیغ اسلام شروع کر دی اور مدینہ کے جو لوگ دامن اسلام سے وابستہ نہ تھے انہیں اسلام کی طرف رغبت دلائی۔ ان میں قبیلہ بنو "سلمہ کے ضعیف العمر سردار عمرو بن الحمقہ بھی تھے ساری عمر کفر و گمراہی میں گزاری تھی شرک و بت پرستی میں پیش پیش رہے اور انصار مدینہ کے دوسرے لوگوں کی طرح اسلام قبول نہیں کیا انہوں نے گھر میں خصوصی طور پر ایک بت رکھا ہوا تھا اس کو بہت محبوب رکھتے اس کی تعظیم و توقیر اور ان کی پرستش کیا کرتے۔ ان کا معمول یہ تھا کہ صبح کو جب سو کر اٹھتے تو لباس تبدیل کر کے سب سے پہلے اس بت کو سجدہ کیا کرتے ان کے صاحبزادے معاذ بن عمرو کے علاوہ جناب معاذ بن جبل اور بنو سلمہ کے دوسرے نوجوان جو مشرف بہ اسلام ہو چکے تھے ان کی اس حرکت پر بہت کٹھکتے لیکن ان پر کوئی بس نہ چلتا ان نوجوانوں نے یہ معمول بنایا جب بھی ان کو موقع ملتا رات

کے وقت اس بت کو خاموشی سے اٹھا کر کوڑے اور غلاطت بھرے گڑھے میں ڈال دیتے صبح کو جب عمرو بن الجموح اٹھتے اور بت کو نہ پاتے تو اس کی تلاش میں نکلتے اور یہ بت انہیں غلاطت والے گڑھے میں سرنگوں مل جاتا تو اس کو نکال لاتے اس کو دھوتے عطر لگاتے اس موقع پر عمرو بن الجموح کہا کرتے اگر مجھے یہ پتہ چل جاتا کہ میرے معبود کے ساتھ ایسی حرکت کون کرتا ہے تو اس کو سزا دیتا ایسا بہت ہی مرتبہ ہوا ہر مرتبہ عمرو طیش میں آتے اور اس بت کو جس کی پرستش کرتے تھے اس کو غلاطت کے ڈھیر سے اٹھا کر لاتے اور بہت افسوس کے ساتھ کہتے میرے معبود میں تو تیرا بہت کام کرتا ہوں ایک مرتبہ اس کو غلاطت کے انبار سے نکال کر لائے اس کو دھویا صاف کیا اور نکلی تلوار اس کی گردن میں لٹکا کر کہا اے معبود مجھے نہیں معلوم تمہارے ساتھ ایسی حرکت کون کرتا ہے تمہارا دفاع کیسے کر سکوں؟ اب میں نے تلوار تجھے دے دی ہے اگر تیرے قبضہ میں کچھ ہے اور تو اس قاتل ہے کہ معبود بنے اور اپنی حفاظت کر سکے تو کر گزر مجھے تو ملال یہ ہے کہ میں نے تجھے بہت ہی مرتبہ غلاطت سے نکالا ہے یہ کہتے ہوئے بت کے سامنے سے ہٹ گئے اور وہاں سے چلے آئے۔

رات کو ان کے صاحبزادے جناب معاذ بن عمرو اور حضرت معاذ بن جبل اپنے دوسرے ساتھیوں کے ساتھ اپنے مشن پر نکلے بت کو اس کی جگہ سے اٹھایا گھر سے باہر آئے اور ایک مردہ کتے کے گلے میں ڈال کر غلاطت کے گڑھے میں بھینک آئے صبح کو عمرو بن الجموح اپنے معمول کے مطابق جب سجدہ کے لئے گئے تو بت کو وہاں نہ پایا تو حسب سابق اس گندگی کے گڑھے پر آئے جہاں ہمیشہ اس بت کو پڑا دیکھ کر اٹھائے کر لاتے رہے تھے بت کو اس حالت میں گندگی میں لتھڑا اور مردہ کتے کی گردن میں لٹکا دیکھ کر اس کی حالت پر افسوس کیا اور کہنے لگے تجھ جیسے معبودوں پر افسوس ہے جو مردہ کتے کے گلے اور غلاطت کے گڑھے میں پڑا ہوا ہے افسوس کہ میں نے تیری پرستش میں عمر ضائع کر دی اس کے بعد غصہ میں اس پر چند پتھر اور ڈال دئے اور وہاں سے آکر مشرب بہ اسلام ہوئے اور راسخ العقیدہ مسلمان کی حیثیت سے شہرِ پائی اسلام کی دولت سے مشرف ہونے کے بعد اللہ تعالیٰ کا شکر ادا کرتے ہوئے چند شعر کہے جو ہدیہ ناظرین ہیں

اس ضمنی واقعہ کے بعد ہم نبی کریم صلی اللہ علیہ وسلم کے ساتھ قریش کے رد عمل کے بارے میں اور آیت قتل کے نزول کی طرف رجوع کرتے ہیں مصنف کہتے ہیں جب قریش مخالفت میں حد سے بڑھے

عدوت و نافرمانی کی انتہا نہ رہی تکذیب و تردید میں مبالغہ کرنے لگے ایذا رسانی اور تمسخر میں انتہا کو پہنچ گئے تو رب کریم کو ان کی یہ حرکتیں ناپسند ہی نہیں بلکہ موجب قہر و غضب ہوئیں اپنے وعدہ کو پورا کرنے اپنے مبعوث کردہ رسول صلی اللہ علیہ وسلم کی تصدیق اسلام کی نصرت مشرکوں پر قہر اور نافرمانوں کی سزا کے لئے آیت قتل نازل فرمائی سب سے پہلی جو آیت کفار سے قتل کی اجازت کے سلسلہ میں نازل ہوئی وہ ”سورہ حج“ کی آیت ۳۹ تھی (ترجمہ) ان مسلمانوں کو جلاو کی اجازت دے دی گئی ہے جن پر ناحق ظلم ہوا بے شک اللہ تعالیٰ ان کی مدد پر ضرور قدرت رکھنے والا ہے۔ جلاو کی اجازت کے بعد ہجرت کرنے والا ان کے بارے میں اسی سورہ کی آیت ۴۰ نازل ہوئی) وہ مسلمان جو اپنے گھروں سے صرف اس وجہ در بدر کئے گئے کہ انہوں نے اللہ کی وحدانیت کا اقرار کیا اور یہ کہا کہ ہمارا رب اللہ تعالیٰ ہے اور اگر اللہ تعالیٰ لوگوں کو ایک دوسرے سے رفع نہ فرماتا تو ضرور گمراہی جاتیں راہوں کی عبادت گاہیں گرجے کھسے اور کھسے وہ مساجد جن میں کثرت سے اللہ تعالیٰ کا نام لیا جاتا ہے اور اللہ تعالیٰ اس کی ضرور مدد فرمائے گا جو اس کے دین کی مدد کرے گا بے شک اللہ تعالیٰ قدرت والا بہت غالب ہے ”اس آیت کے نزول کے بعد ان مسلمانوں کو لائحہ عمل کی تعلیم دیتے ہوئے رب تعالیٰ نے فرمایا ”وہ لوگ ایسے ہیں (یعنی مسلمان) اگر ہم انہیں خطہ زمین پر اقتدار عطا فرمائیں تو وہ نماز قائم کریں گے زکوٰۃ ادا کریں گے نیکی کا حکم دیں گے اور برائیوں سے روکیں گے اور سب کاموں کا انجام اللہ ہی کے اختیار میں ہے“

ایک اور آیت سورہ بقرہ ۱۹۳ اسی سلسلہ میں نازل ہوئی ”اور ان سے قتل کرتے رہو یہاں تک کہ فتنہ (کا زور) ختم ہو جائے اور دین کا نظام اللہ تعالیٰ ہی کے لئے رہے پھر اگر وہ (اپنی خباثتوں سے) باز آجائیں تو زیادتی نہیں مگر ظالموں پر“

قتل کی آیتوں کے نزول کے بعد تو انصار کی اس جماعت نے جن کا تذکرہ سابقہ صفحات میں گزرا ہے بیعت اسلام کی اور وہ مسلمان جو مکہ میں تختہ ظلم و ستم بننے رہے تھے انہیں نبی کریم صلی اللہ علیہ وسلم نے مکہ مکرمہ سے مدینہ کی جائے امن میں جانے کی اجازت عطا فرمائی اور جن الفاظ میں مدینہ کو ہجرت کی اجازت دی اس کو مصنف نے اس طرح نقل کیا ہے ”ان اللہ قد جعل لکم اخوانا ودارا تامنون بہا ○ اللہ تعالیٰ نے ہمارے بھائی پیدا کر دیئے (یعنی انصار مدینہ) اور ہمارے لئے ایک خطہ امن (مدینہ) بنا دیا وہاں ہجرت کرو اور ان کافروں کی اذیت سے نجات حاصل کرو (واللہ هو المنجی عن المکارہ و اشدائد اور اللہ تعالیٰ تکلیفوں اور اذیتوں سے پناہ دینے والا ہے)

صحابہ کرام کی مدینہ کی جانب ہجرت

مصنف کتب محمد بن اسحاق رحمۃ اللہ علیہ لکھتے ہیں کہ جب نبی کریم صلی اللہ علیہ وسلم نے صحابہ کو مدینہ جانے کی اجازت مرحمت فرمائی تو ہجرت میں سبقت کرنے والوں میں سرفہرست نام جناب ابو سلمہ رضی اللہ عنہ کا آتا ہے انہوں نے پہلے حبشہ کی جانب ہجرت کی تھی اب ہجرت ثانی مدینہ کی جانب کی۔ اور ان کی ہجرت کا واقعہ یہ ہے جو ام المومنین سیدہ ام سلمہ رضی اللہ عنہا کی زبانی ہے وہ فرماتی ہیں جب ابو سلمہ ہجرت کے ارادہ سے روانہ ہوئے تو انہوں نے مجھے اور میرے بیٹے سلمہ کو لونٹ پر سوار کرا دیا اسی وقت میرے قبیلہ بنو مغیرہ کے لوگ آگئے اور انہوں نے میرے لونٹ کی مہار پکڑ لی اور جناب ابو سلمہ سے کہا اگر تم مکہ سے جانا چاہتے ہو تو جاؤ ہم اس بات کی اجازت نہ دیں گے کہ تم ام سلمہ کو لے جاؤ اور انہوں نے مجھے لونٹ سے اتار لیا اور آپس میں تو تکار ہونے لگی اس واقعہ کی اطلاع ابو سلمہ کے قبیلہ بنو عبدالاسد کو ہو گئی وہ ابو سلمہ کی مدد کے لئے آگئے اب دونوں قبیلہ والے آپس میں تو تکار کرنے لگے بنو عبدالاسد نے میرے قبیلہ بنو مغیرہ کے لوگوں سے کہا اگر تم اپنے قبیلہ کی عورت کو روکنے کا اختیار رکھتے ہو اور اس کو شوہر کے ساتھ جانے سے روک سکتے ہو تو ہمیں بھی یہ استحقاق ہے کہ ہم بچے کو روک لیں اور اس کو ماں سے لے کر اپنے پاس رکھیں اس پر خوب (زبانی) جھگڑا ہوا نوبت یہاں تک پہنچی کہ میرا بچہ سلمہ کش کش میں پڑ گیا بنو مغیرہ اس کو اپنی طرف کھینچنے لور بنو عبدالاسد اپنی طرف کوئی اس کی ٹانگیں کھینچتا۔ تو کوئی ہاتھ آخر کار بنو مغیرہ مجھے اپنے ساتھ لے گئے اور بچہ کو بنو عبدالاسد نے لے لیا۔

نتیجہ یہ نکلا کہ جناب ابو سلمہ کو تمام مدینہ جانا پڑا اب میں الگ اور میرا بیٹا الگ تھے اس طرح تقریباً ایک سال تک ماں شوہر اور بیٹے کے لئے روتی رہی روزانہ صبح کو مدینہ کے راستہ پر آکر بیٹھ جاتی اور شام تک روتی رہتی اور مدینہ کی جانب سے آنے والوں سے ابو سلمہ کے بارے میں معلوم کرتی بنو ابو لاسد کے قبیلہ کے لوگوں نے جب میری یہ حالت دیکھی تو میرا بیٹا مجھے واپس کر دیا اور مجھے مدینہ جانے کی اجازت بھی دے دی اور میں مدینہ آگئی۔

جناب ابو سلمہ کے بعد ہجرت کرنے والے جناب عامر بن ربیعہ تھے ان کے بعد ہجرت کرنے والے جناب عبداللہ بن بخش تھے جنہوں نے اپنے اہل و عیال کے ساتھ ہجرت کی۔ ان کی ہجرت سے متعلق

فَقُلْتُ لَهَا: [بَلْ] يَشْرَبُ الْيَوْمَ وَجَنُّنَا
وَمَا يَشَاءُ الرَّحْمَنُ فَالْعَبْدُ يَرْكَبُ
إِلَى اللَّهِ وَجَنُّهُ وَالرَّسُولُ وَمَنْ يَقِمُ
إِلَى اللَّهِ يَوْمًا وَجَنُّهُ لَا يُخَيَّبُ
فَكَمْ [قَدْ] تَرَكْنَا مِنْ حَمِيمٍ مُنَاصِحٍ
وَنَاصِحَةٍ تَبْكِي بِدَمْعٍ وَتَتَدَبُّ
تَرَى أَنْ تَرَى نَايُنَا عَنْ بِلَادِنَا
وَنَحْنُ نَرَى أَنْ الرِّغَائِبَ نَطْلُبُ
دَعَوْتُ بَنِي غَنَمٍ لِحَقِّنِ دِمَائِهِمْ
وَلِلْحَقِّ لَمَّا لَاجَ لِلنَّاسِ مَلْحَبُ
أَجَابُوا بِحَمْدِ اللَّهِ لَمَّا دَعَاهُمْ
إِلَى الْحَقِّ دَاعٍ وَالنَّجَاحَ فَتَوَعَّبُوا
وَكُنَّا وَأَصْحَابًا [لَنَا] فَارَقُوا الْهُدَى
أَعَانُوا عَلَيْنَا بِالسَّلَاحِ وَأَجْلَبُوا
كَفَوَجَيْنِ : أَمَا مِنْهُمَا فَمَوْقُ
عَلَى الْحَقِّ مَهْدِيٌّ، وَفَوْجٌ مُعَذَّبُ
طَقُوا وَتَمَنَّوْا كَذِبَةً وَأَزَلَّهُمْ
عَنِ الْحَقِّ إِبْلِيسُ فَخَابُوا وَخَيَّبُوا
وَرِعْنَا إِلَى قَوْلِ النَّبِيِّ مُحَمَّدٍ
فَطَابَ وَلَاةُ الْحَقِّ مِنَّا وَطَيَّبُوا
تَمَّتْ بِالرَّحْمِ الْبَنِيمِ قَرِيَّةُ
وَلَا اقْرَبَ بِالْأَرْحَامِ إِذْ لَا تَقْرُبُ
* فَاتَى ابْنُ أُخْتٍ بَعْدَنَا بِأَمْنَتِكُمْ
وَأَيَّةُ صِهْرٍ بَعْدَ صِهْرِي تَرْقُبُ
سَتَعْلَمُ يَوْمًا أَيُّنَا إِذْ تَزَابَلُوا
وَزِيلَ أَمْرُ النَّاسِ لِلْحَقِّ أَصَوَّبُ

مصنف لکھتے ہیں کہ جناب عبداللہ بن جحش پہلے شخص تھے جنہوں نے اپنے اہل و عیال کے ساتھ ہجرت کی۔ ان کی ہجرت سے متعلق مصنف لکھتے ہیں کہ جناب عبداللہ بن جحش کے مکان کا دروازہ بند تھا ایک دن عتبہ بن ربیعہ۔ عباس بن عبدالمطلب اور ابو جہل بن حشام کوہ ابو قیس کی چوٹی پر گئے ہوئے تھے اور اوہراہر دیکھ رہے تھے تو جناب عبداللہ بن جحش کا دروازہ بند نظر آیا اور کوئی کیس اس مکان میں نظر نہ آتا تھا عتبہ بن ربیعہ نے سرد آہ کھینچ کر کہا۔

وکل داروان طالت سلامتها يوما ستلو کہا النکباء الحوبد

افسوس کہ عبداللہ بن جحش کے گھر میں کوئی نہ رہا ابو جہل نے کہا غم کیوں کرتے ہو ان مٹھی پر سر پھرے لوگوں کو چھوڑو تاکہ یہ آوارہ پھرتے رہیں اور دنیا میں کوئی ان کا نام لینے والا بھی نہ ہو۔ اجازت ہجرت کے بعد صحابہ گروہ در گروہ اور قبیلہ در قبیلہ رفتہ رفتہ بعض اہل و عیال اور خاندان کے ساتھ اور بعض تنہا عازم مدینہ ہوئے جن کی تفصیلات سیرت کی کتابوں میں منقول ہیں جناب عبداللہ بن جحش کے بھائی نے ان لوگوں کے بارے میں جنہوں نے اجتماعی طور پر ہجرت کی ان کی مدح میں یہ چند شعر کہے آپ کا اسم گرامی ابو احمد تھا۔

شعر

[و] لَوَحَلَقَتْ بَيْنَ الصَّفَا أُمُّ أَحْمَدَ
وَمَرَّوْنَهَا بِاللهِ بَرَّتْ بِمَبْنِهَا
لَنَحْنُ ۲ أَلَا كُنَّا بِهَا ثُمَّ لَمْ نَزَلْ
بِمَكَّةَ حَتَّىٰ عَادَ غَنَّا سَمِينَهَا
بِهَا خَبِمَتْ غَنَمُ بَنٍ ۳ دُودَانٍ وَابْتَنَّتْ
وَمَا إِنْ غَدَتْ غَنَمٌ وَخَفَّ قَطِيبُهَا
إِلَى اللَّهِ تَغْدُو بَيْنَ مَثْنَىٰ وَوَاحِدٍ
وَدِينُ رَسُولِ اللَّهِ بِالْحَقِّ دِينُهَا

وہومی گویہ درمدح خود :

لَمَّا رَأَتْنِي أُمُّ أَحْمَدَ غَادِيًا
بِيَدِمَةٍ مِّنْ أَخْنَىٰ بَغِيبٍ وَأَرْهَبُ
تَقُولُ : فَلِمَا كُنْتَ لَا بُدَّ فَاغِيلًا
فَبِمَ بِنَا الْبُلْدَانُ وَلَتَنَا بِشَرِبُ

حضرت عمر رضی اللہ عنہ کی ہجرت

مصنف محمد بن اسحاق رحمۃ اللہ علیہ لکھتے ہیں حضرت عمر بن خطاب۔ عیاش بن ابی ربیعہ حشام بن العاص بن وائل نے اجتماعی طور پر مکہ سے مدینہ ہجرت کا پروگرام بنایا اور چاہتے تھے کہ ان کے سفر کی اطلاع اہل مکہ کو نہ ہو تاکہ وہ مزاحمت نہ کر سکیں لہذا انہوں نے آپس میں وقت اور جگہ کا تعین کیا کہ فلاں وقت فلاں جگہ رات کو جمع ہو جائیں اور وہاں سے مدینہ روانہ ہوں۔ چنانچہ حضرات عمر بن خطاب اور عیاش بن ابی ربیعہ وقت مقررہ پر اس جگہ آ گئے اور حشام بن العاص بن وائل کا انتظار کرنے لگے۔ جب یہ دونوں حضرات گھر سے نکلے تو قریش کو حشام کے ارادہ کی اطلاع ہو گئی انہوں نے حشام بن عاص کو پکڑ کر قید کر دیا ان حضرات کو حشام کے نہ آنے کی وجہ سے یہ اندازہ ہو گیا کہ حشام پکڑے گئے ہیں لہذا یہ دونوں مدینہ کی جانب ہجرت کر گئے البتہ حشام بن العاص کفار کے ظلم کا تحتہ مشق بننے رہے اور کفار انہیں اس لئے اذیتیں دیتے رہے تاکہ وہ اسلام سے ہزار ہو جائیں۔

حشام بن العاص دور ابتلا میں

جناب عمر رضی اللہ عنہ اور عیاش مدینہ آ گئے کچھ دن بعد ابو جہل اور اس کا بھائی حارث بن حشام دونوں مدینہ آئے تاکہ عیاش کو ساتھ لے جائیں مدینہ آ کر انہوں نے عیاش سے کہا تمہاری ماں نے قسم کھائی ہے جب تک تمہارے چہرے کو نہ دیکھیں گی اس وقت تک نہ تو سر میں کنگھی کریں گی اور نہ سلیہ میں بیٹھیں گی دھوپ میں بیٹھی رہیں گی۔ تم ہمارے ساتھ چلو تاکہ اس کی قسم پوری ہو جائے۔ جب ان دونوں نے یہ بات کی تو عیاش کے دل میں ماں کی محبت جاگ اٹھی اور انہوں نے مکہ جانے کا ارادہ کر لیا۔ حضرت عمر رضی اللہ عنہ کو جب یہ معلوم ہوا کہ عیاش مکہ جانے کا ارادہ رکھتے ہیں تو انہیں سمجھایا کہ ابو جہل اور اس کے بھائی کے دھوکے اور فریب میں نہ آؤ وہ جھوٹ بول رہے ہیں اور تمہیں فتنہ میں مبتلا کرنا چاہتے ہیں جہاں تک تمہاری ماں کی قسم کا شائبہ ہے تو یہ یقین کر لو جب اس کو گرمی ستائے گی تو سلیہ میں آ جائے گی جب سر میں کھلبلی ہوگی تو کنگھی کر لے گی۔ تم اس کی کوئی فکر نہ کرو۔ حضرت عمر رضی اللہ عنہ کے مشورہ پر عیاش نے کہا میں کچھ دن کے لئے مکہ جانا چاہتا ہوں تاکہ اپنی ماں کی قسم کو پورا کروں اس کے علاوہ وہاں میرا ماں بھی ہے اس کو اپنے ساتھ لے آؤں گا حضرت عمر رضی اللہ عنہ نے

عیاش سے کہا تمہیں معلوم ہے اس وقت میرے پاس فریش میں سب سے زیادہ مل ہے اگر تم ان کے ساتھ نہ جاؤ تو میں تمہیں آدمی دولت دوں گا۔ مجھے یقین ہے کہ یہ تمہارے ساتھ دھوکہ کر رہے ہیں لیکن عیاش نے حضرت عمر رضی اللہ عنہ کے مشورہ کو قبول نہ کیا اور کہا صرف اپنی ماں کی قسم پوری کرنے کے لئے چند دن کے لئے جاؤں گا اور ان کو تسلی دے کر واپس آ جاؤں گا۔ جب حضرت عمر رضی اللہ عنہ کو یہ یقین ہو گیا کہ عیاش اب مدینہ میں نہیں رکھیں گے تو ان سے کہا اگر تم جانا ہی چاہتے ہو تو میرا لونٹ لے جاؤ یہ بہت تیز اور فرمانبردار ہے اگر یہ راستہ میں تمہارے ساتھ غداری کریں تو اس کی لگام پھیر لینا یہ جلد ہی تمہیں مدینہ واپس لے آئے گا۔ چنانچہ عیاش اس لونٹ پر سوار ہو کر ابو جہل اور حارث کے ساتھ مکہ روانہ ہوئے۔ جب مکہ کے قریب پہنچے تو ابو جہل نے مکاری کی اور عیاش سے کہا میرا لونٹ مجھے پریشان کر رہا ہے تم مجھے اپنے ساتھ بٹھا لو۔ عیاش نے رضا مندی کا اظہار کیا اور نیچے اتر آئے تاکہ ابو جہل کو اپنے ساتھ بٹھائیں اس موقع پر حارث نے اپنے بھائی ابو جہل کی مدد سے عیاش پر قبو حاصل کر کے اسیر کر لیا اور مکہ لے آئے انہیں دیکھنے کے لئے لوگ جمع ہو گئے تو ابو جہل نے ان سے کہا تم بھی اپنی قوم کے سفراء (کینوں یعنی مسلمانوں) کے ساتھ ایسا ہی کرو جیسا کہ ہم نے اپنے بھائی کے ساتھ کیا ہے انہوں نے عیاش کو قید کر دیا اور طرح طرح کی لڑتیتیں دینے لگے یہاں تک کہ عیاش کے لئے یہ مظالم ناقابل برداشت ہو گئے فتنہ میں جلا ہوئے اور اسلام سے ہزار ہو گئے

حضرت عمر رضی اللہ عنہ کی حقانیت

حضرت عمر رضی اللہ عنہ فرماتے تھے جب یہ اطلاع ملی کہ عیاش فتنہ میں جلا ہو گئے ہیں اور اسلام سے ہزار بھی یہ سن کر مجھے سخت صدمہ ہوا میں نے مدینہ میں صحابہ سے کہا اللہ تعالیٰ ان لوگوں کو توبہ قبول نہ فرمائے جو اسلام قبول کرنے کے بعد مرتد ہو جائیں اور کفر اختیار کریں۔ جب نبی کریم صلی اللہ علیہ وسلم ہجرت کر کے مدینہ تشریف لائے تو ”سورہ زمر“ کی آیت ۵۴-۵۵ نازل ہوئیں ”(اے محبوب آپ ان سے فرمادیجئے کہ رب کریم کا ارشاد ہے) اے میرے بندہ جو اپنی جانوں پر زیادتیاں کر چکے اللہ تعالیٰ کی رحمت سے ناامید مت ہوں بے شک اللہ تعالیٰ سب گناہوں کی مغفرت فرمادیتا ہے وہی بہت بخشنے والا اور بے حد رحم والا ہے۔ اور اپنے رب کی طرف رجوع کرو اور اس کے فرمانبردار بن جاؤ اس سے پہلے کہ تم پر عذاب آئے پھر تمہاری کوئی مدد نہ کی جائے اور پیروی کرو اس بہترین (کتاب قرآن کریم) کی جو تمہارے

رب کی جانب سے تمہاری طرف نازل کیا گیا اس سے پہلے کہ تم پر اچانک عذاب آئے اور تمہیں شعور بھی نہ ہو۔

حضرت عمر رضی اللہ عنہ فرماتے ہیں میں نے ان آیات کو لکھ کر عیاش اور حشام کو بھجوا دیا جو کفار مکہ کی قید میں تھے اور کافر حشام کو لڑیتیں اور کلکیس دے رہے تھے

اعجاز قرآن پر حشام کے تاثرات

حشام کا بیان ہے کہ میں روزانہ دو مرتبہ ان آیات قرآن کو پڑھتا لیکن میری سمجھ میں کچھ نہ آتا کہ ان آیات کا مطلب و مقصود کیا ہے ایک دن میں نے بارگاہ الہی میں عرض کیا خداوند ان آیات کا مطلب کیا ہے مجھے آگاہی عطا فرما اس کے بعد میں نے اس کلمہ کو اٹھا کر غور کے ساتھ دیکھا تو معلوم ہوا کہ اس آیت کا مقصد یہ ہے اللہ تعالیٰ اپنے بندوں کی توبہ کو قبول فرماتا ہے اگرچہ انہوں نے اپنے نفسوں پر ظلم کیا ہو ”یہ بات ذہن میں آتے ہی میں نے کسی طرح رہائی حاصل کی۔ سواری کے لئے اونٹ حاصل کیا اور مکہ سے روانہ ہو کر مدینہ طیبہ آکر دوبارہ مشرف بہ اسلام ہوا۔

حضرت عیاش رضی اللہ عنہ کے اسلام کے سلسلہ میں دوسری روایت

حضرت عیاش بن ابی ربیعہ رضی اللہ عنہ کے دوبارہ اسلام لانے کا واقعہ ایک اور روایت سے اس طرح نقل کیا ہے وہ لکھتے ہیں جب نبی کریم صلی اللہ علیہ وسلم ہجرت کر کے مدینہ منورہ تشریف لے گئے۔ تو آپ نے ایک دن فرمایا کون ہے جو مکہ جا کر عیاش بن ابی ربیعہ اور ہشام بن العاص کو میرے پاس لائے ولید بن مغیرہ نے اس کام کے لئے اپنی خدمات پیش کیں اور عرض کیا میں مکہ جا کر ان دونوں کو لا کر آپ کی خدمت میں پیش کروں گا۔ یہ دونوں ان دنوں مکہ مکرمہ میں کافروں کی قید میں تھے۔ جناب ولید کہتے ہیں میں مدینہ سے روانہ ہو کر مکہ کے قریب آیا تو مجھے ایک عورت ملی جو کھانا لے کر کہیں جا رہی تھی میں نے اس سے معلوم کیا کہ کھانا کہاں لے جا رہی ہے؟ کہنے لگے کہ دو قیدیوں حشام اور عیاش کے لئے لے کر جا رہی ہوں۔ ولید کہتے ہیں میں اس عورت کے پیچھے چلا آیا اور جس مکان میں وہ عورت گئی تھی اس کو نگاہ میں رکھا۔ رات کو میں اس مکان پر گیا حسن اتفاق کی وہ مکان بغیر چھت کے تھا میں دیوار پر چڑھ کر مکان میں اتر گیا اور ان دونوں کی بیڑیوں کو ایک پتھر پر رکھ کر ان پر تلوار ماری اور ان کو توڑ کر

آزاد کرایا مکان سے باہر لا کر دونوں کو اونٹ پر بٹھایا اور خود پیدل چل کر ان کو لے کر مدینہ آیا اور ان دونوں کو بارگاہ نبوی میں پیش کیا مصنف کہتے ہیں یہ روایت یہ ظاہر کرتی ہے کہ یہ دونوں مرتد نہ ہوئے تھے اسلام پر قائم تھے اور اس استقامت کے نتیجہ میں قید میں مصائب و آلام صبر سے برداشت کر رہے تھے ان پر اللہ تعالیٰ نے کرم فرمایا اور انہیں آزادی دلائی۔

حضرت صیب رومی کی ہجرت

جب جناب صیب رومی رضی اللہ عنہ نے ہجرت کرنی چاہی تو مکہ کے کافر مزاحم ہوئے کیونکہ جناب صیب کے پاس بڑی دولت تھی قریش نے کہا جب آپ مکہ آئے تھے تو آپ کے پاس کچھ نہ تھا یہ سب دولت آپ نے یہیں (مکہ میں) جمع کی ہے اب اگر آپ ہجرت کرنا چاہتے ہیں تو مال و اسباب یہیں چھوڑ کر ہجرت کر جائیں جناب صیب نے فرمایا تم اپنے مطالبہ کے مطابق مال و اسباب روک لو۔ چنانچہ جناب صیب رومی سارا مال چھوڑ کر مدینہ ہجرت کر گئے جب مدینہ پہنچ کر بارگاہ نبوی میں حاضر ہوئے تو نبی کریم صلی اللہ علیہ وسلم نے فرمایا **وبع صہمہم** یعنی صیب نے نفع کا سودا کیا ہے صیب نے نفع کا سودا کیا ہے۔ جناب صیب کے بعد صحابہ یکے بعد دیگرے ہجرت کر کے مدینہ جانے لگے سوائے حضرت ابو بکر اور علی رضی اللہ عنہما کے یہ دونوں حضرات سید عالم صلی اللہ علیہ وسلم کی ہجرت کے منتظر تھے۔ تاکہ آپ صلی اللہ علیہ وسلم کے ساتھ ہجرت کریں۔

نبی کریم صلی اللہ علیہ وسلم کی ہجرت مدینہ

مصنف جناب محمد بن اسحاق رحمۃ اللہ علیہ رقمطراز ہیں جب صحابہ ہجرت کر کے مدینہ جانے لگے اور مکہ مکرمہ میں سوائے حضرات ابو بکر و علی رضی اللہ عنہما یا ان مسلمانوں کے جو کافروں کی قید میں تھے کوئی نہ رہا۔ نبی علیہ الصلوٰۃ والسلام حکم خداوندی کے منتظر تھے اس موقع پر حضرت ابو بکر صدیق رضی اللہ عنہ نے مدینہ ہجرت کی اجازت طلب کی تو ان کو اجازت نہ ملی اور نبی کریم صلی اللہ علیہ وسلم نے فرمایا ”جلدی نہ کرو یقین ہے اللہ تعالیٰ تمہیں میرا رفتی سفر مقرر فرمائے گا“ حضرت ابو بکر کی بھی خواہش یہی تھی کہ اس مقدس سفر میں رحمت عالم صلی اللہ علیہ وسلم کی رفاقت نصیب ہو لہذا خاموش ہو گئے۔ لوہر کفار قریش نے

جب یہ دیکھا کہ نبی کریم صلی اللہ علیہ وسلم کو انصار مدینہ کی مدد اور فرمانبرداری حاصل ہو گئی ہے اور انصار مدینہ بیعت اسلام کر چکے ہیں بہت سے صحابہ بھی مکہ سے مدینہ پہنچ چکے ہیں اب معلوم یہ ہوتا ہے کہ محمد (صلی اللہ علیہ وسلم) بھی ہجرت کریں گے اور مدینہ میں انہیں مزید مدد اور اطاعت گزاروں کی ہمدردیاں حاصل ہو جائیں گی اور وہ لشکر ترتیب دے کر ہمارے مقابلہ پر آ جائیں گے۔ اس گمراہی کے پختہ ہونے پر انہوں نے آپس میں مشورہ کر کے ایک تاریخ مقرر کی اور ”دارالندوہ“ میں جمع ہوئے تاکہ نبی کریم صلی اللہ علیہ وسلم کے بارے میں باہمی مشورہ سے کوئی تدبیر کریں۔

ابلیس ”شیخ نجدی“ کے روپ میں آیا جب یہ لوگ ”دارالندوہ“ جا رہے تھے تو انہیں ابلیس ایک معمر اور معزز بوڑھے کی شکل میں سر پر ریشمی چادر اوڑھے ہاتھ میں لاشی لئے ہوئے ملا اور ان کے ساتھ چلنے لگا جب یہ لوگ ”دارالندوہ“ پہنچے تو ابلیس سے معلوم کیا بوڑھے میاں تمہیں کیا کام ہے اور کس سے کام ہے؟ ابلیس نے جواب دیا میرا تعلق نجد سے ہے رائے اور تدبیر میں منفرد زمانہ ہوں۔ میں نے سنا ہے تم لوگ محمد (صلی اللہ علیہ وسلم) کے بارے میں کوئی رائے اور تدبیر کرنے کے لئے اجتماع منعقد کر رہے ہو۔ میں نے مناسب یہ سمجھا کہ تمہارے ساتھ اس مجلس مشاورت میں شریک ہوں اور جو بات تمہاری نظروں سے پوشیدہ رہے اس کی طرف توجہ دلاؤں اور تمہیں صائب مشورہ دوں ابلیس کی باتیں سن کر ان لوگوں نے کہا آؤ۔ اور سب لوگ ”دارالندوہ“ میں داخل ہوئے۔ یہ تیرہ کفار تھے جن کے نام یہ ہیں عتبہ بن ربیعہ۔ شیبہ بن ربیعہ۔ ابو سفیان بن حرب۔ طعیمہ بن عدی۔ جیر بن مطعم۔ حارث بن عامر۔ نضر بن حارث۔ ابوالجہری بن ہشام۔ پسران حجاج نیہ و عینیہ۔ امیہ بن خلف۔ زمعہ بن اسود۔ حکیم بن حزام۔ ابوجہل بن ہشام ان کے علاوہ بشکل ”شیخ نجدی“ بخدا کا بوڑھا

اس مجلس مشاورت میں ایک شخص نے کہا قوم کے لوگو آپ کے علم میں ہے کہ محمد (صلی اللہ علیہ وسلم) سے ہمارے معاملات کیسے چل رہے ہیں؟ روزانہ ان کے متبعین بڑھ رہے ہیں اور معلومت میں اضافہ ہو رہا ہے اب اہل مدینہ ان کے ساتھ مل گئے ہیں اور یکجہتی کا اظہار کیا ہے جس سے مسلمانوں کی شوکت میں اضافہ ہوا ہے اور اہل مدینہ نے محمد (صلی اللہ علیہ وسلم) کے ساتھیوں کو اپنے یوں رکھا ہوا ہے اور انہیں قیام کی سہولتیں مہیا کی ہیں۔ اور وہ وقت دور نہیں جب کہ مسلمانوں کی طرح محمد (صلی اللہ علیہ وسلم) کو بھی بلا لیں اور انہیں قیام کی سہولتیں فراہم کریں اور یہ بات تمہارے علم میں ہے کہ جو شخص

بھی محمد (صلی اللہ علیہ وسلم) کی باتیں سنتا ہے وہ فریفتہ ہو کر اسلام قبول کر لیتا ہے اب جب کہ محمد (صلی اللہ علیہ وسلم) ہجرت کے بعد مدینہ جا کر اپنے متبعین میں اضافہ کر کے لشکر ترتیب دیں گے اور ہم سے مقابلہ کے لئے نکلیں گے اگر ایسا ہوا تو کام کس طرح چلے گا۔ اب یہ سوچو کہ ہم ان کے ہاتھوں سے کس طرح خلاصی پائیں۔ ایک شخص نے کہا محمد (صلی اللہ علیہ وسلم) زہیر اور ہانیہ کی طرح کے شاعر ہیں وہ تو ختم ہو گئے مناسب یہ ہے کہ ہم محمد (صلی اللہ علیہ وسلم) کے ساتھ ایسا ہی سلوک کریں جیسا کہ عربوں نے زہیر اور ہانیہ کے ساتھ کیا تھا۔

لوگوں نے درپخت کیا ان کے ساتھ کیا طرز عمل اختیار کیا جائے اس نے کہا کہ محمد (صلی اللہ علیہ وسلم) کو ایک مکان میں بند کر کے دروازہ کو آگے سے بند کر دیا جائے نہ کھانے کو کچھ دیا جائے نہ پینے کو دونوں شاعروں کی طرح یہ بھی بھوک پیاس سے (خاک بدہن) ہلاک ہو جائیں گے۔ قریش کے اس سردار کی بات سن کر ”شیخ نجدی“ ابلیس نے کہا تم نے جو رائے دی ہے وہ مناسب نہیں کیونکہ محمد (صلی اللہ علیہ وسلم) کو قید کرنے سے انکا کام رک جائے گا اور جب ان کے متبعین اور صحابہ کو یہ اطلاع ملے گی تو وہ لشکر تیار کر کے آکر انہیں چھڑالیں گے اس وقت تمہارے اور ان کے درمیان جنگ ہوگی اور جس کا نتیجہ کیا ہوگا یہ معلوم نہیں اس سے بہتر کوئی رائے دی جائے اس پر ایک اور شخص نے کہا مصلحت اس میں ہے کہ محمد (صلی اللہ علیہ وسلم) کو مکہ سے باہر نکل دیا جائے جب وہ یہاں سے چلے جائیں گے تو ہم انہیں نہ دیکھ سکیں گے وہ جہاں چاہیں گے چلے جائیں۔ ابلیس نے کہا یہ رائے بھی مناسب نہیں تم نہیں جانتے کہ محمد (صلی اللہ علیہ وسلم) خوش خلق ہیں شیریں لہجہ میں گفتگو کرتے ہیں مجلس میں گفتگو کا دل ربا انداز ہوتا ہے وہ طلعت خوب اور حیات زیبا رکھتے ہیں جب وہ یہاں سے جائیں گے اور جہاں بھی جا کر مقیم ہوں گے وہاں تھوڑے ہی عرصہ میں لوگ ان کے قبیح ہو جائیں گے اور ان کے دین میں شامل ہو جائیں گے اور جب ان کے متبعین کی تعداد میں اضافہ ہو جائے گا تو وہ لشکر ترتیب دیں گے اور حملہ کر کے مکہ تمہارے ہاتھ سے لے لیں گے۔ ابلیس کی بات سن کر سب نے کہا ”شیخ نجدی“ درست کہتا ہے اس کے بعد جو شخص کوئی رائے پیش کرتا ابلیس اس کو رد کر دیتا۔ آخر میں ابو جہل نے کہا اب ایک رائے میری بھی سنو! لوگوں نے کہا ابوالحکم آپ اپنی رائے پیش کریں تو ابو جہل نے کہا میری تجویز یہ ہے کہ ہم قریش کے ہر قبیلہ سے حسب و نسب کے اعتبار سے برتر اور بلند تر مضبوط و توانا ایسے افراد منتخب کریں جن سے افضل قبیلہ

اور کوئی نہ ہو ہر شخص شمشیر بکف ہو کر ایسے وقت حملہ آور ہو کر محمد (صلی اللہ علیہ وسلم) کو ختم کریں جب وہ سوئے ہوئے ہوں۔ اگر ایسا ہو گیا تو ان کا خون عرب کے تمام قبائل میں مشترک ہو گا اور بنو عبد مناف تمام قریش سے مقابلہ کی جرات نہ کر سکیں گے اس موقع پر ہم مشترکہ طور پر دیت دے دیں گے۔ ابو جہل کی تجویز کی سب سے پہلے ابلیس نے تائید کی اور کہا اس سے بہتر مشورہ اور تجویز نہیں ہو سکتی جو اس جوان نے پیش کی ہے لہذا سب نے اس تجویز سے اتفاق کیا اور یہ مجلس مشورت ختم کر کے سب لوگ وہاں سے اٹھ آئے۔

شام کو ہر قبیلہ سے ایک ایک شخص کو منتخب کیا گیا اور ان سب کو تلواریں دے کر یہ ہدایت دی گئی کہ رات کو وہ نبی کریم صلی اللہ علیہ وسلم کے کاشانہ اقدس کا گھیراؤ کر لیں اور جب نبی کریم صلی اللہ علیہ وسلم سو جائیں تو حملہ کر کے (خاکم بدہن) ختم کر دیں اور ان میں یہ طے ہوا اور اللہ تعالیٰ نے جناب جبریل علیہ السلام کو بھیج کر ان کافروں کے عزائم سے نبی کریم صلی اللہ علیہ وسلم کو آگاہ کر دیا حکم الہی ہوا کہ آپ رات کو اپنے بستر پر آرام نہ کریں چنانچہ رات کو سب لوگ کاشانہ نبوی کے آس پاس جمع ہونے شروع ہوئے اور انتظار کرنے لگے کہ کب محمد (صلی اللہ علیہ وسلم) آرام فرما ہوں اور ہم اپنا کام کر گزریں۔ جب حضور علیہ الصلوٰۃ والسلام نے یہ دیکھا کہ یہ لوگ آگئے ہیں تو حضرت علی رضی اللہ عنہ کو بلا کر اپنی یملی چادر عنایت فرما کر یہ کہا آج رات تم میرے بستر پر آرام کرو اور یہ چادر اوڑھ لو اور ان کافروں کی کوئی فکر نہ کرو یہ تمہیں نقصان نہیں پہنچا سکیں گے چنانچہ حضرت علی رضی اللہ عنہ بستر نبوی پر سو گئے۔ ابو جہل اس وقت کاشانہ نبوی کے دروازہ پر کھڑا اپنے ساتھیوں سے کہہ رہا تھا اور مذاق اڑا رہا تھا محمد (صلی اللہ علیہ وسلم) یہ کہتے ہیں اگر تم میری متابعت کو اختیار کرو میرے احکام پر عمل کرو تو عرب و عجم کے حکمران بن جاؤ گے۔ دوسری بات وہ یہ کہتے ہیں کل (روز قیامت) جب اپنی قبروں سے اٹھو گے تو جنت تمہاری ابدی قیامگاہ بنے گی۔ اگر تم نے ایسا نہ کیا اور میرا حکم نہ مانا تو قیامت میں تم آتش دوزخ اور عذاب میں مبتلا ہو گے ابو جہل یہ باتیں کر رہا تھا کہ حضور علیہ الصلوٰۃ والسلام نے ایک مٹی خاک اٹھائی اور کاشانہ اقدس سے باہر تشریف لائے اور ابو جہل کی خرافات کے جواب میں فرمایا ”ہاں! میں وہی ہوں جو یہ کہتا ہے اور یہ دعویٰ کرتا ہوں اور تو انہیں میں سے ہے کہ کل (آئندہ) غزوہ بدر میں تجھے بکری کی طرح ذبح کیا جائے گا اور گردن اتاری جائے گی اور جب تو قبر سے اٹھے گا تو تجھے دوزخ کی آگ میں جلایا جائے گا“ یہ فرما کر آپ

نے سورہ یٰسین کی ابتدائی آیت **فَاَعْمِیْنَا هُمْ لَا یَبْصُرُونَ** تک تلاوت فرمائیں اور ان کافروں کی طرف خاک پھینک دی اور وہاں سے روانہ ہو گئے اللہ تعالیٰ نے ان کافروں کو اندھا کر دیا اور وہ حضور علیہ الصلوٰۃ والسلام کو جاتے ہوئے نہ دیکھ سکے تھوڑی دیر کے بعد ان کافروں کے پاس قریش کے ایک شخص نے آکر دریافت کیا تم لوگ یہاں کس لئے کھڑے ہو؟ تو ان لوگوں نے کہا یہ انتظار کر رہے ہیں کہ محمد (صلی اللہ علیہ وسلم) سو جائیں تو ہم ان کو ختم کریں تو اس شخص نے کہا تم اندھے ہو گئے تھے وہ تو تم پر خاک ڈال کر چلے گئے یہ سن کر انہوں نے ہاتھ اٹھا کر دیکھا تو اپنے چہروں کو خاک آلود پایا لیکن یقین نہ آیا کاشانہ نبوی میں جھانکا تو حضرت علی رضی اللہ عنہ کو دیکھا جو نبی علیہ الصلوٰۃ والسلام کی یمانی چادر اوڑھے منہ ڈھانپے سو رہے ہیں تو شک میں پڑ گئے بعض نے کہا یہ محمد (صلی اللہ علیہ وسلم) ہیں بڑھو ماکہ انہیں ختم کر دیں بعض نے کہا یہ محمد (صلی اللہ علیہ وسلم) نہیں اور کسی کو شک میں قتل کرنا درست نہیں رات اسی تردد میں گزری صبح کو دیکھا کہ حضرت علی بستر سے اٹھ رہے ہیں تو کف افسوس ملتے ہوئے کہنے لگے اس شخص نے درست کہا تھا محمد (صلی اللہ علیہ وسلم) وہی تھے جو رات ہمارے سامنے سے گزرے اور ہم نے انہیں نہیں دیکھا۔ ”سورہ انفل“ کی وہ آیت جو کفار مکہ کے کردار کی نشاندہی کے لیے نازل ہوئی اس کا ترجمہ یہ ہے ”اور یاد کیجئے۔ (اے محبوب) جب یہ کافر آپ کے خلاف خفیہ تدبیریں کر رہے تھے کہ آپ کو قید کر دیں شہید کر دیں یا جلا وطن کر دیں وہ اپنے مکر میں مبتلا تھے اور اللہ تعالیٰ اپنی خفیہ تدبیر فرما رہا تھا اور اللہ تعالیٰ بہترین خفیہ تدبیر فرمانے والا ہے اور دوسری آیات جس کا تذکرہ ماسبق ہوا اس کا ترجمہ یہ ہے ”کیا منکرین کہتے ہیں یہ شاعر ہیں ہمیں ان پر روزگار حوادث کا انتظار ہے آپ ان کافروں سے فرما دیں تم انتظار کرتے رہو میں بھی تمہارے ساتھ انتظار کرنے والوں میں سے ہوں (طور آیت ۳۰-۳۱)“

واقعہ ہجرت کی تفصیلات

مصنف کہتے ہیں کہ جناب ابو بکر صدیق رضی اللہ عنہ نے ہجرت کی اجازت چاہی لیکن نبی کریم صلی اللہ علیہ وسلم اجازت نہ دی اور توقف کرنے کا حکم دیا تو جناب صدیق اکبر حکم ثانی کے منظر رہے البتہ سفر کی تیاریاں مکمل کر لیں۔ دو تندرست و توانا اونٹ خرید لئے تھے روزانہ ان کی نگہداشت کرتے اور اس بات کے منظر تھے کہ بارگاہ نبوی سے کب حکم ہجرت ملتا ہے

واقعہ ہجرت حضرت عائشہ کی زبانی

ام المومنین حضرت عائشہ رضی اللہ عنہا فرماتی ہیں نبی کریم صلی اللہ علیہ وسلم کا معمول یہ تھا کہ آپ روزانہ صبح و شام ہمارے گھر تشریف لاتے تھے جس دن آپ (صلی اللہ علیہ وسلم) کو کافروں کی سازش کا علم ہوا اور ہجرت کی اجازت ملی تو دوپہر کی چھٹی دھوپ میں تشریف لائے اس وقت بابا جان تخت پر بیٹھے تھے وہ آپ کی تشریف آوری پر اٹھے اور اپنی جگہ بٹھلایا سیدہ عائشہ فرماتیں ہیں اس وقت گھر میں بابا جان کے ساتھ ہم دو بہنوں یعنی میرے اور اسماء کے علاوہ اور کوئی نہ تھا نبی کریم صلی اللہ علیہ وسلم نے بیٹھ کر بابا جان سے فرمایا اگر گھر میں کوئی ہو تو اس کو باہر بھیج دو ایک اہم اور راز کی بات کرنی ہے بابا جان نے عرض کیا میرے ماں باپ آپ پر قربان! ان دو بیٹیوں کے سوا گھر میں اور کوئی نہیں ہے۔ آپ کیا فرمانا چاہتے ہیں فرمائیں تو سید عالم صلی اللہ علیہ وسلم نے فرمایا رب کریم نے ہجرت کی اجازت دے دی ہے حکم ربی یہ ہے کہ آج مکے سے روانگی ہو جائے۔ صدیق اکبر رضی اللہ عنہ نے بعد از اشتیاق دریافت کیا میں بھی آپ کے ساتھ ہوں گا نبی کریم صلی اللہ علیہ وسلم نے فرمایا ہاں! یہ خوشخبری سن کر میرے والد رونے لگے سیدہ عائشہ فرمایا کرتی تھیں مجھے یہ معلوم نہ تھا کہ فرط مسرت میں بھی آنکھوں سے اشک رواں ہو جاتے ہیں جب میں نے بابا جان کو دیکھا تو مجھے یہ بات معلوم ہوئی سیدہ فرماتیں تھیں اس وقت بابا جان نے نبی کریم صلی اللہ علیہ وسلم سے عرض کیا ہم نے اس سفر کے لئے دو تندرست و توانا لونٹ مدت سے خرید کر رکھے ہیں اور ان کی اچھی طرح دیکھ بھل بھی کی ہے نبی علیہ الصلوٰۃ والسلام نے فرمایا بہتر ہے پھر ہمارے پاس ایک معتمد و معتبر جمل (ساربان) ہونا چاہئے تاکہ وہ راستہ میں مددگار ثابت ہو چنانچہ ساربان مقرر کر کے اس کو ہدایت کی گئی کہ جب اس کو کہا جائے تو وہ اونٹوں کو لے کر مکہ سے باہر مقررہ جگہ پر آجائے ابتدا میں نبی کریم صلی اللہ علیہ وسلم کی ہجرت کے بارے میں سوائے حضرت ابوبکر و علی رضی اللہ عنہما کے سوا کسی کو علم نہ تھا۔ جناب ابوبکر رضی اللہ عنہ کو سفر میں نبی علیہ الصلوٰۃ والسلام کے ساتھ ہونا تھا لہذا حضرت علی رضی اللہ عنہ سے نبی علیہ الصلوٰۃ والسلام نے فرمایا تم مکہ میں رکو اور وہ امانتیں جو اہل مکہ نے میرے پاس امانت رکھی ہیں انہیں مالکوں کو واپس کر دینا یاد رہے کہ مکہ کے لوگ مخالفت و معاندت کے بلوجود اپنی امانتیں کمال اعتدال کے ساتھ نبی کریم صلی اللہ علیہ وسلم کے پاس رکھتے تھے۔ ان تمام انتظامات کے بعد نبی کریم صلی اللہ علیہ وسلم حضرت ابوبکر صدیق رضی اللہ عنہ کے ساتھ ایک غیر معروف راستہ پر مکہ سے

روانہ ہوئے اور مکہ کے قریب ایک ”پہاڑ ٹور“ کی غار میں قیام کیا۔ روانگی سے قبل حضرت ابو بکر نے اپنے صاحبزادے کو ہدایات دیں اور ان سے فرمایا تھا تم قریش کے لوگوں سے ملتے رہتے ہو لہذا یہ جائزہ لینا کہ یہ لوگ نبی کریم صلی اللہ علیہ وسلم کی مکہ سے عدم موجودگی کے بارے میں کیا تدبیریں کر رہے ہیں اور انکا آئندہ کیا پروگرام ہے اور اس کی اطلاع ہمیں رات کو غار ٹور پر آکر دینا۔ اس کے علاوہ اپنی بکریوں کے گلے کے چرواہوں کو حکم دیا تھا کہ وہ رات کو غار پر بکریاں لے کر آئیں تاکہ بکریوں کے دودھ سے استفادہ کیا جائے جناب صدیق اکبر رضی اللہ عنہ نے اپنی صاحبزادی حضرت اسماء سے فرمایا تھا وہ روزانہ کھانا تیار کر کے رات کو ہمارے پاس بھیجا کریں۔

حضور نبی کریم غار ٹور میں

جب نبی علیہ الصلوٰۃ والسلام غار ٹور پر آئے تو حضرت ابو بکر نے عرض کیا آپ باہر ہی ٹھہریں میں غار میں جا کر دیکھتا ہوں کوئی مضرت رساں چیز وہاں نہ ہو چنانچہ جناب ابو بکر رضی اللہ عنہ نے غار کو دیکھا اور اس کو محفوظ پا کر نبی کریم صلی اللہ علیہ وسلم کو اندر بلایا اور حضور علیہ الصلوٰۃ والسلام غار میں تشریف لے آئے یہ دونوں حضرات یہاں تین دن مقیم رہے اور جب قریش کو یہ معلوم ہوا کہ محمد صلی اللہ علیہ وسلم حضرت ابو بکر رضی اللہ عنہ کے ساتھ مکہ سے جا چکے ہیں تو انہوں نے ہر طرف لوگوں کو راستہ روکنے کے لئے روانہ کیا اور مکہ میں یہ اعلان کروا دیا گیا کہ جو شخص محمد (صلی اللہ علیہ وسلم) کو پکڑ کر لائے گا اس کو سو اونٹ انعام دیئے جائیں گے۔ حضرت اسماء رضی اللہ عنہا نے فرمایا ہے جب بابا جان نبی کریم صلی اللہ علیہ وسلم کے ساتھ مکہ سے روانہ ہوئے اس کے بعد ابو جہل قریش کی ایک جماعت کے ساتھ ہمارے گھر آیا اور بابا جان کے بارے میں معلوم کیا تو میں نے کہا ہمیں معلوم نہیں تو اس نے میرے منہ پر زور سے طمانچہ مارا یہ طمانچہ اتنا زور دار تھا کہ میرے کانوں کی پالی گر گئی۔ جب ان حضرات کو مکہ سے گئے ہوئے تین دن گزر گئے تو لوگ اکٹھے ہوئے اور چاروں طرف لوگوں کو ان حضرات کو روکنے اور پکڑنے کے لئے روانہ کیا لیکن کوئی بھی کامیاب نہ ہوا۔ تین دن غار ٹور میں قیام کے بعد نبی علیہ الصلوٰۃ والسلام نے حضرت ابو بکر صدیق سے فرمایا روانگی کے لئے یہ وقت مناسب ہے چنانچہ جناب ابو بکر صدیق نے اونٹوں کو غار پر طلب کیا اور ان دونوں میں ہر دو اونٹ نبی کریم صلی اللہ علیہ وسلم کو پیش کیا اور عرض کیا میرے مں باپ آپ پر قربان ہوں آپ اس پر تشریف رکھیں نبی کریم صلی اللہ علیہ وسلم نے فرمایا۔ ابو بکر تم جانتے ہو میں

اپنے اونٹ کے علاوہ دوسرے کے اونٹ پر سواری نہیں کرتا حضرت ابوبکر نے عرض کیا یا رسول اللہ یہ آپ ہی کا ہے حضور علیہ الصلوٰۃ والسلام نے فرمایا نہیں! بلکہ تم نے جتنے میں خریدا ہے وہ قیمت مجھ سے لے لو اور میرے ہاتھ فروخت کر دو۔ جناب ابوبکر صدیق نے قیمت بتائی اور اونٹ فروخت کر دیا اور اپنے غلام جناب عامر بن فیرہ کو نبی علیہ الصلوٰۃ والسلام کے ساتھ اس اونٹ پر بٹھلایا تاکہ راستہ میں وہ آپ کی خدمت کر سکے اس کے بعد مدینہ کی جانب روانہ ہوئے

جناب اسماء کا لقب ذات النطاقین

جناب اسماء نے بیان کیا ہے میں نے کھانا تیار کیا تھا لیکن جلدی کی وجہ سے اونٹ پر باندھنے کے لئے کوئی باندھنے والی چیز نہیں رکھی تھی باندھتے وقت مجھے اس کا خیال آیا کوئی چیز دستیاب نہ ہوئی تو میں نے اپنی کمر کے پٹکے کو درمیان سے نصف کر کے اس سے ناشتہ دان کو باندھا۔ اسی سبب سے حضرت اسماء رضی اللہ عنہا کو ”ذات النطاقین“ کہا جاتا ہے۔ حضرت اسماء فرماتی تھیں غار سے روانگی کے بعد تین دن تک ہمیں ان کی کوئی اطلاع نہیں ملی ہمیں تو یہ بھی معلوم نہ تھا کہ وہ کدھر گئے اور کہاں جانے کا ارادہ تھا تیسرے دن میں نے زیریں مکہ سے کسی کہنے والے کی آواز سنی لیکن کہنے والا کوئی نظر نہ آیا۔ وہ شخص یہ دو شعر پڑھا تھا

جَزَىٰ اللَّهُ رَبَّ النَّاسِ خَيْرَ جَزَائِهِ

رَقِيقَيْنِ حَتَّىٰ خَبِمَتِي أُمُّ مَعْبِدٍ

هُمَا نَزَلَا بِالْبَرِّ ثُمَّ تَرَوَحَّا

فَأَفْلَحَ مَنْ أَمْسَىٰ رَقِيقَ مُحَمَّدٍ

لِيَهْنِ بَنِي كَعْبٍ مَّكَانُ فَتَاتِهِمْ

وَمَقْعَدُهُا لِلْمُؤْمِنِينَ بِمَرْصَدٍ

سیدہ اسماء کا بیان یہ ہے کہ جب میں نے یہ آواز سنی تو مجھے یہ یقین ہو گیا کہ نبی کریم صلی اللہ علیہ وسلم مدینہ کی جانب تشریف لے گئے ہیں مذکورہ بالا اشعار کا ترجمہ یہ ہے ”حق تعالیٰ محمد صلی اللہ علیہ وسلم اور ان کے رفیق حضرت ابوبکر رضی اللہ عنہ بہترین جزا عطا فرمائے جو ایک دوسرے کے رفیق ہیں اور ام معبد کے خیمہ میں مقیم ہو کر عازم مدینہ ہوئے ہیں۔“

ام معبد کا تعارف

ان کا تعلق قبیلہ بنو کعب سے تھا مدینہ منورہ کے راستہ میں رہنے کے لئے جگہ بنائی تھی بکریاں ذریعہ معاش تھیں جب نبی علیہ الصلوٰۃ والسلام ام عبد کے خیمے میں مقیم تھے اس وقت وہاں ایک بکری بندھی تھی جس کے تھن خشک ہو چکے تھے نبی کریم صلی اللہ علیہ وسلم نے جب ان پر دست مبارک پھیرا تو وہ دودھ سے بھر گئے ام معبد اس معجزہ کو دیکھ کر مسلمان ہو گئی تھیں۔

حضرت اسماء اور جناب ابو قحافہ کی گفتگو

سیدہ اسماء بیان کرتی ہیں روانگی کے وقت بابا جان (جناب ابو بکر) کے پاس چھ ہزار درہم تھے وہ سب اپنے ساتھ لے گئے تھے ان کے جانے کے بعد ہمارے دادا جناب ابو قحافہ تشریف لائے اور انہوں نے کہا بچو تمہارے والد چلے گئے اور رقم بھی اپنے ساتھ لے گئے اور تمہیں روٹی پانی کے لئے محتاج چھوڑ گئے جناب اسماء فرماتی ہیں میں نے دادا جان کو خوش کرنے کے لیے کہہ دیا۔ ایسا نہیں ہے وہ ہماری ضرورت کے مطابق رقم چھوڑ گئے ہیں اس وقت میں نے ایک پتھر لیا اس پر کپڑا ڈال کر دادا جان کا ہاتھ اس پر رکھا کہہ کر یہ چاندی ہے جو ابا جان ہمارے لئے چھوڑ گئے ہیں چونکہ دادا جان (حضرت ابو قحافہ) کی طویل العمری کی وجہ سے نظر کمزور ہو گئی تھی (وہ اس وقت تک مشرف بہ اسلام نہ ہوئے تھے) جناب اسماء فرماتی ہیں میری بات سن کر اور اس پتھر پر ہاتھ رکھنے سے انہیں تسلی ہو گئی کہنے لگے اگر اتنا کچھ تمہارے پاس ہے تو فکر کی بات نہیں ہے حالانکہ بابا جان ہمارے لئے کچھ بھی چھوڑ کر نہ گئے تھے

جناب سراقہ کی آپ بیتی

جناب سراقہ بیان کرتے ہیں جب میں نے کفار قریش کا اعلان سنا کہ محمد صلی اللہ علیہ وسلم کو مکہ واپس لانے والے کو سولونٹ انعام دیئے جائیں گے میں اس وقت اپنی قوم کے لوگوں کے ساتھ بیٹھا ہوا تھا اسی وقت ایک شخص نے آکر کہا میں نے تین سواروں کو مدینہ کی جانب جاتے دیکھا ہے تو میں نے اس شخص کو چشم و ابھو کے اشارہ سے منع کیا کہ وہ تفصیلات میں رہ جائے تاکہ کسی کو پتہ نہ چلے اور میں جا کر انہیں واپس لے آؤں چنانچہ اسی وقت میں وہاں سے اٹھا گھوڑے پر زین کسوائی سفر کی تیاری کی ہتھیار باندھے اور سولونٹوں کے لالچ میں روانہ ہو گیا۔ جناب سراقہ فرماتے تھے عرب کے لوگوں کا معمول یہ تھا کہ جب وہ کسی کام کو کرنے کا ارادہ کرتے یا سفر پر روانہ ہوتے تو پیالہ سے قل لیتے اگر پیالہ سیدھا گرتا تو وہ کام کرتے

یا سفر پر جاتے اور اگر پیالہ ٹیڑھا کرتا تو اس سے باز آ جاتے یہ پیالہ ایک قسم کا قرعہ ہوتا تھا جناب سراقہ کہتے ہیں میں نے تین مرتبہ پیالے کو ڈالا اور وہ ہر مرتبہ ٹیڑھا ہی گرا لیکن سو لونٹوں کے لالچ کی وجہ سے میرے لئے سفر سے باز رہنا ناممکن ہو گیا اور میں نبی کریم صلی اللہ علیہ وسلم کے تعاقب میں روانہ ہو گیا۔ ابھی میں تھوڑی دور ہی گیا تھا کہ میرے گھوڑے نے ٹھوکر کھائی اور مجھے گرا دیا۔ میں زمین سے اٹھتے ہوئے سوچنے لگا یہ کیا ہو رہا ہے میرا گھوڑا تو ایسا نہیں کرتا۔ میں واپسی کے بارے میں سوچنے لگا لیکن سو لونٹ کا لالچ پھر غالب آیا اور میں گھوڑے پر سوار ہو کر مزید آگے بڑھا ابھی تھوڑی مسافت طے کی تھی کہ گھوڑے نے پھر ٹھوکر کھائی تو پھر میں نے واپسی کا خیال کیا لیکن پھر لالچ نے گھیر لیا اور میں پھر سوار ہو کر آگے بڑھا تاکہ نبی کریم صلی اللہ علیہ وسلم تک پہنچ جاؤں جب میں نے نبی کریم صلی اللہ علیہ وسلم کو دور سے دیکھا تو آپ تک پہنچنے کی کوشش کی لیکن میرے گھوڑے نے ٹھوکر کھائی اور اس مرتبہ اس کے پیر گھٹنے تک زمین میں دھنس گئے اور میں گر پڑا اب میں زمین سے اٹھتے ہوئے سوچنے لگا کہ اتنی پریشانی اٹھا کر تو یہاں تک آیا اور ان کے قریب پہنچ گیا ہوں تو اب کس طرح واپس جاؤں لہذا میں نے کوشش کر کے گھوڑے کو زمین سے نکالا اور گھوڑے پر بیٹھ کر روانہ ہوا لیکن جیسے ہی میں روانہ ہوا تو میں نے اپنے اور نبی کریم صلی اللہ علیہ وسلم کے درمیان ابر کا ایک ٹکڑا دیکھا جس سے چنگاریاں نکل رہی تھیں جتنا جتنا میں نبی کریم صلی اللہ علیہ وسلم کے قریب ہوتا جاتا تھا وہ ابر میرے قریب آتا جا رہا تھا۔ اب مجھے یہ یقین ہو رہا تھا کہ میں اپنے مقصد میں کامیاب نہ ہو سکوں گا اور اگر میں مزید آگے بڑھا تو آگ مجھے جلا ڈالے گی۔ لہذا میں نے نبی کریم صلی اللہ علیہ وسلم سے فریاد کی یا محمد (صلی اللہ علیہ وسلم) میں سراقہ بن مالک ہوں میں آپ کو مکہ واپس لے جانے کے لئے آیا تھا اب مجھے یقین ہو گیا ہے کہ میں ایسا نہ کر سکوں گا آپ مجھے امان دیں تاکہ میں آپ سے کچھ باتیں کروں میں عہد و پیمان کرتا ہوں کہ کسی سے یہ نہ کہوں گا کہ میں نے آپ کو مدینہ کے راستہ میں دیکھا ہے

سید عالم صلی اللہ علیہ وسلم نے جناب ابوبکر سے فرمایا دیکھو یہ کیا کہتا ہے؟ حضرت ابوبکر رضی اللہ عنہ نے مجھ سے معلوم کیا تا تو کیا کہتا ہے؟ جناب سراقہ کہتے ہیں میں نے جناب ابوبکر رضی اللہ عنہ کے جواب میں کہا محمد صلی اللہ علیہ وسلم کا کام بہت بلندیوں تک جائے گا اور میری خواہش یہ ہے کہ آپ (صلی اللہ علیہ وسلم) مجھے ایک امان نامہ دے دیں تاکہ وہ میرے اور ان کے درمیان پہچان اور سبب انعام بنے اور وقت پڑنے پر میرے کام آئے چنانچہ حضرت ابوبکر رضی اللہ عنہ نے نبی کریم صلی اللہ علیہ وسلم کے فرمان

کے مطابق امان نامہ تحریر کر کے مجھے عنایت فرمایا میں نے اس کو لے کر حفاظت سے رکھ لیا اور خاموشی کے ساتھ اپنے گھر واپس آ گیا وہ میرے پاس محفوظ تھا جب مکہ فتح ہو گیا اور نبی کریم صلی اللہ علیہ وسلم غزوہ حنین و طائف سے واپس آئے اور جعرانہ میں آپ کا قیام تھا تو میں بارگاہ نبوی میں حاضری کا ارادہ کر کے جعرانہ حاضر ہوا یہاں آ کر میں نے دیکھا کہ بہت بڑی تعداد میں اسلام کا لشکر موجود ہے میں بارگاہ نبوی میں حاضر ہونے کے لئے لوہر لوہر گھوم رہا تھا کہ اسلامی لشکر کے مگراؤں نے مجھے دیکھ لیا اور مجھے زجر و توبیخ کرنے لگے اور کہا دور ہو کہیں جاتا ہے اس وقت میں نے وہ ”امان نامہ“ نکالا اور بلند آواز سے پکارا یا رسول اللہ! میں سراقہ ابن مالک ہوں اور یہ وہ امان نامہ ہے جو آپ نے مجھے عطا فرمایا تھا حضور علیہ الصلوٰۃ والسلام نے فرمایا ”آج ایٹائے وعدہ اور نیکی کا دن ہے اس کو آنے دو۔“ جب آپ کے قریب پہنچا تو آپ نے فرمایا اب کہو کیا کہنا چاہتے ہو! میں نے آپ کے قریب ہو کر اسلام قبول کیا میں یہ چاہتا تھا کہ آپ سے کوئی نفع بخش بات دریافت کروں لیکن مجھے اس وقت کچھ بھی یاد نہ آیا اور خلی ذہن رہا جب کچھ ذہن میں نہ آیا تو میں نے بارگاہ نبوی میں عرض کیا یا رسول اللہ میرے پاس لونٹ بہت ہیں جب ان کو پانی پلانے کے لئے حوض کوہ بھرتا ہوں تو دوسروں کے لونٹ حوض پر آ جاتے ہیں اور پانی پینے لگتے ہیں مجھے انہیں پانی پلانے کا ثواب ملے گا یا نہیں؟ میرے سوال پر آپ صلی اللہ علیہ وسلم نے فرمایا ”فی کل ذات کبد حوی اجو“ جس جائدار پیاسے کو پانی پلاؤ گے اللہ تعالیٰ تمہیں اجر دے گا اس کے بعد میں اجازت لے کر اپنے گھر واپس آ گیا لیکن ہر سال اپنے جانوروں اور املاک کی زکوٰۃ نبی کریم صلی اللہ علیہ وسلم کی خدمت میں مدینہ بھجواتا رہا۔

واقعہ ہجرت کی بقیہ تفصیلات!

جونہی کہ اہل مدینہ کو یہ اطلاع ملی تھی کہ حضور اکرم صلی اللہ علیہ وسلم مکہ سے روانہ ہو چکے ہیں اور مدینہ پہنچنے والے ہیں تو اہل مدینہ نماز فجر کے بعد مکہ سے آنے والے راستہ پر آ کر بیٹھ جاتے جب دھوپ تیز ہو جاتی اور مکہ سے آنے والا کوئی نہ ملتا تو مایوس ہو کر واپس اپنے گھروں کو لوٹ جاتے جس دن نبی کریم صلی اللہ علیہ وسلم مدینہ پہنچنے والے تھے اہل مدینہ معمول کے مطابق راستہ پر آ کر بیٹھے تھے اور دھوپ تیز ہونے پر اپنے گھروں کو لوٹ گئے تھے لیکن جیسے ہی یہ اپنے گھروں تک پہنچے تھے کہ ایک شخص نے جو آبوی سے باہر آیا تھا اس نے نبی علیہ الصلوٰۃ والسلام کو دیکھا تو آپ کو پہچان کر بھاگتا ہوا آبوی میں پہنچا اور

با آواز بلند اعلان کیا مدینہ والو تمہارے لئے خوشخبری اور بشارت ہو نبی کریم صلی اللہ علیہ وسلم تشریف لے آئے ہیں۔ یہ آواز سنتے ہی اہل مدینہ استقبال کے لئے نکل آئے اور آپ کے استقبال کے لئے آئے انہوں نے قریب آکر دیکھا کہ آپ (صلی اللہ علیہ وسلم) ایک درخت کے سایہ میں بیٹھے ہیں اور جناب ابوبکر رضی اللہ عنہ آپ کے قریب بیٹھے ہیں حضرت ابوبکر صدیق رضی اللہ عنہ شکل و شبامت میں حضور علیہ الصلوٰۃ والسلام سے ملتے جلتے تھے اور تمام اہل مدینہ حضور علیہ الصلوٰۃ والسلام کے دیدار سے مشرف نہ ہوئے تھے جب تھوڑی دیر ہوئی اور درخت کا سایہ دوسری جانب ہوا تو حضرت ابوبکر رضی اللہ عنہ نے اٹھ کر چادر سے حضور اکرم صلی اللہ علیہ وسلم پر سایہ کیا تو لوگوں کو یہ اندازہ ہوا کہ حضور علیہ الصلوٰۃ والسلام کی ذات کون سی ہے یہاں سے استقبال کے بعد روانہ ہو کر مدینہ کی حدود سے باہر ”قبا“ کے مقام پر تشریف لا کر جناب کلثوم بن حدم اور بقول بعض سعد بن بنی زید کے گھر تشریف لا کر قیام فرمایا۔

حضرت علی رضی اللہ عنہ کی مکہ سے ہجرت

نبی کریم صلی اللہ علیہ وسلم کے مکہ مکرمہ سے ہجرت فرمانے کے بعد تین دن تک حضرت علی رضی اللہ عنہ مکہ میں لوگوں کی امانتیں واپس کرنے میں مشغول رہے اس ذمہ داری سے فارغ ہونے کے بعد حضرت علی رضی اللہ عنہ مدینہ کی جانب روانہ ہوئے اور ابھی حضور اکرم صلی اللہ علیہ وسلم قبا میں قیام پذیر تھے کہ جناب علی رضی اللہ عنہ بھی قبا میں پہنچ گئے۔

سید عالم صلی اللہ علیہ وسلم دو شنبہ کے دن ”قبا“ تشریف لائے تھے اور پچ شنبہ تک آپ نے یہاں قیام فرمایا اور ان چند روز میں وہ مسجد (قبا) جو آج تک موجود ہے مرجع خلایق ہے تعمیر کی گئی جمعہ کے دن وہاں سے روانہ ہو کر مدینہ کے قریب تشریف لا کر (تاریخ اسلام کی پہلی) نماز جمعہ ادا فرمائی یہ نماز نہر کے کنارے بیرون مدینہ ادا فرمائی (واللہ حو متہم الامور)

سید عالم صلی اللہ علیہ وسلم کی مدینہ میں تشریف آوری

نبی کریم صلی اللہ علیہ وسلم مدینہ میں آنے کے لئے اٹھے تو بنو سالم کے معزز سردار عقبیل بن مالک عباس بن عبدہ وغیرہ حاضر خدمت ہوئے اور حضور اکرم صلی اللہ علیہ وسلم کے اونٹ کی سار پکڑی اور عرض کیا یا رسول اللہ! آپ ہمارے یہاں قیام فرمائیں مل و دولت آپ کے قدموں پر ثار اور لشکر کی

ضرورت ہو تو ہم لشکر مرتب کریں گے اور شب و روز آپ کی خدمت میں حاضر رہیں گے اور آپ کی خدمت کے سلسلہ میں تمام شرائط کو پورا کریں گے ان کی درخواست پر نبی کریم صلی اللہ علیہ وسلم نے فرمایا اونٹنی کی لگام کو چھوڑ دو اس کو جہاں جانا ہے اس کے بارے میں اس کو بتا دیا گیا ہے جب بنو سالم کے سرداروں نے اونٹنی کی لگام کو چھوڑا تو بنو بیاضہ کے سردار زیاد بن لبید- فروہ بن عمرو وغیرہ آگئے اور انہوں نے بھی آکر اونٹنی کی مہار کو پکڑا اور عرض کیا یا رسول اللہ آپ ہمارے ساتھ قیام فرمائیں آپ کی معلومت کے لئے لشکر ترتیب دیں گے مل و اسباب مہیا کریں گے شب و روز آپ کی خدمت میں حاضر رہیں گے نبی کریم صلی اللہ علیہ وسلم نے ان سے بھی یہی فرمایا کہ اونٹنی کو آزاد چھوڑ دیا جائے اس کو جہاں جانا ہے اس کے بارے میں حکم دے دیا گیا ہے ابھی تھوڑی دور چلے تھے کہ بنو ساعدہ کے سردار جناب سعد بن عبدالہ اور منذر بن عمرو نے آکر دوسروں کی طرح اپنی معلومت و متابعت کا اظہار کیا اور ہمدردی کا یقین دلایا نبی کریم صلی اللہ علیہ وسلم نے ان سے بھی وہی ارشاد فرمایا جو اس سے پہلے لوگوں سے کہا تھا اس کے بعد قبیلہ خزرج کے سردار حضرات سعد بن ربیع- خارجہ بن زید اور عبداللہ بن رواحہ آئے انہوں نے بھی اپنے جذبات عقیدت کا اظہار کیا تو انہیں حسب سابق جواب ملا ان کے بعد بنو نجار کے سرداروں اور دوسرے قبائل کے سربراہ آوروہ لوگوں نے آکر اظہار نیاز مندی کیا اور معلومت کا یقین دلایا ان سب کو وہی جواب ملا جو ابتدا میں دیا گیا تھا۔ یہاں تک کہ چلتے چلتے حضرت ابو ایوب انصاری رضی اللہ عنہ کے مکان تک تشریف لائے تو اونٹنی نے اپنے گھٹنے زمین پر ٹکائے اور بیٹھ گئی یہ محسوس کر کے کہ نبی کریم صلی اللہ علیہ وسلم ابھی سواری سے نہیں اترے پھر اٹھی چند قدم چل کر پھر واپس ہوئی اور اسی جگہ جہاں سے اٹھی تھی پھر آکر بیٹھ گئی پیر پھیلا دیئے اور آنکھیں بند کر لیں نبی کریم صلی اللہ علیہ وسلم نے ابو ایوب انصاری کو میزبانی کے شرف سے سرفراز فرمایا۔ بعد میں آپ نے دریافت کیا کہ اونٹنی جہاں بیٹھی تھی وہ قطعہ اراضی کس کا ہے تو آپ کو بتایا گیا کہ یہ جگہ بنو نجار کے دو قبیلوں کی ہے جو فلاں جگہ رہتے ہیں چنانچہ ان کو بلایا گیا اور نبی علیہ الصلوٰۃ والسلام نے وہ قطعہ اراضی ان سے خرید لیا اور اس قطعہ اراضی کے ایک حصہ پر مسجد نبوی کی تعمیر کی گئی اور مسجد سے متصل سید عالم صلی اللہ علیہ وسلم کے قیام کے لئے حجرے تعمیر ہوئے اس تعمیر کے بعد نبی کریم صلی اللہ علیہ وسلم ان حجروں میں قیام پذیر ہوئے

مسجد نبوی کی تعمیر

نبی کریم صلی اللہ علیہ وسلم کے فرمان کے مطابق مسجد کی تعمیر شروع ہوئی تو خود آپ بنفس نفیس وہیں تشریف لائے اور تعمیر میں حصہ لیتے۔ حضور علیہ الصلوٰۃ والسلام کو تعمیری کاموں میں مشغول دیکھ کر مہاجر و انصار ذوق و شوق سے شریک ہو جاتے اور اس وقت ان کی زبان پر یہ رجزیہ اشعار ہوتے

لَعَنَ قَعْلَنَا وَالنَّبِيَّ بِعَمَلٍ لِّذَاكَ مَنَا الْعَمَلُ الْمُضِلُّ

لا عيش الا عيش الاخره اللهم ارحم الانصار والمهاجره

نبی کریم صلی اللہ علیہ وسلم انصار و مہاجرین کے حق میں مذکورہ شعر سے ملتے جلتے الفاظ میں دعا فرماتے

لا عيش الا عيش الاخره اللهم ارحم المهاجرين والانصار

جناب عمار بن یاسر کے بارے میں مخبر صلوٰۃ صلی اللہ علیہ وسلم کا ارشاد

مسجد نبوی کی تعمیر کے دوران ایک دن جناب عمار بن یاسر رضی اللہ عنہ تعمیر کے لئے اینٹیں اٹھا رہے تھے دوستوں نے ان پر زیادہ اینٹیں لا دیں تو وہ مسکراتے ہوئے نبی علیہ الصلوٰۃ والسلام سے فریاد کرنے لگے یا رسول اللہ! انہوں نے مجھے مار ڈالا۔ نبی کریم صلی اللہ علیہ وسلم نے ان کی پشت پر ہاتھ رکھ کر اس کو سہلا دیا پھر ان کے سر اور چہرے سے گرد کو صاف کر کے یہ فرمایا ”یہ وہ لوگ نہیں جو تمہیں قتل کریں بلکہ تمہیں باغیوں کی ایک جماعت قتل کرے گی۔“ مخبر صلوٰۃ صلی اللہ علیہ وسلم کے فرمان کے مطابق واقع ہوا حضرت علی کرم اللہ وجہہ کے دور خلافت (یہ حضرت علی کے ساتھیوں میں سے تھے) حضرت امیر معلویہ رضی اللہ عنہ کے ساتھ جنگ میں اموی فوج کے ہاتھوں شہید ہوئے اور یہ معجزہ بھائی نبی کریم صلی اللہ علیہ وسلم میں سے ایک معجزہ تھا جس کا ظہور حضرت عمار بن یاسر کے سلسلہ میں ہوا۔

اسی دن نبی کریم صلی اللہ علیہ وسلم نے جناب عمار بن یاسر رضی اللہ عنہ کو ایک اور اعزاز سے نوازا اور اسی دن ان کے بارے میں فرمایا ”ان عمارا جلدة ما بین عینی وانفی“ یعنی عمار میری دو ٹوں آنکھیں ہے اس جملہ کو ارشاد فرمانے کی وجہ یہ ہوئی کہ اس دن مسجد میں تعمیری کام کرتے ہوئے حضرت علی رضی اللہ عنہ بھی کام میں مشغول تھے اور یہ رجزیہ اشعار ان کی زبان پر تھے

لا يستوى من يعمر الساجدا بباب فيه قائما وقاعدا ومن يبرى عن العجزا رحا عدا

جو لوگ مسجد کی تعمیر میں حصہ نہیں لیتے نہ محنت و مشقت کرتے ہیں نہ خاک آلود ہوتے وہ ان کی برابر کس طرح ہو سکتے ہیں جو مسجد کی تعمیر میں حصہ لے کر محنت و مشقت برداشت کرتے اور خاک آلود ہوتے ہیں۔ جناب عمار بن یاسر رضی اللہ عنہ نے حضرت علی کی زبان سے یہ رجز سن کر خود بھی پڑھنا شروع کر دیا۔ صحابہ میں کوئی صاحب بیٹھے ہوئے تھے اور وہ مٹی اور دھول کی وجہ سے تعمیر کاموں میں حصہ نہیں لے رہے تھے انہوں نے جب یہ رجزیہ اشعار جناب عمار کو مسلسل پڑھتے سنا تو یہ سمجھے کہ یہ میرے اوپر طر ہے انہیں غصہ آگیا ان کے ہاتھ میں عصاء (لاٹھی) تھا انہوں نے غصہ میں کہا عمار! خاموش ہو جاؤ ورنہ اس سے تمہیں ماروں گا سید عالم صلی اللہ علیہ وسلم نے جب ان صحابی کی زبان سے یہ جملہ سنا تو وہ جملہ ادا فرمایا جس کا ذکر سابقہ سطور میں گزرا یعنی عمار میری آنکھوں کی طرح ہے اور کسی کی ہمت نہیں کہ ان کو مار سکے اور تاریخ اسلام میں جناب عمار بن یاسر وہ شخصیت ہیں جنہوں نے سب سے پہلے مسجد کی تعمیر میں بڑھ چڑھ کر حصہ لیا تھا۔

حضرت ابو ایوب انصاری رضی اللہ عنہ کے گھر میں قیام

نبی کریم صلی اللہ علیہ وسلم نے جناب ابو ایوب انصاری کے یہاں اس وقت تک قیام کیا جب تک کہ مسجد نبوی اور حجرہائے نبوی زیر تعمیر رہے جب تعمیر مکمل ہو گئی تو حضور علیہ الصلوٰۃ والسلام ان کے گھر سے حجرہ میں منتقل ہو گئے۔ حضرت ابو ایوب انصاری رضی اللہ عنہ بیان کرتے ہیں جب مجھے سید عالم صلی اللہ علیہ وسلم کی میزبانی کا شرف حاصل ہوا تو آپ نے مکہ کے زیریں حصہ میں قیام فرمایا۔ میرے گھر والے مکان کے بلائی حصہ میں مقیم تھے ایک دن میں نے نبی علیہ الصلوٰۃ والسلام سے عرض کیا یا رسول اللہ! یہ مناسب معلوم نہیں ہوتا کہ ہم تو اوپر کے مکان میں رہیں اور آپ زیریں حصہ میں لیکن میری درخواست پر نبی علیہ الصلوٰۃ والسلام نے فرمایا۔ ہمارے پاس صحابہ کرام کی آمدورفت رہتی ہے لہذا میری اور ان کی سہولت کے لئے زیریں حصہ ہی مناسب ہے چنانچہ میں خاموش ہو گیا لیکن اپنی بیوی اور بچوں کو سختی سے یہ ہدایت کر دی کہ وہ بلند آواز سے نہ بولیں اور چھت پر آہستہ چلیں تاکہ چھت سے کوئی چیز پانی وغیرہ نیچے نہ گرے۔ اتفاق سے ایک دن چھت پر پانی کا گھڑا یا مٹکا ٹوٹ گیا اور یہ خدشہ ہوا کہ یہ پانی نیچے ٹپکے گا۔ لہذا پانی کو خشک کرنے کے لئے ہم نے وہ کبل ڈال دیا جو دن میں بستر کا کام دیتا اور رات کو اوڑھنے کے کام میں آتا۔ حضرت ابو ایوب انصاری رضی اللہ عنہ فرماتے تھے کہ حضور علیہ الصلوٰۃ والسلام کے لئے روزانہ

کھانا میرے گھر سے آتا تھا جب نبی علیہ الصلوٰۃ والسلام کھانا کھا لیتے تو بچا ہوا میں اور بچروالے انتہائی عقیدت و محبت کے ساتھ تبرک سمجھ کر کھاتے۔ ایک دن جو سالن پکایا گیا اس میں پیاز پڑی ہوئی تھی اس سالن کو نبی علیہ الصلوٰۃ والسلام نے ہاتھ نہ لگایا۔ مجھے تکلیف ہوئی اور یہ سوچنے لگا شاید آپ (صلی اللہ علیہ وسلم) مجھ سے ناراض ہو گئے جس کی وجہ سے سالن کو ہاتھ نہ لگایا فرط جذبات میں نے خدمت نبوی میں حاضر ہو کر عرض کیا یا رسول اللہ کیا بات ہے آج آپ نے سالن کو ہاتھ نہ لگایا ہم تو روزانہ تبرک کے طور پر آپ کا پس خوردہ کھاتے ہیں نبی کریم صلی اللہ علیہ وسلم نے فرمایا اس سالن میں پیاز تھی میرے پاس جبریل علیہ الصلوٰۃ والسلام آتے ہیں لہذا اس کی بدبو کی وجہ سے میں نے یہ سالن نہیں کھلایا تم کھاؤ تمہارے لئے کوئی مضائقہ نہیں۔ چنانچہ ہم نے اس سالن کو استعمال کر لیا اور آئندہ سے حضور علیہ الصلوٰۃ والسلام کے لئے جو سالن پکایا جاتا اس میں لہسن اور پیاز کو نہ ڈالا جاتا۔

نبی کریم صلی اللہ علیہ وسلم کی مدینہ تشریف آوری ماہ ربیع الاول میں ہوئی اور آپ کا قیام ابو ایوب انصاری کے یہاں آئندہ صفر گیارہ ماہ تک رہا۔ اس مدت میں مسجد نبوی اور حجرے تعمیر ہو گئے انصار کے قبائل اور اہل مدینہ ماسوائے چند گروہوں کے مشرف بہ اسلام ہو گئے مدینہ طیبہ میں سید عالم صلی اللہ علیہ وسلم نے اہل مدینہ کے سامنے تقریر فرمائی جس کو سیرت نگاروں نے نقل کیا ہے

میشاق مدینہ

نبی کریم صلی اللہ علیہ وسلم نے مہاجر و انصار کے درمیان ایک معاہدہ کرایا اور ان دونوں کے قومی تشخص کو برقرار رکھا اور اس سلسلہ میں اقوام اور قبائل کے سرداروں کو ذمہ دار ٹھہرایا۔ اس کے علاوہ حوالی مدینہ کے یہود کے ساتھ اس شرط پر صلح فرمائی کہ اگر کوئی لشکر کفار مقابلہ پر آئے گا تو وہ اسلام اور مسلمانوں کی مدد کریں گے اس سلسلہ میں جو عہد نامہ لکھا گیا وہ ان الفاظ میں منقول ہے

انصار و مہاجرین کے درمیان سلسلہ مواخات

محمد بن اسحاق رحمۃ اللہ علیہ مصنف کتاب رقمطراز ہیں کہ جب نبی کریم صلی اللہ علیہ وسلم مدینہ منورہ تشریف لائے تو انصار و مہاجرین صحابہ کے معزز و ممتاز افراد کو بلایا اور ان سے فرمایا اللہ تعالیٰ کی رضا کے حصول کے لئے آپس میں بھائی بھائی بن جاؤ اس کے بعد حضور علیہ الصلوٰۃ والسلام نے حضرت علی رضی اللہ

عنه کے ہاتھ پر دست مبارک رکھ کر فرمایا یہ میرے بھائی ہیں سید عالم صلی اللہ علیہ وسلم جو کائنات کی افضل ترین ذات ہیں انہوں نے حضرت علی رضی اللہ عنہ کو یہ اعزاز عطا فرمایا۔

حضرت حمزہ بن عبدالمطلب جو شیر خدائے ذوالجلال اور عم مصطفیٰ صلی اللہ علیہ وسلم ہیں نبی علیہ الصلوٰۃ والسلام کے آزاد کردہ جناب زید بن حارثہ کے ساتھ ان کا سلسلہ مواخاۃ استوار کیا گیا جناب جعفر بن ابی طالب کا جناب معاذ بن جبل کے ساتھ حضرت ابوبکر صدیق کا جناب خارجہ بن زبیر کے ساتھ حضرت عمر کا جناب عتبہ بن مالک کے ساتھ حضرت ابو عبیدہ بن الجراح کا جناب سعد بن معاذ کے ساتھ۔ جناب زبیر بن العوام کا مسلم بن سلام کے ساتھ حضرت عثمان بن عفان کا جناب اوس بن ثابت کے ساتھ۔ حضرت طلحہ بن عبید اللہ کا جناب کعب بن مالک کے ساتھ حضرت سعد بن زید کا جناب ابی بن کعب کے ساتھ۔ حضرت مصعب بن عمیر کا جناب ابو ایوب انصاری کے ساتھ حضرت ابو حذیفہ بن عتبہ کا جناب عبید بن بشر کے ساتھ۔ حضرت عمار بن یاسر کا جناب حذیفہ الیمان کے ساتھ۔ حضرت ابوذر غفاری کا جناب منذر بن عمرو کے ساتھ حضرت حاطب بن ابی بلتعہ کا جناب عویم بن ساعدہ کے ساتھ حضرت سلیمان فارسی کا جناب ابوالدرداء کے ساتھ اور حضرت بلال حبشی کا عبد اللہ بن عبد الرحمن خثعمی رضی اللہ عنہم کے ساتھ رشتہائے اخوت استوار کئے گئے۔

یہ وہ ہیں اشخاص تھے جن کا تعلق ماجرین و انصار سے تھا جن کے درمیان مواخاۃ ہوئی (اللہ تعالیٰ ان کے برکت سے حصہ عطا فرمائے)

نقیب اسلام جناب اسعد بن زرارہ کی وفات

جس دن انصار و ماجرین میں مواخاۃ ہوئی اسی دن جناب اسعد بن زرارہ نے جو بیعت عقبہ میں موجود تھے اور انہیں نبی کریم صلی اللہ علیہ وسلم نے نقیب مقرر فرمایا تھا داعی اجل کو لبیک کہا تو لوگوں نے آکر نبی کریم صلی اللہ علیہ وسلم سے عرض کیا یا رسول اللہ ہمارے نقیب جناب اسعد بن زرارہ نے آج انتقال فرمایا ہے آپ ہمارے لئے کوئی اور نقیب مقرر فرمائیں ان کی درخواست پر نبی علیہ الصلوٰۃ والسلام نے فرمایا اب تمہارا نقیب میں ہوں۔ یہ سن کر بنو نجار کے لوگ جو خدمت نبوی میں حاضر ہوئے تھے اس اعزاز پر فخر کرتے ہوئے واپس ہو گئے

اعلان نماز کے لئے اذان

محمد بن اسحاق رحمۃ اللہ علیہ مصنف کتاب لکھتے ہیں کہ جب نبی کریم صلی اللہ علیہ وسلم اور مسلمان مدینہ منورہ میں اطمینان کے ساتھ سکونت پذیر ہو گئے اور اسلامی معاشرہ بشمول مہاجر و انصار مستحکم ہو گیا اور ہجرت نماز باجماعت پابندی سے ادا کی جانے لگی زکوٰۃ کے احکام نافذ ہوئے اور زکوٰۃ ادا کی جانے لگی حلال و حرام کے بارے میں تفصیلات نازل ہوئیں شرعی حدود نافذ ہوئیں تو نبی کریم صلی اللہ علیہ وسلم نے اس امر پر غور فرمایا نماز باجماعت کے اعلان کا کوئی طریقہ اختیار کیا جائے

اس زمانہ میں یہودی اپنی عبادت کے اعلان کے لئے نقارہ بجاتے اور نصرانی ناقوس کا استعمال کرتے تھے لہذا نبی کریم صلی اللہ علیہ وسلم نے فرمایا نقارہ نہیں بجایا جاسکتا ہے کیونکہ یہ یہودیوں کا طریقہ ہے اور نہ ناقوس بجایا جاسکتا ہے کیونکہ یہ نصرانیوں کی علامت ہے ابھی سید عالم صلی اللہ علیہ وسلم اس سوچ بچار میں تھے کہ عبداللہ بن زید بن ثعلبہ انصاری حاضر ہوئے عرض کیا یا رسول اللہ میں رات ایک خواب دیکھا ہے نبی علیہ الصلوٰۃ والسلام نے فرمایا سناؤ کیا خواب دیکھا ہے انہوں نے کہا کہ ایک شخص سبز لباس میں ملبوس میرے سامنے آیا جس کے ہاتھ میں ناقوس تھا میں نے اس سے کہا اس ناقوس کو فروخت کرتے ہو؟ اس نے مجھ سے معلوم کیا تم اس ناقوس کا کیا کرو گے؟ میں نے جواب دیا کہ نماز کے اعلان کے لئے استعمال کریں گے تو اس نے مجھ سے کہا میں تمہیں اس سے بہتر چیز نہ سکھاؤں جو نماز کے اعلان کے لئے استعمال کرو میں نے کہا وہ کیا ہے؟ تو اس نے مجھے اذان کے کلمات سکھائے۔ جناب عبداللہ بن زید بن ثعلبہ انصاری کہ اس خواب کو سن کر نبی علیہ السلام نے فرمایا تمہارا خواب درست ہے اور نماز کے اعلان کے لئے اس سے بہتر اور کوئی چیز نہیں ہو سکتی۔ اس کے بعد جناب بلال رضی اللہ عنہ سے فرمایا اٹھو اور نماز کے لئے اذان پڑھو کیونکہ خوش آواز ہونے کے ساتھ ساتھ تم جہول الصوت بھی ہو چنانچہ جناب بلال نے اذان پڑھی۔ حضرت عمر رضی اللہ عنہ نے اپنے گھر میں اذان کی آواز سن کر بارگاہ نبوی میں حاضر ہو کر عرض کیا یا رسول اللہ اس خدائے ذوالجلال کی قسم جس نے آپ کو حق کے ساتھ مبعوث فرمایا رات میں نے یہی خواب میں دیکھا ہے حضرت عمر رضی اللہ عنہ کی زبان سے اس خواب کے بارے میں سن کر فرمایا الحمد للہ اب اس میں کوئی شک نہیں رہا

اذان کے سلسلہ میں ایک اور روایت

اس سلسلہ میں ایک روایت ان الفاظ میں مروی ہے جب سید عالم صلی اللہ علیہ وسلم یہ سوچ رہے تھے کہ اعلان نماز کے لئے ناقوس بجانے کی اجازت دیں اسی وقت جناب جبریل امین نازل ہوئے اور عرض کیا کہ اعلان نماز کے لئے ان الفاظ کو استعمال کیا جائے اور ناقوس نہ بجایا جائے کیونکہ اذان اس سے بہتر ہے پھر اذان کے الفاظ سنائے۔ جب نماز کا وقت آیا تو نبی کریم صلی اللہ علیہ وسلم نے جناب بلال سے فرمایا کہ وہ اذان پڑھیں چنانچہ جناب بلال رضی اللہ عنہ نے اذان پڑھی تو جناب عمر رضی اللہ عنہ بارگاہ رسالت میں حاضر ہوئے اور اپنے خواب کے بارے میں عرض کر کے وہی الفاظ اذان سنائے جو جناب جبریل علیہ السلام نے آکر سنائے تھے حضرت عمر رضی اللہ عنہ نے عرض کیا میں نیند سے بیدار ہو کر حاضر ہوا ہوں راستہ میں بلال سے اذان سنی ہے۔ نبی کریم صلی اللہ علیہ وسلم نے حضرت عمر رضی اللہ عنہ کے خواب کو سن کر فرمایا۔ تمہارے آنے سے پہلے ہی وحی الہی آچکی ہے

ابوقیس جرہم بن ابی انس کا واقعہ

محمد بن اسحاق رحمۃ اللہ علیہ مصنف کتاب لکھتے ہیں کہ ابوقیس کا شمار ان افراد میں تھا جنہوں نے اسلام لانے سے قبل جب تک حضور اکرم صلی اللہ علیہ وسلم مدینہ تشریف نہ لائے تھے اس ناگفتہ بہ دور میں اللہ تعالیٰ نے ان کے ضمیر کو بیدار کر دیا تھا۔ انہوں نے بت پرستی اور کافروں کے معمولات کو ترک کر کے زہد و پارسائی کو اپنا لیا تھا۔ ٹاٹ کے کپڑے پہنتے اور لوگوں سے کنارہ کشی اختیار کر لی تھی انہوں نے ایک عبادت خانہ بنایا تھا اس میں بیٹھتے اور اللہ کی عبادت میں مشغول رہتے اور اللہ تعالیٰ کی بارگاہ میں عرض کرتے میں رب ابراہیم کی عبادت کرتا ہوں ” ان کے معمولات ابھی جاری تھے کہ نبی کریم صلی اللہ علیہ وسلم مدینہ تشریف لائے تو یہ مشرف بہ اسلام ہوئے۔ جناب ابوقیس نہایت ضعیف العمر تھے اور مشفقانہ گفتگو کیا کرتے تھے اسلام لانے سے قبل اور مشرف بہ اسلام ہونے کے بعد لوگوں کو اللہ تعالیٰ کی عبادت کی طرف متوجہ کرتے ہوئے فصیح آمیز اشعار کہتے

(۲۳)

نبی کریم صلی اللہ علیہ وسلم کے ساتھ یہود کا معاندانہ رویہ

مدینہ کے یہودیوں نے جب یہ دیکھا کہ اللہ تعالیٰ نے نبی کریم صلی اللہ علیہ وسلم کو منصب نبوت پر فائز فرما کر مخلوق کی ہدایت و رہنمائی کے لئے مبعوث فرمایا ہے اور لوگ جوق در جوق ان کی دعوت کو قبول کر کے ان کے قبیع بن رہے ہیں اور روز بروز متبعین میں اضافہ ہو رہا ہے ان کی عزت۔ رفعت۔ حشمت عروج پر ہے اب یہود کو یہ یقین ہونے لگا کہ ان کا تشخص (ان کی چودھر اہٹ) ختم ہونے والی ہے میں اب عرب میں ان کی ساکھ ختم ہو جائے گی اور ان کی بات کوئی قبول نہ کرے گا۔ سیادت و ثقاہت خطرہ میں پڑ جائے گی اور دنیائے عرب میں تو جو کچھ ہو گا ان کی اپنی قوم میں یہودی تقدیم و تحکم ملایا میٹ ہو جائے گا۔ ان تخلیقات پر حسد کی آگ ان کے سینوں میں بھڑک اٹھی حالانکہ وہ تورات میں سید عالم صلی اللہ علیہ وسلم کی صفات پڑھ چکے تھے اور وہ یہ جانتے تھے کہ آپ نبی صادق اور برحق ہیں۔ لیکن یہ یہودی احساس برتری کے زعم میں انکار پر آمادہ ہو گئے مکاریوں میں مبتلا ہو کر تبلیغ اسلام میں رکاوٹیں ڈالنے لگے۔ دشمنی اور عداوت کے سبب تورات میں تحریف کرنے لگے اور جہاں نبی کریم صلی اللہ علیہ وسلم کی تعریف و توصیف مرقوم تھی اس کو چھپانے لگے اور اس میں تزویر و تحریف شروع کر دی اور ان فتنہ پروازیوں نے بعض نو مسلموں کو راہ حق سے بھٹکا کر مرتد کر لیا اور اپنا ہمنوا بنالیا اور نبی علیہ الصلوٰۃ والسلام کی مخالفت و معاندت پر آمادہ کیا نفاق۔ ترزور اور اختلافات کی فضا ہموار کی اور بعض مواقع پر برملا اس کا اظہار کرنے لگے۔ یہ لوگ مسلمانوں میں اٹھتے بیٹھتے تھے لیکن خفیہ طور پر اسلام دشمنی میں ریشہ دو انیاں کرتے تھے

منافقین سے یہود کی ساز باز

منافقین نے یہود سے ساز باز کر لی اور علمائے یہود بھی اس اسلام دشمنی میں شریک ہو گئے علماء یہود عملی انداز میں نبی کریم صلی اللہ علیہ وسلم کی مخالفت کرنے لگے۔ وہ عجیب و غریب سوالات نبی علیہ الصلوٰۃ والسلام سے کرتے اور یہ کوشش کرتے کہ کس طرح دام تزویر کو پھیلایا جائے تاکہ حق کو باطل کے لباس میں ظاہر کیا جائے اور کسی علمی نکتہ سے استفادہ نہ کرتے ہوئے شریعت اسلامیہ اور اسلام میں رخنہ اندازی کی جا سکے تمام منافق دروغ بانی اور اہتمام طرازی میں مشغول رہتے وہ (بزعم خود) راز معلوم کرتے اور

انہیں آشکارا کرتے اور مسلمانوں کو ورغلانے کی کوشش کرتے۔ لیکن منافق اپنی کوششوں میں کامیاب نہیں ہو سکے مدینہ کے ساکن ہونے کے سبب اگر وہ کھل کر مخالفت اسلام پر آمادہ ہوتے تو اہل مدینہ کے ساتھ ساتھ ان کی اپنی قوم انہیں ہلاک کر دیتی۔ لیکن یہودی کھل کر اسلام کی مخالفت کرتے اور نبی کریم صلی اللہ علیہ وسلم کی تکذیب کرتے ان یہودیوں کو اہل مدینہ کی مخالفت کا خوف اس لئے نہ تھا کہ یہ لوگ مدینہ سے باہر رہتے تھے یہ یہودی زبانی طور پر مخالفت کرتے تھے لیکن مسلمانوں کی کثرت کی وجہ سے مقابلہ کی ہمت نہیں کرتے تھے

مصنف رحمۃ اللہ علیہ کہتے ہیں کہ ان منافقین اور اخبار یہود کی تعداد باسٹھ تھی ان کے نام سیرت کی دوسری کتابوں میں مذکور ہیں لیکن ان اخبار یہود میں سے صرف دو افراد مشرف بہ اسلام ہوئے وہ جناب عبداللہ بن سلام اور جناب مخیرق تھے باقی کفر و ضلالت پر قائم رہے اور اسی حالت میں ہلاک ہوئے ●

حضرت عبداللہ بن سلام کا اسلام

یہود میں جناب عبداللہ بن سلام زبردست عالم اور نہایت زیرک اور فطین شخص تھے خصوصیت کے ساتھ تورات کے علوم میں زبردست درک رکھتے تھے یہودی تورات کے احکام کے بارے میں انہیں سے استفادہ کرتے تھے جناب عبداللہ بن سلام نے تورات سے نبی کریم صلی اللہ علیہ وسلم کے عدل پر آپ کی نعت و توصیت کے بارے میں معلومات حاصل کی تھیں وہ نبی علیہ الصلوٰۃ والسلام کے ظہور اور بعثت کے شدت کے ساتھ غمگین تھے۔ خود حضرت عبداللہ بن سلام اپنے اسلام لانے کا واقعہ اس طرح نقل کرتے ہیں جب مجھے یہ علم ہوا کہ نبی آخر الزمان صلی اللہ علیہ وسلم مکہ میں ظاہر ہوئے ہیں اور تبلیغ اسلام کا آغاز کر دیا ہے میں آپ کے بارے میں اپنے معتمد لوگوں سے معلومات حاصل کرتا رہتا اور آپ کی صفات معلوم کرتا رہتا اور اپنی معلومات سے موازنہ کرتا میں آپ کے اعلان نبوت کی تاریخ سے واقف ہو گیا تھا اور مجھے یہ یقین ہو چکا تھا کہ یہ پیغمبر حق اور نبی آخر الزمان ہیں اور یہی وہ ذات ہیں جنکا تذکرہ اللہ تعالیٰ نے تورات میں کیا ہے لیکن ان تمام معلومات کا تذکرہ میں نے یہود سے نہیں کیا تھا

جب نبی کریم صلی اللہ علیہ وسلم مکہ سے ہجرت کر کے قبا میں مقیم ہوئے تو میرے قبیلہ کے ایک شخص نے آکر مجھے یہ اطلاع دی اور میں نے محمد صلی اللہ علیہ وسلم کی خدمت میں حاضر ہو کر اسلام قبول کیا اور قبا سے واپس آکر اپنے گھر والوں کو دائرہ اسلام میں داخل کیا لیکن اپنے اور گھر والوں کے مشرف بہ اسلام

ہونے کا اپنے قبیلہ والوں اور دوسرے یہودیوں پر اظہار نہ کیا دوسرے دن میں نے بارگاہ نبوی میں حاضر ہو کر عرض کیا یا رسول اللہ یہودی بہت جھوٹے ہیں اور میں آپ کی خدمت میں ایک درخواست لے کر حاضر ہوا ہوں۔ نبی علیہ الصلوٰۃ والسلام نے فرمایا بتاؤ کیا بات ہے تو میں نے (جناب عبد اللہ بن سلام نے) عرض کیا مجھے یہاں کسی پوشیدہ جگہ بٹھا کر یہودیوں کو بلائیں اور ان سے میرے اسلام لانے کی بابت نہ بتائیں اور ان سے میری بابت معلوم کریں تاکہ یہ میرے علم و فضل کا اعتراف کر لیں اور میری دانشمندی کے معترف ہوں تاکہ جب انہیں میرے اسلام کی اطلاع ملے تو میرے خلاف کہیں اور میرے اوصاف کا انکار کریں تو لوگوں کو پتہ چل جائے گا اور یقین ہو جائے گا کہ یہ جھوٹے ہیں اور ان کی باتیں حسد اور دشمنی پر مبنی ہیں نبی علیہ الصلوٰۃ والسلام نے فرمایا مناسب ہے! چنانچہ میں پس پردہ بیٹھ گیا اور یہودیوں کو بلایا گیا ان سے نبی کریم صلی اللہ علیہ وسلم نے دریافت فرمایا تم میں عبد اللہ بن سلام کیسے شخص ہیں؟ تو ان یہودیوں نے کہا سیننا و ابن سیننا، حبونا و عالمننا ہمارے سردار اور ہمارے سرور کے فرزند ہمارے متبر اور عالم ہیں پھر یہ لوگ جناب عبد اللہ بن سلام کے بارے میں رطب اللسان ہوئے جناب عبد اللہ بن سلام فرماتے ہیں جب یہ میری تعریف و توصیف سے فارغ ہوئے تو میں پردہ سے باہر آیا اور ان سے کہا یہودیو! خدائے تعالیٰ سے ڈرو اور محمد صلی اللہ علیہ وسلم پر ایمان لے آؤ وہ نبی برحق ہیں۔ تم نے تو رات میں ان کی تعریف و توصیف دیکھی ہے اور ان کے حالات سے واقف ہو۔ اس ذات اقدس کی متابقت تمام مخلوق پر واجب ہے۔ اور ان کے دین کی نصرت تمام مخلوق پر فرض اور لازم ہے۔ میں نے یہودی دین سے بیزاری اختیار کر کے اسلام کا اتباع کیا ہے اور میں محمد صلی اللہ علیہ وسلم پر ایمان لے آیا ہوں میری زبان سے یہ کلمات سن کر وہ مجھے جھٹلانے لگے اور کہا تو جھوٹا ہے اور تو ہمارے درمیان کذب بیانی میں مشہور ہے اور مجھ سے لڑنے پر آمادہ ہوئے اور اس قسم کی بہت سی مذموم حرکتیں کرنے لگے آخر میں مجھے گالیاں دیتے ہوئے اٹھ کر چلے گئے ان کے جانے کے بعد میں نے عرض کیا یا رسول اللہ! میں نے اسی لئے انہیں بلانے کے لئے عرض کیا تھا تاکہ آپ کو ان کے جھوٹ اور مکاری کا علم ہو جائے اور حقیقت حل آشکارا ہو جائے (اور اللہ تعالیٰ اسرار سے واقف فرمانے والا ہے)

جناب مخیرق کے اسلام لانے کا واقعہ

جناب مخیرق کا شمار یہود کے تین بزرگ علماء میں ہوتا تھا ان کے پاس کثیر سرمایہ تھا اور کثیر جائیداد کے

مالک تھے اگرچہ انہوں نے تورات کے مطالعہ سے نعت و اوصاف نبی کریم صلی اللہ علیہ وسلم معلوم کر لئے تھے لیکن ان کے ساتھ ذہنی ہم آہنگی رکھنے والے انہیں اس بات کی اجازت دینے پر آمادہ نہ تھے کہ وہ یہودی دین کو ترک کر کے اسلام قبول کریں۔ یہ سلسلہ چلتا رہا یہاں تک کہ معرکہ احد کا موقع آگیا مسلمانوں میں جنگ کا شہرہ ہوا وہ دن ہفتہ کا تھا جناب مخیرق نے جنگ کی آوازیں سنیں تو ہتھیار لگا کر باہر آئے اپنی قوم کے لوگوں کو مخاطب کرتے ہوئے فرمایا یہودیو! دین محمدی (صلی اللہ علیہ وسلم) کی مدد تمام قوم پر واجب ہے اب اس سے زیادہ نفاق کو اپناتا نہیں چاہئے اب میرا تمام مال و جائیداد محمد صلی اللہ علیہ وسلم کے لئے ہے وہ جس طرح مناسب خیال فرمائیں خرچ کریں۔ ان کی زبان سے یہ باتیں سن کر یہودیوں نے کہا آج تو ہفتہ کا دن ہے جنگ کس طرح کی جاسکتی ہے؟ جناب مخیرق نے فرمایا میں تو جا رہا ہوں اپنے بارے میں تم جانو چنانچہ ہتھیار بند ہو کر نبی کریم صلی اللہ علیہ وسلم کی خدمت میں حاضر ہوئے اور اسلام لائے اور میدان جنگ میں جا کر دشمن کے مقابلہ پر ڈٹ گئے اور داد شجاعت دیتے ہوئے جام شہادت نوش کیا نبی کریم صلی اللہ علیہ وسلم نے فرمایا ”مخیرق یہودی میں بہترین فرد تھے“ جناب مخیرق کا تمام مال و اسباب نبی کریم صلی اللہ علیہ وسلم کی زیر تحویل رہا اور آپ نے مدینہ میں جو داد و دھش کی اور غریبوں میں صدقات عطا فرمائے وہ اسی مال سے تھے (واللہ ! هو المعطى)

(۲۴)

منافقین۔۔۔ یہود اور نصرائیوں سے نبی علیہ الصلوٰۃ والسلام کا مناظرہ

مرتد کی توبہ قابل قبول نہیں ہوتی

مصنف جناب محمد بن اسحاق رحمۃ اللہ علیہ رقمطراز ہیں کہ حارث بن سوید کا شمار بھی منافقین میں ہوتا ہے یہ جنگ احد کے موقع پر اسلامی لشکر کے ساتھ نکلا اور جنگ میں شرکت کی۔ دور جاہلیت میں انصار کے دو افراد کا خون اس کو مطلوب تھا اس نے موقع پا کر ان کو قتل کیا اور مرتد ہو کر کافروں کے ساتھ مل گیا۔ اور مسلمانوں سے مقابلہ کرنے لگا۔ جب نبی کریم صلی اللہ علیہ وسلم مدینہ تشریف لائے تو آپ نے حضرت عمر رضی اللہ عنہ کو حکم دیا کہ حارث بن سوید جہاں بھی مل جائے اس کو قتل کر دیں۔ حارث حضرت عمر

رضی اللہ عنہ کے خوف سے بھاگ کر مکہ آگیا تھا اور ایک مدت کے بعد اس نے اپنے بھائی جناب جلاس بن سوید کو جو مشرف بہ اسلام ہو چکے تھے پیغام بھیجا اگر میری توبہ قبول ہو جائے تو میں توبہ کر کے دوبارہ اسلام کے زمرہ میں داخل ہو جاؤں۔ جناب جلاس بن سوید نے بارگاہ نبوی میں حاضر ہو کر حارث کے بارے میں سفارش کی تو اس وقت رب کریم نے ”سورہ آل عمران“ کی یہ آیت کریمہ نازل فرمائی اور اس کی توبہ قبول نہ ہوئی آیت کا ترجمہ ”اللہ تعالیٰ کیسے ان لوگوں کو ہدایت فرمائے گا جو ایمان لانے کے بعد کافر ہوئے (حالات) وہ پہلے ہی رسول کے برحق ہونے کی گواہی دے چکے تھے اور ان کے پاس روشن دلیلیں آچکی تھیں اور اللہ تعالیٰ ظالموں کو ہدایت نہیں فرماتا“

نبتل بن حارث منافق

منافقین میں ایک نام نبتل بن حارث کا بھی آتا ہے اس کے بارے میں نبی کریم صلی اللہ علیہ وسلم نے فرمایا جو شخص شیطان کو دیکھنا چاہتا ہو وہ نبتل بن حارث کو دیکھ لے مصنف نے نبتل کا حلیہ اس طرح لکھا ہے دراز قد۔ فریہ جسم۔ بے بل چہرہ سیاہ و سرخ آنکھیں اور بہت کریمہ المنظر تھا۔ یہ بارگاہ نبوی میں حاضر ہو کر آپ کی باتیں سنتا اور جا کر منافقوں کو بڑھا چڑھا کر سناتا۔ وہ اپنے ساتھیوں سے کہتا کہ محمد (صلی اللہ علیہ وسلم) کے کان کچے ہیں ان سے جو کچھ کہا جاتا ہے وہ اس کو سنتے ہیں اور ہم انہیں فریب دے سکتے ہیں رب کریم نے اس کے ہفوات سے نبی علیہ الصلوٰۃ والسلام کو آگاہ فرمایا اور یہ بھی فرمایا کہ آئندہ اسے اپنی نشست میں آنے کی اجازت نہ دیں۔ (اس سلسلہ میں ”سورہ توبہ“ کی آیت ۶۱ نازل ہوئی) ”اور ان میں کچھ لوگ ایسے ہیں جو نبی کو ایذا پہنچاتے ہیں اور یہ کہتے ہیں کہ وہ تو کان کے کچے ہیں آپ ان سے فرما دیجئے کہ وہ تمہاری بھلائی کے لئے ہر ایک کی بات سنتے ہیں وہ اللہ پر ایمان رکھتے ہیں اور مسلمانوں کی باتوں کا یقین کرتے ہیں اور جو تم میں سے بظاہر ایمان لاتے ہیں ان کے لئے رحمت ہیں اور جو لوگ اللہ کے رسول کو اذیت پہنچاتے ہیں ان کے لئے دردناک عذاب ہے“

اس آیت کے نازل ہونے کے بعد نبی کریم صلی اللہ علیہ وسلم نے نبتل بن حارث کو اپنے یہاں آنے کی اجازت نہ دی ان دونوں کے علاوہ منافقوں کی ایک اور جماعت بھی تھی جنہوں نے نبی کریم صلی اللہ علیہ وسلم کی تعمیر کردہ مسجد کے مقابلہ میں مسجد ضرار تعمیر کی تھی اس مسجد کے بارے میں انشاء اللہ غزوہ تبوک کے ذیل میں کہا جائے گا

حاطب بن امیہ منافق

ان منافقوں میں سے ایک حاطب بن امیہ بھی تھا اس کے بیٹے ”معمرکہ احد“ میں شدید زخمی ہوئے جب انہیں زخمی حالت میں مدینہ لایا گیا تو مسلمان ان کی عیادت اور بیمار پرسی کے لیے آئے اور بعض لوگوں نے انہیں مبارک بلا دی کہ آپ دنیا سے شہادت کی موت اختیار کر کے رخصت ہوں گے۔ حاطب بن امیہ جو منافق تھا وہ مذاق سے کہتا ہاں! ہاں! اس کو بہشت ملے گی تم نے اس کو بہکایا دیا ماکہ تمہاری وجہ سے جان دے دے اس موقع پر اللہ تعالیٰ نے ایسے منافقوں کے حق میں سورہ ”احزاب“ کی آیت ۳ نازل فرمائی ترجمہ ”اور جب منافقوں اور ان لوگوں نے جن کے دلوں میں شکوک کی بیماری تھی یہ کہا کہ اللہ تعالیٰ اور اس کے رسول نے ہم سے (فتح کا) وعدہ صرف دھوکہ دینے کے لئے کیا تھا“ منافقوں نے ”معمرکہ احد“ کے دن یہ کہا اگر محمد (صلی اللہ علیہ وسلم) ہمیں ہمارے حل پر رہنے دیتے تو ہم آج اس حل کو نہ پہنچتے ان کے بارے میں اللہ تعالیٰ ”سورہ آل عمران“ کی آیت ۱۵۱ نازل فرمائیں ”کہتے ہیں کہ کاش ہمارا کچھ اختیار ہوتا تو ہم یہاں قتل نہ کئے جاتے آپ انہیں بتا دیجئے جن کے لئے قتل کیا جانا مقدر ہو گیا تھا تو وہ اپنی قتل گاہوں کی طرف ضرور نکل آتے اور (یہ اس لئے) کہ اللہ تعالیٰ تمہارے دلوں کی بات آزمائے اور شیطانی وسوسوں سے تمہارے دلوں کو صاف کر دے اور اللہ تعالیٰ دلوں کی بات خوب جانتا ہے“

مخبر صلاقی صلی اللہ علیہ وسلم کا قرمان کے بارے میں ارشاد

منافقوں میں سے ایک قرمان بھی تھا جنگ احد میں مسلمانوں کے ساتھ کافروں سے مصروف پیکار تھا معمرکہ میں اس کے چند کاری زخم آئے اور اس حالت میں اسے مدینہ لایا گیا تو مسلمان اس کی بیمار پرسی کے لئے آئے اور اسے مبارک بلا دیتے کہ تم شہادت کی موت کو خوش آمدید کہو گے تو وہ جواب میں کہتا کہ میں نے قوم کی سرخروئی کے لئے جنگ کی ہے اور مخبر صلاقی صلی اللہ علیہ وسلم نے اس قرمان کے بارے میں پہلے ہی فرما دیا تھا ”قرمان تو دوزخی ہے“ نبی کریم صلی اللہ علیہ وسلم کے اس فرمان پر صحابہ کو تعجب ہوا تھا کیونکہ قرمان تو کافروں کے ہاتھوں زخمی ہوا تھا اور اسی زخمی حالت میں مرنے والا تھا اور یہ موت شہادت ہوتی اور شہید دوزخی نہیں ہوتا۔ یہ مسلمان انہیں خیالات میں ڈوبے ہوئے تھے کہ اس دوران قرمان نے زخموں کی تکلیف سے پریشان ہو کر پٹیاں نوچ ڈالیں اور اپنے ہاتھ کی رگیں کٹ ڈالیں جس کی وجہ سے

کثرت سے خون بہا اور قرمان ہلاک ہو گیا اور لوگوں کو پتہ چلا کہ جو کچھ مخبر صادق صلی اللہ علیہ وسلم نے فرمایا تھا وہ درست تھا“

منافقوں کا سردار عبد اللہ بن ابی تھا اس کے بارے میں انشاء اللہ علیحدہ نقل کے ساتھ لکھا جائے گا

منافقین کا مسجد نبوی سے نکالا جانا

یہودیوں کی ایک جماعت بشمول سلسلہ بن برہام اور کنانہ بن عوریا وغیرہ منافقانہ سرگرمیوں میں مشغول رہتے یہ مسجد نبوی میں آکر مسلمانوں کے ساتھ بیٹھتے اور ان کی باتیں سنتے اس کے بعد آپس میں ایک دوسرے کے ساتھ نکمکیوں سے اشارے کرتے اور مسلمانوں کا مذاق اڑاتے تھے ایک دن نبی کریم صلی اللہ علیہ وسلم نے انہیں ان حرکات میں ملوث دیکھ کر ان منافقوں کو حکم دیا کہ وہ مسجد سے نکل جائیں چنانچہ اس حکم پر مسلمانوں نے انہیں گردن سے پکڑ کر مسجد سے نکل دیا اللہ تعالیٰ نے ان منافقین کی خبیثت اور تمسخر پر سورہ بقرہ کی ابتدائی آیات اور دوسرے پارہ کی ابتدائی آیات نازل فرمائیں اور ان منافقوں کی حرکات سے مسلمانوں کو آگاہ کیا اور ان کے نفاق اور اسلام دشمنی سے مطلع کیا اس کے بارے میں ”سورہ بقرہ“ کی اور آیات بھی نازل ہوئیں (۴۰ تا ۴۳)

”اگر آپ اہل کتاب کے پاس کئی قسم کی نشانیاں بھی لے کر آئیں تو پھر بھی یہ آپ کے قبلہ کی پیروی نہ کریں گے اور اے محبوب آپ ان کے قبلہ کی پیروی کرنے والے نہیں ہیں۔ اور نہ یہ یہود و نصاریٰ آپس میں ایک دوسرے کے قبلہ کو مانیں گے اور (اے مخاطب) اگر تو نے ان کی خواہشات کی پیروی کی باوجود اس کے کہ تجھے معلومات حاصل ہو گئیں لیکن اگر تو نے عمل کیا تو بے شک اس وقت تو ظلم کرنے والوں میں سے ہو گا۔ جن لوگوں کو ہم نے کتاب دی وہ اس نبی کو اسی طرح پہچانتے ہیں جس طرح وہ اپنے بیٹوں کو پہچانتے ہیں بے شک ان میں سے ایک گروہ یقیناً ”جان بوجھ کر حق کو چھپاتا ہے حق یقیناً تیرے رب کی طرف سے ہے اور (اے مخاطب) تو شک کرنے والوں میں سے ہرگز نہ ہوتا“

منافقین کے بارے میں جو آیات نازل ہوئیں ان کی تفصیلات احادیث و تفاسیر کی کتب سے معلوم ہو سکتی ہیں البتہ ہم ان منافقین کے بارے میں چند حکایات (ہفوات) کا ذکر کریں گے

یہود کی ہفوات

یہود کہتے تھے کہ اوقات کی تقسیم کے مطابق دنیا کی عمر سات ہزار سال ہے اور دنیاوی زندگی کا ایک ہزار سال قیامت کے ایک دن کے برابر ہو گا۔ اس حساب کی رو سے وہ یہ کہتے تھے کہ دوزخیوں کو صرف سات دن عذاب بھگتنا ہو گا۔ اس ایک ہفتہ کے گزرنے کے بعد عذاب منقطع ہو جائے گا۔ اللہ تعالیٰ نے ان کے مزعومت کی تردید میں سورہ بقرہ کی آیات ۸۰-۸۱ میں ارشاد فرمایا ”یہود یہ کہتے ہیں کہ قیامت میں انہیں صرف سات دن عذاب بھگتنا ہو گا اے محمد صلی اللہ علیہ وسلم آپ انہیں بتادیں کیا تمہارا اللہ تعالیٰ سے اس بارے میں کوئی عہد و پیمان ہوا ہے اور اللہ تعالیٰ اپنے وعدہ کے خلاف نہ کرے گا ہاں تم اللہ تعالیٰ کے بارے میں وہ کہتے ہو جس کا تمہیں علم نہیں ہے کیوں نہیں کہ جس نے برائی کی اور اس کے گناہوں نے اسے گھیر لیا۔ تو وہی دوزخی ہیں جس میں ہمیشہ رہیں گے۔“

علماء یہود بارگاہ نبوی میں

وہ حکایت جو یہودیوں سے متعلق ہیں ان میں سے ایک یہ ہے کہ یہودی علماء کی ایک جماعت نے بارگاہ نبوی میں حاضر ہو کر عرض کیا اے محمد (صلی اللہ علیہ وسلم) ہم آپ سے چار سوال کرنا چاہتے ہیں اگر آپ نے جواب با صواب دیئے تو ہم آپ کی متابعت کریں گے اور آپ کے دین کو قبول کر لیں گے اور اپنی قوم کے لوگوں سے بھی کہیں گے کہ وہ آپ کا اتباع کریں نبی کریم صلی اللہ علیہ وسلم نے جواب دینے سے پہلے ان لوگوں سے عہد لیا کہ جب انہیں ان کے سوالات کا درست جواب مل جائیں گے تو وہ انکار نہ کریں گے اور اسلام قبول کر لیں گے۔ اس عہد کے بعد نبی علیہ الصلوٰۃ والسلام نے ان سے فرمایا اب تم اپنے سوالات پیش کرو۔ تو ان لوگوں نے دریافت کیا کہ نطفہ باپ کا ہوتا ہے پھر بچہ کبھی باپ سے مشابہ ہوتا ہے کبھی ماں کے مشابہ اس کی وجہ کیا ہے؟ نبی کریم صلی اللہ علیہ وسلم نے فرمایا تم جانتے ہو کہ مرد کے نطفہ کا مادہ غلیظ اور سفید ہوتا ہے اور عورت کا مادہ زردی مائل اور رقیق ہوتا ہے؟ ان لوگوں نے کہا بے شک ایسا ہی ہے نبی کریم صلی اللہ علیہ وسلم نے فرمایا اگر مرد کا مادہ غالب ہوتا ہے تو بچہ مرد کے مشابہ ہوتا ہے اور اگر عورت کا مادہ غالب ہو جاتا ہے تو بچہ ماں کے مشابہ ہوتا ہے اس جواب کو سن کر انہوں نے کہا ”درست“ ہے

انہوں نے دوسرا سوال یہ کیا کہ آپ کی نیند کی کیا کیفیت ہے؟ نبی کریم صلی اللہ علیہ وسلم نے فرمایا تم جانتے ہو کہ جب موسیٰ علیہ السلام سوتے تھے تو ان کی آنکھیں سوتیں اور دل بیدار رہتا تھا؟ کہنے لگے بے شک ایسا ہی ہے تو نبی علیہ الصلوٰۃ والسلام نے فرمایا میرا حال بھی یہی ہے تنام عینی ولا ینام قلبی میری آنکھیں محو خواب ہوتی ہیں اور دل بیدار رہتا ہے تیسرا سوال یہ تھا کہ حضرت یعقوب علیہ السلام نے بعض کھانے خود پر کیوں حرام قرار دیئے تھے؟ نبی علیہ الصلوٰۃ والسلام نے فرمایا تم جانتے ہو کہ حضرت یعقوب علیہ السلام جن کا نام ”اسرائیل“ بھی تھا وہ اونٹنی کے دودھ کو مرغوب رکھتے تھے اور اونٹ کے گوشت سے بھی رغبت رکھتے تھے؟ کہنے لگے بے شک ایسا ہی ہے نبی کریم صلی اللہ علیہ وسلم نے فرمایا تمہیں معلوم ہونا چاہئے کہ جب حضرت یعقوب علیہ السلام ابتلاء و آزمائش میں مبتلا ہوئے اور اس آزمائش میں کامیاب ہوئے تو شکر الہی کے طور پر اونٹ کے گوشت اور اونٹنی کے دودھ کو خود پر حرام کر لیا اس جواب کو سن کر انہوں نے کہا یہ جواب درست ہے

ان کا چوتھا سوال یہ تھا آپ بتائیں روح کی کیا حیثیت ہے؟ نبی علیہ الصلوٰۃ والسلام نے ان سے فرمایا تم جانتے ہو کہ جس روح کے بارے میں تم مجھ سے سوال کر رہے ہو وہ جبریل امیں ہیں؟ اور وہ جس طرح کہ حضرت موسیٰ علیہ السلام کے پاس آتے تھے اسی طرح میرے پاس بھی آتے ہیں۔ ان جوابات کو سن کر ان لوگوں نے نبی علیہ الصلوٰۃ والسلام سے عرض کیا آپ نے درست جوابات دیئے ہیں لیکن جبریل (علیہ السلام) تو ہمارے دشمن ہیں کیونکہ وہ بہت سی مرتبہ عذاب کے احکام لے کر آئے ہیں اور ہم میں کے بہت سے لوگ ان عذابوں سے ہلاک ہوئے ہیں۔ اگر جبریل کی بجائے میکائیل (علیہ السلام) آپ کے پاس آتے تو ہم آپ کا اجتماع کر لیتے اور آپ پر ایمان لاتے ان کے ان خیالات کی تردید اللہ تعالیٰ سورہ بقرہ کی آیات ۹۷-۹۸ میں فرمائی ”اے نبی مکرم آپ انہیں بتادیں کہ جو جناب جبریل کا دشمن ہے تو جناب جبریل نے تو اللہ تعالیٰ کے حکم سے آپ کے قلب پر وہ قرآن اتارا جو آپ سے پہلے نازل ہونے والی کتابوں کی تصدیق کرتا ہے اور یہ قرآن ایمان والوں کو ہدایت و خوشخبری دیتا ہے۔ جو اللہ تعالیٰ اس کے رسول اور اس کے فرشتوں جبریل و میکائیل کا دشمن ہو تو اللہ تعالیٰ کافروں کا دشمن ہے۔“

حروف مقطعات اور ان کے اعداد

انہیں واقعات میں سے ایک واقعہ یہ ہے کہ جب سورہ بقرہ کی ابتدائی آیات نازل ہوئیں ایک دن

رسول کریم صلی اللہ علیہ وسلم ان آیات کی تلاوت فرما رہے تھے اس وقت جی بن اخطب کا بھائی یا سربن اخطب ادھر سے گزرا اس نے آیات قرآن کو سنا تو اس نے اپنے بھائی اور یہود کے لوگوں سے کہا میں نے محمد (صلی اللہ علیہ وسلم) کو الف۔ لام۔ میم۔ پڑھتے سنا ہے یہ بات سن کر وہ سب لوگ اٹھے اور بارگاہ نبوی میں حاضر ہو کر عرض کیا محمد (صلی اللہ علیہ وسلم) ہم نے سنا ہے کہ آپ قرآن کریم سے الف۔ لام۔ میم پڑھ رہے تھے نبی کریم صلی اللہ علیہ وسلم نے فرمایا ہاں! جی بن اخطب نے کہا (علم الاعداد کے مطابق) الف کا عدد ایک لام کے تیس اور میم کے چالیس اس طرح ان کا مجموعہ اکثر ہوتا ہے اس کے بعد اس نے اپنی قوم کے لوگوں سے کہا میں نے حساب لگایا ہے محمد (صلی اللہ علیہ وسلم) کے اقتدار کا دور اکثر سہل ہوگا کیا تمہیں ایسے دین کی طرف رغبت ہو سکتی ہے جس کی عمر صرف اکثر سہل ہو؟ اس کے بعد اس نے نبی کریم صلی اللہ علیہ وسلم سے معلوم کیا کہ قرآن کریم میں ان کے علاوہ اور حروف بھی آئے ہیں۔ نبی کریم صلی اللہ علیہ وسلم نے فرمایا ہاں! جی بن اخطب نے کہا وہ کون سے الفاظ ہیں نبی علیہ الصلوٰۃ والسلام نے فرمایا ”المص“ جی بن اخطب کہنے لگا یہ تو زیادہ الفاظ و اعداد ہیں پھر ان کے اعداد نکل کر کے کہنے لگا کہ اس کے الفاظ کے اعداد ایک سو اکٹھ ہوتے ہیں۔ اس کے بعد پھر کہنے لگا ان کے علاوہ اور منفرد حروف ہیں نبی کریم صلی اللہ علیہ وسلم نے فرمایا ہاں! اس کے بعد الر (ال۔ل۔ر) کے بارے میں بتایا تو جی کہنے لگا اس کے اعداد دو سو اکتیس ہوتے ہیں۔ اس کے بعد نبی علیہ الصلوٰۃ والسلام سے اور حروف کے بارے میں معلوم کیا تو نبی علیہ الصلوٰۃ والسلام نے الر (ال۔ل۔م۔ر) کے بارے میں بتایا تو جی بن اخطب نے کہا کہ اس کے اعداد دو سو اکثر ہوتے ہیں۔ اس کے بعد جی نے نبی علیہ الصلوٰۃ والسلام سے کہا اے محمد (صلی اللہ علیہ وسلم) آپ نے کام کو معہ اور پر اشکل کر دیا گیا اس کی مدت متعین اور واضح نہیں کی گئی ہے جس سے یہ معلوم ہوا کہ آپ کے اقتدار کی مدت کتنی ہوگی۔ اس کے بعد ابو یاسر برادر جی بن اخطب نے ساتھیوں سے کہا یہودیو! وہ دن دور نہیں کہ محمد (صلی اللہ علیہ وسلم) اور ان کے امتیوں کے اقتدار کی مدت وہی ہو جتنے کہ یہ اعداد ہیں۔ اس کے بعد انہوں نے دوبارہ حساب لگایا اور ان اعداد کو جمع کر کے کہا کہ یہ سورت سات سو چونتیس سل بنتی ہے اور یہی دین محمدی کی بقا کی مدت ہے۔

ان لوگوں کے بارے میں جو شکوک اور اعداد کے چکر میں پڑے رب کریم نے سورہ آل عمران کی آیت نازل فرمائی جس کا ترجمہ یہ ہے۔ وہی ہے (اللہ تعالیٰ) جس نے آپ پر کتاب نازل فرمائی جس میں کچھ آیات محکم ہیں اور وہی کتاب کی اصل ہیں اور (اسی کتاب میں) دوسری آیات متشابہ ہیں۔ سو وہ لوگ جن

کے دلوں میں کبھی ہے وہ صرف قرآن کریم کی متشابہ آیات کی پیروی کرتے ہیں اور ان کا مقصد فتنہ انگیزی اور (غلط) معنی کی تلاش ہے اور اللہ تعالیٰ کے سوا کوئی ان کے صحیح معنی کو کوئی نہیں جانتا اور پختہ علم والے کہتے ہیں ہم ایمان لائے ساتھ اس کہ سب کچھ ہمارے رب کے پاس سے ہے اور نہیں نصیحت قبول کرتے مگر عقلمند“

رافع بن حرحملہ کی ہفوات

گزشتہ صفحات میں مذکورہ واقعات کے علاوہ اور اس سے ملتا جلتا واقعہ رافع بن حرحملہ سے متعلق ہے اس نے بارگاہ نبوی میں حاضر ہو کر عرض کیا یا محمد (صلی اللہ علیہ وسلم) اگر آپ اللہ کے رسول ہیں اور چاہتے ہیں کہ ہم آپ کا اتباع کریں تو آپ اللہ تعالیٰ سے کہیں کہ وہ ہم سے بات کرے اور ہم اس کی بات سنیں اس وقت ہم آپ پر ایمان لے آئیں گے۔ اللہ تعالیٰ نے ان کے اس مطالبہ پر سورہ بقرہ کی آیت ۱۸۸ نازل فرمائی ”اور وہ لوگ جو کچھ نہیں جانتے وہ یہ کہتے ہیں ہم سے اللہ تعالیٰ کیوں کلام نہیں کرتا؟ اور ہمارے پاس کوئی نشانی کیوں نہیں آتی اور ان سے پہلے لوگوں نے بھی ایسی ہی بے سرو پا بات کہی تھی اور ان سب کے دل ایک دوسرے سے ملتے جلتے ہیں بے شک ہم نے اپنی نشانیاں صاف صاف بیان کر دیں ہیں اس قوم کے لئے یقین رکھتے ہیں“

سورہ بقرہ کی ایک اور آیت ۱۳۳ میں یہود و نصاریٰ کی آویزش کے بارے میں رب تعالیٰ نے ارشاد فرمایا ”یہودی کہتے ہیں کہ عیسائی راہ راست پر نہیں ہیں جب کہ نصرائیوں کا کہنا یہ ہے کہ یہودی راہ راست پر نہیں حالانکہ وہ سب آسمانی کتاب پڑھتے ہیں اس طرح کی بات ان لوگوں نے کہی جو کچھ نہیں جانتے تو اللہ تعالیٰ ان لوگوں کے درمیان جن باتوں میں جھگڑتے تھے قیامت کے دن فیصلہ فرمائے گا“

تحويل قبلہ پر یہود و نصاریٰ کا رد عمل

جب تحويل قبلہ کے سلسلہ میں آیت نازل ہوئی اور بیت المقدس کی بجائے کعبہ ابراہیمی کی طرف منہ کر کے نماز ادا کی جانے لگی تو اخبار یہود اپنی خبیث نفس کے اظہار کے لئے نبی کریم صلی اللہ علیہ وسلم کی خدمت میں حاضر ہوئے اور کہا اے محمد (صلی اللہ علیہ وسلم) آپ دعویٰ تو یہ کرتے ہیں کہ میرا دین اور ملت ابراہیمی ایک ہی ہیں پھر آپ نے اپنا قبلہ شام سے کعبہ مقدسہ میں کیوں تبدیل کیا۔ اگر آپ یہ چاہتے

ہیں کہ ہم آپ کے دین میں آجائیں اور آپ کی متابقت کریں تو آپ قبلہ کو سابقہ طریقہ کے مطابق تبدیل کر لیں۔ اس تجویز سے ان کا مقصد یہ تھا کہ وہ اسلامی معاشرہ کو فتنہ میں مبتلا کریں اور کعبہ کے قبلہ ہونے کے فیصلہ کو تبدیل کرادیں تو اللہ تعالیٰ نے ان کی خباثت کو سورہ بقرہ کی آیات ۱۴۲ تا ۱۴۵ میں آشکارا فرمایا (ان آیات کا ترجمہ)

”اب یوقوف لوگ یہ کہیں گے کہ ان مسلمانوں کو اس قبلہ سے جس پر وہ اب تک تھے کسی چیز نے پھیر دیا آپ انہیں بتادیں کہ مشرق و مغرب کی سمتیں اللہ ہی کے لئے ہیں وہ جس کو چاہتا ہے اس کو راہ راست کی طرف ہدایت فرماتا ہے اور (اے مسلمانو) ہم نے تمہیں بہترین امت بنایا ماکہ تم دوسرے لوگوں پر گواہ بنو اور ہمارے رسول تم پر گواہ ہوں اور نہیں مقرر کیا ہم نے ”بیت المقدس“ کو قبلہ جس پر آپ اب تک رہے مگر اس لئے کہ ہم دیکھ لیں کون ہمارے رسول کی پیروی کرتا ہے اور کون اس کے پاؤں پلٹتا ہے بے شک یہ کلام سوائے ان لوگوں کے جنہیں اللہ تعالیٰ نے ہدایت فرمائی بہت بھاری ہے اور یہ اللہ تعالیٰ کے شایان شان نہیں کہ وہ تمہارے ایمان کو ضائع کر دے بیشک اللہ تعالیٰ لوگوں پر بہت مہربان اور رحم فرمانے والا ہے ہم بار بار آپ کے آسمان کی جانب منہ کرنے کو دیکھ رہے ہیں۔ ہم ضرور آپ کو اس قبلہ کی طرف متوجہ کر دیں گے جس کو آپ پسند فرماتے ہیں اب آپ اپنا رخ مسجد حرام کی طرف کر لیں۔ اور اے مسلمانو! تم جہاں کہیں بھی ہو اپنے منہ کعبہ ابراہیمی کی جانب کر لیا کرو۔ اور بے شک وہ لوگ جنہیں کتاب دی گئی وہ ضرور جانتے ہیں کہ یہ حکم برحق ہے ان کے رب کی طرف سے اور وہ جو کام کرتے ہیں ان سے اللہ تعالیٰ بے خبر نہیں ہے۔ اور اگر تمام دلائل ان اہل کتاب کے سامنے لے آئیں تب بھی وہ آپ کے قبلہ کی پیروی نہ کریں گے۔ اور نہ آپ ان کے قیلے کی پیروی کرنے والے ہیں اور نہ وہ ایک دوسرے کے قبلہ کو ماننے والے ہیں اور اگر بفرض محل آپ ان کی خواہشت کی پیروی کریں جب کہ آپ کے پاس علم آچکا ہے تو یقیناً ”آپ اس وقت ظالموں میں شمار ہوں گے۔“

یسود کی ایک اور جماعت کے ہفوات

یسود کی ایک اور جماعت نے نبی کریم صلی اللہ علیہ وسلم کے پاس آکر کہا ہم یہ جانتے ہیں کہ مخلوق کو اللہ تعالیٰ نے خلق فرمایا ہے لیکن آپ ہمیں یہ بتائیں کہ اللہ تعالیٰ کو کس نے پیدا کیا ہے؟ ان کی بکواس سن کر مزاج نبوی برہم ہوا۔ اسی وقت جبریل امین نبی کریم صلی اللہ علیہ وسلم کی تسلی کے لیے ”سورہ

اخلاص“ ملے کر نازل ہوئے اور کہا اے نبی مکرم آپ ان کی ہرزہ سرائی پر رنجیدہ نہ ہوں آپ انہیں یہ جواب دیں

”رحمن و رحیم اللہ تعالیٰ کے نام سے! اے نبی مکرم صلی اللہ علیہ وسلم آپ انہیں بتادیں اللہ تعالیٰ یکتا اور بے نیاز ہے وہ نہ کسی کی اولاد اور نہ اس کی کوئی اولاد ہے نہ کوئی اس کا ہمسرہ ہے“

جب نبی کریم صلی اللہ علیہ وسلم نے انہیں سورہ اخلاص سنائی تو انہوں نے کہا ہم یہ تو جانتے ہیں کہ اللہ تعالیٰ پروردگار ہے اور اس کو کسی نے پیدا نہیں کیا۔ آپ ہمیں بتائیں وہ کیسا ہے؟ اس موقع پر اللہ تعالیٰ نے ”سورہ زمر“ کی آیت میں ارشاد فرمایا ”اور انہوں نے اللہ تعالیٰ کی ایسی قدر دانی نہ کی جیسا کہ اس کا حق تھا۔ اور قیامت کے دن تمام زمینیں اس کے قبضہ قدرت میں ہوں گی اور تمام آسمان اس کے دائیں دست قدرت میں لپٹے ہوئے ہوں گے۔ اور جس کو وہ (اس کا) شریک ٹھہراتے ہیں وہ اس سے بلند ہے پاک اور برتر ہے“ اے محمد (صلی اللہ علیہ وسلم) آپ انہیں بتادیں کہ اللہ تعالیٰ کی ذات وہم و گمل سے ارفع و اعلیٰ ہے اور اس کے احکامات کو تقدیر و مامور نہیں کہا جاسکتا ہے نہ اس کی حقیقت وہم و گمل میں ساما سکتی ہے نہ اس کی مثل کا تصور کیا جاسکتا ہے۔

یہ وہ واقعات ہیں جن کا تذکرہ گزشتہ صفحات میں کیا گیا ہے اور وہ ہفتوں مجلوات و مناظرے تھے جو یہود اور ان کے احبار نے نبی کریم صلی اللہ علیہ وسلم کے ساتھ کئے تھے۔ ان کے سلسلہ میں تفصیلات کتب سیرت میں مذکور ہیں

(۲۵)

نجران کے نصاریٰ کا نبی کریم صلی اللہ علیہ وسلم سے مناظرہ

محمد بن اسحاق رحمۃ اللہ علیہ مصنف کتب لکھتے ہیں کہ نجران کے نصاریٰ کے ساتھ معززین سوار ہو کر نبی کریم صلی اللہ علیہ وسلم کی خدمت میں حاضر ہوئے ان میں سے تین افراد ایسے تھے جو اپنی قوم میں صاحبان اقتدار و اختیار تھے۔ ان میں سے ایک کا نام عاقب اور دوسرے کا سعید اور تیسرے کا نام ابو حارثہ تھا عاقب امیر قوم صاحب الرائے اور صاحب فرمان تھا۔ قوم کے لوگ اس کی اجازت کے بغیر کوئی کام نہیں کرتے تھے۔ سعید کی حیثیت یہ تھی کہ ہر کام کے سلسلہ میں اس سے مدد چاہتے تھے اسی سے استصواب کیا کرتے

تھے۔ ابو حاریہ قوم کا عقلمند قاضی اور امام تھے۔ اسے انجیل کے علم میں کمال مہارت حاصل تھی احکام کے سلسلہ میں وہ قوم کا مرجع تھا نصاریٰ اس دور میں اعتقادی طور پر تین فرقوں میں بٹے ہوئے تھے ایک گروہ کا اعتقاد یہ تھا کہ حضرت عیسیٰ علیہ السلام خدا تھے دوسرے فریق کا اعتقاد یہ تھا کہ عیسیٰ علیہ السلام خدا کے بیٹے ہیں تیسرے فریق کا خیال یہ تھا کہ عیسیٰ علیہ السلام تین خداؤں میں سے ایک خدا ہیں جو لوگ عیسیٰ علیہ السلام کو خدا تسلیم کرتے تھے ان کی دلیل یہ تھی کہ حضرت عیسیٰ علیہ السلام مردوں کو زندہ کیا کرتے تھے بتیباؤں اور اندھے کو بینائی عطا کرتے تھے۔ بیماروں کو شفا یاب کرتے تھے۔ انہوں نے مٹی سے ایک پرندہ بنایا اور اس کو اڑا دیا اور یہ عجائبات (معجزات) صفات خداوندی ہیں۔ اور جو لوگ عیسیٰ علیہ السلام کو خدا کا بیٹا کہتے تھے ان کی دلیل یہ تھی کہ عیسیٰ علیہ السلام کی پیدائش بغیر باپ کے ہوئی اور انہوں نے ہنگموڑے میں گفتگو کی یہ دونوں صفات آدمی زادہ میں نہیں ہوتیں اور جو لوگ انہیں تین خداؤں میں سے ایک خدا مانتے تھے انکا کہنا یہ تھا کہ اللہ تعالیٰ نے انجیل میں فرمایا ہے فعلنا۔ امرنا۔ خلقنا۔ قضینا۔ یہ چاروں جمع کے صیغے ہیں اور جمع کا اطلاق کم از کم تین پر ہوتا ہے اگر خدا ایک ہوتا تو یہ الفاظ استعمال نہ کئے جاتے۔ بلکہ فعلت۔ اموت۔ خلقت۔ قضیت استعمال ہوتے ان لوگوں نے بارگاہ نبوی میں حاضر ہو کر حضرت عیسیٰ علیہ السلام کے بارے میں اپنے معتقدات کے مطابق گفتگو کی نبی کریم صلی اللہ علیہ وسلم نے ہر شخص کی صلاحیت کے مطابق اس کو ویسا ہی جواب دے کر ان کی حجت و دلیل کو باطل کر دیا اور انہیں اسلام کی دعوت دی تو ان لوگوں نے کہا اے محمد (صلی اللہ علیہ وسلم) ہم نے دلائل دیرا ہیں کی روشنی میں آپ کی باتوں کو تسلیم کر لیا اور جیسا کہ آپ نے فرمایا کہ حضرت عیسیٰ علیہ السلام نہ تو خدا ہیں نہ خدا کے بیٹے نہ تین خداؤں میں سے ایک خدا۔ لیکن آپ ہمیں یہ بتادیں کہ ان کا باپ کون ہے؟ کیونکہ ان کے باپ کی ضرورت ہوگی اور بیٹا بغیر باپ کے ہوتا ہی نہیں۔ ان کا سوال سن کر نبی کریم صلی اللہ علیہ وسلم نے قدرے توقف فرمایا اور کوئی جواب نہ دیا۔ اسی اثنا میں جناب جبریل علیہ السلام آئے رب تعالیٰ نے ان کے مزعومات کی تردید کی۔

نصاری کے سوالات کے جواب

نبی کریم صلی اللہ علیہ وسلم کی تصدیق میں سورہ ”آل عمران“ کی ابتداء سے اسی آیات نازل فرمائیں۔ اور ان معترضین کے جواب میں خصوصیت کے ساتھ ان آیتوں کے آخر میں دس اعتراضات کا جواب دیا۔

رب تعالیٰ کے یہاں عیسیٰ علیہ السلام کی مثل حضرت آدم علیہ السلام کی سی ہے جن کی تخلیق اللہ تعالیٰ نے مٹی سے فرمائی یعنی جس طرح حضرت آدم علیہ السلام کو بغیر ماں باپ کے پیدا فرمایا اسی طرح عیسیٰ علیہ السلام کی پیدائش بغیر باپ کے فرمائی پر فرمایا ہو جا تو وہ ہو گیا حق رب تعالیٰ کی طرف سے ہے تو (مذہب) تہاشک کرنے والوں میں سے نہ ہو اس آیت کے نزول سے ان کے شبہات کو دور فرمایا اور ان کے دلائل تار و پود کی طرح بکھر گئے لیکن اس آیت کے نزول سے بھی ان کا عتلو رفع نہ ہوا اور اپنے نظریہ پر مصر رہے اور حضرت عیسیٰ علیہ السلام کی شان میں بے سرو پا باتیں کیں تو حق تعالیٰ نے اس آیت کے بعد ان کے عتلو کے جواب میں سورۃ آل عمران کی آیت ۶۱ نازل فرمائی ”پھر (اے محبوب نبی صلی اللہ علیہ وسلم) جو لوگ آپ سے عیسیٰ علیہ السلام کے بارے میں بحث کریں جب کہ آپ کو ان کے بارے میں علم ہو گیا تو آپ ان سے فرمائیں آؤ ہم اپنے ساتھ اپنے بیٹوں کو ملا لیں اور تم اپنے بیٹوں کو ہم اپنی عورتوں کو اور تم اپنی عورتوں کو پھر اللہ تعالیٰ کی بارگاہ میں عاجزی سے دعا کریں جھوٹ بولنے والوں پر اللہ تعالیٰ کی طرف سے لعنت ڈالی جائے اے نبی مکرم صلی اللہ علیہ وسلم یہ نصرانی جو دلائل و براہین کے سامنے آنے کے بعد آپ کے ساتھ بغض و عتلو کا رویہ اختیار کریں اور اخلاف و انکار پر مصر ہوں تو آپ انہیں ”مباہلہ“ کی دعوت دیں اس آیت کے نزول کے بعد نبی علیہ الصلوٰۃ والسلام نے انہیں ”دعوت مباہلہ“ دی اور یہ فرمایا آؤ اس معاملہ میں مباہلہ کر کے جھوٹے پر اللہ تعالیٰ کی لعنت کو دعوت دیں“

مباہلہ کیا ہے؟

مباہلہ کا طریقہ یہ ہے کہ دو فرد یا دو گروہ ایک دوسرے کے کے لئے دعائے بد کرتے ہیں اور جو ظالم یا حد سے تجاوز کرنے والا ہوتا ہے اللہ تعالیٰ اس کو رسوا کرتا اور اس پر عذاب نازل کرتا ہے اس کو اور اس کے متعلقین کو نیست و نابود فرمادیتا ہے

دعوت مباہلہ پر عاقب کا رد عمل

جب ان نصرانیوں کو دعوت مباہلہ دی گئی تو وہ ڈر گئے کہنے لگے اے محمد صلی اللہ علیہ وسلم ہمیں ایک رات کی مہلت دیں تاکہ ہم آپس میں مشورہ کر لیں ہم کل آپ کو جواب دیں گے نبی علیہ الصلوٰۃ والسلام نے انہیں مہلت دے دی۔ اپنے ٹھکانہ پر آنے کے بعد ان کے سردار عاقب نے اپنی قوم کے لوگوں سے کہا تم جانتے ہو کہ محمد (صلی اللہ علیہ وسلم) پیغمبر خدا ہیں اور جو کچھ وہ فرماتے ہیں درست ہوتا ہے انہوں

نے حضرت عیسیٰ علیہ السلام کے بارے میں تمہارے سوالات کے کیسے درست اور سخت جواب دیئے ہیں۔ اب تمہارے پاس کوئی حجت و دلیل باقی نہیں رہی۔ اور انجیل کی تعلیمات کے مطابق تم جانتے ہو کہ جس قوم نے بھی اللہ تعالیٰ کے پیغمبروں میں سے کسی پیغمبر سے مبالغہ کیا ہے ان پر عذاب الہی آیا ہے اور ان کی نسلیں نیست و نابود ہوئی ہیں اب تمہارے لئے وہی راستے ہیں تم جانتے ہو کہ وہ پیغمبر حق ہیں لہذا ان کا اتباع کرو اور ان کے دین کو قبول کر لو اور اگر اسلام قبول نہیں کرتے تو دوسرا راستہ یہ ہے کہ کسی طرح ان سے مصالحت کر لو اور جزیہ دینا منظور کرو۔ چنانچہ باہمی مشورہ ہوا اور دوسرے دن انہوں نے بارگاہ نبوی میں حاضر ہو کر عرض کیا اے محمد (صلی اللہ علیہ وسلم) ہم نہ تو آپ سے مبالغہ پر آمادہ ہیں نہ آپ کا دین قبول کرنا چاہتے ہیں البتہ آپ سے صلح کر کے جو جزیہ آپ مقرر فرمائیں۔ اس کی ادائیگی کے لئے تیار ہیں ہم اپنے دین کے بارے میں خود جانیں اور آپ اپنے دین کے بارے میں خود کام کریں ہمارے ساتھ اپنے کسی صحابی کو کر دیں جو ہمارے اور آپ کے درمیان فیصلہ کرے اس تجویز کو نبی علیہ الصلوٰۃ والسلام نے منظور فرمایا اور ان پر جزیہ مقرر فرمایا اور ان سے فرمایا میں تمہارے ساتھ ایک قوی و امین شخص کو مقرر کروں گا

حضرت فاروق اعظم کی آرزو

حضرت عمر فاروق رضی اللہ عنہ نے فرمایا مجھے قیادت و سیادت کی تمنا کبھی نہیں رہی لیکن بعض مواقع ایسے آتے ہیں جب لوگوں میں قیادت و سیادت کی تمنا اسلام کے حوالہ سے ہوتی ہے اور اس دن میرے دل میں آرزوئیں اٹھائیں لینے لگی تھیں کیونکہ نبی علیہ الصلوٰۃ والسلام نے قوی اور امین مسلم فرد کو نصرانیوں کے ساتھ بطور حکم بھیجنے کے لئے فرمایا تھا اور کسی کا نام نہیں لیا تھا کہ یہ قوی اور امین کون خوش قسمت ہو گا لہذا (دوسروں کی طرح) میری بھی تمنا یہ تھی کہ میرا انتخاب بطور قوی و امین ہو اور یہ اعزاز مجھے حاصل ہو۔ جب مجھے یہ معلوم ہوا کہ نصاریٰ نجران جلد جانا چاہتے ہیں اس لئے میں جلدی مسجد میں حاضر ہو کر نماز کے لئے نبی کریم صلی اللہ علیہ وسلم کے پاس کھڑا ہو گیا۔ نماز سے فارغ ہونے کے بعد نبی علیہ الصلوٰۃ والسلام نے چند بار دائیں بائیں نظر ڈالی میں ہر مرتبہ اپنی گردن بلند کرتا اور یہ خیال کرتا کہ آپ صلی اللہ علیہ وسلم مجھ سے فرمائیں گے لیکن تھوڑی دیر بعد آپ نے جناب ابو عبیدہ بن الجراح کو پکارا اور انہیں نجران کے نصاریٰ کے ساتھ بھیج دیا اور یہ اعزاز انہیں حاصل ہوا

عبداللہ بن ابی اور ابو عامر راہب کی اسلام دشمنی

محمد بن اسحاق رحمۃ اللہ علیہ رقمطراز ہیں کہ جب سید عالم صلی اللہ علیہ وسلم مدینہ تشریف لائے اس زمانہ میں مدینہ منورہ میں دو شخص قوم میں بہت معزز و مقتدر شریف اور بزرگ سمجھے جاتے تھے۔ اہل مدینہ اور نصاریٰ کے قبائل سب ان دونوں کے محکوم اور تابع تھے جب سید عالم صلی اللہ علیہ وسلم مدینہ آئے اور یہاں قیام پذیر ہوئے اور اہل مدینہ آپ کی تشریف پر مسرور ہوئے بہت سے دین حق اسلام سے وابستہ ہو گئے سید عالم صلی اللہ علیہ وسلم کی موافقت اور متابقت قبول کی ان حالات میں ان دونوں کو احساس ہوا کہ نبی علیہ الصلوٰۃ والسلام کی آمد کی وجہ سے انکا اقتدار و اختیار ختم ہو جائے گا ایسے حالات میں ان دونوں نے حاسدانہ اور معاندانہ رویہ اختیار کیا اور نبی کریم صلی اللہ علیہ وسلم کی متابقت سے انکار کیا ایک نے منافقانہ روش کو اختیار کیا اور دوسرا کھلم کھلا مخالفت پر آمادہ ہوا اور مدینہ سے نکل کر مکہ چلا گیا جب نبی علیہ الصلوٰۃ والسلام مدینہ تشریف لائے تھے اس زمانہ میں عبداللہ بن ابی کا طوطی بول رہا تھا اہل مدینہ سب اس کے ہوا خواہ اور زیر فرمان تھے ان کا پروگرام یہ تھا کہ عبداللہ بن ابی کو مدینہ کا بلو شاہ بنایا جائے اس کی تیجپوشی کی رسم منعقد کر کے اس کو بلو شاہ تسلیم کر لیا جائے۔ لیکن نبی علیہ الصلوٰۃ والسلام کی آمد سے اہل مدینہ اس سے منحرف ہو کر قبیح اسلام ہو گئے اور عبداللہ بن ابی کی بلوشاہت کا مزعومہ ختم ہو گیا اور ساری اسکیمیں رکھی رہ گئیں تو عبداللہ بن ابی کے دل میں نبی علیہ الصلوٰۃ والسلام کے لئے حسد بغض اور عدولت کی آگ بجڑک اٹھی لیکن اس نے اس کو دبائے رکھا اور اس نے اپنی قوم کے ساتھ رہتے ہوئے بظاہر اسلام قبول کرنا مگر پوشیدہ طور پر یہودیوں کے ساتھ جو نبی علیہ الصلوٰۃ والسلام کے دشمن تھے ساز باز کرتا رہا اور یہ دونوں مسلمانوں کے مقابلہ کے لئے ایک ہو گئے ان کی عدولت اور نفاق کی تفصیل انشاء اللہ آئندہ بیان کی جائے گی۔

دوسرا شخص ابو عامر راہب تھا جو قبیلہ دوس میں بہت محترم و مقبول تھا اس نے اسلام قبول کرنے سے قبل ہی بت پرستی کو ترک کر دیا تھا۔ زہد و رہبانیت اختیار کر لی تھی۔ وہ بوریہ کا لباس پہنتا اور اس نے عزت گزینی اختیار کی تھی انہیں وجہ کی بنا پر لوگ اس کو اچھا سمجھتے تھے اور اس کی روحانی حیثیت سے استفادہ کرتے تھے جب نبی کریم صلی اللہ علیہ وسلم مدینہ تشریف لائے تو اس نے بارگاہ نبوی میں حاضر ہو کر عرض کیا اے محمد (صلی اللہ علیہ وسلم) یہ کون سا دین ہے جو آپ لائے ہیں؟ نبی کریم صلی اللہ علیہ وسلم

نے فرمایا یہ دین حق۔ دین حنیت اور دین ابراہیم علیہ السلام ہے۔ ابو عامر نے کہا میں تو دین ابراہیمی کا پیرو ہوں نبی علیہ الصلوٰۃ والسلام نے فرمایا تو اس دین پر نہیں ہے ابو عامر نے کہا میں تو دین ابراہیمی کا پیرو ہوں لیکن اے محمد (صلی اللہ علیہ وسلم) آپ نے ابراہیمی دین میں بہت سی اختراعات کی ہیں۔ نبی علیہ الصلوٰۃ والسلام نے فرمایا غلط! میں تو واضح اور ظاہر طور پر دین ابراہیمی کا وارث اور قبیح ہوں ●

نبی علیہ الصلوٰۃ والسلام کی زبان مبارک سے یہ کلمات سن کر ابو عامر نے کہا اے محمد (صلی اللہ علیہ وسلم) جو شخص جھوٹ بولتا ہے اس کو اللہ تعالیٰ گھر اور ساز و سامان سے بے ٹھکانہ کر دیتا ہے اور اس کی موت غم و غم و غم و غم میں ہوتی ہے۔ اس دشمن خدا نے یہ طعن نبی کریم صلی اللہ علیہ وسلم پر کیا (یعنی نبی صلی اللہ علیہ وسلم ہجرت کر کے مدینہ تشریف لائے ہیں اور آپ کے پاس مکمل وغیرہ بھی نہیں ہے) اور آپ کے ساتھ (حاکم بدہن) ایسا ہو گا۔ اس کے جواب میں نبی علیہ الصلوٰۃ والسلام نے فرمایا جو جھوٹ کہتا ہے اللہ تعالیٰ اس کو ایسا ہی کرے گا زبان رسالت سے یہ بات سن کر ابو عامر ڈر گیا اور اسی رات کو اپنے تیرہ ساتھیوں کے ساتھ مکہ روانہ ہو گیا یہاں قریش مکہ کو مسلمانوں کے خلاف اشتعال دلانے لگا۔ اور انہیں اسی بات پر اکساتا کہ قریش مسلمانوں کے ساتھ جنگ کے لئے لشکر تیار کریں اس کی مکاریوں اور خباثتوں کی تفصیلات غزوات بدر۔ اور دوسرے غزوات کے ذیل میں بیان ہوں گی انشاء اللہ تعالیٰ ابو عامر فتح مکہ تک یہاں مقیم رہا اور مکہ فتح ہونے کے بعد وہاں سے بھاگ کر طائف چلا گیا اور جب طائف مسلمانوں کے زیر نگیں آیا تو یہاں سے بھاگ کر شام چلا گیا۔ اور یہاں ہی بے کسی و بیچارگی کی حالت میں مر گیا۔ اور جس طرح کہ مخبر صادق سید عالم صلی اللہ علیہ وسلم نے فرمایا تھا ویسا ہی وقوع پذیر ہوا اور یہ بد بخت اپنی سزا کو پہنچا۔ کعب بن مالک نے اس کی مذمت میں دو شعر کہے جو ہدیہ ناظرین ہیں

معا فاللہ من عمل خبیث کسعیک فی العتیرۃ عبدکرم
لأما قلت لی شرف ونجل فقد ما بعث ایمانا بکفر

مہاجر صحابہ اور مدینہ منورہ کی آب و ہوا

محمد بن اسحاق رحمۃ اللہ علیہ مصنف کتاب لکھتے ہیں جب مہاجر صحابہ مکہ مکرمہ سے مدینہ طیبہ آئے تو یہاں کی آب و ہوا نے ان کی صحت پر برا اثر ڈالا اور ان کے مزاج سے مطابقت نہ کی صرف نبی علیہ الصلوٰۃ والسلام کو اللہ تعالیٰ نے موسمی اثرات سے محفوظ رکھا۔ صحابہ موسمی بیماریوں سے اس قدر کمزور ہو گئے کہ

انہیں کھڑے ہو کر نماز ادا کرنا ممکن نہ تھا ام المومنین سیدہ عائشہ صدیقہ رضی اللہ عنہا بیماروں کے بارے میں فرماتی تھیں میرے والد حضرت ابو بکر صدیق۔ عامر بن فہیرہ اور بلال رضی اللہ عنہم ایک ہی مکمل میں بستر علات پر تھے ایک دن میں والد محترم کی عیادت کے لئے گئی تو دیکھا کہ یہ تینوں مکمل کے ایک گوشہ میں بخار کی حدت میں جل رہے تھے میں نے والد محترم سے طبیعت کے بارے میں معلوم کیا اور کہا آپ کیسے ہیں؟ والد صاحب نے فرمایا اچھا ہوں اور یہ شعر پڑھا

کل امرئ مصیبع فی اہله والموت اخنی من شواک نعلہ

اس شخص کا حل کیسا ہو گا کہ وہ جب صبح کو اٹھے تو موت اس کی جوتی کے تمہ کے قریب ہو والد محترم کی زبان سے یہ جواب سن کر میں نے سوچا کہ یہ جواب اس کا غماز ہے کہ بخار نے ان کے ذہن کو متاثر کیا ہے ان کے پاس سے میں جناب عامر بن فہیرہ کے پاس آئی (یاد رہے کہ اس وقت تک آیت حجاب نازل نہ ہوئی تھی) میں نے جناب عامر سے ان کی طبیعت کے بارے میں معلوم کیا تو انہوں نے یہ شعر پڑھے

لقد و جلت الموت قبل ذوقہ ان الجبان حلفہ من فوقہ

کل امرئ مجاہد بطوقہ کالثور یحیی جلدتہ بروقہ

عامر بن فہیرہ کی زبان سے یہ شعر سن کر میں نے خیال کیا کہ ان پر بھی مرض کا غلبہ ہے لہذا ان کے پاس سے میں جناب بلال کے پاس گئی اور ان سے معلوم کیا آپ خود کو کیسا محسوس کرتے ہیں تو انہوں نے یہ (اشعار) پڑھے

الا لیت شعری هل ایتن لیتہ یلغ و حولی اخرو جلیل

وہل اردن یوما میاہ مجنتہ وہل یبنون لی اقامتہ و طفیلی

سیدہ عائشہ نے فرمایا ان بیماروں کے پاس اٹھ کر میں بارگاہ نبوی میں حاضر ہوئی اور آپ کو ان بیماروں کے بارے میں بتایا مجھ سے ان کی علات کا حل سن کر آپ نے بارگاہ الہی میں دست دعا اٹھائے اور ان الفاظ میں دعا فرمائی اللھم حبیب الہنا المہیتہ کما حبیت الہنا مکثہ و اشد و بارک لنا فی ملہا و رعاہا و انقل و باءھا الی مہیمہ خداوند امینہ کو ہمارے لئے ایسا ہی پیارا اور محبوب کر دے جیسا کہ مکہ مکرمہ کو کیا تھا یا اس سے بھی زیادہ خداوند امینہ کے در اور صلح میں برکت عطا فرما اور وہیں کی آب و ہوا کسی اور جانب منتقل فرما دے اللہ تعالیٰ نے آپ صلی اللہ علیہ وسلم کی دعا کو قبول فرمایا اور وہیں کی آب و ہوا کو دوسری طرف منتقل فرما دیا اور وہیں کی آب و ہوا ایسی ہو گئی جو ماجرین کے سازگار تھی مرض کی وجہ سے جو کمزوری اور نفاقتی انہیں ہوئی تھی اس کو شافی مطلق نے قدرت و طہانیت میں تبدیل فرما دیا

نبی کریم صلی اللہ علیہ وسلم کے حالات پر سب سے پہلی لکھی جانے والی کتاب

المغازی

بروایت

محمد بن اسحاق بن یسار رحمۃ اللہ علیہ (۸۵ھ — ۱۵۰ھ)

جلد دوم

مکتبہ نبویہ • گنج بخش روڈ • لاہور

بسم اللہ الرحمن الرحیم
غزوات نبوی صلی اللہ علیہ وسلم



واقعات ہجرت

مصنف کتاب جناب ابن اسحاق فرماتے ہیں کہ کتاب کا یہ دو سراحصہ نبی کریم صلی اللہ علیہ وسلم کے ستائیس غزوات پر مشتمل ہے لیکن غزوات کا ذکر کرنے سے پہلے مناسب معلوم ہوتا ہے کہ ہجرت نبوی کی تاریخ اور سنہ ہجری کی ابتدا کے بارے میں کچھ لکھا جائے۔ جناب مصنف فرماتے ہیں کہ جس دن نبی کریم صلی اللہ علیہ وسلم نے سرزمین مدینہ کو اپنے قدم مہمنت لزوم سے مشرف فرمایا وہ دو شنبہ (پیر) کا دن تھا۔ اور گرمی کے موسم کا دوپہر کا وقت اور مستزاد یہ کہ یہ ربیع الاول کی بارہ تاریخ تھی۔ اس دن نبی علیہ السلام کی عمر شریف تہین سال تھی اور اعلان نبوت کو تیرہواں سال تھا اور یہی وہ تاریخ ہے جس سے ”ہجری سن“ کا آغاز ہوا۔

اسلامی تاریخ کا پہلا غزوہ ”ابواء“

ہجرت کے بعد ماہ ذی الحجہ میں نبی کریم صلی اللہ علیہ وسلم قریش اور بنی نضہ سے جنگ کے لیے مدینہ منورہ کے باہر تشریف لائے اور جناب سعد بن عبادہ کو مدینہ طیبہ میں اپنے نائب کی حیثیت سے چھوڑا۔ مدینہ سے روانگی کے چند روز بعد مقام ”ابواء“ میں قیام فرمایا۔ یہاں بنی نضہ کے لوگ آپ کی خدمت میں صلح کے لیے آئے۔ رحمت عالم صلی اللہ علیہ وسلم نے ان کی درخواست کو شرف قبول عطا فرمایا اور یہیں سے مدینہ واپس تشریف لے آئے اور قریش سے جنگ کے ارادے کو موخر فرمادیا۔ اسلامی تاریخ کا یہ پہلا غزوہ ہے جس کے لیے نبی علیہ السلام نے سفر فرمایا۔

اسلام کے پہلے پرچم بردار جناب عبیدہ بن حارث رضی اللہ عنہ

سید الانام صلی اللہ علیہ وسلم جب ”غزوہ ابواء“ سے مدینہ طیبہ واپس آئے اور ماہ محرم صفر اور ربیع الاول کے کچھ دن باہر گزرے تو آپ کو معلوم ہوا کہ قریش مکہ سے نکل کر جنگ کے ارادے سے روانہ ہو کر مدینہ کے قریب قیام پذیر ہوئے ہیں لہذا نبی علیہ الصلوٰۃ والسلام نے اپنے عم زاد کو بلایا اور اسی (۸۰)

مہاجرین کے دستہ کا امیر بنا کر اسلامی پرچم عطا فرمایا۔ اس دستہ میں مشہور بہادر اور جری شخصیت جناب سعد بن ابی وقاص بھی شامل تھے۔ کہا جاتا ہے کہ اسلامی تاریخ میں یہ سب سے پہلا پرچم تھا جو جناب عبیدہ کو عطا ہوا۔

جناب عبیدہ (رضی اللہ عنہ) مہاجرین کے اس دستہ کے ساتھ روانہ ہو کر شیتہ المرو پہنچے۔ قریب ہی قریش کا لشکر مقیم تھا۔ اس لشکر کے سردار جناب عکرمہ ابی جہل تھے جو اس وقت تک مشرف بہ اسلام نہ ہوئے تھے۔ جب دونوں لشکر مقابل ہوئے تو سب سے پہلے جناب سعد بن ابی وقاص نے تیر چھوڑا۔ تاریخ اسلام میں یہ سب سے پہلا تیر تھا جو دشمنان اسلام پر چھوڑا گیا تھا۔ اور یہ اعزاز جناب سعد بن ابی وقاص کو ملا کہ یہ اسلامی تاریخ کے پہلے تیر انداز شمار ہوئے۔ جب دونوں لشکر مقابلہ پر آئے تو کافروں نے یہ خیال کیا کہ مسلمانوں کا لشکر ان مجاہدین کے علاوہ بھی ہوگا، اس لیے جناب سعد کی تیر اندازی کے نتیجے میں بھاگ کھڑے ہوئے۔ کافروں کی شکست کے بعد مسلمان مجاہدین نے ان کا تعاقب نہیں کیا۔ انہیں یہ خیال تھا کہ ہماری تعداد کم ہے اور کافر تعداد میں زیادہ ہیں۔ جنگی حکمت عملی کا تقاضا یہ ہے کہ ان کی کثرت کے مد نظر تعاقب نہ کیا جائے لہذا یہ دستہ کامیاب و کامران مدینہ واپس آگیا۔

اس موقع پر حضرت ابوبکر صدیق رضی اللہ عنہ نے قریش کی خدمت میں ایک قصیدہ کہا، اس قصیدہ کا ایک شعر ہدیہ ناظرین ہے:

امن طیف سلمی بالبطاح السمات اوقت و امر فی العشرة حادث

حضرت ابوبکر رضی اللہ عنہ کے قصیدہ کے جواب میں قریش کے شاعر ابن الزہری نے بھی ایک قصیدہ کہا جس کا ایک شعر یہ ہے:

امن رسم دار الفلوت بالعتايت بکیت بعین و معھا غیر لاث

یہ دونوں قصائد سیرت کی کتابوں میں منقول ہیں۔ اس موقع کی مناسبت سے جناب سعد بن وقاص رضی اللہ عنہ نے بھی ایک قصیدہ میں اپنے کارناموں کا ذکر کرتے ہوئے کہا کہ اس جنگ میں جس نے سب سے پہلے تیر چلایا وہ میری ذات ہے۔ ان کے قصیدہ کا یہ شعر زبان زد خاص و عام ہے۔

الاهل آتی رسول اللہ انی حمیت صحابتی بصدور نبلی
 افود بها اوائلہم فلانا بکل حزونته وبکل سہل
 لما یعتدو م فی علفہم بسہم یا رسول اللہ قبلی
 وذلک ان دینک دین صلی وروحی اتیت بہ وعدل

حضرت حمزہ رضی اللہ عنہ کافروں کے مقابلہ پر

مصنف کتاب جناب ابن اسحاق فرماتے ہیں کہ جن دنوں جناب عبیدہ بن حارث قریش سے لڑنے کے لیے گئے ہوئے تھے، ان دنوں یہ خبر مشہور ہوئی کہ قریش کی ایک جماعت بھی لڑنے کے لیے نکلی ہے اور سمندر کے کنارے مقیم ہے۔ جب نبی علیہ الصلوٰۃ والسلام کو کفار قریش کی سرگرمیوں کی اطلاع ملی تو آپ نے اپنے عم مکرم جناب حمزہ رضی اللہ عنہ کو بلا کر تین سو مہاجر مجاہدین کے ایک دستہ کی قیادت سپرد فرمائی۔ جب جناب حمزہ مدینہ سے روانہ ہو کر اس جگہ پہنچے جہاں کفار کا لشکر قیام پذیر تھا تو آپ کو معلوم ہوا کہ ابو جہل تین ہزار کی نفری کے ساتھ موجود ہے۔

اس موقع پر جناب حمزہ نے کفار سے مزاحم ہونے کی تیاریاں کیں تو قبیلہ جحیمہ کے سردار مہدی بن عمرو جہنی نے مصالحتی کردار ادا کر کے یہ جنگ نہ ہونے دی۔ اس نے دونوں لشکروں میں آمد و رفت جاری رکھی اور کوشش کر کے دونوں لشکروں کو واپس کرا دیا۔

بعض علماء سیرت کا خیال ہے کہ سب سے پہلے جس اسلامی سپہ سالار کو اسلامی پرچم نبی علیہ الصلوٰۃ والسلام نے عطا فرمایا وہ سید الشہداء جناب امیر حمزہ ہیں۔ لیکن یہاں جناب حمزہ و عبیدہ بن حارث کی اولیت میں اشتباہ کی وجہ یہ معلوم ہوتی ہے کہ یہ دونوں حضرات تقریباً ایک ہی وقت میں قریش سے مقابلہ کے لیے تشریف لے گئے تھے، اس لیے اولیت کے سلسلہ میں اشتباہ ہوا ہے اور اس سلسلہ میں ان حضرات کو اولیت کی رائے قائم کرنے میں حضرت حمزہ کے ایک شعر نے مدد کی جس میں انہوں نے فرمایا ہے کہ تاریخ اسلام میں سب سے پہلے جس شخصیت کو علم برداری کا اعزاز عطا ہوا وہ میری ذات ہے لیکن اکثر علماء تاریخ کی تحقیق یہی ہے کہ اسلامی تاریخ کے سب سے پہلے علم بردار جناب عبیدہ بن حارث ہیں (لیکن حقیقت کا علم اللہ تعالیٰ ہی کو ہے)

دوسرا غزوہ ”نبواط“

رج الاول کے مہینہ میں سید عالم صلی اللہ علیہ وسلم کو اطلاع ملی کہ قریش جنگ کے ارادے سے

نکلے ہیں اور مقام ”بواط“ میں ٹھہرے ہوئے ہیں۔ چنانچہ نبی علیہ السلام بھی قریش سے مقابلہ کے لیے مدینہ سے روانہ ہوئے تاکہ ان کافروں کا مقابلہ کیا جائے لیکن قریش کے جس جگہ قیام کی اطلاع ملی تھی، وہاں یہ کفار موجود نہ تھے۔ لہذا نبی علیہ الصلوٰۃ والسلام وہاں سے جنگ کے بغیر واپس تشریف لے آئے اور کفار کا تعاقب نہ کیا۔

ربیع الاول کے بقیہ دنوں ربیع الآخر کے پورے مہینہ اور جمادی الاول کے کچھ دن نبی علیہ السلام نے مدینہ میں قیام کیا لیکن جمادی الاول میں غزوہ عثیرہ کا واقعہ پیش آیا۔ تیسرا غزوہ ”عثیرہ“

اس غزوہ کا واقعہ جس طرح پیش آیا اس کی تفصیل حضرت عمار بن یاسر رضی اللہ عنہ کی زبانی سنیں:

”جناب عمار فرماتے ہیں کہ اس غزوہ کے موقع پر میں اور حضرت علی ساتھ تھے۔ جب نبی علیہ الصلوٰۃ والسلام نے اس غزوہ کی تیاری شروع کی تو جناب ابو سلمہ بن عبدالاسد کو بلا کر انہیں مدینہ کے نظم و نسق کا نگران بنایا اور خود کفار سے مقابلہ کے لیے ”نبوع“ جس کو عثیرہ بھی کہا جاتا ہے، پہنچے۔ یہ واقعہ جمادی الاول کے مہینہ کا ہے۔ یہاں آپ نے جمادی الآخر کے کچھ دن قیام کیا۔ ”قبیلہ مدج“ کے کچھ لوگوں نے یہ کوشش کی کہ یہ جنگ نہ ہو اور انہیں کی سفارتی کوششوں سے جنگ نہ ہونے پائی اور نبی علیہ السلام مدینہ واپس تشریف لے آئے۔“

حضرت علی کی کنیت ”ابو تراب“

”نبوع کے دوران قیام نبی کریم صلی اللہ علیہ وسلم نے حضرت علی کو ”ابو تراب“ کی کنیت سے مخاطب فرمایا۔ انہیں بتایا کہ تمہیں شہید کیا جائے گا اور تمہیں شہید کرنے والا دنیا کا بدترین فرد ہوگا۔

حضرت عمر بن یاسر رضی اللہ عنہ فرماتے ہیں ایک دن میں اور حضرت علی گھومتے ہوئے اسلامی لشکرگاہ سے باہر آئے تو ”بنی مدج“ کے چند لوگوں کو دیکھا کہ کھدائی کر کے کھجور کے درختوں کی شجرکاری کر رہے ہیں۔ حضرت علی نے مجھ سے کہا آؤ دیکھیں کہ یہ لوگ کیا اور کس طرح کام کر رہے ہیں۔ میں نے کہا جو آپ کی رائے ہو۔ چنانچہ ہم دونوں ان کے پاس جا کر کھجور کے درخت کے سائے میں بیٹھ گئے اور انہیں کام کرتا دیکھتے رہے۔ اس اثناء میں جناب علی کو نیند آگئی اور وہ زمین پر لیٹ گئے۔ انہیں دیکھ کر مجھے بھی نیند آنے لگی اور میں بھی زمین پر سو گیا۔ نیند کے دوران ہم دونوں دھول مٹی میں اٹ گئے۔

جب آنکھ کھلی تو دیکھا کہ نبی علیہ السلام ہمارے سرہانے کھڑے ہوئے ہمیں جگا رہے ہیں۔ اس وقت نبی کریم صلی اللہ علیہ وسلم نے حضرت علی سے فرمایا علی تمہیں کیا ہوا، تم تو خاک دھول میں اٹے ہوئے ہو۔ اس کے بعد حضرت علی کو ”ابو تراب“ کہہ کر مخاطب کیا جانے لگا۔ اس سلسلہ میں ایک روایت یہ بھی مشہور ہے کہ ”ابو تراب“ کہے جانے کی وجہ یہ ہے کہ جب حضرت علی اور حضرت فاطمہ میں شکر رنجی ہوتی تو حضرت علی جناب فاطمہ سے تو کچھ نہ کہتے البتہ اپنے سر پر خاک ڈال لیا کرتے۔ ایسا کئی مرتبہ ہوا تھا۔ ایک مرتبہ ایسا ہوا کہ نبی علیہ السلام حضرت فاطمہ کے گھر تشریف لے گئے تو حضرت علی کو اس حال میں دیکھ کر فرمایا مالک ہا ابا تو اب اے علی تمہیں کیا ہوا ہے۔ اے علی تم اس شکر رنجی پر اتنے دل تنگ ہو گئے کہ سر پر خاک ڈال لی۔ کہا جاتا ہے کہ ”ابو تراب“ کنیت کی وجہ یہ ہے۔

دنیا کے بدترین افراد

حضرت عمار بن یاسر رضی اللہ عنہ فرماتے ہیں، راستہ میں نبی علیہ السلام نے ہم سے فرمایا، تمہیں بتاؤں کہ دنیا کے بدترین افراد کون ہیں۔ ہم نے کہا نہیں تو آپ نے فرمایا دنیا کے بدترین افراد میں ایک تو وہ ہے جس نے حضرت صالح علیہ السلام کی اونٹنی کو مارا تھا اور اے علی دوسرا شخص وہ ہے جو تمہیں شہید کرے گا۔ اور تمہارے خون سے چہرہ اور داڑھی تر ہو جائیں گے۔ جناب عمار فرماتے ہیں جس وقت نبی علیہ السلام حضرت علی کو شہادت اور خون آلود ہونے کی اطلاع دے رہے تھے، اس وقت آپ کے دست مبارک حضرت علی کے چہرہ اور داڑھی پر تھے۔

جناب مصنف فرماتے ہیں، ان واقعات کے بعد ہم ”غزوہ عثیرہ“ کے واقعات کی طرف رجوع کرتے ہیں کہ جب نبی علیہ الصلوٰۃ والسلام ”غزوہ عثیرہ“ سے مدینہ واپس آئے تو یہاں آتے ہی آپ نے جناب سعد بن وقاص کو کافروں کے اس جتھے کے تعاقب میں روانہ کیا جو مکہ سے جنگ کے لیے آیا تھا اور خزار میں ٹھہرا ہوا تھا لیکن جب جناب سعد وہاں پہنچے تو وہ لشکر وہاں سے واپس جا چکا تھا۔ لہذا جناب سعد نے بھی ان کا تعاقب نہ کیا اور مدینہ واپس آ گئے۔

چوتھا غزوہ ”بدر اول“

کرز بن جابر فہری گلہ کو ہنکا لے گئے

مصنف جناب ابو اسحاق فرماتے ہیں کہ نبی علیہ الصلوٰۃ والسلام کے ”غزوہ عثیرہ“ سے واپس آنے کے کچھ دن بعد یہ واقعہ پیش آیا کہ کرز بن جابر فہری نے قریش کے ایک لشکر کے ساتھ حملہ کیا اور مدینہ کے

اطراف سے موسیٰیوں کے ایک گلہ کو ہٹا کر لے گیا۔ جب نبی علیہ السلام کو اس واقعہ کی اطلاع ملی تو آپ نے جناب زید بن حارثہ کو اپنی عدم موجودگی میں مدینہ کا نگران مقرر فرمایا اور کرز کے تعاقب میں روانہ ہوئے۔ جب ”وادی بغزاں“ پہنچے تو ایک شخص نے آکر اطلاع دی کہ کافروں کا لشکر تو دوسرے راستے سے فرار ہو گیا ہے، اب آپ اس کا تعاقب نہیں کر سکیں گے چنانچہ نبی علیہ السلام وہاں سے واپس مدینہ تشریف لے آئے۔ اس غزوہ کا نام ”غزوہ بدر اولیٰ“ اس لیے ہوا کہ ”وادی بغزاں“ بدر کے علاقے میں واقع ہے۔

اس سفر سے واپسی کے اور جمادی الاخریٰ کے بقیہ دنوں کے علاوہ ماہ رجب و شعبان میں مدینہ میں سرکار کا قیام رہا۔ البتہ ماہ رجب میں جنگ کی تیاریوں اور قریش کے جنگی مقاصد کی معلومات کے لیے آپ نے جناب عبداللہ بن جحش کو ”وادی نخلہ“ کی جانب بھیجا۔

عبداللہ بن جحش کی ”نخلہ“ روانگی

جناب مصنف ابن اسحاق فرماتے ہیں کہ ”غزوہ بدر اولیٰ“ سے واپسی پر رجب کے مہینہ میں آٹھ مہاجر مجاہدوں پر مشتمل دستہ مکہ مکرمہ اور طائف کے درمیانی علاقہ ”نخلہ“ کی طرف روانہ کیا تاکہ یہ قریش کے جنگی مقاصد کے بارے میں معلومات حاصل کریں۔

عبداللہ بن جحش کو ہدایات

اس موقع پر نبی علیہ السلام نے ایک مکتوب لفافہ میں بند کر کے جناب عبداللہ بن جحش کو عطا فرمایا اور یہ ہدایت کی کہ اس خط کو مدینہ مدینہ سے روانگی کے دو دن کے بعد کھولیں اور اس میں لکھی ہوئی ہدایات کے مطابق عمل کریں لیکن یہ یاد رکھیں کہ اس مکتوب کو دو دن کے سفر سے پہلے نہ کھولا جائے چنانچہ جب دو دن کی مسافت طے کرنے کے بعد جناب عبداللہ بن جحش نے اس خط کو کھولا تو اس میں تحریر تھا کہ آپ لوگ مکہ مکرمہ اور طائف کے درمیان وادی نخلہ کی جانب جائیں اور کفار کے جنگی مقاصد کے بارے میں معلومات حاصل کریں اور اس مکتوب کے مضمون سے اپنے ساتھیوں کو بھی آگاہ کر دیں تاکہ ان کی دل شکنی نہ ہو اور جو شخص چاہے تو اس سفر پر جائے اور اگر اس کا دل نہ چاہے تو وہ مدینہ واپس آجائے۔ چنانچہ جب انہوں نے خط کے مضمون سے آگاہی حاصل کی تو سمع و طاعت کہہ کر اظہار رضامندی کر کے اپنے ساتھیوں کو بھی بتایا کہ سید عالم صلی اللہ علیہ وسلم نے یہ ہدایات اس مکتوب کے ذریعہ دی ہیں اور میں ان کے مطابق عمل پیرا ہوں گا، البتہ تم لوگوں کے لیے کوئی پابندی نہیں، جو چاہے

میرے ساتھ رہے اور جو چاہے واپس مدینے چلا جائے۔ یہ سن کر ان تمام ساتھیوں نے یک زبان ہو کر کہا ہم بھی وہی کہتے ہیں جو آپ نے کہا سمعاً و طاعتاً۔ ہم بھی اس سفر میں آپ کے ہمراہ ہیں۔ چنانچہ جناب عبداللہ اور ان کے ساتھی اپنی جگہوں سے اٹھے اور نخلہ کی جانب روانہ ہو گئے۔ اس سفر میں جو مہاجر مجاہد جناب عبداللہ بن محض کے ساتھ تھے، ان کے نام یہ ہیں:

(۱) ابو حذیفہ بن عتبہ بن ربیعہ۔ (۲) عکاشہ بن محسن۔ (۳) عتبہ بن غزوٰن بن جابر۔ (۴)

جناب سعد بن ابی وقاص۔ (۵) عامر بن ربیعہ۔ (۶) واقد بن عبداللہ۔ (۷) خالد بن کبیر۔ (۸) سہیل بن بیضاء رضی اللہ عنہم۔ چنانچہ یہ تمام حضرات جناب ابن محض کے ساتھ بغیر راستہ میں رکے وادی نخلہ پہنچ گئے۔ اور جس جگہ کہ نبی علیہ السلام نے قیام کرنے کا حکم دیا تھا وہاں قیام پذیر ہوئے، البتہ جناب سعد بن ابی وقاص اور عتبہ بن غزوٰن اپنی سواریوں کی گمشدگی کی وجہ سے راستہ میں پیچھے رہ گئے تھے، وہ بھی ان سے آکر مل گئے۔

جب جناب ابن محض نخلہ پہنچے تو حسن اتفاق کہ قریش کا ایک تجارتی قافلہ طائف سے مکہ آ رہا تھا جن کے پاس تجارتی سامان میں چمڑا اور میوہ تھا۔

جب یہ قافلہ جناب عبداللہ بن محض کے قریب آیا تو ان لوگوں کو دیکھا کہ ہتھیار کھولے آرام سے بیٹھے ہیں۔ ان مسلمانوں کو دیکھ کر قافلہ کے لوگ خائف ہوئے لیکن یہ نہ پہچان سکے کہ یہ مسلمان ہیں۔ آپس میں کہنے لگے کہ یہاں قیام کرنا مناسب نہیں ہے، یہاں سے جلد روانہ ہو جانا چاہیے۔ ممکن ہے کہ یہ لوگ ہمارے ساتھ برے ارادوں سے پیش آئیں۔ ابھی کافروں کے قافلہ کے لوگ یہ مشورہ کر رہے تھے کہ جناب ”عکاشہ“ ایک ٹیلہ پر آئے اور ان کی تمام حرکات و سکنات کو دیکھتے رہے۔ قافلہ والوں نے جب جناب ”عکاشہ“ کو دیکھا تو سر کو منڈا دیکھ کر مطمئن ہو گئے کہ یہ جماعت زائرین حرم کی ہے جو عمرہ کر کے آئے ہیں۔ ان سے کوئی خطرہ نہیں لہذا یہاں قیام کرنے میں کوئی مضائقہ نہیں، نہ یہاں سے فوراً روانہ ہونے کی ضرورت ہے۔ یہ واقعہ رجب کی آخری تاریخ اور شعبان کی چاند رات کا ہے۔ جب قافلہ کے لوگوں نے یہاں قیام کر لیا تو جناب ”عکاشہ“ نے اپنے ساتھیوں سے مشورہ کیا کہ اب کیا کرنا چاہیے کیونکہ اگر یہ آج ہی چلے گئے تو کل یہ حدود حرم میں داخل ہو جائیں گے، اس وقت حرم کے اعزاز و اکرام کی وجہ سے ہم کچھ نہ کر سکیں گے اور اگر آج ہی ان سے نمٹا جائے تو رجب کے محترم مہینہ کی حرمت کو پامال کرنے والوں میں شامل ہوں گے جو مناسب نہیں ہے، اس سلسلہ میں یہ لوگ آپس میں

مشورے کرتے رہے، آخر کار یہ طے پایا مناسب نہ ہوگا کہ یہ لوگ ایسے ہی نکل جائیں۔ ایسا موقع کم ملتا ہے لہذا اس قافلہ پر حملہ کیا جائے اور جو بھی زد پر آئے اس کو قتل کریں اور جو مال ہاتھ آئے اس پر قبضہ کر لیں۔

عمرو بن حضرمی کا قتل

چنانچہ آپس کے مشورے کے بعد یہ حضرات ہتھیاروں کو چھپائے ہوئے اس قافلہ کے لوگوں کے قریب گئے اور مسلمانوں کی طرف سے جس شخصیت نے سب سے پہلے تیر چلایا وہ جناب واقد بن عبداللہ تھے اور تیر کا جو شکار ہوا وہ عمرو حضرمی قریش کا سردار تھا۔ اس کے قتل ہو جانے کے بعد اسلامی دستے کے سالار جناب عبداللہ بن محسّ نے اپنے ساتھیوں سے کہا اب ان کافروں پر اجتماعی حملہ کرو، چنانچہ اس حملہ کے نتیجے میں دو آدمی قید ہوئے، باقی بھاگ کھڑے ہوئے اور اپنا سامان چھوڑ گئے۔ جناب عبداللہ بن محسّ اور ان کے ساتھی صحابہ نے جب یہ منظر دیکھا تو قافلہ کے بقیہ لوگوں کا تعاقب نہ کیا اور قیدیوں کو ساتھ لے کر عازم مدینہ ہوئے۔

سریہ کے مال غنیمت کی تقسیم

مدینہ طیبہ کے قریب پہنچ کر جناب عبداللہ بن محسّ نے ساتھیوں سے کہا کہ مال غنیمت میں پانچواں حصہ سید عالم صلی اللہ علیہ وسلم کا ہے۔ اس کو علیحدہ کر کے باقی مال ہم آپس میں تقسیم کیے لیتے ہیں۔ یہ واقعہ ”فخس“ کے سلسلہ میں احکام خداوندی کے نزول سے پہلے کا ہے، چنانچہ ان حضرات نے مال غنیمت کو تقسیم کر لیا اور مدینہ طیبہ آگئے اور تمام واقعات نبی علیہ السلام کے گوش گزار کر دیے۔ نبی علیہ السلام کو ان کا یہ طرز عمل پسند نہ آیا کیونکہ انہوں نے ماہ رجب میں جنگ کی تھی۔ نبی علیہ السلام نے فرمایا میں نے تمہیں ماہ رجب میں جنگ کی ممانعت کی تھی، اس کے بعد نہ تو اسیروں کے بارے میں ہدایات دیں، نہ مال غنیمت کے بارے میں کچھ فرمایا۔ نبی علیہ السلام کے اس انداز سے یہ صحابہ بہت رنجیدہ ہوئے اور انہیں خیال ہوا کہ ان کے اس عمل سے اللہ اور اس کا رسول ناراض ہیں۔ اور اس ناراضگی کی وجہ سے ہم لوگ ہلاکت میں پڑ جائیں گے۔ طرفہ تماشہ یہ کہ انہیں دوسرے مسلمانوں نے سرزنش کی اور طعنہ زنی کی۔

عبداللہ بن محسّ اور ان کے ساتھیوں پر طعن و تشنیع

ادھر مکہ والوں نے بھی زہر طعن و تشنیع کی بارش کر دی کہ محمد (صلی اللہ علیہ وسلم) اور ان کے

صحابہ نے ماہ محرم کی توہین کی ہے اور اس مقدس مہینہ میں قتل و غارت گری کو روا رکھا ہے۔ مدینہ کے یہودیوں کو جب اس واقعہ کی اطلاع ہوئی تو انہوں نے بھی ان پر نام دھرنے شروع کر دیے اور جناب واقعہ بن عبد اللہ جن کے تیر سے عمرو بن حفص قتل ہوا تھا، ان کے بارے میں کہنے لگے۔

واقعہ بن عبد اللہ نے جنگ کی آگ بھڑکادی۔ جناب عامر کے بارے میں کہا کہ عامر نے جنگ کو زندگی دے دی۔ حفصی کے بارے میں کہا کہ جنگ موجود ہو گئی ہے۔ اور اس طرح کے بہت سے جملے ان لوگوں کے بارے میں کہے گئے۔ یہودیوں نے منافقوں کو ورغلائیا، اب تو خوش ہو جاؤ محمد (صلی اللہ علیہ وسلم) اور قریش کے درمیان جنگ کی آگ بھڑک گئی، اب تو ان کے پاس بیٹھنا چھوڑ دو۔

ادھر مکہ کے کافروں نے طہر کے بطور ایک قاصد نبی کریم صلی اللہ علیہ وسلم کے پاس بھیجا تاکہ وہ یہ معلوم کرے کہ آپ کے دین میں مقدس مہینوں میں قتال و جدال کی اجازت ہے؟

مسلمان مجاہدین کے حق میں آیت قرآنی

جب حضرت عبد اللہ بن محض اور ان کے ساتھیوں کی دل تنگی اس حد کو پہنچ گئی جس کو الفاظ میں ادا کرنا ممکن نہیں اور لوگوں کی زبان طعن حد سے بڑھ گئی تو کافروں کی زبان طعن کو روکنے اور ان کے شر کو دفع کرنے کے لیے رب کریم نے سورہ بقرہ کی یہ آیت نازل فرمائی (۲۱۷)

”اے نبی مکرم یہ کافر آپ سے مقدس مہینوں میں قتال کے بارے میں معلوم کرتے ہیں۔ آپ انہیں بتا دیں کہ ان مہینوں میں جدال و قتال بہت گناہ ہے لیکن اللہ کی راہ سے روکنا، اللہ تعالیٰ کے ساتھ کفر کرنا، مسجد حرام میں داخلہ سے (مسلمانوں کو) روکنا اور آبادیوں سے ان کے بنے والوں کو نکال دینا اللہ تعالیٰ کی بارگاہ میں اس سے بھی بڑے گناہ ہیں اور فتنہ و فساد برپا کرنا قتل سے بھی بدتر ہے۔ اور یہ (کافر) ہمیشہ آپ سے لڑتے رہیں گے تاکہ (ان کے مزعومہ کے مطابق) وہ آپ کو آپ کے دین سے روگردان کر دیں۔ اگر آپ کے ساتھیوں سے کوئی شخص اپنے دین (اسلام) سے روگردان ہوا اور حالت کفر میں مر گیا تو یہ ان (بد نصیبوں) میں ہو گا جن کے عمل دنیا اور آخرت میں ضائع ہو گئے اور یہی لوگ دوزخیوں میں سے ہیں جو ان کا ابدی ٹھکانہ ہوگی۔“

اس آیت کے نازل ہونے کے بعد مسلمانوں کے دلوں سے شکوک رفع ہو گئے۔ جناب عبد اللہ بن محض اور ان کے ساتھیوں کی خوشیوں کا کوئی ٹھکانہ نہ تھا۔ اب نبی علیہ السلام نے اس مال غنیمت کو جو **مُعِیْرُ النَّبِ** ابن

جس نے علیحدہ کیا تھا، لے لیا اور بقیہ مال ان مجاہدین کو لینے کی اجازت دے دی اور ان دونوں قیدیوں کو جو اس معرکہ میں ہاتھ لگے تھے، اپنے پاس اس وقت تک روکے رکھا جب تک کہ مکہ سے ان کے فدیہ میں کچھ آئے۔ اس کے بعد انہیں (قیدیوں کو) اپنے حق ارادی کو استعمال کرنے کا حق دے دیا گیا تو ان میں سے ایک نے اسلام قبول کر لیا۔ اور ایسے راسخ العقیدہ مسلمان ہوئے کہ مقربین بارگاہ نبوی میں شمار ہونے لگے۔ یہ واقعہ ”بیر معونہ“ میں دوسرے صحابہ کے ساتھ شہید ہوئے، ان کا تذکرہ اس موقع پر کیا جائے گا۔ ان کا نام ”حکم بن کیساں“ تھا۔

اس آیت کے نزول کے بعد جناب عبداللہ بن محض کے دل سے غم و اندوہ کے بادل چھٹ گئے، تسلی ہو گئی اور انہوں نے مال غنیمت لے لیا۔ اب یہ خواہش ہوئی کہ اللہ تعالیٰ اجر و ثواب میں زیادتی فرمائے چنانچہ اپنی خواہش کی تکمیل کے لیے بارگاہ نبوی میں حاضر ہوئے اور عرض گزار ہوئے، یا رسول اللہ خواہش یہ ہے کہ اللہ تعالیٰ ہمارے اس قتال کو غزوہ کا مرتبہ عطا فرمائے اور ہمیں وہی اجر و ثواب عطا ہو جو مجاہدوں کے لیے مقرر ہے۔ اسی وقت جناب جبریل حق تعالیٰ کی بارگاہ سے یہ آیت لے کر نازل ہوئے اور اس جنگ کو غزوات میں شمار ہونے کی بشارت دی گئی اور ان جانثاروں کو مجاہدوں کا مرتبہ عطا ہوا۔ آیت کریمہ کا ترجمہ ہدیہ ناظرین ہے:

”بے شک وہ لوگ جو دولت ایمان سے مشرف ہوئے اور ہجرت کے شرف سے بھی ہمکنار ہوئے اور انہوں نے اللہ کی راہ میں جہاد میں شرکت کی یہ لوگ اللہ کی رحمت کے طلبگار ہیں۔ اللہ تعالیٰ مغفرت فرمانے والا اور رحم فرمانے والا ہے۔“

مال غنیمت اور عبداللہ بن محض کی تقسیم

عبداللہ بن محض پر اللہ تعالیٰ کا ایک اور انعام ہوا۔ انہوں نے مال غنیمت اپنی رائے سے تقسیم کیا تھا۔ اس تقسیم کو ربانی منظوری حاصل ہو گئی۔ اس کے بعد مال غنیمت کی یہ تقسیم کا طریقہ دین میں داخل ہو گیا۔

جان لو کہ جو چیز تم مال غنیمت میں حاصل کرو تو اللہ اور اس کے رسول کے لیے۔ رشتہ داروں، یتامی، مساکین اور مسافروں کے لیے اس کا پانچواں حصہ ہے۔ (سورہ انفال - آیت

تاریخ اسلام کا پہلا مال غنیمت اور تاریخ اسلام کا پہلا مقتول

عبداللہ بن حبشؓ پہلا مال اسلامی تاریخ میں پہلا مال غنیمت تھا اور عمرو بن حزمی اسلام کی تاریخ کا پہلا مقتول تھا جس کو مسلمان مجاہدین کے ہاتھوں کیفر کردار کو پہنچنا پڑا اور حکیم بن کیسان وہ پہلا شخص ہے جو مسلمانوں کے ہاتھوں قید ہوا۔ حضرت ابوبکر صدیق رضی اللہ عنہ نے جناب عبداللہ بن حبش کے دفاع اور ماہ رجب کی حرمت کے پامال ہونے اور اس مقدس مہینہ میں جنگ کے جواب میں چند شعر کہے جو ہدیہ نامکرمین ہیں:

تعدون قتلا فی الحرام عظیمہ

تمہارے نقطہ نظر سے محترم مہینوں میں جنگ بہت بری بات ہے لیکن اس سے بھی بری بات وہ ہے جس کو صاحبان بصیرت محسوس کریں۔

صلودکم عما بقول محمد وکفر بہ واللہ راء (و) شاہد

تم محمد مصطفیٰ صلی اللہ علیہ وسلم کے فرمان پر عمل سے روکتے ہو اور اللہ تعالیٰ کے ساتھ کفر کرتے ہو حالانکہ وہ رب کریم شاہد ہے۔

واخراجکم من مسجد اللہ اہلہ لثلا بر اللہ فی البیت ساجد

تمہارا مسلمانوں کو مسجد حرام کی حاضری سے محروم کرنا اس لیے ہے کہ اللہ کے گھر کوئی سجدہ گزار بندہ نظر نہ آئے۔

سقینا من ابن الحضری وماحنا بنخلہ لما اوقد الحرب واقد

ہم نے اپنے تیروں کی آگ ابن خوی کے خون سے وادی نخلہ میں اس وقت بجھائی جبکہ بعض لوگوں نے آگ کے شعلے بھڑکائے۔

دما دابن عبداللہ عثمان بیننا یلتزعہ غل من القد عائد

اور یہ عثمان بن عبداللہ جس کا تذکرہ اس شعر میں کیا گیا ہے وہی قیدی ہے جس کو حکم بن کیسان کے ساتھ گرفتار کیا گیا تھا۔

تحویل قبلہ

مصنف فرماتے ہیں، ہجرت نبوی کے ڈیڑھ سال بعد آیت کریمہ نازل ہوئی کہ نماز میں بیت المقدس

کی بجائے اب کعبہ ابراہیمی کی جانب منہ کیا جائے۔

”اے حبیب ہم آسمان کی جانب آپ کے بار بار منہ اٹھانے کو دیکھ رہے ہیں۔ ضرور ہم آپ کو اس قبلہ کی طرف متوجہ کر دیں جدھر آپ کی خواہش ہے۔ اب آپ مسجد حرام کی طرف منہ کر لیں اور اے مسلمانو تم جہاں بھی ہو اپنے چہرے کعبہ ابراہیمی کی جانب کر لو۔“ (بقرہ آیت ۱۴۴)

اور اس ”تحویل قبلہ“ کا سبب یہ ہوا کہ نبی علیہ الصلوٰۃ والسلام کے دل میں خواہش ہوئی کہ بیت المقدس کی بجائے کعبہ ابراہیمی کی طرف منہ کر کے نماز ادا کریں لیکن زبان سے اس خواہش کا اظہار نہیں کیا۔ رب کریم نے آپ کی خواہش کے احترام میں حکم دیا کہ آپ اپنی خواہش کے مطابق اپنا رخ بیت المقدس سے کعبہ ابراہیمی کی جانب کر لیں اور ماسبق آیت کی طرح ایک اور آیت میں اس طرح فرمایا گیا۔

”بے شک ہم آپ کے بار بار آسمان کی جانب نظریں اٹھانے کو دیکھ رہے ہیں.....“ (آخر آیت تک)

پانچواں غزوہ ”بدر کبریٰ“ اس غزوہ کی وجہ تسمیہ

اس غزوہ کا نام ”بدر کبریٰ“ اس وجہ سے ہوا کہ اسی غزوہ کی وجہ سے مسلمانوں کو کافروں پر غلبہ حاصل ہوا اور اس دن قریش کے صنادید کیفر کردار کو پہنچے اور بڑے بڑے (سرغنہ) قیدی بنائے گئے۔ اس غزوہ کی تفصیل اس طرح بیان کی گئی ہیں کہ مدینہ منورہ میں یہ خبر پھیلی کہ ابوسفیان بن حرب قریش کے (تجارتی) قافلہ کے ساتھ شام سے حجاز کے راستہ سفر کر رہا ہے۔ یہ قافلہ بھی بڑا ہے اور قافلہ والوں کے پاس مال بھی بہت ہے۔

جنگ بدر کے بارے میں صحابہ سے مشورہ

جب نبی کریم صلی اللہ علیہ وسلم کو اس قافلہ کی بابت اطلاع ملی تو آپ نے مہاجر و انصاری صحابہ کو بلا کر ان سے مشورہ کیا اور ان سے فرمایا کہ بہادری دکھانے کا یہ بہت بہتر موقع ہے اور کفار سے جہاد کی بھرپور کوشش کر لو تاکہ کفار پر اسلام کی دھاک بیٹھ جائے اور اللہ تعالیٰ کی نصرت تمہارے شامل حال ہو جائے۔ اس وقت قریش کا سردار ابوسفیان ایک قافلہ کے ساتھ ادھر سے گزرنے والا ہے، اس کے ساتھ نفری بھی بہت ہے اور مال بھی بہت زیادہ ہے۔ تیار ہو جاؤ تاکہ ان سے جنگ کریں یا غنیمت و فتح حاصل

ہوگی یا شرف شہادت نصیب ہوگا۔

صحابہ نے عرض کیا آپ کے اور اللہ تعالیٰ کے حکم پر اگر ہزار جانیں بھی ملیں تو قربان ہیں۔ آپ جو حکم کریں گے اس پر گردن اطاعت خم ہے۔ یہ سن کر نبی علیہ السلام نے جنگ کی تیاری کا حکم دیا اور تین سو تیرہ جانثاروں نے اس جنگ میں شرکت پر رضامندی کا اظہار کیا۔ باقی صحابہ نے اس خیال سے شرکت پر رضامندی کا اظہار نہ کیا کہ نبی علیہ السلام قریش سے رشتہ داری کی وجہ سے جنگ نہ کریں گے۔ چنانچہ نبی کریم صلی اللہ علیہ وسلم جنگ کے ارادے سے مدینہ سے روانہ ہوئے۔

ابوسفیان کو مسلمانوں کی طرف سے مزاحمت کا اندیشہ تھا، اس لیے وہ مسلسل نبی کریم صلی اللہ علیہ وسلم اور مسلمانوں کی جنگی سرگرمیوں سے باخبر رہنا چاہتا تھا۔ اس کام کے لیے اس نے چند سواروں کو مدینہ کے اطراف میں بھیج دیا تھا۔ جب یہ سوار مدینہ پہنچے تو انہیں پتہ چلا کہ نبی علیہ السلام اپنے ساتھیوں کے ساتھ ابوسفیان کے قافلہ سے مقابلہ کے لیے مدینہ سے روانہ ہو چکے ہیں۔ چنانچہ یہ سوار بغیر مدینہ میں ٹھہرے فوراً روانہ ہو گئے اور تیزی کے ساتھ چلتے ہوئے قریش کے قافلے تک پہنچے اور ابوسفیان کو حالات سے آگاہ کیا کہ محمد (صلی اللہ علیہ وسلم) اپنے ساتھیوں کے ساتھ قافلہ سے مقابلہ کے لیے مدینہ سے روانہ ہو چکے ہیں، اب جو تدبیر بھی مناسب ہو اس پر عمل کرو۔

مسلمانوں سے ابوسفیان کی تشویش

ابوسفیان نے گھبرا کر ایک سوار کو تیزی کے ساتھ مکہ روانہ کیا تاکہ وہ جا کر مکہ والوں کو ساری کیفیت سے آگاہ کرے اور وہ قافلہ کی حفاظت کے لیے مناسب اقدام کریں اور حفاظت کے لیے لشکر لے کر آجائیں۔ ابوسفیان نے قاصد سے کہا اگر قریش مکہ لیت و لعل کریں اور لشکر لے کر نہ آئیں تو انہیں بتا دینا کہ وہ اپنے مال کی بخیریت واپسی سے مایوس ہو جائیں۔ کیونکہ محمد (صلی اللہ علیہ وسلم) ایک زبردست لشکر کے ساتھ قافلہ کے مقابلہ کے لیے مدینہ منورہ سے روانہ ہو چکے ہیں۔ یہ تمام باتیں بتا کر قاصد کو جلد از جلد مکہ پہنچنے کی ہدایات کے ساتھ روانہ کر دیا۔

نبی علیہ السلام کی پھوپھی کا خواب

اس قاصد کے مکہ پہنچنے سے دو یا تین دن پہلے عبدالمطلب کی بیٹی، نبی علیہ السلام کی پھوپھی، جناب عاتکہ نے خواب دیکھا تھا۔ یہ خواب قریش کے بارے میں تھا لیکن وہ اس خواب کی وجہ سے بہت پریشان تھیں۔ انہوں نے اپنے بھائی جناب عباس کو بلا کر کہا میں نے رات ایک خواب دیکھا جس کی وجہ سے میں

قریش کے بارے میں بہت پریشان ہوں۔ میرا خیال یہ ہے کہ قریش کسی بڑی مصیبت میں مبتلا ہوں گے اور ان کے ساتھ کوئی زبردست واقعہ پیش آئے گا۔ لیکن آپ اس خواب کا تذکرہ ابھی کسی سے نہ کرنا۔ جناب عباس نے فرمایا عزیز بہن خواب تو سناؤ۔ جناب عاتکہ نے کہا میں نے دیکھا ہے کہ اونٹ پر سوار ایک شخص مکہ آیا ہے اور اس نے بلند آواز سے کہا مکہ والو توجہ کرو! تین دن کے اندر تمہیں قتل کرنے کے لیے مکہ سے نکالا جائے گا۔ اس کی آواز کو سن کر بہت سے آدمی اس سوار کے گرد جمع ہو گئے۔ یہ شخص وہاں سے مسجد حرام آیا اور خانہ کعبہ کی چھت پر چڑھا لیکن تعجب کی بات یہ کہ وہ اسی طرح اونٹ پر بیٹھا ہوا تھا اور بلند آواز سے کہہ رہا تھا قریش کے لوگو توجہ سے سنو! تین دن کے اندر تمہیں ایسی جگہ لے جایا جائے گا اور جب تم وہاں پہنچو گے تو وہاں تمہارے سرداروں کو قتل کیا جائے گا اور تمہارے بڑے لوگوں کو اسیر کیا جائے گا اور لوہے کے طوق ان کے گلوں میں پہنائے جائیں گے۔ اس کے علاوہ میں نے خواب میں یہ بھی دیکھا کہ ہر شخص کعبہ کی چھت سے اتر کر ”جبل ابو قیس“ پر آیا اور وہی اعلان کیا جو اس نے خانہ کعبہ کی چھت سے کیا تھا۔ جناب عاتکہ نے کہا اس کے بعد اس سوار نے ایک پتھر اٹھا کر پہاڑ سے مکہ کی آبادی کی طرف پھینکا۔ ابھی یہ پتھر فضا ہی میں تھا کہ ٹکڑے ٹکڑے ہو گیا اور مکہ کی آبادی کا کوئی مکان ایسا نہ تھا جس میں اس پتھر کا کوئی ٹکڑا نہ گرا ہو۔

حضرت عباس رضی اللہ عنہ نے جب اپنی بہن سے یہ خواب سنا تو کہا بہن! تمہارا خواب بعینہ وقوع پذیر ہوگا اور قریش کو سخت مصائب کا سامنا کرنا ہوگا۔ لیکن تم اس خواب کا تذکرہ کسی سے نہ کرنا۔ وہاں سے اٹھ کر اپنے دوست ولید کے پاس گئے اور اس سے اس خواب کا تذکرہ کیا۔ ولید نے پہلے اس خواب کا تذکرہ اپنے والد عقبہ سے کیا، اس کے بعد عقبہ نے جا کر قریش کے مجمع میں اس خواب کا تذکرہ کیا۔ اس طرح یہ خواب سارے قریش میں شہرت حاصل کر گیا۔

ابو جہل اور جناب عباس کی گفتگو

جناب عباس فرماتے ہیں بعد میں جب خانہ کعبہ طواف کے ارادے سے گیا تو میں نے ابو جہل کو قریش کے مجمع میں دیکھا کہ وہ عاتکہ کے اس خواب کا تذکرہ کر رہا ہے۔ مجھے دیکھ کر ابو جہل نے آواز بلند دے کر مجھے بلایا اور کہا ابو الفضل آپ طواف سے فارغ ہو کر میرے پاس آئیں مجھے آپ سے کچھ باتیں کرنی ہیں۔ جناب عباس فرماتے ہیں طواف سے فارغ ہو کر میں ابو جہل کے پاس آ کر بیٹھا تو ابو جہل نے کہا آپ کے خاندان میں دوسری نبیہ (نبی کی مونث) کب سے ظاہر ہو گئی ہے۔ میں نے اس سے تشریح

چاہی تو اس نے کہا کہ تمہاری بہن غیب کی خبریں دینے لگی ہے اور اس خواب کے بارے میں معلوم کیا۔ ابو جہل نے مجھ سے کہا اے عبدالمطلب کی اولاد تم اس شخصیت کے اعلان نبوت پر راضی نہیں ہو اب تو تمہارے خاندان کی عورتوں نے بھی نبوت کا دعویٰ کرنا شروع کر دیا ہے۔ گفتگو کے بعد ابو جہل نے حاضرین سے مخاطب ہو کر کہا تین دن انتظار کرو اور دیکھو کہ عاتکہ نے جو خواب بیان کیا ہے اس کی صداقت کس طرح ثابت ہوتی ہے۔ اگر ایسا نہ ہوا تو ہم تمام قریش کو جمع کر کے یہ ثابت کریں گے کہ عرب قبائل میں بنی عبدالمطلب سے زیادہ لغو گو اور کوئی قبیلہ نہیں ہے تاکہ اس کے بعد کوئی ان کی باتوں پر اعتماد نہ کرے اور ان کی باتوں کو قبول نہ کرے اور قیامت تک ان کی غلط بیانی پر مہر تصدیق لگ جائے۔

جناب عباس فرماتے ہیں ابو جہل کی اس لغو و لالچنی گفتگو سن کر میں نے اس سے کوئی تعرض نہ کیا البتہ یہ کہہ کر موضوع کو تبدیل کرنا چاہا کہ میری بہن نے کوئی خواب نہیں دیکھا ہے اور جو افواہیں کہ پھیلائی جا رہی ہیں مجھے ان کا علم نہیں۔ یہ کہہ کر میں وہاں سے اٹھ کر اپنے گھر آ گیا۔

سرشام ہی ہمارے خاندان کی تمام خواتین میرے گھر جمع ہو گئیں تاکہ ابو جہل کو مسکت جواب نہ دینے پر مجھے ملامت کریں۔ ان خواتین نے آپس میں کہا کہ ابو جہل نے خاندان عبدالمطلب کے بارے میں ہرزہ سرائی کی ہے اور تم خاموش ہو۔ اس کی جرات اب اتنی ہو گئی کہ وہ ہمارے خاندان کے بارے میں نازیبا کلمات کہنے لگا ہے۔ تمہاری غیرت کو کیا ہو گیا کہ تم اس بد زبان کو مناسب سزا دو اور اس کو معاشرہ سے نکال باہر کرو۔ جناب عباس فرماتے ہیں، جب میں نے اپنے خاندان کی خواتین کی یہ گفتگو سنی تو میں اپنے طرز عمل پر ملامت کرنے لگا اور خود کو مجرم تصور کرنے لگا کہ میں نے اس کی ہرزہ سرائی کا جواب کیوں نہیں دیا۔ اس وقت میں نے قسم کھائی کہ کل جا کر ابو جہل کو اس کی ہرزہ سرائی کا جواب دوں گا اور اگر اس نے کل کی طرح گفتگو کی تو اس سے بھڑ جاؤں گا اور اس کو مناسب سزا دوں گا۔

میری یہ گفتگو سن کر خاندان کی خواتین مطمئن ہو گئیں۔ اس طرح میں انہیں رخصت کرنے میں کامیاب ہوا البتہ رات بھر میں یہ سوچتا رہا کہ اس وقت میں نے اس بد زبان کو جواب کیوں نہیں دیا اور اس وقت اس کو بد زبانی کی سزا کیوں نہ دی۔

عاتکہ کے خواب کے تیسرے دن صبح کو میں ابو جہل کو سزا دینے کے لیے گھر سے روانہ ہوا اور خانہ کعبہ آیا تو ابو جہل کو وہاں بیٹھا پایا۔ جب ابو جہل نے مجھے دیکھا اور میرے چہرے پر غصہ کے انداز دیکھے تو

خوف زدہ ہو کر وہاں سے جلدی سے اٹھ کر مسجد سے باہر آگیا۔ میں نے اس کا تعاقب کیا لیکن اس بد بخت کے بہت تیز رفتار ہونے کی وجہ سے میں اس کو کوشش کے باوجود نہ پکڑ سکا اور اسی طرح اس کا تعاقب کرتا رہا۔

اسی اثناء میں ابوسفیان کا بھیجا ہوا قاصد مکہ کے ایک جانب سے داخل ہوا تاکہ قریش مکہ کو ابوسفیان کا پیغام پہنچائے۔ یہ اس انداز میں مکہ آیا کہ اونٹ کی ٹکیل زخمی تھی، اونٹ کا کجاوہ پھیلا ہوا اور خود قاصد چاک گریباں تھا۔ اس نے آبادی میں آکر زور سے شور مچا کر کہا مکہ والو سنو، ابوسفیان اور اس کے قافلہ کے تعاقب میں محمد (صلی اللہ علیہ وسلم) اور ان کے ساتھی مدینہ سے باہر آئے ہیں۔

جناب عباس فرماتے ہیں جب میں نے اس قاصد یا منادی کی آواز سنی تو میں ابو جہل کا پیچھا چھوڑ کر رک گیا۔ اس وقت قریش کے لوگ اس کی آواز کو سن کر آپس میں کہنے لگے کہ محمد (صلی اللہ علیہ وسلم) یہ چاہتے ہیں کہ ہمارا مال رائیگاں چلا جائے۔ ہم تو اپنے مال کی حفاظت کے لیے جائیں گے اور دیکھیں گے کہ ان مسلمانوں پر کیا گزرتی ہے۔

مکہ والوں نے اپنے جگر گوشوں کو نکال پھینکا

اس قاصد کے اعلان کو سن کر مکہ والوں نے لشکر کشی کی تیاری شروع کر دی۔ چنانچہ اس لشکر میں قریش کے صنادید اور سردار شامل ہو گئے اور مکہ میں کوئی سردار اور ذی عزت و حیثیت باقی نہ رہا۔ صرف ابولہب نے اس لشکر میں شمولیت اختیار نہ کی اور اپنے بدلے عاصی بن ہشام بن مغیرہ کو روانہ کیا۔ امیہ بن خلف، جس کا شمار سرداران قریش میں ہوتا تھا، وہ بھی جنگ کے لیے تیار نہ تھا۔ وہ بھی اپنے جتھے کے ساتھ مسجد حرام میں آکر بیٹھ گیا۔ عقبہ بن ابی لیط کو جب امیہ بن خلف کی بابت پتہ چلا تو وہ مسجد حرام میں آیا اور اس کو بہت سخت ست کہا، طنز آمیز جملے کہے، اشتعال انگیز گفتگو کر کے امیہ کے پاس خوشبوئیں بکھیر کر کہنے لگا تو بھی ان خوشبوؤں سے استفادہ نہ کر سکا کیونکہ وہ بھی عورتوں کی خصلت رکھتا ہے اور عورتیں تو خوشبو پر جان دیتی ہیں۔ عقبہ کی باتیں سن کر امیہ کو بہت غصہ آیا۔ اس نے بھی عقبہ کو برا بھلا کہا، گالیاں بھی دیں، اس کے بعد اس نے اسلحہ اور گھوڑا منگایا، مسجد حرام سے اٹھا اور لشکر کے ساتھ جا ملا۔

لشکر کفار کی روانگی

قصہ مختصر ابھی رات نہ آئی تھی کہ مکہ سے لشکر روانہ ہو گیا۔ جو دوسرے لوگ اسلحہ نہ ہونے کی وجہ سے لشکر کے ساتھ نہ جاسکتے تھے، انہوں نے کرایہ کے سپاہیوں کو لشکر کے ساتھ روانہ کر دیا کیونکہ مکہ کا

شاید ہی کوئی ایسا فرد ہو جس کا مال ابوسفیان کے قافلہ میں نہ ہو، اس لیے ہر شخص کی خواہش یہ تھی کہ اس کا مال محتاج محفوظ ہو جائے۔ چنانچہ یہ سب لوگ روانگی کے لیے اکٹھے ہوئے تو بعض اہل الرائے نے آپس میں کہا اس موقع پر یہ ممکن نہیں کہ بنو بکر کا قبیلہ کوئی ایسا عمل کرے جو غداروں کے مترادف ہو (کیونکہ اس قبیلہ اور قریش کے درمیان آپس میں پہلے سے آویزش تھی) اور ایسا نہ ہو کہ ہم (قریش) مکہ سے روانہ ہوں اور وہ ہمارے تعاقب میں روانہ ہوں۔ اس طرح ہم اسلامی لشکر اور بنو بکر کے درمیان گھر جائیں اور ان دونوں کے ہاتھوں نقصان اٹھائیں چنانچہ اس سلسلہ میں آپس میں مشورے ہونے لگے کہ اس موقع پر ایسی کوئی تدبیر کی جائے جس سے ”بنی بکر“ کی طرف سے بے خوف ہو کر روانہ ہوں۔ ابھی یہ مجلس مشاورت جاری تھی کہ اسی وقت ابلیس (لعنہ اللہ علیہ) سراقہ بن مالک بن جثم مدلیجی سردار قبیلہ بنی بکر کی شکل میں نمودار ہوا اور قریش سے مخاطب ہوا۔ کیا فکر ہے اور کیا پریشانی ہے جس میں مبتلا ہو جاؤ اور محمد (صلی اللہ علیہ وسلم) سے جنگ کرو۔ میں اپنے قبیلہ کی طرف سے ذمہ داری لیتا ہوں، وہ کوئی ایسا عمل نہیں کریں گے جس سے تمہیں نقصان پہنچے۔ قریش مکہ نے جب یہ خوشخبری سنی تو مکہ سے روانہ ہو گئے۔

اسلامی لشکر اور غزوہ بدر

رمضان کا مہینہ تھا، نبی کریم صلی اللہ علیہ وسلم اپنے اصحاب کے ساتھ بہ ارادہ جنگ مدینہ سے بدر تشریف لائے تھے۔ مدینہ میں مگرانی کے فرائض کی ذمہ داری جناب عمرو بن ام مکتوم کے سپرد فرمائی تھی۔ لیکن مدینہ سے روانہ ہو کر جب مقام رواء تشریف لائے تو جناب ابولبابہ کو مدینہ روانہ فرمایا تاکہ وہ انتظامی امور کی مگرانی کریں جبکہ امامت کے فرائض عمرو بن ام مکتوم انجام دیں۔ یہیں نبی علیہ السلام نے سفید اسلامی پرچم جناب معصب بن عمیر کو عطا فرمایا۔ اس پرچم کے علاوہ دو پرچم جو سیاہ تھے وہ بھی اسلامی لشکر کے ساتھ تھے۔ ایک پرچم جناب علی کے پاس تھا اور دوسرا کسی انصاری صحابی کے پاس تھا۔

اس سفر میں اصحاب نبی علیہ السلام کے ساتھ ستر اونٹ تھے جن پر باری باری تین یا چار صحابی سوار ہوتے تھے۔ جو اونٹ نبی علیہ السلام کی تحویل میں تھا اس میں حضرت علی اور مرقد بن ابی مرقد غنوی شریک تھے۔ سید الشہداء حضرت حمزہ کے پاس جو اونٹ تھا، اس میں جناب زید بن حارثہ، ابوبکبشہ اور انسہ شریک تھے، یہی دوسرے صحابہ کا حال تھا۔

اسلامی لشکر کے ساتھ کی ذمہ داری جناب قیس بن معصہ کو سپرد فرمائی گئی، اس دستہ کے علم بردار

جناب سعد بن معاذ انصاری تھے۔ مدینہ طیبہ سے روانہ ہو کر نبی علیہ السلام نے مکہ کا راستہ اختیار فرمایا اور منزل بمنزل سفر فرماتے ہوئے جب ”وادی صغراء“ کے قریب پہنچے تو دو صحابیوں کو ابوسفیان اور اس کے لشکر کی بابت معلومات حاصل کرنے کے لیے روانہ کیا اور خود آہستہ چلتے ہوئے ”وادی صغراء“ آئے۔ جس جگہ اسلامی لشکر نے قیام کیا، یہ جگہ دو پہاڑیوں کے درمیانی وادی میں تھی۔ نبی علیہ السلام نے ان پہاڑوں کے نام معلوم فرمائے تو بتایا گیا کہ ایک پہاڑی کا نام مسلح (یا منسح) اور دوسری کا نام مخری ہے۔ نبی علیہ السلام نے معلوم فرمایا اس علاقہ میں کونسے قبائل آباد ہیں تو بتایا گیا ایک قبیلہ کا نام ”بنی انمار“ اور دوسرے کو ”بنی حراق“ کہا جاتا ہے۔ ان دونوں کے نام کی نامناسبیت کی وجہ سے وہاں قیام نہ فرمایا۔ ان دونوں پہاڑیوں کے درمیان سے ایک اور راستہ بھی جاتا تھا، اس لیے آپ نے صحابہ سے فرمایا کہ وہ اس راستہ سے یہاں سے روانہ ہو جائیں، اس طرح ”وادی صغراء“ سے روانہ ہوئے تو راستہ میں پتا چلا کہ قریش مکہ اپنے لشکر کی کثیر تعداد کے ساتھ منزل کی طرف رواں دواں ہو کر ابوسفیان سے پہلے ہی اپنی منزل پر پہنچ چکے ہیں اور فلاں جگہ فروکش ہیں۔

یہ جگہ جہاں کہ قریش مکہ رکے ہوئے تھے، اس جگہ سے جہاں سرکارِ دو عالم صلی اللہ علیہ وسلم مقیم تھے، ایک منزل کے فاصلہ پر تھی۔

مسلمانوں اور بنی اسرائیل کے جذبات کا تقابل

جب یہ اطلاع نبی علیہ السلام کو ہوئی تو آپ نے اپنے ساتھیوں کو جمع کر کے مشورہ فرمایا۔ پہلے تو مہاجر صحابہ سے فرمایا اب تم لوگوں کی کیا رائے۔ اس موقع پر حضرت ابوبکر صدیق نے فرمایا یا رسول اللہ اگر رب تعالیٰ ہزاروں جانیں عطا فرمائے تو ہماری، ہمارے والدین کی جانیں آپ پر قربان، اب تو یہی مقصد ہے کہ آگے بڑھیں اور ان کافروں پر حملہ آور ہوں اور اس موقع کو فروگزاشت نہ کریں۔ ان کے بعد حضرت عمر نے کھڑے ہو کر جناب ابوبکر کی تائید کی، ان کے بعد جناب مقداد بن اسود کھڑے ہوئے، انہوں نے کہا، ہماری ہزار جانیں آپ پر قربان، آپ انھیں اور رب کریم کے حکم پر عمل فرمائیں، ہم آپ کے ساتھ ہیں۔ آپ جو حکم کریں گے، اس پر عمل پیرا ہوں گے جہاں آپ فرمائیں گے ہم وہاں جانے کے لیے تیار ہیں، ہم وہ الفاظ نہیں کہیں گے جو موسیٰ علیہ السلام کی قوم نے ان سے کہے تھے: فلذهب انت و ربک لقاتلا انا ههنا قاعدون۔ (ترجمہ) آپ اور آپ کا رب جا کر جنگ کریں ہم یہاں بیٹھے ہیں (اور نتیجہ جنگ کے منتظر ہیں)

جناب مقداد نے کہا بلکہ اس کے برخلاف ہم تو یوں کہیں گے کہ آپ اور آپ کا رب جنگ کریں جس میں ہم بھی آپ کے شانہ بشانہ ہوں گے۔ جناب مقداد نے قسم کے ساتھ کہا، اس خداوند قدوس کی قسم جس نے آپ کو حقانیت کا پیکر بنا کر مبعوث فرمایا ہے اگر آپ ہمیں حکم دیں تو ہم پانی میں ڈوب جائیں گے، آگ میں جل جائیں گے لیکن کسی طرح بھی آپ کے حکم سے انحراف نہ کریں گے۔ جناب مقداد کے جذبات اخلاص سے سید عالم سرور ہوئے اور ان کے حق میں دعائے خیر فرمائی۔

اس کے بعد انصار مدینہ سے دریافت فرمایا آپ لوگ کیا کہتے ہیں تو انصار کی نمائندگی کرتے ہوئے جناب سعد بن معاذ نے فرمایا ”یا نبی اللہ ہماری اور ہمارے والدین کی ہزاروں جانیں آپ پر قربان ہم آپ پر ایمان لائے ہیں، ہمیں آپ کی ذات سے نور ایمان ملا اور ظلمت کفر سے نجات حاصل ہوئی ہے، ہم نے آپ کی اطاعت کے لیے کمر خدمت باندھ لی ہے اب جو آپ کا حکم ہو اس پر گردن اطاعت خم ہے۔ اس خدائے وحدہ لا شریک کی قسم جس نے آپ کو حق کا علمبردار بنایا ہے اگر قوم انصار سے آپ فرمائیں کہ سمندر میں کود جاؤ یا آتش سوزاں میں خود کو ڈال دو تو یہ سب خوشی خوشی آپ کے حکم کی تعمیل کریں گے۔ ان کے دل میں ذرہ برابر انحراف کا خیال نہ آئے گا۔ یا رسول اللہ آپ بطیب خاطر روانہ ہوں اور کسی قسم کا تردد قلب مبارک میں پیدا نہ ہونے دیں یقیناً ہماری صداقت کا مظاہرہ اس وقت ہوگا جب غنیم کی فوج مقابلہ پر ہوگی۔ اس وقت ہماری شجاعت، مردانگی، صبر و استقامت کو دیکھا جاسکے گا۔“ جناب سعد بن معاذ کی گفتگو سے سید عالم صلی اللہ علیہ وسلم کے چہرہ مبارک پر سے مسرت کا اظہار فزوں تر ہو گیا۔ اس موقع پر آپ نے جائزہ صحابہ سے فرمایا، تمہارے لیے ایک اور خوش خبری ہے، رب کریم نے تمہاری فتح و نصرت کا وعدہ فرمایا ہے اور اس کا وعدہ خلاف واقعہ نہیں ہوتا۔

تمہارا مقابلہ قریش کے لشکر یا ابوسفیان کے قافلہ سے ہوگا۔ یہ کلمات ارشاد فرما کر آپ روانگی کے ارادے سے اٹھ گئے اور قطع مسافت کرتے ہوئے ”بدر“ تشریف لائے اور صحابہ کو قیام کرنے کا حکم دیا۔ اس موقع پر سید عالم صلی اللہ علیہ وسلم نے جناب ابوبکر کو ساتھ لے کر قریش کے لشکر کا حال معلوم کرنے کے لیے روانہ ہوئے۔ ابھی تھوڑی دور چلے تھے کہ راستے میں ایک اعرابی سے ملاقات ہوئی تو آپ نے اس سے فرمایا، تمہیں قریش کے لشکر یا محمد (صلی اللہ علیہ وسلم) کے مجاہدین کے بارے میں کچھ علم ہے تو اس دیہاتی نے کہا میں اس وقت تک کچھ نہیں بتاؤں گا جب تک کہ آپ اپنا تعارف نہیں کرائیں گے۔ نبی علیہ السلام نے فرمایا اے اعرابی تم ہمیں کیفیت سے آگاہ کرو ہم اپنا تعارف بھی کرا دیں گے۔

اعرابی نے کہا مجھے یہ اطلاع ملی ہے کہ محمد (صلی اللہ علیہ وسلم) اور ان کے اصحاب نے آج ”بدر“ میں قیام کیا ہے۔ دوسری اطلاع یہ ہے کہ قریش فلاں دن مکہ سے روانہ ہوئے ہیں اگر یہ اطلاع درست ہے تو انہیں آج فلاں جگہ ہونا چاہیے اور حقیقت میں ایسا ہی ہوا کہ اس دن قریش اس جگہ قیام پذیر تھے۔

اس گفتگو کے بعد اعرابی نے کہا اب آپ اپنا تعارف تو کرا دیں، اس موقع پر نبی علیہ السلام نے واضح طور پر اپنا تعارف نہیں کرایا اور مبہم الفاظ استعمال کرتے ہوئے فرمایا، ہم پانی والے علاقہ سے آئے ہیں۔ اعرابی نے سوال کیا تشریح فرمائیں کون سے علاقے سے؟ عراق یا کسی اور جگہ سے۔ لیکن نبی علیہ السلام نے اس کے سوالات کا جواب دینا مناسب خیال نہ فرمایا۔ اس کے بعد نبی علیہ السلام حضرت ابوبکر صدیق رضی اللہ عنہ کے ساتھ وہاں سے اپنی منزل پر، جہاں صحابہ مقیم تھے، تشریف لے آئے۔

رات کو نبی علیہ الصلوٰۃ السلام نے جناب علی، زبیر بن العوام اور سعد بن ابی وقاص کو بلایا اور ان سے فرمایا کہ وہ بدر کے چشمہ کے کنارے جا کر قریش کے بارے میں معلومات حاصل کریں۔ خود نبی علیہ السلام نے اپنے ساتھیوں کے ساتھ ایسی جگہ قیام فرمایا تھا جو چشمہ کے قریب تھا۔ جب یہ تینوں حضرات چشمہ کے کنارے پہنچے تو دیکھا کہ چند اونٹوں پر پانی کی مشکیں بار ہیں اور دو غلام ان اونٹوں کے پیچھے چل رہے ہیں۔ انہیں دیکھ کر حضرت علی نے کہا کہ مناسب یہ ہو گا کہ ان غلاموں کو پکڑ کر نبی علیہ السلام کے پاس لے جائیں، چنانچہ ان تینوں حضرات نے ان دونوں غلاموں کو پکڑا اور اسلامی لشکر میں لے آئے۔ جب یہ اسلامی لشکر گاہ پہنچے تو اس وقت نبی علیہ السلام مصروف نماز تھے۔ جب تک کہ نبی علیہ السلام نماز سے فارغ ہوئے، صحابہ نے ان غلاموں سے معلوم کیا تم کس کے غلام ہو۔ انہوں نے بتایا کہ ہم قریش کے غلام ہیں اور ان کے لیے پانی لینے کے لیے آئے تھے۔ صحابہ کو ان کی باتوں کا یقین نہ آیا اور ان غلاموں کو انہوں نے زدوکوب کیا اور کہنے لگے کہ تم جھوٹ بول رہے ہو، تمہارا تعلق ابوسفیان کے قافلے سے ہے۔

صحابہ یہ چاہتے تھے کہ ان کا مقابلہ ابوسفیان کے قافلے سے ہو اور قریش کے لشکر سے مقابلہ کی نوبت نہ آئے۔ ان غلاموں نے مار کھانے کے بعد کہا، ہمارا تعلق ابوسفیان کے قافلے سے ہے۔ یہ بات سن کر صحابہ کو یقین آگیا اور ان کو مارنے سے باز آ گئے۔

نبی علیہ السلام دوران نماز ان کی گفتگو سن رہے تھے۔ نماز سے فارغ ہو کر آپ نے صحابہ سے فرمایا

تعب کی بات یہ ہے جب تک یہ غلام بچ بولتے رہے تھے، انکا یقین نہیں کیا اور انہیں مارا لیکن جب انہوں نے جھوٹ بولا تو تمہیں یقین آ گیا اور تم نے انہیں مارنا ترک کر دیا۔ حقیقتاً ان غلاموں کا تعلق ابوسفیان کے قافلے سے نہیں ہے۔ اس کے بعد آپ نے ان غلاموں کو اپنے قریب بلا کر دریافت فرمایا، قریش کا لشکر کہاں مقیم ہے تو ان غلاموں نے کہا ریت کے فلاں ٹیلے، جس کو منزل ”عدوۃ القصویٰ“ کہا جاتا ہے، مقیم ہے۔ نبی علیہ السلام نے معلوم کیا کہ یہ کتنی تعداد میں ہیں۔ تو انہوں نے کہا تعداد کا ہمیں علم نہیں البتہ تعداد کافی ہے۔ نبی علیہ السلام نے ان سے ایک اور سوال کیا، یہ بتاؤ کہ روزانہ کتنے اونٹ ذبح کیے جاتے ہیں تو انہوں نے بتایا نو یا دس۔ نبی علیہ السلام نے فرمایا اس لشکر کی تعداد نو سو یا ایک ہزار ہے۔ بعد میں اس لشکر کی تعداد وہی پائی گئی جیسا کہ نبی علیہ السلام نے تخمینہ لگایا تھا۔

نبی علیہ السلام نے ان غلاموں سے معلوم کیا کہ قریش کے سربر آوردہ لوگوں میں سے کون کون لشکر کے ساتھ ہیں تو ان غلاموں نے بتایا کہ ان کے ساتھ ربیعہ کے بیٹے عقبہ و شیبہ، ابوالبحتری بن ہشام، حکیم بن حزام، نوفل بن خویلد، حارث بن عامر، طعیمہ بن عدی، نضر بن حارث، زمعم بن اسود، ابو جہل بن ہشام، امیہ بن خلف، حجاج کے بیٹے ینبہہ اور منبہہ، سہیل بن عمرو، عمرو بن عبد قریظ وغیرہ ساتھ ہیں۔ ان صنادید قریش کے نام سن کر نبی علیہ السلام نے صحابہ سے فرمایا ”مکہ کے رہنے والوں نے اپنے جگر گوشوں کو تمہاری طرف بھیج دیا ہے“ اب مکہ شرفاء، رؤسا، امراء سے خالی ہو گیا ہے اور جو بھی سر آوردہ لوگ تھے وہ اس لشکر کے ساتھ آ گئے ہیں۔

نبی علیہ السلام نے ”وادی صفراء“ سے دو سواروں کو ابوسفیان کے قافلہ کے بارے میں معلومات کے لیے روانہ کیا تھا۔ یہ دونوں کسی دوسرے راستے سے بدر کے قریب آئے۔ راستہ میں اپنے اونٹوں کو انہوں نے ریت کے ایک ٹیلے کے پاس آرام کے لیے چھوڑ دیا اور خود پیادہ چشمہ آب تک آئے تاکہ یہاں کوئی ایسا شخص مل جائے جس سے ابوسفیان کے قافلہ کے بارے میں معلومات حاصل ہو سکیں۔ یہ دونوں بدر کے چشمہ پر پانی پینے آئے تو دیکھا کہ بدر کی رہنے والی دو خواتین آپس میں لڑ رہی تھیں۔ ان میں سے ایک قرض خواہ تھی دوسری مقروض۔ قرض خواہ نے جب اپنے قرض کا تقاضا کیا تو مقروض نے کہا ایک رات اور صبر کر لو۔ کل ابوسفیان کا شامی قافلہ یہاں آ کر ٹھہرنے والا ہے، میں قافلہ میں محنت مزدوری کر کے تیرا قرض ادا کر دوں گی۔ یہ سن کر قرض خواہ عورت خاموش ہو گئی اور اس سے مزید تقاضا نہ کیا۔ یہ سن کر یہ دونوں حضرات وہاں سے روانہ ہو کر خدمت نبوی میں آئے اور بتایا کہ کل ابوسفیان

”چشمہ بدر“ پر آ جائے گا۔ ان دونوں صحابیوں کی روانگی کے بعد ابوسفیان وہاں پہنچا تو اس نے وہاں ان دونوں خواتین کے علاوہ ایک مرد کو بھی پایا تو ان سے ابوسفیان نے لشکر اسلامی کے بارے میں معلوم کیا۔ انہوں نے لاعلمی کا اظہار کرتے ہوئے کہا، ایک بات البتہ تمہارے لیے مفید ہو سکتی ہے کہ ابھی تھوڑی دیر ہوئی یہاں دو اونٹ سوار آئے۔ انہوں نے اپنے اونٹوں کو فلاں ٹیلے کے پاس آرام کرنے کے لیے چھوڑا اور خود چشمہ پر آئے پانی وغیرہ پیا اور فوراً ہی چلے گئے یہ معلوم نہیں کہ ان کا تعلق اسلامی لشکر سے تھا یا نہیں یہ سنتے ہی ابوسفیان اس ٹیلے کے پاس گئے جہاں کے ان مبینہ لوگوں کے اونٹوں کا باندھنا بتایا گیا تھا وہاں پہنچ کر اس نے اونٹ کی میٹنیاں اٹھائیں اور ان کو توڑ کر دیکھا تو فضلہ میں اس کو کھجور کی گٹھلیوں کے اثرات پائے تو یہ یقین کرنے پر مجبور ہوئے کہ یہ فضلہ مدینہ کے اونٹوں کا ہے، اور محمد (صلی اللہ علیہ وسلم) اپنے ساتھیوں کے ساتھ ان اطراف میں مقیم ہیں۔ لہذا وہ تیزی کے ساتھ اپنے قافلہ میں آئے اور روانگی کے لیے تیاری کر کے اور غیر معروف راستہ سے سمندر کے کنارے سے گزرتے، مکہ آ گئے۔

ہمیم بن الصلت کا خواب

قریش کا لشکر بدر کے نزدیک مقیم تھا لیکن اس کو ابوسفیان کے قافلہ کے بارے میں علم نہیں تھا۔ اس دوران ایک رات بنو عبدالمطلب کے صاحبزادگان میں سے ایک فرزند (ہمیم بن الصلت) نے خواب دیکھا کہ ایک شترسوار وہاں آیا اونٹ کو روک کر اعلان کیا عتبہ، شیبہ، امیہ بن خلف اور ابو جہل بن ہشام کو قتل کر دیا گیا اسی طرح اس نے قریش کے بہت سے سرداروں کے نام گنائے کہ کل کو انہیں بھی قتل کیا جائے گا۔ یہ کہہ کر اس نے ہاتھ میں پکڑی ہوئی تلوار اونٹ کے سینہ پر ماری اور اس اونٹ کے سینہ سے خون بہنے لگا، قریش کا کوئی خیمہ ایسا نہ تھا جس تک اس خون کی پھیٹیں نہ پہنچی ہوں اور اس خیمہ کے مکین پر نہ پڑی ہوں۔

دوسرے دن جب ہمیم نے اپنا خواب قریش کے لوگوں کو سنایا تو ابو جہل نے طعنہ دے کر کہا دیکھو بنی عبدالمطلب میں ایک اور نبی پیدا ہو گیا ہے جو غیب کی خبریں دیتا ہے۔

ابوسفیان جب اپنے قافلہ کو بدر سے بچا کر لے گیا تو اس کو یقین ہو گیا کہ اب میں اور میرا قافلہ نبی کریم صلی اللہ علیہ وسلم اور مسلمانوں کی دستبرد سے محفوظ ہو گیا، اب ہم سے کوئی تعرض نہیں کرے گا۔ لہذا اس نے فی الفور ایک قاصد لشکر قریش کے مناہد کے پاس روانہ کیا اور انہیں کہا کہ تم لوگ تو ہماری مدد کے لیے آتے تھے اب ہمارا قافلہ صحیح و سلامت مکہ آ گیا ہے۔ لہذا اب تم بھی پیش قدمی نہ کرو اور

واپس آجاؤ، کیونکہ ہم تو بخیریت آچکے ہیں۔

جب ابوسفیان کا قاصد مجھ (لشکر کفار) کے پاس پہنچا اور انہیں ابوسفیان کا مکتوب پہنچایا تو انہوں نے یہ طے کیا کہ سب لوگ واپس مکہ چلے جائیں لیکن اس موقع پر ابو جہل نے لات و عزیٰ کی قسم کھا کر کہا ہم یہاں سے اس وقت تک واپس نہ ہوں گے جب تک کہ بدر کے چشمے کے کنارے جا کر تین دن تک قیام نہ کریں اور وہاں جشن نشاط نہ منائیں وہاں ہم مطربوں کے طائفوں سے گانے نہ سنیں، شرابیوں نہ پیئیں اور عیش و عشرت نہ کریں اونٹ ذبح کر کے ان اطراف کے رہنے والوں کی دعوت کر کے ان کو خلعت سے نہ نوازیں انعام و اکرام عطا کریں اس طرح چند دن بسر کر کے آس پاس کے علاقوں میں اپنی داد و دہش کی دھاک نہ بٹھائیں۔ اس طرح ہماری داد و دہش کی عظمت اور ہماری ہیبت ان کے دلوں میں نہ بیٹھ جائے اور آئندہ کسی کو ہمارے مقابلہ پر آنے کی جرات نہ ہو سکے۔

یہ زمانہ وہی تھا جب کہ بدر میں عربوں کا میلہ لگتا تھا ہر سال عرب کے لوگ یہاں جمع ہو کر خرید و فروخت کرتے تھے ابھی اس میلہ کو شروع ہونے میں تھوڑے دن باقی تھے اور ابو جہل کا مطرب نظریہ یہی تھا کہ عرب کے لوگوں کو قریش کی قدر و قیمت کا اندازہ ہو جائے اور جب وہ اطراف و اکناف عرب میں جائیں تو قریش کی داد و دہش کے تذکرے کریں ابو جہل نے یہ گفتگو کر کے اپنے ساتھیوں کی ہمدردیاں حاصل کرنے کی کوشش کی۔

قریش کے ایک سردار اخنس بن شریق نے قریش کے لوگوں سے کہا ہم یہاں ابوسفیان کے قافلہ کی مدد کے لیے آئے تھے، اب وہ قافلہ خیریت کے ساتھ مکہ پہنچ چکا ہے۔ لہذا اب ہم یہاں سے آگے کیوں جائیں اور پیش قدمی کا درد سر مول لیں۔ ابھی ابو جہل نے جو گفتگو کی ہے وہ فضول اور لغو ہے لہذا اس کی قیادت میں آگے جانا نہیں چاہیے۔ اس طرح اس (اخنس بن شریق) کے قبیلہ کے لوگ اس کے ساتھ وہیں سے مکہ کی طرف لوٹ گئے۔ ان کے علاوہ ”بنو عدی“ کے لوگ بھی اخنس کے ساتھیوں کے ساتھ واپس ہوئے۔ ”بنو عدی“ کے ایک فرد طالب بن ابی طالب جن کا تعلق ”قبیلہ عدی“ سے تھا ان سے قریش کے دوسرے لوگوں نے ملاقات کر کے کہا معلوم ہوتا ہے کہ تم بظاہر تو ہمارے ساتھ ہو لیکن حقیقت میں تم محمد (صلی اللہ علیہ وسلم) اور ان کے ساتھیوں کے ساتھ ہمدردی رکھتے ہو لیکن ان پر اس طعن و تشنیع کا اثر نہ ہوا۔

قبیلہ قریش دوسری شاخوں کے سربراہ اور وہ لوگ جنہیں ابو جہل کی رائے سے اتفاق تھا وہ وہاں سے

ابو جہل کے ساتھ روانہ ہو کر بدر کی طرف ”عدوۃ القصویٰ“ آگئے۔

اسلامی لشکر نبی کریم صلی اللہ علیہ وسلم کے ساتھ بدر کی دوسری جانب، جس کو ”عدوۃ الدنیا“ کہا جاتا تھا، اترے جس کی منظر کشی قرآن مجید میں اس طرح فرمائی گئی۔

اذ انتم بالعدوۃ الدنیا وہم بالعدوۃ القصویٰ (انفال - آیت ۴۲) (ترجمہ) جب کہ تم عدوۃ دنیا میں ٹھہرے ہوئے تھے اور کافر عدوۃ القصویٰ میں مقیم تھے۔

جس جانب اسلامی لشکر ٹھہرا ہوا تھا اس خطہ میں اللہ تعالیٰ نے بارش نازل فرمائی جس کے سبب ریت جم گئی اور مسلمانوں کو یہاں ٹھہرنے میں کوئی دقت نہ ہوئی۔ دوسرے دن نبی علیہ السلام وہاں سے روانہ ہو کر چشمہ بدر کے اور قریب آگئے۔ جس طرف قریش کا لشکر مقیم تھا اس طرف بارش نہ ہوئی البتہ آندھی ضرور آئی اور اس کی شدت کے سبب گرد و سنگریزے اڑ کر قریش کے لشکر کے منہ پر پڑے اور اس وجہ سے وہ دوسرے دن کوچ کرنے کے قابل نہ ہو سکے۔

بدر میں قیام اور حباب بن منذر کا مشورہ

جب نبی علیہ السلام نے بدر کے چشمہ پر قیام فرمایا تو ایک صحابی حباب بن منذر نامی آپ کی خدمت میں حاضر ہوئے یہ صاحب فنون جنگ میں مہارت رکھتے تھے انہوں نے کہا اگر آپ نے یہاں وحی الہی کے مطابق قیام کیا ہے تو ہمارے لیے اطاعت کے سوا کوئی چارہ نہیں اور اگر آپ نے یہاں قیام اپنی رائے سے کیا ہے تو مجھے عرض کرنے کی اجازت ہو تو کچھ عرض کروں نبی علیہ السلام نے انہیں اجازت عطا فرمائی تو حباب نے کہا کہ یہ موقع جنگ کا ہے لہذا ہمیں جنگی حکمت عملی اختیار کرتے ہوئے یہاں سے ہٹ کر ایسی جگہ قیام کریں جو ہمارے جنگی مقاصد سے ہم آہنگ ہو کیوں کہ یہ جگہ جنگی نقطہ سے مناسب نہیں ہے یہاں سے ہم کوچ کر کے ایسی جگہ قیام کریں جو دشمن سے قریب ہو اور ہم اس جگہ کو ترجیح دیں جو کنوؤں سے نزدیک ہو تاکہ ہم ان پر قبضہ کر لیں کیونکہ بدر کے کنویں محل وقوع کے لحاظ سے بلندی پر ہیں، پانی بلندی سے نشیب کی طرف آتا ہے۔ اس کے علاوہ جو کنویں ہم سے آگے پڑیں ان کو ہم جھاڑیوں اینٹوں وغیرہ سے اس طرح چھپا دیں جو بظاہر نظر نہ آئیں اور دشمن اس سے استفادہ نہ کر سکیں۔ اور جو کنویں ہماری لشکر گاہ سے قریب ہوں ان کے کناروں پر حوض بنا کر ان حوضوں کو پانی سے پر کریں اور جب ہمیں پیاس ہو تو اس کو پییں اور دوسری ضروریات میں استعمال کریں دشمن اوپر سے پانی دیکھیں گے تو وہ پانی کے قریب نہ آسکیں گے۔ اس طرح وہ پانی کی کمی کی وجہ سے پیاسے ہو کر جلد شکست قبول

کر لیں گے۔

نبی علیہ الصلوٰۃ والسلام نے جناب حباب کی رائے کو قبول کرتے ہوئے کوچ کا حکم دیا اور دشمن کے قریب اس جگہ آئے جہاں پانی کا چشمہ تھا۔ اس کے بعد آپ نے ان کنوؤں کو جن کے کنارے اونچے تھے نچا کرنے کا حکم دیا اور انہیں ریت سے باڑھ لگا کر پوشیدہ کر دیا۔ اور جو کنویں اسلامی لشکر گاہ کے قریب تھے ان کے کنارے حوض بنوا کر پانی سے بھروا دیا۔
بدر میں نبی علیہ السلام کے لیے حفاظت گاہ

جب پانی کے لیے یہ سب انتظام ہو گیا تو انصار مدینہ کے سردار جناب سعد بن معاذ نے عرض کیا یا رسول اللہ یا نبی اللہ اگر اجازت ہو تو ہم آپ کے لیے حفاظت گاہ بنا دیں، جب یہ جھوپڑا تیار ہو جائے تو آپ اس میں بیٹھیں اس جھوپڑے کے اطراف ہم اونٹ بٹھادیں گے اور اس کے راستہ کو بند کر کے خود میدان جنگ چلے جائیں گے اور مصروف جنگ ہوں گے، اور اپنے جذبات اخلاص کے مطابق جان نثاری کا ثبوت دیں اگر نصرت خداوندی شامل حال ہوئی تو دشمن کو شکست دینے میں کامیاب ہو جائیں گے اور ہمارا مقصد حاصل ہوگا اور اگر خدا نخواستہ ہماری توقعات کے خلاف کچھ ہو جائے اور دشمن ہم پر غالب ہو جائے تو آپ فوراً اس پناہ گاہ سے باہر تشریف لا کر کسی اچھے اونٹ پر سوار ہو کر دو یا تین جان نثاروں کو ساتھ لے کر مدینہ روانہ ہو جائیں اور ہماری فکر نہ کریں اگر ہم سب قتل بھی ہو جائیں لیکن آپ تو خیریت سے مدینہ پہنچ جائیں اگر کوئی انتشار واقع ہو اور مدینہ میں جو صحابہ موجود ہیں وہ آپ کے گرد مجتمع ہو جائیں گے علاوہ ازیں ہمارے اعزہ و اقارب جب آپ کو دیکھ لیں گے تو انہیں ہمارے قتل ہونے کا زیادہ غم نہ ہوگا۔

نبی کریم صلی اللہ علیہ وسلم نے جناب سعد بن معاذ کے جذبات اخلاص کو سن کر ان کی تعریف کی اور ان کے حق میں دعائے خیر فرمائی۔ اس کے بعد جناب سعد بن معاذ نے ساتھیوں کے ساتھ لکڑیاں لا کر ایک سایہ دار جگہ بنائی اور ساتھیوں سے کہا کہ یہ جگہ اس طرح بنائیں کہ اس میں سورج کی کرنیں نہ آئیں جب یہ جگہ بن گئی تو نبی علیہ السلام یہاں جا کر بیٹھ گئے۔ قریش کے لشکری ریت کے طوفان کے بعد دوسرے دن وہاں سے ہتھیار بند ہو کر روانہ ہوئے اور ٹیلوں کی طرف آئے اور نمایاں ہو کر اکڑتے ہوئے ٹیلوں سے اترے تو نبی علیہ السلام نے ان کی ان حرکتوں کو دیکھا۔

نبی علیہ السلام کی دعا

آپ نے بارگاہ الہی میں دست دعا اٹھائے اور دعا کی

”اے اللہ! یہ قریش کے لوگ جو کفر و غرور کے ساتھ اپنے اونٹوں پر آئے ہیں، تیرے دشمن اور تیرے رسول کی تکذیب کرنے والے ہیں اے اللہ جس نصرت کا تو نے وعدہ فرمایا تھا اس مدد کے ہم طلب گار ہیں۔ اے اللہ تو ان نافرمان کافروں کو پسند نہ فرما۔“

عتبہ بن ربیعہ اور سردار قبیلہ بنی غفار کی گفتگو

نبی علیہ السلام نے عتبہ بن ربیعہ کو سرخ اونٹ پر سوار دیکھ کر صحابہ کرام سے فرمایا اگر قریش نے اس کی بات توجہ سے سن لی تو پریشانیوں اور مصیبتوں سے نجات حاصل کر لیں گے کیونکہ قریش کے لشکر میں یہی سرخ اونٹ سوار بھلائی اور مصلحت کو مد نظر رکھتا ہے ابھی یہ گفتگو ہو رہی تھی کہ قبیلہ بنی غفار کے سردار نے قریش کے سامنے آکر انہیں بہت سے تحائف پیش کئے اور قسم کے ساتھ کہا اگر تم چاہو تو ایک اور لشکر تمہاری مدد کے لیے مہیا کروں اور جنگی ساز و سامان بھی تمہاری مرضی کے مطابق پیش کروں۔ اس سردار کی گفتگو سن کر کفار نے کہا تم نے دوستی کا حق ادا کر دیا اور حلیف ہونے کی لاج رکھی اور تم نے اس سلسلہ میں کوئی کوتاہی نہیں کی ہے لیکن ہمیں اب مزید کمک کی ضرورت نہیں ہے اگر ہمارا محمد (صلی اللہ علیہ وسلم) کے لشکر سے مقابلہ ہو تو ہماری عددی طاقت ان سے زیادہ ہے اور ہمارے پاس سامان جنگ بھی مسلمانوں سے زیادہ ہے چونکہ ہماری عددی طاقت مسلمانوں کے مقابلہ میں تین گنی ہے اس لیے ہمیں مزید مدد کی احتیاج نہیں ہے لیکن اگر محمد (صلی اللہ علیہ وسلم) کے زبان کے مطابق ہمارا مقابلہ خدائے محمد (صلی اللہ علیہ وسلم) سے ہوا تو روئے زمین کے لشکر بھی اگر ہماری معاونت کے لیے آجائیں تو اس کا کوئی فائدہ نہ ہوگا (اور وہ ہماری مدد نہ کر سکیں گے)۔ اس دوران قریش کے لشکر کے ایک دستہ نے کوشش کی کہ نبی علیہ السلام کے تعمیر کرائے ہوئے حوض سے پانی حاصل کریں لیکن صحابہ کی ایک جماعت نے آگے بڑھ کر مزاحمت کی اور انہیں پکڑ کر قتل کر دیا لیکن حکیم حزام سے کوئی مزاحمت نہ کی اور انہیں گرفتار کر کے نبی علیہ السلام کی خدمت میں لے آئے اب حکیم کی قسمت نے یادوری کی اور مشرف بہ اسلام ہو گئے اور راسخ العقیدہ مسلمان بنے۔ کہا جاتا ہے کہ اسلام لانے کے بعد جب قسم کے

ساتھ کوئی بات کہتے تو اس کی ابتدا اس طرح کرتے ”اس خدائے بزرگ و برتر کی قسم جس نے مجھے بدر کی جنگ کے دن لغزش سے محفوظ فرمایا۔“

جنگ سے پہلے عتبہ و حکیم بن حزام کی گفتگو

جب قریش کا لشکر ٹیلے کے نیچے سے آیا تو ایک سوار کو اسلامی لشکر کے حالات معلوم کرنے اور تعداد کا جائزہ لینے کے لیے روانہ کیا چنانچہ اس سوار نے اسلامی لشکر کے گرد چکر لگایا اسلامی لشکر کو دیکھا کمین گاہوں کا جائزہ لیا اور واپس قریش کے لشکر میں آکر اپنی کارگزاری کا جائزہ پیش کرتے ہوئے کہا میں نے محمد (صلی اللہ علیہ وسلم) کے لشکر کو دیکھا ہے کم و بیش تین سو افراد ہیں لیکن قریش کے لوگو میری یہ بات توجہ سے سنو غور کرو اس کے بعد جنگ کے لیے جاؤ۔ لوگوں نے کہا بتاؤ کیا چاہتے ہو اس نے کہا میں نے محمد (صلی اللہ علیہ وسلم) کے لشکر کو دیکھا ہے ان میں سے ہر شخص تمہارے لیے ”ملک الموت“ بن کر آیا ہے کیونکہ نہ تو ان کے پاس بوجھ ہے نہ زیادہ سامان وہ تنہا آئے ہیں۔ ان کے ہاتھوں میں اسلحہ ہے انہیں اپنی جان کا خوف نہیں ہے انہوں نے اپنی جانوں کو محمد (صلی اللہ علیہ وسلم) پر فدا کرنے کا تہیہ کر رکھا ہے تم میں سے اگر کوئی یہ چاہے کہ ان کے ایک شخص کو بھی قتل کر دے تو وہ ایسا نہ کر سکے گا، اور کوئی ایسا موقع نہ ملے گا کہ نذیرہ میں ان کے کسی آدمی کو قتل کر سکو۔ اگر بالفرض محال تم ان سب کو قتل کرو اور وہ تین سو افراد اپنے شہداء کے بدلہ میں تمہارے آدمی کو قتل کر دیں اس وقت تم کیا کرو گے اور تمہاری زندگی ان مقتولین کے بعد کیسی گزرے گی عیش و آرام اور خوشیاں ختم ہو جائیں گی۔ میں نے حقیقت حال تمہارے سامنے پیش کر دی اب سوچنا سمجھنا تمہارا کام ہے۔

حکیم بن حزام نے جب یہ گفتگو سنی تو چند لوگوں کو ساتھ لے کر عتبہ بن ربیعہ کے پاس جا کر کہا عتبہ! تم قریش کے سربر آوردہ لوگوں میں سے ہو سب تمہاری بات مانتے ہیں کیا تمہارا یہ فریضہ نہیں کہ کوئی ایسا کام کرو جس کو ہمیشہ یاد کیا جائے۔ عتبہ نے کہا بتاؤ ایسا کون سا کام ہے؟

حکیم بن حزام نے کہا اٹھو! اور اپنی قوم کے لوگوں کو واپس مکہ کی طرف لے جاؤ اور جنگ کو موقوف کر دو اور عمرو بن حضرمی جس کو مسلمانوں نے قتل کیا تھا اپنی جیب سے اس کے وارثوں کو نذر ادا کر کے ان سے کہہ دو کہ ہم یہاں ابوسفیان کی مدد کے لیے آئے تھے اور وہ عافیت کے ساتھ مکہ پہنچ گئے ہیں اب ہمیں کیا پڑا ہے کہ ہم محمد صلی اللہ علیہ وسلم اور ان کے ساتھی مسلمانوں سے جنگ کر کے مدینہ والوں کی

مخالفت مول لیں اور اپنے درمیان خونى خليج حائل كريں اور مدينه كے راسته شام كے سفر كو اپنے ليے بند كرا لیں يا آئے دن كى خون ريزى ہمارے اور ان كے درميان شروع ہو كر سارے عرب ميں پھيل جائے اور اس طرح فتنہ و فساد كى آگ سارے علاقے ميں پھيل جائے۔ يہ باتیں سن كر عقبہ نے كہا اے حكيم ميں تمہارى گفتگو اور دلائل سے متفق ہوں، تم ابو جہل كو اپنا ہمنوا بناؤ ليكن يہ فتنہ اسى كا بپا كيا ہوا ہے۔

(ابو جہل كى ماں كا نام حنظلہ (يا حنظلہ) تھا چونكہ عرب كے لوگ ابو جہل سے خوش نہ تھے اور عرب كا ايڪ طريق كار يہ تھا جس سے ناراض ہوتے تو اس كى نسبت باپ كے نام كى بجائے ماں كى طرف كر ديتے۔ اس كے بعد عقبہ نے وہاں موجود قریش كے لوگوں سے كہا قریش كے لوگو سنو يہ وہ كام نہيں جس كے ليے ہم مكہ سے آئے تھے۔ تم نے محمد (صلی اللہ علیہ وسلم) اور ان كے ساتھیوں سے جنگ كا تہيہ كيا ہے اب يہ معاملہ دو حال سے خالى نہيں اگر تم ان كو (يعنى مسلمانوں كو) كو قتل كرو تو اس طرح اپنے ہی رشتہ داروں كو قتل كرو گے اور مكہ ميں جو ہمارے اور ان كے رشتہ دار ہيں ان كے سامنے جاكر ہمیں شرم و ندامت كے سوا كيا حاصل ہوگا كہ ہمیں يہ كام نہيں كرنا چاہيے تھا اور جب معاملہ ہاتھ سے نكل جائے گا تو كچھ حاصل نہ ہوگا۔ اور اگر ہم لوگ محمد (صلی اللہ علیہ وسلم) كے ساتھیوں كے ہاتھوں قتل ہوئے تو اس وقت مكہ كے رہنے والوں كو غم و اندوہ، شرمندگى اور ندامت حسرت و ياس كچھ زيادہ ہی ہوگا اور ایسی آگ بھڑكے گی جس كو بجھانا ممكن نہ ہوگا۔ اور ایسا فتنہ رونما ہوگا جس كو فرو كرنا ممكن نہ ہوگا۔ مصلحت يہی ہے كہ ہم خيبريت كے ساتھ مكہ واپس ہو جائیں اور محمد (صلی اللہ علیہ وسلم) كے ساتھ جنگ موخر كریں۔ اور محمد (صلی اللہ علیہ وسلم) كے ساتھ جنگ كے معاملہ كو دوسرے قبال عرب پر چھوڑ ديں چونكہ جس طرح وہ مسلمان ہمارے قافلہ سے مزاحم ہونا چاہتے تھے اس طرح وہ دوسرے قبال سے بھی مزاحم ہوں گے اور عرب كے سارے قبال تو ان كے دشمن ہيں ہی۔ اور معاملہ ان كے ساتھ بھی يہی ہوگا يا تو قبال عرب ميں سے كوئى قبيلہ محمد (صلی اللہ علیہ وسلم) يعنى مسلمانوں كو شكست دي دے گا۔ اس وقت تمہارا مقصد پورا ہو جائے گا اور معاملہ تمہارے ہاتھ ميں رہے گا اور تم شرمندگى سے محفوظ رہو گے۔ يا محمد (صلی اللہ علیہ وسلم) عرب كے قبال پر غلبہ حاصل كر لیں گے اس وقت تم حالات كے مطابق جو فيصلہ مناسب ہو كر ليتا۔ حكيم بن حزام كو جب عقبہ كے جذبات سے آگاہی ہوئی تو وہ اٹھ كر ابو جہل كے پاس گئے۔

میدان بدر میں حکیم بن حزام اور ابو جہل کی گفتگو

حکیم بن حزام نے ابو جہل سے کہا میری عتبہ سے بات ہوئی ہے اس کا خیال یہ ہے کہ محمد (صلی اللہ علیہ وسلم) اور ان کے ساتھیوں سے جنگ کرنی مناسب نہیں۔ لہذا تم سبقت کرو تاکہ قوم کو ساتھ لے کر ہم مکہ واپس چلیں اور محمد (صلی اللہ علیہ وسلم) کو ان کے حال پر چھوڑ دیں۔ اور عتبہ کی گفتگو ابو جہل سے نقل کی۔ یہ باتیں سن کر ابو جہل نے کہا افسوس! عتبہ محمد (صلی اللہ علیہ وسلم) کے لشکر کو دیکھ کر ڈر گیا اور اس کا پتہ پانی ہو گیا۔ ابو جہل نے لات و عزنی کی قسم کھا کر کہا کہ وہ محمد (صلی اللہ علیہ وسلم) اور ان کے ساتھیوں سے جنگ کیے بغیر واپس نہ ہوگا۔ یہ کہہ کر ابو جہل اٹھا، ہتھیار اٹھائے، انہیں جسم پر سی کر عامر بن حضری کے پاس آیا۔ (یہ وہی عامر بن حضری ہے، جس کے بھائی عمرو بن حضری کو غزوہ بدر اول میں جب وہ ایک قافلہ کے ساتھ تھا، مسلمانوں نے قتل کر دیا تھا)۔ یہاں یہ بات قابل توجہ ہے کہ ابو جہل اسلامی لشکر کو دیکھ کر احساس برتری کا شکار ہو گیا۔ اس کے علم میں تھا کہ اس کی عددی طاقت مسلمانوں کے مقابلہ میں بہت زیادہ تھی۔ وہ یہ سوچتا تھا کہ مسلمانوں کو زیر کرنے کا یہ بہترین موقع ہے، اگر اس موقع سے فائدہ نہیں اٹھایا گیا تو آئندہ ایسا موقع نصیب نہ ہوگا۔ لہذا اس نے آکر عامر بن حضری کو اکسایا اور کہا عامر! قریش تیرے بھائی کے خون کا مطالبہ پھر کبھی نہ کر سکیں گے۔ خاطر جمع رکھ، یہ تیرے غم میں شریک نہیں لہذا تیرے بھائی کے خون کے مطالبہ میں دلچسپی نہیں رکھتے۔ اب تو اٹھ کھڑا ہو اور اپنی قوم کے لوگوں کے پاس جا کر فریاد کر، کپڑے پھاڑ کر ان سے داد خواہی کر، ممکن ہے کہ ان کی غیرت کو ممیز لگے اور حمیت جاگ جائے اور وہ تیرے بھائی کے خون کے مطالبہ میں دلچسپی لیں۔ یہ باتیں سن کر عامر کو جوش آ گیا۔ دیوانوں کی طرح اٹھا، کپڑے پھاڑ لیے، ننگے سر قریش کے لوگوں کے پاس آکر فریاد کرنے لگا! تمہاری غیرت و حمیت کہاں گئی، اس کو کیا ہوا؟ آج کے دن بھی تم لوگ میرے درد کا مداوا نہ کرو گے، اپنی بہادری و مردانگی کا ثبوت نہ دو گے اور میرے بھائی کے خون کو مفت میں ضائع کرو گے اور چلے جاؤ گے تو یہ واقعہ آئندہ ذہنوں میں بھی نہ رہے گا۔ اور اس قسم کی باتیں کیں اور فریاد کرنے لگا۔

قریش کے لوگ جو عتبہ کی گفتگو سے متاثر ہو کر واپس کا ارادہ کر رہے تھے اور اپنے ذہنوں سے جنگ کے خیال کو نکال چکے تھے، عامر کی فریاد سن کر جھرجھری آگئی اور فطری روایتی جبلت بیدار ہو گئی۔ انہوں نے زرہ پہنیں، ہتھیار سجائے اور میدان جنگ کی طرف روانہ ہونے لگے۔

عتبہ نے جب اپنے بارے میں ابو جہل کے جذبات کو سمجھا اور لوگوں کے جذبات کو دیکھا تو اس کو بھی

غیرت آئی۔ زرہ منگا کر اپنی ہتھیار سجائے اور میدان جنگ کی طرف روانہ ہوا۔ ابو جہل کو دیکھ کر کہا،
 آج یہ ابن الحنظلہ دیکھے گا کہ کس کا پتا پانی ہوا ہے، اس کا یا میرا! یہاں یہ بات توجہ کا مرکز بنی کہ عتبہ کا سر
 بہت بڑا تھا، جو خود بھی لایا جاتا وہ اس کے سر پر چھوٹا پڑتا لہذا ایک یمنی چادر منگا کر اس کے سر پر لپیٹ
 دی گئی۔ اس طرح عتبہ نے میدان جنگ کا رخ کیا۔
 اسود بن عبد اللہ کا قتل

جب دونوں لشکر آمنے سامنے ہوئے اور قلب لشکر پوری طرح صف بستہ ہوا تو کفار کے لشکر سے جو
 شخص مقابلہ کے لیے نکلا وہ اسود بن عبد اللہ تھا۔ یہ معاشرے کے بدترین افراد میں سے تھا۔ یہ لات و
 عزیٰ کی قسمیں کھاتا، لاف و گزاف بکتا ہوا سامنے آیا اور کہا، آج مجھے تین کاموں میں سے کم از کم ایک
 کام ضرور کرنا ہے۔

(۱) محمد (صلی اللہ علیہ وسلم) کے تعمیر کرائے ہوئے حوض سے پانی پیوں گا۔

(۲) (خاکم بدھن) محمد (صلی اللہ علیہ وسلم) کے ٹکڑے ٹکڑے کر ڈالوں گا۔

(۳) یا جنگ کرتے ہوئے زخمی ہو کر حوض کے پانی کو خون آلود کر دوں گا تاکہ اس سے کوئی استفادہ

نہ کر سکے۔

یہ کہہ کر گردن اکڑاتا ہوا نکلا اور حوض کے قریب ہونے لگا۔ اس وقت سید الشہداء حضرت امیر حمزہ
 رضی اللہ تعالیٰ عنہ مقابلہ پر آئے اور جنگ کرنے لگے، لیکن یہ بد بخت سر تپا لوہے میں ڈھکا ہوا تھا، جسم
 کے جس حصہ پر بھی وار کرتے اثر نہ کرتا۔ چنانچہ آپ نے یہ خیال کیا کہ اس کی پنڈلی یقیناً ڈھکی نہ ہوگی،
 لہذا انہوں نے جھک کر اس کی پنڈلی پر وار کیا تو یہ ملعون جھکا اور گرنے لگا اور آخر کار اوندھا گر گیا، لیکن
 گرنے کے بعد بھی اپنی حرکت سے باز نہ آیا اور لوٹتا ہوا حوض کی طرف بڑھنے لگا اور کنارہ تک آگیا۔
 جب جناب حمزہ نے اس کے اس انداز کو دیکھا تو ایک چچا تلا ہاتھ مارا، جس سے اس کی گردن کٹ گئی
 لیکن مشیت ایزدی! اس کا سر حوض میں جاگرا۔ اور اس کی تمنا حوض سے پانی پینے کی پوری نہ ہوئی لیکن
 اس کا سر حوض میں گرنے سے پانی خون آلود ہو گیا۔ جب یہ ملعون واصل جہنم ہوا تو اسلامی لشکر نے بھی
 اپنے قلب لشکر کو منظم کیا اور مقابلے کے لیے تیار ہو گئے۔

عتبہ اور اس کے بھائی کی پیش قدمی

سب سے پہلے لشکر کفار سے جو لوگ مقابلہ کے لیے نکلے، وہ عتبہ، اس کا بھائی شیبہ اور عتبہ کا بیٹا ولید

تھے۔ ان لوگوں کا شمار شرفائے قریش میں ہوتا تھا۔ ان کے مقابلہ کے لیے مسلمانوں کے لشکر میں سے تین انصاری مجاہد آئے۔ عتبہ نے ان سے کہا، تم کون ہو جو ہمارے مقابلہ کے لیے آئے ہو۔ انہوں نے کہا ہمارا تعلق انصار مدینہ سے ہے۔ تو عتبہ اور شیبہ نے یک زبان ہو کر کہا، ہمارا تم سے کوئی مقابلہ نہیں، ہمارا مقابلہ تو ہمارے اپنے ان لوگوں سے ہے جنہیں تم مہاجر کہتے ہو۔ پھر انہوں نے بلند آواز سے کہا، محمد (صلی اللہ علیہ وسلم) ہمارے مقابلہ کے لیے ہمارے لوگوں کو بھیجو تاکہ ہم انہیں آزمائیں۔ چنانچہ نبی علیہ السلام نے جناب عبیدہ بن حارث، علی ابن ابی طالب اور حمزہ بن عبدالمطلب رضی اللہ عنہ سے فرمایا تم جا کر ان کا مقابلہ کرو۔ حسب حکم یہ تینوں حضرات گرجتے شیروں کی طرح کافروں کے مقابلہ کے لیے نکلے اور جب مقابلہ پر آئے تو عتبہ و شیبہ نے کہا، اب اپنا تعارف تو کرا دو۔ پہلے جناب عبیدہ نے فرمایا میں عبیدہ ہوں، جناب حمزہ نے بھی اپنا نام بتایا، جناب علی نے اپنا تعارف کرایا۔ اس پر یہ دونوں کہنے لگے اچھا اچھا! بہترین مقابل ہیں۔ اب جنگ روکنے کا کوئی جواز نہ تھا، چنانچہ جناب عبیدہ عتبہ کے مقابل، جناب حمزہ شیبہ کے مقابل اور ولید کا مقابلہ حضرت علی سے ہوا۔ حضرت علی و حمزہ نے اپنے اپنے مقابل کو جلد زیر کر لیا لیکن عتبہ اور عبیدہ کی جنگ طویل ہو گئی۔ ان میں سے کبھی ایک غالب، کبھی دوسرا اور اس جنگ میں جناب عبیدہ شدید زخمی ہوئے۔ جب حضرت حمزہ و علی نے دیکھا کہ عبیدہ مر گئے ہیں تو یہ دونوں فوراً ان کی مدد کو پہنچے اور عتبہ کو قتل کیا اور عبیدہ کو اٹھا کر لائے۔

عتبہ، شیبہ اور ولید کے قتل کے بعد کفار مکہ نے اجتماعی حملہ کیا تو نبی علیہ السلام نے تیر انداز دستہ کو حکم دیا کہ وہ اپنے جوہر دکھائیں اور انہیں قریب نہ آنے دیں۔ اس وقت تک اسلامی لشکر کے تیر انداز خاموش کھڑے حکم نبوی کے منتظر تھے۔ اس وقت دست نبوی میں ایک برجھی تھی جس سے آپ لشکر کو سیدھا کر رہے تھے۔

ایک صحابی کا جذبہ عقیدت

ایک صحابی صف سے آگے بڑھے ہوئے تھے، جن کا نام سواد بن غزنیہ تھا۔ نبی علیہ السلام نے ان کے سینہ پر برجھی کو زور سے لگایا اور فرمایا سیدھے ہو جاؤ۔ سواد نے سینہ پر ہاتھ رکھ کر کہا، یا رسول اللہ (آپ کے اس عمل سے) میرے سینہ میں درد ہونے لگا ہے۔ میں تو آپ سے بدلہ لوں گا۔ آپ کو تو رب تعالیٰ نے حقانیت کا پرچم بلند کرنے کے لیے مبعوث کیا ہے، ظلم و ستم یا زیادتی کا تصور آپ کی ذات سے ممکن نہیں۔ یہ سنتے ہی نبی علیہ السلام نے اپنا سینہ کھولا اور فرمایا، اے سواد تم بھی میرے ساتھ ویسا ہی کرو جیسا

کہ میں نے تمہارے ساتھ کیا ہے۔ سواد نے کہا مناسب! چنانچہ سواد آگے بڑھے اور سینہ مبارک کو بوسہ دے کر ہٹ گئے۔ نبی علیہ السلام نے فرمایا، سواد تم نے ایسا کیوں کیا۔ سواد نے کہا، یا رسول اللہ جو حالات ہیں وہ آپ کے پیش نظر ہیں، مجھے ڈر یہ ہے کہ یہ میرا آخری وقت ہے۔ میں نے مناسب یہ سمجھا کہ اس آخری وقت کوئی تو کام کروں اور آپ کے سینہ مبارک کو بوسہ دوں تاکہ مرنے کے بعد اللہ تعالیٰ مجھ پر کرم فرمائے۔ یا رسول اللہ میری یہی غرض اور تمنا تھی۔ یہ سن کر نبی علیہ السلام نے ان کے حق میں دعائے خیر فرمائی، خداوند تجھ پر رحمت فرمائے اور نار دوزخ سے آزادی نصیب کرے۔

صفوں کی درستی کے بعد نبی علیہ الصلوٰۃ والسلام اس (عریش) جھونپڑی میں آئے جو جناب سعد بن معاذ نے آپ کے لیے بنائی تھی۔ یہاں آپ نے قبلہ رخ کھڑے ہو کر بارگاہ الہی میں دست دعا دراز فرمائے اور خشوع و خضوع کے ساتھ رب کریم کی بارگاہ میں عرض گزار ہوئے: ”خداوند! روئے زمین پر یہی جماعت ہے جو تیرے اور تیرے پیغمبر پر ایمان لائی ہے، یہی تیری عبادت کرنے والے ہیں، اگر تو ان کی مدد نہ فرمائے گا اور ان کی فریاد نہ سنے گا تو تیرے دشمن ان پر غالب آکر انہیں ہلاک کر دیں گے۔ اس وقت خطہ زمین پر تیری عبادت کرنے والا کوئی باقی نہ رہے گا۔“

دعا کے وقت صدیق اکبر کے تسلی آمیز کلمات

اس وقت نبی علیہ السلام کے ساتھ حفاظت کے مد نظر جناب ابو بکر وہاں موجود تھے۔ جب انہوں نے نبی علیہ السلام کو اس خشوع و خضوع اور گڑگڑا کر دعا کرتے اور اس انداز التجا کو دیکھا تو عرض گزار ہوئے: یا رسول اللہ اپنے دل میں کوئی اندیشہ نہ لائیں اور اپنے قلب کو مسرور رکھیں۔ اب رب تعالیٰ فتح و نصرت عطا فرمائے گا اور آپ کو مظفر و منصور کرے گا اور اپنے وعدہ فتح و نصرت کو پورا کرے گا۔ ادھر جناب ابو بکر یہ گفتگو فرما رہے تھے، اسی وقت نبی علیہ السلام پر استغراقی کیفیت طاری ہوئی اور فوراً ہی یہ کیفیت ختم ہو گئی۔ اس وقت آپ کا چہرہ مبارک چودھویں رات کے چاند کو شرمایا رہا تھا۔ آپ نے فرمایا ابو بکر! تمہیں بشارت ہو نصرت خداوندی آگئی ہے، جبریل امین چند فرشتوں کے ساتھ نازل ہوئے ہیں اور یہ گرد جو تم اڑتی دیکھ رہے ہو، یہ جبریل کے گھوڑے کی ٹاپوں کی وجہ سے ہے۔ یہ اب دشمن کے مقابلہ پر گئے ہیں۔ صدیق اکبر سے اس گفتگو کے بعد نبی علیہ السلام نے عریش سے باہر میدان جنگ میں تشریف لا کر مجاہدین کو فتح کی بشارت سے نوازا۔ اور ان کے جنگی جذبہ کو ابھارتے ہوئے فرمایا، مہاجر و انصار مجاہدو! ثابت قدم رہو، خدا و رسول کے دشمنوں سے منہ مت پھيرو اور وٹ کر مقابلہ کرو۔ اللہ تعالیٰ نے جناب جبریل کے

ساتھ چند ہزار فرشتوں کا لشکر بھیج دیا ہے۔

جنت کی بشارت

اس گفتگو کے بعد نبی علیہ السلام نے قسم کے ساتھ فرمایا ”اس رب کریم کی قسم جس کے دست قدرت میں محمد (صلی اللہ علیہ وسلم) کی جان ہے۔ آج کے دن جو کافروں کے ساتھ جنگ کرے اور صبر و ضبط کا مظاہرہ کرے، اللہ تعالیٰ سے اجر و ثواب کی امید رکھے، لڑائی سے کافروں کے منہ پھیر دے یعنی بھاگنے پر مجبور کر دے اللہ تعالیٰ اس پر جنت کے آٹھوں دروازے کھول دے گا۔ آخرت کی ابدی زندگی عطا ہوگی اور انہیں اپنا مقرب بنائے گا۔

جب نبی کریم صلی اللہ علیہ وسلم نے مجاہدین اسلام کو اس بشارت سے نوازا تو ایک انصاری مجاہد اٹھے۔ ان کے ہاتھ میں کھجور کے چند دانے تھے۔ انہوں نے کہا ”جب میرے اور جنت کے درمیان صرف اتنا ہی فاصلہ ہے کہ مجھے قتل کیا جائے تو اب میں کسی اور چیز کے ساتھ کیوں مشغول ہوں“ لہذا انہوں نے کھجور کے دانے ہاتھ سے پھینک دیے، تلوار اٹھائی اور جذبہ شہادت میں میدان جنگ کی طرف روانہ ہو گئے۔ ان صحابی کا نام عمیر (یا حمیر) بن حارث تھا۔

جناب عوف بن حارث کا جذبہ جہاد

اس دوران جناب عوف بن حارث انصاری نے نبی علیہ الصلوٰۃ والسلام سے عرض کیا۔ یا رسول اللہ رب کریم اپنے کونے بندے کو محبوب رکھتا ہے! نبی علیہ السلام نے فرمایا اللہ تعالیٰ اپنے اس بندے کو پسند فرماتا ہے جو برہنہ (یعنی زہرہ بکتر کے بغیر) ہو کر دشمن سے جنگ کرے اور اس کے خون سے ہاتھ رنگے۔ جناب عوف بن حارث نے جب یہ بات سنی تو زہرہ اور قمیص اتار کر صرف تہ بند باندھے دشمن کے مقابلہ پر آئے۔ اور جنگ کرتے ہوئے جام شہادت نوش کیا۔

مشت خاک اور ہزیمت لشکر کفار

جب کفار سے معرکہ قتال گرم ہوا اور دونوں لشکر ایک دوسرے سے مزاحم ہوئے تو کفار کی کثرت و شوکت اور مسلمانوں کی قلت اور ضعف کا نقشہ سامنے آیا۔ کیونکہ ہر مسلمان کے مقابلہ پر دس کافر تھے۔ اور مسلمانوں کی ایک تلوار کے مقابلہ میں دس تلواں تھیں۔ اس وقت نبی علیہ السلام نے ایک مٹی کا ہاتھ میں لے کر کافروں کی طرف پھینکتے ہوئے فرمایا ”شاحت الوجوه!“ ان کی آنکھیں اندھی ہو جائیں۔ ادھر نبی علیہ السلام نے یہ عمل کیا ادھر رب کریم نے یہ خاک کافروں کے منہ پر ڈال دی جس کی

وجہ سے ان کی آنکھیں بند ہو گئیں اور انہیں یہ نہ سوجھا کہ آگے بڑھے یا پیچھے ہٹیں۔ اس وقت نبی علیہ السلام نے لشکر اسلام سے فرمایا اب حملہ کرو چنانچہ جب مسلمانوں نے کافروں پر حملہ کیا تو کافروں کے پیر اکھڑ گئے، بھاگ کھڑے ہوئے تو مسلمانوں نے ان کا پیچھا کیا جس کے نتیجہ میں بعض قتل ہوئے اور بعض گرفتار ہوئے جن کی تعداد بہتر (۷۲) بتائی جاتی ہے۔

کفار کی شکست کے بعد نبی علیہ السلام اپنی عریش میں واپس تشریف لے آئے تو جناب سعد بن معاذ انصار مدینہ کے ایک گروہ کے ساتھ شمشیر بدست نبی علیہ السلام کی حفاظت کے لیے عریش کے گردا گرد موجود رہے تاکہ کافر پلٹ کر حملہ نہ کر دیں یا کوئی اور دھوکہ بازی نہ کریں۔ اس معرکہ میں بہتر (۷۲) شرفاء مکہ قیدی بنائے گئے، اتنی ہی تعداد میں قتل ہوئے، اس کے بعد مسلمانوں نے کفار کے مال غنیمت کی طرف توجہ کی۔

مال غنیمت اور جناب سعد کا اظہار ناراضگی

جب مسلمان مال غنیمت سمیٹنے میں مشغول تھے اس وقت جناب سعد کو بہت برا معلوم ہو رہا تھا اور فرط ناراضگی میں جناب سعد کے چہرے پر ایک رنگ آتا اور ایک رنگ جاتا۔ یہ کیفیت دیکھ کر سید عالم صلی اللہ علیہ وسلم نے فرمایا تمہارے چہرے سے پریشانی کے آثار ہو رہے ہیں، کیا بات ہے۔ تو جناب سعد نے فرمایا یا رسول اللہ یہ پہلی فتح ہے جو اللہ تعالیٰ نے مسلمانوں کو عطا فرمائی۔ یہ وقت تو ایسا تھا کہ کافروں کا پیچھا نہ چھوڑتے اور مال غنیمت کے حصول میں مشغول نہ ہوتے تاکہ ہماری شان و شوکت اور ہماری کوششوں کی دھاک سارے عرب میں پھیل جاتی۔ یہ کلمات سن کر نبی علیہ السلام نے ان کے حق میں دعائے خیر فرمائی اور ان کے جذبات کو سراہا۔

بنی ہاشم کے لوگوں کے لیے اعزاز

بنو ہاشم کے وہ لوگ جو اب تک مشرف بہ اسلام نہیں ہوئے تھے، لیکن نبی علیہ السلام کے ساتھ قربت رکھتے تھے، ان میں سے کچھ لوگوں کو زبردستی کفار کے لشکر کے ساتھ آنا پڑا تھا۔ جب کافروں کو شکست ہوئی تو ان کے بارے میں سید عالم صلی اللہ علیہ وسلم نے فرمایا کہ بنو ہاشم کا کوئی فرد قتل نہ کیا جائے بلکہ ان کو قید کر کے لایا جائے اور حضرت عباس بن عبد المطلب کے لیے خصوصی حکم دیا گیا۔ اسی طرح ابوالجہری بن ہشام، جو سردار ان قریش میں سے تھا، اس کے بارے میں بھی یہی حکم صادر فرمایا۔

ابو حذیفہ بن عتبہ کے جذبات

جناب ابو حذیفہ بن عتبہ، جو مہاجر مجاہد کی حیثیت سے کفار کے مقابلہ پر جنگ بدر میں شریک تھے، جب انہیں اس اعلان کا علم ہوا تو انہیں یہ بات اچھی معلوم نہ ہوئی۔ کہنے لگے کہ نبی علیہ السلام نے اپنے چچا جناب عباس کے لیے یہ تو اعلان کر دیا حالانکہ ہمارے رشتہ دار اور بھائی قتل ہوئے ہیں کیونکہ جناب ابو حذیفہ کے باپ عتبہ، چچا شیبہ اور بھائی ولید قتل ہوئے تھے، اس لیے ابو حذیفہ نے کہا اس سانحہ کے بعد ہم عباس کو کیوں رہا کریں۔ خدا کی قسم اگر عباس میرے ہاتھ لگے تو ان کو قتل کر کے ٹکڑے ٹکڑے کر دوں گا۔ جب یہ اطلاع سید عالم صلی اللہ علیہ وسلم کو ملی تو آپ نے جناب عمر رضی اللہ عنہ کی طرف متوجہ ہو کر فرمایا یا ابا حفص ابضرب وجہ عمی: اے عمر کیا میرے چچا کے چرے پر تلوار سے زخم لگائے جائیں گے؟۔ یہ سن کر جناب عمر نے عرض کیا، یا رسول اللہ اگر اجازت ہو تو میں جاؤں اور ابو حذیفہ کو جا کر سزا دوں اور اس کو ٹکڑے ٹکڑے کر دوں۔ نبی علیہ السلام نے جناب عمر کو اجازت نہ دی اور فرمایا کہ اس نے یہ کلمات نفاق کے نقطہ نظر سے نہیں بلکہ صدمہ کی وجہ سے کہے ہیں۔

جناب ابو حذیفہ کو اپنے کلمات پر ہمیشہ افسوس و ندامت رہی۔ وہ کہتے تھے کہ بدر کے موقعہ پر فرط جذبات میں میری زبان سے جو کلمات ادا ہوئے تھے، ان کا جبر نقصان صرف شہادت سے ہی ہو سکے گا اور اپنے جذبات کے مطابق حضرت صدیق اکبر کے دور خلافت میں مرتدین کے خلاف جماد میں شہید ہوئے۔

ابو البختری پر انعام کی وجہ

ابو البختری کی گرفتاری اور قتل نہ کیے جانے کا حکم دینے کی وجہ یہ تھی کہ یہ ابو البختری ان افراد میں سے تھا جس نے نبی علیہ السلام کے دوران قیام مکہ کبھی نہ تو آپ کی بارگاہ میں کوئی گستاخی کی اور نہ کبھی آپ کو تکلیف پہنچائی۔ علاوہ ازیں یہ وہ شخص ہے جس نے قریش کے معاہدہ کو ختم کرانے میں بہت کوشش کی تھی (جس کی تفصیل جلد اول میں گزر چکی ہے) جب نبی علیہ السلام نے اس کی جان بخشی اور گرفتاری کا حکم دیا تو یہ مجذوب بن زیاد بلوی انصاری کے ہاتھ لگا۔ تو انہوں نے ابو البختری سے کہا، سید عالم صلی اللہ علیہ وسلم نے تمہاری جان بخشی اور گرفتاری کی ہدایت کی ہے، آؤ میں تمہیں نبی علیہ السلام کے پاس لے چلوں۔ ابو البختری کے ساتھ اس کا ایک ساتھی اور بھی تھا، اس کے بارے میں اس نے کہا کہ میرے ساتھی کو امان دے کر ساتھ لے چلو لیکن جناب مجذوب نے فرمایا ایسا نہیں ہو سکتا کیونکہ حکم نبوی صرف تیرے بارے میں ہے، تیرے ساتھی کے بارے میں نہیں ہے۔ ابو البختری نے کہا اگر تم ایسا نہ کرو

گے تو میں بھی تمہارے ساتھ نہ جاؤں گا۔ مجذر نے کہا کیا وجہ ہے، تو ابوالبحتری نے کہا کہ یہ بات غیرت و حمیت کے خلاف ہے کہ میں خود کو رہائی دلاؤں اور اپنے ساتھی کو مصیبت میں مبتلا چھوڑ دوں اور دشمنوں کے زرعے میں رکھوں اور کل قریش کی عورتیں آپس میں بیٹھ کر کہیں کہ ابوالبحتری نے بڑھاپے میں اپنی جان بچانے کی خاطر اپنے ساتھی کو دشمنوں میں چھوڑ دیا۔ یہ کہہ کر ابوالبحتری نے خود کو مخاطب کرتے ہوئے تلوار نیام سے نکال کر مجذر پر حملہ کر دیا۔ جیسے ہی اس نے ایسا کیا، مجذر نے اس کو اٹھا کر پٹا اور قتل کر دیا اور آکر خدمت نبوی میں عرض گزار ہوئے ”یا رسول اللہ اس ذات اقدس کی قسم جس نے آپ کو حقانیت کا پیکر بنا کر مبعوث فرمایا ہے، میں نے بہت کوشش کی کہ ابوالبحتری کو آپ کے فرمان کے مطابق آپ کی بارگاہ میں لے کر حاضر ہو جاؤں لیکن اس نے موقع نہیں دیا اور مجبوراً اپنے دفاع میں مجھے اس کو قتل کرنا پڑا۔“

جناب عبدالرحمن بن عوف اور امیہ بن خلف

حضرت عبدالرحمن بن عوف رضی اللہ عنہ فرماتے ہیں، مکہ میں میری امیہ بن خلف سے گہری دوستی تھی۔ بدر کی جنگ کے موقع پر میں نے دیکھا کہ وہ ایک جگہ سر پکڑے کھڑا تھا۔ اس وقت میرے ہاتھوں میں مال غنیمت میں حاصل کی ہوئی چند زرہیں تھیں۔ اس نے مجھے دیکھ کر کہا عبدالرحمن تمہیں ان زرہوں سے کیا ملے گا؟ آؤ مجھے اور میرے بیٹے کو گرفتار کر لو، میں تمہیں بہت کچھ دوں گا چنانچہ میں نے ان زرہوں کو چھوڑ کر امیہ اور اس کے بیٹے کو پکڑ لیا۔ راستہ میں وہ مجھ سے کہنے لگا آج کا سامعہ کرکے میں نے نہیں دیکھا اور وہ شخص کون تھا جو شتر مرغ کے پر سینے پر لگائے میدان جنگ میں بہادری کے جوہر دکھا رہا تھا؟ میں نے بتایا کہ وہ جناب حمزہ بن عبدالمطلب تھے۔ امیہ نے کہا آج کی جنگ میں مکہ والوں کے لشکر کی شکست کا اگر کوئی شخص سبب ہو سکتا ہے تو وہ انہی کی ذات ہے اور یہ انہیں کا کارنامہ ہے۔

امیہ نے مجھ سے کہا آج تم مجھے اور میرے بیٹے کے ضامن بن جاؤ، میں تمہیں منہ مانگے اونٹ دوں گا۔ چنانچہ میں نے دائیں ہاتھ سے امیہ کا اور بائیں ہاتھ سے اس کے بیٹے کو پکڑا اور نبی علیہ الصلوٰۃ والسلام کے پاس لے چلا کہ وہاں پہنچ کر ان کا ضامن بن کر منہ مانگے اونٹ امیہ سے لے لوں۔ راستہ میں جناب بلال نے دیکھا کہ میں امیہ اور اس کے بیٹے کے ہاتھ کو پکڑے ہوئے نبی علیہ السلام کے پاس لے جا رہا ہوں۔ یہ امیہ بن خلف وہ شخص تھا جس کی غلامی میں جناب بلال تھے اور جب انہوں نے اسلام قبول کیا تو امیہ نے انہیں سخت ترین تکالیف سے دوچار کیا تھا۔ انہیں روزانہ ریگستان لے جاتا، انہیں تپتی ریت پر قیص اتار کر لٹا دیتا اور اوپر سے ایک تپتا ہوا پتھر سینے پر رکھ کر کتاب یا تو اسلام (دین محمدی)

سے بیزاری کا اظہار کرو ورنہ اس وقت تک اس عذاب میں مبتلا رہو گے جب تک کہ تمہاری جان نکلے۔ لیکن جناب بلال اس مصیبت پر صبر کرتے اور ان کی زبان پر اللہ تعالیٰ کی وحدانیت کے کلمات ہوتے۔ (احدا۔ احدا) کہتے، میں نہ تو دین محمدی اسلام سے بیزاری کا اظہار کروں گا اور نہ تیری مرضی کے مطابق کوئی کلمہ زبان سے ادا کروں گا۔ جب حضرت ابو بکر رضی اللہ عنہ نے ان مظالم کو دیکھا تو جناب بلال کو امیہ سے خرید کر آزادی کی نعمت سے سرفراز کیا۔

اس جملہ معترضہ کے بعد اصل موضوع کی طرف رجوع کرتے ہوئے جناب مصنف فرماتے ہیں کہ جب بدر کی لڑائی کے دن جناب بلال نے امیہ کو دیکھا تو موقع کی مناسبت سے تلوار نیام سے کھینچی اور فرمانے لگے ”واس الکفر امیہ بن خلف“ کافروں کا سردار تو ”امیہ بن خلف“ ہے۔ میں نے آج اس کو اسیری کی حالت میں دیکھا ہے، آج اس کو زندہ نہیں چھوڑا جائے گا۔

جناب عبدالرحمن بن عوف فرماتے ہیں، میں نے بلال سے کہا کہ ”امیہ“ میرے قیدی ہیں، میں نے انہیں امان دی ہے لہذا ان کو قتل نہیں کیا جائے گا۔ لیکن جناب بلال نے کہا اگر آج ”امیہ“ کو زندہ چھوڑ دیا گیا تو یہ بلال کی موت کے مترادف ہوگا۔ چنانچہ انہوں نے انصار مدینہ کو اپنی مدد کے لیے بلایا۔ جب انصار ان کی آواز پر اکٹھے ہوئے تو جناب بلال نے ان سے کہا، یہ ”امیہ“ کافروں کا سرخیل اور قریش کے سارے فتنوں کا بانی مبنی ہے، اس اکیلے کا قتل ان بہت سے کافروں کے برابر ہے۔ اللہ کے شہر اس کافر کو زندہ مت چھوڑو۔

جناب عبدالرحمن بن عوف فرماتے ہیں، میں نے بہت شور و غوغا کیا، لوگوں کو سمجھانے کی امکانی کوشش کی کہ اس کو میں نے پناہ دی ہے لیکن کوئی فائدہ نہ ہوا اور انصار کی جماعت نے ہمیں گھیرے میں لے لیا۔ اس وقت میں نے بلال کو سمجھانے کی کوشش کی اور زجر و توبیخ بھی کی لیکن ان کی زبان پر ایک ہی بات تھی کہ اگر آج امیہ کو قتل نہ کیا گیا تو یہ بلال کی موت ہوگی۔

امیہ کا قتل

جب انصار نے ہمیں گھیرے میں لے کر تلواریں نکالیں اور انہیں چلانے لگے، میں نے خود کو بچایا۔ اتفاق سے ایک انصاری نے ایسا ہاتھ چلایا کہ میں اس کا احساس ہی نہ کر سکا اور اس نے امیہ کے بیٹے کی پنڈلی پر جچا تلا ہاتھ مار کر اس کی دونوں پنڈلیوں کو کاٹ دیا جس کی وجہ سے اس نے جان دے دی۔ ”امیہ“ نے جب اپنے بیٹے کا حشر دیکھا تو فریاد کرتے ہوئے کہا کہ بیٹے کی موت کے بعد میری زندگی بیکار

ہے۔ ادھر انصار نے حملہ جاری رکھا اور ”امیہ“ کو میرے ہاتھ سے کھینچ کر لے گئے اور اس کو ٹکڑے ٹکڑے کر دیا۔

جناب عبدالرحمن بن عوف اس واقعہ کا ذکر کرتے ہوئے اکثر مزاحیہ انداز میں کہا کرتے تھے ”اللہ کی رحمتیں بلال پر ہوں، بدر کے دن انہوں نے میرے ساتھ ایسا طرز عمل اختیار کیا کہ میرے قیدیوں کو چھوڑ دیا اور میں نے بھی ان کے فدیہ کے لالچ میں مال غنیمت میں حاصل ہونے والی زرہوں کو چھوڑ دیا تھا، اب نہ مجھے فدیہ ملانہ ضرہیں میرے ہاتھ آئیں۔“

بدر کی جنگ میں فرشتوں کی مدد

اس جنگ میں اللہ تعالیٰ نے مسلمانوں اور دین اسلام کی مدد کے لیے پانچ ہزار فرشتوں کو بھیجا۔ حضرت ابن عباس رضی اللہ عنہما فرماتے ہیں، بنی غفار کے دو اشخاص نے مجھ سے بیان کیا کہ بدر کی جنگ کے موقع پر ہم بدر کی پہاڑی پر کھڑے ہوئے جنگ کا تماشا دیکھ رہے تھے اور یہ انتظار کر رہے تھے کہ جنگ کا نتیجہ کس کے حق میں نکلتا ہے۔ اس وقت ہم نے دیکھا کہ آسمان سے ابر کا سفید ٹکڑا نمودار ہوا اور نیچے اترا۔ اس وقت ایک آواز بجلی کی کڑک کی طرح آئی اقدم حمزہم میرے ساتھ نے جب یہ آواز سنی تو اس کا پتہ پانی ہو گیا اور دہشت کی وجہ سے گر کر مر گیا۔ میرے اوپر بھی دہشت طاری ہوئی اور میں موت کے منہ میں جانے سے بچا لیکن میں نے خود پر قابو حاصل کیا اور میری حالت سنبھلی۔ جب اس واقعہ کا ذکر نبی علیہ السلام کے سامنے ہوا تو آپ نے فرمایا کہ وہ آواز جناب جبریل کی تھی جنہوں نے اپنے گھوڑے کو ”ہامزہم“ کہہ کر مخاطب کیا تھا تاکہ وہ آگے بڑھے اور اسلام کے لشکر کی طرف سبقت کرے اور کافروں کو کیفر کردار کو پہنچائے۔

مالک بن ربیعہ کے تاثرات

ابو السید مالک بن ربیعہ جن کا شمار بدری صحابہ میں ہوتا ہے، جب وہ بوڑھے ہو گئے تھے اور ان کی آنکھیں جاتی رہی تھیں۔ کہا کرتے، باوجودیکہ میری آنکھیں خشک ہو گئی ہیں یعنی بینائی جاتی رہی ہے لیکن میں تمہیں دکھا سکتا ہوں کہ بدر کے دن فرشتے اسلام اور نبی اسلام صلی اللہ علیہ وسلم کی مدد کے لیے اس درے سے آ رہے تھے اور میدان جنگ میں کس جگہ کافروں کو کیفر کردار کو پہنچا رہے تھے۔

ایک اور بدری صحابی کے تاثرات

بدر کی جنگ کے دن جب کافروں کو شکست ہوئی اور میں نے ان کا تعاقب کیا، اگر میں کسی کافر کا

تعاقب کر کے اس کو قتل کرنا چاہتا تو قبل اس کے کہ میری تلوار اس کے سر تک پہنچے وہ مجھ کو مقتول زمین پر پڑا ہوا نظر آتا اور یہ نظر نہ آتا کہ کس نے اس کو قتل کیا ہے۔ اس طرح مجھے یقین ہو گیا کہ ملائکہ نے اس کا تعاقب کر کے اس کافر کو قتل کیا ہے لیکن وہ فرشتے ہمیں نظر نہیں آتے تھے۔ ملائکہ کی آمد پر حضرت ابن عباس کا تجزیہ

حضرت ابن عباس رضی اللہ عنہما فرماتے ہیں کہ جنگ بدر کے علاوہ اور کسی غزوہ میں ملائکہ نے آکر جنگ میں حصہ نہیں لیا۔ اگر کسی غزوہ میں ملائکہ کا نزول ہوتا تو ان کی حیثیت صرف تسلی اور تسکین کے لیے ہوتی تھی۔

غزوہ بدر کی تاریخ اور پہلا مسلمان شہید

غزوہ بدر ۱۲ رمضان ۲ھ کو پیش آیا اور اسلامی لشکر میں سب سے پہلے جس خوش نصیب کو شہادت کا اعزاز نصیب ہوا، وہ حضرت عمر رضی اللہ عنہ کے آزاد کردہ غلام، صحیح تھے اور دوسری شخصیت جناب حارث بن سراقہ کی تھی۔

جنگ بدر میں اسلامی نعرہ

جنگ بدر میں اسلامی نعرہ ”احدا“ ”احدا“ تھا۔ یہ نعرہ لگاتے ہوئے مسلمان کافروں پر حملہ آور ہوتے تھے۔ جب صحابہ جنگ سے فارغ ہوئے اور کافروں کا تعاقب کیا تو کیفیت یہ تھی کہ جس کو پکڑنا چاہتے، وہ اسیر ملتا اور جس کو قتل کرنا چاہتے، وہ مقتول نظر آتا تھا۔

ابو جہل کی گرفتاری کے بارے میں ہدایت نبوی

جنگ کے اختتام کے بعد نبی علیہ السلام نے فرمایا، جنگ کے مقتولوں میں ابو جہل کو تلاش کیا جائے اور اگر اس کو نہ پہچان سکو تو اس کی شناخت یہ ہے کہ اس کی ران کے نیچے ایک زخم ملے گا اور اس زخم کا سبب یہ ہوا تھا کہ ایک دن اس نے مجھ سے کہا کہ آؤ میرے ساتھ دوڑ لگاؤ چنانچہ دوڑ ہوئی اور وہ پیچھے رہ گیا تو میں نے اس کے قریب آکر اس کو کاندھا مار کر گرا دیا اور اس گرنے کی وجہ سے اس کی جاگھ میں زخم آیا اور یہ زخم علاج کے بعد بھی اب تک ٹھیک نہیں ہوا ہے۔ چنانچہ صحابہ ابو جہل کی تلاش میں روانہ ہوئے اور اس کو تلاش کیا تو وہ زخمی حالت میں مقتولین میں پڑا ہوا ملا۔

جناب معاذ بن عمرو بن الجحوم کی روایت

آپ فرماتے ہیں کہ ابو جہل کے زخمی ہونے کا واقعہ اس طرح پیش آیا کہ جب معرکہ کارزار گرم ہوا

اور کافروں کے لشکر کو ہزیمت ہوئی تو کافر بھاگے اور مسلمانوں نے ان کا تعاقب کیا۔ اس وقت میں نے دیکھا کہ صحابہ کی ایک جماعت نے ابو جہل کو گھیر رکھا ہے اور یہ کوشش ہو رہی ہے کہ اس کو گرفتار کر لیں۔ اس وقت میرے دل میں خیال آیا کہ یہ ابو جہل نبی علیہ الصلوٰۃ والسلام کا بدترین دشمن ہے لہذا زندہ قید کرنا نہ چاہیے چنانچہ میں نے تلوار نکالی اور اس جگہ میں گھس کر ابو جہل کی ران پر ایسا ہاتھ مارا اور وہ اس طرح گرا جیسا کہ بغیر جڑ کا درخت گرتا ہے۔

عکرمہ، ابو جہل کے بیٹے نے جب میرے ہاتھوں اپنے باپ کا یہ حشر ہوتا دیکھا تو اس نے بڑھ کر مجھ پر حملہ کر کے میرے بائیں بازو پر تلوار کا وار کیا جس سے میرے ہاتھ پر گہرا زخم آیا اور میرا ہاتھ بیکار ہو گیا تو میں نے دوسرے ہاتھ میں تلوار لے کر جنگ کی لیکن میرے جھولتے ہوئے ہاتھ میں تکلیف بڑھی تو میں نے اس ہاتھ کو جسم سے علیحدہ کر کے جنگ کی۔ اس وقت جناب معوذ بن عفراء آ گئے۔ انہوں نے ٹانگ کٹے ابو جہل کو دیکھا تو بڑھ کر اس پر تلوار کا وار کیا اور تھوڑا بہت سانس جو ابو جہل کو آ رہا تھا وہ بھی ختم ہو گیا۔

حضرت عبداللہ بن مسعود کو ابو جہل کی تلاش کا حکم

جب نبی علیہ السلام نے حضرت عبداللہ بن مسعود کو حکم دیا کہ ابو جہل کو مقتولین میں تلاش کرو تو انہوں نے آ کر اس کو تلاش کر کے، اس کی گردن پر پیر رکھ کر کہا، اے دشمن خدا تو نے دیکھا کہ اللہ تعالیٰ نے تجھے (تیری نافرمانی کی وجہ سے) کیسا خوار کیا ہے (کیونکہ یہ انتہائی بے غیرت تھا، اس لیے اتنا زخمی ہونے کے بعد بھی اس کی جان نہیں نکلی تھی اور رقت باقی تھی) یہ سن کر ابو جہل نے کہا میں کیوں خوار ہوتا، اتنا ہی ہوا ہے کچھ لوگوں کو تم نے قتل کیا ہے اور مردوں کو قتل کا کیا خوف۔

حضرت عبداللہ بن مسعود رضی اللہ عنہ فرماتے ہیں، میں نے ابو جہل کی گردن پر پاؤں رکھا ہوا تھا۔ ابو جہل نے کہا، اے سیاہ چرواہے، تجھے آج بڑا مرتبہ حاصل ہوا ہے تو میری بکریاں چرانے چراتے آج اس مقام پر پہنچ گیا کہ تیرا پیر میری گردن پر رکھا ہے۔ جناب عبداللہ بن مسعود نے ابو جہل سے کہا، اے دشمن خدا، اسلام کا یہ اعزاز ہے جو اس نے ہمیں عطا کیا ہے کہ تجھ جیسے سرکش کی گردن میرے زیر قدم ہے۔ اب میرا ایک ہی کام باقی ہے کہ تیری گردن کاٹ کر اس کو نبی علیہ السلام کی خدمت میں پیش کروں اور میں تیرے سر کو بالوں سے گھسیٹا ہوا لے جا کر حضور اکرم صلی اللہ علیہ وسلم کی مجلس کے کنارہ پر جا کر ڈال دوں۔

حضرت عبداللہ بن مسعود کمزور آدمی تھے، اس لیے وہ اس کے سر کو گھسیٹتے ہوئے لائے اور بارگاہ نبوی میں لا کر پھیٹکتے ہوئے کہا، یا رسول اللہ دشمن خدا ابو جہل کا سر حاضر ہے۔ ابو جہل کا سر دیکھ کر نبی علیہ الصلوٰۃ والسلام نے فرمایا ”اس خدائے بزرگ و برتر کا شکر ہے جس نے اپنے وعدے کو پورا فرمایا اور اپنے دشمن کو ذلیل و رسوا فرمایا۔“

جناب عکاشہ کی تلوار

جناب عکاشہ بن محسن فرماتے ہیں کہ میرے پاس ایک بہت ہی عمدہ تلوار تھی۔ بدر کی جنگ میں لڑتے ہوئے وہ ٹوٹ گئی۔ یہ دیکھ کر نبی علیہ السلام نے وہ لکڑی جو آپ کے دست اقدس میں تھی، مجھ کو دے دی اور فرمایا جاؤ اور اس سے جنگ میں کام لو۔ چنانچہ میں نے جا کر جب اس لکڑی کو چلایا تو وہ میری بہترین تلوار سے بھی بہتر کام کر رہی تھی۔ میں اس کو چلاتا رہا، یہاں تک کہ اللہ تعالیٰ نے مسلمانوں کو فتح عطا فرمائی۔ اس لکڑی کی تلوار کا میں نے ”عنون“ نام رکھا اور تمام غزوات میں اسی لکڑی کو لے کر تلوار کا کام لیتا رہا۔

حضرت ابو بکر رضی اللہ عنہ کے دور خلافت میں مرتدین کے خلاف جنگ کرتے ہوئے جناب عکاشہ شہید ہوئے۔ یہ وہی عکاشہ ہیں جن کے بارے میں سید عالم صلی اللہ علیہ وسلم نے فرمایا: میری امت کے ستر ہزار افراد جنت میں چودھویں رات کے چاند کی طرح چمکتے دکتے داخل ہوں گے۔ اس وقت عکاشہ نے کہا، یا رسول اللہ، اللہ تعالیٰ سے دعا فرمائیں کہ وہ مجھے ان میں شامل فرما دے۔ نبی علیہ السلام نے فرمایا تم انہیں میں سے ہو۔ اس کے بعد انصار میں کے ایک شخص نے کہا، یا رسول اللہ، میرے بارے میں دعا فرمائیں کہ میں بھی انہیں میں شامل ہو جاؤں۔ نبی علیہ السلام نے فرمایا عکاشہ تم پر سبقت لے گئے اور موضوع تبدیل ہو گیا۔

اسی طرح ایک موقع پر نبی کریم صلی اللہ علیہ وسلم نے فرمایا ایک شہ سوار ایسا ہے جس کا مقابلہ عرب میں دوسرا نہیں ہے۔ صحابہ نے عرض کیا یا رسول اللہ وہ کون شخصیت ہے تو نبی علیہ السلام نے فرمایا عکاشہ بن محسن! اس موقع پر خدمت نبوی میں بنو اسد قبیلہ کا سربراہ بھی موجود تھا۔ چونکہ جناب عکاشہ کا تعلق ”بنو اسد“ سے تھا، اس لیے اس نے کہا کہ وہ (یعنی عکاشہ) تو ہم میں سے نہیں۔ نبی علیہ السلام نے فرمایا، تم میں سے نہیں بلکہ وہ ہم میں سے ہے۔

غزوہ بدر میں والد اور بیٹے کا مقابلہ

جناب عبدالرحمن بن ابی بکرؓ جو اب تک مشرف بہ اسلام نہیں ہوئے تھے، بدر کے دن کافروں کے ساتھ میدان کارزار میں آئے۔ جب جناب ابوبکر صدیقؓ نے انہیں دیکھا تو فرمایا، 'بدبخت تم مسلمانوں کے مقابلہ پر آئے ہو! عبدالرحمنؓ نے کہا بے شک! صدیق اکبرؓ نے دریافت فرمایا، 'میرے مال کا کیا کر آئے ہو؟' تو عبدالرحمنؓ نے کہا آج میرے اور آپ کے درمیان تلوار کی بات ہوگی، مال کی نہیں۔ یہ کہہ کر وہ صف اعداء سے نکلے اور مبارز طلب کیا تو جناب صدیق اکبرؓ ان کے مقابلہ پر آئے۔ بیٹے نے جب دیکھا کہ باپ خود مقابلہ کے لیے آئے ہیں تو واپس چلے گئے اور مقابلہ نہ کیا۔

مقتولین بدر سے نبی علیہ السلام کا خطاب

جنگ کے خاتمہ پر نبی علیہ السلام کے حکم کے مطابق ایک کنواں کھودا گیا اور تمام مقتول کفار کو اس میں ڈال دیا گیا۔ اس موقع پر نبی علیہ السلام اس کنویں پر تشریف لائے اور فرمایا:

”اے (قریش) کنویں میں افتادہ لوگو، کیا تم نے اس چیز کو پایا جس کا وعدہ تمہارے رب نے کیا تھا۔ البتہ میں نے تو اپنے رب کے وعدہ کو درست پایا اور مجھے وہ ملا جس کا میرے رب نے وعدہ فرمایا تھا۔ یعنی میرے رب نے وعدہ فرمایا کہ تمہیں ذلت و رسوائی سے ہمکنار فرمائے گا اور ہمیں (مسلمانوں کو) فتح و نصرت سے ہمکنار کرے گا۔ اس کا وعدہ درست ثابت ہوا۔“

جب نبی علیہ السلام مقتول کافروں سے یہ خطاب فرما رہے تھے تو صحابہ، تعجب و تحیر کے عالم میں تھے۔ انہوں نے کہا، 'یا رسول اللہ! آپ مردوں سے باتیں فرما رہے ہیں؟ نبی علیہ السلام نے فرمایا 'لقد علموا ان ما وعدهم وہم اب انہیں پتہ چل گیا ہے کہ جو کچھ ان کے رب نے ان سے وعدہ فرمایا تھا وہ حق و درست تھا۔ اس کے علاوہ ایک اور روایت میں اس طرح منقول ہے کہ جب ان مقتولین کو اس کنویں میں ڈالا گیا تھا تو آدمی رات گزرنے کے بعد نبی علیہ السلام اس کنویں پر آئے اور فرمایا، 'اے عتبہ، ربیعہ اور اے شیبہ بن ربیعہ اور اے ابوجہل بن ہشام اور اے فلاں بن فلاں، ان تمام سرداران قریش کو نام بنام پکارا جو جنگ میں قتل ہوئے تھے۔ کیا تمہارے رب نے جو تم سے وعدہ فرمایا تھا اس کو تم نے درست پایا! بے شک میں نے تو اپنے رب کے وعدے کو درست پایا۔ اس موقع پر مسلمانوں نے کہا، 'یا رسول اللہ! آپ

ایسی قوم سے مخاطب ہیں جو مرچکی ہے۔ نبی علیہ السلام نے فرمایا جو کچھ میں کہہ رہا ہوں وہ تم ان سے زیادہ نہیں سن رہے؟ یہ صرف میری بات کا جواب دینے کے قابل نہیں ہیں۔

اس سلسلہ میں ایک اور روایت اس انداز میں ملتی ہے کہ جس دن ان کافروں کو اس گڑھے میں ڈالا گیا تو نبی علیہ السلام نے ان مقتولین کو ان الفاظ میں مخاطب فرمایا۔

”بنی کے قبیلہ کے برے لوگو! جو اس گڑھے میں پڑے ہوئے ہو، تمہاری برائی یہ ہے کہ تم نے اللہ تعالیٰ کے پیغمبر کی تکذیب کی، جبکہ دوسرے لوگوں نے میری تصدیق کی، تم نے مجھے ترک وطن پر مجبور کیا تو دوسروں نے مجھے خوش آمدید کہا، تم نے مجھ سے جنگ کی اور دوسروں نے میری معاونت کی۔ اب دیکھو کہ اللہ تعالیٰ کا وعدہ درست ہوا، اس نے میری نصرت فرمائی اور تمہیں ذلیل و خوار کیا۔“

حضرت ابو حذیفہ کے لیے دعائے خیر

جب نبی علیہ الصلوٰۃ والسلام کے فرمانے کے مطابق مقتولین بدر کو گھسیٹ کر اس کنویں (گڑھے) میں ڈالا تھا تو ان میں عتبہ بن ربیعہ کو جب گھسیٹ کر ڈالا گیا، اس وقت اس کے صاحبزادے جناب ابو حذیفہ، جو مشرف اسلام ہو چکے تھے، کے چہرے کا رنگ تبدیل ہوتے دیکھ کر نبی علیہ السلام نے فرمایا، اے ابو حذیفہ کیا بات تمہارے چہرے کی کیفیت کیوں تبدیل ہو رہی ہے۔ کیا والد کی محبت کا غلبہ ہے۔

جناب ابو حذیفہ نے کہا، یا رسول اللہ اس کا سبب یہ ہے کہ میرا باپ نہایت عقلمند اور زیرک تھا اور اہل ذات سے مجھے یہ توقع تھی کہ وہ مشرف بہ اسلام ہو کر کفر کی برائیوں سے خود کو محفوظ کر لے گا لیکن جب اسے ایسا نہ کیا تو اس کا مجھے افسوس ہوا اور یہی وجہ ہے کہ میرے چہرے سے اس کا اظہار ہوا ہے۔ ابو حذیفہ کا سن کر نبی علیہ السلام نے اظہار مسرت فرمایا اور ان کے حق میں دعائے خیر فرمائی۔

مستضعفین کے بارے میں آیت قرآنی

مکہ مکرمہ میں قریش کے بعض افراد ایسے بھی تھے جو مشرف بہ اسلام ہوئے تھے لیکن کفار قریش کی زیادہ وجہ سے وہ ہجرت نہ کر سکے اور مکہ والوں کے ظلم کا نشانہ بنتے رہے۔ کفار کا گمان یہ تھا کسی مرحلہ پر اسلام بیزار ہو کر دوبارہ پرانے دین کی طرف لوٹ آئیں گے۔ جب کفار مکہ جنگ بدر کے لیے مکہ سے روانہ ہوئے مسلمانوں کو بھی زبردستی ساتھ لے لیا اور ان میں سے بہت سے مکہ والوں کے ساتھ قتل ہوئے تھے۔ وہ فر

مسلمانوں کی مدد کے لیے نازل ہوئے تھے ان لوگوں سے کہتے تھے تم مسلمانوں کی معاونت کے لیے آئے ہو یا کافروں کی؟ اس موقع پر انہوں نے عذر خواہی کی اور کہا ہم خود نہیں آئے بلکہ ہمیں زبردستی لایا گیا ہے، ہم تو اس معاشرہ کے پست لوگوں میں شمار ہوتے تھے۔ ہم پر زبردستی کی گئی کہ ہم دین اسلام سے برگشتہ ہو جائیں اور وہ (کافر) ہمیں دوبارہ اپنے دین میں شامل کر لیں۔

فرشتوں نے ان کے اس عذر کو قبول نہ کیا اور یہ کہا کہ اللہ تعالیٰ کی بنائی ہوئی دنیا بہت وسیع ہے، تم نے ایسا کیوں نہ کیا کہ مکہ سے کہیں ترک وطن کر جاتے تاکہ تم ان کافروں کی دستبرد سے محفوظ ہو جاتے اور آج ان کافروں کے ساتھ شریک جنگ ہونے پر مجبور نہ ہوتے جاؤ! آج تمہاری یہ معذرت قابل قبول نہیں ہے۔ اب انہیں بتا دیا گیا کہ تمہارے اس طرز عمل نے تمہیں مستحق دوزخ بنا دیا ہے۔

فرشتوں کے اس انداز مخاطب اور ان کی تاکید میں سورہ نساء کی آیت نمبر ۹۷ نازل ہوئی۔

”وہ لوگ جن کی ارواح کو فرشتوں نے قبض کیا کیونکہ وہ اپنی جانوں پر ظلم کر رہے تھے۔ فرشتوں نے ان سے کہا تم کس عذر خواہی میں مشغول تھے تو ان لوگوں نے کہا ہم تو اس خطہ زمین پر بے بس تھے۔ اس جواب پر فرشتوں نے کہا کیا اللہ تعالیٰ کی بنائی ہوئی زمین اتنی وسیع نہ تھی کہ تم وہاں ہجرت کر جاتے۔ یہی وہ لوگ ہیں جن کا ٹھکانہ جہنم ہے اور یہ جہنم بہت بری پلٹ آنے کی جگہ ہے۔“

جنگ بدر کے مال غنیمت کی تقسیم

جنگ کے اختتام کے بعد نبی علیہ السلام نے صحابہ کو حکم دیا کہ غنیمت سے حاصل ہونے والے سارے مال کو جمع کر کے پیش کیا جائے اس موقع پر صحابہ میں اختلاف رائے ہوا۔

ایک گروہ کا نقطہ نظریہ تھا کہ یہ مال ہم نے محنت سے حاصل کیا ہے اگر ہم اس کو حاصل نہ کر لیتے تو یہ ضائع ہو جاتا کیونکہ اس طرف کسی کی توجہ نہ تھی لہذا یہ ہمارا حق ہے۔ دوسرے گروہ کا کہنا یہ تھا کہ ہم تو جنگ میں مشغول رہے اور دوسرے لوگ مال جمع کرتے رہے۔ ہمارے لیے یہ ممکن نہ تھا کہ ہم کفار کی گردنوں کو قلم کرنا چھوڑ کر مال غنیمت جمع کرتے۔ جبکہ انصار مدینہ کا خیال یہ تھا کہ پہلا گروہ جو مال غنیمت پر اپنا حق جتا رہا ہے، یہ درست نہیں اور وہ اس مال کے پورے پورے حقدار نہیں کیونکہ جب کافر شکست کھا کر مال چھوڑ بھاگے تو ہم بھی اس کی سمیٹ سکتے تھے لیکن مال غنیمت کے حصول پر ہم نے سید عالم صلی اللہ علیہ وسلم کی حفاظت اور آپ کی خدمت میں حاضری کو ترجیح دی اور یہی کام ہمارے لیے مناسب اور بہتر بھی تھا۔ لہذا مال غنیمت جمع کرنے والوں کا پورا حق نہیں۔

حضرت عبادہ بن صامت رضی اللہ عنہ فرماتے ہیں ادھر ہم لوگ مال غنیمت کے سلسلے میں اختلاف رائے کا اظہار کر رہے تھے ادھر رب کریم نے اموال غنیمت کے سلسلہ میں سورہ انفال میں احکام نازل فرمائے اور اس معاملہ میں مختص رائے کو ختم کر دیا جس کے بعد نبی علیہ السلام نے احکام قرآنی کے مطابق صحابہ میں اس غنیمت کو تقسیم فرما دیا لیکن ان اموال میں ایک بہترین تلوار بھی تھی جس کے بارے میں جناب ارقم بن ارقم نے درخواست کی تو نبی علیہ السلام نے یہ تلوار انہیں عطا فرمادی اور یہی عطیہ نبوی ایسا تھا جو حصہ رسدی سے زیادہ تھا۔

اہل مدینہ کو فتح کی خوشخبری

مال غنیمت کی تقسیم سے فارغ ہو کر نبی اکرم صلی اللہ علیہ وسلم نے حضرات عبداللہ بن رواحہ اور زید بن حارثہ کو فتح کی خوشخبری سنانے کے لیے پہلے سے روانہ کر دیا۔ جناب اسامہ بن زید رضی اللہ عنہ روایت کرتے ہیں کہ جب میرے والد جناب زید بن حارثہ مدینہ پہنچے اس وقت ہم مدینہ والے سیدہ رقیہ سلام اللہ علیہا (دختر رسول صلی اللہ علیہ وسلم زوجہ حضرت عثمان) کو دفن کر کے واپس ہو رہے تھے۔ (اس غزوہ بدر میں حضرت عثمان رضی اللہ عنہ سیدہ رقیہ کی علالت کی وجہ سے شریک نہ ہو سکے تھے) جب میرے والد نے فتح کا مژدہ سنایا تو اہل مدینہ ان کے گرد جمع ہو گئے بعض لوگوں کو تو ان کی خوشخبری کا اعتبار ہوا لیکن بعض لوگوں کو یقین نہ ہوا۔ جب والد محترم نے کہا کہ سرداران قریش میں سے عتبہ، شیبہ، ابوجہل کے علاوہ بہت سے صنادید قتل ہوئے ہیں۔ اس طرح قیدیوں کے نام بھی گنوائے تو مدینہ والوں کو بات کو تسلیم کرنے میں تردد ہوا اور کہنے لگے، کیا مکہ والوں کے ہاتھ پیر بندھے ہوئے تھے، جس کی وجہ سے مزاحمت نہ کر سکے اور اسی قسم کے اور بھی جملے کہے گئے۔

غزوہ بدر سے سید عالم صلی اللہ علیہ وسلم کی واپسی

دوسرے دن جب حضور اکرم صلی اللہ علیہ وسلم بدر سے مدینہ واپس تشریف لائے تو اہل مدینہ نے آبادی سے باہر آکر آپ کا استقبال کیا۔ اب مدینہ والوں نے سرداران قریش کو قید کی حالت میں دیکھا جن میں بعض کے گلے میں طوق اور بعض کے پیروں میں بیڑیاں پڑی تھیں تو انہیں والد محترم کی بات پر یقین کامل ہوا۔

اب مدینہ والوں نے بھی نبی علیہ السلام کو اس فتح کی مبارک باد دی اور مجاہدین بدر بھی آپس میں ایک دوسرے کو مبارک بار دینے لگے۔

اس اثناء میں ایک بدوی صحابی نے مدینہ کے بعض احباب سے کہا کہ تم ہمیں مبارکباد کیوں دیتے ہو اور ہمارے کارناموں کو کیوں سراہتے ہو؟ یہ فتح ہماری محنتوں کی رہین منت نہیں ہے۔ جب ان سے معلوم کیا گیا کہ یہ تم کیا کہہ رہے ہو اور یہ فتح عظیم کس طرح ہو گئی ہے تو انہوں نے کہا کہ دوران جنگ مشاہدہ میں یہ بات آئی کہ اگر

کوئی مجاہد کسی کافر کو قتل کرنے کا ارادہ کرتا تو بغیر تلوار اٹھائے ہی اس کافر کی گردن کٹی ہوئی ملتی تھی۔ بعض مواقع پر ایسا بھی ہوا کہ کافر ہمیں سختی اونٹ کی طرح بندھے ہوئے ملے اور ہمارا کام صرف اتنا رہا کہ ہم نے جا کر اس کے گلے پر چھری پھیر دی اور سر کو گردن سے جدا کر دیا۔ جس وقت وہ صحابی یہ منظر کشی کر رہے تھے سید عالم صلی اللہ علیہ وسلم کے چہرہ مبارک پر تبسم نمودار تھا اور آپ نے حاضرین سے فرمایا یہ صحیح منظر کشی کر رہے ہیں۔ یہ کارنامہ فرشتے انجام دے رہے تھے وہ کافروں کو باندھ کر ڈال دیتے تاکہ مسلمان مجاہدین آ کر انہیں قتل کر دیں۔

اسیران بدر میں سے دو افراد کو راستہ میں ہی قتل کر دیا گیا اور باقی کو مدینہ لایا گیا ان مقتولین میں سے ایک کا نام ضر بن حارث تھا۔ اس کا شمار ان خبیثوں میں ہوتا ہے جو سید عالم صلی اللہ علیہ وسلم کی ایذا رسانی میں ہمیشہ پیش پیش رہتا تھا اور ایذا رسانی کا کوئی موقع ہاتھ سے نہ جانے دیتا تھا۔ یہ قرآن کریم میں تحریف کا ارتکاب کیا کرتا تھا اور انبیاء سابقین علیہم السلام کے واقعات میں رستم و سہراب اور عجمی بادشاہوں کے قصوں کو شامل کر دیا کرتا تھا اور قریش کو مزے لے لے کر سناتا تھا۔ جب قافلہ وادی صفراء پہنچا تو حضرت علی نے اس کی گردن تن سے جدا کر دی۔

دوسرا شخص عقبہ بن ابی معیط تھا اس کے بارے میں نبی علیہ السلام نے حکم فرمایا کہ اس کو بھی قتل کیا جائے چنانچہ اس کو بھی ”وادی صفراء“ ہی میں کیفر کردار کو پہنچا دیا گیا۔ بعض لوگوں کا کہنا ہے کہ عقبہ کو بھی حضرت علی نے قتل کیا تھا۔

عقبہ بن ابی معیط کا شمار بھی انہیں مخالفین اسلام میں ہوتا ہے جنہوں نے نبی علیہ السلام کی ایذا رسانی کا کوئی موقع فرو گذاشت نہ کیا اور کفار مکہ کی معاونت کی خاطر مسلمانوں کو تکلیفیں پہنچانے میں کوئی کسر نہ چھوڑی۔ جب نبی کریم صلی اللہ علیہ وسلم نے اس کو قتل کئے جانے کے احکامات دیے تو کہنے لگا۔ اے محمد (صلی اللہ علیہ وسلم) میرے اہل و عیال کو کس کی تحویل میں دے رہے ہو! نبی علیہ السلام نے فرمایا آتش دوزخ کی تحویل میں۔ ابوہند پر کرم نبوی

جب نبی علیہ السلام فاتح لشکر کے ساتھ عازم مدینہ ہوئے اور ایک منزل سفر باقی تھی تو مدینہ منورہ کے ایک انصاری (جو درحقیقت غلام زادے تھے اور ان کے والد کو آزاد کر دیا گیا تھا) کو معلوم ہوا کہ نبی علیہ السلام مدینہ تشریف لانے والے ہیں تو انہوں نے ایک تھال میں لمبیدہ (یا اسی قسم کی کوئی میٹھی چیز) لا کر خدمت نبوی میں پیش کیا۔ اس موقع پر نبی علیہ السلام نے انصار مدینہ سے فرمایا ابوہند بھی تو تم ہی میں سے ہے بہتر یہ ہوتا کہ تم اپنے خاندان میں اس کو رشتہ دو اور اس کے خاندان میں اپنے رشتے دو۔ نبی علیہ السلام کے اس فرمان کے بعد لوگوں نے

ان کے خاندان سے رشتے استوار کیے اور نسلی تعصب کے تعلیمات کو ختم کر دیا۔
ام المومنین سودہ بنت زمعہ کو نصیحت

ام المومنین حضرت سودہ بنت زمعہ رضی اللہ عنہ فرماتی ہیں جب سید عالم صلی اللہ علیہ وسلم غزوہ بدر سے فاتح بن کر مدینہ تشریف لائے تو آپ کے ساتھ وہ قیدی بھی تھے جو غزوہ بدر میں اسیر ہوئے تھے۔ میں آپ کی آمد کے بعد ان انصاری صحابہ کی تعزیت کے لیے گئی جو اس غزوہ میں شہید ہوئے تھے۔ اس وقت تک حجاب نازل نہ ہوئی تھی۔ جب میں تعزیت کے بعد گھر واپس آئی تو میں نے دیکھا کہ خانوادہ نبوت میں سہیل بن عمرو قیدی کی حیثیت میں مکان کے ایک گوشہ پڑا ہوا تھا۔ اس وقت اس کے دونوں ہاتھ گردن کے ساتھ بندھے ہوئے تھے۔ سہیل کا شمار سرداران قریش میں ہوتا تھا اور یہ میرا رشتہ دار بھی تھا۔ جب میں نے اس کو دیکھا تو اس سے کہا مردوں کی طرح جان کیوں نہ دے دی جو آج اسیری کے عالم میں پڑے ہوئے ہو اور ذلت سے ہلکتا ہو۔ مجھے اس کو دیکھ کر بہت رنج ہوا۔ میں نے کہا اگر تجھے جنگ میں قتل کر دیا جاتا تو اب اس ذلت سے تو بہتر ہوتا۔ میری یہ باتیں جب سید عالم صلی اللہ علیہ وسلم نے سنیں تو آپ نے فرمایا جو اللہ تعالیٰ اور اس کے رسول کے دشمنوں سے اس قسم کی گفتگو کرتا ہے، وہ اللہ اور اس کے رسول کے ساتھ خیانت کرتا ہے۔

سید عالم صلی اللہ علیہ وسلم کا یہ فرمودہ سن کر میں نے اللہ تعالیٰ کی بارگاہ میں توبہ کی اور عرض کیا یا رسول اللہ اس خالق و مالک کی قسم جس نے آپ کو حق کے ساتھ اپنی مخلوق کی ہدایت کے لیے تخلیق فرمایا ہے۔ سہیل سے یہ کلمات میں نے رشتہ داری کے ناطے فرط جذبات میں کہہ دیئے تھے۔ مجھے اس کو بددعا ہوا دیکھ کر سخت صدمہ ہوا تھا، اس لیے یہ باتیں زبان پر آ گئیں۔ میں اس غلطی پر توبہ کرتی اور معافی طلب کرتی ہوں۔

دو عجیب وار بھائی

”غزوہ بدر“ کے موقع پر اسلامی لشکر کے پرچم بردار جناب معصب بن عمیر تھے جبکہ کافروں کے لشکر کا پرچم ان کے بھائی ابو عزیز بن عمیر کے پاس تھا۔ کافروں کی شکست کے بعد ایک انصاری مجاہد نے کوشش کر کے ابو عزیز کو اسیر کر لیا۔ جب جناب معصب نے اپنے بھائی کو حالت قید میں دیکھا تو اس انصاری مجاہد سے کہا کہ اپنے قیدی کو مضبوطی کے ساتھ باندھو ایسا نہ ہو کہ یہ بھاگ جائے کیونکہ اس کی ماں بہت مالدار عورت ہے جب اس کو بیٹے کی اسیری کی اطلاع ملے گی تو بہت مال بھیج کر اس کو چھڑائے گی۔

ابو عزیز نے جب اپنے بھائی معصب کی گفتگو سنی تو ہنستے ہوئے کہا کہ کیا یہ نصیحت میرے بارے میں تم کر رہے ہو؟ اگر تم میرے ساتھ ہمدردی نہیں کر سکتے تو مخالفت تو نہ کرو۔ یہ سن کر جناب معصب نے کہا اب تم میرے بھائی

نہیں ہو میرا بھائی تو وہ ہے جس نے تمہارے ہاتھ باندھے ہیں، یعنی یہ انصاری۔ قصہ مختصر جب قیدیوں کو مدینہ لایا گیا تو مکہ والوں نے اپنے قیدیوں کی رہائی کے لیے فدیہ کی رقم روانہ کی۔ ابو عزیز کی ماں نے لوگوں سے معلوم کیا کہ مکہ والوں نے اپنے قیدیوں کی رہائی کی سب سے زیادہ کتنی رقم بھیجی ہے۔ اس کو بتایا گیا کہ یہ رقم چار ہزار درہم ہے چنانچہ اس نے چار ہزار درہم بھیج کر ابو عزیز کو رہائی دلائی۔

مکہ والوں کو شکست کی اطلاع

مکہ مکرمہ میں کافروں کی شکست کی اطلاع پہنچانے والا سب سے پہلا فرد حسیان بن عبد اللہ خزاعی تھا۔ جب یہ سب سے پہلے بھاگ کر مکہ آیا تو مکہ والوں نے اس سے جنگ کے بارے میں معلوم کیا تو اس نے کہا عتبہ، شیبہ، ابو جہل، امیہ، زمعہ اور ابو البجتری کے علاوہ فلاں فلاں اس جنگ میں کام آگئے۔ اس طرح اس نے نام بہ نام سب کے بارے میں بتایا۔

صفوان بن امیر اس وقت حطیم میں بیٹھا ہوا تھا جب اس نے حسیان کی باتیں سنیں تو کہنے لگا، اس شخص کو زنجیروں میں جکڑ دو کیونکہ یہ پاگل ہو گیا ہے۔ پھر اس نے حسیان سے معلوم کیا کہ صفوان بن امیہ کے ساتھ کیا ہوا؟ یعنی وہ زندہ ہے یا مر گیا۔ اس کا مطلب یہ تھا کہ اس حسیان سے یہ معلوم کر کے اندازہ کرے کہ یہ شخص واقعی اپنے حواس میں ہے یا واقعی پاگل ہوا ہے۔ کیونکہ صفوان کے علاوہ دوسرے لوگوں کو بھی اس خبر کا یقین نہ تھا۔ وہ یہ خیال کرتے تھے کہ ایسا ہونا محال ہے۔ جب لوگوں نے حسیان سے صفوان کے بارے میں معلوم کیا تو اس نے کہا تم لوگ میرا مذاق اڑانا چاہتے ہو تو یہ صفوان حطیم میں بیٹھا ہوا ہے۔ لیکن اس کا باپ اور بھائی جنگ میں مارے گئے یہ سن کر صفوان نے اپنی نشست سے اٹھ کر حسیان کو ڈانٹا پھنکارا اور زد و کوب بھی کیا۔

ابو لہب اور ابو رافع کی سرگزشت اور ابو لہب کی موت

جناب ابو رافع (آزاد کردہ غلام سید عالم صلی اللہ علیہ وسلم) بیان کرتے ہیں کہ میں حضرت عباس بن عبد المطلب کا خدمت گار تھا۔ ان کے تمام گھر والے مشرف بہ اسلام ہو چکے تھے لیکن جناب عباس نے قریش مکہ کی دلجوئی کی خاطر اپنے اسلام لانے کی اطلاع کسی کو نہیں دی تھی۔ ان دنوں جناب عباس کی مالی حالت بہت اچھی تھی اور ان جیسا کوئی دولت مند نہ تھا لیکن ایک خرابی یہ تھی کہ ان کا تمام سرمایہ متفرق تھا یا تو مال تجارت لوگوں کو ادھار دے رکھا تھا یا ویسے ہی لوگوں نے قرض لیا تھا۔ غرضیکہ ان کی ساری دولت مٹی ہوئی تھی، بدر کی جنگ کے موقع پر قریش کے لوگوں نے انہیں زبردستی اپنے ساتھ لیا تھا۔

رافع کہتے ہیں ایک دن میں ”چاہ زمزم“ کی کوٹھڑی کے دروازے پر بیٹھا ہوا کسی کام میں مشغول تھا۔ جب ابو

لسب کو بدر کے حالات معلوم ہوئے اور قریش مکہ کی شکست کی اطلاع ملی تو وہ بہت رنجیدہ ہوا اور اپنے احباب کے پاس وہیں کوٹھری کے قریب آکر بیٹھ گیا اور اپنے ساتھیوں کو سارے واقعات سنانے لگا۔ یہ باتیں سن کر اس کے بعض ساتھیوں کو تو بالکل یقین نہ آیا اور کہنے لگے یہ تو محال ہے کہ ایسا ہو سکے، بعض نے شکست کے امکانات کو رد نہیں کیا اور کہا ممکن ہے ایسا ہوا ہو۔

اسی اثناء میں اطلاع ملی کہ ابو سفیان بن حارث بھی واپس آیا ہے۔ ابولسب نے کہا کہ اس سے صحیح خبر معلوم ہوگی۔ چنانچہ ابو سفیان کو بلوایا گیا جب وہ آیا تو ابولسب نے کہا بدر میں کیسی گزری یہ تو بتاؤ؟ ابو سفیان نے کہا کیا کہوں، صرف یہی کہا جاسکتا ہے:

جب جنگ کے لیے ہمارا اور محمد (صلی اللہ علیہ وسلم) کے لشکر میدان میں صف بستہ ہو کر ایک دوسرے کے مقابل ہوئے تو یہ معلوم ہوا کہ ہمارے ہاتھ پیر بندھے ہوئے ہیں اور ہماری آنکھیں بند کر دی گئی ہیں۔ اب ہم نہ تو جنگ کر سکتے تھے نہ میدان جنگ سے آسانی کے ساتھ فرار اختیار کر سکتے تھے۔ ایسے حالات میں ہم نے راہ فرار کو ہی اختیار کیا اور بھاگ کھڑے ہوئے اور شکست خود پر مسلط کر لی۔ اس کے بعد مسلمانوں نے ہمارا اس طرح پیچھا کیا جس طرح کہ چرواہا بھیڑ بکریوں کے پیچھے بھاگتا ہے اور جس کو چاہتا ہے پکڑ لیتا ہے اور اس کو ذبح کر دیتا ہے اور جس کو چاہتا ہے ہاتھ پیر باندھ کر ڈال دیتا ہے اور اس کی ایک وجہ یہ بھی تھی کہ جب ہم اسلامی لشکر کے سامنے پہنچے تو ہم نے چار ہزار سفید پوش لشکر کو دیکھا جو تمام کے تمام شمشیر بکھنچ کر گھوڑوں پر سوار ہمارے مقابل کھڑے تھے اور یہ ایسے باصلاحیت معلوم ہوتے تھے کہ اگر روئے زمین کے لشکر ان کے مقابل آجائے تو اس لشکر پر فزیت حاصل نہ کر پاتے۔

ابولسب نے جب ابو سفیان کی زبانی یہ باتیں سنیں تو بہت افسردہ ہوا۔ اس نے ابو سفیان سے پوچھا کیا یہ (فرشتے) انسان تھے۔ ابو رافع کہتے ہیں کہ میں یہ باتیں سن رہا تھا۔ میں نے ان لوگوں سے کہا کہ یہ لشکر فرشتوں کا تھا جو محمد (مصطفیٰ صلی اللہ علیہ وسلم) اور ان کے دوستوں (صحابہ) کی مدد کے لیے آیا تھا۔ میری بات سن کر ابولسب کو طیش آگیا اور اس نے میرے منہ پر طمانچہ مارا تو میں بھی اس سے لپٹ پڑا حالانکہ میں کمزور اور وہ طاقتور تھا۔ اس نے مجھے پیٹ دیا اور میرے سینہ پر بیٹھ کر گردن مڑور کر مجھے قتل کرنا چاہا۔ اس وقت حضرت عباس کے خاندان کا کوئی فرد موجود نہ تھا جو میری مدد کو آتا۔ اتفاقاً کسی نے حضرت عباس کی بیوی ”ام الفضل“ کو جا کر اطلاع کر دی کہ ابولسب سخت غصے میں ہے اور ابو رافع کو قتل کرنا چاہتا ہے۔ ام الفضل نے اسی وقت ایک لکڑی اٹھائی اور گھر سے نکلیں، جب موقع فساد پر آئیں تو ابولسب کے سر پر ڈنڈا مارا جس سے اس کا سر پھٹ گیا۔ ام الفضل نے اس

سے کہا بد بخت تو نے سمجھ لیا ہے کہ عباس موجود نہیں، اس لیے ان کے غلام کو قتل کرنا چاہتا ہے؟ یہ سن کر ابولہب شرمندہ ہوا اور سر کو پکڑے ہوئے گھر کی طرف روانہ ہو گیا۔

ابھی اس واقعہ کو ایک ہفتہ بھی نہ ہوا تھا کہ اس کے سر کا زخم سز گیا اور اس تکلیف میں وہ مر گیا۔ تین دن تک اس کی لاش پڑی رہی اور کوئی دیکھنے والا نہ تھا۔ اس موقع پر لوگوں نے کہا کہ اس کو اسی حال پر چھوڑ دو ورنہ اس کی تکلیف ہمیں بھی لگ جائے گی۔ آخر کار تین دن کے بعد اس کی لاش کو مزدوروں کے ذریعے اٹھا کر مکہ کے باہر سڑک کے کنارے ایک گڑھا کھدوا کر اس میں ڈال دی گئی۔ لاش کی حالت ایسی تھی کہ ابولہب کی اولاد میں سے کوئی اس کے قریب بھی جانے کو تیار نہ تھا مگر وہ اس کو گڑھے میں بھی ڈال دے۔ جب اولاد کا یہ حال تھا تو قبیلہ والوں کے روپہ کا اس پر قیاس کیا جائے۔ چنانچہ جب اس کو گڑھے میں ڈال دیا گیا تو مٹی ڈالنے کی بجائے ہر ایک نے پتھر پھینکنے شروع کیے یہاں تک کہ اس گڑھے کو اینٹ پتھروں سے پاٹ دیا اور آج تک یہ طریقہ رائج ہے کہ جو بھی اس قبر پر گزرتا ہے وہ ایک پتھر ضرور پھینک دیتا ہے، اللہ تعالیٰ ذلت کے عذاب سے محفوظ فرمائے۔

غزوہ بدر کے بعد قریش مکہ کے مصائب

جب اس واقعہ کی خبر مکہ میں مشہور ہوئی تو ہر گھر سے رونے دھونے کی آوازیں آنے لگیں۔ دوسرے دن قریش کے سربراہ آوردہ لوگوں نے آپس میں کہا کہ یہ رونا دھونا اب مناسب نہیں کیونکہ جب محمد (صلی اللہ علیہ وسلم) اور ان کے اصحاب کو اس کا پتہ چلے گا تو وہ اظہار مسرت کریں گے۔ اب یہ فیصلہ کر لیں کہ اسیروں کی رہائی کے لیے فدیہ روانہ کیا جائے مگر نبی علیہ السلام اور ان کے ساتھیوں کو رقم نہ ملنے کا افسوس ہو، بعد میں ہم جتنی رقم بھی بھیجیں گے اس کو وہ بدرجہ مجبوری قبول کر لیں گے۔ اس گفتگو کے بعد سب نے اپنے اپنے گھروالوں کو رونے اور نوحہ کرنے سے منع کر دیا۔ اس گفتگو اور ممانعت کے بعد کسی کے گھر سے رونے پینے کی آواز سنائی نہ دی۔

اسود بن مطلب کی نوحہ گری

اسود بن مطلب کے دو بیٹے زعمہ، عقیل اور پوتا حارث بن زعمہ جنگ بدر میں قتل ہو گئے تھے۔ (اسود کی بڑھاپے کی وجہ سے پینائی خراب ہو گئی تھی) اگرچہ اس کا دل بیٹوں اور پوتے کے فراق میں جل رہا تھا لیکن برادری کے فیصلے کے مطابق اس نے نالہ و شیوں سے احتراز کیا تھا اور نوحہ گری سے اجتناب کر رہا تھا۔ ایک رات اس نے ایک عورت کے نالہ و شیوں کی آواز سن کر اپنے غلام سے کہا کہ جا کر دیکھے کہ کون ایسا ہے جس نے برادری کے فیصلے سے انحراف کیا ہے۔ جب غلام نے جا کر دیکھا، حالات معلوم کیے تو پتہ چلا کہ کسی عورت کا اونٹ کھو گیا ہے۔ جس کی وجہ سے وہ آہ و زاری میں مشغول ہے۔ غلام نے آکر اسود کو بتایا کہ اسود کے دل سے آہ نکلی اور کہنے لگا کہ

ایک عورت تو اونٹ کھو جانے کی وجہ سے آہ و نالہ کر سکتی ہے لیکن میرے گھر کے تین افراد قتل ہو گئے اور مجھ پر پابندی لگی ہوئی ہے اور میں کوشش سے اپنے جذبات کو قابو میں رکھے ہوئے ہوں۔ لہذا اس نے بھی نوحہ گری شروع کر دی۔ اس وقت یہ چند اشعار موزوں ہوئے وہ رات بھر نوحہ و فریاد کرتا رہا اور صبح تک اس کو نیند نہ آئی۔

یت

أَتَبْكِي أَنْ يَضِلَّ لَهَا بَعِيرٌ

وَيَمْنَعُهَا مِنَ النَّوْمِ السُّهُدُ ۱۰

فَلَا تَبْكِي ۲ عَلَى بَكْرٍ وَلَكِنْ

عَلَى بَذْرِ تَقَاصَرَتِ الْجُدُودُ

عَلَى بَذْرِ سَرَاةِ بَنِي مُصَيِّنَصٍ

وَمَخْزُومٍ وَرَهْطِ أَبِي الْوَلِيدِ

وَبَكْيِ إِنْ بَكَيتِ ۳ عَلَى عَقِيلِ ۲۰

وَبَكْيِ حَارِثَا أَسَدَ الْأَسُودِ

مطلب کا اپنے والد کو رہائی دلانا

جب قریش مکہ یہ فیصلہ کرنے جمع ہوئے کہ قیدیوں کی رہائی کے لیے فدیہ کی رقم جلد مدینہ روانہ کر دی جائے اس وقت ایک مالدار نوجوان نے اٹھ کر کہا، مصلحت تو یہ ہے کہ جو آپ لوگ کہتے ہیں لیکن اس کام میں جلدی نہ کی جائے یہ کہہ کر وہ دیان سے اٹھا اور گھر آکر چار ہزار درہم لے کر مدینہ روانہ ہو گیا اور اپنے جانے کی کسی کو خبر نہ کی۔

جب یہ شخص مدینہ منورہ کے قریب پہنچا تو سید عالم صلی اللہ علیہ وسلم نے فرمایا کہ مکہ کا فلاں عظیم نوجوان اپنے باپ کے لیے فدیہ کی رقم لے کر آیا ہے۔ کہا جاتا ہے کہ اس نوجوان کا نام مطلب اور اس کے باپ کا نام دواع تھا۔ نبی علیہ السلام نے اس کا اور اس کے باپ کا نام بھی بتایا تھا۔ تھوڑی دیر کے بعد مطلب نے آکر چار ہزار درہم نبی کریم صلی اللہ علیہ وسلم کی خدمت میں پیش کیے، اپنے والد دواع کو چھڑایا اور مکہ واپس ہو گیا۔ جب مطلب مکہ پہنچا اور اس کے ساتھ لوگوں نے اس کے والد دواع کو دیکھا تو آپس میں ایک دوسرے کو ملامت کرنے لگے کہ ہم نے زر فدیہ روانہ کرنے میں خواہ مخواہ تاخیر کی اور اپنے قیدیوں کو رہائی نہ دلائی اس کے بعد سب لوگوں نے رقمیں روانہ کر کے اپنے رشتہ داروں کو قید سے رہائی دلائی۔

سہیل بن عمرو کو بارگاہ نبوی سے رہائی ملنا

سہیل بن عمرو، جس کا واقعہ پہلے صفحات میں بیان ہوا ہے، بھی قیدیوں میں شامل تھا۔ یہ بڑا چرب زبان اور بہترین ادیب تھا۔ مکہ میں مجمع لگا کر نبی کریم صلی اللہ علیہ وسلم کی بارگاہ میں گستاخی کا ارتکاب کیا کرتا تھا۔ جب اس کو قید کر کے مدینہ لایا گیا تو حضرت عمرؓ نے سید علیہ السلام سے عرض کیا یا رسول اللہ اگر مجھے اجازت عطا کریں تو میں اس کے دانت توڑ ڈالوں اور اس کی زبان کھینچ لوں تاکہ آئندہ یہ کسی محفل میں آپ کی بدگوئی کے قابل نہ ہو سکے۔ لیکن نبی علیہ السلام نے حضرت عمرؓ کو اجازت نہ دی اور فرمایا۔

”مجھے یہ مناسب نہیں معلوم ہوتا کہ میں اس کا مثلہ کروں، اگر میں ایسا کروں تو (ممکن ہے) اللہ تعالیٰ میرے ساتھ ایسا کرے، حالانکہ میں (اس کا) نبی ہوں۔“

اس کے بعد نبی علیہ السلام نے حضرت عمرؓ سے فرمایا، اے عمر جس زبان سے یہ سہیل ہماری بارگاہ میں گستاخی کرتا تھا، ہو سکتا ہے کہ مستقبل میں یہ زبان ہماری تعریف و توصیف میں کھلے اور ہمارے دشمنوں کی مذمت کرے۔
علم غیب نبوت کی ایک دلیل

جناب مصنف فرماتے ہیں کہ یہ وہ غیبی بات تھی جس کی بابت نبی علیہ السلام سہیل کے بارے میں اشارتاً فرمایا۔ آپ کو نور نبوت کے ذریعہ یہ معلوم تھا کہ سہیل اسلام لائے گا اور اپنے اسلام میں راسخ ہوگا اور اپنی نشستوں اور مجلسوں میں گزشتہ غلطیوں پر اظہار افسوس کر کے اسلام اور ہادی اسلام صلی اللہ علیہ وسلم کی تعریف و توصیف کرے گا اور اسلام کی تقویت کا سبب بنے گا۔

سید المرسلین صلی اللہ علیہ وسلم کے رفیق اعلیٰ سیدنا صدیق اکبرؓ سے ملنے کے بعد سہیل بن عمرو کی اسلام و ہادی اسلام صلی اللہ علیہ وسلم کی بارگاہ میں خراج عقیدت کی داستان کو آئندہ اس موضوع کے ذیل میں نقل کریں گے۔ (انشاء اللہ)

ابو سفیان کے بیٹے کی بغیر فدیہ رہائی

ابو سفیان کے ایک بیٹے عمرو کو بدر کی جنگ میں قیدی بنایا گیا جبکہ اس کا دوسرا بیٹا میدان بدر میں قتل ہوا تھا۔ جب قریش کے لوگوں نے اپنے قیدیوں کی رہائی کے لیے فدیہ کی رقوم روانہ کیں تو ابو سفیان نے اپنے بیٹے عمرو کی رہائی کے لیے رقم روانہ نہ کی۔ جب ابو سفیان سے کہا گیا کہ تم اپنے بیٹے کی رہائی کے لیے کچھ نہیں روانہ کر رہے ہو تو اس نے کہا کہ ایک بیٹا قتل ہو گیا اور دوسرا قید میں ہے۔ اب اس کی رہائی کے لیے جرمانہ بھی دوں تو یہ

زبردست نقصان ہوگا۔ میں تو ایسا نہیں کر سکتا۔ اگر میرا بیٹا ان (مسلمانوں) کی قید میں ہے تو جب تک چاہیں اس کو قید میں رکھیں۔

قریش کی بد عمدی

مسلمانوں اور قریش کا یہ معاہدہ تھا کہ اگر کوئی مسلمان حج و عمرہ کی سعادت کرنے کے لیے مکہ آئے گا تو اس سے کوئی تعرض نہ ہوگا اور وہ آزادی کے ساتھ حج و عمرہ کی سعادت حاصل کر سکے گا۔ اسی معاہدہ کی وجہ سے ایک انصاری مسلمان عمرہ کرنے کے لیے مکہ آئے تو ابو سفیان نے انہیں اس لیے قید کر لیا کہ ان کے بدلے اپنے بیٹے کو چھڑاؤں گا۔ جب ان انصاری کی قید کی اطلاع مدینہ پہنچی تو ان کے رشتہ داروں نے آکر نبی علیہ السلام سے عرض کیا کہ ابو سفیان کے بیٹے عمرو کو آزادی دے دی جائے تاکہ ابو سفیان ان انصاری کو آزادی دے دے چنانچہ ان لوگوں کی خوشنودی کی خاطر نبی علیہ السلام نے عمرو کو آزادی دے دی جب عمرو مکہ پہنچ گیا تو ابو سفیان نے ان انصاری صحابی کو آزادی دے دی۔

جناب ابو العاص کی رہائی

بدر کے قیدیوں میں سید عالم صلی اللہ علیہ وسلم کے داماد جناب ابو العاص بھی شامل تھے۔ سیدہ زینب سلام اللہ علیہا ان کے خبالہ عقد میں تھیں۔ ابو العاص جنگ بدر کے واقعہ تک مشرف بہ اسلام نہ ہوئے تھے اور کافروں کے ساتھ بدر آئے تھے۔ یہاں قریش کی شکست کے نتیجے میں قید ہو گئے تھے۔ جناب ابو العاص کا شمار قریش کے سربر آوردہ لوگوں میں سے تھا۔ لوگ اپنے معاملات سلجھانے کے لیے ان سے رجوع کرتے اور اپنی امانتیں بھی ان کے پاس رکھتے تھے۔ سیدہ زینب سلام اللہ علیہا سے ان کے نکاح کا سبب یہ ہوا کہ یہ سیدہ خدیجہ سلام اللہ علیہا کے بھتیجے ہوتے تھے اور انہوں نے نبی علیہ السلام سے اس رشتہ کی درخواست کی تو نبی علیہ السلام نے اس وقت کی روایات کے مطابق حضرت خدیجہ کی رائے کا احترام فرماتے ہوئے اعلان نبوت سے پہلے سیدہ زینب کا نکاح جناب ابو العاص کے ساتھ کر دیا۔

سیدہ رقیہ کا نکاح

سید عالم صلی اللہ علیہ وسلم کی ایک اور صاحبزادی سیدہ رقیہ کا نکاح ابو لہب کے بیٹے کے ساتھ ہوا تھا۔ اعلان نبوت کے بعد جب سیدہ خدیجہ اور صاحبزادیوں نے اسلام قبول کیا تو ابو العاص اور ان کے ہم زلف ابو لہب کے بیٹے عتبہ نے اسلام قبول نہ کیا اور کفر پر قائم رہا۔ جب نبی کریم صلی اللہ علیہ وسلم نے اعلان نبوت فرمایا اور لوگوں کو راہ

حق کی طرف بلایا تو قریش تبلیغ دین کی مخالفت میں میدان عمل میں آ گئے اور اسلام کی اشاعت کو روکنے کے لیے ہر قسم کی کوشش میں مصروف رہے، کہیں منافقت کا سہارا لیا، کہیں تشدد کو کام میں لائے۔

ایک دن قریش کے لوگ آپس میں کہنے لگے کہ یہ بات ہمارے لیے اچھی ثابت نہیں ہو رہی کہ محمد (صلی اللہ علیہ وسلم) اپنی بیٹیوں کے رشتہ سے فارغ ہو گئے اور ان کی طرف انہیں فکر نہیں رہی ہے۔ اسی لیے اسلام کی دعوت میں پوری طرح متوجہ ہیں اور ہمیں مسلسل تکلیف پہنچا رہے ہیں۔ اب ایک ہی طریقہ باقی رہا ہے کہ ہم ان لڑکیوں کی طرف سے انہیں دوبارہ فکر میں مبتلا کر دیں تاکہ اس پریشانی میں مبتلا ہو کر وہ تبلیغ اسلام میں تددی سے کام نہ کر سکیں۔ چنانچہ اس مشورہ کے بعد پہلے جناب ابو العاص سے رجوع کیا گیا کہ اگر وہ سیدہ زینب سے علیحدگی اختیار کر لیں تو قریش کے ذی عزت خاندان کی جس لڑکی سے چاہیں ان کی شادی کر دی جائے گی۔

ان کی بات سن کر جناب ابو العاص نے کہا معاذ اللہ میرے لیے یہ ممکن نہیں کہ میں زینب پر کسی دوسری عورت کو ترجیح دوں اور سیدہ زینب سے علیحدگی اختیار کروں اور انہیں طلاق دوں۔ تمہارے مشورہ پر عمل کرنا میرے لیے محال ہے۔ اب اس موضوع پر بات نہ کرنا اگر تم نے اس موضوع پر بات کی تو میں اس کی شدید مخالفت کرتے ہوئے مقابلہ پر آ جاؤں گا۔ چنانچہ جناب ابو العاص کا سخت موقف دیکھ کر یہ لوگ مایوس ہو کر وہاں سے اٹھ آئے۔ ابولہب کے گھر آئے اور اس نے بات کی تو ابولہب کے بیٹے عتبہ سے کہا اگر تم محمد (صلی اللہ علیہ وسلم) کی بیٹی رقیہ کو طلاق دے دو تو یہ سب لوگ کہتے ہیں کہ قریش کے ذی عزت خاندان کی پسندیدہ لڑکی سے تمہاری شادی کرا دیں گے۔ یہ سن کر عتبہ بہت خوش ہوا اور کہنے لگا کہ فلاں شخص کی لڑکی میری پسند ہے اس سے شادی کرا دیں میں رقیہ کو طلاق دے دوں گا۔

چنانچہ ان لوگوں نے اس لڑکی کی نسبت عتبہ سے کرا دی اور عتبہ نے سیدہ رقیہ کو طلاق دے دی۔ یہاں یہ بات تعجب انگیز ہے کہ اللہ تعالیٰ نے عتبہ اور سیدہ رقیہ کے درمیان ازدواجی زندگی کے درمیان حجاب پیدا کر دیا تھا اور ان دونوں کے درمیان ابھی زن و شوہر کے تعلقات قائم نہ ہو سکے تھے۔ یہ وہ تقدس تھا جو اللہ تعالیٰ نے انہیں عطا فرمایا تھا۔ یہاں تک کہ سیدہ رقیہ نے عتبہ سے طلاق حاصل کی اور حضرت عثمان کے حوالہ عقد میں آئیں (یعنی شادی ہونے کے باوجود بھی یہ کنواری تھیں)۔

جناب مصطفیٰ فرماتے ہیں کہ ان ضمنی واقعات کے بعد ہم جناب ابو العاص کے واقعہ کی طرف رجوع کرتے ہیں۔ جب جناب ابو العاص کو اسیران بدر کے ساتھ مدینہ لایا گیا اور مکہ والوں نے اپنے قیدیوں کے فدیہ کے لیے رقوم روانہ کیں تو سیدہ زینب نے بھی ابو العاص کے فدیہ کے لیے رقم بھیجی اس میں ایک طلائی گلوبند بھی شامل تھا

جو سیدہ خدیجہ رضی اللہ تعالیٰ عنہا نے انہیں جہیز میں دیا تھا۔ یہی گلوہند زر فدیہ میں شامل تھا۔ جب اس گلوہند کو نبی علیہ السلام نے دیکھا تو چشم مبارک میں آنسو آگئے۔ آپ نے صحابہ سے فرمایا ابو العاص کو رہا کر کے ان کا زر فدیہ واپس کر دیا جائے۔ صحابہ نے عرض کیا جو آپ کا حکم ہو۔ چنانچہ ابو العاص کو فدیہ کے بغیر رہا کر دیا گیا۔

نبی علیہ السلام نے جناب ابو العاص کی رہائی کو اس بات پر مشروط کیا تھا کہ وہ مکہ جا کر سیدہ زینب کو مدینہ بھیج دیں گے۔ چنانچہ نبی علیہ السلام نے سیدہ زینب کو مدینہ لانے کے لیے جناب زید بن حارثہ اور ایک انصاری صحابی کو ابو العاص کے ساتھ کر دیا تھا اور انہیں یہ ہدایت کی تھی کہ وہ مکہ شہر سے باہر کسی جگہ انتظار کریں تاکہ ابو العاص سیدہ زینب کو وہاں پہنچا دیں اور زید سیدہ زینب کو ساتھ لے کر مدینہ آجائیں۔ چنانچہ ابو العاص نے گھر آ کر سیدہ زینب کے لیے سامان سفر ٹھیک کر کے سیدہ زینب کو ہودج میں بٹھا کر اپنے بھائی کنانہ بن ربیع کے ساتھ کیا تاکہ یہ انہیں مکہ سے باہر لے جائیں اور جناب زید کے سپرد کریں تاکہ وہ انہیں مدینہ لیجائیں۔ لیکن جب سیدہ زینب گھر سے باہر آئیں تو کسی طرح مکہ والوں کو ان کے سفر کی اطلاع مل گئی اور یہ لوگ اکٹھے ہو کر آگئے تاکہ انہیں روکیں اور مدینہ نہ جانے دیں اور اس سلسلہ میں ان کی قیادت مطلب کے پوتے ہباد بن اسود بن عبدالمطلب نے کی۔ سیدہ زینب ہودج میں بیٹھی ہوئی تھیں۔ ہباد کے ہاتھ میں نیزہ تھا اس نے ہودج پر نیزہ مارا اور سیدہ زینب اس حملہ سے اس قدر خوفزدہ ہوئیں کہ ان کا حمل ضائع ہو گیا۔ قریش کے سربراہوں نے سیدہ زینب اور ان کے ساتھیوں کو پھر آ کر گھیر لیا لیکن جب کنانہ برادر ابو العاص نے حالات کا جائزہ لیا کہ قریش نہ صرف مخاصمت پر آمادہ ہیں بلکہ وہ نقصان رسانی سے بھی باز نہ رہیں گے تو انہوں نے اونٹ کی نکیل کو چھوڑ کر ترکش کو سامنے رکھ کر با آواز بلند کہا اب جو کوئی میرے یا ہودج کے قریب بھی آیا تو خدا کی قسم اس پر تیر چلانے میں کوئی تامل نہ کروں گا۔ یہ سن کر سب لوگ رک گئے اور ان کے قریب آنے کی کسی میں جرات نہ ہوئی۔ تھوڑی دیر بعد ابو سفیان قریش کے سربراہوں نے سیدہ زینب کو ساتھ لے کر پہنچ گیا اس نے دیکھا کہ معاملہ نزاکت اختیار کر چکا ہے اور یہاں جنگ و جدل کا بازار گرم ہو جائے گا۔ چنانچہ اس نے کنانہ سے کہا اے کنانہ میری بات پہلے سنو اس کے بعد کوئی اقدام کرنا۔ کنانہ نے کہا تم بھی کہو کیا کہنا چاہتے ہو؟ ابو سفیان نے کہا تمہیں معلوم ہے کہ ہمارے اور محمد (صلی اللہ علیہ وسلم) کے درمیان کیسے معاملات پیش آئے ہیں اور ابھی ہمارے گھروں میں کیسی مصیبت رونما ہوئی ہے اور تم دن دہاڑے ان کی بیٹی کو مکہ سے رخصت کر رہے ہو جب عرب والے یہ سنیں گے تو اس رواج کو ہماری بزدلی پر محمول کریں گے کہ قریش اب ایسے گئے گزرے ہو گئے کہ انہوں نے محمد (صلی اللہ علیہ وسلم) کی بیٹی کو دن دہاڑے مکہ سے جانے دیا اور کچھ نہ کر سکے حالانکہ اس کے ساتھ لشکر یا سپاہی بھی نہ تھے جو مزاحمت کرتے۔

حقیقت حال یہ ہے کہ ہمیں محمد (صلی اللہ علیہ وسلم) کی بیٹی کو مکہ میں قید کرنے کی کوئی ضرورت نہیں ہے کہ ان کی وجہ سے ہمارے جذبات مجروح ہوتے رہیں۔ تم اس معاملہ میں دانشمندی کا ثبوت دو کیونکہ قومی معاملات کا تقاضا یہ ہے کہ تم انہیں مکہ واپس لے آؤ تاکہ لوگوں کی چہ میگوئیاں ختم ہو جائیں اس کے بعد تم انہیں مکہ سے باہر جہاں بھی لے جانا چاہو لے جانا۔ چنانچہ کنانہ نے مصلحت اسی میں دیکھی اور اونٹ کی ٹکیل پکڑ کر مکہ کی طرف روانہ ہوئے اور شہر آئے۔ جب چند دن بعد لوگوں کی چہ میگوئیاں ختم ہو گئیں اور فضا میں خاموشی آئی تو خاموشی کے ساتھ ایک رات سیدہ زینب کو ساتھ لے کر شہر سے باہر آکر سیدہ کو جناب زید بن حارثہ کے سپرد کیا اور خود مکہ واپس آ گئے۔

پہلی مرتبہ جب کنانہ سیدہ زینب کو مکہ سے لے کر آئے تھے تو وہاں نے ان کا تعاقب کیا تھا اور کنانہ نے

ترکش سامنے رکھ کر کافروں کو دھمکایا تھا۔ اس وقت انہوں نے دو شعر پڑھے تھے جو ہدیہ ناظرین ہیں:

عجبت لحصار وادھ باش قومہ ہر ہون افشاری بنبت محمد
ولست ابالی ماجیت علیہم وما استجمعت قبضادی بالمہند

جب ابو سفیان نے کنانہ سے یہ مصالحت کی تھی اور قریش واپس چلے گئے تھے تو بعد میں ہند (دختر عتبہ بن ربیعہ جس کا باپ اور بھائی جنگ بدر میں مارے گئے تھے) نے قریش کو سرزنش کی اور کہا تھا کہ بدر کے دن محمد (صلی اللہ علیہ وسلم) سے مقابلہ اور جنگ کرنا تھی، آج عورتوں کے معاملہ میں مزاحمت کا کیا فائدہ تعجب ہے کہ تمہاری غیرت مردہ ہو گئی۔ ایسا معلوم ہوتا ہے کہ تم سب سر اور داڑھیاں منڈا کر ایک عورت کو روکنے کے لیے مکہ سے نکل آتے ہو۔ اس وقت ہند نے اس سرداران قریش کی مذمت میں یہ شعر پڑھا تھا۔

افی السلم اغبار "جفاء و غلطہ" و فی الحرب انتباء النساء العواوک

تم صلح کے معاملہ میں اتنے چالاک ہو کہ نہ تو سختی سے باز آتے ہو، نہ مکاری سے دامن بچاتے ہو لیکن جنگ کے معاملہ میں ان خواتین کی طرح ہو جو ایام میں مبتلا ہوں اور تمہارے ہاتھ کسی کے خون سے آلودہ نہ ہوں۔ اور عرب کے معاشرے میں مذمت کا یہ وہ انداز تھا، جو غایت درجہ پر مروج تھا۔

جناب زید بن حارثہ اور سیدہ زینب کی مدینہ میں آمد

جب جناب زید بن حارثہ سیدہ زینب کو لے کر مدینہ آئے اور سید عالم صلی اللہ علیہ وسلم کو تمام حالات سے آگاہ کیا تو آپ نے اپنے ایک دستہ سپاہ کو ان ہدایات کے ساتھ کہ ہبار بن اسود جہاں بھی ملے اس کو جلاؤ الیس، مکہ روانہ کیا۔ ابھی یہ دستہ تھوڑی ہی دور گیا ہو گا کہ اس کو دوسرا حکم یہ کہلوا یا کہ اگر ہبار پر قبضہ حاصل کر لو تو اس کو جلاتا نہیں بلکہ اس کو قتل کر دینا۔ حالانکہ پہلے میں نے تم کو یہی حکم دیا تھا اس کی وجہ یہ ہے کہ آگ کا عذاب دینا صرف اللہ تعالیٰ کے لیے ہے۔

قصہ مختصر سیدہ زینب کا قیام مدینہ میں رہا جبکہ جناب ابو العاص مکہ میں مقیم رہے حسن اتفاق کہ کچھ عرصہ بعد جناب ابو العاص کو شام کے سفر کا موقع ملا۔ واپسی پر جناب ابو العاص کے پاس اپنا اور قریش کے دوسرے لوگوں کا بہت مال تھا۔ جب وہ اطراف مدینہ سے گزرے تو نبی علیہ السلام کے چھاپہ ماروں نے انہیں گرفتار کر لیا اور ان کے ساز و سامان پر قبضہ کر لیا۔ وہ جناب ابو العاص کو قتل کرنا چاہتے تھے لیکن کامیاب نہ ہو سکے اور واپس ہو گئے۔ اس چھاپہ مار جماعت کے جانے کے بعد ابو العاص چھپ گئے اور رات کی تاریکی میں مدینہ آ گئے اور کسی کو سیدہ زینب کے پاس بھیج کر امان طلب کی۔ سیدہ زینب نے انہیں اپنی امان میں لے کر کسی محفوظ جگہ ٹھہرا دیا۔ لیکن اس کی اطلاع نبی کریم صلی اللہ علیہ وسلم کو نہ کی۔ دوسرے دن جب نبی علیہ السلام مسجد نبوی میں نماز باجماعت سے فارغ ہوئے تو سیدہ زینب نے خواتین کے حصہ سے بلند آواز سے پکارا ”مسلمانو! سنو میں نے ابو العاص کو پناہ دے دی ہے یہ سن کر نبی علیہ السلام نے حاضرین سے فرمایا۔ کیا تم نے بھی زینب کی یہ بات سنی جو میں سن چکا ہوں، سب نے جواب دیا بیشک یا رسول اللہ اس کے بعد آپ نے قسم کے ساتھ فرمایا۔

”اس ذات اقدس کی قسم جس کے قبضہ قدرت میں محمد (صلی اللہ علیہ وسلم) کی جان ہے۔ مجھے اب تک اس واقعہ کی اطلاع نہ دی گئی تھی۔ مجھے ابھی یہ بات معلوم ہوئی ہے۔ اب یہ حکم خداوندی ہمارے مد نظر ہونا چاہیے کہ اگر کوئی عام مسلمان کسی بڑے سے بڑے کافر کو پناہ دے دے تو اس امن کو ختم کرنا یا نقص امن کرنا کسی کے لیے مناسب نہیں۔“

نبی علیہ السلام کے ان کلمات سے ابو العاص کی امان نافذ العمل ہو گئی۔ اس موقع پر نبی علیہ السلام نے سیدہ زینب سے فرمایا۔ اب تم ابو العاص کی پورے اعزاز و اکرام کے ساتھ نگہداشت کرو اور ان کی تیار داری کرو لیکن ان کے ساتھ تعلقات زن و شوہری استوار نہ کرنا کیونکہ اختلاف ادیان کی وجہ سے

تعلق زن و شوہری ختم ہو گیا ہے اور تم اس پر حرام ہو گئی ہو۔

اس کے بعد نبی علیہ السلام نے ان لوگوں سے جنہوں نے ابو العاص کا مال چھینا تھا کہلویا کہ تم ابو العاص کے ساتھ ہمارے تعلقات اور اس بات سے واقف ہو کہ اس نے ہمارے ساتھ کیا کیا ہے (یعنی سیدہ زینب کو مدینہ بھیج دیا ہے) اب اگر تم اس کا مال واپس کر دو تو یہ اس پر تمہاری مہربانی ہوگی اور اگر واپس نہ کرو تو یہ تمہارا حق ہے۔ ان جان نثاروں نے پیغام نبوی سن کر جواب دیا۔ مال کیا حیثیت رکھتا ہے ہماری تو جانیں بھی نبی علیہ السلام پر قربان ہیں اور سارا مال لاکر واپس کر دیا اور ابو العاص یہ مال لے کر مکہ آئے۔ یہاں آکر انہوں نے جس جس کا مال تھا اس کے سپرد کیا اور لوگوں سے معلوم کیا کہ تمہارا کوئی حق میرے ذمہ ہے لوگوں نے کہا نہیں۔ اللہ تعالیٰ تمہیں جزائے خیر دے۔ ہمارا مال تمہیں نے لاکر واپس کیا ہے۔ کسی دوسرے کے لیے یہ مال ہمیں لاکر دینا ممکن نہ تھا۔

ابو العاص وامن اسلام میں

جناب ابو العاص نے ان کی بات سن کر کہا قریش کے لوگو سنو ”میں آج محمد صلی اللہ علیہ وسلم پر ایمان لاکر مشرف بہ اسلام ہوتا ہوں اور کلمہ طیبہ ”اشہدان لا الہ الا اللہ و اشہدان محمد رسول اللہ“ پڑھا۔ اس کے بعد فرمایا میں یہ چاہتا تھا کہ نبی کریم صلی اللہ علیہ وسلم کے سامنے ہی اپنے اسلام کا اقرار کرتا لیکن وہاں میں نے ایسا اس لیے نہ کیا کہ تمہارے دلوں میں یہ خیال پیدا ہوتا کہ میں نے مال کی واپسی کے لیے ایسا کیا ہے اور میرا ارادہ اس مال کی واپسی کا نہیں ہے۔ اب میں نے تمہارا مال واپس کر دیا اور میرے پاس لوگوں کی جو امانتیں رکھیں تھیں وہ لوٹا دیں اور میں اپنی ذمہ داریوں سے سبکدوش ہو گیا تو میں نے اپنے ایمان کا اعلان و اعتراف کیا ہے۔“ یہ کہہ کر اس مجلس سے اٹھے اور عازم مدینہ ہوئے۔ مدینہ طیبہ حاضر ہو کر بارگاہ نبوی میں آگئے۔ اب سیدہ زینب کو ان کے ساتھ رہنے کی اجازت مل گئی۔

ابو العاص کا کردار

اسی سلسلہ میں ایک روایت اس طرح منقول ہے کہ جب لٹ پٹ کر جناب ابو العاص مدینہ آئے اور سارا مال و اسباب انہیں واپس کیا گیا تو اس سے کہا گیا ابو العاص! کیا تمہارا خیال یہ ہے کہ تم یہاں مشرف بہ اسلام ہو کر ٹھہر جاؤ اور سارا مال و اسباب اپنے پاس رکھو اور مالکان کو واپس نہ کرو؟ جناب ابو العاص نے فرمایا یہ مال تو مشرکوں کا ہے اور میں یہ گوارا نہیں کرتا کہ اپنے اسلام کی ابتداء ہی خیانت سے کروں اور ان کا مال ہضم کر جاؤں۔

ابو عزمہ اور دوسرے قیدیوں کی بغیر فدیہ آزادی

اسیران بدر میں کچھ لوگ ایسے بھی تھے جن پر نبی علیہ السلام نے احسان فرمایا اور انہیں بغیر فدیہ کے آزادی سے ہمکنار فرمایا تھا۔ اس میں جناب ابو العاص بھی شامل تھے اور یہ واقعہ گزشتہ صفحات میں بیان کیا گیا ہے۔ ایک شخص جس کا تعلق ”بنی جع“ سے تھا اس کا نام ابو عزمہ عمرو بن عبد اللہ تھا۔ یہ قبیلہ معاشرہ میں بلند مقام رکھتا تھا، وہ خود شاعر اور ادیب تھا۔ اس کی رہائی کا سبب یہ تھا کہ اس نے نبی علیہ السلام سے کہا اے محمد (صلی اللہ علیہ وسلم) آپ کے علم میں ہے کہ میں عیال دار شخص ہوں لیکن میرے پاس مال و دولت نہیں ہے۔ آپ مجھے آزادی عطا کریں چنانچہ اس کی درخواست پر نبی علیہ السلام نے اس کو آزادی عطا کر دی تو وہ مکہ واپس چلا گیا۔

ان کے علاوہ ”بنی حزم“ کی ایک اور جماعت کو نبی علیہ الصلوٰۃ والسلام نے بغیر فدیہ کے آزادی عطا فرمائی تھی۔ ان لوگوں کے نام سیرت کی کتابوں میں بیان کئے گئے ہیں۔

عمیر بن وہب کا نبی علیہ السلام پر حملہ کا ارادہ

مصنف کتاب جناب محمد بن اسحاق فرماتے ہیں: قبیلہ ”بنی جع“ کا ایک فرد جس کا نام عمیر بن وہب تھا۔ ایک دن حطیم میں صفوان بن امیہ کے ساتھ بیٹھا ہوا تھا اور غزوہ بدر کے چند دن بعد اس جنگ پر تبصرہ اور قریش پر ہونے والے مظالم کا ذکر کر کے افسوس کناں تھا۔ اس موقع پر صفوان نے کہا اپنے عزیزوں کی اس حسرت ناک موت کے بعد عیش و عشرت کی زندگی کا کیا فائدہ اب تو اس زندگی سے موت بہتر ہے۔ اس گفتگو نے عمیر بن وہب کے اسلام کے خلاف جذبات کو بڑکانے میں اہم کردار ادا کیا۔ یہ عمیر مشرکین کے ان شیاطین کا سرغنہ تھا جو نبی علیہ السلام اور ان کے جاں نثاروں کی ایذا رسانی میں پیش پیش رہتے تھے اور اب تو اس کی اسلام دشمنی اور بھی افزوں ہو گئی تھی کیونکہ اس کا بیٹا جنگ بدر میں قید ہو گیا تھا۔ صفوان کی گفتگو سن کر عمیر نے کہا صفوان اگر میں مقروض نہ ہوتا اور اہل و عیال کی ضروریات کا خیال نہ ہوتا تو میں کچھ کرتا۔ مجھے یہ خدشہ ہے کہ میرے بعد میرے اہل و عیال کی کفالت کون کرے گا اور یہ اطمینان ہوتا تو میں اپنے بیٹے کی رہائی کے بہانے سے مدینہ جاکر (خاکم بدین) محمد (صلی اللہ علیہ وسلم) کو ختم کر دیتا اور مسلمانوں سے ان کے مظالم کا انتقام لے لیتا۔

صفوان نے جب عمیر کی گفتگو سنی تو بہت خوش ہوا اور یہ کہا کہ میں تمہارے قرضوں اور اہل و عیال کی کفالت کی ذمہ داری لیتا ہوں اور یہ ذمہ داری اس وقت تک باقی رہے گی جب تک تو مقصد حاصل کر کے مدینہ سے واپس آ جاؤ گے۔ اب تو اٹھ کر ہمت باندھ کر مدینہ روانہ ہو۔ عمیر نے یقین دہانی کے بعد سفر کی تیاری کی، تلوار کو صیقل کرا کے اس کو زہر آلود کیا اور عازم مدینہ ہوا۔ جب یہ مدینہ پہنچا اس وقت حضرت عمر رضی اللہ تعالیٰ عنہ مسجد نبوی کے دروازہ پر صحابہ کے ساتھ بیٹھے ہوئے بدر کی جنگ کے واقعات پر تبصرہ فرما رہے تھے اور مسلمانوں کے حق میں نصرت الہی پر شکر ادا کر رہے تھے۔ انہوں نے اس وقت دیکھا کہ عمیر بن وہب اونٹ پر سوار آ رہا ہے اور ہاتھ میں تلوار لئے ہوئے ہے، عمیر نے آکر مسجد کے دروازے پر اونٹ کو بٹھایا اور نیچے اترا۔ اس دوران حضرت عمر نے ساتھیوں سے فرمایا یہ شخص بری نیت سے آیا ہے اس کے فتنہ سے غافل نہ رہنا اور عمیر نے اونٹ سے اتر کر مسجد میں داخل ہونا چاہا تو حضرت عمر نے صحابہ سے کہا تم اس کو اس وقت تک روکے رکھو جب تک میں جا کر نبی علیہ السلام کو آگاہ نہ کروں۔ چنانچہ حضرت عمر نے مسجد میں آکر نبی علیہ السلام کو آگاہ کیا کہ اللہ تعالیٰ اور اس کے دین کا دشمن عمیر شمشیر بکھٹ آ رہا ہے اور اس کے ارادے نیک معلوم نہیں ہوتے۔ وہ آپ سے ملنا چاہتا ہے، نبی علیہ السلام نے فرمایا عمر! اس کو آنے دو، چنانچہ حضرت عمر مسجد کے دروازے پر آئے اور ایک ہاتھ سے اس کی تلوار کے قبضے کو پکڑا اور دوسرا ہاتھ اس کی گردن میں ڈال کر مسجد نبوی میں لائے البتہ اپنے انصاری بھائیوں سے کہا تم شمشیر بکھٹ اس کے پیچھے آؤ اور اس پر کڑی نظر رکھو کیونکہ میں اس کی خباثتوں سے مطمئن نہیں ہوں۔

جب عمیر بارگاہ نبوی میں حاضر ہوا تو اس نے عرب کے رواج کے مطابق صبح بخیر کہہ کر تحیات پیش کیں۔ یہ سن کر نبی علیہ السلام نے فرمایا اے عمیر اللہ تعالیٰ نے ہمیں تمہارے کلمات تحیت سے بہتر کلمات تعلیم فرمائے ہیں۔ وہ ”السلام و علیکم“ کے کلمات ہیں اور یہ اہل جنت کے پہلے کلمات تحیت ہیں۔ عمیر نے کہا اے محمد (صلی اللہ علیہ وسلم) میں تو پرانے عہد کا فرد ہوں، مجھے آپ کے کلمات تحیت سے واقفیت نہیں ہے۔ اس گفتگو کے بعد نبی علیہ السلام نے فرمایا اگر تم اپنے بیٹے کی رہائی کے لیے آئے ہوں تو شمشیر بکھٹ کیوں ہو؟ عمیر نے کہا ان تلواروں پر لعنت ہو (بدر کے دن) یہ ہمارے کسی کام نہیں آئیں۔

نبی علیہ السلام نے فرمایا عمیر تم نے سچ کہا ہے لیکن اب یہ بھی سچ بتا دو آمد کی غرض و غایت کیا ہے،

تو عمیر نے کہا کہ اے محمد (صلی اللہ علیہ وسلم) میں تو اپنے بیٹے کی بازیابی کے لیے آیا ہوں۔ نبی علیہ السلام نے فرمایا اب تم غلط کہہ رہے ہو تم اپنے بیٹے کی بازیابی کے لیے نہیں آئے ہوں۔ بلکہ میں بتاؤں کہ تمہاری آمد کی غرض کیا ہے۔ عمیر نے کہا آپ ہی بتا دیں۔ نبی علیہ السلام نے فرمایا صفوان بن امیہ اور تم دونوں حطیم کعبہ میں فلاں دن بیٹھے ہوئے تھے اور ان سرداران قریش کے بارے میں مصروف گفتگو تھے جو بدر کے دن قتل ہوئے تھے۔ ان کی موت پر افسوس کا اظہار کر رہے تھے اس وقت صفوان نے تم سے کہا تھا کہ جب ان لوگوں کے مرنے کے بعد زندگی کا کیا مزہ باقی رہا ہے اب اس زندگی سے موت بہتر ہے۔ جس کے جواب میں تم نے کہا تھا کہ اگر مجھے لوگوں کے تقاضوں اور ان کے مطالبات کی تکمیل کا خوف نہ ہوتا اور اہل و عیال کے نفقہ کا خیال نہ ہوتا تو میں اپنے بیٹے کی اسیری کی آڑ لے کر مدینہ جاتا اور محمد (صلی اللہ علیہ وسلم) کو قتل کر دیتا۔ جس کے جواب میں صفوان نے تمہارے اہل و عیال کے نفقہ اور تمہارے اوپر عائد قرضوں کی ادائیگی کی ذمہ داری لی تھی اور تم سے کہا تھا کہ تم مطمئن ہو کر یہ کام کر ڈالو۔ چنانچہ تم نے وہاں سے اٹھ کر سفر کی تیاری کی تھی اور اپنے تلوار کو صیقل کر کے اس کو زہر آلود کیا تھا اور شمشیر بکھت میرے قتل کے ارادے سے آئے ہو۔

زبان نبوی سے یہ کلمات سن کر عمیر سید عالم صلی اللہ علیہ وسلم کے قدموں پر گر گئے اور قدم بوسی کے بعد زبان پر کلمات شہادت جاری ہو گئے ”اشھدان لا الہ الا اللہ محمد رسول اللہ“ کہنے لگے یا رسول اللہ جب آپ مکہ میں مقیم تھے اور وحی الہی سے ہمیں بہت سی باتیں بتاتے تھے تو ہم اس کی تکذیب کرتے تھے اور کہا کرتے تھے کہ محمد (صلی اللہ علیہ وسلم) جو کچھ کہتے ہیں وہ کیونکر درست ہو سکتا ہے اور یہ بات کہ ان پر آسمان سے وحی آتی ہے یہ بھی قرین قیاس نہیں تھی، لیکن اب مجھے ان باتوں کی صداقت آشکارا ہو گئی ہے جو کچھ آپ فرمایا کرتے وہ حق و درست ہوتا تھا اور ہوتا ہے۔ کیونکہ جس وقت میں اور صفوان گفتگو کر رہے تھے اس وقت کوئی تیسرا فرد موجود نہ تھا اور حق تعالیٰ کے سوا کسی کو اس گفتگو کے بارے میں علم نہ تھا۔ اب جبکہ آپ نے اس گفتگو کے بارے میں بتایا ہے تو مجھے یقین ہو گیا ہے کہ اس گفتگو کی اطلاع آپ کو رب کریم نے دی ہے اور آپ اللہ تعالیٰ کے سچے نبی ہیں۔

اللہ تعالیٰ کا شکر و احسان ہے کہ اس نے مجھے گمراہی کے گڑھے سے نکال کر حق کی راہ دکھائی ہے۔ عمیر کا قبول اسلام دیکھ کر حضرت عمر نے ان کی گردن چھوڑ دی اور نبی علیہ السلام نے صحابہ سے فرمایا آج سے عمیر تمہارے بھائی ہیں ان کی خاطر مدارت کرو اور ان کے ساتھ برادرانہ سلوک کرو انہیں قرآن

کریم اور دین اسلام سکھاؤ اور ان کے قیدی کو بھی آزادی دے دو چنانچہ صحابہ نے عمیر کی خاطر مدارت کی قرآن اور احکام شریعت سکھائے اور بیٹے کو بھی آزاد کر دیا۔

کچھ عرصہ بعد عمیر نے نبی علیہ السلام سے عرض کیا یا رسول اللہ جب میں مسلمان نہ ہوا تھا تو مسلمانوں کو بہت ایذا پہنچاتا تھا اب اگر مجھے اجازت مل جائے تو میں مکہ جا کر مافات کروں اور جس طرح مسلمانوں کو سرزنش کرتا اور ستاتا تھا اب مکہ کے کافروں کو ایذا دوں اور انہیں سلام کی دعوت دوں۔

جناب عمیر کی مکہ واپسی

نبی کریم صلی اللہ علیہ وسلم کی اجازت کے بعد عمیر مکہ آئے۔ ادھر صفوان بن امیہ نے چونکہ عمیر سے معاہدہ کیا تھا کہ وہ ان کی عدم موجودگی میں ان کے مفادات کی حفاظت کرے گا اور عمیر وہ کارنامہ انجام دے کر مکہ آئیں گے جس کے لیے وہ مدینہ گئے تھے۔ وہ اکثر مکہ والوں سے کہا کرتا، خاطر جمع رکھو عنقریب تم ایسی خوشخبری سنو گے جس سے مقتولین بدر کے غم کو بھول جاؤ گے اور اس خوشی میں تمہیں وہ مقتول یاد بھی نہیں آئیں گے۔ صفوان کا معمول یہ بن گیا تھا کہ وہ روزانہ مدینہ کے راستے پر آتا اور لوگوں سے عمیر کے بارے میں معلوم کرتا۔ آخر کار ایک دن مدینہ سے آنے والے ایک شخص نے صفوان کو بتایا کہ تم کس امید پر جی رہے ہو۔ عمیر نے اسلام قبول کر لیا ہے۔ یہ سن کر صفوان کو سخت طیش آیا اور غصہ میں بھرا ہوا گھر واپس ہوا اور قسم کھائی کہ تازنگی عمیر سے کلام نہ کروں گا اور نہ اس کے مفادات کا تحفظ کروں گا۔

جب عمیر مکہ واپس ہوئے تو ایک شدت پسند مسلمان تھے، وہ کافروں کو خوب ستاتے اور اسلام کی دعوت دیتے تھے، بہت سے کافروں نے ان کے ہاتھ پر اسلام قبول کیا۔

جناب عمیر کی خصوصیت

یہ عمیر وہ شخصیت ہیں جنہوں نے بدر کے دن ابلیس لعین کو شکست خوردہ پشت پر ہاتھ رکھے بھاگتے دیکھا تھا اور اس واقعہ کو جناب مصنف نے اس طرح نقل کیا ہے۔

”جس وقت قریش مکہ بدر کے میدان میں صف بندی کے لیے جا رہے تھے، اس وقت ابلیس نے سراقہ بن مالک کی شکل میں آکر ان کافروں سے کہا کہ تم لوگ ”بنی کنانہ“ کی جانب سے کوئی فکر نہ کرو۔ میں ان کا سردار ہوں، وہ میرے حلیف ہیں، وہ تمہاری مخالفت نہ کریں گے اور اس وضاحت کی ضرورت یوں پیش آئی تھی کہ مکہ اور بنی کنانہ کے درمیان ایک قتل کے

واقعہ کی بنا پر پرانی دشمنی چلی آ رہی تھی۔ اس لیے قریش مکہ کو یہ فکر لاحق تھی کہ کہیں ایسا نہ ہو کہ بنی کنانہ ہمارا تعاقب کریں اور ہمارا لشکر ایک طرف تو اسلامی لشکر کے مقابل ہو اور عقب سے بنو کنانہ آ کر ہمیں گھیرے میں لے لیں اور ہم ہلاکت میں پڑ جائیں، اس لیے وہ میدان بدر جانے میں متردد تھے۔“

اس موقع پر سراقہ بن مالک کی شکل میں آ کر ابلیس نے انہیں تسلی دی اور خود آگے بڑھ کر قریش کے لشکر کو بدر پہنچایا۔ جب بدر کے میدان میں صفیں آراستہ ہوئیں تو جبریل علیہ السلام کی قیادت میں فرشتوں کا ایک لشکر مسلمانوں کی مدد کے لیے نازل ہوا، جب ابلیس نے اس لشکر کو دیکھا تو شکست کا یقین کر کے وہاں سے بھاگنے لگا، اس حالت میں جناب عمیر نے اس کو دیکھ کر آواز دی اور کہا اے سراقہ تو کہاں جا رہا ہے ابھی تو مقابلہ نہیں ہوا ہے اور جنگ شروع بھی نہیں ہوئی ہے۔ یہ مردوں کا شیوہ نہیں تو نے ابھی سے شکست قبول کر لی، ابلیس نے جواب دیا۔

”میں وہ کچھ دیکھ رہا ہوں جو تمہیں نظر نہیں آ رہا ہے۔“

یعنی میں جناب جبریل اور ان کے ساتھ فرشتوں کے لشکر کو دیکھ رہا ہوں جو تمہیں نظر نہیں آ رہا ہے۔ بس اب صبر کرو، میں اب نہیں رک سکتا، یہاں رکنے کا اب موقع نہیں ہے۔

ایک واقعہ یہ بھی منقول ہے کہ جب ابلیس نے جناب جبریل اور فرشتوں کو دیکھا تو حارث بن ہشام برادر ابو جہل نے ابلیس (جو سراقہ کی شکل میں تھا) کا ہاتھ پکڑ لیا۔ ابلیس نے چاہا کہ اس کے ہاتھ سے ہاتھ چھڑا لے لیکن حارث نے آسانی سے اس کا ہاتھ نہ چھوڑا تو سراقہ (ابلیس) نے حارث کے سینہ پر ہاتھ مار کر اپنا ہاتھ چھڑا کر بھاگا۔ اس موقع پر حارث نے اس سے کہا، اے سراقہ ابھی تو میدان جنگ میں پوری طرح صف بندی بھی نہیں ہوئی ہے اور جنگ شروع بھی نہیں ہوئی ہے تو اس وقت تو پشت دکھا کر بھاگنا چاہتا ہے، یہ مردوں کا شیوہ نہیں ہے۔ یہ سن کر ابلیس نے کہا حارث زیادہ باتیں نہ کرو، یہ رکنے کا وقت نہیں ”اس وقت میں جو کچھ دیکھ رہا ہوں وہ تم میں سے کسی کو نظر نہیں آ رہا ہے۔“ ابلیس نے کہا اب ٹھہرنے کا موقع نہیں ہے، میں تو تم سے بیزار ہوں۔ اس موقع پر رب کریم نے آیت کریمہ نازل فرمائی، جس میں ابلیس کے قول و فعل کو بے نقاب کیا گیا ہے، جس کا اظہار اس نے بدر کی جنگ کے دن کیا تھا۔

”جب اس نے دونوں گروہوں کو دیکھا تو اٹے پاؤں پلٹا اور کہنے لگا میں تو تم سے بیزار ہوں اور میں وہ کچھ دیکھ رہا ہوں جو تم نہیں دیکھ سکتے ہو۔“

کسی شاعر نے اس واقعہ کو اشعار میں آشکار کیا۔ ان اشعار میں نبی علیہ السلام کی تعریف، انصار کی بہادری اور ابلیس کے بھاگنے کے واقعہ کو نقل کیا ہے۔
حسان بن ثابت کے اشعار

یٰۤاَيُّهَا الَّذِيْنَ هُمْ اَوْدَا نَبِيَّهُمْ
وَصَدَّقُوْهُ [وَ] اَهْلُ الْاَرْضِ كُفَّارُ
۱۰ اِلَا خَصَائِصَ اَقْوَامٍ هُمْ سَلَفُ
لِلصّٰلِحِيْنَ مَعَ الْاَنْصَارِ اَنْصَارُ
مُسْتَبْشِرِيْنَ بِقِسْمِ اللّٰهِ قَوْلُهُمْ
لَمَّا اَنَامُوْا كَرِيْمُ الْاَصْلِ مُخْتَارُ
اَهْلًا وَسَهْلًا فَتٰى اَمْنٍ وَفِي سَعَةٍ
۲۰ نِعْمَ النَّبِيُّ وَنِعْمَ الْفَيْسَمُ وَالْجَارُ
فَاَنْزَلُوْهُ بِدَارٍ لَا يَخَافُ بِهَا
مَنْ ۳ كَانَ جَارَهُمْ دَارًا هِيَ الدّٰرُ
وَقَاسَمُوْهُ ۳ بِهَا الْاَمْوَالِ اِذَا قَدِمُوْا
مُهَاجِرِيْنَ وَقِسْمُ الْجَاحِدِ الْاَنَارُ
۴ سِرْنَا وَسَارُوا اِلٰى بَدْرِ لِحَيْثِهِمْ
لَوْ يَعْلَمُوْنَ يَتَقِيْنَ الْعِلْمُ مَا سَارُوا
دَلَالَهُمْ بِغُرُورٍ ۵ ثُمَّ اسْلَمَهُمْ
۶ اِنَّ الْخَبِيْثَ لِمَنْ وَالَاٰهُ غَرَارُ
* وَقَالَ لَئِنِّيْ لَكُمْ جَارٌ فَاَوْرَدَهُمْ
۷ شَرَّ الْمَوَارِدِ فِيْهِ الْخِزْيُ وَالْعَارُ
ثُمَّ التَّقِيْنَا فَوَلَّوْا عَن سَرَاتِينِهِمْ
۸ مِّنْ مُّنْجِدِيْنَ وَمِنْهُمْ فِرْقَةٌ غَارُوا

بدر کی جنگ کے موقع پر صرف تین صحابی ایسے تھے جو گھوڑوں پر سوار تھے۔ ان کے نام حضرت زبیر بن العوام، مقداد بن عمرو اور مرقد بن ابی مرقد غنوی ہیں۔ باقی مجاہدین یا تو اونٹوں پر سوار تھے یا پیادہ تھے۔

جب نبی کریم علیہ الصلوٰۃ السلام غزوہ بدر سے فارغ ہوئے تو رب کریم نے غزوہ بدر کے سلسلہ میں ”سورہ انفال“ نازل فرمائی، جس کی تفصیل تفسیر کی کتابوں سے معلوم کی جاسکتی ہے۔
اس غزوہ بدر میں جو مجاہدین نبی علیہ السلام کے ساتھ تھے۔ ان کی تعداد تین سو تیرہ ہے جن کے نام انشاء اللہ آئندہ صفحات میں ذکر کئے جائیں گے۔

بدری صحابہ کے نام
جناب مصنف نے شرکاء غزوہ بدر کے ناموں کا تذکرہ کرتے ہوئے سب سے پہلے اسد اللہ اور اسد الرسول سیدنا امیر حمزہ کا نام لکھا ہے۔

- | | |
|---------------------------|------------------------------------|
| (۲) حضرت علی | (۳) زید بن حارثہ |
| (۴) ابو مرثد کا بیٹا | (۵) ابو مرثد کنناز بن حصین بن یزید |
| (۶) ابو مرثد کا بیٹا مرثد | (۷) نمیدہ بن حارث |
| (۸) طفیل بن حارث | (۹) حصین بن حارث |
| (۱۰) مطح | |

یہ گیارہ افراد ہیں جن کا تعلق سید عالم صلی اللہ علیہ کے قبیلہ بنو ہاشم سے تھا۔
حضرت عثمان کا شمار بدری صحابہ میں

باوجودیکہ حضرت عثمان غنی نے غزوہ بدر میں شرکت نہیں کی تھی لیکن نبی علیہ السلام نے انہیں بدری صحابہ میں شمار کیا۔ انہیں وہ تمام اعزاز نصیب ہوئے جو بدری صحابہ کو عطا ہوئے تھے۔ انہیں مال قیمت سے حصہ بھی مرحمت فرمایا گیا اور اس کی وجہ یہ تھی کہ یہ اپنی اہلیہ محترمہ (جو سید عالم صلی اللہ علیہ وسلم کی صاحبزادی تھیں) کی علالت کی وجہ سے حکم نبوی کے مطابق مدینہ میں تیمارداری میں مشغول تھے۔

یہاں ہم ان بدری صحابہ کے نام قبیلہ وار نقل کریں گے جنہوں نے اس غزوہ میں شرکت کی تھی۔

قبیلہ بنو اسد

- | | |
|---------------------------------------|--|
| (۱۳) ان کے آزاد کردہ غلام سالم | (۱۲) ابو حذیفہ بن ربیعہ |
| (۱۵) عکاشہ بن محسن | (۱۳) عبد اللہ بن جشل |
| (۱۷) ان کے بھائی عقبہ | (۱۴) شجاع بن وہب |
| (۱۹) ابوسنان بن محسن برادر عکاشہ | (۱۸) یزید بن رقیش |
| (۲۱) محزر بن نضلہ | (۲۰) سان بن ابی سان فرزند جناب عکاشہ |
| (۲۳) تھقف بن عمرو | (۲۲) ربیعہ بن اکثم |
| (۲۵) مدح بن عمر (برادر تھقف بن عمرو) | (۲۴) مالک بن عمرو |
| (۲۷) عقبہ بن غزوآن | (۲۶) ابو نضیٰ سوید |
| (۲۹) زبیر بن العوام | (۲۸) جناب آزاد کردہ جناب عقبہ بن غزوآن |
| (۳۱) سعد آزاد کردہ جناب طاطب بن بلتعہ | (۳۰) طاطب بن ابی بلتعہ |
- (ان افراد کا تعلق بھی بنو اسد سے تھا۔)

بنو زہرہ (آٹھ افراد)

- | | |
|-----------------------------------|------------------------|
| (۳۳) سعد بن ابی وقاص | (۳۲) عبدالرحمان بن عوف |
| (۳۵) عبد اللہ بن سعود | (۳۴) مقداد بن عمرو |
| (۳۷) ذوشمالین بن عبد عمرو بن نضلہ | (۳۶) مسعود بن ربیعہ |
| (۳۹) جناب بن ارت | (۳۸) غیر بن ابی وقاص |
- بنو عبدالدار (دو افراد)
- | | |
|--------------------|--|
| (۴۱) سولیط بن حرمہ | (۴۰) مصعب بن عمیر (پرچم بردار لشکر اسلامی) |
|--------------------|--|
- بنو تمیم (پانچ افراد)
- | | |
|--|------------------|
| (۴۳) بلال (آزاد کردہ حضرت ابوبکر صدیق) | (۴۲) ابوبکر صدیق |
|--|------------------|
- | | |
|----------|---|
| (۴۵) صیب | (۴۴) عامر بن فہرہ (آزاد کردہ ابوبکر صدیق) |
| | (۴۶) ظہ |

بنو مخروم (پانچ افراد)

- (۴۷) ابو سلمہ بن عبدالاسد
(۴۸) شماس بن عثمان
(۴۹) ارقم بن ابی ارقم
(۵۰) عمار بن یاسر
(۵۱) معتب بن عوف

بنو عدی (چودہ افراد)

- (۵۲) عمر الخطاب
(۵۳) صحیح (آزاد کردہ حضرت عمر فاروق)
(۵۴) زید بن خطاب
(۵۵) عمرو بن سراقہ
(۵۶) عبداللہ بن سراقہ
(۵۷) واقد بن عبداللہ
(۵۸) خولی بن ابی خولی
(۵۹) مالک بن ابی خولی
(۶۰) عامر بن ربیعہ
(۶۱) عامر بن بکیر
(۶۲) عاقل بن بکیر
(۶۳) خالد بن بکیر
(۶۴) ایاس بن بکیر
(۶۵) سعید بن زید

بنو جع (پانچ افراد)

- (۶۶) عثمان بن مظعون
(۶۷) سائب بن مظعون (پسر عثمان بن مظعون)
(۶۸) قدامہ بن مظعون
(۶۹) عبداللہ بن مظعون
(۷۰) معمر بن حارث

بنی سہم

بنی سہم سے خنیس بن حذافہ شریک جنگ رہے تھے۔

بنی عامر (پانچ افراد)

- (۷۱) ابو بیریہ بن ابی رہم
(۷۲) عمیر بن عوف
(۷۳) سعد بن خولہ
(۷۴) عبداللہ بن مخرمہ
(۷۵) عبداللہ بن سہیل

بنو حارث (پانچ افراد)

- (۷۶) ابو عبیدہ بن الجراح
(۷۷) عمرو بن حارث
(۷۸) سمیل بن وہب
(۷۹) صفوان بن وہب
(۸۰) عمرو بن ابی سرح

جناب مصنف فرماتے ہیں کہ یہ افراد مہاجرین میں سے تھے جن کی تعداد تراسی بنتی ہے۔ لیکن بعض راویوں کے مطابق تین افراد اور مہاجر بدری صحابہ میں شمار کئے جاتے ہیں۔ ان میں وہب بن سعد، حاطب بن عمرو اور عیاض بن ابی زبیر شامل ہیں۔

انصاری صحابہ بدری

- (۱) سعد بن معاذ
(۲) عمرو بن معاذ
(۳) حارث بن اوس
(۴) حارث بن انس
(۵) سعد بن زید
(۶) سلمہ بن سلامہ
(۷) عباد بن بشر
(۸) سلمہ بن ثابت
(۹) معتب بن قیس
(۱۰) ابو ملیل بن ازعر
(۱۱) عمر بن معبد
(۱۲) رافع بن یزید
(۱۳) رافع بن یزید
(۱۴) سلمہ بن خزیمہ
(۱۵) حارث بن خزیمہ
(۱۶) سلمہ بن اسلم
(۱۷) عبید بن تیمان
(۱۸) ابواللہشیم بن تیمان
(۱۹) عبید بن تیمان
(۲۰) عبداللہ بن سہیل
(۲۱) قتادہ بن نعمان
(۲۲) عبید بن اوس
(۲۳) نصر بن حارث
(۲۴) معتب بن عبد
(۲۵) عبداللہ بن طارق
(۲۶) مسعود بن سعد
(۲۷) ابو عبیدہ بن جبر
(۲۸) ابو بردہ بن نیار
(۲۹) عاصم بن ثابت
(۳۰) مبشر بن عبدالمنذر
(۳۱) رفاعہ بن عبدالمنذر
(۳۲) سعد بن عبید

- (۳۳) عویم بن ساعدہ
(۳۵) عبیدہ بن ابی عبیدہ
(۳۷) ابو لبابہ بن عبد المنذر
(۳۹) انیس بن قنادہ
(۴۱) ثابت بن اقرم
(۴۳) زید بن اسلم
(۴۵) عاصم بن عدی
(۴۷) عاصم بن قیس
(۴۹) ابو ضیاح بن ثابت
(۵۱) حارث بن نعمان
(۵۳) منذر بن محمد
(۵۵) سعد بن خیشمہ
(۵۷) مالک بن قدامہ
(۵۹) تمیم مولیٰ بنی غنم
(۶۱) مالک بن خیلہ
(۶۳) خارجہ بن زید
(۶۵) عبد اللہ بن رواحہ
(۶۷) بشر بن سعد
(۶۹) سیح بن قیس
(۷۱) عبد اللہ بن قیس
(۷۳) خبیب بن اساف
(۷۵) حرث بن زید
(۷۷) تمیم بن لیار
(۷۹) زید بن مزین
- (۳۴) رافع بن عنجدہ
(۳۶) ثعلبہ بن حاطب
(۳۸) حارث بن حاطب
(۴۰) معن بن عدی
(۴۲) عبد اللہ بن سلمہ
(۴۴) ریحی بن رافع
(۴۶) عبد اللہ بن جیر
(۴۸) سالم بن عمیر
(۵۰) ابو حنہ برک بن ثعلبہ
(۵۲) خوات بن جیر
(۵۴) ابو عقیل بن عبد اللہ
(۵۶) منذر بن قدامہ
(۵۸) حارث بن عرفجہ
(۶۰) جیر بن عتک بن حارث
(۶۲) نعمان بن عصر
(۶۴) سعد بن ربیع
(۶۶) نعمان بن عصر
(۶۸) سماک بن سعد
(۷۰) عباد بن قیس
(۷۲) یزید بن حارث
(۷۴) عبد اللہ بن زید
(۷۶) سفیان بن بشر
(۷۸) عبد اللہ بن عمیر
(۸۰) عبد اللہ بن عرفطہ

- (۸۱) عبداللہ بن ربیع
(۸۲) عبداللہ بن عبداللہ
(۸۳) اوس بن خولی
(۸۴) زید بن دویبہ
(۸۵) عقبہ بن وہب
(۸۶) رفاعہ بن عمرو
(۸۷) عامر بن سلمہ
(۸۸) ابو حمیصہ معبد بن خباد
(۸۹) عامر بن بکیر
(۹۰) نوفل بن عبداللہ
(۹۱) عبادہ بن صامت
(۹۲) اوس بن صامت
(۹۳) نعمان بن مالک
(۹۴) ثابت بن ہزال
(۹۵) مالک بن دحثم
(۹۶) ربیع بن ایاس
(۹۷) ورقہ بن ایاس
(۹۸) عمرو بن ایاس
(۹۹) محذر بن زیاد
(۱۰۰) عبادہ بن خشاش
(۱۰۱) یاسب بن ثعلبہ
(۱۰۲) عبداللہ بن ثعلبہ
(۱۰۳) عقبہ بن ربیعہ بن خالد
(۱۰۴) ابو وجانہ سماک بن خرشہ
(۱۰۵) منذر بن عمرو
(۱۰۶) ابواسید مالک بن ربیعہ
(۱۰۷) مالک بن مسعود
(۱۰۸) عبدالمہ بن حق
(۱۰۹) کعب بن حمار
(۱۱۰) ضمہ
(۱۱) زیاد
(۱۲) حبیب بن امیہ
(۱۳) خراش بن مہ
(۱۴) حباب بن منذر
(۱۵) عمیر بن الحمام
(۱۶) تميم مولى نضر بن
(۱۷) عبداللہ عمرو
(۱۸) معاذ بن عمرو بن الجوح
(۱۹) معوذ بن عمرو
(۲۰) خلاد بن عمرو
(۲۱) عقبہ بن عامر
(۲۲) حبیب بن اسود
(۲۳) ثابت بن ثعلبہ
(۲۴) عمیر بن حارث
(۲۵) بشر بن ابراہیم بن معروہ
(۲۶) طفیل بن نعمان
(۲۷) طفیل بن مالک

- (۱۳۰) عبد اللہ بن جد بن قیس
(۱۳۱) عتبہ بن عبد اللہ
(۱۳۲) جبار بن مخر
(۱۳۳) عبد اللہ بن حمیر
(۱۳۴) خارجہ بن حمیر
(۱۳۵) یزید بن منذر
(۱۳۶) معقل بن منذر
(۱۳۷) عبد اللہ بن نعمان
(۱۳۸) ضحاک بن حارثہ
(۱۳۹) سواہ بن زریق
(۱۴۰) معبد بن قیس
(۱۴۱) عبد اللہ بن قیس
(۱۴۲) عبد اللہ بن عبد مناف
(۱۴۳) جابر بن عبد اللہ
(۱۴۴) خلیدہ بن قیس
(۱۴۵) نعمان بن شان
(۱۴۶) یزید بن عامر
(۱۴۷) سلیم بن عمرو
(۱۴۸) قطبہ بن عامر
(۱۴۹) منترہ مولیٰ سلیم
(۱۵۰) عبس بن عامر
(۱۵۱) ثعلبہ بن غنمہ
(۱۵۲) ابوالیسر کعب بن عمرو
(۱۵۳) سہل بن قیس
(۱۵۴) عمرو بن طلق
(۱۵۵) معاذ بن جبل
(۱۵۶) قیس بن محسن بن خالد
(۱۵۷) ابو خالد حارث بن قیس
(۱۵۸) جیر بن ایاس
(۱۵۹) ابو عبادہ سعد بن عثمان
(۱۶۰) عتبہ بن عثمان
(۱۶۱) ذکوان بن عبد قیس
(۱۶۲) مسعود بن خلدہ
(۱۶۳) عباد بن قیس
(۱۶۴) اسعد بن یزید
(۱۶۵) مخاکہ بن بشر
(۱۶۶) معاذ بن ماعص
(۱۶۷) اسعد بن سعد
(۱۶۸) عائد بن ماعص
(۱۶۹) رفاعہ بن رافع
(۱۷۰) خالد بن رافع
(۱۷۱) عبید بن زید بن عامر
(۱۷۲) زیاد بن لبید
(۱۷۳) فہرہ بن عمرو بن دؤف
(۱۷۴) خالد بن قیس بن مالک
(۱۷۵) ریحلہ بن ثعلبہ
(۱۷۶) عطیہ بن نوریہ

- (۱۷۷) خلیفہ بن عدی
(۱۷۹) ابو ایوب خالد بن زید
(۱۸۱) عمارہ بن حزم
(۱۸۳) حارثہ بن نعمان
(۱۸۵) حارثہ بن نعمان
(۱۸۷) سہیل بن رافع
(۱۸۹) مسعود بن اوس
(۱۹۱) رافع بن حارث
(۱۹۳) معوز
(۱۹۵) نعمان بن عمرو
(۱۹۷) عبداللہ بن قیس
(۱۹۹) ودیعہ
(۲۰۱) ابو الحمراء مولیٰ حارث بن رفاعہ
(۲۰۳) سہیل بن حنیک بن منذر
(۲۰۵) ابو طلحہ زید بن سہیل
(۲۰۷) عمرو بن طلحہ
(۲۰۹) ابو سلیط اسیرہ بن عمرو
(۲۱۱) عامر بن امیہ
(۲۱۳) سواد بن غزیہ
(۲۱۵) ابی بن کعب
(۲۱۷) اوس بن ثابت بن منذر
(۲۱۹) سلیم بن ملحان
(۲۲۱) عبداللہ بن کعب
(۲۲۳) ابو داؤد عمیر بن عامر
(۱۷۸) رافع بن مولیٰ
(۱۸۰) ثابت بن خالد
(۱۸۲) سراقہ بن کعب
(۱۸۳) سراقہ بن کعب
(۱۸۶) سلیم بن قیس
(۱۸۸) عدی بن زغباء
(۱۹۰) خزیمہ بن اوس
(۱۹۲) عوف
(۱۹۳) معاذ
(۱۹۶) عامر بن مخلد
(۱۹۸) عصیمہ
(۲۰۰) ثابت بن عمرو ابن زید
(۲۰۲) ثعلبہ بن عمرو
(۲۰۳) ابو شیخ ابی بن ثابت
(۲۰۶) حارثہ بن سراقہ
(۲۰۸) سلیط بن قیس
(۲۱۰) ثابت بن خنساء
(۲۱۲) محرز بن عامر
(۲۱۳) ابو زید قیس بن سکن
(۲۱۶) انس بن معاذ
(۲۱۸) ابو الاغور بن حارث
(۲۲۰) قیس بن ابی معصمہ
(۲۲۲) عصیمہ
(۲۲۳) سراقہ بن عمرو

(۲۲۵) قیس بن مخلد	(۲۲۶) نعمان بن عمرو
(۲۲۷) محاک بن عمرو	(۲۲۸) سلیم بن حارث
(۲۲۹) جابر بن خالد	(۲۳۰) سعد بن سہیل
(۲۳۱) کعب بن زید بن قیس	(۲۳۲) بحیر بن ابی بحیر
(۲۳۳) صرام بن ملحان	

یہ شرکاء غزوہ بدر کے اسماء گرامی ہیں جن کی تعداد تین سو تیرہ بنتی ہے جن میں سے اسی مہاجر اور بقیہ دو سو تینتیس کا تعلق انصار سے تھا۔ رضوان اللہ علیہم اجمعین اللهم ارزقنا من برکاتہم واحشر فی موتہم امن یا رب العالمین

ان تین سو تیرہ صحابہ کرام کے نام اور ان کے بارے میں مفصل معلومات سیرت کی کتابوں میں منقول ہیں۔ غزوہ بدر میں چودہ صحابہ نے جام شہادت نوش کیا۔ جن میں سے چھ کا تعلق مہاجرین اور آٹھ کا تعلق انصار سے تھا۔ ان شہداء کے نام بھی سیرت کی کتابوں میں مذکور ہیں۔ کافروں میں ستر افراد قتل اور ستر ہی قید ہوئے۔ کہا جاتا ہے کہ حضرت علی کے ہاتھوں پندرہ کافر کیفر کردار کو پہنچے جبکہ باقی حضرت حمزہ اور دوسرے صحابہ کے ہاتھوں قتل ہوئے جن کی تفصیلات بھی کتب سیرت سے دستیاب ہوں گی۔ اس غزوہ کے بارے میں بہت سے شعراء نے قصائد لکھے ہیں جن کی تعداد چھتیس بتائی گئی ہے۔ یہاں اس میں سے چند قصائد نقل کئے جاتے ہیں۔ ان میں سے پہلا قصیدہ سید الشہداء سیدنا امیر حمزہ رضی اللہ تعالیٰ عنہ نے نظم کیا ہے۔

قصیدہ حمزہ رضی اللہ عنہ

* اَلَمْ تَرَ اَمْرًا كَانَ مِنْ عَجَبِ الدَّهْرِ
وَلِلنَّحِیْنِ ۱ اَسْبَابُ مُبِیْنَةٍ اَلْاَمْرِ
وَمَا ذَاكَ اِلَّا [اَنْ] قَوْمًا اَفَادَهُمْ
فَحَانُوا تَوَاصٍ بِالْعُقُوقِ وَبِالْكُفْرِ
عَشِیَّةً رَاحُوا نَحْوَ بَدْرِ بِجَمْعِهِمْ
فَكَانُوا رُحُونًا لِلرَّكِیَّةِ ۲ مِنْ بَدْرِ
وَكُنَّا طَلَبْنَا الْعَبْرَ ۳ لَمْ نَبْغِ غَيْرَهَا
فَسَارُوا اِلَيْنَا فَالْتَقَيْنَا عَلٰی قَدْرِ ۴

فَلَمَّا التَقَيْنَا لَمْ تَكُنْ مَفْنُونَةً
 لَنَا غَيْرَ طَعْنٍ بِالْمُتَقَفَةِ السَّمْرِ
 لَضَرْبٍ بِيَضٍ يَخْتَلِي أَلْهَامَ حَدِّهَا
 مُشَهَّرَةً أَلْوَانِ بَيْتَةِ الْأَثَرِ •
 نَحْنُ تَرَكْنَا عُتْبَةَ الْغَيِّ ثَاوِيًا
 وَشَيْبَةَ فِي الْقَتْلِ تَجَرَّجَمَ فِي الْجَفْرِ
 عَمَرُو ثَوَى فِي مَنْ ثَوَى مِنْ هَاهُنَا
 فَشُقَّتْ جُيُوبُ النَّائِحَاتِ عَلَى عَمْرٍو
 [جُيُوبُ نِسَاءٍ مِنْ لُؤْيٍ بَنِي هَالِبٍ
 كِرَامٍ تَفَرَّغْنَ الذَّوَائِبَ مِنْ فِيهِرٍ]
 أَوَّلَ عِيَاظِكَ قَوْمٌ ١ قُتِلُوا فِي ضَلَالِهِمْ
 وَخَلَّوْا لِيَوَاءَ غَيْرَ مُحْتَضِرِ النَّصْرِ
 لِيَوَاءِ ضَلَالٍ ٢ قَادَ إِبْلِيسُ أَهْلَهُ
 فَخَاسَ بِهِمْ، إِنَّ الْخَيْثَ إِلَى غَدْرِ
 وَقَالَ لَهُمْ، إِذْ عَابَنَ الْأَمْرَ وَاضِحًا:
 بَرِئْتُ إِلَيْكُمْ مَا بَيَّ الْيَوْمَ مِنْ صَبْرِ
 فَلَمَّ أَرَى مَا لَا تَرَوْنَ وَ لَأَنِّي
 أَخَافُ عِقَابَ اللَّهِ وَ اللَّهُ ذُو قَسْرِ ١٠
 فَقَدَّمَهُمُ لِلْحَيْنِ حَتَّى تَوَرَّطُوا ٣
 وَكَانَ بِمَا لَمْ يَخْبِرِ الْقَوْمُ ذَا خُبْرٍ
 فَكَانُوا غَدَاةَ الْبَيْتِ الْفَا وَجَمَعْنَا
 ثَلَاثَ مِائَةٍ كَالْمُسَدَّمَةِ الزُّهْرِ
 وَفِينَا جُنُودُ [اللَّهِ] حِينَ يُمِيدُنَا
 بِهِمْ فِي مَقَامٍ ثُمَّ مُسْتَوْضِحُ الذِّكْرِ •
 فَشَدَّ بِهِمْ جِبْرِيلُ تَحْتَ لِيَوَائِنَا
 لَدَى مَازِقٍ فِيهِ مَتَابَاهُمُ تَجْرَى

قصیدہ سیدنا علی کرم اللہ وجہ

اَلَمْ تَرَ اَنَّ اللّٰهَ اَبْلٰى رَسُوْلَهٗ
 بِبَلَاءٍ عَزِيْزٍ ذِيْ اَقْتِيْدَارٍ وَذِيْ فَضْلٍ
 بِمَا اَنْزَلَ الْكِتٰبَ دَارَ مَدَلَّةٍ
 فَلَاقُوا هَوَاتِنَا مِنْ اِسَارٍ وَمِنْ قَتْلِ
 فَاَمْنِيْ رَسُوْلُ [اللّٰهِ] قَدْ عَزَّ نَصْرُهٗ
 وَكَانَ رَسُوْلُ اللّٰهِ اَرْسِلَ بِالْعَدْلِ
 فَجَاءَ بِفُرْقَانٍ ۱ مِنْ اللّٰهِ مُنْزَلٍ
 مُّبَيِّنَةٍ اٰيَاتُهٗ لِذَوِي الْعَقْلِ
 ۱۰ فَاَمَنْ اَقْوَامٌ بِذٰلِكَ وَاٰقَنُوْا
 فَاَمْسُوْا بِحَمْدِ اللّٰهِ مُجْتَمِعِيْنَ الشَّمْلِ
 وَاَنْكَرَ اَقْوَامٌ فَرَاغَتْ قُلُوْبُهُمْ
 فَرَادَهُمْ ذُو الْعَرْشِ خَبَلًا عَلٰى خَبَلٍ
 وَاَمَكَّنَ مِنْهُمْ يَوْمَ بَدْرِ رَسُوْلَهٗ
 ۱۵ وَقَوْمًا غِيْضًا فِعْلُهُمْ ۲ اَحْسَنُ الْفِعْلِ
 بِاَيْدِيهِمْ يَبِيْضُ خِفَافٌ عَصُوْا بِهَا
 وَقَدْ حَادَثُوْهَا بِالْجَلَاءِ وَبِالصَّقْلِ
 * فَكَمْ تَرَكُوْا مِنْ نَّاشِيٍّ ذِيْ حَمِيَّةٍ
 صَرِيْعًا وَمِنْ ذِيْ نَجْدَةٍ مِنْهُمْ كَهْلٍ
 تَبِيْتُ عِيُوْنَ النَّائِحَاتِ عَلَيْهِمْ
 تَجُوْدُ بِاِسْبَالِ الرِّشَاشِ وَبِالنَّوْبِلِ
 نَوَائِحَ تَنْعٰى عُنْبَةَ الْغَيِّ وَاَبْنَهٗ
 وَشَيْبَةَ تَنْعٰى تَنْعٰى اَيَا جَهْلٍ
 [وَذَا الرَّجُلِ تَنْعٰى وَاَبْنُ جُدْعَانَ فِيْهِمْ
 مُّسَلَّبَةً حَرٰى ۱ مُّبَيِّنَةَ الشُّكْلِ]
 ۱ تَوٰى ۱ مِنْهُمْ ۱ فِى بَيْتٍ بَدْرِ عِصَابَةٍ
 ذَوِيْ نَجْدَاتٍ فِى الْحُرُوْبِ وَفِى الْمَحَلِّ

[دَعَا الْغَنَى مِنْهُمْ مَنْ دَعَا فَاجَابَهُ
وَلِلْغَنَى اسْبَابٌ مُرْمَقَةٌ الْوَصْلِ] ۱۰
فَأَضْحَوْا لِدَايَ دَارِ النَّجِيمِ بِمَعَزِلٍ
عَنِ الشَّغْبِ وَالْعُدْوَانِ فِي أَشْغَلِ الشُّغْلِ

شعر عبداللہ بن الزبیری

و عبداللہ بن الزبیری کہ شاعر قریش بود در مرثیت سرداران
قریش کہ در بدر کشته بودند این چند بیت بگفت ، و حسّان بن ثابت ۱۵
مُجَابَاتِ وی باز کرد ہم بر آن قافیہ کہ وی گفته بود ؛ و شعر عبداللہ بن
الزبیری اینست :

مَاذَا عَلَى بَدْرٍ وَمَاذَا حَوْلَهُ
مِنْ فِتْنَةٍ يَبْضِ الْوُجُوهِ كِرَامِ ۲
تَرَكَوْا نُبَيْهَا خَلْفَهُمْ وَمُنْبَهًا ۲۰
وَأَبْنَى رَبِيعَةَ خَيْرَ خَصْمٍ فِنَامِ
وَالْحَارِثَ الْفَبَاضَ يَبْرُقُ وَجْهُهُ
كَالْبَدْرِ جَلَى لَيْلَةٍ الْإِظْلَامِ
[وَالْعَاصِيَّ بْنَ مُنْبَهٍ ذَا مِرَّةٍ
رُمَحًا تَمِيمًا غَيْرَ ذِي أَوْصَامِ
تَنْمِي بِهِ أَعْرَاقُهُ وَجُدُودُهُ
وَمَآثِرُ الْأَخْوَالِ وَالْأَعْمَامِ]
وَإِذَا بَسَكِي بَاكِ فَأَعُولَ شَجْوَهُ
فَعَلَى الرَّئِيسِ الْمَاجِدِ بْنِ هِشَامِ
حَبًّا أَلِإِلَهِ أَبَا الْوَلِيدِ وَرَهْطَهُ
رَبُّ الْأَنَامِ : وَخَصَّهُمْ بِسَلَامِ ۱۰

مجاہات حسّان بن ثابت رضی اللہ عنہ

إِيْنِكَ بَكَتْ عَيْنَاكَ ثُمَّ تَبَادَرَتْ
بِيَدِمٍ تَعْلُ غُرُوبُهَا سَبَاجِمِ

مَاذَا بَكَيْتَ بِهِ الَّذِينَ تَتَابَعُوا
هَلَّا ذَكَرْتَ مَكَارِمَ الْأَقْوَامِ
وَذَكَرْتَ مِنَّا مَا جِدَّا ذَا هِمَّةٍ
سَمَحَ الْخَلَائِقِ صَادِقَ الْإِقْدَامِ

أَعْنِي النَّبِيَّ أَخَا الْمَكَارِمِ وَالنَّدَى
وَأَبْرَ مَنْ يُؤَلِّى عَلَى الْإِقْسَامِ
فَلِمِثْلِهِ وَلِمِثْلِهِ مَا يَدْعُو لَهُ
كَانَ الْمُمَدِّحَ ثُمَّ غَيْرَ كَهَامِ

عبداللہ بن زہری شاعر قریش نے بدر کے معرکہ میں قتل ہونے والے قریش کے سرداروں کا دردناک مرہیہ کہا۔ اسی ردیف و قافیہ میں جناب حسان بن ثابت نے ان کا تاریخی جواب دیا۔ زہری اور جناب حسان بن ثابت رضی اللہ تعالیٰ عنہ کے اشعار درج ذیل ہیں۔

تَبَلَّتْ فُؤَادَكَ فِي الْمَنَامِ خَرِيدَةٌ
تَسْقِي الضَّجِيعَ بِيَارِدِ بَسَامِ
كَالْمِسْكِ تَخْلِطُهُ بِمَاءِ سَحَابَةٍ
أَوْ عَاتِقِ كَدَمِ الدَّبِيجِ مُدَامِ
نُفْجُ الْحَقِيقَةِ بُوَصْهَا مُتَنَضِّدٌ
بَلْهَاءُ غَيْرُ وَشِبْكَةِ الْأَنْفَامِ
بُنِيَتْ عَلَى قَطَنِ أَجْمَ كَأَنَّهُ
فُضْلًا [إِذَا] قَعَدَتْ مَدَاكُ رُخَامِ

وَتَكَادُ تَكْسَلُ أَنْ تَجِيءَ فِرَاشَهَا
فِي جِئِمٍ خَرَعَبَةٍ وَحُسْنِ قَوَامِ
* أَمَّا النَّهَارُ فَلَا أُفْتَرُ ذِكْرَهَا
وَاللَّيْلُ تُوزِعُنِي بِهَا أَحْلَامِ
أَفْسَمْتُ أَنْسَاهَا وَأَثْرُكَ ذِكْرَهَا

حَتَّى تُغَيِّبَ فِي الضَّرْبِ عِظَامِ
يَا مَنْ لِعَاذِلَةٍ تَلُومُ سَفَاهَةَ
وَلَقَدْ عَصَبْتُ عَلَى الْهَوَا لُؤَامِ
بَكَرْتَ عَلَى يَسُحْرَةٍ بَعْدَ الْكَرَامِ
وَتَقَارُبِ مِنْ حَادِثِ الْأَبَامِ

نفر بن حارث کو جنگ بدر میں قید کیا گیا بعد میں وہ حضرت علی کے ہاتھوں قتل ہوا۔ اس موقع پر اس کی بہن نے سید عالم صلی اللہ علیہ وسلم کی نقبت اور اپنے بھائی کے مرہیہ میں اشعار کہے۔ وہ ہدیہ ناطرین ہیں۔

جناب ابن اسحاق فرماتے ہیں کہ غزوہ بدر کے اختتام پر انشاء اللہ غزوہ بنی سلیم کے حالات بیان کئے جائیں گے۔ غزوہ بدر کے واقعات وسط رمضان سے ابتدا اور شوال کے آخر تک وقوع پذیر ہوئے۔

(۶)

غزوہ بنی سلیم

جناب مصنف ابن اسحاق فرماتے ہیں:

سید عالم صلی اللہ علیہ وسلم جب غزوہ بدر سے فارغ ہو کر مدینہ طیبہ تشریف لائے اور سات ہی روز قیام کیا تھا کہ غزوہ بنی سلیم واقع ہوا۔ سید عالم صلی اللہ علیہ وسلم نے سباع بن عرفطہ غفاری کو نائب بنا کر مدینہ میں چھوڑا۔ کہا جاتا ہے کہ ابن ام مکتوم کو نیابت کے فرائض عطا ہوئے۔ نبی علیہ السلام مدینہ سے روانہ ہو کر بنی سلیم کے علاقہ میں تشریف لائے۔ یہاں تین دن قیام فرمایا۔ لیکن دشمنوں سے مقابلہ نہ ہوا اور واپس مدینہ تشریف لے آئے۔ یہاں شوال اور ذی القعدہ کے مہینوں میں قریش کے مال کی قیمت اور قیدیوں کا فدیہ وصول فرماتے رہے، اس کے بعد چوتھے ”غزوہ سویق“ کا ارادہ فرمایا۔

(۷)

غزوہ سویق

جناب مصنف ابن اسحاق فرماتے ہیں کہ غزوہ بدر کی شکست کے بعد ابوسفیان نے قسم کھائی تھی کہ جب تک بدر کی شکست کا بدلہ مسلمانوں سے نہ لے لوں گا، اس وقت تک عورت کو قریب نہ آنے دوں گا۔ چنانچہ ذی الحجہ کے مہینہ میں دو سو سواروں کو لے کر عازم مدینہ ہوا۔ اس سال ایک خاص بات یہ ہوئی کہ اس موقع پر موسم حج میں مشرکوں کا تسلط رہا اور کوئی مسلمان فریضہ حج کی ادائیگی کے لیے مکہ نہیں گیا تھا۔

مدینہ کے قریب پہنچ کر ابوسفیان نے بنو نضیر کے علاقہ میں قیام کیا۔ جب رات ہوئی تو ابوسفیان تنہا خیمہ سے نکل کر سلام بن مشکم رئیس یہود کے پاس گیا۔ جب سلام نے ابوسفیان کو اپنے دروازہ پر دیکھا تو

اس کو گھر میں لے جا کر بٹھایا، خیر عافیت دریافت کی۔ بعد میں ابوسفیان نے اس سے سید عالم علیہ السلام اور مسلمانوں کی بابت معلوم کیا اور وہاں سے اٹھ آیا اور جلد از جلد (بھاگتا ہوا) مدینہ کی شہر پناہ پہنچا۔ یہاں آکر اس نے کجھور کے چند درختوں کو آگ لگائی۔ انصار مدینہ میں سے دو افراد اس کو آبادی سے باہر مل گئے تو ان کو قتل کر کے فوراً مکہ کی جانب لوٹ گیا۔

جب سید عالم صلی اللہ علیہ وسلم کو اس واقعہ کی اطلاع موصول ہوئی تو آپ نے فوراً تیاری کی اور ابوسفیان کے تعاقب میں روانہ ہوئے اور اس جگہ پہنچے جہاں ابوسفیان اور اس کے ساتھیوں نے قیام کیا تھا۔ یہاں آکر آپ نے دیکھا کہ یہ لوگ تمام سامان چھوڑ کر بھاگے ہیں۔ یہ سامان وہاں بکھرا پڑا تھا۔ نبی علیہ السلام نے یہیں قیام فرمایا۔ صحابہ نے سامان کو اکٹھا کیا اور کھانے کی اشیاء کو استعمال میں لے آئے۔ ان خوردنی اشیاء میں جو کے ستو کثیر مقدار میں تھے، اسی وجہ سے یہ ”غزوہ سویق“ کے نام سے مشہور ہوا۔

اب یہاں ٹھہرنے کی کوئی ضرورت محسوس نہ فرما کر نبی علیہ السلام وہاں سے واپس مدینہ تشریف لے آئے اور ذی الحجہ کے بقیہ ایام میں یہیں قیام پذیر رہے، اس کے بعد بنو غطفان سے جنگ کے لیے نجد کا ارادہ فرمایا۔

(۸)

غزوہ بنو غطفان

ماہ ذی الحجہ کے گزرنے کے بعد نبی علیہ السلام ایک لشکر ترحیب دے کر بنو غطفان سے جنگ کے ارادے سے نجد کی جانب روانہ ہوئے۔ اس سفر میں مدینہ منورہ میں نیابت کی ذمہ داریاں حضرت عثمان غنی کے سپرد فرمائیں۔ نجد کے علاقہ میں محرم اور صفر کے مہینوں میں قیام فرمایا لیکن دشمنان اسلام مقابلہ پر نہ آئے تو آپ مدینہ واپس تشریف لے آئے اور ربیع الاول کا مہینہ مدینہ میں گزارا اور ربیع الثانی میں ”غزوہ بخران“ کے لیے روانہ ہوئے۔

(۹)

غزوہ بخران

ماہ ربیع الاول گزرنے کے بعد سید عالم صلی اللہ علیہ وسلم کفار سے جنگ کے لیے مدینہ سے بخران روانہ ہوئے۔ یہ علاقہ حجاز کے معدنی علاقوں میں سے ہے، یہاں اسلامی لشکر کا دو ماہ ربیع الآخر اور جمادی

الاول میں قیام رہا۔ کہیں کفار قریش سے مقابلہ کی نوبت نہ آئی تو آپ وہاں سے واپس مدینہ تشریف لے آئے۔

غزوہ بنو قینقاع کے واقعات! (یہود کی مذمت میں آیات قرآنی کا نزول)

غزوہ یحمران سے واپسی کے بعد نبی کریم صلی اللہ علیہ وسلم نے ”بنو قینقاع“ کے یہودیوں کو جمع کر کے فرمایا، اے گروہ یہود! بدر کے دن کفار قریش پر جو مصیبت نازل ہوئی اس سے عبرت حاصل کرو اور اسلام قبول کر لو۔ تم جانتے ہو کہ میں اللہ کا رسول ہوں، میری نعت اور صفات تم نے ”تورات“ میں دیکھی ہیں اور اپنے علماء سے سنی بھی ہیں۔

سید عالم صلی اللہ علیہ وسلم کا پیغام اسلام سن کر یہود نے کہا، اے محمد (صلی اللہ علیہ وسلم) آپ خوش فہمی کا شکار نہ ہوں، آپ کا مقابلہ قریش کی اس جماعت کے ساتھ ہوا تھا جو جنگ کے قواعد و ضوابط سے واقف نہ تھے۔ انہیں جنگی مشق بھی نہ تھی، نہ انہیں مقابلہ کا اس سے پہلے واسطہ ہوا تھا، اس لیے آپ ان پر غالب آئے اور انہیں قتل کیا۔ اگر آپ کا مقابلہ ہم سے ہو جائے اور ہمارے ساتھ جنگ ہو تو آپ دیکھیں گے کہ جنگ کس طرح کی جاتی ہے، شجاعت و مردانگی کا مظاہرہ کس طرح کیا جاتا ہے۔ یہود کے اس جواب سے نبی علیہ السلام کو صدمہ ہوا۔ اس موقع پر اللہ تعالیٰ نے ان آیات کو نازل فرمایا جن کا ترجمہ یہ ہے:

”اے پیارے نبی! آپ ان لوگوں سے جنہوں نے کفر کا ارتکاب کیا ہے فرمادیں عنقریب تمہیں مغلوب کر کے جہنم کی طرف ہٹکایا جائے گا جو بہت برا ٹھکانہ ہے۔ بے شک تمہارے لیے وہ عبرت کا موقع تھا جبکہ دو گروہ مقابل ہوئے تھے ان میں سے ایک گروہ رضائے الہی کے لیے برسرِ یکار تھا اور دوسرا گروہ کافروں کا تھا جن میں مسلمان دو چند نظر آ رہے تھے۔ اور اللہ تعالیٰ اس طرح جس کی چاہتا ہے مدد و نصرت فرماتا ہے اور اس واقعہ (بدر) میں صاحبان بصیرت کے لیے بہت بڑا سبق ہے۔“

شیر فروش عورت کا واقعہ

یہ بنو قینقاع یہود کا وہ گروہ تھا جس نے پہلے تو نبی علیہ السلام کے ساتھ عہد شکنی کی، اس کے بعد آپ کی مخالفت پر کمر بستہ ہو گئے تھے اور اس عہد شکنی کا واقعہ اس طرح پیش آیا کہ اس قبیلہ کی ایک عورت دودھ فروخت کرتی تھی۔ اس عورت کی دکان کے سامنے ایک زرگر (سنار) کی دکان تھی۔ یہ عورت

چہرے پر نقاب ڈالتی تھی۔ ایک دن اس سار نے اس عورت سے کہا کہ ذرا نقاب تو اٹھاؤ تاکہ تمہارا جلوہ زیبا دیکھوں۔ اس عورت نے سختی سے منع کیا کہ میں چہرے سے نقاب ہرگز نہ اٹھاؤں گی۔ یہ سن کر سار آپے سے باہر ہو گیا اور غصہ میں اس کا لبادہ اٹھا کر اس پر گرز (کوئی اوزار) مارا۔ عرب کی خواتین (میں سے بعض کا) طریقہ یہ تھا کہ وہ صرف لبا کرتا پہنا کرتی تھیں اور اس کے نیچے زیر جامہ نہ ہوتا تھا۔ جب سار نے اس کا لبادہ (لبا کرتہ) اٹھایا تو اس کی وجہ سے اس کا ستر کھل گیا۔ اس پر اس عورت نے شور مچا دیا۔ اتفاق سے ایک مسلمان وہاں موجود تھا، اس نے جب یہ منظر دیکھا تو اس کی غیرت نے اس ظلم و زیادتی کو برداشت نہ کیا اور اس نے تلوار کھینچ کر اس سار کو قتل کر دیا۔ یہ دیکھ کر اس سار کے ساتھیوں کو بھی جوش آیا اور انہوں نے اس مسلمان کو شہید کر دیا۔

جب اس مسلمان کی شہادت اور اس واقعہ کی خبر سید عالم صلی اللہ علیہ وسلم کو ہوئی تو آپ نے لشکر تیار کر کے ان بد عمد یہودیوں سے مقابلہ کے ارادہ سے مدینہ سے روانہ ہوئے۔ بنو قینقاع نے اپنے مضبوط قلعے میں پناہ لے لی۔ نبی علیہ السلام نے قلعہ کا محاصرہ کیا لیکن بعد میں انہوں نے نبی علیہ الصلوۃ والسلام سے امن چاہی اور قلعہ مسلمانوں کے سپرد کر دیا۔

عبداللہ بن ابی کی سفارش

عبداللہ بن ابی (منافق) یہود بنی قینقاع کا حلیف تھا۔ جب یہ لوگ قلعہ سے باہر آئے تو نبی علیہ السلام نے ان سب بد عمدوں کو قتل کرنے کا ارادہ فرمایا۔ اس موقع پر عبداللہ بن ابی نے نبی علیہ السلام کے سامنے آ کر کہا، اے محمد (صلی اللہ علیہ وسلم) آپ ان سب لوگوں کو مجھے بخش دیں۔ نبی علیہ السلام نے چہرہ مبارک اس کی طرف سے پھیر لیا۔ لیکن اس نے دوسری جانب سے آ کر بہت الحاح و زاری کی اور نبی علیہ السلام کی زرہ پکڑ کر کہا، اے محمد (صلی اللہ علیہ وسلم) میں آپ کی زرہ اس وقت تک نہ چھوڑوں گا جب تک کہ تین سو افراد جو سوار یوں پر زرہ پہنے ہوئے ہوں اور چار سو جو پا پیادہ ہوں مجھے نہ بخش دیں۔ اس کی درخواست پر نبی علیہ السلام نے فرمایا، جاؤ میں نے انہیں تمہیں بخش دیا۔

جناب عبادہ بن صامت کی درخواست

ایک راسخ العقیدہ مسلمان بھی یہود بنی قینقاع کے حلیف تھے۔ ان کا نام عبادہ بن صامت تھا۔ وہ اس وقت نبی علیہ الصلوۃ والسلام کی خدمت میں حاضر ہوئے جبکہ یہ بد عمد یہودی قلعہ سے اتر رہے تھے، آئے اور عرض کیا، یا رسول اللہ میں ان یہودیوں کے حلیف ہونے سے عاجز ہوں۔ میں اللہ تعالیٰ اس کے

رسول اور تمام مسلمانوں کو گواہ بنا کر کہتا ہوں کہ آپ ان یہودیوں کے ساتھ جس طرح مناسب خیال فرمائیں، سلوک کریں۔ اس موقع پر اللہ تعالیٰ نے عبد اللہ بن ابی کے نفاق کے پردہ کو چاک کرتے ہوئے ”سورہ مائدہ“ کی یہ آیتیں نازل فرمائیں۔

”اے ایمان والو! یہود و نصاریٰ کو اپنا مددگار نہ بناؤ، یہ تو آپس میں ایک دوسرے کے دوست ہیں اور جس نے انہیں اپنا دوست بنایا تو وہ انہیں میں سے ہوگا۔ بے شک اللہ تعالیٰ ظالموں کو ہدایت نہیں فرماتا۔ آپ (نبی علیہ الصلوٰۃ والسلام) ان لوگوں کو دیکھتے ہیں جن کے دلوں میں نفاق کا مرض ہے۔ وہ یہود و نصاریٰ کے پاس دوڑ دوڑ کر جاتے اور ان سے کہتے کہ ہمیں تو یہ خوف ہے کہ ہم پر کوئی افتادہ آن پڑے۔ قریب ہے کہ اللہ تعالیٰ آپ کو فتح کامل عطا فرمائے یا کامیابی کی کوئی ایسی دلیل (نشانی) ظاہر فرمائے تو یہ (منافق) اپنی اس اصل کیفیت پر نادم ہوں گے جس کو انہوں نے اپنے دلوں میں چھپا رکھا تھا۔ اس وقت مسلمان یہ کہیں گے کہ کیا یہ وہی لوگ ہیں جنہوں نے اللہ تعالیٰ کی زبردست قسم کی قسمیں کھائی تھیں کہ ہم مسلمانوں کے ساتھ ہیں۔ اب ان کے اعمال اکارت ہو گئے اور یہ سراسر نقصان اٹھانے والوں میں سے ہو گئے۔ اے ایمان والو تم میں جو اپنے دین سے پھر گیا (اس کی بد نصیبی) عنقریب اللہ تعالیٰ ایک ایسی قوم کو سرفرازی عطا فرمائے گا جو اللہ تعالیٰ سے محبت کرے گی اور اللہ تعالیٰ ان سے محبت فرماتا ہے۔ ان لوگوں کا طریق کار یہ ہوگا کہ یہ مسلمانوں کے حق میں نرم خو اور کافروں کے ساتھ سخت معاملہ کریں گے۔ وہ اللہ کی راہ میں جہاد کریں گے اور کسی ملامت کرنے والے کی ملامت کا خوف نہ کریں گے اور یہ اللہ تعالیٰ کا وہ فضل ہے جس سے جس کو چاہتا ہے نوازتا ہے۔ اور اللہ تعالیٰ بڑی رحمت والا اور سب کچھ جاننے والا ہے۔ (اے مسلمانو) تمہارے مددگار تو صرف اللہ تعالیٰ اور اس کا رسول اور وہ ایمان والے ہیں جو درست طریقہ پر نماز ادا کرتے اور زکوٰۃ دیتے ہیں اور ہر حالت میں اللہ تعالیٰ کی بارگاہ میں جھکنے والے ہیں۔“

جناب زید بن حارثہ کا سفر شام براہ عراق

جناب مصطفیٰ محمد بن اسحاق فرماتے ہیں کہ بدر کی شکست کے بعد قریش مکہ نے ڈر کی وجہ سے شام جانے کے لیے حجاز (مدینہ منورہ) کے راستے کو ترک کر کے عراق کے راستے کو اختیار کر لیا تھا۔ اتفاق ایسا ہوا کہ ابوسفیان ایک قافلہ کے ساتھ شام جا رہا تھا، اس نے بھی عراق کا راستہ اختیار کیا۔ اس قافلہ والوں

کے پاس بہت مال و متاع تھا جس میں کثیر تعداد میں چاندی بھی تھی۔

یہ اطلاع جب مدینہ پہنچی کہ مکہ کا ایک قافلہ کثیر مال کے ساتھ عازم شام ہے تو نبی علیہ السلام نے اپنے آزاد کردہ (غلام) جناب زید بن حارثہ کو ایک لشکر کے ساتھ ان کے تعاقب میں روانہ کیا۔ ابوسفیان نے قافلہ کے ساتھ عراق کے راستہ میں ”قرہہ“ نامی چشمے کے کنارے پڑاؤ کیا تھا۔ جناب زید بن حارثہ نے اسلامی لشکر کے ساتھ ان پر یلغار کر دی۔ اس حملہ کے نتیجے میں ابوسفیان اور ان کے ساتھی بھاگ گئے، بقیہ کو مال و اسباب کے ساتھ لے کر جناب زید بن حارثہ مدینہ آ گئے۔ اس موقع پر جناب حسان بن ثابت انصاری رضی اللہ عنہ نے کفار قریش کے راستہ بدل کر سفر کرنے پر چند شعر کہے جو ہدیہ ناظرین ہیں:

قصیدہ کعب بن الأشرف

۱۰

طَحَنَتْ رَحَىٰ بَذْرِ لِمَهْلِكِ أَهْلِهِ
وَلِمِثْلٍ ۚ بَذْرِ تَسْتَهِيلٍ ۚ وَتَدَمَعٍ
فُتِلَتْ سَرَاةُ ۝ النَّبِيِّ حَوْلَ حَيَاضِهِمْ
لَا تَبْعُدُوا إِنَّا الْمُلُوكُ تُصَرَّعُ
۱۰ كَمْ قَدْ أَصِيبَ بِهِ مِنْ أَبْيَضَ مَا جِدَ
[ذِي بَهْجَةٍ يَأْوِي إِلَيْهِ الضُّبُعُ]
[طَلَقَ الْيَدَيْنِ إِذَا الْبُكُورُ أَخْلَفَتْ]
حَمَالٍ أَثْقَالٍ يَسُودُ وَيَرْبَعُ ۚ
وَيَقُولُ أَقْوَامٌ أَسْرُ ۚ بِسُخْطِهِمْ
إِنَّا بَنِي [الْأَشْرَفِ] ظَلَّ كَعْبًا يَجْزَعُ
صَدَقُوا فَلَيْتَ ۚ الْأَرْضُ سَاعَةً قُتِلُوا
ظَلَّتْ تَسُوحُ بِأَهْلِهَا وَتُصَدِّعُ
صَارَ ۚ أَلَذَىٰ أَثَرِ الْحَدِيثِ بِطَعْنَةٍ
أَوْ عَاشَ أَعْمَىٰ مُرْعَشًا ۚ لَا يَسْمَعُ
نُبِئْتُ أَنَّ بَنِي الْمُغِيرَةِ كُلَّهُمْ
خَشَعُوا لِقَتْلِ أَبِي الْحَكِيمِ وَجَدُّعَا ۚ

وَ ابْنَا رَيْبَعَةَ عِنْدَهُ وَ مُنْبَهُ
 مَا نَالَ مِثْلَ الْمُهْلَكِينَ وَ تَبِعُ ۱۰
 نُبِئْتُ أَنَّ الْحَارِثَ بْنَ هِشَامٍ
 فِي النَّاسِ يَبْنِي الصَّالِحَاتِ وَ يَجْمَعُ
 [لِيَزُورَ يَتَرَبَّ بِالنَّجْمُوعِ وَ لَأَنَّمَا
 يَحْمِي عَلَى الْحَسَبِ الْكَرِيمِ الْأَرْوَعُ]

[و حسان بن ثابت این چند بیت در مجاہدات وی گفته است] : ۱۰

أَبَا لِكَعْبِ ثُمَّ عَلٌّ ۸ بِعَبْرَةٍ
 مِنْهُ وَ عَاشَ مُجَدَّعًا لَا يَسْمَعُ ؟
 وَ لَقَدْ رَأَيْتُ بِيْطَنَ بَدْرٍ مِنْهُمْ
 قَتْلًا تَسْعُ لَهَا الْعُيُونُ وَ تَدْمَعُ
 فَأَبَاكَ فَقَدْ أَبَاكَ عَبْدًا رَاضِعًا
 شِبَهَ [الْكَلْبِ إِلَى] الْكَلْبِ يَتَّبِعُ
 وَ لَقَدْ شَفَى ۱ الرَّمْحُ مِنَّا سَيْدًا
 وَ أَهَانَ قَوْمًا قَاتَلُوهُ وَ صُرُّوا ۲
 وَ نَجَا وَ أَفْلَتَ مِنْهُمْ مَنْ قَلْبُهُ ۳
 شَعَفَ بِظُلِّ لِيَخْفِيَ بِتَصَدَّعُ ۴

کعب نے بدر کے مقتولین کا مرہیہ کہا۔ آج وہ ذلت اور رسوائی کے ساتھ آنسوؤں کے گھونٹ پی رہا ہے ○ میں نے وادی بدر میں ان کے ایسے مقتول لاشے دیکھے ہیں جن کی آنکھیں رو رہی تھیں اور چہرے آنسوؤں میں بھیکے ہوئے تھے ○ کعب! تم نے کینوں اور غلاموں کو تو بہت رلایا ہے اب تو خود اس طرح رو جس طرح کتیا کا پلہ اپنی کم عمر ماں کو روتا ہے ○ یاد رکھو ہمارے آقا (صلی اللہ تعالیٰ علیہ وسلم) کے دل کو اللہ تعالیٰ کی نصرت اور رحمت نے مطمئن کر دیا ہے اور جن لوگوں نے حضور سے جنگ کی وہ ذلیل و خوار ہو کر میدان بدر میں پچھاڑے گئے تھے ○ ان میں جو شخص بچ نکلا اس نے بھاگ جانے میں سلامتی

کعب بن اشرف یہودی کا قتل

مصنف کتاب جناب محمد اسحاق فرماتے ہیں کہ اس قتل کا واقعہ اس طرح رونما ہوا، فتح بدر کے بعد

اس کی نوید لے کر جناب زید بن حارثہ اور عبداللہ بن رواحہ کو روانہ کیا۔ یہ حضرات جب مدینہ آئے تو سب کو خوشی خوشی کے ساتھ یہ بتایا کہ فلاں فلاں قریش کا سردار مارا گیا ہے اور فلاں فلاں قیدی بنایا گیا ہے۔

کعب بن اشرف کا تعلق یہود کے قبیلہ ”بنو نضیر“ سے تھا اور اس کا شمار بھی منافقین میں ہوتا تھا۔ ایک جگہ جہاں کہ یہ دونوں حضرات بدر کے حالات سنا رہے تھے تو یہ بھی وہاں موجود تھا۔ ان واقعات کو سن کر اس نے کہا اگر ایسا ہی ہوا جیسا کہ تم بیان کر رہے ہو تو ہمارے لیے زندگی سے موت بہتر ہے کیونکہ یہ مقتول و اسیر وہ ہیں جن کا تعلق اشرف قریش سے تھا اور یہ حکمران طبقہ سے متعلق تھے۔ جب کعب کو بدر میں قریش کی شکست کا یقین ہوا تو عازم مکہ ہوا اور یہاں آکر مقتولین کی تعزیت کی اور چند روز ٹھہر کر ان کی تسلی و تشفی کی۔

کعب بن اشرف یہودی کے اشعار کا ترجمہ

جنگ بدر کی چکی اپنے ہی نوجوانوں کے پینے کے لیے چلی تھی۔ ہم بدر کے واقعات پر جتنے آنسو بہائیں کم ہیں ○ اور ہماری اشک بار آنکھیں ان پر آنسو بہاتی رہیں گی ○ مکہ کے سردار اپنے ہی حوضوں کے ارد گرد قتل کر دیے گئے۔ یاد رکھو جنگوں میں بادشاہ بھی ہچکچاتے ہیں ○ اس جنگ میں کتنے شرفاء گورے گورے چروں والے اور پر رونق جسموں والے نہ تیغ ہو گئے ○ یہ لوگ قحط سالی میں بے دریغ خرچ کیا کرتے تھے۔ قحط زدہ لوگوں کے بوجھ اپنے سر لے لیا کرتے تھے ○ بعض لوگ کہتے ہیں کہ میں ان کی ناراضگی سے خوش ہوتا ہوں۔ نہیں نہیں، ایسا نہیں۔ کعب بن اشرف کو تو دھڑکا لگا ہوا ہے ○ انہوں نے ٹھیک کہا لیکن جب انہیں قتل کیا گیا تو زمین پارہ پارہ ہو جاتی اور اپنے لوگوں کو اپنی گود میں چھپا لیتی ○ جو شخص میرے خلاف باتیں کرتا ہے کاش وہ میدان بدر میں مارا گیا ہوتا یا اندھا ہو جاتا۔ پھنپھرتا رہتا اور ذلیل و خوار ہو کر در بدر پھرتا ○ مجھے خبر ملی ہے کہ آج ابوالحکم (ابوجہل) کے قتل کے بعد بنو مغیرہ کی ناک کٹ گئی ہے اور وہ ذلیل و خوار ہو کر رہ گئے ہیں ○ ربیعہ کے دونوں بیٹے بھی قتل ہو گئے ہیں اور ”منبہ“ بھی مارا گیا۔ ایسے لوگوں کا بھی بدل نہیں ملے گا ○ مجھے خبر ملی ہے کہ آج حارث بن ہشام لوگوں کے نیک کام کر رہا ہے اور لوگوں کو جمع کر رہا ہے ○ وہ ایک تازہ لشکر لے کر مدینہ پر حملہ کرنا چاہتا ہے سچی بات تو یہ ہے کہ آپاؤ و اجداد کی شرافت کی حفاظت کرنے والے ایسا کام کیا ہی کرتے ہیں ○

قریش کے لوگوں کی نظر میں کعب کو ایک مقام حاصل تھا۔ قریش اس کے ساتھ عزت و احترام کے ساتھ پیش آتے تھے۔ خود کعب بن اشرف بہت عمدہ شعری ذوق رکھتا تھا، قادر الکلام شاعر تھا۔ طویل قصیدے بھی کہتا تھا۔ اس دوران اس نے اپنے قصائد میں بدر کے واقعات کی منظر کشی کی اور مقتولین بدر کے مرثیے کہے اور ایسے اشعار بھی کہے جن میں قریش کے لوگوں کو بدر کے مظالم کا بدلہ لینے پر اکسایا گیا تھا۔ اس دوران جو اشعار اس نے کہے، وہ تو اصل متن عربی میں مصنف نے نقل کیے ہیں، ان میں سے بعض ہدیہ ناظرین ہیں:

کچھ عرصہ بعد جب کعب بن اشرف مدینہ واپس ہوا تو یہاں آکر اس نے اپنے اشعار کی تشبیہ میں مسلمان خواتین کا ذکر کیا۔ اس کی یہ حرکت مسلمانوں کو سخت ناگوار ہوئی اور مجبور ہو کر انہوں نے سارا واقعہ نبی علیہ السلام سے عرض کیا تو آپ نے فرمایا کوئی ہے جو مسلمانوں کو کعب کے شر سے نجات دلائے؟ اس موقع پر جناب محمد بن مسلمہ انصاری اٹھے اور انہوں نے عرض کیا یا رسول اللہ میں اس خدمت کو انجام دے کر مسلمانوں کو اس کے شر سے نجات دلاؤں گا۔ چنانچہ یہ وہاں سے اٹھ کر گھر آئے اور اس فتنہ کے انسداد کی تدبیر سوچنے میں ایسے منہمک ہوئے کہ تین دن تک کھانے پینے کا ہوش نہ رہا اور یہی غور کرتے رہے کہ اس شخص کو اپنے معاشرہ میں ایک مقام حاصل ہے، لوگ اس کو معزز و محترم خیال کرتے ہیں، کوئی طریقہ ایسا اختیار کیا جائے جس سے اس فتنہ سے نجات حاصل ہو سکے۔ چنانچہ چوتھے دن نبی علیہ الصلوٰۃ والسلام کی بارگاہ میں آکر عرض گزار ہوئے، یا رسول اللہ یہ کام حیلہ اور سیاست سے ممکن ہو سکتا ہے اور اس سلسلہ میں جھوٹ بھی بولنا پڑ سکتا ہے اور یہ بھی ممکن ہے کہ آپ کی ذات اقدس کے ساتھ دشمنی کا اظہار بھی کرنا پڑ جائے۔ نبی علیہ السلام نے فرمایا تمہیں میری طرف سے اجازت ہے، جس طرح ممکن ہو اس کام کو سرانجام دو۔

نبی کریم صلی اللہ علیہ وسلم سے اجازت ملنے پر محمد بن مسلمہ نے پانچ افراد کو اپنے ساتھ لے جانے کے لیے منتخب کیا۔ ان میں کعب کے دودھ شریک بھائی ابوناٹکہ بن سلام بھی تھے اور کعب بن اشرف کی جانب چل دیے۔ (یہ حضرات ابوناٹکہ کو وہاں پہنچا کر واپس آ گئے تھے) کعب بن اشرف بہت مالدار تھا، مدینہ کے اکثر لوگ اس سے قرض لیتے تھے۔

اب محمد بن مسلمہ نے ابوناٹکہ کو آگے کیا اور ان کو کعب بن اشرف کے پاس پوری طرح سکھا پڑھا کر بھیج دیا۔ چونکہ ابوناٹکہ کعب سے بہت بے تکلف تھے، اس لیے وہ سیدھے کعب کے پاس آئے۔ کعب

نے جب انہیں دیکھا تو انہیں اپنے گھر لے جا کر بہت مہمان نوازی کی۔ چونکہ ابونا نکہ بھی شاعر تھے، اس لیے مہمان اور میزبان آپس میں ایک دوسرے کو شعر سناتے اور ان کی طویل نشستیں ہوتیں۔ بعد میں ابونا نکہ نے کہا کعب تمہیں میرے سفر کی غرض و غایت معلوم ہے؟ کعب نے کہا نہیں! ابونا نکہ نے کہا کہ یہ ایک راز کی بات ہے۔ کعب نے کہا بتاؤ تو بات کیا ہے تو ابونا نکہ نے کہا تمہیں ان محمد (صلی اللہ علیہ وسلم) کی بابت معلوم ہے کہ ان کے مدینہ آنے کی وجہ سے ہم پر کیا مصائب آن پڑے ہیں۔ ہمارے تمام راستے مسدود ہو گئے ہیں۔ عرب والے عجب منحھے میں پڑ گئے ہیں۔ ہمارے اہل و عیال تکلیفوں کا شکار ہو گئے ہیں، سمجھ میں نہیں آتا کیا کیا جائے۔ ابونا نکہ کی گفتگو سن کر کعب نے ان سے اتفاق کیا اور تائید کرتے ہوئے کہا تم جانتے ہو کہ میں اشرف کا بیٹا ہوں اور جیسا کہ میں کہتا ہوں وہی کرتا ہوں، اگر ہم نے متفق ہو کر انہیں (یعنی نبی علیہ الصلوٰۃ والسلام کو) قتل نہ کیا تو معاملات اور سنگین ہو سکتے ہیں۔ اس وقت تمہیں میری بات کا اندازہ ہو سکے گا۔

ابونا نکہ نے کعب کو ڈھب پر لا کر کہا، کعب سنو تمہارا وطیرہ یہ ہے کہ تم اپنے ہمنواؤں کی دنگیری کرتے ہو۔ ضرورت کے وقت ان کی مدد کرتے ہو، انہیں قرض دیتے ہو۔ ہمارے متعلقین تکلیفیں اٹھا رہے ہیں، ہمیں کچھ رقم دے دو، ہم اس کے بدلے کچھ چیزیں رہن رکھ دیں گے اور ہمارے ساتھ کچھ لوگ اور بھی ہیں جو اس (سازش) معاملہ میں ہمارے ہمنوا ہیں۔ انہیں بھی تمہارے پاس لے آؤں گا۔ ان کی بھی مدد کرو اور انہیں قرض دے دو اور ان کی تسلی کرو تاکہ وہ بھی اس کام میں ہمارے ہمنوا بن جائیں۔

کعب نے کہا کہ میں انہیں اور تمہیں اگر قرض دوں تو تم میرے پاس ضمانت میں کیا چیزیں گروی رکھو گے۔ ابونا نکہ نے کہا تمہیں معلوم ہے کہ ہمارے پاس اسلحہ کے علاوہ اس وقت اور کچھ نہیں ہے، وہی اس وقت تمہیں دے دیں گے۔ اس پیشکش سے ابونا نکہ کا مقصد یہ تھا کہ ان کے ساتھ جب کعب کے پاس اسلحہ لے کر آئیں تو اس کو کسی قسم کا شبہ نہ ہو اور اس کے دل میں کسی قسم کا خوف پیدا نہ ہو اور اسلحہ کے لالچ میں آجائے۔ ابونا نکہ کی گفتگو سے متاثر ہو کر کعب نے کہا، تم اپنے ساتھیوں کو لے آؤ چنانچہ ابونا نکہ مدینہ آئے۔ محمد بن مسلمہ اور اپنے ساتھیوں کو سارے حالات سے باخبر کیا کہ میں نے کعب کو رام کر لیا ہے، اب اسلحہ لے کر بنی نضیر کے یہودیوں کی گڑھی کی طرف چلو جہاں کہ کعب مقیم ہے۔ وہاں روانگی سے پہلے ابونا نکہ نے سید عالم صلی اللہ علیہ وسلم کی خدمت میں اپنی کارگزاری سے مطلع کیا تو

خود سید عالم علیہ السلام ان کو رخصت کرنے کے لیے قبرستانِ حق تعالیٰ تک تشریف لائے اور انہیں مسرت اور نیک تمناؤں کے ساتھ رخصت کیا اور دعاؤں سے نوازا۔

جب یہ جانثار بنو نضیر کی گڑھی پر پہنچے تو رات کا وقت تھا، اس لیے سب لوگ قلعہ سے باہر رک گئے۔ صرف ابوناٹلہ قلعہ میں کعب کے پاس چلے گئے اور کعب کی قیامگاہ پر جا کر آواز دی۔ کعب اس وقت اپنی بیوی کے ساتھ شبِ خوابی کے لباس میں ملبوس بسترِ استراحت پر تھا، جب اس نے ابوناٹلہ کی آواز سنی تو اٹھ کر باہر آنے لگا تو اس کی بیوی نے ہاتھ پکڑ کر کہا کہ تم ایسے شخص ہو جس کے بست سے دشمن ہیں، اس لیے اس وقت کمرے سے باہر جانا مناسب نہیں ہے۔ کعب نے کہا کہ یہ آواز میرے (دودھ شریک) بھائی ابوناٹلہ کی ہے اور مجھے اس سے کوئی خطرہ نہیں ہے لیکن اس کی بیوی نے کہا کہ مجھے تو اس آواز سے غداری کی بو آ رہی ہے اور یہ تجھے کسی بھلائی کے لیے بلاتے نہیں معلوم ہوتے۔ اور کیا ضروری ہے کہ اس وقت باہر جایا جائے اس وقت اس سے کہہ دو کہ باہر ٹھہر جائیں اور اگر کوئی کام ہے تو کل ملاقات کر لیں۔

کعب نے بیوی سے کہا، جو انمردی کا تقاضا یہ ہے کہ جو بھی بلائے اس کی پذیرائی کرے اور مہمان نوازی میں کوتاہی نہ کرے۔ اس کے ذہن میں یہ خیال گردش کر رہا تھا کہ ابوناٹلہ اس تجویزِ قتل کو عملی جامہ پہنانے کی بابت گفتگو کرنے آیا ہے، اس لیے اس کو ملاقات کی جلدی تھی جبکہ اس کی بیوی امکانی کوشش یہ کر رہی تھی کہ کسی طرح بھی کعب کو روکے لیکن اس کی ہر تدبیر ناکام ہوئی اور کعب مناسب لباس پہن کر باہر آیا اور ابوناٹلہ سے حالات معلوم کیے تو ابوناٹلہ نے کہا کہ میں اپنے ساتھ ان لوگوں کو لے آیا ہوں اور وہ لوگ قلعہ کے باہر ہمارے منتظر ہیں۔ اگر تم مناسب سمجھو تو اسی وقت ان سے گفتگو کر لو چنانچہ یہ دونوں ہاتھ میں ہاتھ ڈالے قلعہ سے باہر آئے اور ابوناٹلہ کے ساتھیوں کے سامنے پہنچ کر مصروفِ گفتگو ہوئے۔ ان لوگوں نے ایسی گفتگو کی جو کعب کے مقصد کے مطابق تھی۔ اس انداز میں گفتگو جاری تھی کہ ابوناٹلہ نے کعب کے سر پر ہاتھ رکھ کر کہا کہ تمہارے سر سے تو خوشبوئیں مہک رہی ہیں اور اپنا ہاتھ سر سے ہٹا کر اس کو سونگھنے لگے۔ اس کے بعد دوبارہ اس کے سر پر ہاتھ رکھا اور کہا میں نے ایسی خوشبو نہیں دیکھی اور اس کے بالوں کو ہاتھ لگا کر سونگھتے رہے، اس طرح انہوں نے ایک بار کعب کے بالوں کو مضبوطی سے پکڑ کر اپنے ساتھیوں سے کہا، اٹھو اور اس دشمن خدا کو کیفرِ کردار تک پہنچاؤ چنانچہ ان لوگوں نے تلواریں کھینچ کر اس پر حملہ کیا لیکن کوئی وار کارگر نہ ہوا۔ اس اثنا میں کعب شور مچانے لگا

اور لوگوں کو مدد کے لیے پکارا۔ جب لوگوں نے کعب کے چلانے کی آواز سنی تو روشنی لے کر مدد کو دوڑے۔ محمد بن مسلمہ فرماتے ہیں جب میں نے یہ دیکھا کہ تلوار کا حملہ اس پر کارگر نہیں ہوا تو اپنی گہتی نکالی اور اس کے سینہ پر رکھ کر اس کو دبا دیا جو اس کی کمر کی طرف نکلی آئی اور اس کی جان نکل گئی۔

مجرور کی صحت یابی

محمد بن مسلمہ بیان کرتے ہیں کہ جب ہم لوگ کعب پر تلواروں سے حملے کر رہے تھے، اتفاقاً ایک تلوار ہمارے ساتھی کے گلی جس کی وجہ سے وہ شدید زخمی ہوئے۔ اس اثناء میں قلعہ کے لوگ ہتھیار لے کر ہم پر حملہ کرنے اور کعب کو بچانے کے لیے آگئے لیکن ان کے قریب آنے سے قبل ہی ہم وہاں سے دوڑ گئے اور مدینہ کی راہ لی۔ ہمارے ساتھی زخمی اس قابل نہ تھے کہ وہ ہمارا ساتھ دے سکتے، اس لیے ہم نے ان کو کندھوں پر ڈالا اور کسی نہ کسی طرح سے مدینہ آگئے۔ جب ہم مدینہ پہنچے تو وہ رات کا آخری حصہ تھا۔ اس وقت نبی علیہ السلام مصروف نماز تھے۔ جب آپ نماز سے فارغ ہوئے تو ہم نے کامیابی کا مژدہ سنایا تو آپ نے اللہ رب العالمین کا شکر ادا کیا کہ اس نے مسلمانوں کو دشمن کے شر سے محفوظ فرمایا۔ اور ہمارے اس ساتھی پر جو اس واقعہ میں زخمی ہوئے تھے، دم کیا۔ نبوی دم کا اعجاز تھا کہ وہ فوراً شفا یاب ہو گئے۔ یہودی اس واقعہ سے دہشت زدہ ہوئے اور سب کے سب خاموش بیٹھ گئے۔ اس موقع پر حضرت حسان نے چند شعر کہے جو ہدیہ ناظرین ہیں:

شعر

لِلّٰهِ دَرٌّ عِصَابَةٌ لَا قِبَتَهُمْ
يَا بَنِي الْحَقِيقِ وَأَنْتَ يَا بَنِي الْأَشْرَفِ

يَسْرُونَ بِالْبَيْضِ الْخِفَافِ الْبَيْكُمُ

مَرَحًا كَأَسَدٍ فِي عَرَبٍ مُّغْرِبٍ ۲

حَتَّى أَتَوْكُمُ فِي مَحَلِّ بِلَادِكُمْ

فَسَقَوْكُمُ حَنْفًا بَيْضَ دُفْفٍ

مُسْتَنْصِرِينَ لِنَصْرِ دِينِ نَبِيِّهِمْ

مُسْتَنْصِرِينَ لِكُلِّ أَمْرٍ مُّجْنِفٍ ۲

اے ابن حقیق! اور اے ابن الاشراف! سن لو! تم نے جس شخص سے مقابلہ کیا ہے اس کی حفاظت تو اللہ کے ہاتھ میں ہے ○ تم سفید چمکدار تلواریں لے کر گھنی جھاڑیوں میں پھرنے والے شیروں کی طرح

(۱۰)

غزوہ احد

جناب محمد بن اسحاق مصنف کتاب فرماتے ہیں کہ واقعہ بدر میں قریش مکہ کے شکست کھانے، بہت سوں کے قتل اور دوسروں کے قید ہونے کے بعد جب کہ یہ شکست خوردہ فدیہ دے کر اپنے قیدیوں کی رہائی سے فارغ ہوئے تو ان سربر آوردہ لوگوں نے، جن کے باپ، بھائی اور دوسرے رشتہ دار قتل ہوئے تھے، مثلاً عبداللہ بن ربیعہ، عکرمہ بن ابوجہل، صفوان بن امیہ وغیرہ، انہوں نے قوم کے دوسرے سربر آوردہ لوگوں کو ساتھ میں لیا اور ابوسفیان کے پاس آئے اور اس سے کہا، تمہیں معلوم ہے کہ مکہ کے سربر آوردہ لوگ صرف تمہاری مدد کی خاطر مکہ سے نکلے تھے اور محمد (صلی اللہ علیہ وسلم) سے جنگ کی تھی جس کی وجہ سے ان پر یہ افتاد پڑی تھی۔ قوم کے سربر آوردہ اور بہترین افراد قتل ہوئے، جن کے قتل کے بعد اب زندگی کا مزا ختم ہو گیا ہے۔ اب جب تک کہ ہم ان کا انتقام نہ لے لیں، ہماری ساکھ عرب میں قائم نہ ہوگی اور اب تو بہتری ہی ہوگا کہ ہم خود کو زندہ درگور کر لیں۔

ابوسفیان نے ان لوگوں کی گفتگو سن کر کہا آپ لوگ بتائیں کہ کیا کرنا چاہیے؟ ان لوگوں نے کہا کہ شرفا قریش تمہاری مالی مدد کریں تاکہ ایک لشکر مکہ والوں کا ترتیب دیں اور مسلمانوں کا مقابلہ کرنے کے لیے مکہ سے باہر والوں کی مدد سے اس کی تعداد میں اضافہ کریں تاکہ ہماری شان و شوکت بحال ہو سکے اور ہم مدینہ کی طرف رخ کریں اور اپنی عظمت رفتہ کو بحال کریں اور اس مرتبہ ہم تمنا نہ جائیں بلکہ اپنی عورتیں بھی ساتھ لیں اور انہیں میدان جنگ کے قریب رکھیں تاکہ ہمیں اسلامی لشکر کو پشت نہ دکھانی پڑے۔ اس طرح یا تو جان دے دیں یا بدلہ اتار لیں۔ ابوسفیان نے ان کی رائے سے اتفاق کیا۔

ابوسفیان نے شرفاء مکہ کو بلایا اور ان سے جانی و مالی مدد کی اپیل کی۔ ان لوگوں نے ابوسفیان کو جواب دیا اگر محمد (صلی اللہ علیہ وسلم) سے بدلہ لینے کے لیے ہمیں اپنے تمام مال اور جان کی قربانی بھی دینی پڑے تو ہم اس میں کوتاہی نہ کریں گے۔ اس گفتگو کے بعد مال جمع ہونا شروع ہوا اور ابوسفیان کے

اُڑتے ہوئے لوگوں کی طرف جا رہے تھے ○ آج غلامانِ مصطفیٰ خود آگے بڑھ کر تمہاری بستیوں میں آچکے ہیں اور تیزی سے قتل کرنے والوں کی تلواروں سے تمہارے سر قلم کر دیے ○ یہ لوگ اپنے نبی (صلی اللہ تعالیٰ علیہ وسلم) کی محبت میں سرشار تھے۔ وہ اپنے نبی کے دین کی خاطر کسی کی پرواہ نہیں کرتے تھے وہ اپنی جان و مال کو قربان کرنے والے تھے۔ ان کے سامنے ہر قسم کے خطرات حقیر تھے ○

حضراتِ عیصہ و حویصہ کا واقعہ

یہ دونوں حضرات آپس میں بھائی تھے۔ پہلے عیصہ مشرف بہ اسلام ہوئے تھے لیکن حویصہ کے اسلام لانے کا سبب یہ ہوا کہ جب نبی علیہ السلام کے فرمان کے مطابق کعب بن اشرف کا قتل ہوا تو آپ نے حکم دیا اب جو یہودی بھی معاہدہ شکنی کا مرتکب ہو، اس کو قتل کر دیا جائے، چنانچہ صحابہ نے جس یہودی کو معاہدہ شکنی کرتے پایا اس کو کیفر کردار تک پہنچایا۔ ان یہودیوں میں ایک شخص ایسا بھی تھا جس کے بہت سے لوگ رہیں منت تھے۔ وہ اپنے معاشرہ میں ذی عزت بھی شمار ہوتا تھا۔ اس یہودی نے حضراتِ عیصہ و حویصہ پر بہت احسان کیے تھے۔ اس کے علاوہ یہ بھی کہ یہ دونوں حضرات بھی یہودیوں کے اسی گروہ سے متعلق تھے جس سے کہ اس یہودی کا تعلق تھا۔ لیکن عیصہ نے اس کو عہد شکنی اور مسلمانوں کی مخالفت کی وجہ سے قتل کر دیا۔ جب یہ بات جنابِ حویصہ کو معلوم ہوئی تو انہوں نے اپنے بھائی عیصہ کو سخت ست کہا کہ تم نے ایسے شخص کو قتل کر دیا جس کے ہم ممنون احسان تھے اور تمہارے جسم پر جو یہ گوشت پوست ہے اور بدن میں جو خون دوڑ رہا ہے، وہ اسی شخص کا رہین منت ہے۔

عیصہ نے بھائی سے کہا کہ جس ذاتِ اقدس نے مجھے اس کو قتل کرنے کا حکم دیا تھا وہ اگر یہ حکم فرماتے کہ میں تمہیں بھی قتل کر دوں تو میں اس میں بھی کوتاہی نہ کرتا۔ حویصہ نے جب اپنے بھائی کے اندر فرمانِ نبوی کی پابندی کا یہ جذبہ دیکھا تو انہیں بہت تعجب ہوا۔ بعد میں انہیں عیصہ کی طرف سے رات بھر کھٹکا رہا کہ کہیں وہ مجھے نقصان نہ پہنچائے لیکن اس کے ساتھ ہی یہ بات ذہن میں راسخ ہوتی رہی کہ اس دین کی حلاوت قابلِ دید اور قابلِ رشک ہے کہ بھائی کی محبت پر غالب ہے اور یقیناً یہ دین حق کی علامت ہے۔ چنانچہ اس حقیقت نے حویصہ کو اتنا متاثر کیا (کہ رات گزارنی مشکل ہو گئی) صبح کو سید عامِ صلی اللہ علیہ وسلم کی خدمت میں حاضر ہو کر دامنِ اسلام سے وابستگی اختیار کر لی۔ جس وقت عیصہ اور حویصہ میں قتل کی بات ہوئی تھی اور عیصہ نے حویصہ کو قتل کرنے کے بارے میں کہا تھا، اس وقت عیصہ نے چند شعر کہے تھے جو ہدیہِ ناظرین ہیں:

بیت
 يَكُومُ ابْنُ اُمَيِّى لَوْ اُمِرْتُ بِقَتْلِهِ
 لَطَبَقْتُ ذِفْرَاهُ بِابْنَيْصَ قَاضِبِ
 حُصَامٍ هَكَكُونَ اَلْمِلْحَ اُخْلِصَ صَقْلُهُ
 مَتْنِى مَا اَصَوَّبْنُهُ فَلَيْتَسَ بِكَاذِبِ
 وَمَا سَرَّنى اَنْبِى فَنَلْتُكَ طَاعَةً
 وَ اَنْ لَنَا مَا بَيْنَ بَصْرَى وَمَآرِبِ

میری ماں کا بیٹا (میرا بھائی) مجھے ملامت کرتا ہے کہ میں نے ابن سنیہ کو قتل کر دیا ہے۔ حالانکہ اگر مجھے اس کو بھی قتل کرنے کا حکم دیا جاتا تو میں اپنی تلوار سے اس کے کانوں کے پیچھے کی ہڈیاں کاٹ دیتا ○ میں اس کے قتل کے لیے ایسی تلوار استعمال کرتا جو نمکیں رنگ کی ہوتی اور اسے تیز کرانے کی ضرورت نہ پڑتی اور اس کا وار کبھی خطا نہیں جاتا ○ اب مجھے کیا خوشی ہے کہ میں تجھے قتل کروں اور اب تو تو نے بھی اسلام قبول کر لیا ہے۔ اب میرے اور تیرے درمیان ”بصری“ اور ”مارب“ کا فاصلہ آ گیا ہے ○

میدان جنگ میں ابودجانہ کے کارنامے

جب میدان کارزار گرم ہوا تو ابودجانہ جو نبی کریم صلی اللہ علیہ وسلم کی تلوار لیے ہوئے تھے، جنگ میں کود پڑے اور دشمنوں کے سروں کو کھیرے لکڑی کی طرح کاٹنے لگے۔ حضرت زبیر بن العوام فرماتے ہیں کہ جنگ شروع ہونے سے پہلے جب نبی علیہ السلام نے اپنی تلوار نکال کر فرمایا تھا کون ہے جو اس کے حق کو ادا کرے۔ اس وقت میں نے کہا تھا کہ یہ تلوار اگر مجھے مل جائے تو میں اس کا حق ادا کروں گا لیکن اس وقت نبی علیہ السلام نے تلوار مجھے نہیں دی تھی لیکن جب ابودجانہ کو یہ تلوار ملی تھی اس وقت میرے دل میں یہ خیال آیا تھا کہ میں تو نبی علیہ السلام کا پھوپھی زاد بھائی ہوں، میرا تعلق قریش سے ہے، قریش میں میری شجاعت کے ڈنکے بجتے ہیں۔ میری سمجھ میں نہیں آتا کہ ابودجانہ میں ایسی کونسی خوبی ہے جس کی وجہ سے شمشیر نبوی کا مستحق ابودجانہ کو بنایا گیا ہے۔

لیکن جب میں نے ابودجانہ کو میدان جنگ میں داد شجاعت دیتے دیکھا تو میں اپنی رائے میں ترمیم اور اپنے ذہن کو صاف کرنے پر مجبور ہو گیا اور مجھے یہ یقین ہو گیا کہ اس وقت ابودجانہ کو مجھ پر نہایت جن واد کی بنا پر دی گئی تھی، وہ درست تھیں کیونکہ ابودجانہ ہر حیثیت میں مجھ پر فوقیت رکھتے ہیں، ان میں ہیبت و

دبدبہ، وقار اور شجاعت مجھ سے زیادہ ہے اور اس تلوار کا ابودجانہ سے بڑھ کر اور کوئی مستحق نہیں۔ جناب زبیر فرماتے ہیں وہ لشکر میں جس طرف بھی جائے، یہ رجز پڑھتے۔

انا الذی علمنی خلیلی وسخن بالسفح الذی النخیل
الا اقوم الدھر فی الکیول اضرب بسیف اللہ والرسول

اس حال میں وہ جس پر بھی حملہ کرتے اس کو زیر کر لیتے۔ دوران جنگ میں نے دیکھا کہ ایک کافر بڑھ چڑھ کر بہادری کا مظاہرہ کر رہا تھا اور اس نے بہت سے مسلمانوں کو قتل کیا تھا۔ اس وقت میرے دل میں یہ خیال پیدا ہوا کاش ابودجانہ اس کافر کی بہادری کو دیکھتے اور اس سے مقابلہ کرتے، ادھر میرے دل میں خیال آیا، ادھر نظر اٹھی تو دیکھا کہ ابودجانہ اس کے مقابلہ پر موجود ہیں۔ پہلے اس کافر نے جناب ابودجانہ پر تلوار سے حملہ کیا جس سے بچ کر ابودجانہ نے سخت غصہ کے عالم میں تلوار کا وار کیا اور اس کو دو حصوں میں تقسیم کر دیا۔ جب یہ کافر زمین پر گرا تو ہند زوجہ ابوسفیان وہاں آگئی۔

جناب ابودجانہ کے جذبات

یہ اس وقت زہ پہنے ہوئے تھی اور ہتھیار بند تھی۔ جب ابودجانہ نے اس کو اس حالت میں دیکھا تو چاہا کہ تلوار اٹھا کر اس کو بھی کیفر کردار کو پہنچا دیں لیکن فوراً ہی دل میں خیال کر کے اس پر رحم نہ آور نہ ہوئے تو قریب میں جو لوگ موجود تھے، انہوں نے معلوم کیا کہ دشمن کی زد پر آنے کے باوجود آپ نے اس کو چھوڑ دیا۔ ابودجانہ نے کہا میں نے دیکھا کہ ایک کافر مسلمانوں پر تابڑ توڑ حملے کر رہا ہے اور اس نے کئی مسلمانوں کو شہید بھی کر دیا ہے۔ جب ہند میرے سامنے آئی تو میں نے چاہا کہ اس کو بھی اس دوسرے کی طرح ختم کر دوں، لیکن جب میں نے دیکھا کہ یہ تو میرے دل میں میں آیا کہ پیغمبر علیہ السلام کی تلوار ایک عورت کے خون سے آلودہ کرنا مناسب نہیں لہذا مہری حیثیت کو یہ گوارا نہ ہوا کہ اللہ کے حبیب کی تلوار ایک عورت کے خون سے آلودہ ہو۔

جناب زبیر فرماتے ہیں کہ ابودجانہ کی شجاعت و بصالت مسلمہ لشکر اس کی بی سیہ السلام کی ذات اقدس کی عقیدت و محبت ان دوسرے عوامل پر تیار رہا۔

سید الشہداء جناب امیر حمزہ کی بہادری اور شہادت

جب جناب حمزہ میدان جنگ میں کودے تو سب نے کافروں کے لشکر پر چم بھاری

حملہ کر کے اس کو دو نیم کیا جس کے سبب کافروں کا سب سے اونچا پرچم سرنگوں ہو گیا۔ جب کافروں نے اپنے پرچم کا حشر دیکھا تو ایک کافر سباع بن عبدالغریٰ نے بڑھ کر اس کو اٹھالیا۔ یہ شخص بہادری و شجاعت میں جناب حمزہ کا ہم پلہ تھا۔ یہ مسلمانوں کے لشکر پر زبردست حملے کر رہا تھا۔ جناب حمزہ نے اس سے کہا اے ملعون جاتا کہاں ہے، اگر ہمت و مردانگی ہے تو آ اور مقابلہ کر۔ یہ طعنہ سن کر وہ پلٹا۔ جناب حمزہ نے اس پر تلوار کا وار کیا، وہ اس وار سے بچ نہ سکا اور اسی وقت زمین پر گر کر جان دے دی۔

جب کافروں نے اپنے دو بہادروں کی جناب حمزہ کے ہاتھوں یہ درگت دیکھی تو کسی کو ان کے سامنے آنے کی جرات نہ ہوئی، وہ مست اونٹ کی طرح جس طرف بھی جاتے، کافروں کے سروں کو کھیرے گزری کی طرح کٹتے، جس پر بھی ان کا ہاتھ لگتا وہ زمین چاٹتا نظر آتا۔ ادھر جناب حمزہ اس طرح داد شجاعت دے رہے تھے، ادھر وحشی جناب حمزہ کو شہید کرنے کے لیے گھات لگائے بیٹھا تھا اور وقت کا منتظر تھا۔ جناب حمزہ چند کافروں کو بھاگتا دیکھ کر ان کے پیچھے گئے، اس موقع کو غنیمت سمجھتے ہوئے وحشی نے جناب حمزہ پر برچھی کا وار کیا جو ان کے سینے سے ہوتا ہوا کمر کی طرف نکلا لیکن اس حملہ کے بعد بھی جناب حمزہ نے اس پر حملہ کیا لیکن وحشی بھاگ نکلا۔ ایک تو وحشی نہایت تیز بھاگتا تھا، دوسرے جناب حمزہ زیادہ خون نکلنے کی وجہ سے اس قابل نہ رہے کہ اس کا تعاقب کر سکیں۔ نتیجہ یہ ہوا کہ کمزوری کے سبب زمین پر گر گئے اور جان جان آفریں کے سپرد کی۔ انا للہ وانا الیہ راجعون۔

جناب حمزہ کی شہادت کی کہانی وحشی کی زبانی

وحشی ملک شام کے شہر حمص میں اقامت گزیرے تھے اور طویل عمر پائی۔ حضرت امیر معاویہ کے دور تک زندہ رہے لیکن گوشہ نشینی کی زندگی بسر کر رہے تھے۔ عمر کی زیادتی کی وجہ سے گردن ہلنے لگی تھی لیکن ہوش و حواس برقرار تھے۔ حجاز کے لوگوں کی ایک جماعت کا گزر جب حمص کی طرف ہوا تو کچھ لوگ وحشی کے پاس گئے اور ان سے جناب حمزہ کی شہادت کے بارے میں معلوم کیا۔ ان لوگوں میں ایک صاحب ایسے تھے جنہوں نے صرف ایک مرتبہ شیر خوارگی کے دور میں وحشی کو دیکھا تھا۔ اس کے بعد ملاقات کا موقع نہیں ملا تھا۔ جب یہ وحشی کے سامنے آئے اور سلام کیا تو بے ساختہ وحشی نے اسے سوال کیا، صاحبزادے آپ عبید اللہ بن عدی ہیں؟ انہوں نے جواب دیا ہاں! وحشی نے کہا تم فلاں زمانے میں قبیلہ بنی سعد میں شیر خوارگی کے لیے رہ رہے تھے، تمہاری والدہ اونٹ پر سوار ہو کر کہیں جا رہی تھیں۔

جب وہ اونٹ پر بیٹھیں، اس وقت میں وہاں موجود تھا۔ انہوں نے مجھ سے کہا تھا کہ ذرا اس بچہ کو اٹھا کر مجھے دے دو۔ چنانچہ میں نے تمہیں اٹھا کر دیا تھا۔ اس دن کے بعد آج تک دوبارہ دیکھنے کا موقع نہیں ملا۔ اب جبکہ تم نے مجھے سلام کیا تو وہ منظر میری آنکھوں کے سامنے آگیا اور میں نے تمہیں پہچان لیا۔ لوگوں کو وحشی کی قوت حافظہ پر زبردست تعجب ہوا، اس کے بعد وحشی نے جناب حمزہ کی شہادت کا واقعہ ان الفاظ میں بیان کیا۔

”میں جیسر بن مطعم کا غلام تھا۔ جب مکہ کے کافروں نے نبی علیہ السلام سے مقابلہ کے لیے لشکر ترتیب دیا تو جیسر نے مجھے بلا کر کہا، وحشی! اگر تو ہمارے لشکر کے ساتھ جا کر محمد (صلی اللہ علیہ وسلم) کے چچا جناب حمزہ کو میرے چچا طعمہ کے بدلے میں قتل کر دے تو میں نہ صرف تجھے آزاد کر دوں گا بلکہ تجھے خلعت دوں گا، تیری ہر طرح نگہداشت کروں گا۔“

وحشی بیان کرتے ہیں کہ وحشی ہونے کی وجہ سے مجھے بر چھپی چلانے میں مہارت حاصل تھی۔ میرا بر چھا کبھی خطا نہ کرتا تھا۔ جیسر کے کہنے پر میں کافروں کے لشکر کے ساتھ روانہ ہوا۔ جب میدان احد میں دونوں لشکر آمنے سامنے ہوئے، اس وقت میں نے دیکھا کہ جناب حمزہ مست اونٹ کی طرح کفار کے لشکر میں تباہی مچا رہے ہیں، جدھر بھی جاتے مار کاٹ مچاتے، کسی کو ان کے مقابلہ پر آنے کی جرات نہیں ہوتی تھی اور ان کے مقابلہ سے بھاگنے کی سوچتا تھا چنانچہ بہت سے کافران کے ہاتھوں کیفر کردار کو پہنچے۔ میں بھی ایک جگہ گھات لگائے بیٹھا تھا، جب جناب حمزہ میری زد پر آئے، میں موقع غنیمت سمجھ کر اپنی کمین گاہ سے باہر نکلا اور ناک کر بر چھا جناب حمزہ کے سینہ پر مارا جو ان کی کمر سے نکلا۔ جناب حمزہ نے پلٹ کر مجھ پر حملہ کرنا چاہا لیکن میں وہاں سے بھاگ نکلا اور جلد ہی ان کی نظروں سے اوجھل ہو گیا۔ زخم کی شدت اور کثرت سے خون بہہ جانے کی وجہ سے وہ میرا پیچھا نہ کر سکے اور زمین پر گر گئے۔ میں واپس ہوا اور جب یہ دیکھ کر مطمئن ہو گیا کہ ان کی روح قفسِ عنصری سے پرواز کر چکی ہے تو ان کے قریب جا کر ان کے سینہ سے بر چھا نکالا اور میدانِ جنگ سے واپس چلا آیا، اس کے بعد میں نے جنگ میں حصہ نہیں لیا کیونکہ میں نے جس مقصد سے جنگ میں حصہ لیا تھا، وہ پورا ہو چکا تھا۔

جنگ کے بعد میں مکہ آ کر مقیم ہو گیا۔ اب میں غلامی سے آزاد ہو چکا تھا۔ میرا قیام یہاں فتح مکہ تک رہا۔ فتح مکہ کے بعد میں طائف بھاگ آیا لیکن جب اسلامی لشکر نے طائف فتح کیا تو اب میرے لیے قیام کی کوئی جگہ نہ رہی۔ اس وقت میں نے سفر شام کا ارادہ کیا، اب یہ مرحلہ تھا کہ یہ سفر بری ہو یا بحری۔

ابھی اسی شش و پنج میں تھا کہ ایک شخص نے مجھ سے کہا کہ پریشانی کی کوئی بات نہیں، حقیقت یہ ہے کہ جو محمد صلی اللہ علیہ وسلم کی خدمت میں حاضر ہو کر ان پر ایمان لے آتا ہے، اس کو وہ قتل نہیں کرتے، اگر تو فلاحی کی کوئی سبیل چاہتا ہے تو اس کے علاوہ اور کوئی سبیل نہیں کہ ان کی خدمت میں حاضری دے کر اسلام لے آئے۔

چنانچہ میں خدمت نبوی میں حاضر ہوا اور بلند آواز سے ”اشھد ان لا الہ الا اللہ واشھد ان محمدؐ رسول اللہ“ پڑھا۔ وحشی کہتے ہیں میں اس انداز میں خدمت نبوی میں حاضر ہوا تھا کہ آپ کی پشت میری طرف تھی اور میں آپ کے سرہانے کھڑا تھا اور آپ کو معلوم تھا کہ میں یہاں موجود ہوں چنانچہ میری آواز سن کر آپ نے گردن گھما کر مجھ سے فرمایا کیا تو وحشی ہے؟ میں نے عرض کیا یا رسول اللہ میں وحشی ہی ہوں۔ اس وقت آپ نے فرمایا اگر تو نے کلمہ شہادت نہ پڑھا ہوتا تو میں تجھے بتاتا کہ اب تیرے ساتھ کیا سلوک کیا جائے؟ اب تو سامنے آ کر بتا کہ تو نے میرے چچا کو کس طرح شہید کیا تھا، چنانچہ جو واقعہ میں نے تمہیں سنایا وہی نبی علیہ السلام کے گوش گزار کیا۔ یہ واقعہ سن کر نبی علیہ السلام نے مجھ سے فرمایا اٹھو اور یہاں سے چلے جاؤ اور آئندہ کبھی میری نظروں کے سامنے نہ آنا۔ اس کے بعد میں نے ہمیشہ یہ کوشش کی کہ نبی علیہ السلام کے سامنے نہ جاؤں اور میں نے اس حکم کی اس حد تک تعمیل کی کہ آپ رفیق اعلیٰ سے جا ملے۔

جب حضرت ابوبکر صدیق نے منصب خلافت سنبھالا تو میں باہر نکلا۔ جب میلہ کذاب کے مقابلہ کے لیے اسلامی لشکر روانہ ہو رہا تھا، اس وقت میں نے وہی برچھا نکالا جس سے جناب حمزہ کو شہید کیا تھا۔ اور اس کو لے کر اسلامی لشکر کے ساتھ روانہ ہوا۔ جب میدان جنگ میں دونوں لشکر آمنے سامنے ہوئے تو میں نے معلوم کیا کہ میلہ کونسا ہے۔ اس وقت مجھے بتایا گیا کہ وہ سامنے کھڑا ہوا ہے۔ میلہ کے ہاتھ میں تلوار تھی لیکن میں نے اپنا برچھا سنبھال کر اس کی سینے کا نشانہ لیکر برچھا پھینک دیا جو میلہ کے سینے پر لگا اور اس کی پشت کی طرف نکل آیا۔ اس وقت اس نے چیخ ماری اور کہا ”مجھے حبشی غلام نے قتل کر دیا“ پھر اس نے کہا کہ میری موت حبشی غلام وحشی کے ہاتھوں آئی ہے، یہ کہتے ہوئے اس کی جان نکل گئی۔“

وحشی کہتے ہیں ”مسلمانوں نے اس موقع پر مسرت کا اتنا اظہار کیا، بتانا غم انہیں جناب حمزہ کی شہادت کا نہ ہوا تھا۔ یعنی میرے ہاتھوں جناب حمزہ کی شہادت کا انہیں غم نہ ہوا تھا جتنی خوشی میلہ کے میرے

ہاتھوں قتل سے ہوئی۔ وحشی کہا کرتے تھے کہ جناب حمزہ کو بارگاہ نبوی میں عالم انسانیت کے دوسرے انسانوں پر فوقیت حاصل تھی اور ان کی شہادت میرے ہاتھوں ہوئی تھی۔ اسی طرح عالم اسلام کی بدترین شخصیت میلہ کی تھی اور اس کو کیفر کردار تک پہنچانے کا شرف بھی مجھے ہی حاصل ہوا۔

وحشی کے ساتھ حضرت عمر کا طرز عمل

وحشی شراب کے رسیا تھے، کثرت سے شراب نوشی کرتے۔ اسلام لانے کے بعد بھی وہ اپنی عادت بد سے نجات حاصل نہ کر سکے۔ حضرت عمر رضی اللہ عنہ نے انہیں بار بار سزا دی لیکن وحشی باز نہ آتے۔ عاجز ہو کر حضرت عمر نے ان کا وظیفہ بند کر دیا اور مالی معاونت بند کر دی، جس کی وجہ سے وحشی بہت پریشان ہوئے۔ حضرت عمر نے فرمایا تھا مجھے یقین ہے کہ رب تعالیٰ حضرت حمزہ کو شہید کرنے والے کو چین سے نہ رہنے دے گا اور اس کو ضرور سزا دے گا۔

یہ تھا حضرت سید الشہداء سیدنا امیر حمزہ کی شہادت کا واقعہ، اب ہم جنگ احد کے واقعہ کی طرف رجوع کرتے ہیں۔

جنگ احد میں جناب مصعب کی شہادت

جب معرکہ کارزار گرم ہوا اور ہر شخص نے اپنے مقابلہ کے لیے مبارز طلب کیا، اس وقت اسلامی لشکر کے علمبردار جناب مصعب بن عمیر نبی کریم صلی اللہ علیہ وسلم کے سامنے کھڑے ہوئے دشمنوں سے جنگ کر رہے تھے۔ اس حالت میں انہوں نے جام شہادت نوش کیا۔ جس شخص کے ہاتھوں جناب مصعب نے جام شہادت نوش کیا، اس کو غلط فہمی یہ ہوئی کہ اس نے (خاکم بدہن) یہ خیال کیا کہ اس نے نبی علیہ السلام کو شہید کیا ہے چنانچہ اس نے اعلان کر دیا کہ میں نے محمد (صلی اللہ علیہ وسلم) کو ختم کر دیا ہے۔ اس اعلان سے کافروں کے حوصلے بڑھ گئے اور مسلمانوں کے حوصلے پست ہو گئے۔ کافروں نے مسلمانوں پر بڑھ چڑھ کر حملے کیے۔

حضرت علی کی کافروں سے جنگ

جناب مصعب بن عمیر کی شہادت کے بعد اسلامی پرچم حضرت علی نے سنبھالا اور وہ بھی نبی علیہ السلام کے سامنے کھڑے ہو گئے۔ جب جنگ میں تیزی آئی تو نبی علیہ السلام وہاں سے ہٹ کر انصار مدینہ کے پرچم تلے تشریف لے آئے اور حضرت علی سے فرمایا، تم اپنا پرچم آگے بڑھاؤ چنانچہ حضرت علی اسلامی پرچم لے کر آگے بڑھے اور بہت سے کافروں کو تہ تیغ کیا۔

ابو سعد بن ابی طلحہ کا قتل

جنگ میں حضرت علی کی بہادری کو دیکھ کر ایک ماہر فنون جنگ کافر ابو سعد بن ابی طلحہ نے جناب علی سے کہا، ابوطالب کے بیٹے! اگر دل چاہے تو آؤ مجھ سے دو دو ہاتھ کر کے اپنی بہادری کو آزماؤ۔ حضرت علی نے فرمایا، ہاں ہاں کیوں نہیں اور اس کے مقابلہ پر آئے۔ دونوں نے تلواریں نکالیں۔ پہلے سعد نے حملہ کیا، حضرت علی نے اس کا وار روکا اور تلوار کا ایسا چٹا ہاتھ مارا کہ وہ گھوڑے سے نیچے گر پڑا۔ جب وہ گرا تو جناب علی وہاں سے ہٹ آئے اور اس کو بالکل ختم نہ کیا۔ لوگوں نے کہا یہ کیا بات کہ جب وہ مفتوح ہو گیا تو اس کو چھوڑ کر چلے آئے۔ جناب علی نے فرمایا، جب وہ گرا تو اس کا ستر کھل گیا، میری غیرت نے اس کو اس حالت میں دیکھنا گوارا نہ کیا اور اس کے لیے میرا ایک ہی وار کافی ہے۔

کافروں کے لشکر میں سے ایک اور بہادر اور نامور نے صف اعداء سے نکل کر کہا، اے محمد (صلی اللہ علیہ وسلم) کے ساتھیو! یہ وقت شجاعت اور مردانگی دکھانے کا ہے، کون ہے جو اس وقت آکر مجھ سے جنگ کرے؟ اس کی یادہ گوئی کا کسی مسلمان نے جواب نہ دیا۔ پھر اس نے لات و عزنی کی قسم کے ساتھ کہا، اے مسلمانو! تم جو دعویٰ کرتے ہو وہ غلط ہے، تم کہتے ہو مسلمانوں میں سے جو مارا جاتا ہے وہ شہید ہوتا ہے اور جنت میں جاتا ہے اور جو کافر مرتا ہے وہ جہنم میں جاتا ہے۔ اب تمہیں کیا ہوا ہے کہ تم مقابلہ کے لیے نہیں آتے تاکہ شہادت نصیب ہو اور بہشت میں جاؤ۔ اس کی بکواس سن کر حضرت علی اس کے مقابلہ کے لیے نکلے اور کہا اے ملعون کافر بے شک ہم یہی کہتے ہیں کہ ہم میں جو بھی میدان جنگ میں مارا جاتا ہے وہ منصب شہادت حاصل کرتا ہے، اب مقابلہ پر آؤ اور اپنی بہادری دکھاؤ۔ جناب علی نے اس کو اپنی کنیت سے تعارف کرایا اور دونوں نے ایک دوسرے پر حملہ کیا۔ حضرت علی نے اس پر ایسا وار کیا کہ اس کی کھوپڑی دو حصوں میں تقسیم ہو گئی اور وہ زمین پر آ رہا اور خاک و خون میں لوٹتے ہوئے جان دے دی اور مستحق دوزخ بنا۔ مسلمانوں نے آگے بڑھ کر اس کی زمرہ اتار لی۔ (اللہ تعالیٰ ناصر اور مبین ہے اور اس کی ذات حق اور حقانیت کو ظاہر فرمانے والی ہے)۔

جناب حنظلہ کو فرشتوں نے غسل دیا

جناب حنظلہ کا واقعہ اس طرح بیان کیا گیا ہے کہ صحابی رسول جناب حنظلہ کا مقابلہ معرکہ احد میں ابوسفیان سے ہو گیا۔ دونوں ایک دوسرے سے بھڑ گئے۔ قریب تھا کہ جناب حنظلہ ابوسفیان کو قتل کر دیں،

اس وقت ایک کافر شہاد بن اسود نے دیکھا کہ یہ ابوسفیان پر غالب آ گئے ہیں اور اس کو قتل کرنے والے ہیں، اس نے آگے بڑھ کر ابوسفیان کی مدد کی اور جناب حنظلہ کو شہید کر دیا۔ اس وقت فرشتوں نے آسمان سے اتر کر جناب حنظلہ کو غسل دیا۔ ادھر فرشتے جناب حنظلہ کو غسل دے رہے تھے، ادھر نبی علیہ السلام نے فرمایا اللہ کے فرشتے حنظلہ کو غسل دے رہے ہیں۔ جب مجاہدین اسلام واپس مدینہ آئے تو لوگوں نے حنظلہ کی بیوی سے معلوم کیا کہ وہ کیا بات تھی جس کی وجہ سے جناب حنظلہ نے یہ مقام پایا۔ ان خاتون نے کہا، مجھے اور کوئی بات تو معلوم نہیں البتہ یہ معلوم ہے کہ جب جنگ احد کی روانگی کا اعلان حنظلہ نے سنا، اس وقت وہ حالت جنابت میں تھے۔ لشکر کی روانگی کا اعلان سنتے ہی ہتھیار لے کر گھر سے نکل گئے اور اتنا بھی انتظار نہ کیا کہ غسل جنابت کر لیتے اور اسی حالت میں جام شہادت نوش کر لیا، غسل کی فرصت ہی نہ ملی۔ نبی علیہ السلام نے یہ واقعہ سن کر فرمایا، اسی لیے انہیں فرشتوں نے غسل دیا۔

سید عالم صلی اللہ علیہ وسلم کی ایک حدیث میں ہے:

”لوگوں میں بہترین فرد وہ ہے جو اپنے گھوڑے کی لگام ہاتھ میں رکھتا ہے اور جب جہاد کا اعلان سنتا ہے تو وہ پرند کی طرح اڑتا ہوا جاتا ہے (یعنی بلا تاخیر جنگ میں شریک ہونے کے لیے چل دیتا ہے)۔“

لشکر کفار کو شکست

جناب حنظلہ کی شہادت کے بعد اللہ تعالیٰ نے مدد بھیجی اور کفار کے لشکر کو شکست کا سامنا کرنا پڑا۔

لشکر اسلام نے ان کا تعاقب کیا اور بہت سوں کو قتل کیا۔ حضرت عبداللہ بن زبیر رضی اللہ عنہ اپنے والد جناب زبیر کے حوالہ سے روایت کرتے ہیں، ”جب کفار کے لشکر کو شکست ہوئی، اس وقت کافروں کے لشکر کی عورتیں مع ہند بنت عتبہ دانتوں سے اپنی اوڑھنیاں دبائے بھاگ رہی تھیں اور ان کے کپڑے زمین پر گھستے جاتے تھے۔“

نبی کے حکم کی نافرمانی کی سزا

اسلامی لشکر کے پیادہ دستہ کو عبداللہ بن جبیر کی قیادت میں نبی علیہ الصلوٰۃ والسلام نے درہ پر مقرر فرمایا تاکہ کافر پیچھے سے آکر حملہ نہ کریں لیکن اس دستہ کے لوگوں نے جب دیکھا کہ کافر میدان سے بھاگ رہے ہیں تو وہ درہ چھوڑ کر میدان جنگ میں آ گئے اور اس جگہ کو غیر محفوظ چھوڑ آئے اور اس طرف سے غافل ہو گئے۔ لشکر کفار کے کچھ لوگوں نے جب درہ کو خالی پایا تو انہوں نے جمع ہو کر اس درہ کی

طرف سے لشکر اسلام پر حملہ کر دیا۔ اس وقت شیطان نے پہاڑ پر سے اعلان کیا تھا (لوگو بھاگتے کیوں ہو) محمد صلی اللہ علیہ وسلم کو قتل کر دیا گیا ہے۔ جب کافروں کے لشکر کے لوگوں نے یہ آواز سنی تو جمع ہو کر لشکر اسلام پر حملہ آور ہوئے، ان کے لشکر کا پرچم جو سرنگوں ہو چکا تھا، پھر سے بلند ہو گیا۔ کافروں کے لشکر کی پرچم بردار

کہا جاتا ہے کہ اس موقع پر جس نے کافروں کے پرچم کو دوبارہ بلند کیا، اس کا نام عمرہ بنت علقمہ تھا۔ اس سے پہلے کافروں کے لشکر کا پرچم ”صواب“ کے پاس تھا۔ مسلمانوں نے پہلے تو ”صواب“ کا داہنا ہاتھ کاٹ دیا، اس نے بائیں میں پرچم اٹھا لیا۔ جب بایاں ہاتھ بھی کٹا تو اس نے پرچم کو سینے سے لگا لیا لیکن مسلمانوں نے اس کا سرتن سے جدا کر دیا تو کافروں کا پرچم سرنگوں ہو گیا تھا۔ اور پرچم گرتے ہی کافروں کے لشکر میں بھگدڑ مچ گئی تھی۔

عالم اسباب میں مسبب الاسباب نے بہت سے صحابہ کو مرتبہ شہادت پر سرفراز کرنے کے لیے وہ اسباب مہیا کیے اور شیطان نے نبی علیہ السلام کے قتل کیے جانے کا اعلان کیا۔ اس اعلان کو سن کر مسلمانوں کے حوصلے پست ہو گئے اور وہ منتشر ہو گئے۔ اس موقع پر نبی علیہ السلام کے محافظ بھی ادھر ادھر ہوئے اور آپ تما ہو گئے۔ کافروں نے آپ پر سنگباری کی۔ ایک پتھر رخسار مبارک پر لگا، دوسرا لب مبارک پر لگا جس سے ہونٹ زخمی ہوئے اور اگلا دانت بھی زخمی ہو گیا۔ اس وقت نبی علیہ السلام چہرہ مبارک سے خون صاف فرماتے ہوئے یہ جملے کہتے جاتے تھے۔

”وہ قوم کس طرح فلاح پائے گی جس نے اس نبی مکرم کے چہرے کو لہو لہان کر دیا جو ان لوگوں کو حق تعالیٰ کی طرف بلاتا تھا۔“

نبی علیہ السلام کے چہرے پر زخم آنے کی وجہ یہ تھی کہ میدان جنگ میں آپ کے ہاتھ میں سپر تھی جب کافروں نے آپ پر حملہ کیا تو آپ نے ان کی تلوار کے حملہ کو سپر پر روکا۔ اس وقت ابن نمشہ جو نبی علیہ السلام سے زبردست دشمنی رکھتا تھا، اس نے جب دیکھا کہ نبی علیہ السلام پر تلوار کے حملوں کا کوئی اثر نہیں ہو رہا تو اس نے ایک بڑا سا پتھر اٹھا کر نبی علیہ السلام کی سر مبارک پر مارا۔ اس پتھر کی ضرب سے سپر کے حلقے رخسار مبارک میں دھنس گئے۔ کافروں نے میدان جنگ میں گڑھے کھود کر ان پر گھاس پھوس ڈال کر عارضی طور پر بند کیا تھا تاکہ مسلمان جب کافروں پر حملہ آور ہوں تو ان گڑھوں میں گر جائیں۔

اس حالت میں سید عالم علیہ الصلوٰۃ السلام ایک گڑھے میں گر گئے۔ کافروں نے چاہا کہ اس حالت میں آپ کو مزید نقصان پہنچائیں۔ اس وقت حضرت علی وہاں پہنچے، ادھر ان سے پہلے جناب طلحہ بھی وہاں شمشیر بکھت موجود تھے۔

جناب طلحہ کی قسمت عروج پر

جناب طلحہ بھی گڑھے میں اتر گئے۔ اب حضرت علی نے ادھر سے نبی علیہ السلام کا دست مبارک تھاما اور جناب طلحہ نیچے زمین پر بیٹھ گئے۔ ان کے کاندھے پر قدم ناز نبوی آئے، اوپر سے حضرت علی نے طاقت کا استعمال کیا، نیچے سے جناب طلحہ نے قوت کا مظاہرہ کیا۔ چونکہ نبی علیہ السلام نے اس دن دو زریں زیب تن کی ہوئی تھیں، اس لیے گڑھے سے باہر آنے میں دقت ہوئی۔ بہر حال ان دونوں جائیروں کی معاونت سے آپ باہر تشریف لائے۔ زخم سے خون بہہ جانے کی وجہ سے آپ پر نقاہت طاری تھی اور سپر کے حلقے بھی اب تک رخسار مبارک میں دھنسے ہوئے تھے۔

اس موقع پر مالک بن سنان حضرت ابو سعید خدری کے والد نے چہرہ مبارک سے خون کو صاف کیا اور زخم پر منہ رکھ کر اس خون کو چاٹ لیا تو نبی علیہ السلام نے فرمایا ”جس کے منہ سے میرا خون لگا، نار دوزخ اس کے قریب بھی نہ آئے گی۔“

اس دن نبی علیہ السلام نے حضرت طلحہ کے بارے میں فرمایا

”جو شخص زمین پر کسی شہید کو چلتا پھرتا دیکھنا چاہے وہ (جناب) طلحہ کو دیکھ لے۔“

ام المومنین حضرت عائشہ صدیقہ فرماتی ہیں کہ سپر کے وہ حلقے جو رخسار مبارک میں دھنس گئے تھے، انہیں جناب عبیدہ بن الجراح نے دانتوں سے پکڑ کر نکالنا چاہا لیکن وہ اتنی سختی سے دھنسے تھے کہ انہیں نکلنے میں ان کے دو دانت نکل آئے۔

زیاد بن سکن کی شہادت

جناب مصنف فرماتے ہیں جب جنگ میں کافروں کو غلبہ حاصل ہوا تو انہوں نے اجتماعی حملہ کرنا چاہا۔ اس موقع پر نبی علیہ السلام نے فرمایا کون ہے؟ جو آج ہمارے لیے اپنی جان کا نذرانہ پیش کرے اور ہمارے سامنے کھڑے ہو کر دشمن کا مقابلہ کرے۔ اس موقع پر ایک انصاری زیاد بن سکن آگے بڑھے اور ان کے ساتھ پانچ اور انصاری صحابہ نے اپنی خدمات پیش کیں اور ان سب نے عرض کیا، یا رسول اللہ ہم اپنی جان آپ پر قربان کریں گے اور یہ سب صف بستہ نبی علیہ السلام کے سامنے کھڑے ہو گئے اور کافروں

سے لڑنے لگے۔ الغرض ان پانچ نے تو اپنی جانیں قربان کر دیں لیکن جناب زیاد بن سکن بہت زیادہ زخمی ہو گئے تھے، وہ گرنے والے تھے کہ کافروں نے ان پر بھرپور حملہ کیا۔ حسن اتفاق مسلمان مجاہدین کی ایک جماعت ادھر آگئی اور کافروں کے حملہ کو پسا کر کے جناب زیاد بن سکن کو ان کے ہاتھوں سے بچا لیا۔ جناب زیاد زخموں سے نڈھال ہو کر گر پڑے۔ نبی علیہ السلام نے مسلمان مجاہدین سے فرمایا زیاد کو میرے قریب لاؤ۔ جب مسلمان مجاہدین ان کو نبی علیہ السلام کی خدمت میں لائے تو آپ نے ان کا سر اپنے زانو پر رکھا اور اسی حالت میں زیاد نے جان جاں آفریں کے سپرد کی۔

بہ چہ نلڑ وقتہ بلشد ز جہلا نیلڑ مندرے کہ بوقت جلا سپردن بہ سرش وسندہ
جنگ کی کہانی ام عمارہ کی زبانی

”ام عمارہ“ کا شمار ان خواتین میں ہے جو ابتدا میں منکیرہ لے کر مسلمان مجاہدین کو پانی پلا رہی تھیں۔ وہ کہتی ہیں ابتدا میں مسلمانوں کو فتح نصیب ہوئی لیکن جب جنگ کا پانسہ پلٹا اور مسلمانوں میں انتشاری کیفیت پیدا ہوئی، اس وقت میں نے دیکھا کہ نبی علیہ السلام تنہا ہیں اور کوئی مسلمان مجاہد آپ کے پاس نہیں، اس وقت میں نے ہتھیار سنبھالے اور نبی علیہ السلام کے ساتھ کھڑی ہو کر مصروف جنگ ہوئی۔ تیریا تلوار جس طرح بھی ممکن ہو سکا، دشمنوں کو حضور اکرم صلی اللہ علیہ وسلم کے قریب آنے سے روکتی رہی۔ اس وقت خدا و رسول کا ایک دشمن آیا اور کہنے لگا (خاکم بدہن) محمد (صلی اللہ علیہ وسلم) کہاں ہیں، آج یا تو میں انہیں قتل کروں گا یا وہ مجھے ختم کر دیں گے۔

ام عمارہ کہتی ہیں ابھی میں اس کے سامنے سے پینتر بدل رہی تھی کہ اس نے میری گردن پر تلوار کا وار کیا لیکن اس کا وار اوچھا پڑا اور میری گردن سے گوشت کا ایک ٹکڑا جدا ہو گیا۔ جب میں نے پلٹ کر اس پر تلوار کا وار کیا تو اس پر اس وار کا کچھ بھی اثر نہ ہوا۔ وہ اس حملہ میں اس وجہ سے بچ گیا کہ اس نے دو زریں پہن رکھی تھیں۔ اس وقت چند اور کافر بھی آگئے اور انہوں نے تیروں سے نبی علیہ السلام پر حملہ کیا۔ کافروں کی شامت اعمال اس وقت ابودجانہ اور سعد بن ابی وقاص پہنچے اور نبی علیہ السلام کی سپر بن گئے۔ ابودجانہ تو نبی علیہ السلام کے ایسے قریب کھڑے ہوئے کہ جو تیر آتا وہ ابودجانہ کے لگتا اور نبی علیہ السلام محفوظ رہتے۔ سعد بن ابی وقاص، رضی اللہ عنہ نے حملہ کرنے کی ذمہ داری سنبھالی۔ نبی علیہ السلام ترکش سے تیر نکال کر سعد کو دیتے اور وہ اس کو کافروں پر چھوڑتے۔

سعد بن ابی وقاص کا ستارہ عروج پر آیا جب بھی سعد کو تیر ملتا، نبی علیہ السلام یہ جملہ فرماتے فداک
ابی وامی (میرے ماں باپ تم پر قربان)

جناب سعد نے اس دن اتنے تیر چلائے تھے کہ ان کی کمان ٹوٹ گئی، جب کمان ٹوٹی تو اس کو پھینک
کر انہوں نے تلوار سنبھال لی اور جنگ میں مصروف رہے۔

جناب قتادہ کی عقیدت مندی

جناب قتادہ بن نعمان نے اس کمان کو محفوظ کر لیا تھا اور جب تک وہ زندہ رہے، اس کمان کی
حفاظت کرتے رہے۔ یہ جناب قتادہ ان خوش قسمت افراد میں سے ہیں کہ جب جنگ احد میں ان کی ایک
آنکھ حلقہ چشم سے باہر آگئی تو وہ اس کو لیے ہوئے بارگاہِ نبی میں حاضر ہوئے۔ نبی علیہ السلام نے اس کو
حلقہ چشم میں رکھ کر دست مبارک پھیرا تو وہ پھر بیٹھا ہوگئی اور دست نبوی لگنے کی برکت سے اس کی بیٹائی
میں اضافہ ہوگیا۔

جناب انس بن نضر کی تقریر اور ان کی شہادت

صحابہ میں سے ایک صاحب کا یہاں ہے کہ حضرت انس بن مالک کے چچا جناب انس بن نضر کے
ساتھ یہ واقعہ پیش آیا کہ جب انہوں نے ابلیس کی زبانی سرّوہ سے یہ سنا کہ (خاکم بدہن) سید عالم صلی اللہ
علیہ وسلم کو قتل کر دیا گیا ہے اور کافروں کے لشکر کو غلبہ ہوا ہے، مسلمان شہادت سے ہمکنار ہوئے ہیں، تو
یہ اعلان سن کر ان کی بری حالت ہوئی۔ انہوں نے حضرت عمر اور جناب طلحہ بن عبید اللہ کو دوسرے صحابہ
کے ساتھ غم و اندوہ کے عالم میں ایک جگہ بیٹھے ہوئے دیکھا تو ان لوگوں سے معلوم کیا کہ یہاں اس حال
میں کیوں بیٹھے ہو؟ ان لوگوں میں سے کسی نے جواب دیا سید عالم صلی اللہ علیہ وسلم کی عدم موجودگی میں
(یعنی آپ کے قتل ہونے کے بعد) اب ہماری زندگی بیکار ہے۔ اب ہم لڑ کر کیا کریں گے۔

جناب انس بن نضر نے ان لوگوں سے کہا بیٹھنے سے کیا فائدہ، اٹھو! تاکہ دشمنوں سے جنگ کر کے ہم
بھی قتل ہو جائیں۔ ان لوگوں نے کہا ٹھیک کہتے ہو۔ چنانچہ یہ سب اٹھے اور کافروں سے جنگ میں مشغول
ہوئے۔ ان لوگوں میں سب سے آگے جناب انس بن نضر تھے۔ یہ بے جگری سے لڑتے ہوئے شہید
ہو گئے۔ بعد میں جب انہیں اٹھایا گیا تو معلوم ہوا کہ ان کے جسم پر تلوار اور تیروں کے ستر زخم لگے تھے۔

عبدالرحمن بن عوف میدان جنگ میں

کہا جاتا ہے کہ جناب عبدالرحمن بن عوف کے اس دن ایک پتھر اس زور سے لگا جس سے ان کے سب دانت ٹوٹ گئے تھے۔ اس کے علاوہ ان کے جسم پر تیر و تلوار سے بیس زخم آئے تھے۔ شکست کے بعد خدمت نبوی میں حاضر ہونے والے صحابہ

احد کے معرکہ میں جب مسلمانوں کو شکست ہو گئی اور حضور علیہ الصلوٰۃ والسلام کے بارے میں افواہ پھیلی، اس موقع پر سب سے پہلے جس جانثار نے بارگاہ نبوی میں حاضری دی، وہ جناب کعب بن مالک انصاری تھے۔ وہ بیان کرتے ہیں کہ جب میں آپ کی خدمت میں حاضر ہوا تو میں نے دیکھا کہ خود کے اندر آپ کی چشم ہائے مبارک ستاروں کی مانند چمک رہی ہیں۔ اس منظر سے متاثر ہو کر میں نے چاہا کہ جا کر دوسرے صحابہ کو یہ مژدہ سناؤں لیکن نبی علیہ السلام نے مجھے اشارے سے منع فرمایا۔ جب دوسرے مسلمانوں کو نبی علیہ السلام کے بخیریت ہونے کی اطلاع ملی تو سب آپ کے گرد پروانوں کی طرح جمع ہو گئے اور آپ کو لے کر دامن کوہ میں چلے گئے۔ یہاں حضرات ابوبکر، عمر، علی، طلحہ، زبیر رضی اللہ عنہم کے علاوہ اور بہت سے صحابہ ماجرین و انصار بھی آ گئے۔

ابی بن خلف کی بکواس

نبی علیہ السلام نے ان جانثاروں کی آمد کے بعد چاہا کہ اب دامن کوہ میں مناسب جگہ تلاش کی جائے۔ اسی وقت ایک کافر گھرسوار، جس کا نام ابی بن خلف بتایا جاتا ہے، وہاں آ گیا اور کہنے لگا اے محمد (صلی اللہ علیک وسلم) کہاں جاتے ہو آج (خاکم بدہن) یا تو آپ نہیں یا میں نہیں۔ صحابہ نے عرض کیا یا رسول اللہ آپ اجازت دیں تو ہم اس کی گستاخی کا جواب دیں۔ نبی علیہ السلام نے فرمایا تم اس سے تعرض نہ کرو اور اس کو آگے آنے دو۔ جب وہ آپ کے قریب آیا تو آپ نے ایک صحابی سے تیر لے کر اس کا چوہی حصہ اس کافر ابی بن خلف کی گردن پر مار دیا، اس لکڑی کا گھستا تھا کہ وہ سواری سے گر کر لوٹنے لگا۔

کہا جاتا ہے کہ کافروں کے لشکر میں اس ابی جیسا کوئی دوسرا شہ سوار اور بہادر نہ تھا۔ نبی علیہ الصلوٰۃ والسلام نے کسی صحابی کو اس کے مقابلہ کی اجازت نہ دی۔ اس کی وجہ یہ تھی کہ مکہ مکرمہ میں یہ ابی بن خلف جب بھی نبی علیہ السلام کو دیکھتا تو یہ کہا کرتا تھا اے محمد (صلی اللہ علیک وسلم) میں ایک گھوڑے کی پرورش کر رہا ہوں اور اس کو عمدہ اور زیادہ مقدار میں چارہ وغیرہ اس لیے دیتا ہوں کہ وہ خوب تیار ہو

جائے اور میں اس پر سوار ہو کر آپ سے مقابلہ کروں۔ نبی علیہ السلام نے اپنی بات کو پورا کرنے کے لیے خود مقابلہ فرمایا اور کسی کو اس سے مقابلہ کرنے کی اجازت نہ دی۔ تاکہ مکہ مکرمہ میں فرما کی ہوئی بات کی تصدیق ہو جائے۔

دستِ نبوی سے لگائے ہوئے زخم کی کیفیت

جب ابی بن خلف نبی کریم صلی اللہ علیہ وسلم کے ہاتھ سے زخم کھا کر پلٹا تو اس کو یقین ہو گیا تھا کہ وہ اس زخم سے جانبر نہ ہو سکے گا۔ جب وہ قریش مکہ کے پاس آیا تو وہ اپنی گردن پر ہاتھ رکھے رہتا تھا۔ زخم سے خون رواں تھا اور ابی بن خلف تکلیف سے چلا رہا تھا۔ ان لوگوں نے جب اس کے زخم کو دیکھا تو انہوں نے کہا پریشانی کی بات نہیں ہے، یہ ملک زخم نہیں ہے لیکن ابی نے کہا میں اس زخم سے ہلاک ہو جاؤں گا۔ یہ مجھے یقین ہے۔

فرمانِ نبوی پر ابی بن خلف کا یقین

اور اس یقین کی وجہ یہ ہے کہ مکہ میں جب بھی نبی علیہ السلام سے میری ملاقات ہوتی تو میں ان سے یہ کہا کرتا تھا کہ وہ کونسا دن ہوگا جب میں آپ کو قتل کروں گا۔ میرے جواب میں نبی علیہ السلام فرمایا کرتے کہ میں ہی تجھ کو قتل کروں گا۔ مجھے یقین ہے کہ محمد (صلی اللہ علیہ وسلم) غلط بات نہیں فرماتے۔ اگر وہ اس لکڑی کی بجائے مجھ پر پانی بھی پھینک دیتے تو میں مرجاتا اور میں تو اس لکڑی کے زخم سے زمین پر سات مرتبہ لوٹا ہوں اور معلوم ہوتا ہے کہ میرا جسم سکڑنے لگا ہے۔ الغرض یہ بد بخت اسی دن مر گیا۔ جناب حسان ثابت انصاری نے اس واقعہ کی منظر کشی اپنے ان اشعار میں فرمائی ہے۔

قصیدہ

أَلَا مَنْ مَبْلُغٌ عَنِّي أَبَيَّا
لَقَدْ أَلْقَيْتَ فِي سُحْقِ السَّعِيرِ
تَمَنَّى بِالضَّلَالَةِ ۲ مِنْ بَعِيدٍ
وَتُنْصِمُ أَنْ قَدَرْتَ مَعَ النَّدْوَرِ ۳
تَمَنَّىكَ الْأَمَانِي ۴ مِنْ بَعِيدٍ
وَقَوْلُ الْكُفْرِ يَرْجِعُ فِي غُرُورٍ ۵
فَقَدْ لَاقَتْكَ طَعْنَةُ ذِي حِفَازٍ ۶
كَرِيمِ الْبَيْتِ لَيْسَ بِذِي فُجُورٍ

لَهُ فَضْلٌ^۷ عَلَى الْأَحْبَاءِ طَرًّا

إِذَا نَابَتْ مُلِمَاتُ الْأُمُورِ

کیا کوئی ایسا شخص ہے جو ابن ابی تک میرا یہ پیغام پہنچا دے اور اسے کہہ دے کہ تم جہنم کی گمراہیوں میں پھینک دیے گئے ہو ○ تم ایک عرصہ سے گمراہی کی تمنا کر رہے تھے اور قسمیں کھاتے تھے۔ آج تمہیں اس گمراہی کی سزا مل رہی ہے ○ تو وہ فضول ایسی تمنائیں کرتا ہے حالانکہ کفریہ باتوں کا نتیجہ خود فریبی ہوا کرتا ہے ○ یہی وجہ ہے کہ تجھے ایسے انسان کا نیزہ چیرا گیا جو باجمیت، شریف اور بلند رتبہ خاندان سے تعلق رکھتا تھا۔ وہ خواہش سے ہمیشہ دور رہا اور بڑے بڑے معرکوں میں تمام انسانوں پر فضیلت رکھتا تھا ○

شعر

نَحْنُ جَزَيْنَاكُمْ بِيَوْمِ بَدْرٍ

وَالْحَرْبُ بَعْدَ الْحَرْبِ ذَاتُ سَعِيرٍ^۱

مَا كَانَ عَنْ عُنْبَةٍ لِي مِنْ صَبْرٍ^۲

وَلَا أَخِي وَاعْمَةٍ وَبَكْرِي

شَقِيتُ نَفْسِي ، وَقَضَيْتُ نَذْرِي

شَقِيتُ وَحْشِي غَلِيلَ صَدْرِي^۳

فَشُكِرُ [وَحْشِي] عَلَى عُمَرَى

حَتَّى تَرِمَّ اعْظَمِي فِي قَبْرِي

شَقِيتُ مِنْ خَمَزَةِ نَفْسِي بِأَحَدٍ

حَمِينٍ^۴ بَقَرَتْهُ بَطْنُهُ عَنْ الْكَيْدِ

أَذْهَبَ عَنِّي ذَلِكَ^۵ مَا كُنْتُ أَجِدُ

مِنْ لَذَعَةِ الْحُزْنِ^۶ الشَّدِيدِ الْمُعْتَمِدِ

وَالْحَرْبُ تَعْلُوكُمْ يَشُوبُوبٌ بَرْدٌ^۷

تُقَدِّمُ^۸ إِقْدَامًا عَلَيْكُمْ كَأَنَّ لَأَسَدَ

آج جنگ احد میں ہم نے جنگ بدر کا بدلہ لے لیا ہے۔ پہلی لڑائی کے بعد دوسری لڑائی ہمیشہ سخت

اور شعلہ بار ہوتی ہے ○ میں عتبہ کے غم کو برداشت نہیں کر سکی تھی۔ نہ ہی میرا بھائی اسے برداشت کر سکا نہ عتبہ کا چچا اسے برداشت کر سکا نہ خاندان کے دوسرے افراد ○ میں ساری عمر وحشی کی شکر گزار ہوں گی جب تک میری ہڈیاں قبر میں گل نہیں جاتیں میں اس کے احسان کو یاد کروں گی۔

صفواں اور ابو عزہ کی گفتگو

مکہ سے روانگی کے وقت ابو عزہ شاعر مکہ میں ہی رہ گیا تھا۔ صفواں بن امیہ ابو عزہ شاعر کے پاس گیا اور اس سے کہا تو بھی ہمارے ساتھ چل تاکہ تیری چرب زبانی اور دلولہ انگیز شعروں سے لشکر والوں کے جذبات برا کیجئے ہوں۔ یہ ابو عزہ وہ شخص تھا جو جنگ بدر میں اسیر ہو گیا تھا اور سید عالم صلی اللہ علیہ وسلم نے اس پر احسان کرتے ہوئے اس کو آزاد کر دیا لیکن اس سے وعدہ و وعید بھی کیے تھے۔ یہ تذکرہ بدر کے قیدیوں کے ضمن میں گزر چکا ہے۔ ابو عزہ نے کہا ابھی زیادہ وقت نہیں گزرا ہے کہ محمد (صلی اللہ علیہ وسلم) نے مجھ پر احسان کر کے آزادی دی تھی اور مجھ سے وعدہ لیا تھا کہ میں آئندہ کفار کے ساتھ جنگ میں حصہ نہ لوں گا۔ اب میرے لیے یہ کس طرح ممکن ہے کہ میں تمہارا ساتھ دوں؟

صفواں نے ابو عزہ سے کہا اگر تو ہمارا ساتھ دے تو میں تجھ کو اتنی دولت دوں گا کہ تو مستغنی ہو جائے گا اور فقر کا منہ نہ دیکھے گا اور اگر تو اس جنگ میں قتل ہو گیا تو تیری اولاد کو اپنی اولاد کی طرح سمجھوں گا، اس طرح اس کو لالچ دے کر اپنے ساتھ شریک کر لیا۔ ابو عزہ راستہ میں لشکر قریش کو رجزیہ اشعار سنا کر ان کے جذبات کو برا کیجئے کرتا رہا۔

وحشی قاتل کا واقعہ

جبر بن مطعم کا شمار شرفاء قریش میں ہوتا تھا۔ اس کا چچا طعیمہ جنگ بدر میں قتل ہوا تھا۔ اس کا ایک

حبشی غلام وحشی تھا۔ نیزہ زنی حبشیوں کا طرہ امتیاز تھا۔ یہ وحشی بھی اپنے فن میں ماہر تھا۔ اس کا نشانہ خطا نہ کرتا تھا۔ لشکر کی روانگی کے وقت جبر نے وحشی کو بلا کر کہا اگر تو میرے چچا طعیمہ کے بدلہ میں جناب حمزہ کو قتل کر دے تو میں تجھ کو اپنی رقم سے آزادی دلا دوں گا اور مال و اسباب بھی تیری ضروریات کے مطابق دوں گا۔ چنانچہ وحشی اس کی باتوں سے مطمئن ہو کر جنگ میں شریک ہونے کے لیے لشکر کے ساتھ روانہ ہونے کے لیے نیزہ لے کر ساتھ ہو گیا۔ ابوسفیان کی بیوی ہندہ کا باپ عتبہ بھی جنگ بدر میں مارا گیا تھا، اس لیے راستہ میں اس کو جب بھی موقع ملتا وہ وحشی کو بھڑکاتی اور اس سے کہتی اگر تو محمد (صلی اللہ

علیہ وسلم کے چچا جناب حمزہ کو قتل کر دے تو ہم سب تیرے ممنون احسان ہوں گے اور جتنا مال تو طلب کرے گا، دیں گے۔

سید عالم صلی اللہ علیہ وسلم کا خواب

جب قریش کا لشکر مدینہ کے قریب پہنچا اور نبی علیہ السلام کو ان کی آمد کی اطلاع ملی۔ اسی رات کو نبی علیہ السلام نے ایک خواب دیکھا کہ چند سفید گایوں نے مسلمانوں کو جان سے مارا ہے اور اپنی تلوار میں چند نشانات بھی دیکھے اور خود کو اس حال میں دیکھا کہ ہاتھوں سے زرہ کو مضبوطی کے ساتھ پکڑا ہوا ہے۔ جب نبی علیہ السلام کو قریش کے لشکر کی آمد اور مدینہ کے قریب قیام کی اطلاع ملی تو آپ نے صحابہ کو جمع کر کے فرمایا، میں نے رات خواب میں دیکھا ہے انشاء اللہ انجام بخیر ہوگا۔ صحابہ نے معلوم کیا کہ آپ نے خواب میں کیا دیکھا ہے تو آپ نے فرمایا کہ چند موٹی سفید گائیں مسلمانوں کو مار رہی ہیں اور میری تلوار میں بھی چند نشانات پڑے ہیں اور میں نے اپنی زرہ کو مضبوطی کے ساتھ پکڑا ہوا ہے۔

اب اس خواب کی تعبیر یہ معلوم ہوتی ہے کہ میرے سر پر آوردہ صحابہ میں سے کچھ لوگ شہید ہوں گے اور میری تلوار کے نشانات اس بات کے غماز ہیں کہ میرے اہل بیت میں کسی سر پر آوردہ شخصیت بھی جام شہادت نوش کرے گی اور زرہ میں مضبوطی کے ساتھ ہاتھ کا ہونا یہ ظاہر کرتا ہے کہ یہ مدینہ کا وہ حصار ہے جس کو ہم نے اختیار کیا ہے۔

جنگی مجلس مشاورت

اب اس جنگ کے سلسلہ میں میری رائے یہ ہے کہ ہم مدینہ سے باہر نہ جائیں تاکہ قریش کا لشکر مدینہ سے باہر ہی رہے۔ اگر وہ مدینہ میں گھس آئیں تو ہم ان سے لڑائی کریں ورنہ وہ مدینہ سے باہر پڑے پڑے وہ سب کچھ جو ان کے پاس ہے کھالیں گے اور جب غذائی سامان اور پانی ختم ہو جائے گا تو مجبوراً واپس چلے جائیں گے۔ اس موقع پر بعض صحابہ نے کہا آپ کی رائے صائب ہے۔ مگر دیکھا یہ گیا ہے کہ جب کبھی بھی مدینہ پر حملہ ہوا ہے، اور مدینہ والوں نے شہر سے باہر نکل کر مقابلہ کیا ہے تو فریق مخالف کو فتح ہوئی ہے اور اگر مدینہ میں رہ کر مقابلہ کیا ہے تو مدینہ والے فاتح رہے ہیں۔

لیکن ان صحابہ نے جو جنگ بدر میں شریک نہ تھے اور شہادت ان کے لیے مقدر ہو چکی تھی، انہوں نے عرض کیا یا رسول اللہ مصلحت اسی میں ہے کہ ہم باہر نکل کر مقابلہ کریں تاکہ کفار کو ہماری کمزوری کا خیال نہ ہو یا وہ یہ نہ سمجھ لیں کہ ہم ان سے ڈر گئے ہیں، اس لیے مدینہ سے باہر نہیں آئے۔ اس مجلس

مشاورت کے بعد جب بھی صحابہ خدمت نبوی میں حاضر ہوتے تو آپ سے عرض کرتے یا رسول اللہ جنگ کی تیاری کریں اور مدینہ سے باہر نکل کر جنگ کریں۔ اس طرح نبی علیہ السلام کو اندازہ ہوا کہ اکثریت کی رائے مدینہ سے باہر جنگ لڑنے کی ہے۔ اس اندازہ کے بعد نبی علیہ السلام اکثریت کی رائے کا احترام کرتے ہوئے مکان میں تشریف لائے، ہتھیار لگائے، زرہ پہنی اور بسم اللہ الرحمن الرحیم پڑھتے ہوئے مکان سے باہر تشریف لائے۔

جنگ کی تیاری اور صحابہ کا رد عمل

جب صحابہ نے یہ دیکھا کہ نبی علیہ السلام مکان سے مسلح ہو کر تشریف لے آئے ہیں تو یہ بہت نادم ہوئے۔ کہنے لگے ہمارے لیے یہ مناسب نہ تھا کہ ہم اللہ کے رسول صلی اللہ علیہ وسلم کو اس کام کے لیے مجبور کریں جو ان کی مرضی کے مطابق نہ ہو کیونکہ آپ کافروں سے جنگ کے لیے مدینہ سے باہر روانگی کے حق میں نہ تھے۔ یہ سب لوگ اسی وقت خدمت نبوی میں حاضر ہو کر عرض گزار ہوئے یا رسول اللہ ہمارے لیے آپ کی رائے کی مخالفت اور زبردستی اپنی بات منوانے کی کوشش کسی طرح مناسب نہیں، اگر آپ مناسب خیال فرماتے ہیں تو ہمیں مدینہ میں رہ کر ان کا مقابلہ کریں اور جنگ کے لیے مدینہ سے باہر نہ جائیں اور اس وقت تک انتظار فرمائیں جب تک کہ کافر مدینہ آکر جنگ نہ کریں اور ہمیں ہم ان کا مقابلہ کریں۔ ان کی یہ باتیں سن کر نبی علیہ السلام نے فرمایا، کسی نبی کے لیے یہ مناسب نہیں کہ وہ ہتھیار پہن کر بغیر جنگ کیے انہیں اتار دے۔

اسلامی لشکر کی مدینہ سے روانگی

صحابہ نے جب دیکھا کہ نبی علیہ السلام نے جنگ کا مصمم ارادہ کر لیا ہے تو صحابہ نے بھی ہتھیار باندھے اور مدینہ سے باہر نکلنے کے لیے تیار ہو گئے۔ یہ لشکر ایک ہزار افراد پر مشتمل تھا جس میں سوار بھی تھے اور پیادے بھی۔ نبی علیہ السلام نے مدینہ میں نیابت کے لیے ابن ام مکتوم کو منتخب فرمایا۔

منافقوں کی ایک سازش

ابھی یہ لشکر تھوڑی دور ہی گیا تھا کہ منافقوں کے سردار عبداللہ بن ابی بن سلول نے اسلام دشمنی کا مظاہرہ کیا اور ایک تہائی لشکر کو، جو تمام کا تمام منافقوں پر مشتمل تھا، لے کر مدینہ واپس آ گیا۔ راستہ میں نبی علیہ السلام نے فرمایا، ہمیں ایسے شخص کی ضرورت ہے جو ہمیں ایسے راستہ سے لے چلے کو کفار کے لشکر کے قریب نہ ہو۔ ایک انصاری صحابی نے اپنی خدمات پیش کیں اور ان کی قیادت میں

سارا لشکر روانہ ہو گیا۔ راستہ میں ایک نابینا یہودی کے باغ سے اسلامی لشکر گزرا۔ یہ اندھا اللہ اور اس کے رسول کا بدترین دشمن تھا۔ اس کو جب یہ معلوم ہوا کہ میرے باغ سے اسلامی لشکر گزر رہا ہے تو اس نے اٹھ کر مسلمانوں پر خاک اڑانی شروع کی اور چلانے لگا، اے محمد (صلی اللہ علیہ وسلم) اگر آپ یہ درست کہتے ہیں کہ آپ اللہ کے رسول ہیں تو آپ میری اجازت کے بغیر میرے باغ سے کیوں گزر رہے ہیں، میں آپ سے قصاص لوں گا۔ اس کی بکواس سن کر صحابہ آگے بڑھے تاکہ اس کی گستاخی کی پاداش میں اس کو قتل کریں لیکن نبی علیہ السلام نے فرمایا،

”اس اندھے کو قتل نہ کرو کیونکہ یہ آنکھوں کا ہی اندھا نہیں بلکہ دل کا بھی اندھا ہے۔“

اس طرح اسلامی لشکر وہاں سے گزر کر ”مقام احد“ میں آیا اور یہاں فروکش ہوا۔ یہاں آکر نبی علیہ السلام نے فرمایا خبردار کوئی مسلمان اس وقت تک جنگ کے لیے نہ جائے جب تک کہ میں حکم نہ دوں۔
درہ پر مجاہدین کا تقرر

سید عالم صلی اللہ علیہ وسلم نے پچاس مجاہدین کے دستہ کو جناب عبداللہ بن جبیر کی سرکردگی میں اسلامی لشکر کے عقب میں ایک درہ پر متعین فرمایا اور انہیں ہدایات دیں کہ یہ دستہ یہاں ٹھہرے اور کفار کے لشکر پر نظر رکھے تاکہ وہ دھوکہ سے ادھر سے آکر اسلامی لشکر پر حملہ نہ کر سکیں البتہ انہیں یہ ہدایات نہیں دیں کہ وہ کسی حال میں بھی اس جگہ کو نہ چھوڑیں۔ انہیں صرف یہی فرمایا تھا کہ اس درہ پر نگاہ رکھیں اور یہاں سے نہ جائیں۔

اس کے بعد آپ نے اسلامی لشکر کے افراد سے فرمایا کہ کفار قریش کے لشکر کے ساتھ خیمہ لگائیں۔ اس غزوہ میں عبداللہ بن ابی کے ساتھیوں کے جانے کے بعد مسلمان مجاہدین کی تعداد سات سو تھی، جن میں سوار بھی پیادے بھی تھے۔

کفار قریش کے لشکر کی تعداد

جنگ احد میں کفار قریش کے لشکر کی تعداد تین ہزار تھی جن میں دو سو سوار اور بقیہ پیادے تھے۔ ان سواروں کے گھوڑے چنگبرے تھے۔ کافروں کے لشکر کے دائیں بازو کی قیادت خالد بن ولید کر رہے تھے جبکہ بائیں بازو کے قائد عکرمہ بن ابوجہل تھے۔ اس وقت تک یہ دونوں حضرات مشرف بہ اسلام نہ ہوئے تھے۔ جن خواتین کو یہ کافر اپنے ساتھ لائے تھے، وہ سب بھی زرہ پوش اور ہتھیار بند تھیں اور

اپنے مردوں کے ساتھ میدان جنگ میں آئی تھیں۔ ان کے ساتھ ابوسفیان کی بیوی اور عتبہ بن ربیعہ کی بیٹی ہندہ بھی تھی۔

نبی علیہ الصلوٰۃ والسلام نے جنگ احد کے دن ضرورتاً دو زہریں پہنی تھیں، اس دن آپ نے اسلامی لشکر کا پرچم جناب معتب بن زبیر کو عطا فرمایا۔ اس کے علاوہ لشکر اسلامی کی پیدل نفری جو پیچھے رہ گئی تھی، اس کے بارے میں حکم دیا تھا کہ جب کفار کا لشکر حملہ آور ہو تو یہ لوگ کافروں پر تیروں سے حملہ کریں۔ نبوی تلوار اور جناب ابودجانہ (رضی اللہ عنہ)

جب دونوں جانب کے لشکر صف بستہ ہوئے اور دونوں طرف سے مبارزوں کے مقابلہ کا وقت آیا۔ اس وقت نبی علیہ السلام نے اپنی تلوار نیام سے نکال کر فرمایا کون ہے جو یہ تلوار مجھ سے لے کر کافروں سے اس کا حق وصول کرے، جو اس کی شان کے لائق ہو؟ یہ سن کر بہت سے صحابہ اٹھ کھڑے ہوئے اور سب نے اپنی خدمات پیش کیں اور عرض کیا یا رسول اللہ یہ خدمت ہمارے سپرد فرمائیں، ہم اس کا حق ادا کریں گے لیکن آپ نے کسی کے سپرد یہ خدمت نہ کی لیکن انصار میں سے ایک شخص جو بہادر ترین بھی تھے اور جنگی چالوں کے ماہر بھی، انہوں نے اپنی خدمات پیش کیں۔ ان کا نام سیماک بن فرشہ تھا اور یہ ابودجانہ کی کنیت سے مشہور تھے، عرض گزار ہوئے یا رسول اللہ اس تلوار کا حق کس طرح ادا کیا جائے گا۔ نبی علیہ السلام نے فرمایا اس کا حق اس طرح ادا ہوگا کہ اس کو ہاتھ میں لو اور کافروں پر حملہ آور ہو، یہاں تک کہ یہ دو ٹکڑے ہو جائے۔

ابودجانہ نے عرض کیا یا رسول اللہ میں اس کا حق ادا کروں گا چنانچہ نبی علیہ السلام نے تلوار ابودجانہ کو عطا فرما دی۔ ابودجانہ کا معمول یہ تھا کہ جب محاذ جنگ پر جاتے تو سرخ عمامہ باندھتے۔ اس سے لوگوں کو معلوم ہو جاتا کہ اب یہ عازم میدان جنگ ہیں، چنانچہ تلوار نبوی لا کر انہوں نے عمامہ طلب کیا اور اس کو سر پر باندھ کر صفوں کے درمیان سے گرجتے شیر کی طرح نکلے۔ اس وقت جناب ابودجانہ انتہائی پر زور الفاظ میں تیختر کا اظہار کر رہے تھے اور صف اعداء سے مبارز طلب فرما رہے تھے۔ اس موقع پر نبی علیہ الصلوٰۃ والسلام نے فرمایا ”اللہ تعالیٰ تیخترو تھلی کو ایسے مقامات کے علاوہ ناپسند فرماتا ہے۔“

ابو عامر راہب کا واقعہ

ابو عامر راہب جس کا قصہ ماسبق میں بیان ہو چکا ہے، یہ نبی علیہ السلام کی دشمنی میں اپنے ساتھ پچاس افراد کو لے کر مکہ گیا تھا۔ ہجرت نبوی سے پہلے قبیلہ اوس سے تعلق رکھنے والے انصار مدینہ کا رویہ

بہت اچھا تھا اور ہر معاملہ میں یہ مطیع و منقاد تھے لیکن بعد میں ان کے رویہ میں تبدیلی آنی شروع ہوئی اور خصوصیت کے ساتھ جب سے ابو عامر پچاس افراد کے ساتھ قریش مکہ کو مسلمانوں کے خلاف بھڑکایا اور انہیں اپنی وفاداری کا یقین دلایا۔ چنانچہ اس نے مکہ آ کر کفار قریش سے کہا تم دلجمعی کے ساتھ لشکر اکٹھا کرو تاکہ ہم اس لشکر کے ساتھ مدینہ جائیں اور یاد رکھو مدینہ کے لوگ جب مجھے دیکھیں گے تو وہ میرے گرد پروانہ وار جمع ہو جائیں گے اور محمد (صلی اللہ علیہ وسلم) کا ساتھ نہ دیں گے۔ اور جب مدینہ والے ان کا ساتھ نہ دیں گے تو مہاجرین کی ایک چھوٹی سی جماعت ان کے ساتھ رہ جائے گی۔ اس طرح یہ مسلمان ہمارے لیے ایک لقمہ تر ثابت ہوں گے۔ یہ ابو عامر اس قسم کی گفتگو سے ان کفار قریش کے جذبات کو بھڑکاتا رہا یہاں تک کہ کافر ایک لشکر ترتیب دے کر مسلمانوں سے مقابلہ ہونے کے لیے نکلے۔ ابو عامر اور اس کے پچاس ساتھی ان کے ساتھ تھے۔ جب یہ لشکر کفار میدان احد میں صف بستہ ہوا تو ابو عامر نے اپنے قول کی صداقت کو ثابت کرنا چاہا اور اس کا گمان یہ تھا کہ دیرینہ تعلقات کی وجہ سے لوگ اس کا لحاظ کریں گے اور اس کی شکل دیکھتے ہی اس کی معاونت پر کمر بستہ ہو جائیں گے۔ چنانچہ کافروں کی طرف سے سب سے پہلے ابو عامر اور اس کے ساتھی میدان جنگ میں مقابلہ کے لیے نکلے اور انصار مدینہ کو اپنی ہمنوائی کے لیے بلایا لیکن اس کی بات کے جواب میں انصار مدینہ نے اس کو برا بھلا کہا اور اس سے کہا تو خاموشی سے کفار مکہ کی مدد سے کنارہ کش ہو جاؤ ورنہ ہم تیرے ٹکڑے ٹکڑے کر دیں گے۔ یہ سن کر ابو عامر بہت شرمندہ ہوا، اب اس کو مجبوراً میدان جنگ میں مقابلہ کے لیے تیار ہونا پڑا اور وہ اپنے ساتھیوں کے ساتھ انصار کا مقابلہ کرنے لگا۔ ابتداء میں تیروں سے مقابلہ ہوا۔ جب فریقین کے پاس تیر ختم ہو گئے تو تلواریں نکل آئیں۔ جب تلواروں سے مقابلہ کرتے کرتے تھک گئے تو اپنے لشکروں میں واپس ہو گئے۔

میدان جنگ میں ابوسفیان کی علمبردار لشکر کو نصیحت

کفار کے لشکر صف بندی کے بعد ابوسفیان نے اپنے لشکر کے پرچم برداروں سے کہا، یاد رکھو یہ پرچم جنگوں کی فتح و شکست میں بہت اہمیت رکھتے ہیں۔ پرچم کا بلند ہونا فتح و ظفر کا غماز ہوتا ہے۔ جب تک پرچم بلند ہے، لشکریوں کے حوصلے بلند رہتے ہیں اور جب پرچم سرنگوں ہوتا ہے تو شکست کا منہ دیکھنا پڑ جاتا


ہے۔ اس کے بعد ابوسفیان نے ماضی کے حوالہ سے سرزنش کرتے ہوئے کہا، بدر کے معرکہ میں تم نے پرچم کی عظمت کو برقرار نہ رکھا، قریش کو زبردست سانحے کا سامنا کرنا پڑا اور تم لوگوں کو میدان جنگ سے بھاگنا پڑا، قتل بھی ہوئے اور اسیر بھی۔ پرچم کی حیثیت بہت نزاکت کی حامل ہے۔

اس مرتبہ تمہیں اس کے تقدس کو ہر حال میں برقرار رکھنا ہے، اس کے تقدس کے لیے جان کی بازی لگانی ہے۔ اگر جنگ میں ہمیں فتح حاصل ہوئی تو تم دیکھو گے کہ ہم تمہارے ساتھ کیا فیاضانہ رویہ اختیار کریں گے۔ ابوسفیان سے کہا سردار! آپ اطمینان رکھیں اور دیکھیں گے کہ جب تک جان میں جان ہے، ہم اس کے تقدس کو برقرار رکھیں گے۔ اس پند و نصیحت کے بعد ابوسفیان نے پورے لشکر کا گشت کیا اور لوگوں کو سمجھاتا اور نصیحتیں کرتا رہا۔ ادھر ابوسفیان لشکر والوں کے حوصلے بڑھا رہا تھا ادھر اس کی بیوی ہندہ زرہ اپنے لشکر میں گھومتی پھر رہی تھی اور لوگوں کے حوصلے بلند کر رہی تھی۔ اس وقت جو رجزیہ اشعار ہندہ کی زبان پر تھے، ان کو مصنف نے نقل کیا ہے۔

یہ

إِنْ تُقْبِلُوا نُعَانِقِ
أَوْ تَذْبِرُوا نُنْفَرِقِ^۲
وَنَفَرُشُ النَّفَارِقِ^۲
فِرَاقَ غَيْرِ وَامِقِ

اگر آج آگے بڑھ کر مقابلہ کرو گے تو ہم تمہیں اپنے سینے سے لگا لیں گی اور تمہارے لیے نرم بستروں اور سرانوں کا بندوبست کریں گی اگر تم میدان جنگ سے پیٹھ دکھا کر بھاگو گے تو ہم تمہیں اپنے پاس کبھی نہ آنے دیں گی اور اس طرح چھوڑ دیں گی جس طرح محنت نہ کرنے والے کھمبوں کو چھوڑ دیا جاتا ہے ○



دامن کوہ میں نبی علیہ السلام کا قیام اور کافروں کی واپسی

جب نبی علیہ السلام نے دامن کوہ میں مناسب جگہ قیام فرمایا، اس وقت پیاس کی وجہ سے پانی طلب فرمایا۔ حضرت علی گئے اور اپنے ایک برتن میں پانی لائے لیکن نبی علیہ السلام نے اس پانی کو پینے میں کراہت محسوس کی اور یہ فرمایا کہ اس پانی کو میرے سر پر ڈالو چنانچہ سر مبارک پر پانی ڈالا گیا اور وہ چہرہ مبارک پر آیا تو آپ چہرہ مبارک کو دھوتے جاتے اور زبان مبارک سے یہ کلمات ادا فرما رہے تھے۔

”ان پر اللہ تعالیٰ سخت ناراض ہے جنہوں نے اپنے نبی کے چہرے کو خون آلود کیا ہے۔“

نبی علیہ السلام کے چہرہ مبارک کو زخمی کرنے والا شخص عقبہ تھا۔ یہ جناب سعد بن ابی وقاص کا بھائی تھا۔ جناب سعد فرماتے تھے کہ میری زبردست خواہش تھی کہ میں اپنے بھائی کو اس کی اس حرکت کی وجہ سے قتل کر دوں۔ جب نبی علیہ السلام مذکورہ بالا کلمات (بددعا) فرماتے تو مجھے یہ یقین ہو گیا کہ میرا بھائی بدترین غلط ہے کیونکہ وہ اللہ اور اس کے نبی مکرم سے دشمنی رکھتا ہے اور جس سے اللہ اور اس کے رسول ناراض ہوں، وہ بدترین مخلوق ہوتا ہے۔

حضور دامن کوہ پر

جب نبی علیہ السلام پہاڑ کی چوٹی پر تشریف لے گئے اور وہاں ایک سائبان جیسی جگہ پر رونق افروز ہوئے تو کافروں نے آپ کو وہاں دیکھ لیا۔ اب ان کافروں کی کوشش یہ تھی کہ وہ وہاں پہنچ کر آپ کو نقصان پہنچائیں۔ اس موقع پر نبی علیہ السلام نے دست دعا اٹھائے اور بارگاہ خداوندی میں دعا فرمائی۔

”خداوند! ان کافروں کو یہ صلاحیت عطا نہ فرما کہ یہ پہاڑ پر چڑھ سکیں۔“

اس موقع پر حضرت عمر رضی اللہ عنہ نے صحابہ و انصار کی ایک جماعت کے ساتھ جا کر ان بڑھتے ہوئے کافروں کا مقابلہ کیا اور انہیں اتنی دور دھکیل دیا کہ وہ دوبارہ اوپر آنے کی جرات نہ کر سکیں۔

جناب طلحہ کی خدمت گزاری

نبی علیہ السلام جب پہاڑ کی چوٹی پر تشریف لے جا رہے تھے، راستہ میں ایک پتھر حائل تھا اور آپ کو اس بڑے پتھر پر چڑھنا مشکل محسوس ہوا کیونکہ زخموں سے اتنا خون بہا تھا جس کی وجہ سے جسمانی نفاہت کافی ہو گئی تھی اور دو زہریں بھی پہنی تھیں، اس وقت طلحہ آگے بڑھے اور عرض کیا یا رسول اللہ میں جھکتا ہوں، آپ میری کمر پر قدم ناز رکھیں اور پتھر پر چڑھ جائیں۔ چنانچہ آپ نے جناب طلحہ کی کمر پر پیر رکھے اور پتھر پر چڑھ گئے اور جناب طلحہ کے حق میں دعا گو ہوئے اور یہ کلمات فرمائے

”علیہ نے اللہ کے رسول کی خدمت کر کے اپنے لیے جنت کو واجب کر لیا۔“

کہا جاتا ہے کہ اس دن نبی علیہ السلام کو زخموں سے خون بہہ جانے کی وجہ سے ایسی کمزوری لاحق ہوئی کہ دو نمازیں بھی بیٹھ کر ادا فرمائیں اور صحابہ نے بھی اس طرح آپ کی اقتداء میں نمازیں ادا کیں۔
صرف جہاد جنت کی ضمانت بن گیا

مدینہ کے ایک رہنے والے اصیرم بن عبدالاشیل، جو جنگ احد تک مشرف بہ اسلام نہ ہوئے تھے اور اسلام دشمنی میں، شہرت رکھتے تھے، جب جنگ احد کے لیے لشکر اسلام روانہ ہو رہا تھا، اس وقت انہوں نے مدینہ میں یہ اعلان سنا کہ اسلامی لشکر کافروں سے مقابلہ کے لیے روانہ ہو رہا ہے تو اس وقت انہوں نے ہتھیار سنبھالے اور اسلامی لشکر گاہ میں آکر مسلمانوں کے ساتھ میدان جنگ میں آگئے اور داد شجاعت دی اور شدید زخمی ہوئے۔ جب جنگ ختم ہوئی اور مسلمان اپنے شہیدوں کی لاشوں کو مدینہ لے جانے لگے تو ان میں جناب اصیرم بھی تھے لیکن ان میں ابھی سانس کی رمت باقی تھی اور زبان سے کچھ کہہ رہے ہیں۔

مسلمانوں نے ان سے معلوم کیا کہ اصیرم تمہارے ساتھ کیا واقعہ پیش آیا۔ تمہاری اسلامی دشمنی تو مشہور تھی، تم مسلمانوں کو نقصان پہنچانے کا کوئی موقع فروگزاشت نہ کرتے تھے، تم میدان جنگ میں مسلمانوں کے ساتھ کس طرح آئے، کیا قوی جذبہ (مدینہ کا ساکن ہونے کی وجہ سے) تمہیں یہاں کھینچ لایا؟

جناب ”اصیرم“ نے کہا، خدا کی قسم ایسی بات نہیں بلکہ جب میں نے منادی سے لشکر اسلام کی روانگی کی خبر سنی تو میرے دل میں اسلام کا جذبہ ابھر آیا۔ میں نے اللہ کی وحدانیت اور نبی علیہ السلام کی نبوت و رسالت کا اقرار کیا، ہتھیار اٹھائے اور میدان جنگ میں آگیا اور جنگ کرتا رہا، یہاں تک کہ کافروں سے لڑتا ہوا زمین پر آگیا۔ یہ الفاظ ابھی زبان پر تھے کہ روح قفسِ عضری سے پرواز کر گئی۔

جب صحابہ نے یہ واقعہ نبی علیہ السلام سے عرض کیا تو آپ نے فرمایا ”یہ جنتیوں میں سے ہے۔“
حضرت ابو ہریرہ رضی اللہ عنہ احباب کی نشست میں یہ فرماتے تھے، ’تلاؤ ایسا کون مسلمان ہے جس نے ایک بھی نماز نہیں پڑھی اور اس کو جنت کی بشارت مل گئی۔ لوگ کہتے کہ ہمیں کیا معلوم، آپ بتائیں، تو آپ اصیرم بن عبدالاشیل کا نام لے کر سارا واقعہ سنایا کرتے تھے۔

ہندہ نے سید الشہداء کا جگر چبایا

جنگ احد کے اختتام پر ابوسفیان کی بیوی ہندہ کافر عورتوں کے ساتھ مسلمان شہداء کی لاشوں کے درمیان گھوم رہی تھی جو مسلمان مقتولین کا مثلہ کر رہی تھیں، کسی کی گردن اور ہاتھ باندھتیں، کسی کے ساتھ اور کوئی ایسی ہی قبیح حرکت کرتیں۔ جب حمزہ کی لاش پر آئیں تو ان کا نہ صرف مثلہ کیا بلکہ ہندہ نے آگے بڑھ کر جناب حمزہ کا پیٹ چاک کر کے ان کا جگر نکالا اور ایک ٹکڑا منہ میں ڈال کر اس کو چبایا لیکن اس کو نگل نہ سکی اور اس کو تھوک دیا۔ جنگ احد کے دن ہندہ کے جسم پر جو زیور تھا، اس کو اتار کر وحشی کو دے دیا اور اس موقع پر اپنی تسلی اور جذبات کے اظہار اور مسلمانوں کے جوش انتقام میں یہ اشعار پڑھے۔

ابوسفیان کا نعرہ

معرکہ احد سے واپسی کے موقع پر ابوسفیان نے ٹیلے پر کھڑے ہو کر بلند آواز سے اپنے بڑے معبود ”ہبل“ کی برتری کا نعرہ لگایا اور کہا آج ہم نے بدر کی شکست کا بدلہ لے لیا ہے اور آج دین اسلام پر ”ہبل“ کی برتری ظاہر ہو گئی ہے۔ آج ”ہبل“ کو عزت و رفعت حاصل ہو گئی ہے اور میری قوم سرخرو ہو گئی ہے۔ ابوسفیان کی بکواس کا جواب دینے کے لیے نبی علیہ السلام نے حضرت عمر کو حکم دیا اور یہ الفاظ تعلیم فرمائے۔

حضرت عمر کا جوابی نعرہ

”ہمارا معبود حقیقی اللہ رب العالمین اعلیٰ و اجل ہے، اس کے سوا کوئی عبادت کے لائق

نہیں۔ ہمارے مقتولین جنتی اور تمہارے مقتول دوزخی ہیں۔“

جناب عمر کی زبان سے یہ کلمات سن کر ابوسفیان نے کہا اے عمر قریب یا سامنے آؤ، میں تم سے کچھ معلوم کرنا چاہتا ہوں۔ نبی علیہ السلام نے حضرت عمر سے فرمایا، جاؤ اور اس سے بات کرو چنانچہ جب حضرت عمر ابوسفیان کے سامنے ہوئے تو ابوسفیان نے کہا عمر! تمہیں اس خدا کی قسم بتلاؤ کہ محمد (صلی اللہ علیہ وسلم) حیات ہیں، حضرت عمر نے فرمایا اللہ تعالیٰ کی عظمت و جلال کی قسم، محمد صلی اللہ علیہ وسلم حیات ہیں اور اس وقت تیری آواز بھی سن رہے ہیں۔

ابوسفیان نے کہا مجھ سے ”ابن تخرمہ“ نے کہا ہے کہ میں نے (یعنی ابن تخرمہ نے) محمد صلی اللہ علیہ وسلم کو قتل کیا ہے لیکن میں تمہیں صادق القول سمجھتا ہوں، اس لیے تمہاری بات کا یقین کر رہا ہوں۔ یہ

کہہ کر جب ابوسفیان چلے لگا تو اس وقت اس نے کہا کہ آئندہ سال کے لیے پھر جنگ کا چیلنج دے رہا ہوں۔ نبی علیہ السلام نے صحابہ سے فرمایا جواب دے دو کہ ایسا ہی ہوگا یعنی تمہارا چیلنج منظور ہے۔ اس گفتگو کے بعد کافروں کا لشکر واپس چلا گیا۔

ان کافروں کے جانے کے بعد حضرت علی سے نبی علیہ السلام نے فرمایا، اٹھو اور جا کر دیکھو کہ اب یہ کافر کیا کر رہے ہیں۔ اگر کافر خالی بیٹھے ہیں اور اپنے اونٹوں کو محافظوں کے سپرد کر دیا ہے تو ممکن ہے کہ انہوں نے کوئی سازش کی ہو یا اس کا ارادہ کر رہے ہوں یا وہ مدینہ کی جانب جانے کا ارادہ رکھتے ہوں۔ اگر انہوں نے اپنا سامان اونٹوں پر بار کر دیا ہے اور ان پر سوار ہونے کے لیے تیاریوں میں ہیں تو اس کا مطلب یہ ہوگا کہ یہ مکہ واپس جا رہے ہیں۔ چنانچہ حضرت علی نے جا کر کافروں کے لشکر کا جائزہ لیا اور آکر ساری کیفیت نبی علیہ السلام سے عرض کی اور بتایا یہ لوگ واپس ہو گئے ہیں۔

شہداء کی تدفین اور سعد بن ربیع کی تلاش

جب کافروں کا لشکر واپس ہو گیا اور مسلمانوں نے اپنے شہداء کی تدفین کا ارادہ کیا، اس موقع پر نبی علیہ السلام نے فرمایا کہ سعد بن ربیع کو تلاش کیا جائے اور دیکھا جائے کہ وہ زندہ ہیں یا شہید ہو گئے ہیں۔ اسلامی معاشرہ میں سعد بن ربیع کا مقام

سعد بن ربیع رؤسا انصار میں سے تھے اور اہل عقبہ کے نقباء میں شمار ہوتے تھے۔ بدری صحابہ میں شمار ہوتے تھے اور شہداء احد میں بھی شامل تھے۔ اس موقع پر ایک انصاری نے عرض کیا یا رسول اللہ میں جا کر انہیں تلاش کرتا ہوں۔

چنانچہ جب اس نے انہیں تلاش کرنا شروع کیا تو انتہائی زخمی حالت میں پایا۔ ابھی ایک رمت سانس باقی تھا۔ اس انصاری نے ان سے کہا مجھے سید عالم صلی اللہ علیہ وسلم نے آپ کی تلاش کے لیے بھیجا ہے، وہ یہ معلوم فرمانا چاہتے تھے کہ آپ ابھی زندہ ہیں یا زمرہ شہداء میں شامل ہو گئے۔ یہ کلمات سن کر جناب سعد نے فرمایا تم جا کر نبی علیہ السلام سے میرا سلام کہنا اور عرض کرنا کہ اللہ تعالیٰ آپ کو اس سے بہتر جزا عطا فرمائے جو اس نے انبیاء سابقین کو عطا فرمائی۔

اپنی قوم کو جناب سعد کی وصیت

اس کے بعد کہا میری قوم کے لوگوں کو میرا سلام پہنچا کر کہنا کہ سعد نے کہا ہے ہرگز ہرگز نبی علیہ الصلوٰۃ والسلام کی مدد سے محروم نہ رہنا۔ جان و مال سے آپ کی مدد کرتے رہنا، چاہے تم سب کی جان ہی

کیوں نہ چلی جائے اور اگر ایک بھی بچ جائے تو وہ جان سپاری میں کوتاہی نہ کرے اور اگر تم میری وصیت پر عمل نہ کرو تو اللہ تعالیٰ تم سے راضی نہ ہو۔ یہ وصیت کرنے کے بعد انہوں نے اپنی جاں جان آفریں کے سپرد کی۔ اس شخص نے آکر سارا واقعہ نبی علیہ السلام سے عرض کیا تو آپ نے ان کی تعریف کی اور ان کے حق میں دعا فرمائی۔ جناب سعد بن ربیع کی چند لڑکیاں تھیں، ان میں چھوٹی لڑکی کو جناب صدیق اکبر کاندھے پر بٹھائے پیار کے کلمات فرما رہے تھے۔ ایک شخص نے کہا اے ابو بکر یہ کس کی بیٹی ہے جس سے آپ اتنی شفقت فرما رہے ہیں۔ آپ نے فرمایا یہ ایسے شخص کی بیٹی ہے جو مجھ سے بہتر تھا۔ اس شخص نے معلوم کیا، وہ کون تھے؟ آپ نے فرمایا وہ شخصیت جناب سعد بن ربیع کی تھی جو ثقباء عقبہ اصحاب بدر اور شہداء احد میں سے تھے۔

جناب حمزہ کے بارے میں ارشاد نبوی

”سواء کی لاشوں میں سے جناب حمزہ کی لاش نبی علیہ السلام نے اپنے سامنے منگوائی۔ جب آپ نے جناب حمزہ کی لاش کو دیکھا آپ کے کان کئے ہوئے پیٹ چاک کیا ہوا اور جگر نکلا ہوا تھا، اس وقت آپ نے فرمایا

”اگر مجھے سیدہ شہیدہ (عشہ بنت حمزہ) کی اذیت کا خیال نہ ہوتا اور مستقبل میں اس طریق کار کے اعادہ کا خیال نہ ہوتا تو میں جناب کی لاش کو اس حالت میں چھوڑ دیتا اور دفن نہ کرتا تاکہ کل قیامت کے دن وہ درندوں اور پرندوں کے جسم سے دوبارہ زندہ ہوتے۔ بعد میں آپ نے فرمایا اگر اللہ تعالیٰ نے مجھے قریش پر فتح عطا فرمائی تو میں افراد کا اسی طرح مثلہ کروں گا اور جناب حمزہ کی لاش کی طرف منہ کر کے فرمایا مجھے اس سے پہلے کبھی اتنی اذیت نہیں ہوئی اور نہ ایسی غیرت آئی جو منظر اس وقت ہے اور یہ سب آپ کی حالت دیکھ کر ہے۔“

ابھی یہ گفتگو ہو رہی تھی کہ وحی الہی آئی۔ نبی علیہ السلام نے فرمایا ابھی جبریل میرے پاس وحی لے کر آئے ہیں۔ انہوں نے بتایا کہ ہست آسمان میں جناب حمزہ کا نام ”اسد اللہ“ اور ”اسد الرسول اللہ“ کے القاب کے ساتھ لکھا گیا ہے۔

مشکلہ کی ممانعت کے ادا کام

جیسا کہ ماقبل سطور میں گزرا کہ جناب حمزہ کی لاش کی بے حرمتی دیکھ کر شدت جذبات میں نبی علیہ السلام نے یہ فرمایا تھا کہ اگر مجھے قریش پر غلبہ حاصل ہوا تو میں تمیں افرادہ مثلہ کروں گا۔ اس موقع پر

اللہ تعالیٰ نے اپنے نبی کے تزکیہ و تسلیہ کے لیے یہ آیت نازل فرمائی ہے
 ”اگر تم ان کافروں سے بدلہ لینا چاہتے ہو تو ان کے ظلم کے مطابق بدلہ لو اور اگر ان کے
 مظالم پر صبر کرو تو اللہ تعالیٰ صبر کی بہترین جزا دینے والا ہے اور اب آپ صبر کریں جس کی جزا
 اللہ عطا فرمائے گا۔“ (آخر آیت تک)

ان آیات کے نزول کے بعد نبی علیہ السلام نے حضرت حمزہ کی شہادت پر صبر کیا اور مثلہ کرنے سے منع فرما
 دیا۔ اس کے بعد ہر موقع پر نبی علیہ السلام صحابہ کو صدقہ دینے (ایصال ثواب کرنے) اور مثلہ نہ کرنے کا
 حکم فرماتے۔

سید الشہداء کی تکفین اور نماز جنازہ

ان مراحل سے گزرنے کے بعد نبی علیہ السلام نے جناب حمزہ کو بردیمانی (یمین کی بنی ہوئی چادر) میں
 کفن دلویا اور جنازہ سامنے رکھ کر نماز جنازہ پڑھائی اور اس نماز میں سات تکبیریں کیں۔ جناب حمزہ کی
 نماز جنازہ کے بعد ایک ایک جنازہ لایا جاتا اور اس کو جناب حمزہ کے برابر رکھ دیا جاتا اور اس پر نبی علیہ
 السلام نماز جنازہ ادا فرماتے۔ اس طرح بہتر بار نماز جنازہ ادا فرمائی اور ہر بار جناب حمزہ کا جسد مبارک بھی
 سامنے ہوتا تھا۔

جنازہ گاہ میں سیدہ صفیہ کی آمد

جب جناب حمزہ کی نماز جنازہ سے فارغ ہوئے تو اس وقت ان کی بہن جناب زبیر کی والدہ سیدہ صفیہ
 وہاں آگئیں۔ انہیں دیکھ کر نبی علیہ السلام نے فرمایا، ”زبیر اپنی والدہ کو روکو اور انہیں یہاں نہ آنے دو۔ اگر
 وہ اپنے بھائی کو اس حال میں دیکھیں گی تو ضبط نہ کر سکیں گی چنانچہ جناب زبیر نے بڑھ کر سیدہ صفیہ سے
 کہا آپ یہاں کیوں آئی ہیں؟ انہوں نے جواب دیا، ”تمہارے پاس۔ جناب زبیر نے کہا نبی علیہ السلام کا حکم
 یہ ہے کہ آپ یہاں سے واپس چلی جائیں۔ کہنے لگیں کیوں؟ جناب زبیر نے فرمایا کہ جناب حمزہ کی لاش
 کی کافروں نے بے حرمتی کی ہے، ”مثلاً کیا ہے اور پیٹ چاک کر دیا ہے، اگر آپ انہیں اس حالت میں
 دیکھیں گی تو ضبط نہ کر سکیں گی اور آپ کا دل قابو میں نہ رہے گا۔ یہ سن کر سیدہ صفیہ نے فرمایا جو کچھ تم
 کہتے ہو وہ میرے بھائی پر اللہ تعالیٰ کی راہ میں ہوا ہے اور اگر ہماری ہزار جانیں بھی ہوں تو وہ بھی راہ خدا
 میں نذر ہیں۔ میں اپنے دل کو قابو میں رکھوں گی اور اس مصیبت پر صبر کروں گی تاکہ میں بھی رحمت الہی
 کی سزاوار بن جاؤں۔ والدہ کی باتیں سن کر وہ نبی علیہ السلام کی خدمت میں حاضر ہوئے اور سارا واقعہ

گوش گزار کر دیا۔ اب نبی علیہ السلام نے انہیں میت کے سرہانے آنے کی اجازت دیدی۔ وہ جناب حمزہ کے سرہانے آئیں، ”انا للہ وانا الیہ راجعون“ پڑھا (ایصال ثواب کیا) اور واپس ہو گئیں۔
جناب حمزہ کی تدفین

اس کے بعد جناب حمزہ کی تدفین عمل میں لائی گئی۔ نبی علیہ السلام نے حکم دیا کہ جناب عبداللہ بن جحش کو جناب حمزہ کے ساتھ دفن کیا جائے اور انہیں اس لیے وہاں دفن کیا گیا کہ کافروں نے ان کی لاش کی بھی بے حرمتی کی تھی اور ان کا بھی مثلہ کیا گیا تھا۔ اس موقع پر بعض صحابہ کی خواہش یہ تھی کہ وہ اپنے شہداء کو مدینہ لے جا کر دفنائیں لیکن نبی علیہ السلام نے فرمایا، جہاں یہ لوگ شہید ہوئے ہیں انہیں وہیں دفنایا جائے، چنانچہ جب سب شہداء کو دفنایا گیا تو ان کے سرہانے کھڑے ہو کر فرمایا۔

”میں ان لوگوں کی شہادت (قتل ہونے) پر گواہ ہوں کہ انہیں اللہ کی راہ میں زخمی کیا گیا۔

اس ذات اقدس کی قسم جس نے مجھے مبعوث فرمایا ہے، جب یہ قیامت کے دن اٹھائے جائیں

گے تو ان کے زخموں سے خون ٹپکتا ہوگا اور اس سے مشک و عنبر کی خوشبو آئے گی۔“

ان شہداء کو دو دو اور تین تین کر کے اجتماعی قبروں میں دفنایا گیا تھا۔

جناب حمزہ بنت جحش کا کردار

جب اسلامی لشکر احد سے مدینہ واپس آ رہا تھا، اس وقت جناب حمزہ آبادی سے باہر آ گئیں تاکہ اپنے بھائی جناب عبداللہ بن جحش ماموں جناب حمزہ اور اپنے شوہر لشکر اسلامی کے علمبردار جناب مصعب بن عمیر کے بارے میں معلوم کریں۔ چنانچہ انہوں نے سب سے پہلے اپنے بھائی کے بارے میں معلوم کیا۔ جب انہیں بتایا گیا کہ وہ شہید ہو گئے تو انہوں نے ”انا للہ وانا الیہ راجعون“ پڑھا اور ان کے لیے مغفرت کے کلمات کہے۔ بعد میں جب اپنے شوہر کے بارے میں معلوم کیا اور ان کی شہادت کی خبر ملی تو زار و قطار رونے لگیں، اس وقت نبی علیہ السلام نے فرمایا۔

”عورت کے لیے کوئی شخص شوہر کا قائم مقام نہیں ہوتا۔“

مردوں پر رونے کا شرعی حکم

جب نبی علیہ السلام مدینہ تشریف لائے تو ہر گھر سے رونے کی آوازیں سنتے جو اپنے شہداء کے غم میں ہوتیں۔ ایک دن آپ نے آب دیدہ ہو کر فرمایا ہر شخص کے لیے کوئی نہ کوئی رونے والا ہے لیکن میرے چچا حمزہ کی ذات ایسی ہے جن کے لیے کوئی رونے والا نہیں۔ اس موقع پر جناب سعد بن معاذ اور اسید بن

حضر نے اپنے قبیلہ کی خواتین سے کہا کہ وہ اپنے اقرباء کے لیے روتے وقت جناب حمزہ کے لیے بھی رو لیا کریں۔ چونکہ یہ دونوں اپنے قبیلوں کے رئیس تھے، اس لیے خواتین نے ان کے کہنے پر جناب حمزہ کے لیے بھی آہ و زاری کی۔

ایک دن انصاری خواتین نوحہ و بین کرتی مسجد نبوی کے دروازہ پر آئیں۔ جب نبی علیہ السلام نے ان کی آوازیں سنیں تو حجرہ مبارک سے باہر تشریف لائے اور ان سے فرمایا تم پر اللہ تعالیٰ رحمت نازل فرمائے، تم اب اپنے گھروں کو واپس جاؤ، صبر کرو اور اس دن سے آپ نے نوحہ خوانی کو حرام قرار دے دیا۔

ایک انصاری خاتون کا واقعہ

جب نبی علیہ السلام معرکہ احد سے واپس تشریف لا رہے تھے، اس وقت ایک انصاری خاتون نے آگے بڑھ کر اپنے والد، بھائی، شوہر کے بارے میں معلوم کیا تو انہیں بتایا گیا کہ یہ تینوں شہید ہو گئے ہیں۔ اس خاتون نے یہ خبر سن کر کہا مجھے یہ بتاؤ کہ سید عالم صلی اللہ علیہ وسلم تو بخیریت ہیں؟ جب اس کو نبی علیہ السلام کی بابت بتایا گیا تو اس نے کہا کہ مجھے آپ کی زیارت کرا دو۔ صحابہ نے کہا کہ وہ ابھی تشریف لانے والے ہیں۔ جب نبی علیہ السلام وہاں تشریف لائے اور اس خاتون نے جمال نبوی کو دیکھا تو فوراً سجدہ میں گر گئی۔ سجدہ سے سر اٹھا کر کہا یا رسول اللہ جو افتاد مجھ پر پڑی ہے، آپ کے جمال کو دیکھ کر یہ مصیبت مجھ پر آسان ہو گئی اور آپ کو سلامت دیکھ کر شکر الہی مجھ پر واجب ہو گیا۔ اس لیے میں نے بارگاہ الہی میں سجدہ شکر ادا کیا ہے۔

نبی و علی کی تلواریں

جب سید عالم صلی اللہ علیہ وسلم گھر میں تشریف لائے تو اپنی تلوار سیدہ فاطمہ کو دے کر فرمایا اس کو دھو ڈالو، اس نے کوئی کوتاہی نہیں کی اور اپنا حق کافروں سے وصول کیا ہے۔ جناب علی نے بھی اپنی تلوار سیدہ فاطمہ کو دھونے کے لیے دے دی اور کہا اس تلوار نے ہمارے ساتھ وفاداری کی ہے اور اسلام کی داد کفار سے وصول کی ہے۔

اس موقع پر نبی علیہ السلام نے اعلان فرمایا، جوانوں میں جوان ”سنی“ اور تئوروں میں تلوار ”ذوالفقار“۔ ”لافتی الا علی لا سیف الا ذوالفقار“۔ یاد رہے کہ نبی علیہ السلام کی تلوار ”ذوالفقار“ کے نام سے موسوم تھی، اس دن نبی علیہ السلام نے حضرت علی سے فرمایا، اس جنگ کے بعد کافر مسلمانوں پر

غالب نہ آسکیں گے۔ ہم مکہ فتح کریں گے اور ان کافروں کو اپنا مطیع بنائیں گے۔
”غزوہ احد“ ہفتہ پندرہ شوال کو پیش آیا۔ غزوہ احد کا حال مکمل ہوا۔ واللہ اعلم۔

(۱۱)

غزوہ حمراء الاسد

مصنف کتاب جناب محمد بن اسحاق اس غزوہ کی منظر کشی کرتے ہوئے فرماتے ہیں:
جب نبی علیہ السلام غزوہ احد سے مدینہ تشریف لائے اور دوسرے دن ۱۶ شوال کو منادی کرنے کا حکم دیا کہ جو لشکر احد سے واپس آیا ہے، وہ دوبارہ تیار ہو کر آجائے۔ جب صحابہ مجتمع ہوئے تو انہیں دشمن کے تعاقب کا حکم دیا اور کسی کے لیے یہ اجازت نہ تھی کہ وہ کسی اور کام میں مشغول ہو۔ باوجودیکہ تمام صحابہ زخموں سے چور تھے، لیکن فرمان نبوی کی تعمیل میں سب گھروں سے نکل کر بارگاہ نبوی میں حاضر ہو گئے۔

اس غزوہ کی غرض و غایت

اس موقع پر اسلامی لشکر کی ترتیب اور ان کو مجتمع کرنے کی غرض و غایت یہ تھی کہ کافر کیوں اپنی طاقت و قوت اور ظاہری فتح کے نشے میں یہ خیال نہ کرنے لگیں کہ مسلمان کمزور ہو گئے اور ان کی طاقت منتشر ہو گئی لہذا نبی علیہ السلام اسلامی لشکر کے ساتھ مدینہ سے آٹھ فرسخ مسافت پر تشریف لائے اور قریش مکہ کا تعاقب کیا اور ”حمراء الاسد“ نامی مقام پر تین دن قیام کیا۔

ابوسفیان اور معبد بن معبد کی گفتگو

قبیلہ خزاعہ کا ایک شخص معبد بن معبد مکہ جا رہا تھا۔ یہ شخص ابھی تک مشرف بہ اسلام نہ ہوا تھا۔ قبیلہ خزاعہ کی خصوصیت یہ تھی کہ یہ قبیلہ مسلمانوں کا وفادار تھا اور کسی موقع پر اس قبیلہ کے کسی فرد نے اپنی وفاداریوں میں خیانت نہیں کی تھی، خواہ وہ مسلمان ہو یا غیر مسلم۔ معبد نے راستہ میں قطع مسافت کر کے نبی علیہ السلام کی خدمت میں حاضری دی۔ سلام و تحیات کے بعد معبد نے شداء احد کی تعزیت کی اور کہا اے محمد (صلی اللہ علیک وسلم) سانحہ احد سے مجھے سخت تکلیف ہوئی ہے۔ میری تمنا یہ تھی کہ یہ سانحہ جو لشکر اسلام کو پیش آیا ہے، وہ دشمنان اسلام کو پیش آتا لیکن مجھے امید ہے کہ مسلمانوں کا پرچم بلند

ہوگا اور دشمنان اسلام مقہور و ذلیل ہوں گے۔ یہ کہہ کر معبد بارگاہ نبوی سے اٹھا اور اپنے سفر پر روانہ ہو گیا۔

ادھر قریش مکہ کا لشکر مقام ”روحاء“ میں مقیم تھا اور قریش کے لوگ کچھ سوچ رہے تھے اور آپس میں مشورے ہو رہے تھے کہ اس وقت ہمیں محمد (صلی اللہ علیہ وسلم) اور مسلمانوں پر فتح حاصل ہوگئی ہے۔ ہم نے حمزہ جیسے بہادر کو قتل کر کے ان کا مثلہ کیا اور بہت سے مسلمانوں کو بھی قتل کیا ہے اور ان کا بھی مثلہ کیا ہے اور اس زبردست کارنامے سے مسلمانوں کو سخت صدمے اور اذیت سے ہمکنار کیا ہے۔ اب ضرورت اس امر کی ہے کہ قبل ازیں کہ وہ خود مقابلہ پر آئیں یا دوسروں سے مدد طلب کریں، ہم دوبارہ لوٹیں اور مسلمانوں کو اپنے راستہ سے ہٹا کر اس قصہ کو ہی ختم کر دیں تاکہ آئندہ کے لیے اس طرف سے یکسوئی ہو جائے اور اس کام کے لیے اس سے بہتر موقع اور کوئی نہ ہوگا۔ یہ مشورے جاری تھے کہ معبد بن معبد وہاں پہنچ گیا۔ اس کو دیکھ کر ابوسفیان نے کہا معبد آؤ! تم محمد (صلی اللہ علیہ وسلم) کے بارے میں کیا خبر رکھتے ہو؟ ہمارا مشورہ یہ ہو رہا ہے کہ ہم واپس مدینہ جا کر مسلمانوں کو ختم کر دیں۔ معبد نے کہا تم کیا سوچ رہے ہو اور ابوسفیان تو کیا کہتا ہے تجھے معلوم نہیں کہ محمد صلی اللہ علیہ وسلم تو ایک لشکر جرار لے کر مدینہ سے روانہ ہو چکے ہیں اور ”حمراء الاسد“ میں قیام کیے ہوئے ہیں اور تمہارے تعاقب کا ارادہ رکھتے ہیں اور میرے تجربہ کے مطابق یہ لشکر جرار اگر پہاڑ پر حملہ آور ہو تو اس کو بھی جگہ سے ہلا دے۔ ابوسفیان نے معبد کی بات پر تعجب کا اظہار کیا اور کہا کیا ہم مرغ ان کے سامنے سے نہیں اٹھا لائے۔ ان کے ساتھ میدان احد کے لشکر کے علاوہ اور افرادی طاقت نہ تھی اور ان کے ساتھ جو لوگ رہ گئے تھے، ان میں تو اتنی طاقت بھی نہ رہی تھی کہ وہ اونٹ کی گردن بھی کاٹ سکیں۔

معبد نے کہا ابوسفیان تو غلط فہمی کا شکار ہے۔ مسلمانوں کا لشکر تو اس خیال سے مدینہ سے باہر ہی نہ آیا تھا کہ یہ جنگ ہوگی ہی نہیں، اب جبکہ اس جنگ کا نتیجہ مسلمانوں کے خلاف ہوا ہے تو وہ جمع ہو کر سامنے آنے کے لیے تیار ہو گئے اور انہوں نے اطراف مدینہ سے اپنے مددگاروں کو بلا لیا ہے اور یہ سب لوگ ”حمراء الاسد“ میں مقیم ہیں۔ وہ اس قدر غصہ میں ہیں کہ ان کے منہوں سے آگ نکل رہی ہے اور رنج و افسوس میں وہ انگلیاں کاٹ رہے ہیں اور یہ فقرہ زبان پر ہے کہ ہمارے نہ جانے کی وجہ سے ہمارے ساتھیوں کو یہ روز بد دیکھنا پڑا ہے۔ ابوسفیان سوچ لو اگر تم اس وقت یہاں سے کوچ نہ کرو گے اور مکہ کی جانب روانہ نہ ہو گے تو تم دیکھ لو گے کہ تم پر کیا گزرے گی اور اس وقت تم میری بات کی صداقت کو

محسوس کر لو گے۔

معبد نے اس موقع پر مبالغہ آمیز گفتگو کی اور عرب کی روایات کے مطابق کہ، اشعار میں غایت درجہ کی مبالغہ آرائی کیا کرتے تھے، معبد نے بھی نبی علیہ السلام کی شان میں قصیدہ کہا اور اسلامی لشکر کے بارے میں تعریف و تحسین کے کلمات کو غایت درجہ مبالغہ آرائی کی تھی۔ کفار قریش کو سناتے ہوئے کہا کہ یہ اشعار اسلامی لشکر کو دیکھ کر موزوں ہو گئے ہیں۔

اشعار قصیدہ از صفحہ ۶۸۹ تا ۶۹۰۔

جب ابوسفیان اور اس کے ساتھیوں نے معبد کی گفتگو اور اس قصیدہ کو سنا تو مدینہ واپسی کا ارادہ ترک کر کے مکہ واپسی کا پروگرام بنانے لگے۔ اس وقت ایک قافلہ مکہ کی طرف سے آگیا۔ اس قافلہ کے لوگوں سے ابوسفیان نے کہا میں تمہارے سپرد ایک سفارتی خدمات کرتا ہوں۔ اس کے بدلہ میں تمہیں معتد بہ رقم دوں گا۔ جب تم محمد (صلی اللہ علیہ وسلم) سے ملاقات کرو تو ان سے کہہ دینا کہ اس وقت تو ابوسفیان اور اس کا لشکر مکہ واپس چلا گیا ہے لیکن وہ پھر واپس آئیں گے اور تمہیں راہ سے ہٹائیں گے۔ اس گفتگو سے ابوسفیان کا مقصد یہ تھا کہ جس طرح وہ خود معبد کی گفتگو سے ڈر گیا ہے، اسی طرح مسلمانوں کو بھی اپنے دوبارہ حملے کی اطلاع سے مرعوب کرے تاکہ مسلمان مدینہ واپس چلے جائیں اور کافروں کا لشکر سکون کے ساتھ مکہ واپس چلا جائے۔

جب اس قافلہ کے لوگ مقام ”حمرء الاسد“ پہنچے تو انہوں نے نبی علیہ السلام کی خدمت میں حاضر ہو کر عرض کیا کہ ابوسفیان اپنے لشکر کے ساتھ مقام ”روحاء“ میں مقیم ہے اور یہ سوچ رہا ہے کہ واپس مدینہ آکر مسلمانوں کی طاقت کو ملایا میٹ کر دے۔ اس قافلہ والوں کی باتیں سن کر نبی علیہ السلام نے حسبنا اللہ و نعم الوکیل پڑھا، یعنی ذات باری ہماری پشت پناہ ہے اور اسی کی ذات بہترین وکیل ہے۔ اس موقع پر رب کریم نے یہ آیت نازل فرمائی۔

الَّذِينَ قَالُوا لَهُمْ اِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ اِيْمَانًا وَقَالُوا حَسْبُنَا اللّٰهُ وَ

نعم الوکیل

وہ لوگ جن سے دوسرے لوگوں نے کہا کہ غنیم تمہارے گرد جمع ہوئے ہیں، ان سے ڈرو، اس گفتگو سے ان (مسلمانوں) کے ایمان کو تقویت ہوئی اور انہوں نے اللہ پر بھروسہ کیا اور کہا کہ وہ ذات (باری) ہماری بہترین وکیل ہے۔

اس موقع پر نبی علیہ السلام نے اسلامی لشکر کو مختلف ٹکڑیوں میں تقسیم کر کے ہدایات دیں کہ یہ لوگ جا کر کفار کا تعاقب کریں لیکن جب مسلمان مقام ”روحاء“ کے آس پاس پہنچے تو دیکھا کہ کافروں کا لشکر وہاں سے روانہ ہو چکا ہے لیکن دو افراد اب بھی وہاں موجود تھے لہذا مسلمانوں نے انہیں گرفتار کر لیا اور انہیں لا کر نبی علیہ السلام کی خدمت میں پیش کر دیا۔ ان میں سے ایک کا نام معاویہ بن مغیرہ بن ابی العاص بن امیہ تھا۔ یہ عبدالملک بن مروان اموی خلیفہ کا دادا تھا، دوسرا شخص عرب کا مشہور مسخرہ شاعر ابو غرہ تھا۔ یہ وہ بدطینت تھا جو جنگ بدر کے موقع پر اسیر ہوا تھا اور بہت وعدے وعید کے بعد بغیر فدیہ کے رہا ہوا تھا۔ اس کو اس کے ایک فدائی صفوان بن امیہ خدمت نبوی میں لائے تھے۔

جیسے ہی کہ ابو غرہ خدمت نبوی میں حاضر ہوا تو اس نے کہا یا رسول اللہ آپ نے تو مجھے امان عطا فرمائی تھی۔ نبی علیہ السلام نے فرمایا ”مومن ایک سوراخ سے دو مرتبہ نہیں ڈسا جاتا“ اور اس کے قتل کیے جانے کا حکم دیا۔ ایک اور روایت کے مطابق اس موقع پر ابو غرہ نے پناہ کی درخواست کی تو نبی علیہ السلام نے فرمایا خدا کی قسم اس مرتبہ میں تجھے اس بات کا موقع نہیں دوں گا کہ تو مکہ جا کر دائرہ می پر ہاتھ پھیر کر یہ کہہ سکے کہ میں نے محمد (صلی اللہ علیہ وسلم) کو دو مرتبہ دھوکہ دیا ہے۔ پھر جناب زبیر بن العوام کو حکم دیا کہ وہ اس کو کیفر کردار کو پہنچائیں، چنانچہ انہوں نے اس کی گردن مار دی۔

دوسرا حیدری معاویہ بن مغیرہ حضرت عثمان رضی اللہ عنہ کا رشتہ دار تھا، اس لیے وہ اس کو اپنی پناہ میں لے کر خدمت نبوی میں حاضر ہوئے تاکہ اس کو امان دلائیں۔ انہیں دیکھ کر نبی علیہ السلام نے فرمایا عثمان! تمہاری خوشنودی کی خاطر میں اس شرط پر اس کو امن دیتا ہوں کہ اگر تین دن بعد اس کو مدینہ میں دیکھا گیا تو اس کو قتل کر دیا جائے گا، چنانچہ یہ بد بخت تین روز کے بعد بھی مدینہ سے نہ گیا اور چھپتا پھرا۔ اس غیب داں رسول اللہ صلی اللہ علیہ وسلم نے جناب زید بن حارثہ اور عمار بن یاسر رضی اللہ عنہما کو اس کی تلاش پر مامور کرتے ہوئے فرمایا کہ اس کو فلاں جگہ تلاش کرنا، وہ وہیں چھپا ہوا ہے، چنانچہ یہ دونوں حضرات وہاں گئے اور حسب فرمان رسول علیہ السلام اس کو وہاں پایا اور اس کی گردن مار دی۔

عبداللہ بن ابی کی منافقت

جناب مصنف محمد ابن اسحاق ان ضمنی واقعات کے بعد فرماتے ہیں کہ جب نبی علیہ السلام ”حراء الاسد“ سے مدینہ منورہ تشریف لائے تو اس منافق کا نفاق ظاہر ہو گیا۔ اور اس کا سبب اس طرح رونما ہوا کہ یہ شخص قبیلہ انصار کے معززین میں شمار ہوتا تھا۔ جمعہ کے دن مسجد نبوی میں اس کے لیے ایک جگہ

مخصوص تھی، وہاں دوسرا کوئی نہیں بیٹھتا تھا۔ جب نبی علیہ السلام جمعہ کا خطبہ ارشاد فرماتے تو یہ کھڑا ہو جاتا اور تقریر شروع کر دیتا۔ مسلمانوں کو اتباع نبوی کا درس دیتا اور حضور اکرم صلی اللہ علیہ وسلم کی تعریف و توصیف کرتا تھا اور یہ سارا عمل دکھاوے اور نفاق پر مبنی ہوتا تھا چونکہ اس کا نفاق اس وقت تک ظاہر نہ ہوا تھا، اس لیے مسلمان اس سے تعرض نہ کرتے اور چشم پوشی کرتے تھے۔ لیکن جنگ احد کے موقع پر جب اس کا نفاق آشکارا ہو گیا، جب جمعہ کے دن نبی علیہ السلام خطبہ کے لیے مسجد میں تشریف لائے تو یہ عادت کے مطابق اٹھ کھڑا ہوا تاکہ نبی علیہ السلام کی تعریف و توصیف کے بعد مسلمانوں کو اتباع نبوی کا درس دے۔ اس موقع پر مسلمان اٹھ کھڑے ہوئے اور اس کا دامن پکڑ کر کھینچتے ہوئے کہا، اے دشمن خدا، اب تیرا نفاق ظاہر ہو چکا ہے، تو اس قابل نہیں کہ ایسی مقدس جگہ کھڑے ہو کر کچھ کہے۔ مسلمانوں کے جذبات کا اندازہ کر کے وہ نہایت شرمندہ ہوا اور مسجد میں نماز کے لیے بیٹھنے کی بجائے وہ مسجد سے باہر نکل آیا۔

جس وقت عبداللہ بن ابی مسجد سے باہر آیا، اسی وقت ایک صحابی مسجد جا رہے تھے۔ انہوں نے کہا عبداللہ دنیا تو نماز کے لیے مسجد جا رہی ہے لیکن تو مسجد سے باہر آیا ہے، کیا بات ہے؟ کہنے لگا میں حسب معمول محمد (صلی اللہ علیہ وسلم) کی تعریف و توصیف اور لوگوں کو ان کی اتباع کرنے کی تبلیغ کے لیے اٹھا تھا لیکن مسلمانوں کی ایک جماعت نے اٹھ کر میرا دامن کھینچ کر مجھے تبلیغ سے روک دیا اور کہا کہ تم اس لائق نہیں کہ اس مقدس جگہ کھڑے ہو کر کچھ کہنے کی جسارت کرو۔ میں ایسی کوئی بات کہہ رہا تھا جو انہوں نے میرے ساتھ ایسا برا سلوک کیا۔ مجھے بھی غصہ آگیا اور میں مسجد سے نکل آیا۔

انصاری صحابی نے کہا، عبداللہ تم میرے ساتھ مسجد واپس چلو، ہم نبی علیہ السلام کی خدمت میں حاضری دیں۔ میں عرض کروں گا کہ نبی علیہ السلام تیرے حق میں دعائے مغفرت (خیر) کریں اور اللہ تعالیٰ تیری توبہ کو قبول فرمائے لیکن اس بد بخت منافق نے کہا، مجھے محمد (صلی اللہ علیہ وسلم) کے استغفار کی ضرورت نہیں ہے۔ یہ کہہ کر چل دیا اور مسجد کا رخ نہ کیا۔

احد کے معرکہ کے موقع پر ایک خاص بات یہ ہوئی کہ منافقوں کا نفاق کھل کر سامنے آگیا۔ محصلین اور صادقین کا خلوص اور حقانیت ظاہر ہوئی اور یہ سب معرکہ احد کی فضیلت و کرامت ہے کہ اللہ تعالیٰ نے منافقین اور متبعین کے فرق کو واضح فرما دیا اور یہی کیفیت امتیاز حق و باطل کی قیامت میں ظاہر ہوگی۔ اللہ تعالیٰ نے فرمایا **لَهُمُ الْغَيْبُ مِنَ الطَّيِّبِ (انفال- ۳۷)** تاکہ اللہ تعالیٰ خبیث کو طیب سے ممتاز کر

دے۔

غزوہ احد کے سلسلہ میں ساٹھ آیات کا نزول

رب کریم نے غزوہ احد کے حالات کی منظر کشی سورہ آل عمران کی ساٹھ آیات میں فرمائی۔ پہلی آیت

یہ ہے

واذ غلوت من اهلك تبوى المومنين مقاعد للقتال والله سمع عليم (آل عمران- ۱۶۱)

اور اے مجرب آپ یاد کریں اس واقعہ کو جب آپ صبح کے وقت گھر سے نکل کر مومنوں کو میدان جنگ میں مورچوں پر بٹھا رہے تھے اور اللہ تعالیٰ سمیع و علیم ہے۔

(اور انہیں آیتوں میں سے ایک آیت میں شہداء کے بارے میں ارشاد ربانی ہے جس میں شہیدوں کو مردہ سوچنے پر بھی پابندی لگائی گئی ہے۔ سورہ بقرہ میں شہیدوں کو مردہ کہنے کی ممانعت فرمائی گئی تھی لیکن ”آل عمران“ میں فرمایا جا رہا ہے کہ تم ان شہداء کے بارے میں یہ سوچنا بھی نہیں کہ خدا کی راہ میں جان دینے والے مردہ ہیں)

ولا تحسبن الذين قتلوا في سبيل الله امواتا بل احياء عند ربهم يرزقون ○ فرحين بما اتهم

الله من فضله وليستبشرون بالذين لم يلحقوا بهم من خلفهم الا خوف عليهم ولا هم يحزنون ○

اور جن لوگوں نے اللہ کی راہ میں جان دی، ان کو ہرگز مردہ خیال نہ کرو، درحقیقت وہ زندہ ہیں اپنے رب کے پاس اور انہیں رزق عطا ہوتا ہے اور وہ ان نعمتوں سے شاد کام ہیں جو اللہ نے انہیں عطا فرمائی ہیں اور وہ اپنے ان پسماندگان سے خوش ہیں جو ان سے اب تک نہیں آئے ہیں کہ نہیں ہے انہیں کوئی خوف اور نہ وہ غمگین ہوں گے۔

اور آخر آیت میں اس انداز کو اختیار فرمایا گیا۔

فلما نوا باله ورسوله وان تؤمنوا وتتقوا فلکم اجر عظیم (آل عمران- ۱۷۹)

بس ایمان لاؤ اللہ تعالیٰ پر اور اس کے رسولوں پر، اگر تم ایمان لے آئے اور تقویٰ اختیار کیا تو تمہارے لیے اجر عظیم ہے۔

ان آیات کی شرح تفسیر کی کتابوں سے معلوم ہوگی۔

آیات کا شان نزول

ان آخری آیات کا شان نزول خصوصیت کے ساتھ یہ تھا کہ جو حضرت ابن عباس رضی اللہ عنہ نے سید عالم صلی اللہ علیہ وسلم سے روایت کیا۔

”نبی علیہ السلام نے فرمایا جب تمہارے بھائیوں کے ساتھ احد کے واقعات پیش آئے (یعنی وہ شہید ہو گئے) تو اللہ تعالیٰ نے ان کی ارواح کو سبز پرندوں کے اجسام میں منتقل فرمایا جو جنت کی نہروں کے کنارے مصروف پرواز رہتے اور جنت کے پھلوں کو کھاتے اور ان سنہری قدیلوں میں جو عرش کے نیچے لٹکے ہوتے تھے شب بسر کرتے تھے۔ جب ان شہداء نے اپنے کھانے پینے کی خوشبوؤں اور لطافت کا احساس کیا اور اپنے شب بسر کے انداز کو دیکھا تو انہوں نے خیال کیا کہ کیا ہی اچھا ہوتا کہ ہمارے پسماندگان کو ہمارے آرام و آسائش کا علم ہو جاتا تاکہ وہ بھی جہاد میں کوشش کرتے اور جنگ سے پہلو تہی نہ کرتے (ان کی اس خواہش پر رب کریم نے فرمایا) اس عیش و آرام کا حال ہم تمہارے پسماندگان تک پہنچائیں گے اور رب تعالیٰ نے اپنے حبیب مکرم صلی اللہ علیہ وسلم پر یہ آیات نازل فرمائیں۔“

ایک اور حدیث میں حضرت ابن عباس رضی اللہ عنہ نے سید عالم صلی اللہ علیہ وسلم کے ارشادات کو اس طرح نقل کیا ہے۔

”شہداء جنت کے دروازہ پر ایک سبز روشن قبہ میں مقیم ہیں جنہیں صبح و شام جنت سے رزق ملتا ہے۔“

حضرت عبداللہ بن مسعود کی تفسیر

حضرت عبداللہ بن مسعود رضی اللہ عنہ اس آیت کی تفسیر میں فرماتے ہیں جب کثیر صحابہ جنگ احد میں شہید ہوئے تو اللہ تعالیٰ نے ان کی ارواح کو سبز جنتی پرندوں کے اجسام میں منتقل فرمادیا، جو جنت کی نہروں سے پانی پیتے اور جنت کے درختوں سے غذا حاصل کرتے اور عرش کے نیچے سنہری قدیلوں پر آرام کرتے۔ رب کریم نے ان پر نظر رحمت فرمائی اور فرمایا تمہاری کیا آرزو ہے؟ اس پر ان شہداء کی ارواح نے عرض کیا، یا الہی یہ تیرا انعام ہے جو تو نے ہم پر فرمایا اور ہمیں ان اعزازات سے نوازا۔ اور اس سے بڑھ کر اور کیا انعام ہو سکتا ہے، اب ہمیں اور کیا آرزو ہو سکتی ہے لیکن رب تعالیٰ نے ان سے دوبارہ یہی سوال کیا تو ان شہداء نے رب کریم کی نعمتوں کا پھر تذکرہ کیا تو تیسری مرتبہ رب کریم نے فرمایا، میرے

بندو! شرم نہ کرو اور اپنی خواہش کا اظہار کرو تاکہ میں اس کو پورا کروں۔ اس پر ان شہدا نے کہا ”خداوند! یہ نعمتیں جو تو نے ہمیں عطا فرمائی ہیں، ہمارے لیے بہت ہیں۔ البتہ اتنی خواہش ہے کہ تو ہمیں دوبارہ دنیا میں بھیج دے تاکہ تیرے دشمنوں سے جنگ کر کے دوبارہ شہادت کا شرف حاصل کریں۔“

جناب جابر کے لیے بشارت

حضرت جابر کے والد جناب عبداللہ انصاری جنگ احد میں شہید ہوئے تھے۔ ایک دن نبی علیہ السلام نے جناب جابر سے فرمایا، جابر میں تمہیں بشارت دوں۔ جناب جابر نے کہا یا رسول اللہ ارشاد فرمائیں۔ آپ نے فرمایا، تمہارے والد نے جس جگہ جان جان آفریں کے سپرد کی، اسی جگہ اللہ تعالیٰ نے انہیں حیات نو عطا فرمائی اور کرامت و بزرگی کا صلہ ان کے زیب تن کرایا اور ان سے فرمایا، اے عبداللہ تمہاری کوئی آرزو ہے جس کو میں پورا کروں؟ عبداللہ نے عرض کیا، خداوند! یہ تیرے انعامات ہی بہت ہیں جو تو نے فرمائے ہیں اور تو نے فضل و کرم فرمایا ہے، اب کوئی تمنا اور آرزو باقی نہیں ہے، اب تو صرف ایک ہی تمنا کی جاسکتی ہے کہ تو دنیا میں دوبارہ بھیج دے تاکہ تیرے دشمنوں سے جنگ کر کے دوبارہ شہادت کا شرف حاصل کیا جاسکے۔

جناب مصنف محمد بن اسحاق نے نبی علیہ السلام کی ایک حدیث ان الفاظ میں نقل فرمائی ہے:

سید عالم صلی اللہ علیہ وسلم نے فرمایا اس ذات اقدس کی قسم جس کے قبضہ قدرت میں میری جان ہے، شہید کے علاوہ خطہ زمین پر اور کوئی مومن ایسا نہیں جو دنیا سے جانے کے لیے یہاں دن کے تھوڑے وقفہ کے لیے بھی واپس دنیا اور جو کچھ نعمتیں یہاں ہیں، ان کے حصول کی تمنا کرے لیکن شہید کا حال یہ ہے کہ وہ دوبارہ دنیا میں جائے، اللہ کی راہ میں جہاد کرے اور ایک بار دوبارہ جام شہادت نوش کرے۔

معرکہ احد کے بارے میں بہت سے شاعروں نے اپنے جذبات کا اظہار کیا ہے اور جناب حمزہ کا مرقعہ لکھا ہے، یہاں صرف دو شاعروں کے قصائد نقل کیے جاتے ہیں، ان میں سے ایک حضرت حسان بن ثابت اور دوسرے جناب کعب بن مالک رضی اللہ عنہما ہیں۔

اتَعْرِفُ الدَّارَ عَقَا رَسْمُهَا

بَعْدَكَ صَوْبُ الْمُسْبِلِ الْهَاطِلِ

بَيْنَ الشَّرَادِيحِ فَأَذْمَانَةُ^۱

قَمَدَفَعِ أَرْوَحَاءِ فِي حَائِلِ^۲

سَاءَ لَشُّهَاعَنَ ذَاكَ أَفَاسْتَعَجَمْتَ

[لَمْ تَذَرِ مَا مَرَجُوعَةُ السَّائِلِ؟]

دَعْ عَنكَ دَارًا قَدْ عَفَا رَسْمُهَا

وَأَبْنِكَ عَلَى حَمْزَةٍ ذِي النَّائِلِ

الْمَالِيَةِ الشَّيْزَى، إِذَا، أَعْصَفْتَ

غَبْرَاءُ فِي ذِي الشَّيْمِ، الْمَاحِلِ

وَالْتَارِكِ الْقِرْنَ لَدَى، لِبْنَةِ

يَعْتَرُ فِي ذِي الْخُرُصِ، الذَّائِلِ

وَاللَّابِسِ، الْخَيْلِ إِذَا أَجْحَمْتَ

كَالَلَيْثِ، فِي غَابَتِهِ الْبَاسِلِ

أَبْنَضُ فِي الذَّرْوَةِ،^{١١} مِنْ هَائِمِ

لَمْ يَمْرُدُونَ،^{١٢} الْحَقَّ بِالْبَاطِلِ

مَالَ شَهِيدًا بَيْنَ أَسْبَافِكُمْ

شَلْتُ بَدَا وَحْشِي،^{١٣} مِنْ قَاتِلِ

أَيَّ أَمْرِي، غَادَرَ فِي اللَّيْلِ

[مَطْرُورَةٍ، مَارِنَةٍ، الْعَاطِلِ

أَظْلَمْتَ الْأَرْضُ، لِفِقْدَانِهِ

وَأَسْوَدَ نُورُ الْفَقْمِ، النَّاصِلِ]

صَلَّى عَلَيْهِ [اللَّهُ] فِي جَنَّةِ

عَالِيَةِ، مَكْرَمَةِ، الدَّاخِلِ

كُنَّا نَرَى حَمْزَةَ حِرْزًا لَنَا

فِي كُلِّ أَمْرٍ نَابِتًا،^١ نَازِلِ

وَكَانَ فِي الْإِسْلَامِ، ذَا تَذَرٍ

يَكْفِيكَ فَقَدْ الْقَاعِدِ الْخَازِلِ،^٢

لَا تَقْرَحِي بِأَهْنَدُ، وَاسْتَحْلِي

دَمْعًا، وَأَذْرِي عِبْرَةَ الشَّاكِلِ

وَأَبْنِي عَلَى عُنْبَةٍ، إِذْ قَطَعَهُ

بِالسَّيْفِ تَحْتَ الرَّهَجِ الْجَائِلِ

إِذْ خَرَّ فِي مَسْبِخَةٍ مِّنْكُمْ
 مِن كُلِّ عِلَّةٍ قَلْبُهُ جَاهِلٍ
 أَرْدَاهُمْ حَمَزَةٌ فِي أَسْرَةٍ
 يَمْسُحُونَ تَحْتَ الْخَلْقِ الْفَاضِلِ
 غَدَاةَ جِبْرِيلَ وَزِيرَ لَهُ
 نِعْمَ وَزِيرُ الْفَارِسِ الْجَامِلِ

کیا تم حبیب کا گھر پہچان سکتے ہو؟ تمہارے جانے کے بعد لگاتار اور مسلسل موسلا دھار بارشوں نے ان کے راستوں کے نشانات مٹا ڈالے ہیں ○ یہ گھر یہ وادیاں یہ مقامات خصوصاً ”ادمانہ“ اور ”طی“ پہاڑ کی وادی جو ”حائل“ میں رؤسائے قریش کے پانی کے جمع ہونے کی جگہ کے درمیان واقع ہے ○ میں نے اس گھر سے اس کا سبب پوچھا تو گھر والا گونگا بن گیا۔ اسے معلوم نہ تھا کہ سوال کرنے کے لیے کیا جواب تھا ○ اچھا، گھر کا ذکر چھوڑو اس کا تو نشان بھی مٹ گیا ہے۔ اب حضرت حمزہ جو صاحب عطاء اور بخشش تھے، کا ذکر کرو۔ اس حمزہ پر آنسو بہاؤ جو ضرورت مندوں اور غریبوں کی لکڑی کے پیالوں کو اس وقت بھر دیا کرتے تھے جب موسم سرما کی قحط سالی کے وقت غبار آلود ہوائیں تیز اور سخت ہو جاتی تھیں۔ حمزہ وہ شخص تھے جو میدان جنگ میں اپنے مد مقابل کو اپنے نیزے سے ٹھوکریں مار کر قلابازیاں کھاتے ہوئے یوں چھوڑ دیا کرتے تھے جس طرح ایک بڑے بڑے بالوں والا ببر شیر اپنے شکار کو پھینک دیتا ہے ○ وہ ایسا شخص تھا جس کے رعب سے شیر اپنی کچھار سے باہر نہیں نکلتا تھا ○ وہ بنو ہاشم کے سارے خاندان میں ایک سربر آوردہ شخصیت کے مالک تھے اور حق کو چھوڑ کر باطل کی طرف نہیں جاتے تھے ○ خدا کرے وحشی کے دونوں ہاتھ شل ہو جائیں جس کی وجہ سے حضرت حمزہ کفار کی تلواروں کے سایہ میں آگئے ○ وحشی نے یہ نہ سوچا کہ وہ کس شخص کو اپنے خنجر کا نشانہ بنا رہا ہے۔ اس نے اپنے خنجر کو بہت تیز کیا تھا اور اس کی نوک بھی سخت تیز تھی ○ حمزہ کی موت سے ساری دنیا تاریک ہو گئی اور بادلوں سے ٹپکنے والا چاند بھی سیاہ نظر آنے لگا ○ اللہ تعالیٰ حمزہ پر اپنی رحمت نازل فرمائے، انہیں اپنی جنت میں جگہ دے اور اکرام و اعزاز سے نوازے ○ حضرت حمزہ ہم پر مصائب نازل ہونے کے وقت ایک ڈھال کا کام دیتے تھے ○ وہ اسلام کے زبردست حامی تھے۔ اس کا دفاع کرتے تھے۔ وہ میدان جنگ میں تھک جانے والوں اور بے بس ہونے والوں کی کمی پوری کرتے تھے ○ اے ہندا! تم خوشی نہ مناؤ بلکہ آنسوؤں کا دودھ تیار کرو اور اس

ماں کی طرح بڑے بڑے آنسو گراؤ جس کے بچے مر جاتے ہیں ○ تو عقبہ پر رو جے حضرت حمزہ نے اپنی تلوار سے غبار بنادیا تھا ○ جب تمہارا عقبہ دھڑام سے زمین پر گرا تو اس کے سرکش اور جاہل بڑے بڑے سردار ساتھی دم بخود رہ گئے تھے ○ مکہ کے کفار کو حضرت حمزہ نے اس وقت قتل کیا جب کہ ان کے جسم لوہے کے لباس میں ڈوبے ہوئے تھے ○ اس دن حضرت جبرائیل علیہ السلام حضرت حمزہ کی امداد فرما رہے تھے اور دیکھا جائے تو اس سوار کے کتنے اعلیٰ مددگار تھے ○

قصیدہ کعب بن مالک انصاری رضی اللہ عنہ

* طَرَقَتْ مُمُومُكَ فَالْزُقَادُ مُسَهَّدُ

وَجَزَعْتَ أَنْ سُبِيحَ الشَّبَابِ الْأَغْيَدُ

وَدَعَتْ فُؤَادَكَ لِلْهَوَىٰ ضَمِيرُهُ

فَهَوَاكَ غَوْرِي وَصَحْوُكَ مُنْجِدُ

فَدَعِ التَّمَادِي ۲ فِي الْغَوَايَةِ سَائِرًا

قَدْ كُنْتَ فِي طَلَبِ الْغَوَايَةِ تُفْنِدُ

وَلَقَدْ أَنِي لَكَ أَنْ تَنَاهَى طَائِعًا ۳

أَوْ تَسْتَفِيحَ ۴ إِذَا نَهَاكَ الْمُرْشِدُ

وَلَقَدْ هُدِدْتُ لِفَقْدِ حَمْرَةٍ هَدَّةَ

ظَلَلْتُ بَنَاتِ الْجَوْفِ ۵ مِنْهَا تَرَعَدُ

وَلَوْ أَنَّهُ فُجِعَتْ حِرَاءُ بِمِثْلِهِ

لَرَأَيْتُ رَاسِي صَخْرَهَا يَتَبَدَّدُ

قَرْمٌ تَمَكَّنَ فِي ذُؤَابَةِ ۶ هَاشِمٍ

حَيْثُ النُّبُوَّةُ [و] النَّدَى وَالسُّودُدُ

وَالْعَاقِرُ الْكُومَ الْجِلَادَ إِذَا غَدَتُ

رِيحٌ يَكَادُ الْمَاءُ مِنْهَا يَجْمَدُ

وَالنَّارُكَ الْقِرْنَ الْكَمِيَّ مُجَدَّلًا ۷

يَبِي ۸ الْكَمَاهَةَ وَانْفَتَ يَتَقَسَّدُ

وَتَرَاهُ يَرْفُلُ فِي الْحَدِيدِ كَأَنَّهُ

ذُو لِبْدَةٍ ۹ شَفْنُ الْبَرَاثِينَ أَرْبَدُ

عَمَّ النَّبِيُّ مُحَمَّدٌ وَ صَفِيَّةُ
وَرَدَ الْحِمَامَ فَطَابَ ذَاكَ الْمَوْرِدُ
وَ أَتَى الْمَنِيَّةَ مُعْلِمًا فِي أَمْرَةٍ
نَصَرُوا النَّبِيَّ وَ مِنْهُمْ الْمُسْتَشْهِدُ

وَلَقَدْ إِخَالَ بِذَاكَ هِنْدًا بُشِّرَتْ
لِثَمِتٍ دَاخِلَ غُصَّةٍ لَا تَبْرُدُ
مِمَّا صَبَحْنَا بِالْعَقَقَتَلِ قَوْمَهَا
يَوْمًا تَغَيَّبَ فِيهِ عَنْهَا الْأَسْعَدُ
وَبِيشِرٍ بَدْرٍ [إِذْ] يَرُدُّ وَجُوهُمْ
[جَبْرِيلُ تَحْتَ لِيَاوِنَا وَ مُحَمَّدُ
حَتَّى رَأَيْتُ لَدَى النَّبِيِّ سَرَاتِهِمْ]
قَسَمِينَ يَقْتُلُ مَنْ نَشَاءُ وَيَطْرُدُ
[فَأَقَامَ بِالْعَطَنِ الْمُعْطَنِ مِنْهُمْ
سَبْعُونَ، عُنْبَةً مِنْهُمْ وَ الْأَسْوَدُ]
وَ ابْنُ الْمُغِيرَةِ ۲ قَدْ ضَرَبْنَا ضَرْبَةً
فَوْقَ الْوَرِيدِ لَهَا رَشَاشٌ مُزِيدُ
وَ أُمِّيَةُ الْجُمَحِيِّ ۳ قَوْمَ مَبْلَه
عَضْبٌ بِأَيْدِي الْمُؤْمِنِينَ مُهَنَّدُ
فَأَتَاكَ قَلُ ۴ الْمُشْرِكِينَ كَأَنَّهُمْ
وَ الْخَيْلُ تَشْفِيهِمْ نَعَامٌ ۵ شَرْدُ
شَتَانٍ مِنْ هُوَ فِي جَهَنَّمَ ثَاوِيًا
أَبْدَا وَ [مَنْ] هُوَ فِي الْجِنَانِ مُخَلَّدُ

تیری یادوں نے مجھے آدمی رات آکر بے آرام کر دیا اور میری نیند اچاٹ ہو گئی۔ پھر تم نے اپنے زخم دکھائے تو میری راحت اور پر کیف زندگی ویران ہو گئی ○ ”خریہ“ نے تیرے دل کو محبت اور الفت کی دعوت دی تھی۔ تیرا یہ عشق مجازی تھا اور پست تھا۔ مگر اب تیری پرواز بلندیوں کو پیچھے چھوڑ رہی ہے ○ اے گمراہی اور بے راہ روی میں بھٹکنے والے! یہ تسائل اور تقاضا چھوڑ دے تو بے راہ روی کے پیچھے پڑ کر بہت بے وقوف ہو رہا ہے ○ اب تیرے لیے وقت آگیا ہے کہ اللہ کی اطاعت کر کے باز آ جاؤ۔ جب

تمہیں تمہارا ہادی و مرشد منع کرے تو ہوش میں آ جاؤ ○ اب حمزہ کو کھو کر میں شکستہ دل اور بوڑھا ہو گیا ہوں۔ میرے باطنی اعضاء دل اور جگر کانپنے لگے ہیں ○ حمزہ کی قیادت کا صدمہ اگر ”کوہِ حرا“ کو محسوس ہوتا تو اس کے پتھر ریزہ ریزہ ہو جاتے ○ حمزہ ایک ایسے سردار تھے جس پر بنو ہاشم کو ناز تھا۔ ان میں نبوت عطاء اور بخشش کی علامتیں پائی جاتی تھیں ○ وہ ایسی سردی میں جب اونٹوں کی کوبائیں جم جاتی تھیں اور جاڑوں کی برفانی ہوائیں چلتی تھیں تو وہ بڑے بڑے طاقتور اونٹوں کو ذبح کر کے مہمانوں کی تواضع کیا کرتے تھے ○ میدان جنگ میں جب بڑے بڑے جنگجو بہادروں کے نیزوں پر نیزے ٹوٹ رہے ہوتے تھے تو وہ انہیں زمین پر پچھاڑ دیا کرتے تھے ○ اگر تم انہیں میدان جنگ میں تلوار لہراتے ہوئے دیکھ لیتے تو تمہیں گماں ہوتا کہ ایک بورے رنگ کا لمبے لمبے بالوں والا شیر اپنے مضبوط پنجوں سے آگے بڑھ رہا ہے ○ وہ نبی پاک محمد رسول اللہ صلی اللہ تعالیٰ علیہ وسلم کے چچا تھے اور ان کے منتخب سپہ سالار تھے۔ انہوں نے موت کے چشمہ سے پانی پیا اور یہ چشمہ ان کے لیے شہادت کا سامان بن گیا ○ انہوں نے اس گروہ کی موجودگی میں موت کو لبیک کہا جو حضور صلی اللہ تعالیٰ علیہ وسلم پر جان قربان کیا کرتے تھے اور ان میں ہر ایک شہادت کی موت کا متمنی تھا ○ میرا خیال ہے کہ اگر ہندہ کو اس بات کی اطلاع دی جاتی کہ ہم نے مکہ کے بڑے بڑے سرداروں کو ریت کے ٹیلے پر جنگ کا مزہ چکھاتا ہے تو وہ دم بخود رہ جاتی ○ ان میں اسعد بھی تھا جو غائب ہو گیا اور اگر اسے یہ معلوم ہو جائے کہ میدان جنگ میں حضرت جبرائیل علیہ السلام حضرت حمزہ کے خون آلود چہرے کو صاف کر رہے تھے تو ہندہ کا غصہ جو کبھی ٹھنڈا نہیں ہوتا سرد پڑ جائے ○ میں نے رسول اللہ کو میدان جنگ میں ایسے لوگوں کے درمیان کھڑے دیکھا۔ ایک وہ لوگ تھے جنہیں ہم چاہتے تھے ہمارے رشتہ دار تھے۔ حضور نے انہیں قتل کر دیا۔ ایک وہ لوگ تھے جنہیں رسول اللہ نے خود دفع کر دیا تھا ○ ان میں سے ستر آدمی اس اونٹ کی طرح ڈھیر ہو گئے تھے جو پانی کے قریب اپنی عادت سے بیٹھ جاتا ہے۔ ان ستر آدمیوں میں عتبہ بھی تھا اور اس کے بڑے بڑے شیر بھی تھے ○ ہم نے ابن مغیرہ کی شہ رگ پر ایسی تلوار ماری کہ اس کا خون بننے لگا اور اس خون سے جھاگ نکلنے لگی تھی ○ امیہ جمعی کہ یہ اس ہندی تلوار نے سیدھا کر دیا تھا جو ارباب ایمان کے ہاتھ میں تھی ○ تمہارے پاس صرف ایسے مشرک جان بچا کر پہنچے تھے جو بد کے ہوئے شتر مرغوں کی طرح بھاگ رہے تھے اور ہمارے گھوڑے ان اچھا کر رہے تھے ○ ایک وہ لوگ ہیں جن کا ٹھکانا ہمیشہ جہنم ہوگا دوسرے وہ لوگ جو ہمیشہ جنت میں رہیں گے۔ ان دونوں لوگوں میں زمین و آسمان کا فرق ہے ○

اصحاب رجب کے واقعات

مصنف کتاب جناب محمد بن اسحاق فرماتے ہیں کہ ۳ھ میں غزوہ احد کے بعد قبیلہ عضل وطارہ کے کچھ لوگ بارگاہ نبوی میں حاضر ہوئے اور عرض کیا یا رسول اللہ ہمارے قبیلوں میں اسلام کی روشنی تو پہنچ گئی ہے لیکن اب کوئی ایسا شخص نہیں جو ہمیں دین کے احکام سے آگاہ کرے۔ اگر آپ اپنے صحابہ میں سے چند افراد کو اس خدمت کے لیے منتخب فرما دیں تاکہ وہ ہمیں احکام اسلامی اور قرآن کریم کی تعلیم دیں اور بہت سے لوگ دینی تعلیم حاصل کریں اور اسلام قبول کریں اور یہ سلسلہ جاری رہے۔

نبی علیہ السلام نے ان کی باتوں کو مان لیا اور چھ افراد کو ان کے ساتھ جانے کے لیے منتخب فرما کر ان کے ساتھ بھیج دیا۔ جب قبیلہ ”عضل وطارہ“ کے لوگ ان چھ صحابہ کو لے کر حجاز کے ”قبیلہ ہذیل“ کے علاقہ میں مقام ”رجح“ پر پہنچے تو انہوں نے ان صحابہ کے ساتھ غداری کی اور انہیں چھوڑ کر چلے گئے اور قبیلہ ”ہذیل“ کے لوگوں کو جا کر بتا دیا (چونکہ یہ صحابہ غفلت میں تھے اور انہیں ان کی غداری کا علم نہ تھا) انہیں حالات کا احساس اس وقت ہوا جب دشمن (قبیلہ ہذیل کے لوگ) تنگی تلواریں لے کر ان کے سروں پر آگئے اور مسلمانوں سے کہا کہ ”اپنے آپ کو گرفتاری کے لیے پیش کر دو اور ہم قسم کھاتے ہیں کہ تم کو قتل نہ کریں گے اور اگر گرفتاری کے لیے تیار نہ ہو تو قتل ہونے کے لیے تیار ہو جاؤ۔“ ان مسلمانوں میں سے تین نے خود کو گرفتاری کے لیے پیش کر دیا اور تین نے کہا، ہمیں کافروں کے وعدہ کا اعتبار نہیں اور تلواریں لے کر مقابلہ پر آگئے۔ ان میں جو صاحب سب سے پہلے تلوار لے کر رجز پڑھتے ہوئے مقابلہ پر آئے، وہ جناب عاصم بن ثابت رضی اللہ عنہ تھے۔

شعر

مَا عَلَيَّ وَ اَنَا جَلَدٌ نَابِلٌ

وَ الْقَوْسُ فِيهَا وَتَرٌ عُنَابِلٌ

نَزَلَ عَنْ صَفْحَتَيْهَا الْمَعَابِلُ

الْمَوْتُ حَقٌّ وَالْحَيَاةُ بَاطِلٌ

میں ایک بہادر مضبوط اور اچھا تیر انداز ہوں اور میری کمان میں سخت قسم کی تانت لگی ہوئی ہے۔ جس سے تیز اور طویل و عریض تیر بھلی کی طرح نکلتے ہیں۔ پھر میرے اندر کس بات کی کمی ہے، موت برحق ہے، ایک دن آکر رہے گی اور زندگی ایک ناپائیدار چیز ہے ○ پر وہ چیز جو اللہ نے مقدر میں لکھ دی ہے

مل کر رہتی ہے، انسان نے ہر صورت اللہ کی طرف لوٹنا ہے اگر میں تم سے مقابلہ کر کے بدلہ نہ لوں تو میری ماں میرے گم ہونے یا مرنے کا صدمہ اٹھائے ○ میں ابوسلیمان ہوں میں ”مقعد“ کے بنائے ہوئے تیر کی نوک ہوں۔ میں وہ کمان ہوں جو ضالہ (درخت کی ٹنٹی) سے بنائی جاتی ہے۔ یہ کمان بھڑکتے ہوئے جہنم کی طرح ہے۔ جس میدان جنگ میں تیز رو اونٹ بھی گر جاتے ہیں، میں وہاں بھی ثابت قدم رہتا ہوں۔ میں بیل کی چکنی کھال کی بنی ہوئی ڈھال ہوں۔ میں محمد رسول اللہ (صلی اللہ تعالیٰ علیہ وسلم) پر ایمان رکھتا ہوں۔ میں وحی پر یقین رکھتا ہوں ○ میں ابوسلیمان ہوں مجھ جیسا تیر انداز سارے عرب میں کون ہے؟ یاد رکھو! میری قوم شریف انسانوں کی قوم ہے ○

جناب عاصم اور ساتھیوں کی شہادت

کافروں سے جنگ کرتے ہوئے یہ تینوں ساتھی شہید ہو گئے۔ اب قبیلہ ہذیل کے لوگوں کی کوشش یہ تھی کہ وہ کسی طرح جناب عاصم کے سر کو کاٹیں اور اس کو مکہ جا کر بیچ ڈالیں۔

جناب عاصم نے جنگ احد کے موقع پر مکہ کی ایک سربرآوردہ خاتون سلافہ بنت مالک کے دو بیٹوں کو قتل کیا تھا۔ جب سلافہ کو اپنے بیٹوں کے قتل کی اطلاع ملی تھی تو اس نے قسم کھائی تھی کہ اگر اس کا بس چلا تو وہ عاصم کے کاسہ سر میں شراب پئے گی اور یہ اطلاع قبیلہ ہذیل کے لوگوں کو تھی، اس لیے وہ کوشاں تھے کہ کسی طرح عاصم کا سر کاٹیں لیکن ان کا یہ خواب شرمندہ تعبیر نہ ہوسکا اور اللہ تعالیٰ نے بھڑوں کا ایک جھنڈ جناب عاصم کی نعش کی حفاظت پر متعین کر دیا۔ کافروں نے جب اس جھنڈ کو دیکھا تو اپنے مقصد کے حصول سے قاصر رہے اور کہنے لگے، رات تک انتظار کرو تاکہ یہ جھنڈ چھٹ جائے اور اس وقت مقصد حاصل کیا جاسکے لیکن قدرت الہی کو کچھ اور ہی منظور تھا۔ اب ایک کرشمہ قدرت اور نظر آیا۔ رب کریم نے بارش کا سیلاب بھیجا اور وہ جناب عاصم کی لاش کو بہا کر لے گیا۔ اور کافروں کی نظروں سے جناب عاصم کی لاش کو دور کر دیا۔

جناب عاصم کا عہد

جناب عاصم نے اسلام لانے کے بعد عہد کیا تھا کہ زندگی میں نہ تو اپنے جسم کو کسی کافر کا ہاتھ لگنے دیں گے، نہ خود کسی کافر کے جسم کو ہاتھ لگائیں گے اور زندگی بھر انہوں نے اس عہد کو نبھایا۔ اس عہد کی عظمت کو رب کریم نے بھی قبولیت سے نوازا اور شہادت کے بعد بھی ان کی لاش کو کافروں کی دستبرد سے

محفوظ فرما دیا اور بھڑوں کو ان کے محافظ کے طور پر مقرر فرما دیا۔ اور بارش کے سیلاب سے لاش کو ان کے ہاتھوں سے دور کر دیا۔

جب حضرت عمر رضی اللہ عنہ نے اس عہد کے بارے میں سنا تو آپ نے فرمایا
 ”اللہ تعالیٰ بندہ مومن کی حفاظت فرماتا ہے۔ عاصم نے عہد کیا تھا کہ وہ نہ تو کافر کو چھوئیں
 گے، نہ خود کو کسی کافر کو زندگی بھر چھونے دیں گے تو جس طرح ان کی زندگی میں پیش آیا، اللہ
 تعالیٰ نے ان کے مرنے کے بعد بھی ویسا ہی کر دیا۔“

تین صحابہ کی گرفتاری

ان تین صحابہ کو گرفتار کر کے قبیلہ ہذیل کے لوگ مکہ کی جانب روانہ ہوئے تاکہ انہیں وہاں جاکر
 فروخت کر دیں۔ جب مکہ کے قریب پہنچے تو ان تینوں میں سے ایک نے کسی طرح اپنے ہاتھ آزاد کر لیے
 اور تلوار کھینچ کر ان محافظوں کے ساتھ جنگ کی لیکن مقابلہ میں شہادت پائی۔ بقیہ دو مسلمانوں کو انہوں
 نے مکہ جاکر فروخت کر دیا۔ جناب زید بن حشہ کو صفوان بن امیہ نے خریدا تاکہ وہ اپنے باپ کے بدلے
 میں جو جنگ بدر میں ان کے ہاتھوں مارا گیا تھا، شہید کرے۔ دوسرے اسیر صحابی کا نام خبیب بن عدی تھا،
 انہیں بھی کسی کافر نے اپنے باپ کا بدلہ لینے کے لیے، جو جناب خبیب کے ہاتھوں مارا گیا تھا، خریدا لیا۔

صفوان نے جناب زید کو اپنے غلام کے سپرد کیا تاکہ وہ انہیں حرم کی حدود سے باہر لے جائے وہاں
 انہیں قتل کیا جائے۔ اس منظر کو دیکھنے کے لیے بہت تماش بین بھی ساتھ ہو لیے۔ ان میں ابوسفیان بھی
 شامل تھا۔ جب صفوان کے غلام نے جناب زید بن حشہ کو میدان میں گردن مارنے کے لیے زمین پر بٹھایا
 تو ابوسفیان نے آگے بڑھ کر جناب زید سے کہا، میں تمہیں قسم دے کر کہتا ہوں کہ میری بات کا درست
 جواب دینا۔ جناب زید نے کہا، معلوم کرو، کیا چاہتے ہو تو ابوسفیان نے کہا، خدا کے واسطے سچ بتانا اگر اس
 وقت تمہاری جگہ (خاکم بدہن) محمد (صلی اللہ علیہ وسلم) ہوتے اور تم خیر و عافیت کے ساتھ اپنے اہل و
 عیال کے ساتھ بیٹھے ہوتے، وہ بات اچھی تھی یا یہ کہ تم اس حالت میں یہاں موجود ہو کہ ابھی تھوڑی دیر
 میں تمہیں قتل کیا جائے گا۔

جناب زید نے فرمایا، خدا کی قسم مجھے یہ بات محبوب ہے کہ میں یہاں موجود ہوں اور میری ایک جان
 کیا، اگر ہزار جانیں بھی ہوتیں اور وہ قربان ہو جاتیں تو مجھے گوارا تھا اور یہ گوارا انہیں کہ نبی علیہ السلام کو
 ذرہ برابر بھی تکلیف پہنچے۔ زید کا یہ جواب سن کر ابوسفیان نے اپنی قوم کے لوگوں سے کہا، میں نے ایسے

مخلص اور وفادار ساتھی دنیا میں کہیں نہیں دیکھے جیسے کہ جناب محمد صلی اللہ علیہ وسلم کے ہیں، اس کے بعد جناب زید کو شہید کر دیا گیا۔ اللہ تعالیٰ ان پر رحمتوں کی بارش فرمائے۔

جناب حبیب پر انعام خداوندی

جناب حبیب کو ایک کافر نے خرید کر کوٹھڑی میں قید کر دیا تھا تاکہ جس دن چاہے انہیں سولی پر چڑھا دے۔ اس کافر کی باندی مشرف بہ اسلام ہو چکی تھی۔ اس کا بیان ہے کہ جناب حبیب کی اسیری کے دوران ان کے ہاتھوں میں انگور کے خوشے ہوتے تھے جن کو وہ کھاتے رہتے تھے اس موسم میں مکہ میں انگور دیکھا ہی نہیں جاتا تھا، اس کے علاوہ جناب حبیب کو اسیری کے دوران کوئی غذا نہیں دی جاتی تھی لیکن انہیں بھوک پیاس کی اذیت سے دوچار ہونا نہیں پڑا (کیونکہ ان کے لیے عالم غیب سے غذائیں آتی تھیں)

آخر کار ایک دن اس کوٹھڑی سے نکال کر جناب حبیب کو قتل لایا گیا اور جب انہیں سولی پر چڑھایا جانے لگا تو جناب حبیب نے کہا، مجھے دو رکعت نماز تو ادا کر لینے دو۔ چنانچہ جناب حبیب نے دو رکعت نماز خشوع و خضوع کے ساتھ ادا کی۔ نماز سے فارغ ہو کر کافروں سے کہا، اگر مجھے یہ خیال نہ ہوتا کہ تم یہ سوچو گے کہ میں موت کے ڈر سے وقت کو طول دینا چاہتا ہوں تو میں طویل سجدوں سے یہ نماز عاشقان ادا کرتا یا اور رکعات پڑھتا۔ اس کے بعد جناب حبیب کو سولی پر چڑھا دیا گیا۔ سولی پر چڑھائے جانے سے پہلے ان کافروں کے حق میں جناب حبیب نے دعائے بد کی جس کو رب کریم نے قبول فرمایا اور جو بھی ان کو سولی چڑھائے جاتے وقت موجود تھا، وہ کسی نہ کسی اذیت سے دوچار اور مصیبت میں مبتلا ہوا۔

جب جناب عاصم اور حبیب کی شہادت کی اطلاع مدینہ پہنچی تو منافقوں نے حسب عادت زبان طعن دراز کی اور اگر یہ دونوں اپنے جذبات کا اظہار نہ کرتے اور اپنے گھر آرام سے پڑے رہتے اور یہ واقعہ بالکل رونما نہ ہوتا۔ منافقوں کی یہ ادا رب تعالیٰ کو پسند نہ آئی اور اس نے ان ”اصحاب رجح“ کے بارے میں، جو کافروں کے ہاتھوں شہید ہوئے تھے، یہ چند آیات (۲۰۳ تا ۲۰۷) نازل فرمائیں۔

ومن الناس من يعجبك قوله في الحياة الدنيا ويشهد الله على ما في قلبه وهو اخصام الى قوله والله رثوف بالعباد اور لوگوں میں ایسے بھی ہیں جن کی دنیاوی زندگی کے بارے میں گفتگو تم کو پسند آتی ہے اور وہ گواہ بناتا ہے اللہ کو اس بات پر جو اس کے دل میں ہے، حالانکہ وہ حق کا بدترین دشمن ہے۔ آیات۔

لَقَدْ جَمَعَ الْأَحْزَابُ حَوْلِي وَالْبُؤَا
 قِبَائِلَهُمْ وَاسْتَجَمَعُوا كُلَّ مَجْمَعٍ
 وَكُلُّهُمْ مُبْدِي الْعَدَاوَةِ جَاهِدٌ
 عَلَيَّ لِأَنِّي فِي وَثَاقٍ بِمَضْبَعٍ
 وَقَدْ جَمَعُوا أَبْنَاءَهُمْ وَنِسَاءَهُمْ
 وَقُرْبَتُ مِنْ جِذْعٍ طَوِيلٍ مُنْعَرٍ
 إِلَى اللَّهِ أَشْكُو غُرْبَتِي ثُمَّ كُرْبَتِي
 وَمَا أُرْصِدُ الْأَحْزَابُ لِي عِنْدَ مَصْرَعِي
 قَدْ أَلْعَرَّشِي، صَبَّرْتَنِي عَلَى مَا يُرَادُ بِي
 فَقَدْ بَضَعُوا لِحْمِي وَقَدْ يَاسَ مَطْمَعِي
 وَذَلِكَ فِي ذَاتِ الْإِلَهِ وَإِنْ يَشَاءُ
 يُبَارِكُ عَلَى أَوْصَالِ شِلْوٍ مُمَزَّعٍ
 وَقَدْ خَيْرُونِي الْكُفْرَ وَالْمَوْتَ دُونَهُ
 وَقَدْ هَمَلْتَ عَيْنَايَ مِنْ غَيْرِ مَجْزَعٍ
 وَمَا بِي حِذَارُ الْمَوْتِ، إِنِّي لَمَيِّتٌ
 وَلَكِنْ حِذَارِي جَحْمُ نَارٍ مُلْفَعٍ
 فَوَاللَّهِ مَا أَرْجُو إِذَا مِتُّ مُسْلِمًا
 عَلَى أَى جَنْبٍ كَانَ فِي اللَّهِ مَصْرَعِي

فَلَسْتُ بِمُبْدٍ لِلْعَدُوِّ تَخَشُّعًا
 وَلَا جَزَعًا لِأَنِّي إِلَى اللَّهِ مُرْجِعِي

جناب حسان بن ثابت نے بھی ”واقعہ ریح“ کے شہداء کے بارے میں چند شعر کہے، جس میں ان شہداء کے ناموں کو منظوم کیا (رضی اللہ عنہم اجمعین)

دیکھو تو ان قبائل نے میرے ارد گرد چاروں طرف اپنے آدمی جمع کر دیے ہیں اور انہیں دعوت دے کر بلا لیا ہے ○ یہ سب کے سب میرے سامنے اپنی دشمنی کا اظہار کر رہے ہیں اور تمام کے تمام مجھ پر زور آزمائی کرنا چاہتے ہیں کیونکہ میں رسیوں میں جکڑا تختہ دار پر کھڑا ہوں ○ انہوں نے اپنے بیٹوں، عورتوں اور تمام رشتہ داروں کو بلا کر جمع کیا ہے اور مجھے تختہ دار پر کھڑا کیا ہے ○ میں اپنی غریب الوطنی، جانبداری اور موت کے سامنے تختہ دار پر کھڑا ہو کر شکایت صرف اللہ سے کر رہا ہوں ○ اے عرش والے! ان لوگوں نے میرے لیے جو منصوبہ تیار کیا ہے اس پر ثابت قدم رہنے اور صبر کی توفیق عطا فرما۔ آج یہ ظالم میرے گوشت کے ٹکڑے کرنا چاہتے ہیں۔ اب میری زندگی کی امیدیں مایوسی سے بدل گئی ہیں۔ یہ تمام واقعہ مجھے اللہ کی راہ میں پیش آیا ہے۔ وہ چاہے تو ان لوگوں کو ہدایت دے کر ان کے عقائد کو بدل سکتا ہے ○ ان لوگوں نے مجھے اختیار دیا ہے کہ یا تو کفر اختیار کر لوں یا موت قبول کر لوں۔ میری آنکھوں سے اللہ کی محبت اور اس کی خشیت پر آنسو جاری ہیں۔ میں موت کو بلیک کہتا ہوں ○ آج مجھے موت سے کوئی ڈر نہیں۔ میں موت کو اپنی کامیابی کی منزل سمجھتا ہوں۔ ہاں میں صرف جہنم کے شعلوں کی لپیٹ سے محفوظ رہنا چاہتا ہوں ○ اللہ کے راستے میں مجھے قتل کیا جا رہا ہے۔ خدا کی قسم مجھے کسی قسم کا خوف اور غم نہیں ہے۔ میں صرف اور صرف مسلمان کی حیثیت سے مرنا چاہتا ہوں ○ میں اپنے دشمنوں کے سامنے کسی قسم کی گھبراہٹ یا پشیمانی کا اظہار نہیں کروں گا کیونکہ میں تو اپنے اللہ کی طرف جا رہا ہوں ○

شعر

صَلَّى الْإِلَٰهُ عَلَى الَّذِينَ تَتَابَعُوا
 بِزَوْمِ الرَّجَبِ فَأَكْرَمُوا وَأَنْبِئُوا
 رَأْسُ السَّرِيَّةِ مَرْتَدٌ وَأَمِيرُهُمْ
 وَأَبْنُ الْبُكَيْرِ إِمَامُهُمْ وَخَبِيبُ
 وَأَبْنُ لِيطَارِقَ وَأَبْنُ دَنْتَةَ مِنْهُمْ
 وَافَاهُ ثُمَّ حِمَامُهُ الْمَكْنُوبُ
 وَالْعَصَامُ الْمَقْتُولُ عِنْدَ رَجْعِهِمْ
 كَسَبَ الْمَعَالِي إِنَّهُ لَكَسُوبُ
 * مَنَعَ الْمَقَادَةَ أَنْ يَنَالُوا ظَهْرَهُ
 حَتَّى يُجَالِدَ إِنَّهُ لَنَجِيبُ

اللہ تعالیٰ ان لوگوں پر اپنی رحمت فرمائے جو یکے بعد دیگرے ”میدان رجیع“ میں قتل ہو گئے تھے۔ وہ اس قربانی پر معزز اور مکرم ہو گئے اور بہت بڑے ثواب کے مستحق بن گئے ہیں ○ ان قتل ہونے والوں میں اس جماعت کے سردار اور امیر ”مرشد“ بھی ہیں اور ان کے امام اور قائد حضرت بکیر اور خیب (رضی اللہ تعالیٰ عنہم) تھے ○ ان میں ”ابن طارق“ اور ”ابن دثنہ“ بھی تھے۔ ان دونوں نے بھی دوسروں کی طرح پوری وفاداری اور جان بازی کا مظاہرہ کیا تھا اور اس طرح تقدیری موت کا شکار ہو گئے ○ اس گروہ میں ”حضرت عاصم“ (رضی اللہ تعالیٰ عنہ) بھی تھے۔ جنہیں رجیع کے موقع پر قتل کیا گیا۔ انہوں نے مراتب عالیہ حاصل کیے اور ان مراتب اور مناصب کو حاصل کرنے میں صف اول میں تھے ○ حضرت عاصم نے ذلت اور رسوائی کو اپنے نزدیک نہیں پھکنے دیا اور یہ بات پسند نہ کی کہ مقابلہ کے بغیر ہی دشمن ان پر قابو پالیں۔ وہ خوب لڑے واقعی وہ نجیب اور شریف آدمی تھے ○

واقعہ بیر معونہ

غزوہ احد کے بعد شوال کے بقیہ مہینہ اور ذی القعدہ ذی الحجہ ۳ھ اور محرم ۴ھ تک نبی علیہ الصلوٰۃ والسلام مدینہ طیبہ میں مقیم رہے۔ صفر کے مہینہ میں صحابہ کو ”بیر معونہ“ کی طرف روانہ فرمایا۔ ملاعب الاسنہ کا قصہ

یہ واقعہ اس طرح پیش آیا کہ نجد کے علاقہ کا ایک رئیس ابوبراء عامر بن مالک، جو ملاعب الاسنہ کے لقب سے مشہور تھا، باوجود مسلمان نہ ہونے کے سید عالم صلی اللہ علیہ وسلم سے دوستانہ کے تعلقات رکھتا تھا۔ اس نے نبی علیہ الصلوٰۃ والسلام کی خدمت میں حاضر ہو کر عرض کیا یا محمد (صلی اللہ علیک وسلم) نجد کے رہنے والے اسلام کی دسترس سے خارج نہیں، اگر آپ ایک جماعت کو اس علاقہ میں تبلیغ اسلام کے لیے روانہ کریں تو ظاہر ہے کہ وہ اس تعلیم سے متاثر ہو کر اسلام قبول کر لیں گے اور آپ کے مطیع ہو جائیں گے۔

اس کی بات سن کر نبی علیہ السلام نے فرمایا مجھے خوف ہے کہ اہل نجد غداری کریں گے اور میرے صحابہ کو قتل کر دیں گے۔ ملاعب الاسنہ نے کہا، میں ذمہ داری لیتا ہوں کہ اہل نجد غداری نہیں کریں گے۔ اس کی ضمانت پر نبی علیہ الصلوٰۃ والسلام نے فرمایا کہ رؤسائے نجد کو خطوط لکھے جائیں اور پیالیں افراد کو نجد کی طرف تبلیغی مشن پر روانہ کیا گیا۔ جب یہ حضرات موضع ”بیر معونہ“ پہنچے تو ایک صحابی نے

وہاں کے رئیس کو سید عالم صلی اللہ علیہ وسلم کا نام مبارک دیا، اس رئیس کا نام عامر بن طفیل تھا، یہ شخص بڑا جتھہ بند تھا، بہت سے قبائل اس سے متعلق تھے، اس بد بخت کو جب مکتوب نبوی دیا گیا تو اس نے نبوی قاصد کو فوراً قتل کرا دیا اور مکتوب کو نہ پڑھا۔

مبلغین اسلام کی شہادت

اور ایک لشکر لے کر مسلمان مبلغین پر اچانک حملہ آور ہوا اور اس اچانک حملہ اور کافروں کی تعداد کی زیادتی کے نتیجہ میں چالیس مسلمان مبلغ شہید ہو گئے۔

دو مسلمان صحابی جو سامان اور اونٹوں کی نگرانی کے لیے جنگل میں رک گئے تھے، انہیں اس معرکہ آرائی کی خبر نہ ہوئی۔ جب انہوں نے اس علاقہ میں، جہاں کے بقیہ صحابہ مقیم تھے، گرد اڑتی دیکھی اور آمان سے سبز پرندوں کو اترتے دیکھا تو انہیں خیال ہوا کہ کوئی غیر معمولی واقعہ پیش آیا ہے۔ معلوم ہوتا ہے کہ صحابہ رسول کو شہید کر دیا گیا ہے۔ ان دونوں صحابہ میں سے ایک کا نام عمرو بن امیہ ضمری تھا، دوسرے صحابی کا تعلق انصار مدینہ سے تھا۔ انہوں نے آپس میں مشورہ کیا کہ اب ہمیں کیا کرنا چاہیے۔ عمرو بن امیہ نے کہا کہ ہم واپس چلیں اور تمام حالات سے نبی علیہ السلام کو مطلع کریں لیکن انصاری صحابی نے کہا، نہیں خدا کی قسم ہم بھی جنگ کریں گے یہاں تک کہ دوسرے بھائیوں کی طرح شہید ہو جائیں۔ چنانچہ یہ دونوں بھی میدان جنگ میں آ گئے اور انصاری تو لڑتے لڑتے شہید ہو گئے اور عمرو بن امیہ اسیر ہو گئے، بعد میں عمرو بن امیہ نے کافروں سے کہا کہ میرا تعلق تو تمہارے دوست قبیلہ مضر سے ہے، اس لیے ان کا سر مونڈ کر چھوڑ دیا۔ انہوں نے مدینہ آ کر نبی علیہ السلام کو سارا واقعہ سنایا تو نبی علیہ السلام نے فرمایا، یہ ساری حرکت ابوراء ملاعب الاسنہ کی ہے، اسی نے آکر اس کام کی تحریک کی تھی ورنہ میں تو ان صحابہ کو بھیجتا نہیں چاہتا تھا۔ حضور علیہ الصلوٰۃ والسلام کو اس واقعہ پر شدید صدمہ ہوا۔

عامر بن الحمیرہ کا واقعہ

جب ابوراء ملاعب الاسنہ نے یہ واقعات سنے اور نجد والوں کی غداری اپنی ضمانت کو توڑنے اور نبی علیہ السلام کی ناراضگی کا علم ہوا تو عامر بن طفیل کی غداری سے دل گرفتہ ہو کر اس سے بدلہ کا منتظر رہا کہ کب وہ شکار کے لیے نکلے اور میں بدلہ لوں۔ جب عامر بن طفیل شکار کے لیے صحرا کی جانب روانہ ہوا تو ابوراء کا بیٹا بھی اس کی ٹاک میں جنگل کی طرف روانہ ہوا۔ جب ابوراء کو عامر بن طفیل صحرا میں ملا تو اس پر نیزے سے حملہ کیا اور اس کی ٹانگ کو زخمی کر کے اس کو سواری سے کھینچ کر قتل کر دیا۔ اور

اصحابِ بیرونہ کی کرامت تھی کہ یہ کافر بھی کافر ہی کے ہاتھ سے قتل ہوا۔

اس عامر بن طفیل کے ساتھ ایک واقعہ اس طرح پیش آیا کہ جب اس کے حکم پر ایک مسلمان کو قتل کیا جا رہا تھا، اس وقت آسمان سے ایک جماعت اتری اور اس شہید کو اٹھا کر آسمان کی طرف لے گئے۔ عامر بن طفیل کا بیان ہے کہ میں نے ایک شخص کی لاش کو آسمان کی طرف لے جاتے ہوئے دیکھا۔ جب میں نے معلوم کیا کہ یہ کون تھا تو بتایا گیا کہ یہ حضرت ابوبکر صدیق رضی اللہ عنہ کے آزاد کردہ جناب عامر بن فہرہ تھے۔

بیرونہ کے سانحہ میں شہید ہونے والے شہداء کے بہت سے مرثیے لکھے گئے ہیں، جو سیرت کی کتابوں میں مذکور ہیں۔ یہاں جناب حسان بن ثابت انصاری کے مرثیہ کے چند شعر ہدیہ ناظرین کرتے ہیں۔

عَلَى قَتْلِيْ مَعُوْنَةَ، فَاسْتَهْلَتْ
بِدَمْعِ الْعَيْنِ سَحَابًا غَيْرَ نَزْرٍ
عَلَى خَيْلِ الرَّسُولِ غَدَاةٌ لَا قُوَّةَ
مَتَابَهُمْ، وَلَا قَتْنَهُمْ ۝ بِقَدْرِ
أَصَابَهُمُ الْغَنَاءُ بِعَقْدِ قَوْمٍ
تُخَوِّنُ عَقْدُ حَبْلِهِمْ بِقَدْرِ
فَبَالَتْهُنَّ لِیْمُنَدٍ إِذْ تَوَلَّى
وَأَعْتَقَ ۝ فِي مَبِیَّتِهِ بِمَبْنَرٍ
وَكَاثِنٍ قَدْ أَصِيبَ غَدَاةٌ ذَاكُمُ
مِنْ أَبْنِیْضٍ مَّاجِدٍ مِنْ مِیْرَعَمْرٍو ۝

آج دل کھول کر اپنی آنکھوں سے آنسو بہاؤ۔ رسول اللہ کے ان مجاہدوں پر آنسو بہاؤ! جس دن ”بیرونہ“ کے میدان میں وہ اپنی موت کا مقابلہ کر رہے تھے اور موت ان کے مقابل کھڑی تھی ○ رسول اللہ کے ان جاٹار دوستوں کو دشمن کی بدعہدی نے قتل کیا۔ کفار آج غداری کی رسی باندھے ہوئے تھے۔ میں حضرت ”منذر“ پر اظہارِ افسوس کرتا ہوں۔ وہ ہم سے منہ موڑ کر چلے گئے اور موت کو لبیک کہا۔ وہ نہایت صبر و تحمل سے موت کی وادی میں بڑھتے گئے ○ اسے صبح کے وقت قتل کر دیا گیا۔ یہ خوبصورت نوجوان تھا۔ صاحبِ مجد و شرف انسان تھا۔ اور ”عمرو“ کا سب سے اچھا بیٹا تھا ○

غزوہ بنو نضیر

اس غزوہ کا پس منظر

”بیر معونہ“ میں چالیس سے زیادہ صحابہ شہید ہو چکے تھے اور جناب عمرو بن امیہ نجد کے علاقہ سے واپس آرہے تھے تو راستہ میں انہیں ”بنو عامر“ کے دو افراد ملے جنہیں انہوں نے اس غلط فہمی کی بنا پر کہ یہ عمرو بن طفیل کے رشتہ دار یا اس سے تعلق رکھنے والے ہیں اور اس نے مسلمانوں سے غداری کی تھی، قتل کر دیا جبکہ حقیقت اس کے خلاف تھی اور بنو عامر نے نبی علیہ السلام سے معاہدہ کر رکھا تھا۔ جب انہوں نے آکر تمام واقعات نبی علیہ الصلوٰۃ والسلام کے گوش گزار کیے تو آپ نے ان کے اس عمل پر ناگواری کا اظہار کرتے ہوئے فرمایا، تمہیں ایسا نہ کرنا چاہیے تھا۔ بنو عامر سے ہمارا معاہدہ ہے، اب جبکہ تم نے ان کے دو آدمیوں کو قتل کر دیا ہے تو ہم اس کا خوں بہا دے دیں گے۔

چنانچہ چند دن کے بعد نبی علیہ السلام نے حضرات ابوبکر و عمر اور چند صحابہ کو ساتھ لیا اور قبیلہ بنو نضیر کے لوگوں کے پاس تشریف لے گئے۔ یہ سارا قبیلہ مذہباً ”یہودی“ تھا لیکن انہوں نے نبی علیہ السلام سے معاہدہ کر رکھا تھا۔ نبی علیہ السلام نے ان لوگوں کے پاس جا کر بنو عامر کے ان دونوں افراد کے قتل کا جو عمرو بن امیہ کے ہاتھوں ہوا تھا، تذکرہ کر کے تعاون کے لیے فرمایا تاکہ بنو عامر کے لوگوں کو دیت کی رقم کا معاملہ طے کر دیا جائے۔ بنو نضیر کے لوگوں نے بظاہر تو تعاون کا وعدہ کیا، کہنے لگے اے محمد (صلی اللہ علیہ وسلم) جس طرح آپ فرمائیں گے، ہم ویسا ہی کریں گے۔ یہ کہہ کر وہاں سے اٹھے اور آپس میں مشورہ کیا اور یہ کہنے لگے، ہم اس معاملہ میں نبی علیہ السلام کو بری الذمہ قرار نہیں دے سکتے۔ محمد (صلی اللہ علیہ وسلم) بھی اس معاملہ میں شریک ہیں۔

نبی علیہ السلام کے قتل کی سازش

انہوں نے سازش کی کہ اب ایک شخص اٹھے اور مکان کی چھت پر جا کر ایک پتھر محمد (صلی اللہ علیہ وسلم) پر گرا دے تاکہ یکبارگی ہم ان کے ہاتھوں سے محفوظ ہو جائیں اور آئندہ کے لیے ان کا خدشہ ہمارے لیے باقی نہ رہے۔ چنانچہ ایک بد بخت نے کہا کہ میں یہ کام انجام دوں گا چنانچہ اس شقی نے اٹھ کر ایک بڑا پتھر اٹھایا اور اس مکان کی چھت پر گیا جس کی دیوار کے سایہ میں نبی علیہ السلام صحابہ کے ساتھ

بیٹھے تھے، جب اس نے پھر کو گرانے کا ارادہ کیا، اس وقت جناب جبریل نے بارگاہ نبوی میں آکر عرض کیا کہ یہودی غداری پر اتر آئے ہیں، آپ یہاں سے اٹھ کر مدینہ کی جانب روانہ ہو جائیں، چنانچہ نبی علیہ السلام صحابہ سے وحی الہی کا ذکر کیے بغیر اس یہودی کے پتھر لڑھکانے سے پہلے اٹھ آئے۔ جب حضرات ابوبکر و عمر اور دوسرے صحابہ نے نبی علیہ السلام کو اس جگہ نہ پایا تو پریشان ہو کر تلاش میں نکل کھڑے ہوئے۔ راستہ میں ایک شخص مدینہ سے آتا ہوا ملا تو ان حضرات نے اس سے نبی علیہ السلام کے بارے میں معلوم کیا تو اس نے بتایا، میں نے آپ کو مدینہ کی جانب جاتے دیکھا ہے۔ چنانچہ ان حضرات نے تیزی سے چل کر نبی علیہ السلام کو راستہ میں پالیا تو آپ سے معلوم کیا کہ وہ کونسی وجہ تھیں جو آپ بغیر ہمیں بتائے تھا وہاں سے تشریف لے آئے۔ نبی علیہ السلام نے انہیں یہودیوں کی غداری اور جبریل امین کی آمد اور اس اطلاع کی بابت بتایا۔

بنو نضیر پر لشکر کشی اور محاصرہ

اس کے بعد نبی علیہ السلام نے صحابہ کو جمع ہو کر ان کے مقابلہ کا حکم دیا۔ چنانچہ مناسب تعداد میں صحابہ جمع ہوئے اور بنو نضیر سے جنگ کے لیے مدینہ سے روانہ ہوئے اور ان کی آبادی میں آئے۔ بنو نضیر کے لوگوں نے ایک قلعہ میں محصور ہو کر پناہ حاصل کی۔ یہ محفوظ قلعہ چاروں طرف سے کھجور کے درختوں سے گھرا ہوا تھا۔ نبی علیہ السلام نے کھجور کے درختوں کو کاٹنے کا حکم دے دیا۔ جب قلعہ کے مہینوں نے مسلمانوں کو درخت کاٹتے دیکھا تو اوپر سے شور مچانے لگے، اے محمد آپ دوسروں کو توفساد سے منع کرتے ہیں لیکن خود کیوں ہمارا نقصان کرا رہے ہیں اور درخت کاٹنے کا حکم دیا ہے، ان درختوں نے کیا تقصیر کی ہے؟

محاصرہ کے دوران منافقین کی شرارت

مسلمانوں نے چھ دن تک اس قلعہ کا محاصرہ جاری رکھا۔ اسلامی لشکر میں منافقین بھی شامل تھے۔ یہ درپردہ یہودیوں سے سازش کیے ہوئے تھے اور انہیں پیغام دے رہے تھے کہ مسلمانوں کے مقابلہ پر ڈٹے رہو اور کسی قیمت پر قلعہ مسلمانوں کے حوالہ نہ کرنا، وہ تمہیں قتل کر دیں گے۔ ہم تمہارے دوست ہیں، اگر وہ تمہیں قلعہ سے نکالیں گے تو ہم تمہاری مدد کے لیے آجائیں گے۔ یہود ان منافقین کے کہنے میں آ گئے اور یہ سمجھ لیا کہ یہ سچ کہتے ہیں، اس لیے انہوں نے ان کی مدد کے بھروسہ پر مزید چند دن انتظار کیا اور جنگ کرتے رہے اور ٹال مٹول کر کے قلعہ کو مسلمانوں کو سپرد کرنے میں تاخیر کی۔

نصرت الہی اور یہود کی شکست

جب یہودی ٹال مٹول سے کام لے رہے تھے، اس اثناء میں اللہ تعالیٰ نے یہود کے دل میں نبی علیہ السلام اور مسلمانوں کی ہیبت پیدا کر دی اور انہوں نے نبی علیہ السلام کی خدمت میں قاصد روانہ کیا تاکہ وہ پناہ طلب کرے اور یہ قلعہ سے باہر آکر قلعہ مسلمانوں کو سپرد کر دیں اور نبی علیہ السلام صرف اتنی اجازت دیں کہ ان کی جان بخشی کی جائے گی اور انہیں مرضی کے مطابق سامان لے جانے کی اجازت ہوگی۔ چنانچہ نبی علیہ السلام نے انہیں امان دی اور سامان لے جانے کی اجازت بھی دے دی لیکن ان بد بختوں نے یہ حرکت کی کہ اپنے مکانوں کو توڑا، ان کے دروازے نکلے اور ان میں دراڑیں ڈال دیں تاکہ مسلمان ان مکانوں کو استعمال نہ کر سکیں۔

یہ شرارت کرنے کے بعد وہ اپنے چارپایوں کو ساتھ لے کر اپنے زن و فرزند کو آگے رکھ کر قلعے سے اترے اور بعض خیبر کی طرف چلے گئے، بعض نے شام میں قیام کو ترجیح دی۔ اس مرحلہ پر ان میں سے صرف دو افراد نے اسلام قبول کیا۔

قلعہ میں یہ لوگ جو مال و اسباب چھوڑ گئے تھے، اس پر نبی علیہ السلام نے قبضہ کیا اور یہ مال مسلمان مہاجرین میں تقسیم کیا۔ انصار میں سے صرف ابو دجانہ اور سل بن حنیف کو حصہ ملا۔

وہ دو یہودی جو مشرف بہ اسلام ہوئے تھے، ان میں ایک کا نام ابو سعد بن وہب تھا، دوسرے فحوص وہ تھے جن کے چچا زاو بھائی نے نبی علیہ السلام پر پتھر گرانے کی ذمہ داری قبول کی تھی، ان کا نام یامین بن عمیر تھا۔ بعد میں یامین جب بھی نبی علیہ السلام کے سامنے آتے تو آپ فرمایا کرتے، یامین! تم نے دیکھا کہ تمہارے عم زاو نے کیا کرنا چاہا تھا، اس بات پر جناب یامین کو سخت ندامت ہوتی تھی۔

رب کریم نے غزوہ بنی نضیر کے سلسلہ میں سورہ حشر کی آیات نازل فرمائیں، اس غزوہ کے سلسلہ میں بہت سے شاعروں نے اپنے جذبات کا اظہار کیا ہے جن کی تفصیل سیرت کی کتابوں میں بیان کی گئی ہے۔

یہاں ناظرین کی ضیافت طبع کے لیے ابن لقیم عسی کے چند شعر پیش کیے جاتے ہیں۔

ابن لقیم العسی نے غزوہ بنی نضیر کے شہداء پر مرقیہ کہا

شعر

أَهْلِي فِدَاءٌ لَا مَرِيءَ غَيْرَ هَالِكٍ
أَحْلَى الْيَهُودَ بِالْحَبِيبِ الْمُزَنَّمِ

يَقِيلُونَ^١ فِي جَمْرِ الْغَضَاةِ وَبَدُّلُوا
 أَهْيَضِبَ عُدَى بِلَاوَدَى الْمُكَمَّمِ
 فَإِنَّ يَكُ ظَنَّتِي صَادِقًا^٢ بِمُحَمَّدٍ
 تَرَوْا خَبَلَهُ بَيْنَ الصَّلَا وَبِرَمَزٍ^٣
 بِئُومٌ بِهَا عَمَرُو بَنُ بُهْتَةَ إِنَّهُمْ
 عَدُوٌّ وَمَا حَيٌّ صَدِيقٌ كَمُجْرِمٍ
 عَلَيْهِمْ أَبْطَالٌ مَسَاعِيرُ فِي الْوَعَى
 يَهْزُونَ أَطْرَافَ الْوَشِيحِ الْمُقْوَمِ*
 وَكُلُّ رَقِيقٍ الشَّفَرَتَيْنِ^٤ مُهَنْدٌ
 تُوَوِّرُنَّ مِيسَ أَزْمَانٍ عَادٍ وَجُرْهُمِ
 فَمَنْ مَبْلِغٌ عَتَى قُرَيْشًا رِسَالَةً^٥
 فَهَلْ بَعْدَهُمْ فِي الْمَجْدِ مِنْ مُتَكَرِّمٍ^٦
 بِإِنْ أَخَاكُمْ فَأَعْلَمَنْ مُحَمَّدًا^٧
 تَلِيدُ النَّدَى بَيْنَ الْحَجُونِ وَزَمْزَمِ
 فَدَبَّوْا لَهُ^٨ بِالْحَقِّ تَجَسُّمُ أُمُورِكُمْ
 وَتَسْمُو^٩ مِنَ الدُّنْيَا إِلَى كُلِّ مُعْظَمِ

میرے گھر کے تمام لوگ اس ہستی پر فدا ہیں جس کے کارنامے غیر فانی ہیں۔ جس نے یہود کو غریب الدیار بنا دیا تھا۔ یہ یہودی اب ”شجرِ عضاء“ کی آگ کے شعلوں پر تڑپتے ہیں۔ مقامِ عودی کی بلند وادیاں چھین کر انہیں ایک پست اور تنگی زمین پر جہاں چھوٹی چھوٹی کھجوریں ہیں دھکیل دیا تھا ○ اگر محمد (صلی اللہ تعالیٰ علیہ وسلم) کی کامیابی کے متعلق میرا خیال صحیح ہے تو ایک دن آئے گا جب محمد کے لشکروں کے گھوڑے اس زمین کو روند کر رکھ دیں گے۔ ”ملا“ اور ”امیرِ مرمر“ کے خطے عمر بن بٹہ سے خالی کرا لیے جائیں گے۔ یہی لوگ اسلام کے سب سے بڑے دشمن ہیں ○ ان گھوڑوں پر بڑے بڑے بہادر اور میدانِ جنگ میں آگ برسا دینے والے فوجوان سوار ہوں گے جو اپنے سیدھے تیز نیزوں کے ساتھ ساتھ ہندی تلواروں کو بھی کام میں لائیں گے۔ یہ تیز تلواریں انہیں ”عاد و جرہم“ سے ورثہ میں ملی تھیں ○ کوئی ہے جو آج قریش کو میرا یہ پیغام پہنچا دے۔ کیا ان قریش کے بعد بھی عرب میں کوئی مجد و شرف کا مالک ہے ○ قریش کو بتا دو۔ وہ اچھی طرح جان لیں کہ محمد (رسول اللہ صلی اللہ تعالیٰ علیہ وسلم) تمہارے

کعب بن مالک انصاری کے یہ اشعار ابوزید انصاری نے سنائے تھے

شعر

وَعَدْنَا أَبَاسُفِيَانَ بَدْرًا فَلَمْ نَجِدْ^۱

لِمِيعَادِهِ^۲ صِدْقًا وَمَا كَانَ وَافِيًا^۳

فَنَاقَسِمُ لَوْ وَافَيْتَنَا فَلَقَيْنَا^۴

لَأَبْتُ ذَمِيمًا وَافْتَقَدْتُ الْمَوَالِيَا

تَرَكَنَا بِهِ أَوْصَالَ عُنْبَةَ^۵ وَآبَتَهُ

وَعَمْرًا أَبَا جَهْلٍ تَرَكَنَاهُ^۶ ثَاوِيَا

*عَصَيْتُمْ رَسُولَ اللَّهِ أَفْ لِيَدِينَكُمْ

وَأَمْرُكُمْ أَلَسِيَ^۷ الَّذِي كَانَ غَاوِيَا

فَإِنِّي وَإِنْ عَنَّفْتُمُونِي لَفَائِلٌ

فِيَدِي لِرَسُولِ اللَّهِ أَهْلِي وَمَالِيَا^۸

ہم نے ابوسفیان سے ”بدر“ میں لڑنے کا وعدہ کیا تھا مگر ہم نے دیکھا کہ وہ اپنے عہد سے پھر گیا اور اسے پورا نہ کر سکا ○ میں قسم کھا کر کہتا ہوں کہ اگر وہ اپنا وعدہ پورا کرتا، ہمارے ہاتھ آ جاتا تو اپنے تمام رشتہ داروں کو کھو کر روتا روتا لوٹتا ○ ”بدر“ میں ہم نے عتبہ اور اس کے بیٹے کو ٹکڑے ٹکڑے کر دیا تھا۔ قریش! تم نے رسول اللہ کے احکام کو ٹھکرایا۔ تف ہے تم پر اور تف ہے تمہارے دین پر۔ تمہارے معاملات مرموم اور گمراہ کن ہیں ○ سن لو! خواہ تم مجھے کیسی ہی ملامت کرو میں تو یہی کہوں گا کہ میرا مال و متاع اور جان سب رسول اللہ پر قربان ہے ○ ہم نے رسول اللہ کے حکم کے سامنے سر تسلیم خم کر دیا ہے۔ وہ رات کی تاریکیوں میں ایک چمکتا ہوا ستارہ ہے۔ وہ اندھیروں میں ہماری راہنمائی کرتا ہے۔ ہم اپنے میں سے کوئی بھی اس کی مثال نہیں لا سکتے ○

حضرت حسان بن ثابت نے یہ اشعار کہے

دَعُوا فَلَتَجَاتِ الشَّامُ ، قَدْ حَالَ دُونَهَا

جِلَادٌ كَأَفْرَاهِ الْمَخَاضِ الْأَوَارِكِ

بِأَيْدِي رِجَالٍ هَاجَرُوا نَحْوَ رَبِّهِمْ^۱

وَأَنْصَارِهِ حَقًّا وَأَيْدِي الْمَلَائِكِ

إِذَا سَلَكَتِ لِلْغُورِ^۲ مِنْ بَطْنِ عَالِجٍ
 فَقُولَا لَهَا: لَيْسَ الطَّرِيقُ هُنَالِكَ
 أَقَمْنَا عَلَى الرَّسِّ^۳ النَّزْوَاعِ ثَمَانِيًا
 بِأَرْعَنَ^۴ جَرَّارٍ عَرِيضٍ الْمَبَارِكِ
 بِكُلِّ كُمَيْتٍ، جَوَزُهُ نِصْفُ خَلْقِهِ
 وَقُبُّ طِوَالٍ مُشْرِفَاتِ الْحَوَارِكِ
 تَرَى الْعَرْفَجَ الْعَامِيَّ تَذَرِي أُصُولَهُ
 مَنَامِمْ أَخْفَافِهِ الْمَطْيَى الرَّوَانِكِ^۵
 فَأَبْلِغْ أَبَا سُوَيْبَانَ عَنِّي رِسَالَةً^۶
 فَإِنَّكَ مِنْ غُرِّ الرُّجَالِ الصَّعَالِكِ

قریشو! اب شام کی نہوں کی طرف جانے کا خیال دل سے نکال دو۔ تمہارے راستے میں وہ تلواریں
 لہرا رہی ہیں جو جوان حاملہ اونٹنیوں کی طرح منہ کھولے کھڑی ہیں۔ یہ تلواریں ان لوگوں کے ہاتھ میں ہیں
 جو اللہ کے راستہ میں گھریاں چھوڑ کر نکل آئے ہیں۔ انہیں اب کسی کی مدد کی ضرورت نہیں۔ ان کی امداد
 کے لیے فرشتے آتے ہیں ○ اے قاصد! جب رتیلی زمین کے نشیبی علاقہ میں سے گزرو تو قریش کو برملا کہہ
 دو کہ اب ان کے راستے بند ہو چکے ہیں ○ ایک ایسے لشکر جرار کے ساتھ جو طویل و عریض جگہ پر پھیلا
 ہوا ہے۔ ایسے گھوڑوں کے ساتھ جن کے صرف پیٹ ہی ان کا نصف حصہ ہے۔ جو دراز قدم، پتلی کر
 والے اور اونچے اونچے شانوں والے ہیں۔ یہ کیت گھوڑے ہیں۔ ہم آٹھ دن تک میدان بدر میں ڈیرے
 ڈالے رہے اور کنوئیں سے خوب پانی نکالتے رہے ○ اس میدان میں ایک سال کی آگی ہوئی عرنج گھاس کو
 دیکھو گے تو معلوم ہو جائے گا کہ ان تیز رو اونٹوں کے پاؤں سے ان کی جڑیں کس طرح اڑ گئی ہیں ○ اگر
 ہمارے چکروں اور دوڑ دھوپ سے ”فرات ابن حیان“ ہمارے ہاتھ آگیا تو وہ مرنے والوں کے پاس بطور
 رہن رکھ دیا جائے گا ○ اگر قیس ابن امراء القیس ہمیں مل گیا تو اس کے کالے رنگ میں مزید اضافہ ہو
 جائے گا ○ اے قاصد! ابوسفیان کو میرا پیغام پہنچا دو کہ تم بے مایہ خوش رنگ لوگوں میں سے ایک ہو۔
 اب تمہاری حقیقت اور حیثیت کچھ نہیں ○

بھائی ہیں۔ اور ”حجون“ اور ”زمزم“ کے درمیان کے علاقہ میں ان جیسا فیاض اور کریم نہیں ملتا۔ وہ اس

نعت غیر مترقبہ سے فائدہ اٹھائیں ○ حق قبول کر کے رسول اللہ کی اطاعت قبول کریں۔ اس سے ان کی اہمیت بڑھ جائے گی۔ پھر قریش دنیا کے بلند سے بلند مقام پر پہنچ جائیں گے ○ وہ ایسے نبی ہیں جن پر اللہ کی طرف سے رحمت نازل ہوتی ہے۔ ہم اور تم لوگ ان سے غیوب کے تمام سوالات کے جوابات حاصل کر سکتے ہیں ○ اے قریش! سن لو! بدر کے مقام کے اس گھڑے میں جہاں تمہیں ٹکڑے ٹکڑے کر کے پھینک دیا گیا تھا تمہارے لیے سامان عبرت ہے۔ تم جانتے ہو کہ اس دن رسول اللہ صلی اللہ تعالیٰ علیہ وسلم قبیلہ ”بنو خزرج“ کے نوجوانوں کو لے کر تمہارے مقابلہ میں آئے تھے۔ وہ خدا کے حکم پر وہاں پہنچے تھے۔ انہیں حضرت جبرائیل علیہ السلام (روح القدس) کی حمایت حاصل تھی جو دشمنوں پر حملہ آور تھے۔ وہ رسول برحق کی حیثیت سے اس میدان میں پہنچے تھے ○ وہ اللہ کے ایسے رسول ہیں جو اللہ کی کتاب کی تلاوت کرتے ہوئے آگے بڑھے تھے۔ جب اللہ کی نصرت اور روشنی آپہنچی تو ان کے سامنے کوئی طاقت نہ ٹھہر سکی تھی ○ میں دیکھ رہا ہوں کہ رسول اللہ کا قدم آگے بڑھ رہا ہے۔ کیونکہ اللہ نے فتح و نصرت ان کے مقدر میں لکھ دی ہے ○

(۱۲)

غزوہ ذات الرقاع

غزوہ بنی نضیر سے واپس تشریف لانے کے بعد ربیع الاخر جمادی الاول ۴ھ میں نبی علیہ السلام نے مدینہ طیبہ میں قیام فرمایا، اس کے بعد لشکر ترتیب دے کر نجد والوں (کی ریشہ دوانیوں) کو ختم کرنے کے لیے مدینہ سے نکلے اور اپنی عدم موجودگی میں انتظامی سربراہ جناب ابوذر غفاری کو مقرر فرمایا اور اسلامی لشکر کے ساتھ نخلہ کے علاقہ میں ”ذات الرقاع“ نامی جگہ پر پڑاؤ کیا۔ اس موقع پر نبی علیہ السلام کی زیادہ توجہ قبیلہ غطفان کی جانب تھی۔ جب یہاں اسلامی لشکر کا قیام ہوا تو قبیلہ غطفان کے لشکر بھی جمع ہونے شروع ہوئے لیکن وہ اسلامی لشکر کو دیکھ کر ہبت زدہ ہو گئے، گو اسلامی لشکر کو بھی ان کی طرف سے اندیشہ ہوا تھا، دونوں طرف کے لشکری اسلحہ سے آراستہ ہو کر تیار ہوئے تاکہ مقابلہ کے وقت نقصان نہ اٹھاتا پڑے۔

نماز خوف

اس حالت میں نماز ظہر کا وقت آگیا۔ نبی علیہ السلام نے اس موقع پر نماز خوف ادا فرمائی۔ اس نماز

کی ادائیگی کا انداز حدیث و فقہ کی کتابوں میں مذکور ہے۔ جب مسلمان نماز سے فارغ ہوئے تو کافر مقابلہ سے ہٹ گئے اور جنگ کا موقع نہ آیا۔

ایک کافر کی مکاری کا توڑ

جب دونوں لشکر ایک دوسرے کے مقابلے سے ہٹے اور اپنی اپنی جگہوں پر آئے تو ایک کافر نے کہا یہ تو جو ہونا تھا ہو چکا، اب ایک کام میں کر سکتا ہوں کہ محمد (صلی اللہ علیہ وسلم) کو قتل کر سکتا ہوں۔ لوگوں نے معلوم کیا یہ کام تم کس طرح انجام دو گے؟ تو اس نے کہا کہ میں ان کے پاس جاؤں گا اور موقع تلاش کر کے مقصد حاصل کر لوں گا۔ لوگوں نے کہا اگر تم نے یہ کارنامہ انجام دے لیا تو ہم تمہیں اتنے اونٹ دیں گے۔ اس گفتگو کے بعد وہ کافر اسلامی لشکر میں داخل ہو کر ادھر ادھر گھومنے لگا۔ کیونکہ مسلمان اس کو پہچانتے نہ تھے، اس لیے اس سے کسی نے تعرض نہ کیا۔ اتفاق سے اس کو بارگاہ نبوی میں حاضری کا موقع مل گیا۔ وہ جا کر وہاں بیٹھ گیا۔ اس وقت حضور اکرم صلی اللہ علیہ وسلم کے قریب تلوار رکھی ہوئی تھی۔ اس کافر نے موقع نکال کر نبی علیہ السلام سے کہا، یا محمد (صلی اللہ علیہ وسلم) ذرا آپ اپنی تلوار مجھے دکھائیں۔ آپ نے تلوار اس کو دیدی تو اس نے اس کو نیام سے نکالا اور اٹھ کر نبی علیہ السلام پر حملہ کا ارادہ کیا لیکن (مرضی الہی سے) منہ کے بل زمین پر گر گیا۔ زمین سے اٹھ کر اس نے دوبارہ تلوار سنبھال کر حملہ کرنا چاہا اور کہنے لگا، اے محمد (صلی اللہ علیہ وسلم) آپ مجھ سے نہیں ڈر رہے۔ آپ نے فرمایا، نہیں۔ کہنے لگا کیوں؟ حالانکہ آپ کی تلوار تو میرے پاس ہے۔ نبی علیہ السلام نے فرمایا، اللہ تعالیٰ تجھے ایسا نہ کرنے دے گا۔ یہ بات سن کر اس نے ایک مرتبہ اور حملہ کرنے کی کوشش کی لیکن وہ پھر گر پڑا اور تلوار اس کے ہاتھ سے گر پڑی۔ اب تو شرمندگی سے اس کا ایسا خراب حال ہوا کہ وہاں سے اٹھ کر اپنے ساتھیوں کے پاس واپس آیا اور انہیں روداد سنائی۔ اس موقع پر اس کافر کے مکر کی پردہ دری کر کے اللہ تعالیٰ نے اس سے نبی علیہ السلام کو محفوظ رکھا اور اس آیت کو نازل فرمایا۔

”اے ایمان والو! اپنے اوپر نازل ہونے والی اللہ تعالیٰ کی اس نعمت کو یاد کرو جب ایک قوم

نے ارادہ کیا کہ وہ تمہارے اوپر دست درازی کرے۔ اللہ تعالیٰ نے ان ہاتھوں کو تم سے روک

دیا۔ اللہ تعالیٰ سے ڈرو اور مومن اللہ تعالیٰ پر توکل کرتے ہیں۔“ (مائدہ - آیت ۱۱)

جناب جابر کا اونٹ

جناب جابر بن عبد اللہ روایت کرتے ہیں کہ غزوہ ”ذات الرقاع“ سے واپسی پر میرا اونٹ کمزوری کی

وجہ سے تیز نہیں چل سکتا تھا اور سب سے پیچھے رہ جاتا تھا اور میں اس وجہ سے سب سے پیچھے ہو جاتا تھا۔ ایک دن جب نبی علیہ السلام نے مجھے سب سے پیچھے دیکھا تو مجھ سے فرمایا کہ تمہیں کیا ہوا، تم سب سے پیچھے رہ گئے ہو۔ میں نے عرض کیا کہ میرا اونٹ انتہائی کمزور ہو چکا ہے، وہ سب کے ساتھ نہیں چل سکتا۔ نبی علیہ السلام نے فرمایا، اپنے اونٹ کو بٹھاؤ، میں نے اونٹ کو بٹھا دیا۔ اس وقت آپ نے میرے ہاتھ سے وہ لکڑی، جو اونٹ کو ہٹکانے کے کام آتی تھی، لی اور اس کو چند مرتبہ اونٹ کے مارا اور مجھ سے فرمایا اب اس پر سوار ہو جاؤ۔ چنانچہ میں نے اس پر سوار ہو کر اس کو اٹھا کر چلایا۔ اب وہ اتنا تیز ہو گیا تھا کہ وہ ”ناقہ نبوی“ کے برابر چل رہا تھا۔ اس طرح ہم اسلامی لشکر کے ساتھ ہو لیے۔ تھوڑی دیر بعد نبی علیہ السلام نے مجھ سے فرمایا، جابر! تم اپنے اونٹ کو ہمارے ہاتھ فروخت کرتے ہو؟ میں نے عرض کیا، فروخت کی کیا ضرورت، ویسے ہی پیش کرتا ہوں۔ نبی علیہ السلام نے فرمایا، نہیں بیچ ڈالو۔ میں نے کہا کتنے میں۔ نبی علیہ السلام نے فرمایا، ایک درہم میں۔ میں نے کہا، نہیں۔ آپ نے فرمایا، دو درہم میں۔ میں نے پھر منع کیا، اس طرح آپ ایک ایک درہم بڑھاتے رہے اور میں انکار کرتا رہا، اس طرح بات چالیس درہم تک آگئی تو میں نے کہا، چالیس درہم میں بیچتا ہوں۔

جناب جابر سے نبی علیہ السلام کی خوش طبعی

نبی علیہ السلام نے جناب جابر سے معلوم فرمایا، کیا تم نے شادی کر لی ہے۔ عرض کیا، کر لی ہے۔ آپ نے معلوم کیا، کنواری خاتون سے شادی کی یا ایسی خاتون سے شادی کی ہے جس کی پہلے ہی شادی ہو چکی تھی۔ عرض کیا، ایسی ہی (شادی شدہ) خاتون سے شادی کی ہے۔ اس وقت آپ نے فرمایا:

اَللّٰہُ جَارِیۃٌ تَلٰہِہَا وَ تَلٰہٰہَا عِبْکَ

”ایسی عورت سے کیوں نہیں کی جس کے ساتھ تم اپنے جذبات کی تسکین کرتے اور وہ تمہارے ساتھ اپنے جذبات کا اظہار کرتی۔“

جناب جابر فرماتے ہیں، میں نے عرض کیا کہ میرے والد ”غزوہ احد“ میں شہید ہوئے اور سات لڑکیوں کی کفالت میرے ذمہ آئی ہے۔ اس لیے میں نے ایسی خاتون سے نکاح کیا ہے جو ان لڑکیوں کی نگہداشت کر سکے۔ میرا جواب سن کر نبی علیہ السلام نے فرمایا، تم نے ایسی خاتون سے شادی کر کے اچھا کیا۔ اس کے بعد نبی علیہ السلام نے فرمایا، جب ہم مدینہ کے قریب پہنچیں گے تو فلاں منزل پر ایک شب قیام کریں گے اور جب تمہاری بیوی کو تمہاری آمد کی اطلاع ملے گی تو وہ تیاریاں کرے گی اور عمدہ لباس پہنے گی (بعض گھیراؤ کر لیں گے اور یہ محاصرہ اس وقت تک جاری رہے گا جب تک کہ ہم مدینہ کو تاراج کر کے (خاکم

حضرات نے یہاں شبینہ لباس ”ناٹ گون“ ترجمہ کیا ہے اور یہی ترجمہ مناسب معلوم ہوتا ہے کیونکہ آگے آنے والی عبارت بھی اس کی تائید کرتی ہے) جابر کہتے ہیں، میں نے عرض کیا کہ ہمارے پاس شبینہ لباس کہاں سے آیا۔

نبی علیہ السلام نے فرمایا ہوگا (یعنی یہ برا وقت ہمیشہ نہ رہے گا بلکہ اللہ تعالیٰ رفع الحالی عطا فرمائے گا) اس کے بعد نبی علیہ السلام نے فرمایا جب تم گھر جاؤ اور شب ببری کرو تو دانشمندی سے کام لیتا۔ جناب جابر فرماتے ہیں کہ نبی علیہ الصلوٰۃ والسلام راستہ میں اسی قسم کی گفتگو فرماتے رہے۔ جب اس مقام پر پہنچے جہاں کہ آپ نے رات گزارنے کا ارادہ فرمایا تھا تو یہیں قیام فرمایا۔ مدینہ پہنچ کر پہلے اپنی بیوی کو نبی علیہ السلام سے ہونے والی گفتگو کا تذکرہ کیا تو اس نے مجھ سے کہا، وطاعتہ یعنی میرا فریضہ اس گفتگو کو سن کر گردن اطاعت خم کرنا ہے اور آپ بھی نبی علیہ الصلوٰۃ والسلام کے فرمودات پر عمل کریں۔

دوسرے دن صبح کو اٹھ کر میں نے اس اونٹ کی کیل پکڑی جس کو میں نے نبی علیہ السلام کے ہاتھ فروخت کیا تھا اور مسجد نبوی کی جانب چل دیا۔ مسجد کے دروازے پر پہنچ کر اونٹ کو بٹھایا اور خود مسجد نبوی میں چلا آیا۔ جب نبی علیہ السلام حجرہ شریفہ سے باہر آئے تو دروازہ مسجد پر اونٹ کو بیٹھا دیکھ کر فرمایا، یہ کس کا اونٹ ہے۔ صحابہ نے بتایا کہ جابر بن عبد اللہ نے لا کر بٹھایا ہے۔ نبی علیہ السلام نے فرمایا، جابر کہاں ہے! چنانچہ مجھے بلایا گیا۔ جب میں خدمت نبوی میں حاضر ہوا تو آپ نے فرمایا جابر! اونٹ ہم نے تمہیں بخش دیا۔ اس کے بعد جناب بلال سے فرمایا کہ جابر کو چالیس درہم دے دیے جائیں چنانچہ جناب بلال نے مجھے چالیس درہم کے علاوہ بھی نبی علیہ السلام کے فرمانے کے مطابق عطا کیا۔

اس اونٹ کی قیمت اور اس پر اضافہ کی رقم میں اللہ تعالیٰ نے بہت برکت عطا فرمائی اور میرا مال بڑھتا ہی رہا۔

ایک صحابی کی نماز میں محویت

غزوہ ذات الرقاع کے موقع پر ایک کافر عورت مر گئی۔ اس دوران اس کا شوہر موجود نہ تھا، جب وہ واپس آیا اور اس کو بیوی کے مرنے کا علم ہوا تو اس نے قسم کھائی کہ میں محمد (صلی اللہ علیہ وسلم) اور ان کے ساتھیوں کا تعاقب کروں گا اور اس وقت تک واپس نہ آؤں گا جب تک کہ ان میں سے کسی کو قتل نہ کر لوں۔ چنانچہ وہ وہاں سے اٹھا، سفر کی تیاری کی اور مسلمانوں کے لشکر کے تعاقب میں روانہ ہوا، یہاں تک کہ وہ اس جگہ پہنچا جہاں کہ اسلامی لشکر مقیم تھا۔ یہاں پہنچ کر یہ کافر ایک جگہ چھپ گیا۔

کا احساس ہوا تو اس نے سمجھ لیا کہ یہ تو اسلامی لشکر کا کوئی فرد معلوم ہوتا ہے، چنانچہ اس نے ایک تیر کمان میں لگا کر انصاری صحابی پر مارا۔ انہوں نے بھی خطرہ کا احساس کر کے ہاتھ بڑھا کر اس تیر کو اپنے جسم سے نکال لیا اور مصروف نماز رہے۔ انہوں نے نماز کو توڑ کر اپنے ساتھی کو نہ بتایا۔ کافر نے جب یہ دیکھا کہ میرے تیر کا کوئی اثر نہیں ہوا اور یہ مسلمان گرا نہیں تو اس نے دوسرا تیر چلایا۔ اس کا بھی انصاری صحابی نے یہی حشر کیا تو اس کافر نے تیسرا تیر چلایا لیکن ان انصاری نے رکوع و سجود مکمل کیے اور نماز مکمل کی، اس کے بعد اپنے ساتھی کو جگایا اور کہا، اٹھو دشمن آگیا ہے۔ جب اس کافر کو یہ احساس ہوا کہ اس مسلمان کے ساتھ کوئی اور بھی ہے تو وہ بھاگ کھڑا ہوا۔ مہاجر صحابی نے ہتھیار اٹھائے اور دائیں بائیں دیکھتے ہوئے اس دشمن کا تعاقب کیا لیکن دور تک کوئی نظر نہ آیا تو واپس اپنی جگہ آئے تو دیکھا کہ ساتھی کے تیر کے تین زخم لگے ہیں تو اس نے کہا، سبحان اللہ آپ نے شروع ہی مجھے کیوں نہ جگایا، تو انصاری نے کہا، میں اس وقت نماز میں ایک سورت کی تلاوت کر رہا تھا۔ میں نے گوارا نہ کیا کہ اس سورت کو درمیان سے چھوڑ دوں اور جب اس نے مجھ پر تیسرا تیر چلایا، اس وقت میں اس سورت کی تلاوت مکمل کر چکا تھا، اس لیے رکوع و سجود مکمل کیے۔ نماز مکمل کر کے میرے دل میں یہ خیال آیا، اس خدائے بزرگ و برتر کا واسطہ جس نے مخلوق کی ہدایت کے لیے محمد مصطفیٰ صلی اللہ علیہ وسلم کو مبعوث فرمایا ہے، اگر مجھے یہ خیال نہ ہوتا کہ سید عالم صلی اللہ علیہ وسلم نے مجھے پہرہ داری کا فرض تفویض کیا نبی کریم صلی اللہ علیہ وسلم نے پہاڑیوں میں ایک درہ میں محفوظ جگہ قیام فرمایا۔ جب رات ہوئی تو نبی علیہ السلام نے فرمایا، کون ہے جو آج کی شب درہ پر ہماری قیام گاہ کی حفاظت کرے۔ اس موقع پر ایک انصاری اور ایک مہاجر صحابی اٹھے اور عرض کیا، یہ فریضہ ہم انجام دیں گے۔ چنانچہ ان دونوں نے عرض کیا، جاگ کر اور درہ پر جا کر حفاظت کریں گے۔ یہ کہہ کر یہ دونوں اس جگہ پہنچے جہاں کہ انہیں فرائض انجام دینا تھے۔ وہاں پہنچ کر انہوں نے آپس میں کہا، پہلے تم ڈیوٹی انجام دو گے یا میں یہ ذمہ داری سنبھالوں۔ انصاری نے کہا کہ پہلے میں جاؤں گا لہذا وہ مصروف نماز ہوئے اور مہاجر صحابی سو گئے تاکہ پہلے انصاری نصف رات جاگیں، بعد میں وہ سو جائیں تو یہ جاگیں۔

اب اس کافر نے موقع غنیمت جانا اور اپنی کمین گاہ سے نکل کر آیا تاکہ اپنی قسم کے مطابق لشکر اسلام سے کسی کو قتل کرے۔ جب وہ درہ کے قریب آیا تو انصاری صحابی کو نماز میں مصروف تلاوت ہونے

ہے، اگر میرے جسم پر ہزار تیر بھی چلائے جاتے اور میری جان بھی چلی جاتی لیکن میں نماز ختم نہ کرتا۔
غزوہ ”ذات الرقاع“ کی وجہ تسمیہ

سید عالم صلی اللہ علیہ وسلم غزوہ ”ذات الرقاع“ سے مدینہ طیبہ واپس تشریف لائے اور ماہ جمادی الاول، جمادی الاخر اور رجب کے مہینوں میں مدینہ منورہ میں قیام فرمایا۔ اس کے بعد غزوہ بدر ثانی کے لیے مدینہ سے روانہ ہوئے۔ اس غزوہ کو اس نام سے اس لیے موسوم کیا گیا کہ جب اس غزوہ کے لیے مدینہ سے روانہ ہو کر ”مقام نخلہ“ میں پہنچے تو ایک درخت کے نیچے قیام فرمایا، جس کو ”ذات الرقاع“ کہا جاتا تھا۔ ایک اور روایت کے مطابق اس غزوہ کا نام اس وجہ سے ہوا کہ اس سفر کے موقع پر جو اسلامی پرچم تیار ہوئے تھے، وہ تمام کے تمام ”مرقع“ تھے۔

(۱۳)

غزوہ بدر ثانی

اس غزوہ کی وجوہ

جناب مصنف محمد بن اسحاق رحمۃ اللہ علیہ فرماتے ہیں۔

یہ غزوہ ماہ شعبان میں پیش آیا اور نبی علیہ السلام مدینہ سے کفار قریش سے مقابلہ کے لیے روانہ ہوئے اور اس کی وجہ یہ ہوئی کہ ابوسفیان نے جنگ احد سے واپسی پر مسلمانوں کو جنگ کا چیلنج دیا تھا کہ آئندہ سال پھر ہمارا تمہارا مقابلہ ہوگا۔ چنانچہ نبی علیہ السلام نے اس مقابلہ کا جواب دیتے ہوئے تیاری کی اور بدر کے میدان میں تشریف لائے اور قیام فرمایا۔ ادھر جب ابوسفیان کو نبی علیہ السلام کی تیاری اور بدر میں آمد کی اطلاع ملی تو اس نے راستہ میں جہاں قیام کیا، وہیں سے واپس مکہ کی طرف لوٹ گیا۔ اور جنگ نہ ہوئی۔ جب نبی علیہ السلام کو ابوسفیان کی روانگی کی اطلاع ملی تو چند دن بدر میں قیام کر کے مدینہ واپس ہوئے۔ اس واقعہ کی منظر کشی جناب کعب بن مالک انصاری نے اپنے اشعار میں کی ہے، جو ہدیہ ناظرین ہیں۔

(۱۵)

غزوہ --- دومتہ الجندل

غزوہ بدر ثانی سے واپسی پر نبی علیہ السلام نے سال کے بقیہ مہینوں میں مدینہ میں قیام فرمایا۔ جب ماہ ذی الحجہ ختم ہوا تو غزوہ ”دومتہ الجندل“ کے لیے مدینہ منورہ سے باہر تشریف لائے۔ یہ ہجرت نبوی کے چوتھے سال کا واقعہ ہے۔ جب ان لوگوں کو (جن سے نبی علیہ السلام جنگ کے لیے روانہ ہوئے تھے) اطلاع ملی تو وہ اپنی آبادی کو چھوڑ کر پہاڑوں پر چلے گئے۔ جب نبی علیہ السلام کو ان کے پہاڑوں پر جانے کی اطلاع ملی تو مدینہ منورہ واپس تشریف لے آئے اور جنگ سے واسطہ نہ ہوا۔

(۱۶)

غزوہ --- غزوہ خندق

قبائل عرب کو یہود کی دعوت

جناب مصنف محمد بن اسحاق فرماتے ہیں کہ نبی کریم صلی اللہ علیہ وسلم کی غزوہ بدر ثانی سے واپسی کے بعد یہود کے سربر آوردہ افراد مثلاً سلام بن ابی الحقیق، جیسی بن اخطب، کنانہ بن ابی الحقیق، ہوزہ بن قیس والہل یہودی بنی نضیر کے چند لوگوں نے باہمی مشورے سے یہ طے کیا کہ عرب کے قبائل اور خصوصاً قریش مکہ کے پاس جا کر ان سے مسلمانوں سے جنگ کے بارے میں معاونت کی گفتگو کی جائے۔

چنانچہ یہ لوگ سب سے پہلے مکہ گئے اور مکہ کے سربر آوردہ لوگوں سے کہا کہ اس شخص (محمد صلی اللہ علیہ وسلم) نے تمہاری دشمنی پر کمر باندھی ہے اور ان کی شب و روز کوشش یہ ہے کہ کسی طرح تمہارے کاموں میں رخنہ اندازی کریں۔ انہوں نے تمہارے بہت سے سرداروں کو قتل بھی کیا ہے اور ان کی دشمنی کا جو انداز تمہارے ساتھ ہے، ویسا ہی سلوک وہ ہم سے کرتے ہیں۔ انہوں نے تمہارا اور ہمارا سکون تباہ کر دیا ہے۔ ہم سب سے پہلے تمہارے پاس آئے ہیں تاکہ تم مسلمانوں سے مقابلہ کے لیے لشکر تیار کرو۔ ہم عرب کے دوسرے قبائل کے پاس جا کر انہیں بھی اس کام پر آمادہ کریں گے۔ جب سارے لشکر تیار ہو جائیں گے تو ہم مدینہ کا رخ کریں گے۔ اطراف مدینہ کے یہودی ہمارے زیر اثر ہیں، وہ بھی تیار ہو کر ہماری آواز پر لبیک کہیں گے اور ہم سب مل کر مدینہ کا رخ کریں گے اور ہم سب مل کر مدینہ کا

بدہن) محمد صلی اللہ علیہ وسلم اور ان کے ساتھیوں کو قتل نہ کر دیں گے۔

مکہ کے کافر سرداروں نے جب یہ بات سنی تو ان میں ولولہ اور جذبہ انتقام پیدا ہوا اور ان یہودی سرداروں کی باتوں سے بہت خوش ہوئے اور انہوں نے کمال اطمینان سے ان کی معاونت کی حامی بھری کیونکہ یہ سب ضا دید یہود میں سے تھے، مدینہ کے حالات سے باخبر اور اہل مدینہ کے ظاہر و پوشیدہ حالات سے بھی واقف تھے۔ دوسری بات یہ کہ یہ اہل کتاب (یہودی توراۃ کے ماننے والے) تھے اور ان کے دماغ میں بھی یہ تصور تھا کہ ہم ہی اہل زبان ہونے کی وجہ سے معزز ہیں (اور دوسرے عجمی ہمارے برابر نہیں) سرداران قریش نے یہودیوں کے اس وفد سے کہا تمہیں اچھی طرح معلوم ہے کہ ہمارے اور محمد (صلی اللہ علیہ وسلم) کے درمیان اختلاف واقع ہوا ہے۔ وہ کہتے ہیں کہ میرا لایا ہوا دین بہتر ہے اور ہم (قریش) سے کہتے ہیں کہ اپنا دین چھوڑ کر میرے دین کو اختیار کرو، ان کے جواب میں ہم کہتے ہیں کہ ہمارا دین حق ہے یا محمد (صلی اللہ علیہ وسلم) کا لایا ہوا دین؟

یہودی سرداروں نے کہا تمہارا دین حق ہے اور تم حق کے ماننے والے ہو۔ تمہارا دین ان سے بہتر ہے اور محمد (صلی اللہ علیہ وسلم) (نحوذ باللہ) باطل پر ہیں، تم ہرگز ان کا دین قبول کر کے ان کا اتباع نہ کرنا۔ یہ جواب سن کر قریش بہت خوش ہوئے۔ انہوں نے یہودیوں سے معاہدہ کیا اور لشکر جمع کرنے میں مشغول ہو گئے۔

یہودی سازش پر آیات کا نزول

یہودیوں کے اس کہنے پر کہ قریش مکہ کا دین بہتر ہے، اللہ تعالیٰ نے سورہ نساء کی یہ آیات نازل فرمائیں۔

”کیا نہیں دیکھا تم نے ان لوگوں کی طرف جنہیں کتاب (الہی) سے حصہ عطا ہوا لیکن اب وہ جبت و طاغوت پر اعتقاد رکھنے لگے ہیں اور ان کافروں کے بارے میں کہتے ہیں کہ یہ ایمان والوں سے زیادہ ہدایت یافتہ ہیں، یہ وہ لوگ ہیں جن پر اللہ تعالیٰ نے لعنت فرمائی ہے اور جن پر اللہ تعالیٰ لعنت فرمائے اس کا کوئی مددگار نہ ہوگا۔ کیا ان کا حکومت میں کوئی حصہ ہے؟ اور اگر ایسا ہوتا تو وہ لوگوں کو قتل برابر بھی کچھ نہ دیتے۔ کیا حسد کرتے ہیں ان لوگوں سے جن پر اللہ تعالیٰ نے اپنے فضل و کرم سے رحمتوں کی بارش فرمائی (کافر حسد کی آگ میں جلتے رہیں رب کریم تو فرما رہا ہے) ہم نے تو ابراہیم (علیہ السلام) کے گھرانے کو کتاب و حکمت عطا فرمائی اور انہیں عظیم مملکت سے نوازا۔ تو ان میں کچھ تو ایمان لائے اور کچھ ان سے رک گئے اور ان سے منہ

پھیر لیا اور ان کے یعنی نافرمانوں کو جلانے کے لیے جنم کی آگ کافی ہے۔“ (آیات ۵۱ تا ۵۵) یہودی سازشی سرداران مکہ کی گفتگو سے مطمئن ہو کر عازم نجد ہوئے اور نبی علیہ الصلوٰۃ والسلام کے مخالف قبیلہ غطفان کے لوگوں سے رابطہ کیا اور ان سے بھی اسی انداز میں گفتگو کی جس طرح کہ قریش مکہ سے کی تھی۔ ان کے اسلام دشمن جذبات کو ابھارا۔ غطفان کے لوگوں نے ان کی دعوت پر لبیک کہا اور لشکر ترتیب دے کر ان یہودیوں کے ساتھ روانہ ہوئے۔ راستہ میں ذہنی ہم آہنگی رکھنے والے قبائل سے رابطہ کر کے ان کو بھی ساتھ لیا، اس طرح ایک اچھا خاصا لشکر جمع ہو گیا۔

کافروں کے لشکر میں قریش کی جماعت کی قیادت ابوسفیان کے سپرد تھی جبکہ قبیلہ غطفان اور دوسرے قبائل عرب کا قائد عیینہ بن حصن بن حذیفہ تھا۔ اس لشکر نے جمع ہو کر مکہ کا قصد کیا اور اطراف مکہ میں چند دن قیام کر کے دوسروں کی آمد کا انتظار کیا۔ جب سب دستے اکٹھے ہوئے تو یہودی سرداروں کی قیادت میں مدینہ کی جانب روانہ ہوئے۔ جب مدینہ کے قریب پہنچے تو یہاں یہودی لشکر بھی آ ملا۔ اب یہ سب اکٹھے ہو کر مدینہ کے باہر مقیم ہوئے۔

مدینہ منورہ کے باہر اسلام دشمن فوج کا اجتماع

جب نبی کریم صلی اللہ علیہ وسلم کو قبیلہ غطفان، قریش اور یہودیوں کے گٹھ جوڑ کا علم ہوا تو آپ نے مدینہ کے اطراف میں خندق کھودنے کا حکم دیا۔ مسلمانوں نے نہایت تندی کے ساتھ خندق کی کھدائی شروع کر دی۔ اس کام میں نبی علیہ السلام بہ نفس نفیس شریک رہے۔ آپ کی شرکت سے مسلمانوں کے حوصلے بڑھ گئے۔ وہ نہایت ذوق و شوق کے ساتھ کام کرتے اور اس کام میں شب و روز لگے رہتے۔ اگر کوئی ضرورت ہوتی تو نبی علیہ السلام سے اجازت لے کر جاتے لیکن ان کے برخلاف منافقین کا طرز عمل مختلف تھا، وہ کام میں جان چراتے اور بغیر اجازت کام چھوڑ کر چلے جاتے اور جھوٹے بہانے کرتے۔

منافقین کی اس روش پر حق تعالیٰ نے یہ آیات نازل فرمائیں۔

”بیشک سچے مومن تو وہی ہیں جو اللہ تعالیٰ اور اس کے رسول صلی اللہ علیہ وآلہ وسلم پر ایمان لائے اور جب وہ آپ (نبی علیہ السلام) کے ساتھ کسی اجتماعی کام میں مشغول ہوتے ہیں تو وہ وہاں سے آپ کی اجازت کے بغیر نہیں جاتے۔ اور جو لوگ آپ سے اجازت طلب کرتے ہیں وہ وہی لوگ ہیں جو اللہ تعالیٰ اور اس کے رسول پر ایمان لائے ہیں۔ پس (اے نبی علیہ السلام) جب وہ آپ سے کسی کام کے لیے

اجازت طلب کریں تو آپ ان کو (ان کی ضرورت کے مطابق) اجازت دے دیں اور ان کے لیے رب کریم سے طلب مغفرت فرمائیں۔ بیشک اللہ تعالیٰ مغفرت فرمانے والا اور رحم کرنے والا ہے۔“ (آیت ۶۲)

اور ان منافقین کے حق میں جو کام چوری کرتے ہیں اور سید عالم صلی اللہ علیہ وآلہ وسلم کی اجازت کے بغیر خندق کی کھدائی چھوڑ کر چلے جاتے تھے۔

”رسول اللہ صلی اللہ علیہ وآلہ وسلم کے بلانے کو تم آپس میں ایک دوسرے کو بلانے کی طرح نہ سمجھو بے شک اللہ تعالیٰ ان لوگوں سے خوب واقف ہے جو تم میں سے ایک دوسرے کی آڑ لے کر کام سے کھسک جاتے ہیں۔ اور ان لوگوں کو جو رسول اللہ صلی اللہ علیہ وآلہ وسلم کے حکم کی خلاف ورزی کرتے ہیں ڈرنا چاہیے کہ انہیں کوئی مصیبت آ لے یا ان پر کوئی عذاب نہ آ جائے۔“

پہلا معجزہ

جناب جابر بن عبد اللہ رضی اللہ عنہ فرماتے ہیں کہ خندق کی کھدائی کے دوران ایک سخت پتھر آگیا مسلمان مجاہد کوشش کے باوجود اس کو توڑنے میں کامیاب نہ ہو سکے۔ جب سید عالم صلی اللہ علیہ وآلہ وسلم وہاں تشریف لائے تو ان مجاہدین نے عرض کیا یا رسول اللہ صلی اللہ علیہ وآلہ وسلم ہم امکانی کوشش کے باوجود اس پتھر کو توڑنے میں ناکام رہے ہیں۔ نبی علیہ السلام نے فرمایا تھوڑا سا پانی لایا جائے۔ جب آپ کی خدمت میں پانی لایا گیا تو آپ نے اس پر دم فرمایا اور حکم دیا کہ اس پانی کو پتھر پر ڈالا جائے چنانچہ ایسا ہی کیا گیا۔ اور پانی پڑتے ہی پتھر موم کی طرح نرم ہو گیا اور مسلمانوں نے اس کو وہاں سے نکال لیا۔

دوسرا معجزہ

حضرت عبد اللہ بن رواحہ کی ہمشیرہ بیان کرتی ہیں میں نے اپنی بیٹی کو تھوڑی کھجوریں دیں کہ وہ انہیں لے جا کر اپنے ماموں جناب عبد اللہ بن رواحہ کو ناشتے کے لیے پہنچا دے۔ جب یہ بچی خندق کے قریب پہنچی تو خندق کے کنارے نبی کریم صلی اللہ علیہ وآلہ وسلم بیٹھے ہوئے تھے۔ آپ نے اس بچی سے فرمایا بیٹا! کیا لے کر آئی ہو۔ بچی نے کہا تھوڑی سی کھجوریں جناب عبد اللہ بن رواحہ کے ناشتے کے لیے لائی ہوں۔ نبی علیہ السلام نے فرمایا انہیں میرے پاس لاؤ۔ چنانچہ اس بچی نے ان کھجوروں کو جو اس کی دونوں مٹھیوں میں تھیں نبی کریم صلی اللہ علیہ وآلہ وسلم کی خدمت میں پیش کیں جو اتنی کم تعداد میں تھیں کہ آپ کی دونوں مٹھیاں نہ بھر سکیں۔

اس کے بعد نبی کریم صلی اللہ علیہ وآلہ وسلم نے دسترخوان منگایا اور ان کھجوروں کو اس پر پھیلا دیا اور اپنی خدمت میں موجود صحابی سے فرمایا کہ جاؤ اور اعلان کر دو کہ خندق میں کام کرنے والے تمام صحابہ اگر ناشتہ کر لیں۔ چنانچہ انہوں نے جا کر اعلان کر دیا اور مجاہدین کی ایک جماعت دسترخوان کے گرد بیٹھ گئی اور اس میں سے کھجوریں اٹھا اٹھا کر کھانی شروع کیں۔ یہ لوگ جتنی کھجوریں کھاتے اسی تعداد سے دسترخوان کی کھجوروں میں اضافہ ہوتا جاتا، اس طرح تمام مجاہدین نے پیٹ بھر کر ان کھجوروں کو کھایا اور اپنے اپنے کام پر چلے گئے بعد میں جب دیکھا گیا تو دسترخوان پر اتنی کھجوریں موجود تھیں جو اس دسترخوان پر نہ ساتی تھیں اور جب دسترخوان کو سمیٹا گیا تو اس کے کناروں سے گر رہی تھیں۔

تیسرا معجزہ

جناب جابر بن عبد اللہ کہتے ہیں جس دوران ہم خندق کی کھدائی کر رہے تھے ان دنوں مجھے خیال ہوا کہ ایک دن سید عالم صلی اللہ علیہ وآلہ وسلم کی دعوت کی جائے۔ میرے گھر میں ان دنوں ایک بکری پلی ہوئی تھی جو خاصی فریہ تھی اس کے علاوہ گھر میں دوسری اشیاء خورد و نوش بھی موجود تھیں چنانچہ میں نے بکری کو ذبح کیا اور بیوی سے کہا کہ وہ جو پیس کر روٹیاں تیار کر لیں۔

شام کو خندق سے واپسی پر میں نے نبی علیہ السلام سے عرض کیا کہ میری خواہش یہ ہے کہ آپ آج رات کا کھانا میرے گھر تناول فرمائیں، میں نے اس تقریب کے لیے بکری ذبح کی ہے، اگر آپ میرے گھر قدم رنجہ فرمائیں تو میری سعادت ہوگی۔ میرا خیال یہ تھا کہ آپ تنہا ہی میرے غریب خانہ کو اعزاز بخشیں گے۔ آپ نے میری دعوت قبول فرمائی اور اعلان کر کے سارے خندق والوں کو جمع کر کے فرمایا آج رات کو جابر بن عبد اللہ کے گھر میں ہم سب کی دعوت ہے۔

جناب جابر کہتے ہیں اس اعلان کو سن کر میری جان نکل گئی اور میری زبان پر بے ساختہ انا للہ وانا الیہ راجعون جاری ہو گیا اور میں سوچنے لگا کہ یہ کیا ہوا گھر میں جو کھانا تیار ہوا ہے وہ دو تین افراد سے زیادہ کو کافی نہ ہوگا۔ اب جب سب لوگ میرے گھر جمع ہوں گے تو میں کیا کروں گا۔ راستہ نبی علیہ السلام اور صحابہ کے ساتھ چلتا تو رہا لیکن دماغ میں یہی رہا کہ گھر پہنچ کر کیا کروں گا اور اس ندامت سے کس طرح بچوں گا۔

جب گھر پر آیا تو میں نے سارا کھانا لا کر نبی علیہ السلام کے سامنے رکھ دیا آپ نے دست مبارک بڑھایا اور بسم اللہ الرحمن الرحیم پڑھ کر ایک لقمہ تناول کیا اور فرمایا کہ ایک گروہ آتا جائے اور کھاتا

جائے۔ اس طرح خندق میں تمام کام کرنے والوں نے پیٹ بھر کر کھایا اور اپنے گھروں کو چلے گئے۔ بعد میں ہم سب گھر والوں نے شکم سیر ہو کر کھایا اور بہت سا کھانا باقی بچ گیا۔
چوتھا معجزہ

حضرت سلمان فارسی رضی اللہ تعالیٰ عنہ فرماتے ہیں

خندق کھودتے وقت ایک پتھر میرے سامنے آیا باوجود کوشش کے یہ پتھر مجھ سے نہ ٹوٹ سکا میں نے کینٹی اور کدال بھی چلایا لیکن یہ پتھر لٹ سے مس نہ ہوا تو میں عاجز آکر بیٹھ گیا۔ نبی علیہ السلام میرے قریب موجود تھے جب آپ نے یہ کیفیت ملاحظہ کی تو کدال میرے ہاتھ سے لے کر تین بار اس پتھر پر ماری اور اس کو توڑ دیا۔ پہلے مرتبہ جب آپ نے پتھر پر ضرب لگائی تو اس سے ایسی روشنی نکلی جس سے سورج کی روشنی ماند پڑ گئی۔ دوسری ضرب پر جو چمک پتھر سے پھوٹی وہ پہلی چمک سے زیادہ تیز تھی اور تیسری ضرب کی روشنی پہلی دونوں سے زیادہ تھی۔ میں نے ان چمکوں کو دیکھ کر عرض کیا یا رسول اللہ صلی اللہ علیہ وآلہ وسلم میرے ماں باپ آپ پر قربان یہ چمک کیسی تھی جو آپ کے کدال مارنے سے ظاہر ہوئی۔ نبی علیہ السلام نے فرمایا سلمان! تم نے ان روشنیوں کو دیکھا؟ میں نے عرض کیا بے شک میں نے یہ سب کچھ دیکھا ہے۔ تو آپ نے فرمایا پہلی مرتبہ جو روشنی ظاہر ہوئی تو اس سے معلوم ہوا کہ یمن کے علاقہ ہارے لیے مفتوح ہوں گے اور دوسری مرتبہ شام کی فتوحات کی بشارت ملی اور تیسری مرتبہ کی روشنی سے مشرق کی فتوحات کی نوید ملی ہے۔

جب حضرت عمر رضی اللہ تعالیٰ عنہ کے دور خلافت میں یہ فتوحات ہوئیں تو حضرت ابو ہریرہ رضی اللہ تعالیٰ عنہ نے فرمایا یہ وہ فتوحات ہیں جن کے بارے میں مخبر صادق صلی اللہ علیہ وآلہ وسلم نے خندق کی کھدائی کے موقع پر بشارت دی تھی۔ اور ان فتوحات کی کتبیاں عطا فرمائی تھیں جناب سلمان فارسی فرماتے ہیں کہ ان کے علاوہ اور بہت سے معجزات اس موقع پر ظاہر ہوئے تھے۔

مسلمانوں کے خلاف ایک سازش

ادھر نبی علیہ السلام خندق کی کھدائی سے فارغ ہوئے ادھر قریش، قبیلہ غطفان اور دوسرے قبائل رب کا لشکر، جو بیس ہزار (۲۰۰۰۰) سوار اور پیادوں پر مشتمل تھا، مدینہ کے گرد جمع ہو گیا۔ نبی اکرم صلی

اللہ علیہ وآلہ وسلم تین ہزار فرزندان اسلام کے ساتھ مدینہ سے باہر تشریف لائے اور خندق کے کنارے کفار کے مقابل قیام فرمایا۔ اب مسلمانوں اور کفار کے درمیان خندق حائل تھی، ادھر جی بن اخطب نے سازش کی اور یہودی قرینہ کو درغلایا۔ اس قبیلہ کے لوگوں نے نبی علیہ السلام سے معاہدہ کر رکھا تھا اور یہ لوگ ایک مضبوط قلعہ میں مقیم تھے۔ جی بن اخطب قلعہ بنو قرینہ کے سردار کعب بن اسد کے پاس گیا کعب نے یہ اندازہ کر لیا کہ یہ جی بن اخطب ہوگا تو اپنے گھر کے دروازے کو بند کر لیا کیونکہ کعب مسلمانوں سے کئے ہوئے معاہدے کو توڑنا نہیں چاہتا تھا۔ جب جی بن اخطب نے دروازے پر دستک دی تو کعب بن اسد نے جواب دیا کہ تو منحوس ہے میں کسی قیمت پر محمد صلی اللہ علیہ وآلہ وسلم کے ساتھ نقص عہد نہیں کروں گا۔ یہ سن کر جی بن اخطب نے کعب سے کہا تو نے دروازہ اس لیے بند کیا ہے کہ تو دو روٹیوں سے میری تواضع نہ کر سکے۔ یہ بات سن کر کعب بن اسد کو ندامت ہوئی اور اس نے دروازہ کھول دیا اور جی گھر میں آگیا اور کعب سے کہا میں نے تمہارے لیے ایک کام کیا ہے، جس کی وجہ سے تمہیں شہرت دوام حاصل ہوگی۔ کعب نے کہا وہ کون سا کام ہے تو اس نے کہا کہ میں نے قریش کے دس ہزار افراد سے معاہدہ کیا ہے۔ قریش کے لوگوں کو ساتھ لے کر آیا ہوں، وہ لوگ مدینہ کی شہر پناہ پر پڑے ہوئے ہیں۔ اور یہ طے کر کے آئے ہیں کہ جب تک (خاکم بدین) محمد صلی اللہ علیہ وآلہ وسلم اور ان کے ساتھیوں کو نیست و نابود نہ کریں گے۔ یہاں سے نہ جائیں گے اب تم بھی اس معاہدہ میں شریک ہو جاؤ اور اپنے لشکر کو بھیج دو۔ کعب نے کہا کہ خدا کی قسم جو کچھ تو کہتا ہے وہ ابدی ذلت کا سبب ہوگا میں کسی قیمت پر محمد صلی اللہ علیہ وآلہ وسلم سے کئے ہوئے معاہدہ کو نہیں توڑوں گا۔ میں نے ان کے لطف و کرم اور ان کے احسانات کو دیکھا ہے اور کوئی بات ایسی نہیں ہوئی جو نقص عہد کا سبب بنے، اور یہ لشکر کہ جو تولایا ہے وہ ایسا ابر ہے جس سے بارش کی توقع نہیں، یہ ابر آج یہاں ہے کل کہیں اور ہوگا اور یہ ہمیں ایسی منزل پر چھوڑ جائے گا جہاں ہمیں محمد (صلی اللہ علیہ وآلہ وسلم) سے مقابلہ کی طاقت نہ ہوگی اور ہمیں تو یہیں ان کے ساتھ رہنا ہے۔

بنو قرینہ کی عہد شکنی

جی بن اخطب ایسا شیطان تھا جو اپنے مکرو فریب سے سانپ کو بھی اس کے سوراخ سے باہر نکال سکتا تھا۔ وہ کعب بن اسد کے سر پر مسلط رہا اور اس کو درغلاتا رہا اور ہزار طریقوں سے اس کو ہموار

کرنے کی کوشش کی یہاں تک کہ کعب کو نبی علیہ السلام سے نقص عہد اور قریش غطفان سے معاہدہ پر راضی کر لیا۔ جب نبی علیہ السلام کو بنو قرینہ کے نقص عہد اور ان کے بنو غطفان و قریش سے معاہدہ کی اطلاع ملی تو آپ نے سعد بن معاذ اور سعد بن عبادہ کو جن کا شمار سرداران انصار میں ہوتا تھا بنو قرینہ سے گفتگو کے لیے بھیجا۔ جب یہ حضرات اس قبیلہ میں پہنچے تو ان لوگوں کا رنگ ہی دوسرا دیکھا۔ انہوں نے نہ صرف مسلمانوں سے کئے جانے والے معاہدے سے انکار کر دیا بلکہ نبی علیہ السلام سے واقفیت سے منکر ہو گئے۔

جناب سعد بن معاذ جو نہایت جری اور مغلوب الغضب تھے انہیں بنو قرینہ کے لوگوں کی اس حرکت پر سخت غصہ آیا اور انہوں نے انہیں بہت برا بھلا کہا۔ جس کے جواب میں بنو قرینہ نے بھی سخت سخت باتیں کیں تو جناب سعد بن معاذ نے اپنے ساتھی سعد بن عبادہ سے کہا کہ چلو ان سے گفتگو کا کوئی فائدہ نہیں اب ہمارا ان کا فیصلہ تلوار ہی سے ہوگا۔

نبی علیہ السلام نے جب ان دونوں کو گفتگو کے لیے بھیجا تھا تو ان دونوں سے فرما دیا تھا کہ اگر بنو قرینہ کے لوگ معاہدہ شکنی پر باقی رہیں تو تفصیلات کے بتانے کی بجائے صرف نتیجہ سے آگاہ کر دیتا۔ چنانچہ جب یہ دونوں وہاں سے واپس ہوئے تو انہوں نے یہ اصطلاحی جملہ استعمال کیا عضل و قارہ۔

عضل و قارہ کی اصطلاح

عضل و قارہ دو گروہ تھے جو نبی اکرم صلی اللہ علیہ وآلہ وسلم کی مخالفت میں پیش پیش تھے، اور انہیں لوگوں نے اصحاب رجع کے ساتھ غداری کر کے انہیں شہید کیا تھا۔ اس لیے ان دونوں حضرات نے بھی انہیں کی مثال دی کہ جس طرح عضل و قارہ کے لوگوں نے غداری کی تھی اسی طرح بنو قرینہ نے غداری کی ہے۔

اس کے بعد ان دونوں نے اپنی روداد سنائی تو نبی علیہ السلام نے اللہ اکبر کا نعرہ بلند کر کے فرمایا، مسلمانو! مطمئن رہو جب ہر طرف بلائیں اور مصیبتیں آتی ہیں تو اللہ تعالیٰ بھلائی بھیجتا ہے اور بلاؤں کو دور کرتا ہے۔ مسلمانوں کو جب بنو قرینہ کی معاہدہ شکنی کی خبر ہوئی تو وہ بہت دل برداشتہ ہوئے اور امید چھوڑ بیٹھے۔ کیونکہ کافروں کے لشکر نے چاروں طرف سے گھیر رکھا ہے اور مسلمانوں کو مشکلات سے دوچار کر دیا ہے۔ اس موقع پر منافقوں نے زبان طعن دراز کی کہنے لگے کہ محمد (صلی اللہ علیہ وآلہ وسلم) تو یہ کہتے ہیں

کہ قیصر کسریٰ کے ملک مسلمانوں کے لیے مفتوح ہوں گے، اور اب یہ عالم ہے کہ مسلمان دشمن کے ہاتھ سے پانی بھی نہیں چھین سکتے وہ قیصر کسریٰ کے ملک کس طرح فتح کریں گے۔ بعض منافقین نے یہ حرکت کی کہ انہوں نے آکر بارگاہ نبوی میں عرض کیا یا رسول اللہ ہمارے گھر حدود مدینہ سے باہر ہیں ہمیں اجازت ہو تو ہم اپنے گھروں کو چلے جائیں بعد میں پھر حاضر ہو جائیں گے۔ اس سے ان کا مقصد یہ تھا کہ اس وقت یہاں سے چلے جائیں ماکہ جنگ میں شرکت سے بچ جائیں۔ اس موقع پر اللہ تعالیٰ نے یہ آیت نازل فرمائی۔

”اس وقت منافق اور جن لوگوں کے دلوں میں روگ تھا کہنے لگے کہ نہیں وعدہ کیا ہوتا ہم سے اللہ اور رسول نے فتح مکہ کا صرف دھوکہ دہی کے لیے اور یاد کرو اس وقت کو جبکہ ایک جماعت کہتی پھرتی تھی کہ اے اہل یثرب تمہارے لیے اب یہاں قیام ممکن نہیں اگر جان عزیز ہے تو واپس چلو اور ان میں سے ایک گروہ نے نبی علیہ السلام سے اجازت طلب کی کہ ہمارے گھر غیر محفوظ ہیں حالانکہ حقیقت اس کے برعکس تھی وہ یہ عذر کر کے (میدان جنگ سے) فرار حاصل کرنا چاہتے تھے۔“ (احزاب۔ آیت ۳۳-۳۴)

غزوہ خندق میں جنگ اور صلح نامہ

نبی علیہ السلام نے یہاں تیس (۲۳) دن قیام فرمایا دونوں (یعنی کافر اور مسلمان) مقابلہ پر آتے جنگ ہوتی۔ جب محاصرہ کی مدت بڑھی اور یہ امکان ہوا کہ کافروں کو غلبہ حاصل ہو جائے گا اور مدینہ کی ناکہ بندی سے مسلمانوں کو نقصان پہنچ جائے گا تو نبی علیہ السلام نے قریش سے پوشیدہ دو اصحاب کو قبیلہ غطفان کے لوگوں کے پاس بھیجا ماکہ وہ ان سے اس امر پر صلح کی بات کریں کہ وہ مدینہ کے درختوں کے ایک تہائی پھلوں کے حقدار ہوں گے اگر یہ شرط منظور ہو تو وہ قریش کا ساتھ چھوڑ دیں اور ان سے علیحدہ ہو کر اپنے علاقہ میں واپس چلے جائیں بعد میں مسلمان قریش مکہ سے نبٹ لیں گے۔ چنانچہ ان صحابہ نے عیینہ بن حصن اور حارث بن عوف نے سردار ان غطفان سے بات کی اور اس بات پر مصالحت ہو گئی تو نبی علیہ السلام نے صلح نامہ تحریر کرنے کا حکم دیا۔ قبل ازیں کہ صلح نامہ پر فریقین اور گواہوں کے دستخط ہوں، نبی علیہ السلام نے جناب سعد معاذ اور سعد بن عبادہ کو بلایا اور ان سے مشورہ کیا تو جناب سعد بن معاذ نے عرض کیا یا رسول اللہ یہ صلح آپ ہماری وجہ سے کر رہے ہیں یا یہ حکم الہی ہے؟ نبی علیہ السلام نے فرمایا حکم الہی نہیں ہے بلکہ تمہاری سہولت کی وجہ سے کیونکہ میں دیکھ رہا ہوں لوگ پریشان ہو گئے ہیں

اور سارا عرب مدینہ والوں کی مخالفت پر کمر بستہ ہو کر مقابلہ پر آگیا ہے۔ مدینہ کا محاصرہ ہو گیا ہے مسلمان عاجز آگئے ہیں۔ میں نے یہ اس لیے کیا کہ جب قبیلہ غطفان کے لوگ واپس ہو جائیں گے تو مخالفین اسلام کے لشکر کی وہ طاقت نہ رہے گی تو وہ بھی واپسی کے لیے سوچنے لگیں گے۔ یہ بات سن کر جناب سعد بن معاذ نے کہا، یا رسول اللہ! ہم نے تو حالت کفر میں بھی ایک دانہ کھجور ان مخالفین کو نہیں دیا اور یہ ذلت برداشت نہیں کی تھی، اب تو اللہ تعالیٰ نے ہمیں اسلام کی وجہ سے عزت دی ہے اور ہمیں آپ کی سرپرستی کے اعزاز سے سرفراز کیا ہے اب ہم کیوں ذلت گوارا کریں اور انہیں اپنی کھجوریں دباؤ کے تحت دیں۔ اس خدائے بزرگ و برتر کے قسم جس نے آپ کو حقانیت کے ساتھ مبعوث فرمایا ہے ہم مدینہ کی کھجوروں کا ایک دانہ بھی انہیں نہ دیں گے ہم تو انہیں مارتے رہیں گے اور یہ کھجوریں خود کھاتے رہیں گے اور تقدیر الہی پر شاکر رہیں گے۔ نبی علیہ السلام نے جناب سعد بن معاذ کی بات پر فرمایا تم سمجھو! (یعنی اگر یہ معاہدہ تمہاری مرضی کے مطابق نہیں تو ضروری نہیں کہ اس سلسلہ میں مزید اقدام کیا جائے)

جناب سعد بن معاذ نے اس کے بعد وہ صلح نامہ لے کر چاک کر دیا اب اسی طرح روزانہ جنگ ہوتی رہی (یعنی ایک ایک دو دو آدمی نکلتے مقابلہ کرتے) جب عرب کا لشکر آگے بڑھا تو انہوں نے دیکھا کہ یہاں تو گہری خندق کھدی ہوئی ہے تو یہ کہنے لگے یہ تو وہ جنگی چال ہے جس سے عرب والوں کو کبھی واسطہ نہیں پڑا ہے۔ اس سے پہلے انہوں نے ایسی خندق نہیں دیکھی تھی۔

جناب سلمان کے مشورہ سے خندق کھودی جانے کی وجہ

جب نبی کریم اللہ صلی اللہ علیہ وآلہ وسلم کو قریش اور دیگر قبائل عرب کے مدینہ پر اجتماعی حملہ کی اطلاع موصول ہوئی تو آپ نے صحابہ کو مشورہ کے لیے طلب فرمایا جناب سلمان فارسی چونکہ عجمی جنگ کے طریقوں سے واقف تھے انہوں نے کہا یا رسول اللہ! مناسب یہ ہے کہ اطراف مدینہ میں خندق کھودی جائے تاکہ دشمن یکبارگی حملہ نہ کر سکیں اور عجم میں بھی ہر شر کے اطراف میں خندق کھودی جاتی ہے۔ اور کوئی شہر ایسا نہیں جس کے اطراف میں خندق نہ ہو۔ چنانچہ ان کے مشورہ پر نبی علیہ السلام نے خندق کی تجویز کو منظور فرمایا اور یہ کام انہیں کو سپرد فرمایا اور ان کی نگرانی میں کھدائی شروع ہوئی اس موقع پر مہاجر صحابہ نے کہا ”مسلمان ہم میں سے ہیں“ انصار صحابہ نے ان سے رشتہ اخوت استوار کرتے ہوئے کہا ”مسلمان ہم میں سے ہیں“ دونوں سلمان کے ساتھ اپنے تعلق کی بات کر رہے تھے کہ نبی علیہ السلام نے

جو اعزاز جناب سلمان کو عطا فرمایا اس سے ان کی قسمت کا ستارہ عروج پر پہنچا نبی علیہ السلام نے فرمایا تھا سلمان مٹا اہل الیبت مسلمان کا شمار تو ہمارے اہل بیت میں سے ہے۔“

عمرو بن عبدود کا قتل

کافروں کے لشکر نے جب اطراف مدینہ میں خندق دیکھی تو ان میں سے بعض نے چاروں طرف خندق کا جائزہ لیا کہ کوئی جگہ ایسی ملے جہاں سے اس خندق کو عبور کیا جاسکے چنانچہ کافروں کے لشکر کے چند سرپھوں نے ایسی جگہ تلاش کر لی کہ وہاں سے ان کے گھوڑے زقہ لگا کر خندق کو پار کر سکتے تھے۔ موقعہ دیکھ کر کافروں کا ایک دستہ خندق پر گیا۔ ان میں قریش کا بہادر ترین فرد عمرو بن عبدود بھی تھا۔ جب یہ کافر نظر آئے تو حضرت علیؑ نے جو خندق کی حفاظت کے لیے گھوم رہے تھے، اپنے گھوڑے کی لگام پھیری اور مقابلہ پر آکر عمرو سے کہا۔ اے عمرو! کیا قریش نے تجھ سے وعدہ نہیں کیا کہ جو تو کہے گا، وہ اس پر عمل کریں گے؟ اس نے کہا ہاں ہمارا یہ وعدہ ہے۔ جناب علیؑ نے فرمایا، اب میں تجھے دو باتوں میں سے ایک کو اختیار کرنے کا حق دیتا ہوں۔ عمرو نے کہا بتاؤ وہ باتیں کیا ہیں۔ حضرت علیؑ نے کہا پہلی بات تو یہ کہ تو اسلام قبول کر لے۔ کہنے لگا اسلام میرے کس کام آئے گا؟ حضرت علیؑ نے کہا، دوسری بات یہ کہ تو چاہتا ہو گا کہ مجھے قتل کرے اور میری خواہش بھی یہی ہے کہ میں تجھ کو قتل کروں۔ یہ بات سن کر عمرو کو غصہ آگیا، کہنے لگا۔ علیؑ! تم اپنی جان سے عاجز آگئے ہو، اس لیے ایسی دلیری سے باتیں کر رہے ہو۔ یہ کہتے ہوئے اس نے پینترا بدل کر حضرت علیؑ پر حملہ کیا۔ حضرت علیؑ نے اپنا بچاؤ کیا اور دونوں میں جنگ شروع ہو گئی اور مقابلہ ہوتا رہا۔ حضرت علیؑ نے اس پر ایسا وار کیا کہ وہ گھوڑے سے گر پڑا۔ جیسے ہی وہ گھوڑے سے گرا، حضرت علیؑ نے اس کو قتل کر دیا۔ جب دوسرے کافروں نے عمرو بن عبدود کا یہ حشر دیکھا تو وہ بھاگ کھڑے ہوئے۔ ان میں سے بعض کے گھوڑے خندق میں گر پڑے اور بعض کے گھوڑے سواروں کو لے کر بھاگ گئے۔ اس موقع کی منظر کشی کرتے ہوئے کسی نے یہ چند اشعار کہے۔

حضرت علیؑ کرم اللہ وجہہ کے اشعار

شعر

نَصَرَ الْحِجَارَةَ مِنْ سَفَاهَةِ رَأْيِهِ

وَنَصَرْتُ رَبَّ مُحَمَّدٍ بِصَوَابِ

فَصَدَدْتُ حِينَ تَرَكْتُهُ مُنْجَذِلًا

كَأَلْجَذْعٍ بَيْنَ دَكَاذِكِ وَرَوَائِي

[وَأَعَفَقْتُ عَنْ أَثْوَابِهِ وَلَوْ أَنِّي

كُنْتُ الْمُقَطَّرَ بَزَيِ أَثْوَابِي

لَا تَحْسِبُنَّ اللَّهَ خَاذِلَ دِينِهِ

وَنَبِيَّهِ بِأَمْعَشَرِ الْأَحْزَابِ

وہ اپنی بیوقوفانہ رائے سے پھر کے بتوں کی امداد کرتا رہا ہے۔ میں نے اپنی اصابت رائے سے رسول اللہ صلی اللہ تعالیٰ علیہ وسلم کے رب کی نصرت کی ہے۔ وہ معبودان باطلہ کے لیے لڑا۔ میں اللہ کے لیے لڑا ○ میں نے اسے رتیلی اور پتھریلی زمین کے درمیان کھجور کے تنے کے نیچے کھڑے کھڑے کر دیا تھا۔ وہ اپنے بتوں کی پرستش میں اسلام کے سامنے روڑہ بن گیا تھا ○ میرا مقصد اللہ کا کلمہ بلند کرنا اور اسلام کی سرپرستی تھا۔ میں ان بتوں کو نیست و نابود کرنا چاہتا تھا۔ میری تیغ زنی کا مقصد لوٹ مار کرنا نہ تھا۔ یہی وجہ ہے کہ میں نے ان کے کپڑوں تک کو ہاتھ نہیں لگایا۔ حالانکہ اگر میں ان کے ہاتھوں مارا جاتا تو وہ میرے جسم کے کپڑوں تک کو اتار کر لے جاتے ○ اے احزاب والو! یاد رکھو یہ خیال بھی نہ کرنا کہ اللہ اپنے رسول کو بے یار و مددگار چھوڑ دے گا اور اس کا دین (اسلام) دنیا میں پھیلنے سے رک جائے گا ○

جناب سعد بن معاذ کا زخمی ہونا

مدینہ منورہ میں بہت سے قلعے تھے لیکن ایک قلعہ بہت مضبوط تھا جو قلعہ بنی حارث کے نام سے مشہور تھا۔ حضرت عائشہ اور جناب سعد بن معاذ کی والدہ اسی قلعہ میں مقیم تھیں یہ دونوں کسی وقت قلعہ کی چھت پر گئیں حسن اتفاق اس وقت جناب سعد بن معاذ میدان جنگ کی جانب جا رہے اس وقت ان کے جسم پر جو زہ تھی وہ بغیر آستین تھی یہ دیکھ کر سیدہ عائشہ نے جناب سعد کی والدہ سے کہا اگر سعد پوری (یعنی آستین والی) زہ پہنتے تو بہتر ہوتا (یاد رہے کہ اس وقت تک پردہ کے احکام نازل نہیں ہوئے تھے) اس لیے حضرت عائشہ نے جناب سعد کو دیکھ کر اپنے تاثرات کا اظہار فرمایا تھا) یہ بات سن کر جناب سعد کی والدہ نے کہا اے سیدہ عائشہ آپ کو یہ خوف ہے کہ کوئی تیر آکر سعد کو لگ جائے گا۔ جناب عائشہ نے فرمایا بے شک یہی خیال ہے جناب سعد کی والدہ نے کہا اگر آج کے سے موقع پر اس کے تیر لگ بھی

جائے تو کوئی فکر کی بات نہیں ہے۔

چنانچہ جناب سعد میدان جنگ کی طرف گئے اتفاق سے ایک تیران کے ہاتھ میں اکل نس پر لگا جس سے خون بہنے لگا تو جناب سعد نے دعا کی خداوند! اگر ابھی مسلمانوں اور کافروں میں جنگ ہونی ہے تو مجھے اس وقت تک زندہ رکھنا کہ میں اس کا نتیجہ دیکھ لوں یا مجھے اس وقت تک کی زندگی عطا فرما دے کہ میں یہودی قرینہ کی نبی علیہ السلام کے ساتھ عہد شکنی کا انجام دیکھوں۔ رب کریم نے ان کی دعا کو قبول فرمایا اور انہیں اس وقت تک زندگی دی کہ انہوں نے عہد شکنی کی سزا میں بنو قرینہ کے لوگوں کو مسلمانوں کے ہاتھوں قتل ہوتے دیکھا۔ نبی علیہ السلام نے ان کے قلعہ پر قبضہ کیا اور ان کے سلمان پر بھی تصرف حاصل کیا۔ بعد میں جناب سعد بن معاذ کی رگ میں جو زخم آیا تھا اس سے دوبارہ خون رواں ہوا اور اس زخم کی وجہ سے انہوں نے جام شہادت نوش کیا۔

سیدہ صفیہ کے ہاتھوں ایک یہودی کا قتل

جنگ خندق کے دن سیدہ صفیہ نے جناب حسان بن ثابت کے مکان کی چھت سے بنو قرینہ کے ایک جاسوس کو دیکھا جو عمارت کے گرد پھر کر اس کا جائزہ لے رہا ہے۔ اس موقع پر انہوں نے جناب حسان بن ثابت کو آواز دے کر اس یہودی کی سرگرمیوں سے آگاہ کیا اور بتایا کہ یہ یہودی جاسوسی کر رہا ہے۔ کیونکہ یہودیوں کو معلوم ہے کہ تمام مسلمان جنگ میں مشغول ہیں اب یہودی اس موقع کی تلاش میں ہیں کہ موقع غنیمت جان کر اندرون شہر حملہ کریں اور نقصان پہنچائیں۔ حسان آپ جا کر اس یہودی کو قتل کر دیں، چونکہ حسان بن ثابت طبعاً سپاہی نہ تھے اور شعری ذوق رکھتے تھے، اس لیے انہوں نے جواب دیا کہ عبدالمطلب کی بیٹی! یہ میرا کام نہیں۔ ان کا جواب سن کر جناب صفیہ نے ایک عمارتی لکڑی لی نیچے آئیں اور جلدی سے بھاگ کر اس یہودی کے سر پر دے ماری اور یہ وار ایسا زبردست تھا کہ وہ یہودی حملہ کی تاب نہ لا کر مر گیا۔ اور چھت پر جا کر جناب صفیہ نے حضرت حسان سے کہا، میں نے اس کافر کو ختم کر دیا ہے، اب آپ جا کر اس کے کپڑے وغیرہ تو لے لیں۔ جناب حسان نے کہا، مجھ میں تو نیچے جانے کا حوصلہ نہیں قصہ اس یہودی کو اسی حالت میں چھوڑ دیا گیا۔

جناب نعیم بن مسعود کی حکمت عملی

جناب مصنف محمد بن اسحاق فرماتے ہیں کہ ان ضمنی واقعات کے بعد اب ہم خندق کے گرد پیش

آنے والے واقعات کی طرف توجہ کرتے ہیں۔

نبی علیہ السلام اپنے لشکر کے ساتھ خندق کے کنارے منتظر تھے اور مدینہ کا محاصرہ کیا ہوا تھا البتہ مسلمان اس محاصرہ سے تنگ آچکے تھے۔ لیکن اس صورتحال سے نمٹنے کے لیے کوئی چارہ کار نہ تھا۔ اس موقع پر قوم غطفان کے ایک صاحب جن کا نام نعیم بن مسعود تھا آئے اور مشرف بہ اسلام ہوئے۔ اور نبی علیہ السلام سے عرض کیا یا رسول اللہ صلی اللہ علیہ وآلہ وسلم میرے اسلام لانے کی اطلاع ابھی میرے قبیلہ والوں کو نہیں ہے، اور میں غطفان والوں کے ساتھ جنگی چالیں چل سکتا ہوں، اور جنگی سیاست پر عمل کر سکتا ہوں۔ اب آپ فرمائیں مجھے کچھ کرنے کی اجازت ہے۔ نبی علیہ السلام نے فرمایا ”جنگ میں حکمت عملی کی ضرورت ہوتی ہے“ جاؤ تمہیں اجازت ہے جس طرح مناسب سمجھو حکمت عملی اختیار کرو۔ اس اجازت کے ملنے پر نعیم نے کہا برو چشم وہی ہوگا جیسا کہ آپ نے فرمایا ہے۔

نعیم مجلس نبوی سے اٹھے اور یہودیوں کے پاس گئے ان کے ساتھ ان کے دیرینہ تعلقات تھے اور ان کے ساتھ اٹھتے بیٹھتے تھے۔ نعیم نے ان سے جا کر کہا تمہیں معلوم ہے میں نے ہمیشہ تمہیں دوسروں پر ترجیح دی ہے اور تمہارے حقوق کی حفاظت کی ہے۔ ان لوگوں نے کہا آپ درست کہتے ہیں، آپ کی دوستی ہمیشہ قابل قدر رہی ہے اور ہمیں ہمیشہ آپس میں ایک دوسرے پر اعتماد رہا ہے۔ اب آپ بتائیں کہ معاملہ کیا ہے اور آپ کیا کرنا چاہتے ہیں۔ نعیم نے کہا تم جانتے ہو کہ قبیلہ غطفان کے لوگ جنگ کے لیے آئے ہیں اور اس موقع کی تلاش میں ہیں اگر موقع حاصل ہو تو مسلمانوں کے لشکر کو شکست دیں اور عرب میں اپنا نام روشن کریں کہ ہم نے بنی محمد (صلی اللہ علیہ وآلہ وسلم) اور ان کے لشکر کو شکست دی ہے۔ لیکن تمہاری شرکت کے باوجود بھی اس فتح میں تمہارا نام نہ آئے گا۔ اور اگر انہیں موقع نہ مل سکا اور فتح حاصل نہ کر سکے تو وہ اپنے علاقے میں لوٹ جائیں گے اس وقت تم میں محمد (صلی اللہ علیہ وآلہ وسلم) سے مقابلہ کی نہ تو طاقت ہوگی نہ حوصلہ ہوگا اور محمد (صلی اللہ علیہ وآلہ وسلم) تمہیں نیست و نابود کر دیں گے۔ بنو قریظہ کے لوگوں نے کہا خدا کی قسم نعیم درست کہتے ہیں۔ انہوں نے نعیم سے کہا ہمیں مشورہ دو کہ اس مرحلہ پر کیا کرنا چاہیے نعیم نے کہا اب کرنا یہ چاہیے کہ تم قریش اور بنو غطفان کے پاس اپنے آدمی بھیجو اور ان سے کہو اگر تم ہماری ہمدردیاں حاصل کرنا اور اسلامی لشکر کے مقابلہ ہم سے مدد چاہتے ہو تو اپنے چند سردار ہمارے پاس بطور ضمانت بھیج دیں تاکہ ہمیں اطمینان حاصل رہے کہ تم اس معرکہ کو

بھل چھوڑ کر اپنے طاقتوں کو نہ چلے جو کے، تاکہ ہم مسلمانوں سے جنگ کرتے رہیں اور یا ان کے رحم و کرم پر رہ جائیں یا ہمیں ان سے مقابلہ کی اہلیت نہ رہے۔ بنو قریظہ کے عہد شکن لوگوں نے جناب نعیم کی رائے سے اتفاق کیا۔ یہ گفتگو کر کے جناب نعیم وہاں سے اٹھ کر قریش مکہ کے لشکر میں آئے اور ان کے سربر آوردہ لوگوں سے ملاقات کی خواہش کر کے ابوسفیان اور دوسرے سرداران کے ساتھ تخیلہ میں گفتگو کی، کہا قریش کے لوگو تم جانتے ہو میں ہمیشہ تمہارا ہی خواہ اور دوست رہا ہوں اور محمد (صلی اللہ علیہ وآلہ وسلم) کا مخالف رہا ہوں۔ قریش کے سرداران نے کہا درست ہے تم ہمیشہ ہمارے دوست اور ہی خواہ رہے ہو۔ نعیم نے کہا میں اس وقت تمہارے پاس اس لیے آیا ہوں تمہیں ایک بات کی خبر دوں جو تمہارے فائدہ میں ہوگی، لیکن اس کی اطلاع کسی کو نہیں ہونی چاہیے اور وہ یہ کہ بنو قریظہ کے لوگ محمد (صلی اللہ علیہ وآلہ وسلم) سے معاہدہ توڑنے پر پشیمان ہیں اور انہوں نے مسلمانوں کو پیغام بھیجا ہے کہ ہم قریش اور غطفان کے چند سربر آوردہ لوگوں کو تمہارے سپرد کریں گے تاکہ تم ان کو قتل کر کے ہماری وفاداری کا یقین کر لو۔ اور تجدید معاہدہ کر لو۔ محمد صلی اللہ علیہ وآلہ وسلم نے ان سے کہلوا دیا ہے کہ اگر تم نے ایسا کیا تو ہم معاہدہ کی تجدید کر لیں گے۔ اب وہ یہ چاہتے ہیں کہ چند سربر آوردہ قریظی و غطفانی افراد کو مسلمانوں کے حوالہ کر دیں اگر وہ تم سے ضمانت کے طور پر چند لوگوں کا مطالبہ کریں تو تم ان کے مطالبہ کو ہرگز قبول نہ کرنا اور ایک آدمی کو بھی بطور ضمانت نہ بھیجتا۔ اب جب تم بنو قریظہ کو اپنے ساتھ اسلامی لشکر سے مقابلہ کی دعوت دو گے تو ان کا یہی مطالبہ ہوگا۔ القصہ قریش کو تردد میں مبتلا کر کے جناب نعیم وہاں سے اٹھ کر بنو غطفان کے سرداروں کے پاس آئے اور ان سے کہا تم تو میرے اپنے قبیلے کے سردار ہو اور تمہاری برابری تو کوئی کر ہی نہیں سکتا۔ یہ باتیں سن کر لوگوں نے کہا بات تو درست ہے اب نعیم نے ان سے کہا کہ یہود و بنو قریظہ اس سازش میں مصروف ہیں اور اس انداز میں ان سے گفتگو کی جس طرح کہ قریش اور مکہ کے سرداروں سے کی تھی۔ اس بات کو ان کے ذہن نشین کر کے وہاں سے آگئے۔

اسلام دشمن لشکر میں پھوٹ

جناب نعیم کی گفتگو کے نتیجے میں سرداران قریش و غطفان نے بنو قریظہ سے کہلوا لیا کہ اس جگہ ہم

رہنے کے لیے آئے تھے۔ ہمیں یہاں پڑے ہوئے کافی دن ہو گئے ہیں کھانے پینے کی چیزوں کی رسد بے دشواری پیش آنے لگی، جانوروں کا چارہ ختم ہو گیا ہے، اور بہت سے جانور بھوک سے مر گئے ہیں۔ اب اُتم مدد پر آمادہ ہو تو کل قلعہ سے باہر آکر ہمارے ساتھ مسلمانوں کا مقابلہ کرو۔ یہ واقعہ ہفتہ کی شب ہے۔ بنو قرینہ والوں نے کہلا دیا کہ کل ہمارا مقدس دن ہفتہ ہے اس لیے ہم کل تو کسی قیمت پر جنگ کے لیے نہیں اتریں گے، البتہ ایک بات اور بھی ہے کہ ہمارا قلعہ سے اتنا اس یقین دہانی پر منحصر ہے کہ لوگ اپنے چند سردار ہمارے پاس بھیج دو کیونکہ ہمیں یہ خوف ہے کہ جنگ میں دونوں طرف سے لوگ قتل ہوں گے اور جب جنگ ختم ہو جائے گی تو تم چند دن ٹھہر کر اپنے اپنے گھروں کو واپس چلے جاؤ گے اور ہمیں مسلمانوں کے رحم و کرم پر چھوڑ دو گے، ایسی حالت میں ہمیں محمد (صلی اللہ علیہ وآلہ وسلم) سے مقابلہ کی طاقت نہ ہوگی اور ہمارا سارا مال و اسباب ان کی دستبرد سے محفوظ نہ ہوگا۔ اور مصائب و آلام کے علاوہ محنت و مشقت ہمارا مقدر ہوگا۔ بنو قرینہ کا یہ پیغام لے کر قریش و غطفان کے نمائندے واپس آئے تو ان دونوں لشکروں کے سرداروں نے کہا نعیم سچ کہتا تھا۔ دوسرے دن انہوں نے بنو قرینہ کو کہلا دیا کہ ہم اپنا ایک آدمی بھی بطور ضمانت نہیں بھیجیں گے اگر تم جنگ میں ہمارے ساتھ شرکت کرتے ہو فہما ورنہ ہم واپس چلے جائیں گے، اور اب مزید یہاں نہیں ٹھہریں گے۔ بنو قرینہ نے بھی کہلا دیا کہ بغیر ضمانت کے کسی قیمت پر تمہارا ساتھ نہیں دیں گے۔ جناب نعیم کی اس حکمت عملی سے ان میں آپس میں پھوٹ پڑ گئی۔

ادھر قدرت الہی نے ایک کرشمہ دکھایا رات میں زبردست آندھی اور بجلی کا طوفان آیا کہ خیمے اکہ گئے، چوٹوں سے دیگچے الٹ گئے، ایسی زبردست آندھی تھی کہ آنکھ نہ کھلتی اور ایک دوسرے کو دیکھ سے مجبور ہو گئے اور ایسی افراتفری پھیلی کہ ہر شخص کی کوشش یہ رہی کہ سامان کو چھوڑ کر اونٹ کی رسی پکڑے اور یہاں سے بھاگ لے۔ اس موقع پر نبی علیہ السلام نے جناب حذیفہ بن یمان کو کافروں کی حالت دیکھنے کے لیے بھیجا۔ تو انہوں نے آکر ان کی حالت زار بتائی کہ ہر شخص شکست خوردہ کے سے انداز میں بھاگ رہا ہے کسی کو کسی کی خبر نہیں۔ یہ حالات سن کر نبی علیہ السلام نے شکر الہی ادا کیا اور دوسرے دن بھگوڑے کافروں کا تمام سامان اٹھوا کر مدینہ لے آئے۔

کوفہ والوں کا جناب حذیفہ سے استفسار

جناب مصنف محمد بن اسحاق فرماتے ہیں: کوفہ کے لوگوں نے جناب حذیفہ سے معلوم کیا کہ نبی علیہ

السلام کی حیات ظاہری میں آپ کس طرح زندگی گزارتے تھے اور کس طرح حضور علیہ السلام کی خدمت میں حاضری دیتے تھے؟

جناب حذیفہ نے فرمایا جو وقت و پریشانی ہمیں لاحق ہوتی ہم اس کو برداشت کرتے اور رضائے الہی کے حصول کے لیے کلمہ شکایت زبان پر نہ لاتے تھے۔ کوفہ والے کہنے لگے اگر ہمیں یہ شرف حاصل ہوتا تو ہم انہیں (نبی علیہ السلام) کو عزت و شرف سے اپنے کاندھوں پر لیتے اور زمین پر نہ بیٹھنے دیتے۔

جناب حذیفہ نے فرمایا اگر تم نبی علیہ السلام کے ساتھ ہماری اطاعت و فرمانبرداری کو دیکھتے تو تمہیں اندازہ ہوتا۔ خصوصیت کے ساتھ غزوہ خندق کے موقع پر اطاعت و فرمانبرداری کا جو مظاہرہ ہوا وہ لائق دید تھا کہ ہم نے کس طرح جان نثاری کا حق ادا کیا تھا۔ جناب حذیفہ نے کہا غزوہ خندق کے موقع پر جس شب طوفان باد و باراں آیا تو نبی علیہ السلام نے کفار کے لشکر کے حالات معلوم کرنے کے لیے مجھے بھیجا تاکہ میں وہاں جا کر دیکھوں کہ ان کے ساتھ کیا پیش آیا ہے۔ اس موقع پر آپ نے فرمایا تھا کون ہے جو قریش و غطفان کے لشکر میں جا کر وہاں کی خبر لائے؟ اس وقت سب خاموش رہے اور کسی نے ہمت نہ کی۔ آپ نے فرمایا جو بھی جا کر وہاں کے خبر لائے گا وہ کل قیامت میں میرے ساتھ بہشت میں ہوگا۔ میں نے عرض کیا یا رسول اللہ یہ خدمت میں انجام دوں گا اور قبیلہ قریش و غطفان کی خبر لاؤں گا۔ اس رات سخت اندھیرا تھا اور سردی بھی شدید تھی کسی کی ہمت نہ ہوتی تھی کہ وہ باہر نکلے اور باد و باراں کا مقابلہ کرے۔ میری درخواست پر نبی علیہ السلام نے اجازت عطا فرمائی تو میں نے ہتھیار سنبھالے جب قریش کے لشکر میں پہنچا تو میں نے دیکھا کہ وہ شکست خوردہ سی حالت میں مبتلا ہیں۔ طوفان باد و باراں نے انہیں پریشان کر دیا تھا خیے اکھڑ گئے تھے۔ ابوسفیان اونٹ کی نکیل پکڑ کر اتنی عجلت میں اونٹ پر سوار ہوا کہ بدحواسی میں اس نے اونٹ کی ٹانگ کی رسی تک نہ کھولی تھی۔ اب اونٹ پر بیٹھ کر لوگوں سے کہہ رہا تھا کہ کوئی اس کے اونٹ کی رسی تو کھول دے، پھر اس نے کہا قریش کے لوگو اب یہاں رکنے کا موقع نہیں ہے اٹھو اور روانہ ہو جاؤ۔ قصہ سب لوگ روانہ ہو گئے اور سامان وہیں پڑا چھوڑ دیا۔

جناب حذیفہ فرماتے ہیں اگر نبی علیہ السلام نے مجھے صرف کفار کے لشکر کا حال معلوم کرنے کے لیے روانہ نہ کیا ہوتا، اور مجھے یہ ہدایت نہ کی ہوتی کہ کسی دوسرے کام میں مشغول نہ ہونا تو میں ابوسفیان کو ضرور قتل کر دیتا۔ میں نے وہاں کے حالات کا جائزہ لیا اور یہ دیکھا کہ یہ سب حوصلہ ہار چکے ہیں اور تاب

مقابلہ نہیں رہی اور شکست خوردہ لشکر کی طرح سے ہیں، میں فوراً واپس اسلامی لشکر میں آیا اور نبی علیہ السلام کو تمام حالات سے آگاہ کیا۔ اس وقت نبی علیہ السلام نماز پڑھ رہے تھے، جب آپ نے سلام پھیرا اور آپ کو احساس ہوا کہ میں سرد موسمی ہواؤں سے متاثر ہوا ہوں، تو آپ نے مجھے اپنے قریب بلایا اور جس یمنی چادر کا آپ نے مصلے بنایا ہوا تھا اس کا ایک حصہ مجھے اڑھا دیا تاکہ سردی کا اثر زائل ہو جائے اور مجھے اپنے قریب لٹا دیا۔

(۱۷)

غزوہ بنو قریظہ

جناب جبریل کی آمد

قریش و غطفان کی شکست کے بعد جب نبی کریم صلی اللہ علیہ وآلہ وسلم مدینہ تشریف لے آئے اسلحہ اتارنے کے بعد بیٹھے تو اسلامی لشکر کے مجاہدین نے بھی ہتھیار اتار دیے۔ جب نماز ظہر کا وقت ہوا تو اس وقت جناب جبریل اس انداز میں کہ چندری عمامہ سر پر تھا اور چمکبرے گھوڑے پر سوار دیباچ کی چادر اوڑھے تشریف لائے۔ نبی علیہ السلام کی خدمت سلام عرض کیا اور کہا کہ یا رسول اللہ صلی اللہ علیہ وآلہ وسلم آپ نے تو ہتھیار کھول دیے جبکہ فرشتوں کی جماعت دشمنان اسلام سے مقابلہ کے لیے ابھی تک ہتھیار بند ہے اور میں اس وقت یہی عرض کرنے آیا ہوں کہ آپ نے ہتھیار کیوں کھول دیے۔ اٹھئے حکم ربی یہ ہے کہ آپ تیار ہو کر یسود بنو قریظہ سے جنگ کریں کیونکہ انہوں نے عہد شکنی کی ہے، آپ کے مقابلہ پر نہ صرف خود آئے بلکہ دشمنان اسلام کا لشکر بھی ساتھ لائے۔ جناب جبریل نے کہا کہ آپ تیاری کر کے روانہ ہوں میں آپ سے پہلے چل کر قلعہ میں زلزلہ ڈال دوں اور قلعہ کی کھڑکیاں ہلا دوں۔ چنانچہ آپ نے جبریل علیہ السلام کے جانے کے بعد ہتھیار اٹھائے اور اعلان کرا دیا کہ جو اللہ تعالیٰ اور اس کے نبی علیہ السلام کا مطیع و فرمانبردار ہے وہ مسلح ہو کر نماز عصر تک بنو قریظہ کے قلعے کے دروازے پر پہنچ جائے۔

بعد میں نبی علیہ السلام نے حضرت علی کو بلا کر ہتھیار دیے اور انہیں ہدایت فرمائی کہ وہ اسلامی لشکر سے پہلے چلے جائیں۔ صحابہ نے جب نبی علیہ السلام کی جانب سے اعلان سنا تو فوری طور پر ہتھیار لے کر

بنو قریظہ کے قلعہ کی جانب روانہ ہوئے تاکہ نماز عصر وہیں جا کر ادا کریں۔ کچھ لوگ ایسے بھی تھے جنہوں نے یہ معذرت کی کہ وہ نماز عشاء سے پہلے نہیں پہنچ سکتے۔ حالانکہ نبی علیہ السلام نے انہیں نماز عصر کے وقت پہنچنے کا حکم دیا اور انہوں نے عصر سے نماز عشاء تک تاخیر کی (حکم نبوی کی تعمیل نہ کرنے کے باوجود رب تعالیٰ نے انہیں معافی دی) اور جن لوگوں نے بنو قریظہ کے علاقہ میں نماز عشاء ادا کی حق تعالیٰ نے ان کے عذر کو قبول فرمایا۔

حضرت علی کا رنجیدہ ہونا

حضرت علی فرمان نبوی کے مطابق پہلے سے جا کر ان عہد شکن یہودیوں کے قلعے کے پاس پہنچے تو ان نافرمانوں کے ایک گروہ نے قلعہ کے اوپر سے بد تمیزی کی اور گالیاں نکالیں۔ بارگاہ نبوی میں گستاخی کے کلمات کہے تو حضرت علی کو بہت رنج ہوا اور وہ وہاں سے پلٹے۔ دور سے نبی علیہ السلام تشریف لا رہے تھے، جب حضرت علی اور نبی علیہ السلام کی ایک جگہ ملاقات ہوئی تو حضرت علی نے کہا، یا رسول اللہ اگر آپ قلعہ سے دور ٹھہریں تو زیادہ مناسب ہوگا۔ نبی علیہ السلام نے فرمایا علی! تم ان کی کینٹکی اور میرے بارے میں گستاخی سے رنجیدہ ہو گئے ہو۔ حضرت علی نے کہا، یا رسول اللہ بے شک ایسا ہی ہوا ہے۔ نبی علیہ السلام نے فرمایا، خاطر جمع رکھو جب وہ مجھے دیکھیں گے تو ایسا نہ کر سکیں گے۔ چنانچہ نبی علیہ السلام نے قلعہ کے قریب قیام کیا اور ان نافرمان اور سفلوں سے فرمایا۔

”اے بد مردوں اور خنزیروں کے بھائیو! کیا اللہ تعالیٰ نے تمہیں رسوا نہیں کیا اور تم پر مصیبت مسلط نہیں فرمائی؟“

یہ کلمات سن کر ان لوگوں نے کہا، یا محمد (صلی اللہ علیہ وآلہ وسلم) ہم نے ایسا ہوتے کبھی نہیں دیکھا کہ آپ کی زبان سے کسی کے بارے میں کوئی ایسا کلمہ نکلا ہو۔ ہمارے ساتھ ایسا کیوں ہے اور یہ تو آپ کی عادت کے خلاف ہے۔

جناب جبریل وحیہ کلبی کی شکل میں

جب نبی علیہ السلام بنو قریظہ کی جانب جا رہے تھے تو آپ نے دیکھا کہ مسلمانوں کی ایک جماعت راستہ میں ٹھہری ہوئی تھی آپ نے ان سے دریافت فرمایا تم نے ادھر سے کسی کو جاتے دیکھا ہے؟ تو انہوں نے جواب دیا ہم نے وحیہ بن خلیفہ کلبی کو چنگبرے گھوڑے پر سوار سبز عمامہ باندھے اور دیباچ اوڑھے ہوئے بنو قریظہ کی جانب جاتے دیکھا ہے۔ نبی علیہ السلام نے فرمایا وہ جبریل امین تھے، جو بنو قریظہ

کے قلعہ میں زلزلہ ڈالنے اور ان کے مکانوں کو ویران کرنے گئے ہیں۔
کعب بن اسد کی تین تجویزیں

اس غزوہ کے دوران جب کہ نبی علیہ السلام مدینہ سے باہر رہے جناب ابن ام مکتوم کو مدینہ کے امور کا نگران بنایا تھا۔ نبی علیہ السلام نے چپتیس روز بنو قرینہ کا محاصرہ جاری رکھا۔ قبل ازیں کہ یہ یہود بنو قرینہ کسی طرح طاقت حاصل کریں حق تعالیٰ نے ان کے دلوں میں مسلمانوں کی ہیبت ڈال دی اور انہوں نے یقین کر لیا کہ پیغمبر اسلام کو ان پر فتح ہوگی۔ چنانچہ بنو قرینہ کے عہد شکنوں کے سردار کعب بن اسد نے اپنی قوم کے لوگوں کو جمع کر کے بطور مشورہ کہا حالات تم سب کے سامنے ہیں اب ہمارے لیے کوئی چارہ کار نہیں، میں تمہارے سامنے تین تجویزیں پیش کرتا ہوں ان میں سے ایک تجویز کو قبول کر لو۔ لوگوں نے کہا اپنی تجویزیں پیش کرو تو اس نے یہ تجویزیں ان کے سامنے پیش کیں۔

(۱) یہ منظور کرو کہ ہم محمد (صلی اللہ علیہ وآلہ وسلم) کی متابعت کریں اور ان کے دین کو قبول کر لیں کیونکہ ہمیں معلوم ہے کہ وہ اللہ تعالیٰ کے پیغمبر ہیں اور حقانیت کا پیغام لے کر آئے ہیں۔ ہم نے ان کی تعریف و توصیف تورات میں دیکھی ہے اور اپنے علماء سے بھی سنی ہے اگر ہم نے ان کی متابعت کی تو ہم اپنے جان و مال کو محفوظ کر لیں گے۔

اس تجویز کو سن کر منکرین نے کہا خدا کی قسم ہم دین موسیٰ کو ہرگز نہ چھوڑیں گے۔ اس جواب پر کعب نے کہا دوسری تجویز یہ ہے کہ

(۲) آؤ بیوی بچوں کو قتل کر کے ان کی ذمہ داریوں سے آزاد ہو جائیں تو یکسو ہو کر محمد (صلی اللہ علیہ وآلہ وسلم) کا مقابلہ کریں، اگر ہم شکست کھا کر ختم ہو جائیں تو ہمیں بیوی بچوں کا غم نہ ہوگا اور اگر جنگ میں ہمیں فتح ہوئی تو ہم دوبارہ شادیاں کر لیں گے اور سلسلہ تولد و تناسل شروع ہو جائے گا۔

کعب بن اسد کی یہ تجویز بھی منظور نہ ہوئی۔ لوگوں نے کہا، بیوی بچوں کے ختم ہونے کے بعد زندگی کا کیا فائدہ اور ان کے بعد ہم زندہ رہ کر کیا کریں گے۔ اس تجویز کے رد ہونے کے بعد کعب نے تیسری تجویز پیش کی۔

(۳) اگر تمہیں پہلی دونوں تجویزیں منظور نہیں تو تیسری تجویز یہ ہے کہ آج ہفتہ کی رات ہے اگر تم چاہو تو ہم سب باہر نکل کر محمد (صلی اللہ علیہ وآلہ وسلم) کے لشکر پر چھاپہ ماریں وہ تو یہ سمجھ کر سوئے ہوں گے کہ ہم اس رات حملہ نہ کریں گے۔ اس طرح ہم کامیابی حاصل کرنے میں کامیاب ہو سکیں

گے۔

بنو قریظہ کے یہودیوں نے کہا یہ تجویز بھی قابل عمل نہیں کیونکہ اس طرح ہم ہفتہ کے تقدس کو پامال کریں گے اور جب بھی ہفتہ (سینچر کے دن) کے تقدس کو پامال کیا گیا ہے تو ہم پر بلاؤں اور مصیبتوں کی یلغار ہوئی ہے۔

کعب نے دیکھا کہ اس کی تینوں تجویزیں منظور نہیں ہوئی تو اس نے کہا اگر تم میری تینوں تجویزوں میں سے ایک کو بھی قبول نہیں کرتے تو زمانہ میں تم سے بڑا احق اور کوئی نہ ہوگا۔ اس کے بعد ان یہودیوں نے ایک شخص کو اس درخواست کے ساتھ نبی علیہ السلام کی خدمت میں روانہ کیا کہ مصالحت کی گفتگو کے لیے جناب ابولبابہ کو ان کے پاس بھیجا جائے اور وہ آکر حالات کا جائزہ لیں۔ نبی علیہ السلام نے ان کی درخواست کو قبول فرمایا اور جناب ابولبابہ کو ان کے پاس بھیج دیا۔

جناب ابولبابہ کا کردار

جب ابولبابہ یہودیوں کے پاس قلعہ میں پہنچے تو مرد عورتیں اور بچے ان کے گرد جمع ہو گئے اور رونا شروع کر دیا۔ جناب ابولبابہ پر بھی ان کی حالت دیکھ کر رقت طاری ہوئی۔ جب ان سے اس معاملہ میں مشورہ کیا گیا اور دریافت کیا گیا کہ ہمارے معاملہ میں آپ کا مشورہ کیا ہے، کیا ہم محمد (صلی اللہ علیہ وآلہ وسلم) کے فرمان کے مطابق قلعہ سے اتریں اور قلعہ ان کی سپرد کر دیں، بعد میں نبی علیہ السلام کا طرز عمل ہمارے ساتھ کیا ہوگا۔ جناب ابولبابہ نے زبان سے کچھ نہ کہا البتہ گردن پر انگلی رکھ دی یعنی سب کو قتل کر دیں گے۔ گردن پر انگلی پھیرنے کے بعد جناب ابولبابہ کو احساس ہوا کہ انہوں نے اللہ اور اس کے رسول کے ساتھ خیانت کی ہے۔ وہ وہاں سے اٹھے اور خدمت نبوی میں حاضری کی بجائے مسجد نبوی میں آئے اور خود کو مسجد کے ستون سے باندھ لیا اور قسم کھائی کہ جب تک اللہ تعالیٰ میری توبہ قبول نہ فرمائے گا، خود کو ستون سے نہ کھولیں گے۔ اللہ تعالیٰ نے ان کے حق میں آیت نازل فرمائی۔

”اے ایمان والو! اللہ اور اس کے رسول کے ساتھ اور نہ اپنی امانتوں میں خیانت کرو اور تم (اس بات کو) جانتے ہو۔“ (انفال۔ آیت ۲۷)

ابولبابہ کی توبہ قبول ہو گئی

جب ابولبابہ کی بابت نبی علیہ السلام کو بتایا گیا تو آپ نے فرمایا اگر ابولبابہ آکر مجھے بتاتے تو اللہ تعالیٰ سے ان کے لیے شفاعت کرتا اور ان کی توبہ قبول ہو جاتی، اب چونکہ انہوں نے ایسا نہیں کیا لہذا حکم الہی

آنے تک انہیں صبر کرنا چاہیے۔ ابولبابہ چھ دن تک ستون کے ساتھ بندھے رہے۔ نماز کے وقت ان کی بیوی آئیں اور انہیں کھول دیتیں، یہ نماز ادا کرتے اور وہ بعد میں پھر انہیں باندھ دیتیں۔ چھ دن بعد اللہ تعالیٰ نے ان کی توبہ کے سلسلہ میں آیت نازل فرمائی۔

”کچھ لوگ ایسے بھی ہیں جنہوں نے اپنے گناہوں کا اعتراف کر لیا ہے اچھے اور برے اعمال کو ملا جلا دیا ہے۔ امید ہے کہ اللہ تعالیٰ ان کی توبہ قبول فرمائے بے شک اللہ تعالیٰ بہت بخشنے والا اور رحم فرمانے والا ہے۔“ (توبہ۔ آیت ۱۰۱)

ابولبابہ کی توبہ اور حضرت ام سلمہ رضی اللہ عنہا

ام المؤمنین حضرت ام سلمہ رضی اللہ عنہا فرماتی ہیں جس شب یہ آیت نازل ہوئی اس شب سید عالم صلی اللہ علیہ وآلہ وسلم میرے حجرہ میں مقیم تھے۔ سحری کے وقت میں نے نبی علیہ السلام کو مسکراتے دیکھ کر عرض کیا یا رسول اللہ صلی اللہ علیہ وآلہ وسلم رب کریم آپ کو ہمیشہ فرحان و شاداں رکھے اس وقت کون سی ایسی بات ہے جس کی وجہ سے فرح و مسرت کا اظہار فرمایا جا رہا ہے۔ تو آپ نے فرمایا اللہ تعالیٰ نے ابولبابہ کی توبہ کے سلسلہ میں آیت نازل فرمائی ہے۔ ام المؤمنین فرماتی ہیں میں نے عرض کیا مجھے اجازت ہے کہ میں جا کر انہیں خوشخبری دوں؟ آپ نے فرمایا تمہاری مرضی! (یہاں یہ بات لائق توجہ ہے) اس وقت تک پردہ کے سلسلہ میں احکام خداوندی نہیں آئے تھے۔ چنانچہ میں اٹھی اور حجرہ کے دروازہ پر آکر مسجد کی جانب منہ کر کے آواز دی ابولبابہ تمہیں مبارک ہو اللہ تعالیٰ نے تمہاری توبہ کو قبول فرمایا ہے اور آیت نازل فرمائی ہے۔ مسجد میں اس وقت جو لوگ جمع تھے انہوں نے اٹھ کر جناب ابولبابہ کو کھولنا چاہا تو انہوں نے منع کر دیا اور کہا مجھے تو سید عالم صلی اللہ علیہ وآلہ وسلم ہی کھولیں گے۔ چنانچہ جب آپ فجر کی نماز کے لیے مسجد میں تشریف لائے تو آپ نے ابولبابہ کو ستون سے کھولا۔

بنو قریظہ کے بارے میں قبیلہ کے لوگوں کی سفارش

ان ضمنی واقعات کے بعد جناب مصنف فرماتے ہیں جب محاصرہ کی مدت طویل ہو گئی اور بنو قریظہ کے لوگوں نے کوئی چارہ کار نہ پایا تو شکست قبول کر کے نبی علیہ السلام کے حکم کے مطابق قلعہ سے اترے اور قلعہ مسلمانوں کے سپرد کر دیا۔ جب بنو قریظہ کے لوگ قلعہ سے اتر آئے تو انصار کے قبیلہ اوس کے لوگ خدمت نبوی میں حاضر ہوئے اور عرض گداز ہوئے۔ یا رسول اللہ صلی اللہ علیہ وآلہ وسلم بنو قریظہ کے لوگ ہمارے دوست ہیں، ان کا معاملہ ہمارے سپرد فرما دیں۔ ان کی درخواست پر نبی علیہ السلام نے

صرف اللہ کی رضا کے لیے شہید ہوا تھا۔ وہ دوسرے شہداء کے ساتھ مل کر جنت کا مالک بن گیا ہے۔ ان کا وفد اللہ کی بارگاہ میں ایک بہترین وفد ہے ○ سعد! اگرچہ تم ہم سے جدا ہو گئے ہو اور ہمیں چھوڑ کر ایک تیرہ و تار قبر میں جا کر سو گئے ہو لیکن یاد رکھو تمہیں کوئی نقصان نہیں پہنچا ○ سعد! تم وہ جوانمرد ہو جو ایمان، شرافت اور کرامت کے لباس میں ملیں ہو کہ اللہ کی حمد و ثناء کرتے ہوئے رخصت ہوئے ہو اور ایک بلند مرتبہ مقام حاصل کر چکے ہو ○ تم نے بنو قریظہ کے متعلق ایک فیصلہ کیا تھا اور یہ فیصلہ تمہاری اپنی مرضی سے تھا لیکن تمہارے اس ذاتی فیصلے کو اللہ تعالیٰ نے برقرار رکھا۔ تمہارا فیصلہ اللہ کی رضا کے عین مطابق تھا۔ اپنے فیصلے کے بعد تم نے ان لوگوں کو معاف نہیں کیا حالانکہ وہ تمہیں کئی وعدے یاد دلاتے رہے ○ جو لوگ تمہیں دائمی جنت کو چھوڑ کر دنیا کے عیش و آرام کی دعوت دیتے تھے وہ تمہارے فیصلے کی زد میں آئے مگر تم نے اپنا فیصلہ نہ بدلا۔ زمانے کی گردش نے تمہیں ہلاک کر دیا مگر تم نے اپنے فیصلہ میں تبدیلی نہ کی۔ قیامت کے دن تمہیں اللہ اپنے حضور طلب کرے گا۔ اعزاز و اکرام سے نوازے گا۔ اس وقت تم حق پسندوں اور صداقت پسندوں کے ساتھ کھڑے ہو گے ○

بیت

تَفَاقَدَ مَعْشَرَ نَصْرُوا قُرَيْشًا
وَلَيْسَ لَهُمْ يَبْلُدُهُمْ نَصِيرُ
هُمْ أَوْتُوا الْكِتَابَ فَضَبَّعُوهُ
وَهُمْ عُمَى، مِنْ التَّوْرَةِ، بُورُ
كَفَرْتُمْ بِالْقُرْآنِ وَقَدْ أَتَيْتُمْ
بِحَصْدِيقِ الَّذِي قَالَ النَّذِيرُ
فَهَانَ عَلَى سَرَاةٍ بَنَى لُؤَى
حَرِيقُ بِالْبُؤَيْرَةِ مُسْتَطِيرُ

حضرت حسان بن ثابت نے بنو قریظہ کے مقابلہ میں اشعار کہے تھے

جن لوگوں نے قریش کی امداد کی تھی وہ تترہتر ہو کر رہ گئے ہیں اور ایک دوسرے کو گم کر بیٹھے ہیں ○ انہیں اپنے ہی شہر میں کوئی پناہ گاہ نہیں مل رہی ○ انہیں اللہ کی طرف سے کتاب (توریت) دی گئی تھی

فرمایا کیا تم اس بات پر راضی ہو کہ میں ان کے معاملہ کو تم میں سے ایک شخص کے سپرد کروں یا اس بات پر راضی نہیں ہو؟ تو ان سب نے یک زبان ہو کر کہا، ہم اس سے متفق ہیں اس پر نبی علیہ السلام نے فرمایا میں ان کے معاملہ کو تمہارے قبیلہ کے سردار جناب سعد بن معاذ کے سپرد کرتا ہوں اور وہ اس معاملہ میں جو فیصلہ کریں گے ہمیں منظور ہوگا۔ قبیلہ اوس والوں نے بھی جناب سعد کو حکم مقرر کرنے پر رضامندی کا اظہار کیا۔ غزوہ خندق کے موقع پر جناب سعد کے ایک تیر لگا تھا، مدینہ منورہ میں جراح ان کے زخم کا علاج کر رہے تھے۔

جب نبی علیہ السلام نے بنو قرینہ کا فیصلہ جناب معاذ کی سپرد فرمایا تو قبیلہ اوس کے لوگ مدینہ گئے اور جناب معاذ کو لے کر نبی علیہ السلام کی خدمت میں حاضر ہوئے۔ ان لوگوں کا خیال یہ تھا کہ جناب سعد بن معاذ دیرینہ تعلقات کی بنا پر بنو قرینہ کے مفادات کا تحفظ فرمائیں گے اور ان کے قتل کا حکم نہ دیں گے۔ انہوں نے راستہ میں جناب سعد سے کہا نبی علیہ السلام نے بنو قرینہ کا معاملہ آپ کی سپرد کر دیا۔ اس قبیلہ کے لوگوں سے آپ کے دیرینہ تعلقات ہیں وہ لوگ عرصہ سے آپ کے دوست اور بھی خواہ رہے ہیں۔ مناسب یہ ہوگا کہ ان تعلقات کا لحاظ کرتے ہوئے ان کے ساتھ حسن سلوک سے پیش آئیں اور ان کے حق میں فیصلہ کریں۔ اس گفتگو کے جواب میں جناب سعد نے فرمایا ”یہ وہ وقت ہے کہ کسی کی ملامت اور طعن کے خوف کے بغیر وہ بات کہے جو حق ہے۔“ جب قوم کے لوگوں نے یہ بات سنی تو یقین کر لیا کہ جناب سعد لاگ لپیٹ کی بات کے بغیر حق کے مطابق فیصلہ کریں گے، لہذا مطمئن ہو کر ان کے پاس سے چلے گئے۔ چنانچہ جب جناب سعد بارگاہ نبوی میں حاضر ہوئے تو موجود صحابہ سے نبی علیہ السلام نے فرمایا ”قوموا الی سیدکم“ اپنے سردار کا کھڑے ہو کر استقبال کرو! چنانچہ سب لوگوں نے کھڑے ہو کر جناب سعد کا استقبال کیا۔ بعد میں مہاجرین نے کہا یہ حکم انصار کے لیے تھا کیونکہ جناب سعد انصار کے سردار تھے۔ انصاری صحابہ نے کہا یہ حکم عمومی تھا جس میں انصار و مہاجر سب ہی شامل تھے۔ چنانچہ جب جناب سعد آکر بیٹھ گئے تو تمام موجود صحابہ نے کہا اے سعد اللہ کے رسول صلی اللہ علیہ وآلہ وسلم نے آپ کو اس معاملہ کا حکم بنایا ہے اب آپ ان کے بارے میں کیا حکم کرتے ہیں۔ جناب سعد نے انصاری صحابہ کو مخاطب فرمایا کیا تم اللہ تعالیٰ کو درمیان میں لا کر عہد کرتے ہو کہ میں ان کے حق میں جو فیصلہ کروں گا اس پر عمل درآمد کرو گے۔ انصار نے وعدہ کیا تو جناب سعد نے نبی علیہ السلام سے عرض کیا جب آپ نے فیصلہ مجھ پر چھوڑا ہے تو بنو قرینہ کے بارے میں میرا فیصلہ یہ ہے کہ ان کے

مردوں کو قتل کیا جائے ان کے بیوی بچوں کو باندیاں اور غلام بنایا جائے اور ان کے مال و اسباب پر قبضہ کر کے مسلمانوں میں تقسیم کر دیا جائے۔ جب جناب سعد نے اس فیصلہ کا اعلان کیا تو نبی علیہ السلام نے فرمایا اے سعد! تم نے ان کے بارے میں وہی فیصلہ سنایا جو ان کے (بنو قریظہ) بارے میں ساتویں آسمان کے اوپر ہوا ہے۔

بنو قریظہ کے لوگوں کی سزا

اس اعلان سزا کے بعد نبی علیہ السلام کے حکم کے مطابق مدینہ کے بازار میں ایک بڑا گڑھا کھودا گیا اور بنو قریظہ کے ایک ایک آدمی کو لایا جاتا اور اس کی گردن مار کر اس گڑھے میں ڈالا جاتا تھا۔ اس طرح نو سو افراد کو قتل کیا گیا۔ آخر میں بنو قریظہ کے معزز ترین فرد جی بن، اخطب کو لایا گیا یہ نبی علیہ السلام کا بدترین دشمن تھا غزوہ خندق کے موقع پر اس نے اسلام دشمنی میں بڑا کردار ادا کیا تھا۔ جب اس کو نبی کریم صلی اللہ علیہ وآلہ وسلم کے سامنے لایا گیا اور اس کے ہاتھوں کو کھولا گیا تو اس نے کہا اے محمد (صلی اللہ علیہ وآلہ وسلم) مجھے تو یاد نہیں آرہا کہ میں نے آپ کے ساتھ دشمنی میں کمی کی ہو میں آپ کی مخالفت میں پیش پیش رہا ہوں اور آپ کی دشمنی میں کوئی دقیقہ فرو گذاشت نہیں کیا ہے لیکن یہ بھی جانتا ہوں کہ اللہ تعالیٰ جس پر ذلت و رسوائی مسلط کرتا ہے وہ یقیناً ذلیل ہوتا ہے۔ مجھے یہ خوف نہیں ہے کہ آپ مجھے قتل کریں گے مجھے احساس ہے کہ بنی اسرائیل بھی اس راستہ پر چلے تھے اور ان میں سے کوئی بھی اپنی طبعی موت نہیں مرا تھا (بلکہ ان پر عذاب الہی نازل ہوا تھا)۔ جی بن اخطب کے الفاظ کو جناب مصنف نے اس طرح نقل کیا ہے۔

”امام اللہ مالمت نفسی فی عدائو“ ”تکت ولکنہ من یغخل اللہ یغخل“

اس کے بعد اس (جی بن اخطب) کو بھی قتل کیا گیا۔ اس موقع پر ایک شاعر نے اس کے منظر کو ان دو شعروں میں نقل کیا ہے۔

لعمرك ما لام ابن اخطب نفسه ولكن من يغخل الله يغخل
لجلاء حتى اباح النفس عنوها ولقلل يعني العز كل مقلل

بنو قریظہ کی شکست کے بارے میں ایک اور روایت

جناب مصنف نے اسی واقعہ کو ایک اور روایت کے مطابق اس طرح نقل کیا ہے کہ جب جناب ابولبابہ نے ان سے کہا کہ اگر میری تجویز کے مطابق تم لوگ قلعہ سے اتر آؤ گے تو انگلی سے گردن کی

طرف اشارہ کیا یعنی تمہاری گردن اتار لی جائے گی۔ اسی اشارہ پر ان میں خوف و ہراس بڑھ گیا اور وہ قلعہ مسلمانوں کے سپرد کرنے پر تیار نہ ہوئے۔ محاصرہ طول پکڑتا رہا یہاں تک کہ ایک دن حضرت علی رضی اللہ تعالیٰ عنہ نے قسم کے ساتھ کہا میں آج یہاں سے اس وقت تک واپس نہ ہوں گا جب تک کہ اس قلعہ کو فتح نہ کر لوں یا جناب حمزہ رضی اللہ تعالیٰ عنہ کی طرح شہید ہو جاؤں۔ یہ کہتے ہوئے قلعہ کے دروازہ پر آئے اور آواز دی ”اے بنو قریظہ کے لوگو! آج یا تو تم مجھے قتل کر دو ورنہ میں نے قسم کھائی ہے کہ تمہارے قلعہ کو تاراج کروں گا ان دونوں میں سے ایک کام ہوتا ہے۔“ جب بنو قریظہ کے لوگوں نے حضرت علی کی یہ للکار سنی تو ڈر گئے اور ایک قاصد نبی علیہ السلام کی خدمت میں روانہ کیا اس قاصد کے ذریعہ معافی طلب کی اور درخواست کی کہ جناب سعد بن معاذ کو ہمارے معاملہ میں حکم بنایا جائے، ان کے فیصلے کے مطابق قلعہ سے اتر آئیں گے اور یہ قلعہ آپ کی تحویل میں دے دیں گے۔ نبی کریم صلی اللہ علیہ وآلہ وسلم نے فرمایا مناسب ہے۔ اس کے بعد بنو قریظہ کے لوگ قلعہ سے اتر آئے اور قلعہ سپرد کرنے کے بارے میں بات کرنی چاہی تو نبی علیہ السلام نے فرمایا سعد بن معاذ کے آنے تک انتظار کرو۔ اس کے بعد وہی واقعات پیش آئے جن کا تذکرہ ماسبق میں گزرا۔ جب بنو قریظہ کے سرداروں کو قتل کر دیا گیا تو نبی علیہ السلام نے ان کی عورتوں اور بچوں کی گرفتاری کا حکم دیا اور ان کو باندی و غلام بنایا گیا اور ان کے اموال کو مسلمانوں میں تقسیم کیا گیا اس مال غنیمت سے پانچواں حصہ نبی علیہ السلام نے اپنے لیے مخصوص فرمایا۔ اور اس دن سے مال غنیمت اور خراج سے پانچواں حصہ ذات نبوی کے لیے مخصوص ہوا۔

ربحانہ بنت عمرو کا واقعہ

بنو قریظہ کی عورتوں میں سے ربحانہ بنت عمرو حضور علیہ السلام کے حصہ میں آئی یہ خاتون کاشانہ نبوت میں رہتیں نبی علیہ السلام ان سے فرماتے تم اسلام لے آؤ میں تمہیں آزاد کر کے نکاح کر لوں گا۔ لیکن یہ جواب دیتیں آپ مجھے رہا کر دیں تاکہ اسی طرح آپ کے ملک میں رہوں اور یہ آپ کے لیے آسان بھی ہوگا کہ میں آپ کے ملک میں رہوں اور میرے لیے بھی مناسب رہے گا۔ اس طرح ایک مدت تک وہ کاشانہ نبوت میں ہی رہیں اور جب بھی نبی علیہ السلام ان سے مسلمان ہونے کے لیے کہتے تو وہ یہی جواب دیتیں۔ نبی علیہ السلام کو ان کے اسلام کی بہت خواہش تھی، آخر کار انہوں نے اسلام قبول کیا اور ان کے اسلام سے آپ کو بہت خوشی ہوئی۔

غزوہ خندق کے سلسلہ میں آیت قرآنی کا نزول

غزوہ خندق اور بنو قریظہ کے سلسلہ میں رب کریم نے سورہ احزاب کی جو آیات نازل فرمائیں۔ جس کا ترجمہ یہ ہے

”اور ان کے دلوں میں رعب ڈال دیا انہیں کے ایک گروہ کو تم قتل کر رہے ہو اور دوسرے کو قیدی بنا رہے ہو اور اس (قادر مطلق) نے تمہیں ان کی زمینوں، مکانوں اور مال و متاع کا وارث بنا دیا اور وہ ملک بھی تمہیں عطا فرمائے جہاں تمہارے قدم اب تک نہیں پہنچے تھے بیشک اللہ تعالیٰ ہر چیز پر قدرت رکھتا ہے۔“ (بعض حصہ آیت ۲۶ آیت ۲۷)

جناب سعد بن معاذ کی وفات

جناب مصطفیٰ محمد بن اسحاق فرماتے ہیں جب جناب سعد بن معاذ نے اس دنیا سے رحلت کی تو آدمی رات کو جناب جبریل کا شانہ نبوی کے دروازہ پر آئے اور کہا یا رسول اللہ آج دنیا سے کس ہستی نے رحلت کی ہے جس کے لیے آسمانوں کے دروازے کھل گئے ہیں، اور ان کی موت کی سختی وجہ سے عرش الہی جنبش میں آگیا ہے، اور عالم بالا کے مکین ان کے دیدار کے مشتاق ہو رہے ہیں۔ جناب جبریل سے یہ کلمات سننے ہی آپ جناب سعد کے گھر آئے تو دیکھا انہوں نے داعی اجل کو لبیک کہا ہے۔

جناب سعد بن معاذ تن تو ش والے شخص تھے جب ان کا جنازہ اٹھایا گیا اور قبرستان کی جانب چلے تو وہ بہت ہلکا تھا اس وقت منافقوں نے پھر اپنی فطرت کا مظاہرہ کیا کہنے لگے کہ سعد تو موٹے شخص تھے یہ جنازہ کیسے ہلکا ہو گیا۔ جب یہ طعنوں والی گفتگو نبی علیہ السلام کو سنائی گئی تو آپ نے فرمایا ان کا جنازہ ہلکا ہونے کی وجہ یہ تھی کہ اس جنازے کو فرشتے اٹھائے ہوئے تھے۔ اس موقع پر آپ نے قسم کے ساتھ یہ کلمات فرمائے۔

والذی نفسی بیدہ لقد استبشرت الملائکہ بروح سعد و اہتزله العرش ترجمہ۔ اس خدائے بزرگ و برتر کی قسم جس کے قبضہ و قدرت میں میری جان ہے ساتوں آسمانوں کے ملا کہ جناب سعد بن معاذ کی روح کے منظر تھے اور عرش الہی ان کے استقبال کے لیے جنبان تھا۔

جناب سعد کی قبر پر نبی علیہ السلام کی تسبیح و تکبیر

جناب جابر بن عبد اللہ رضی اللہ عنہ فرماتے ہیں جب جناب سعد بن معاذ کو دفن کیا گیا تو ان کی قبر پر نبی علیہ الصلوٰۃ والسلام نے تسبیح الہی کی اور حضور صلی اللہ علیہ وآلہ وسلم کو ایسا کرتے دیکھ کر صحابہ بھی

تبیح میں مشغول ہو گئے اس کے بعد نبی علیہ السلام نے ان کی قبر پر تکبیر الہی بلند کی اور حضور کو دیکھ کر صحابہ بھی اس عمل میں مشغول ہوئے۔ ان اعمال کے بعد صحابہ نے نبی علیہ السلام سے عرض کیا یا رسول اللہ صلی اللہ علیہ وآلہ وسلم ان کی قبر پر آپ نے تبیح و تکبیر کیوں بلند کی، نبی علیہ السلام نے فرمایا۔

”اس بندہ صالح پر اس کی قبر تنگ ہو گئی یہاں تک کہ اللہ تعالیٰ نے اس میں فراخی فرمادی۔“

مصنف کتاب فرماتے ہیں، نبی علیہ السلام کا فرمان ان الفاظ میں بھی ملتا ہے کہ اس بندہ صالح پر قبر تنگ ہو گئی تھی لیکن میری تبیح و تکبیر سے اللہ تعالیٰ نے اس میں وسعت و فراخی عطا فرمادی۔

اس سلسلہ میں حضرت عائشہ صدیقہ رضی اللہ عنہا سے ایک حدیث اس طرح منقول ہے ان للقبور لضمنة لو كان احد منها ناجيا لكان سعد ابن معاذ سيد عالم صلی اللہ علیہ وآلہ وسلم نے فرمایا قبر سب لوگوں پر تنگ کی گئی اور اگر کسی نے اس مرحلہ سے دیکھیری حاصل کی تو وہ ذات جناب سعد بن معاذ کی ہے۔

جناب سعد بن معاذ کی روح کے استقبال کے لیے عرش الہی کے جنبش میں آنے کے سلسلہ میں ایک انصاری نے اپنے جذبات کو اس شعر میں پیش کیا ہے۔

وما اهتز عرش الله من موت هالك سمعنا به الاعداء ابى عمرو
جناب سعد کی وفات پر ان کی والدہ نے مرفیہ کہا، اس کے دو اشعار حسب ذیل ہیں۔

ويل ام سعد سعدا صراحتہ وحدا
وسوددا و مجلدا وفارسا معنا

سدا، مسدا

جناب سعد کی وفات کے موقع پر سید عالم صلی اللہ علیہ وآلہ وسلم نے فرمایا

كل ماتتته تكذب الا ماتت سعد بن معاذ

ہر نوحہ خواں اپنے ممدوح کے بارے میں مبالغہ آرائی کرتا ہے مگر جناب سعد کے لیے نوحہ کرنے والی (ان کی والدہ) درست کہتی ہیں۔

نوفل کی لاش کی قیمت

غزوہ خندق میں چھ مسلمان شہید ہوئے جن کے نام سیرت کی کتابوں میں مذکور ہوتے ہیں۔ اس معرکہ میں تین کافر قتل ہوئے، ان تین میں سے ایک شخص نوفل بن عبد اللہ بن مغیرہ تھا، یہ خندق میں گر

گیا تھا جس کو بعد میں قتل کر دیا گیا تھا۔ اس کی لاش کے حصول کے لیے کافروں نے دس ہزار درہم بھیجے لیکن نبی علیہ السلام نے اس رقم کو قبول نہ فرمایا اور یہ کھلوا دیا کہ ہمیں اس کی لاش کی ضرورت نہیں۔ اس کی لاش کو کافر لے گئے۔

اب قریش کبھی حملہ نہ کر سکیں گے

غزوہ خندق سے فراغت کے بعد نبی علیہ السلام نے صحابہ سے فرمایا اب قریش مکہ کبھی مسلمانوں پر حملہ نہ کر سکیں گے اب تم ان سے جنگ کرو گے یعنی مکہ والے اب حملہ آور کی حیثیت میں نہ ہوں گے بلکہ انہیں اس کا موقع اور فرصت ہی ملے گی۔ البتہ مسلمان ان کے مقابلے کے لیے نکلیں گے اور حق تعالیٰ نے فتح مکہ کا موقع مسلمانوں کو عطا فرمایا اور مکہ والوں کو نبی علیہ السلام کا مطیع بنایا اور کافر مسلمانوں کے ہاتھوں مسخر ہوئے۔

غزوہ خندق کی منظر کشی بہت سے شعراء نے کی ہے جناب حسان بن ثابت رضی اللہ عنہ کے قصیدہ کے چند اشعار جو انہوں نے عبد اللہ ابن زہری سہمی کے جواب میں کہے تھے، نقل کیے جاتے ہیں۔

زہری کے اشعار کے جواب میں حضرت حسان کے اشعار

فَدَعَ الدِّيارَ وَ ذِكْرَ كُلِّ خَرَبَةٍ
بَيْضاءَ ، آنِسَةِ الْحَدِيثِ ، كَعَابِ
وَ أَشْكُكَ الْهُمُومَ إِلَى الْإِلَهِ وَ مَاتَرَى
مِنْ مَعَشَرٍ ظَلَمُوا الرَّسُولَ غِيْظِ
سَارُوا بِأَجْمَعِهِمْ ، إِلَيْنِ ، وَ الْبُؤَا
أَهْلَ الْقُرَى ، وَ بُوَادِيَ الْأَعْرَابِ
جَيْشٍ ، عَيْنَتُهُ وَ ابْنُ حَرْبٍ فِيهِمْ
مُنْتَحَمُطُونَ بِحِلْبَةِ الْأَحْزَابِ
حَتَّى إِذَا وَرَدُوا الْمَدِينَةَ وَ ارْتَجَوْا
قِتْلَى الرَّسُولِ وَ مَغْنَمَ الْأَسْلَابِ
وَ غَدَا عَلَيْنَا قَادِرِينَ بِأَيْدِيهِمْ
رُدُّوا بِغَيْظِهِمْ عَلَى الْأَعْقَابِ
بِهُبُوبٍ مُّغْصِفَةٍ تَفَرِّقُ جَمْعَهُمْ
وَ جُنُودَ رَبِّكَ سَيْدِ الْأَرْبابِ

فَكَفَىٰ ۚ إِلَٰهَ الْمُؤْمِنِينَ قِتَالَهُمْ
وَأَنَابَهُمْ ۚ فَبِئْسَ الْأَجْرُ خَيْرَ ثَوَابٍ
مِّنْ بَعْدِ مَا قَنَطُوا، فَفَرَّقَ جَمْعَهُمْ
تَنْزِيلُ نَصْرِ مَلِكِنَا ۚ الْوَهَابِ

کیا ان شہروں کے نشانات جو اب چٹیل میدان بن چکے ہیں اور جہاں سکونت کے آثار نظر نہیں آتے میں ایسے شخص کے سوالات کا جواب دوں جو جواب دینے کے قابل نہیں ہے ○ یہ وہ چٹیل میدان ہیں جہاں کبھی بستیاں تھیں مگر بادلوں اور طوفانوں نے انہیں نیست و نابود کر دیا ہے اور ان بستیوں پر بجلیاں گرتی رہی ہیں اور اب وہ کنڈرات بن گئے ہیں ○ میں نے ان میدانوں میں وہ گھر دیکھے ہیں جہاں کے رہنے والے خوبصورت چہرے اور روشن آنکھوں والے لوگ رہا کرتے تھے۔ ان کے اخلاق دنیا بھر میں مانے ہوئے تھے ○ اب اس دیار کے ذکر کو چھوڑ دو۔ ان ابھرتی ہوئی جواں لڑکیوں کے ذکر کو بھول جاؤ جو خوش شکل بھی تھیں اور خوش گفتار بھی تھیں ○ اب اللہ تعالیٰ سے ان رنج و چیزوں کا شکوہ کرو جنہیں تم نے اس خشکیوں میں دیکھا ہے اور جنہوں نے رسول اللہ صلی اللہ تعالیٰ علیہ وسلم پر سختیاں کی تھیں ○ اس بستی کے ظالم لوگ، علاقہ اور وادی کے تمام لوگوں کو اکٹھا کر کے حضور صلی اللہ تعالیٰ علیہ وسلم پر ٹوٹ پڑے تھے ○ یہ ایک ایسا لشکر تھا جس کی قیادت ”عینہ“ اور ”ابوسفیان بن حرب“ کر رہے تھے۔ اور جس لشکر میں عرب کے تمام قبائل اپنے گھوڑوں سوار لشکروں کو لے کر آئے تھے ○ جب یہ زبردست لشکر مدینہ پہنچا اور یہ رسول اللہ کے قتل اور مدینہ کی اینٹ سے اینٹ بجا دینے کے لیے آگے بڑھے تھے اور اپنی طاقت اور قوت سے حملہ آور ہوئے تھے تو اللہ نے انہیں زبردست لشکروں اور ان کے غصے کے ساتھ لوٹنے پر مجبور کر دیا تھا اور طوفانی ہواؤں کے زور اور فرشتوں کے نظر نہ آنے والے لشکروں نے انہیں بھاگنے پر مجبور کر دیا تھا اور وہ تتر بتر ہو کر بھاگ نکلے ○ اللہ تعالیٰ نے مسلمانوں کی مدد کی اور اس لڑائی میں کافروں کو شکست ہوئی۔ پھر مسلمانوں کو بہترین ثواب اور کامیابی کا مستحق بھی بنا دیا گیا۔ جب مسلمان مایوس ہوئے جا رہے تھے تو اللہ کی امداد نے ان کی مایوسیوں کو فتح و نصرت میں بدل دیا اور کفار کی جمعیت کے پاؤں اکٹھا کر دیے ○ اللہ تعالیٰ نے حضور نبی کریم صلی اللہ تعالیٰ علیہ وسلم اور آپ کے صحابہ کی آنکھوں کو ٹھنڈا کر دیا اور تکذیب کرنے والے کفار اور شک و شبہ کرنے والے منافقین اور یہودیوں کو ذلیل و رسوا کر کے رکھ دیا جس کا دل شقی تھا وہ ہیبت میں پڑا کانپ رہا تھا۔ وہ تذبذب اور مایوسی

مگر انہوں نے اسے ضائع کر دیا اور تورات کو سمجھنے سے پہلے ہی ان کی آنکھیں اندھی ہو گئیں۔ وہ اس طرح گمراہ ہوتے گئے اور ہلاک ہوتے گئے ○ اے اہل کتاب یہودیو! تمہیں قرآن پیش کیا گیا مگر تم نے اسے لینے اور ماننے سے انکار کر دیا۔ حالانکہ رسول اکرم صلی اللہ تعالیٰ علیہ وسلم نے تمہاری کتابوں کی تصدیق کی تھی ○ یہودیہ کے مقام پر ایک ایسی آگ پھیلی کہ بنو لوی کے سرداروں کو جلاتی چلی گئی ○

سلام بن ابی الحقیق کا قتل

قبیلہ اوس کے لوگوں کو کعب بن اشرف کے قتل کا اعزاز نصیب ہوا تو قبیلہ خزرج کے لوگوں کو شدت سے احساس ہوا کہ وہ بھی ایسا ہی کوئی کارنامہ سرانجام دے کر نیک نامی اور اجر حاصل کریں۔ چنانچہ اس قبیلہ کے لوگوں نے آپس میں مشورہ کیا اور کہنے لگے اس وقت نبی علیہ الصلوٰۃ والسلام کا شدید ترین دشمن کون ہے؟ تو لوگوں نے کہا اس وقت نبی علیہ السلام کا سب سے بڑا دشمن سلام بن ابی الحقیق ہے۔ یہ شخص یہود کی سب سے بڑی اور سربر آوردہ شخصیت تھا نہایت عقلمند ہونے کی وجہ سے یہود کا قاضی (جج) بھی تھا۔ یہ وہ شخص تھا جو مکہ کے لوگوں کو مدینہ منورہ پر لشکر کشی کے لیے آمادہ کرنے کے لیے گیا تھا۔ یہ نبی علیہ السلام کے خلاف یہودیوں کو بھڑکاتا رہتا تھا۔ اس کا قیام خیبر میں تھا۔ خزرج کے قبیلہ کے لوگوں نے اس کے قتل کا فیصلہ کیا اور اس کے قتل کا پانچ آدمیوں نے بیڑہ اٹھایا اور یہ طے کیا کہ خیبر جا کر اس کو قتل کریں ان پانچ جان نثاروں کے نام یہ تھے۔

(۱) عبد اللہ بن حنیک

(۲) مسعود بن سنان

(۳) عبد اللہ بن انیس

(۴) ابوقحافہ حارث بن ربیع

(۵) خزاعی بن اسود

چنانچہ یہ حضرات تہیہ کر کے نبی علیہ الصلوٰۃ والسلام کی خدمت میں حاضر ہوئے اور ان سے اس کام کی انجام دہی کی اجازت طلب کی اور خیبر کا رخ کیا۔ خیبر پہنچ کر یہ لوگ ایک جگہ چھپ گئے اور رات تک چھپے رہے۔ جب خوب اندھیرا پھیل گیا تو یہ اپنی کمین گاہ سے نکل کر سلام بن ابی الحقیق کے گھر آئے اور گھر میں گھس کر دروازے بند کرتے ہوئے اوپر کی منزل پر پہنچے اور ابی الحقیق کو قتل کیا اور

وہاں سے نکل کر پھر آکر ایک جگہ چھپ گئے۔ جب خیبر کے لوگوں کو ابی الحقیق کے قتل کی اطلاع ملی تو وہ مشطیں لے کر قاتلوں کی تلاش میں نکلے لیکن قاتلوں کا سراغ نہ ملا۔ یہ پانچوں صبح کو خیبر کے علاقہ سے نکل کر مدینہ آ گئے اور سید عالم صلی اللہ علیہ وآلہ وسلم کو سلام بن ابی الحقیق کے قتل کے واقعہ کی پوری تفصیلات سے آگاہ کیا۔ سید عالم صلی اللہ علیہ وآلہ وسلم نے اس واقعہ کی تفصیلات سن کر ان حضرات کی تعریف و توصیف کی۔ جناب حسان بن ثابت ان حضرات کے کارنامہ کو شعر کی زبان میں ڈھالا۔

لَا قَبِيْهَۃَ لِعِصَابَةٍ لَا قَبِيْهَۃَ لَاقِبَتِهِمْ
يَا بَنِي الْحَقِيْقِيْ، وَاَنْتَ يَا بَنِي الْاَشْرَفِ
بَسْرُوْنَ بِالْبَيْضِ الْخِفَافِ الْبِكْمُ
مَرَحًا ، كَأَسَدٍ فِي عَرَبٍ مُّغْرِفٍ
حَتَّى اَتَوْكُمْ فِي مَحَلٍّ بِلَادِكُمْ
فَسَقَوْكُمْ حَتَفًا بَيْضٍ ذُفَفٍ
مُسْتَبْصِرِيْنَ^۱ لِنَصْرَدِيْنَ نَبِيَّهُمْ
مُسْتَنْصَغِرِيْنَ لِكُلِّ اَمْرِ مُّجْهِفٍ^۲

کعب بن اشرف کا قتل

مصنف جناب محمد بن اسحاق فرماتے ہیں، جب سید عالم صلی اللہ علیہ وآلہ وسلم غزوات خندق غزوہ بنو قریظہ سے فارغ ہوئے تو انصار کے قبیلہ خزرج کے لوگوں نے کہا ہم لوگ یہ چاہتے ہیں کہ نبی کریم صلی اللہ علیہ وآلہ وسلم کے لیے کوئی کارنامہ انجام دیں۔ چنانچہ انہوں نے دشمن رسول صلی اللہ علیہ وآلہ وسلم کعب بن اشرف کو قتل کر کے یہ کارنامہ انجام دیا، جس کا تذکرہ پچھلے صفحات میں ہو چکا ہے۔

یاد رہے کہ اسلام لانے سے قبل قبائل اوس و خزرج آپس میں دشمنی رکھتے تھے لیکن جب ان دونوں قبائل کے لوگوں نے اسلام قبول کیا، تو یہ دشمنی ختم ہو گئی لیکن ان دونوں قبائل کے لوگ کارہائے خیر میں ایک دوسرے پر سبقت لے جانے کی کوشش کرتے رہتے تھے۔ کعب بن اشرف کے قتل کا اعزاز قبیلہ اوس کے لوگوں کو حاصل ہوا اور ان کے اس کارنامے پر نبی علیہ السلام نے نہایت خوشی کا اظہار فرمایا اور انصار کے قبیلہ اوس کا شکریہ ادا کیا۔

جناب عمرو بن العاص اسلام لاتے ہیں

جناب عمرو بن العاص رضی اللہ تعالیٰ عنہ نے اپنے اسلام لانے کا واقعہ ان الفاظ میں بیان کیا ہے کہ جب قریش اور غطفان کے لشکر واپس ہوئے وہ نہ مدینہ کے لشکر پر فتح حاصل کر سکے، نہ انہیں کسی قسم کی بلا دستی حاصل ہوئی۔ جناب عمرو بن العاص فرماتے ہیں اس سے قبل عرب کے لوگوں نے اجتماعی طور پر ایسا مظاہرہ نہیں کیا تھا، اور نہ اتنا بڑا لشکر اس سے پہلے جمع ہوا تھا۔ ان حالات کو دیکھ کر مجھے یقین ہو گیا کہ محمد صلی اللہ علیہ وآلہ وسلم کا کام اونچا جائے گا۔ چنانچہ میں مکہ واپس آیا اور اپنے رشتہ داروں سے کہا عزیزو! حالات کا جائزہ لو میرے اندازہ کے مطابق محمد صلی اللہ علیہ وآلہ وسلم کا کام بلندی پر جائے گا، اور عرب میں ان کا کوئی مقابل نہ ہوگا۔ اب اپنے لیے کوئی لائحہ عمل مرتب کر لو۔

ان لوگوں نے مجھ سے کہا آپ ہی بتائیں ہمیں کیا کرنا چاہیے؟ میں نے جواب دیا میری رائے یہ ہے کہ ہم تحائف اکٹھے کریں اور انہیں لے جا کر نجاشی شاہ حبشہ کو پیش کریں، اور اس کی ہمدردیاں حاصل کر کے یہ انتظار کریں کہ محمد (صلی اللہ علیہ وآلہ وسلم) کا کام کہاں تک بڑھتا ہے۔ اگر محمد (صلی اللہ علیہ وآلہ وسلم) قریش پر غالب آجائیں تو محمد صلی اللہ علیہ وسلم کی زبردستی کی بجائے نجاشی کی زبردستی کو ترجیح دیں، اور اگر قریش کو غلبہ حاصل ہو جائے تو ہم سابقہ حیثیت پر برقرار رہیں گے اور حبشہ کے قیام کی بجائے ہم مکہ میں رہیں گے۔

میری تجویز کو لوگوں نے منظور کیا چنانچہ تحفہ و تحائف اکٹھے کر کے ہم حبشہ میں نجاشی کے دربار میں پہنچے تو دیکھا کہ ہم سے پہلے عمرو بن امیہ نمری نبی علیہ الصلوٰۃ والسلام کے سفیر کی حیثیت سے نجاشی کے دربار میں موجود ہیں۔ یہ جناب جعفر بن ابی طالب اور دوسرے مسلمانوں کی واپسی کے لیے جو حبشہ کی پہلی ہجرت سے وہاں موجود تھے آئے تھے۔ جناب عمرو بن العاص فرماتے ہیں جب میں نے عمرو بن امیہ کو دیکھا تو اپنے ساتھیوں سے کہا مجھے فوری طور پر نجاشی سے درخواست کرنی چاہیے تاکہ وہ عمرو بن امیہ نمری کو ہمارے حوالے کر دے تاکہ ہم ان کو قتل کر کے خوشی حاصل کریں اور نجاشی کا ہم پر یہ احسان ہو۔

جناب عمرو بن العاص فرماتے ہیں میری شاہ نجاشی سے اچھی ملاقات تھی میں جب بھی حبشہ جاتا تو بادشاہ کے لیے تحفہ و تحائف لے کر جاتا تھا۔ اس لیے مجھے یہ یقین تھا کہ میں بادشاہ سے جو درخواست کروں گا، وہ اس کو قبول کر لے گا۔ چنانچہ میں نے اپنے تحائف لیے اور دربار شاہی میں حاضری کے لیے

حاجب سے رجوع کیا۔ اسی دوران میں نے عمرو بن امیہ کو دربار شاهی سے واپس آتے دیکھا۔ جب مجھے باریابی کی اجازت ملی تو میں اپنے تحائف لے کر بادشاہ کے سامنے اور اس کو تحائف پیش کئے تحائف وصول کر کے بادشاہ بہت خوش ہوا کہنے لگا خوش آمدید میرے عزیز دوست میں نے دربار میں داخل ہوتے ہی آداب دربار کے مطابق بادشاہ کے سامنے سجدہ کیا تھا۔ تحائف پیش کر کے میں نے یہ دیکھا کہ بادشاہ اس وقت بہت خوش ہے تو میں نے اس سے معلوم کیا کہ یہ جو شخص ابھی آپ کے دربار سے گیا ہے، میری معلومات کے مطابق یہ ایسی شخصیت کا نمائندہ ہے، جس نے اپنی قوم کی مخالفت مول لی ہے۔ ان سے عداوت کی وجہ سے بہت سے لوگوں کو قتل کیا ہے (یعنی وہ ذات جو پیغمبر اسلام ہے) انہوں نے یہ سب کیا ہے۔ میری درخواست یہ ہے کہ آپ اجازت دیں اور اس شخص کو میرے سپرد کر دیں تو میں اس کو قتل کر کے اپنے دل کو ٹھنڈا کروں کیونکہ انہوں نے ہماری قوم کے بہت سے شرفاء کو قتل کیا ہے۔ اس طرح ہم ان سے کینہ کا بدلہ لے سکیں گے، جس کا اظہار وہ ہم سے کرتے رہتے ہیں۔

نجاشی کا اظہار ناراضگی

میری باتیں سن کر نجاشی کو سخت غصہ آیا اور غصہ کی زیادتی کی وجہ سے اس نے اپنی ناک پر مکہ مارا اس وقت مجھے خیال یہ ہوا کہ فرط غضب میں اس نے اپنی ناک توڑ لی ہے۔ نجاشی نے حکم دیا کہ ہم لوگوں کے لائے ہوئے تحائف کو واپس کر دیا جائے۔ بادشاہ کو اس حالت میں دیکھ کر میں شرم سے زمین میں گڑ گیا اس وقت میں نے یہ چاہا کہ بادشاہ کے غصہ کو کافور کروں۔ لہذا میں نے بادشاہ سے کہا اگر مجھے یہ احساس ہوتا کہ میری بات آپ کو ناگوار ہوگی تو میں ہرگز ایسی گفتگو نہ کرتا اب میں اس گفتگو پر نادم ہوں اور معذرت طلب کرتا ہوں۔ میری معذرت پر بادشاہ نے کہا۔

بارگاہ نبوی میں نجاشی کا خراج عقیدت

”عمرو بن العاص تم مجھ سے ایسی شخصیت کے سفیر کو طلب کر رہے ہو جس شخصیت کی خدمت میں ناموس اکبر یعنی جبریل امین آتے ہیں، جو جناب موسیٰ علیہ السلام کی خدمت میں حاضر ہوا کرتے تھے تمہیں مجھ سے یہ درخواست کرتے ہوئے شرم نہ آئی۔“

جناب عمرو بن العاص نے فرمایا اے بادشاہ میں تو یہ سمجھتا تھا کہ محمد اللہ کے رسول نہیں ہیں اور ان کا دین حق نہیں بلکہ باطل ہے۔ اے بادشاہ آپ مجھے سچ بتائیں کہ یہ محمد (صلی اللہ علیہ وآلہ وسلم) جو دعویٰ کرتے ہیں وہ درست ہے یا نہیں اور وہ اللہ تعالیٰ کے رسول ہیں یا نہیں؟

نجاشی نے کہا اے عمرو تجھ پر افسوس! میری نصیحت کو قبول کرو جاؤ اور ان کی متابعت کرو کیونکہ وہ پیغمبر برحق ہیں۔ اور جان لو کہ ان کا کام بہت بڑھے گا اور وہ اپنے دشمنوں پر اس طرح غلبہ حاصل کریں گے جس طرح کہ حضرت موسیٰ کو فرعون پر غلبہ حاصل ہوا تھا۔ اس گفتگو کے بعد میں نے بادشاہ نجاشی سے کہا میں نے غلطی کی۔

جناب عمرو بن العاص کی نجاشی سے بیعت اسلام

اس کے بعد میں نے اس سے کہا اے بادشاہ! آپ ہاتھ بڑھائیں اور مجھ سے اسلام کی بیعت کریں تاکہ میں یہاں سے جا کر اسلام کی تجدید بیعت کروں نبی علیہ السلام کا اتباع کروں اور ان کے دین کو قبول کروں۔ شاہ نجاشی نے ہاتھ بڑھا کر مجھ سے بیعت اسلام لی، چنانچہ میں وہاں سے مدینہ کے سفر کے ارادے سے اٹھا اور مدینہ کی راہ پر گامزن ہو گیا۔ راستہ میں میں نے جناب خالد بن ولید کو دیکھا جو مکہ سے مدینہ جا رہے تھے۔ میں نے ان سے معلوم کیا، خالد کدھر کا ارادہ ہے؟ انہوں نے جواب دیا کہ میں نے صحیح جائزہ لیا ہے اور اب مجھے یقین ہو گیا ہے کہ محمد صلی اللہ علیہ وآلہ وسلم رسول برحق ہیں، اب میں اس لیے مدینہ جا رہا ہوں تاکہ اسلام قبول کر لوں۔ جناب عمرو بن العاص نے کہا، میں بھی اسلام قبول کرنے کے لیے جا رہا ہوں۔ اس طرح دونوں ایک ساتھ مدینہ پہنچے۔

جناب خالد بن ولید مجھ سے پہلے خدمت نبوی میں حاضر ہو کر مشرف بہ اسلام ہوئے۔ ان کے اسلام لانے کے بعد میں نے خدمت نبوی میں حاضر ہو کر عرض کیا یا رسول اللہ میں آپ سے بیعت کر کے اسلام قبول کرتا ہوں لیکن اس کے ساتھ شرط یہ ہے کہ اللہ تعالیٰ میری گزشتہ کوتاہیوں کو درگزر فرما دے۔ نبی علیہ السلام نے فرمایا تم بیعت کر لو کیونکہ اسلام ماضی کی نفرتوں سے درگزر فرماتا ہے۔ اس طرح جناب عمرو بن العاص مشرف بہ اسلام ہوئے۔

(۱۸)

غزوہ بنی لحيان

جناب مصنف محمد بن اسحاق فرماتے ہیں۔ سید عالم صلی اللہ علیہ وآلہ وسلم نے بنو قریظہ کی فتح کے بعد ذوالحجہ، محرم، صفر، ربیع الاول اور ربیع الآخر کے مہینوں میں مدینہ طیبہ میں قیام فرمایا۔ جمادی الاول کے مہینہ میں غزوہ بنی لحيان کے لیے احکام صادر فرمائے، اس غزوہ کے لیے روانہ ہوئے۔ ان بنو لحيان کا

تعلق ان لوگوں سے تھا، جنہوں نے رجب کے موقع پر صحابہ کو شہید کیا تھا، جس کا تذکرہ پچھلے صفحات میں گزر چکا ہے۔

نبی کریم صلی اللہ علیہ وآلہ وسلم ان صحابہ کا جو واقعہ رجب کے موقع پر شہید ہوئے تھے بدلہ لینے کے لیے اس غزوہ کے لیے روانہ ہوئے تھے۔ لیکن روانگی سے قبل یہ اعلان نہیں فرمایا کہ وہ کس مقصد کے لیے تشریف لے جا رہے ہیں بلکہ اعلان فرمایا کہ شام کے سفر کا ارادہ ہے۔ تاکہ بنو لیحان والوں کو پتہ نہ چلے اور وہ مقابلہ کے لیے تیار نہ ہوں۔ لیکن جب نبی علیہ السلام اس علاقہ میں پہنچے تو پتہ چلا کہ ان لوگوں کو پہلے سے اطلاع مل چکی ہے اور وہ اپنے علاقے سے باہر آچکے ہیں۔ جب نبی علیہ السلام کو اس کی تصدیق ہوگئی تو آپ نے صحابہ سے فرمایا اس علاقہ میں قیام کی بجائے یہاں سے ایک منزل دور ”عفان“ میں قیام کیا جائے تاکہ قریش کے لوگوں کو جب یہ اطلاع ملے کہ مسلمانوں نے ”عفان“ میں قیام کیا تو وہ یہ سمجھیں کہ مسلمان ہم سے مقابلہ کے لیے آئے ہیں۔ لیکن نبی علیہ السلام نے ”عفان“ میں بھی قیام نہ کیا بلکہ مدینہ واپس تشریف لے آئے۔ جب مدینہ کے قریب تشریف لائے تو یہ کلمات دعائیہ ارشاد فرمائے۔

اَبُوْنَ تَابُوْنَ اِنْ شَاءَ اللّٰهُ لِرَبِّنَا حٰمِدُوْنَ اَعُوْذُ بِاللّٰهِ مِنْ وَعْثِ السَّفَرِ وَ كَلِمَةِ الْمُنْتَلَبِ وَسُوْءِ الْمُنْتَظَرِ
الاهل والمال ○

(۱۹)

غزوہ ذی قرد

جناب سلمہ کی بہادری

سید عالم صلی اللہ علیہ وآلہ وسلم کی غزوہ بنی لیحان سے واپسی پر زیادہ عرصہ نہ گزرا تھا کہ عینہ بن حصن بن حذیفہ فزاری نے بنو غطفان کے لشکر کے ایک دستہ کے ساتھ چھاپہ مارا اور مدینہ والوں کے اونٹوں کے گلے ہٹکا کر لے گیا اور راستہ میں انہوں نے ایک مرد اور ایک خاتون کو اٹھایا۔ مرد کو قتل کر دیا لیکن اس عورت کو اپنے ساتھ لے گئے۔ جناب سلمہ بن اکوع کسی کام کے لیے مدینہ سے باہر گئے ہوئے تھے جب انہوں نے دیکھا کہ بنو غطفان کے لوگ نبی علیہ السلام اور دوسرے صحابہ کے اونٹوں کو ہٹکا کر

لے جا رہے ہیں تو انہوں نے وہیں سے پکارا کہ یہ کافر ہمارے اونٹ لے جا رہے ہیں۔ ان کی آواز کو مدینہ والوں نے سنا یہ بغیر کسی کا انتظار کیے ان کے تعاقب میں روانہ ہوئے اور اتنا تیز دوڑتے ہوئے ان کافروں کا تعاقب کیا کہ تیز گھوڑا بھی اتنی تیز نہ دوڑ سکتا تھا اور تعریف کی بات یہ کہ دوڑتے میں تیر بھی چلاتے رہے اور ہر تیر چلاتے وقت وہ یہ رجز پڑھتے تھے۔

خُنْضَا وَاَنَا ابْنُ الْاَكْوَعِ الْيَوْمَ يَوْمَ الرُّضْعِ

جب مدینہ والوں کو اس واقعہ کی اطلاع ملی تو مسلمان تیزی کے ساتھ نبی علیہ السلام کی خدمت میں حاضر ہوئے سب سے پہلے جو شخص خدمت نبوی میں حاضر ہوئے وہ جناب مقداد بن اسود تھے۔ ان کے بعد عباد بن بشر آئے ان کے بعد آنے والے حضرات کے نام ترتیب کے ساتھ اس طرح منقول ہیں۔ سعد بن زید، اسید بن ظہیر، عکاشہ بن عمن، محرز بن نفلہ، ابو قتادہ بن حارث، ابو عیاس عبید بن زید بن صامت رضی اللہ عنہم۔

جب یہ چند سرداران قوم خدمت نبوی میں حاضر ہوئے تو آپ نے جناب سعد بن زید کو ان کا سردار مقرر فرما کر تعاقب میں مقدمتہ الجیش کے طور پر روانہ فرمایا اور خود بقیہ لشکر کے ساتھ روانہ ہوئے سب سے پہلے جس مسلمان مجاہد نے ان بھگوڑوں کو جا پکڑا وہ محرز بن نفلہ تھے۔ ان کے بعد جناب ابو قتادہ بن حارث اور دوسرے مسلمان مجاہد تھے جنہوں نے جاکر کافروں کو جا پکڑا اور جنگ شروع کی لیکن انہیں شہید کر دیا گیا۔ بعد میں دوسرے لوگ بھی وہاں پہنچ گئے جناب ابو قتادہ کا مقابلہ سب سے پہلے عینہ بن حصن کے بھائی سے ہوا اور انہوں نے اس کو قتل کیا۔ جناب عکاشہ بن عمن نے دو کافروں کو دیکھا ان میں ایک باپ اور دوسرا بیٹا تھا۔ یہ دونوں اونٹ پر بیٹھے تھے عکاشہ نے انہیں نیزہ مار کر ہلاک کیا اور اونٹ سے گرا دیا۔

عینہ بن حصن نے جب دیکھا کہ سید عالم صلی اللہ علیہ وآلہ وسلم اور اسلامی لشکر آگیا ہے تو وہ مقابلہ پر نہ ٹھہرے کچھ اونٹ چھوڑ گئے اور کچھ کو بھگا کر لے گئے اور مقابلہ سے بھاگ گئے۔

کفار کی شکست

جب نبی کریم صلی اللہ علیہ وآلہ وسلم وہاں پہنچے تو جناب سلمہ بن عمرو بن اکوع نے آکر کہا یا رسول اللہ اگر سو سواروں پر مشتمل دستہ آپ میرے ساتھ کر دیں تو میں ان کا تعاقب کر کے ایک کو زندہ نہ چھوڑوں اور اونٹوں کا پورا گلہ چھڑا لاؤں۔ لیکن نبی کریم صلی اللہ علیہ وآلہ وسلم نے فرمایا، اب وہ غطفان

کا شکار ہو گیا تھا۔ یہ لوگ کفر کی وجہ سے اپنے لباس اور جسم کو پاک رکھنے سے بھی معذور تھے۔ ان کے دلوں میں شقاوت اور نخوت بھری ہوئی تھی۔ مگر یہ آخری دل تھے جن میں کفر کی سیاہیاں چھائی ہوئی تھیں۔ اس کے بعد لوگ اسلام کی روشنیوں میں آنے لگیں گے اور کفر سے ہمیشہ ہمیشہ کے لیے نجات مل جائے گی ○

شعر

لَقَدْ سَجَمْتُ^۱ مِنْ دَمْعِ عَيْنِي عِبْرَةً
وَحَقُّ لِعَيْنِي أَنْ تَقْبِضَ عَلَيَّ سَعْدُ^۲
قَتِيلٍ ثَوَى فِي مَعْرَكٍ فَجِئْتُ بِهِ
عَيْنُونَ ذَوَارِي الدَّمْعِ دَائِمَةً^۳ الْوَجْدِ
* عَلَيَّ مِلَّةُ الرَّحْمَنِ وَارِثُ جَنَّةِ
مَعَ الشُّهَدَاءِ وَفَدُّهَا أَكْرَمُ الْوَفْدِ
فَإِنْ تَكُنْ قَدْ وَدَّعْتَنَا وَتَرَكَتَنَا
[وَأَمْسَيْتَ] فِي غَيْرَاءِ مُظْلِمَةِ اللَّحْدِ^۴
فَأَنْتَ الَّذِي يَا سَعْدُ أَبْنَتْ بِمَشْهَدِ
كَرِيمٍ وَأَنْوَابِ الْمَكَارِمِ وَالْحَمْدِ
بِحُكْمِكَ^۵ فِي حَيَّيْ قَرْيُنَظَةٍ بِالَّذِي
قَضَى اللَّهُ فِيهِمْ مَا قَضَيْتَ عَلَيَّ عَمْدِ^۶
فَوَافِقُ^۷ حُكْمِ [اللَّهِ] حُكْمُكَ فِيهِمْ
وَلَمْ تَعْفُ إِذْ ذُكِّرْتَ مَا كَانَ مِنْ عَهْدِ
فَإِنْ كَانَ رَبُّ^۸ الدَّهْرِ أَمْضَاكَ فِي الْأَلَى^۹
شَرَوْا هَذِهِ الدُّنْيَا بِجَنَّتَيْهَا الْخُلْدِ
فَنِعْمَ مَصِيرُ^{۱۰} الصَّادِقِينَ إِذَا دُعُوا
إِلَى اللَّهِ يَوْمًا لِلنَّوْجَاهَةِ وَالْقَصْدِ

سعد بن وقاص کی موت کی خبر سنی تو میری آنکھوں سے موٹے موٹے آنسو نکلنے لگے۔ اب ان آنکھوں نے سعد کی موت پر آنسو بہانا اپنا مشغلہ بنا لیا ہے۔ سعد میدان کارزار میں شہید ہوا اور اس کی شہادت پر تمام آنکھیں اٹکبار ہو گئیں۔ وہ حزن و ملال کے آنسو بہاتی رہتی ہیں ○ وہ میدان جنگ میں

کے علاقہ میں پہنچ گئے ہوں گے اب جانے کا کوئی فائدہ نہیں۔ نبی علیہ السلام نے ایک شب و روز وہاں قیام کیا اور بعد میں مدینہ واپس تشریف لے آئے، جہاں آپ نے قیام فرمایا تھا، اس کو ذی قرد کہا جاتا تھا۔ جب ایک عورت کو یہ کافر اٹھا کر لے گئے اور جنگ میں مصروف ہو گئے اور اس کی طرف پھر کوئی توجہ نہ کی، اس عورت نے موقع غنیمت جانا اور ایک اونٹ پر بیٹھ کر مدینہ آگئی اور اس نے آکر نبی علیہ السلام سے عرض کیا یا رسول اللہ میں نے نذر مانی تھی کہ اگر یہ اونٹ مجھے مدینہ پہنچا دے گا تو میں اس کو قربان کروں گی۔ نبی علیہ السلام نے اس کی بات پر تبسم فرمایا اے خاتون! تو نے بڑا صلہ دیا کہ تو اس اونٹ کو ذبح کرنا چاہتی ہے جس پر سوار ہو کر تو یہاں آئی ہے۔ تیری یہ نذر درست نہیں کیونکہ جو نذر مصیبت کے طور پر کی جائے، اس کا پورا کرنا ضروری نہیں ہوتا، دوسری بات یہ کہ یہ اونٹ تیری ملک ہی نہیں ہے۔

”غزوہ قرد“ کے سلسلہ میں جن شعراء نے اشعار کہے، وہ سیرت کی کتابوں میں منقول ہیں۔

(۲۰)

غزوہ بنی مصطلق

جناب مصنف فرماتے ہیں۔ غزوہ بنی قرد سے واپسی کے بعد چند ماہ نبی کریم صلی اللہ علیہ وآلہ وسلم نے مدینہ طیبہ میں قیام فرمایا اور شعبان ۶ھ میں ”بنو مصطلق“ سے جنگ کا ارادہ فرمایا۔ یہ قبیلہ بنی خزاعہ کی شاخ تھا انہوں نے نبی علیہ السلام سے سے جنگ کے لیے بہت تیاری کی تھی اور بہت سامان جمع کیا تھا۔ جب آپ کو ان کی سرگرمیوں کی اطلاع ملی تو آپ ان کی سرکوبی کے ارادے سے مدینہ سے روانہ ہوئے۔ مدینہ طیبہ میں نگرانی کے فرائض جناب ابوذر غفاری کے سپرد فرمائے۔ اسلامی لشکر ابھی چند منزل ہی پہنچا تھا کہ اس قبیلے والوں کو جنگ کے ارادے سے ایک چشمے پر مقیم پایا۔ جب ان لوگوں نے اسلامی لشکر کو دیکھا تو انہیں سخت تعجب ہوا کیونکہ انہیں اسلامی لشکر کی تیاریوں کی اطلاع نہیں ملی تھی۔ جب ان کافروں نے اسلامی لشکر سے مقابلہ کے لیے ہلکے ہتھیار اٹھائے اور مقابلہ پر آگئے اسلامی لشکر سے ان کا مقابلہ ہوا لیکن تھوڑی دیر ہی جنگ ہوئی تھی کہ وہ پسا ہو کر عورتوں اور بچوں کو چھوڑ کر بھاگ کھڑے ہوئے۔ مسلمانوں نے ان کا تعاقب کیا بہت سے مردوں کو قتل کیا، بعد میں ان کے بچوں اور عورتوں کو اسیر کر کے

مال پر قبضہ کیا اور وہیں سے مدینہ واپس ہو گئے۔

آیت اذا جانتک المنافقون کا نزول

جب سید عالم صلی اللہ علیہ وآلہ وسلم اس غزوہ سے مدینہ واپس تشریف لا رہے تھے تو راستہ میں ایک جگہ قیام کیا جہاں پانی کا ایک چشمہ تھا۔ یہاں ایک انصاری اور مہاجر میں تلخ کلامی ہوئی انصاری نے شور مچا کر اپنے ساتھیوں کو بلا لیا اسی طرح مہاجر نے بھی اپنے ساتھیوں کو بلایا دونوں گروہوں میں خاصی کشیدگی پیدا ہو گئی۔

منافقوں کا سردار عبد اللہ بن ابی بن مسلول ایک جماعت کے ساتھ بیٹھا ہوا اس کو دیکھ رہا تھا۔ جب اس واقعہ کی تفصیلات کا علم ہوا تو اس کو سخت غصہ آیا اور نفاق کی آگ بھڑک اٹھی کہنے لگا۔

جب مہاجر ہمارے یہاں (مدینہ میں) آئے تھے اس وقت وہ ضرورت مند اور محتاج تھے ہم نے انہیں مال و اسباب دیا، وہ مجبور و لاچار تھے ہماری وجہ سے انہیں شان و شوکت حاصل ہوئی، انہیں اپنی اوقات کا احساس نہیں وہ ہم سے مزاحم ہوتے ہیں اور ہم پر ظلم کرتے ہیں اور عرب کی یہ ضرب المثل ان پر صادق آتی ہے سمن کلبک یا کلک اپنے کتے کو تموند کرو تو وہ تمہیں پر حملہ کر کے کھانے کی کوشش کرے گا۔ کل ہم مدینہ پہنچ کر جب ان کو وہاں سے نکال دیں گے اس وقت انہیں ذلت کا احساس ہوگا۔ پھر عزت و ذلت کا فرق معلوم ہوگا، پھر اپنی قوم کے لوگوں سے کہا یہ سب تمہارا کیا ہوا ہے یہ غریب الوطن تھے، تم نے ان کو رہنے کی جگہ دی وہ فقیر تھے تم نے ان کو مالدار بنا دیا اگر تم ان سے اب بھی ہاتھ کھینچ لو اور ان کے ساتھ لطف و کرم اور احسان نہ کرو رعایتیں نہ دو اور ان کی خاطر داری نہ کرو تو یہ لوگ مدینہ میں نہ رہ سکیں گے، اور خود ہی مدینہ سے بھاگ پائیں گے۔

اسلامی لشکر کے علمبردار جناب زید بن ارقم جو وہاں موجود تھے انہوں نے یہ سب باتیں سنیں تو آکر ساری باتیں نبی علیہ السلام سے نقل کیں۔ اس وقت حضرت عمر رضی اللہ تعالیٰ عنہ بھی وہاں موجود تھے۔ انہوں نے کہا یا رسول اللہ صلی اللہ علیہ وآلہ وسلم آپ جناب عباد بن بشر سے فرمائیں تاکہ وہ اس منافق کے شر سے مسلمانوں کو محفوظ کریں۔ یاد رہے جناب عباد بن بشر کا تعلق بھی اسی قبیلے سے تھا جس سے عبد اللہ بن ابی بن مسلول تعلق رکھتا تھا۔ جناب عباد بن بشر نہایت راسخ العقیدہ مسلمان تھے۔ جناب عمر کی بات سن کر نبی علیہ السلام نے فرمایا ”اے عمر! ایسا کس طرح ممکن ہے لوگ لاعلمی سے کہیں کہ محمد (صلی اللہ علیہ وآلہ وسلم) نے اپنے ساتھیوں کو قتل کرانا شروع کر دیا۔“

جناب عمر سے نبی علیہ السلام نے فرمایا اب لشکر کی روانگی کا اعلان کرا دو حالانکہ یہ اعلان لشکر کی روانگی کے مقررہ وقت کے مطابق نہ تھا۔ لیکن جب لشکر اسلام نے حکم نبوی سنا تو فوراً بغیر سبب معلوم کیے روانہ ہو گئے۔ ادھر عبد اللہ بن ابی بن مسلول کو جب یہ احساس ہوا کہ جناب زید بن ارقم نے اس کی ساری گفتگو سن لی ہے اور جاکر نبی علیہ السلام کو سنا دی ہوگی تو وہ فوراً اٹھا اور نبی کریم صلی اللہ علیہ وآلہ وسلم کی خدمت میں حاضر ہو کر کہنے لگا۔ میں خدا کی قسم کھا کر کہتا ہوں کہ زید بن ارقم نے جو باتیں آپ سے نقل کی ہیں وہ قطعاً غلط ہیں میں نے ہرگز ایسی گفتگو نہیں کی۔ اس وقت وہ لوگ جن کا تعلق عبد اللہ بن ابی کے قبیلے سے تھا انہوں نے اپنے سردار کی طرفداری کرتے ہوئے کہا کہ جناب زید بن ارقم نے عبد اللہ کی باتیں ٹھیک طور پر نہیں سنیں نہ ان کو پوری طرح سمجھ پائے اور اگر وہ باتیں آپ سے نقل کر دی ہیں۔ عبد اللہ بن ابی نے جو گفتگو کی ہے اس سے اس کا یہ مطلب ہوگا۔

جناب اسید بن حضیر کے جذبات اخلاص

جب نبی علیہ السلام نے وہاں سے روانگی کا ارادہ کیا اس وقت جناب اسید بن حضیر حاضر ہوئے اور عرض کیا یا رسول اللہ آپ نے اس وقت روانگی کا حکم دے کر نہایت مناسب اقدام کیا ہے۔ نبی علیہ السلام نے فرمایا تم نے سنا ہے کہ تمہارے سردار نے کیا کہا ہے؟ اسید نے نبی علیہ السلام سے کہا یا رسول اللہ ہمارا سردار کون ہے؟ نبی علیہ السلام نے فرمایا، عبد اللہ بن ابی۔ (جو سرداری کا دعویٰ کرتا ہے) اسید نے کہا، اس نے کیا کہا ہے؟ نبی علیہ السلام نے فرمایا، اس نے کہا ہے کہ مدینہ جاکر مہاجرین کو وہاں سے نکال دیا جائے گا، اس وقت انہیں عزت و ذلت کا فرق معلوم ہوگا۔ اسید کہنے لگے، یا رسول اللہ اس نے بالکل غلط کہا اور حقیقت تو یہ ہے کہ اگر آپ چاہیں تو اس کو مدینہ سے نکال سکتے ہیں، اور وہ تو ذلیل ہے، اللہ تعالیٰ نے آپ کو عزت عطا فرمائی ہے، یا رسول اللہ آپ اس کی باتوں سے رنجیدہ نہ ہوں۔ حقیقت حال یہ ہے کہ آپ کی مدینہ طیبہ تشریف آوری سے قبل عبد اللہ بن ابی کی قوم نے زرو جو اہر سے مزین سنہری تاج تیار کیا تھا تاکہ اس کی تخت نشینی پر یہ تاج اس (عبد اللہ) کو پہنایا جائے اور اس کو اپنا حاکم تسلیم کر لیا جائے۔ لیکن آپ کی مدینہ تشریف آوری پر یہ سارا پروگرام ختم کر دیا گیا۔ اب اس کے ذہن میں یہ بات سما چکی ہے کہ آپ کی مدینہ تشریف آوری کی وجہ سے وہ اقتدار سے محروم ہوا ہے۔ اس جملہ معترضہ کے بعد اب اصل واقعہ کی طرف رجوع کرتے ہوئے جناب مصنف فرماتے ہیں، سید عالم صلی اللہ علیہ وآلہ وسلم نے ان صحابہ کو جو اس وقت لشکر میں شریک تھے، اس لیے روانگی کا حکم دیا تھا تاکہ

دوسرے لوگوں کے کانوں میں عبد اللہ بن ابی کی باتیں نہ پڑیں اور مزید انتشار پیدا نہ ہو۔

مفسدین پر قہر خداوندی

جب اسلامی لشکر مدینہ کے قریب پہنچا تو سخت آندھی آئی جس سے مسلمانوں میں بھی خوف و ہراس پیدا ہوا۔ لیکن اس موقع پر نبی علیہ السلام نے مسلمانوں سے فرمایا تم لوگ پریشان نہ ہو یہ طوفان باد اس وجہ سے آیا ہے کہ اس وقت مدینہ میں منافقین کا ایک سردار مرگیا ہے جب یہ کلمات نبی علیہ السلام فرما رہے تھے وہ طوفان ختم ہو گیا تھا اور وہ منافقوں کا سردار جو یہودیوں کی سربراہ آورده شخصیت بھی تھا۔ اس کا نام رفاعہ بن زید بن تابوت تھا مرچکا تھا۔

منافقوں کی پردہ دری

اس موقع پر اللہ تعالیٰ نے آیت **اِذَا جَاءَكَ الْمُنَافِقُونَ** نازل فرمائی اور یہ بات ظاہر ہو گئی کہ عبد اللہ بن ابی نے جو کچھ کہا تھا وہ جھوٹ کا پلندہ تھا اور جناب زید بن ارقم نے جو باتیں نقل کی تھیں وہ حق و درست تھیں اس واقعہ کے بعد سید عالم صلی اللہ علیہ وآلہ وسلم اکثر شفقت سے جناب زید بن ارقم کا کان پکڑ کر فرمایا کرتے تھے **هَذَا الَّذِي اَوْفَى إِلَيْكَ بِلَاغِهِ** یہ وہ شخص ہے جس نے اللہ کی راہ میں وفاداری کا ثبوت دیا اور جو باتیں سنی تھیں ان کو پوشیدہ نہ رکھا اور ان کا برملا اظہار کیا۔

عبد اللہ بن ابی کے صاحبزادے کے تاثرات

مصنف فرماتے ہیں جب آیت **اِذَا جَاءَكَ الْمُنَافِقُونَ** نازل ہوئی تو عبد اللہ بن ابی کے صاحبزادے جن کا نام بھی عبد اللہ ہی تھا اور نہایت راسخ العقیدہ مسلمان تھے خدمت نبوی میں حاضر ہوئے اور عرض کیا یا رسول اللہ میں نے سنا ہے کہ آپ نے حکم دیا ہے کہ میرے والد کو قتل کر دیا جائے۔ اگر یہ بات درست ہے تو میں جا کر یہ کام سرانجام دے سکتا ہوں اور ان کا سر کاٹ کر آپ کی خدمت میں پیش کر سکتا ہوں۔ میرا خیال یہ ہے کہ اگر آپ کسی اور کو یہ خدمت تفویض کریں تو ممکن ہے کہ میں قاتل کو قتل کر دوں۔ اس وقت میں دائرہ اسلام سے خارج ہو جاؤں گا اور اپنے دینی جذبے کو تباہ کروں گا۔ یہ سن کر نبی علیہ السلام نے فرمایا عبد اللہ تم مطمئن ہو کر جاؤ میں نے تمہارے والد کے قتل کا حکم نہیں دیا ہے اور جب تک وہ زندہ رہیں گے ان کے ساتھ نیک سلوک کروں گا۔ یہ سن کر عبد اللہ خوشی خوشی بارگاہ نبوی سے اٹھے اور اپنی قوم کو آکر تمام تفصیلات سے آگاہ کیا۔

جب اس قبیلہ کے لوگوں کو نبی علیہ السلام کے طرز عمل سے واقفیت ہوئی تو وہ بہت خوش ہوئے۔

اس طرح حضور علیہ الصلوٰۃ والسلام کی محبت ان کے دلوں میں بڑھ گئی۔ انہوں نے عبداللہ بن ابی کو بہت برا بھلا کہا اور جب بھی عبداللہ بن ابی کی زبان سے نفاق کی کوئی بات سنتے تو اسے ملامت کرتے اور اس کی مخالفت پر کمر بستہ ہو جاتے اور اس کو مارتے مارتے چھوڑ دیتے۔ اس کا نتیجہ یہ ہوا کہ عبداللہ بن ابی نے قوم کے ڈر سے اس قسم کی گفتگو ترک کر دی۔ جب عبداللہ بن ابی کی قوم کا رد عمل نبی علیہ السلام کے علم میں آیا تو آپ نے جناب عمر سے فرمایا، 'عمر! اس دن جو تم نے عبداللہ بن ابی کو قتل کرا دینے کے لیے کہا تھا اگر میں ایسا کرتا تو خوف یہ تھا کہ اس کی قوم جوش و تعصب میں دین سے برگشتہ ہو جاتی، اس کو معاف کرنے کا آج یہ فائدہ ہوا ہے کہ اس کی قوم نے اس کے حق میں زبان ملامت دراز کی ہے اور اس کی زبان بند ہو گئی ہے۔ آج اگر ان لوگوں کو میں حکم دوں کہ عبداللہ بن ابی کو قتل کر دیں تو اس حکم کی تعمیل میں کوئی کوتاہی نہ ہوگی اور وہ دین اسلام سے شدید محبت کی وجہ سے عبداللہ بن ابی کو قتل کر دیں گے۔ ان کلمات کو سن کر جناب عمر نے عرض کیا، 'یا رسول اللہ خیر و برکت اسی بات میں ہوتی ہے جو آپ فرماتے ہیں۔'

ایک مرتد کا واقعہ

نبی علیہ السلام کی غزوہ بنی مصلح سے واپسی کے بعد مقیس بن صباہ مکہ سے آیا اور خدمت نبویؐ میں حاضر ہو کر اسلام لانے کی درخواست کی، اور اسلام لانے کے بعد نبی علیہ السلام سے کہا کہ میرے بھائی کو مسلمانوں نے غلطی سے قتل کر دیا تھا اب مجھے اس کی دیت دلوائی جائے۔ چنانچہ اس خاندان نے فرمان نبویؐ کے مطابق اس کی دیت ادا کر دی۔ رقم لینے کے چند دن بعد اس بد بخت نے موقع غنیمت جان کر جس مسلمان کے ہاتھ سے وہ کافر مرا تھا، اس کے بھائی کو قتل کیا اور مکہ جا کر مرتد ہو گیا اور ان چند اشعار میں اس نے اپنے جذبات کا اظہار کیا۔

بیت

شَقَى النَّفْسَ ۚ اَنْ [قَدْ] مَاتَ ۚ بِاِلْفَاعٍ مُّسْتَنْدَا
تَضَرَّجُ تَوْبِيْهِ دِمَاءُ الْاِخَادِعِ ۚ
وَكَانَتْ هُمُومُ النَّفْسِ مِنْ قَبْلِ قَتْلِهِ
تَلِيْمٌ ۚ فَتَحْمِيْنِي وِطَاءَ الْمَضَاجِعِ
حَلَلْتُ بِهِ وَتَرَى وَ اَذْرَكْتُ تُؤَرَّتِي ۚ
وَ كُنْتُ اِلَى الْاَوْثَانِ ۚ اَوَّلَ رَاجِعِ ۚ

لوگ (مسلمان مجاہد) اپنی ہلکی پھلکی تلواریں لے کر ان شیروں کی طرح نکلے جو جھاڑیوں میں ہوتے ہوئے اپنے شکار کو جالیتے ہیں ○ وہ رات کے وقت چلتے گئے اور تمہاری قیام گاہوں تک جا پہنچے اور تیز تلواروں سے تمہیں موت کے گھاٹ اتار دیا ○ یہ وہ لوگ تھے جو اپنے نبی کے مقابلہ میں اپنی جان اور مال کو کچھ حیثیت نہ دیتے تھے۔ ان کے سامنے اپنے نبی کی محبت اور اس کا ہی دین تھا ○

ابن صبابہ کے اشعار کا ترجمہ

میری جان کو اس بات سے شفا مل گئی وہ مرکز زمین پر گرا۔ اس کا خون اس کے کپڑوں کو رنگین کرتا ہوا زمین کو بھی خون آلود کر مایا ○ اس کے قتل سے پہلے میری رگوں میں انتقام کی آگ بھڑکتی رہتی تھی اور میرا خون کھولتا رہتا تھا۔ میرے دل پر ایک بوجھ تھا جو مجھے سونے بھی نہ دیتا تھا ○ اس کے قتل سے میں نے اپنا خون بہا حاصل کر لیا اور مدینہ سے پھر اپنے بتوں کے شر کی طرف لوٹ آیا ○ آج میں نے فر کا بدلہ لے لیا اور اس کی دہشت کا بوجھ ”بنو نجار“ پر ڈال دیا۔ جو ”قلعہ فارع“ کے مالک ہیں ○ میں تلوار لے کر اس پر چھا گیا۔ مجھے خون کا بدلہ مل گیا۔ اس ضرب سے اس کے جسم کے خون کے قطرے گر رہے تھے اور اس کے جسم کا خون ختم ہو رہا تھا ○ جس وقت اسے موت دیا رہی تھی میں نے دیکھا کہ ظلم کو کس طرح ختم کیا جاتا ہے ○

ام المومنین حضرت جویریہ کی وجہ سے غلاموں کو آزادی مل گئی

اس غزوہ سے واپس آنے کے بعد عورتوں اور غلاموں کو صحابہ میں تقسیم کیا ریس بنی مطلق کی بیٹی سیدہ جویریہ جناب ثابت بن قیس بن شماس کے حصہ میں آئیں انہوں نے اسے مکاتب کر دیا (مکاتب کا شرعی مفہوم یہ ہے کہ کسی غلام یا باندی کو یہ اختیار دیا جائے کہ مقررہ رقم دے کر آزادی حاصل کر لے)۔ سیدہ جویریہ کو حسن و جمال سے بہت حصہ ملا تھا اور غضب کی ملاحت عطا ہوئی تھی، انہیں جو دیکھتا دیکھتا ہی رہ جاتا تھا۔ یہ ایک دن خدمت نبوی میں حاضر ہوئیں اور عرض کیا یا رسول اللہ آپ کو معلوم ہے کہ میں اپنے قبیلہ کے سردار کی بیٹی ہوں اور جو مصیبتیں ہم پر آئیں ان سے بھی واقف ہیں۔ میں اس لیے آپ کے پاس آئی ہوں کہ آپ میری مدد فرمائیں اور مجھے کوئی طریق کار بتائیں (تاکہ میں اس حالت سے رہائی حاصل کروں) نبی علیہ السلام نے فرمایا میں تمہارے مقصد کے حصول میں جو کچھ بتاؤں گا وہ

تمہاری توقعات سے بڑھ کر ہوگا۔ سیدہ جویریہ نے کہا فرمائیں! آپ نے فرمایا اگر تم چاہو تو میں تمہاری طرف سے بدل مکاتب (رقم) ادا کر کے تمہیں اپنے نکاح میں لے آؤں سیدہ جویریہ نے فرمایا مناسب ہے۔ چنانچہ سید عالم صلی اللہ علیہ وآلہ وسلم نے ان کی طرف سے رقم ادا کر کے انہیں آزادی دلائی اور اپنے نکاح میں لے آئے۔

نکاح کے بعد سیدہ جویریہ نے نبی علیہ السلام سے عرض کیا یا رسول اللہ یہ مناسب نہیں کہ میرے میکے والے اور آپ کے سرال والے عزیز غلامی کی زندگی بسر کریں چنانچہ فرمان نبوی کے مطابق اس خاندان کے جتنے افراد باندی یا غلام بنائے گئے تھے سب کو آزادی مل گئی۔

سیدہ جویریہ اور حضرت عائشہ صدیقہ رضی اللہ عنہما

سیدہ عائشہ فرماتی ہیں کہ جویریہ کی وجہ سے بنی مصلق کے سوا افراد کو آزادی ملی اور میری نظر سے اور کوئی خاتون ایسی نہیں گزری جس کی وجہ سے اس کے خاندان کے سوا افراد کو آزادی کی دولت نصیب ہوئی ہو۔ اس کے بعد بنی مصلق کے بہت سے لوگ مشرف بہ اسلام ہوئے۔

نبی علیہ السلام نے ولید بن عتبہ کو اس قبیلہ کے لوگوں سے زکوٰۃ کی وصولیابی کے لیے روانہ کیا۔ جب یہ اس علاقہ میں پہنچے اور وہاں کے رہنے والوں کو ان کی آمد کی اطلاع ملی تو یہ سب لوگ مجتمع ہو کر ان کے استقبال کے لیے آبادی سے باہر آئے جناب ولید نے یہ خیال کیا کہ یہ سب مجھے گھیر کر قتل کرنے آئے ہیں تو یہ وہاں سے واپس ہوئے اور مدینہ آکر نبی علیہ السلام سے عرض کیا یا رسول اللہ بنی مصلق کے لوگوں نے زکوٰۃ دینی نہ چاہی اور سب لوگ میرے قتل کے درپے ہوئے۔ ولید کی باتیں سن کر وہاں موجود مسلمانوں نے کہا کہ یہ سب لوگ مرتد ہو گئے ہیں ان سے جہاد کیا جائے۔

بعد میں مسلمانوں نے نبی علیہ السلام سے بار بار کہا کہ اس قبیلہ کے لوگوں پر لشکر کشی کی جائے ان کے اصرار پر نبی علیہ السلام نے بنی مصلق پر لشکر کشی کا ارادہ فرمایا اور تیاری شروع کی۔ اسی اثناء میں بنی مصلق کے چند نمائندے تحائف لے کر نبی علیہ السلام کی خدمت میں حاضر ہوئے اور عرض کیا یا رسول اللہ ہم نے جب یہ سنا کہ آپ کا مقرر کردہ عامل زکوٰۃ کی وصولی کے لیے ہمارے علاقہ میں آیا ہے تو ہم سب انہیں خوش آمدید کہنے اور ان کے استقبال کے لیے آبادی سے باہر آئے لیکن وہ ہمارے پاس آنے کی بجائے واپس ہو گئے اور زکوٰۃ وصول نہ کی۔ ہم نے سنا ہے کہ انہوں نے آپ سے آکر یہ کہہ دیا کہ ہم

نے زکوٰۃ ادا کرنی نہ چاہی اور ہم ان کو قتل کرنا چاہتے تھے۔ اب ہم آپ کی خدمت میں حاضر ہوئے ہیں تاکہ وضاحت احوال کریں ہم قسم کے ساتھ کہتے ہیں کہ ہمارا ارادہ ان کے قتل کا نہ تھا بلکہ ہم تو ان کی عزت افزائی اور استقبال کے لیے آئے تھے۔

نبی علیہ السلام ان کی وضاحت اور ولید بن عقبہ کی گفتگو میں تضاد سے متردد ہوئے اس وقت ان نمائندوں کی بات کی تائید اور ولید بن عقبہ کی غلط فہمی کی وضاحت میں آیت نازل ہوئی۔

”اے ایمان والو! اگر تمہارے پاس فاسق کوئی خبر لے کر آئے تو اس خبر کی تحقیق کر لیا کرو، ایسا نہ ہو کہ لاعلمی میں تم کسی کو نقصان پہنچا دو اور بعد میں اپنے عمل پر تمہیں ندامت ہو اور خوب جان لو کہ تمہارے درمیان اللہ کے رسول موجود ہیں اگر وہ بہت سے معاملات میں تمہاری بات کو مان لیں تو تم شک میں پڑ جاؤ لیکن اللہ نے تمہارے لیے ایمان کو محبوب کر دیا ہے اور اس سے تمہارے قلوب کو آراستہ کر دیا ہے۔ نافرمانی، کفر و فسق کو قابل نفرت بنایا ہے اور یہی لوگ (جن کے قلوب ایسے ہیں) راہ حق پر ہیں۔“ (حجرات۔ آیت ۶، ۷)

اس آیت کے نازل ہونے کے بعد نبی علیہ السلام نے ان نمائندوں کی خاطر تواضع کی ایک اور شخص کو متعین فرمایا تاکہ وہ جا کر ان لوگوں سے زکوٰۃ وصول کرے۔

واقعہ افک

افک کا واقعہ یعنی حضرت صدیقہ عائشہ رضی اللہ عنہا پر ہمت کا واقعہ بھی اس غزوہ میں پیش آیا، جس کی تفصیلات کو جناب مصنف نے حضرت عائشہ ہی کے الفاظ میں اس طرح بیان کیا ہے۔ نبی علیہ السلام کا معمول یہ تھا کہ جب آپ کسی سفر پر تشریف لے جاتے تو ازواج مطہرات کے ناموں کی قرعہ اندازی کرتے، جس کا نام قرعہ میں آتا اس کو ساتھ رکھتے۔ اس غزوہ میں قرعہ میں میرا نام نکلا اور میں شریک سفر رہی۔ سیدہ عائشہ فرماتی ہیں، اس دور میں رواج یہ تھا کہ عرب کی عورتیں جسم کے پھیلاؤ کو روکنے کے لیے کم غذا کھاتی تھیں۔ (جس کو آج کل کی اصطلاح میں ڈائٹنگ (Diting) کہا جاتا ہے)

(جب نبی علیہ السلام غزوہ بنی مصلح سے واپس ہو رہے تھے اور قافلہ مدینہ کے قریب پہنچا تو رات

کے وقت قیام کیا اور سحر کے وقت کوچ کیا۔ جب روانگی کی تیاری ہو رہی تھی، میں اس وقت ضروریات کی فراغت کے لیے قافلہ سے باہر گئی۔ اس وقت میں گلے میں ہار پہنے ہوئے تھی، اتفاقاً وہ ٹوٹ کر میری

گردن سے گر گیا اور اس کی کڑیاں بکھر گئیں لیکن ہار ٹوٹنے اور اس کے گرنے کا مجھے احساس نہ ہوا۔ جب میں قافلہ میں واپس آئی تو مجھے ہار کی گمشدگی کا احساس ہوا۔ اس وقت لشکر کے بہت سے آدمی روانہ ہو رہے تھے۔ لیکن میں واپس اس جگہ گئی اور ہار کی کڑیوں کو جمع کیا اور لشکر میں واپس آئی تو دیکھا کہ لشکر روانہ ہو چکا ہے۔ میرے خدمتکاروں نے میرا ہودج اٹھا کر اونٹ پر رکھا اور انہیں ہودج کے خالی ہونے کا احساس نہ ہوا اور یہ سمجھتے رہے کہ میں ہودج میں موجود ہوں۔ اور اس کی وجہ یہ تھی کہ سیدہ عائشہ بہت ہلکی پھلکی تھیں۔

جب مجھے حالات کا احساس ہوا تو میں یہ سوچ کر کہ جب مجھے ہودج میں نہ پایا جائے گا تو واپس آ کر مجھے لے لیا جائے گا۔ اس لیے میں چادر اوڑھ کر وہیں زمین پر لیٹ کر سو گئی۔ تھوڑی دیر کے بعد جناب صفوان بن معطل سلمیٰ جو لشکر سے پیچھے رہ گئے تھے (ان کی سپرد یہ خدمت تھی کہ یہ لشکر کی روانگی کے بعد روانہ ہوں اور اگر کسی کا کچھ سامان رہ گیا ہو تو اس کو لے لیں) وہاں پہنچے جہاں میں سوئی ہوئی تھی تو انہوں نے میری جسامت کو دیکھ کر مجھے پہچانا اور اس کی وجہ یہ تھی کہ پردہ کے احکام نازل ہونے سے پہلے وہ مجھے دیکھ چکے تھے۔ خود ان کی زبان پر انا للہ وانا الیہ راجعون جاری ہوا کہنے لگے ضعیفہ (ہودج میں بیٹھنے والے مسافر کو ضعیفہ کہا جاتا ہے) رسول خدا صلی اللہ علیہ وآلہ وسلم کو چھوڑ دیا گیا ہے۔

انہوں نے اپنے اونٹ کو بٹھایا اور میں اس پر سوار ہو گئی۔ صفوان نے اونٹ کی مہار پکڑی اور روانہ ہو گئے۔ وہ اس وقت تک پیدل چلتے رہے جب تک کہ اسلامی لشکر تک نہ پہنچ گئے، اس وقت سورج نکل آیا تھا۔ جب لوگوں نے دیکھا کہ صفوان اس اونٹ کی مہار پکڑے آ رہے ہیں، جس پر میں سوار تھی۔ اس موقع پر معاندین اور منافقین نے ہرزہ سرائی کی اور میری کردار کشی کی لیکن ان واقعات کا مجھے پتہ نہ ہوا اور مجھے یہ گمان بھی نہ تھا کہ کوئی شخص میری کردار کشی کرے گا۔ جب اسلامی لشکر مدینہ آگیا تو میں بیمار ہو گئی۔ میرے بارے میں منافقین کی ہرزہ سرائی کو نبی علیہ السلام اور میرے والدین نے سنا لیکن کسی نے مجھے کچھ بھی نہ بتایا۔ نبی علیہ السلام کا رویہ میرے ساتھ بدل گیا تھا۔ حالانکہ ماضی میں اگر میں بیمار ہوتی یا درد سر ہو جاتا تو نبی علیہ السلام میری بیمار پرسی فرماتے، تسلی دیتے لیکن اس مرتبہ تو بات ہی اور تھی۔ میری والدہ میرے سرہانے ہوتیں تو نبی علیہ السلام صرف اتنا دریافت فرماتے ”آپ کی بیٹی کی کیا حالت ہے؟“ اس کے علاوہ اور کچھ نہ کہتے۔ میں نبی علیہ السلام کے اس رویہ سے سخت پریشان تھی لیکن کچھ نہ کر سکتی

تھی۔ جب مجھے کچھ افادہ ہوا تو میں نے نبی علیہ السلام سے عرض کیا، یا رسول اللہ اگر آپ اجازت دیں تو میں اپنے والدین کے گھر چلی جاؤں، جہاں میری والدہ میری تیمارداری کریں گی۔ نبی علیہ السلام نے فرمایا بہتر ہے۔ چنانچہ میں اپنی والدہ کے ساتھ چلی آئی۔ اس طرح میرے ساتھ نبی علیہ السلام کی بے التفائی جاری رہی اور میں پچیس روز والدین کے گھر رہی لیکن اس واقعہ کی تفصیلات معلوم نہ ہوئیں۔ جب میرے اندر قدرے توانائی آئی تو عرب کی روایات کے مطابق قضائے حاجت سے باہر نکلی۔ میرے ساتھ والد کے غلام مسطح کی والدہ تھیں، اتفاق سے ان کے سر سے چادر اتری اور وہ اس سے الجھ کر گر گئیں اور اپنے بیٹے مسطح کو برا بھلا کہنے لگیں۔ میں نے انہیں جناب مسطح کو برا بھلا کہنے پر ملامت کی اور کہا، آپ انہیں برا کیوں کہتی ہیں، ان کا تعلق طبقہ مہاجرین سے ہے، وہ زمرہ صحابہ سے تعلق رکھتے ہیں۔ مسطح کی والدہ نے کہا، عائشہ آپ کو معلوم نہیں لوگوں نے آپ کے بارے میں کیا کیا کہا ہے اور مسطح نے اس جماعت کا ساتھ دیا ہے؟ مسطح کی والدہ کی بات سن کر میں نے کہا، مجھے اس سلسلہ میں کچھ معلوم نہیں؟ کیا انہوں نے میرے بارے میں کچھ کہا ہے؟ کہنے لگیں، ہاں یہی بات ہے، لوگوں نے ایسا کہا ہے۔ یہ باتیں سن کر میرے سر میں شدید درد اٹھا، جس کی شدت سے میں بے ہوش ہو کر گر پڑی اور مجھے اٹھا کر گھر میں لایا گیا۔“

سیدہ عائشہ کو واقعہ اُفک کی اطلاع

”گھر آ کر میں اتنا روئی کہ اندیشہ ہونے لگا کہ میرا جگر پھٹ جائے گا۔ جب ذرا افادہ ہوا تو میں نے اپنی والدہ سے کہا، جو کچھ میرے بارے میں کہا گیا ہے چند دن بعد مجھے اس کی کچھ خبر نہ رہے گی۔ میری والدہ نے کہا، بیٹی! تم ذرہ برابر رنج نہ کرو، لوگوں کی تو یہ عادت رہی ہے کہ جو خاتون اپنے شوہر کی چیمٹی بیوی ہو اور شوہر اس کے ساتھ خصوصی توجہ رکھتا ہو تو دوسری عورتوں کی یہ کوشش ہوتی ہے کہ اس خاتون کو شوہر کی نظروں سے گرا دیں، غلط فہمیاں پیدا کی جاتی ہیں اور اس عورت کے خلاف جھوٹ کے پلندے باندھے جاتے ہیں۔ اب تم صبر کرو اور انتظار کرو اللہ تعالیٰ کیا کرتا ہے۔“

سیدہ عائشہ کی عفت اور خطبہ نبوی

نبی علیہ الصلوٰۃ والسلام نے جب لوگوں کی بڑھتی ہرزہ سرائیاں سنیں، تو آپ ایک منبر پر تشریف لائے۔ خطبہ شروع کیا، اللہ تعالیٰ کی حمد و ثناء کے بعد نصائح فرمائیں، اس کے بعد فرمایا۔

”لوگو! ان لوگوں کا کیا حال ہے جو مجھے میرے اہل کے بارے میں ہرزہ سرائی کر کے اذیت پہنچاتے ہیں اور ناروا باتیں کہتے ہیں۔ خدا کی قسم میں اپنے اہل بیت کے بارے میں سوا بھلائی کے اور کچھ نہیں جانتا۔ اور یہ لوگ جس شخصیت کے بارے میں الزام تراشی کرتے ہیں، خدا کی قسم میں اس کے بارے میں جو جانتا ہوں وہ بہتر ہی ہے۔ وہ (اشارہ کسی جانب تھا) میرے گھروں میں سے کسی گھر میں جب داخل ہوتا ہے تو میں ساتھ ہوتا ہوں۔“

نبی علیہ السلام نے فرمایا، ان منافقوں کو کیا ہوا ہے اور یہ مجھے کیوں ستاتے ہیں اور میرے اہل بیت پر بہتان لگاتے ہیں اور ان کے حق میں جھوٹے الزامات گھڑتے ہیں۔ خدا کی قسم میں اپنے اہل بیت میں پاکبازی اور بھلائی کے سوا کچھ نہیں جانتا اور اس شخص صفوان بن معطل میں بھی نیکی کے سوا اور کچھ نہیں پاتا۔ اور نہ اس میں برائی کی صلاحیت دیکھتا ہوں۔ یہ کیا ہرزہ سرائی ہے جس کا ارتکاب کر کے مجھے تکلیف پہنچا کر اللہ سے نہیں ڈرتے۔

واقعہ اُفک اور قبائل اوس و خزرج

اس واقعہ کو ہوا دینے میں عبد اللہ بن ابی بن مسلول نے اہم کردار پیش کیا۔ انصار کے قبیلہ خزرج کی ایک جماعت بھی اس جھوٹ اور افتراء میں شریک تھی۔ ام المومنین حضرت زینب بنت جحش کی بہن حمنہ بنت جحش اس فتنہ پردازی میں شریک رہیں لیکن سیدہ زینب نے بالکل خاموشی اختیار کر رکھی تھی۔ مہاجرین میں جن لوگوں نے اس واقعہ اُفک میں شرکت کی، ان میں ایک مرد اور ایک خاتون شامل تھے۔ خواتین میں حمنہ اور مردوں میں مسطح بن اثاثہ شریک تھے۔ یہ مسطح جناب ابوبکر کے رشتہ دار اور شاگرد بھی تھے۔ جناب حسان بن ثابت کو اگرچہ اس واقعہ کا یقین نہ تھا لیکن شاعروں کی عادت کے مطابق زبانی طور پر وہ بھی اس الزام تراشی میں شریک ہو گئے تھے۔

سید عالم صلی اللہ علیہ وآلہ وسلم کے خطبہ کے دوران قبیلہ اوس کے سردار اسید بن حفیر نے اٹھ کر کہا اگر اس افتراء پردازی میں میرے قبیلہ اوس کے لوگ شریک ہیں تو میں ان کو مناسب سزا دوں گا اور اگر یہ شرارت قبیلہ خزرج کی ہے تو آپ حکم فرمائیں، میں ان کی گردن اڑا دوں۔

اسید بن حفیر کی باتیں سن کر قبیلہ خزرج کے سردار جناب سعد بن عبادہ نے اٹھ کر کہا، اسید تم نے غلط کہا ہے، تم خزرج کے لوگوں کی گردن نہیں اڑا سکتے اور یہ بات تم اس لیے کہتے ہو کہ اس واقعہ میں خزرج کے لوگ شریک ہیں اگر اوس کے لوگ شریک ہوتے تو تم ایسا نہ کہتے۔ سعد بن عبادہ راسخ العقیدہ

مسلمان تھے (ان میں قبائلی تعصب نہ تھا) لیکن اس وقت اسید بن حضیر کی اس گفتگو کے جواب میں جوش میں یہ کلمات زبان پر آ گئے۔ اسید بن حضیر نے جناب سعد کی گفتگو کے جواب میں کہا، آپ غلط کہہ رہے ہیں اور تعصب کی وجہ سے یہ بات کہی ہے اور منافقوں کا ساتھ دے رہے ہیں۔ اس طرح ان دونوں کی گفتگو طویل ہونے لگی اور دونوں قبیلوں، اوس و خزرج کے لوگ ایک دوسرے کی معاونت پر کمر بستہ ہو گئے اور یہ امکان تھا کہ آپس میں خون ریزی ہو جائے اور فتنہ بڑھ جائے لہذا نبی علیہ السلام منبر سے اتر کر ان لوگوں کے پاس آئے، دونوں کو بٹھا کر یہ موقع نہ دیا کہ یہ آپس میں مزاحم ہوں۔

اس واقعہ کے بعد نبی علیہ السلام گھر آ گئے، جناب علی اور اسامہ بن زید کو بلایا اور ان سے حضرت عائشہ کے بارے میں معلومات چاہیں۔ جناب اسامہ نے حضرت عائشہ کی تعریف و توصیف کے کلمات کہے اور یہ بھی کہا کہ وہ آپ کی زوجہ محترمہ ہیں اور ہم آپ کے اہل بیت کے بارے میں بھلائی کے سوا کچھ نہیں جانتے اور یہ واقعہ سراسر جھوٹ پر مبنی ہے۔ حضرت علی نے نبی علیہ السلام کے استفسار پر کہا، یا رسول اللہ عورتیں تو بہت ہیں، کیا آپ اور نکاح کرنا چاہتے ہیں۔ میرے خیال میں مناسب یہ ہے کہ سیدہ عائشہ کی کنیز بریرہ کو بلا کر ان کے بارے میں دریافت کریں۔ لہذا نبی علیہ السلام نے بریرہ کو بلایا۔ اس وقت حضرت علی اٹھے اور بریرہ کو زجر و توبخ کے بعد اس سے کہا، اے کالی عورت نبی علیہ السلام سے صحیح صحیح بات کرنا! بریرہ نے کہا، ”یا رسول اللہ میں ان (عائشہ) کے عیب سے واقف نہیں ہوں اور میں نے ان کی کوئی بری بات نہیں دیکھی (ان کے بھولے پن کا عالم یہ ہے) کہ میں آٹا گوندھ رکھتی اور ان سے کہتی کہ اس کا خیال رکھیں اور میں دوسرے کاموں میں مشغول ہو جاتی، جب واپس آ کر دیکھتی تو انہیں آٹے کی حفاظت سے غافل پاتی۔ اس دوران بکری آکر آٹے کو کھا جاتی اور عائشہ کو پتہ بھی نہ ہوتا تھا۔ اس کے علاوہ میں نے ان میں اور کوئی برائی نہیں دیکھی۔“

سید عالم صلی اللہ علیہ وآلہ وسلم کی سیدہ عائشہ کے گھر تشریف آوری

”اس استفسار کے بعد سید عالم صلی اللہ علیہ وآلہ وسلم جناب صدیق اکبر کے گھر آئے۔ سیدہ عائشہ فرماتی ہیں، اس وقت میں رو رہی تھی اور انصار کی ایک عورت بھی میرے غم میں شریک میرے ساتھ رو رہی تھی۔ نبی علیہ السلام آکر میرے پاس زمین پر ہی بیٹھ گئے، میری طرف متوجہ ہو کر فرمایا، یہ باتیں جو تمہارے بارے میں کہی جا رہی ہیں تم نے بھی سنی ہوں گی۔ اللہ تعالیٰ سے ڈرو اگر تم سے کوئی غلطی ہوئی ہے تو اللہ تعالیٰ سے توبہ کرو، وہ بندوں کی توبہ قبول فرماتا ہے۔ یہ کلمات سن کر مجھ پر سکتہ کی کیفیت ہو گئی،

آنکھ کے آنسو رک گئے۔ تھوڑی دیر میں نے انتظار کیا شاید میرے والدین جواب دیں گے کیونکہ میں نے بزرگوں کی موجودگی میں جواب دینا مناسب نہ خیال کیا۔“

سیدہ عائشہ فرماتی ہیں، مجھے یہ تو امید نہ تھی کہ رب کرم میرے حق میں قرآن کرم میں آیت نازل فرمائے گا اور یہ آیت قیامت تک محراب و منبر میں میری برات کے لیے پڑھی جائے گی۔ لیکن امید یہ تھی کہ قلب نبوی پر میری برات القاء کر دی جائے گی۔

”جب میرے والدین نے جواب نہ دیا تو میں نے ان سے کہا، آپ لوگ میری طرف سے اس بات کا جواب کیوں نہیں دیتے تو انہوں نے کہا ہماری سمجھ میں نہیں آتا کہ کیا جواب دیں۔ یہ جواب سن کر مجھ پر پھر سکتہ طاری ہوا، میں نے روتے ہوئے نبی علیہ السلام سے کہا، خدا کی قسم جس سلسلہ میں آپ مجھ سے توبہ چاہتے ہیں نہ کہوں گی۔ اگر میں یہ اقرار کر لوں اور یہ کہوں کہ لوگ جو کچھ میرے بارے میں کہتے ہیں درست ہے تو میں یہ کہوں گی کہ اللہ تعالیٰ جانتا ہے کہ میں اس کی مرتکب نہیں ہوئی ہوں اور لوگوں نے مجھ پر جھوٹ باندھا ہے۔ اگر میں انکار کر دوں اور یہ کہوں کہ جو کچھ میرے بارے میں کہتے ہیں جھوٹ ہے اور میں اس کی مرتکب نہیں ہوئی ہوں تو لوگ میری بات کی تصدیق نہ کریں گے، میرے پاس اس کا ایک ہی جواب ہے کہ میں صبر کروں اور وہی کلمات کہوں جو حضرت یعقوب علیہ السلام نے کہے تھے۔“

”میں تو اپنی مصیبتوں اور اپنے دکھوں کا اللہ تعالیٰ سے شکوہ کر رہا ہوں۔“ (سورہ یوسف - آیت ۸۶)

”اور جو باتیں تم بیان کرتے ہو اس پر صبر جمیل کر کے اللہ تعالیٰ سے مدد مانگوں گا۔“ (سورہ یوسف -

آیت ۱۸)

سیدہ فرماتی ہیں ”اس وقت میں نے کہا کہ میں بھی حضرت یعقوب کی طرح کہتی ہوں تاکہ اللہ تعالیٰ کرم فرمائے۔ ابھی میری بات ختم ہوئے ایک لمحہ ہوا تھا کہ نبی علیہ السلام کے چہرہ انور سے وحی کی آمد کے آثار ظاہر ہوئے (یہاں یہ بات مد نظر رہے کہ جب وحی الہی آتی تو حاضرین کو پتہ چل جاتا تھا کہ اب وحی الہی آ رہی ہے) اس لیے فوراً تکیہ لا کر نبی علیہ السلام کے سر مبارک کے نیچے رکھ کر آپ کو برویمانی (بین کی بنی ہوئی چادر) اوڑھا دی گئی۔ ادھر مجھے جب احساس ہوا کہ آپ پر وحی آ رہی ہے تو میں مطمئن ہو گئی اور مجھے یہ تو یقین تھا کہ اللہ تعالیٰ میری مخالفت میں کچھ بھی نازل نہ کرے گا۔ اب میں مطمئن تھی اور میرے والدین دل شکستہ تھے کہ کہیں ایسا نہ ہو کہ کوئی بات ایسی ہو جائے جس سے قیامت تک کے

لیے ذلت و رسوائی کے سامان ہوں۔“

”وحی الہی آنے کے بعد سید عالم صلی اللہ علیہ وآلہ وسلم اٹھے، اس وقت آپ کی پیشانی پر پینہ بچے موتیوں کی طرح چمک رہا تھا۔ آپ نے پیشانی سے پینہ نچوڑا اور میری طرف متوجہ ہو کر فرمایا، عائشہ مبارک ہو، اللہ تعالیٰ نے تمہاری برأت میں آیت نازل فرمائی ہے۔ اس وقت میں نے کہا، اس خدائے عزوجل کا شکر ہے جس نے طعنہ زنوں اور منافقوں کی زبانوں سے محفوظ کر دیا۔ میری بے گناہی صحابہ اور دوسرے مسلمانوں پر ظاہر کی۔“

اس کے بعد نبی علیہ السلام مسجد تشریف لائے۔ منبر پر خطبہ دیتے ہوئے اللہ تعالیٰ کی حمد و ثناء کے بعد سورہ نور کی وہ آیات جو میرے حق میں نازل ہوئی تھیں، تلاوت فرمائیں۔

”جن لوگوں نے جھوٹی شہادت لگائی وہ تم میں کا ایک گروہ ہے، تم اس کو اپنے لیے برا خیال نہ کرو بلکہ یہ تو تمہارے حق میں بہتر ہے۔ اس (فسادی) گروہ میں سے ہر شخص کے لیے اتنا ہی گناہ ہے جتنا کہ اس نے کمایا ہے اور جس نے اس واقعہ میں سب سے زیادہ حصہ لیا اس کے لیے عذاب عظیم ہے۔“

”پاک دامن عورتیں پاک دامن مردوں کے لیے اور پاک دامن مرد پاک دامن عورتوں کے لیے ہیں اور یہ ناپاک لوگوں کی لگائی ہوئی شہادتوں سے مبرا ہیں۔ ان کے لیے اللہ کی طرف سے عزت والی روزی اور بخشش ہے۔“

خطبہ کے اختتام پر نبی علیہ السلام نے حکم دیا کہ مسطح بن اثاثہ، حسان بن ثابت اور حنہ بنت مجش تینوں پر حد جاری کی جائے۔ اس طرح ان میں سے ہر ایک کے اسی (۸۰) کوڑے لگائے گئے کیونکہ ان تینوں نے واقعہ اہک میں حصہ لیا تھا۔

”مسطح“ جناب صدیق اکبر کے رشتہ دار اور شاگرد تھے ان کی کفالت جناب صدیق اکبر کیا کرتے تھے۔ جب انہوں نے اس واقعہ اہک میں حصہ لیا اور سید عائشہ کی برأت قرآن کریم نے ثابت کی تو سیدہ نے حضرت ابوبکر سے عہد لیا کہ آئندہ وہ ان کی کفالت سے ہاتھ کھینچ لیں گے اور مزید ان کی کفالت نہ کریں گے۔ اس موقع پر سورہ نور کی یہ آیت نازل ہوئی۔

”اور نہ قسم کھائیں تم میں سے برگزیدہ اور خوش حال لوگ اس بات کی کہ وہ (آئندہ) اپنے رشتہ داروں، مسکینوں اور مہاجرین کی معاونت نہ کریں گے۔ بہتر یہ ہے کہ یہ لوگ ان (رشتہ داروں وغیرہ) کو معاف کر دیں، کیا تمہیں یہ بات پسند نہیں کہ اللہ تعالیٰ تمہاری مغفرت فرمادے اور اللہ تعالیٰ بخشنے والا اور

رحم کرنے والا ہے۔“

اس آیت کو سن کر جناب صدیق اکبر رضی اللہ عنہ نے فرمایا، ہاں خدا کی قسم میں رب تعالیٰ سے اپنی مغفرت کا طلبگار ہوں۔

مصنف فرماتے ہیں، یہ آیت خصوصیت کے ساتھ حضرت ابوبکر رضی اللہ عنہ کے حق میں نازل ہوئی کہ اے ابوبکر کیا تم یہ بات پسند نہیں کرتے کہ تم اپنے غصہ کو ختم کر دو اور ان لوگوں کی مدد کو بحال کر دو، جن کی مدد کیا کرتے تھے تاکہ اللہ تعالیٰ تمہاری بخشش فرما دے اور تم پر رحمتیں نازل فرمائے۔ اس کے بعد جناب صدیق اکبر نے اللہ تعالیٰ سے عہد کیا، جب تک زندہ ہوں جناب ”مسطح“ کی مدد کرتا رہوں گا۔ چنانچہ زندگی بھر جناب صدیق مسطح کی نگہداشت کرتے رہے۔

جناب صفوان کا حضرت حسان پر حملہ

ایک دن جناب صفوان کے ہاتھ میں تلوار تھی، اس وقت حضرت حسان ان کے سامنے آ گئے، انہیں دیکھ کر صفوان نے حملہ کیا اور یہ اس بات کا رد عمل تھا جو حضرت حسان نے کی تھی۔ انہوں نے اپنے اشعار میں واقعہ افک کا ذکر کرتے ہوئے جناب صفوان کی ہجو کی تھی۔ اس حملہ کے نتیجے میں ثابت بن قیس بن شماس نے ان کو پکڑ لیا اور اپنے گھر کی طرف لے چلے تاکہ صفوان سے جناب حسان پر حملہ کا بدلہ لیں۔ راستہ میں جناب عبداللہ بن رواحہ ملے تو انہوں نے ثابت سے معلوم کیا کہ تم صفوان کو کیوں پکڑے لے جا رہے ہو۔ تو ثابت نے کہا، انہوں نے جناب حسان پر تلوار سے حملہ کیا ہے اور میں انہیں بدلہ لینے کے لیے لے جا رہا ہوں۔ عبداللہ بن رواحہ نے کہا، کیا نبی علیہ السلام کو اس واقعہ کا علم ہے یا نہیں؟ ثابت نے کہا، نہیں۔ ابن رواحہ نے کہا، ابھی ٹھہرو اور بدلہ نہ لو بلکہ نبی علیہ السلام کے پاس لے جاؤ، دیکھو وہ کیا فیصلہ فرماتے ہیں۔

جناب ثابت بن قیس نے خدمت نبوی میں حاضر ہو کر ساری کیفیت بیان کیں اور جناب صفوان اور حسان بھی خدمت نبوی میں حاضر ہوئے تو نبی علیہ السلام نے جناب حسان سے فرمایا ”حسان نے رب کریم کی جانب سے ہدایت ملنے کے بعد بھی میری قوم کے ساتھ برا طرز عمل اختیار کیا“ اس کے بعد جناب حسان سے کہا، تمہارے ساتھ جو کچھ ہوا اس پر حسن سلوک کا مظاہرہ کرو۔ حسان نے جواب میں کہا، یا رسول اللہ میں نے معاملہ آپ کے سپرد کر دیا ہے۔ نبی علیہ السلام نے اس تلوار کے زخم کے بدلہ میں مدینہ کی ایک کوٹھڑی اور ایک قبلی کینز عطا فرمائی، یہ کوٹھڑی طلحہ بن سہیل نے نبی علیہ السلام کو دی تھی۔

قبائل مجھ پر سبقت حاصل کر لیں تو تمہارا مقصد پورا ہو جائے گا اور اگر میں ان پر غالب ہو جاؤں تو انہیں اپنے حلقہ اطاعت میں لے آؤں گا اور انہیں اسلام کی دعوت دوں گا اگر وہ ایسا نہ کریں گے تو وہ مجھ سے جنگ کریں گے میں خلاق عالم کی قسم کھا کر کہتا ہوں کہ ان سے جنگ سے باز نہ آؤں گا یا مفتوح ہوں گا یا فتح حاصل کر کے ان کے ساتھ جو مناسب سمجھوں گا کروں گا۔

ان کلمات کے بعد آپ نے بلند آواز سے فرمایا کون ہے جو ہمیں معروف راستہ کے علاوہ کسی دوسرے راستے سے مکہ پہنچائے تاکہ قریش کو ہماری تک و دو کی اطلاع نہ ہو۔
لشکر اسلام کی دوسرے راستے سے روانگی

یہ سن کر قبیلہ بنی اسلم کے ایک شخص نے کہا یا رسول اللہ میں یہ خدمت انجام دوں گا اور آپ کو ایسے راستہ سے لے چلوں گا تاکہ قریش کو پتہ نہ چلے۔ چنانچہ اس شخص نے اسلامی لشکر کو ایسے خراب راستہ پر ڈالا جس سے سب کو تکلیف و اذیت ہوئی۔ آخر کار ایک صحرا میں پہنچے تو نبی علیہ السلام نے لشکر کی طرف متوجہ ہو کر فرمایا تم سب اللہ تعالیٰ سے مغفرت طلب کرو، ”نستغفر اللہ ونتوب الیہ“۔ نبی علیہ السلام نے مسلمان مجاہدین سے فرمایا یہ وہ کلمات ہیں جو کو حضرت موسیٰ علیہ السلام نے بنی اسرائیل سے کہلانا چاہیے لیکن انہوں نے ان کلمات کو نہ کہا اور ہلاکت میں پڑ گئے۔ چنانچہ ان مسلمانوں نے یہ کلمات کہے تو نبی علیہ السلام نے فرمایا ان کلمات کو کہنے کے بعد تم دنیا اور آخرت کی پریشانیوں سے بچ گئے ہو۔ اس کے بعد نبی علیہ السلام نے فرمایا اب تم لوگ داہنے طرف کے راستہ سے مکہ کے اطراف سے ”حدیبیہ“ پہنچو گے چنانچہ اسلامی لشکر اسی راستہ سے روانہ ہوا۔ ابھی لشکر نے تھوڑی مسافت طے کی تھی کہ قریش کے لشکر کے چند سوار غرور و تکبر کے نشے میں چور ادھر سے گزرے ان قریشیوں کو جب راستہ میں گرد و غبار نظر آیا تو انہوں نے یہ خیال کیا کہ اسلامی لشکر دوسرے راستہ سے نکل گیا۔ لہذا وہ فوراً واپس ہوئے اور سرداران قریش کو یہ اطلاع دی کہ اسلامی لشکر کسی دوسرے راستہ سے گزر گیا۔

ادھر نبی علیہ السلام نے جو جنگی حکمت عملی اختیار فرمائی تھی وہ پوری ہوئی کیونکہ آپ یہ چاہتے تھے کہ قریش کا لشکر مکہ سے باہر نہ آنے پائے اور مسلمان مکہ کے قریب پہنچ جائیں۔ چنانچہ اسلامی لشکر اسی راستہ سے حدیبیہ آگیا۔

بعد میں جناب حسان نے ماضی کے طرز عمل پر اظہارِ ندامت کرتے ہوئے سیدہ عائشہ کی تعریف میں چند اشعار کہے جو ہدیہ ناظرین ہیں۔

شعر

حَصَانُ رَزَانُ مَا تُزَنُّ بِرِبِّبَةٍ
وَتُصْبِحُ غَرَّتِي مِّنْ لُّحُومِ الْغَوَافِلِ
عَقِيلَةُ [حَيٍّ] مِّنْ لُّوَيٍّْ بَنِ غَالِبٍ
كِرَامِ الْمَسَاعِي، مَجْدُهُمْ غَيْرُ زَائِلِ
مُهَذَّبَةٌ قَدْ طَيَّبَ اللَّهُ خِيَمَهَا
وَطَهَّرَهَا مِّنْ كُلِّ سُوءٍ وَبَاطِلِ
فَإِنْ كُنْتُ قَدْ قُلْتُ الَّذِي قَدْ زَعَمْتُمْ
فَلَا رَفَعْتَ سَوَاطِي إِلَىٰ أَنَامِلِي
وَكَيفَ وَوَدَّيَ مَا حَيَّيْتُ وَنُصِرْتِي
لَا لِرَسُولِ اللَّهِ زَيْنِ الْمُحَافِلِ
لَهُ رَتَبٌ عَالٍ [عَلَى] النَّاسِ كُلِّهِمْ
تَقَاصَرُ عَنْهُ سَوْرَةُ الْمُتَطَوِّلِ
فَإِنَّ الَّذِي قَدْ قِيلَ لَيْسَ بِلَانِطٍ
وَالْكِنَّةُ قَوْلُ أَمْرِي بِي مَاحِلِ

حضرت حسان بن ثابت کے مقدراتی اشعار کا ترجمہ

وہ (حضرت سیدہ عائشہ صدیقہ رضی اللہ تعالیٰ عنہا) پاک باز ہیں۔ بھاری بھر کم نہیں۔ انہیں کسی شک و شبہ کا نشانہ نہیں بنایا جاسکتا۔ ان کی صبح اتنی پاکیزہ ہوتی ہے جس پر کوئی بدگمان عورت زبان پر لفظ شکایت نہیں لا سکتی ○ وہ "لوئی بن غالب" قبیلہ کی ایک عظیمہ خاتون ہیں۔ یہ قبیلہ ہمیشہ مجد و شرف میں کوشاں رہا ہے ○ ان کا مجد و شرف کبھی زوال پذیر نہیں ہوا۔ وہ ایک ایسی تہذیب یافتہ خاتون ہیں جن کی فطرت اللہ نے پاکیزہ بنائی ہے اور انہیں ہر شر اور باطل سے پاک رکھا ہے ○ اگر میرے منہ سے کچھ الفاظ نکلے تھے جس کا تم لوگ تذکرہ کرتے ہو تو میں واضح کر دینا چاہتا ہوں ان کا مطلب یہ نہیں تھا جو تم

نے بنا لیا ہے۔ یہ کبھی نہیں ہو سکتا کہ میں اپنا کوڑا اپنے ہی جسم پر مارتا جاؤں۔ (میں سیدہ عائشہ کے متعلق کسی قسم کی بدگمانی کا شکار نہیں ہو سکتا) میری محبت اور مودت تو آل رسول کے لیے ہے۔ رسول اللہ کے اہل بیت کی محبت ہی تو میری زندگی کا سرمایہ ہے۔ اسی ذکر سے میری تمام مجلسیں پر رونق ہیں ○ آیت برآت کے نزول کے بعد جناب صفوان بن معطل نے نبی علیہ السلام کی خدمت میں حاضر ہو کر اپنی اس کیفیت کا اظہار کیا کہ وہ جنسی طور پر عورت کی قربت کے لائق ہی نہ تھے اور آج تک انہوں نے کسی عورت سے قربت ہی نہیں کی تھی کیونکہ انہیں اس کی طاقت ہی نہ تھی۔

(۲۱)

غزوہ حدیبیہ

نبی علیہ السلام کی مکہ روانگی

نبی کریم صلی اللہ علیہ وآلہ وسلم غزوہ بنی مصطلق سے جب واپس تشریف لائے تو یہ رمضان کا مہینہ تھا۔ رمضان کے بقیہ دنوں اور ماہ شوال میں آپ نے مدینہ طیبہ میں قیام کیا، ذی القعدہ میں حج و عمرہ کے ارادہ سے مدینہ روانہ ہوئے اور نمیلہ بن عبدالمطلبؓ کو مدینہ طیبہ کے امور کا نگران بنایا۔

باوجود یہ کہ سید عالم صلی اللہ علیہ وآلہ وسلم نے جنگ کے ارادے سے مکہ کا سفر نہیں کیا تھا لیکن یہ خیال تھا کہ جب قریش مکہ کو پتہ چلے گا تو وہ جنگ کے ارادے سے مقابلہ کے لیے مکہ سے باہر آجائیں گے۔ اسی لیے نبی علیہ السلام نے مدینہ اور اطراف مدینہ قبائل کے مجاہدین کو ساتھ لے لیا تھا۔ جب مسلمان مجاہدین مقام عسفان پہنچے تو مکہ سے آنے والے ایک مسافر نے بتایا یا رسول اللہ قریش مکہ کو معلوم ہو گیا ہے کہ آپ ایک بڑے لشکر کے ساتھ مکہ کا ارادہ رکھتے ہیں۔ اس لیے وہ ایک بڑے لشکر کے ساتھ اپنے اہل و عیال کو لے کر مکہ سے باہر آگئے ہیں اور وادی ذی طویٰ میں مقیم ہیں۔ اور انہوں نے یہ عہد کیا ہے کہ ہم کسی قیمت پر محمد (صلی اللہ علیہ وآلہ وسلم) کو مکہ آنے کا موقع نہ دیں گے۔ کافروں کے لشکر کی قیادت خالد بن ولید کر رہے ہیں۔ اس شخص کی بات سن کر نبی علیہ السلام نے فرمایا۔

”اے شوخ چٹم قریشیو! جنگ نے تمہیں اکھاڑ پھینکا ہے اور تم اس جنگ (بدر) سے اب تک مطمئن نہیں ہوئے ہو۔ تمہارے لیے مناسب یہ ہے کہ تم مجھے اور قبائل عرب کو اپنے حال پر چھوڑ دو اگر وہ

ناقہ نبوی کا حدیبیہ میں رکنا

جب نبی علیہ الصلوٰۃ والسلام اور اسلامی لشکر حدیبیہ آگئے تو ناقہ نبوی یہاں آکر بیٹھ کر سو گئی ہر چند لوگوں نے اس کو اٹھانا چاہا لیکن وہ نہ اٹھی تو سب مسلمانوں کو تعجب ہوا اور انہوں نے نبی علیہ السلام سے اس بارے میں استفسار کیا تو آپ نے فرمایا **ملھو لھا بنخلق** اس کی ایسی عادت تو نہیں ہے۔ **ولکن حبیباً** **حالبس الغیل** اور جس ذات نے اصحاب فیل کے ہاتھیوں کو روکا تھا اس ذات نے اس کو بھی بٹھا دیا ہے۔ اس موقع پر نبی علیہ السلام نے فرمایا آج قریش کے لوگ مجھ سے جو رعایت طلب کریں گے میں انہیں دوں گا۔ پھر صحابہ سے فرمایا کہ سب لوگ یہیں پر قیام کریں صحابہ نے عرض کیا یا رسول اللہ یہاں تو پانی نہیں ہے۔ لیکن آپ نے حکم دے دیا کہ یہیں قیام کیا جائے۔ تعمیل ارشاد میں سب نے یہیں قیام کیا۔

نبوی تیر سے پانی کی فراہمی

یہاں قیام کے بعد آپ نے ترکش سے تیر نکال کر ایک صحابی سے فرمایا جاؤ اور فلاں خشک کنویں میں اس تیر کو ڈال دو یہ کنواں چند سال سے خشک پڑا تھا لیکن جیسے ہی ان صحابی نے کنویں میں تیر ڈالا تو اس کنویں سے صاف ستھرا میٹھا پانی ابلنے اور جوش مارنے لگا۔ تمام صحابہ نے اس سے ضرورت کے مطابق پانی لیا لیکن ایک قطرہ بھی اس سے کم ہوتا معلوم نہ ہوا جب اسلامی لشکر کے قیام کی اطلاع کفار قریش کو ہوئی تو انہوں نے سفارت بھیجی۔

بدیل بن ورقاء بارگاہ نبوی میں

چنانچہ بدیل بن ورقاء نے چند آدمیوں کے ساتھ بارگاہ نبوی میں آکر کہا، یا محمد (صلی اللہ علیہ وآلہ وسلم) آپ یہاں کس مقصد سے تشریف لائے ہیں۔ آپ نے فرمایا ”میں اس لیے آیا ہوں کہ خانہ کعبہ کی زیارت کر کے واپس چلا جاؤں“ میرا ارادہ جنگ و جدل کا نہیں ہے۔ اگر قریش مکہ جنگ نہ کریں اور مجھے عرب کے دوسرے لوگوں سے جنگ کے لیے چھوڑ دیں تو میں ان سے نمٹ لوں گا۔ اگر مجھے ان پر غلبہ ہو جائے تو قریش اسلام لے آئیں اور میری اطاعت کریں اور اگر عرب کے دوسرے قبائل مسلمانوں پر فتح حاصل کر لیں تو قریش کا مقصد پورا ہو جائے گا اور مسلمانوں کا خون ان کی گردن پر نہ ہوگا۔

یہ گفتگو سن کر بدیل اپنے ساتھیوں کے ساتھ وہاں سے اٹھا اور مکہ جا کر قریش کے رؤسا سے کہا، تم

لوگ تو محمد (صلی اللہ علیہ وآلہ وسلم) سے جنگ کے لیے بے چین ہو لیکن محمد (صلی اللہ علیہ وآلہ وسلم) تو جنگ کے ارادے سے آئے ہی نہیں، وہ تو صرف خانہ کعبہ کی زیارت کے لیے آئے ہیں۔ لیکن قریش مکہ نے بدیل کی گفتگو کا یقین اس لیے نہیں کیا کہ وہ یہ جانتے تھے کہ بدیل اور ان کے ساتھیوں کا تعلق قبیلہ خزاعہ سے ہے، جو اسلام کے بھی خواہ ہیں اور مکہ میں ہونے والی سرگرمیوں سے نبی علیہ السلام کو آگاہ کرتے رہتے تھے۔ چنانچہ اس گفتگو کے بعد ان لوگوں نے یہ طے کیا کہ مسلمانوں کو مکہ میں داخل نہ ہونے دیا جائے مگر یہ تاثر پیدا نہ ہونے پائے کہ محمد (صلی اللہ علیہ وآلہ وسلم) طاقت کے بل پر مکہ میں داخل ہوئے اور قریش مکہ مقاومت نہ لاسکے۔

قریش مکہ کی دوسری سفارت

بدیل کی سفارت فیل ہو جانے کے بعد کفار قریش نے مرکز بن حفص کو تفتیش احوال کے لیے نبی علیہ السلام کے پاس بھیجا کہ آپ کسی مقصد سے تشریف لائے ہیں چنانچہ مرکز جب نبی علیہ السلام کے پاس آ رہا تھا اس وقت آپ نے فرمایا یہ شخص جو ہمارے پاس آ رہا ہے غدار ہے چنانچہ مرکز نے خدمت نبوی میں حاضر ہو کر حالات دریافت کئے تو آپ نے وہی جواب دیے جو اس سے پہلے بدیل کو دیے تھے۔ چنانچہ یہ جوابات سن کر مرکز واپس چلا گیا اور جا کر قریش کو صورت حال سے آگاہ کیا لیکن اس کی بات کا بھی یقین نہ آیا تو انہوں نے تیسری سفارت بھیجی۔

تیسری سفارت

حلیس بن علقمہ کو سفیر بنا کر بھیجا یہ شخص اپنی قوم کا سردار اور قریش کا حلیف تھا اور اطراف مکہ میں رہتا تھا۔ یہ قریش کے پاس سے اٹھ کر جب خدمت نبوی میں حاضری کے لیے روانہ ہوا اور نبی علیہ السلام نے اس کو دور ہی سے دیکھا تو فرمایا یہ شخص خدا ترس ہے اور اللہ تعالیٰ کی یاد اس کے دل میں موجزن رہتی ہے۔ آپ نے صحابہ کو مزید ہدایت فرمائی کہ جن اونٹوں کو ہم قربانی کے لیے لائے ہیں ان کی گردن میں ان لوگوں کی آمد سے قبل قلاوے ڈال دو تاکہ ان کو یہ یقین ہو جائے کہ ہم زیارت کے ارادے سے آئے ہیں جنگ کے ارادے سے نہیں اس سفر میں نبی علیہ السلام ستر (۷۰) اونٹ قربانی کے لیے ساتھ لائے تھے اور مدینہ سے روانگی پر راستہ میں عمرو کے لیے احرام بھی باندھ لیے تھے تاکہ دیکھنے والوں کو یہ یقین ہو جائے کہ مسلمان عمرو کے لیے مکہ جا رہے ہیں، جنگ کے لیے نہیں۔

نبی علیہ السلام کے حکم کی تعمیل میں صحابہ نے ان قربانی کے اونٹوں کے گلے میں قلاوے ڈال دیے تھے اور یہ ظاہر ہونے لگا تھا کہ یہ اونٹ ہدی کے ہیں۔ جب حلیس نے یہ منظر دیکھا اور ہدی کے اونٹ

نظر پڑے تو اس پر رقت طاری ہو گئی اور آبدیدہ ہو گیا اور اس کو یقین ہو گیا کہ نبی علیہ السلام زیارت ہی کے ارادے سے آئے ہیں، ان کا مقصد جنگ کرنا نہیں ہے۔ لہذا اس نے رقت بھرے انداز میں آکر قریش کو ساری کیفیت سے آگاہ کیا اور اپنی بات میں وزن پیدا کرنے کے لیے کہا کہ میں نے ہدی کے اونٹوں کو اپنی آنکھ سے دیکھا ہے۔ میرا مشورہ یہ ہے کہ محمد (صلی اللہ علیہ وآلہ وسلم) کو زیارت سے منع نہ کرو ورنہ وہ اونٹ واپس لے جائیں گے۔ جب قریش نے اس کے رقت بھرے انداز کو دیکھا اور اس کی باتیں سنیں تو اس کی باتوں پر افسوس کا اظہار کیا اور اس پر طعن کرنے لگے حلیس تم دیہات کے رہنے والے سادہ لوح شخص ہو، تم ایسے کاموں کی باریکیوں سے واقف نہیں ہو۔ اب تم خاموش بیٹھو ہم اپنے کام خود ہی نمٹالیں گے۔

حلیس کی تلخ گفتگو

حلیس کو قریش کی گفتگو سن کر غصہ آ گیا کہنے لگا ”قریش کے لوگو! سنو ہم قبائل عرب نے تمہارے ساتھ جو معاہدہ کر رکھا ہے، اس کا یہ مطلب نہیں کہ ہم تمام معاملات میں تمہارا ساتھ دیں، اور تم خانہ کعبہ کی زیارت کے لیے آنے والوں پر بھی پابندی لگاؤ اور وہ لوگ جو اونٹ قربانی کے لیے لائیں ان کو واپس لے جائیں۔ اب اگر تم اپنے موقف پر قائم رہو گے تو میں معاہدہ کا پابند نہ ہوں گا، اپنا سارا لشکر واپس لے جاؤں گا اور محمد (صلی اللہ علیہ وآلہ وسلم) کا ساتھ دوں گا۔“ قریش نے جب حلیس کا غصہ دیکھا تو کہنے لگے غصہ نہ کرو ہم تمہاری مرضی کے مطابق عمل کریں گے اور ہم نے تو محمد (صلی اللہ علیہ وآلہ وسلم) کو اس لیے روکا ہے کہ ان سے اپنی مرضی کے مطابق معاہدہ کریں۔

عروہ بن مسعود کی سفارت

حلیس کے غصہ کو ٹھنڈا کرنے کے بعد قریش مکہ نے چوتھی سفارت کے لیے عروہ بن مسعود کو منتخب کیا۔ سفارت پر روانہ ہونے سے پہلے اس نے قریش مکہ سے کہا تم نے مجھ سے پہلے جن لوگوں کو سفارت پر روانہ کیا اور انہوں نے آکر صحیح منظر کشی کی تو تمہیں اس کی باتوں کا یقین نہ آیا اور انہیں جھوٹا سمجھا اب تم میرے ساتھ بھی یہی رویہ اختیار کرو گے لہذا میں اس کام کی ذمہ داری نہیں لیتا، میں اس وقت جاؤں گا جب تم میری باتوں کا یقین کرو اور میری باتوں پر رنجیدہ نہ ہو۔ اس کی باتیں سن کر قریش کے لوگوں نے کہا تم تو ہم میں سے ہی ہو تمہاری باتوں پر ہم یقین کریں گے۔ اور ایسی گفتگو قریش نے اس لیے کی کہ وہ قبیلہ تھیف کا سردار تھا، اس کا تعلق طائف سے تھا اور قبیلہ قریش کا حلیف بھی تھا۔

قریش مکہ سے وعدہ لینے کے بعد عروہ خدمت نبوی میں آکر بیٹھ گیا اور کہنے لگا۔ اے محمد (صلی اللہ علیہ وآلہ وسلم) میں دیکھ رہا ہوں کہ آپ عرب کے مختلف قبائل کے لوگوں کو جمع کر کے لائے ہیں تاکہ مکہ آکر یہاں کے امن کو تباہ کریں۔ آپ کو معلوم ہونا چاہیے کہ عرب کے لوگوں نے چھتے کی کھال پہن کر مقابلہ کی ٹھان لی ہے اور شر سے باہر آگئے ہیں انہوں نے قسم کھالی ہے کہ جب تک آپ ان سب کو قتل نہ کر لیں اس وقت تک وہ آپ کو مکہ میں داخل نہ ہونے دیں گے۔ صرف ایک ہی چارہ کار ہے کہ آپ ان قریش کے لوگوں سے صلح کر لیں ورنہ یہ لوگ جو آپ کے ساتھ آئے ہیں یہ آپ کا ساتھ چھوڑ دیں گے اور آپ قریش کا مقابلہ نہ کر سکیں گے۔

جناب صدیق اکبر کے جذبات اخلاص

اس موقع پر جناب صدیق اکبر نبی علیہ السلام کے سرہانے کھڑے ہوئے تھے، انہیں عروہ کی بات سن کر سخت غصہ آگیا۔ آپ نے عروہ سے کہا ”عروہ یہاں سے چلا جا اور اپنا مذاق اڑانے کا موقع نہ دے اور اپنے بتوں کے قدموں میں گر کر کہو کہ یہ لشکر جس کو تم دیکھ رہے ہو یہ آگ اور پانی سے بھی نہیں گھبراتا، یہ قریش کو کہاں نظر میں لائیں گے۔“ عروہ نے جناب صدیق اکبر کی باتیں سن کر نبی علیہ السلام سے کہا، یہ کون صاحب ہیں؟ نبی علیہ السلام نے فرمایا، یہ ابو قحافہ کے فرزند ابو بکر ہیں۔ عروہ کہنے لگے اگر یہ ثابت ہو جاتا کہ انہوں نے یہ گفتگو مجھ سے بدینتی کے ساتھ کی ہے تو میں انہیں جواب دیتا لیکن اب میں ان پر احسان کرتے ہوئے کچھ نہیں کہتا۔ اس کے بعد وہ نبی علیہ السلام سے گفتگو کرتا رہا لیکن اس طرح بے تکلفی سے باتیں کر رہا تھا کہ اس کا ہاتھ بار بار نبی علیہ السلام کی ریش مبارک کو لگتا تھا۔ جناب مغیرہ بن شعبہ بھی ہتھیار بند نبی علیہ السلام کے سرہانے کھڑے ہوئے تھے۔ جب بھی عروہ کا ہاتھ نبی علیہ السلام کے لگتا، مغیرہ اس کے ہاتھ پر تازیانہ لگاتے اور یہ کہتے کہ نبی علیہ السلام سے گفتگو میں آداب کو ملحوظ رکھو۔ جناب مغیرہ کی عروہ سے رشتہ داری تھی لیکن وہ انہیں پہچانتا نہ تھا، اس نے نبی علیہ السلام سے معلوم کیا، یہ کون صاحب ہیں؟ نبی علیہ السلام نے فرمایا، یہ تمہارے بھتیجے ہیں، مغیرہ نام ہے، یہ شعبہ کے بیٹے ہیں۔ کہنے لگا، ”یہ مرغا جو اس وقت باغک دے رہا ہے، اس وقت اپنی ناک بھی صاف نہ کر سکتا تھا، آج اس مقام پر ہے کہ مجھ سے اس درشتی سے بات کر رہا ہے۔“

عروہ نے مغیرہ کے بارے میں اس قسم کی گفتگو اس لیے کی تھی کہ دور جاہلیت میں اس نے جناب مغیرہ پر بہت احسان کیے تھے۔ انہوں نے تیرہ افراد کو قتل کیا تھا اور عروہ نے تیرہ مرتبہ اپنی طرف سے ان

کے لیے دیت ادا کی تھی۔ عروہ نے جب یہ دیکھا کہ صحابہ اپنے مقدس رسول صلی اللہ علیہ وآلہ وسلم کے ساتھ اس جان نثاری کا ثبوت دیتے ہیں اور آپ کی ایسی عزت کرتے ہیں کہ جب آپ وضو کرتے ہیں تو وہ غسلہ لے کر پی لیتے ہیں اور کلی کے پانی کو سرمہ چشم بنا لیتے ہیں۔ اگر آپ کے سر مبارک یا ریش مبارک سے کوئی بال گرتا نظر آتا ہے تو اس کے حصول کے لیے آپس میں ایک دوسرے پر سبقت حاصل کرنے کی کوشش کرتے ہیں۔ یہ دیکھ کر عروہ کو سخت تعجب ہوا۔ اسی خیر کے عالم میں وہ گفتگو مکمل کر کے وہاں سے اٹھ کر قریش کے پاس آیا اور ان سے کہا قریش کے لوگو! سنو میں نے بہت سے سفر کر کے تجربات حاصل کئے ہیں بہت سے بادشاہوں سے ملا ہوں۔ میں نے عجم کے کسریٰ، روم کے قیصر، حبش کے نجاشی سے ملاقاتیں کی ہیں۔ میں خدا کی قسم کھا کر کہتا ہوں میں نے کوئی ایسی شخصیت نہیں دیکھی جس کا لوگ اتنا احترام کرتے ہوں جتنا کہ محمد (صلی اللہ علیہ وآلہ وسلم) کے اصحاب کرتے ہیں۔ جب کفار قریش نے عروہ کی باتیں سنیں تو کہنے لگے یہ کس طرح ممکن ہے؟ تو عروہ نے کہا میں نے دیکھا ہے کہ جب محمد (صلی اللہ علیہ وآلہ وسلم) وضو کرتے ہیں تو وہ غسلہ کو تبرک کے طور پر لینے میں سبقت کرتے ہیں اور اس کو اس طرح رغبت سے پیتے ہیں کہ ہم گلاب کا ثبوت نہیں پیتے۔ اور جب وہ کلی کا پانی منہ سے نکالتے تو مسلمان اس پانی کو اس طرح آنکھوں سے لگاتے ہیں کہ ہم آنکھوں پر سرمہ بھی نہیں لگاتے۔ اور جب ان کے سر یا ریش مبارک کا بال جدا ہوتا ہے تو مسلمان اس کو اس طرح لیتے ہیں جس طرح ہم دیباچ و اطلس کو بڑھ کر نہیں لیتے۔ دوسری بات یہ کہ میں نے مسلمانوں کے لشکر کو دیکھا ہے اگر وہ تمہارے مقابلہ پر آئیں گے تو پشت نہ دکھائیں گے۔ میرا مشورہ یہ ہے کہ تم اس وقت جنگ سے درگزر کرو اور مسلمانوں کو ان کے حال پر چھوڑ دو کیونکہ مسلمان زیارت کے لیے آئے ہیں، جنگ کے ارادے سے نہیں۔

خراش بن امیہ ناقہ رسول پر

عروہ بن مسعود کے جانے کے بعد نبی علیہ السلام نے خراش بن امیہ کو بلا کر اپنی اونٹنی پر بٹھا کر مکہ بھیج دیا تاکہ مکہ کے سردار یہ دیکھ لیں اور انہیں یہ پتہ چل جائے کہ مسلمان زیارت کے لیے آئے ہیں، جنگ و جدل کے لیے نہیں۔ جب خراش مکہ پہنچے اور وہاں کے لوگوں نے انہیں ناقہ نبوی پر سوار دیکھا تو جمع ہو کر اس کو گھیر لیا اور قبل اس کے کہ وہ خراش سے حقیقت معلوم کریں، ان کے قتل کے درپے ہو گئے۔ اس موقع پر خراش کے رشتہ دار آگئے، جن کی مزاحمت سے ان کی جان بچی اور رہائی نصیب ہوئی

قریش نے پچاس سواروں کو اس کام کے لیے متعین کیا کہ جاکر اسلامی لشکر کا جائزہ لیں اور اگر موقع مل جائے تو مسلمانوں کو قتل کرنے میں تامل نہ کریں لیکن یہ اسلامی لشکر کے ہاتھوں گرفتار ہوئے اور انہیں نبی علیہ السلام کے سامنے پیش کیا گیا تو آپ نے انہیں رہائی دے دی اور ان سے باز پرس نہ کی۔

حضرت عثمان اسلامی سفیر کی حیثیت میں

نبی علیہ السلام نے حضرت عمر کو بلا کر فرمایا، تمہیں مکہ جاکر سرداران قریش کو بتانا ہے کہ ہم زیارت کے لیے آئے ہیں، جنگ کے لیے نہیں۔ حضرت عمر نے درخواست کی، یا رسول اللہ آپ جانتے ہیں میری مکہ والوں سے کیسی زبردست مخالفت ہے، مجھے یقین ہے کہ اگر میں مکہ جاؤں گا تو لوگ مجھے زندہ نہ چھوڑیں گے اور میرے قبیلہ بنی عدی میں اتنا دم خم نہیں کہ وہ میری معاونت کر سکیں اگر آپ میری بجائے جناب عثمان بن عفان کو بھیج دیں تو وہ یہ کام مجھ سے بہتر طور پر انجام دے سکیں گے کیونکہ قریش کے لوگ اب بھی ان کی عزت کرتے ہیں اور ان کو دوست رکھتے ہیں، اس لیے ان کے نام میں وہ قریش مزاحمت نہ کریں گے۔

حضرت عمر کے مشورے کے مطابق سید عالم صلی اللہ علیہ وآلہ وسلم نے حضرت عثمان کو بلا کر قریش کے پاس مکہ روانہ کیا۔ یہاں آ کر حضرت عثمان نے قریش سے گفتگو کی اور انہیں نبی علیہ السلام کا پیغام پہنچایا۔ جب حضرت عثمان واپس ہونے لگے تو قریش نے انہیں پیشکش کی کہ وہ چاہیں تو خانہ کعبہ کا طواف کر لیں لیکن حضرت عثمان نے انہیں صاف طور پر بتایا کہ پہلے نبی علیہ السلام طواف کریں گے، اس کے بعد کسی کے طواف کرنے کا سوال پیدا ہوگا۔ حضرت عثمان کا یہ صاف جواب سن کر قریش طیش میں آ گئے اور انہیں مجبوس کر کے اسلامی لشکر میں اطلاع کرا دی کہ قریش نے حضرت عثمان کو شہید کر دیا۔

واقعہ بیعت رضوان

حضرت عثمان کی شہادت کی خبر

جب حضرت عثمان غنی کی شہادت کی خبر نبی علیہ السلام کو ہوئی تو آپ سخت شکستہ خاطر ہوئے اور فرمایا، اب یہاں سے میری روانگی اس وقت ہوگی جب کہ قریش مکہ کے ساتھ وہ طرز عمل اختیار نہ کیا جائے جس کے وہ مستحق ہیں۔ چنانچہ وہاں سے اٹھ کر آپ ایک درخت کے نیچے آ کر بیٹھ گئے اور تمام

صحابہ کو وہاں جمع ہونے کا حکم دیا تاکہ ان صحابہ سے قریش مکہ سے جنگ کے لیے تجدید بیعت کی جائے۔ تاریخ میں اس بیعت کو ”بیعت رضوان“ کے نام سے یاد کیا جاتا ہے اور اس کی منظر کشی قرآن کریم کی سورہ فتح میں اس طرح فرمائی گئی۔

”بے شک رب تعالیٰ ان (مسلمانوں) سے راضی ہوا جنہوں نے درخت کے نیچے بیعت کی۔“ اس موقع پر تمام صحابہ نے، خواہ ان کا تعلق انصار سے تھا یا مہاجرین سے، تجدید بیعت اسلام کی۔ ابھی بیعت مکمل ہوئی تھی کہ اطلاع موصول ہوئی کہ حضرت عثمان کی شہادت کی خبر غلط تھی۔ اس موقع پر حضرت عثمان کو اعزاز عطا ہوا۔ کرم نبوی بر سر کرم ہوا اور آپ نے اپنا داہنا دست مبارک بائیں ہاتھ پر رکھ کر فرمایا، یہ بیعت عثمان کی طرف سے ہے اور حضرت عثمان غنی کو جو فضائل و مناقب عطا ہوئے، ان میں سے ایک اعزاز یہ انداز بیعت بھی ہے۔ بیعت رضوان کے موقعہ پر جس شخصیت نے سب سے پہلے سید عالم علیہ السلام سے بیعت کی، ان کا نام ”ابوہشان اسدی“ ہے۔

جب قریش مکہ کو بیعت رضوان کی اطلاع ملی تو انہیں یہ احساس ہوا کہ اب مسلمان مکہ سے واپس نہ ہوں گے اور جنگ کے لیے بالکل تیار ہیں تو ان پر خوف مسلط ہو گیا، تو انہوں نے سہیل بن عمرو کو بلایا اور اس سے کہا کہ تم ہمارے اور محمد صلی اللہ علیہ وسلم کے درمیان اس شرط پر صلح کرا دو کہ مسلمان اس سال واپس چلے جائیں اور آئندہ سال عمرہ کے لیے آجائیں تاکہ عرب کے لوگوں پر یہ تاثر نہ ہو کہ مسلمان زبردستی مکہ میں عمرہ کے لیے چلے آئے ہیں۔ اس کے علاوہ بھی کفار قریش نے سہیل کو بہت سی باتیں بتائیں چنانچہ سہیل قریش کے پاس سے اٹھ کر نبی علیہ الصلوٰۃ والسلام کی طرف آنے کے لیے روانہ ہوا، تو آپ نے صحابہ سے فرمایا کہ سہیل بن عمرو صلح کی بات چیت کرنے کے لیے آ رہا ہے۔

سہیل نے خدمت نبوی میں حاضر ہو کر طویل گفتگو کی اور گفتگو کا اختتام صلح پر ہوا اور صرف صلح نامہ لکھنا باقی رہ گیا، باقی سارے امور طے پا گئے۔

صلح حدیبیہ اور حضرت عمر کے جذبات

اس موقع پر حضرت عمر رضی اللہ عنہ کو یہ مصالحانہ گفتگو مناسب معلوم نہ ہوئی، وہ فرط جذبات میں اٹھے اور حضرت ابوبکر کے سامنے آئے اور ان سے کہا،

”اے ابوبکر! کیا محمد رسول اللہ صلی اللہ علیہ وسلم اللہ کے رسول نہیں ہیں؟“

جناب ابوبکر نے فرمایا ”بے شک وہ اللہ کے رسول ہیں۔“

جناب عمر نے دوسرا سوال یہ کیا۔ ”کیا ہم مسلمان نہیں ہیں؟“

جناب ابوبکر نے جواب دیا ”بے شک ہم مسلمان ہیں۔“

جناب عمر نے ایک اور سوال کیا۔ ”کیا قریش کافر نہیں ہیں؟“

جناب ابوبکر نے جواب دیا ”بے شک قریش کافر ہیں۔“

ان سوال و جواب کے بعد حضرت عمر نے جناب ابوبکر سے کہا ”جب یہ بات ہے تو ہم کافروں کے ہاتھوں ذلت و رسوائی کیوں مول لیں اور ان کی مرضی کے مطابق صلح پر آمادہ ہو جائیں۔“ یہ بات سن کر جناب ابوبکر نے فرمایا۔

”عمر جا کر نبی علیہ السلام کی سواری کی رکاب تھامو! میں شہادت دیتا ہوں کہ وہ (نبی علیہ الصلوٰۃ والسلام) اللہ تعالیٰ کے رسول ہیں اور وہ جو کچھ کرتے ہیں اس پر اعتراض نہ کرو۔ وہ وہی کام کرتے ہیں جو وحی الہی ہوتی ہے اور وہی کام قرین مصلحت بھی ہوتا ہے۔“

ان باتوں سے جناب عمر کو تسلی نہ ہوئی تو آکر نبی علیہ الصلوٰۃ والسلام سے عرض کیا، ”یا رسول اللہ کیا آپ اللہ کے رسول نہیں ہیں؟“ نبی علیہ السلام نے فرمایا، ”بے شک میں اللہ کا رسول ہوں۔“ جناب عمر نے عرض کیا، ”یا رسول اللہ کیا ہم مسلمان نہیں ہیں؟“ نبی علیہ السلام نے فرمایا ”بے شک تم مسلمان ہو۔“ حضرت عمر رضی اللہ عنہ نے ایک اور سوال کیا ”یا رسول اللہ کیا قریش کافر نہیں ہیں؟“ نبی کریم صلی اللہ علیہ وسلم نے جواب دیا ”بے شک قریش کافر ہیں۔“

اس گفتگو کے بعد حضرت عمر نے کہا ”یا رسول اللہ جب یہ حقیقت ہے تو ہم ذلت و رسوائی خود پر کیوں مسلط کریں اور کفار کی شرائط پر صلح کریں؟“

نبی کریم صلی اللہ علیہ وسلم نے جواب میں فرمایا ”میں اللہ کا بندہ اور اس کا رسول ہوں، تمام کام اس کی مرضی کے مطابق کرتا ہوں اور مجھے یقین ہے کہ وہ مجھے مایوس نہ فرمائے گا۔“

حضرت عمر فرماتے ہیں، اس گفتگو کے بعد میں بہت نادم ہوا اور اس ندامت کی پاداش میں نمازیں ادا کرتا، روزے رکھتا، صدقہ دیتا، غلاموں کو آزاد کرتا تاکہ اس جسارت پر مجھے اللہ تعالیٰ معاف فرمادے۔
صلح نامہ کی تحریر

نبی کریم صلی اللہ علیہ وسلم نے حضرت علی کو بلا کر فرمایا کہ وہ صلح نامہ تحریر کریں اور صلح نامے کے الفاظ املا کرائے۔ صلح نامہ کے الفاظ حسب ذیل ہیں۔

صلح نامہ

بِسْمِ اللَّهِ الرَّحْمَنِ الرَّحِيمِ .

بعد ازان سہیل گفت : من این ندانم ، چنین بنویس :

بِسْمِكَ اللَّهُمَّ .

پیغمبر ، علیہ السلام ، گفت : یا علی ، بنویس چنانکہ وی می گوید .

بعد ازان مرتضیٰ علی بنوشت :

بِسْمِكَ اللَّهُمَّ . پس سید ، علیہ السلام ، دیگر بار گفت

بنویس :

هَذَا مَا صَالَحَ عَلَيْهِ مُحَمَّدٌ رَسُولُ اللَّهِ [سُهَيْلَ بْنِ عَمْرٍو] .

سہیل گفت : اگر من دانستمی کہ تو پیغمبر خدائی ، چرا باتو جنگ

* کردی ؟ این چنین بنویس ، لکن نام خود و نام پدرت بنویس . سید ،

علیہ السلام ، گفت : یا علی بنویس :

هَذَا مَا صَالَحَ [عَلَيْهِ] مُحَمَّدٌ بْنُ عَبْدِ اللَّهِ بْنِ عَبْدِ الْمُطَّلِبِ

سُهَيْلَ بْنِ عَمْرٍو، اصْطَلَحَا عَلَى وَضْعِ الْحَرْبِ [عَنِ النَّاسِ] عَشْرَ

سَنِينَ يَا مَنْ فِيهِنَّ النَّاسُ وَيَكْفُفُ^۱ بَعْضُهُمْ عَنْ بَعْضٍ ، عَلَى

أَنَّهُ مَنْ أَتَى مُحَمَّدًا مِنْ قُرَيْشٍ بِغَيْرِ إِذْنٍ وَلِيَّهُ رَدَّهُ عَلَيْهِمْ ،

وَمَنْ جَاءَ قُرَيْشًا مِنْ مَعَ مُحَمَّدٍ لَمْ يَرُدُّوهُ عَلَيْهِ ، وَإِنْ بَيْنَنَا

عَيْبَةٌ مَكْفُوفَةٌ ، وَأَنَّهُ لَا إِسْلَالَ وَلَا إِغْلَالَ ، وَأَنَّهُ مَنْ أَحَبَّ أَنْ

يَدْخُلَ فِي عَقْدِ مُحَمَّدٍ وَعَهْدِهِ دَخَلَ فِيهِ ، وَمَنْ أَحَبَّ أَنْ يَدْخُلَ

فِي عَقْدِ قُرَيْشٍ وَعَهْدِهِمْ دَخَلَ فِيهِ .

اس موقع پر سہیل نے کہا ، ہم تو اس انداز سے واقف نہیں ، آپ اس طرح لکھیں۔

بِسْمِكَ اللَّهُمَّ نبی علیہ السلام نے حضرت علی سے فرمایا ، اسی طرح لکھو جس طرح سہیل کہتا ہے

چنانچہ حضرت علی نے وہی الفاظ لکھے اس کے بعد نبی علیہ السلام نے اگلے جملے اس طرح لکھوائے۔

ہذا ما صلح علی محمد رسول اللہ و سہیل بن عمرو ، یہ وہ صلح نامہ ہے جو محمد رسول اللہ (صلی اللہ علیہ

وسلم) اور سہیل بن عمرو کے درمیان طے پایا ہے۔

اس موقع پر سہیل نے پھر مداخلت کرتے ہوئے کہا اگر ہم آپ کی نبوت و رسالت کا اقرار کرتے تو

اس صلح نامہ کی ضرورت ہی کیوں پیش آتی آپ اس طرح لکھوائیں جس میں آپ کے نام کے ساتھ ولدیت ہو چنانچہ نبی علیہ السلام نے حضرت علی سے کہا اس طرح لکھو۔ یہ وہ صلح نامہ ہے جو محمد بن عبد اللہ اور سہیل بن عمرو کے درمیان طے پایا ہے اور یہ اس بات پر رضامند ہوئے ہیں کہ دس سال تک آپس میں (یعنی مسلمان اور کافر) جنگ نہ کریں گے لوگ آپس میں امن سے رہیں گے اور ایک دوسرے سے نبرد آزما نہ ہوں گے۔ معاہدہ صلح میں یہ بھی شامل ہے کہ اگر قریش کا کوئی شخص اپنے متعلقین کی مرضی و اجازت کے بغیر (مسلمان ہو کر) محمد (صلی اللہ علیہ وسلم) کے پاس چلا جائے گا تو اس کو مکہ واپس کر دیا جائے گا اور اگر کوئی مسلمان (مرتد ہو کر) قریش کے پاس چلا آئے گا تو اس کو واپس نہیں کیا جائے گا۔ ایک دوسرے کے معاملات میں مداخلت نہ کی جائے گی اور نہ کسی کو قیدی بنایا جائے گا نہ کسی کو غلام۔

جو چاہے محمد (نبی علیہ السلام) کے ساتھ معاہدہ کرے تو ان کا حلیف ہو گا اور جو قریش کا ساتھ دینا چاہے وہ قریش کا حلیف ہو گا۔

قبیلہ خزاعہ کا اسلام سے عہد و فاداری

اس موقع پر قبیلہ خزاعہ کے لوگوں نے کہا ہم تو محمد (صلی اللہ علیہ وسلم) کے معاہدہ اور حلیف ہیں جبکہ بنو بکر کے لوگوں نے کہا ہم تو قریش کے حلیف بنیں گے اور اس معاہدہ کی خصوصیت یہ رہی کہ مسلمان اس سہال واپس چلے جائیں اور آئندہ سال آ کر خانہ کعبہ میں حاضری دیں لیکن ان کا قیام تین دن سے زیادہ نہ ہونا چاہیے اور مسلمان نہتے ہو کر آئیں، صرف ایک تلوار ہر ایک کے پاس ہو سکتی ہے لیکن وہ بھی نیام میں ہونی چاہیے۔

ابو جندل بن سہیل یا بجوللا

اس معاہدہ کی تحریر کے بعد ابو جندل زنجیروں میں جکڑے ہتھکڑی لگائے بیڑیاں پہنے کافروں کی قید سے نکل کر لشکر اسلام تک آ گئے۔ سہیل نے جب بیٹے کو وہاں آتے دیکھا تو اس کو خیال ہوا کہ میری تو محنت ہی اکارت ہو جائے گی اور مسلمان ابو جندل کو دیکھ کر جوش جذبات میں کچھ کرنے بیٹھیں اور معاہدہ رکھا ہی رہ جائے گا کیونکہ اس معاہدہ میں ایک شرط یہ تھی کہ اگر مکہ کا کوئی شخص مسلمان ہو کر مدینہ بھاگ جائے گا تو مسلمانوں کو اس کو واپس کرنا ضروری ہو گا اور اگر کوئی مسلمان بھاگ کر مکہ آ جائے گا تو کفار مکہ پر اس کی واپسی کی ذمہ داری نہ ہوگی۔ لیکن بیٹے کو دیکھتے ہی اٹھا اور اس کے سینے پر دو ہتھ مار کر کہا، جاؤ اور قریش کے پاس بیٹھو، یہ سن کر ابو جندل چلانے لگے اور مسلمانوں سے فریادی ہوئے کہ مجھے کیوں واپس کرتے ہو لو کافروں کی تحویل میں دیتے ہو۔

لیکن مسلمان خود رنجیدہ تھے، وہ تو یہ چاہتے تھے کہ اس سفر میں حرم مکہ کی حاضری کی سعادت حاصل کریں۔ وہ نہ تو صلح نامہ سے خوش تھے، نہ اس کی شرائط سے مطمئن۔ اب ابوجندل کے معاملے نے انہیں اور دل برداشتہ کر دیا۔ اور اس دل برداشتگی کی وجہ یہ تھی کہ نبی علیہ السلام نے مدینہ طیبہ میں صحابہ کو اپنے اس خواب سے آگاہ فرمایا تھا جس میں کہ آپ کو فتح مکہ کی بشارت دی گئی تھی اور صحابہ کو یہ یقین واثق تھا کہ فتح مکہ کا واقعہ اس موقع پر ظہور پذیر ہو جائے گا۔

لیکن جب ان مسلمانوں نے دیکھا کہ نبی علیہ السلام نے کفار کی شرائط پر صلح کی ہے تو بعض ضعیف الاعتقاد تو شک میں پڑ گئے کہ قریب تھا کہ شیطان انہیں ورغلا کر اسلام سے برگشتہ کر دے ابوجندل کے واقعہ نے اس دل تنگی میں اور اضافہ کر دیا کیونکہ ابوجندل مسلمان ہو جانے کی وجہ سے مکہ والوں کے ہاتھوں ازیتیں برداشت کر رہے تھے۔ انہیں پابجولاں کر کے رکھا گیا تھا لیکن حدیبیہ کے واقعہ کے موقع پر وہ ان کی غفلت سے فائدہ اٹھا کر اپنے قید خانہ سے نکل آئے تھے لیکن صلح حدیبیہ کے موقع پر معاہدہ کی رو سے ابوجندل مسلمانوں کے ساتھ نہیں رہ سکتے تھے اور معاہدہ کی رو سے انہیں مکہ والوں میں واپس کرنا ضروری تھا، حالانکہ سہیل نے بہت کوشش کی تھی کہ وہ مسلمانوں کے سامنے نہ آئیں اور قریش مکہ کے پاس واپس چلے جائیں لیکن ابوجندل نے مسلمانوں سے فریاد کی کہ مجھ مسلمان کو کافروں میں واپس نہ بھیجیو۔

بعد میں سید عالم صلی اللہ علیہ وسلم نے ابوجندل کو اپنے پاس بلا کر فرمایا ”اصبر! واحتسب!“ (صبر کرو اور اپنا محاسبہ کرو)۔ جلد ہی اللہ تعالیٰ تمہیں اور دوسرے محبوس مسلمانوں کو آسانیاں عطا فرمائے اور رہائی سے ہمکنار کرے گا۔ اس وقت ہم نے قریش سے معاہدہ کیا ہے اور ہم معاہدہ شکنی مناسب نہیں سمجھتے تاکہ کل کہنے والوں کو یہ موقع نہ ملے کہ محمد (صلی اللہ علیہ وسلم) نے عہد شکنی کی۔ اب تم خوشی کے ساتھ واپس جاؤ۔

اس موقع پر حضرت عمر رضی اللہ عنہ نے اس منظر کو دیکھا کہ جب ابوجندل مسلمانوں سے فریاد کر رہے تھے اور ان کا باپ سہیل انہیں زد و کوب کر کے قریش کے پاس جانے کے لیے دھکیل رہا تھا، اس وقت حضرت عمر شمشیر بدست ابوجندل کے پاس گئے اور ان سے کہا، ابوجندل شور مت مچاؤ اور یہ سمجھ لو کہ یہ لوگ زمرہ کفار سے ہیں، اگر تم ان میں سے کسی کو قتل کر دو تو ایسا ہی ہے جس طرح کہ ایک کتے کو مار دیا ہو۔ اس گفتگو کے دوران حضرت عمر کا ہاتھ تلوار کے قبضہ پر تھا اور وہ ابوجندل سے اس قسم کی بھڑکانے والی گفتگو اس لیے کر رہے تھے کہ وہ ان کے ہاتھ سے تلوار لے کر اپنے باپ سہیل کو قتل کر

دیں اور یہ صلح نامہ کالعدم ہو جائے لیکن ابو جندل نے رشتہ پردی کی وجہ سے ایسا نہ کیا اور ان کی غیرت نے باپ کو قتل کرنا گوارا نہ کیا۔ نبی علیہ السلام نے ابو جندل کو پھر اپنے پاس بلایا اور انہیں خوشخبریاں سنائیں، جس کے بعد ابو جندل بارگاہ نبوی سے اٹھ کر مکہ چلے گئے۔

اس واقعہ کے بعد صلح نامہ کی تکمیل کی گئی اور اس پر کچھ مسلمانوں اور کچھ کافروں نے دستخط کیے۔ صلح نامہ کی تکمیل کے بعد نبی علیہ السلام اپنی جگہ سے اٹھے اور جن اونٹوں کو ہدی کے طور پر مدینہ منورہ سے ساتھ لائے تھے انہیں قربان کیا اور اس کے بعد سر کے بال منڈائے۔ صحابہ نے جب یہ دیکھا کہ نبی علیہ السلام نے بال منڈا لیے ہیں تو بعض نے بال کترائے اور البتہ اکثر نے بال منڈائے اس موقع پر نبی علیہ السلام نے یہ دعائیہ کلمات ارشاد فرمائے۔

عمرہ کے بعد حلق کی فضیلت

”خداوند! بال منڈانے والوں پر رحم فرما“ جن لوگوں نے بال کترائے تھے انہوں نے کہا یا رسول اللہ بال کترانے والوں کے لیے بھی دعا فرمائیں لیکن دوبارہ نبی علیہ السلام نے بال منڈانے کے لیے دعا فرمائی تو کترانے والوں نے عرض کیا یا رسول اللہ کترانے والوں کے لیے بھی دعا فرمائیں لیکن تیسری مرتبہ جب بال منڈانے والوں کے لیے دعا فرمائی تو بال کترانے والوں نے پھر درخواست کی کہ یا رسول اللہ بال کترانے والوں کے لیے بھی دعا فرمائیں تو تیسری درخواست پر نبی علیہ السلام نے فرمایا ”اور بال کترانے والوں پر بھی رحم فرما“۔

جب صحابہ نے نبی علیہ السلام سے دریافت کیا یا رسول اللہ آپ نے تین بار تو ”معلقین“ یعنی سرمندانے والوں کے لیے دعا فرمائی اور بال کترانے والوں کو صرف ایک مرتبہ دعا میں شامل کیا تو آپ نے فرمایا کہ بال منڈانے والوں نے عمرہ کے مناسک کی تکمیل میں کوئی تردد نہیں کیا اور بال منڈا لیے اور بال کترانے والوں کو اس سلسلہ میں شک باقی رہا تھا اس لیے بال منڈانے والے ان کترانے والوں سے دو درجہ زیادہ دعا کے مستحق قرار پائے۔

اس گفتگو سے قبل چونکہ نبی علیہ السلام قربانی اور حلق سے فارغ ہو چکے تھے لہذا اس گفتگو سے فارغ ہو کر عازم مدینہ ہوئے۔

فتح کی بشارت

مکہ مکرمہ سے روانگی کے بعد ابھی سید عالم صلی اللہ علیہ وسلم راستہ ہی میں تھے کہ ”سورہ فتح“ نازل

ہوئی، جس میں اعلان ہوا کہ

”یشک ہم نے آپ کو فتح مبین عطا فرمائی تاکہ آپ کے سبب آپ کے اگلے اور پچھلوں کے گناہ معاف فرمائے۔ آپ پر اور اپنے انعامات کو مکمل فرمائے آپ کو سیدھی راہ چلائے اور آپ کو زبردست فتح سے ہمکنار فرمائے۔“ (آخر سورہ تک)

یہ سورہ فتح وہ زبردست بشارت ہے جس سے رب کریم نے اپنے نبی مکرم کو سرفراز فرمایا۔ اس سورت میں ان لوگوں کا ذکر بھی ہوا جنہوں نے غزوہ حدیبیہ سے پہلو تھی کی تھی اور نبی علیہ السلام کے ساتھ نہ آئے تھے اس طرح اس سورۃ میں بیعت رضوان، فتح مکہ اور اس خواب کو بھی بیان کیا گیا جو نبی علیہ السلام نے فتح مکہ کے سلسلے میں دیکھا تھا اس خواب کی تفصیل تفسیر کی کتابوں سے معلوم ہوگی۔

صلح حدیبیہ اور امام زہری

(نوٹ) امام زہری رحمۃ اللہ علیہ فرماتے ہیں کہ صلح حدیبیہ کا واقعہ اگرچہ مسلمانوں کے عجز اور ان کی کمزوری پر دلالت کرتا ہے جس کو نبی علیہ الصلوٰۃ والسلام نے قبول کر لیا تھا۔ لیکن حقیقت میں یہ وہ فتح عظیم تھی جو مسلمانوں کو حاصل ہوئی کیونکہ ان دو سالوں میں اتنے لوگ مشرف بہ اسلام ہوئے جو اس سے قبل نبی علیہ السلام کی دعوت پر برسوں میں اسلام نہ لائے تھے اور اس کی دلیل یہ ہے کہ صلح حدیبیہ کے موقع پر مسلمان چودہ سو سوار اور پیادوں پر مشتمل تھے لیکن تیسرے سال فتح مکہ کے موقع پر ان مسلمانوں کی تعداد دس ہزار سوار اور پیادوں پر مشتمل تھی۔ اور ان اسباب و علل میں یہ بات بھی شامل تھی کہ نبی علیہ السلام کے مکہ مکرمہ میں قیام کے دوران پہلے تو تبلیغ اسلام پوشیدہ طور پر ہوتی رہی تھی، بعد میں جب علانیہ تبلیغ شروع ہوئی تو بھی مسلمان کمزور اور ناطقات تھے اور بڑا تبلیغ اسلام ممکن نہ تھی، علاوہ ازیں جہاد کا حکم بھی اس وقت تک نہیں آیا تھا۔ لیکن آپ کے مدینہ میں قیام کے دوران جب آیت اقبال نازل ہوئی اور مسلمانوں کو قوت حاصل ہوئی تو وہ دور جنگ و قتال رہا اس وقت (اسلام دشمن) لوگوں کو اتنی فرصت ہی نہ تھی کہ آپس میں بیٹھ کر اسلام کے سلسلہ میں گفتگو کریں لیکن ”صلح نامہ حدیبیہ“ کے بعد جب سکون میسر آیا اور جنگ کا خطرہ ٹل گیا تو لوگ جب آپس میں بیٹھتے تو اسلام کے بارے میں گفتگو کرتے اور سنتے تھے اور شاید ہی کوئی صاحب عقل و شعور ایسا ہوتا جو ان باتوں کو سن کر اسلام کی جانب رغبت نہ کرتا اور اسلام قبول نہ کر لیتا۔ یہی وجہ تھی کہ ان دو سال میں شرکاء کی تعداد ہزار (چودہ سو) سے بڑھ کر دس ہزار ہو گئی۔ اور اللہ تعالیٰ کی عنایت سے صلح حدیبیہ فتح کا سبب بن گئی اور حق تعالیٰ نے صلح

حدیبیہ کو فتح سے تعبیر فرمایا۔ اور سورہ فتح کی ستائیسویں آیت میں رب کریم نے فرمایا ”تو اس نے عطا فرما دی آپ کو اس نے پہلے ایسی فتح جو قریب ہے“ یعنی فتح مکہ سے پہلے ہی صلح حدیبیہ کی شکل میں فتح سے ہمکنار فرمایا۔

فتح مکہ کے سلسلہ میں صحابہ کا استفسار

جب صحابہ مدینہ طیبہ کے قریب پہنچے تو مسلمانوں کی ایک جماعت نے نبی علیہ السلام سے عرض کیا یا رسول اللہ کیا آپ نے ہم سے یہ نہ فرمایا تھا کہ ہم بے خوف ہو کر مکہ جائیں اور حرم کعبہ کی زیارت سے مشرف ہوں؟ نبی علیہ السلام نے فرمایا ہاں میں نے کہا تھا لیکن وقت کا تعین نہ تھا میں نے یہ نہیں کہا تھا کہ یہ واقعہ اس سال رونما ہوگا اور جیسا کہ میں نے تم سے کہا تھا کہ ہم بے خوف ہو کر سکون و اطمینان کے ساتھ مکہ جائیں گے اور حرم کی زیارت سے مشرف ہوں گے، چنانچہ ایسا ہی ہوگا۔

مسلمانوں کی ایک جماعت اور ابوبصیر کا واقعہ

جناب محمد بن اسحاق مصنف کتاب فرماتے ہیں جب نبی علیہ السلام صلح حدیبیہ کے بعد مدینہ طیبہ آئے تو ان مسلمانوں میں سے جو مکہ مکرمہ میں اسیری کی زندگی گزار رہے تھے ابوبصیر اور منبہ بن اسید کچھ ہی دن بعد مکہ سے بھاگ کر مدینہ آگئے۔ چونکہ ابوبصیر مسلمان ہونے کی پاداش میں اسیری برداشت کر رہے تھے، اس لیے مکہ کے کافروں نے قاصد کو خط دے کر نبی علیہ السلام کی خدمت میں مدینہ بھیجا اور درخواست کی کہ معاہدہ کی رو سے ابوبصیر کو واپس مکہ بھیجا جائے۔ جب یہ خط نبی علیہ السلام کے پاس پہنچا تو آپ نے ابوبصیر کو بلا کر فرمایا، ہم نے قریش مکہ سے معاہدہ کیا ہے اور ان سے قول و قرار کیا ہے، اس لیے ہم یہ مناسب نہیں سمجھتے کہ نقص عہد ہماری طرف سے ہو لہذا تم مکہ واپس چلے جاؤ، اللہ تعالیٰ تمہیں اور تمہارے دوسرے ساتھیوں کو، جو مکہ میں محبوس ہیں، آزادی کی دولت سے ہمکنار فرمائے۔ اس موقع پر ابوبصیر نے فریاد کیا، یا رسول اللہ مجھے کافروں میں نہ بھیجیں لیکن نبی علیہ السلام نے ان کی درخواست و فریاد پر فرمایا، تم اطمینان رکھو۔ چنانچہ ابوبصیر فرمان نبوی کی تعمیل میں مدینہ سے روانہ ہو گئے۔

راستہ میں جب ”وہا الخیفہ“ کے قریب آئے تو ابوبصیر ایک دیوار کے سایہ میں بیٹھ گئے۔ مکہ سے آنے والے وہ دونوں شخص، جو انہیں لینے کے لیے آئے تھے، ان کے سامنے بیٹھ گئے۔ ان میں سے ایک شخص کے پاس تلوار تھی، اس سے ابوبصیر نے کہا، تمہاری تلوار کیسی ہے؟ تو اس نے اپنی تلوار کی تعریف کی۔ ابوبصیر نے اس سے کہا، کیا تم اس کو مجھے نہ دکھاؤ گے، چنانچہ اس نے تلوار ابوبصیر کو دے دی، تو

ابوبصیر نے اس کو نیام سے نکالا اور اس کے سر پر ماری، اس کو قتل کر دیا۔ دوسرا شخص یہ منظر دیکھ کر بھاگ لیا اور افتال خیزاں مدینہ منورہ آیا اور مجلس نبوی میں حاضر ہوا۔ جب نبی علیہ السلام نے اس کو پریشان حال، شوریدہ بال، ذرا اور سما ہوا دیکھا تو اس سے معلوم کیا کہ تیری پریشانی اور واپسی کی وجہ کیا ہے، تو اس نے کہا کہ میرے ساتھی کو ابوبصیر نے قتل کر دیا اور میں جان بچا کر آپ کے پاس بھاگ آیا ہوں۔ تھوڑی ہی دیر ہوئی تھی کہ ابوبصیر بھی آ گئے اور آ کر عرض گزار ہوئے، یا رسول اللہ آپ نے اپنے عہد کو پورا کر دیا اور مجھے کافروں میں دھکیل دیا۔ لیکن میرا دل وہاں جانے پر راضی نہ ہوا، میں ایک شخص کو قتل کر کے آ گیا اور خود کو آزاد کرا لیا۔ اس موقع پر نبی علیہ السلام نے فرمایا۔ ”ابوبصیر کی ماں پر افسوس کہ اس کا بیٹا بہادر اور جنگجو تو ہے لیکن جنگ کو بھڑکانے والا بھی ہے، اگر اس کے ساتھ کچھ اور لوگ بھی ہوتے تو وہ کارہائے نمایاں انجام دیتا۔ اور یہ وہ برا کیجیہ کرنے والے جملے تھے جو زبان نبوی سے ادا ہوئے اور (بقول مصنف) ایسے کلمات تھے جن میں اجازت کا پہلو تھا کہ اٹھو اور اپنا کام انجام دو اور قریش کے پاس نہ جاؤ۔

ابوبصیر نے ان کلمات کو سنا اور ان کلمات کو اجازت تصور کیا اور یہ بھی سمجھ لیا کہ اب مدینہ میں قیام نہیں کرنا کیونکہ ”صلح نامہ حدیبیہ“ کی روشنی میں نبی علیہ السلام یہاں قیام کی اجازت نہ دیں گے، چنانچہ مدینہ سے روانہ ہو کر سمندر کے کنارے ایسی جگہ آ کر قیام کیا، جس طرف سے کہ کفار قریش کے قافلے گزرتے تھے۔

مکہ مکرمہ میں اس پر مسلمانوں کو جب یہ اطلاع ملی کہ ابوبصیر نے ساحل سمندر پر ایسی جگہ پر قیام کیا ہے اور نبی علیہ السلام کی طرف سے انہیں اشارتاً ”اجازت بھی مل گئی ہے تو ان لوگوں نے بھی ایک ایک دو دو کر کے بھاگنا شروع کیا اور یہ سب ابوبصیر کے پاس آ کر مقیم ہوئے، اس طرح تھوڑی مدت میں ان کی تعداد تقریباً ستر کے قریب پہنچ گئی۔ اب اگر قریش کا کوئی شخص ادھر سے گزرتا تو اس کو قتل کر دیتے اور اگر قریش کا کوئی قافلہ گزرتا تو اس کو لوٹ لیتے۔ جب قریش مکہ کو ابوبصیر اور ان کے ساتھیوں نے سخت نقصان پہنچایا اور وہ اپنے اس جانی و مالی نقصان کو برداشت نہ کر سکے تو انہوں نے نبی علیہ السلام کی خدمت میں ایک قاصد بھیجا اور درخواست کی کہ خدا کے واسطے، صلہ رحمی کے طور پر ابوبصیر اور ان کے ساتھیوں کو اپنے پاس بلا لیں، ہمیں اس سے اور اس کے ساتھیوں سے کوئی سروکار نہیں، ہم تو ان کی وجہ سے عاجز آ چکے ہیں۔ اس درخواست پر نبی علیہ السلام نے ابوبصیر اور ان کے ساتھیوں کو مدینہ بلا لیا۔

ام کلثوم مدینہ کو ہجرت کرتی ہیں

اسی دوران عقبہ بن ابی معیط کی بیٹی ام کلثوم ہجرت کر کے مدینہ آئیں تو ان کے بھائی مکہ سے مدینہ طیبہ نبی علیہ السلام کی خدمت میں آئے اور اپنی بہن کی مکہ واپسی کے بارے میں درخواست کی۔ اس موقع پر اللہ تعالیٰ نے آیت کریمہ نازل فرمائی، جس میں فرمایا گیا، جو خواتین خالصتاً اسلام کے لیے ہجرت کر کے مکہ سے مدینہ آئی ہیں، انہیں مکہ واپس نہ بھیجا جائے کیونکہ ہجرت کے سبب وہ اپنے شوہروں کے لیے حرام ہو گئی ہیں اور اسلامی احکام کے مطابق ان کے اور ان کے شوہروں کے درمیان مفارقت ہو چکی ہے لہذا ان کو کافروں کے پاس بھیج دینا مناسب نہ ہوگا لہذا نبی علیہ السلام نے انہیں مکہ واپس کرنے سے منع فرما دیا اور وہ آیت جس کی رو سے ہجرت کرنے والی خواتین کے بارے میں احکام نازل ہوئے، وہ سورہ ممتحنہ کی آیت نمبر ۱۰ ہے۔

”اے ایمان والو! جب تمہارے یہاں مومن مہاجر خواتین ہجرت کر کے آئیں تو ان کی جانچ پڑتال کر لو۔ اللہ تعالیٰ ان کے ایمان کو خوب جانتا ہے، پس اگر تمہیں ان کے ایمان کے بارے میں (تحقیق سے) معلوم ہو جائے تو انہیں کفار کے پاس واپس نہ کرو (کیونکہ) وہ (خواتین) نہ کفار کے لیے حلال ہیں اور نہ وہ (کافر) مومنات کے لیے حلال ہیں۔“

(۲۲)

غزوہ خیبر

مصنف کتاب جناب محمد بن اسحاق فرماتے ہیں۔ صلح حدیبیہ کے بعد نبی علیہ السلام نے ذی الحجہ کا مہینہ اور محرم کا تقریباً پورا مہینہ مدینہ منورہ میں قیام فرمایا۔ آخر محرم (سنہ ۷ھ) میں غزوہ خیبر کے لیے مدینہ سے روانہ ہوئے اور غیلہ بن عبد اللہ لیشی کو مدینہ کے امور کا نگران مقرر فرمایا۔ اسلامی لشکر کا سفید پرچم حضرت علی کرم اللہ وجہہ کے سپرد فرمایا۔ خیبر کے راستہ میں نبی علیہ السلام نے جناب سلمہ بن اکوع سے فرمایا ”اے ابن اکوع، سواری سے اترو اور اس کلام سے جو تمہیں آتا ہے ہمیں کچھ سناؤ۔“ چنانچہ جناب سلمہ سواری سے اترے اور نبی علیہ السلام کی سواری کے آگے یہ رجز پڑھتے ہوئے چلنے لگے۔

وَاللّٰهُ لَوَّالَا اللّٰهُ مَا اهْتَدَيْنَا وَلَا تَصَدَّقْنَا وَلَا صَلَّيْنَا
 إِنَّا إِذَا قَوْمٌ بَعَثُوا عَلَيْنَا [وَأِنْ أَرَادُوا فِتْنَةً أَبِينَا]
 فَأَنْزَلْنَاهُمْ سَكِينَةً عَلَيْنَا وَثَبَّتِ الْأَقْدَامَ [إِنْ] لَا قِيْنَ

عامر بن اکوع کے اشعار کا ترجمہ

خدا کی قسم! اگر اللہ کی رحمت نہ ہوتی تو ہم ہدایت نہ پاتے۔ نہ زکوٰۃ دیتے نہ نماز پڑھتے۔ جب کوئی قوم ہمارے خلاف بغاوت کرتی ہے یا فتنہ برپا کرتی ہے تو ہم اس سے نفرت کرنے لگتے ہیں۔ اے اللہ! ہم پر وقار اور طمانیت نازل فرما۔ ہمیں ثابت قدم رکھ، ہمارے دلوں کو مطمئن فرما دے۔ اگر دشمن مقابلہ میں آجائے تو ہمیں مضبوط بنا دے۔

یہ اشعار سن کر نبی علیہ السلام نے انہیں دعائے خیر سے نوازا، تو حضرت عمر رضی اللہ عنہ نے عرض کی، یا رسول اللہ آپ نے ان کلمات دعا میں ہمیں یاد نہ فرمایا اور صرف سلمہ بن اکوع کے لیے دعائے خیر فرمائی۔ اس کے بعد ایک ایسا ہی واقعہ پیش آیا تھا اور جناب عامر اس غزوہ میں شہید ہوئے تھے، جب نبی علیہ السلام خیبر کے قریب پہنچے تو صحابہ کو یہاں رکنے کا حکم فرمایا۔ جب سب لوگ یہاں ٹھہرے تو آپ نے اجتماعی دعا فرمائی۔

بعد ازاں پیغمبر، عَلَیْہِ السَّلَام، گفت: بِرَحْمَتِکَ اللّٰهُ، خدایا بر تو رحمت کناد۔ عُمَرُ گفت، رَضِیَ اللّٰهُ عَنْہُ: یا رسول اللہ چرا ما [را] ازان نصیبہ ای ندادی و رحمت از بہر عامر تنہا خواستی؟ بعد ازاں، آن بود کہ عامر، رَضِیَ اللّٰهُ عَنْہُ، در غزوِ خیبر شہید شد۔ پس چون سید، عَلَیْہِ السَّلَام، نزدیکِ خیبر رسید، اصحاب را گفت: باز ایستید۔ اصحاب باز ایستادند، پس سید، عَلَیْہِ السَّلَام، دست بدعا برداشت و گفت:

اَللّٰهُمَّ رَبَّ السَّمٰوٰتِ وَمَا اُظْلِلْنَ، وَرَبَّ الْاَرْضَیْنِ وَمَا اُفْلِلْنَ، وَرَبَّ الشَّیْطٰنِیْنَ وَمَا اُضْلِلْنَ، وَرَبَّ الرِّیَاحِ وَمَا اُذْرِیْنَ، فَاِنَّا نَسْأَلُکَ خَیْرَ هٰذِهِ النِّقْرَیَّةِ وَخَیْرَ اَهْلِہَا وَخَیْرَ مَا فِیْہَا، وَنَعُوْذُ بِکَ مِنْ شَرِّہَا [وَشَرِّ اَهْلِہَا] وَشَرِّ مَا فِیْہَا۔

دعا کا ترجمہ

اے اللہ! اے زمین و آسمان کے پروردگار! اے شیاطین اور گمراہ کرنے والوں کے خالق! اے

ہواؤں اور اڑنے والوں کے پروردگار! ہم تجھ سے اس بستی اور یہاں کے باشندوں کی خیریت اور بھلائی طلب کرتے ہیں۔ پھر یہاں کی تمام مخلوق کے لیے امن کی درخواست کرتے ہیں۔ اے اللہ! اس بستی اور اس کے رہنے والوں کو ہر قسم کے شر سے محفوظ فرما۔

خیبر کے قریب مسلمانوں کی اجتماعی دعا

یہاں ٹھہرنے کے بعد نبی کریم صلی اللہ علیہ وسلم نے دعا فرمائی جس کے کلمات اس طرح منقول ہیں۔ اللھم رب السموت وما اظللن ورب الارضین وما اقللن ورب الشیاطین وما اضللن ورب الریاح وما اذربن فلانا نسلک خیر هذه القریت وخیر اهلها وخیر ما فیہا ونعوذ بک من شرها وشر اهلها وشر ما فیہا۔ ان دعائیہ کلمات کو ادا کرنے کے بعد نبی علیہ السلام نے صحابہ کو روانگی کا حکم دیا اس کے علاوہ اس سفر میں سید عالم صلی اللہ علیہ وسلم کا معمول یہ رہا کہ جس گاؤں یا منزل پر قیام فرماتے تو انہی دعائیہ کلمات کا اعادہ فرمائے۔ علاوہ ازیں نبی علیہ السلام کا معمول یہ بھی تھا کہ جب کافروں کی کسی بستی پر رات کے وقت گزر ہوتا یا جب کسی بستی کے قریب ہوتے تو رات سے صبح تک وہاں قیام فرماتے اور اگر صبح کے وقت کسی بستی سے اذان کی آواز سنائی دے جاتی تو اس بستی کے لوگوں سے تعرض نہ فرماتے اور انہیں ان کے حال پر چھوڑ دیتے تھے۔

جب خیبر کی بستی کے قریب رات کے وقت قیام فرمایا اور صبح کو اذان کی آواز نہ سنی تو خود بھی نشست گاہ سے اٹھے اور صحابہ کو بھی روانگی کا حکم دیا جب آپ مسلمانوں کے ساتھ خیبر کے قلعہ کے قریب آئے تو کسانوں کو اپنے کھیتوں میں کام کے لیے آتے دیکھا جن کے پاس تھیلے وغیرہ تھے۔ ان کسانوں نے جب اسلامی لشکر کو دیکھا تو چلانے لگے، محمد (صلی اللہ علیہ وسلم) اور ان کا لشکر آگیا ہے اور یہ کہتے ہوئے بھاگے اور قلعہ میں پناہ حاصل کی۔

جب نبی علیہ السلام خیبر کے قلعہ کے سامنے پہنچے تھے تو آپ نے فرمایا تھا ”اللہ اکبر“ خیبر تباہ ہوا اور ہم کفار کی جس قوم کے مقابلہ کے لیے آئے ہیں ان پر افسوس ہے۔“

خیبر کے مختلف قلعے

خیبر کے علاقہ میں پانچ قلعے تھے ناعم، قوص، قلعہ صعب بن معاذ، وطمہ، سلام، پہلا قلعہ جو فتح ہوا، وہ

ناعم تھا۔ اس دن جناب محمود بن سلمہ شہید ہوئے۔ کافروں نے ایک بڑا پتھر فصیل سے پھینکا جو ان پر گرا اور شہید ہو گئے۔ دوسرا قلعہ جو مفتوح ہوا، وہ قلعہ قوص تھا، یہاں مسلمانوں کو بہت سے باندی غلام ملے۔

سیدہ صفیہ پر انگاہ کرم

اس قلعہ کی فتح میں جہاں دوسری عورتیں قید ہوئیں، ان میں ام المومنین صفیہ بن حنی بن اخطب بھی شامل تھیں، جن کو نبی علیہ السلام نے اپنے لیے مخصوص فرمایا۔ سیدہ صفیہ کے ساتھ ان کی دو عم زاد بھی تھیں۔ جناب ریحہ کلبی نے سیدہ صفیہ کو اپنے لیے نبی علیہ السلام سے طلب فرمایا، اس وقت ان کو یہ معلوم نہ تھا کہ آپ نے سیدہ صفیہ کو اپنے لیے منتخب فرمایا ہے۔ ان کی اس طلب پر نبی علیہ السلام نے سیدہ صفیہ کی عم زادیوں کو جناب ریحہ کو عطا فرمادیا۔

جنگ خیبر کے موقع پر مسلمانوں کو چار چیزوں سے اجتناب کا حکم
اس موقع پر نبی علیہ السلام نے صحابہ کو حکم دیا کہ وہ چار کاموں سے احتیاط برتیں۔
(۱) حاملہ باندیوں سے وضع حمل تک قربت نہ کریں۔

(۲) اس سے پہلے گور خر کا گوشت حلال تھا، یہاں اس کو کھانے کی ممانعت فرمائی۔
(۳) درندہ جانوروں کے گوشت کھانے سے منع فرمایا۔

(۴) تقسیم سے پہلے مال غنیمت کی تجارت کو بھی ممنوع فرمایا۔
مدینہ کے درویشوں پر عطیات نبوی

ان دونوں قلعوں کی فتح حاصل ہونے کے بعد مسلمانوں نے دوسرے قلعوں کا محاصرہ کر رکھا تھا، اسی دوران مدینہ کے درویشوں (غریب صحابہ) کی ایک جماعت نے نبی علیہ السلام کی خدمت میں حاضر ہو کر عرض کیا، یا رسول اللہ ہم بری حالت میں ہیں، خرچ کے لیے کچھ بھی نہیں ہے، کچھ بخشش فرمائیں۔ اس وقت آپ کے پاس ان غریبوں کو دینے کے لیے کچھ بھی نہ تھا، اس لیے آپ نے بارگاہ الہی میں دست دعا بلند فرمائے اور یہ کلمات دعائیہ ارشاد فرمائے۔

”خداوند! تو واقف ہے کہ اس وقت میرے پاس ان غریبوں کو دینے کے لیے کچھ بھی نہیں ہے، تو ان قلعوں میں سے جن میں انواع و اقسام کی نعمتیں موجود ہیں، ایک قلعہ کو مفتوح فرمادے تاکہ اس میں سے ان غریبوں کو بھی کچھ مل جائے۔“

اس دعا کے بعد ان غریاء کو آپ نے تسلی دی اور قبولیت دعا کے اثر کا انتظار کرنے کا حکم فرمایا۔ اس کے بعد آپ وہاں سے اٹھے، صحابہ کو بھی روانگی کا حکم فرمایا اور قلعہ صعب بن معاذ کے سخت حصار کا حکم دے کر اس قلعہ پر قبضہ کرنے کے لیے جنگ کا حکم دیا اور یہ قلعہ مفتوح ہو گیا۔ جناب مصنف کہتے ہیں کہ اس قلعہ میں اتنی دولت تھی جس کی تعداد اللہ تعالیٰ ہی جانتا ہے (یعنی محاوراً "لا تعداد") اس قلعہ سے حاصل ہونے والے مال غنیمت کو مسلمان مجاہدین میں تقسیم فرمایا اور وعدہ کے مطابق ان غریبوں کو اتنا دیا کہ آئندہ کے لیے انہیں غربت کی شکایت نہ رہی۔

ان تینوں قلعوں کے فتح کرنے پر مسلمانوں کو شوق ہوا کہ بقیہ دونوں قلعے وطیع اور سلام کو فتح کیا جائے لیکن یہ دونوں قلعے پہلے مفتوح ہونے والے قلعوں سے زیادہ مستحکم تھے اور یہاں نفری بھی پہلے قلعوں سے زیادہ تھی۔ نبی علیہ الصلوٰۃ والسلام نے کئی دن تک ان کے حصار میں سختی کی اور شب و روز مسلمان ان کے حصول کے لیے جنگ میں مشغول رہے۔ ان دونوں قلعوں میں سے ایک میں ایک یہودی جنگجو "مرحب" نامی تھا۔ یہ شخص شجاعت و بصالت میں مشہور تھا اور کوئی شخص اس سے مقابلہ کرنے کی ہمت نہ کرتا تھا۔ وہ یہ رجز پڑھتا اور مقابل طلب کرتا ہوا قلعہ سے باہر آیا۔

شعر

* قَدْ عَلِمْتَ خَيْبَرُ أَنْتَى كَعْبُ

مُفَرَّجُ الْغُمِّ جَرِيءٌ صُلْبُ

مرحب کے اشعار کا ترجمہ۔

خیبر جانتا ہے کہ میرا نام مرحب ہے۔ میں ایک تجربہ کار، ہتھیار چلانے میں ماہر، جنگ جو اور بہادر ہوں۔ جب میدان جنگ میں لڑا کے شیر آگے بڑھتے ہیں تو میں کبھی انہیں نیزوں سے گراتا ہوں اور کبھی تلواروں سے ٹکڑے ٹکڑے کر دیتا ہوں۔ میرے مخصوص میدان میں کوئی نہیں آسکتا۔

شعر

قَدْ عَلِمْتَ خَيْبَرُ أَنْتَى مَرْحَبُ

شَاكِي السَّلَاحِ بَطْلٌ مُجَرَّبُ

أَطْعَنُ أَحْيَانًا وَحِينًا أَضْرِبُ

إِذَا اللَّيْثُ أَفْبَلْتُ تَحَسَّرُ

إِنْ حِمَايَ لِلْحِمَى ۱ لَا يُقَرَّبُ

کعب کے جوابی اشعار کا ترجمہ

خیبر کو معلوم ہے کہ میں کعب ابن مالک ہوں۔ بہادر ہوں، مضبوط ہوں اور اپنے سامنے کی تمام رکاوٹوں کو دور کرنے والا ہوں۔ جب جنگ کے شعلے بھڑکتے ہیں تو پھر میں میدان میں کودتا ہوں۔ میرے پاس کاٹنے والی تلوار ہے جو بجلی کی طرح چمکتی اور کاٹتی جاتی ہے ○ ہم تمہیں روند کر رکھ دیں گے تاکہ ہمارے سامنے کوئی رکاوٹ نہ رہے۔ ہم ایسا بدلہ لیں گے کہ کوئی نام لینے والا نہیں رہے گا۔ میرے تیز رو ہاتھوں میں کوئی کبھی نہیں ہے۔

حضرت کعب بن مالک انصاری رضی اللہ عنہ نے اس کے رجزیہ اشعار کا جواب دیا۔

چنانچہ نبی علیہ السلام نے محمد بن مسلمہ کو اجازت مرحمت فرما کر ان کے حق دعا فرمائی، ”خداوند دشمن کے مقابلہ میں ان کی مدد فرما۔“

چنانچہ محمد بن مسلمہ نے جاکر ”مرحب“ سے مقابلہ کیا اور دونوں آپس میں بھڑ گئے۔ کبھی ان کو غلبہ حاصل ہوتا اور کبھی ”مرحب“ غالب رہتا۔ گھمسان کی جنگ ہوتی رہی لیکن دونوں میں سے کوئی بھی ایک دوسرے پر غالب نہ آسکا۔ میدان جنگ میں ایک کانٹوں بھرا درخت تھا، کبھی ابن مسلمہ اس کی آڑ میں چلے جاتے تو ”مرحب“ ان پر حملہ آور ہوتا لیکن اس کی تلوار درخت پر پڑتی اور اس کی شاخیں کٹ جاتیں اور کبھی ”مرحب“ اس کی آڑ میں آتا تو ابن مسلمہ اس پر حملہ آور ہوتے، اس طرح اس خاردار درخت کی ساری شاخیں کٹ گئیں اور صرف درخت کا تن باقی رہ گیا۔ اب دونوں میں سے کوئی بھی اس کی آڑ نہ لے سکتا تھا لہذا مرحب نے براہ راست محمد بن مسلمہ پر حملہ کیا اور محمد بن مسلمہ کے سر پر وار کرنا چاہا، محمد بن مسلمہ نے سر سامنے کیا اور ”مرحب“ کی تلوار ان کے سر میں دھنس گئی، جس کو وہ نکال نہ سکا۔ اب جناب ابن مسلمہ نے مرحب کے اوپر تلوار کے کئی وار کر کے اس کو ٹکڑے ٹکڑے کر ڈالا، اس طرح وہ کیفر کردار کو پہنچا۔

مرحب کے بھائی یا سر کا قتل

”مرحب“ کے قتل کے بعد اس کا بھائی یا سر مقابلہ پر آیا اور یہ بھی شجاعت و بصالت میں ”مرحب“ سے کم نہ تھا اس نے آکر لشکر اسلام سے مبارز طلب کیا تو نبی علیہ السلام نے فرمایا کون ہے جو یا سر سے مقابلہ کرے؟ اس موقع پر جناب زبیر بن العوام نے اپنی خدمات پیش کیں اور مقابلہ کے لیے نکلے ان کی

والدہ جناب صفیہ بنت عبدالمطلب، جو نبی علیہ السلام کی پھوپھی بھی ہوتی ہیں، وہ بھی اس موقع پر موجود تھیں۔ انہوں نے جب اپنے بیٹے کو یا سر کے مقابلہ پر جاتے دیکھا تو ڈر گئیں کہ کہیں ایسا نہ ہو کہ یا سر زبیر پر غالب آکر انہیں شہید کر دے۔ فرط محبت میں انیس بیکسان صلی اللہ علیہ وسلم کی خدمت میں آکر عرض گزار ہوئیں، یا رسول اللہ یہودی میرے بیٹے کو قتل نہ کر دے؟ نبی علیہ السلام نے فرمایا خدا کی قسم ایسا نہ ہوگا بلکہ تمہارا بیٹا اس یہودی کو قتل کرے گا۔ (انبیاء کو مستقبل کے حالات کا علم ہوتا ہے، دونوں کے درمیان جنگ ہونے سے پہلے ہی یہ بتا دیا کہ جناب زبیر یا سر کو قتل کریں گے۔ مترجم۔ محمد اطہر نعیمی) جب دونوں ایک دوسرے کے مقابل ہوئے تو پہلے ہی حملہ میں جناب زبیر نے اس کو زمین پر گرا دیا، پھر خود بھی نیچے آئے اور اس کا سرتن سے جدا کر دیا۔

خیبر کے قلعوں کا محاصرہ

دس دن تک مسلسل مسلمانوں نے ان قلعوں کا بھرپور محاصرہ جاری رکھا اور جنگ ہوتی رہی لیکن کوئی نتیجہ نہ نکلا۔ ایک دن صبح کو سید عالم علیہ الصلوٰۃ والسلام نے جناب صدیق اکبر کو پرچم اسلامی عطا فرمایا۔ حضرت ابوبکر صدیق کی قیادت میں تمام دن جنگ ہوتی رہی لیکن نتیجہ جنگ نہ نکلا اور لشکر میدان سے واپس آگیا۔ دوسرے دن اسلامی پرچم حضرت عمر رضی اللہ عنہ کو عطا ہوا، ان کی قیادت میں اسلامی لشکر جنگ میں مصروف رہا لیکن رات تک کوئی نتیجہ نہ نکلا اور اسلامی لشکر واپس آگیا۔

اس شب نبی علیہ السلام نے فرمایا، ”کل ایسے شخص کو پرچم عطا ہوگا، جو اللہ اور اس کے رسول کو محبوب رکھتا ہے اور اس کے ہاتھ پر اللہ فتح عطا کرائے گا اور وہ میدان جنگ سے پشت دکھانے والا نہیں ہے۔“ یہ تمام رات صحابہ نے اضطراب و انتظار میں گزاری کہ کل وہ کونسا خوش قسمت ہوگا، جس کے بارے میں نبی علیہ السلام نے یہ کلمات ارشاد فرمائے ہیں۔

دوسرے دن آپ نے حضرت علی رضی اللہ عنہ کو بلایا۔ حضرت علی آشوب چشم میں جلتا تھا۔ نبی علیہ السلام نے ان کی آنکھوں پر دم فرمایا، اسی وقت ان کی آنکھوں سے تکلیف رفع ہوگئی، پھر نبی علیہ السلام نے اسلامی پرچم حضرت علی کو دے کر فرمایا ”یہ پرچم لے کر میدان جنگ جاؤ اور اس وقت تک مصروف جنگ رہو جب تک اللہ تعالیٰ فتح سے ہمکنار فرمائے۔“

خیبر کی فتح اور حضرت علی کرم اللہ وجہہ

حضرت علی اسلامی پرچم لیے اسلامی لشکر کی قیادت کرتے ہوئے قلعہ پر آئے، جہاں ایک ایک شخص

آتا اور جنگ کرتا رہا۔ حضرت علی اس کو پہلی ہی ضرب سے ہلاک کرتے رہے، جب یہودیوں نے یہ منظر دیکھا تو گروہ در گروہ آنے لگے، کوئی ضرب حیدری سے ہلاک ہوتا اور کوئی قلعہ کی جانب بھاگ جاتا۔ جب کافروں کی یہ حکمت عملی بھی کارگر نہ ہوئی تو انہوں نے اجتماعی حملہ کیا اور حضرت علی رضی اللہ عنہ کا گھیراؤ کر لیا۔ حضرت علی نے دائیں بائیں حملے کیے اور خود کو اس گھیراؤ سے نکالا۔ لیکن ان گھیراؤ کرنے والوں میں ایک نہایت ہی بہادر اور شجاع کافر بھی تھا۔ اس کے ہاتھ میں آہنی گرز تھا۔ اس نے وہ گرز حضرت علی کی سپر پر مارا جس کی وجہ سے حضرت علی کے ہاتھ سے سپر گر گئی۔ اب حضرت علی کو دفاع کے لیے کسی چیز کی ضرورت ہوئی تو آپ نے قلعہ کے دروازہ کو ہاتھ سے اکھاڑ کر بطور سپر استعمال کرنا شروع کر دیا اور یہ دروازہ آپ کے ہاتھ میں فتح حاصل ہونے تک رہا۔ فتح کے بعد آپ نے دروازہ کو پھینک دیا۔ بعد میں آٹھ صحابہ نے اس کو اٹھانا چاہا لیکن وہ اس کو ہلا بھی نہ سکے۔

صحابہ کی معمر ترین شخصیت ابوالیسر

صحابہ میں سب سے زیادہ عمر پانے والی شخصیت جناب ابوالیسر کی بیان کی جاتی ہے اور اس کی وجہ یہ ہوئی کہ غزوہ خیبر کے دوران یہودیوں کی بکریاں جنگل سے قلعہ میں جا رہی تھیں، جب یہ قلعہ کے قریب پہنچیں تو نبی علیہ السلام نے فرمایا، کون ہے جو اس وقت جا کر چند بکریاں لائے تاکہ آج شب کے کھانے کے لیے انہیں پکایا جائے۔ یہ سن کر ابوالیسر نے اپنی خدمات پیش کیں اور کہا، یا رسول اللہ میں یہ خدمت انجام دوں گا۔ یہ سن کر نبی علیہ السلام نے انہیں ان دعائیہ کلمات سے نوازا ”خداوند! ہمیں اس شخص سے زیادہ سے زیادہ فائدہ عطا فرما اور اس کی عمر میں اضافہ فرما۔“

جناب ابوالیسر کو تیز دوڑنے میں مہارت حاصل تھی چنانچہ انہوں نے اپنے پرہیزگار کے کنارے دانٹوں میں دبائے اور ہرن کی طرح قلائیں بھرتے قلعہ تک آئے۔ دو بکریوں کو دونوں ہاتھوں میں دبایا اور بھاگتے ہوئے نبی علیہ السلام کی خدمت میں حاضر ہو گئے اور بکریوں کو بارگاہ نبوی میں پیش کر کے انہیں ذبح کیا۔ نبی علیہ السلام نے ان بکریوں کا گوشت ملاحظہ فرمایا۔ اللہ تعالیٰ نے نبی علیہ السلام کی دعا کی وجہ سے ابوالیسر کی عمر میں برکت عطا فرمائی اور یہ صحابہ میں سب سے زیادہ عمر پانے والے شخص تھے۔ انہوں نے بہت سے کار خیر انجام دیے۔ مسلمانوں کو ان کی کوششوں سے بہت سی راحتیں نصیب ہوئیں۔

بڑھاپے کے زمانہ میں جب ابوالیسر آپ بیتی بیان کرتے تو بہت روتے اور کہتے کہ نبی علیہ السلام کے تمام صحابہ راہی ملک بقاء ہو گئے، صرف میں تنہا باقی رہ گیا ہوں۔ ابوالیسر کا نام کعب بن عمرو رضی اللہ عنہ تھا۔

ام المومنین صفیہ کا ایک خواب

یہ خاتون واقعہ خیبر سے پہلے یہودی سردار کنانہ بن ربیع کی زوجیت میں تھیں۔ فتح خیبر کے بعد جو کافر قید ہوئے یا باندی و غلام بنائے گئے، ان میں یہ بھی شامل تھیں۔ سید عالم صلی اللہ علیہ وسلم نے انہیں اپنے لیے منتخب فرمایا۔

اس واقعہ سے پہلے ایک شب سیدہ صفیہ نے خواب دیکھا تھا کہ چاند اتر کر ان کے پہلو میں آگیا ہے۔ صبح کو جب اپنے اس خواب کا تذکرہ اپنے شوہر سے کیا تو اس کو غصہ آگیا، کہنے لگا کہ ”تو جھوٹ کہتی ہے، تیری خواہش یہ ہے کہ حجاز کے بادشاہ محمد (صلی اللہ علیہ وسلم) کی آغوش میں جائے۔“ یہ کہہ کر کنانہ نے ایک طمانچہ سیدہ صفیہ کے چہرہ پر مارا جو ان کی آنکھ پر لگا اور آنکھ سرخ ہو گئی (کتاب میں لفظ سبز استعمال ہوا ہے لیکن میرے مشاہدہ میں چوٹ لگنے سے آنکھ سرخ ہوتی ہے نہ کہ سبز، اس لیے میں نے لفظ سرخ استعمال کیا جبکہ اصلی کتاب کے حاشیہ میں سفید کا لفظ لکھا ہے جو میرے نزدیک درست نہیں۔ مترجم۔ محمد اطہر نعیمی) اور اس ضرب کا اثر واقعہ خیبر تک سیدہ صفیہ کی آنکھ پر موجود تھا۔

جب سیدہ صفیہ کو نبی علیہ السلام کی زوجیت کا اعزاز نصیب ہوا تو آپ نے ان سے آنکھ کی سرنخی کے بارے میں دریافت کیا تو انہوں نے سارا واقعہ سنایا۔

کنانہ کی دولت اور اس کا قتل

کنانہ بن ربیع بھی اسیران خیبر میں شامل تھا۔ اس کے پاس اپنی دولت کے علاوہ لوگوں کی کثیر امانتیں محفوظ تھیں۔ نبی علیہ السلام نے اس کو بلا کر دریافت کیا کہ بنی نضیر کے لوگوں کی امانتیں جو تیری تحویل میں تھیں وہ کہاں ہیں، تو اس نے بتانے سے انکار کر دیا اور کہہ دیا مجھے معلوم نہیں۔ اس سے جتنا اصرار کیا گیا، اس کا انکار بڑھتا گیا۔

بعد میں خیبر کا ایک یہودی خدمت نبوی میں حاضر ہوا تو اس سے آپ نے ان امانتوں کے بارے میں معلوم فرمایا، تو اس نے کہا مجھے ٹھیک بات تو معلوم نہیں البتہ اتنا جانتا ہوں کہ کنانہ اکثر اور کبھی کبھی روزانہ ایک ویرانہ کی طرف جایا کرتا تھا اور وہاں سے کچھ لاتا بھی تھا، میرا خیال یہ ہے کہ اس نے یہ تمام امانتیں وہیں دفن کی ہیں۔ اس نشاندہی کے بعد نبی علیہ السلام نے کنانہ کو ایک مرتبہ اور بلایا اور اس سے فرمایا، جس دھینے کی موجودگی سے تو انکار کر رہا ہے اگر میں ان کو نکال کر تیرے سامنے رکھ دوں، تو اس کی سزا میں تو قتل ہونے کے لیے تیار ہے، کہنے لگا، ہاں!

چنانچہ نبی علیہ السلام نے کچھ لوگوں کو حکم دیا کہ وہ وہاں جا کر کھدائی کریں اور جو مال ہے، اس کو مل کر پیش کریں۔ صحابہ نے وہاں جا کر کھدائی کی تو وہاں سے کچھ مال ملا۔ نبی علیہ السلام نے کنانہ کو بلا کر ایک بار اور اس سے کہا، دیکھ یہ تو وہاں سے ملا ہے بقیہ کہاں ہے لیکن اس بد بخت نے اب بھی نشانہ ہی نہ کی اور انکار کر دیا تو نبی علیہ السلام نے جناب زبیر بن العوام سے فرمایا، اسے اس وقت تک سزا دیں جب تک یہ اقرار نہ کرے۔ چنانچہ جناب زبیر نے بہت کوشش کی لیکن ان کی سعی رائیگاں گئی اور کنانہ نے زبان نہ کھولی۔ جب اس پر کوئی حربہ کارگر نہ ہوا تو نبی علیہ السلام نے جناب محمد بن مسلمہ سے فرمایا کہ یہ اب تمہارے سپرد ہے، تم اس کو اپنے بھائی محمود بن مسلمہ کے عوض قتل کرو۔ چنانچہ محمد بن مسلمہ نے اٹھ کر اس کی گردن تن سے جدا کر دی۔ (محمود بن مسلمہ کی شہادت کا واقعہ مابقی صفحات میں گزر چکا ہے۔ محمد اطہر نعیمی)

واقعہ فدک

جناب مصنف فرماتے ہیں۔ جب فدک کے لوگوں کو خیبر میں مسلمانوں کی فتح کی اطلاع ملی اور یہ معلوم ہوا کہ خیبر کے جن لوگوں نے مسلمانوں سے پناہ کی درخواست کی، ان کو امان مل گئی اور جنہوں نے پناہ کی درخواست نہ کی، ان کو قتل کر دیا گیا، تو انہوں نے ایک قاصد کو بھیج کر جانوں کی امان طلب کی اور یہ کہلایا کہ تمام مال و اسباب ہم خدمت نبوی میں پیش کر دیں گے۔ نبی علیہ السلام نے اس پیشکش کے جواب میں کہلایا کہ وہ فدک چھوڑ کر چلے جائیں۔ ادھر خیبر کے لوگوں نے یہ کہا کہ عمارتوں کی نگہداشت اور اس کی مرمت کا کام کریں گے اور باغوں میں خدمات انجام دیں گے، جس کے معاوضہ میں ہم خیبر کے آدھے پھل لیں گے۔ انہیں خدمات کے عوض فدک کے لوگوں نے بھی اپنی خدمات پیش کر دیں۔ خیبر کے اموال کی تقسیم تو ہوئی کیونکہ وہ جنگ سے حاصل ہوئے تھے لیکن فدک اور اس کے اموال تقسیم نہ ہوئے اور یہ نبی علیہ السلام کا حصہ قرار پائے کیونکہ فدک والوں نے انہیں خدمت نبوی میں پیش کرنے کو کہا تھا۔

خیبر والوں کو مراعات

جیسا کہ اوپر کی سطور میں بیان ہوا کہ خیبر کے جن لوگوں کو امان ملی تھی، ان میں سے بعض لوگوں نے درخواست کی کہ ہم یہاں کی زراعت اور عمارتوں کی بہتر طور پر دیکھ بھال کر سکتے ہیں، اگر ہمیں آزادی کے ساتھ اس خدمت کو انجام دینے دیا جائے تو ہم خیبر کی آدمی فصل کے عوض یہ کام کر سکیں گے۔ نبی

علیہ السلام نے ان کی درخواست کو قبول فرما کر انہیں تحریر دے دی کہ تمہاری درخواست منظور کی جاتی ہے۔ لیکن یہ سلسلہ دائمی نہیں بلکہ جب بھی ضرورت ہوگی، تمہیں یہاں سے بے دخل کیا جاسکے گا۔

زہر آلود گوشت خدمت نبوی میں

خیبر کی فتح کے بعد علاقہ کے لوگوں کے ساتھ صلح نامے کی تیاریوں تک نبی علیہ السلام نے یہاں قیام رکھا تھا۔ اسی دوران سلام بن مشکم کی بیوی، حارث کی بیٹی، جس کے باپ اور شوہر کے قتل کا تذکرہ سابقہ صفحات میں گزر چکا ہے، بکری کا ایک بچہ بھون کر اس گوشت کو زہر آلود کر کے حاضر ہوئی۔ اس نے یہ معلوم کر لیا تھا کہ نبی علیہ السلام کو بکری کے کون سے حصہ کا گوشت پسند ہے۔ جب اس کو یہ معلوم ہو گیا کہ آپ دنتی کا گوشت پسند فرماتے ہیں تو اس حصہ میں زہر کی تعداد کچھ زیادہ ہی کر دی تھی۔ اس نے جب یہ گوشت نبی علیہ السلام کی خدمت میں پیش کیا تو آپ نے ہاتھ برہا کر ایک لقمہ لیا، منہ میں رکھ کر چبایا لیکن اس کو نگلا نہیں بلکہ اس کو تھوک کر فرمایا

”اس گوشت نے مجھے یہ بتایا ہے کہ مجھ میں زہر ملا ہوا ہے۔“

جس وقت نبی علیہ السلام نے ایک لقمہ منہ میں رکھا تھا، اسی وقت جناب شبر بن براء بن معرور نے ایک لقمہ کھالیا تھا لیکن نبی علیہ السلام نے اس کو تھوک دیا تھا۔ نبی علیہ السلام کے یہ فرمانے سے پہلے کہ گوشت مجھے اپنے زہر آلود ہونے کی خبر دے رہا ہے، جناب براء لقمہ کو نگل چکے تھے۔ جس کے اثر سے وہ راعی ملک بقاء ہوئے۔

نبی علیہ السلام نے اس عورت کو بلا کر معلوم فرمایا تو نے ایسا کیوں کیا، تو اس عورت نے کہا یا محمد (صلی اللہ علیک وسلم) آپ کو معلوم ہے کہ اس جنگ میں میرا باپ اور شوہر مارے گئے اور آپ کی وجہ سے ہماری قوم پر کیسی مصیبتیں آئی ہیں، میں نے یہ خیال کیا کہ بکری کے بچہ کو زہر آلود کر کے آپ کے پاس بھیج دوں، اگر آپ پیغمبر برحق ہیں تو اللہ تعالیٰ آپ کو محفوظ رکھے گا اور آپ کو اطلاع دے دے گا اور اگر آپ پیغمبر برحق نہ ہوں گے تو اس گوشت کو کھا کر ہلاک ہوں گے، اس طرح لوگ محفوظ ہو جائیں گے۔

نبی علیہ السلام نے اس عورت کی باتوں کو سن کر اس سے کوئی تعرض نہ کیا اور اس کو معاف کر دیا۔ اس وقت گوشت کا ایک لقمہ کھا کر جناب بشر نے تو جان جان آفریں کے سپرد کر دی لیکن اس زہر کا اثر حضور اکرم صلی اللہ علیہ وسلم کی صحت پر بھی ہوا اور ہر سال اس زہر کا اثر جسم مبارک پر ظاہر ہوتا

تھا اور اسی تکلیف میں آپ رفیق اعلیٰ سے جا ملے۔

جناب بشر کا شمار کبار صحابہ میں تھا۔ نبی علیہ السلام کی وفات سے قبل جب بشر کی بہن عیادت کے لیے آئیں تو نبی علیہ السلام نے ان سے فرمایا، 'بشر کی بہن یہ وہ وقت ہے کہ میری پشت کی رگیں کٹ رہی ہیں اور یہ اس لقمہ کا اثر ہے جو میں نے تمہارے بھائی بشر کے ساتھ خیبر میں کھایا تھا اور اس وقت جبکہ یہ گفتگو ہو رہی تھی، اس وقت حضور علیہ السلام کی طبیعت زیادہ خراب ہوئی اور زہر کے اثرات نے شدت اختیار کی اور آپ رفیق اعلیٰ سے جا ملے اور آپ کی ذات اقدس میں منصب نبوت و شہادت مجتمع ہو گئے۔

(۲۳)

غزوہ وادی القریٰ

غزوہ خیبر سے واپسی پر جب سید عالم صلی اللہ علیہ وسلم "وادی القریٰ" تشریف لائے تو چند دن اس بستی کا محاصرہ فرمایا، اس کے بعد مدینہ واپس ہوئے۔ رات کو جب یہاں قیام کیا تو نبی علیہ السلام کے ایک غلام، جو اونٹ سے سامان اتارنے کی خدمت انجام دیا کرتے، وہ کافروں کے ایک تیرے زخمی ہوئے اور فوراً جان دے دی۔ صحابہ نے اس کے بارے میں کہا کہ یہ شخص جنتی تھا۔ یہ سن کر نبی علیہ السلام نے فرمایا ایسا نہیں ہے، اس ذات اقدس کی قسم جس کے قبضہ قدرت میں میری جان ہے، اس نے خیبر کے اموال غنیمت میں سے ایک چادر بغیر اجازت چھپا کر لے لی تھی، آج اس کی وجہ سے اس پر عذاب ہو رہا ہے۔ صحابہ میں سے ایک شخص نے عرض کیا، یا رسول اللہ میں نے بھی خیبر کی غنیمت سے جوتی کے دو تسمے اٹھائے ہیں۔ حضور علیہ السلام نے فرمایا اگر تم ان کی واپسی کا اقرار نہ کرتے تو کل قیامت کے دن تمہارے بھی دو آتشیں تسمے باندھ دیے جاتے۔

ام المؤمنین سیدہ صفیہ کے لیے اعزاز

خیبر سے واپسی میں سید عالم صلی اللہ علیہ وسلم نے سیدہ صفیہ کو خلوت کا اعزاز عطا فرماتا چاہا تو صحابہ کو حکم دیا کہ آپ کے لیے چمڑے کا خیمہ نصب کیا جائے۔ چنانچہ اس خیمہ میں سیدہ صفیہ کو قربت کا اعزاز نصیب ہوا۔ اس موقع پر حضرت ابو ایوب انصاری رضی اللہ عنہ نے رات بھر خیمہ نبوی کے گرد پہرہ دیا۔ جب صبح کو نبی علیہ السلام خیمہ سے باہر تشریف لائے تو جناب ابو ایوب کو پہرہ دیتے دیکھ کر ان سے معلوم کیا کہ تم رات بھر پہرہ دیتے رہے، سوئے کیوں نہیں، تو انہوں نے کہا، یا رسول اللہ، آپ ایسی خاتون کے

ساتھ مصروف استراحت تھے، جس کے والد اور شوہر دونوں جنگ میں مارے گئے اور میں اب تک کافروں سے کیے گئے معاہدہ سے مطمئن نہیں ہوں، اس لیے میرے ذہن میں یہ خیال پیدا ہوا، ممکن ہے آپ کے ساتھ کوئی غداری کی جائے، اس خوف نے میری آنکھوں کی نیند اڑا دی اور میں رات بھر پہرہ داری کرتا رہا۔ یہ جواب نبی علیہ السلام کو پسند آیا، آپ نے جناب ابو ایوب کے حق میں دعا فرمائی۔

”خداوند! ابو ایوب کی اسی طرح حفاظت کرنا جس طرح کہ انہوں نے پوری رات ہماری پہرہ داری کی۔“

اسلامی لشکر کی نماز فجر قضا ہو گئی

خیبر سے واپسی میں جب ایک شب ایک منزل پر اسلامی لشکر نے قیام کیا تو نبی علیہ السلام نے فرمایا، کون ہے جو رات کو جاگتا رہے اور صبح سب کو بیدار کرے؟ جناب بلال نے اس کام کے لیے اپنی خدمات پیش کیں اور عرض کیا، یا رسول اللہ یہ خدمت میں انجام دوں گا۔ جناب بلال کے اس کہنے پر لشکر کے لوگ اطمینان سے سو گئے اور جناب بلال نے پوری رات جاگنے کی ذمہ داری قبول کر لی۔ وہ نماز کے لیے کھڑے ہوئے کہ تمام رات نوافل پڑھتے گزاریں گے۔ ابھی چند رکعات پڑھی تھیں کہ ان پر نیند کا غلبہ ہوا تو انہوں نے تھوڑی دیر آرام کے لیے اونٹ سے تکیہ لگایا اور سو گئے۔

جب سورج نکل آیا، تب بھی کسی کی آنکھ نہ کھلی۔ سب سے پہلے نبی علیہ السلام بیدار ہوئے تو آپ نے سب کو جگایا اور کہا، بلال سے معلوم کیا تم نے ایسا کیوں کیا؟ تو جناب بلال نے عرض کیا، یا رسول اللہ جس طرح کہ آپ سب پر نیند نے غلبہ کیا، میں بھی نیند سے مغلوب ہوا۔ یہ جواب سن کر آپ نے فرمایا، بلال تم نے درست جواب دیا۔ وہاں سے روانہ ہو کر تھوڑی دور کے بعد قیام فرمایا، یہاں سب نے وضو کیا اور جناب بلال کو حکم دیا کہ وہ اقامت کہیں، اس کے بعد نبی علیہ السلام نے باجماعت نماز ادا کی اور فرمایا، جب تم نماز کی ادائیگی بھول جاؤ، جب یاد آئے اس کو ادا کرو کیونکہ رب کریم کا فرمان ہے ”میرے ذکر کے لیے نماز قائم کرو۔“ (سورہ طہ - آیت ۱۴)

جناب بلال فرماتے ہیں مجھ سے نبی علیہ السلام نے فرمایا، ایسے حالات میں جب بھی نماز یاد آئے اس کو ادا کرو۔ واقعہ خیبر ۷ھ میں پیش آیا، ان مسلمانوں کے نام جو جنگ خیبر میں شہید ہوئے، سیرت کی کتابوں میں منقول ہیں، اس غزوہ میں پندرہ مسلمان شہید ہوئے جن کے اسماء گرامی یہ ہیں: جناب اسلم حبشی، ربیعہ بن اکثم، سلیم بن ثابت انصاری، طلحہ، اوس، اوس انصاری، اوس بن قنہ انصاری، عبد اللہ

’شی کنانی‘ عدی‘ عمارہ غفاری‘ عروہ انصاری‘ فضیل‘ محمود بن مسلمہ‘ عامر بن اکوع‘ مسعود انصاری رضی اللہ عنہم۔ تفصیلات کے لیے مولوی رحمان علی کی کتاب الشاہد یا راقم الحروف کی نظر ثانی شدہ کتاب ”اصحابی“ مطبوعہ مکتبہ نبویہ لاہور کا مطالعہ کریں۔ مترجم۔ محمد اطہر نعیمی) واقعہ خیبر کے سلسلہ میں بہت سے شعراء نے اپنے اشعار میں اس جنگ کی منظر کشی کی۔ یہ اشعار بھی سیرت کی کتابوں سے دیکھے جائیں۔

اسود راعی کا واقعہ

شہداء خیبر میں ایک صحابی اسود نامی بھی تھے، یہ گلہ بانی کرتے تھے۔ یہ اتفاقی طور پر خدمت نبوی میں حاضر ہوئے اور عرض کیا، یا رسول اللہ مجھے مسلمان کر لیں۔ نبی علیہ السلام نے انہیں مشرف بہ اسلام کیا تو کہنے لگے، یا رسول اللہ میں اجرت پر یہودیوں کی بکریاں چراتا ہوں، اب یہ بکریاں میرے پاس امانت ہیں، میں ان کا کیا کروں، بہتر یہ ہے یہ اپنے مالکوں کے پاس پہنچ جائیں۔ آپ نے فرمایا، ”اٹھو اور ایک مٹھی ریت یا مٹی لے کر ان بکریوں پر پھینک دو، وہ خود اپنے مالکوں کے پاس پہنچ جائیں گی۔ چنانچہ جناب اسود نے ایسا ہی کیا اور ایک مٹھی ریت ان کی جانب پھینک کر کہا، اپنے مالکوں کے گھر چل جاؤ، میں اب تمہیں چراتا نہیں چاہتا۔

قدرت خداوندی سے یہ بکریاں اس طرح روانہ ہوئیں جیسا کہ انہیں حصار میں کر دیا ہو۔ وہ سب اپنے اپنے مالکوں کے گھر پہنچ گئیں۔ اس وقت یہ محسوس ہوتا تھا کہ ہر بکری پر ایک غیبی موکل متعین ہے، جو ہر بکری کو اس کے مالک کے پاس پہنچا رہا ہے۔

جب جنگ شروع ہوئی تو اسود بھی جنگ میں شریک ہوئے اور جام شہادت نوش کیا۔ ان کے جنازہ کو لا کر نبی علیہ السلام کی نشست گاہ کے عقب میں رکھ کر اس پر چادر ڈال دی گئی۔ جب ان کا جنازہ لایا گیا تو سید عالم علیہ السلام اس کی طرف متوجہ ہوئے اور پھر چہرہ مبارک دوسری جانب کر لیا۔ صحابہ نے عرض کیا، یا رسول اللہ کیا وجہ ہے کہ پہلے تو آپ نے اس شہید کی جانب دیکھا اور بعد میں ادھر سے منہ پھیر لیا۔ آپ نے فرمایا، جب میں نے پہلی مرتبہ ادھر نظر کی تو دیکھا کہ آسمان سے نقاب پوش حوریں اتریں اور انہوں نے اپنے چہروں سے نقاب اٹھائی اور اسود کے جنازے کے گرد بیٹھ گئیں۔ چونکہ یہ حوریں اسود کی بیویاں اور ان کی محرم تھیں، اس لیے میں نے ان کی جانب نظر کرنی نامناسب خیال کرتے ہوئے ادھر سے نظریں پھیر لیں۔ اس واقعہ سے ملتی جلتی ایک حدیث، جو جناب عبداللہ بن نجیح سے مروی ہے، اس طرح منقول ہے: شہید کو جب درجہ شہادت ملتا ہے تو جنت سے دو حوریں، جو اس کی محرم ہوتی ہیں، نازل ہوتی

ہیں اور اس شہید کے سرہانے بیٹھ کر اس کے سر اور چہرے کو خاک صاف کرتی ہیں اور کہتی ہیں اللہ تعالیٰ اس کے چہرے کو خاک آلود کرے جس نے تیرے چہرے کو خاک آلود کیا ہے اور اس کو قتل کرے، جس نے تجھ کو شہید کیا ہے۔

حجاج بن علاط سلمیٰ کا واقعہ

ان کا شمار مکہ کی مشہور شخصیات میں ہوتا تھا۔ ماضی قریب میں یہ مشرف بہ اسلام ہوئے تھے لیکن مکہ والے اس سے باخبر نہ تھے۔ حجاج نے غزوہ خیبر میں شرکت کی تھی۔ جب نبی علیہ السلام غزوہ خیبر سے واپس آئے تو انہوں نے جا کر بارگاہ نبوی میں عرض کیا، یا رسول اللہ اگر اجازت ہو تو میں مکہ جا کر اپنی رقوم لوگوں سے وصول کر لاؤں اور میرا زر نقد جو میری بیوی کے پاس ہے، وہ بھی لے لوں۔ جب انہیں مکہ جانے کی اجازت مل گئی تو نبی علیہ السلام سے عرض کیا، یا رسول اللہ مکہ والے ابھی تک میرے مسلمان ہونے سے واقف نہیں ہیں، اگر اپنے مال کی وصولیابی میں مجھے غلط بیانی سے کام لیتا پڑے تو اس کی اجازت عطا فرمائیں۔ ان کی درخواست پر سید عالم صلی اللہ علیہ وسلم نے فرمایا، جاؤ اور جس طرح بھی ممکن ہو اپنی رقوم وصول کرو۔

چنانچہ حجاج بن علاط جب عازم مکہ ہوئے اور قطع مسافت کرتے ہوئے مکہ کے قریب آئے تو مکہ کے لوگ کسی ایسے مسافر کی تلاش میں تھے، جس سے اسلامی لشکر کی خیبر کی فتوحات کے بارے میں معلومات حاصل کریں۔ ان کو خیبر کی زیادہ فکر تھی، کیونکہ مکہ کے کافروں کے مفادات خیبر کے معاملات سے وابستہ تھے۔ خیبر کے قلعے مستحکم اور یہاں کے مروجیا لے بھی تھے، اس لیے بھی مکہ والوں کی ہمدردیاں کفار خیبر کے ساتھ تھیں۔ انہیں کسی قیمت پر یہ گوارا نہ تھا کہ مسلمانوں کو جنگ خیبر میں برتری حاصل ہو۔

جب ان کافروں نے حجاج بن علاط کو مدینہ کی جانب سے آتے دیکھا تو ان کو گھیر لیا اور ان سے معلوم کیا، حجاج تمہیں محمد (صلی اللہ علیہ وسلم) کے بارے میں کیا اطلاع ہے؟ وہ یہی سمجھتے تھے کہ حجاج اب تک مسلمان نہیں ہوئے ہیں۔ ان کے سوالات کے جواب میں حجاج نے مبہم جواب دیا اور کہہ دیا کہ اس جنگ کا نتیجہ تمہاری مرضی کے مطابق نکلا ہے۔ اسلامی لشکر نے ایسی ہزیمت اٹھائی ہے کہ کسی لشکر نے شاید ہی ایسی شکست دیکھی ہو اور خیبر والوں نے اتنے مسلمانوں کو قتل کیا ہے کہ شاید کسی اور لشکر کے اتنے آدمی قتل ہوئے ہوں۔ انہوں نے (خاکم بدہن) محمد (صلی اللہ علیہ وسلم) کو گرفتار کر لیا ہے اور ان کا کہنا یہ ہے کہ ہم انہیں قریش کے پاس تحفہ کے طور پر روانہ کریں گے تاکہ وہ انہیں قتل کر کے قصاص (بدلہ) لیں۔

جب مکہ کے کافروں نے یہ باتیں سنیں تو فرط مسرت سے پھولے نہ سمائے اور اپنے سروں کی پگڑیاں ہوا میں لہرا دیں اور سب حجاج کے گرد جمع ہو گئے اور انہیں اعزاز و اکرام کے ساتھ مکہ لائے۔ اب قریش کے لوگ ایک دوسرے کو سنانے لگے کہ اطمینان رکھو، اسلامی لشکر کو شکست ہو گئی ہے۔ محمد صلی اللہ علیہ وسلم کے بہت سے ساتھی قتل ہوئے ہیں اور عنقریب محمد (صلی اللہ علیہ وسلم) کو مکہ لایا جا رہا ہے تاکہ ہم ان کو مکہ میں قتل کریں۔

مکہ آکر حجاج بن علاط نے لوگوں سے کہا، دوستو اب میری مدد کرو اور جس جس کے پاس میرا مال ہے، اس کو واپس کرو تاکہ میں جلد از جلد خیبر جا کر اس مال کو خریدوں جو خیبر والوں نے مسلمانوں سے چھینا ہے۔ ایسا نہ ہو کہ دوسرے لوگ مجھ سے پہلے جا کر یہ مال خرید لیں اور میں منافع سے محروم ہو جاؤں۔ چونکہ حجاج نے مسلمانوں کی شکست کی خبر سنائی تھی، اس لیے مکہ والوں کو ان کی باتوں کا یقین آگیا اور ان سب لوگوں نے حجاج کا مال نہایت آسانی کے ساتھ واپس کر دیا اور یہ سب کچھ تین دن میں جمع ہو گیا۔ اب حجاج نے اپنی بیوی سے بھی جمع شدہ رقم واپس لی اور سفر کی تیاریوں میں مشغول ہو گئے تاکہ جلد از جلد عازم مدینہ ہوں۔ ایک دن جناب عباس بن عبدالمطلب چھپ کر حجاج کے پاس آئے اور ان سے کہا، حجاج یہ کیا خبر ہے جو تم دوسروں کو سنا رہے ہو؟ اب تم مجھے سچ بتاؤ کہ حقیقت کیا ہے، تو حجاج نے ان کے کان میں کہا، اگر رازداری کا وعدہ کرو تو حقیقت حال سے آپ کو آگاہ کروں۔ جناب عباس نے رازداری کا یقین دلایا تو حجاج نے کہا اس وقت آپ چلے جائیں اور میرے پاس اس وقت آئیں جبکہ میں روانگی کے لیے گھر سے نکل کر راستہ پر آ جاؤں۔ میں آپ کو حقیقت سے آگاہ کروں گا۔ اس یقین دہانی پر جناب عباس وہاں سے آ گئے اور بعد میں جب انہیں یہ یقین ہو گیا کہ اب حجاج نے گھر سے نکل کر مدینہ کی راہ پکڑی ہوگی تو چھپتے چھپاتے گھر سے نکلے اور اس جگہ پہنچ گئے جہاں حجاج سے ملاقات ہو سکتی تھی۔ قصہ مختصر یہاں حجاج سے ملاقات ہوئی تو اس نے جناب عباس سے کہا کہ جو بات میں آپ کو بتانا چاہتا ہوں، اس کے لیے شرط یہ ہے کہ تین دن تک آپ اس کا تذکرہ کسی سے نہیں کریں گے اور اس معاملہ میں اپنی زبان بند رکھیں گے، اس کے بعد آپ مجاز ہیں۔ جب جناب عباس نے تین دن تک رازداری کا وعدہ کر لیا تو جناب حجاج نے کہا، عباس! سنئے آپ کے برادر زادے جناب محمد صلی اللہ علیہ وسلم نے خیبر کو فتح کر کے وہاں کے اموال پر قبضہ کر لیا ہے۔ خیبر کے رہنے والوں کو مطیع و فرمانبردار بنا لیا ہے اور خیبر کے یہودیوں کے سردار کی بیٹی سیدہ صفیہ کو حرم میں داخل کر لیا ہے۔ اور بات ویسی ہی ہوتی جیسا کہ ان کے

دوستوں (مسلمانوں) کی خواہش تھی، دوسری بات کہ میں نے بھی اسلام قبول کر لیا ہے۔ میں مکہ صرف اپنی دولت لینے کے لیے آیا تھا اور جو کچھ کہ میں نے یہاں آکر کہا، وہ قریش مکہ کو خوش کرنے (بے وقوف بنانے) کے لیے کہا تھا۔ اس گفتگو کے بعد حجاج روانہ ہو گئے اور جناب عباس بھی خوش خوش اپنے گھر واپس آ گئے۔

حجاج سے گفتگو کے بعد جناب عباس کا رد عمل

حجاج بن علاط کی مکہ سے روانگی کے تین دن بعد جناب عباس نے عمدہ لباس پہنا، اس کو خوشبو سے معطر کیا اور عصا ہاتھ میں لے کر گھر سے خانہ کعبہ آئے اور طواف میں مشغول ہو گئے۔ قریش کے لوگوں نے جب آپ کو معمول سے بہتر لباس پہنے، خوش خوش طواف کرتے دیکھا تو ان سے آکر کہا، اے عباس! ہم جانتے ہیں کہ آپ محمد (صلی اللہ علیہ وسلم) کی محبت کی آگ میں جل رہے ہیں اور وہ مصیبت جو محمد (صلی اللہ علیہ وسلم) پر پڑی ہے، اس سے آپ پریشان ہیں لیکن آپ کی ظاہری حالت عمدہ لباس، خوشبو سے معطر پیرہن کے ساتھ مسرت و شادمانی کے عالم میں طواف کعبہ کرنے کی بات سمجھ میں نہیں آتی ہے۔ جناب عباس نے فرمایا، خدا کی قسم ایسا نہیں ہے کہ میں محمد صلی اللہ علیہ وسلم کی وجہ سے پریشان ہوں بلکہ میں تو بہت خوش ہوں اور اس خدائے ذوالجلال کا شکر ادا کر رہا ہوں جس نے محمد صلی اللہ علیہ وسلم کو فحش سے ہمکنار کیا اور خیر والوں کو ان کا مطیع و فرمانبردار کر دیا۔ ان کے مالوں پر قبضہ اور ان کے سردار کی بیٹی کو حرم نبوی میں داخل کیا۔ قریش کو جناب عباس کی باتیں سن کر تعجب ہوا اور انہوں نے جناب عباس سے معلوم کیا کہ یہ باتیں آپ کو کس نے بتائی ہیں۔ ابھی چند دن پہلے تو ہمیں ایک شخص نے یہ اطلاع دی تھی کہ (خاکم بدہن) محمد (صلی اللہ علیہ وسلم) کو گرفتار کر لیا ہے اور ان کے ساتھیوں کو قتل کر دیا گیا ہے۔ جناب عباس نے فرمایا، یہ خبر مجھے بھی اسی شخص نے سنائی ہے جس کے بارے میں تم کہتے ہو۔ وہ شخص شخص مسلمان ہو گیا ہے، وہ تو مکہ اس لیے آیا تھا کہ اپنا مال لے کر واپس مدینہ جائے اور خدمت نبوی میں حاضر ہو۔ اس نے تو اپنا مال و اسباب مدینہ لے جانے کے لیے تم سے حیلہ کیا اور تمہیں خوش کر کے اپنا مال وصول کیا اور حقیقت یہی ہے جو میں نے تمہیں بتائی ہے۔

قریش نے جب حضرت عباس سے یہ باتیں سنیں تو حیرت زدہ رہ گئے۔ حسرت و افسوس سے سر پیٹ لیے اور کہنے لگے، دیکھو اس شخص نے کیسی دھوکہ بازی کی اور اپنا مال نکال کر لے گیا۔ اگر ہمیں احساس ہو جاتا کہ یہ جھوٹ بول رہا ہے تو اس کو زندہ نہ چھوڑتے۔ ابھی یہ باتیں ہو رہی تھیں کہ ایک اور شخص

نے وہاں آکر مسلمانوں کے ہاتھوں فتح خیبر کے واقعات بیان کیے۔ اس اطلاع پر قریش کے کافروں پر اس پر گئی۔ اب انہیں یقین ہو گیا کہ جناب عباس نے جو کچھ کہا، وہی درست تھا۔
ابو زیدہ انصاری نے فتح خیبر کے موقع پر چند اشعار کہے جو ہدیہ ناظرین ہیں۔ دوسرے لوگوں کے تاثرات سیرت کی کتابوں میں منقول ہیں۔

وَنَحْنُ وَرَدْنَا خَيْبَرَ^۱ وَفَرُوضَهُ
بِكُلِّ^۲ فَتَى عَارِي الْأَشَاجِعِ مِذْوَدِ
جَوَادٍ لَدَى الْغَابَاتِ لَا وَهِنَ الْغَوَى^۳
جَرَى عَلَى الْأَعْدَاءِ فِي كُلِّ مَشْهَدٍ
[عَظِيمٍ رَمَادِ الْقَيْدِ فِي كُلِّ شَتْوَةٍ
ضُرُوبٍ يَنْصُلُ الشَّرَفِ الْمُهَنْدِ]
بَرَى الْقَتْلَ مَدْحًا إِنْ أَصَابَ شَهَادَةً^۴
مِنْ اللَّهِ يَرْجُوها وَفَوْزًا^۵ بِأَحْمَدٍ
يَدُودُ وَيَحْنِي عَنْ ذِمَارِ مُحَمَّدٍ
وَيَدْفَعُ^۶ عَنْهُ بِاللَّسَانِ وَبِالْيَدِ
وَيَنْصُرُهُ مِنْ كُلِّ أَمْرٍ بِرَبِّهِ^۷
يَجُودُ بِنَفْسٍ دُونَ نَفْسِ مُحَمَّدٍ^۸
بُصْدَقُ^۹ يَا لِبَنَاءِ^{۱۰} بِالْغَيْبِ مُخْلِصًا
يُرِيدُ بِذَلِكَ^{۱۱} الْفَوْزَ وَالْعِزَّ فِي غَدٍ^{۱۲}

خیبر کی زمینوں کی تقسیم

فتح خیبر کے بعد نبی کریم صلی اللہ علیہ وسلم نے اموال کی تقسیم اس طرح فرمائی کہ مال غنیمت کا پانچواں حصہ اپنے تصرف میں رکھا بقیہ اموال مجاہدین اسلام میں اٹھارہ سو حصوں میں تقسیم کیا اور طریق تقسیم اس طرح تھا کہ اسلامی لشکر اٹھارہ دستوں پر مشتمل تھا اور ہر دستہ کے امیر کے ماتحت سو سوار اور پیادے تھے۔

مجاہزین میں سے جناب عمر، علی، طلحہ، زبیر، عبدالرحمن بن عوف رضی اللہ عنہم اپنے اپنے دستوں کی قیادت کر رہے تھے، بقیہ دستوں کی قیادت انصاری صحابہ کے سپرد تھی۔ مال غنیمت کا پانچواں حصہ جو نبی علیہ السلام نے اپنے تصرف کے لیے رکھا تھا، اس کو ازواج مطہرات، اعزہ و اقرباء اور دوسرے گھروالوں میں تقسیم فرمایا۔ خیبر کے اموال غنیمت کی مقدار اور اس کی کیفیات سیرت کی کتابوں میں منقول ہیں۔

سید عالم صلی اللہ علیہ وسلم کے احکام
سید عالم صلی اللہ علیہ وسلم نے رفیق اعلیٰ سے ملنے سے پہلے تین کاموں کی انجام دہی کا حکم فرمایا تھا۔

(۱) تیم دارانی، اشعریان، سبائیاں اور تیسری قوم (یہادیاں) کے بارے میں فرمایا کہ یہ ہر سال سو دھن بھجوریں دیں گے۔

(۲) جناب اسامہ بن زید کے لشکر کی تیاریاں جاری رکھی جائیں جنہیں شام کے علاقہ میں جہاد کے لیے متعین کیا گیا تھا۔

(۳) تیسرا حکم یہ تھا کہ عرب کی مملکت میں اسلام کے سوا کسی دین کو پنپنے کا موقع نہ دیا جائے اور کسی کو یہ موقع نہ مل سکے کہ وہ اسلام کے سوا کسی اور دین کو اختیار کرے۔
خیبر سے یہودیوں کے اخراج کا سبب

حضرت عمر رضی اللہ تعالیٰ عنہ نے اپنے دور خلافت میں یہودیوں کو باوجود اس کے کہ انہیں نبی علیہ السلام نے خیبر کی زمین بٹائی پر دے کر وہاں رہنے کی اجازت دے دی تھی، خیبر سے نکل جانے کا حکم دیا۔ اس کی وجہ یہ تھی کہ خلافت فاروقی تک یہود خیبر نصف حصہ پر کاشتکاری کرتے رہے۔ ہر سال جناب عبداللہ بن رواحہ جاتے اور فصل کا تخمینہ لگاتے اور ان یہودیوں سے کہتے، یہ تقسیم میری ہے اگر تم اس پر راضی ہو تو ٹھیک ورنہ تم جو حصہ چاہو، اپنے پاس روک لو اور جو حصہ چاہو ہمیں دے دو تو یہودی کہا کرتے کہ یہ تو انتہائے عدل ہے جو حضرت عمر کے عامل کرتے ہیں اور اس عدل کی وجہ سے آسمان قائم ہے لیکن جب حضرت عمر رضی اللہ عنہ کے علم میں یہود کی دھوکہ دہی اور فریب کے واقعات آئے تو ان کی نظر میں سید عالم صلی اللہ علیہ وسلم کے احکام موجود تھے کہ ان کی غداری پر ان کے ساتھ کوئی رعایت نہ برتی جائے اور انہیں خیبر سے نکال دیا جائے۔ لا یتوک فی جزیرۃ العرب دینان۔ جزیرہ عرب پر دو دینوں کے ماننے والے نہ چھوڑے جائیں (یہود و نصاریٰ)

یہی وجہ تھی کہ حضرت عمر رضی اللہ عنہ نے ان یہودیوں کو خیبر سے نکال دیا۔ (علاوہ ازیں حضور علیہ السلام نے ان سے یہ فرما دیا تھا، یہ سلسلہ دائمی نہیں بلکہ جب بھی ضرورت ہوگی، انہیں نکال دیا جائے گا، اسی لیے جناب عمر نے انہیں نکالا۔)

جناب جعفر کی خیر میں آمد

جس دن خیر فتح ہوا، اسی دن جناب جعفر طیار رضی اللہ عنہ حبشہ سے ہجرت ثانی کر کے خدمت نبوی میں پہنچے۔ انہیں دیکھ کر آپ بہت مسرور ہوئے۔ ان سے معافہ کر کے ان کی پیشانی کو بوسہ دیا اور فرمایا، ”میں یہ فیصلہ نہیں کر پا رہا کہ مجھے جعفر کی آمد سے زیادہ مسرت ہوئی ہے یا فتح خیر سے، کیونکہ جعفر سے بہت عرصہ کی جدائی کے بعد ملاقات ہوئی ہے اور اللہ تعالیٰ نے بہت آسانی سے خیر پر فتح عطا فرمائی ہے۔“ سید عالم صلی اللہ علیہ وسلم نے خیر کی غیبت سے جناب جعفر کو بھی حصہ عطا فرمایا۔ جناب جعفر کے ساتھ سولہ وہ مسلمان بھی واپس آئے جو مہاجرین کے پہلے دستہ میں ہجرت حبشہ میں شامل تھے۔ اور اس واپسی کا سبب یہ ہوا کہ نبی علیہ السلام نے نجاشی شاہ حبشہ کو جناب عمرو بن امیہ حضرمی کے ہاتھ ایک مکتوب روانہ کیا تھا جس کے مطابق ان تمام مسلمانوں کی واپسی کے انتظامات کے لیے کہا گیا تھا جو مہاجرین کے پہلے دستہ میں شامل تھے اور اب تک حبشہ میں مقیم تھے۔ نبی علیہ السلام کے مکتوب کی روشنی میں شاہ حبشہ نے دو کشتیاں مہیا کر کے ان مہاجرین کو اعزاز و اکرام کے ساتھ رخصت کیا۔ حسن اتفاق مہاجرین کا یہ قافلہ خدمت نبوی میں اسی دن پہنچا، جس دن مسلمان فتح خیر کا جشن منا رہے تھے۔

جناب جعفر کے ساتھ حبشہ سے آنے والوں میں حضرت عمر رضی اللہ عنہ کے قبیلہ بنو عدی کے ایک مسلمان بھی تھے۔ ان کے صاحبزادے کا نام نعمان بن عدی تھا۔ حضرت عمر نے اپنے دور خلافت میں نعمان کو بصرہ کے علاقہ ”مبان“ کا حاکم مقرر کر دیا۔ یہ آزاد منش شخص تھے۔ موزوں طبیعت پائی تھی۔ شعر کہنے کا اچھا سلیقہ تھا۔ ایک دن طبیعت موزوں تھی، شاعروں کے انداز کے مطابق شراب کے سلسلہ میں

غزوہ عمرۃ القضاء

سید المرسلین صلی اللہ علیہ وسلم نے غزوہ خیر سے واپس آ کر ربیع الاول ۷ھ سے ماہ شوال ۷ھ تک مدینہ منورہ میں قیام فرمایا۔ اس دوران کفار کے مقابلہ کے لیے مسلمانوں کے لشکر روانہ فرمائے لیکن ان کی قیادت خود نہ فرمائی۔ ماہ ذی القعدہ میں عمرۃ القضاء کی ادائیگی کے ارادے سے مکہ کا ارادہ فرمایا۔ صلح حدیبیہ کے موقع پر بھی اس مہینہ میں مکہ تشریف لے گئے تھے لیکن اس موقع پر کافروں نے عمرو ادا نہ کرنے دیا تھا اور یہ معاہدہ ہوا تھا کہ آئندہ سال مسلمانوں کو عمرو ادا کرنے میں کوئی مزاحمت نہ کی جائے گی۔ یہ واقعہ پچھلے صفحات میں گزر چکا ہے۔

عمرۃ القصاص

اس سفر عمرہ کو عمرۃ القصاص بھی کہا جاتا ہے کیونکہ گزشتہ سال کافروں نے مسلمانوں کو عمرہ ادا نہ کرنے دیا تھا لہذا اس سال وہ تلافی مافات کے لیے مکہ آئے تھے اور اس مرتبہ مسلمانوں نے عمرہ کی سعادت حاصل کی تھی۔ حضرت عباس رضی اللہ عنہما نے فرمایا، حرمت میں قصاص ہے۔ طواف میں رمل کا حکم

جب مسلمان سید عالم صلی اللہ علیہ وسلم کی قیادت میں مکہ کے قریب پہنچے اور مکہ والوں کو آپ کی آمد کی اطلاع ملی تو وہ گزشتہ معاہدہ کے مطابق مزاحمت نہ کرنے پر مجبور تھے۔ مکہ کے لوگ (مگرانی یا پیشوائی کے لیے) شہر سے باہر آ گئے تھے۔ حسب معاہدہ مسلمان نبی علیہ السلام کی قیادت میں مکہ آئے۔ مدینہ طیبہ میں مسلمانوں کا یہ سال نہایت عزت اور پریشانیوں میں گزرا تھا اور جسمانی طور پر کمزور ہو گئے تھے۔ اس کو بانداز دگریوں کہیں کہ کمزوری اور ناطاقتی کی وجہ سے نشست و برخاست میں بھی دشواری محسوس کرنے لگے تھے۔ مکہ کے لوگ احاطہ خانہ کعبہ میں دارالندوہ کے قریب اس لیے جمع ہوئے تاکہ یہ دیکھیں کہ مسلمان کمزوری کے باوجود طواف کعبہ کس طرح کرتے ہیں، اگر دوران طواف کمزوری اور ناطاقتی کا اظہار کریں تو ان پر طعن و تشنیع کی بارش کی جائے اور مذاق اڑایا جائے۔

مخبر صادق صلی اللہ علیہ وسلم کے علم میں یہ بات تھی کہ کافر یہاں کس لیے جمع ہوئے ہیں۔ جب آپ کی قیادت میں مسلمانوں نے طواف شروع کیا تو آپ نے طواف کے پہلے تین پھیروں میں اصطباع (اصطباع میں احرام کی چادر کو اس طرح 'ڑھا جاتا ہے کہ داہنا کندھا کھلا رہتا ہے۔ داہنی بغل سے چادر نکال کر بائیں کندھے پر ڈالی جاتی ہے) فرمایا اور رمل (رمل اس عمل کو کہا جاتا ہے کہ اکثر تے ہوئے اور کندھے ہلاتے ہوئے چلا جائے۔ مترجم۔ محمد اطہر نعیمی) کیا اور نہایت مستعدی کا اظہار کیا۔ اس موقع پر آپ نے فرمایا ”اللہ تعالیٰ اس شخص پر رحمتیں نازل فرمائے جو طاقت اور چستی کا مظاہرہ کرے۔“ اس موقع پر کافروں کو جلانے اور چڑانے کے لیے مسلمانوں نے اصطباع اور رمل کیا۔

طواف کی ابتدا نبی علیہ السلام نے حجر اسود کے استلام سے کی اور پہلے تین پھیروں میں نہایت مستعدی سے اکثر تے اور دوڑتے ہوئے اس طرح مکمل کیے، چوتھے چکر میں چونکہ نبی علیہ السلام نے رمل نہ کیا اور معمولی رفتار سے چلتے رہے، اس لیے مسلمانوں نے بھی آپ کا اتباع کیا۔ اور معمولی رفتار سے چار پھیرے کر کے طواف مکمل کیا۔

جب کافروں نے مسلمانوں کو رمل کرتے دیکھا تو متعجب ہو کر کہنے لگے، یہاں تو معاملہ ہی دوسرا ہے، ہمیں مسلمانوں کی کمزوری اور ناطاقتی کی اطلاعیں غلط ملی تھیں۔ محمد (صلی اللہ علیہ وسلم) کے ساتھ تو مسلمان بھرپور قوت میں ہیں اور انہوں نے اپنی قوت کا مظاہرہ بھی کیا ہے، اس طرح حجاج کرام پر طواف میں تین پھیروں میں رمل لازم قرار دیا گیا ہے۔ (دوران طواف ابتدائی تین چکروں میں جس طرح سینہ تان کر چلنے کا عملی مظاہرہ ہوتا ہے، اس کو اصطلاح شریعت میں ”رمل“ کہا جاتا ہے جس کو جناب مصنف یا فارسی مترجم نے ”ویدن“ لکھا ہے۔ میں نے اردو ترجمہ کرتے ہوئے اسلامی اصطلاحی لفظ رمل استعمال کیا ہے) جس وقت نبی علیہ السلام مکہ میں داخل ہو رہے تھے، جناب عبداللہ ابن رواحہ نے آپ کے ناقہ کی مہار تھامی ہوئی تھی اور وہ یہ رجزیہ اشعار پڑھ رہے تھے۔

خَلُّوْا بَنِي الْكُفَّارِ عَنْ سَبِيلِهِ
خَلُّوْا فَكُلُّ الْخَبِيرِ فِي رَسُوْلِهِ^۱

يَا رَبِّ اِنِّي مُؤْمِنٌ بِغَيْبِهِ^۲
اَعْرِفْ حَقَّ اَللّٰهِ فِي قَبُوْلِهِ

نَحْنُ قَتَلْنَاكُمْ عَلٰی تَاْوِيلِهِ
كَمَا قَتَلْنَاكُمْ عَلٰی تَنْزِيلِهِ

نبی کریم صلی اللہ علیہ وسلم نے تین دن مکہ میں قیام فرمایا، تیسرے دن قریش نے اپنا ایک ہرکارہ آپ کی خدمت میں بھیجا کہ معاہدہ کی رو سے صرف تین دن آپ مکہ میں قیام کر سکتے تھے، اس سے زیادہ مدت کی ہم اجازت نہیں دے سکتے۔ اب مدت پوری ہوگئی لہذا آپ مکہ سے چلے جائیں۔

ام المؤمنین میمونہ بنت حارث کے لیے اعزاز

مکہ کے قیام کے دوران سیدہ میمونہ بنت حارث کو یہ اعزاز نصیب ہوا کہ آپ نبی علیہ السلام کے حوالہ عقد میں آئیں۔ حضور علیہ الصلوٰۃ والسلام کا خیال یہ تھا کہ رخصتی کی تقریب قیام مکہ کے دوران ہو جائے لہذا آپ نے قریش مکہ کے پاس پیغام بھجوایا کہ مکہ میں میرے قیام کی مدت میں اضافہ ہو جائے تو سیدہ میمونہ کی رخصتی کی تقریب یہیں منعقد کروں اور یہیں تم لوگوں کی دعوت ولیمہ کروں۔ اس میں تم لوگوں کا کوئی نقصان بھی نہیں ہے لیکن مکہ والوں نے اس تجویز کو منظور نہ کیا اور کہلوا دیا کہ ہمیں آپ کی دعوت کی احتیاج نہیں ہے، آپ مکہ سے تشریف لے جائیں چنانچہ آپ مکہ سے روانہ ہوئے اور سیدہ میمونہ کو خلوت کا اعزاز مدینہ کے راستہ میں دوران سفر نصیب ہوا۔

واقعہ اصحاب موتہ

جب سید المرسلین صلی اللہ علیہ وسلم ”عمرة القضاء“ سے واپس مدینہ تشریف لائے تو قرآن پاک کی یہ آیات نازل ہوئیں (سورہ فتح کا آخری رکوع)

”بے شک اللہ تعالیٰ نے آپ کے خواب کی حقانیت کو ظاہر فرمایا۔ مشیت الہی کے مطابق تم مکہ میں مسجد حرام میں امن و امان کے ساتھ اپنے سروں کو منڈائے یا کترائے ہوئے ضرور داخل ہو گے اور (اس وقت) تمہیں کسی کا خوف نہ ہوگا۔ اللہ تعالیٰ وہ سب کچھ جانتا ہے جس کا تمہیں علم نہیں تو اس نے تمہیں اس سے پہلے ایسی فتح کی بشارت عطا فرمادی جو قریب ہے۔ (یعنی فتح خیبر)“

مستقبل کے واقعات کی اطلاع

”عمرة القضاء“ کے بعد نبی علیہ السلام نے ذی الحجہ کے بقیہ ایام سے ماہ ربیع الثانی ۸ھ تک مدینہ میں قیام فرمایا۔ جمادی الاول کے مہینہ میں آپ نے تین ہزار فرزند ان توحید پر مشتمل ایک لشکر رومی کافروں کی سرکوبی کے لیے حضرت زید بن حارثہ کی قیادت میں روانہ فرمایا اور ہدایات جاری کیں کہ اگر اس معرکہ میں زید شہید ہو جائیں تو اسلامی لشکر کی قیادت جعفر بن ابی طالب سنبھالیں اور ان کی شہادت واقع ہونے کے بعد عبداللہ بن رواحہ امیر لشکر ہوں۔ اس لشکر کی روانگی پر مدینہ کے بہت سے افراد نے انہیں الوداع کہا اور اس موقع پر جناب عبداللہ ابن رواحہ بہت روئے۔ لوگوں نے کہا عبداللہ اس وقت رونے کا کیا سبب ہے، کہنے لگے خدا کی قسم، نہ تو رشتہ داروں سے جدائی کا غم ہے، نہ دوستوں کو چھوڑنے کی تکلیف، نہ دنیا کی محبت رلا رہی ہے بلکہ زبان نبوی سے سنی ہوئی اس آیت میں دوزخ کا خوف رلا رہا ہے۔

”تم میں ہر شخص کو دوزخ سے گزرنا ہوگا اور یہ آپ کے رب پر لازم ہے اور اس کا فیصلہ ہو چکا ہے۔“ (سورہ مریم، آیت-۱۷)

مجھے خوف یہ ہے جب دوزخ سے گزر ہوگا تو وہاں بے نکلنے کا طریقہ کیا ہوگا۔ یہی خوف دامن گیر ہے جس کی وجہ سے رونا آ رہا ہے۔ یہ بات سن کر حاضرین بھی رونے لگے۔ اور جناب ابن رواحہ کو آنسوؤں کی جھڑیوں اور دعائیہ کلمات کے ساتھ، کہ آپ سلامتی کے ساتھ واپس ہوں، رخصت کیا۔ اس موقع پر ان دعائیہ کلمات کے جواب میں جناب عبداللہ ابن رواحہ نے فرمایا، میری خواہش واپسی کی نہیں

بلکہ میں تو چاہتا ہوں کہ جہاں جا رہا ہوں، وہاں کافروں کے ہاتھوں زخمی ہو کر جان جان آفریں کے سپرد کر دوں۔ یہ کہہ کر رخ بدلا اور عازم سفر ہوئے۔ اس وقت آپ کی زبان پر یہ اشعار تھے۔ ص ۸۵۳ سے نقل کیے جائیں)

جب عبد اللہ بن رواحہ سید عالم صلی اللہ علیہ وسلم سے رخصت ہوئے تھے تو یہ شعر پڑھ رہے تھے۔

خلف السلام علی امرء ودعته فی النخل خیر مشیع و خلیل

اسلامی لشکر روانہ ہو کر جب شام کے قریب مقام ”معان“ پر پہنچا تو وہاں ایک شخص نے آکر بتایا کہ ہرقل شاہ روم ایک لاکھ سواروں اور پیادوں کے لشکر کے ساتھ ”بلقاء“ کے قریب پہنچ گیا ہے اور شام سے متصل علاقوں کے افراد پر مشتمل ایک لاکھ سوار اور پیادوں کا ایک اور لشکر زیر ترتیب ہے۔ جب صحابہ رسول صلی اللہ علیہ وسلم نے یہ خبر سنی تو ”معان“ میں قیام پذیر ہو گئے اور دو شب و روز یہاں ٹھہرے۔ دوران قیام آپس میں مشورے ہونے لگے کہ اس صورت حال سے کس طرح نمٹا جائے۔ ایک تجویز یہ سامنے آئی کہ کسی شخص کو خدمت نبوی میں روانہ کیا جائے تاکہ وہ جا کر تمام کیفیات بتائے اور حضور علیہ

السلام سے ہدایات حاصل کرے۔ ابھی کسی کو بھیجنے کے انتظامات زیر غور تھے کہ جناب عبد اللہ ابن رواحہ نے فرمایا، ہم اسلامی لشکر کے فرد ہیں، ہم افرادی قوت اور دشمن کی شان و شوکت سے مرعوب ہوئے بغیر ایمانی قوت کا مظاہرہ کر کے جنگ کرتے ہیں، اس وقت اس قدر تردد کی وجہ کیا ہے؟

انہیں اور دشمن سے جنگ کرتے ہوئے یا تو جام شہادت نوش کریں یا ان پر فتح حاصل کریں اور انہیں مغلوب و مقہور کریں اور ان دونوں باتوں میں جو بھی پیش آئے، وہی ہمارا مقصود ہے۔ یہ بات سنتے ہی سب نے یک زبان ہو کر کہا، عبد اللہ ابن رواحہ ٹھیک کہتے ہیں لہذا سب نے اٹھ کر سامان سفر درست کیا اور ”بلقاء“ پہنچ گئے۔ ”بلقاء“ کے علاقہ میں ”موتہ“ کے مقام پر پہنچے تو رومیوں کا لشکر ان سے پہلے پہنچ چکا تھا۔ جب دونوں لشکر آمنے سامنے ہوئے تو مہینہ اور میسرہ مرتب کیے گئے۔ اسلامی لشکر کے قائد اور پرچم بردار جناب زید بن حارثہ نے جنگ شروع کی اور لڑتے لڑتے جام شہادت نوش کیا۔ اس دوران اسلامی لشکر کا مہینہ اور میسرہ انتشار کا شکار ہو گیا۔ اب جناب جعفر طیار نے لشکر اسلامی کی قیادت سنبھالی اور اسلامی لشکر کی پسپائی کے تصور کو ختم کرنے کے لیے اپنے گھوڑے کے پیر کاٹ دیے اور دشمن پر حملہ آور ہوئے اور شہید ہونے تک جنگ کرتے رہے۔ کہا جاتا ہے کہ میدان جنگ میں گھوڑے کو بیکار کرنے،

یعنی پیر کاٹنے کی رسم جاری کرنے والی پہلی شخصیت جناب جعفر رضی اللہ عنہ کی ہے۔
جناب جعفر کی شہادت کا واقعہ

جناب زبیر بن عوام کی مجلس میں بیٹھنے والے ایک شخص نے ان کے حوالہ سے یہ واقعہ بیان کیا کہ میدان جنگ میں جب جناب جعفر پہنچے، اس وقت وہ ایک کیت (سیاہی مائل سرخ گھوڑا) جس کے ایال اور دم سیاہ ہوتے ہیں۔ محمد اطہر نعیمی گھوڑے پر سوار تھے اور یہ رجز پڑھ رہے تھے۔

جب کافروں نے ان پر حملہ کیا اور تلواروں کی زد پر رکھا تو اس حملہ میں ان کا داہنا ہاتھ کٹ گیا تو آپ نے پرچم بائیں ہاتھ میں لے لیا لیکن جب بایاں ہاتھ بھی کٹ گیا تو پرچم سینے سے لگا لیا اور اس حالت میں شہید ہوئے۔ بعد میں کسی نے انہیں خواب میں دیکھا کہ دنیا میں دونوں ہاتھ کٹ جانے کی وجہ سے اللہ تعالیٰ نے انہیں دو پر عطا فرمائے ہیں جن سے آپ جہاں چاہتے ہیں جنت میں مرغان جنت کے ساتھ پرواز کرتے ہیں۔ اور اسی سبب سے ان کا لقب ”طیار“ پڑا ہے۔

جناب جعفر کی شہادت کے بعد جناب عبداللہ بن رواحہ نے اسلامی پرچم سنبھالا تاکہ وہ اب میدان جنگ میں اسلامی لشکر کی قیادت کریں لیکن انہیں اس فرض کو پورا کرنے میں کچھ تردد ہو رہا تھا اور ان کا نفس کاہلی کا مظاہرہ کر رہا تھا۔ لیکن جناب عبداللہ نے اپنے نفس پر جبر کیا، رجز پڑھتے ہوئے میدان جنگ میں کود پڑے اور جام شہادت نوش کیا۔

ان کی شہادت کے بعد جناب ثابت بن اقرم عجلانی نے اسلامی پرچم سنبھالا اور مجاہدین اسلام سے کہا، اب اپنا کوئی امیر مقرر کر لو تاکہ وہ لشکر کی قیادت کرے۔ لوگوں نے کہا تم ہی اس ذمہ داری کو سنبھالو تو انہوں نے کہا میں خود کو اس کا اہل نہیں پاتا۔ لہذا اتفاق رائے سے جناب خالد بن ولید کو قائد لشکر منتخب کیا گیا۔

خالد بن ولید امیر لشکر بنائے گئے

جب جناب خالد نے اسلامی لشکر کی قیادت سنبھالی، اس وقت میدان جنگ کی حالت یہ تھی کہ رومیوں نے اسلامی لشکر کا محاصرہ کر لیا تھا اور اسلامی لشکر پر چاروں طرف سے حملہ کر کے ختم کرنا چاہتے تھے۔ جناب خالد نے صورت حال کا جائزہ لیا اور چاروں طرف حملے شروع کیے۔ ان حملوں میں کشتوں کے پٹے لگا دے اور حصار توڑ کر مسلمانوں کو اس سے نکالنے میں کامیاب ہوئے۔

معرکہ موتہ اور مجلس نبوی

ادھر معرکہ موتہ میں قیادتیں تبدیل ہو رہی تھیں، ادھر مدینہ منورہ میں سید عالم صلی اللہ علیہ وسلم صحابہ کو جنگ کے چشم دید حالات سے واقف فرما رہے تھے۔ اب جنگ شروع ہوئی ہے، زید بن حارثہ جنگ کرتے ہوئے شہید ہو چکے ہیں اور جناب جعفر نے پرچم سنبھالا ہے اور مصروف جنگ ہیں، اب وہ بھی شہید ہو گئے۔ یہ کہہ کر فرط غم اور جذبات کی وجہ سے حضور علیہ السلام تھوڑی دیر خاموش ہوئے۔ اس کے بعد فرمایا اب عبد اللہ بن رواحہ نے پرچم سنبھالا ہے اور وہ بھی جنگ کرتے ہوئے شہید ہوئے ہیں۔ اس کے بعد نبی علیہ السلام نے فرمایا، میں نے ان تینوں کو دیکھا کہ تینوں کے لیے جنت میں سنہری تخت رکھے گئے ہیں اور یہ تینوں ان پر بیٹھے ہوئے ہیں۔ البتہ عبد اللہ بن رواحہ کا تخت زید بن حارثہ اور جعفر کے تخت سے نیا ہے۔ میں نے عبد اللہ بن رواحہ کے تخت کے بارے میں دریافت کیا کہ یہ تخت ان دونوں کے تخت سے نیچے کیوں ہے تو بتایا گیا کہ یہ تفاوت اس لیے ہے کہ جب عبد اللہ جنگ کے لیے جا رہے تھے تو ان کے دل میں تردد پیدا ہو رہا تھا۔

جناب جعفر کے اہل خانہ سے تعزیت

اس گفتگو کے بعد سید عالم صلی اللہ علیہ وسلم جناب جعفر رضی اللہ عنہ کے گھر گئے اور ان کی بیوی سے کہا کہ جعفر کے بچوں کو میرے پاس لاؤ۔ جناب جعفر کی بیوہ ان کے تینوں بیٹوں کے سروں میں کنگھی کر کے نبی علیہ السلام کے پاس لائیں تو حضور علیہ السلام نے ان کی پیشانیوں کو بوسہ دیا، انہیں قریب بٹھایا، اس وقت آپ کی آنکھوں سے آنسو رواں تھے۔ جب جناب جعفر کی بیوہ نے یہ منظر دیکھا تو سمجھ لیا کہ جناب جعفر کو کوئی حادثہ پیش آیا ہے۔ انہوں نے عرض کیا، یا رسول اللہ کیا جعفر کو کوئی حادثہ پیش آ گیا ہے؟ آپ نے فرمایا، ہاں جعفر شہید ہو گئے اور ان کے ساتھی بھی شہید ہوئے ہیں۔ جناب جعفر کی بیوہ نے جب یہ اطلاع پائی تو گریہ و زاری کرنے لگیں۔ ان کی گریہ و زاری سن کر اس پاس کی عورتیں جمع ہو گئیں تو آپ وہاں سے تشریف لے آئے اور امہات المؤمنین سے فرمایا، جعفر کے اہل خانہ کی طرف سے غفلت نہ کرنا، ان کے گھر والوں کے لیے کھانا بھیجو کیونکہ وہ سب دل گرفتہ ہیں۔

خالد بن ولید کی واپسی

جب جنگ کے بعد خالد بن ولید مدینہ واپس آئے تو اہل مدینہ ان کی پیشوائی کے لیے مدینہ سے باہر

آئے۔ جب مجاہدین اسلام سے جنگی حالات معلوم ہوئے تو واقعات کی تفصیل اسی طرح بتائی گئی جس طرح کہ اس دن نبی علیہ السلام نے بیان کی تھی۔ ان پیشوائی کرنے والوں میں مدینہ کے دوسرے بچوں کے ساتھ جناب جعفر رضی اللہ عنہ کے فرزند ان بھی تھے۔ نبی علیہ السلام نے لوگوں سے کہا، جناب جعفر کے بچوں کو دیکھو اور انہیں میرے پاس لاؤ، چنانچہ ان بچوں کو نبی علیہ السلام اپنے ساتھ مدینہ لائے۔

شهداء ”غزوہ موتہ“ کے سوگ میں شعراء نے مرثیے کے لیکن یہاں جناب حسان بن ثابت رضی اللہ عنہ نے جناب جعفر رضی اللہ عنہ کی شہادت پر جو مرثیہ کہا، وہ درج ذیل ہے:

(اشعار ص ۸۰۹ سے نقل کیے جائیں)

جناب جعفر رضی اللہ عنہ کے مرتبہ کے علاوہ دوسرے شهداء کے بارے میں جناب حسان نے ایک اور مرثیہ کہا، وہ اشعار بھی ہدیہ ناظرین ہیں۔

بیت

لَكِنِّي أَسْأَلُ الرَّحْمَنَ مَغْفِرَةً
وَضَرْبَةً ذَاتَ فَرْغٍ تَقْدِفُ الزُّبْدَا
أَوْ طَعْنَةً بِيَدَيِ حِرَّانٍ مُّجَهِّزَةً
بِحَرْبَةٍ تُنْفِذُ الْأَحْشَاءَ وَالْكَبِيدَا
حَتَّى يُقَالَ إِذَا مَرُّوا عَلَى جَدَّتِي
أُرْشِدَهُ اللَّهُ مِنْ غَايٍ وَقَدْ رَشَدَا
وچون سید، علیہ السلام، بیامدو وداع عبد اللہ بن رواحہ می کرد،
ابن چند بیت بگفت در مدح سید، علیہ السلام، و در دعای وی :

شعر

فَتَبَّتْ اللَّهُ مَا آتَاكَ مِنْ حَسَنٍ
تَشْبِيتَ مُوسَى وَتَصْرًا كَالَّذِي نَصِرُوا
إِنِّي تَفَرَّسْتُ فِيكَ الْخَيْرَ نَافِلَةً
فِرَاسَةً خَالَفَتْ فِيكَ الَّذِي نَظَرُوا^۱
أَنْتَ الرَّسُولُ^۲ فَمَنْ يُحَرِّمَ نَوَافِلَهُ
وَالْوَجْهَ مِنْهُ فَقَدْ أَرَايَ بِهِ الْقَدْرُ^۳
وچون وداع سید، علیہ السلام، بکرده بود و پشت بداده بود،
ابن دو مِصْرَع بگفت :

تَاوَبَنِي لَيْلٌ يَيْتَرِبُ أَعْمَرُ
 وَهَمٌ ، إِذَا مَاتَ النَّاسُ ، مُسِيرُ
 لِدِكْرَى حَبِيبٍ مَيَّجَتْ لِي عَبْرَةٌ ۱
 سَمُوحًا ، وَأَسْبَابُ الْبُكَاءِ التَّدَكُّرُ
 بَلَى ، إِنَّ فِقْدَانَ الْحَبِيبِ بَلِيَّةٌ
 وَكَمْ مِنْ كَرِيمٍ يُبْتَلَى ، ثُمَّ يَصِيرُ
 رَأَيْتُ خِيَارَ الْمُؤْمِنِينَ تَوَارَهُوا
 شَعُوبَ ۲ وَخَلَفَا بَعْدَهُمْ يَتَأَخَّرُ
 فَلَا يُبْعِدَنَّ اللَّهُ قَتْلًا ۳ تَتَابَعُوا
 بِمُؤْتَةٍ ، مِنْهُمْ ذُو الْجَنَاحَيْنِ جَعْفَرُ
 وَزَيْدٌ ، وَعَبْدُ اللَّهِ ، حِينَ تَتَابَعُوا
 جَمِيعًا ، وَأَسْبَابُ الْمَنِيَّةِ تَخْطِرُ
 غَدَاةَ مَضًى بِالْمُؤْمِنِينَ يَتَوَدُّهُمْ
 إِلَى الْمَوْتِ مَيِّمُونَ النَّقِيَّةِ أَزْهَرُ
 أَغْرُ كَفَوُهُ الْبَدْرِ مِنْ آلِ هَاشِمٍ
 أَبِي إِذَا سَمِ الظَّلَامَةُ مِجَسَّرُ
 فِطَاعِنَ حَتَّى مَالٍ غَيْرَ مُوسَّدِهِ
 بِمُعْتَرِكٍ ، فِيهِ قَتْلًا مُتَكَسِّرُ
 فَصَارَ مَعَ الْمُسْتَشْهِدِينَ ثَوَابُهُ
 جَنَّاتٍ ، وَمُلْتَفُ الْحَدَائِقِ ، أَخْضَرُ

عبداللہ بن رواحہ کے اشعار کا ترجمہ

میں اللہ سے مغفرت اور رحم مانگتا ہوں اور تلوار کا ایک ایسا زخم کھانے کی آرزو کرتا ہوں جو خون کی جھاگ سے بھرا ہوا ہو۔ میں ایسے نیزے کا زخم کھانے کا آرزو مند ہوں جسے کوئی کافر اپنے زور سے میرے سینے میں مارے اور میں تیری راہ میں شہید ہو جاؤں۔ میرا جگر چاک ہو جائے، میری انتڑیاں باہر آ جائیں۔ جب میری قبر سے لوگ گزریں تو کہیں کہ یہ اس مجاہد کی قبر ہے جو اللہ کے صحیح راستے پر چلتا رہا اور اسی کی راہ میں قربان ہو گیا۔

یا رسول اللہ! اللہ نے آپ کو جو خوبیاں دی ہیں وہ پایہ تکمیل کو پہنچ گئی ہیں۔ جس طرح حضرت موسیٰ علیہ السلام کے حق میں پایہ تکمیل کو پہنچنے تھے اسی طرح تیرے محبوب کے اخلاق، بلند یوں تک پہنچے ہیں۔ حضور نے تیری نصرت اور امداد کا معاملہ بھی پورا کر دکھایا۔ میں یہ بات اپنی فراست سے جان چکا ہوں کہ حضور کا راستہ ہی فلاح کا راستہ ہے۔ یا اللہ! تو جانتا ہے کہ میں یہ بات علی وجہ البصیرت کہہ رہا ہوں۔ حضور، خدا کے سچے پیغمبر ہیں اور اللہ کے دیے ہوئے انعامات کو تقسیم کرتے جاتے ہیں۔ جو شخص ان انعامات سے محروم رہے گا وہ بد قسمت، کوتاہ قسمت اور خوار ہو جائے گا ○

حضرت عبداللہ بن رواحہ کے اشعار کا ترجمہ

اے میری جان! میں نے تو قسم کھائی تھی کہ تو معرکہ جنگ میں کفار کا بھرپور مقابلہ کرے گی۔ سن لو! تمہیں آج سروژ مقابلہ کرنا ہو گا ورنہ میں تمہیں مجبور کر دے گا کہ مقابلہ کرو۔ اگر لوگ تمہیں اس معرکہ میں قتل ہونے پر وادعا کرتے ہیں یا روتے ہیں تو انہیں روتے دو، مگر تو نے جنت میں جانا ہے اور قدم نہیں روکنا۔ یہ وہ مقام ہے جس کی تمنا ایک عرصہ سے تجھے بے تاب کرتی رہی ہے۔ پھر ایک قتلہ کی کیا حقیقت ہے کہ وہ ایک پرانے تلاب میں پڑا ہو ○

اگر تم قتل نہ کیے گئے تو تم اپنی موت موگے۔ شہادت کی موت، وہ موت ہے جس کی آج تجھے پتہ کر رہی ہے۔ اب اس سے بھاگنے کی ضرورت نہیں ○ جس چیز کی تمہیں ایک عرصہ سے تمنا تھی آج وہ تمہارے سامنے ہے۔ اگر آج زید بن حارث اور جعفر بن ابی طالب کی طرح میدان جنگ میں شہید ہو جاؤ گے تو اس سے بدھ کر اور خوش قسمتی کیا ہو سکتی ہے ○

حضرت حسان بن ثابت کا مرثیہ

آج حضرت جعفر (رضی اللہ عنہ) شہید ہو گئے ہیں۔ یہ شہادت حضور نبی کریم صلی اللہ تعالیٰ علیہ وسلم پر سب سے زیادہ گراں گزری ہے۔ جعفر، حضور کے محبوب صحابی تھے اس لیے میری آنکھوں سے آنسو جاری ہو گئے۔ اے جعفر! جب تمہاری شہادت کی خبر ملی تو میں دھاڑیں مارنے لگا۔ جب تمواریں نیاموں سے نکلیں گیں، جس وقت نیزے لہرائیں گے اور اپنی پیاس بجھانے کے لیے آگے بڑھیں گے تو ان نیزوں کو اٹھا کر کون رسول اللہ کے جھنڈے ”مقاب“ کے سایہ میں کھڑا ہو گا۔ جعفر کے بعد یہ مقام کون لے گا؟ جعفر وہ ہیں جو ناطقہ بنت اسد بن ہاشم کے تحت جگر تھے اور ساری دنیا میں بہترین انسان تھے

إِنْ أَجْلَبَ النَّاسُ وَشَدَّوْا لِرَنَّةٍ ۚ

مالی اراکِ تکرہیں ۲ الجنہ

قَدْ طَالَ مَا [قَدْ] كُنْتَ مُطْمَئِنَّةً

هل أنتِ إلا نطفة في شنة

واین بیت دیگر می گفت :

بیت

يَا نَفْسُ إِلَّا تَقْتَلِي تَمُوتِي

هَذَا حِمَامُ الْمَوْتِ قَدْ صَلَبَتْ

وَمَا تَمَنَيْتِ فَقَدْ أُعْطِيَتْ

إِنْ تَفْعَلِي فِعْلَهُمَا هُدَيْتِ

وَلَقَدْ بَكَيْتُ، وَعَزَّ مُهْلِكُكَ جَعْفَرُ

حِبُّ النَّبِيِّ، عَلَى الْبَرِيَّةِ كُلِّهَا

وَلَقَدْ جَزَعْتُ، وَقُلْتُ حِينَ [نُعِيْتُ] لِي

مَنْ لِلْجِلَادِ لَدَى الْعُقَابِ وَظِلُّهَا

بِالْبَيْضِ، حِينَ تُسَلُّ مِنْ أَعْمَادِهَا ۚ

ضَرْبًا، وَإِنْهَالِ الرِّمَاحِ وَعَلَّهَا

بَعْدَ ابْنِ فَاطِمَةَ ۚ الْمُبَارَكِ جَعْفَرُ

خَيْرِ الْبَرِيَّةِ كُلِّهَا وَأَجَلُّهَا

رُزْمًا، وَأَكْرَمِهَا جَمِيعًا مَحْنِدًا

وَأَعَزَّهَا مُنْتَظَمًا، وَأَذَلُّهَا

لِلْحَقِّ حِينَ يَنْوِبُ غَيْرَ تَنْحُلِ

كَذِبًا، وَأَنْدَاها يَدًا، وَأَقَلُّهَا

فُحْشًا، وَأَكْثَرُهَا، إِذَا مَا يُجْتَلَى

فَضْلًا، وَأَبْذَلُهَا نَدَى، وَأَبْلَلُّهَا

بِالْعُرْفِ غَيْرَ مُحَمَّدٍ لَا مِثْلَهُ

حَتَّى مِنْ أَحْيَاءِ الْبَرِيَّةِ ۝ كُلُّهَا

واین نیز هم حسان گفته است در حق اصحاب مؤنه، رضوان الله

عَلَيْهِمْ أَجْمَعِينَ :

○ ان کی شہادت دنیا میں سب سے اہم، سب سے اکرم اور اشرف ہے۔ وہ ظلم کو قبول نہیں کرتے تھے، وہ ظلم کے سامنے مضبوط اور غالب تھے۔ اگر حق کی بات آ جاتی تو جعفر سب سے زیادہ عاجز اور مفکر نظر آتے تھے۔ وہ فیاضی میں سب سے زیادہ تھے۔ وہ فحش اور نفوٹ سے دور رہتے تھے ○ وہ سخاوت کے وقت سب سے بڑھ کر حصہ لیتے تھے۔ خرچ اور داد و پیش میں سب سے آگے ہوتے۔ وہ نیکی میں سب سے کشادہ دل اور کشادہ دست تھے ○ ہاں صرف رسول اللہ ایک ایسی ہستی ہے جو ساری دنیا میں اپنے اخلاق و عادات میں اعلیٰ اور برتر ہے ○

حضرت حسان کا جنگ موتہ کے شہداء پر مرثیہ

مدینہ میں ایک رات مجھ پر بڑی گراں گزری۔ اس رات ساری دنیا بنید کا لطف اٹھا رہی تھی لیکن میں اپنے ایک دوست کی یاد میں کوئٹیں بدل رہا تھا۔ میری آنکھوں سے آنسوؤں کا دریا بہہ رہا تھا۔ میری آہ و بکا کا سبب اس حبیب کی یاد کے بغیر کیا ہو سکتا ہے جو میدان جنگ میں شہید ہو گیا تھا ○ اس میں کیا شک کیا جاسکتا ہے کہ دوست کا فراق ایک بہت بڑی مصیبت ہے لیکن دنیا میں کتنے ایسے عالی ظرف اور اشراف لوگ ہیں جو اس امتحان سے گزرے ہیں اور انہیں یہ مصیبت برداشت کرنا پڑی ○ میں نے چیدہ چیدہ عاشقان رسول کو شہید ہوتے دیکھا ہے۔ ان لوگوں کا جواب نہیں ملتا اور ان کے جانشین آئے دن نہیں ملتے ○ اللہ تعالیٰ ہمیں ان شہداء سے دور نہ رکھے جو جنگ موتہ میں کام آئے۔ جن میں حضرت جعفر (زوالجہین) زید بن حارث اور عبد اللہ بن رواحہ تھے۔ جو ایک ایک کر کے میدان جنگ میں شہید ہوئے۔ ان کے سامنے موت کے کئی ذرائع تھے مگر انہوں نے شہادت کی موت کو ہی قبول کیا ○ اے اللہ! ان شہداء کو ہم سے دور نہ کرنا جو جنگ موتہ میں شہید ہوئے ہیں ○ مجھے اس دن کی بات یاد ہے جب یہ شہداء مسلمانوں کے ایک لشکر کے ساتھ میدان کارزار کی طرف بڑھ رہے تھے اور ان کی قیادت ایک ہاشمی کر رہا تھا جو خوش بخت بھی تھا، سفید چہرہ لیے ہوئے اور چودہویں کے چاند کی طرح روشن، ہر برائی سے اور رسوائی سے پاک تھا، دلیر بھی تھا اور شجاع بھی ○ یہ ہاشمی معرکہ جنگ میں بڑی بے جگری سے نیزہ بازی کا مقابلہ کرتا رہا۔ وہ اپنے بدن پر زخم برداشت کرتا گیا اور میدان جنگ میں ہی گر گیا اور اس کے جسم پر نیزوں پر نیزے ٹوٹے گئے ○ آخر کار یہ ہاشمی نوجوان ان شہداء کی صف میں جا لیٹا اور اس کے سامنے جنت کے باغات اور سرسبز وادیاں پھیلی ہوئی ہیں۔ جب جعفر کسی بات کا اعلان کرتے تو ہمیں محسوس ہوتا کہ سید الانبیاء کی روح اس سے بول رہی ہے۔ وہ حضور کا عاشق تھا، وفادار تھا اور ان سے

اس شکست کے بعد بنو خزاعہ کا سردار بدیل بن ورقاء قبیلہ خزاعہ کے لوگوں کے ساتھ خدمت نبوی میں آیا اور اس واقعہ کی تفصیلات سے نبی علیہ السلام کو آگاہ کیا اور مدد کا طالب ہوا۔ اسی دوران ایک واقعہ اس طرح رونما ہوا کہ اس وفد کی روانگی سے قبل ایک شخص کو مدینہ بھیجا گیا تاکہ وہ حضور علیہ السلام کو وفد کی آمد کی غرض و غایت سے آگاہ کرے۔ جس وقت یہ شخص خدمت نبوی میں حاضر ہوا، اس وقت آپ صحابہ کے ساتھ مسجد نبوی میں رونق افروز تھے۔ قبل ازیں کہ یہ شخص مسجد میں آکر بیٹھتا، یہ رجزیہ قصیدہ پڑھا جس سے نبی علیہ السلام کو قریش کی بدعہدی کی اطلاع مل گئی۔

(رجزیہ اشعار ص ۸۶۲ سے ۸۶۳ تک سے نقل کیے جائیں)

جب اس شخص نے، جس کا نام عمرو بن سالم تھا، قصیدہ مکمل کیا تو نبی علیہ السلام نے اس سے فرمایا، اے عمرو بن سالم بیٹھ جاؤ، تمہاری مدد کی جائے گی۔ بعد میں بدیل بن ورقاء اپنے وفد کے ساتھ خدمت نبوی میں حاضر ہوا اور ان لوگوں نے نبی علیہ السلام سے فتح مکہ اور قریش سے جنگ کی بابت گفتگو کی۔ چنانچہ قریش مکہ کہ یہ بدعہدی اس جنگ کا پیش خیمہ بنی۔

ابوسفیان کی مدینہ روانگی

جب نبی علیہ السلام نے قریش مکہ کی طرف سے معاہدہ کی خلاف ورزی پر جنگ کا ارادہ کر لیا اور بنو خزاعہ کے وفد کو مکہ والہیں روانہ کیا تو لشکر کی ترتیب اور جنگ کی تیاریوں میں مشغول ہو گئے۔ ادھر قریش مکہ کو جب اپنی غلطی کا احساس ہوا اور یہ پتہ چلا کہ بنو خزاعہ کا وفد مدینہ طیبہ مدد حاصل کرنے کے لیے گیا تھا تو بہت سٹپٹائے اور پریشان ہوئے۔ باہمی مشورے کے بعد ابوسفیان کو مدینہ طیبہ روانہ کیا تاکہ وہ مدینہ جا کر نہ صرف تجدید معاہدہ کریں بلکہ مدت صلح میں بھی اضافہ کرائیں۔

ابھی ابوسفیان مکہ سے روانہ ہوئے تھے کہ غیب داں رسول اللہ صلی اللہ علیہ وسلم نے صحابہ سے فرمایا، ابوسفیان معاہدہ صلح کی تجدید اور مدت میں اضافہ کے لیے مدینہ آرہے ہیں۔ چنانچہ دو دن کے بعد ابوسفیان مدینہ آئے اور سیدھے اپنی بیٹی ام المومنین حضرت ام حبیبہ کے گھر پہنچے۔ بیٹی نے جب اپنے باپ کو دیکھا تو آمد کا سبب معلوم کیا۔ جس وقت ابوسفیان گھر میں داخل ہوئے، اس وقت سید عالم صلی اللہ علیہ وسلم کا بستر مبارک بچھا ہوا تھا۔ ام المومنین ام حبیبہ نے اس بستر کو لپیٹ دیا تاکہ ابوسفیان اس بستر پر نہ بیٹھ سکیں۔ ابوسفیان نے بیٹی کو بستر لپیٹے دیکھ کر کہا، یہ کیا بات ہے، باپ کے لیے بستر بچھانے کی بجائے اس کو لپیٹ رہی ہو۔ ام المومنین نے فرمایا، یہ بستر سید الظاہرین صلی اللہ علیہ وسلم کا ہے، جبکہ تم ابھی کفر

کی نجاست میں آلودہ ہو، اس لیے یہ مناسب نہیں کہ تم اس بستر پر بیٹھو۔ ابوسفیان کو یہ بات سن کر سخت تعجب ہوا۔ بیٹی سے کہا، باپ سے بڑھ کر تو کوئی نہیں ہوتا۔ تم باپ کے گھر سے کیا آئیں، تمہاری تو عادتیں بدل گئیں۔ یہ کہہ کر اظہار ناراضگی کرتے ہوئے وہاں سے چلے آئے۔

جب ابوسفیان خدمت نبوی میں حاضر ہوئے تو آپ سے تجدید صلح نامہ اور اس کی مدت میں اضافہ کی درخواست کی لیکن آپ نے کوئی جواب نہ دیا اور ابوسفیان کی درخواست پر کوئی توجہ نہ کی۔ وہاں سے دل برداشتہ ہو کر ابوسفیان جناب صدیق اکبر کی خدمت میں آئے اور اپنا مقصد بیان کیا۔ ابوسفیان نے انتہائی کوشش کی کہ کسی طرح جناب صدیق اکبر کو راضی کرا کے خدمت نبوی میں لے جائے تاکہ وہ اس کی سفارش کر دیں لیکن جناب صدیق نے اس کی بات پر توجہ نہ دی اور اس کی سفارش کے لیے نہ گئے۔ یہاں سے مایوس ہو کر ابوسفیان حضرت عمر کے پاس گئے اور ان سے مطلب کی بات کی تو جناب عمر اس پر بہت غصہ ہوئے اور فرمایا، ”اس خالق کی قسم جس نے مجھے پیدا فرمایا اگر بفرض محال دنیا کے سب لوگ میرا ساتھ چھوڑ دیں اور ایک چیونٹی بھی میرے ساتھ ہو تو میں جہاد فی سبیل اللہ سے کوتاہی نہ کروں گا اور اب جبکہ اسلام کی شان و شوکت ظاہر ہے اور دین حق کو نصرت حاصل ہے، تمہاری اس درخواست کی کیا حیثیت ہے۔“

یہاں سے مایوس ہونے کے بعد ابوسفیان نے حضرت علی کرم اللہ وجہہ کے گھر کا رخ کیا اور یہاں آ کر حضرت علی سے گفتگو کی تاکہ وہ جا کر نبی علیہ السلام سے اس کی سفارش کر دیں تاکہ تجدید صلح نامہ اور مدت معاہدہ میں اضافہ ہو سکے لیکن حضرت علی نے اس سے کہا، ابوسفیان تم پر افسوس! اب معاملہ ہاتھ سے نکل گیا، اب سفارش کرنے یا نہ کرنے کا کوئی فائدہ نہیں اور نہ اب کسی بات کا موقع ہے کیونکہ نبی علیہ السلام نے لشکر کشی کا مصمم ارادہ کر لیا ہے اور اللہ کے نبی علیم السلام جب کسی کام کا مصمم ارادہ کر لیتے ہیں تو پھر ان کو اس ارادے سے باز نہیں رکھا جاسکتا۔ حضرت علی رضی اللہ عنہ سے اس گفتگو کے دوران سیدہ فاطمہ رضی اللہ عنہا بھی وہاں موجود تھیں اور امام حسن بھی وہیں بیٹھے تھے۔ جب ابوسفیان نے دیکھا کہ حضرت علی سے گفتگو بھی ناکامیاب رہی تو اس نے سیدہ فاطمہ سے کہا (پردہ کے احکام اس وقت تک نازل نہیں ہوئے تھے) محمد (صلی اللہ علیہ وسلم) کی بیٹی، اگر تم اپنے بیٹے سے کہہ دو کہ وہ باہر جا کر لوگوں کے سامنے یہ کہہ دے کہ میں نے اس شخص (ابوسفیان) کو امان دے دی ہے اور اس کو اپنی ذمہ داری میں لے لیا ہے تو تمہارا کچھ بھی نہ بگڑے گا اور اگر ان صاحبزادے نے یہ کام کر دیا تو رہتی دنیا تک ان کا نام روشن ہو جائے گا اور اس کا رنامے پر انہیں دنیائے عرب پر فضیلت و فوقیت حاصل ہوگی۔

پختہ کاری سیکھی تھی ○ آج آل ہاشم کے قابل فخر اور باوقار نوجوان اسلام کے عظیم ستون بن کر میدان جنگ میں کھڑے ہیں اور ہمیشہ ہمیشہ اسلام کی حفاظت کرتے رہیں گے۔ بنو ہاشم اسلام کا پہاڑ ہیں، دوسرے مسلمان ان کے ارد گرد یوں دکھائی دیتے ہیں جیسے چھوٹے چھوٹے پتھر ہوں۔ وہ ہر جگہ اپنی بلندیوں کی وجہ سے سر بلند ہیں ○ بنو ہاشم روشن چہرے والے سردار ہیں۔ ان میں حضرت جعفر ہیں، ان میں علی ہیں۔ سب سے بڑھ کر ان کے بھائی احمد مختار صلی اللہ تعالیٰ علیہ وسلم ہیں۔ وہ احمد جو ان ہاشمیوں میں سب سے بڑی شخصیت ہیں۔ پھر حضرت حمزہ ہیں، حضرت عباس ہیں، حضرت عقیل ہیں۔ الغرض ایسی ایسی جلیل القدر ہستیاں ہیں جن کی مثال دنیا بھر میں نہیں ملتی ○ بنو ہاشم ایک تر لکڑی کی طرح ہیں۔ ان کے فیض اور شرف کی نہریں ہر جگہ جاری ہیں اور اس درخت کی طراوت ہر ایک کو میسر ہے ○ ان ہاشمیوں نے جنگ کی تنگ و تاریک راہوں کو ہموار کر کے رکھ دیا۔ جس دشوار گزار راہ سے کوئی نہ نکل سکتا تھا، اس سے یہ ہاشمی نکلے اور لوگوں کو لے کر آگے بڑھے۔ یہ اولیاء اللہ ہیں۔ اللہ نے ان پر اپنی ہدایت اتاری تھی۔ پھر یہ کتاب (قرآن کریم) بھی انہی کی بدولت اتاری گئی تھی ○

غزوہ فتح مکہ

اسلامی لشکر کی ”غزوہ موتہ“ سے واپسی کے بعد جمادی الاخریٰ رجب شعبان کے مہینوں میں نبی علیہ السلام کا قیام مدینہ میں رہا البتہ ماہ رمضان ۸ھ فتح مکہ کے ارادے سے مدینہ سے اسلامی لشکر روانہ ہوا۔ قریش مکہ کی بد عمدی

فتح مکہ کی ایک وجہ یہ ہوئی کہ ۶ھ میں صلح حدیبیہ کے موقع پر یہ معاہدہ ہوا تھا کہ مسلمانوں اور قریش مکہ کے درمیان دس سال تک جنگ نہ ہوگی اور کوئی ایک دوسرے کے کام میں مزاحمت نہ کرے گا۔ لیکن قریش مکہ نے ۸ھ میں عہد شکنی کی اور جن شرائط پر صلح ہوئی تھی، ان کو پورا نہ کیا۔ اور عہد شکنی کی ایک مثال یہ ہے کہ بنو بکر قریش کے حلیف تھے۔ یہ بنو بکر قبیلہ خزاعہ (جو مسلمانوں کا حلیف تھا) کے سخت ترین دشمن تھے اور بنو خزاعہ کے ایک شخص کو بنو بکر نے قتل کر دیا۔ بنو خزاعہ نے مسلمانوں کے ساتھ صلح کا معاہدہ کر لیا تھا اور ان کے حلیف بن گئے تھے۔ جب بنو بکر اور بنو خزاعہ میں جنگ ہوئی تو قریش مکہ نے بنو بکر کے ساتھ مل کر بنو خزاعہ سے جنگ کی۔ اس جنگ میں بنو خزاعہ کو شکست ہو گئی۔ قریش نے بنو خزاعہ کے لوگوں کو اسیر کر کے حرم مکہ میں لا کر ڈال دیا۔

اس دور میں عرب کا وطیرہ یہ تھا کہ اگر کوئی بزرگ یا بزرگ زادہ کسی کو امان دے دیتا یا اس کی حمایت کا اعلان کر دیتا اور یہ کہہ دیتا کہ فلاں شخص کا میں حمایتی ہوں یا یہ میری امان میں ہے تو باوجود اس کے کہ ساری دنیا اس کی دشمن ہوتی، اس سے کوئی تعرض نہ کیا جاتا۔

سیدہ فاطمہ سے التجا

ابوسفیان نے سب جگہ سے مایوس ہو کر سیدہ فاطمہ رضی اللہ عنہ سے یہ درخواست اس لیے کی تھی کہ اگر امام حسن اس کو اپنی امان میں لینے اور اس کی حمایت کا اعلان کر دیتے تو نبی علیہ السلام اس امان کی وجہ سے اپنے اعلان پر عمل نہ فرماتے اور ”معاہدہ صلح“ اپنی جگہ قائم رہتا۔

ابوسفیان کی بات سن کر سیدہ فاطمہ نے فرمایا، حسن ابھی نابالغ بچے ہیں، وہ کسی کو اپنی حمایت میں نہیں لے سکتے جب تک ان کے والد اس کی تائید و توثیق نہ کریں۔ ان کی بات قابل قبول نہ ہوگی۔ الغرض ابوسفیان نے اپنی جیسی سب طرح کی کوشش کر لی لیکن کوئی فائدہ نہ ہوا تو اس نے حضرت علی کرم اللہ وجہہ سے کہا، ”میری ذمہ داری بہت ہے اور میں سخت مشکل میں پڑ گیا ہوں، کوئی طریقہ سمجھ میں نہیں آ رہا، کیا کروں۔“

حضرت علی چاہتے تھے کہ کسی طرح ابوسفیان وہاں سے بغیر ناراض ہوئے چلے جائیں لہذا انہوں نے کہا، ابوسفیان اب کسی بات کا کوئی فائدہ نہ ہوگا لیکن میں تمہیں ایک مشورہ دیتا ہوں۔ ابوسفیان نے کہا، فرمائیے! حضرت علی نے کہا تم قبیلہ کنانہ کے معزز فرد اور قریش کے سرداروں میں سے ہو۔ تمہاری امان لوگوں میں موثر ہوگی۔ جاؤ اور لوگوں میں کھڑے ہو کر امان دینے کا اعلان کر دو اور یہ کہو کہ میں نے دونوں فریقوں کو اپنی امان اور حمایت میں لے لیا ہے، یہ بات کہہ کر مسجد سے باہر آؤ اور سیدھے مکہ روانہ ہو جاؤ، اس وقت کوئی کسی سے مزاحمت نہ کرے گا۔

چنانچہ ابوسفیان نے حضرت علی کے مشورہ کے مطابق عمل کیا اور جو الفاظ کہ حضرت علی نے بتائے تھے، ان کو کہا اور مسجد سے نکل کر عازم مکہ ہوئے۔ قریش مکہ اور ابوسفیان کا مشن

جب ابوسفیان مکہ واپس آئے تو قریش نے ان سے سفر کی روداد معلوم کی تو ابوسفیان نے بتایا کہ میں پہلے محمد (صلی اللہ علیہ وسلم) کے پاس گیا لیکن انہوں نے کوئی توجہ نہ کی تو میں جناب ابوبکر کے پاس گیا لیکن انہوں نے کوئی مدد نہ کی تو میں جناب عمر کے پاس گیا تو انہوں نے مجھے برا بھلا کہا تو میں حضرت علی

کے پاس آیا اور ان سے مدد کی درخواست کی تو انہوں نے بھی مدد نہ کی البتہ انہوں نے مجھے ایک بات بتائی جس پر میں نے عمل تو کیا ہے لیکن یہ معلوم نہیں کہ اس سے مقصد براری ہوگی بھی یا نہیں، البتہ میں نے امکانی کوشش کے بعد یہ کام کیا ہے۔

قریش نے معلوم کیا وہ کیا بات تھی تو ابوسفیان نے حضرت علی کرم اللہ وجہہ سے ہونے والی گفتگو اور اپنی جانب سے فریقین کی حمایت اور اس اعلان کی بابت بتایا تو قریش نے یہ اعلان سن کر کہا، حضرت علی نے تمہارے ساتھ مذاق کیا ہے کیونکہ یہ اعلان تم نے محمد صلی اللہ علیہ وسلم کی اجازت سے نہیں کیا ہے، یہ اعلان تمہیں نہیں کرنا چاہیے تھا۔ ابوسفیان نے کہا، اس سے زیادہ میں کچھ نہیں کر سکتا تھا۔

نبی کریم صلی اللہ علیہ وسلم نے لشکر کی ترتیب کے بعد مجاہدین اسلام سے فرما دیا تھا کہ وہ پرچم تیار رکھیں اور سامان جنگ بھی اکٹھا کر لیں لیکن رواجی کی تاریخ سے مطلع نہیں فرمایا تھا۔ لیکن ان حضرات کو ہمہ وقت تیار رہنے کا حکم دے دیا تھا چنانچہ ایک دن بغیر کسی پیشگی اطلاع کے اعلان سفر فرمایا اور مدینہ سے مکہ کے ارادے سے باہر تشریف لائے اور یہاں آ کر یہ دعا فرمائی، ”خداوند! ہماری رواجی کو قریش سے پوشیدہ رکھ تاکہ ہم اچانک ان کے سروں پر پہنچ جائیں۔“

اسلامی لشکر کی رواجی

جب اسلامی لشکر روانہ ہو رہا تھا، اس وقت جناب حاطب بن بلتعہ نے کسی کو بتائے بغیر قریش مکہ کو ایک خط کے ذریعہ لشکر کی رواجی کی اطلاع دے دی اور یہ خط ایک عورت کو دے کر کہا کہ وہ جلد از جلد اسلامی لشکر سے آگے نکل کر قریش کو اطلاع پہنچا دے۔ اس عورت نے خط کو اپنی چوٹی کے بالوں میں چھپا لیا اور لشکر سے آگے نکل گئی۔

جبریل امین وحی الہی لے کر آئے اور نبی علیہ السلام کو اس خط کی بابت بتایا تو نبی علیہ السلام نے جناب علی اور جناب زبیر رضی اللہ عنہما کو بلا کر فرمایا، حاطب نے اس طرح خط کے ذریعہ قریش کو لشکر کی رواجی کی اطلاع دی ہے، وہ خط ایک عورت لے کر جا رہی ہے، تم دونوں جاؤ اور جس طرح ممکن ہو، اس سے خط واپس لو اور اس کو لے کر آؤ۔ چنانچہ یہ دونوں حضرات روانہ ہوئے، راستہ میں اس عورت کو ایک اونٹ پر سوار بہت اطمینان سے جاتے دیکھا۔ جب اس عورت کے قریب پہنچے تو اس سے کہا کہ اونٹ سے اتر آؤ اور وہ خط جو تمہیں حاطب نے دیا ہے، ہمیں دے دو لیکن اس نے انکار کیا۔ تلاشی پر

بھی خط اس کے پاس سے نہ ملا تو ان حضرات نے اس سے سختی کے ساتھ معلوم کیا تو بھی وہ انکار کرتی رہی۔ تو حضرت علی نے تلوار نکالی اور قسم کے ساتھ کہا کہ پیغمبر خدا صلی اللہ علیہ وسلم کا فرمایا غلط نہیں ہو سکتا۔ انہوں نے فرمایا ہے کہ خط تیرے پاس ہے اور ہم بغیر خط لیے تجھے چھوڑنے والے نہیں۔ جب اس عورت کو یہ احساس ہو گیا کہ حضرت علی سے اب کسی طرح خلاصی ممکن نہیں تو نہایت مجبور ہو کر اس نے اپنی چوٹی کے بالوں کے درمیان سے خط نکال کر ان دونوں حضرات کے سامنے ڈال دیا۔

ان دونوں حضرات نے خط کو قبضہ میں کیا اور اس عورت کو ساتھ لے کر خدمت نبوی میں حاضر ہو گئے اور وہ خط بھی پیش کر دیا۔ نبی علیہ السلام نے خط دیکھ کر حاطب کو بلایا اور اس سے فرمایا، تم نے یہ حرکت کیوں کی؟

حاطب نے عرض کیا، اس خدائے بزرگ و برتر کی قسم، جس نے آپ کو حق کے ساتھ مخلوق کی ہدایت کے لیے بھیجا ہے، اس خط کے بھیجنے سے میرا مسلمانوں کے ساتھ کسی قسم کی غداری کا ارادہ نہ تھا۔ میں نے تو صرف اپنے اہل و عیال کی حفاظت کی خاطر یہ خط بھیجا تھا کیونکہ مکہ میں نہ تو میرا قبیلہ ہے، نہ میرے رشتہ دار جن کے ذریعہ میں قوت و سرپرستی حاصل کرتا بلکہ میں نے تو قریش مکہ پر احسان کرنے کے لیے اور اپنی اہمیت کے اظہار کے طور پر لکھا (ناکہ وہ میرے اہل و عیال کی حفاظت کریں) اس موقع پر حضرت عمر رضی اللہ عنہ نے اٹھ کر عرض کیا، یا رسول اللہ مجھے اجازت ہو تو اس منافق کی گردن اڑا دوں لیکن رحمۃ للعالمین صلی اللہ علیہ وسلم نے فرمایا

اے عمر! تمہیں اس موقع پر کس بات نے برا لگیجھ کیا، تمہیں یہ خیال نہیں کہ بدری صحابہ کے بارے میں رب کریم نے کیا فرمایا ہے۔ ”تم جو چاہو کرو“ ہم نے تمہاری مغفرت فرما دی ہے۔“

حاطب کے بارے میں اللہ کا فیصلہ

حاطبؓ! بلتھ بدری صحابہ میں سے تھے۔ اللہ تعالیٰ نے حاطب کے حق میں یہ آیات نازل فرمائیں ”ایمان والو! اپنے اور اللہ رب العالمین کے دشمنوں کو اپنا دوست مت بناؤ“ تم ان کے ساتھ اظہار محبت کرتے ہو باوجودیکہ وہ اس دین حق کا انکار کرتے ہیں جو تمہارے پاس آیا ہے (آخر آیت تک) بے شک تمہارے لیے حضرت ابراہیم اور ان کے ساتھیوں کی ذاتیں بہترین نمونہ ہیں (آخر سورہ تک۔ سورہ ممتحنہ آیات ۴ تا ۷)

نبی کریم صلی اللہ علیہ وسلم دس رمضان کو دس ہزار سوار اور پیادوں پر مشتمل لشکر کے ساتھ مدینہ طیبہ سے عازم مکہ ہوئے۔ مدینہ طیبہ کے امور کی نگرانی کے لیے ابو رہم کلثوم بن حصین غفاری کو متعین فرمایا۔ چند دن دوران سفر نہ صرف نبی علیہ السلام نے روزے رکھے بلکہ مجاہدین اسلام نے بھی روزے رکھے۔ بعد میں نبی علیہ السلام نے رخصت سفر کی بنا پر روزہ نہ رکھا تو صحابہ نے بھی آپ کا اتباع کیا۔ دوسرا سفر جس منزل پر قیام ہوتا، اس پاس کے قبائل کے لوگ ساتھ ہو جاتے اور لشکر اسلامی کی ممکنہ معاونت کرتے۔ اس کے علاوہ بھی تمام علاقوں سے ممکنہ امداد ملتی رہی۔ سفر مسلسل جاری رہا، یہاں تک کہ لشکر اسلامی ”مرا لہران“ (جو مکہ سے چند منزل کے فاصلہ پر ہے) میں آ پہنچا۔

مدینہ سے روانگی کے وقت چونکہ حضور علیہ السلام نے دعا فرمائی تھی، خداوند ہمارے نقل و حرکت قریش پر ظاہر نہ ہو، یہی وجہ تھی کہ مکہ والوں کو پتہ نہ چل سکا کہ نبی علیہ السلام کی قیادت میں اسلامی لشکر، جو مدینہ سے روانہ ہوا تھا، کہاں پہنچا لیکن ابوسفیان اور بدیل بن ورقاء نجاشی کی بنا پر مکہ سے باہر نکلے اور ”مرا لہران“ تک آ گئے، جہاں کہ اسلامی لشکر مقیم تھا۔

حضرت عباس بن عبدالمطلب کا سفر، ہجرت

انہیں ایام میں حضرت عباس اپنے اہل و عیال کے ساتھ مکہ سے ہجرت کر کے مدینہ کی جانب روانہ ہوئے تھے اور راستہ میں نبی علیہ السلام سے ملاقات ہوئی تھی اور یہ خاندان نبی علیہ السلام کے ساتھ مکہ کی جانب واپس ہوا تھا۔

ابوسفیان بن حارث اور امیہ دامن اسلام میں

جناب عباس کے علاوہ نبی علیہ السلام کے عم زاد ابوسفیان بن حارث بن عبدالمطلب اور عبد اللہ بن ابی امیہ بن مغیرہ، جو حضور علیہ السلام کے پھوپھی زاد بھائی تھے، یہ بھی مدینہ جا رہے تھے تاکہ خدمت نبوی میں حاضر ہو کر امان حاصل کریں لیکن ان دونوں سے آپ سخت ناراض تھے کیونکہ انہوں نے بہت بری حرکات کی تھیں اور زبان سے بہت ہی نازیبا کلمات کہے تھے۔ یہ دونوں جب اسلامی لشکر کے قریب پہنچے تو طلب امان کے لیے خدمت نبوی میں حاضری کے طلبگار ہوئے تاکہ اپنا مدعا بیان کریں لیکن انہیں باریابی کی اجازت نہ ملی، تو یہ دونوں ام المومنین حضرت ام سلمہ کی خدمت میں گئے تاکہ وہ ان کی سفارش کر دیں۔ عبد اللہ بن ابی امیہ حضرت ام سلمہ کا بھائی تھا، اس لیے اس نے ام المومنین سے مدد کی درخواست کی۔ سیدہ ام سلمہ نے جب سید عالم صلی اللہ علیہ وسلم سے ان کی سفارش کی اور کہا کہ یہ

دونوں آپ کے رشتہ دار ہیں، ایک چچا زاد اور دوسرا پھوپھی زاد ہے، مناسب ہوگا کہ آپ انہیں شرف باریابی عطا فرما دیں۔ آپ نے جواب میں فرما دیا، ہاں یہ دونوں میرے رشتہ دار ہیں لیکن تمہیں یہ معلوم ہے کہ ان دونوں نے میری مخالفت میں کیا کارنامے انجام دیے اور میرے متعلق کیا کیا کہا ہے، اب وہ کس رعایت کے مستحق ہیں!

جب ابوسفیان بن حارث کو یہ معلوم ہوا کہ میرے بارے میں ام المومنین کی سفارش بھی کارگر نہیں ہوتی ہے تو بہت بدل ہوا۔ اس کے ساتھ اس کا ایک کم عمر بیٹا بھی تھا۔ ابوسفیان نے کہا اگر نبی علیہ السلام مجھے اپنی خدمت میں حاضری کی اجازت نہ دے کر، میری عرضداشت نہ سنیں گے تو میں اس بچے کے ساتھ جنگلوں میں نکل جاؤں گا اور بھوک پیاس سے خود کو ہلاک کر لوں گا اور اس بچے کو بھی ہلاک کر دوں گا۔ جب آپ کو ابوسفیان کی دھمکی کی اطلاع ملی تو آپ نے اس کو معاف فرما دیا۔ اسی طرح عبداللہ بن امیہ کو بھی معافی نصیب ہوئی۔ جب ان دونوں پر یہ انعام ہوا تو یہ دونوں مشرف بہ اسلام ہو گئے۔ اس موقع پر ابوسفیان نے سابقہ کوتاہیوں پر معذرت کرتے ہوئے بارگاہ نبوی میں عقیدت و محبت کا شعری نذرانہ پیش کیا۔

وَ كُنَّا نَرَىٰ فِي جَعْفَرٍ مِّنْ مُحَمَّدٍ
وَفَاءً ، وَ أَمْرًا حَازِمًا حِينَ بَأْمُرٍ
فَمَا زَالَ فِي الْإِسْلَامِ مِّنْ آلِ هَاشِمٍ
دَعَائِمٌ عِزٌّ لَا يَزُلْنَ وَ مَفْخَرٌ
*مُّمٌ جَبَلُ الْإِسْلَامِ ، وَ النَّاسُ حَوْلَهُمْ
رِضَامٌ إِلَى طَوْدٍ بِرُوقٍ وَ يَقْهَرُ
بِهَاطِلٍ^۱ مِنْهُمْ جَعْفَرٌ وَ ابْنُ أُمِّ
عَلِيٍّ ، وَ مِنْهُمْ أَحْمَدُ الْمُتَخَيَّرِ
وَ حَزْرَةٌ ، وَ الْعَبَّاسُ مِنْهُمْ ، وَ مِنْهُمْ
حَقِيلٌ ، وَ مَاءُ الْعُودِ مِنْ حَبْثٍ يُعْصَرُ
بِهِمْ تَفْرَجُ^۲ الْأَلْوَاءُ فِي كُلِّ^۳ مَا زَقِيَ
نَحْمَاسٌ ، إِذَا مَاضَى^۴ بِالنَّاسِ مَصْدَرُ
هُمْ لَوْلِيَاءُ اللَّهِ أَنْزَلَ حُكْمَهُ
عَلَيْهِمْ ، وَ فِيهِمْ ذَا الْكِتَابِ الْمُطَهَّرُ

[قَدْ كُنْتُمْ وَلَدًا وَكُنَّا وَالِدًا
ثُمَّتَ اسْلَمْنَا فَلَمْ تَنْزِعْ بَدَا]
فَاَنْصُرْ هَذَاكَ اللَّهُ نَصْرًا اَعْتَدَا
وَادْعُ عِبَادَ اللَّهِ يَأْتُوا مَدَدًا^۱
فِيهِمْ رَسُولُ اللَّهِ قَدْ تَجَرَّدَا
اِنْ سِمْ خَسَفَا وَجْهَهُ تَرَبَّدَا
فِي فَيْلَقٍ كَالْبَحْرِ يَجْرِي مُزَبَّدَا^۲
اِنْ قُرَيْشًا اَخْلَفُوكَ اَلْمَوْعِدَا
وَنَقَبُضُوا مِيشَاقَكَ اَلْمَوْكَّدَا
وَجَعَلُوا لِي فِي كَدَاءٍ رُصْدَا
وَزَعَمُوا اَنْ لَسْتُ اَدْعُو اَحَدًا^۳
وَهُمْ اَذَلُّ وَاَقْلُّ عَدَدَا^۴
هُمْ بَيْتُونَا^۵ بِالتَّوْبِيرِ هُجْدَا
وَقَتَلُونَا رُكْعًا وَسُجْدَا

اسلامی لشکر اور جناب عباس کے تاثرات

سید عالم صلی اللہ علیہ وسلم کے ”مرا لہران“ کے دوران قیام حضرت عباس کے دل میں خیال آیا کہ قریش کے لوگوں پر افسوس ہے، ان کے لیے مناسب یہ تھا کہ وہ نبی علیہ السلام کی مکہ آمد سے قبل ہی آ کر معافی کے طلبگار ہوتے اور امان حاصل کر لیتے۔ اس خیال کے بعد کی منظر کشی خود انہیں کے الفاظ میں مصنف نے اس طرح بیان کی ہے۔

میرے دل میں قریش کے بارے میں نرم گوشہ رونما ہوا۔ جب رات ہوئی تو میں نبی علیہ السلام کے خچر پر سوار ہو کر لشکر اسلامی سے باہر آیا تاکہ اگر مکہ کا کوئی شخص راستہ میں مل جائے تو وہ قریش کو جاکر معافی کے حصول اور امن کی طلب کے بارے میں متوجہ کرے اور وہ یہ کام حضور علیہ السلام کے مکہ میں داخل ہونے سے پہلے ہی کر لیں، مبادا کہ حضور علیہ السلام ناراضگی کی حالت میں مکہ میں داخل ہوں۔ جناب عباس فرماتے ہیں، ابھی میں تھوڑی دور ہی چلا تھا کہ میرے کانوں میں ابوسفیان کی آواز آئی جو بدیل سے کہہ رہے تھے، میں نے عرب کے لوگوں کے لشکر میں اتنی آگ جلتی نہیں دیکھی اور نہ اتنا کسی

لشکر کا پھیلاؤ دیکھا جو نظر آ رہا ہے۔ پتہ نہیں کہ یہ کونسا لشکر ہے؟ شاید یہ بنو خزاعہ کے لوگ ہیں جو بنو بکر سے جنگ کے لیے آ رہے ہیں۔ ابوسفیان نے کہا کہ بنو خزاعہ کے لشکر کا پھیلاؤ اتنا نہیں ہو سکتا۔ بدیل نے کہا، 'میرا تو یہ خیال ہے کہ یہ بنو خزاعہ کے لوگ ہیں جو بنو بکر سے جنگ کے لیے نکلے ہیں لیکن ابوسفیان نے کہا، 'میرے خیال میں یہ بنو خزاعہ کے لوگ نہیں ہیں۔ ان کا لشکر اتنا بڑا نہیں ہو سکتا، نہ ان کے لشکر میں اتنی روشنی نظر آ سکتی ہے۔

حضرت عباس فرماتے ہیں، 'میں نے ابوسفیان کی آواز پہچان لی اور آگے بڑھ کر ابوسفیان کو پکارا اور ابوسفیان نے بھی میری آواز پہچانی تو کہنے لگے، 'عباس تم پر میرے ماں باپ قربان، اس وقت کہاں سے آ رہے ہو اور کہاں کا ارادہ ہے۔ یہ بے تکلفی کی گفتگو اس بنا پر تھی کہ ہم دونوں کے درمیان گہری دوستی تھی۔ جناب عباس نے فرمایا، 'ابوسفیان! تم پر افسوس ہے، تمہیں اب تک حالات کا علم نہیں۔ ابوسفیان نے کہا مجھے تو کوئی خاص خبر نہیں ملی ہے۔ حضرت عباس نے فرمایا محمد صلی اللہ علیہ وسلم دس ہزار فرزندان اسلام کا لشکر جرار لے کر "مراطران" میں مقیم ہیں اور مکہ کا ارادہ رکھتے ہیں اور قریش کے لوگوں پر افسوس ہے، ان کو چاہیے کہ وہ حضور علیہ السلام کے مکہ پہنچنے سے پہلے آ کر امان طلب کریں اور معافی کے خواستگار ہوں۔ ابوسفیان اب تمہیں بھی یہ چاہیے کہ اپنے معاملہ کی طرف توجہ دو کیونکہ تمہیں تو دیکھتے ہی گردن زدنی کا حکم ہو گا۔ ابوسفیان نے جناب حضرت عباس کی باتیں سن کر کہا، 'میرے ماں باپ تم پر قربان، مجھے بتاؤ میں کیا کروں تاکہ میں مطمئن ہو جاؤں، اس کے بعد میں جا کر قریش کو اطلاع دوں گا۔

ابوسفیان بارگاہ نبوی میں

جناب عباس رضی اللہ عنہ نے ابوسفیان سے کہا آؤ اور میرے ساتھ اس سواری پر بیٹھو، میں تمہیں نبی علیہ السلام کے پاس لے چلوں اور تمہارے لیے امان طلب کروں۔ بدیل یہاں سے براہ راست جا کر مکہ والوں کو اطلاع دے دے گا۔ چنانچہ ابوسفیان جناب عباس کے ساتھ نبی علیہ السلام کے خچر پر بیٹھ گئے اور بدیل مکہ واپس چلے گئے۔ جناب عباس فرماتے ہیں، 'رات کے وقت ہم الاؤ کے گرد جس مجمع پر گزرتے، اس وقت لوگ اٹھ کر کہتے کہ کون لوگ ہیں جو اس وقت یہاں سے گزر رہے ہیں۔ لیکن جب نبی علیہ السلام کی سواری پر مجھے سوار دیکھتے تو آپس میں کہتے کہ سید عالم صلی اللہ علیہ وسلم کے چچا ہیں اور حضور ہی کی خچر پر سوار ہیں۔ اس طرح مجھ سے کسی نے تعرض نہ کیا لیکن مجھ سے کسی نے یہ بھی معلوم نہ کیا کہ آپ کے ساتھ یہ دوسرا شخص کون ہے؟

لیکن جب میں حضرت عمر رضی اللہ عنہ کے دستہ کے علاقہ میں پہنچا تو یہاں زبردست الاؤ تھا اور تیز جلتی آگ کے گرد لوگ بیٹھے ہوئے تھے۔ جب ہم وہاں سے گزرے تو جناب عمر نے اٹھ کر دیکھا اور مجھے دیکھ کر خاموش ہوئے لیکن جب انہوں نے ابوسفیان کو پہچانا تو شور مچانے لگے کہ عباس کے ساتھ ابوسفیان! اس وقت اللہ تعالیٰ نے مجھے یہ موقع عطا فرمایا ہے کہ میں اس کو کسی معاہدہ سے پہلے ہی قتل کر دوں! یہ کہتے ہوئے اپنی جگہ سے دامن سمیٹتے ہوئے اٹھے اور تیزی سے روانہ ہوئے ماکہ ہم دونوں سے پہلے بارگاہ نبوی میں حاضر ہو کر ابوسفیان کے قتل کی اجازت حاصل کر لیں۔ جناب عباس فرماتے ہیں میں نے جب جناب عمر کو تیزی کے ساتھ جاتے دیکھا تو میں نے بھی سواری کو ایڑ دی اور خدمت نبوی میں ان سے پہلے پہنچ گیا۔ ابھی میں نے کوئی بات نہ کی تھی کہ جناب عمر بھی پہنچ گئے اور فوراً ہی کہا، یا رسول اللہ! اللہ تعالیٰ کا دشمن بغیر امان حاصل کیے یہاں آگیا ہے، آپ مجھے اجازت دیں ماکہ میں اس کو قتل کر دوں۔ جناب عباس فرماتے ہیں جناب عمر کی بات مکمل ہونے سے پہلے ہی میں نے کہنا شروع کیا، یا رسول اللہ میں نے ابوسفیان کو امان دی ہے اور میں انہیں آپ کی خدمت میں لایا ہوں۔ ادھر میں ضمانت دینے کی بات کر رہا تھا، ادھر جناب عمر رضی اللہ عنہ ابوسفیان کے قتل کی اجازت طلب کر رہے تھے اور مسلسل بولے جا رہے تھے ماکہ کسی طرح انہیں اجازت مل جائے۔ جب میں نے یہ حالات دیکھے تو میں نے جناب عمر رضی اللہ عنہ سے کہا، عمر خاموش ہو جاؤ، خدا کی قسم اگر ابوسفیان کی بجائے تمہارے قبیلہ بنو عدی کا کوئی شخص ہوتا تو تم اس کے قتل کے لیے اتنی تگ و دو نہ کرتے لیکن ابوسفیان ہمارے رشتہ دار ہیں، ان کا تعلق بنو عبد مناف سے ہے، اس لیے تم ان کے قتل کی اجازت کے لیے کوشاں ہو۔

میری بات سن کر جناب عمر کو طیش آگیا، کہنے لگے، عباس خاموش ہو جاؤ، جس دن تم اسلام لائے تھے، اس دن مجھے اتنی مسرت ہوئی تھی جتنی کہ اپنے والد کے اسلام لانے سے نہ ہوتی کیونکہ میرے والد کے اسلام سے نبی علیہ السلام کو اتنی خوشی نہ ہوتی جتنی کہ تمہارے اسلام لانے سے ہوئی تھی۔

اس طرح جب گفتگو کا سلسلہ دراز ہوا اور ہم دونوں آپس میں ایک دوسرے کو قائل کرنے کی کوشش کرتے رہے تو نبی علیہ السلام نے فرمایا، عباس! ابوسفیان کو اس وقت اپنے خیمہ میں پہنچا دو اور علی الصبح انہیں میرے پاس لانا، چنانچہ میں ابوسفیان کو اپنی ذمہ داری پر خیمہ میں لے آیا۔ صبح کو میں نے ابوسفیان سے کہا، اٹھو اب حضور علیہ السلام کی بارگاہ میں حاضری دیں، چنانچہ ہم دونوں خدمت نبوی میں حاضر ہوئے تو حضور علیہ السلام نے ابوسفیان سے فرمایا، ابوسفیان افسوس کی بات ہے اب تک تمہیں کلمہ

اسلام پڑھنے کی توفیق نہیں ہوئی ہے؟ یہ کلمات سن کر ابوسفیان نے کہا، میرے ماں باپ آپ پر فدا ہوں، آپ کا علم و کرم میری توقعات سے بڑھ کر ہے، میں یقین کے ساتھ کہتا ہوں اگر اللہ تعالیٰ کے علاوہ اور کوئی معبود ہوتا تو مجھ پر مصائب و آلام کا ہجوم نہ ہوتا۔

نبی علیہ السلام نے میری بات کے جواب میں فرمایا، تجھ پر افسوس ہے کہ اب تک تو نے میرے نبی برحق ہونے کا اقرار نہیں کیا۔ ابوسفیان نے کہا، میرے ماں باپ آپ پر فدا ہوں، اس بارے میں اب تک شک تھا، لیکن اب یہ شک رفع ہو گیا۔ میری باتیں سن کر جناب عباس نے فرمایا، ابوسفیان اپنی باتوں کو اتنا طویل نہ کرو کہ لوگ آکر تمہاری گردن اتار دیں، اب تو تم کلمہ شہادت اشہد ان لا الہ الا اللہ واشہد ان محمداً رسول اللہ پڑھ لو، چنانچہ ابوسفیان نے فوراً کلمہ شہادت پڑھا اور دائرہ اسلام میں داخل ہوئے۔

جب ابوسفیان اسلام لے آئے تو جناب عباس نے نبی علیہ السلام سے عرض کیا، یا رسول اللہ ابوسفیان کو معاشرہ میں بلند مقام حاصل ہے، یہ معزز شخصیات میں شمار ہوتے ہیں، اس لیے انہیں کوئی خصوصی اعزاز عطا کیا جائے، چنانچہ جناب عباس کی درخواست پر نبی علیہ السلام نے فرمایا، ”جو شخص ابوسفیان کے گھر میں پناہ لے، جو اپنے دروازے کو بند کر کے بیٹھ جائے اور جو خانہ کعبہ میں پناہ حاصل کرے، اس کے لیے امان ہے۔“

یہ فرمان سن کر ابوسفیان نے چاہا کہ اب وہ مکہ جا کر قریش کو ان مراعات سے آگاہ کریں جو نبی علیہ السلام نے عطا فرمائی ہیں لیکن نبی علیہ السلام نے جناب عباس سے فرمایا، آپ ابوسفیان کو لے کر وادی میں جائیں تاکہ یہ اسلامی لشکر کی روانگی کے منظر کو دیکھیں، چنانچہ جناب عباس رضی اللہ عنہ ابوسفیان کو لے کر وادی کی ایک اونچی جگہ پر کھڑے ہوئے۔ جب اسلامی لشکر گزرنے لگا تو ہر دستہ کو دیکھ کر ابوسفیان جناب عباس سے اس کے بارے میں معلوم کرتے اور جناب عباس بتاتے جاتے کہ یہ فلاں قوم سے تعلق رکھتے ہیں۔ مہاجرین و انصار کے دستوں کی حلقے میں نبی علیہ السلام موجود تھے۔ ان دستوں کے ساتھ جو پرچم تھا، وہ سبز ہلالی تھا۔ یہ دستہ زین پوش تھا اور بڑھنے والوں کے جسم پر سوائے ہتھیاروں کے اور کچھ نظر نہ آتا تھا۔ اس لشکر کی ساخت اور کثرت نظروں کو خیرہ کر رہی تھی اور اس لشکر کے قدموں سے اڑنے والی دھول فضائے آسمانی کو گرد آلود کر رہی تھی۔ اس لشکر کی سواریاں اور سوار ناظرین کو محو حیرت کر رہے تھے۔ اس لشکر کا شکوہ اور اندوہ کوہ قاف کی شوکت سے ارفع و اعلیٰ تھا، جس کو دیکھ کر ابوسفیان کی زبان سے بے ساختہ نکلا، سبحان اللہ، ایسا پروقار اور پرہیت لشکر میری نظروں نے آج تک نہیں دیکھا اور عرب

کی تاریخ میں کسی ایسے لشکر کی بابت نہیں سنا گیا۔
ابوسفیان کے ستائشی کلمات

ابوسفیان کی زبان سے یہ کلمات سن کر جناب عباس رضی اللہ عنہ نے فرمایا، ابوسفیان محمد (صلی اللہ علیہ وسلم) کے رسول ہیں جن کے ساتھ مہاجر و انصار جمع ہوئے ہیں۔ اس لشکر سے مقابلہ کی تاب کس میں ہوگی اور کوئی ان سے جیت نہ سکے گا۔ ابوسفیان سے جناب عباس نے کہا، ابوسفیان یہ بادشاہت نہیں نبوت کا اعزاز ہے۔ اس بات کا ابوسفیان نے اقرار کیا۔ جناب عباس نے ابوسفیان سے کہا لشکر گزر گیا ہے، اب تم یہاں کھڑے کیا کر رہے ہو، جلد جاؤ اور اپنی قوم کو حالات سے آگاہ کرو۔

چنانچہ ابوسفیان مکہ آئے اور ایک ٹیلے پر کھڑے ہو کر اعلان کیا، محمد (صلی اللہ علیہ وسلم) اپنے لشکر کے ساتھ آرہے ہیں۔ اس لشکر سے مقابلہ کی تاب کسی میں نہیں۔ اپنی اپنی فکر کرو اور ان کی اطاعت قبول کرو ورنہ میرے گھر میں پناہ حاصل کر لو، مجھے یہ رعایت مل گئی ہے۔ لوگوں نے کہا کہ سارے مکہ کی آبادی تمہارے گھر میں کس طرح سما سکتی ہے تو ابوسفیان نے کہا کہ ایک رعایت اور بھی ہے، جو شخص اپنے گھر میں پناہ لے اور دروازہ بند کر لے یا مسجد حرام میں پناہ لے لے، اس کو بھی امان مل جائے گی۔ چنانچہ بہت سوں نے تو ابوسفیان کے گھر میں پناہ لی، بعض گھروں کے دروازے بند کر کے بیٹھ رہے، بعض مسجد حرام کی طرف بھاگے اور وہاں پناہ گزیں ہوئے۔

سید عالم صلی اللہ علیہ وسلم کی حرم کعبہ میں تشریف آوری

جس وقت نبی کریم صلی اللہ علیہ وسلم مکہ مکرمہ میں داخل ہو رہے تھے، اس وقت ربانی انعامات کی نوازش، روحانی الطاف و اکرام کی بارش اور فتح مکہ کے خواب کی تعبیر کو سامنے دیکھا۔ انوار ربانی سے مستفیض ہوئے تو سواری پر ہی ازراہ تواضع و انکسار بارگاہ خداوندی میں گردن خم کر دی اور اللہ رب العالمین کی بارگاہ میں کلمات تشکر ادا کیے اور مکہ میں نہایت عجز سے داخل ہوئے۔ اس وقت آپ نے احرام باندھا ہوا تھا اور سرخ یمنی چادر زیب تن فرمائے ہوئے تھے۔ مکہ آکر سب سے پہلے آپ نے مسجد حرام جا کر خانہ کعبہ کا طواف کیا۔

جناب ابو قحافہ دامن اسلام میں

جب نبی علیہ السلام خانہ کعبہ کے طواف کے لیے تشریف لے گئے تو جناب ابوبکر رضی اللہ عنہ اپنے

گھر گئے۔ اپنے والد کا ہاتھ پکڑ کر خدمت نبوی میں لے کر حاضر ہوئے۔ جب نبی علیہ السلام نے دیکھا کہ جناب ابوبکر اپنے ضعیف والد کا ہاتھ پکڑے آ رہے ہیں اور ان کے والد بڑھاپے کی وجہ سے ٹھیک طرح چلتے ہوئے نہیں بلکہ گھٹٹے ہوئے آ رہے ہیں اور طویل العمری کے سبب بینائی بھی متاثر ہو چکی ہے، جس کی وجہ سے چلنے میں مزید دقت ہو رہی ہے، یہ دیکھ کر نبی علیہ السلام نے صدیق اکبر سے فرمایا ”تم نے شیخ (ضعیف العمر) کو گھر میں رکھا ہوتا، میں خود ان کے پاس آتا۔“ جناب ابوبکر نے عرض کیا، یا رسول اللہ مناسب یہی تھا کہ یہ آپ کی خدمت میں آتے، نہ کہ آپ ان کے پاس تشریف لے جاتے۔ جناب ابوقحافہ اب تک مشرف بہ اسلام نہ ہوئے تھے، جب وہ حضور علیہ السلام کے پاس آ کر بیٹھے تو نبی علیہ السلام نے ان کے سینہ پر ہاتھ رکھ کر فرمایا، مسلمان ہو جائیے! جناب ابوقحافہ نے فرمایا، میں اسلام لے آیا اور اسی وقت انہوں نے کلمہ شہادت اشہد ان لا الہ الا اللہ واشہد ان محمداً رسول اللہ پڑھا۔

طویل العمری کی وجہ سے جناب ابوقحافہ کی پلکیں اور بھنویں تک سفید ہو چکی تھیں۔ نبی علیہ السلام نے اس سفیدی کو دیکھ کر فرمایا، اس سفیدی کو کسی رنگ سے تبدیل کر دو۔ (بعض حضرات اس واقعہ سے بالوں کو رنگنے اور خضاب کے بارے میں دلیل پکڑتے ہیں، دل چاہتا تھا کہ اس موضوع پر کچھ لکھا جائے لیکن تاریخ کی کتاب میں اس بحث کو چھیڑنا مناسب نہیں معلوم ہوا۔ مترجم۔ محمد اطہر نعیمی)

اسلامی لشکر مکہ میں

جب سید عالم صلی اللہ علیہ وسلم مکہ میں داخل ہونے والے تھے، تو اسلامی لشکر کے پرچم برداروں سے فرمایا کہ وہ مختلف راستوں سے مکہ میں داخل ہوں۔ جناب زبیر بن العوام سے فرمایا کہ وہ بائیں ہاتھ کے راستے سے جائیں اور جناب سعد بن عبادہ انصار کے دستے کے ساتھ دائیں راستے سے داخل ہوں، اس طرح تمام پرچم برداروں کے لیے راستے مقرر فرمائے۔

جب جناب سعد بن عبادہ اپنے متعین راستے پر روانہ ہوئے تو اس وقت ان کی زبان پر یہ رجز تھا۔

اليوم يوم الملاحم اليوم تستحل الحرمه

آج تو جنگ و کارزار کا دن ہے، آج حرم کی حرمت کے خیال کے بغیر قریش کو قتل کیا جائے گا۔ جب جناب عمر کے کانوں میں اس رجز کی آواز پڑی تو وہ فوراً خدمت نبوی میں حاضر ہوئے اور عرض کیا، یا رسول اللہ سعد بن عبادہ تو آج یہ رجز پڑھتے ہوئے جا رہے ہیں۔ معلوم ہوتا ہے کہ وہ آج قریش پر بالادستی حاصل کرنا چاہتے ہیں۔ نبی علیہ السلام نے اس وقت حضرت علی کو بلا کر فرمایا، فوراً جاؤ اور سعد

سے پرچم لے کر اس دستے کی قیادت کرتے ہوئے مکہ میں داخل ہو۔ ایک جگہ آکر مہاجرین و انصار کے دستوں کو تقسیم کر کے ایک دستہ جناب خالد بن ولید کی قیادت میں دے کر فرمایا، تم مکہ کے زیریں حصہ سے شہر میں داخل ہونا، اس طرح مختلف راستوں سے اسلامی لشکر مکہ شہر پہنچا۔ خود سید عالم صلی اللہ علیہ وسلم مہاجرین و انصار کے ایک دستہ کے ساتھ شہر میں داخل ہوئے۔ اس دستہ کی پیشوائی جناب ابو عبیدہ بن الجراح فرما رہے تھے۔ یہ دستہ مکہ کے بالائی علاقہ میں پہنچا۔ یہاں نبی علیہ السلام کے لیے خیمہ لگایا گیا اور سارا لشکر یہاں جمع ہوا۔

جناب خالد کی کافروں سے جھڑپ

صفوان بن امیہ، عکرمہ بن ابی جہل، سہیل بن عمرو کے علاوہ چند سرداران قریش نے ایک لشکر ترتیب دے کر مکہ کے آس پاس کی پہاڑیوں میں پناہ حاصل کی تھی۔ یہی پہاڑیاں جناب خالد کی گزرگاہ تھیں۔ جب جناب خالد اوپر سے گزرے تو یہ کافر اپنی پناہ گاہوں سے باہر نکل آئے اور جناب خالد سے مصروف پیکار ہوئے۔ اس جنگ میں فریقین کے بہت سے آدمی کام آئے۔ انجام کار کافر جناب خالد کے ہاتھوں شکست سے ہمکنار ہو کر بھاگ گئے۔

نبی کریم صلی اللہ علیہ وسلم نے صحابہ کرام کو اس وقت تک جنگ نہ کرنے کی ہدایت کی تھی جب تک کہ ان پر کوئی حملہ آور نہ ہو۔ اس ہدایت پر کسی نے استفسار بھی کیا تھا، اس پر آپ نے مزید تاکید فرمائی تھی کہ اگر تم سے کوئی جنگ کرے تو دفاعی جنگ لڑنا۔ قریش کی ایک جماعت کے بارے میں نبی علیہ السلام نے فرمایا تھا، اگر وہ لوگ مل جائیں تو انہیں امان نہ دی جائے اور انہیں قتل کر دیا جائے خواہ وہ لوگ خانہ کعبہ کے پردوں میں بھی چھپ جائیں یا کعبہ مقدسہ میں نصب کنندوں کو پکڑ کر کھڑے ہو جائیں۔ یہ وہ لوگ تھے جنہوں نے سنگین جرائم کا ارتکاب کیا تھا اور ان سے حضور علیہ السلام سخت ناراض تھے۔ (ان کے بارے میں یہ حکم تھا کہ عام معافی کے باوجود یہ جہاں بھی ملیں، ان کو قتل کر دیا جائے۔ ان کا خون حدر (معاف) کر دیا گیا تھا۔ مترجم۔ محمد اطہر نعیمی)

مکہ مکرمہ کے سنگین مجرم

ان سنگین مجرموں میں ایک شخص کاتب وحی تھے اور بارگاہ نبوی میں محرری کے فرائض انجام دیا کرتے تھے لیکن شامت اعمال مرتد ہو کر مدینہ سے مکہ بھاگ آئے۔ ان کا تعلق بنو امیہ سے تھا۔ جب ان کی تلاش ہوئی تو انہوں نے حضرت عثمان غنی رضی اللہ عنہ کی پناہ حاصل کی اور چند دن ان کے پاس

چھپے رہے۔ لوگ انہیں تلاش کرتے رہے۔ انہیں جناب عثمان غنی رضی اللہ عنہ بارگاہ رسالت میں لائے اور ان کی سفارش کی تو نبی علیہ السلام نے تھوڑی دیر سکوت فرمایا لیکن بعد میں انہیں حضرت عثمان کی تحویل میں دے دیا۔ جب حضرت عثمان انہیں لے کر چلے گئے تو نبی علیہ السلام نے حاضرین سے فرمایا، میری خاموشی کے درمیان تم نے اس کو قتل کیوں نہیں کیا۔ حاضرین میں سے کسی نے کہا، یا رسول اللہ آپ اشارہ فرما دیتے، ہم خود تو نہ سمجھ سکے تھے۔ یہ بات سن کر آپ نے ارشاد فرمایا، ”نبی کسی کو اشارہ سے قتل نہیں کراتے۔“ بعد میں یہ صاحب مشرف بہ اسلام ہوئے۔ خلافت فاروقی و عثمانی میں انہیں کسی علاقہ پر عامل مقرر کیا گیا تھا۔ ان کا تعلق بنو عار کے خاندان سے تھا اور ان کا نام عبداللہ بن سعد (بن ابی سرح) تھا۔

دوسرا مجرم عبداللہ بن خطل تھا، اس کے بارے میں بھی یہ حکم تھا کہ اعلان امن کے باوجود یہ جہاں بھی ملے، اس کو قتل کیا جائے۔ اس شخص کو نبی علیہ السلام نے ملحقہ علاقوں میں جا کر زکوٰۃ کی رقوم جمع کرنے کا حکم دیا تھا لیکن اس نے ایک مسلمان کو شہید کیا اور مکہ بھاگ آیا۔ اس کی دو کینزیں بہترین گانے والی تھیں، ان سے قریش کی مجالس میں نبی علیہ السلام کے بارے میں جویہ اشعار گویا کرتا تھا، اس لیے حکم نبوی یہ تھا کہ عبداللہ بن خطل کے علاوہ ان دونوں کینزوں کو بھی قتل کیا جائے۔ عبداللہ بن خطل اور اس کی ایک کینز تو ہاتھ آگئے اور قتل ہوئے لیکن ایک کینز نے بھاگ کر جان بچائی۔

تیسرا شخص، جس کے بارے میں قتل کا حکم ہوا، وہ عکرمہ بن ابوجہل تھے۔ یہ مکہ سے یمن بھاگ گئے تھے لیکن ان کی بیوی ام حکیم بنت حارث، جو سید عالم صلی اللہ علیہ وسلم کی رشتہ دار تھیں، انہوں نے عکرمہ کے لیے نبی علیہ السلام سے امان حاصل کی اور یمن جا کر انہیں واپس لائیں۔ عکرمہ نے خدمت نبوی میں حاضر ہو کر اسلام قبول کیا۔ ان کے علاوہ اور بھی بہت سے لوگ تھے، جن کے نام اور ان کی تفصیلات سیرت کی کتابوں میں منقول ہیں۔ (مفتی حبیب احمد صاحب نے اپنی کتاب ”تاریخ حبیب الہیر“ میں ارقام فرمایا ہے کہ فتح مکہ کے موقع پر گیارہ مردوں اور چھ عورتوں کا خون حدر کیا گیا تھا، جن کے نام یہ ہیں۔ عکرمہ بن ابی جہل، صفوان بن امیہ، وحشی، عبداللہ بن سعد بن ابی سرح، کعب بن زہیر، ہبار بن اسود، عبداللہ بن زعری، عبدالعزیٰ بن خطل، یقین بن خبابہ، حارث بن طلطلہ، حویرث بن تھیدہ، ابتدائی سات اشخاص تو اسلام لے آئے، آخری چار قتل ہوئے۔ چار نواہین میں ہند زوجہ ابوسفیان، قرنتہ، قریہ، ارنب، سارہ، ام سعد، ان میں آخری چار قتل ہوئیں۔ مترجم۔ محمد اطہر نعیمی)

ام ہانی کے لیے اعزاز

ابو جہل کے بھائی حارث بن ہشام اور زہیر بن ابی امیہ بن مغیرہ نے رشتہ داری کی وجہ سے حضرت علی کی بہن جناب ام ہانی بنت ابوطالب کے گھر میں بھاگ کر پناہ حاصل کی تھی۔ جب جناب علی ام ہانی کے گھر گئے تو انہیں ان دونوں کی موجودگی کا احساس ہوا تو انہوں نے تلوار لے کر ان دونوں کو قتل کرنا چاہا لیکن ام ہانی نے ان دونوں کو ان کے سامنے سے ہٹا کر کوٹھڑی میں بند کر دیا اور خود فوراً اس جگہ پہنچیں جہاں کہ سید عالم صلی اللہ علیہ وسلم مقیم تھے۔ ام ہانی اس واقعہ کی بابت کہتی ہیں، جب میں وہاں پہنچی تو نبی علیہ السلام غسل فرما رہے تھے اور سیدہ فاطمہ آپ کا لباس لیے منتظر تھیں۔ غسل سے فارغ ہو کر آپ نے لباس پہنا اور آٹھ رکعت نماز چاشت ادا کی۔ نماز سے فارغ ہو کر آپ نے مجھے خوش آمدید کہا اور آمد کی وجہ معلوم کی تو میں نے کہا، میں نے حارث اور زہیر کو اپنے گھر میں پناہ دی ہے لیکن جناب علی کرم اللہ وجہہ انہیں قتل کرنے کے درپے ہیں۔ حالانکہ وہ اب میری امان میں ہے۔ یہ سن کر نبی علیہ السلام نے فرمایا، ”ام ہانی تم نے جس کو پناہ دی، وہ ہماری پناہ میں ہے اور جس کو تم نے امان دی، وہ ہماری امان میں ہے۔“ جاؤ اور جناب علی کرم اللہ وجہہ کو یہ بات بتا دو، چنانچہ میں نے فوراً آکر حضرت علی کو فرمان نبوی سنایا تو جناب علی نے ان سے تعرض نہ کیا۔

خانہ کعبہ کی کنجیاں

مکہ مکرمہ میں چند دن قیام کے بعد ایک صبح آپ سواری پر بیٹھے، طواف خانہ کعبہ کیا۔ اس وقت آپ کے دست مبارک میں ایک چھڑی تھی، طواف کے دوران جب آپ حجر اسود کے سامنے آتے تو اس کو حجر اسود سے مس کرتے تھے۔

جب طواف سے فارغ ہوئے تو خانہ کعبہ کے کلید بردار جناب عثمان بن طلحہ کو بلوا کر خانہ کعبہ کو کھلوا دیا اور خانہ کعبہ سے کبوتر کی طرح کی چند چوہی نورتیاں اتار کر باہر پھینک دیں اور وہاں نماز ادا کی۔ نماز سے فارغ ہو کر خانہ کعبہ کے دروازے پر آئے۔ قریش مکہ کے علاوہ اور بہت سے لوگ دروازہ کعبہ کے سامنے اس بات کے منتظر تھے کہ اس وقت آپ کیا فرمانے والے ہیں۔ نبی علیہ السلام نے عمارت کعبہ کے کٹڈے کو پکڑ کر یہ کلمات ارشاد فرمائے۔

عمارت خانہ کعبہ سے خطبہ نبوی

ترجمہ: خالق کائنات جو تنہا ہے، اس کا کوئی شریک نہیں، وہ ذات جس نے (اپنے بندے کے) وعدہ

کو پورا فرمایا اور اپنے بندے (نبی علیہ السلام) کی اور ان کافروں کے مقابلہ میں جو اس مقدس ذات اور ان کے متعین کا گھیراؤ کرنے کے لیے آگئے تھے تاکہ مسلمانوں کو نیست و نابود اور مدینہ کو تاراج کر دیں، بغیر جنگ کیے مدد فرمائی اور فتح و نصرت سے ہمکنار فرمایا۔ نبی علیہ السلام نے فرمایا، حق تعالیٰ نے مجھ پر کرم فرمایا اور اسلام کو سر بلندی فرمائی اور حقانیت کے پرچم کو بلند فرمایا۔ سنو! تمام مسلمان ملت واحدہ ہیں، کسی کو کسی پر رنگ و نسل، علاقائی و خاندانی بنیاد پر فوقیت و فضیلت حاصل نہیں ہے۔ ایک کو دوسرے پر کوئی برتری حاصل نہیں ہے۔ دور جاہلیت کے مال اور خون کے دعوے باطل کیے جاتے ہیں اور میں دور جاہلیت کے تمام دعووں کو اپنے قدم کے نیچے روندتا ہوں۔ اسلامی احکام کے مطابق ان دعووں کی کوئی حیثیت نہیں رہی ہے۔ (اس خطبہ کے یہ جملے حجتہ الوداع میں بھی منقول ہیں۔ مترجم۔ محمد اطہر نعیمی)

قریش کے لوگو! سنو اس وقت اللہ تعالیٰ نے تمہیں اسلام کی دولت سے مالا مال فرمایا ہے۔ تمہیں ہمارا مطیع و فرمانبردار کیا ہے، اب تمہیں چاہیے کہ ایک دوسرے پر حسب و نسب کی بنا پر تفاخر نہ کرو اور دور جاہلیت کی طرح تکبر کا مظاہرہ نہ کرو۔ تمام انسان حضرت آدم علیہ السلام کی اولاد ہیں اور حضرت آدم علیہ السلام کی تخلیق مٹی سے ہوئی تھی۔ اب بزرگی کا معیار تقویٰ و پرہیزگاری، خشیت الہی اور دین داری پر ہے۔ اس موقع پر آپ نے یہ آیت تلاوت فرمائی جس کا ترجمہ یہ ہے ”اے لوگو! ہم نے تمہیں مرد و عورت سے پیدا کیا ہے۔“

اس خطبہ میں قریش سے خصوصی خطاب کے طور پر فرمایا، اب جبکہ مجھے تم پر اقتدار و اختیار حاصل ہے اور میں تمہارے قتل کا حکم دے سکتا ہوں، میرے بارے میں تمہارے تاثرات کیا ہیں اور تم نے کیا توقعات وابستہ کی ہیں؟

قریش کے لوگوں نے یک زبان ہو کر کہا، آپ جیسا حلیم و کریم تو آج تک دیکھا ہی نہیں گیا ہے۔ ایک بھائی دوسرے بھائی کے ساتھ بھی وہ طرز عمل اختیار نہیں کرتا جو آپ نے ہمارے ساتھ روا رکھا ہے۔ آپ نے جو برتاؤ ہمارے ساتھ کیا ہے، کیا وہ ایک رشتہ دار دوسرے کے ساتھ روا نہیں رکھتا۔ اس موقع پر رحمت عالم صلی اللہ علیہ وسلم نے فرمایا، تم نے ماضی میں میرے ساتھ جو کچھ بھی کیا، میں اس سے درگزر کرتا ہوں اور عام معافی کا اعلان کرتا ہوں۔ اس موقع پر نبی علیہ السلام نے قصاص کے احکام کا اعلان فرمایا کہ قتل عمد کی دیت و سزا کیا ہے اور قتل اتفاقی میں کتنی دیت لازم ہوگی۔

عثمان بن طلحہ کو خانہ کعبہ کی کنجیاں مل گئیں

اس خطبہ کے بعد سید عالم علیہ السلام خانہ کعبہ سے اتر کر نیچے تشریف لائے اور صحن کعبہ میں بیٹھے۔ اس موقع پر جناب علی کرم اللہ وجہہ خانہ کعبہ کی کنجیاں ہاتھ میں لے کر اٹھے اور عرض کیا، یا رسول اللہ جس طرح حاجیوں کو پانی پلانے کی ذمہ داری ہمارے خاندان میں ہے، اسی طرح خانہ کعبہ کی کلید برداری اور حاجب کا منصب بھی ہمیں عطا کیا جائے۔ لیکن رحمت عالم صلی اللہ علیہ وسلم نے دریافت فرمایا، عثمان بن طلحہ کہاں ہیں؟ انہیں بلایا جائے۔ (عثمان قبیلہ بنو عبدالدار کے سرداروں میں سے تھے، حاجب کعبہ اور کلید برداری کا منصب ان کے خاندان میں چلا آ رہا تھا) جب عثمان آئے، تو نبی علیہ السلام نے فرمایا ”اے عثمان، یہ تمہاری چابیاں ہیں، آؤ اور انہیں اٹھاؤ، آج رحمت و شفقت اور عام معافی کا دن ہے“ اس کے بعد جناب علی کرم اللہ وجہہ سے فرمایا ”تمہیں ایسی چیز ملے گی جس سے نہ تو کسی کا حق ختم ہوگا، نہ اس کی معاش پر اثر پڑے گا۔“ یہ بات سن کر جناب علی خوش ہو گئے۔ حضور علیہ السلام نے خانہ کعبہ کی چابیاں ان سے لے کر جناب عثمان بن طلحہ کے سپرد فرما دیں۔ اس کے بعد پھر خانہ کعبہ میں تشریف لے گئے۔ اس موقع پر جناب بلال آپ کے ساتھ خانہ کعبہ میں گئے تھے۔ جب آپ باہر تشریف لائے تو جناب عبداللہ بن عمر نے حضرت بلال سے معلوم کیا کہ نبی علیہ السلام نے خانہ کعبہ میں جا کر کس جگہ نماز پڑھی ہے تو جناب بلال نے بتایا کہ دونوں ستونوں کے درمیان۔ (صحابہ کی عقیدت کا اندازہ اس امر سے کیا جاسکتا ہے کہ انہیں یہ معلوم کرنا تھا کہ حضور علیہ السلام نے خانہ کعبہ میں کیا عمل کیا تاکہ وہ بھی آپ کی اقتداء میں وہی کام اسی جگہ کریں جہاں کہ آپ نے کیا تھا۔ مترجم۔ محمد اطہر نعیمی)

خانہ کعبہ میں بلال کی اذان گونجی

جب سید عالم صلی اللہ علیہ وسلم خانہ کعبہ میں تشریف لے گئے تو جناب بلال سے فرمایا کہ وہ خانہ کعبہ میں اذان کہیں۔ جب جناب بلال نے اللہ کے مقدس گھر میں اذان کہی، اس وقت حرم کعبہ کے احاطہ میں دیوار کعبہ کے نیچے سرداران قریش، ابوسفیان بن حرب، عتاب بن اسید، ابو جہل کا بھائی حارث بن ہشام بیٹھے ہوئے تھے۔ (عتاب اور حارث اب تک مشرف بہ اسلام نہ ہوئے تھے) جب ان دونوں کے کانوں میں اذان کی آواز آئی تو یہ آپس میں باتیں کرنے لگے۔ اس موقع پر عتاب نے کہا، اللہ کا شکر ہے کہ میرا باپ ان کلمات (اذان) کو سننے سے پہلے ہی مر گیا۔ حارث نے کہا، اگر میں یہ جان لیتا کہ یہ (نبی علیہ السلام) حق پر ہیں تو میں ان کا اتباع کر لیتا۔ ان دونوں نے ابوسفیان سے کہا، تم کیوں خاموش ہو اور

نہیں بول رہے ہو۔ ابوسفیان نے کہا اگر میں کچھ کہوں گا تو مجھے یہ یقین ہے کہ یہ ذرے جو احاطہ مسجد حرام میں ہیں، یہ محمد (صلی اللہ علیہ وسلم) کو سب کچھ بتا دیں گے۔ عتاب اور حارث نے کہا یہ کیونکر ممکن ہے؟ جب یہ تینوں آپس میں باتیں کر رہے تھے، اس وقت کوئی شخص آس پاس نہ تھا جو ان کی باتیں سنتا۔ جب نبی علیہ السلام خانہ کعبہ سے باہر تشریف لائے اور ان تینوں کو ایک جگہ بیٹھے دیکھا تو ان کے قریب تشریف لائے اور فرمایا، مجھے یہ معلوم ہے کہ تم آپس میں کیا باتیں کر رہے تھے۔ انہوں نے کہا، بتائیں ہم کیا گفتگو کر رہے تھے؟ نبی علیہ السلام نے فرمایا، عتاب نے یہ کہا تھا، حارث نے یہ کہا اور ابوسفیان نے یہ کہا تھا۔ یہ سنتے ہی عتاب اور حارث اٹھے اور نبی علیہ الصلوٰۃ والسلام کے قدموں میں گر گئے، پھر قدموں سے سر اٹھا کر دونوں نے کلمہ شہادت اشہد ان لا الہ الا اللہ واشہد ان محمدًا رسول اللہ پڑھا۔ بعد میں ان تینوں نے کہا، یا رسول اللہ جب ہم تینوں آپس میں باتیں کر رہے تھے، اس وقت ہماری گفتگو کو سوائے خداوند تعالیٰ کے اور کوئی سننے والا نہ تھا، جب آپ نے ہماری گفتگو کی اطلاع دے دی ہے تو ہمیں یہ یقین ہو گیا ہے کہ آپ اللہ تعالیٰ کے نبی و رسول ہیں۔

جب سید عالم صلی اللہ علیہ وسلم خانہ کعبہ میں پہلی مرتبہ داخل ہوئے تو آپ نے دیکھا تھا کہ وہاں فرشتوں اور حضرت ابراہیم علیہ السلام کی تصویریں آویزاں ہیں۔ حضرت ابراہیم علیہ السلام کی شبیہ کے ہاتھ میں چند قرعے دیے گئے تھے، جو گھومتے تھے۔ جب نبی علیہ السلام نے انہیں دوبارہ دیکھا تو فرمایا، اللہ تعالیٰ ان کا محافظ ہو، کیا ابراہیم علیہ السلام ایسی شخصیت تھے جو قرعہ (فال) نکالتے۔ اس موقع پر آپ نے یہ آیت تلاوت فرمائی ”حضرت ابراہیم علیہ السلام نہ تو یہودی تھے نہ نصرانی بلکہ وہ سچے مسلمان تھے اور وہ مشرکین میں سے نہ تھے (سورہ آل عمران-۶۷)“

اس آیت کی تلاوت کے بعد آپ نے ان تمام تصاویر کو صاف کرا دیا۔

کوح صفار پر نبی علیہ السلام کی دعا

جب نبی علیہ السلام مسجد حرام کے احاطہ سے باہر تشریف لائے تو کوح صفار پر آئے اور بارگاہ الہی میں دست دعا اٹھائے اور دعا فرمائی، انصار و مدینہ نے جب آپ کو یہاں آتے دیکھا تو آپ کے گویا جھج ہو کر آپس میں گفتگو کرنے لگے کہ اب تو نبی علیہ السلام اپنے شہر میں آ گئے اور شہر والے آپ کے مطہج و فرمانبردار بھی ہو گئے ہیں، اب آپ مدینہ واپسی کی کیونکر خواہش رکھیں گے۔ جب نبی علیہ السلام دعا سے فارغ ہوئے تو آپ نے انصار مدینہ سے معلوم فرمایا، تم آپس میں کیا باتیں کر رہے تھے۔ انصار نے عرض

کیا، کوئی خاص بات تو نہیں تھی، لیکن نبی علیہ السلام نے فرمایا، تمہیں دل کی بات کا اظہار کرنا چاہیے، تم کیا کہہ رہے تھے۔ جب آپ نے اصرار کے ساتھ فرمایا تو انہوں نے کہا، یا رسول اللہ ہم آپس میں اس موضوع پر بحث کر رہے تھے اور ساری گفتگو نقل کر دی۔ یہ جذبات اخلاص سن کر نبی علیہ السلام نے انہیں یہ بشارت دی۔

”عماز اللہ! اب تو ہماری (حیات ظاہری) زندگی بھی تمہارے ساتھ ہے اور (حیات باطنی) موت بھی تمہارے ساتھ۔“ یہ سنتے ہی انصار مدینہ کی خوشیوں کا ٹھکانہ نہ رہا۔

فتح مکہ اور خطبہ نبوی

فتح مکہ کے دوسرے دن نبی کریم صلی اللہ علیہ وسلم نے لوگوں کو جمع کیا اور منبر پر تشریف لا کر خطبہ

دیا

”لوگو! جس دن اللہ تعالیٰ نے آسمان و زمین کی تخلیق فرمائی، اسی دن اس نے مکہ کو تقدس عطا کیا اور حرم مکہ قیامت تک کے لیے محترم قرار دیا گیا ہے۔ اب کسی شخص کے لیے یہ مناسب نہیں کہ وہ اللہ تعالیٰ اور روز آخرت پر ایمان رکھتا ہو اور اس خطہ زمین پر خون بہائے اور یہاں کا کوئی درخت اکھاڑے۔ اولین و آخرین کے لیے یہ لازم ہے کہ اس شہر مقدس کی حرمت کا لحاظ رکھیں اور میرے لیے بھی مناسب یہ ہے کہ اس شہر مقدس کی حرمت کو ملحوظ رکھوں اور یہ اس وقت تک ہے جب تک کہ اس شہر کے لوگ اسلام قبول نہ کر لیں اور جب یہ مشرف بہ اسلام ہو جائیں تو اس شہر کی حرمت لوٹ آئے گی۔ اگر آج کوئی کسی کو قتل کر دے تو قصاص و دیت لازم آئے گی اور اس کا اعلان عام کر دیا جائے۔ اور اگر کوئی شخص آج کے واقعات سے استدلال کرے اور یہ کہے کہ فتح مکہ کے موقع پر نبی علیہ السلام نے مکہ مکرمہ میں قتل کی اجازت دی تھی تو اس کو یہ بتا دیا جائے کہ وہ عمل خصوصیات نبوی میں سے تھا، کسی اور کے لیے اجازت نہیں۔ اللہ تعالیٰ نے اپنے رسول صلی اللہ علیہ وسلم کو اجازت عطا فرمائی تھی، قبیلہ بنو خزاعہ کے لوگو، اب قتل و غارت گری سے باز آ جاؤ، خون ریزی بہت ہو چکی۔“

ابن عباس رضی اللہ عنہ فرماتے ہیں فتح مکہ کے دن جب نبی کریم صلی اللہ علیہ وسلم طواف کر رہے تھے، اس وقت خانہ کعبہ کے گرد بہت سے بت رکھے ہوئے تھے۔ دوران طواف نبی علیہ السلام سواری پر تھے اور آپ کے دست مبارک میں تازیانہ تھا (چھڑی تھی) آپ اس سے بت کی جانب اشارہ کرتے اور قرآن کریم کی یہ آیت تلاوت فرماتے، جاء الحق و تہق الباطل ان الباطل کلن یرھوقا ”حق آیا اور باطل نابود ہوا، بے شک باطل نابود ہونے کے لیے ہی تھا۔“

يَا أَيُّهَا النَّاسُ ، إِنَّ اللَّهَ حَرَّمَ مَكَّةَ يَوْمَ خَلَقَ السَّمَوَاتِ
وَالْأَرْضَ ، فَهِيَ حَرَامٌ مِّنْ حَرَامٍ إِلَى يَوْمِ الْقِيَامَةِ ، فَلَا يَحِلُّ
لَا مَرِيٌّ يُؤْمِنُ بِاللَّهِ وَالْيَوْمِ الْآخِرِ أَنْ يَسْفِكَ فِيهِ دَمًا ، وَلَا
يَعْضِدَ فِيهَا شَجَرًا ، لَمْ تَحْلِلْ لِأَحَدٍ كَانَ قَبْلِي ، وَلَا [تَحِلُّ]
لِأَحَدٍ يَكُونُ بَعْدِي ، وَلَمْ تَحْلِلْ لِي إِلَّا هَذِهِ السَّاعَةَ ، غَضَبًا
عَلَى أَهْلِهَا . أَلَا ، ثُمَّ [قَدْ] رَجَعَتْ كَحُرْمَتِهَا بِالْأَمْسِ ، فَلْيُبَلِّغِ
الشَّامِدُ مِنْكُمْ الْغَائِبَ ، فَمَنْ قَالَ لَكُمْ : إِنَّ رَسُولَ اللَّهِ [قَدْ]
قَاتَلَ فِيهَا ، فَقُولُوا : إِنَّ اللَّهَ قَدْ أَحَلَّهَا لِرَسُولِهِ ، وَلَمْ يُحْلِلْهَا
[لَكُمْ] ، بَا مَعَشَرَ خَزَاعَةَ : اِرْفَعُوا أَيْدِيَكُمْ عَنِ الْقَتْلِ ، فَلَقَدْ
كَثُرَ [الْقَتْلُ] إِنْ نَفَعَ ، لَقَدْ قَتَلْتُمْ قَتِيلًا لِأَدِيَّتِهِ ، فَمَنْ قُتِلَ
بَعْدَ مَقَامِي هَذَا فَأَهْلُهُ بِخَيْرِ النَّظَرِينَ : إِنْ شَاءَ وَأَقْدَمُ قَاتِلُهُ ؛
وَإِنْ شَاءَ وَأَقَعَلُهُ .

تیم بن اسد خزاعی نے اس واقعہ کی منظر کشی اپنے اشعار میں کی ہے، ان میں سے ایک شعر ہدیہ
ناظرین ہے۔

لَمِنْ يَرْجُوا الثَّوَابَ أَوْ الْعِقَابَا

وَفِي الْأَصْنَامِ مَعْتَبَرٌ وَعِلْمٌ

فضالہ بن عمر لیثی کا اسلام

مکہ کے ایک کافر اور سید عالم صلی اللہ علیہ وسلم کے سخت ترین دشمن فضالہ بن عمر نے جب نبی
علیہ السلام کو طواف کرتے دیکھا تو یہ سوچا کہ اس وقت (خاکم بدہن) آپ کو قتل کر دے۔ جب وہ نبی علیہ
السلام کے قریب آیا تو آپ نے فرمایا تم فضالہ ہو، اس نے کہا ہاں! آپ نے فرمایا، کس ارادے سے آئے
ہو؟ فضالہ نے کہا، کسی ارادے سے بھی نہیں۔ فضالہ کا جواب سن کر نبی علیہ السلام نے تبسم فرمایا اور
اس سے کہا، استغفر اللہ کو یعنی اپنی غلط بیانی پر اللہ تعالیٰ سے مغفرت طلب کرو، پھر فضالہ کے سینے پر اس
طرح ہاتھ رکھا جس سے اس کو آرام ملا، پھر جیسے ہی آپ نے فضالہ کے سینہ سے ہاتھ ہٹایا، فضالہ آپ
کے قدموں میں گر گئے۔ جب انہوں نے قدم ہائے نبوی سے سرائٹھایا، اس وقت ان کی زبان پر اشہد ان
لا الہ الا اللہ واشہد ان محمدًا رسول اللہ جاری تھا۔

فضالہ جب اپنے اسلام لانے کا واقعہ نقل کرتے تو کہا کرتے تھے کہ نبی علیہ السلام کا دست اقدس میرے سینے پر آنے سے پہلے میری یہ حالت تھی کہ آپ سے زیادہ بدترین دشمن میرے لیے اور کوئی نہ تھا۔ لیکن جب دست نبوی میرے سینے پر آیا تو آپ سے زیادہ مجھے اور کوئی محبوب نہ تھا۔ فضالہ جب مشرف بہ اسلام ہو کر اپنے گھر واپس جا رہے تھے تو راستہ میں ان کی ملاقات اس خاتون سے ہوئی جس سے فضالہ کو عشق تھا۔ جب بھی انہیں موقع میسر ہوتا تو اس سے دو باتیں کر لیتے تھے۔ ان کے اس عشق کی داستانیں مکہ میں مشہور تھیں۔ لیکن آج انہوں نے اپنی محبوب کی جانب کوئی توجہ نہ کی اور بغیر بات کیے جانے لگے تو اس عورت نے جناب فضالہ کو آواز دی اور کہا، کیا بات ہے آج بغیر بات کیے گزرے جا رہے ہیں۔ فضالہ نے کہا، اب نامحرم خواتین سے گفتگو نہیں کرنی، اس خاتون نے وجہ دریافت کی تو جناب فضالہ نے کہا اسلام کی محبت و عقیدت نے مجھے ایسا گرویدہ کیا ہے کہ اب مجھے بات کرنے کی فرصت ہی نہیں۔

”میری محبوبہ نے مجھے باتیں کرنے کے لیے بلایا تو میں نے اس کو جواب دیا کہ اللہ تعالیٰ کا پسندیدہ دین اس بات کو روا نہیں رکھتا کہ میں نامحرم خواتین کے ساتھ ہم نشینی اور باتیں کروں۔ میری بات سن کر وہ مجھے اسلام قبول کرنے پر ملامت کرنے لگی تو میں نے اس سے کہا کہ اسلام لانے کی وجہ سے تم مجھے ملامت نہ کرو، اگر فتح مکہ کے دن تم نبی علیہ السلام کے اشارے پر بتوں کو سرنگوں ہوتے اور سرداران قریش کو اضطراب و اضطراب کے عالم میں گردن اطاعت ختم کرتے دیکھتیں تو تم پر اسلام کی حقانیت اور قریش کے دین کا باطل ہونا منکشف ہو جاتا۔ اور جو کوئی اسلام کو اختیار کرتا ہے، گویا وہ روز روشن میں سیدھے راستے پر جاتا ہے اور جو قریش کے دین پر باقی رہتا ہے، وہ مشرک ہے اور ایسا ہے کہ جیسے کوئی بے سروسامانی کے عالم اور تاریک رات میں گھنے جنگل میں ٹانگ ٹوئیاں مارتا ہو۔“ یہ کہہ کر فضالہ اپنے گھر چلے گئے لیکن اپنی محبوبہ کے دل میں اسلام کی محبت کی چنگاری لگا گئے، چنانچہ بعد میں اس نے بھی اسلام قبول کر لیا۔

صفوان مکہ سے بھاگ گیا

فتح مکہ کے موقع پر گرفتاری کے خوف سے صفوان بن امیہ مکہ سے فرار ہو کر جدہ آ گئے تھے۔ ان کے قبیلہ کے ایک صحابی جناب عمیر بن وہب نے نبی علیہ السلام کی بارگاہ میں حاضر ہو کر عرض کیا،

یا رسول اللہ صفوان ہمارے قبیلہ کے معزز افراد میں سے ہے اور آپ کے ڈر سے بھاگ کر جدہ چلا گیا ہے تاکہ کسی کشتی کے ذریعہ یمن چلا جائے۔ آپ اس کو امان دے دیں تاکہ میں جا کر اس کو لے آؤں۔ ان کی درخواست پر نبی علیہ السلام نے صفوان کو امان دے دی۔ اس امان کے سلسلہ میں عمیر نے نبی علیہ السلام سے ایک درخواست اور کی کہ اس امان کی کوئی نشانی عطا فرما دیں، چنانچہ نشانی کے طور پر نبی علیہ السلام نے اپنا عمامہ عمیر کو عطا فرمایا اور یہ وہی عمامہ تھا، جس کو آپ فتح مکہ کے دن زیب سر فرمائے ہوئے تھے۔

عمیر یہ عمامہ لے کر تیزی کے ساتھ مکہ سے جدہ روانہ ہوئے۔ جب یہ ساحل جدہ پر پہنچے تو صفوان ایک کشتی میں بیٹھ چکے تھے اور روائگی کے لیے تیار تھے۔ اس وقت انہوں نے پکار کر صفوان سے کہا، اللہ اللہ خود کو ہلاکت میں نہ ڈالو۔ نبی کریم صلی اللہ علیہ وسلم نے تمہیں امان عطا فرما دی ہے اور نبی علیہ السلام کا عمامہ میں نشانی کے طور پر لایا ہوں۔ یہ سن کر صفوان نے کہا، واپس جاؤ، میں تمہاری باتوں سے غلط فہمی کا شکار نہ ہوں گا، نہ تمہاری بات سن کر مجھے کوئی مسرت ہوئی ہے اور مجھے تمہاری بات کا یقین بھی نہیں آیا ہے۔

صفوان کو اس بات کا یقین اس لیے نہیں آیا تھا کہ جب صفوان کے باپ جنگ بدر میں قتل ہوئے تھے تو صفوان نے عمیر کو بہت کافی رقم دینے اور ان کے اہل و عیال کی ذمہ داری قبول کر کے عمیر کو (خاکم بدہن) نبی علیہ السلام کو قتل کرنے کے لیے مدینہ بھیجا تھا اور جناب جبریل علیہ السلام نے اس سازش کی نبی علیہ السلام کو اطلاع دے دی تھی اور جب نبی علیہ السلام نے عمیر کو اس سازش سے آگاہ فرمایا تھا، تو وہ مسلمان ہو گئے تھے، جس کی تفصیلات گزشتہ صفحات میں غزوہ بدر کے ذیل میں ذکر کی جا چکی ہیں۔

اب عمیر نے امکانی کوشش کی کہ یہ بات صفوان کے ذہن نشین کرائیں لیکن دشواری ہو رہی تھی۔ عمیر نے صفوان سے کہا تم اپنے دل سے غلط فہمیوں کو دور کر دو اور محمد صلی اللہ علیہ وسلم کی بارگاہ کی حاضری سے نہ گھبراؤ، وہ تو تمہارے چچا زاد ہیں اور جو اعزاز و اکرام انہیں حاصل ہے، اس پر تو خوش ہونا چاہیے کیونکہ ان کے اعزاز و اکرام سے تو تمہیں بھی حصہ ملے گا۔ ان کی ذات تو بڑی کریم ہے، ان سے زیادہ نہ تو کوئی صادق القول ہے اور نہ کوئی حلیم۔ جب کہ انہوں نے تمہیں امان دے دی ہے تو وہ نہ تو وعدہ خلافی کریں گے اور نہ اپنے دل میں کوئی منفی خیال لائیں گے۔ تم مطمئن ہو کر بغیر کسی اندیشے کے اٹھو تاکہ ہم نبی علیہ السلام کی خدمت میں حاضری دیں۔ اس گفتگو کو سن کر جناب صفوان کو اطمینان ہوا

اور وہاں سے جناب عمیر کے ساتھ روانہ ہو کر نبی علیہ السلام کی خدمت میں حاضر ہوئے اور کہا یا محمد (صلی اللہ علیہ وسلم) عمیر نے بتایا ہے کہ آپ نے مجھے امان دے دی ہے۔ نبی علیہ السلام نے فرمایا: ہاں! میں نے تمہیں امان دے دی ہے۔ صفوان نے امان کی بابت سن کر کہا اگر ایسی بات ہے تو مجھے ایمان لانے کے لیے دو ماہ کی مہلت دے دیں۔ نبی علیہ السلام نے فرمایا: دو ماہ کی نہیں، میں نے تمہیں چار ماہ کی مہلت دی۔ ابھی مہلت کی مدت پوری نہ ہوئی تھی کہ صفوان معجزات نبوی کو دیکھ کر مشرف بہ اسلام ہو گئے۔ ان کے اسلام لانے کا تذکرہ آئندہ صفحات میں آئے گا۔

عبداللہ بن زحرى دامن اسلام میں

مکہ کے شاعروں میں سے جو سید عالم صلی اللہ علیہ وسلم کی بارگاہ میں گستاخی کا ارتکاب کیا کرتے تھے۔ ایک عبداللہ بن زحرى بھی تھے۔ فتح مکہ کے موقع پر مکہ سے بھاگ کر نجد کے علاقہ نجران چلے گئے تھے۔ جناب حسان بن ثابت انصاری رضی اللہ عنہ نے ایک شعر کہہ کر انہیں بھیج دیا۔ جب ابن زحرى نے یہ شعر پڑھا تو ان کا سکون و اطمینان غارت ہو گیا۔ وہ شعر ہدیہ ناظرین ہے۔

لا تعد من رجلا احلك بغضه نجران فى عيش احذ لئيم

تم ایسی ذات اقدس کے حکم سے کیوں انحراف کرتے ہو (یعنی محمد مصطفیٰ صلی اللہ علیہ وسلم) اور ان کی ناراضی کے ڈر سے نجران بھاگ گئے ہو۔ تمہارا ذہنی سکون تباہ ہو گیا ہے، ذلت و رسوائی کے راستہ پر پڑ گئے ہو، اب اپنی اصلاح کرو اور ان کی بارگاہ میں حاضری دو، وہ تمہیں معاف کر دیں گے اور تمہاری سابقہ غلطیوں کو بھی معاف کر دیں گے۔ اس شعر سے جو کیفیات جناب عبداللہ بن زحرى پر طاری ہوئیں، ان پر وہ قابو نہ پاسکے، بے تابانہ مکہ آئے اور مشرف بہ اسلام ہوئے اور ماضی کی غلطیوں کی تلافی کے طور پر نبی علیہ السلام کی نعت میں چند شعر کہے، جو ہدیہ ناظرین ہیں۔

أَمِنَ اللَّحْمُ وَالْعِظَامُ لِرَبِّى
ثُمَّ قَلْبِى الشَّهِيدُ أَنْتَ الْتَدْبِيرُ
إِنِّى عَنْكَ زَاجِرٌ ثُمَّ حَبَا
مِنْ لَوْىَ وَكُلُّهُمْ مَغْرُورُ

قصیدہ

مَتَعَ الرُّقَادَ، بَلَابِيلُ وَهُمُومُ
وَاللَّيْلُ مُعْتَلَجُ الرُّوَاقِ بِهِمْ

محکم دلائل سے مزین متنوع و منفرد موضوعات پر مشتمل مفت آن لائن مکتبہ

مِمَّا أَنَا فِي أَنْ أَحْمَدَ لَامَنِي
فِيهِ قَبِيْتُ كَأَنِّي مَحْنُومٌ

”اے اللہ کے رسول اگر میری زبان سے آپ کی شان میں گستاخی سرزد ہوئی ہے، اب اس برائی کے بجائے میں سو بار آپ کی مدح و ثناء کرتا ہوں، جس دور میں میری زبان سے آپ کی شان میں برے کلمات نکلے ہیں، اس وقت میں شیطان کا ہم نشین اور حالت کفر میں تھا، اس دور میں جو کچھ کہا، وہ خواہشات نفسانی اور شیطان کے اتباع کی وجہ سے تھا اور جو شخص شیطان کا ندیم ہوتا ہے، وہ جو کچھ کہتا ہے وہ ہوائے نفس اور شیطانی کے اثر و نفوذ کی وجہ سے ہوتا ہے اور ایسا شخص بد بخت اور ہلاکت میں پڑنے والوں میں سے ہوتا ہے۔ اب جبکہ میں جسم و روح سے اللہ رب العالمین اور آپ کی (نبی علیہ السلام) ذات پر ایمان لایا ہوں، میں اس لائق ہوں کہ آپ کی نعت و منقبت پیش کر سکوں اور ماضی پر معذرت بھی طلب کروں۔“

يَا خَيْرَ مَنْ حَمَلْتُ^۱ عَلَىٰ أَوْصَالِهَا
عَيْرَانَةَ^۲ مَرْحُ الْبَيْدَيْنِ غَشُومُ
إِنِّي لَمُعْتَذِرٌ^۳ لِّلْبَيْتِكَ مِنَ الَّذِي
أَسَدَيْتُ إِذْ أَنَا فِي الضَّلَالِ أَهِيمُ
أَيَّامَ تَأْمُرُنِي بِأَغْوَى خُطَّةٍ
سَهْمٌ. وَتَأْمُرُنِي بِهَا مَخْزُومُ
وَأَمْدُ أَسْبَابِ الرَّدَى وَيَقُودُنِي
أَمْرُ الْغَوَاةِ وَأَمْرُهُمْ مَشْهُومُ
فَالْيَوْمَ آمَنَ بِالنَّبِيِّ مُحَمَّدٍ
قَلْبِي وَمَخْطِي هُدَاهِ مَحْرُومُ
مَضَتْ الْعِدَاوَةُ وَانْقَضَتْ أَسْبَابُهَا
وَدَعَتْ أَوَاصِرُهُ بَيْنَنَا وَحُلُومُ
فَاغْفِرْ فِدَى لِّكَ وَالِدَايَ كِلَاهُمَا
زَلَلِي^۴، فَإِنَّكَ رَاحِمٌ مَّرْحُومُ
*وَعَلَيْكَ مِنَ عِلْمِ الْمَلِكِ عِلَامَةٌ
نُورٌ أَغْرُ وَخَاتَمٌ مَخْشُومُ
أَعْطَاكَ بَعْدَ مَحَبَّةٍ بُرْهَانَهُ
شَرْقًا وَبُرْهَانُ الْإِلَهِ عَظِيمُ

وَلَقَدْ شَهِدْتُ بِأَنَّ دِينَكَ صَادِقٌ
 حَقٌّ وَأَنَّكَ فِي الْعِبَادِ جَسِيمٌ
 وَاللَّهُ يَشْهَدُ أَنَّ أَحْمَدَ مُصْطَفَى
 مُسْتَقْبِلٌ فِي الصَّالِحِينَ كَرِيمٌ
 قَرَمٌ عَلَا بُنْيَانُهُ مِنْ هَاشِمٍ
 فَرَعٌ تَمَكَّنَ فِي الذُّرَى وَأَرْوَمٌ
 واز شعراى دیگر، هُبَيْرَةُ بن ابی وَهَبِ الْمَخْزُومِ بود، و او
 نیز از بیم به نَجْران گریخته بود، و اُمّ هانی دختر ابوطالب بخانه وی بود،
 چون بشنید که اُمّ هانی به اسلام آمد، دانست که میان ایشان مفارقت افتاد،
 از سر شوق این چند بیت بگفت. و نام اُمّ هانی هِنْدٌ بود.

بیت

أَشَاقَتْكَ هِنْدٌ أُمُّ أُنَاكَ سُؤْلُهَا
 كَذَاكَ، التَّوَلَّى أَسْبَابُهَا وَأَنْفِتَالُهَا
 وَقَدْ أَرَقْتُ فِي رَأْسِ حِصْنٍ مُنْتَعٍ
 بَيْنَجْرَانَ يَسْرِي بَعْدَ لَيْلٍ خِيَالُهَا
 وَعَاذِلَةٌ هَبَّتْ بِلَيْلٍ تَلُومُنِي
 وَتَعْدِلُنِي بِالْلَيْلِ ضَلَّالُهَا
 وَتَزْعُمُ أَنِّي إِنْ أَطَعْتُ عَشِيرَتِي
 سَارَدَى وَهَلْ يُرْدِينِ إِلَّا زِيَالُهَا
 فَلَيْتَنِي لَمِنْ قَوْمٍ إِذَا جَدَّ جِدُّهُمْ
 عَلَى أَىِّ حَالٍ أَصْبَحَ الْيَوْمَ حَالُهَا
 وَإِنِّي لِحَامٍ مِنْ وَرَاءِ عَشِيرَتِي
 [إِذَا كَانَ مِنْ تَحْتِ الْعَوَالِي مَجَالُهَا]
 [وَصَارَتْ بِأَيْدِيهَا السُّيُوفُ كَأَنَّهَا
 مَخَارِيقُ وَلَدَانٍ وَمِنْهَا ظِلَالُهَا]
 وَإِنِّي لِأَقْلَى الْحَاسِدِينَ [وَأَفْعَلُهُمْ
 عَلَى اللَّهِ رِزْقِي نَفْسُهَا وَعِيَالُهَا]

وَأِنْ كَلَامَ الْمَرْءِ فِي غَيْرِ كُنْهِهِ ۲
لَكَأَنَّ لَتَبْلُ تَهْوِي لَيْسَ فِيهَا نِصَالُهَا
فَلَنْ كُنْتَ قَدْ تَابَعْتَ دِينَ مُحَمَّدٍ
وَعَطَفْتَ أَلْأَرْحَامَ مِنْكِ حِبَالُهَا
فَكُونِي عَلَى أَعْلَى سَحَابٍ بِهَضْبَةٍ
مُتَلَمِّمَةً غَبْرَاءَ بَيْنَسٍ بِلَالُهَا

حضور کے گستاخ شعراء

ان شعراء میں جو بارگاہ رسالت میں گستاخی کا ارتکاب کرتے تھے، ایک فرد ہیرہ بن ابی وہب مخزومی، جو جناب ہند المعروف و مشہور بہ ام ہانی کا شوہر تھا، یہ بھی فتح مکہ کے موقع پر بھاگ کر نجران چلا گیا تھا، جب اس کو جناب ام ہانی کے اسلام کی اطلاع ملی تو یہ سمجھ گیا کہ اختلاف دین کی وجہ سے اب زن و شوہر میں مفارقت ہو جائے گی، اس کیفیت کے مد نظر اس نے اپنے خیالات کو اشعار کے قالب میں ڈھالا۔ یہ ہیرہ نجران میں مقیم ہو گیا اور حالت کفر میں وہیں مر گیا۔

فتح مکہ کے موضوع پر بہت سے شعراء نے قصاید لکھے، ان میں سے جناب حسان بن ثابت رضی اللہ عنہ کا قصیدہ درج ذیل ہے۔

عَفَّتْ ذَاتُ الْأَصَابِعِ فَأَلْجِئُوا ۱
إِلَى عَذْرَاءَ مَنْزِلُهَا خَلَاءُ ۱
[دِيَارٌ مِّنْ بَنِي الْحَسَنَاسِ فَقَرٌ
تُعَقِّبُهَا أَلْرَّوَامِسُ وَالسَّمَاءُ
وَكَاثَتْ لَا يَزَالُ بِهَا أَنْبِسُ]
خِلَالَ مُرُوجِهَا نَعَمٌ وَشَاءُ
فَدَعُ ۲ هَلْدَا، وَلَكِنْ مِّنْ لَّطِيفٍ
يُورِقُنِي إِذَا ذَهَبَ الْعِشَاءُ
لِشَعْنَاءِ أَلْتِي ۳ قَدْ تَبَيَّنَتْهُ
فَلَيْسَ لِقَلْبِهِ مِنْهَا شِفَاءُ
*كَانَ خَبِيثَةً مِّنْ بَيْتِ رَأْسٍ
يَكُونُ مِزَاجُهَا عَسَلٌ ۴ وَوَاءُ
إِذَا مَا الْأَشْرِبَاتُ ذُكِرْنَ يَوْمًا
فَهُنَّ لَطِيبُ الرِّاحِ ۵ الْفِيدَاءُ

نُؤَلِّيْهَا الْاَمْلَآةَ ۚ ، اِنْ اَلَمْنَا
 اِذَا [مَا] كَانَ مَعْتًا اَوْ لِحَاءُ
 وَتَشْرَبُهَا فَتَشْرُكُنَا مُلُوكًا
 وَاسْدًا مَا يَنْهِنُهَا اَلْقَاءُ ۚ
 عَدِمْنَا خَبْلَنَا ، اِنْ لَمْ تَرَوْهَا ۚ
 تَشِيرُ النَّفْعَ ، مَوْعِدُهَا كَدَاءُ
 يَنْازِعُنَ الْاَعْيَنَةَ مُصْغِيَاتٍ
 عَلٰى اَكْتَفِيْهَا اَلْاَسْلُ ، اَلظَّهَاءُ
 تَقْلُ جِيَادُنَا مُتَمَطِّرَاتٍ ۝
 يَلْطَمُهُنَّ بِالْخُمْرِ اَلنَّسَاءُ
 فَلَمَّا تُعْرِضُوا عَنَّا اَعْتَمَرْنَا
 وَكَانَ الْفَتْحُ ، وَانْكَشَفَ الْغِيَاءُ
 وَلَا اِلَا ، فَاصْبِرُوا لِحِلَادِ يَوْمٍ ۚ
 يُعَيِّنُ اللّٰهُ فِيْهِ مَنْ يَّشَاءُ
 وَجِبْرِيلُ رَّسُوْلُ اللّٰهِ فِينَا
 وَرُوْحُ الْقُدُسِ لَيْسَ لَهُ كِفَاءُ ۚ
 وَقَالَ اللّٰهُ : قَدْ اَرْسَلْتُ عَبْدًا
 يَقُوْلُ الْحَقَّ اِنْ نَفَعَ الْبَلَاءُ
 شَهِدْتُ بِهٖ ، فَقومُوا صَدَقُوْهُ
 فَقُلْتُمْ : لَا نَقُومُ وَلَا نَشَاءُ
 وَقَالَ اللّٰهُ : قَدْ سَيَّرْتُ جُنْدًا ۚ
 هُمْ اَلْاَنْصَارُ ، عَرْضَتْهَا اَلْقَاءُ ۚ
 لَنَا فِي كُلِّ يَوْمٍ [مِنْ] مَّعَدٍ
 سِيَابٌ ۚ ، اَوْ قِتَالٌ ، اَوْ هِجَاءُ
 فَتُحْكِمُ بِاَلْقَوَايِ مَنْ هَجَانَا ۚ
 وَتَضْرِبُ حَبِيْنَ تَخْتَلِطُ اَلْدَّمَاءُ
 اَلَا اَبْلِغُ اَبَاسُفِيَّانَ عَنِّي
 مُغْلَغَلَةً فَقَدْ بَرِحَ الْخَفَاءُ

بِأَنِّ مَبُوفَتَا تَرَكَتَكَ عَبْدًا
وَعَبْدَ الدَّارِ سَادَتَهَا الْإِمَاءُ^٦
مَجُوتَ مُحَمَّدًا، وَاجَبْتُ عَنْهُ^٧
وَعِنْدَ اللَّهِ فِي ذَاكَ الْجَزَاءُ
أَتَهْجُوهُ، وَلَسْتُ لَهُ بِكَفٍّ
فَشَرُّكُمْ لِخَيْرِكُمَا الْفِدَاءُ^٨
مَجُوتَ مُبَارَكًا، بَرًّا، حَبِيفًا
أَمِينِ اللَّهِ، شَيْمَتُهُ الْوَفَاءُ
أَمَنْ يَهْجُو رَسُولَ اللَّهِ مِنْكُمْ
وَيَمْدَحْهُ، وَيَنْصُرْهُ سَوَاءُ؟

عباس بن مرداس کے اسلام لانے کا واقعہ

جناب عباس بن مرداس کے اسلام لانے کا واقعہ اس طرح منقول ہے کہ ان کے والد کے پاس ایک بت تھا، جس کا نام ضمار تھا۔ عباس بھی اس بت کی پرستش کرتے تھے۔ مرتے وقت عباس کے والد نے انہیں اپنے پاس بلا کر کہا میرے مرنے کے بعد بھی تم اسی طرح اس بت ضمار کو پوجتے رہنا، یہ تمہیں فائدہ بھی پہنچا سکتا ہے اور نقصان بھی۔ چنانچہ جناب عباس ضمار نامی بت کی پرستش کرتے رہے۔ ایک دن وہ بت کے سامنے بیٹھے اس کی پرستش کر رہے تھے کہ اس بت کے اندر سے آواز آئی اور یہ اشعار سمجھ میں آئے۔

”اے عباس بن مرداس تم بنو سلیم کے سردار ہو، اس لیے اپنی قوم کے لوگوں سے کہو کہ وہ ضمار نامی بت کی پرستش اسی طرح ترک کر دیں، جس طرح مسجد میں عبادت کرنے والے مسلمان بتوں کی پرستش ترک کر چکے ہیں اور خدائے وحدہ لا شریک کی عبادت کرتے ہیں کیونکہ اللہ تعالیٰ کی عبادت کرنے میں خیر و برکت اور بتوں کی پرستش میں ہر قسم کی تباہی اور مضرت ہے۔ اسلام کو قبول کرنے میں ابدی سعادت اور بتوں کی پرستش میں ذلت و رسوائی ہے۔“

اس غیبی آواز نے جناب عباس بن مرداس سے کہا، اپنی قوم بنو سلیم کے لوگوں سے کہو، سنو! عیسیٰ علیہ السلام کے بعد نبوت، ہدایت اور سرپلندی نبی قرشی (صلی اللہ علیہ وسلم) کے لیے ہے اور جو شخص ان کے ساتھ رہتا ہے، اس کے لیے عزت و سرپلندی ہے اور جو ان کا اتباع کرتا ہے، وہ کفر و شرک کی آلودگی سے پاک ہو جاتا ہے۔ اگر تم بعثت محمد (مصطفیٰ صلی اللہ علیہ وسلم) سے پہلے ضمار کی پرستش کرتے تھے تو

جان لو کہ اب ان کی بعثت کے بعد بت پرستی کی کوئی گنجائش نہیں ہے۔ یہ سن کر جناب عباس بن مرداس نے ضار نامی بت کو اٹھا کر آگ میں ڈال دیا، مدینہ طیبہ کے لیے روانہ ہوئے اور سید عالم صلی اللہ علیہ وسلم کی خدمت میں حاضر ہو کر مشرف بہ اسلام ہوئے، بعد میں ان کی قوم بھی مسلمان ہو گئی۔

اطراف مکہ میں اسلامی وفود

فتح مکہ کے چند دن بعد جب قریش کے معاملات سے فراغت ہوئی تو مکہ کے اطراف کے قبائل میں تبلیغ اسلام کے وفود روانہ کرنے کا اعلان فرمایا اور ان وفود کے سربراہوں کو ہدایت فرمائی کہ وہ اس موقع پر صبر و سکون سے کام لیں، سختی سے اجتناب کریں، قتل و غارت گری اختیار نہ کریں، صرف تبلیغ دین کے مقصد کو اپنائیں۔ اگر کوئی شخص بطیب خاطر اسلام قبول کر لے تو بہت بہتر اور اگر قبول نہ کرے تو اس کے بارے میں بعد میں سوچا جائے گا۔ جناب خالد بن ولید کو قبیلہ بنو جذیمہ کے وفد کی سربراہی عطا کر کے انہیں خصوصی ہدایات دی گئی تھیں کہ وہ اس موقع پر جنگ سے احتراز کریں لیکن جب جناب خالد اپنے دستہ کے ساتھ اس علاقہ میں پہنچے تو وہاں کے تمام باشندے ہتھیار لگا کر جناب خالد کے سامنے آ گئے تاکہ اگر جنگ کا موقع آئے تو جنگ کر سکیں لیکن جب جناب خالد نے ان لوگوں کو مسلح آتے دیکھا تو بلند آواز سے کہا، ہم اس موقع پر تمہارے ساتھ جنگ کے ارادے سے نہیں آئے ہیں اور جنگ نہیں کریں گے، تم ہتھیار رکھ دو، چنانچہ یہ لوگ ہتھیار رکھنے پر آمادہ ہو گئے لیکن کافروں کی جماعت میں ایک شخص جدم نامی تھا، وہ جناب خالد بن ولید کو پہچانتا تھا، اس نے اپنے ساتھیوں سے کہا، تم خالد کی بات کا یقین نہ کرو اور ان کی بات پر مطمئن نہ ہو جاؤ، خدا کی قسم! جب تم ہتھیار رکھ دو گے تو یہ تمہارے ہاتھ باندھ کر تمہاری گردنیں اتار لیں گے۔ اتمام حجت کے طور پر جناب خالد نے ان کے پاس قاصد بھیجا اور ان کو یقین دہانی کرائی کہ ہم ہرگز جنگ کے ارادے سے نہیں آئے ہیں۔ اگر تم لوگ ہتھیار نہ رکھو گے تو ہم مکہ مکرمہ قاصد بھیج کر لشکر طلب کریں گے، بعد میں تمہارے بارے میں جو سزا تجویز ہوگی، وہ دی جائے گی۔

بنو جذیمہ کے لوگوں کو جب جناب خالد بن ولید کے کلمات کی اطلاع ہوئی تو سب کے سب جدم سے جھگڑنے لگے اور اس سے کہا تو چاہتا ہے کہ خالد مکہ سے لشکر منگوا کر ہم کو نیست و نابود کروا دیں۔ اب تو ان کا کہنا یہ ہے کہ وہ جنگ کے ارادے سے نہیں آئے ہیں لہذا ہم بھی ان کے ساتھ کیوں جنگ کریں۔ جدم نے جب اپنی قوم کے لوگوں کے یہ تاثرات سنے تو کہنے لگا، تم جانو (اب نتائج کے ذمہ دار تم خود ہو گے) چنانچہ بنو جذیمہ کے لوگوں نے ہتھیار رکھ دیے اور جناب خالد کی خدمت میں حاضر ہو گئے۔ لیکن اس موقع پر جناب خالد نے ان سب لوگوں کے ہاتھ بندھوا دیے اور بعض کو قتل بھی کرایا، جب نبی علیہ

السلام کو اس طرز عمل کی اطلاع ہوئی تو آپ بہت رنجیدہ ہوئے اور قبلہ کی جانب منہ کر کے فرمایا ”خداوند! میں خالد کے طرز عمل سے برات کا اظہار کرتا ہوں۔“

بنو جذیمہ کی دلجوئی کے لیے حضرت علی کی نامزدگی

ان کلمات برات کے بعد نبی علیہ السلام نے فرمایا، میں نے رات خواب دیکھا کہ میں نے ایک بہترین شیریں لقمہ منہ میں رکھا ہے اور میں اس کو نگلنا چاہتا ہوں لیکن کوئی چیز میرے حلق میں اٹک گئی ہے جو اس لقمہ کو نگلنے میں مزاحمت کر رہی ہے۔ اس وقت جناب علی نے آکر میرے حلق میں انگلی ڈال کر اس چیز کو نکال پھینکا ہے اور میں نے اس لقمہ کو نگل لیا ہے اور اس لقمہ کے پھنس جانے کی وجہ سے جو غصہ مجھ پر طاری تھا، وہ دور ہو گیا ہے۔

اس موقع پر جناب ابوبکر صدیق رضی اللہ عنہ نے فرمایا (جناب ابوبکر صدیق رضی اللہ عنہ خواب کی تعبیر کے فن میں دنگاہ کامل رکھتے تھے۔ مترجم۔ محمد اطہر نعیمی) یا رسول اللہ اس خواب کی تعبیر یہ ہے کہ عرب کے لوگوں میں دعوت اسلام کے لیے آپ نے چند لوگوں کو وفود کا سربراہ بنا کر مختلف علاقوں میں بھیجا اور ان وفود کے سربراہوں کو ہدایت فرمائی تھی کہ وہ نہایت شفقت و نرمی کے ساتھ لوگوں کو اسلام کی دعوت دیں اور ان کے ساتھ سختی کا برتاؤ نہ کریں، جنگ و جدل کی نوبت نہ آنے دیں اور اس وجہ سے آپ خوش و خرم تھے لیکن خالد بن ولید کی زیادتی کی وجہ سے آپ کی طبع مبارک منغص ہوئی اور خالد کی یہ حرکت آپ کو گوارا نہ ہوئی اور بنو جذیمہ پر ہونے والے ظلم نے آپ کو دل برداشتہ کر دیا اب آپ جناب علی کرم اللہ وجہہ کو بنو جذیمہ کے پاس روانہ فرمائیں تاکہ وہ وہاں جا کر ان پر ہونے والے ظلم کا مداوا کریں اور ان کی تالیف قلب کر کے آپ کے قلب مبارک پر جو غلٹ ہے، وہ رفع کریں، چنانچہ حضرت ابوبکر رضی اللہ عنہ کے مشورہ پر سید عالم صلی اللہ علیہ وسلم نے حضرت علی کو بلا کر بہت سا مال عطا فرمایا اور حکم دیا کہ وہ جائیں اور بنو جذیمہ پر جو ظلم ہوا، اس کا مداوا کریں اور وہاں کے لوگوں کو تسلی و تشفی دیں اور ان پر ہونے والے ظلم کا انصاف کے ساتھ تدارک کریں۔

چنانچہ حضرت علی رضی اللہ عنہ نے مال لیا اور بنو جذیمہ کی بستی میں گئے۔ پہلے تو انہوں نے جا کر قبیلہ کے لوگوں کو جناب خالد سے رہائی دلائی، ان کی تالیف قلب کے لیے داد و دہش کی اور جو لوگ جناب خالد کے حکم سے قتل کیے گئے تھے، ان کے اعزہ کو خون بہا دیا کیا اور جن لوگوں کا مالی نقصان ہوا تھا، اس کی تلافی کی اور اعلان عام کر دیا کہ اس واقعہ میں جس کا جانی و مالی نقصان ہوا ہے اور اس کو معاوضہ نہیں

ملا ہے، وہ آکر اپنے نقصان کی تلافی کر لے، غرضیکہ جناب علی نے اس قبیلہ کے لوگوں کو ہر طرح سے مطمئن کیا اور ان لوگوں نے مطمئن ہو کر حضرت علی کرم اللہ وجہہ کو یہ یقین دہانی کرائی کہ ہمارے نقصانات کی تلافی ہو گئی ہے، اب ہم مطمئن ہیں، اس کے بعد حضرت علی کرم اللہ وجہہ نے اس تمام مال و اسباب کو جو ان کے پاس بچ گیا تھا، ان لوگوں میں تقسیم کر دیا۔ اس کے بعد حضرت علی رضی اللہ عنہ نے آکر سارا واقعہ بارگاہ نبوی میں عرض کر دیا۔ نبی علیہ السلام بہت خوش ہوئے اور جناب علی کو داد و تحسین فرمائی۔

جناب خالد و عبدالرحمن بن عوف کے درمیان مکالمہ

جناب عبدالرحمن بن عوف نے جناب خالد سے کہا، یہ تم نے کیا کیا اور ایسا کیوں کیا جبکہ نبی کریم صلی اللہ علیہ وسلم نے تمہیں ایسا کرنے کا حکم نہیں دیا تھا؟ جناب خالد نے کہا کہ میں نے کوئی برا کام تو نہیں کیا تھا، میں نے تو تمہاری بجائے تمہارے والد کے خون کا بدلہ لیا۔ (جناب عبدالرحمن بن عوف کے والد کو اسی قبیلہ کے لوگوں نے قتل کیا تھا) جناب خالد کا جواب سن کر جناب عبدالرحمن نے کہا، آپ غلط کہتے ہیں، آپ نے میری وجہ سے ایسا نہیں کیا کیونکہ میں تو اپنے والد کے بدلہ میں اس قاتل کو پہلے ہی قتل کر چکا تھا، حقیقت یہ ہے کہ یہ کام تم نے اپنے چچا فاکہ بن مغیرہ کے قتل کا بدلہ لینے کے لیے کیا (جناب خالد بن ولید کے چچا فاکہ بن مغیرہ کو بھی اسی قبیلہ کے لوگوں نے قتل کیا تھا) اس طرح یہ گفتگو طویل ہو گئی اور آپس میں تلخی بڑھ گئی۔ جب اس تلخی کی اطلاع نبی علیہ السلام کو ہوئی تو نبی علیہ السلام نے جناب خالد کو بلایا اور ان سے فرمایا

”خالد تم میرے صحابہ کے معاملات میں دخل اندازی نہ کرو، خدا کی قسم اگر تمہارے پاس احد پہاڑ کے برابر سونا ہو اور تم اس کو راہ خدا میں خیرات کرو تو میرے اس صحابی کی برابری نہ کر سکو گے جو صبح و شام ایک قدم راہ خدا میں اٹھاتا ہے۔“

جناب خالد بن ولید اگرچہ اس سے پہلے مسلمان ہو کر زمرہ صحابہ میں داخل ہو چکے تھے لیکن نہ تو وہ زمرہ ماجرین میں شامل تھے، نہ بدر و احد کے غزویں اور دوسرے غزوات میں نبی علیہ السلام کی ساتھ شرکت کی تھی اور وہ تکلیفیں جو ماجرین و انصار نے مدینہ طیبہ کی ہجرت نبوی کے بعد برداشت کی تھیں، نہ ان سے انہیں واسطہ ہوا تھا۔ کیونکہ انہوں نے توفیق مکہ سے تھوڑے دن قبل اسلام قبول کیا تھا، ان کے اسلام لانے کا واقعہ پیچھے بیان ہوا ہے۔ (ان کے اسلام لانے کا واقعہ سترہویں غزوہ بنو قریظہ کے ذیل میں بیان ہوا ہے۔ محمد اطہر نعیمی)

دو محبت کرنے والوں کا واقعہ

خالد بن ولید کے دستہ کے ایک مجاہد کا بیان ہے کہ جب ہم بنو جذیمہ کے علاقہ میں پہنچے اور اس قبیلہ کے لوگوں نے ہتھیار رکھ دیے تو جناب خالد بن ولید نے ان لوگوں کے ہاتھ باندھے اور انہیں قتل کرنے کا حکم دیا تو میں نے ایک جوان کو پکڑا، اس کے ہاتھ باندھے اور اس کو قتل کرنے کا ارادہ کیا۔ اس وقت اس جوان نے مجھ سے کہا، تمہارا کوئی نقصان نہ ہوگا اگر مارنے سے پہلے میری ایک تمنا اور درخواست پوری کر دو، بعد میں تم جس طرح چاہو مجھے قتل کر دینا۔ میں نے کہا بتاؤ کیا چاہتے ہو، اس نے کہا یہ سامنے جو خواتین جمع ہیں، مجھے ان کے پاس لے چلو اور مجھے ان سے دو باتیں کرنے کی مہلت دے دو، چنانچہ میں نے اس کی درخواست قبول کر لی اور اسے ان عورتوں کے پاس لے گیا، وہاں جا کر اس نے اپنی محبوبہ (جس کا نام جیش تھا) سے کہا، جیش تم سدا خوش رہنا، میری زندگی چند لمحات کی رہ گئی ہے یا یہ کہا میری زندگی کے لمحات ختم ہو رہے ہیں، یہ کہہ کر اس نے یہ اشعار پڑھے۔

بیت

أَرَيْتُكَ إِذْ طَلَبْتُكُمْ فَوَجَدْتُكُمْ
بِحِلْيَةٍ أَوْ الْفَيْتُكُمْ بِالْخَوَانِقِ
أَلَمْ يَكُنْ أَهْلًا أَنْ يُتَوَلَ عَاشِقُ
تَكَلَّفَ إِذْ لَاحَ السُّرَى وَالْوَدَائِقِ
فَلَا ذَنْبَ لِي قَدْ قُلْتُ إِذْ أَهَلُّنَا مَعَا
أَثْبَى بِيُودُ قَبْلَ إِحْدَى الصَّغَائِقِ
أَثْبَى بِيُودُ قَبْلَ أَنْ تَشْحَطَ النَّوَى
وَبِنَائِي الْأَمِيرُ بِالْأَحْيَابِ الْمَفَارِقِ

اس نوجوان نے یہ اشعار اپنی محبوبہ کو سنا کر مجھ سے کہا، اب آپ کا جو دل چاہے کر لیں، چنانچہ میں نے وہیں اس کی گردن تن سے جدا کر دی۔ میں نے دیکھا کہ اس کے قتل ہوتے ہی وہ خاتون وہاں آئی اور اس کی لاش کے سرہانے بیٹھی اور کئی گردن پر اپنا چہرہ رکھا اور روتے ہوئے جان دے دی۔

مشہور بیت عزنی کی تباہی کا واقعہ

فتح مکہ کے بعد مکہ کے دوران قیام نبی علیہ الصلوٰۃ والسلام نے جناب خالد بن ولید کو حکم دیا کہ وہ نخلہ جا کر عزنی کو نیست و نابود کر دیں۔ مقام نخلہ میں کافروں نے عزنی کی عبادت کے لیے باقاعدہ ایک عبادت

خانہ تعمیر کیا تھا۔ قتل مضر، کنانہ اور قریش کے بعض لوگ اس کی پرستش کیا کرتے تھے۔ اس عبادت گاہ میں پر تکلف انتظامات تھے۔ عمارت میں پردے وغیرہ ڈالے ہوئے تھے۔ نخلہ کے سردار کو جب جناب خالد کی آمد اور ان کے مقصد کا پتہ چلا تو اس کو یقین ہو گیا کہ اس کو مسلمانوں سے مقابلہ کی طاقت حاصل نہیں لہذا اس نے اپنی تلوار لی اور اس کمرے کے دروازے پر لٹکا دی اور یہ دوشنہ پڑھ کر نخلہ کو چھوڑ کر پہاڑ پر جا کر پناہ حاصل کی۔

ان اشعار کا مفہوم یہ ہے، ”اے عزنی تو ہمارا معبود ہے، ہم تیری پرستش کرتے تھے، تجھے معلوم ہے کہ مسلمانوں کی تجھ پر نظر ہے اور وہ تجھے تباہ و برباد کرنے آرہے ہیں، ہم میں مسلمانوں کے مقابلہ کی طاقت نہیں کہ کھڑے ہو کر تیری حفاظت کے لیے مسلمانوں کا مقابلہ کریں۔ میں نے اپنی تلوار تیرے دروازہ پر لٹکا دی ہے تاکہ جب خالد آئیں تو ان پر زبردست حملہ کر کے ان کو اپنے پاس آنے سے روک دے۔ اگر تو ان کو قتل نہ کر سکے اور انہیں یہ موقع فراہم کرے کہ وہ تجھے تباہ کر دیں تو یہ تیری کمزوری اور کوتاہی ہوگی کہ تو نے مسلمانوں کو خود کو تباہ کرنے کا موقع فراہم کیا، اگر ایسا ہو گیا اور مسلمانوں نے تجھے تباہ کر دیا تو ہم تجھ سے بیزار ہوں گے، پھر ہم کس کی عبادت کریں گے۔ اس وقت ہم یا تو نصرانی ہو جائیں گے یا آتش پرستی اختیار کر لیں گے۔“ وہ یہ اشعار کہہ کر چلا گیا، اس کے بعد جناب خالد بن ولید نخلہ پہنچے اور عزنی کو تباہ و برباد کر دیا اور اس مکان کو آگ لگا دی۔

فتح مکہ کے بعد نبی کریم صلی اللہ علیہ وسلم نے پندرہ دن مکہ مکرمہ میں قیام کیا، اس عرصہ میں آپ نماز قصر ادا فرماتے رہے۔ فتح مکہ کا واقعہ بیس رمضان ۸ھ میں پیش آیا۔

(۲۶)

غزوہ ”حنین“

فتح مکہ کے بعد جب قریش مکہ نبی کریم صلی اللہ علیہ وسلم کے مطیع و فرمانبردار ہو گئے، اب عرب کا مشہور، بڑا اور مشہور قبیلہ ”ہوازن“ ایسا رہ گیا جو اب تک تابع اسلام نہیں ہوا تھا۔ یہ قبیلہ اپنی مرواگی اور بہادری کی وجہ سے شہرت رکھتا تھا اس کا سردار مالک بن نجف نصری تھا۔ اس کو جب یہ پتہ چلا کہ نبی علیہ السلام نے مکہ کو فتح کر لیا، اہل مکہ اور اطراف مکہ کے رہنے والوں کو اپنا مطیع و فرمانبردار بنا لیا ہے تو اس کو اپنی جان اور قبیلہ کی سلامتی کا خوف ہوا۔ سوچنے لگا قبل ازیں کہ محمد (صلی اللہ علیہ وسلم) ہماری

طرف توجہ کریں اور ہمارے ساتھ وہی کریں جو دوسرے قبائل اور قریش کے ساتھ کیا ہے، میں پہلے سے لشکر جمع کر کے ان سے جنگ کر کے انہیں اپنے علاقہ میں آنے سے روک دوں لہذا اس نے اپنے قبیلہ کے لوگوں کو جمع کیا اور ان کے علاوہ ملک یمن کے ملحقہ علاقوں کے ان لوگوں کو جمع کیا جو قبیلہ ہوازن کے حلیف اور معاہدہ تھے۔ ان سے مدد کی درخواست کر کے انہیں اپنے ساتھ ملایا، اس طرح اس نے ایک لشکر جبار جمع کیا، جن کے لیے اس نے سازو سامان اکٹھا کیا اور نبی علیہ السلام کے ساتھ جنگ کی تیاری کی۔ اس موقع پر اس نے اپنے قبیلہ کے لوگوں سے کہا کہ وہ اپنے ساتھ مال و منال لے لیں، عورتوں اور بچوں کو ساتھ رکھیں۔

درید ابن مہمہ لشکر ہوازن کے ساتھ

اس لشکر کے ساتھ ایک اور قبیلہ کا سردار درید ابن مہمہ بھی تھا، باوجودیکہ درید کافی ضعیف اور کمزور ہو چکا تھا لیکن جنگی امور کا ماہر تھا۔ بہت سے معرکے دیکھے تھے، اس لیے اس کے لیے اونٹ پر محافظہ رکھا گیا تھا اور اس کے تجربات سے فائدہ اٹھانے کے لیے اس کو ساتھ لیا گیا تھا۔ درید کو یہ معلوم نہ تھا کہ مالک بن عوف نے اپنے قبیلہ کے لوگوں کو یہ حکم دیا ہے کہ وہ اپنی عورتوں بچوں اور مال کو ساتھ رکھیں۔ یہ لشکر قطع مسافت کرتا ہوا وادی ”اوطاس“ پہنچا اور یہاں قیام پذیر ہوا۔ تو درید بن مہمہ نے معلوم کیا یہ کونسی جگہ ہے۔ جب اس کو بتایا گیا کہ یہ وادی اوطاس ہے، درید نے کہا، بہت اچھی جگہ ہے جہاں کی زمین نہ تو بہت سخت ہے، جہاں گھوڑوں کو دوڑنے میں دشواری ہو اور نہ اتنی نرم کہ سواروں کے پیر دھنسنے لگیں۔ بعد میں جب درید بن مہمہ نے لشکر میں بکریوں، دوسرے جانوروں، عورتوں اور بچوں کی آوازیں سنی تو ان سے کہا کہ یہ جاہ و حشم عورتیں اور بچے کیوں ساتھ ہیں اور کون ساتھ لایا ہے تو درید کو بتایا گیا کہ مالک بن عوف نے قبیلہ ہوازن کے لوگوں کو حکم دیا تھا کہ سازو سامان کے علاوہ عورتوں اور بچوں کو بھی ساتھ لیا جائے۔ یہ سن کر درید نے کہا، مالک بن عوف کہاں ہے؟ اس کو بلاؤ، چونکہ درید کو معاشرہ میں عزت و احترام کے ساتھ دیکھا جاتا تھا، اس کی رائے کو احترام کے ساتھ قبول کیا جاتا تھا، اس لیے اس کی بات کو اہمیت دی گئی اور لوگوں نے جا کر مالک بن عوف سے کہا کہ درید نے تمہیں بلایا ہے، چنانچہ مالک بن عوف نے درید سے آکر کہا مجھے کیوں بلایا ہے تو درید نے کہا، مالک! تجھے یہ کیا سوچھی تھی کہ تو عورتوں، بچوں اور جانوروں کے ریوڑ تک ساتھ لے آیا ہے۔ عورتوں اور بچوں کو مصیبت میں ڈالا

مالک بن عوف نے کہا ایسا میں نے اس لیے کیا ہے تاکہ جب جنگ کا موقع آئے تو میرے قبیلہ ہوازن کے لوگ اپنی عورتوں، بچوں، مال و منال کی حفاظت کی خاطر دل جمعی اور بہادری سے لڑیں۔ دوران جنگ اگر موقع پڑے تو پشت نہ دکھائیں اور منہ پھیر کر نہ بھاگیں۔ یہ سن کر درید نے اس کے منہ پر طمانچہ مارا اور کہا تو اس لائق ہے کہ جانوروں کا ریوڑ چرائے، نہ کہ لوگوں کی سرداری کرے۔ مالک بن عوف نے کہا کیوں؟ تو درید نے کہا، اس لیے کہ جس کام کے لیے ہم نکلے ہیں، یہ دو حال سے خالی نہیں اور ان دونوں شکلوں میں جو بھی نتیجہ نکلے وہ احتیاط و حفاظت کے نکتہ نظر سے غلط ہوگا۔ مالک بن عوف نے تشریح چاہی تو درید نے کہا، جنگ میں یا توفیح ہوگی یا شکست، اگر توفیح ہوگی تو وہ مردوں کی تلواروں کی رہین منت ہوگی، اس جم غفیر کا ساتھ لانا بے کار ہوگا اور اگر شکست ہوئی تو اس موقع پر مرد تو بھاگ کر جانیں بچالیں گے اور یہ تیرا ساز و سامان دشمن کے ہاتھ لگے گا، عورتیں اور بچے ان کے رحم و کرم پر ہوں گے اور اس سے زیادہ ذلت و رسوائی اور کیا ہوگی۔

مالک بن عوف نہایت مغرور و متکبر تھا، وہ اپنی بہادری اور اصابت رائے پر نازاں بھی تھا۔ وہ اپنے مقابلہ میں کسی کی رائے درخور اعتناء نہ سمجھتا۔ کہنے لگا کہ درید نے خوفزدہ ہو کر یہ بات کہی ہے، اس پر توجہ دینے کی ضرورت نہیں ہے۔ قبیلہ ہوازن کے لوگوں کو مالک بن عوف کی بات غلط معلوم ہوئی اور وہ درید کی اصابت رائے کے قائل ہو گئے۔ بچوں اور عورتوں کو ساتھ لانے کی غلطی کا اعتراف کرنے لگے۔ مالک بن عوف نے جب یہ محسوس کیا کہ ہوازن کے لوگوں کو اپنی غلطی کا احساس ہو گیا ہے اور وہ مال و اسباب، عورتوں بچوں کو واپس کرنے کی بابت سوچ رہے ہیں تاکہ وہ تنہا میدان جنگ میں جاسکیں تو اس نے اپنے قبیلہ کے لوگوں کو بلایا، تلوار اپنے ہاتھ میں لے کر کہا اگر تم میری اطاعت کرو اور میرے کہنے پر عمل کرو تو فیمارنہ میں تلوار اپنے سینہ میں مار لوں گا اور خود کو ہلاک کر لوں گا۔ جب ہوازن کے لوگوں نے مالک بن عوف کی یہ دھونس سنی تو مرعوب ہو کر کہنے لگے، ہم تمہارے مطیع و فرمانبردار ہیں، جیسا تمہارا حکم ہوگا اس پر عمل کیا جائے گا۔ چنانچہ جب وہاں سے روانگی کا ارادہ کیا تو لشکر کے ساتھ مال و منال اور افراد خاندان بھی تھے۔ روانگی کے وقت لشکر کے تمام افراد کو بلا کر مالک بن عوف نے کہا، جب تم محمد (صلی اللہ علیہ وسلم) کے لشکر کو دیکھو تو تلواریں نیام سے نکال کر ان کے غلاف پھاڑ دینا اور اسلامی لشکر پر یکبارگی حملہ کر دینا۔

جناب ابن ابی حدرد اسلمی جاسوسی مشن پر

جب نبی کریم صلی اللہ علیہ وسلم کو اطلاع ملی کہ مالک بن عوف قبیلہ ہوازن کے ساتھ جنگ کے ارادے سے نکلا ہے تو آپ نے جناب عبداللہ بن ابی حدرد اسلمی سے فرمایا کہ وہ قبیلہ ہوازن کے لشکر میں جا کر حالات کا جائزہ لیں، ان کے ارادوں اور تعداد کا اندازہ لگالیں اور آکر ساری کیفیت بیان کریں۔ چنانچہ جناب ابن ابی حدرد نے ہوازن کے لشکر میں جا کر تمام حالات کا جائزہ لیا اور نبی علیہ السلام سے آکر ان کو بیان کیا۔

بارہ ہزار کا لشکر اسلام

فتح مکہ کے موقع پر اسلامی لشکر کی تعداد دس ہزار تھی اور دو ہزار کا اضافہ فتح مکہ کے بعد ہوا تھا۔ اب اسلامی لشکر کی تعداد بارہ ہزار تھی لہذا اس بارہ ہزار کی نفری کے ساتھ آپ مکہ مکرمہ سے ہوازن کے مقابلہ کے لیے روانہ ہوئے۔ مکہ مکرمہ میں انتظامی امور کی نگرانی کے لیے جناب عتاب بن اسید کو مقرر فرمایا۔

قبیلہ ہوازن سے جنگ کے لیے سامان کی فراہمی

صفوان بن امیہ مکہ کے ساہوکاروں میں سے تھا۔ وہ مختلف چیزیں لوگوں کو ادھار دیا کرتا تھا۔ اس کے پاس بہت سا سامان جنگ تھا۔ زریہوں کا بڑا ذخیرہ تھا، چنانچہ نبی علیہ السلام نے ایک صحابی کو اس کے پاس بھیجا تاکہ اس سے چند زریہ لے آئیں، چونکہ صفوان اب تک مشرف بہ اسلام نہ ہوا تھا، اس لیے اس نے یہ سوچا کہ یہ زریہ واپس نہ ہوں گی، اس لیے اس نے حضور علیہ السلام کے پاس آکر عرض کیا یا محمد (صلی اللہ علیہ وسلم) یہ زریہ بطور عاریت ہیں یا زبردستی لی جا رہی ہیں؟ نبی علیہ السلام نے فرمایا عاریت اور ان کی واپسی کی ذمہ داری ہماری ہے اور اگر اس میں سے کچھ ضائع ہوئیں تو ہم اس کا تاوان بھی دیں گے۔

اس یقین دہانی پر صفوان نے سو زریہ اور دوسرا متعلقہ سامان اونٹوں پر لاد کر نبی علیہ السلام کی خدمت میں روانہ کیا۔ جب نبی علیہ السلام بارہ ہزار کے لشکر کے ساتھ مکہ سے روانہ ہوئے تو اسلامی لشکر کی کثرت کو دیکھ کر صحابہ سے فرمایا۔

”آج ہم قلت افراد کی وجہ سے مغلوب نہ ہوں گے“ یعنی دشمن ہم پر غلبہ حاصل نہ کر سکے گا کیونکہ آج ہماری تعداد بہت ہے، اگر ہم کسی مشکل میں پڑے تو اس کی وجہ کوئی اور ہوگی۔

مکہ والوں کی خوش فہمی

دور جاہلیت میں قریش مکہ کا معمول یہ تھا کہ مکہ کے باہر ہر سال ایک درخت کے پاس جمع ہوتے اور بہت سے ہتھیار اس درخت پر لٹکاتے اور بہت سے اونٹ اور بکرے بکریاں قربان کرتے، یہاں چند دن قیام کرتے اور عید کا سا جشن مناتے۔ ان کا محور ایک درخت تھا جس کو ”ذات انواط“ کہا جاتا تھا۔ جب نبی علیہ السلام مکہ سے روانہ ہوئے اور ابھی ایک منزل ہی پہنچے تھے تو آپ کے ساتھ آنے والوں نے ایک عظیم اور خوبصورت درخت دیکھا اور یہ درخت بھی ایسا ہی تھا جس طرح کہ ”ذات انواط“ جس کی پرستش کہ اہل عرب کیا کرتے تھے تو ان نو مسلموں نے، جو دور جاہلیت کے اب تک خوگر تھے، چاروں طرف سے آوازیں دیں ”یا رسول اللہ ہمارے لیے بھی اسی طرح ”ذات انواط“ مقرر کر دیں جس طرح کہ کافروں کے لیے ذات انواط ہے۔“ نبی علیہ السلام کو ان نو مسلموں کی بات سن کر صدمہ ہوا، اس موقع پر آپ نے فرمایا، اللہ اکبر! اس ذات کی قسم جس کے قبضہ میں محمد (صلی اللہ علیہ وسلم) کی جان ہے، تم نے اس وقت وہی بات کہی جو موسیٰ علیہ السلام سے ان کی قوم نے کہی تھی ”اے موسیٰ! آپ ہمارے لیے بھی ایسے ہی معبود بنا دیں جیسے کہ کافروں کے لیے ہیں۔“ ان کی بات سن کر حضرت موسیٰ علیہ السلام نے فرمایا تم جاہل اور ناسمجھ ہو جو اس قسم کی باتیں کرتے ہو، میرے اور کائنات کے خالق و مالک کی عبادت کی بجائے کسی اور معبود کی عبادت کرنا چاہتے ہو۔

جب نبی کریم صلی اللہ علیہ وآلہ وسلم نے انہیں جھڑکا تو یہ لوگ اپنی گفتگو پر نادم ہوئے اور اپنی غلطی کے تدارک کے لیے توبہ استغفار میں مشغول ہو گئے۔

اسلامی لشکر کی روانگی

یہاں سے جب نبی کریم صلی اللہ علیہ وآلہ وسلم روانہ ہوئے تو شب و روز سفر کرتے ہوئے وادی حنین کے قریب پہنچے۔ وہ یہاں سے بھی آگے گزرنا چاہتے تھے لیکن واقعہ اس طرح پیش آیا۔

وادی حنین میں محفوظ پناہ گاہیں تھیں۔ ہوازن کے لوگوں کو معلوم تھا کہ اسلامی لشکر کی گزرگاہ یہی وادی ہے، اس لیے انہوں نے اپنے فوجیوں کو یہاں چھپا دیا تھا۔ نہ تو نبی علیہ السلام نے اس نکتہ کی جانب توجہ فرمائی نہ اسلامی لشکر کے لوگوں کو اس کا احساس ہوا یہ نہایت اطمینان سے وادی کی جانب چلتے رہے۔ صبح کے قریب جب وادی میں اس جگہ پہنچے جہاں یہ لوگ چھپے بیٹھے تھے تو یہ اپنی جگہوں سے باہر نکلے اور اسلامی لشکر پر حملہ آور ہوئے۔ اسلامی لشکر اس ناگہانی حملہ سے گھبرا گئے اور اپنی حفاظت کی خاطر جہد ہرمنہ آیا چلا جائے۔ جب نبی علیہ السلام نے یہ منظر دیکھا تو وہاں ہاتھ بلند کر کے لوگوں کو متوجہ کیا اور فرمایا

”لوگو! میرے پاس آؤ میں اللہ کا رسول اور محمد بن عبد اللہ ہوں۔“ لیکن ان بدحواس مسلمان لشکریوں نے ایک نہ سنی۔ اس موقع پر انصار و مہاجرین میں سے چند جان نثاروں نے ثابت قدمی کا ثبوت دیا ان میں حضرت ابوبکر و عمر، علی، عباس، ابوسفیان بن حارث، ربیعہ بن حارث، اسامہ بن زید رضی اللہ عنہم شامل ہیں۔ اسلامی لشکر جو بارہ ہزار افراد پر مشتمل تھا سب افراتفری کا شکار ہو گیا اور یہ اسلامی لشکر جب ہزیمت کا شکار ہوا تو نو مسلم سرداران قریش جو نبی علیہ السلام کے ساتھ غزوہ حنین میں شرکت کے لیے آگئے تھے اور ان کے ساتھ ایسے رؤسا بھی آگئے تھے جو اب تک مشرف بہ اسلام نہ ہوئے تھے۔ انہوں نے مسلمانوں پر زبان طعن دراز کی اور جو منہ میں آیا بکنے لگے۔ اس موقع پر ابوسفیان بن حرب نے کہا ”یہ وہ موقع ہے کہ محمد (صلی اللہ علیہ وآلہ وسلم) کے ساتھی ہزیمت کے بعد سمندر میں پناہ نہ پائیں گے۔ صفوان بن امیہ کے رشتہ کے بھائی کلدہ بن جہل جو اب تک مشرف بہ اسلام نہ ہوئے تھے انہوں نے کہا آج وہ وقت ہے جب کہ محمد (صلی اللہ علیہ وآلہ وسلم) کے افسوں و جادو کار گر نہ ہوں گے۔ اس کی بات سن کر صفوان نے کہا خاموش رہو ہمارے حق میں یہ بہتر ہے کہ ہوازن کے لوگوں کے بجائے قریش کا کوئی فرد ہم پر حکمرانی کرے۔ چونکہ ہوازن کے لوگ محفوظ پناہ گاہوں میں تھے اور اسلامی لشکر پر آگندہ ہو چکا تھا اور مسلمان تقریباً شکست کھا چکے تھے۔ اس وقت شیبہ بن عثمان بن ابی طلحہ نے کہا یہ بہت مناسب وقت ہے میں اس وقت اپنے بھائی کے قتل کا بدلہ محمد (صلی اللہ علیہ وآلہ وسلم) سے لے لوں اس وقت کوئی مدافعت نہ کر سکے گا یہ کہہ کر شیبہ اٹھے اور (خاکم بدہن) نبی علیہ السلام کے قتل کے ارادے سے آگے بڑھے، لیکن جب نبی علیہ السلام کے قریب پہنچے تو دل دھڑکنے لگا اور گر پڑے آگے نہ بڑھ سکے شیبہ اسلام لانے کے بعد یہ واقعہ خود بیان کیا کرتے تھے۔

وادئ حنین میں جنگ

جنگ حنین کے دن نبی کریم صلی اللہ علیہ وآلہ وسلم سبز گھوڑے پر سوار تھے جس کی لگام جناب عباس تھامے ہوئے تھے۔ جب نبی علیہ السلام نے مسلمان فوجیوں کو بلایا تو افراتفری کے سبب کسی نے آپ کی آواز نہ سنی اور واپس نہ ہوا تو آپ نے جناب عباس سے فرمایا آپ بلند آواز ہیں، اس لیے آپ اصحاب سمروہ اور انصار کو پکاریں (اصحاب سمروہ وہ لوگ تھے جنہوں نے حدیبیہ کے موقع پر نبی علیہ السلام سے بیعت کی تھی)۔ چنانچہ جب جناب عباس نے اصحاب سمروہ اور انصار کو پکارا تو وہ لیک لیک کہتے ہوئے اس آواز کی طرف لپکے اور ان کی عجلت کا عالم یہ تھا کہ اگر کوئی اونٹ سے اتر رہا تھا تو اس نے اونٹ پر

بیٹھنے کی جرات نہ کی اور اس کو ایسے ہی کھلا چھوڑ کر چلایا اور اسی حالت میں ہتھیار سنبھالتا ہوا بھاگا۔ اس طرح انصار کے سوا افراد نبی علیہ السلام کے گرد جمع ہو گئے اور یہ سو جانباز ان جان نثاروں میں شامل ہو گئے جو پہلے سے نبی علیہ السلام کے ساتھ موجود تھے۔ اب انصار مدینہ اپنی روایتی استقامت جنگ کا ثبوت دیتے ہوئے میدان جنگ میں کود پڑے۔ نبی علیہ السلام نے ایک ٹیلے کی آڑ لے کر میدان جنگ کا حال دیکھ کر فرمایا اب جنگ گرمی پکڑ چکی ہے اور عنقریب مسلمان فتح اور کافر مغلوب ہوں گے۔

قبیلہ ہوازن کے ایک بہادر کا قتل

قبیلہ ہوازن کے کافروں میں ایک شخص بہادری میں مشہور اور یگانہ تھا اس کے ہاتھ میں سیاہ پرچم تھا جس میں وہ نیزہ چھپائے ہوئے تھا یہ شخص کافروں کے لشکر کے آگے آگے تھا۔ جو مسلمان آگے بڑھتا اس کو وہ نیزے سے روک دیتا تھا۔ مسلمانوں کو اس نے بہت نقصان پہنچایا۔ جب جناب علی کرم اللہ وجہہ نے اس کی جنگی حکمت عملی دیکھی تو خود آگے بڑھے، تلوار سے حملہ کر کے اس کو گھوڑے سے گرایا اور قتل کر دیا۔ جب یہ کافر قتل ہوا تو مسلمانوں نے اجتماعی حملہ کر کے کافروں کے قدم اکھاڑ دیے۔ جب کافر مقابلہ سے بھاگ گئے تو مسلمانوں نے ان کا تعاقب کیا۔ بعض مقتول ہوئے، بعض اسیر۔ ابھی تک تمام بھگوڑے مقتول و اسیر نہ ہوئے تھے۔ لیکن پھر بھی ایک ہزار مردوں کو مسلمانوں نے قیدی بنا لیا تھا اور انہیں بارگاہ رسالت میں لے آئے تھے۔ ان اسیر کرنے والوں میں ایک صاحب ابو طلحہ نامی نے بیس کافروں کو اسیر کر کے ان کے ہتھیار اتروائے تھے۔

جناب جیسر بن مطعم کا مشاہدہ

جناب جیسر بن مطعم رضی اللہ تعالیٰ عنہ بیان کرتے ہیں کافروں کی ہزیمت سے قبل میں دیکھا ایسا منظر تھا کہ آسمان سے سیاہ کبل اترے اور تمام فضائے آسمان پر چھا گئے۔ پوری وادی پر سیاہی چھا گئی اس وقت میرے دل میں یہ خیال آیا کہ یہ آسمان سے ملکوتی نصرت آئی ہے جس کے خوف سے کافروں کو ہزیمت اور مسلمانوں کو فتح نصیب ہوئی۔

قبیلہ ہوازن کے لشکر کی پسپائی

جنگ میں ہزیمت سے قبل مالک بن عوف رئیس قبیلہ ہوازن نے چند لوگوں کو اسلامی لشکر میں جاسوسی کے لیے روانہ کیا تھا لیکن تھوڑی دیر کے بعد ہی ان لوگوں کو واپس آتے دیکھا۔ جب یہ لوگ قریب آئے تو مالک بن عوف نے دیکھا کہ ان کے چروں کا رنگ زرد پڑ گیا ہے اور ان کے جسم پر لرزہ طاری ہے۔ ان کی حالت دیکھ کر اس نے معلوم کیا تمہاری کیا حالت ہے۔ پہلے کیوں پڑ گئے ہو اور جسم پر

لرزہ کس وجہ سے طاری ہے۔ کہنے لگے ابھی ہم تھوڑا ہی راستہ چلے تھے راستہ میں ہم نے بہت سے سواروں کو سفید لباس میں ملبوس ابلن گھوڑوں پر سوار دیکھا جو آسمان سے اتر رہے تھے۔ یہ دیکھتے ہی ہم پر لرزہ طاری ہوا اور ہم خوف زدہ ہو کر وہاں سے بھاگ آئے۔

جب کافر شکست سے دوچار ہوئے تو ہر قبیلہ کے لوگ جد ہرمنہ اٹھا بھاگنے لگے مالک بن عوف نے بھاگتے ہوئے طائف کا رخ کیا بعض غلہ بعض اوطاس کی طرف چلے آئے۔ نبی علیہ السلام نے ان کے تعاقب میں دستوں کو روانہ کیا۔ جناب ابن وغنہ نے ورید بن صحہ کو جو کافروں کے ساتھ شامل تھا قتل کیا اور چند لوگوں کو گرفتار کیا۔

جناب ابو عامر کی شہادت

اوطاس کی جانب بھاگنے والوں کو جب مسلمانوں نے جا پکڑا تو یہ بھگوڑے مقابلہ کے لیے تیار ہو گئے، صفیں درست کر لیں اور جنگ دوبارہ شروع ہو گئی۔ اس جنگ میں اسلامی دستہ کے امیر جناب ابو عامر اشعری شہید ہو گئے تو جناب ابو موسیٰ اشعری نے اسلامی پرچم سنبھالا اور کافروں سے بھرپور جنگ کر کے انہیں مار بھگایا اور بہت سوں کو قتل کیا۔

جناب ابو عامر نے اس موقع پر زبردست داد شجاعت دی اور نو گئے بھائیوں کو قتل کیا اس کا واقعہ جناب مصنف نے اس طرح نقل کیا ہے۔

جناب ابو عامر میدان جنگ میں آئے تو ان کے مقابل دس حقیقی بھائی تھے ان میں سے ایک آگے بڑھ کر آیا تو جناب ابو عامر نے اس کو اسلام کی دعوت دی لیکن اس نے اس کو قبول نہ کیا تو جناب ابو عامر نے کہا، خداوند! میں تجھے اس دعوت اسلام پر گواہ کرتا ہوں۔ میں نے اس کو اسلام پیش کیا لیکن اس نے میری دعوت اسلام کو قبول نہیں کیا ہے اس کے بعد جناب ابو عامر اور اس کے درمیان جنگ ہوئی اور وہ جناب ابو عامر کے ہاتھوں قتل ہوا۔ جب دوسروں نے اپنے بھائی کو قتل ہوتا دیکھا تو ان میں ایک آگے بڑھ کر آیا، اس کو بھی جناب عامر نے اسلام کی دعوت دی جب اس نے قبول نہ کیا تو جناب ابو عامر نے اللہ تعالیٰ کو گواہ بناتے ہوئے عرض کیا، اللھم انی اشہد علیک اور اس کو بھی کیفر کردار کو پہنچایا۔ اس طرح جناب ابو عامر کے ہاتھوں نو بھائی قتل ہوئے جب دسواں بھائی مقابلہ پر آیا تو اس کو تبلیغ اسلام کی لیکن اس نے بھی اس کو قبول نہ کیا۔ جب انہوں نے کہا اللھم انی اشہد علیک خداوند! تو اس پر گواہ رہنا تو اس شخص نے کہا اے خدا تو ہم پر گواہ نہ رہنا۔ جب اس کی زبان سے یہ جملہ نکلا تو جناب ابو عامر نے اس کے قتل سے ہاتھ روک لیا۔

بعد میں دسواں بھائی مسلمان ہو گیا جب بھی نبی علیہ السلام اس شخص کو دیکھتے تو آپ فرماتے ”یہ وہ شخص ہے جو جناب ابو عامر کے ہاتھوں سے بچ گیا تھا۔“

جناب زبیر بن العوام کی پرہیزگاری

مالک بن عوف کے تعاقب میں خصوصیت کے ساتھ ایک دستہ لے کر جانے کا جناب زبیر بن العوام کو حکم ہوا۔ مالک جنگ سے بھاگ کر ایک ٹیلے پر پناہ گزین تھا۔ اس کے ساتھ ایک جماعت تھی ایک طرف سے اس نے غبار اڑتے دیکھ کر ساتھیوں سے کہا دیکھو یہ غبار کیسا ہے۔ جب اس کے ساتھیوں نے دیکھا اور اس کو بتایا کہ چند سوار نیزے نیچے کئے ہوئے آرہے ہیں تو مالک نے کہا ان سے ڈرنے کی ضرورت نہیں جب یہ لوگ ہماری کثرت کو دیکھیں گے تو مرعوب ہو کر یہاں ٹھہریں گے نہیں اور یہاں سے گزر جائیں گے۔ چنانچہ جب ان لوگوں نے مالک بن عوف کے ساتھ بہت سے لوگوں کو آتے دیکھا تو وہاں رکے بغیر گزرتے چلے گئے۔ تھوڑی دیر کے بعد پھر غبار نظر آیا تو مالک نے کہا دیکھو یہ غبار کیسا ہے۔ تو لوگوں نے کہا ایک باہیت شکل والا سوار نہایت شان و شکوہ کے ساتھ سرخ عمامہ باندھے کندھے پر نیزہ رکھے ہماری طرف نظر رکھتے ہوئے تیز ہوا کی طرح تشریف لا رہے ہیں۔ یہ سن کر مالک بن عوف نے کہا یہ جناب زبیر بن العوام ہوں گے ان سے ڈرنا چاہیے یہ کبھی دشمن کے مقابلہ میں پشت نہیں دکھاتے۔

ابھی مالک کے ساتھ سپاہیوں کی خاصی تعداد باقی تھی ان سے مالک نے کہا جب زبیر سے مقابلہ ہو تو پامردی کا ثبوت دینا اور بھاگنا نہیں ممکن ہے کہ تمہارا کام بن جائے۔ چنانچہ جناب زبیر قریب آتے ہی مالک کے ساتھیوں سے بھڑ گئے اور کافروں کو شکست دے کر بہت سوں کو قتل کیا۔

رضاعی ہمشیرہ کی قدر و منزلت

کافروں کے دستہ کے تعاقب میں جن دستوں کو نبی علیہ السلام نے روانہ کیا ان کو ہدایت فرمائی کہ اگر فلاں شخص (جس کا نام مورخین نے بجا دیا ہے) جس کا تعلق بنی سعد سے ہے، ملے تو اس کو میرے پاس لایا جائے۔ قبیلہ بنی سعد کو یہ امتیاز حاصل تھا کہ سید عالم صلی اللہ علیہ وآلہ وسلم کا بچپن اس قبیلہ میں گزرا تھا اور آپ کی رضاعی والدہ سیدہ حلیمہ کا تعلق بنو سعد سے ہی تھا۔ بنو سعد کے لوگ ہوازن کے قبیلہ کے ساتھ مسلمانوں سے جنگ کے لیے آئے تھے۔ اس شخص (بجاء) نے تازہ تازہ کوئی جرم کیا تھا جس سے نبی علیہ السلام کو سخت اذیت ہوئی تھی۔ قصہ مختصر جب مسلمانوں نے بجاء کو پکڑا تو اس کو معہ زن و فرزند کے نبی علیہ السلام کی خدمت میں پیش کیا۔ بنو سعد کے اسیروں میں جناب شیما جو سید عالم صلی اللہ علیہ وآلہ وسلم کی رضاعی بہن بھی شامل تھیں اور یہ تکلیفیں اٹھاتی پیدل سفر کر رہی تھیں تنگ آکر

انہوں نے مسلمان لشکریوں سے کہا مجھے مزید خوار نہ ہونے دو اور مزید ابتلا میں نہ ڈالو تم نے میرا اونٹ چھین کر پیدل چلنے پر مجبور کیا ہے میں تمہارے نبی محمد صلی اللہ علیہ وآلہ وسلم کی رضاعی بہن ہوں جب ان کی خدمت میں حاضر ہوں گی اور وہ مجھے اس حال میں دیکھیں گے تو تمہیں ملامت کریں گے۔ لیکن مسلمان مجاہدین کو ان کی بات کا یقین نہ آیا۔

جب یہ بارگاہ نبوی میں لائی گئیں تو انہوں نے کہا یا رسول اللہ میں آپ کی رضاعی بہن ہوں نبی علیہ السلام نے فرمایا کیا ثبوت ہے؟ شیمانے کہا ایک مرتبہ میں آپ کو اپنی کمر پر بٹھائے کھلا رہی تھی اس وقت آپ نے میری کمر پر کاٹ لیا تھا اور دندان مبارک میری کمر میں پھنس چکے تھے جس کا نشان اب تک باقی ہے۔ نبی علیہ السلام نے فرمایا درست ہے! اس کے بعد آپ نے اپنی رداء مبارک اپنے سامنے بچھائی اور نہایت اعزاز و اکرام کے ساتھ انہیں اس پر بٹھایا ان کی خاطر داری کی اور ان کے علاج معالجہ کے ساتھ تیمارداری بھی فرمائی۔ بعد میں نبی علیہ السلام نے ان سے فرمایا تمہیں اختیار ہے چاہے تو تم اپنے قبیلہ میں واپس چلی جاؤ اور چاہو تو میرے پاس رہو تمہاری ہر ممکنہ خدمت کی جائے گی اور تمام سہولتیں فراہم کی جائیں گی، اور اگر تم جانا چاہو تو تمہیں سفر کی سہولتیں مہیا کر دی جائیں گی۔

شیمانے مسلمانوں کی بجائے اپنے قبیلہ میں جانے کو ترجیح دی اور کہا میرا دل قبیلے کے علاوہ اور کہیں نہ لگے گا۔ چنانچہ سفر کے لیے ضروری سہولتیں مہیا کر دی گئیں اور نہایت اعزاز و اکرام کے ساتھ ان کے قبیلہ بھیج دیا گیا۔ انہیں نبی علیہ السلام نے جو کچھ دیا اس میں ایک غلام اور ایک باندی بھی تھے۔ بعد میں شیمانے اس باندی اور غلام کی شادی کرا دی تھی اور ان سے اولاد ہوئی اور ان کی نسل پھیلی۔ آج بھی عرب میں ان کی اولاد سے بہت سے قبائل منسوب ہیں۔ (واللہ اعلم)

اطراف سے لشکر اسلام کی واپسی

جن دستوں کو نبی کریم صلی اللہ علیہ وآلہ وسلم نے اطراف میں بھگوڑوں کے تعاقب میں روانہ کیا تھا۔ جب ان دستوں کی واپسی ہوئی تو ان کے ساتھ بہت سے قیدی اور کثیر اموال غنیمت تھے، تمام اموال اور قیدیوں کو نبی علیہ السلام کی خدمت میں پیش کر دیا گیا۔ آپ نے ان سب کو مقام جعرانہ میں روکا اور ان کی نگرانی کی ذمہ داری جناب مسعود بن عمرو غفاری کی سپرد فرمائی اور خود مکہ واپس تشریف لے آئے۔ غزوہ حنین کے بارے میں آیت قرآن کا نزول

غزوہ حنین کے حالات کی منظر کشی کرتے ہوئے قرآن کریم کی یہ آیت نازل ہوئی ”اللہ تعالیٰ نے

بہت سے مواقع پر خصوصاً "حنین کی جنگ کے دن اس وقت مدد فرمائی جب کہ تم اپنی کثرت پر نازاں تھے اور یہی کافروں کا بدلہ ہے۔" (توبہ)

غزوہ حنین میں چار مسلمان شہید ہوئے جن میں سے دو کا تعلق انصار سے تھا اور دو کا ماجرین سے۔ غزوہ حنین سے واپسی میں نبی کریم صلی اللہ علیہ وآلہ وسلم نے ایک عورت کی لاش دیکھ کر معلوم کیا کہ اس کو کس نے قتل کیا ہے تو آپ کو بتایا گیا کہ جناب خالد بن ولید نے اس کو قتل کیا ہے؟ نبی علیہ السلام نے فرمایا خالد سے کہو! "اللہ کے رسول کا حکم ہے کہ کافروں کی عورتوں، بچوں اور مزدوروں کو قتل نہ کیا جائے۔" غزوہ حنین کے بارے میں بہت سے شعراء نے اپنے جذبات کو شعر کے قالب میں ڈھالا ہے، جو سیرت کی کتابوں میں منقول ہیں۔ یہاں بحیر بن زہیر بن ابی سلمیٰ کے چند اشعار ہدیہ ناظرین ہیں۔

یٰت

* لَوْ لَا اِلٰهَٔ وَ عِبْدُهٗ وَلَيَنْتُمْ *

حِينَ اسْتَخَفَّ الرُّعْبُ كُلَّ جَبَانٍ

يَا لَجِزَعٍ يَوْمَ حَبَا لَنَا اَقْرَانُنَا

وَسَوَابِحُ^۱ يَكْبُونُ لِلْاَذْقَانِ

مِنْ بَيْنِ سَاعٍ ثَوْبُهُ فِي كَفِّهِ

وَمُقَطَّرِ بَسْتَانِيكِ وَلَبَانِ

وَاللّٰهُ اَكْرَمُنَا وَاظْهَرَ دِينَنَا

وَاَعَزَّنَا بِعِبَادَةِ الرَّحْمٰنِ

وَاللّٰهُ اَمْلَكَهُمْ وَفَرَّقَ جَمْعَهُمْ^۱

وَاَذَلَّهُمْ بِعِبَادَةِ الشَّيْطَانِ

اِذَا قَامَ عَمُ^۲ نَبِيِّكُمُ وَوَلِيُّهُ

يَذْهَبُونَ^۲ : يَالْكَتَيْبَةَ الْاِيْمَانِ

اَيُّنَ الَّذِيْنَ هُمْ اُجَابُوا رَبَّهُمْ

يَوْمَ الْعُرْبِضِ وَبَيْعَةِ الرُّضْوَانِ

يَا خَاتِمَ النَّبَاِ * اِنَّكَ مُرْسَلٌ

بِالْحَقِّ كُلُّ هُدًى السَّبِيلِ هُدَاكَ

إِنَّ إِلَٰهَ بَنِي عَالِيكَ مَحَبَّةٌ

فِي خَلْقِهِ وَمُحَمَّدًا سَمًا كَا

ثُمَّ الَّذِينَ وَقَفُوا بِمَا عَاهَدَتْهُمْ

جُنْدٌ بَعَثَتْ عَلَيْهِمُ الْفُضَحَا كَا

جناب عباس بن مرواس نے غزوہ حنین میں اپنے قبیلہ بنو سلیم کے کارناموں اور سید عالم صلی اللہ علیہ وآلہ وسلم کی نعت میں جو قصیدہ لکھا اس کے چند اشعار پیش کئے جاتے ہیں۔

رَجُلًا بِهِ ذَرْبُ السَّلَاحِ كَأَنَّهُ

لَمَّا تَكَنَّفَهُ الْعَدُوُّ بَرَا كَا

يَغْشَى ذَوِي النَّسَبِ الْقَرِيبِ وَأَنَا

يَبْنِي رِضَا الرَّحْمَنِ ثُمَّ رِضَا كَا

أَنْبِيَّكَ أَنْتَ قَدْ رَأَيْتُ مَكْرَهُ

تَحْتَ الْعَجَاجَةِ بِدَمْعِ الْإِشْرَا كَا

طَوْرًا يُعَانِقُ بِالْيَدَيْنِ وَتَارَةً

يَقْرَى الْجَمَاجِمَ صَارِمًا بَنَّا كَا

وَبَنُو سُلَيْمٍ مُعْنِفُونَ أَمَامَهُ

ضَرْبًا وَطَعْنَا فِي الْعَدُوِّ دِرَا كَا

يَمْشُونَ تَحْتَ لِيَايِهِ وَكَأَنَّهُمْ

أَسَدُ الْعَرَبِ [أَرْدَن] ثُمَّ عِرَا كَا

مَابِرْتَجُونَ مِنَ الْقَرِيبِ قَرَابَةً

إِلَّا لِبِطَاعَةِ رَبِّهِمْ وَهَوَا كَا

هَذَا مَشَاهِدُنَا أَنْتَ كَانَتْ لَنَا

مَعْرُوفَةٌ وَلَيْسَ مَوْلَا كَا

غزوہ حنین کے بارے میں نو شاعروں نے قصائد کہے ہیں صرف جناب عباس بن مرواس کے قصیدہ پر اتفاق کیا گیا ہے۔

غزوہ طائف

جب نبی کریم صلی اللہ علیہ وآلہ وسلم غزوہ حنین سے فارغ ہو کر واپس مکہ تشریف لائے تو پتہ چلا کہ بنو تقیف کے لوگ اور طائف سے قبیلہ ہوازن مالک بن عوف کی ہمدردی میں آمادہ جنگ ہیں۔ طائف والوں نے مالک بن عوف اور اس کی قوم کے بقیہ افراد کے لیے ایک جگہ متعین کر رکھی ہے۔ طائف کی شہرپناہ کے دروازے بند کر دیے ہیں اور ایک جانب منہ بنیق نصب کر کے جنگ کے منتظر ہیں۔

چنانچہ ان لوگوں کی تیاریوں کی اطلاع ملنے پر نبی علیہ السلام نے اسلامی لشکر کو ترتیب دے کر بنو تقیف کی سرکوبی کے لیے مکہ سے طائف کا سفر فرمایا راستہ میں مالک بن عوف کا قلعہ نما مکان ملا تو اس کو اسلامی لشکر نے تاراج کر دیا۔ راستہ میں ایک گاؤں پر گزر ہوا اس گاؤں کے لوگ بہت مالدار تھے اس گاؤں کے رہنے والوں اور قلعہ کے باشندوں کو نبی علیہ السلام نے پیغام بھیجا تاکہ یہ یا تو اسلام قبول کریں ورنہ جزیہ دے کر اسلامی حکومت کی ذمہ داری میں آجائیں لیکن ان لوگوں نے اسلام قبول نہ کیا اور قلعہ سے اترے تو مسلمانوں نے سزا کے طور پر قلعہ کو تاراج کرا دیا اور مال و اسباب کو لوٹ لیا۔ یہاں سے کوچ کر کے طائف کی شہرپناہ کے دروازے پر آئے تو طائف کی شہرپناہ بہت مضبوط تھی اور یہاں لشکر بھی کثیر تعداد میں تھا۔ شہرپناہ کے محفوظ مقامات پر منہ بنیق نصب تھیں اور جنگجو دستے وہاں متعین تھے۔ نبی علیہ السلام نے اسلامی لشکر کے ساتھ یہاں قیام فرمایا اور شہر طائف کا محاصرہ کا حکم دے دیا۔ جنگ شروع ہوئی طائف والوں نے شہرپناہ سے تیر اندازی کی جس کے نتیجے میں چند مسلمان شہید ہوئے۔ مسلمان تیر اندازوں کے تیر کافروں تک نہ پہنچ سکے۔ جب نبی علیہ الصلوٰۃ والسلام نے حالات کا جائزہ لیا اور منہ بنیق لگانے کا حکم دیا اسلامی تاریخ میں منہ بنیق کے ذریعہ خشت باری کرانے کی انفرادیت بھی سید عالم صلی اللہ علیہ وآلہ وسلم کی خصوصیات میں سے ہے۔ بیس دن تک طائف کا محاصرہ جاری رہا اور جنگ ہوتی رہی اس اثناء میں اطراف کے باغ اور کھیتیاں تباہ ہو گئیں اور یہ کافروں کا بڑا نقصان تھا۔

نبی علیہ السلام کا خواب

محاصرے کے دوران نبی علیہ السلام نے ایک خواب دیکھا اور دوسرے دن جناب ابو بکر رضی اللہ عنہ کو وہ خواب سنایا تو جناب ابو بکر صدیق نے عرض کیا اس خواب سے یہ ظاہر ہوتا ہے کہ طائف اس سال فتح نہ ہوگا۔ نبی علیہ السلام نے فرمایا جس طرح تم کہتے ہو یہی ہوگا۔ معلوم ہوتا ہے میں نے بھی اس خواب کی یہی تعبیر لی ہے۔ یہ خواب کتب سیرت میں اس طرح منقول ہے۔

”مکھن سے بھرا ہوا ایک برتن نبی کریم صلی اللہ علیہ وآلہ وسلم کی خدمت میں پیش کیا گیا اس وقت ایک مرغ نے آکر اس میں چونچ ماری اور اس برتن کو گرا دیا جس کے سبب تمام مکھن گر گیا (انبیاء علیہ السلام کے خواب بمنزلہ وحی ہوتے ہیں)۔

سفر طائف میں دو اہمات المؤمنین نبی علیہ الصلوٰۃ والسلام کے ساتھ تھیں۔ ان میں سے ایک ام المؤمنین جناب ام سلمہ تھیں (دوسری کا نام جناب مصنف نے نہیں لکھا لیکن داقدی اور طبری کی تحقیق کے مطابق دوسری جناب زینب بنت جحش تھیں) ان دونوں کے لیے علیحدہ علیحدہ رہائش کے لیے خیمہ لگایا گیا تھا۔

طائف کا محاصرہ اٹھالیا گیا

نبی کریم صلی اللہ علیہ وآلہ وسلم کے اس خواب کو دیکھنے کے بعد خویلہ بنت حکیم بن لعیہ زوجہ عثمان بن مظعون نے آکر نبی علیہ السلام سے عرض کیا، یا رسول اللہ جب آپ طائف کو فتح کریں تو غیلاں بن سلمہ کی بیٹی کا یا نائلہ بنت عقیل کا زیور مجھے عطا فرمادیں۔ ان دونوں کے پاس چاندی اور سونے کا اتنا زیور تھا کہ طائف میں کسی کے پاس اتنا زیور نہ تھا۔ خویلہ کی درخواست پر آپ نے ارشاد فرمایا ”خویلہ! میں تمہیں ان کے زیورات کس طرح دے سکتا ہوں جب کہ اس سال فتح طائف کی اجازت بارگاہ الہی سے نہیں ہے۔ پھر بنو حقیف کا مال غنیمت کس طرح آسکتا ہے۔“ (یہاں یہ بات ذہن نشین کرنی ہے کہ طائف کی آبادی کی اکثریت بنو حقیف پر مشتمل تھی)۔

خویلہ یہ سن کر بارگاہ نبوی سے اٹھ کر جناب عمر رضی اللہ عنہ کے پاس آئیں اور سارا واقعہ ان سے نقل کیا تو جناب عمر فوراً بارگاہ نبوی میں حاضر ہوئے اور عرض کیا یا رسول اللہ خویلہ نے آپ سے منسوب کر کے مجھ سے کہا ہے کہ اس سال (یعنی اس موقع پر) طائف فتح نہ ہوگا کیا یہ بات درست ہے؟ آپ نے فرمایا بیشک حکم ربی یہ ہے کہ اب محاصرہ ختم کر کے جنگ سے باز رہا جائے۔ جناب عمر رضی اللہ عنہ نے عرض کیا یا رسول اللہ اگر ایسی بات ہے تو میں لشکر میں منادی کرا دوں کہ محاصرہ ختم کر دیا جائے۔ نبی علیہ السلام نے فرمایا ہاں اعلان کر دو۔ چنانچہ حضرت عمر رضی اللہ تعالیٰ عنہ نے اعلان کر دیا اور لشکر اسلامی محاصرہ ختم کر کے (نبی علیہ السلام کے ساتھ) مکہ واپس آگیا۔

طائف کے محاصرہ میں لوگوں نے اسلام قبول کیا

محاصرہ کے دوران طائف کے چند لوگ اپنے ساتھیوں سے علیحدہ ہو کر بارگاہ نبوی میں حاضر ہو کر

مشرف بہ اسلام ہوئے نبی علیہ السلام نے انہیں پروانہ آزادی عطا فرما دیا۔ بعد میں جب طائف کے اور لوگ بھی مسلمان ہو گئے تو انہوں نے کہا یا رسول اللہ ہمارے وہ ساتھی جو پہلے مسلمان ہو گئے تھے اب انہیں طائف واپس کر دیا جائے لیکن نبی علیہ السلام نے ان کی درخواست کو منظور نہ فرمایا اور اس وقت یہ جملہ ارشاد فرمایا ”نہیں وہ تو اللہ تعالیٰ کے آزاد کردہ بندے ہیں۔ اب وہ تمہاری بندی (غلامی) میں کس طرح آئیں گے۔“ طائف کے معرکے میں بارہ صحابہ نے جام شہادت نوش کیا۔ جن کے نام سیرت کی کتابوں میں منقول ہیں۔ جن میں سے پانچ صحابہ کا تعلق قریش سے تھا اور بقیہ سات انصار سے تعلق رکھتے تھے۔ (طائف کے معرکے میں شہید ہونے والے حضرات عبد اللہ بن ابی امیہ، قثم بن عباس بن عبد المطلب، عبد اللہ بن حارث، سائب بن حارث، سعید بن العاص، عبد اللہ بن عامر، رقیم، عبد بن قوال بن قیس، منذر بن عمرو، منذر بن عبد اللہ، منذر بن عبد اللہ بن نوفل رضی اللہ عنہم۔) (تفصیلات کے لیے ”اصحابی“ مطبوعہ مکتبہ نبویہ لاہور کا مطالعہ فرمائیں)۔

نبو تھیف کے لیے دعا

طائف کا محاصرہ اٹھانے کے بعد ایک صحابی نے آکر عرض کی یا رسول اللہ طائف کے لوگوں اور بنو تھیف کے حق میں بددعا فرمائیں، اللہ تعالیٰ انہیں ہلاک کرے۔ یہ سن کر نبی رحمت صلی اللہ علیہ وسلم نے فرمایا دعائے بد کی بجائے ان کے حق میں دعائے خیر کروں تاکہ اللہ انہیں اسلام کے شرف سے مشرف فرمائے۔ اس وقت آپ نے ان الفاظ میں ان کے حق میں دعا فرمائی ”خداوند! بنو تھیف کے لوگوں کو ہدایت فرما اور انہیں اسلام کی دولت سے ہلا مال کر دے۔“ رب کریم نے اس دعا کو قبولیت عطا فرمائی۔ اہل طائف کے اسلام لانے کا واقعہ آئندہ صفحات میں بیان کیا جائے گا۔

طائف سے واپسی اور مقام جعرانہ میں قیام

نبی کریم صلی اللہ علیہ وسلم نے طائف سے روانہ ہو کر مکہ آنے کی بجائے راستہ میں مقام جعرانہ میں قیام فرمایا۔ یہاں غزوہ حنین سے حاصل شدہ مال غنیمت رکھا ہوا تھا جس کی نگرانی جناب مسعود بن عمرو غفاری کر رہے تھے۔ جب ان اموال کی تقسیم کا مرحلہ آیا تو ایک عجیب واقعہ رونما ہوا۔

ہوازن کے اموال کی واپسی

حنین کی جنگ میں کثیر مال غنیمت کے علاوہ بے شمار بھیڑ بکریاں اور اونٹ تھے۔ اس کے علاوہ چھ ہزار افراد، جن میں عورتیں، بچے، بوڑھے شامل تھے، قیدی بنائے گئے تھے۔ جب ان کی تقسیم ہوئی تو اس وقت

قبیلہ ہوازن کے وہ لوگ جو مسلمانوں سے برسرِ پیکار ہوئے تھے، آکر مشرف بہ اسلام ہو گئے اور نبی علیہ السلام سے درخواست کی کہ ہمارے اسیروں کو رہا کر دیا جائے اور ہم پر یہ مہربانی کی جائے کہ ہمارے اموال کو واپس کر دیا جائے۔ ان کی درخواست پر رحمت عالم صلی اللہ علیہ وسلم نے فرمایا اہل و عیال اور مال و منال میں سے ایک کو منتخب کر لو۔ اب دیکھنا یہ ہے کہ تم مال کو ترجیح دیتے ہو یا آل اور اولاد اور اعزہ و اقارب کو۔ انہوں نے عرض کیا یا رسول اللہ ہم آل اولاد، اعزہ و اقارب کو ترجیح دیتے ہیں۔ آپ حکم دے دیں کہ انہیں رہا کر دیا جائے البتہ اگر مال و اسباب کے سلسلہ میں آپ اور مسلمان ہم پر عنایت فرمائیں تو یہ ہم پر مزید احسان ہوگا۔ نبی علیہ السلام نے فرمایا مال و اسباب کی واپسی کے سلسلہ میں جہاں تک میری ذات اور میرے اہل بیت کا تعلق ہے، میں ان کی طرف سے واپسی کی ضمانت دیتا ہوں جبکہ صحابہ کرام سے میں واپسی کی سفارش کروں گا اور واپسی ان کی مرضی پر منحصر ہوگی۔

چنانچہ قبیلہ ہوازن کے لوگوں نے اس نوازش پر بے پایاں اظہارِ اطمینان کیا اور کھڑے ہو کر صحابہ سے درخواست کی نبی علیہ السلام نے ان کی درخواست کی تائید کرتے ہوئے فرمایا، صحابہ! میں نے اپنی ذات اور اپنے اہل بیت کی جانب سے ان کے اموال کی واپسی کا وعدہ کر لیا ہے۔ یہ سن کر مہاجر و انصار صحابہ کی اکثریت نے کہا، یا رسول اللہ جب آپ نے انہیں اموال کی واپسی کی یقین دہانی کر دی ہے تو ہم بھی آپ کی متابعت میں واپسی کی یقین دہانی کراتے ہیں لیکن بعض صحابہ نے اس ایثار پر آمادگی کا اظہار نہ کیا، ان میں بنو سلیم کے عباس بن مرداس، قبیلہ غطفان کے عیینہ بن حصن وغیرہ شامل تھے۔ اس موقع پر ان لوگوں سے، جنہوں نے ایثار کا ثبوت نہ دیا تھا، نبی علیہ السلام نے فرمایا، جس شخص کے پاس حنین کا کوئی قیدی ہو اور وہ اس کو واپس نہ کرنا چاہے، وہ اس قیدی کو ہمارے ہاتھ چھ اونٹ کے بدلہ میں فروخت کر دے، چنانچہ یہ لوگ اس نعم البدل پر راضی ہو گئے۔ اس طرح حنین کے لوگوں کو ان کے زن و فرزند واپس مل گئے اور یہ لوگ خوش ہو گئے، اور واپسی کے لیے تیار ہوئے۔

مالک بن عوف کا اسلام

مالک بن عوف جو کہ قبیلہ ہوازن کا سردار تھا، یہ اب تک مسلمان نہ ہوا تھا اور بنو تھیف کے ساتھ طائف میں مقیم تھا، اس کے بارے میں ہوازن کے لوگوں سے نبی علیہ السلام نے فرمایا اگر مالک بن عوف بھی آکر اسلام قبول کر لے تو میں اس کے اہل و عیال کی واپسی کی ضمانت دوں گا اور اس کو سو اونٹ بھی اپنی طرف سے عطا کروں گا اور جو کچھ اس کا مال لے لیا گیا ہے، وہ سب واپس کرا دوں گا۔ چنانچہ جب

ان لوگوں نے واپس جا کر یہ بات مالک بن عوف کو بتائی اور سید عالم صلی اللہ علیہ وسلم کی پیشکش سے آگاہ کیا تو اس کے دل میں اسلام کی جانب رغبت ہوئی لیکن اس نے ان لوگوں سے کہا کہ اس بات کا ابھی کسی سے تذکرہ نہ کرنا۔ مبادا ایسا نہ ہو کہ بنو تقیف کو پتہ چلے اور وہ مجھے نظر بند کر لیں اور نبی علیہ السلام کے پاس نہ جانے دیں۔ مالک بن عوف کے پاس اسباب سفر میں عمدہ سواریاں تھیں، چنانچہ اس نے اپنے ایک معتمد خادم سے کہا کہ وہ ایک سواری کو چرانے کے بہانے شہر سے باہر لے جائے۔ مالک بن عوف کی سواری کا گھوڑا بہت ہی تیز دوڑنے والا تھا، چنانچہ وہ خادم اس کو لے کر اس جگہ آیا جہاں کہ مالک نے اس کو بتایا تھا۔ جب رات ہوئی تو مالک بنو تقیف کے علاقہ سے خاموشی کے ساتھ نکلا اور مقررہ جگہ پہنچا لیکن کچھ لوگوں کو اس کی روانگی کا پتہ چل گیا اور وہ اس کے پیچھے آئے لیکن مالک تیزی کے ساتھ روانہ ہو کر جعرانہ پہنچ گیا اور بارگاہ نبوی میں حاضر ہو کر مشرف بہ اسلام ہوا۔

نبی کریم صلی اللہ علیہ وسلم نے اس موقع پر حکم دیا کہ مالک بن عوف کے اموال واپس کر دیے جائیں، اس کے اہل و عیال کو آزاد کر دیا جائے اور حسب وعدہ اس کو سوانٹ ہماری طرف سے دیے جائیں اور اس کو دوسری بہت سی مراعات بھی دلوائی گئیں۔ جب مالک بن عوف نے دیکھا کہ نبی علیہ السلام نے اس کو اعزازات سے نوازا ہے تو اس نے نبی علیہ السلام کی داد و دہش اور اعزاز و اکرام کے حصول پر بارگاہ نبوی میں یہ اشعار پیش کیے۔

مَا اِنْ رَاَيْتُ وَلَا سَمِعْتُ بِمِثْلِهِ
فِي النَّاسِ كُلِّهِمْ بِمِثْلِ مُحَمَّدٍ
اَوْفَىٰ وَاَعْطَىٰ لِلْجَزَائِلِ اِذَا اَجْتَدِي
وَمَتَىٰ تَشَاءُ يُخْبِرُكَ عَمَّا فِي غَدِي
وَإِذَا الْكُتَيْبَةُ عَرَدَتْ^۱ اُنْبَايُهَا
بِالسَّمْهَرِيِّ^۲ وَضَرَبَ كُلُّ مُهَنْدٍ
فَكَأَنَّهُ لَيْتَ^۳ عَلَيَّ اَشْبَالِهِ
وَسَطَ الْهَبَاءِ^۴ خَادِرٌ فِي مَرَصِدِ

نبی کریم صلی اللہ علیہ وسلم نے مالک بن عوف کو نہ صرف قبیلہ ہوازن کا سردار مقرر فرمایا بلکہ دوسرے چند قبائل کی سرداری بھی اس کو عطا فرمادی۔ مالک بن عوف نیک سیرت شخص تھا، اب راسخ الحقیہ مسلمان بھی ہو گیا۔ اب مالک بن عوف جعرانہ سے روانہ ہو کر مکہ اور طائف کے درمیان اپنے

ساتھیوں کے ساتھ قیام پذیر ہو گیا۔ کافروں کا کوئی قافلہ، جس کا تعلق بنو حنیف کے مخالفین سے ہوتا، لوٹ لیتا اور جو کچھ ان کے پاس ہوتا اس پر قبضہ کر لیتا یہاں تک کہ یہ سلسلہ اس وقت تک جاری رہا جب تک کہ بنو حنیف کے وہ لوگ، جو اسلام کے ہمدرد تھے، طاقتور نہ ہو گئے۔

ہوازن کے اموال کی تقسیم

جب نبی علیہ السلام ہوازن کے اموال غنیمت کی تقسیم سے فارغ ہوئے اور جعرانہ سے مکہ مکرمہ جا کر طواف کعبہ کا ارادہ فرمایا۔ اس دوران نو مسلموں کا ایک گروہ اور ان کافروں کی ایک جماعت جو اسلام قبول نہ کرنے کے باوجود مسلمانوں کے ساتھ غزوہ حنین میں شریک تھے، انہوں نے آکر بارگاہ نبوی میں عرض کیا، آپ نے ہوازن والوں کے اموال واپس کر دیے، اب آپ ہمیں ہمارا بھی حصہ دیں۔ یہ مطالبہ اس سختی اور بدتمیزی کے ساتھ کیا گیا جس سے نبی علیہ السلام کو اذیت ہوئی اور یہ مطالبہ کرنے والے فرط جذبات میں اس حالت کو پہنچے کہ انہیں یہ احساس ہی نہ ہوا کہ ان کا یہ عمل حضور علیہ السلام کی تکلیف کا سبب ہو رہا ہے۔ اس طرح حضور علیہ السلام ان سے گفتگو کرتے ہوئے ایک درخت کے نیچے تشریف لے آئے۔ درخت کی شاخوں سے الجھ کر چادر مبارک سر سے اتر گئی۔ اس وقت آپ کے مزاج میں اور تیزی آگئی اور آپ نے حاضرین سے فرمایا۔

”میری چادر واپس لاؤ! اور لوگو کان کھول کر سن لو! اس خدائے وحدہ لا شریک کی قسم، جس کے قبضہ قدرت میں میری جان ہے اگر وادی تمامہ (مکہ اور طائف کے درمیانی علاقہ) کے درختوں کے برابر میرے پاس اموال اور نعمتیں آجائیں تو میں ان کو تم میں تقسیم کر دیتا۔ اور تم پر یہ ظاہر ہو جاتا کہ بخل اور بددلی میری عادت نہیں اور نہ وعدہ خلافی میرا شیوہ ہے۔“ اس کے بعد آپ نے ایک طرف جھک کر اونٹ کے کوہان سے بال نوچ کر انہیں مٹھی میں لے کر فرمایا ”اموال غنیمت میں میرا حصہ پانچواں ہے اور اگر وہ حصہ ان بالوں کی تعداد سے زیادہ بھی ہو، وہ سب میں تمہیں دے جانے کا وعدہ کرتا ہوں لیکن اب تمہارے لیے بھی مناسب ہے کہ تم نے اموال غنیمت میں سے جو کچھ چھپایا ہے، وہ سب واپس کر دو چاہے وہ ایک سوئی یا رسی کا ٹکڑا ہی کیوں نہ ہو۔ کیونکہ بددیانتی تمہارے اور اہل و عیال کے لیے دنیا میں شرم اور آخرت میں عذاب نار کا سبب ہوگی۔“

نبی علیہ السلام کی اس گفتگو کے بعد سب نے وہ تمام سامان، جو انہوں نے لے لیا تھا، وہ سب واپس کر دیا خواہ ایک سوئی یا رسی کا ایک ٹکڑا ہی تھا۔

مؤلفۃ القلوب پر انعام و اکرام کی بارش

اس گفتگو کے بعد نبی علیہ السلام نے ان نو مسلم سرداران قریش کے علاوہ وہ کافر جو کفر کے باوجود مسلمانوں کے ہمنوا ہونے کی وجہ سے غزوہ حنین و طائف میں شریک تھے، مراعات سے نوازا تاکہ نو مسلم ان مراعات کو حاصل کر کے راسخ العقیدہ ہو جائیں اور جو اب تک مشرف بہ اسلام نہیں ہوئے ہیں، وہ ان مراعات کو حاصل کر کے مشرف بہ اسلام ہو جائیں، چنانچہ آپ نے حکم دیا کہ ابوسفیان بن حرب اور ان کے بیٹے معاویہ، حکیم بن حزام، حارث بن حارث کلدہ، حارث بن ہشام، سہیل بن عمرو، خویسہ بن عبد العزیٰ، علاء بن جاریہ، ثقفی، عینیہ بن حصن، اقرع بن یابس، تمیمی، مالک بن عوف، نضری کو سو سو اونٹ دیے جائیں۔ ان کے علاوہ ایک اور جماعت کو پچاس پچاس، کچھ کو چالیس اور اس طرح ان کی معاشرتی اور سماجی حیثیت کے مطابق تیس تیس اور دس دس اونٹ دلوائے۔

عباس بن مرداس کی ہفوات اور اسیر عتاب

عباس بن مرداس کو جو اونٹ ملے وہ لاغر تھے اور عباس کو پسند نہ تھے، چنانچہ مرضی کے مطابق نہ ہونے کی وجہ سے اس کو غصہ آگیا اور اسی غصہ میں اس نے چند شعر کہے، جن میں نبی علیہ السلام کے ساتھ اظہار ناراضی کیا گیا تھا۔

شعر

كَانَتْ نِيَابًا تَلَا فَيْئُهَا
يَكْرَى عَلَى الْمُهْرِ فِي الْأَجْرِ
وَأَبْقَاظِي الْقَمَمَ أَنْ يَرْفُدُوا
إِذَا مَجَعَ النَّاسُ لَمْ أُنْجَعْ
فَأَصْبَحَ نَهْجِي وَنَهْبُ الْعُبَيْدِ
سَدِ بَيْنَ عُبَيْتَةٍ وَالْأَقْرَعِ
وَقَدْ كُنْتُ فِي الْحَرْبِ ذَا تُدْرٍ
فَلَمْ أُعْطَ شَيْئًا وَلَمْ أَسْتَعْ
إِلَّا أَفَائِلَ أُعْطِيَتْهَا
عَدِيدَ قَوَائِمِهَا الْأَرْبَعِ
وَمَا كَانَ حِصْنٌ وَلَا حَابِسٌ
بِقُوقَانِ شَيْخِي فِي الْمَجْمَعِ

وَمَا كُنْتُ دُونَ أَمْرِي مِنْهُمَا

وَمَنْ تَضَعَ الْيَوْمَ لَا يَرْفَعْ

یہ اشعار جب نبی کریم صلی اللہ علیہ وسلم کے علم میں آئے تو آپ نے فرمایا کچھ دے کر اس کی زبان بندی کر دو۔ جب عباس بن مرداس کو کچھ اونٹ اور مل گئے تو وہ خوش ہو گیا اور خدمت نبوی میں حاضر ہوا۔ اس موقع پر نبی علیہ السلام نے فرمایا تو وہی ہے جس نے یہ شعر کہے تھے۔

جناب صدیق اکبر کے جذبات اخلاص

نبی علیہ السلام نے جب عباس بن مرداس کے کہے ہوئے شعر نقل فرمائے تو ان میں بعض الفاظ تبدیل کر دیے تاکہ حضور پر گراں نہ گزریں۔ اس موقع پر جناب صدیق رضی اللہ عنہ نے عرض کیا، یا رسول اللہ وہ اشعار تو اس طرح ہیں ”بَيْنَ عَيْنَيْهِ وَالْأَقْرَعِ“ نبی علیہ السلام نے فرمایا بات ایک ہی ہے جس طرح بھی شعر کو پڑھ لیا جائے، میں اس کے معانی کو سمجھتا ہوں۔ اس موقع پر جناب ابوبکر صدیق رضی اللہ عنہ نے عرض کیا میں اللہ تعالیٰ کے اس فرمان کی شہادت دیتا ہوں وَمَا عَلَّمَهُ الشَّعْرَ وَمَا يَنْبَغِي لَهُ، ہم نے آپ کو شعر نہیں سکھائے کیونکہ یہ فن آپ کے شایان شان نہیں۔

جعيل بن سراقہ کے لیے اعزاز

سید عالم صلی اللہ علیہ وسلم کی اس داد و دہش کے بعد عرب کے سربرآوردہ لوگوں اور سرداران قریش کی جس ایک جماعت نے بیعت اسلام کی تھی، ان میں سے ہر ایک کو سو سو اونٹ ملے تھے۔ سرداران عرب میں صرف ایک شخصیت ایسی تھی جس کو اس داد و دہش سے حصہ نہ ملا تھا، یہ ایک نیک سیرت مسلمان جعيل نامی تھے۔ اس موقع پر لوگوں نے نبی علیہ السلام سے عرض کیا یا رسول اللہ آپ نے عینہ بن حصن، اقرع بن حابس کو سو سو اونٹ دیے لیکن جعيل بن سراقہ کو کچھ بھی نہیں دیا، اس وقت نبی علیہ السلام نے فرمایا

”اس ذات اقدس کی قسم جس کے قبضہ قدرت میں میری جان ہے، تمام روئے زمین عینہ اور اقرع بن حابس جیسی ہو جائے تو بھی جعيل بن سراقہ ان سب سے بہتر ہی ہوں گے کیونکہ جعيل مسلمان ہیں جبکہ دوسرے اب تک مشرف بہ اسلام نہیں ہوئے ہیں اور ان لوگوں کو جو اونٹ ملے ہیں، وہ اس لیے دیے گئے ہیں تاکہ ان کی تالیف قلب ہو اور جعيل تو مشرف بہ اسلام ہو چکے ہیں۔ اسلام کی خاطر دنیا کی کوئی چیز ان کے لیے سب طمع نہیں ہو سکتی۔“

کیا نبی انصاف نہیں کرتا؟

اموال غنیمت کی تقسیم میں بعض کو بہت کچھ ملا اور بعض کو بہت کم اور بعض کو کچھ بھی نہیں ملا۔ بنو تمیم کے ایک شخص خود بصرہ نامی نے آکر نبی علیہ السلام سے کہا اے محمد! (صلی اللہ علیہ وسلم) میں نے دیکھا آج آپ نے کیا کیا ہے؟ نبی علیہ السلام نے دریافت فرمایا میں نے کیا کیا ہے؟ کہنے لگا آپ نے انصاف سے کام نہیں لیا ہے، کسی کو زیادہ دے دیا اور کسی کو کم اور بعض کو تو کچھ بھی نہیں دیا۔ اس کی یہ بات نبی علیہ السلام کو پسند نہ آئی۔ آپ نے فرمایا

”تم پر افسوس ہے اگر عدل میرے پاس نہیں تو پھر کس کے پاس ہوگا؟“

خود بصرہ کی باتیں سن کر جناب عمر کو جلال آگیا، کھڑے ہو گئے۔ نبی علیہ السلام سے عرض گزار ہوئے یا رسول اللہ اگر اجازت ہو تو اس کا سر قلم کر دوں۔ نبی علیہ السلام نے فرمایا

”نہیں اس سے تعرض نہ کرو۔ اس کی ذریت میں ایسے لوگ ہوں گے جو قرآن تو پڑھیں گے لیکن دین سے اس طرح نکل جائیں گے جس طرح کہ تیر کمان سے نکلتا ہے۔ وہ لوگ دینداری کا اظہار تو بہت متبادلہ کے ساتھ کریں گے لیکن ان کی دینداری کا کوئی اثر اور ثمرہ نہ ہوگا جس طرح کہ تیر کے نکلنے کا کمان پر کوئی اثر نہیں ہوتا۔“

انصار مدینہ کی دل شکستگی

اموال غنیمت کی تقسیم میں سرداران قریش اور عمائدین عرب کو بہت کچھ ملا لیکن مدینہ کے انصار کے کچھ بھی نہ ملا تو یہ لوگ دل گرفتہ اور دل شکستہ ہوئے اور آپس میں اس محرومی پر تبصرے کرنے لگے۔ جناب حسان بن ثابت انصاری نے اشعار میں انصار کی محرومی پر ان کی تعریف و توصیف کی اور نبی علیہ السلام کے طرز عمل پر ہلکا سا شکوہ بھی کیا۔

اشعار ص ۹۴۱، ۹۴۲ سے نقل کیے جائیں۔

بعض دوسرے لوگوں نے بھی کہا کہ نبی علیہ السلام نے اپنے لوگوں پر داد و دہش کی لیکن اس وقت ہم پر کوئی توجہ نہ کی۔

جناب سعد بن عبادہ کے تاثرات اور خطبہ نبوی

سعد بن عبادہ انصاری نے حالات کا جائزہ لیا اور بارگاہ نبوی میں حاضر ہو کر عرض کیا یا رسول اللہ حنین کے اموال کی تقسیم سے میں قریش اور عرب کے دوسرے قبائل کو تو حصہ ملا لیکن انصار مدینہ کو اس

میں سے کچھ نہیں ملا اس طرح چہ میگوئیاں ہو رہی ہیں اور انصار کو اس محرومی کا رنج بھی ہے۔ نبی علیہ السلام نے ان کی بات سن کر فرمایا تم نے یہ ساری باتیں سنیں اور کوئی جواب نہ دیا۔ سعد نے عرض کیا یا رسول اللہ میرا شمار تو انصار میں ہوتا ہے کوئی میری بات سننے کے لیے تیار نہیں ہے۔

نبی علیہ السلام نے فرمایا جاؤ اور ان سب کو قلاں جگہ خطیرہ میں جمع کرو جب یہ لوگ اکٹھے ہو جائیں تو آکر مجھے بتاؤ چنانچہ جناب سعد نے سب کو اس مقررہ مقام پر جمع ہونے کے لیے کہا جب سب آگئے تو جناب سعد نے آکر اطلاع کی۔ نبی علیہ السلام وہاں تشریف لائے اور انصار مدینہ کے سامنے خطبہ دیا۔ حمد و صلوٰۃ کے بعد آپ نے فرمایا اے گروہ انصار یہ کیا بات ہے جو تمہاری طرف منسوب کر کے مجھے سنائی گئی ہے تم لوگ رنجیدہ کیوں ہو؟ اور اس سنجیدگی کا سبب کیا ہے؟ جب میں تمہارے پاس آیا تو تم سب گمراہ تھے میری وجہ سے حق تعالیٰ نے تمہیں ہدایت عطا فرمائی اور تم اسلام کی دولت سے سرفراز ہوئے۔ تمہاری مالی حالت کمزور تھی میری وجہ سے تمہاری غنیمت دور ہوئی، تم آپس میں ایک دوسرے سے لڑتے جھگڑتے تھے اور ایک جگہ مل کر بیٹھ نہیں سکتے تھے، میری وجہ سے تمہاری عداوت دور ہوئی اور آپس میں الفت و محبت پیدا ہوئی۔

ان کلمات کو سن کر انصار مدینہ نے کہا یا رسول اللہ اس رب کریم کا فضل و احسان ہے اور ہر حال میں آپ کے احسانات کا بار ہم پر ہے۔ نبی علیہ السلام نے فرمایا یہ بات تو درست ہے لیکن میں نے جو سوال کیا ہے یہ اس کا جواب نہیں ہے۔ انصار نے عرض کیا آپ کے سوال کا ہم کیا جواب دیں ہمارا یہی جواب ہے جو ہم نے کہا ہے کہ ہم ان انعامات پر اللہ رب العالمین کا شکر ادا کرتے ہیں۔ نبی علیہ السلام نے فرمایا اگر تم چاہو تو میرے سوالات کا جواب دے سکتے ہو اور اس میں کوئی بات خلاف واقعہ بھی نہ ہو اور اس جواب میں تمہاری صداقت بھی مضمر ہو۔ اس مکالمہ پر انصار خاموش رہے اور بعد میں کہا اللہ تعالیٰ کے رسول بہتر جاننے والے ہیں۔ نبی علیہ السلام نے فرمایا اس کا جواب تم مجھے اس طرح دے سکتے تھے کہ جب آپ ہمارے پاس آئے تھے تو مکہ کے لوگوں نے آپ کو ٹھیک طرح سے سکون و اطمینان سے رہنے نہیں دیا تھا، لیکن ہم نے آپ کو آرام سے رکھا۔ جب آپ ہمارے پاس آئے تھے تو دشمنوں سے عاجز آئے ہوئے تھے ہم نے آپ کی مدد کی تھی، جس وقت آپ ہمارے پاس آئے تھے تو درویش تھے، ہم نے آپ کے ساتھ ہمدردی کی تھی دشمنوں (مکہ والوں) نے آپ کو وطن چھوڑنے پر مجبور کیا تھا، ہم نے آپ کو رہنے کی جگہ دی تھی۔

اے گروہ انصار سنو! دنیاوی لوازمات جو میں نے دوسروں کو دیے تم کو نہیں دیے، اس سے تم دل

برداشت اور افسردہ ہو گئے ہو۔ تمہیں یہ معلوم نہیں کہ میں نے دوسروں کو جو کچھ دیا ہے وہ ان کی تالیف قلب کے لیے تھا تاکہ وہ اسلام کی طرف رغبت کریں۔ تمہارے تالیف قلب کی نہ تو ضرورت تھی اور نہ ہے، کیونکہ اسلام کی حقانیت تمہارے دلوں میں موجزن ہے تمہاری قوت ایمانی متحقق اور ظاہر ہے اور تالیف قلب ان کے لیے ہوتی ہے جو اسلام میں پختہ نہ ہوں اور تمہاری صفات تو قرآن میں اس طرح بیان ہوئی ہیں۔

وینصرون اللہ ورسولہ اولئک ہم الصلحون ○ وہ اللہ اور اس کے رسول کی مدد کرتے ہیں اور یہی سچوں میں سے ہیں۔ تمہیں تو نہ ضرورت ہے نہ تمہاری تالیف کی حاجت۔ اے گروہ انصار! تم اس بات سے خوش نہیں ہو کہ دوسرے تو اپنے گھروں کو اونٹ، گائے، بکریاں لے کر جائیں اور تم رسول خدا کے ساتھ اپنے گھروں کو واپس ہو، اور اس خدائے بزرگ و برتر کی قسم جس کے قبضہ قدرت میں محمد (صلی اللہ علیہ وآلہ وسلم) کی جان ہے، اگر ہجرت کی نفیلت کا سلسلہ نہ ہوتا تو میں بھی تمہیں سے ہوتا اور میں قسم کے ساتھ کہتا ہوں اگر ساری دنیا ایک طرف ہو جائے اور انصار ایک طرف ہوں تو میں انصار کے ساتھ ہوں گا اور ان کو ہی ترجیح دوں گا اور ادھر ہی جاؤں گا جدھر کا رخ انصار کریں۔

اس خطبہ کے بعد نبی علیہ السلام نے انصار کو دعاؤں سے نوازا اور یہ کلمات دعا ادا فرمائے۔

”خداوند! انصار، فرزندان انصار اور انصار کے فرزندوں کے فرزندوں پر رحمتوں کی بارش فرما۔“

نبی علیہ السلام کی زبان مبارک سے یہ کلمات سن کر انصار پر گریہ طاری ہوا اور اس قدر روئے کہ ان کی داڑھیاں آنسوؤں سے تر ہو گئیں۔ اس وقت ان سب نے یک زبان ہو کر کہا، یا رسول اللہ ہم اس بات پر خوش اور راضی ہیں کہ دنیا کی ساری نعمتیں دوسروں کو مل جائیں اور آپ کی ذات اقدس ہمارے ساتھ ہو۔ یہ کہہ کر سب لوگ وہاں سے فرحان و شاداں اٹھ کر گئے۔

نبی علیہ السلام کی داد و دہش کا اندازہ

اموال غنیمت کی تقسیم کے دن ایک مجلس میں نبی علیہ السلام نے اتنی داد و دہش کی جس کی نظیر ماضی میں عرب و عجم کے کسی بادشاہ کی داد و دہش میں بھی نہیں ملتی اور اس کی مثال نہ کسی نبی کے دور ملتی میں ہے اور نہ مل سکتی ہے۔ (کیونکہ اب کوئی اور نبی مبعوث ہونے والا نہیں) اس دن حاضرین کی تعداد بارہ ہزار تھی اور ہر ایک کے حصہ میں چار اونٹ آئے تھے۔ اس طرح اڑتالیس ہزار اونٹ تقسیم ہوئے تھے اور مولقہ القلوب کو دو ہزار اونٹ ملے تھے۔ اس طرح تقسیم ہونے والے اونٹوں کی تعداد پچاس ہزار بنتی ہے۔ اس تمام داد و دہش کے باوجود اپنے لیے صرف اتنا حصہ رکھا جو بمشکل ایک شخص کے

لیے کافی ہوتا اور یہ بات بھی معجزات نبوی میں شامل ہے کہ کسی مخلوق سے یہ بات ظاہر ہو کہ وہ دوسروں کو اتنا کچھ دینے کے بعد اپنے لیے کچھ نہ رکھے۔

صفوان بن امیہ کا اسلام

صفوان بن امیہ اسلامی فتوحات کو دیکھنے اور معجزات نبوی کے مظاہروں کے بعد اب تک مشرف بہ اسلام نہ ہوا تھا اس داد و دہش کو دیکھ کر نبی علیہ السلام نے اتنا کچھ تقسیم کیا اور اپنے لیے کچھ نہ رکھا اور یہ کام کسی انسان کا نہیں اگر محمد صلی اللہ علیہ وآلہ وسلم پیغمبر خدا نہ ہوتے اور آپ کا تعلق خالق کائنات سے نہ ہوتا تو کسی بندہ و بشر کو اتنی عطا و بخشش کی ہمت نہ ہوتی اور مزید برآں دوسروں کو دینے کے بعد اپنے لیے کچھ بھی نہ رکھا۔ یہ دیکھ کر اور سمجھ کر صفوان نے خدمت نبوی میں حاضری دی اور مشرف بہ اسلام ہوئے۔ اسلام لاتے وقت صفوان نے یہ کلمات کہے تھے۔

”آپ نے اس شخص کو عطا و بخشش کی کہ جس کو تقرب کا خیال تک نہ آیا، میں گواہی دیتا ہوں آپ اللہ کے رسول ہیں۔“

ذی القعدہ ۸ھ میں نبی علیہ السلام حنین کے اموال غنیمت سے فارغ ہوئے تو جعرانہ سے روانہ ہو کر مکہ تشریف لائے، عمرہ کیا اور جناب عتاب بن اسید کو مکہ کے امور کا نگران بنایا اور جناب معاذ بن جبل کو تبلیغ و تعلیم کا نگران مقرر فرمایا اور ذی القعدہ ہی کے مہینے میں مدینہ واپس ہوئے۔ جناب عتاب بن اسید امیر مکہ کے لیے ایک درہم روزینہ مقرر فرمایا جناب عتاب بن اسید اس روزینہ پر بہت خوش تھے اور اکثر کہا کرتے تھے۔

”اس کے پیٹ کو اللہ تعالیٰ سیر نہ کرے جو ایک درہم پر قناعت نہ کرے۔ نبی کریم صلی اللہ علیہ وآلہ وسلم نے میرا روزینہ ایک درہم مقرر کیا ہے اب مجھے کسی دوسرے کی مدد کی احتیاج نہیں۔“

نبی کریم صلی اللہ علیہ وآلہ وسلم اس سفر سے جب مدینہ تشریف لائے اس دن ۲۴ ذی القعدہ ۸ھ تھی اس سال جناب عتاب بن اسید نے حجاج کے ساتھ دوسرے ارکان حج ادا کیے اور اپنی سربراہی میں حجاج کی مہمان نوازی کی۔

کعب بن زہیر کا قبول اسلام

نبی کریم صلی اللہ علیہ وآلہ وسلم کی غزوہ طائف سے مکہ واپسی فتح مکہ اور حنین کے اموال غنیمت کی تقسیم کے بعد کعب بن زہیر کے بھائی جیر بن زہیر نے اپنے بھائی کعب کو خط لکھا۔ تمہیں معلوم ہونا چاہیے کہ نبی علیہ السلام نے مکہ کے ان شاعروں کو بھی، جنہوں نے آپ کو تکلیفیں دی تھیں اور آپ کی

شان میں ہجویہ مقاصد کئے تھے، پکڑوا کر قتل کروایا جبکہ ابن زہری اور ہیرہ بن ابی وہب مفرور ہیں اور جگہ جگہ چھپتے پھر رہے ہیں۔ اگر تم اپنی رہائی اور آزادی کے طلب گار ہو تو آ کر نبی علیہ السلام کی بارگاہ میں حاضر ہو کر معافی مانگ لو۔ نبی علیہ السلام اس شخص کو جو آپ کی خدمت میں حاضر ہو کر توبہ کرتا ہے اپنی غلطیوں کا اعتراف کرتا ہے اور اسلام قبول کر لیتا ہے معاف فرما دیتے ہیں اور اس کو امان مل جاتی ہے باوجودیکہ اس نے سخت ترین غلطیاں کیوں نہ کی ہوں۔ اگر تم ایسا نہ کر سکو تو جہاں چھپے ہو وہاں سے بھاگ جاؤ اور دنیا میں جہاں پناہ ملے حاصل کر لو۔ کعب بن زہیر نے اس خط کے ملنے سے پہلے یہ چند اشعار کہے تھے۔

شعر^۲

زَادَتْ هُمُومٌ^۳، فَمَاءُ الْعَيْنِ مُنْحَدِرٌ
سَحًّا إِذَا حَفَلَتْهُ عَبْرَةٌ دِرْرٌ
وَجَدْنَا بِشِمَاءَ، إِذْ شِمَاءُ بِهِكَّةٌ
هَيْفَاءُ لَا دَنْسٌ فِيهَا وَلَا خَوَرٌ
دَعَّ عَنْكَ شِمَاءَ، إِذْ كَانَتْ مَوَدَّتُهَا
نَزْرًا، وَشَرٌّ وَصَالٍ الْوَاوِلِ النَّزْرُ^۴
وَأَنْتَ الرَّسُولَ فَقُلْ بِاخْيَرِ مُؤْتَمِنٍ^۵
لِلْمُؤْمِنِينَ، إِذَا مَا عُدَدَ الْبَشَرِ
عَلَامٌ؟ تَدْعِي سُلَيْمٌ، وَهِيَ نَارِجَةٌ
قُدَّامَ قَوْمٍ هُمْ أَوْوَا، وَهُمْ نَصَرُوا
سَمَاهُمْ اللهُ أَنْعَامًا^۶ بِنَصْرِهِمْ
دِينِ الْهَدَى، وَعَوَانَ الْحَرْبِ تَسْتَعِيرُ
وَسَارِعُوا فِي سَبِيلِ اللهِ، وَاعْتَرَفُوا
لِلنَّاتِبَاتِ^۷ وَمَا خَامُوا وَمَا ضَجِرُوا
وَالنَّاسُ أَلْبُ عَلَيْنَا، فَيْكَ لَيْسَ لَنَا
إِلَّا السُّيُوفَ وَأَطْرَافَ الْقَنَا، وَزَرُّ
نُجَالِدٍ^۸ النَّاسِ لَا نُبْقِي عَلَى أَحَدٍ
وَلَا نُضَيِّعُ مَا تَوْحَى بِهِ السُّورُ^۹
وَلَا تَهِيرُ جُنَاةُ الْحَرْبِ، نَادِينَا
وَنَحْنُ حِينَ تَلَطَّى نَارُهَا سَعْرُ
كَمَا رَدَدْنَا بِيَدِي، دُونَ مَا طَلَبُوا
أَهْلَ الْنِفَاقِ، وَفِينَا يُنْزَلُ الظُّفَرُ

وَتَحْنُ جُنْدُكَ يَوْمَ النَّعْفِ مِنْ أَحَدٍ
إِذْ حَزَبْتَ بَطَرًا أَحْزَابَهَا مُضَرُّ

فَمَا وَبِنَا ، وَمَا حِمْنَا ، وَمَا خَبَرُوا
مِنَّا عِثَارًا ، وَكُلُّ النَّاسِ قَدْ عَثَرُوا
بِئْسَ

أَلَا أَبْلَغَا عَنِّي بُجَيْرًا رِسَالَةً
فَهَلْ لَكَ فِيمَا قُلْتَ وَيَحْكُ هَلْ لَكَ
فَبَيِّنْ لَنَا إِنْ كُنْتَ لَسْتَ بِفَاعِلٍ
عَلَى أَى شَيْءٍ غَيْرِ ذَلِكَ دَلَّكَ
عَلَى خَلْقٍ لَمْ أَلْفِ يَوْمَ مَلَبْنَا لَهُ
عَلَيْهِ وَمَا نُلْنِي عَلَيْهِ أَبَا لَكَ
[فَلَنْ أَنْتَ لَمْ تَفْعَلْ فَلَسْتُ بِأَسِيفٍ
وَلَا قَائِلٍ إِمَّا عَثَرْتَ : لَعَا لَكَ
سَفَاكَتَ بِهَا أَلْمَامُونَ كَأَسَا رَوِيَّةٌ

فَاتَهْلِكُكَ أَلْمَامُونَ مِنْهَا وَعَلَّكَ
یہ اشعار کعب بن زہیر نے اپنے بھائی جہیر بن زہیر کو روانہ کئے تھے جب یہ اشعار جہیر کو ملے تو انہوں نے یہ مناسب سمجھا کہ ان کو کسی پر ظاہر نہ کریں لیکن ایسا نہ کر سکے اور لے جا کر بارگاہ نبوی میں پیش کر دیے، ان اشعار میں سے آخری شعر کے بارے میں نبی علیہ السلام نے فرمایا۔

سفاک بھاللمون کلسارہتہ

نبی علیہ السلام نے فرمایا، یہ بات اس نے سچ کہی لیکن وہ جھوٹا ہے۔ اس شعر کی تشریح کرتے ہوئے جناب مصنف نے کہا کہ کعب نے اپنے بھائی جہیر کو کہا تھا ”محمد امین نے تمہیں تمہارے راستے سے ہٹا کر اپنی دوستی اور محبت تمہارے دل میں ڈال دی ہے اور تمہیں آباؤ اجداد کے دین سے بھٹکا دیا ہے اور اپنے دین میں شامل کر لیا ہے۔“ نبی علیہ السلام نے فرمایا، اس نے یہ بات درست کہی ہے کہ میں محمد اور امین ہوں، باقی باتیں اس نے غلط کہی ہیں۔ جب جناب جہیر نے یہ شعر پڑھا

علی خلق لم الف ہوما اہلہ

اس شعر میں کعب بن زہیر نے اپنے بھائی جہیر کو ملامت کی ہے کہ تم نے جو دین اسلام کو اختیار کیا ہے، ہم نے اپنے والدین کو نہیں دیکھا کہ انہوں نے اس دین اسلام کو اختیار کیا تھا، تم نے دین اسلام کو کیوں اختیار کیا اور آباؤ اجداد کے دین کو ترک کیا۔

اس شعر کے سلسلہ میں نبی علیہ السلام نے فرمایا یہ کیا ضروری ہے کہ جس کے والدین کافر ہوں اس کی اولاد بھی کافر ہو اور اسلام قبول نہ کرے۔

جسیر بن زہیر نے ان اشعار کے جواب میں یہ چند شعر اپنے بھائی کعب کو لکھ کر بھیج دیے۔

ان اشعار میں جسیر نے بھائی کو بتایا ہے کہ دین حق کا اتباع اور اسلام کو قبول کئے بغیر نجات ممکن نہیں ہے اور وہ دین جس کا ہمارے والدین اتباع کرتے تھے وہ دین باطل تھا جس کا اتباع مناسب نہیں، اور میں نے والد اور ان کے قبیلہ بنو سُلَی کے دین کو باطل سمجھ کر خود پر حرام کر لیا، اس سے اظہار بیزاری کر کے اسلام کو قبول کیا ہے۔ اس طرح دونوں بھائیوں میں منظوم خط و کتابت جاری رہی۔

ان خطوط کی وصول یابی پر کعب بن زہیر کی بری حالت ہوئی عیش و آرام حرام ہو گیا ذہنی سکون ختم ہو گیا اور وہ یہ فیصلہ نہ کر سکے کہ اب انہیں کیا کرنا چاہیے اگر نبی علیہ السلام کی بارگاہ میں حاضری کے بارے میں سوچتے تو یہ خیال آتا کہ حاسد طعنے دیتے دیتے برا حال کر دیں گے اور کہیں گے کہ محمد (صلی اللہ علیہ وآلہ وسلم) تجھے دیکھتے ہی قتل کر دیں گے۔ چند روز اسی تردد میں گزرے بعد میں انہوں نے یہ فیصلہ کر لیا کہ اب بارگاہ نبوی میں حاضری دے دینی چاہیے اور توبہ کر کے اپنی غلطیوں پر معذرت کر لی جائے اس عزم مصمم کے بعد جناب کعب نے نعت نبی صلی اللہ علیہ وآلہ وسلم میں ایک طویل قصیدہ کہا جس میں اپنے حالات کو بھی بیان کیا تھا۔ اس قصیدہ کو کہہ کر عازم مدینہ ہوئے مدینہ پہنچ کر رات کو قیام کے لیے اپنے ایک دوست کے ہاں چھپ گئے۔ صبح کو جب نبی کریم صلی اللہ علیہ وآلہ وسلم نماز فجر سے فارغ ہوئے تو یہ اپنے دوست کے ساتھ خدمت نبوی میں حاضر ہوئے۔ ان کے دوست نے کعب سے کہا یہ اللہ کے رسول ہیں، اٹھو اور آپ کی امان حاصل کرو۔ چنانچہ کعب اٹھے اور حضور علیہ السلام کے سامنے آ کر بیٹھ گئے اور آپ سے مصافحہ کیا چونکہ نبی علیہ السلام کا اس سے پہلے ان سے تعارف نہ تھا اس لیے کعب نے کہا یا رسول اللہ اگر کعب کو آپ کے پاس لا کر اس سے توبہ کرا دوں اور وہ اسلام قبول کر لے تو کیا آپ اس کو امان عطا فرمائیں گے۔ حضور علیہ السلام نے فرمایا ہاں! اس کو امان مل جائے گی۔

یہ سنتے ہی کعب نے کہا یا رسول اللہ میں ہی کعب ہوں جیسے ہی ان کی زبان سے یہ جملہ نکلا ایک انصاری صحابی نے کھڑے ہو کر کہا، یا رسول اللہ مجھے اجازت دیں میں خدا کے رسول کے اس دشمن کا سر قلم کر دوں۔ نبی علیہ السلام نے فرمایا یہ اپنی غلطیوں پر ندامت کا اظہار کر کے اسلام قبول کرنے حاضر ہوا ہے اب اس کی گردن کیونکر اتاری جائے۔ کعب بن زہیر کو اس انصاری کی یہ ادا نہ بھائی، انہوں نے

اپنے قصیدہ میں مہاجرین کی تو تعریف و توصیف کی اور انصار کی مذمت کی۔

اسلام قبول کرنے کے بعد کعب نے اپنا قصیدہ نبی علیہ السلام کے سامنے مسجد نبوی میں پڑھا حضور علیہ السلام نے اس کو سنا اور پسند فرمایا۔ چونکہ یہ قصیدہ نعت نبوی پر مشتمل ہے اور حضور علیہ السلام کی بارگاہ میں پڑھا گیا حضور علیہ السلام نے اس کو پسند فرمایا۔ اس لیے تبرک کے طور پر ہم نے اس کو یہاں نقل کیا ہے کعب بن زہیر کے اور قصائد سیرت کی کتابوں میں منقول ہیں جن کا اعادہ یہاں غیر ضروری سمجھ کر نقل نہیں کیا گیا ہے۔

قصیدہ

بانتُ سَعَادُ فَقَلْبِي الْيَوْمَ مَتَّبُولُ
مُنِيْمٌ عِنْدَهَا لَمْ يُجْزَ مَكْبُولُ^۱
وَمَا سَعَادُ غَدَاةَ الْبَيْنِ إِذْ بَرَزْتُ^۲
إِلَّا أَغْنَى^۳ غَضِيضُ الطَّرْفِ مَكْحُولُ^۴
تَجَلُّو عَوَارِضَ ذِي ظَلَمٍ إِذَا ابْتَسَمَتْ
كَأَنَّهُ مُنْهَلٌ بِالرَّاحِ مَعْلُولُ^۵
شُجَّتْ بِذِي شَبَمٍ مِنْ مَاءٍ مَحْنِيَةٍ
صَافٍ بِابْنِطَحٍ أَضْحَى وَهَوَّ مَشْمُولُ^۶
تَنْفِي الرِّيحِ الْقَدَايَ عَنْهُ وَأَفْرَطَهُ^۷
مِنْ صَوْبِ غَادِيَةِ بَيْضٍ يَعَالِيلُ^۸
وَبِلُّ أُمِّهَا خُلَّةٌ^۹ لَوْ أَنَّهَا صَدَقَتْ
بِوَعْدِهَا أَوْ لَوَّانَ النَّصْحِ مَقْبُولُ^{۱۰}
لَكِنَّهَا خُلَّةٌ قَدْ سَبَطَ مِنْ دَمِهَا
[فَجَعَّ وَوَلَعَّ وَإِخْلَافٌ وَتَبَدُّلٌ]

[فَمَا نَدُّومٌ عَلَى حَالٍ تَكُونُ بِيهَا]
كَمَا تَلَوْنَ فِي أَثَوَابِهَا^{۱۱} الْغُولُ^{۱۲}
[وَمَا تُمَسِّكُ بِالْعَهْدِ الَّذِي زَعَمْتَ
إِلَّا كَمَا يُمَسِّكُ الْمَاءَ الْغَرَابِيلُ]
كَانَتْ مَوَاعِيدُ عُرْقُوبٍ لَهَا مَثَلًا^{۱۳}
وَمَا مَوَاعِيدُهَا إِلَّا^{۱۴} الْبَاطِلُ^{۱۵}

أَرْجُو وَآمُلُ أَنْ يَعْجَلَنَ فِي أَبَدٍ
 وَمَا لَهُنَّ إِخَالُ الدَّهْرِ تَعْجِيلٌ^١
 فَلَا يَغُرُّكَ مَا مَنَّتْ وَمَا وَعَدَتْ
 إِنَّ الْأَمَانِيَّ وَالْأَحْلَامَ تَضْلِيلُ
 أَمَسْتَ سَعَادُ بِأَرْضٍ لَا يُبَلِّغُهَا
 إِلَّا الْعِنَاقُ النَّجِيَّاتُ الْمَرَاسِيلُ
 وَلَسَنَ يُبَلِّغُهَا إِلَّا عَذَابُهَا^٢
 فِيهَا عَلَى الْآبِينَ إِذْ قَالَ وَتَبْغِيلُ
 مِنْ كُلِّ نَصَاحَةٍ الذِّفْرَى إِذَا عَرِقَتْ
 عُرُضَتُهَا طَامِسُ الْأَعْلَامِ مَجْهُولُ
 تَرْمِي النَّجَادَ بَعِيْنِي مُفَرِّدٍ لَهَا
 إِذَا تَوَقَّدَتْ الْحِزَانُ وَالْمِيلُ
 ضَخْمٌ مُقَلَّدُهَا فَعَمٌ مُقَيَّدُهَا
 فِي خَلْقِهَا عَنْ بَنَاتِ الْفَحْلِ تَفْضِيلُ
 سُمُرُ الْعُجَابَاتِ يَتَرُكْنَ الْحَصَى زَيْمًا
 لَمْ يَقْهِنَ سَوَادُ الْأَكْمِ تَنْعِيلُ
 يَوْمًا يَظَلُّ بِهِ الْحَرِيَاءُ مُرْتَبِشًا^٣
 كَانَ ضَاحِيَهُ فِي النَّارِ مَمْلُوكُ^٤
 وَقَالَ لِلْقَوْمِ حَادِيهِمْ وَقَدْ جَعَلَتْ
 بُقْعُ الْجَنَادِبِ يَرْكُضْنَ الْحَصَا قِيلُوا
 [كَانَ أَوْبَ ذِرَاعِيهَا وَقَدْ عَرِقَتْ
 وَقَدْ تَلَفَّعَ بِالنُّقُورِ الْعَسَاقِيلُ]
 أَوْبُ يَدَيِ فَاقِدِ شَمَطَاءَ مُعُولَةٍ
 قَامَتْ فَجَاوَبَهَا نَكْدُ مَشَاكِلُ
 نَوَاحَةٍ رِخْوَةٍ الضَّبْعَيْنِ لَيْسَ لَهَا
 لَمَّا نَعَى بِكَرْهَا النَّاعُونَ مَعْقُولُ
 تَقْرِى اللَّبَانَ بِكَفَيْهَا وَمِذْرَعُهَا
 مُشَقَّقٌ عَنْ تَرَاقِيهَا رَعَايِلُ

تَمْشِي الْغَوَاةُ بِجَنَبَيْهَا^١ وَقَوْلُهُمْ
 إِنَّكَ يَا بَنِي آدَمَ لَمَفْعُولٌ
 وَقَالَ كُلُّ صَدِيقٍ كُنْتُ أَمْلُهُ
 لَا إِلَهَ إِلَّا أَنْتَ عَنكَ مَشْفُوعٌ^٢
 فَقُلْتُ خَلُّوا طَرِيقِي^١ لَا أَبَا لَكُمْ
 فَكُلْ مَا قَدَّرَ الرَّحْمَنُ^٢ مَفْعُولٌ
 كُلُّ ابْنِ آدَمَ وَإِنْ طَالَتْ [سَلَامَتُهُ]
 يَوْمًا عَلَى آلِهِ حَدْبَاءَ مَحْمُولٌ
 ثُبُتُ أَنْ رَسُولَ اللَّهِ أَوْعَدَنِي
 وَالْعَفْوُ عِنْدَ رَسُولِ اللَّهِ مَأْمُولٌ
 مَهْلًا مَدَاكَ الَّذِي أَعْطَاكَ نَافِلَةَ الْ
 حَقْرِ أَنْ فِيهَا مَوَاعِظٌ وَتَفْصِيلٌ
 لَا تَأْخُذْنِي بِأَقْوَالِ الْوُشَاةِ وَلَمْ
 أَذْنِبْ وَلَوْ كَثُرَتْ فِي الْأَقَاوِيلِ
 لَقَدْ أَقُومُ مَقَامًا لَوْ يَقُومُ بِهِ^٢
 أَرَى وَأَسْمَعُ مَا لَوْ يَسْمَعُ الْغَبِيلُ^١
 لَظَلَّ يَرْعُدُ مِنْ وَجْدِهِ بِوَادِرِهِ
 إِنْ لَمْ يَكُنْ مِنْ رَسُولِ اللَّهِ تَنْوِيلٌ^١
 حَتَّى^٢ وَضَعْتُ يَمِينِي مَا أَنَا زَعِيمٌ^١
 فِي كَفِّ ذِي نَقِيَاتٍ قَوْلُهُ الْغَبِيلُ^١
 فَلَهُمْ أَخَوْفٌ عِنْدِي إِذَا أَكَلْتُمُ^١
 وَقِيلَ إِنَّكَ مَتَسُوبٌ وَمَسْئُولٌ
 مِنْ ضَيْغَمٍ بِضَرَاءِ الْأَرْضِ مُخْدَرُهُ
 فِي بَطْنِ عَثَرٍ غَبِيلٌ دُونَهُ غَبِيلٌ
 يَغْدُو فَيُلْحِمُ ضِرْعَا مَيْتَرٍ عَيْنَهُمَا
 لَحْمٌ مِنَ النَّاسِ مَعْفُورٌ خَرَادِيلُ
 إِذَا يُسَاوِرُ قِرْنًا لَا يَحِلُّ لَهُ
 أَنْ يَتْرُكَ الْقِرْنَ إِلَّا وَهْوَ مَقْلُوبٌ
 * مِنْهُ تَظَلُّ حَمِيرُ الْجَوِّ^١ نَافِرَةٌ
 وَلَا تَمْشِي بِوَادِيهِ الْأَرَاغِيلُ

وَلَا يَزَالُ بِوَادِيهِ أَخُو ثِقَةٍ
مُضَرَّجٌ أَلْبَزُ وَالْدُرَّسَانِ مَا كُولُ

إِنَّ الرَّسُولَ لَنُورٌ يُسْتَضَاءُ بِهِ
مُهَنَّدٌ مِّنْ سِيُوفِ اللَّهِ مَسْلُودُ

فِي عُصْبَةٍ مِّنْ قُرَيْشٍ قَالَ قَائِلُهُمْ

بَيْطَنٍ مَّكَّةَ لَمَّا اسْلَمُوا زُولُوا
[زَالُوا] فَمَا زَالَ أَنْكَاسٌ وَلَا كُشْفٌ

عِنْدَ الْقَاءِ وَلَا مِيلٌ مَّعَازِلُ
بِمَشُونٍ مَخَى الْجِيَالِ الزُّهْرِ بَعْضُهُمْ

ضَرْبٌ إِذَا عَرَّدَ السُّودُ الْقَنَابِلُ
ثُمَّ الْعَرَائِنِ أَبْطَالُ لَبِوسُهُمْ

مِّنْ تَسْجِ دَاوُدَ فِي الْهَيْجَا سَرَابِلُ
بَيْضٌ سَوَابِغٌ قَدْ شُكَّتْ لَهَا حَلَقٌ

كَأَنَّهَا حَلَقٌ أَلْفَقَعَاءُ مَجْدُولُ
لَيْسُوا مَقَارِبَاجَ إِنْ نَالَتْ رِمَاحُهُمْ

قَوْمًا وَلَيْسُوا مَجَازِبَاءَ إِذَا نِيلُوا
لَا يَقَعُ الْطَّعْنُ إِلَّا فِي نُحُورِهِمْ

لَيْسَ لَهُمْ عَن حِيَاضِ الْمَوْتِ تَهْلِيلُ
قَصِيدَهُ

[مَنْ سَرَّهُ كَرَمُ الْحَيَاةِ فَلَا يَزَلُ
فِي مِقْتَبِ مِّنْ صَالِحِي الْأَنْصَارِ]

وَرِثُوا الْمَكَارِمَ كَابِرًا عَنْ كَابِرٍ
إِنَّ الْخِيَارَ هُمْ بَنُو الْأَخْبَارِ

الْمُكْرِهِينَ السَّمَهَرِيَّ بِأَذْرَعِ
كَسَوَالِفِ الْهِنْدِيِّ غَيْرِ قِصَارِ

وَالنَّاطِرِينَ بِأَغْنِيٍّ مُحْمَرَّةٍ
كَالْجَمْرِ غَيْرِ كَلِيلَةِ الْأَنْصَارِ

وَالْبَائِعِينَ نَفُوسَهُمْ لِنَيْبِهِمْ
لِلْمَوْتِ يَوْمَ تَعَانِقِ وَكِرَارِ

يَسْطَهَرُونَ بِرَوْنَهُ نُسْكَأَ لَهُمْ
 بِدِمَاءِ مَنْ عَلِقُوا مِنَ الْكُفَّارِ
 دَرَبُوا كَمَا دَرَبْتَ بِيْطْنِ خَفِيَّةٍ
 غُلِبَ الرُّقَابِ مِنَ الْأُسُودِ ضَوَارِي
 [وَإِذَا حَلَلْتَ لِيَمْنَعُوكَ إِلَيْهِمْ
 أَصْبَحْتَ عِنْدَ مَعَاظِلِ الْأَعْفَارِ]
 ضَرَبُوا عَلَيَّ يَوْمَ بَذَرِ ضَرْبَةٍ
 دَانَتْ لِيَوْقَعَتِهَا جَمِيعُ نِزَارِ
 لَوْ يَعْلَمُ الْأَنْوَامُ عِلْمِي كُلَّهُ
 فَيَهْمُ لَصَدَّقَنِي الَّذِينَ أُمَارِي
 * قَوْمٌ إِذَا خَوَّتِ النُّجُومُ فَلَانَهُمْ
 لِلطَّارِقِينَ النَّازِلِينَ مَقَارِي

جب کعب بن زہیر نے قصیدہ نبی علیہ السلام کو سنایا، اس میں مہاجرین کی تعریف میں اشعار تھے البتہ انصار کی تعریف میں کوئی شعر نہ تھا۔ لہذا نبی علیہ السلام نے فرمایا اگر تم اس قصیدہ میں انصار کی بھی تعریف کرتے تو مناسب تھا کیونکہ انصار تعریف و توصیف کے اہل ہیں۔ اس فمائش کے بعد کعب نے ایک اور قصیدہ خصوصیت کے ساتھ انصار کے حق میں کہا اور وہ قصیدہ یہ ہے۔
 صفحہ ۹۰۹ تا صفحہ ۹۶۰ سے اشعار نقل کئے جائیں۔

غزوہ تبوک

جناب مصنف ابن اسحاق فرماتے ہیں۔

نبی کریم صلی اللہ علیہ وآلہ وسلم نے حنین و طائف کے غزوات سے واپسی کے بعد ذی الحجہ ۸ھ سے رجب ۹ھ تک مدینہ منورہ میں قیام رکھا اس کے بعد غزوہ تبوک کا ارادہ فرمایا۔ تبوک میں رومی لشکر سے مقابلہ ہونا تھا۔ تبوک کے غزوہ کے سلسلہ میں نبی علیہ السلام نے تیاری کا حکم فرمایا۔ اس وقت لوگ مدینہ سے باہر جانے کے حق میں نہ تھے، کیونکہ ایک تو موسم نہایت سخت گرم تھا، دوسرے فصلیں تیار تھیں، تیسرے مدینہ سے باہر قحط اور تنگی کے آثار نمایاں تھے۔ ان وجوہ کی بنا پر صحابہ مدینہ سے باہر جانے سے لبرداشتہ تھے علاوہ ازیں پھلوں اور میوہ کی فصل کو چھوڑنا گوارہ نہیں کر رہے تھے۔

نبی کریم صلی اللہ علیہ وآلہ وسلم کا معمول یہ تھا کہ جب بھی کسی غزوہ یا سفر میں تشریف لے جاتے منزل کا تعین نہ فرماتے نہ یہ ظاہر کرتے کہ کس سمت سفر کرتا ہے۔ لیکن اس غزوہ کے سلسلہ میں نبی علیہ السلام نے وضاحت فرمادی تھی اور اعلان کرا دیا تھا کہ یہ سفر کس طرف کا ہے اور اس کی غرض و غایت کیا ہے اور یہ سب اس لیے تھا کہ صحابہ کی دل شکنی دور ہو جائے اور انہیں معلوم ہو جائے کہ اس مرتبہ مقابلہ زبردست دشمن سے ہے تاکہ وہ ضروری ساز و سامان اور تیاری سے عازم سفر ہوں۔ خود نبی علیہ السلام نے بھی سفر کی تیاری شروع کر دی۔

جد بن قیس کا واقعہ

ایک دن جد بن قیس جو منافقین کے سرداروں میں سے تھا نبی کریم صلی اللہ علیہ وآلہ وسلم کے سامنے سے گزرا تو اس سے نبی علیہ السلام نے فرمایا ”کیا تیرا ارادہ ہے کہ رومیوں سے جنگ کے لیے ہمارے ساتھ جائے؟“ جد بن قیس نے کہا یا رسول اللہ مجھے آزمائش میں نہ ڈالیں البتہ مجھے اجازت دے دیں تاکہ میں اپنے گھر میں بیٹھوں کیونکہ میری قوم کے لوگ جانتے ہیں کہ عورتوں کے معاملہ میں مجھ سے زیادہ حریص اور شہوت پرست کوئی نہیں ہے، مجھے یہ خوف ہے کہ جب میں وہاں رومی عورتوں کو دیکھوں گا تو اپنے نفس پر قابو نہ رکھ سکوں گا اور فتنہ میں مبتلا ہو کر اسلام کو بھی چھوڑ بیٹھوں گا۔

جب نبی علیہ السلام نے اس کی یہ بکواس سنی تو آپ نے اس کی طرف سے منہ پھیر کر فرمایا ”تیرا جہاں دل چاہے چلا جا“۔ اس موقع پر اللہ تعالیٰ نے یہ آیت نازل فرمائی۔

وَمِنْهُمْ مَّنْ يَقُولُ اِنَّنِي لِي وَلَا تَفْتَنِي اِلَّا فِي الْفِتْنَةِ سَقَطُوا وَاِنْ جَهَنَّمَ لَمَحِيْطَةٌ بِالْكَافِرِيْنَ ۝ (سورہ

توبہ۔ آیت ۴۹)

”اور ان (منافقین) میں ایسے لوگ ہیں جو آپ سے رومیوں سے جنگ نہ کرنے کی اجازت طلب کرتے ہیں اور کہتے ہیں کہ آپ ہمیں فتنہ میں مبتلا نہ کریں حقیقت یہ ہے کہ ایسے ہی لوگ فتنہ میں مبتلا ہیں بے شک جہنم کافروں کا گھیراؤ کیے ہوئے ہے۔“

مصنف کتاب نے اس آیت کی تشریح و تفسیر اس طرح کی ہے ”رب تعالیٰ نے فرمایا، جد بن قیس آپ سے اجازت طلب کرتا ہے کہ وہ رومیوں سے جنگ کے لیے نہ جائے اور اس کا سبب یہ بتاتا ہے کہ آپ مجھ کو آزمائش میں نہ ڈالیں کیونکہ جب میں رومی خواتین کو دیکھوں گا تو خود پر قابو نہ پاسکوں گا اور فتنہ میں مبتلا ہو کر اسلام سے ہٹ جاؤں گا۔ یہ جھوٹ کہتا ہے بہانہ بازی اور نفاق کر رہا ہے اور یہ آپ

کے ساتھ جنگ میں شرکت نہ کرنے کا جواز تلاش کرتا ہے۔ آپ اس جد بن قیس اور دوسرے منافقوں سے کہہ دیں فتنہ والی بات بہانہ ہے جس کا تم اظہار کر رہے ہو کہ اس فتنہ کے سبب تم اسلام سے بھی جاؤ گے۔ میں یقین کے ساتھ کہتا ہوں کہ تم تو فتنہ میں مبتلا ہو چکے ہو اور اسلام سے بھی نکل چکے ہو لیکن تمہیں ابھی اس کا احساس نہیں ہے، کل قیامت کے دن پتہ چلے گا، جب کافروں کے ساتھ جہنم میں جاؤ گے اور آگ کی دیوار تمہارے گرد کھینچ دے جائے گی اور تمہارے اعمال کی سزا و جزا تمہیں دی جائے گی۔“

جن دنوں نبی علیہ السلام سفر کی تیاری میں مشغول تھے منافقین انہیں پھیلا کر لوگوں کو جہاد میں شرکت سے روکنے کی کوشش میں مشغول تھے۔ ان سے کہتے تھے کہ اس گرم موسم میں کہاں جاتے ہو رومیوں کے لشکر کا قریش اور عرب کے دوسرے لشکر کے ساتھ کیا موازنہ۔ ہم نے ان کا جاہ و حشم اور ان کی شوکت کو دیکھا ہے ہم یقین کے ساتھ کہتے ہیں کہ تم میں جو کوئی بھی اس جنگ میں جائے گا زندہ واپس نہ آئے گا۔ رب کریم نے آیت مبارکہ میں ان کی ریشہ دوانیوں کی خبر دیتے ہوئے فرمایا۔

وَقَالُوا لَا تَنْفِرُوا فِي الْحَرِّ قُلْ نَارُ جَهَنَّمَ أَشَدُّ حَرًّا لَوْ كُنَّا لَبِيقْتُهُونَ (توبہ آیت ۸۱)

یہ منافق (مسلمانوں سے) کہتے ہیں کہ اس گرم موسم میں مت جاؤ (اے حبیب) آپ انہیں بتا دیں اگر تم سمجھتے ہو تو جہنم کی گرمی اس سے زیادہ سخت اور گرم ہے۔

جناب مصنف ابن اسحاق اس آیت کی تفسیر و تشریح کرتے ہوئے فرماتے ہیں رب کریم نے فرمایا، منافقو! تم مسلمانوں کو کارخیر سے باز رکھنے کی کوشش کر رہے ہو اور ان سے کہتے ہو کہ اس گرم موسم میں مدینہ سے نہ جاؤ اور جو کوئی گیا وہ زندہ واپس نہ آئے گا۔ اے محمد صلی اللہ علیہ وآلہ وسلم آپ انہیں بتا دیں کہ دوزخ کی گرمی اس گرمی سے جس سے تم ڈرا رہے ہو زیادہ سخت ہے اور یہ دوزخ کی گرمی قیامت کے دن تمہارے حصہ میں آئے گی اگر تمہارے پاس عقل ہے تو اس دوزخ کی گرمی سے ڈرو نہ کہ اس گرمی سے جس سے ڈرا کر تم مسلمانوں کو میدان جنگ سے ڈرا رہے ہو۔

ان منافقین کے علاوہ ایک جماعت اور بھی تھی، جو سویلم نامی یہودی کے یہاں جمع ہوتی تھی اور مسلمانوں کے خلاف ریشہ دوانیوں میں مشغول رہتی تھی، یہ مسلمانوں کو راہ خیر سے روکنے کی کوششوں میں لگی رہتی۔

جب نبی علیہ السلام کو ان ریشہ دوانیوں کی اطلاع ملی تو آپ نے طلحہ بن عبید اللہ کو صحابہ کی ایک جماعت کے ساتھ روانہ کیا تاکہ وہ جا کر سازش کے اڑے کو نیست و نابود کر دیں۔ چنانچہ جب جناب طلحہ نے اس مکان کو تاراج کیا تو کچھ لوگ مکان کی چھت پر چڑھ گئے تھے، بعض وہاں سے جب کودے تو ان کی ٹانگیں اور جسم کی ہڈیاں ٹوٹیں، بعض صحیح و سالم رہے اور وہاں سے بھاگ گئے۔ سامان جنگ کے لیے حضرت عثمان کا عطیہ

نبی کریم صلی اللہ علیہ وسلم نہایت اہتمام کے ساتھ اس غزوہ کے لیے تیاری فرما رہے تھے، اس نازک وقت میں غریب صحابہ کے پاس سامان جنگ کی تیاری کے لیے وسائل نہ تھے، اس لیے آپ نے متمول حضرات صحابہ سے فرمایا کہ وہ اپنے غریب بھائیوں کے ساتھ ہمدردی کریں اور ان کی مالی معاونت کریں تاکہ وہ سامان جنگ حاصل کر سکیں یا انہیں سامان جنگ مہیا کریں۔ چنانچہ حضرت عثمان غنی رضی اللہ عنہ نے چار سو اونٹ مع سامان جنگ پیش کیے اور بعض صحابہ کو سامان جنگ بھی مہیا کیا، اس کے علاوہ ایک ہزار دینار بھی خدمت نبوی میں پیش کیے۔ اس موقع پر نبی علیہ السلام نے حضرت عثمان غنی رضی اللہ عنہ کے حق میں دعائے خیر فرمائی اور یہ کلمات دعا ارشاد فرمائے:

”خداوند! تو بھی عثمان سے راضی ہو جا کیونکہ میں اس سے راضی ہوں۔“

حضرت عثمان کی طرح اور بہت سے مالدار صحابہ نے "War Fund" (سامان جنگ مہیا کرنے کے لیے) عطیات دیے اور لشکر اسلامی کی ضروریات کے لیے بہت کچھ وسائل مہیا کیے۔ جب یہ سب تیاریاں مکمل ہو گئیں اور روانگی کی تیاریاں ہونے لگیں، اس وقت انصار میں سے سات افراد حاضر خدمت نبوی ہوئے اور عرض گزار ہوئے، یا رسول اللہ ہم کمزور و ناطقت ہیں، پیدل چل نہیں سکتے، ہمارے پاس سواریاں نہیں ہیں لیکن خدمت دین کا جذبہ اور شوق جہاد رکھتے ہیں اور اس غزوہ میں شرکت کی تمنا ہے۔

چونکہ نبی علیہ السلام کے پاس اس وقت فالتو سواریاں نہ تھیں جو ان کو دی جاتیں، اس لیے آپ نے صحابہ سے فرمایا، میرے پاس فالتو سواریاں نہیں ہیں جو میں تمہیں دوں، تمہارے لیے یہی طریق کار باقی ہے کہ اپنے گھروں کو جاؤ، مجاہدین کے لیے دعا کرو اور ان کی حوصلہ افزائی کرتے رہو، اس طرح تمہیں وہی حیثیت حاصل ہوگی گویا کہ تم ہمارے ساتھ شریک جہاد ہو۔ ان جانثاروں کو اپنے شریک جہاد نہ ہونے کا سخت صدمہ ہوا اور ان کی آنکھوں سے اشک رواں ہوئے اور عدم شرکت جہاد اور خدمت نبوی کے

شرف سے مشرف نہ ہونے کی وجہ سے حسرت و یاس کا مجسمہ بنے وہ اپنے گھروں کو واپس ہوئے۔ منافقین کی ایک جماعت کا کردار

منافقوں کی ایک اور جماعت جو صاحب استطاعت تھے اور اس کا برملا اظہار بھی کرتے تھے، وہ بھی اس غزوہ میں شرکت سے گریزاں تھے۔ انہوں نے بارگاہ نبوی میں آکر عرض کیا یا رسول اللہ، ہمیں اس جنگ میں شرکت سے عذر مانع ہیں، اگر یہ عذر نہ ہوتے تو ہم ضرور شرکت کرتے۔ اس موقع پر ان منافقین کے نفاق اور ان کے جھوٹ کو ظاہر کرنے کے لیے رب کریم نے یہ آیات نازل فرمائیں۔

”اور بہانہ باز دیہاتی اس لیے آئے تاکہ انہیں (جنگ میں شرکت نہ کرنے کی) اجازت مل جائے اور وہ گھر بیٹھ رہے، جنہوں نے اللہ اور اس کے رسول سے جھوٹ بولا تھا اور جنہوں نے کفر کہا انہیں عنقریب دردناک عذاب پہنچے گا۔ کمزوروں، بیماروں، نہ ان پر جن کے پاس وسائل نہیں کوئی حرج و مضائقہ (اگر یہ لوگ پیچھے رہ جائیں) نہیں اگرچہ یہ لوگ اللہ تعالیٰ اور اس کے رسول کے ساتھ مخلص ہوں اور نیکو کاروں پر الزام کی کوئی وجہ نہیں اور اللہ تعالیٰ غفور و رحیم ہے اور ان پر بھی کوئی الزام نہیں جو آپ کے پاس حاضر ہوئے تاکہ آپ ان کے لیے سواری مہیا کریں اور ان سے آپ نے فرمایا کہ میرے پاس وسائل نہیں کہ تمہارے لیے سواری مہیا کروں اور وہ اس حال میں واپس ہوئے کہ ان کی آنکھوں سے آنسو ٹپک رہے تھے اور وہ اس بات پر غمگین تھے کہ ان کے پاس وہ وسائل مہیا نہیں جن کو خرچ کر کے اپنے لیے سواری کا انتظام کرتے۔“

منافقین مدینہ واپس آ گئے

اسلامی لشکر کی ترتیب کے بعد نبی علیہ السلام مدینہ سے روانہ ہوئے اور ایک دن مدینہ سے باہر مقام ”شیتہ الوداع“ میں قیام فرمایا۔ اس سفر میں مدینہ کے امور کی نگرانی کے فرائض جناب محمد بن سلمہ کے سپرد فرمائے تھے۔ یہاں ”شیتہ الوداع“ میں منافقوں کے سردار عبداللہ بن ابی بن ابی سلول نے اپنا خیمہ نبی علیہ السلام کے خیمہ کے قریب نصب کیا تھا۔ جب نبی علیہ السلام نے شیتہ الوداع سے کوچ کیا تو عبداللہ بن ابی یحییٰ سے اپنے ساتھیوں کو لے کر مدینہ واپس آ گیا۔

حضرت علی رضی اللہ عنہ کے خلاف منافقین کی ہرزہ سرائی

اس غزوہ میں نبی علیہ الصلوٰۃ والسلام نے حضرت علی رضی اللہ عنہ کو ساتھ نہیں لیا بلکہ اہل و عیال کی حفاظت اور ان کی ضروریات کی تکمیل کے لیے مدینہ منورہ ہی میں رہنے کا حکم دیا تھا۔ جب سید عالم

صلی اللہ علیہ وسلم مدینہ سے روانہ ہوئے تو ان منافقین نے زبان طعن دراز کی کہ نبی علیہ السلام حضرت علی رضی اللہ عنہ سے ناراض ہیں، اس لیے انہیں اپنے ساتھ نہیں لے گئے۔ جب حضرت علی نے یہ بات سنی تو انہیں بہت غصہ آیا، فوراً گھر گئے، ہتھیار لگائے، سواری لی اور اسلامی لشکر کے تعاقب میں روانہ ہوئے۔ مدینہ طیبہ سے دو منزل پر اسلامی لشکر کو جالیا۔ نبی علیہ السلام نے جب حضرت علی کو دیکھا تو معلوم فرمایا، علی! تم کیوں آئے؟ حضرت علی نے فرمایا میری آمد کی وجہ یہ ہے کہ منافقین نے یہ پروپیگنڈہ شروع کیا ہے کہ آپ مجھ سے ناراض ہیں، اس لیے اپنے ساتھ اس سفر میں مجھے نہیں لیا۔ نبی علیہ السلام نے فرمایا منافق جھوٹے ہیں، میں ہرگز تم سے ناراض نہیں ہوں۔ تمہیں تو میں نے مدینہ میں اس لیے روکا تھا کہ سفر طویل ہے، کافی وقت صرف ہوگا، خانوادہ نبوت کے افراد کی ضروریات زندگی کی نگرانی تمہارے ذمہ مقرر کی تھی لہذا تم فوراً واپس جاؤ اور منافقوں کی ہرزہ سرائی پر کان نہ دھرو۔ حضرت علی کو ان کلمات سے تسلی نہ ہوئی اور وہ کسی طرح اس بات پر راضی نہ تھے کہ مدینہ واپس جائیں، چنانچہ اس مرحلہ پر نبی علیہ السلام نے حضرت علی سے فرمایا،

”علی کیا تم اس بات پر راضی نہیں ہو کہ تمہیں میرے ساتھ ویسا ہی مرتبہ حاصل ہو جو حضرت ہارون کو حضرت موسیٰ (علیہم السلام) کی بارگاہ میں حاصل تھا، ماسوا اس کے کہ میرے بعد کوئی نبی اور مبعوث نہ ہوگا۔“

زبان رسالت سے یہ کلمات سن کر حضرت علی رضی اللہ عنہ کو تسلی ہو گئی اور وہ خوشی خوشی مدینہ واپس آئے اور نبی علیہ السلام نے وہاں سے تبوک کی جانب کوچ کیا۔

جناب ابو جثیمہ کا واقعہ

صحابہ میں ایک شخصیت جناب ابو جثیمہ کی تھی۔ ان کی دو بیویاں تھیں، حسن و جمال میں بے مثال۔ جب ان دونوں کو یہ معلوم ہوا کہ جناب ابو جثیمہ جنگ تبوک میں شرکت کے لیے نہیں گئے ہیں اور حضور علیہ السلام کو رخصت کر کے واپس آ گئے ہیں تو انہوں نے بناؤ سنگھار کیا، مکان کی صفائی کی، چھڑکاؤ کر کے اس کو ٹھنڈا کیا، ٹھنڈے پانی کے لیے چھینکوں میں کوزے لٹکائے، عمدہ کھانے پکائے اور ان کی منتظر رہیں۔ جب ابو جثیمہ گھر میں آئے تو یہ انتظامات دیکھے۔ بیویوں کو بناؤ سنگھار کیے خوشبوؤں میں معطر پایا، گھر کو آراستہ پیراستہ عمدہ کھانے، ٹھنڈے مشروبات سے مزین پایا تو فوراً دل میں خیال آیا کہ یہ عمل کہ میں تو اپنی بیویوں کے ساتھ ان لوازمات کے ساتھ دادِ عشرت دوں اور پیغمبر خدا صلی اللہ علیہ وسلم اپنے صحابہ

کے ساتھ اس تند و گرم موسم میں حالت سفر میں ہوں اور میں عیش کروش، یہ خیال آتے ہی گھر میں بیٹھنے کی بجائے فوراً باہر آئے، سواری لی اور سیدھے تبوک کی جانب روانہ ہوئے اور اسلامی لشکر سے تبوک میں جا ملے۔ سید عالم صلی اللہ علیہ وسلم تبوک میں صحابہ کے ساتھ بیٹھے ہوئے تھے، جب گرد اڑتی دیکھی تو صحابہ نے عرض کیا، کوئی سوار آ رہا ہے جس کی وجہ سے گرد اڑ رہی ہے۔ نبی علیہ السلام نے فرمایا، یہ ابو خثیمہ ہوں گے۔ جب یہ قریب آئے تو صحابہ نے دیکھا کہ یہ سوار ابو خثیمہ ہی تھے۔ انہوں نے آکر ساری کیفیت نبی علیہ السلام سے عرض کر دی۔ حضور علیہ السلام نے ان کی سرگزشت سن کر ان کی تعریف کی اور ان کے حق میں دعائے خیر فرمائی۔ اس موقع پر جناب ابو خثیمہ نے اپنی سرگزشت کو اشعار کے قالب میں ڈھالا۔

اسلامی لشکر کا اصحاب حجر کے علاقہ پر گزر

تبوک کے راستہ میں سید عالم صلی اللہ علیہ وسلم کا گزر جب اصحاب حجر (قوم ثمود) کے علاقہ پر ہوا تو قریب ہی میں ایک کنواں تھا، وہاں سے صحابہ نے برتنوں اور مشکیزوں میں پانی بھر لیا۔ جب منزل پر قیام ہوا تو نبی علیہ السلام نے فرمایا کہ اس کنویں کا پانی استعمال نہ کیا جائے، نہ تو پیا جائے، نہ اس سے آٹا گوندھا جائے بلکہ اگر آٹا گوندھ لیا ہے تو اس کو جانوروں کو کھلادیا جائے اور اس منزل پر جہاں کہ ہم نے قیام کیا ہے، کوئی شخص لشکرگاہ سے باہر نہ جائے اور اپنے اپنے خیموں میں قیام کرے، چنانچہ اس فرمان کا اعلان کرادیا گیا اور کوئی شخص لشکرگاہ سے باہر نہ گیا البتہ دو صحابی جن کا تعلق بنو ساعدہ سے تھا، باہر نکلے۔ ایک تو قضائے حاجت کے لیے نکلے تھے، دوسرے اپنی سواری کی تلاش میں باہر آئے تھے۔ جو صاحب قضائے حاجت کے لیے نکلے، انہیں ایک عفریت (دیو) نے پکڑا اور ان کا گلا گھونٹ کر بے ہوش کر کے چھوڑ دیا۔ (یہ صاحب بقید حیات رہے) اور دوسرے صاحب جو اپنے اونٹ کی تلاش میں چلے گئے تھے، انہیں دیو طیسی پہاڑیوں کی جانب دھکیل کر لے گئے۔ پہلے صحابی کو لوگ اٹھا کر نبی علیہ السلام کی خدمت میں لائے تو آپ نے کچھ پڑھ کر ان پر دم کیا اور ان کے حق میں دعا فرمائی۔ اللہ تعالیٰ نے انہیں شفا عطا فرمائی۔ دوسرے صاحب، جو طیسی کی پہاڑیوں میں پائے گئے انہیں بھی نبی علیہ السلام کی بارگاہ میں لایا گیا لیکن انہیں کوئی نقصان نہ پہنچا تھا۔

پیا سے سیراب ہو گئے

اصحاب حجر کے علاقے کے کنویں سے جو پانی لیا گیا تھا جب اس کو ناقابل استعمال قرار دیا گیا اور وہ

پانی نبی علیہ السلام کے حکم سے پھینک دیا گیا تو اسلامی لشکر پیاس سے بے تاب ہوا۔ کہیں پانی نہ تھا جس سے پیاس بجھائی جاتی۔ اس موقع پر نبی علیہ السلام نے دعا فرمائی، اللہ تعالیٰ نے ابر بھیجا، بارش ہوئی، صحابہ نے اپنی پیاس بجھائی اور پانی ذخیرہ کیا۔ اس علاقہ سے گزرتے ہوئے نبی علیہ السلام نے چادر مبارک سر پر اوڑھی اور چہرہ مبارک کو چھپایا۔ سواری کو سونٹی لگا کر تیز چلایا اور صحابہ سے فرمایا

”ان لوگوں کے گھروں میں، جنہوں نے اللہ تعالیٰ کی نافرمانی کی اور ظلم و ستم کا ارتکاب کیا ہے، مت جانا اور یہ نہ ہو کہ تم اللہ تعالیٰ کے خوف سے روتے رہو مبلوا کہ تم پر بھی کوئی بلا ایسی نازل ہو جس طرح کہ ان پر ہوئی تھی۔“

غزوہ تبوک اور معجزات نبوی کا ظہور

یوں تو نبی کریم صلی اللہ علیہ وسلم کے بے شمار معجزات ظہور میں آئے لیکن بالخصوص غزوہ تبوک کے موقع پر بہت سے معجزات دیکھے گئے۔ ان میں سے ایک معجزہ نبی علیہ السلام کی سواری کا گم ہو جانا تھا۔ لوگوں نے اس کو بہت تلاش کیا لیکن بے سود۔ اس موقع پر ایک منافق نے طنزاً کہا، یوں تو محمد (صلی اللہ علیہ وسلم) ہمیں آسمان کی خبریں دیتے ہیں لیکن تعجب کی بات یہ ہے کہ انہیں یہی معلوم نہیں کہ ان کی سواری کہاں ہے۔ جب اس منافق کی بات حضور علیہ السلام سے نقل کی گئی تو آپ نے فرمایا میں ذاتی طور پر غیب نہیں جانتا، لیکن اللہ تعالیٰ امور غیبی سے مجھے مطلع فرماتا ہے۔ اس دوران جناب جبریل بارگاہ نبوی میں حاضر ہوئے اور حضور علیہ السلام کی سواری جہاں تھی، اس کے بارے میں اطلاع دی تو آپ نے صحابہ سے فرمایا میری سواری فلاں وادی میں موجود ہے، اس کی مہار ایک درخت کی شاخوں میں الجھ گئی ہے، اس کو چھڑا کر لے آؤ۔

چنانچہ جب صحابہ اس وادی میں پہنچے تو دیکھا کہ آپ کی سواری کا اونٹ اسی طرح موجود ہے جس طرح کہ مخبر صادق صلی اللہ علیہ وسلم نے فرمایا تھا۔ صحابہ اس اونٹ کو لے کر اسلامی لشکرگاہ میں واپس لائے۔ چند جانوروں اور عقیدت مند صحابہ نے ان منافقوں کو زد و کوب کیا اور ان کو بہت ذلیل و رسوا بھی کیا، جنہوں نے حضور علیہ السلام کے متعلق غیب نہ جاننے کی باتیں بنائی تھیں۔ یہ منافق چند دن کے بعد بارگاہ نبوی میں حاضر ہوئے اور مشرف بہ اسلام ہو گئے۔

حضرت ابوذر غفاری کے بارے میں معجزہ کا ظہور

جناب مصنف رحمۃ اللہ علیہ فرماتے ہیں کہ جنگ تبوک کے موقع پر جو معجزات ظہور میں آئے، ان

میں سے ایک معجزہ جناب ابوذر غفاری سے تعلق رکھتا ہے، اس کی تفصیل اس طرح بیان کی گئی ہے۔
تبوک کے راستہ میں نبی کریم صلی اللہ علیہ وسلم قطع منازل کرتے ہوئے چلے جا رہے تھے۔ راستہ کی دشواریوں کے سبب کوئی نہ کوئی صحابی لشکر سے ہٹھڑ جاتا تھا۔ جب منزل پر رکتے تو نبی علیہ السلام کو بتایا جاتا تھا کہ فلاں شخص راستہ میں ہٹھڑ گیا ہے۔ ایسے موقع پر نبی علیہ السلام فرمایا کرتے، اس کی فکر نہ کرو، اگر اس کا شمار صاحبان خیر میں ہے تو اللہ تعالیٰ اس کو آزمائش میں مبتلا نہ کرے گا اور وہ تم سے آملے گا اور اگر اس کا تعلق صاحبان خیر کے گروہ سے نہیں ہے تو تم اس کے شر سے محفوظ ہو گئے، اس کی فکر نہیں کرنی چاہیے۔

ایک دن جناب ابوذر غفاری رضی اللہ عنہ کے ساتھ ایسا ہی واقعہ پیش آیا۔ ان کا اونٹ چل کر ساتھ نہیں دیتا تھا، اس لیے یہ اسلامی لشکر کا ساتھ نہ دے سکے اور پیچھے رہ گئے۔ جب اسلامی لشکر نے ایک منزل پر قیام کیا تو پتہ چلا کہ ابوذر ساتھ نہ آ سکے ہیں۔ یہ اطلاع نبی علیہ السلام کو دی گئی تو آپ نے معمول کے مطابق وہی جواب دیا جو اس سے پہلے دیتے رہے تھے کہ ”تم ابوذر کی فکر نہ کرو، اگر اس کا شمار بھلے لوگوں میں ہے تو اللہ تعالیٰ اس کو تمہارے پاس پہنچا دے گا اور اگر وہ بروں میں سے ہے تو تم اس کے شر سے محفوظ ہو جاؤ گے۔“

تھوڑی دیر کے بعد دیکھا گیا کہ جناب ابوذر غفاری سر پر سامان رکھے، اونٹ کی مہار پکڑے چلے آ رہے ہیں۔ ابتدا میں تو صحابہ انہیں دور سے دیکھ کر نہ پہچان سکے اور یہ خیال کیا کہ کوئی شخص سر پر سامان رکھے اونٹ کی مہار کو کھینچتا چلا آ رہا ہے۔ صحابہ نے نبی علیہ السلام سے عرض کیا پتہ نہیں کون شخص ہے؟ نبی علیہ السلام نے فرمایا یہ ابوذر ہیں۔ جب قریب آئے اور شکل پہچانی جانے لگی تو یہ پیادے جناب ابوذر ہی تھے۔ صحابہ نے کہا یہ مسافر ابوذر ہی ہیں۔ اس وقت زبان مبارک پر یہ کلمات جاری ہوئے۔
”اللہ تعالیٰ ابوذر پر رحمت فرمائے، تمنا چلتا ہے، تمنائی میں موت آئے گی اور تمہاری قبر سے اٹھایا جائے گا۔“

حضرت عثمان غنی رضی اللہ عنہ کے دور خلافت میں بعض وجوہ کی بنا پر انہیں ”ربذہ“ نامی مقام پر بھیج دیا گیا تھا۔ یہاں ان کے ساتھ ان کی بیوی اور ایک غلام تھا۔ جب جناب ابوذر کا وقت آخر آیا تو اپنی بیوی اور غلام کو وصیت کی، مرنے کے بعد غسل دے کر کفنا کر میری لاش کو سڑک پر رکھ دینا اور وہاں سے

ایک قافلہ گزرے گا، قافلہ والوں کو بتا دینا کہ یہ لاش نبی کریم صلی اللہ علیہ وسلم کے ایک صحابی ابوذر غفاری کی ہے، آپ لوگ ہماری مدد کریں تاکہ انہیں دفن کیا جاسکے۔

چنانچہ ابوذر غفاری کے انتقال کے بعد انہیں غسل دے کر کفن پہنا کر لاش کو سڑک کے کنارے رکھ دیا گیا۔ عراق سے آنے والا ایک قافلہ وہاں پہنچا، اس قافلہ میں حضرت عبداللہ بن مسعود رضی اللہ عنہ بھی تھے۔ جب یہ قافلہ اس جگہ پہنچا تو جناب ابوذر کے غلام نے جناب عبداللہ بن مسعود سے کہا کہ یہ جنازہ جناب ابوذر غفاری کا ہے، آپ ہماری مدد کریں تاکہ ان کی تدفین عمل میں لائی جائے۔

غلام کی یہ بات سن کر جناب ابن مسعود رضی اللہ عنہ سواری سے اترے، جناب ابوذر کے جنازے کے سرہانے آکر بہت روئے۔ کہنے لگے، صادق و مصدوق صلی اللہ علیہ وسلم نے درست فرمایا تھا، تمنا چلتے ہیں، تمنا کی موت آئے گی اور تمنا ہی قبر سے اٹھیں گے۔ آج ابوذر کے ساتھ ایسا ہی ہوا۔ جناب ابن مسعود کو دیکھ کر سارا قافلہ رک گیا۔ نماز جنازہ پڑھی گئی اور سڑک کے کنارے جناب ابوذر رضی اللہ عنہ کو آسودہ خاک کیا گیا۔

اسلامی لشکر کے لوگوں سے منافقین کا ”اظہار ہمدردی“

تبوک کے راستے میں منافقین (جو اسلامی لشکر میں باقی رہ گئے تھے) مسلمانوں سے کہتے تھے تم یہ سبجہ رہے ہو کہ رومیوں سے مقابلہ ایسا ہوگا جس طرح کہ عرب کے لوگوں سے (یعنی عرب کے قبائل نو مسلموں سے مرعوب ہو چکے تھے اور بعض شکست خوردہ بھی تھے) رومیوں سے مقابلہ آسان نہیں، وہ جنگ کے موقع پر تمہارے ہاتھ باندھ کر قیدی بنا کر روم پہنچائیں گے۔ اس موقع پر ان کی ہرزہ سرائی کی خبر جناب جبریل نے نبی علیہ السلام کو پہنچائی تو آپ نے جناب عمار بن یاسر کو بلا کر فرمایا، ”عمار جاؤ اور ان منافقین کو پکڑو، وہ خود کو آگ میں (حسد) جلا رہے ہیں، ان منافقوں سے کہنا تم اس قسم کی بکواس کر رہے تھے۔“

فرمان نبوی کے مطابق جناب عمار رضی اللہ عنہ نے آکر ان لوگوں سے معلوم کیا تو وہ یکسر انکاری ہو گئے، کہنے لگے، ہم نے تو کچھ بھی نہیں کہا ہے۔ عمار بن یاسر نے کہا تم مسلمانوں کا مذاق اڑا رہے تھے۔ ان پر چھینٹے بازی کر رہے تھے اور آپ یہ کلمات زبان سے ادا کر رہے تھے۔ جب ان فتنہ پردازوں کو یہ احساس ہوا کہ نبی علیہ السلام کو بھی اس واقعہ کی اطلاع ہوگی تو وہ اٹھ کر آپ کی خدمت میں حاضر ہوئے اور عرض کیا، یا رسول اللہ، ہم نے تو یہ جملے بطور مذاق کہے تھے، ہم تو ایسا سوچ بھی نہیں سکتے، آپ ہمیں

معاف کر دیں۔ اس موقع پر اللہ تعالیٰ نے یہ آیت نازل فرمائی۔

جب آپ نے ان سے سوال کیا تو کہنے لگے ہم نے تو بطور مذاق و تفریح کے یہ کلمات کہے تھے، آپ ان منافقوں کو بتادیں کہ تم اللہ تعالیٰ، اس کی نشانیوں اور رسول کے ساتھ مذاق کرتے تھے۔
عُثْمَنُ بْنُ حَمِيرٍ کا اعتراف

ان منافقین میں ایک شخص عُثْمَنُ بْنُ حَمِيرٍ نامی بھی تھا، وہ جب بارگاہ نبوی میں حاضر ہوا تو صداقت کو ملحوظ رکھا اور برملا کہا، ”یا رسول اللہ ہم نے یہ باتیں کہی ہیں اور کہنے کی وجہ یہ تھی کہ ہم یہ نہیں چاہتے کہ مسافرت کی حالت میں غریب الوطن بے یار و مددگار رومیوں کے ہاتھوں مارے جائیں، بعد میں ہمارا اور ہمارے باپ دادا کا کوئی نام لینے والا نہ ہو۔ میں نے تو اب توبہ کر لی ہے، میں نے اسلام کو صدق دل سے قبول کر لیا ہے، میری خواہش یہ ہے کہ آپ میرے نام کو بھی تبدیل فرمادیں۔“ چنانچہ نبی علیہ السلام نے اس کا نام عُثْمَن سے تبدیل کر کے عبد الرحمن رکھ دیا۔

یہ عبد الرحمن اسلام لانے کے بعد ایسے راسخ العقیدہ ہوئے، ان کی صداقت و سیرت کی مثالیں دی جاتی تھیں۔ انہوں نے اللہ تعالیٰ سے دعا کی، خداوند! مجھے شہادت کی ایسی موت نصیب فرما کہ مجھے جنگ کے میدان میں کوئی نہ پاسکے، نہ میرا نشان ملے چنانچہ ان کی دعا قبول ہوئی اور حضرت ابوبکر صدیق رضی اللہ عنہ کے عہد خلافت میں مرتدین سے جنگ کرتے ہوئے جام شہادت نوش کیا، جب آپ کو تلاش کیا گیا تو نہ تو آپ کو دیکھا گیا نہ کوئی نشان ملا۔

ایلیہ کے حاکم کا اظہار اطاعت

جب نبی علیہ السلام تبوک پہنچے تو ایلیہ کے حاکم نے نبی علیہ السلام کی خدمت میں آکر اطاعت قبول کی اور جزیہ دینا منظور کر لیا۔ اس موقع پر نبی علیہ السلام نے فرمایا، ایلیہ والوں کا عہد نامہ دوسروں سے علیحدہ لکھا جائے۔

ایلیہ والوں کی طرح اس علاقے کے دوسرے سرداروں نے بھی آکر اطاعت اسلامی قبول کی اور مسلمانوں سے صلح کر لی۔ جو صلح نامہ ایلیہ والوں کے لیے لکھا گیا، اس کے الفاظ مصنف رحمۃ اللہ علیہ نے اس طرح نقل کیے ہیں۔ ایلیہ کے سردار اور حاکم کا نام یحٰیہ بن ربیعہ تھا۔

(یہاں عربی عبارت لگائیں)

”بسم اللہ الرحمن الرحیم۔ یہ وہ معاہدہ امن ہے جو اللہ تعالیٰ اور اس کے رسول اور نبی محمد صلی اللہ

علیہ وسلم اور سینہ بن روبہ اور ایلہ کے لوگوں کے درمیان طے پایا۔ ایلہ والوں کی کشتیوں اور سواریوں (بحری و بری سواریوں) کا ذمہ اللہ تعالیٰ اور اس کے رسول محمد الرسول اللہ صلی اللہ علیہ وسلم پر ہے، ان کے علاوہ ان کے جو حلیف و ساتھی، جن کا تعلق شام، یمن اور سمندری علاقوں کے رہنے والے ہیں، وہ بھی حضور کی نگرانی اور ذمہ داری میں رہیں گے۔

مخبر صادق صلی اللہ علیہ وسلم کا جناب خالد کو حکم

جب ایلہ اور اس کے اطراف کے لوگوں نے مسلمانوں کی اطاعت قبول کر لی تو نبی کریم صلی اللہ علیہ وسلم نے ”دومتہ الجندل“ کے حاکم اکیدر بن عبد الملک جو مذہباً ”یہودی تھا“ کی سرکوبی کے لیے جناب خالد بن ولید رضی اللہ عنہ کو لشکر کے ایک دستہ کے ساتھ روانہ کیا۔ اور جناب خالد سے فرمایا، فلاں شب تم ”دومتہ الجندل“ پہنچو گے تو فلاں جگہ چھپ جانا، رات کے کسی حصہ میں اکیدر (نیل گائے) کے شکار کے لیے نکلے گا، اس وقت تم اس کو پکڑ لینا۔ چنانچہ جب خالد بن ولید ”دومتہ الجندل“ پہنچے تو اسی جگہ جہاں کی نبی علیہ السلام نے نشان دہی کی تھی، ٹھہر گئے۔ جب رات گہری ہوئی اور چودھویں کا چاند پوری آب و تاب پر آیا تو اس رات بادشاہ کے محل میں جشن کا ساں تھا۔ بادشاہ ملکہ کے ساتھ محل کے درپچہ میں ٹھہرا سیرو تفریح میں مشغول تھا۔ اسی وقت شکار محل کی فصیل کے پاس آیا، اس وقت ملکہ نے بادشاہ سے کہا، کیا اس سے پہلے تم نے کوئی ایسا دلفریب منظر دیکھا ہے، چودھویں کے چاند کی روشنی اور شکار نشانہ پر۔ کیا تم نیچے جا کر اس کو شکار نہ کرو گے اور تھوڑی دیر کے لیے شکار کے پیچھے شہ سواری کا مظاہرہ نہ کرو گے؟ یہ سن کر اکیدر کہنے لگا کیوں نہیں، میں تو ایسے موقع کی تلاش میں رہتا ہوں۔ چنانچہ بادشاہ قلعہ کی فصیل سے اتر کر نیچے آیا اور حکم دیا کہ کمائیں تیار کریں اور شکاری گھوڑے زین کس کر لائے جائیں۔ جب گھوڑے آئے تو ایک پر خود بیٹھا، دوسرے پر بھائی کو لیا اور مصاحمین کو ساتھ لے کر شکار کے لیے نکلا۔ اب گائے آگے آگے بھاگ رہی تھی اور بادشاہ اپنے شکاری دستہ کے ساتھ اس کے عقب میں رواں دواں، یہاں تک کہ یہ لوگ قلعہ کے قریب کی آبادی سے نکل کر اس جگہ آ گئے جہاں کہ جناب خالد بن ولید گھات لگائے بیٹھے تھے۔ انہیں دیکھ کر جناب خالد اپنی کمین گاہ سے نکلے اور دشمنان اسلام پر یلغار کی۔ بادشاہ کے بھائی کو قتل کیا اور شاہ اکیدر کو گرفتار کر لیا۔ شکاری دستہ کے کچھ لوگ تو قتل ہوئے اور کچھ لوگ بھاگ لیے۔ بادشاہ کا بھائی ریشی قبا پہنے ہوئے تھا، جس کے حاشے (کنارے) پر زرد جواہر لگے ہوئے تھے۔ جناب خالد نے اس قبا کو اس کے جسم سے اتار کر اپنے روانہ ہونے سے پہلے ہی نبی علیہ السلام کی خدمت میں

روانہ کر دی۔ عرب کے لوگوں نے ایسا لباس کہاں دیکھا تھا۔ لوگ آتے اور اس قبا کو ہاتھوں سے مس کرتے اور تعجب کرتے تھے۔ جب نبی علیہ السلام نے تعجب کی اس کیفیت کو دیکھا تو آپ نے فرمایا ”تم اس لباس کو دیکھ کر تعجب کر رہے ہو، اس پروردگار کی قسم جس کے قبضہ قدرت میں محمد (صلی اللہ علیہ وسلم) کی جان ہے، جنت میں سعد بن معاذ کا لباس اس سے بھی بہتر ہے۔“

جب خالد بن ولید رضی اللہ عنہ اپنے مقصد میں کامیاب و کامران ہو کر خدمت نبوی میں حاضر ہوئے تو شاہ ”دومتہ الجندل“ اکیدر کو خدمت نبوی میں پیش کیا۔ نبی علیہ السلام نے اس کو قتل نہ کیا بلکہ اس کو چھوڑ دیا۔ اس کو علاقہ کی حکومت پر باقی رکھا البتہ اس پر جزیہ مقرر فرما دیا۔

غزوہ تبوک کے موقعہ پر ظاہر ہونے والے معجزات میں سے یہ واقعہ بھی ایک معجزہ ہے جس کے بارے میں نبی علیہ السلام نے تمام پیش آنے والے واقعات کی بابت پیش گوئی فرما دی تھی اور جناب خالد کو تمام حالات سے خبردار کر کے نصائح فرمائی تھیں۔

قبیلہ یثیٰ کے ایک شاعر نے دو شعروں میں نبی علیہ السلام کے معجزہ، جناب خالد کو دی جانے والی ہدایات اور ان پر عمل پیرا ہونے کے سلسلہ کی منظر کشی کی ہے۔

دست مبارک سے پانی کا چشمہ جاری ہونا

تبوک کے مقام پر نبی علیہ السلام نے اس دن قیام فرمایا اور علاقے کے قبائل سے تمام صلح نامے تکمیل پا گئے تو مدینہ کا ارادہ فرمایا۔ راستہ میں جب ”واوی مشق“ کے قریب پہنچے، اس وقت اسلامی لشکر میں پانی ختم ہو چکا تھا لیکن اس کے باوجود آپ نے حکم فرمایا کہ جب لشکر واوی میں پہنچے تو وہاں ایک جگہ اتنا پانی ہوگا جو دو ایک آدمیوں کو کافی ہوگا لیکن اس پانی کو کوئی نہ لے، چنانچہ صحابہ کرام نے تو تعمیل ارشاد کی لیکن منافقوں نے آگے پڑھ کر اس پانی کو استعمال کیا، جب نبی علیہ السلام پانی کے قریب پہنچے تو صرف اتنا باقی بچا تھا جس سے دست مبارک تر ہو سکتے تھے۔ آپ نے دریافت فرمایا، ممانعت کے باوجود اس پانی کو کس نے استعمال کیا ہے تو بتایا گیا کہ فلاں فلاں منافق نے احکام کی خلاف ورزی کی ہے۔ حضور علیہ السلام نے ان کے اس طرز عمل پر اظہار ناراضی فرمایا۔ ان کے حق میں دعائے بد فرمائی، اس کے بعد سواری سے اتر کر دست مبارک پانی پر رکھے جس سے دست مبارک تر ہوئے۔ آپ نے اس پانی سے وضو فرمانا شروع کیا اور کسی طرح وضو فرما لیا۔ وضو کے بعد دعا کے لیے دست مبارک اٹھائے۔ اللہ تعالیٰ

نے آپ کی دعا قبول فرمائی، اسی وقت بجلی کی کڑک کی آواز زمین سے نکلی اور جس جگہ کہ نبی علیہ السلام نے اپنے دست مبارک رکھے تھے، پانی ابلنا شروع ہو گیا۔ تمام صحابہ نے پانی پیا، اپنی پیاس بجھائی اور ضرورت کے مطابق پانی بھر لیا۔ لیکن اتنا کثیر پانی پینے کے بعد بھی اس میں کمی محسوس نہ ہوئی۔ یہ ”وادی مشق“ ایلہ اور مدینہ کے درمیان واقع ہے۔

مخبر صادق علیہ السلام کی بشارت

اس موقع پر نبی علیہ السلام نے فرمایا، جس کی زندگی نے وفا کی، وہ یہ دیکھے گا کہ یہاں عظیم الشان عمارتیں تعمیر ہوں گی اور مدینہ سے لوگ آکر یہاں قیام کیا کریں گے اور سارے علاقہ میں اس سے بہتر اور کوئی جگہ نہ ہوگی۔ جناب مصنف فرماتے ہیں کچھ عرصہ کے بعد اس وادی کی وہی حالت ہوئی جیسا کہ خبر صادق صلی اللہ علیہ وسلم نے فرمایا۔ اس علاقہ میں بہترین عمارتیں اور انواع و اقسام کی نعمتیں دستیاب تھیں۔

عبداللہ منزی کی وفات

حضرت عبداللہ بن مسعود رضی اللہ عنہ بیان کرتے ہیں، جنگ کے زمانہ میں ایک شب میں آدھی رات کو جاگ گیا اور بستر سے اٹھ کر لشکر گاہ کے درمیان میں نے روشنی دیکھی تو میں اس طرف چلا گیا۔ جب قریب پہنچا تو دیکھا کہ عبداللہ ذوالجہادین منزی کا انتقال ہو چکا ہے اور ان کی قبر کھودی جا چکی ہے۔ سید عالم صلی اللہ علیہ وسلم ان کی قبر میں اترے ہوئے ہیں اور حضرات ابوبکر و عمر رضی اللہ عنہما قبر کے کنارے کھڑے ہیں۔ نبی علیہ السلام ان حضرات سے فرما رہے ہیں ”لاشہ قریب لاؤ“ چنانچہ حضرات ابوبکر و عمر رضی اللہ عنہما نے ان کی لاش کو نبی علیہ السلام کو دیا اور آپ نے ہاتھوں میں لے کر انہیں قبر میں لٹایا۔ اور یہ کلمات ادا فرمائے۔ ”خداوند! میں ان سے (عبداللہ منزی) راضی ہوں، تو بھی اس سے راضی رہ۔“

حضرت عبداللہ بن مسعود رضی اللہ عنہ فرماتے ہیں، میں نے جب یہ منظر دیکھا تو مجھے رشک ہوا، کاش میں عبداللہ منزی کی جگہ ہوتا۔
ذوالجہادین کی وجہ تسمیہ

جب جناب عبداللہ منزی کے دل میں اسلام لانے کا جذبہ پیدا ہوا اور انہوں نے حضور اکرم صلی اللہ علیہ وسلم کی بارگاہ میں حاضری دے کر مسلمان ہونے کا ارادہ کیا تو ان کی قوم کے لوگوں نے شدید مزاحمت

کی اور انہیں کوئی موقع نہ دیا کہ وہ جا کر مسلمان ہوں۔ علاوہ ازیں ان لوگوں نے انہیں شدید اذیتیں اور تکلیفیں پہنچائیں، لیکن ان کے ارادہ کو متزلزل نہ کر سکے تو ان کا سارا اثاثہ چھین کر ایک سیاہ کملی دے کر چھوڑ دیا۔ جناب عبداللہ مرنی اس کملی کو اوڑھ کر عازم مدینہ ہوئے۔ جب مدینہ کے قریب پہنچے تو کملی کو دو ٹکڑے کر کے ایک ٹکڑے کو بطور تہ بند لپیٹ لیا، دوسرے ٹکڑے کو چادر کے بطور استعمال کیا اور اسی حالت میں خدمت نبوی میں حاضر ہو کر مشرف بہ اسلام ہوئے۔ جناب عبداللہ نیک سیرت تھے، اب راسخ العقیدہ مسلمان بن گئے۔ کمل کو دو ٹکڑے کرنے کے سبب ”زوالیہادین“ کہا جانے لگا، عربی زبان میں کالی کملی کے ٹکڑے کو ”بجاد“ کہتے ہیں، انہوں نے چونکہ دو ٹکڑے استعمال کیے تھے، اس لیے ”زوالیہادین“ کہلائے۔

منافقین کی تعمیر کردہ مسجد

مسجد ضرار کی تعمیر کا واقعہ جناب مصنف رحمۃ اللہ علیہ نے اس طرح نقل کیا ہے کہ منافقین کے بارہ سرداروں نے یہ فیصلہ کیا کہ مدینہ کے باہر نبی کریم صلی اللہ علیہ وسلم کی مسجد کے مقابلہ پر ایک مسجد تعمیر کی جائے اور اس کے لیے یہ بہانہ بنایا جائے کہ اجتماع کی غرض سے یہ مسجد تعمیر کی جا رہی ہے، اور مسلمانوں کی مسجد میں نماز جمعہ کے اجتماع میں شرکت نہ کی جائے اور اپنی مسجد میں مسلمانوں کے خلاف زبان طعن کو دراز کیا جائے اور جو کچھ منہ میں آئے، بکواس کی جائے۔ مسلمانوں میں آپس میں نفرت کے جذبات بیدار کیے جائیں اور انہیں کار خیر سے روکنے کے اقدامات کیے جائیں۔

ابو عامر راہب، جو حضور علیہ السلام کا بدترین دشمن تھا، جس کا واقعہ پیچھے گزر چکا ہے، یہ قیصر روم کے پاس گیا تھا تاکہ وہاں سے لشکر لے کر آئے اور نبی علیہ السلام سے جنگ لڑے۔ اس نے روم سے منافقوں کو پیغام بھیجا تھا، تم مسجد کی تعمیر شروع کر دو اور میں لشکر لے کر آؤں گا، اس وقت تک مسجد کی تعمیر مکمل ہو چکی ہو تاکہ میں جب روم سے واپس آؤں تو وہیں نماز پڑھوں۔

چنانچہ ان منافقوں نے تیزی کے ساتھ مسجد کی تعمیر شروع کر دی اور ابو عامر کی آمد سے قبل تعمیر مکمل کر لی۔ اب یہ منافق انتظار کر رہے تھے کہ ابو عامر آئے تو اس مسجد میں نماز ادا کرے۔ جب نبی کریم صلی اللہ علیہ وسلم کو اس مسجد کی تعمیر کی تفصیلات کا علم ہوا، اس دوران آپ تبوک کے سفر کی تیاریوں میں مشغول تھے۔ انہیں دنوں منافقین کی ایک جماعت نے آکر آپ سے عرض کیا، یا رسول اللہ، ہم نے مدینہ سے باہر ضعیفوں اور کمزوروں کی خاطر ایک مسجد تعمیر کی ہے، تاکہ قریب کے لوگ موسمی اثرات بارش

وغیرہ کی وجہ سے پرانی مسجد نہ جاسکیں اور مسافر اس مسجد سے استفادہ کریں اور رات کی عبادت کریں اور آرام سے مستفید ہوں۔ ہماری آپ سے درخواست ہے کہ آپ چل کر اس مسجد میں نماز ادا فرمائیں۔ نبی علیہ السلام نے ان سے فرمایا، اس وقت تو میں سفر کی تیاریوں میں مشغول ہوں، سفر سے واپسی پر دیکھا جائے گا۔ نبی علیہ السلام کو اس وقت تک ان منافقین کی ریشہ دوانیوں کی طرف توجہ کرنے کی فرصت نہیں ملی تھی۔ اور آپ نے یہ نہ سوچا تھا کہ انہیں مسجد کی تعمیر کی ضرورت کیوں پیش آئی ہے۔

مسجد ضرار کی شکست و ریخت

جب آپ تبوک کے سفر سے واپس آئے اور مدینہ کے قریب پہنچے تو آپ کو منافقوں کے حالات اور تعمیر مسجد کی غرض و غایت معلوم ہوئی اور آپ کو اس کی تفصیلات سے آگاہ کیا گیا۔ لہذا آپ نے مدینہ منورہ روانگی سے قبل مالک بن حشمت انصاری اور عاصم بن عدی انصاری کو حکم فرمایا کہ وہ جا کر اس (نام نہاد) مسجد کو ختم کر دیں، چنانچہ ان دونوں حضرات نے جا کر اس کو جلا ڈالا اور ختم کر دیا۔ اس موقع پر جو منافق وہاں موجود تھے، وہ بھاگ گئے۔ اس موقع پر اللہ تعالیٰ نے ”سورہ توبہ“ کی آیات ۷۷-۱۰۸ نازل فرمائیں۔

”اور وہ لوگ جنہوں نے مسجد کی تعمیر کرنے اور مسلمانوں میں پھوٹ ڈالنے کی کوشش کی اور اس مسجد کو ان لوگوں کی کمین گاہ بنایا جو اللہ تعالیٰ اور اس کے رسول کے مقابلہ پر اب تک مصروف پیکار رہے، یہ (مفسدین) یقیناً قسمیں کھائیں گے کہ ہمارا مقصد تو اس تعمیر سے نیک تھا۔ (لیکن) اللہ تعالیٰ کی شہادت یہ ہے کہ یہ لوگ جھوٹے ہیں۔ آپ ایسی مسجد میں کبھی نہ کھڑے ہوں (یعنی نماز نہ ادا کریں) سوائے اس مسجد کے جس کی بنیاد تقویٰ پر رکھی گئی ہو۔“

سید عالم صلی اللہ علیہ وسلم نے اس سفر تبوک میں ستر مساجد تعمیر فرمائیں، جن میں سے ایک مقام تبوک میں تعمیر فرمائی، بقیہ اسی راستہ میں بنائی گئیں۔

تین صحابہ کی توبہ کے واقعات

تین صحابی حضرات، کعب بن مالک، مرارہ بن ربیع، اور ہلال بن امیہ رضی اللہ عنہم باوجود استطاعت کے غزوہ تبوک میں شریک نہ ہوئے اور نبی علیہ السلام کے ساتھ نہ گئے تھے۔ ان کے علاوہ اس غزوہ میں صرف غریب اور کمزور مسلمان ہی نہ جاسکے تھے۔ وہی لوگ مدینہ رہ گئے تھے اور ان کے ساتھ منافقین

نے بھی عذر و معذرت کر کے اپنے لیے نہ جانے کا جواز پیدا کر لیا تھا۔

جب نبی علیہ السلام غزوہ تبوک سے واپس آئے تو سب لوگ مبارک باد دینے کے لیے آئے اور وہ منافقین بھی مبارک باد دینے والوں میں شامل تھے، جنہوں نے جھوٹے بہانے گھڑ کر اپنے نہ جانے کا جواز پیدا کیا تھا۔ انہوں نے بھی قسمیں کھا کر عذر و معذرت کی کہ یا رسول اللہ ہم فلاں مجبوری کی وجہ سے شرکت سے قاصر رہے۔ اگر یہ موانع نہ ہوتے تو ہم اس غزوہ میں ضرور شرکت کرتے۔ آپ ہماری معذرت قبول فرمائیں۔

ان منافقوں کے عذر و معذرت کو نبی علیہ السلام قبول فرما رہے تھے۔ اس موقع پر رب کریم نے آیات نازل فرمائیں جس سے یہ ظاہر ہو گیا کہ ان کی معذرت جھوٹ کا پلندہ ہے، ان کی قسمیں جھوٹی ہیں اور یہ منافق ہیں۔ یہ سب کافر ہیں اور ان کا ٹھکانہ جہنم ہے۔

”جب آپ (غزوہ تبوک سے) واپس ہوں گے تو لوگ آپ کے سامنے قسمیں کھائیں گے ماکہ آپ انہیں معاف کر دیں۔ آپ ایسے لوگوں کی طرف سے منہ پھیر لیں، بے شک یہ لوگ ناپاک ہیں اور ان کے اعمال کی وجہ سے ان کا ٹھکانہ جہنم ہے۔ یہ لوگ آپ کی رضامندی کے حصول کے لیے قسمیں کھاتے ہیں، اگر آپ ان سے راضی بھی ہو جائیں، پھر بھی اللہ تعالیٰ نافرمانوں سے راضی نہ ہوگا۔“

مذکورہ بالا تینوں صحابی بغیر کسی وجہ کے غزوہ تبوک میں شرکت نہ کر سکے تھے لیکن ان کے دلوں میں نہ تو کوئی شک تھا اور نہ یہ منافق تھے۔ ان تینوں کو یہ خوف لاحق تھا کہ اگر انہوں نے سچ کو ترک کر کے بلا وجہ عذر و معذرت کی تو اس کو نبی علیہ السلام قبول نہ کریں گے اور اس کے علاوہ اللہ تعالیٰ آیت نازل کر کے حقیقت کو ظاہر فرما دے گا، اس وجہ سے ان کا جھوٹ کھل جائے گا اور سخت شرمندگی ہوگی۔

لہذا ان حضرات نے خدمت نبوی میں حاضر ہو کر صاف بات بتا دی۔ ان کی بات سن کر نبی علیہ السلام نے ان سے کچھ نہ فرمایا اور دوسرے صحابہ کو ان سے بات چیت کرنے سے منع کر دیا۔

جناب کعب کے بارے میں امام زہری کی تحقیق

جناب زہری فرماتے ہیں کہ جب جناب کعب بن مالک سے ان کی توبہ کی قبولیت کے بعد غزوہ تبوک میں شرکت نہ کرنے کی بابت معلوم کیا گیا تو انہوں نے بتایا کہ اسلامی غزوات میں سوائے غزوہ بدر کے اور کوئی غزوہ ایسا نہیں جس میں نے شرکت نہ کی ہو۔ اور غزوہ بدر میں شریک نہ ہونے کی وجہ یہ تھی کہ جب نبی علیہ السلام غزوہ بدر کے لیے تشریف لے جا رہے تھے، اس وقت کہا یہ جا رہا تھا کہ آپ

ابوسفیان کا پیچھا کرنے جا رہے ہیں۔ علاوہ ازیں اس موقع پر شرکت اختیاری تھی۔ اجتماعی شرکت سے اللہ تعالیٰ اور اس کے رسول علیہ السلام نے حکم نہیں فرمایا تھا۔ ہر شخص اپنی مرضی کے مطابق شرکت کر رہا تھا لہذا اختیاری امر کی وجہ سے میں نے اس غزوہ بدر میں شرکت نہیں کی تھی۔ اسلام کے ابتدائی دور میں دوسرے انصار کے ساتھ لیلۃ العقبہ کے ہاں بھی حاضر تھا کیونکہ ذات نبوی سے مجھے بہت عقیدت و محبت تھی۔ اور لیلۃ العقبہ کی حاضری کے بارے میں میرا خیال یہ تھا کہ یہ غزوہ بدر پر فوقیت رکھتی ہے۔ اگرچہ عوامی تاثر کی بنا پر غزوہ بدر کی حاضری لیلۃ العقبہ کی بیعت کے مقابلہ میں معروف اور مشہور تر ہے، اس کے بعد جناب کعب نے فرمایا کہ غزوہ تبوک میں شرکت نہ کرنے کی وجہ اختیاری نہیں بلکہ اتفاقی تھی اور ہوا یوں کہ جب نبی علیہ السلام نے غزوہ تبوک کے لیے تیاری کا حکم دیا اور سفر کے لیے سامان اکٹھا کرنے کی جانب ترغیب دی، اس وقت میرے لیے کوئی ایسا سبب نہ تھا کہ میں اس سفر میں شرکت نہ کرتا، میں اس دوران کسی طرح کمزور نہ تھا، میرے پاس سفر کے لیے سارا سامان موجود تھا، البتہ یہ بات ضرور تھی کہ موسم سخت گرم تھا اور مدینہ کے باغات میں کھجوریں پک رہی تھیں اور دوسرے لوگ بھی خوشدلی کے ساتھ اس سفر میں جانے کے لیے راضی نہ تھے کہ اس گرم موسم میں سفر کریں اور مدینہ کی کھجوروں کو پکنا چھوڑ جائیں۔

مسلمانوں کا لشکر اگرچہ کثیر تھا، اس وقت اسلامی لشکریوں کے نام کسی رجسٹر میں لکھے ہوئے نہ تھے کہ اگر کوئی شخص رک جاتا تو اس کو لشکر میں بلا لیا جاتا اور جو بھی چاہتا رک جاتا اور اس کو پوچھنے والا کوئی نہ ہوتا۔ میرے ساتھ چونکہ کوئی مجبوری نہ تھی، نہ کوئی کام، اس لیے میں نے سفر کی تیاری کے معاملہ کو کوئی اہمیت نہ دی۔ مسلمان سفر کی تیاریوں میں مشغول تھے اور میں فارغ تھا اور یہ طے کر چکا تھا کہ جس دن اسلامی لشکر روانہ ہوگا، اسی دن میں بھی سامان اٹھا کر لشکر میں شامل ہو جاؤں گا۔ میں کئی مرتبہ کچھ خریداری کے لیے بازار گیا لیکن ہر مرتبہ یہی خیال مستحکم رہا کہ جب چاہوں گا، تھوڑی دیر میں سامان اکٹھا کر کے چلا جاؤں گا۔ اس لیے کچھ بھی نہ خریدا حالانکہ میری عادت یہ تھی کہ کوئی کام موخر نہ کرتا تھا۔ اس موقع پر میرا یقین یہ تھا کہ جب چاہوں گا روانہ ہو کر اسلامی لشکر میں جا ملوں گا، یہاں تک کہ وہ دن آ گیا کہ اسلامی لشکر کی روانگی کا طبل بج گیا اور مسلمان روانگی کے لیے باہر آ گئے۔ اس موقع پر مجھے یہ خیال ہوا کہ دو تین دن اپنی مصروفیات میں گزاروں، بعد میں اسلامی لشکر سے جا ملوں گا لیکن ایسا نہ ہوسکا اور دو دن گزرنے کے بعد اس کی مجھے ہمت نہ ہوئی اور معاملہ ہاتھ سے نکل گیا تو مجھے سخت صدمہ ہوا اور

میں دہشت و وحشت زدہ ہوا اور مجھے اپنے نہ جانے پر حیرت بھی ہوئی۔ اب میں جب بھی گھر سے باہر آتا اور لوگوں سے ملاقات کرتا تو مجھے صدمہ اور وحشت ہوتی کیونکہ مدینہ میں منافقین کے سوا اور کوئی نظر نہ آتا تھا۔ مجھے صدمہ ہوتا کہ میں مسلمانوں کے ساتھ کیوں نہ گیا کہ آج منافقوں کی شکل دیکھنی نہ پڑتی۔

نبی علیہ السلام نے مجھے راستہ میں یاد نہ فرمایا اور تبوک پہنچ کر ایک دن آپ نے فرمایا ”کعب کے ساتھ کیا ہوا اور وہ کیوں نہیں آیا؟“ اس وقت ایک صاحب نے کھڑے ہو کر کہا یا رسول اللہ کعب تن آسان (آرام پسند) شخص ہے، وہ گرمی سے گھبرا گیا اور نہیں آیا۔ اس موقع پر جناب معاذ بن جبل نے اس شخص کو ڈانٹ کر کہا کہ تم نے کعب کے بارے میں ایسی بات کیوں کہی اور تم ایسی باتیں کیوں کر رہے ہو۔ پھر نبی علیہ السلام کی طرف متوجہ ہو کر کہا، یا رسول اللہ ہم نے کعب کی جانب سے کبھی کوئی ایسی بات نہیں دیکھی کہ اس نے کبھی احکام اسلامی سے انحراف کیا ہو، اس کو کوئی عذر پیش آیا ہو گا جس کی وجہ سے وہ آپ کی بارگاہ میں حاضری سے محروم رہا اور اس غزوہ میں شرکت کے لیے نہیں آیا۔

غزوہ تبوک سے فارغ ہو کر نبی علیہ السلام مدینہ کے لیے روانہ ہو چکے تھے لیکن ابھی مدینہ نہیں پہنچے تھے کہ مجھے آپ کی آمد کی اطلاع ملی تو میں سخت دل تنگ ہوا اور سوچنے لگا کہ کل جب نبی علیہ السلام تشریف لائیں گے تو میں کس طرح آپ کے سامنے جا سکوں گا اور کس طرح آپ کی ناراضگی سے بچ سکوں گا۔ اس بارے میں میرے ذہن میں بہت سی باتیں آئیں کہ یہ یہ باتیں معذرت کے طور پر عرض کروں گا، اس سلسلہ میں اپنے دوستوں کے علاوہ دوسرے صاحب الرائے لوگوں سے مشورہ کیا تو سب نے کوئی نہ کوئی تدبیر بتائی اور اپنی رائے سے نوازا اور جس دن نبی علیہ السلام مدینہ تشریف لانے والے تھے، تو میرے دل میں بہت سے خیالات آئے اور مجھے یہ یقین ہو گیا کہ میری نجات اور خلاصی ممکن نہیں، سوائے اس کے کہ میں صحیح صحیح صورت حال پیش کروں، اس لیے میں نے مستقل ارادہ کر لیا کہ سچ سچ کہوں گا اور یہ انتظار کروں گا کہ حق تعالیٰ میرے بارے میں کیا حکم فرماتا ہے۔ چنانچہ سید عالم صلی اللہ علیہ وسلم مدینہ تشریف لے آئے۔ نبی علیہ السلام کی عادت کریمہ یہ تھی کہ جب آپ مدینہ سے باہر کے سفر سے تشریف لاتے تو پہلے مسجد تشریف لا کر دو رکعت نماز نفل ادا فرماتے، تھوڑی دیر مسجد میں تشریف رکھ کر لوگوں سے ملاقات کرتے، حالات دریافت فرماتے، پھر دولت سرائے اقدس میں تشریف لے جاتے تھے۔ چنانچہ جب آپ نے نماز سے فراغت حاصل کی تو لوگوں کی طرف متوجہ ہو کر ان سے باتیں کیں، اس وقت ان منافقوں نے، جو غزوہ تبوک میں شرکت نہ کر سکے تھے، آکر سلام عرض کیا اور اپنے نہ

جانے پر عذر و معذرت کی، قسمیں کھائیں اور کہا، یا رسول اللہ اگر یہ عذر پیش نہ ہوتے تو ہم ضرور اس غزوہ میں شرکت کرتے اور کبھی آپ کی خدمت سے باز نہ رہتے، چنانچہ نبی علیہ السلام نے ۸۰ سے زیادہ منافقوں کو معاف فرما دیا اور ان سے کچھ نہ کہا۔

جناب کعب کہتے ہیں، سب سے آخر میں خدمت نبوی میں حاضر ہونے والا میں تھا۔ جب میں نے آپ کو سلام کیا تو آپ نے غصہ آمیز تبسم کے ساتھ میری طرف دیکھا تو میں نے یہ چاہا کہ آپ کے قریب سے اٹھ کر دور جا بیٹھوں۔ جب اٹھنے لگا تو آپ نے فرمایا یہاں قریب آؤ، چنانچہ میں آپ کے اور قریب جا کر بیٹھا تو آپ نے مجھ سے فرمایا، کعب! تم نے غزوہ تبوک میں شرکت نہیں کی، تم کیوں رک گئے، کیا اسباب سفر مہیا نہ تھا؟ میں نے عرض کیا، اگر میں کسی دنیا دار شخصیت کے سامنے ہوتا تو ہزار حیلے بہانے کرتا اور جھوٹ بول کر گلو خلاصی حاصل کرتا لیکن آپ کی بارگاہ میں سوائے سچ کے اور کچھ نہیں کہا جاسکتا اور اس کی وجہ یہ ہے کہ اگر میں غلط بیانی کروں تو آپ اگر قبول فرمالیں گے لیکن اللہ تعالیٰ آیت نازل کر کے میرے جھوٹ کو ظاہر فرما دے گا۔ اس وقت مجھے زیادہ ندامت ہوگی۔ اور آپ کا غصہ بھی زیادہ ہوگا جس سے قیامت تک خلاصی نہ پاسکوں گا۔ لیکن اگر میں صحیح عرض کروں گا تو ممکن ہے کہ آپ اس وقت تو مجھ سے ناراض ہو جائیں لیکن مجھے اپنے کرم اور اللہ تعالیٰ کی رحمت سے یہ امید ہے کہ کوئی سبب ایسا ہو جائے کہ آپ میری معذرت قبول فرمالیں اور مجھ سے خوش ہو جائیں۔

یا رسول اللہ سچی بات یہ ہے کہ میرے لیے کوئی بہانہ نہیں، میں نہ تو کمزور ناطقت تھا، نہ میرے پاس سامان سفر کی کمی اور نہ اس کے حصول کی تنگی تھی لیکن میرے غلط یقین نے مجھ کو روک دیا اور بعد میں مجھ پر سستی غالب آگئی اور میں غزوہ میں شرکت سے عاجز رہا۔ میری معروضات سن کر نبی علیہ السلام نے فرمایا، تم نے سچ کہا ہے اب جاؤ اور حکم الہی کے منظر رہو۔

جناب کعب کہتے ہیں کہ اس کے بعد میں مسجد سے اٹھ کر باہر آیا تو میرے رشتہ دار اور احباب بھی مسجد سے باہر آئے اور مجھے لعنت ملامت کی کہ تم نے غلطی کا اعتراف کیوں کیا، جس طرح دوسروں نے عذر و معذرت کی، اسی طرح تم بھی کرتے تاکہ نبی علیہ السلام تمہاری معذرت قبول فرمالیتے اور اگر تمہارا جرم ثابت ہو جاتا تو نبی علیہ السلام کے معاف کر دینے سے اس کی تلافی ہو جاتی۔ جناب کعب فرماتے ہیں کہ رشتہ داروں اور احباب کی ملامت سن کر مجھے یہ خیال ہوا کہ میں بھی خدمت نبوی میں دوبارہ حاضری دے کر غلط سلاہ باتیں کہہ کر معذرت کر لوں، اسی وقت مجھے یہ خیال پیدا ہوا کہ اس مرحلہ سے کیا صرف

میں ہی گزرا ہوں یا میرے ساتھ کوئی اور بھی شریک ہے۔ چنانچہ معلوم کرنے پر پتہ چلا کہ جناب مرادہ بن ربیع عمری اور ہلال بن امیہ واقعی بھی میری طرح اس غلطی کا ارتکاب کر چکے ہیں۔ اس وقت میں نے خود سے کہا کہ یہ دونوں حضرات صالح افراد ہیں لہذا مجھے خود پر قابو حاصل کرنا اور صبر کرنا چاہیے اور یہ انتظار کرنا چاہیے کہ رب کریم ہمارے بارے میں کیا حکم فرماتا ہے، یہ سوچ کر میں دوبارہ مسجد نہ گیا اور اپنے گھر آ گیا۔

نبی علیہ السلام نے تمام صحابہ کو حکم دیا کہ وہ نہ وہم تینوں سے بات چیت کریں، نہ ہمارے ساتھ نشست و برخاست رکھیں (بانداز دگر ہمارا سماجی مقاطعہ کر دیا گیا) اپنے بیگانے ہو گئے، سب نے ملنا جلنا چھوڑ دیا، اس حالت میں پچاس دن گزر گئے۔ ہم اپنی جان سے عاجز آ گئے، دنیا ہم پر تنگ ہو گئی۔ ان پچاس دنوں میں میرے دونوں ساتھی مرادہ بن ربیع اور ہلال بن امیہ اپنے گھروں میں بند ہو گئے اور کسی سے ملاقات نہ کی لیکن میں نے جرات کی اور ہر نماز کے لیے مسجد جاتا تھا۔ کبھی کاروبار اور ضروریات کے لیے بازار جاتا تھا لیکن اس دوران مجھ سے کوئی بات نہیں کرتا تھا۔ جب میں نماز کے لیے جاتا، سید عالم صلی اللہ علیہ وسلم مسجد میں نماز کے لیے تشریف لاتے، نماز کے بعد مسجد میں تھوڑی دیر قیام فرماتے۔ میں اس وقت اٹھتا اور مسجد سے روانہ ہو جاتا، میں نبی علیہ السلام کو سلام کرتا تو آپ سلام کا جواب نہ دیتے۔ نماز کے دوران البتہ میری کوشش یہ ہوتی کہ میں نماز کے دوران آپ کے قریب کھڑا ہوں اور جب آپ نماز سے فارغ ہوں اور سلام پھیریں، ممکن ہے کہ آپ کی نظر اتفاقی میری جانب پڑ جائے لیکن آپ اتفاقی کی بجائے میری جانب سے نظریں پھیر لیتے تھے۔

اس مقاطعہ کے دوران حالت یہ تھی کہ دوست دشمن بن گئے تھے، جن کو میں سلام کرتا وہ اس کا جواب نہ دیتا تھا۔ ایک دن میں اس رویہ سے دل برداشتہ ہو کر گھر سے نکلا، اور مدینہ سے روانہ ہو گیا۔

میرا ایک چچا زاد بھائی تھا جو دنیا میں مجھے سب سے زیادہ محبوب تھا۔ مضافات مدینہ میں وہ ایک باغ کا مالک تھا۔ میں نے اس کے پاس جانے کا ارادہ کیا تاکہ اس کے پاس جا کر اطمینان سے کچھ وقت گزار سکوں۔ جب میں اس کے باغ میں پہنچا، اس کو سلام کیا تو اس نے سلام کا جواب نہ دیا۔ جب اس سے بات کرنی چاہی تو اس نے میری طرف سے منہ پھیر لیا۔ میں وہاں بیٹھ گیا اور اس سے کہا، 'ابوقحادہ، ابوقحادہ' تم جانتے ہو کہ میں اللہ تعالیٰ اور اس کے رسول کو دوست رکھتا ہوں، میرے دل میں شرک اور نفاق کا شائبہ بھی نہیں ہے، پھر تم مجھ سے بات کیوں نہیں کرتے اور میری طرف سے منہ کیوں پھیر لیا ہے؟ میری

اس بات کا بھی ابو قتادہ نے کوئی جواب نہ دیا، تو میں نے اس سے دوبارہ یہی سوال کیے لیکن اس نے کوئی جواب نہ دیا، پھر میں نے تیسری مرتبہ یہی سوالات کیے تو اس نے صرف اتنی بات کہی اللہ تعالیٰ اور اس کے رسول زیادہ جاننے والے ہیں، یعنی رسول پاک اور خداوند کریم کو اس بات کا زیادہ علم ہے کہ تم اپنے دعویٰ دوستی میں سچے ہو۔ اس کی بات سن کر مجھے رونا آگیا، میں بہت رویا، وہاں سے اٹھا اور مدینہ واپس آ گیا۔

شاہ غسان کا قاصد جناب کعب کے پاس

واپسی میں جب میں مدینہ آنے کے لیے بازار سے گزر رہا تھا تو میں نے دیکھا کہ شام سے آیا ہوا ایک مسافر میری بابت لوگوں سے معلوم کر رہا تھا اور لوگوں سے کہہ رہا تھا کہ کون ہے جو مجھے کعب تک پہنچائے۔ جب لوگوں نے مجھے دیکھا تو میری طرف سے منہ پھیر لیا اور اس شخص کو اشارے سے بتایا کہ یہی شخص کعب بن مالک ہے۔ وہ قاصد میرے قریب آیا اور بادشاہ غسان کا خط مجھے دیا۔ میں نے جب اس لپٹے ہوئے کپڑے کو کھولا تو سفید حریر پر خط لکھا ہوا موجود تھا، اور اس خط میں تحریر تھا۔

”اے کعب بن مالک جیسا کہ ہم نے سنا ہے کہ تمہارے آقا یعنی تمہارے نبی تم سے ناراض ہو گئے ہیں اور تمہیں اپنے پاس سے علیحدہ کر دیا ہے، تمہیں رنجیدہ کیا ہے اور ان کے ساتھی تم پر ظلم کر رہے ہیں، تم ایسے شخص تو نہیں ہو کہ ایسی جگہ رہو جہاں تم پر ظلم و ستم ہوں اور تمہارا سماجی مقاطعہ کیا جائے۔ مناسب یہ ہوگا کہ تم اس تحریر کو دیکھ کر اٹھو اور میرے پاس آنے کے لیے روانہ ہو جاؤ۔ تمہیں میرے پاس ہر قسم کی سہولتیں میسر ہوں گی، تم میرے یہاں قیام کرو، تمہاری تمام ضروریات کا خیال رکھا جائے اور ہر طرح خاطر داری کی جائے گی۔“

جناب کعب بن مالک فرماتے ہیں، اس خط کو پڑھ کر معاً مجھے یہ خیال ہوا کہ جو مصیبتیں مجھ پر ہیں، ان میں ایک مصیبت کا اور اضافہ ہوا ہے کیونکہ کافروں کو میرے بارے میں ایسا خیال ہوا ہے اور مجھے بادشاہ غسان نے اپنے پاس بلا کر دنیاوی نعمتیں دینے کی پیشکش کی ہے۔ اور نبی علیہ السلام کی ناراضگی کی وجہ سے یہ نوبت آگئی ہے کہ کافر میری ہمدردیوں کے حصول کی تمنا کرنے لگے ہیں اور مجھے ایسے خطوط آنے لگے ہیں، چنانچہ میں نے آکر اس خط کو آگ کی سپرد کر دیا۔ اور اس قاصد کو ڈانٹ پھٹکار کر نکال دیا۔ اس واقعہ سے میں بہت پریشان اور دل برداشتہ ہوا۔ اس مقاطعہ کے چالیس روز گزرے تو نبی علیہ السلام کا ایک فرستادہ میرے پاس آیا اور اس نے کہا کہ نبی علیہ السلام نے فرمایا ہے کہ تم اپنی بیوی سے

بھی علیحدہ ہو اور اس کے ساتھ نشست و برخاست نہ رکھو۔ میں نے قاصد سے معلوم کیا کہ نبی علیہ السلام نے مجھے یہ تو حکم نہیں دیا کہ میں اپنی بیوی کو طلاق دے دوں؟ تو اس قاصد نے بتایا کہ نبی علیہ السلام نے صرف یہ حکم دیا ہے کہ اپنی بیوی سے فی الحال مخالفت نہ کرو۔ ایسا ہی حکم جناب ہلال بن امیہ اور مرارہ بن ربیع کو بھی دیا گیا۔ یہ بات سن کر میں نے اپنی بیوی سے کہا کہ تم اب اپنے والدین کے یہاں چلی جاؤ، میں حکم ربی کا منتظر ہوں۔ جناب ہلال بن امیہ کی بیوی نے نبی علیہ السلام سے جا کر عرض کیا کہ ہلال بن امیہ بوڑھے آدمی ہیں اور ان کی خدمت کرنے والا اور کوئی نہیں، اگر آپ اجازت دیں تو میں ان کی خدمت کرتی رہوں۔ یہ سن کر آپ نے اجازت دے دی۔ لیکن ساتھ میں یہ ہدایت فرمائی کہ آپس میں زن و شوہری کے تعلقات استوار نہ کرنا۔ یہ سن کر جناب ہلال کی بیوی نے کہا کہ ہلال کی کیفیت تو یہ ہے کہ ان میں تحریک ہی نہیں رہی، تعلقات زن و شوہری کا سوال ہی پیدا نہیں ہوتا۔ انہیں نہ تو دن میں اس طرف توجہ ہے، نہ رات کو، ان کا وقت تو نماز اور روتے گزرتا ہے۔

جناب کعب فرماتے ہیں، اس حالت میں پچاس دن گزر گئے، اکیاونوے دن میں اپنے مکان کی چھت پر کپڑے کے سائبان کے نیچے فجر کی نماز کے بعد بیٹھا ہوا تھا، اس وقت مجھ پر عجیب کیفیت طاری تھی اور میں بہت زیادہ پریشان اور رنجیدہ تھا اور میری حالت قرآن کریم کی اس آیت کے مطابق تھی، وضاعت علیہم الارض بما رحبت کشاوگی کے باوجود ان پر زمین تنگ ہو گئی، اس حال میں ایک منادی کی آواز، جو ایک ٹیلہ پر کھڑا آواز دے رہا تھا، مجھے سنائی دی ”جناب کعب کی توبہ قبول ہو گئی۔“ جو کہہ رہا تھا اے کعب بن مالک تمہیں خوشخبری ہو کہ تمہاری توبہ قبول ہو گئی ہے، میں نے جب یہ خوشخبری سنی تو فوراً سر سجدہ ہو گیا اور رب تعالیٰ کا شکر ادا کیا، سجدہ سے اٹھ کر کپڑے بدلے اور جسم سے اترے ہوئے کپڑے اس منادی کو دے دیے جس نے مجھے یہ خوشخبری سنائی تھی اور بارگاہ نبوی میں حاضری کا ارادہ کیا، جیسے ہی میں گھر سے نکلا تو بہت سے لوگ مجھے مبارکباد دینے اور حالات معلوم کرنے کے لیے آ گئے۔ لیکن میں فوراً بارگاہ نبوی میں حاضر ہوا۔ اس وقت آپ مسجد نبوی میں رونق افروز تھے۔ مہاجرین و انصار کا مجمع تھا، جیسے ہی میں قریب پہنچا تو جناب طلحہ بن عبید اللہ رضی اللہ عنہ انصاری فوراً اٹھے اور مجھے مبارکباد دی لیکن مہاجرین میں سے کسی نے مجھے مبارکباد نہ دی۔ جناب کعب فرماتے ہیں میں جناب طلحہ کے اس احسان کو جو انہوں نے مبارکباد دے کر کیا تھا، زندگی بھر فراموش نہ کروں گا۔ جب میں نے سلام عرض کیا، اس وقت سید عالم صلی اللہ علیہ وسلم کا چہرہ مبارک چودھویں کے چاند سے زیادہ تاباں تھا۔ جناب کعب

”آکل المرار“ کون تھا؟

”بے شک اللہ تعالیٰ نے اپنے نبی علیہ السلام، انصار و مہاجرین پر نظر رحمت فرمائی جنہوں نے نبی علیہ السلام کی مشکل وقت میں پیروی کی تھی اور اس کے بعد قریب تھا کہ ان میں سے ایک گروہ کے دل ٹیڑھے ہو جائیں، ان پر رب کریم نے نظر رحمت فرمائی۔ بے شک اللہ تعالیٰ ان لوگوں پر نہایت شفقت اور رحم فرمانے والا ہے اور ان تینوں پر نظر رحمت فرمائی جن کا فیصلہ موخر کر دیا گیا تھا یہاں تک کہ ان پر زمین تنگ ہو گئی تھی، کشادگی کے باوجود ان کی جانیں ان پر بوجھ بن گئیں تھیں اور انہوں نے جان لیا تھا کہ اللہ تعالیٰ کی ذات کے علاوہ اور کوئی جائے پناہ نہیں اور اللہ تعالیٰ ان پر مائل بہ کرم ہوا تاکہ یہ تینوں توبہ و انابت کریں۔ بے شک اللہ تعالیٰ بہت توبہ قبول فرمانے والا اور ہمیشہ رحمت فرمانے والا ہے۔ اے ایمان والو اللہ تعالیٰ سے ڈرتے رہو اور سچے لوگوں کے ساتھ ہو جاؤ۔“

فرماتے ہیں، جب بھی حضور علیہ السلام مسرور و شاداں ہوتے تو آپ کے چہرہ مبارک کی تابانی کے سامنے چودھویں رات کے چاند کی تابانی ماند ہوتی اور دیکھنے والے پہچان جاتے کہ آپ اس وقت بہت مسرور و شاداں ہیں۔ نبی علیہ السلام نے مجھ سے فرمایا، البشر بخیر یوم مر علیک منذ ولدتک امکث اے کعب تمہارے لیے آج کے دن ایسی خوشخبری ہے جو تم نے پیدائش سے آج تک نہ دیکھی اور سنی ہوگی۔ اس موقع پر میں نے عرض کیا، یا رسول اللہ یہ تو بتائیں کہ انعام اور خوشخبری آپ کی طرف سے ہے یا بارگاہ الہی سے؟ نبی علیہ السلام نے فرمایا، یہ انعام بارگاہ خداوندی سے ہے۔ یہ سن کر میں نے عرض کیا اس خوشخبری کے شکرانہ کے طور پر میں اپنا تمام مال صدقہ کرتا ہوں۔ نبی علیہ السلام نے فرمایا کل مال صدقہ کرنا مناسب نہیں، یہ بہت زیادہ ہے۔ جناب کعب فرماتے ہیں، میں نے عرض کیا، حضور میں اتنا مال روکے لیتا ہوں جتنا حصہ کہ آپ نے خیر کے اموال غنیمت سے دیا ہے تاکہ میرے اہل و عیال کی ضروریات کو پورا کرے اور بقیہ مال راہ خدا میں صدقہ کرتا ہوں۔

اس کے بعد میں نے عرض کیا، یا رسول اللہ میری نجات بچ کے سوا ممکن نہ تھی اور میں نے آج عہد کیا ہے کہ زندگی بھر بچ کے سوا اور کچھ نہ کہوں گا، چاہے میری گردن پر تلوار ہی کیوں نہ رکھی ہو۔ دیکھنے والے بیان کرتے ہیں کہ جناب کعب نے تا زندگی کبھی کوئی غلط بات نہیں کی۔ ان تینوں صحابہ کعب بن مالک، ہلال بن امیہ اور مرارہ بن ربیع کے حق میں جو آیات نازل ہوئیں، وہ یہ ہیں:

توبہ کے بارے میں جناب کعب کا تاثر!

جناب کعب بن مالک رضی اللہ عنہ فرماتے ہیں، اللہ تعالیٰ کی بہترین نعمتوں میں سے سب سے برتر نعمت یہ تھی کہ مجھے اسلام کی دولت سے سرفرازی نصیب ہونے کے بعد یہ توفیق عطا ہوئی کہ اس آزمائش کے موقع پر مجھے سچ بولنے کی توفیق عطا فرمائی گئی اور منافقوں کی طرح میں نے جھوٹ کا سارا نہیں لیا۔ حق تعالیٰ نے منافقوں کی پردہ دری فرمائی اور ان آیات کو نازل فرمایا، منافقین ذلت و رسوائی کے دریا میں غرق ہوئے اور قیامت تک اسلام دشمنی اور لعنت کے حقدار بنے۔

تقیف کے سردار کا قبول اسلام

مصنف جناب محمد اسحاق رحمۃ اللہ علیہ فرماتے ہیں، جب سید عالم صلی اللہ علیہ وسلم غزوہ تبوک سے واپس تشریف لائے تو یہ رمضان کا مہینہ تھا۔ اسی مہینہ میں تقیف کا وفد طائف سے مدینہ آیا اور مسلمان ہو کر دائرہ اسلام میں داخل ہوئے۔ اس قبیلہ کے لوگوں کے اسلام لانے کا واقعہ اس طرح بیان کیا گیا ہے کہ جب نبی کریم صلی اللہ علیہ وسلم طائف کا محاصرہ ختم کر کے مدینہ کی جانب روانہ ہوئے (جس کی تفصیلات متعلقہ واقعہ کے تحت بیان ہوئی ہیں) قبل اس کے کہ آپ مدینہ طیبہ پہنچیں، قبیلہ تقیف کے سردار عروہ بن مسعود ثقفی کے دل میں ایمان کی محبت پیدا ہوئی اور اس نے اسلام کے قبول کی جانب رغبت کی تو یہ طائف سے روانہ ہوا اور حضور علیہ السلام کو راستہ میں جالیا اور مشرف بہ اسلام ہو گیا۔ عروہ نے اسلام لانے کے بعد نبی علیہ السلام سے طائف واپسی کی اجازت طلب کی تاکہ اپنی قوم کے لوگوں کو اسلام کی طرف مائل کر سکیں لیکن عروہ کو مخبر صادق صلی اللہ علیہ وسلم نے فرمایا، اے عروہ! تمہاری قوم اسلام کی دعوت کو قبول نہ کرے گی البتہ تمہیں شہید کر دے گی۔ عروہ نے عرض کیا، یا رسول اللہ میری قوم کے لوگ مجھ سے اسی طرح محبت کرتے ہیں جس طرح کہ اپنی اولاد کے ساتھ۔ ان کا دل کس طرح یہ چاہے گا کہ وہ مجھے قتل کر دیں۔

حقیقت حال یہ تھی کہ قبیلہ تقیف کے لوگ عروہ کے بہت دلدادہ تھے اور اس کے کہنے کے مطابق عمل کرتے تھے اور ان سے بہت محبت کرتے تھے۔ اس لیے عروہ کو اپنی قوم کے لوگوں کے ساتھ خاصی خوش اعتمادی تھی۔

نبی علیہ السلام نے جناب عروہ رضی اللہ عنہ کو اجازت دے دی، تو وہ وہاں سے طائف کے لیے روانہ ہوئے اور طائف پہنچ کر ایک ٹیلہ پر کھڑے ہو کر اپنی قوم کے لوگوں کو اپنے اسلام لانے کی اطلاع

دی اور قوم کے لوگوں کو بھی اسلام کی دعوت دی۔ حقیقت کے لوگوں کو جب عروہ کے اسلام کی اطلاع ملی تو تیروں پر تیز برسائے لگے اور عروہ کو زخمی کر دیا اور انہوں نے زخمی ہو کر اپنے رشتہ داروں کو وصیت کی کہ اگر میں مر جاؤں تو مجھے اس احاطہ میں دفن کرنا جہاں طائف کے محاصرہ کے دوران شہید ہونے والے مسلمانوں کو دفن کیا گیا تھا۔

عروہ بن مسعود کی شہادت

کہا جاتا ہے کہ جب جناب عروہ رضی اللہ عنہ کو تیروں سے چھلنی کیا جا رہا تھا، اس وقت ان کے کچھ رشتہ دار ان کے قریب موجود تھے جنہیں یہ حملہ بہت ناگوار ہوا۔ انہوں نے عروہ سے کہا، آپ کیا کہتے ہیں، کیا ہم ان لوگوں سے تمہارے خون کا بدلہ کے لیے جنگ کریں لیکن جناب عروہ نے فرمایا، یہ اعزاز اللہ تعالیٰ نے مجھے نصیب فرمایا ہے، اور شہادت کے منصب پر فائز ہوا ہوں اور میں بھی اسی زمرہ میں شامل ہوا ہوں جس میں کہ اس احاطہ میں مدفون افراد ہیں (برصغیر میں ایسے قبرستان کو، جس میں کہ شہداء حضرات مدفون ہوں، ”سج شہیداں“ کہا جاتا ہے) چنانچہ انہیں اسی احاطہ میں دفن کیا گیا۔

جب نبی کریم صلی اللہ علیہ وسلم کو جناب عروہ کی شہادت کی اطلاع ملی تو آپ نے فرمایا، ان مسئلہ فی قومہ، کمثل صاحب یسین فی قومہ یعنی جناب عروہ اور ان کی قوم کی مثال ایسی ہی ہے جیسا کہ جناب یسین اور ان کی قوم کی ہے اور جناب یسین سے مراد حضرت الیاس علیہ السلام ہے، جب انہوں نے اپنی قوم کے لوگوں کو اسلام کی دعوت دی تو انہوں نے مشتعل ہو کر انہیں شہید کر دیا۔

جناب عروہ رضی اللہ عنہ کی شہادت کے بعد طائف کے لوگ چند ماہ تک یہ سمجھتے رہے کہ نبی کریم علیہ السلام جناب عروہ رضی اللہ عنہ کی شہادت کی وجہ سے لشکر کشی فرمائیں گے اور ہمیں اسلامی لشکر سے مقابلہ کی طاقت نہیں جبکہ عرب کے لوگوں اور طائف کے اطراف کے لوگ بھی یہ سوچ رہے ہیں کہ یہ لوگ بھی دائرہ اسلام میں داخل ہو جائیں گے اور بعض لوگ تو ایسے بھی تھے جنہوں نے نبی علیہ السلام سے بیعت کر لی تھی۔ قبیلہ حقیقت کے لوگ یہ سوچ رہے تھے کہ اگر نبی علیہ السلام نے لشکر کشی کی تو ہمارے زن و فرزند خباہی کا شکار ہو جائیں گے اور اگر ہمارے قبیلہ نے نبی علیہ السلام کی اطاعت کر لی تو حفاظت سے رہیں گے لہذا قبیلہ کے سربر آوردہ حضرات سر جوڑ کر بیٹھے اور آپس میں کہنے لگے کہ ہم نے عروہ کو شہید کر کے بہت برا کام کر لیا ہے۔ اگر محمد صلی اللہ علیہ وسلم کل اپنا لشکر بھیج دیں تو طائف کے اطراف کے لوگ ان کے مطیع ہو جائیں گے اور ان کیساتھ ہوں گے اور ہمیں مقابلہ کی طاقت نہ رہے

گی، اس طرح ہم تباہ و برباد ہو جائیں گے۔

اب مناسب یہی ہے کہ ہم باہمی مشورہ سے کسی قاصد کو نبی علیہ السلام کی خدمت میں امان طلب کرنے کے لیے روانہ کریں تاکہ ہم امان کے حصول کے بعد اطمینان سے جا کر دائرہ اسلام میں داخل ہو جائیں۔ سب لوگوں نے اس رائے سے اتفاق کیا اور کہا کسی شخص کو اس کام کے لیے مقرر کرو اور یہ کام جلد از جلد کیا جائے۔

عبد یلیل تقیف کے قاصد کی حیثیت میں

اس مشورہ کے بعد قبیلہ کے معززین نے عروہ جیسے معزز و مقتدر فرد کو، جن کا اپنی قوم میں خاصا اثر و نفوذ تھا، منتخب کیا۔ اس کے بعد قوم کے سربر آوردہ عبد یلیل کے پاس آئے اور انہیں اس خدمت کی انجام دہی کے لیے تیار کرنا چاہا تو عبد یلیل نے کہا کہ میں اس کام کے لیے نبی علیہ السلام کے پاس نہیں جاؤں گا۔ انہیں یہ خیال تھا کہ قوم کے لوگوں نے جو حشر جناب عروہ رضی اللہ عنہ کا کیا ہے وہی سلوک میرے ساتھ بھی نہ ہو۔ لیکن قبیلہ کے لوگوں نے کسی نہ کسی طرح انہیں راضی کر لیا اور وہ سفارت کے لیے راضی ہو گئے۔ اور سفارت کی ذمہ داری قبول کر لی لیکن ساتھ ہی یہ شرط عاید کر دی کہ میرے ساتھ قبیلہ کی ہر شاخ کا ایک ایک فرد ہونا چاہیے، تاکہ واپسی پر کوئی شخص ان سے معترض نہ ہو۔

اس انتظام کے بعد عبد یلیل اپنے ساتھیوں کے ساتھ مدینہ روانہ ہوئے اور جب مدینہ کے قریب مقام قبا پہنچے تو وہاں جناب مغیرہ بن شعبہ سے ملاقات ہوئی اور انہیں سارے حالات سے آگاہ کیا۔ حالات معلوم ہونے کے بعد جناب مغیرہ عجلت کے ساتھ مدینہ منورہ گئے تاکہ نبی علیہ السلام کو تقیف کے وفد کی آمد کی اطلاع دیں کیونکہ نبی کریم صلی اللہ علیہ وسلم کی خواہش یہ تھی کہ تقیف کے لوگ مشرف بہ اسلام ہو جائیں۔

جب جناب مغیرہ تیزی کے ساتھ قبا سے مدینہ آئے تو قبل اس کے کہ وہ خدمت نبوی میں حاضر ہوں، ان پر جناب صدیق اکبر رضی اللہ عنہ کی نظر پڑی اور دیکھا کہ جناب مغیرہ دوڑتے ہوئے آ رہے ہیں تو انہوں نے یہ سمجھا کہ وہ کوئی خوشخبری لے کر آ رہے ہیں۔ جناب صدیق اکبر رضی اللہ عنہ نے جناب مغیرہ سے معلوم کیا، کیوں دوڑتے ہوئے آ رہے ہو، کیا بات ہے؟ تو جناب مغیرہ نے بتایا کہ قبیلہ تقیف کی جانب سے ایک وفد امان طلب کرنے کے لیے آیا ہے تاکہ یہ لوگ مشرف بہ اسلام ہوں۔ جناب ابوبکر رضی اللہ عنہ نے جناب مغیرہ کو قسم دے کر کہا کہ تم اس وقت تک نبی علیہ السلام کی خدمت میں حاضری

نہیں دو گئے، جب تک میں بارگاہ نبوی میں جا کر مناسب الفاظ میں اس بات کو نہ کہوں۔ چنانچہ جناب مغیرہ ٹھہر گئے اور جناب ابوبکر رضی اللہ عنہ نے خدمت اقدس میں حاضر ہو کر مناسب الفاظ میں یہ بات عرض کی۔ اس کے بعد جناب مغیرہ بن شعبہ نے آکر تفصیلات سے آگاہ کیا۔

تفصیلات سے آگاہی کے بعد نبی کریم صلی اللہ علیہ وسلم نے جناب مغیرہ بن شعبہ کے ساتھ چند لوگوں کو روانہ کیا تاکہ یہ لوگ طائف کے اس وفد کو لے کر مدینہ آئیں۔ اس کے علاوہ نبی علیہ السلام نے فرمایا کہ اس وفد کے قیام کے لیے مسجد کے ایک گوشہ میں شامیانہ لگایا جائے۔ جناب مغیرہ اپنے ساتھیوں کے ساتھ قبا آئے اور وفد کے لوگوں کو ساتھ لے کر مدینہ کے لیے روانہ ہوئے۔ راستہ میں جناب مغیرہ نے وفد کے ممبران کو بارگاہ نبوی میں حاضری کے آداب سے آگاہ کیا اور بتایا کہ جب تم بارگاہ نبوی میں حاضری دو تو کلمات تحیت ان الفاظ میں ادا کرنا۔ لیکن وفد کے ممبران نے کہا، ہم تحیت کے اس طریقہ سے واقف نہیں، ہم اپنے طریقہ پر کلمات تحیت پیش کریں گے۔ چنانچہ وفد کے لوگوں نے بارگاہ نبوی میں حاضر ہو کر اپنے رسم و رواج کے مطابق کلمات تحیت ادا کیے۔ نبی علیہ السلام نے جناب خالد بن سعید العاص کو ان کی خدمت اور نگہداشت کا نگران مقرر فرما کر حکم دیا کہ انہیں اس خیمہ میں لے جایا جائے جو ان کے آرام و قیام کے لیے لگایا گیا ہے۔ اب جناب خالد بن سعید العاص کی یہ ذمہ داری تھی کہ وہ ان تمام کھانوں اور مشروبات کو پہلے چکھتے جو ان لوگوں کو بھیجا جاتا، اس کے بعد وہ کھانا یا دوسری خوردنی اشیاء اور مشروبات استعمال کرتے۔ وفد اور نبی علیہ السلام کے درمیان پیغام رسانی بھی یہی کرتے رہے، یہاں تک کہ گفتگو نتیجہ خیز ثابت ہوئی اور وفد کے لوگ مشرف بہ اسلام ہوئے۔

ثقیف کے وفد کی اسلام لانے سے قبل ایک شرط

اسلام قبول کرنے سے پہلے یہ شرط لگائی کہ ان کے اسلام لانے کے بعد تین سال تک نبی علیہ السلام انہیں ”لات“ نامی بت کی عبادت کی اجازت دیں اور اس کو تباہ و برباد نہ کریں لیکن نبی علیہ السلام نے ان کی اس شرط کو قبول نہ فرمایا اور یہ کہا کہ اسلام اور بت پرستی دونوں بیک وقت جمع نہیں ہو سکتے۔ اس شرط کے نامعلوم ہونے پر وفد کے لوگوں نے درخواست کی کہ ہمیں ایک سال کی مہلت دے دی جائے لیکن نبی علیہ السلام نے اس کو بھی منظور نہ کیا تو وہ اس مدت میں کمی کرتے رہے، یہاں تک کہ انہوں نے ایک ماہ کی مہلت مانگی لیکن حضور علیہ السلام نے مہلت دینا منظور نہ فرمائی اور ثقیف کے وفد کے اراکین سے فرمایا، تمہاری شرائط کے علاوہ ایک شرط میری طرف سے بھی ہے کہ تمہارے اسلام قبول

کرنے کے بعد جب تم واپس جاؤ گے تو میں ایک شخص تمہارے ساتھ کروں گا تاکہ ”لات“ نامی بت کو برباد و خراب کرے۔ یہاں یہ بات توجہ کے لائق ہے کہ ”لات“ کو عرب کے معاشرے میں وہی حیثیت حاصل تھی جو مسلمانوں میں کعبہ مقدسہ کو حاصل تھی۔

نماز کی اہمیت اور فرمان نبوی

تقیف کے وفد کے لوگوں نے اسلام لانے سے پہلے یہ بھی درخواست کی تھی کہ وہ اسلام تو لے آئیں گے لیکن نماز ادا نہ کریں گے۔ نبی علیہ السلام نے ان کے اس مطالبہ کی طرف کوئی توجہ نہ دی البتہ یہ کلمات ارشاد فرمائے لا خیر فی دین لا صلوة فیہ اس دین میں کوئی بھلائی نہیں جس میں نماز ادا نہ کی جائے۔

تقیف کے وفد کی ایک درخواست یہ بھی تھی کہ ان کے مشرف بہ اسلام ہونے کے بعد انہیں بت شکنی کا حکم نہ دیا جائے، اس کے علاوہ ان کے چند مطالبات اور بھی تھے جن کا تعلق اقتصادی امور سے تھا بلکہ یہ معاشرتی تقاضوں سے متعلق تھے کہ ان کا معاشرہ میں تقدس برقرار رکھا جائے تو نبی علیہ السلام نے اس کو برقرار رکھنے کی اجازت دے دی۔

جب تقیف کے لوگوں کو یہ یقین ہو گیا کہ نبی علیہ السلام ان کے حق میں نماز معاف نہ فرمائیں گے تو اظہار رضامندی کے طور پر کہا، اگرچہ اس مطالبہ کی نامظوری کی وجہ ہماری سبکی اور ذلت ہے لیکن نماز ہم خود پر لازم کر لیں گے۔

اس گفتگو کے بعد جب وفد کے لوگ مشرف بہ اسلام ہوئے تو نبی علیہ السلام نے فرمایا، اس گفتگو کی روشنی میں طائف کے وفد سے معاملات کو ضبط تحریر میں لایا جائے، چنانچہ جو معاہدہ لکھا جائے اس کے (۱) یہ ہیں۔

”اللہ کے نام سے ابتداء جو بڑا رحمان و رحیم ہے۔ یہ عہد نامہ محمد (ﷺ) رسول اللہ (صلی اللہ علیہ وسلم) کی طرف سے (طائف کے) مسلمانوں کی جانب ہے۔ اس عہد نامہ کی رو سے یہاں کے رہنے والے بت سی سہولتوں کے حامل ہوں گے اور انہیں کسی قسم کی اذیت نہ دی جائے گی حتیٰ کہ کانٹوں اور درختوں کو بھی نہ کاٹا جائے گا اور نہ یہاں کے جانوروں کو شکار کے لیے چھیڑا جائے گا۔ اور جو کوئی ایسے افعال کا مرتکب پایا گیا تو اس کے کوڑے لگائے جائیں گے اور اس کو برہنہ کر کے رسوا کیا جائے گا اور اس سے

مواخذہ بھی ہوگا اور یہ اعلان کر دیا جائے کہ محمد الرسول اللہ صلی اللہ علیہ وسلم کا حکم ہے اگر کوئی اس سے تجاوز کرے گا تو وہ اپنے نفس پر ظلم کرے گا کیونکہ حکم نبوی کی اطاعت میں کوتاہی کرنا گناہ ہے۔“

طائف کے وفد کے لوگوں نے اسلام قبول کرنے کے بعد بھی چند دن مدینہ طیبہ میں قیام کیا، چونکہ یہ مہینہ رمضان کا تھا اس لیے انہوں نے روزے بھی رکھے۔ جناب بلال رضی اللہ عنہ سحری و افطاری کے وقت ان کے لیے کھانے کا اہتمام کرتے تھے۔

عثمان بن ابی العاص مبلغ کی حیثیت میں

جب تھیف کے وفد نے مدینہ سے روانگی کا ارادہ کیا تو سید عالم صلی اللہ علیہ وسلم نے جناب عثمان بن ابی العاص رضی اللہ عنہ کو اس وفد کے ساتھ کیا اور قبیلہ تھیف میں اسلام کا نمائندہ اور نگران مقرر فرمایا۔ گو جناب عثمان وفد کے لوگوں میں کم عمر تھے لیکن قرآن و حدیث کے علوم کا حامل ہونے اور فہم و فراست میں ان سے بڑھے ہوئے تھے۔

جناب ابوبکر رضی اللہ عنہ نے عثمان کو اس سفر کی جانب ترغیب دلائی اور سید عالم صلی اللہ علیہ وسلم نے جناب ابوبکر رضی اللہ عنہ کی سفارش پر ان کا تقرر فرمایا اور انہیں قبیلہ تھیف میں اسلام کی طرف سے امیر مقرر فرمایا اور حاکم مجاز بنایا۔ عثمان کے علاوہ نبی علیہ السلام نے جناب سفیان بن حرب اور مغیرہ بن شعبہ رضی اللہ عنہ کو ان لوگوں کے ساتھ روانہ فرمایا تاکہ یہ اس قبیلہ کے معزز بت ”لات“ کا خاتمہ کریں اور دوسرے بتوں کو توڑ دیں۔ نبی علیہ السلام نے ان کی روانگی پر حوصلہ افزائی کی اور انہیں رخصت کیا۔

قبیلہ تھیف کے لوگ مشرف بہ اسلام ہو گئے

جب قبیلہ تھیف کا وفد طائف آیا تو سارا قبیلہ مشرف بہ اسلام ہو گیا۔ بت پرستی ترک کر کے اسلام کے قوانین کو خود پر لاگو کر لیا۔ ادھر جب یہ لوگ طائف واپس آ گئے تو جناب ابوسفیان اور جناب مغیرہ بن شعبہ نے تیراٹھائے اور تمام بتوں کو توڑ ڈالا۔ لات کو بے عزت کر کے اونڈھا ڈال دیا۔ بت خانہ سے ان حضرات کو بہت مال ملا جس کو ان دونوں حضرات نے قبضہ میں لے لیا۔

عروہ بن مسعود کے خاندان کی امداد

نبی کریم صلی اللہ علیہ وسلم نے جناب سفیان و جناب مغیرہ کو یہ ہدایت کی تھی کہ ان بتوں کے پاس سے جو مال حاصل ہو، اس میں سے عروہ بن مسعود کے بھائی اسود بن مسعود کو حصہ دے کر ان کی معاونت

کی جائے تاکہ وہ عروہ کا قرض ادا کریں، چنانچہ جناب سفیان و مغیرہ رضی اللہ عنہما نے تمام قرض خواہوں کو بلا کر سارا قرض ادا کر دیا اور بقیہ مال ساتھ لیا اور خدمت نبوی میں حاضر ہو گئے۔

عروہ بن مسعود رضی اللہ عنہ کے قرض کی ادائیگی کی وجہ

اس قرض کی ادائیگی کا حکم دینے کی وجہ یہ تھی کہ جب قبیلہ تھیف کے لوگوں نے جناب عروہ بن مسعود کو شہید کر دیا (جس کا واقعہ گزشتہ صفحات میں بیان کیا گیا ہے) تو عروہ کے صاحبزادے ابو طلح بن عروہ اور ان کے برادر زادے قارب بن اسود نے اپنے قبیلہ کے لوگوں کے خوف سے مدینہ کا سفر اختیار کیا اور مدینہ آ کر مشرف بہ اسلام ہوئے اور خدمت نبوی میں اس وقت تک حاضر رہے جب تک کہ تھیف کا وفد بارگاہ نبوی میں حاضر ہو کر مشرف بہ اسلام ہوا۔ نبی علیہ السلام نے ان کی بہت خاطر مدارات کی اور جب یہ لوگ مدینہ سے طائف جا رہے تھے تو نبی علیہ السلام نے حضرات ابوسفیان و مغیرہ دونوں سے فرمایا تھا کہ وہ طائف کے لوگوں کے ساتھ جائیں، لات اور دوسرے بتوں کو تباہ و برباد کر دیں۔ اس موقع پر جناب عروہ رضی اللہ عنہ کے صاحبزادے ابو الملیح اور قارب دونوں نے بارگاہ نبوی میں حاضر ہو کر اپنے اپنے والد کے قرضوں کے بارے میں عرض کیا۔ ابو الملیح نے کہا کہ جب جناب عروہ شہید ہوئے تو وہ کافی مقروض تھے۔ اگر مناسب خیال فرمائیں تو لات اور بتوں کے پاس سے حاصل ہونے والے مال سے جناب عروہ کا قرض ادا کیے جانے کا حکم فرمائیں، چنانچہ ان کی درخواست کو منظور کرتے ہوئے نبی علیہ السلام نے حضرات ابوسفیان و مغیرہ کو جناب عروہ کے ادائے قرض کا حکم فرما دیا۔ یہ دیکھ کر جناب قارب نے بھی اپنے والد کے قرض ادا کیے جانے کی درخواست کی تو نبی علیہ السلام نے فرمایا، ایسا کرنا مناسب نہ ہوگا کیونکہ جب تمہارے والد اسود کا انتقال ہوا تھا، تو وہ مسلمان نہ تھے اور حالت کفر میں اس دنیا سے گئے، اس لیے مسلمانوں کے مال سے ان کے قرض کی ادائیگی مناسب نہ ہوگی۔ قارب نے درخواست کی، یا رسول اللہ یہ مجھ پر خصوصی احسان ہوگا کیونکہ انہوں نے جو ترکہ چھوڑا ہے، وہ ادائے قرض کے لیے کافی نہ ہوگا اور یہ ناقابل برداشت بوجھ میری گردن پر ہے، چنانچہ خصوصی احسان کے طور پر نبی علیہ السلام نے قارب کے سلسلہ میں بھی ہدایات جاری فرمائیں اور ان دونوں حضرات ابوسفیان اور مغیرہ کو ادائے قرض کا حکم فرمایا کہ ”لات“ اور دوسرے بتوں کے پاس سے حاصل ہونے والے مال سے ان کے قرضے ادا کیے جائیں۔

جناب ابوسفیان ابو الملیح کے ماموں تھے، ان کی بہن جناب عروہ بن مسعود رضی اللہ عنہ کی زوجیت

میں تھیں، اس لیے ابوسفیان نے تعمیل ارشاد نبوی اور اپنی قربت داری کے لحاظ سے جناب عروہ بن مسعود کا قرض ادا کیا۔

حضرت ابوبکر رضی اللہ عنہ کا سفر حج اور سورہ برات کا نزول

جناب مصنف محمد بن اسحاق رحمۃ اللہ علیہ فرماتے ہیں کہ غزوہ تبوک سے واپسی اور تھقیف کے وفد کے اسلام قبول کرنے کے بعد رمضان کے بقیہ دنوں اور ماہ شوال و ذی القعدہ میں سید عالم صلی اللہ علیہ وسلم کا قیام مدینہ طیبہ ہی میں رہا لیکن جب ذی الحجہ ۹ھ کا مہینہ شروع ہوا تو آپ نے جناب ابوبکر صدیق رضی اللہ عنہ کو امیر الحج مقرر فرما کر موسم حج میں مسلمانوں اور غیر مسلمانوں کے امور کا نگران مقرر فرما کر انہیں دوسرے حاجیوں کے ساتھ مکہ کی جانب رخصت فرمایا۔

ابھی جناب صدیق اکبر رضی اللہ عنہ مدینہ سے روانہ ہوئے تھے کہ سورہ برات کی آیات نازل ہوئیں۔ اس سورہ کے نزول پر صحابہ کی ایک جماعت نے نبی علیہ السلام سے عرض کیا کہ اگر ان آیات کو جناب ابوبکر رضی اللہ عنہ کے پاس بھیج دیا جائے تو وہ ان احکام کی روشنی میں عمل کریں اور ایام حج میں ان احکام پر عملدرآمد بھی کرائیں۔ اس مشورہ پر نبی علیہ السلام نے فرمایا، ان آیات کی تلاوت کا حق میرے اہل خاندان کے علاوہ اور کوئی ادا نہ کر سکے گا، چنانچہ حضرت علی رضی اللہ عنہ کو بلایا گیا اور انہیں نبی علیہ السلام نے حکم دیا کہ تم مکہ جاؤ۔

حضرت علی رضی اللہ عنہ کی مکہ روانگی

اور سورہ برات کی آیات زائرین کو سنا کر ان پر یہ واضح کر دو کہ کوئی کافر جنت میں نہیں جائے گا اور سال آئندہ سے کوئی مشرک حج کے لیے نہیں آئے گا، نہ خانہ کعبہ کا طواف عریاں حالت میں کیا جائے گا اور جن قبائل سے ہمارا یعنی مسلمانوں کا معاہدہ ہے، وہ اپنی مدت تک نافذ رہے گا۔

ان ہدایات کے موصول ہونے پر جناب علی نے سورۃ توبہ کی آیات کو نقل کیا اور سید عالم صلی اللہ علیہ وسلم کی اونٹنی غضباء پر سوار ہو کر حضرت ابوبکر صدیق کے تعاقب میں روانہ ہوئے۔ جب راستہ میں حضرت علی اور جناب ابوبکر رضی اللہ عنہما کی ملاقات ہوئی تو جناب ابوبکر نے سوال کیا، اے علی تم امیر مقرر ہو کر آئے ہو یا مامور کی حیثیت سے شریک سفر ہوئے ہو؟ جناب علی نے فرمایا نہیں امیر آپ ہی ہیں، میری حیثیت مامور کی ہے لیکن پیغمبر خدا صلی اللہ علیہ وسلم نے مجھے زائرین کے سامنے سورہ توبہ کی آیات کی تلاوت کا حکم فرمایا ہے۔

سورہ برات کا شان نزول

سورہ برات کی آیات کے نزول کا سبب یہ ہوا کہ فتح مکہ کے موقع پر نبی کریم صلی اللہ علیہ وسلم اور کفار کے مابین معاہدے کی ایک شق یہ تھی کہ معاہدہ کی روشنی میں اگر کوئی مانع نہ ہوا تو مشرکین کو ان کے طریقہ کے مطابق حج و طواف کی اجازت ہوگی اور وہ اپنے طریقہ کار کے مطابق برہنہ طواف کر سکیں گے اور جاہلیت کے طریقہ کے مطابق اشہر حرم (معزز مہینوں) میں مشرکین کے ساتھ قتال حرام ہی رہے گا اور کوئی تعرض یعنی روک ٹوک نہ کی جائے گی۔ اور یہ عمومی معاہدہ تھا البتہ اس کے علاوہ ان مشرکوں اور کافروں کے ساتھ نبی علیہ السلام کا ایک خصوصی معاہدہ بھی تھا اور اس کی شرائط بھی متعین تھیں اور اس کی مدت بھی معین کر دی گئی تھی، لیکن معاہدہ میں یہ مدت ضبط تحریر میں نہیں آئی تھی، البتہ جو مدت معین کی گئی تھی، جب وہ گزر گئی تو اللہ تعالیٰ نے سورہ برات نازل فرمائی۔ چونکہ معاہدہ کی مدت گزر چکی تھی، اس لیے تمام شرائط ختم ہو چکی تھیں، اس لیے رب کریم نے یہ حکم فرمایا کہ آئندہ مشرکین حج کے لیے نہ آئیں اور برہنہ طواف پر بھی پابندی عاید کر دی گئی، اس کے علاوہ اشہر حرم میں جو رعایت دی گئی تھی، وہ بھی واپس لے لی گئی اور یہ حکم ہوا کہ اب مشرکین جہاں بھی ملیں، ان کے ساتھ رعایت نہ کی جائے اور جہاں ملیں ان کو قتل کرنے میں پس و پیش نہ کی جائے۔

منیٰ میں حضرت علی رضی اللہ عنہ کا اعلان

حضرت علی اور جناب ابوبکر رضی اللہ عنہما نے ارکان حج ادا کیے اور جب وقوف عرفات کے بعد منیٰ آئے تو یہ یوم النحر تھا (عید الاضحیٰ کا دن اور ذی الحجہ کی دس تاریخ تھی) سب حاجی یہاں موجود تھے۔ یہاں حضرت علی رضی اللہ عنہ نے وہ احکام، جو حضور علیہ السلام نے دیے تھے، لوگوں کو سنائے۔

”لوگو! سنو جنت میں کوئی کافر داخل نہ ہوگا۔ اور اس سال کے بعد کوئی کافر حج میں شریک نہ ہوگا۔ نہ کوئی خانہ کعبہ کا برہنگی کی حالت میں طواف کرے گا۔ اور جس کا نبی کریم صلی اللہ علیہ وسلم کے ساتھ کوئی معاہدہ تھا وہ اپنی مدت تک باقی رہے گا۔“

اس اعلان کے بعد حضرت علی نے چار ماہ کی مدت و مہلت دی کہ وہ ان ایام میں اپنے گھروں کو لوٹ جائیں۔ یہ مدت گزرنے کے بعد کسی مشرک کو مہلت نہیں ملے گی اور یہ مہلت ”سورہ برات“ کی اس آیت کی روشنی میں تھی

”چار ماہ کی مدت کی مدت میں خطہ زمین پر پھیل جاؤ یعنی اپنے مسکنوں کی جانب لوٹ جاؤ اور جان لو

کہ تم اللہ تعالیٰ کو نہ تھکا سکو گے۔“

سورہ برات کے مضامین کی تفصیل

سورہ برات (توبہ) کی ابتدائی آیات کفار کی عہد شکنی کے بارے میں اور درمیانی آیات منافقین کے حالات، ان کی مکاریاں اور ان کی خباثتوں کو ظاہر کرنے کے لیے نازل ہوئیں اور آخری آیات غزوہ تبوک کے بارے میں اتریں۔ جناب مصنف رحمۃ اللہ علیہ فرماتے ہیں کہ تفصیلات تفسیر کی کتابوں سے معلوم کی جاسکتی ہیں۔ سورہ برات قرآن کریم کی نزول کے اعتبار سے سب سے آخری سورہ ہے۔ چنانچہ حضرت علی رضی اللہ عنہ نے سورہ توبہ کی ابتدائی آیات حجاج کو پڑھ کر سنائیں اور سید عالم صلی اللہ علیہ وسلم کے احکامات سے حاضرین کو آگاہ کیا۔ اس تقریر کے بعد آپ نے حج کے بقیہ ارکان ادا فرمائے اور حضرت ابوبکر رضی اللہ عنہ کے ساتھ مدینہ طیبہ واپس آ گئے اور اس سال کے بعد کافروں کے ساتھ حج نہ ہوا اور برہنہ طواف پر بھی پابندی عاید کر دی گئی اور حرمت والے مہینوں میں مشرکین کے ساتھ جنگ کی اجازت دے دی گئی۔

منافقین کے بارے میں جو کچھ ”سورہ برات“ میں بیان ہوا، اس میں منافقوں کے سردار عبداللہ بن ابی بن مسلول کی موت کا واقعہ ہے، جس کی تفصیل کچھ اس طرح ہے۔

عبداللہ بن ابی کی موت

جب عبداللہ بن ابی مر گیا تو نبی علیہ السلام کی خدمت میں اس کے رشتہ داروں نے ایک قاصد کو روانہ کیا تاکہ اس کی موت کی اطلاع کے ساتھ یہ درخواست کی جائے کہ آپ اس کی نماز جنازہ پڑھائیں، چنانچہ نبی علیہ السلام اٹھے اور اس کے جنازہ پر آئے تاکہ نماز جنازہ پڑھائیں۔ اس وقت حضرت عمر رضی اللہ عنہ نے آگے بڑھ کر عرض کیا، یا رسول اللہ آپ منافقوں کے سردار، اللہ تعالیٰ اور اس کے رسول کے دشمن کی نماز جنازہ پڑھائیں گے جس نے فلاں دن آپ کے بارے میں یہ گستاخانہ کلمات کہے تھے اور ایسی ایسی باتیں اس کی طرف کہی جانی منسوب ہیں۔ حضرت عمر کی باتیں سن کر نبی علیہ السلام نے تبسم کے ساتھ حضرت عمر کی جانب دیکھا اور فرمایا، ایسے لوگوں کے لیے دعائے مغفرت کے سلسلہ میں مجھے اختیار دیا گیا ہے چاہوں تو میں ان کے لیے دعائے مغفرت (نماز جنازہ پڑھوں) کروں یا نہ کروں اور اس کی تائید میں سورہ توبہ کی آیت ۸ کا یہ حصہ تلاوت فرمایا۔ آپ ان کے لیے طلب مغفرت کریں یا نہ کریں اور اگر آپ ان کے لیے ستر مرتبہ بھی طلب مغفرت کریں لیکن اللہ تعالیٰ ہرگز ان کی مغفرت نہ فرمائے گا۔

حضرت عمر رضی اللہ عنہ کے جذبات اخلاص

جناب عمر رضی اللہ عنہ کو سید عالم صلی اللہ علیہ وسلم کی اس گفتگو سے اطمینان نہ ہوا اور وہ حضور علیہ السلام کی سامنے کھڑے رہے تاکہ کسی طرح اصرار و درخواست کسی نہ کسی طریقہ سے حضور علیہ السلام کو نماز جنازہ نہ پڑھانے دیں۔ جب یہ سلسلہ طویل ہونے لگا تو آپ نے حضرت عمر سے فرمایا، 'عمر! یہاں سے ہٹو تاکہ میں نماز جنازہ پڑھاؤں کیونکہ مجھے اس سلسلہ میں اختیار دیا گیا ہے، اگر مجھے یہ احساس ہو تاکہ ستر مرتبہ سے زیادہ طلب مغفرت کرنے سے اس کی بخشش ہو جائے گی تو بھی میں ایسا کرتا۔ یہ سن کر حضرت عمر سامنے سے ہٹ گئے اور حضور علیہ السلام نے عبداللہ بن ابی کی نماز جنازہ پڑھا دی۔

بعد میں حضرت عمر رضی اللہ عنہ کو بہت صدمہ ہوا اور ندامت بھی کہ میں نے حضور علیہ السلام کے ساتھ اصرار بھی کیا اور الحاح و زاری بھی کی تاکہ آپ اس کی نماز جنازہ نہ پڑھائیں مگر آپ نے پڑھا دی۔ اب ممکن یہ ہے کہ اللہ تعالیٰ میرے جذبات اخلاص کی قدر کرتے ہوئے آیت نازل فرما دے چنانچہ اللہ تعالیٰ نے آیت نازل فرمائی جس میں اللہ تعالیٰ نے نبی علیہ السلام کو منافقین کے جنازوں میں شرکت اور نماز جنازہ پڑھانے سے منع فرمایا۔

ان (منافقین) میں سے اگر کوئی مر جائے تو آپ ہرگز ان کی نماز جنازہ نہ پڑھیں، نہ ان کے جنازوں میں شرکت کریں کیونکہ انہوں نے اللہ اور اس کے رسول کے ساتھ کفر کیا تھا اور حالت کفر میں مرے، یہ لوگ راندہ درگاہ لوگوں میں سے ہیں۔

اس آیت کے نزول کے بعد نہ تو حضور علیہ السلام نے کسی کافر کی نماز جنازہ پڑھی، نہ کسی کے جنازہ میں شرکت کی اور آیت کریمہ نازل ہوئی، اے محمد صلی اللہ علیہ وسلم آپ آئندہ ہرگز منافقوں کی نماز جنازہ ادا نہ کریں اور نہ ان کے جنازہ میں شریک ہوں کیونکہ ان (منافقوں) کی موت حالت کفر میں ہوئی اور انہوں نے اللہ تعالیٰ اور اس کے رسول کے ساتھ کفر کیا اور یہ راندہ درگاہ لوگوں میں سے ہیں۔

غزوہ تبوک کے واقعات اب اللہ تعالیٰ نے سورہ برات کے آخر میں نازل فرمائے۔ غزوہ تبوک وہ آخری جنگ ہے جس میں نبی علیہ السلام نے شرکت کی اور یہ آخری غزوہ تھا۔

غزوات کی تعداد اور ان کی تفصیل

سید عالم صلی اللہ علیہ وسلم نے جن غزوات میں اسلامی لشکر روانہ فرمائے، ان کی تعداد اٹھائیس ہے، جن کی تفصیلات گزشتہ صفحات میں گزر چکی ہیں۔ ان کی تفصیل اس طرح ہے:

(۱) غزوہ ابواء	(۲) غزوہ بواط	(۳) غزوہ عثیرہ
(۴) غزوہ بدر اولیٰ	(۵) غزوہ بدر کبریٰ	(۶) غزوہ بنی سلیم
(۷) غزوہ سویق	(۸) غزوہ غطفان	(۹) غزوہ ہجران
(۱۰) غزوہ احد	(۱۱) غزوہ حمراء الاسد	(۱۲) غزوہ بنو نضیر
(۱۳) غزوہ ذات الرقاع	(۱۴) غزوہ بدر آخر	(۱۵) غزوہ دومتہ الجندل
(۱۶) غزوہ خندق	(۱۷) غزوہ بنو قریظہ	(۱۸) غزوہ بنو لیحان
(۱۹) غزوہ ذی قرد	(۲۰) غزوہ بن مصطلق	(۲۱) غزوہ حدیبیہ
(۲۲) غزوہ خیبر	(۲۳) غزوہ وادی القریٰ	(۲۴) غزوہ عمرہ القضاء
(۲۵) غزوہ فتح مکہ	(۲۶) غزوہ حنین	(۲۷) غزوہ طائف
(۲۸) غزوہ تبوک		

ان غزوات میں سے نو غزوات میں خود سید عالم صلی اللہ علیہ وسلم نے شرکت فرمائی، ان کی تفصیل اس طرح ہے۔

غزوات بدر، احد، خندق، قریظہ، مصطلق، خیبر، فتح مکہ، حنین و طائف۔ جناب حسان بن ثابت انصاری رضی اللہ عنہ نے اپنے اشعار میں ان غزوات کی منظر کشی کی ہے، جن میں کہ انصار نے نبی علیہ السلام کے ساتھ شرکت کر کے داد شجاعت دی۔

شعر

اَلَسْتُ خَيْرَ مَعَدٍّ كُلِّهَا نَقَرًا
وَمَعَشَرًا اِنْ هُمْ مُعَمُّوْا وَاِنْ حُصِلُوْا
قَوْمٌ هُمْ شَهِدُوْا بَدْرًا بِاَجْمَعِيْهِمْ
مَعَ الرَّسُوْلِ فَمَا ءَاتَوْا وَمَا خَذَلُوْا ۱۰
وَبَابِعُوْهُ فَلَمْ يَنْكُثْ ۲ بِهٖ اَحَدٌ
مِنْهُمْ وَلَمْ يَكُنْ فِى اِيْمَانِيْهِمْ دَخَلٌ
[و] يَوْمَ صَبَّحَهُمْ فِى الشَّعْبِ مِنْ اَحَدٍ
ضَرْبٌ رَّصِيْنٌ كَحَرٍّ، النَّارِ مُشْتَعِلٌ

وَيَوْمَ ذِي قَرْدٍ يَوْمَ اسْتَنَارَ بِهِمْ
عَلَى الْجِيَادِ فَمَا خَامُوا وَمَا نَكَلُوا
وَذَا الْعُشْبَيْرَةَ جَاسُوا [هَا] بِخَيْلِهِمْ
مَعَ الرَّسُولِ عَلَيْهَا الْبَيْضُ وَالْأَسْلُ
وَيَوْمَ وَدَانَ أَجَلُوا أَهْلَهُ رَقَصَا
بِالْخَيْلِ حَتَّى نَهَانَا الْحَزَنُ وَالْجَبَلُ
وَلَيْلَةَ طَلَبُوا فِيهَا عَدُوَّهُمْ
لِلَّهِ وَاللَّهُ يُجْزِيهِمْ بِمَا عَمِلُوا
وَعَزْوَةَ يَوْمَ نَجَدِ ثُمَّ كَانَ لَهُمْ
مَعَ الرَّسُولِ بِهَا الْأَسْلَابُ وَالْأَقْلُ
وَلَيْلَةَ بِحُنَيْنٍ جَالَدُوا مَعَهُ
فِيهَا يَعْلُهُمْ بِالْحَرْبِ إِذْ نَهَلُوا
وَعَزْوَةَ الْفَاعِ فَرَقْنَا الْعَدُوَّ بِهِ
كَمَا تَفَرَّقُ دُونَ الْمَشْرَبِ الرَّسْلُ
وَيَوْمَ بُوَيْعَ كَانُوا أَهْلَ بَيْعَتِهِ
عَلَى الْجِلَادِ فَآسَوْهُ وَمَا عَدَلُوا
وَعَزْوَةَ الْفَتْحِ كَانُوا فِي سَرِيَّتِهِ
مُرَابِطِينَ فَمَا طَاشُوا وَمَا عَجَلُوا
* وَيَوْمَ خَيْبَرَ كَانُوا فِي كَتَبَتِهِ
يَمْشُونَ كُلُّهُمْ مُسْتَبْسِلٌ بَطْلُ
بِالْبَيْضِ تَرَعَشُ فِي الْأَيْمَانِ عَارِيَةً
تَعَوَّجُ^١ فِي الْأَضْرَبِ أَحْيَانًا وَتَعْتَدِلُ
وَيَوْمَ سَارَ رَسُولُ اللَّهِ مُحْتَسِبًا
إِلَى تَبُوكَ وَهُمْ رَايَاتُهُ الْأَوَّلُ
وَمَاسَةُ الْحَرْبِ إِنْ حَرْبٌ بَدَتْ لَهُمْ
حَتَّى بَدَا لَهُمُ الْإِقْبَالُ وَالْأَقْلُ
أَوَالَيْكَ الْقَوْمُ أَنْصَارُ النَّبِيِّ وَهُمْ
قَوِي أَصِيرُ إِلَيْهِمْ حِينَ أَنْصِلُ

اس قصیدے کے علاوہ جناب حسان نے دو اور قصیدے بھی نظم کیے جو کتب سیرت میں منقول ہیں۔
جناب مصنف نے ان کا اپنی کتاب میں تذکرہ نہیں کیا۔

جناب مصنف رحمۃ اللہ علیہ فرماتے ہیں کہ ابتدا کتاب جلد ثانی سے یہاں تک مغازی کا تذکرہ ہوا،
اب عرب کے ان وفود کا ذکر ہوگا جو وقتاً فوقتاً خود بخود بارگاہ نبوی میں حاضر ہوئے اور خوش دلی کے ساتھ
مشرف بہ اسلام ہوئے۔

اہل عرب کے وفود کی بارگاہ نبوی میں حاضری

مصنف کتاب جناب محمد بن اسحاق رحمۃ اللہ علیہ فرماتے ہیں کہ جب سید عالم صلی اللہ علیہ وسلم فتح
مکہ سے فارغ ہوئے، تبوک فتح ہوا اور عرب کا سب سے بڑا اور مضبوط قبیلہ تھقیف دائرہ اسلام میں داخل
ہو گیا تو عرب کے بقیہ قبائل اور اطراف کے رہنے والوں کی آنکھیں کھل گئیں اور انہیں اسلام کی
سر بلندی کا احساس ہو گیا لہذا جوق در جوق قبائل نے آکر اسلام قبول کرنا شروع کر دیا۔

ان کے اسلام قبول کرنے کی وجہ یہ بھی ہوئی کہ یہ قبائل اس بات کے منتظر تھے کہ اسلام کی
اشاعت اور لوگوں کے جوق در جوق اسلام قبول کرنے پر قریش مکہ کا رد عمل کیا ہوتا ہے۔ وہ اسلام قبول
کرتے ہیں اور نبی علیہ السلام کی اطاعت کرتے ہیں یا نہیں۔ اور ان قریش کے ساتھ نبی علیہ السلام کا
طرز عمل کیا ہوتا ہے۔ کیونکہ ان کا تعلق خطہ حرم سے تھا اور یہ حضرت اسماعیل علیہ السلام کی اولاد میں
سے تھے اور سارا خطہ عرب قریش کو ان نسبتوں کی وجہ سے اپنا مقتدا اور پیشوا جانتا تھا۔ ان کی حکم عدولی
کرنا گناہ تصور کرتا تھا اور ہر حالت میں دینی اور دنیاوی قریش کا اتباع لازم و ضروری تھا۔

اس کے علاوہ ایک بات اور بھی تھی کہ قریش کے لوگ نبی علیہ السلام کی مخالفت اور آپ سے جنگ
کرنے میں پیش پیش تھے اور ہمہ وقت نبی علیہ السلام اور اسلام کو نقصان پہنچانے کی تدبیریں سوچتے رہتے
تھے۔ اپنی سازشوں اور ریشہ دوانیوں سے باز نہ آتے تھے۔

ان وجوہات کی بنا پر سارا عرب قریش پر نظریں لگائے بیٹھا تھا لیکن انہوں نے سنا کہ نبی علیہ السلام
نے مکہ فتح کر لیا اور قریش کے لوگوں اور ملحقہ قبائل کو اپنا مطیع و فرمانبردار بنا لیا تو قبائل عرب کی آنکھیں
کھلیں اور انہیں احساس ہوا کہ اب ضرورت اس امر کی ہے کہ دائرہ اسلام میں داخل ہو کر نبی علیہ السلام
کے احکام کا اتباع کرنا لازمی ہے اور اگر خود اسلام قبول نہ کریں گے تو بدرجہ مجبوری اسلام قبول کرنا ہوگا
لہذا اطراف و اکناف سے لوگ وفود کی شکل میں مدینہ آکر اسلام قبول کرنے لگے۔ اور اس موقع پر

اللہ تعالیٰ نے اپنے حبیب صلی اللہ علیہ وسلم پر اظہار احسان فرماتے ہوئے سورہ نصر نازل فرمائی۔
 ”اللہ کے نام سے شروع جو بڑا مہربان اور نہایت رحم فرمانے والا ہے۔ جب اللہ تعالیٰ کی طرف سے فتح و نصرت نازل ہوئی اور آپ لوگوں کو دیکھ لیں کہ وہ جوق در جوق اللہ کے دین کو قبول کر رہے ہیں تو آپ اپنے رب کی حمد اور اس کی پاکی بیان کریں اور (امت مسلمہ کے لیے) طلب مغفرت فرمائیں، بے شک اللہ تعالیٰ توبہ کا بڑا قبول کرنے والا ہے۔“

وفود کا سال

۹ھ میں عرب کے مختلف قبائل کے وفود نے آکر اسلام قبول کیا، اس لیے ۹ھ کو اسلامی تاریخ میں وفود کا سال کہا جاتا ہے۔ ان سب قبائل میں سب سے پہلے جس قبیلہ نے اسلام کے ساتھ وابستگی اختیار کی، وہ ”بنو تمیم“ تھے۔ یہ قبیلہ تعداد کے لحاظ سے بھی بڑا تھا اور مال و دولت کے لحاظ سے دوسرے قبائل عرب میں ممتاز حیثیت کا حامل تھا۔
 بنو تمیم کا قبول اسلام

عطار بن حجاب بن زرارہ بنو تمیم کا سردار تھا۔ یہ اپنے ساتھ بنو تمیم کے سرور آوردہ لوگوں اقرب بن حابس، زیرقان بن بدر اور حجاب اور دوسرے چند لوگوں کے ساتھ مدینہ آیا۔ بنو تمیم کے بارے میں کہا جاتا ہے کہ یہ لوگ مدغوا اور جلد باز تھے۔ جب یہ مسجد نبوی میں آئے، اس وقت نبی علیہ السلام دولت سرائے اقدس میں تھے۔ انہیں اتنا انتظار نہ ہوا کہ آپ حجرہ اقدس سے باہر تشریف لائیں۔ انہوں نے آتے ہی آوازیں لگانی شروع کر دیں، اے محمد (صلی اللہ علیہ وسلم) آپ ہمارے پاس باہر تشریف لائیں۔ جب نبی علیہ السلام نے ان کی آوازیں سنیں تو آپ کو سخت اذیت ہوئی اور ان کی یہ بدتمیزی ناگوار ہوئی۔ اس وقت اللہ تعالیٰ نے ”سورہ احزاب“ کی یہ آیت نازل فرمائی۔

”وہ لوگ جو آپ کو حجرہ کے باہر سے آوازیں دیتے ہیں، ان میں سے بہت سوں کی عقل و شعور نہیں اور اگر وہ اس وقت تک مبر کر لیتے جب تک کہ آپ حجرہ شریفہ سے باہر تشریف لائیں تو ان کے حق میں بہتر ہوتا اور اللہ تعالیٰ مغفرت فرمانے والا اور رحم فرمانے والا ہے۔“

نبی کریم صلی اللہ علیہ وسلم حجرہ شریفہ سے باہر تشریف لائے اور ان کے ساتھ بیٹھ کر گفتگو شروع کی تو بنو تمیم کے ایک شخص نے کہا، اے محمد (صلی اللہ علیہ وسلم) ہم آپ کے پاس آئے ہیں ماکہ آپ سے۔

گفتگو کریں اور آپ کو اپنی خوبیوں اور منصب سے آگاہ کریں۔ نبی علیہ السلام نے فرمایا، مناسب ہے جو مناسب خیال کرتے ہو بیان کرو۔ چنانچہ عطار بن حجاب، جو وفد کا سربراہ ہونے کے علاوہ قوم کا سردار بھی تھا، اٹھا اور اپنی تعریف و توصیف میں ان الفاظ میں رطب اللسان ہوا۔

عطار کا خطبہ

الْحَمْدُ لِلَّهِ الَّذِي لَهُ عَلَيْنَا الْفَضْلُ، وَهُوَ أَهْلُهُ، الَّذِي
جَعَلَنَا مُلُوكًا، وَوَهَبَ لَنَا أَمْوَالًا عَظِيمًا، نَفْعَلُ فِيهَا [الْمَعْرُوفَ]
وَجَعَلَنَا أَعَزَّ أَهْلِ الْمَشْرِقِ وَأَكْثَرَهُ عَدَدًا، وَأَبْسَرَهُ عُدَّةً، فَمَنْ
مِثْلُنَا فِي النَّاسِ؟ أَلَسْنَا بِرُءُوسِ النَّاسِ وَأَوَّلِي فَضْلِهِمْ؟ فَمَنْ
فَاخِرُنَا فَلْيُبْعِدْ مِثْلَ مَا عَدَدْنَا، وَإِنَّا لَوِ نَشَاءُ لَا كَثُرْنَا الْكَلَامَ،
وَلَكِنَّا نَحْيِي مِنَ الْإِكْثَارِ فِيهَا أَعْطَانَا، وَأَنَا نَعْرِفُ [بِدَالِكَ]
أَقُولُ هَذَا لِأَنَّا تَأْتُوا بِمِثْلِ قَوْلِنَا، وَأَمْرٍ أَفْضَلَ مِنْ أَمْرِنَا.

”تمام تعریفیں اس رب العالمین اللہ تعالیٰ کے لیے ہیں جو تمام تعریفوں کے لائق ہے، جس نے ہم پر فضل و کرم فرمایا، جس نے ہمیں اختیار و اقتدار عطا فرمایا، ہمیں اعمال خیر کے لیے دولت و حشمت سے نوازا۔ اس نے مشرق کے لوگوں میں سے ہمیں اعزاز و اکرام سے نوازا۔ ہمیں عددی طاقت دی، عادت آسانی دی۔ لوگوں میں ہمارا مقابل و مماثل کون ہے، کیا ہم لوگوں میں نیکی کرنے والے اور صاحب فضل و کرم نہیں ہیں، اگر کوئی ہم پر تقاضا کرنا چاہے تو وہ اپنے فضائل اسی طرح گنوائے جس طرح کہ ہم نے گنوائے ہیں۔ اگر ہم چاہیں تو اس سے زیادہ بھی کہہ سکتے ہیں لیکن جو کچھ ہمیں ملا ہے، اس کا اظہار کرتے ہوئے شرم معلوم ہوتی ہے اور ہم ان تمام امور سے واقف ہیں اور صرف اتنا ہی کہتے ہیں کہ ہماری طرح اپنے فضائل کا کوئی اظہار تو کرے اور اپنی خوبیاں ہم سے زیادہ پیش کرے۔“

یہ باتیں کہہ کر عطار بن حجاب بیٹھ گیا تو نبی علیہ السلام نے جناب ثابت بن قیس سے فرمایا، اٹھو اور عطار کی گفتگو کا جواب دو۔ چنانچہ جناب ثابت رضی اللہ عنہ نے اٹھ کر یہ خطبہ ارشاد فرمایا۔

جناب ثابت بن قیس کا خطبہ

الْحَمْدُ لِلَّهِ الَّذِي السَّمَوَاتُ وَالْأَرْضُ خَلَقَهُ، قَضَىٰ فِيهِنَّ
أَمْرَهُ، وَوَسَّعَ كُرْسِيَهُ عَلَيْهِ، وَلَمْ يَكُ شَيْءٌ [قَطُّ] إِلَّا مِنْ
فَضْلِهِ، ثُمَّ كَانَ مِنْ قُدْرَتِهِ أَنْ جَعَلَنَا مُلُوكًا، وَأَصْطَفَىٰ مِنْ خَيْرِ
خَلْقِهِ رَسُولًا، أَكْرَمَهُ نَسَبًا، وَأَصْدَقَهُ حَدِيثًا، وَأَفْضَلَهُ حَسَبًا،

فَانْزَلَ عَلَيْهِ كِتَابَهُ وَآتَمَنَّهُ عَلَىٰ خَلْقِهِ ، فَكَانَ خَيْرَ رَحْمَةٍ مِنَ
الْعَالَمِينَ ۝ ثُمَّ دَعَا النَّاسَ إِلَى الْإِيمَانِ بِهِ ، فَآمَنَ بِرَسُولِ اللَّهِ

الْمُهَاجِرُونَ^۱ مِنْ قَوْمِهِ وَذَوِي رَحِمِهِ^۲ ، أَكْثَرُ النَّاسِ أَحْسَابًا^۳ ،
وَإِحْسَنُ النَّاسِ وَجُوهًا ، وَخَيْرُ [النَّاسِ] فِعَالًا ۚ ثُمَّ كَانَ ، أَوَّلُ
الْخَلْقِ * [إِجَابَةً] ، [وَاسْتَجَابَ] لِلَّهِ حِينَ دَعَاهُ رَسُولُ اللَّهِ صَلَّى اللَّهُ
عَلَيْهِ وَسَلَّمَ [نَحْنُ] ، فَتَنَحَّيْنَا أَنْصَارُ اللَّهِ وَوُزَرَاءُ رَسُولِهِ^۴ ، نَبَاتِلُ
النَّاسِ حَتَّىٰ يَبُوءُوا [بِأَلَلِهِ ، فَمَنْ] آمَنَ ۝ بِأَلَلِهِ وَرَسُولِهِ مَنَعَ
[مِثْلًا] مَالَهُ وَدَمَهُ ، وَمَنْ كَفَرَ جَاهَدْنَاهُ فِي اللَّهِ أَبَدًا ، وَكَانَ قَتْلُهُ
عَلَيْنَا بَسِيرًا ۚ أَقُولُ قَوْلِي هَذَا وَاسْتَغْفِرُ اللَّهَ لِي وَلِلْمُؤْمِنِينَ
وَالْمُؤْمِنَاتِ ، وَالسَّلَامُ عَلَيْكُمْ ۝

”تمام ترفیض اس خالق و مالک کے لیے ہیں جس نے آسمان و زمین کو پیدا فرما کر ان میں اپنے احکام کو نافذ فرمایا۔ عرش و کرسی سے اس کا علم وسیع ہے۔ کائنات میں کوئی ایسا نہیں جس پر اس کا فضل و کرم نہ ہو۔ قدرت الہی کا مظاہرہ یہ ہے کہ اس نے ہمیں اختیار و اقتدار عطا فرمایا اور اپنی بہترین مخلوقات میں سے ہم میں ایسا رسول مبعوث فرمایا جو حسب و نسب میں اکرم و افضل ہیں اور صادق القول بھی۔ پھر اس نے اپنی مخلوقات پر احسان عظیم فرمایا اور اس قوم پر اپنی کتاب (ہدایت) کو نازل فرمایا، اس طرح اس امت کو عالمین پر فضیلت سے نوازا۔ پھر لوگوں کو اس کتاب پر ایمان لانے کا حکم دیا۔ (ابتدا میں) ان کی قوم کے لوگوں، مہاجرین نے اسلام کی دولت کو حاصل کیا جو حسب و نسب کے اعتبار سے بلند عادت و خصلت کے اچھے، صورت و سیرت میں ممتاز اور اعمال خیر میں سب سے آگے ہیں۔ یہی لوگ اسلام کی دعوت کو سب سے پہلے قبول کرنے والے اور جب نبی علیہ السلام نے انہیں اللہ رب العالمین کی طرف دعوت دی تو اس کو قبول کرنے والے ہیں۔ ہم انصار ہی تھے، ہم اس طرح اللہ تعالیٰ کے دین کے مددگار اور اس کے رسول صلی اللہ علیہ وسلم کے وزیر کی طرح سے ہیں۔ ہم لوگوں سے اس وقت تک جہاد کرتے رہیں گے جب تک کہ وہ اللہ تعالیٰ پر ایمان نہیں لے آتے، پس جو اللہ تعالیٰ اور اس کے رسول پر ایمان لے آئے گا، اس نے اپنی جان و مال کی حفاظت کی اور اس کو ہمارے ہاتھوں سے محفوظ کر لیا۔ اور جو کوئی اسلام قبول کرنے سے انکار کرے گا، ہم ہمیشہ اس سے جہاد کرتے رہیں گے۔ اور دشمنان اسلام کا قتل ہمارے لیے آسان ہوگا۔ مجھے یہی بتانا مقصود تھا، میں اللہ تعالیٰ سے اپنے اور اپنے تمام مسلمان بھائیوں بہنوں کے لیے

طلب مغفرت کرتا ہوں۔ والسلام علیکم۔“

جب جناب ثابت قیس اس تقریر سے فارغ ہوئے تو قبیلہ بنو تمیم کے وفد کا ایک شاعر اٹھا اور اس نے یہ اشعار پڑھے۔

بیت

نَحْنُ الْكِرَامُ فَلَا حَىُّ يُعَادِلُنَا
مِنَّا الْمُلُوكُ وَفِينَا تُنْصَبُ الْبَيْعُ
وَكَمْ قَسَرْنَا مِنَ الْأَحْيَاءِ كُلِّهِمْ
عِنْدَ النَّهَابِ وَفَضْلُ الْعِزِّ يَتَّبِعُ
وَنَحْنُ يُطْعِمُ عِنْدَ الْقَحْطِ مُطْعِمُنَا
مِنَ الشَّوَاءِ إِذَا لَمْ يُؤْنَسُ الْقَرْعُ
بِمَا تَرَى النَّاسَ تَأْبِينَا سَرَانَهُمْ
مِنْ كُلِّ أَرْضٍ هَوِيًّا ثُمَّ نَصْطَنِعُ
فَتَنْحَرُّ الْكُومَ عُبْطًا فِي أَرْوَمِنَا
لِلنَّازِلِينَ إِذَا مَا أَنْزَلُوا شَبِعُوا
فَلَا تَرَانَا إِلَى حَىٍّ نَفَاخِرُهُمْ
إِلَّا أَسْتَفَادُوا فَكَانُوا الرَّأْسَ يُفْتَنِعُ
فَمَنْ يُفَاخِرُنَا فِي ذَلِكَ نَعْرِفُهُ
فَيَرْجِعُ الْقَوْمُ وَالْأَخْبَارُ تُسْمَعُ
إِنَّا أَبِينَا وَلَا يَأْبَى لَنَا أَحَدٌ
إِنَّا كَذَلِكَ عِنْدَ الْفَخْرِ تَرْتَفِعُ

جس وقت بنو تمیم کا شاعر ”زیرقان“ یہ اشعار پڑھ رہا تھا اس وقت جناب حسان بن ثابت انصاری مجلس نبوی میں موجود نہ تھے چنانچہ نبی علیہ السلام نے کسی کو بھیجا کہ وہ جا کر جناب حسان کو بلا کر لائے چنانچہ اس قاصد نے آکر مجھ سے کہا کہ سید عالم صلی اللہ علیہ وسلم نے مجھے طلب فرمایا ہے تاکہ آپ وہاں چل کر بنی تمیم کے شاعرانہ کلام کا جواب دیں۔ میں حسب طلب اٹھا اور بارگاہ نبوی میں حاضری کے لیے روانہ ہوا۔ راستہ میں یہ چند اشعار موزوں ہوئے جو ہدیہ ناظرین ہیں۔

مَتَّعْنَا رَسُولَ اللَّهِ إِذْ حَلَّ وَسَطْنَا
 عَلَى أَنْفِ رَاضٍ مِنْ مَعَدٍّ وَرَاحِمٍ
 مَتَّعْنَاهُ لَمَّا حَلَّ بَيْنَ بَيُوتِنَا
 بِأَسْبَافِنَا مِنْ كُلِّ بَاغٍ وَظَالِمٍ
 بِبَيْتِ حَرِيدٍ عِزُّهُ وَتَرَاوُهُ
 بِجَابِيَةِ الْجَوْلَانِ وَسَطِ الْأَعَاجِمِ

هَلْ لِمَتَّجِدٍ إِلَّا الْأَسْوَدُ الْعَوْدُ وَالنَّدَى
 وَجَاهُ الْمَلُوكِ وَاحْتِمَالُ الْعِظَائِمِ

جناب حسان فرماتے ہیں جب میں خدمت نبوی میں حاضر ہوا تو بنو تمیم کا شاعر زبرقان بن بدر نے کھڑے ہو کر اس قصیدہ کو دوبارہ پڑھا جو وہ بنو تمیم کی تعریف میں پہلے پڑھ چکا تھا۔ جب زبرقان نے قصیدہ ختم کیا تو نبی علیہ السلام نے مجھ سے فرمایا، حسان اٹھو اور بنو تمیم کے شاعر کو جواب دو۔ جناب حسان فرماتے ہیں، جتنی دیر زبرقان اپنا قصیدہ پڑھتا رہا، میں اسی قافیہ و ردیف میں اشعار موزوں کرتا رہا۔ جب حضور علیہ السلام نے مجھے حکم دیا تو میں نے اسی قافیہ و ردیف میں یہ قصیدہ پڑھا۔

قصیدہ

إِنَّ الدَّوَائِبَ مِنْ فِهْرِ وَإِخْوَتِهِمْ
 قَدْ بَيَّنُّوا سُنَّةَ لِلنَّاسِ تَتَّبِعْ
 [يَرْضَى بِهِمْ كُلُّ مَنْ كَانَتْ سَرِيرَتُهُ
 تَقْوَى آلِ اللَّهِ وَكُلِّ الْخَيْرِ بِضَطْنِيعِ]
 قَوْمٌ إِذَا حَارَبُوا ضَرُّوا عَدُوَّهُمْ
 أَوْ حَاوَلُوا نَفَعُوا فِي أَشْبَاعِهِمْ نَفَعُوا
 سَجِيَّةً نِلَكَ مِنْهُمْ غَيْرُ مُحَدَّثَةٍ
 إِنَّ الْخَلَائِقَ فَأَعْلَمَ شَرُّهَا الْبِدْعُ
 إِنَّ كَانَ فِي النَّاسِ سَبَاقُونَ بَعْدَهُمْ
 فَكُلُّ سَبَقٍ لِأَدْنَى سَبَقِهِمْ تَبِعْ

لَا يَرْقِعُ النَّاسُ مَا أَوْهَتْ أَكْفُهُمْ
عِنْدَ الدَّفَاعِ وَلَا يُوهُونَ مَا رَقَعُوا
إِنْ سَابَقُوا النَّاسَ يَوْمًا فَازَ سَبَقُهُمْ
أَوْ وَازَنُوا أَهْلَ مَجْدٍ بِالنَّدَى مَتَعُوا
أَعِيقَةُ ذُكَيْرَتٍ فِي النُّوحَى عِفَّتُهُمْ
لَا يَطْبَعُونَ وَلَا يُرْدِيهِمْ طَمَعُ
لَا يَبْخُلُونَ عَلَى جَارٍ بِفَضْلِهِمْ
وَلَا يَمَسُّهُمْ مِنْ مَطْمَعٍ طَبَعُ
إِذَا نَصَبْنَا لِحَيٍّ لَمْ تَدِبْ لَهُمْ
كَمَا يَدِبُ إِلَى النُّوحِشِيَّةِ الدَّرَعُ
تَسْمُو إِذَا الْحَرْبُ نَالَتْنَا مَخَالِبُهَا
إِذَا الرِّعَافُ مِنْ أَظْفَارِهَا خَشَعُوا
لَا يَفْخَرُونَ إِذَا نَالُوا عَدُوَّهُمْ
وَأِنْ أَصَابُوا فَلَاحُورٌ وَلَا هُلُوعُ
كَانَهُمْ فِي النُّوْغَى وَالْمَوْتُ مُكْتَنِعٌ
أَسَدٌ بِحَلِيَّةٍ فِي أَرْسَاعِهَا فَدَعُ
خَذُّ مِنْهُمْ مَا أَتَى عَقَوُا إِذَا غَضِبُوا
وَلَا يَكُنْ هَمُّكَ أَلَمَرُ الَّذِي مَتَعُوا
فَلَنْ فِي حَرْبِهِمْ فَاتَرُكْ عِدَاوَتَهُمْ
شَرًّا يُخَاضُ عَلَيْهِ السَّمُ وَالسَّلْعُ
أَكْرَمُ بِقَوْمٍ رَسُولُ اللَّهِ شِبَعَتُهُمْ
إِذَا تَقَاوَتِ الْأَهْوَاءُ وَالشَّبَعُ
أَهْدَى لَهُمْ مِدْحَتِي قَلْبٌ يُؤَازِرُهُ
فِي أَحَبِّ لِسَانٍ حَائِكَ صَنَعُ
فَلَانَهُمْ أَفْضَلُ الْأَحْبَاءِ كُلِّهِمْ

أَتَيْنَاكَ كَيْمَا يَعْلَمَ النَّاسُ فَضْلَنَا
إِذَا اخْتَلَفُوا عِنْدَ احْتِضَارِ الْمَوَاسِمِ

* يَا أَيُّهَا فَارُوعُ النَّاسِ فِي كُلِّ مَوْطِنٍ
وَأَنْ لَيْسَ فِي أَرْضِ الْحِجَازِ كِدَارٍ
وَأَنْتَ نَذُودُ الْمُعْلِمِينَ إِذَا أَنْتَخَوْا
وَتَضْرِبُ رَأْسَ الْأَصِيدِ الْمُتَقَامِ
وَأَنْ لَنَا الْمِرْبَاعَ فِي كُلِّ غَارَةٍ
نُغَيِّرُ بَيْنَهُ أَوْ بِأَرْضِ الْأَعَاجِمِ
بعد از آن حَسَّان بن ثابت برخاست، و در مُجَابات شعر وی، این
بینها برخواند:

هَلِ الْمَجْدُ إِلَّا السُّودُ الْعَوْدُ وَالنَّدَى
وَجَاهُ الْمَلُوكِ وَاحْتِئَالُ الْعِظَائِمِ
نَصَرْنَا وَآوَيْنَا النَّبِيَّ مُحَمَّدًا
عَلَى أَنْفِ رَاضٍ مِنْ مَعَدٍّ وَرَاغِمِ
بِحَيِّ حَرِيدٍ أَصْلُهُ وَتَرَاوُهُ
بِجَابِيَةِ الْجَوْلَانِ وَسَطِ الْأَعَاجِمِ
نَصَرْنَاهُ لَمَّا حَلَّ وَسَطِ دِيَارِنَا
بِأَسَافِنَا مِنْ كُلِّ بَاغٍ وَظَالِمِ
جَعَلْنَا بَيْنَنَا دُونَهُ وَبَيْنَانَا
وَطِينًا لَهُ نَقْصًا يَفْقَهُ الْمُتَغَائِمِ
وَتَحْنُ ضَرْبِنَا النَّاسَ حَتَّى تَتَابَعُوا
عَلَى دِينِهِ بِالْمُرْهَقَاتِ الصَّوَارِمِ
وَتَحْنُ وَلَدْنَا مِنْ قُرَيْشٍ عَظِيمِهَا
وَلَدْنَا نَبِيَّ الْخَيْرِ مِنْ آلِ هَاشِمِ
بَنَى دَارِمٍ لَا تَفْخَرُوا إِنْ فَخَرَكُمْ
بَعُودٌ وَبَالًا عِنْدَ ذِكْرِ الْمَكَارِمِ
هَبِلْتُمْ عَلَيْنَا تَفْخَرُونَ وَأَنْتُمْ
لَنَا خَوَلٌ مَا بَيْنَ ظَفِيرٍ وَخَادِمِ؟
فَإِنْ كُنْتُمْ جِئْتُمْ لِحَقِّنْ دِمَائِكُمْ
وَأَمْوَالِكُمْ أَنْ تُقْسَمُوا فِي الْمَقَامِ
فَلَا تَجْعَلُوا لِلَّهِ نِدَاءً وَأَسْلِمُوا
وَلَا تَلْبَسُوا زِيَا كَزِي الْأَعَاجِمِ

مصنف رحمۃ اللہ علیہ لکھتے ہیں کہ جب حسان بن ثابت قصیدہ پڑھ کر فارغ ہوئے تو بنو تمیم کے وفد کا ایک ممبر جو سرداران قبیلہ میں سے تھا اٹھا اور اپنے ساتھیوں سے کہا ”میری قوم کے لوگو! اللہ تعالیٰ نے اس ذات اقدس پر کسی چیز کی کمی نہیں کی ہے اور ہر طرح نوازا ہے۔ اسی وقت دیکھو کہ ان کا خطیب ہمارے خطیب پر بھاری رہا اور ان کے شاعر کا کلام ہمارے شاعر کے مقابلہ میں فصیح و بلیغ تھا۔ انہوں نے اپنی تعریف و توصیف اور اپنی خوبیوں کو جس انداز سے ظاہر کیا وہ ہمارے مناقب اور تعریف و توصیف سے بڑھ کر تھا۔ اب تمہارے لیے کوئی بہانہ نہیں اٹھو اور اسلام قبول کر لو۔“ چنانچہ سب نے اسلام قبول کیا۔ نبی علیہ الصلوٰۃ والسلام نے ان پر بے حد نوازشیں فرمائیں اور وفد کے ارکان کو انفرادی طور پر نوازا اور معلوم فرمایا کہ تم میں کوئی باقی تو نہیں رہ گیا ہے تو بعد میں معلوم ہوا کہ وفد کے اراکین میں سے سب سے کمر عمر فرد کو سامان کی حفاظت کی خاطر چھوڑ دیا گیا ہے۔ نبی علیہ السلام کے دوبارہ ارشاد فرمانے پر قیس بن عاصم نے بطور استہزاء بتایا کہ عمرو بن اہتم کو سامان کی حفاظت کی خاطر چھوڑ دیا ہے اس کا مقصد یہ تھا کہ اس کی حیثیت کو کمتر ظاہر کیا جائے تاکہ وہ انعام و اکرام حاصل نہ کر سکے کیونکہ ان دونوں میں آپس میں چپقلش تھی لیکن نبی علیہ السلام نے اس کی بات پر کوئی توجہ نہ دی اور فرمایا وہ وفد کے ساتھ ہے اس لیے اس کو محروم کرنا مناسب نہ ہوگا۔ لیکن اس موقع پر قیس نے ایک کوشش اور کی کہ یہ عمرو بن اہتم محروم رہ جائے لیکن اس کو بلا کر نبی علیہ السلام نے دوسروں سے زیادہ عطا فرمایا۔ اس موقع پر قیس بن اہتم نے نبی علیہ السلام کے سامنے اس کی تحقیر کی جس سے عمرو کو غصہ آیا اور اس نے اپنی تعریف اور قیس کی جھج میں

بنی عمار کے فتنہ انگیز وفد کی بارگاہ نبوی میں حاضری

مصنف کتاب جناب محمد ابن اسحاق رحمۃ اللہ علیہ تحریر کرتے ہیں۔ بنو عامر کے تین سردار اربد بن قیس، جبار بن سللی اور عامر بن طفیل اپنی فتنہ پروری اور شر انگیزی میں اتنے بڑھے ہوئے تھے کہ شیطان بھی ان سے پناہ مانگتا تھا اور ان تینوں میں عامر بن طفیل سب سے بڑھا ہوا تھا اور رسول اللہ صلی اللہ علیہ وسلم کے ساتھ دشمنی میں سب سے پیش پیش رہتا تھا۔ اس نے اربد بن قیس اور جبار بن سللی کو اپنے ساتھ ملایا اور سازش کی کہ یہ تینوں اسلام لانے کے بہانے سے مدینہ جائیں اور تنہائی میں (خاکم بدھن) حضور علیہ الصلوٰۃ والسلام کو قتل کر دیں۔

ادھر بنو عامر کے لوگ عامر بن طفیل پر زور دے رہے تھے کہ تمام قبائل عرب دائرہ اسلام میں داخل ہو کر محمد صلی اللہ علیہ وسلم کی اطاعت قبول کر رہے ہیں، تم کب تک انتظار کرو گے۔ وقت کا تقاضا یہ ہے کہ تم محمد صلی اللہ علیہ وسلم کی عداوت دل سے نکال دو اور اسلام قبول کرو، لیکن عامر بن طفیل کا جواب ہوتا کہ جب تک (حاکم بدین) میں محمد (صلی اللہ علیہ وسلم) کو ختم نہ کر لوں گا، ان کا پیچھا نہ چھوڑوں گا۔

جب ان تینوں سرکشوں کا آپس میں معاہدہ ہو گیا تو عامر بن طفیل نے اربد بن قیس سے کہا کہ جب ہم محمد صلی اللہ علیہ وسلم کے پاس جائیں اور میں انہیں باتوں میں لگاؤں تو تم اٹھ کر انہیں قتل کر دینا۔ اس کام کے لیے اربد کو اس لیے منتخب کیا گیا تھا کہ وہ اپنے وقت کا بہترین شمشیر زن اور بہادر تھا اور اس نے بہت کارنامے انجام دیے تھے۔

جب یہ تینوں مدینہ منورہ پہنچے اور بارگاہ نبوی میں حاضری اور تحلیہ نصیب ہوا تو عامر بن طفیل نے کہا یا محمد (صلی اللہ علیہ وسلم) آپ مجھ سے دوستی کیوں نہیں کر لیتے؟ نبی علیہ السلام نے فرمایا، تم سے دوستی اس وقت ہوگی جب اللہ اور اس کے رسول پر ایمان لے آؤ گے اور مسلمان ہو جاؤ گے۔ عامر نے کہا، ایسا نہیں اور دوستی کو مشروط نہ کریں اور دوستی کر لیں۔ نبی علیہ السلام نے اس کو وہی جواب دیا تو عامر نے پھر وہی بات کہی کہ دوستی کو اسلام لانے پر مشروط نہ کریں (اور عامر نے اربد بن قیس کو اشارہ کیا تاکہ وہ اٹھ کر اپنا کام کرے) لیکن نبی علیہ السلام نے اس کو وہی جواب دیا جو پہلی مرتبہ ارشاد فرمایا تھا، ادھر عامر نے جب محسوس کیا کہ اربد اب تک نہیں اٹھا، حالانکہ میں گفتگو کو طول دیتا رہا، القصہ جب اربد اپنی جگہ سے نہ اٹھا تو عامر اپنی جگہ سے اٹھا اور بڑے غصہ میں نبی علیہ السلام سے کہا، خدا کی قسم میں جا رہا ہوں لیکن اتنا بڑا لشکر لے کر آؤں گا جس سے مدینہ چاروں طرف سے گھر جائے گا۔ یہ کہہ کر وہ پلٹا اور چلایا، جب پشت کر کے روانہ ہوا تو نبی علیہ السلام نے دعا فرمائی۔

”خداوند! عامر بن طفیل کے شر سے مجھے محفوظ فرما۔“

جب یہ سازشی مدینہ سے روانہ ہوئے تو راستہ میں عامر نے اربد سے کہا، میں تو سمجھتا رہا تھا کہ خطہ زمین پر تجھ سے زیادہ بہادر اور دلیر کوئی دوسرا شخص نہیں ہے لیکن آج یہ ثابت ہو گیا کہ تیرے اندر ہمت و حوصلہ نہیں ہے۔ میں نے تجھے اتنی مرتبہ اشارے کیے کہ تو اٹھ کر محمد (صلی اللہ علیہ وسلم) کو قتل کر دے لیکن تو اپنی جگہ سے ہلائی نہیں۔ یہ سن کر اربد نے کہا، عامر مجھے ملامت نہ کر، جب بھی تو مجھے اشارہ کرتا اور میں اٹھنے کا ارادہ کرتا تو وہاں تو ہی نظر آتا۔ محمد (صلی اللہ علیہ وسلم) مجھے نظری نہ آتے تھے، اگر

میں حملہ کرتا تو وہ تجھ پر ہوتا کیونکہ وہ تو مجھے نظر ہی نہ آتے تھے، اس وجہ سے میں نے اپنی جگہ سے حرکت ہی نہیں کی۔

یہ ابھی راستہ میں تھے کہ عامر کو طاعون کا عارضہ لاحق ہوا اور اس کے حلق میں تکلیف ہوئی اور وہ ان امراض کی وجہ سے مر گیا۔ اربد بن قیس جب گھر پہنچا تو دو دن کے بعد وہ جنگل کی طرف گیا، وہیں اس پر آسمانی بجلی گری اور اربد جل کر خاکستر ہو گیا۔ اربد بن قیس اور عامر بن طفیل کے بارے میں اللہ تعالیٰ نے یہ آیات نازل فرمائیں۔

”اللہ تعالیٰ جانتا ہے کہ مادہ شکم میں کیا اٹھائے ہوئے ہے اور ان کے بارے میں بھی جانتا ہے جو رحم میں کمی یا زیادتی کرتے ہیں اور اس کے یہاں ہر چیز ایک اندازہ کے مطابق ہے۔ وہ ہر پوشیدہ اور ظاہر چیز کا جاننے والا ہے اور سب سے زیادہ بلند مرتبہ والا ہے اور اس کے نزدیک بلند آواز سے باتیں کرنے والے اور آہستہ باتیں کرنے والے برابر ہیں اور ان کے حال سے واقف ہے جو رات کو چھپ کر بیٹھتے ہیں اور دن کو چلتے پھرتے ہیں۔ انسان کے پاس یکے بعد دیگرے آنے والے فرشتے، جو اس کے آگے بھی ہوتے ہیں اس کے عقب میں بھی، جو اللہ کے حکم سے بندے کی حفاظت کرتے ہیں۔ بیشک اللہ تعالیٰ اس قوم کی حالت تبدیل نہیں فرماتا جو خود اپنی حالت بدلنے میں دلچسپی نہیں رکھتے اور جب اللہ تعالیٰ کسی قوم کو تکلیف دینا چاہتا ہے تو اس کے عذاب کو کوئی نہیں ٹال سکتا اور نہ اللہ تعالیٰ کے مقابلہ میں کوئی مدد کرنے والا ہوتا ہے۔ وہ اللہ تعالیٰ ہی کی ذات ہے جو کبھی بجلی ڈرانے کے لیے اور کبھی امید دلانے کے لیے دکھاتا ہے اور وہ ہوا کے دوش پر بھاری ہابل اٹھاتا ہے اور بجلی کی کڑک اور فرشتے اس کے خوف سے اس کی حمد اور پاکی بیان کرتے ہیں اور اللہ تعالیٰ کڑکتی بجلیاں بھیجتا ہے اور انہیں جس پر چاہتا ہے گراتا ہے۔ اس حال میں کہ لوگ اللہ تعالیٰ کے بارے میں جھگڑتے ہوتے ہیں اور اللہ تعالیٰ کی پکڑ بہت سخت ہے۔“ (زبد۔ آیت ۸ تا ۱۳)

اربد بن قیس ^{قبیلہ بن ربیعہ کا} شریک بھائی تھا۔ عبید نے اربد کا مرقعہ کہا جس کی تفصیلات سیرت کی کتابوں میں تحریر۔
واقعہ ضمام بن ثعلبہ

مصنف کتاب جناب محمد بن اسحاق رحمۃ اللہ علیہ رقمطراز ہیں۔ قبیلہ بنو سعد کے لوگوں نے ضمام بن ثعلبہ کو اس کام کے لیے مقرر کیا کہ وہ مدینہ منورہ جا کر اسلام اور مسلمانوں کی بابت معلومات حاصل کرے

اور آکر بتائے۔ ضمام اپنے مقصد کے حصول کے لیے مدینہ آئے اور اپنے اونٹ کو مسجد نبوی کے دروازہ پر باندھ کر مسجد نبوی میں داخل ہوئے۔ یہ نہایت خوبصورت شخص تھے، چہرہ پر تمکنت اور وقار تھا، خوبصورت سیاہ زلفوں کو جب دو حصہ کر کے آگے سینہ کی طرف ڈالتے تو حسن میں چار چاند لگ جاتے تھے۔ ضمام جب مسجد نبوی میں بارگاہ رسول میں حاضر ہوئے تو کھڑے کھڑے سوال کیا، عبدالمطلب کے بیٹے کون ہیں؟ نبی علیہ السلام نے فرمایا، میں ہوں۔ ضمام نے دوسرا سوال کیا، آپ محمد (صلی اللہ علیہ وسلم) ہیں۔ آپ نے فرمایا، ہاں محمد صلی اللہ علیہ وسلم ہوں۔

ضمام نے کہا، میں آپ سے اہم اور سخت قسم کے سوالات کرنا چاہتا ہوں، اور یہ درخواست کرتا ہوں کہ آپ مجھ سے ناراض نہ ہوں اور میرے سوال کی سختی پر برا محسوس نہ کریں۔

نبی علیہ السلام نے فرمایا، تم بلا تردد جو چاہو معلوم کرو۔

ضمام نے کہا، آپ کو اس خدا کی قسم جو آپ کو اور کائنات کا معبود ہے، ٹھیک ٹھیک بتائیں کہ آپ اللہ کے پیغمبر ہیں اور اس نے آپ کو مخلوق کی ہدایت کے لیے مبعوث فرمایا ہے۔ نبی علیہ السلام نے فرمایا، میں اس خدا کی قسم کے ساتھ کہتا ہوں جو میرا اور ساری کائنات کا معبود برحق ہے، اس نے مجھے اپنی مخلوق کی ہدایت کے لیے پیغمبر برحق بنا کر مبعوث فرمایا ہے۔ ضمام نے ایک سوال کیا کہ میں آپ سے قسم کے ساتھ سوال کرتا ہوں کہ آپ کا فرمانا یہ ہے کہ بت پرستی چھوڑ کر آپ کے خدائے بزرگ و برتر کی عبادت کریں۔

نبی علیہ السلام نے فرمایا، میں قسم کے ساتھ کہتا ہوں کہ یہ بات درست ہے اور میں یہی تبلیغ کرتا ہوں۔ ضمام نے قسم دے کر ایک اور سوال کیا کہ آپ روزانہ پانچ نمازیں ادا کرنے کا حکم فرماتے ہیں۔ نبی علیہ السلام نے قسم ہی کے ساتھ اس سوال کی تائید کی۔

ان سوالات کے بعد ضمام قسم کے ساتھ روزہ، حج و زکوٰۃ کے بارے میں سوالات کرتے رہے اور حضور علیہ السلام قسم کے ساتھ ان کے سوالات کے جوابات دیتے رہے۔ آپ نے ضمام سے فرمایا، مجھے اللہ تعالیٰ نے حکم فرمایا ہے کہ احکام اسلامی کی تبلیغ کروں۔

ضمام کا اسلام

جب ضمام نے سوالات کر لیے تو کھڑے ہوئے اور اس حالت میں کہا، اشھد ان لا الہ الا اللہ واشھد انک رسول اللہ۔ آپ نے جو کچھ فرمایا اس پر عمل ہوگا، اس میں نہ کمی ہوگی نہ زیادتی۔ یہ کہتے ہوئے پلٹے اور

مسجد سے نکل کر سواری پر بیٹھے اور مدینہ سے روانہ ہو گئے۔

جب ضمام گفتگو کر کے پلٹے اور روانہ ہوئے، اس وقت نبی کریم صلی اللہ علیہ وسلم نے فرمایا، اگر اس زلفوں والے نے درست کہا ہے (یعنی احکام اسلامی پر عمل پیرا ہونے کے وعدہ میں سچا ہے) تو یہ داخل جنت ہوگا۔

لات و عزنی کی حقیقت

جب ضمام اپنے علاقے میں پہنچے اور لوگوں نے حالات معلوم کیے تو اثنائے گفتگو انہوں نے لات و عزنی کو برا بھلا کہا تو ان کی قوم کے لوگوں نے کہا، لات و عزنی کو برا نہ کہو اور برص و جذام میں مبتلا ہونے سے ڈرو، ان کو برا کہنے سے مصیبتوں کا شکار ہو جاؤ گے۔ ضمام نے کہا، لات و عزنی لکڑی کے دو ٹکڑے ہیں جو نہ نفع دے سکتے ہیں نہ نقصان۔

ضمام نے اپنی قوم کے لوگوں کو اسلام کی دعوت دی اور کہا، میری قوم کے لوگو سنو! رب تعالیٰ نے ایک نبی کو مبعوث فرمایا ہے اور ان پر قرآن کریم نازل کیا ہے۔ وہ نبی مکرم مخلوق خدا کو کفر و شرک کی گمراہی سے نکال کر سچائی اور اسلام کی دعوت دیتے ہیں۔ میں نے بھی ان کی خدمت میں حاضری دی اور اسلام قبول کیا ہے تاکہ تمہیں بھی اسلام کی دعوت دوں تاکہ تمہیں کفر و شرک میں آلودگی سے بچنے کی تلقین کروں۔ اب تم بت پرستی ترک کر دو۔ ضمام کی ان باتوں کا ایسا اثر ہوا کہ ابھی رات نہ ہوئی تھی کہ پورے قبیلہ نے اسلام قبول کر لیا۔

حضرت عبداللہ بن عباس رضی اللہ عنہ نے فرمایا، میں نے ضمام بن ثعلبہ کے علاوہ اور کوئی ایسا شخص نہیں دیکھا جو اپنی قوم کے نمائندہ کی حیثیت سے جا کر مشرف بہ اسلام ہوا ہو اور اس کی تبلیغ پر اس کی قوم کے افراد نے بلا تردد اسلام قبول کیا ہو۔ واللہ هو المہادی۔

جارود کی زیر قیادت عبدالقیس کا وفد

مصنف جناب محمد بن اسحاق رحمۃ اللہ علیہ رقمطراز ہیں۔ جارود قبیلہ عبدالقیس کے سردار تھے اور اسلام لانے سے قبل آتش پرست تھے۔ یہ اپنی قوم کے ایک وفد کے ساتھ خدمت نبوی میں حاضر ہوئے۔ جب نبی کریم صلی اللہ علیہ وسلم نے انہیں دیکھا تو انہیں اسلام کی تبلیغ کی اور اسلام کی خوبیاں بیان فرمائیں تو جارود نے کہا، میں آتش پرست ہوں، اپنا دین چھوڑ کر دوسرا دین اختیار نہیں کر سکتا۔ نبی علیہ السلام نے فرمایا، اسلام آتش پرستی کے مذہب سے بہتر ہے، اس مرحلہ پر جارود نے کہا، آپ اس بات

کی ضمانت لیتے ہیں کہ اسلام میرے مذہب سے بہتر ہے اور اگر میں اپنے مذہب کو ترک کر کے اسلام کو اختیار کروں تو اللہ تعالیٰ مجھ سے مواخذہ نہ فرمائے گا۔ نبی علیہ السلام نے فرمایا، میں ضمانت لیتا ہوں کہ اسلام تمام ادیان و ملل میں سب سے بہتر ہے اور اللہ تعالیٰ آتش پرستی کے ترک پر تجھ سے مواخذہ نہ فرمائے گا۔

ان کلمات کو سن کر جبارود مع اپنے ساتھیوں کے اٹھے اور مشرف بہ اسلام ہوئے اور بعد میں اپنے علاقہ میں واپس چلے گئے اور قبیلہ کے لوگوں کو اسلام کی دعوت دی۔ جبارود بڑے راسخ العقیدہ مسلمان تھے۔ نبی علیہ الصلوٰۃ والسلام کی وفات کے بعد قبیلہ عبدالقیس کے لوگ مرتد ہو گئے تو جبارود ان سے لڑتے اور انہیں راہ ہدایت ترک کرنے پر ملامت کرتے تھے اور اپنی قوم کے طرز عمل سے بیزار ہو گئے تھے۔

علاء بن حضرمی شاہ بحرین کے پاس

سید عالم صلی اللہ علیہ وسلم نے علاء بن حضرمی کو شاہ بحرین کے پاس اپنا سفیر مقرر کر کے روانہ کیا تاکہ علاء بن حضرمی منذر بن سادئ عبدی شاہ بحرین کو اسلام کی دعوت دیں، چنانچہ جناب علاء کی دعوت پر شاہ بحرین منذر نے اسلام قبول کر لیا اور بحرین کے لوگ بھی حلقہ بگوش اسلام ہو گئے۔ جناب علاء اسلامی حکومت کی طرف سے مگرانی کے فرائض انجام دیتے تھے لیکن حکومت اور اقتدار بادشاہ ہی کے پاس رہا جو مثالی سیرت کا حامل تھا اور حکومت کے فرائض حسن و خوبی کے ساتھ انجام دیتا رہا۔ سید عالم صلی اللہ علیہ وسلم کی حیات ظاہری کے بعد بادشاہ کا بھی انتقال ہو گیا، اس کے بعد بحرین کے لوگ مرتد ہو گئے۔

بنو حنیفہ کے وفد کے ساتھ میلہ کذاب

مصنف کتاب جناب محمد بن اسحاق رحمۃ اللہ علیہ تحریر فرماتے ہیں۔ یمامہ سے بنو حنیفہ کے لوگ اٹھے اور ان میں سے ایک وفد مدینہ آیا اور حضور علیہ الصلوٰۃ والسلام کی خدمت میں حاضر ہوئے۔ ان میں میلہ ابن حبیب حنفی، جو میلہ کذاب کے نام سے مشہور ہے، بھی تھا۔ لیکن جب یہ لوگ بارگاہ نبوی میں حاضر ہوئے، اس وقت میلہ کا تعارف کسی سے نہ کرایا گیا، اس کے ہاتھ میں کھجور کی لکڑی تھی، وہ خاموشی کے ساتھ ایک طرف بیٹھا رہا لیکن بعد میں اس نے گفتگو میں حصہ لینا شروع کر دیا اور سوال و جواب کرتا رہا، یہاں تک کہ ایک مرحلہ یہ آیا کہ میلہ نے حضور علیہ السلام سے امور رسالت میں شرکت کی درخواست کی اور نبی علیہ السلام سے کہا کہ یمامہ کا علاقہ میرے لیے چھوڑ دیں، باقی علاقہ میں آپ جس طرح مناسب سمجھیں کریں۔

نبی علیہ السلام نے فرمایا کہ کھجور کی جو لکڑی تو ہاتھ میں لیے ہوئے ہے، اگر تو مجھ سے طلب کرے تو میں تجھے نہیں دوں، چہ جائیکہ یمامہ کا علاقہ اور شرکت رسالت۔
مسیلمہ کا ارتداد

ایک اور روایت کے مطابق یہ واقعہ اس طرح منقول ہے کہ جب بنی حنیفہ کے لوگوں نے مدینہ آکر اسلام قبول کیا تو ان میں مسیلمہ بھی شامل تھا، اس وقت اس کو اپنے قبیلہ میں اچھا مقام حاصل نہ تھا بلکہ قافلہ کے سامان کی چوکیداری اس کے ذمہ تھی اور اس نے کسی جذبہ کا برملا اظہار بھی نہ کیا تھا۔ جب نبی علیہ السلام اس قبیلہ کے وفد کے لوگوں پر نوازش فرما رہے تھے اور عطیات دے رہے تھے، اس وقت آپ نے دریافت فرمایا تھا، کوئی تم میں سے باقی تو نہیں رہا تو لوگوں نے بتایا کہ مسیلمہ سامان کی حفاظت کی وجہ سے موجود نہیں ہے لہذا آپ نے اس کے لیے بھی اتنا ہی عطا فرمایا جتنا کہ دوسروں کو دیا تھا بلکہ یہ بھی فرمایا کہ وہ بھی تم میں سے ہی ایک فرد ہے جو تمہارے سامان کی حفاظت کر رہا ہے، وہ کیوں محروم رہے۔

لیکن یمامہ آکر مسیلمہ نے اسلام کو ترک کیا اور مرتد ہو گیا۔ جھوٹی باتیں کرنے لگا اور نبوت کا دعویٰ کر دیا اور یہ کہا کہ (نحوہ باللہ) محمد (صلی اللہ علیہ وسلم) نے مجھے نبوت میں شریک کر لیا ہے اور منصب و رسالت کی ذمہ داریاں اس علاقے کے لیے میرے سپرد فرمائی ہیں۔ مسیلمہ نے ان لوگوں سے، جو اس کے ساتھ وفد میں آئے تھے، کہا کہ جب محمد صلی اللہ علیہ وسلم عطیات تقسیم فرما رہے تھے، کیا انہوں نے اس وقت یہ نہیں کہا تھا کہ مسیلمہ تم سے کمتر نہیں ہے؟ ان لوگوں نے کہا کہ بے شک نبی علیہ السلام نے اس وقت یہ فرمایا تھا۔ اس تائید پر مسیلمہ نے کہا کہ اس سے مفہوم یہ تھا کہ انہوں نے مجھے کار نبوت و رسالت میں اپنا شریک کر لیا ہے۔

بعد میں مسیلمہ نے مسیح و مقفی عبارتیں گھڑتا اور لوگوں کو سنا تا اور قرآن کی آیات میں تحریف کرتا۔ لوگوں کو راستہ سے اپنے ٹھکانہ پر لاتا اور ان سے کہتا کہ میں نے تم پر نماز معاف کر دی، شراب اور زنا تمہارے لیے حلال کر دیا اور یہ عبارت لوگوں کو سنا تا۔ لقد انعم اللہ علی العجلی۔ اخرج منها نسمة کسمی من بین صفیق وحشی واحل لہم الخمر والزنا ووضعت عنہم الصلوۃ اور اس کا یہ وطیرہ اس وقت تک جاری رہا جب تک کہ بنو حنیفہ کا ایک ایک شخص مرتد نہ ہو گیا۔ اور سب اس کے ہمنوا نہ ہو گئے۔

زید الخلیل قبیلہ طی کے ساتھ حلقہ بگوش اسلام ہو گئے

جناب زید الخلیل نہایت معزز و مقتدر شخصیات میں سے تھے، یہ اپنے قبیلے طے کے سرداروں میں سے تھے۔ قبیلہ طے کا ایک گروپ زید الخلیل کی قیادت میں مدینہ آکر مشرف بہ اسلام ہوا۔ زید الخلیل کی قسمت کا ستارہ عروج پر پہنچا۔ ان کے بارے میں سید عالم صلی اللہ علیہ وسلم نے فرمایا، ”جس کے بارے میں میرے سامنے کچھ کہا گیا، اور جب وہ سامنے آیا تو معلوم ہوا کہ وہ اتنی صفات کا حامل نہیں جتنا کہ اس کے بارے میں کہا گیا تھا لیکن زید الخلیل وہ شخصیت ہیں کہ ان کے بارے میں ان کی حیثیت سے کچھ کم ہی کہا گیا تھا۔“

زید الخلیل کے نام کی تبدیلی

ان کلمات کے بعد سید عالم صلی اللہ علیہ وسلم نے ان کا نام ”زید الخلیل“ سے تبدیل کر کے ”زید الخیر“ کر دیا۔ اس کے بعد ان کا علاقہ اور اس کے مضافات ان کی تحویل میں رہنے دیے اور اس کے بارے میں فرمان تحریر فرمایا۔ اس کے بعد زید اپنے قبیلہ کی جانب واپس ہو گئے۔ ان کے جانے کے بعد نبی علیہ السلام نے فرمایا، کیا ہی اچھا ہو کہ زید کو مدینہ کی آب و ہوا نہ لگے اور صحیح و سلامت رہیں اور ایسا ہی ہوا جیسا کہ مخبر صادق علیہ السلام نے فرمایا تھا۔

زید کا سفر آخرت

جب زید اپنے علاقہ میں پہنچے تو انہیں بخار نے آلیا اور اسی بخار میں وہ راہی ملک بقا ہوئے۔ جب انہیں اپنی موت کا احساس ہوا تو انہوں نے

زید الخیر کی بیوی اب تک مشرف بہ اسلام نہیں ہوئی تھیں، انہیں جب یہ اندازہ ہوا کہ ان کی موت مدینہ طیبہ کی آب و ہوا اور مدینہ کے بخار کی وجہ سے ہوئی ہے تو انہوں نے ان دستاویزات کو، جو زید کے حق میں نبی علیہ السلام نے عطا فرمائیں تھیں، پھاڑ کر نذر آتش کر دیا۔

قبیلہ بنی طے کے عدی بن حاتم کا اسلام

جناب مصنف محمد بن اسحاق رحمۃ اللہ علیہ فرماتے ہیں۔ جناب عدی بن حاتم کا بیان یہ ہے کہ ایک وہ وقت تھا جبکہ نبی علیہ السلام سے زیادہ اور کوئی مجھے اتنا زیادہ مبغوض نہ تھا اور اس کی وجہ یہ تھی کہ میں آتش پرست تھا اور اپنے قبیلہ کی معزز و مقتدر شخصیت شمار ہوتا تھا۔ سب لوگ میرے مطیع و

فرمانبردار تھے۔ غنیمت کے اموال میں سے بغیر مطالبہ کے مجھے چوتھائی مال ملتا تھا۔ آس پاس کے علاقوں کے لوگ مجھے جزیہ دیتے تھے اور اس کے علاوہ میری خوشنودی کے حصول کے لیے نذرانے (رشوت) بھی دیا کرتے تھے۔

جب میں نے یہ جائزہ لیا کہ نبی علیہ السلام کے اصحاب کا حلقہ وسیع ہو رہا ہے، حضور علیہ السلام کی شہرت بڑھتی جا رہی ہے، عرب کے قبائل اسلام کے زیر اثر آتے جا رہے ہیں، مجھے اس سے بہت خوف ہوا۔ اور میں نے یہ خیال کیا کہ جب نبی علیہ السلام ہمارے قبیلہ کی جانب لشکر روانہ کریں گے تو قوم میرے حلقہ اطاعت سے نکل جائے گی۔ میرا اقتدار زوال پذیر ہوگا اور ہمارے قبیلے کے لوگوں کا دین بدل جائے گا۔ میں انہیں تفکرات میں مبتلا رہتا تھا۔ ایک دن میں نے اپنے غلام کو بلا کر اس سے کہا کہ چند اونٹ چارے اور سازو سامان کے ساتھ بالکل تیار رکھو اور جب سنو کہ اسلامی لشکر قریب آگیا ہے تو مجھے اطلاع کرو۔ چنانچہ اس طرح چند دن گزارے، ایک دن میں بیٹھا ہوا تھا کہ میرا غلام گھبرایا ہوا آیا اور اس نے کہا کہ اسلامی لشکر قریب آیا معلوم ہوتا ہے کیونکہ اسلامی لشکر کے پرچم نظر آ رہے ہیں۔ میں نے غلام سے کہا کہ جن اونٹوں کو تم نے تیار کر رکھا ہے، انہیں لاؤ۔ چنانچہ وہ اونٹ لایا، میں نے اپنے اہل و عیال کو ساتھ لیا اور اپنے قبیلہ کے لوگوں سے چھپ کر شام کی جانب روانہ ہوا۔ میں چونکہ آتش پرست تھا اور شام کے لوگ نصرانی تھے اور میری وہاں کے لوگوں سے شناسائی بھی تھی، اس لیے میں نے یہ سوچا کہ بجائے اس کے کہ اسلام قبول کروں، میرے لیے یہ زیادہ بہتر ہوگا کہ میں نصرانیت قبول کر لوں۔

حاتم بن عدی کہتے ہیں کہ میں نے اپنی بہن کو اس لیے وہیں چھوڑا تاکہ تاخیر کی وجہ سے میری قوم کے لوگوں کو میرے جانے کا پتہ نہ چل جائے۔ میں جب اپنے علاقہ سے نکل گیا اور اسلامی لشکر ہمارے علاقہ میں داخل ہوا اور اس علاقہ کو فتح کر کے لوگوں کو گرفتار کر کے مدینہ کی جانب روانہ ہوا، ان اسیروں میں میری بہن بھی شامل تھی۔ اسلامی لشکر کے لوگوں نے مدینہ آ کر سید عالم صلی اللہ علیہ وسلم کو فتح کی خوشخبری اور اسیروں کی بابت اطلاع پہنچائی اور یہ بھی بتایا کہ قبیلہ طے کا سردار عدی بن حاتم علاقہ سے اہل و عیال کے ساتھ فرار ہو گیا ہے، البتہ اس کے علاقے کے لوگوں کے علاوہ عدی کی بہن بھی اسیروں میں شامل ہے۔ جب نبی علیہ السلام نماز کے لیے مسجد تشریف لا رہے تھے تو راستہ میں یہ احاطہ پڑا۔ اس موقع پر عدی کی بہن نے کھڑے ہو کر نبی علیہ السلام سے فریاد کی۔

”یا رسول اللہ میرا باپ مر گیا اور میرا سرپرست (بھائی) غائب ہو گیا، آپ مجھ پر احسان کریں، اللہ تعالیٰ آپ پر کرم فرمائے گا“

اس کے جواب میں نبی علیہ السلام نے فرمایا، تمہارا فدیہ کون دے گا؟ اس نے کہا، عدی بن حاتم۔ نبی علیہ السلام نے فرمایا، وہ عدی جو اللہ اور اس کے رسول سے بھاگتا پھر رہا ہے۔ یہ فرماتے ہوئے نبی علیہ السلام مسجد کو چلے گئے اور مزید کچھ نہ فرمایا۔ دوسرے دن بھی ایسا ہی ہوا۔ جب نبی علیہ السلام مسجد تشریف لے جا رہے تھے تو عدی کی بہن نے وہی کچھ کہا جو گزشتہ دن کہا تھا۔ نبی علیہ السلام وہی جواب دیتے ہوئے، جو گزشتہ کل فرمایا تھا، مسجد آگئے۔

تیسرے دن عدی بن حاتم کی بہن نے، جب نبی علیہ السلام مسجد تشریف لے جا رہے تھے، کچھ نہ کہا، دو دن کی درخواست اور اس پر جوابات سن کر اس پر ناامیدی طاری ہو گئی تھی لیکن اس موقع پر حضرت علی نے اسے اشارہ کیا تاکہ وہ کھڑی ہو کر پھر درخواست کرے، چنانچہ اس نے اٹھ کر انہی الفاظ میں پھر درخواست کی جو وہ دو دن سے کر رہی تھی، اس کی درخواست پر آج نبی علیہ السلام نے فرمایا۔

”میں نے تیری درخواست آزادی کو منظور کر لیا لیکن تو ابھی جانے کی عجلت نہ کرنا، یہاں تک کہ تمہاری قوم کا کوئی ذمہ دار فرد آ جائے اور وہ تمہیں تمہارے علاقہ میں پہنچا دے۔“ اس کے بعد نبی علیہ السلام نے عدی کی بہن کی نگہداشت اور خاطر داری کا حکم فرمایا۔

چنانچہ اب عدی کی بہن مہمان کی حیثیت میں مدینہ میں مقیم رہی۔ بعد میں شام کے لوگوں کا ایک قافلہ مدینہ آیا تو عدی کی بہن نے نبی علیہ السلام کی خدمت میں حاضر ہو کر عرض کیا کہ شامیوں کے اس قافلہ میں میٹرنے قبیلہ طے کے کچھ ذمہ دار لوگ ہیں، اگر مناسب خیال فرمائیں تو مجھے ان کے ساتھ جانے کی اجازت عطا فرمائیں۔ چنانچہ نبی علیہ السلام نے اس کو خلعت عطا فرمایا، اس کے سفر کے لیے ایک اونٹ پر محمل بند ہوا یا اور سفر کی ضروریات بھی عطا فرمائیں اور شامیوں کے قافلہ کے ساتھ اس کو روانہ فرما دیا۔

عدی بن حاتم کہتے ہیں کہ میں اپنے اہل و عیال کے ساتھ بیٹھا ہوا تھا۔ میں نے دیکھا کہ اونٹ پر محمل میں ایک خاتون بیٹھی ہوئی ہیں۔ معاً ”میرے دل میں خیال پیدا ہوا کہ یہ میری بہن آ رہی ہے۔ جب اونٹ قریب آیا تو میں نے بہن کو پہچان لیا۔ جب اونٹ بیٹھا اور وہ محمل سے باہر آئی تو اس نے مجھ پر طعن و تشنیع کی بوچھاڑ کر دی اور کہا، ظالم! قاطع رحم تجھے احساس ہے کہ تو نے کیا کیا ہے؟ خود تو بال بچوں کے ساتھ بھاگ آیا اور مجھے چھوڑ آیا، کیا مردوں کا یہی وطیرہ ہے؟

بہن کی یہ باتیں سن کر عدی کہتے ہیں، میں نے کہا بہن! مجھے معاف کر دو، یہ عمل میں نے اختیاری طور پر نہیں کیا بلکہ اضطراری طور پر کیا ہے۔ میری معذرت کی گفتگو سے میری عقلمند بہن مطمئن ہو گئی، پھر اپنی سرگزشت سنائی تو میں نے اس سے دریافت کیا کہ میرے اور محمد (صلی اللہ علیہ وسلم) کے بارے میں کیا مشورہ دیتی ہو اور اس سلسلہ میں تمہارا تجزیہ کیا ہے۔

میری بہن نے کہا مصلحت اس بات کی متقاضی ہے کہ تم اولین فرصت میں بارگاہ نبوی میں حاضری دو اور اس کی دو وجہ ہیں۔
عدی کی بہن کا تجزیہ

(۱) یا تو وہ نبی مرسل ہیں، جیسا کہ وہ دعویٰ کرتے ہیں، اگر ایسا ہی ہے تو جو شخص جلد ہی ان کی خدمت میں حاضری دے گا، وہ اعزاز و اکرام اور فضل و کرم کو زیادہ حاصل کرے گا۔

(۲) اور اگر (معاذ اللہ) نبی مرسل نہیں ہیں اور وہ بادشاہ ہیں تو ان کی خدمت میں حاضری دے کر تم ان کی طرف سے مطمئن ہو جاؤ گے، اس طرح تم اپنی راداری اور اپنے علاقہ کو محفوظ کر لو گے۔

اپنی بہن کی گفتگو سن کر میں نے اس سے کہا، تمہارا تجزیہ درست ہے۔ اس کے بعد میں عازم مدینہ ہوا۔ جب میں مدینہ آیا، اس وقت نبی علیہ السلام اپنے صحابہ کے ساتھ مسجد نبوی میں رونق افروز تھے، میں نے آکر سلام عرض کیا تو نبی علیہ السلام نے مجھ سے دریافت کیا، تمہارا تعارف کیا ہے؟ میں نے عرض کیا کہ میں قبیلہ طے کا عدی بن حاتم ہوں، یہ سنتے ہی نبی علیہ السلام نے میرا ہاتھ پکڑا اور مسجد سے اپنے کاشانہ اقدس لائے اور چڑے کا بستر بچھا کر مجھ سے فرمایا، عدی اس پر بیٹھو۔ میں نے عرض کیا، یا رسول اللہ بستر پر آپ تشریف رکھنے کے زیادہ مستحق ہیں۔ آپ بستر پر تشریف رکھیں لیکن آپ نے مجھے ہی بستر پر بیٹھنے کا حکم دیا۔ چنانچہ تعمیل ارشاد میں بستر پر بیٹھا اور خود نبی علیہ السلام نے زمین پر تشریف رکھی۔

جس وقت نبی کریم صلی اللہ علیہ وسلم میرا ہاتھ پکڑ کر مجھے مسجد میں لے جا رہے تھے، اسی وقت راستہ میں ایک ضعیف العمر خاتون آئیں اور حضور علیہ السلام سے کچھ عرض کرنے لگیں، ان کی وجہ سے آپ نے تھوڑا توقف فرمایا اور کھڑے رہے۔ مجھے اس اثنا میں تعجب ہوتا رہا اور میں دل میں سوچتا رہا کہ یہ حلم و تواضع، جس کا اظہار انہوں نے اس ضعیفہ کے ساتھ کیا ہے، یہ بادشاہوں کا سانداز نہیں بلکہ یہ تو پیغمبرانہ انداز میں ہوتا ہے۔

جب آپ مجھے لے کر کاشانہ اقدس میں تشریف لائے اور میرے ساتھ ایسا کرم فرمایا اور ایسے

متواضعانہ انداز اختیار فرمائے جس کے سبب میرے یقین میں اضافہ ہوا اور میں نے دل میں سوچا کہ اگر یہ دنیاوی بادشاہ ہونے تو یہ جاہ و حشرت کے طلبگار ہوتے تو مجھے فرش پر سرہانے بٹھا کر خود زمین پر نہ بیٹھتے، یقیناً یہ نبی ہیں جو ضبط نفس فرماتے ہیں اور مخلوق خدا کے ساتھ ایسا متواضعانہ انداز اختیار کرتے ہیں۔ جب ہم اطمینان کے ساتھ بیٹھے تو آپ نے فرمایا، اے حاتم کے فرزند تم آتش پرستوں کا مذہب رکھتے ہو؟ میں نے کہا، بے شک اس مذہب پر عامل ہوں۔ آپ نے مجھ سے ایک اور سوال فرمایا کہ تم اپنی قوم سے مال غنیمت میں سے چوتھائی وصول کرتے ہو؟ میں نے جواب دیا کہ یہ بھی درست ہے تو آپ نے فرمایا، جس دین کا تم اتباع کرتے ہو، اس کی تعلیمات کے مطابق چوتھائی مال وصول کرنا حرام ہے۔ تم ایسا کیوں کرتے ہو؟ اور حقیقت میں دین ترسا میں چوتھائی مال کی وصولی حرام تھی لیکن میں اپنی سرداری اور اقتدار کے بل بوتے پر ایسا کرتا تھا۔ جب نبی علیہ السلام نے یہ باتیں فرمائیں تو مجھے یقین ہو گیا کہ اللہ تعالیٰ کے نبی ہیں اور تورات و انجیل کے احکام سے واقفیت رکھتے ہیں۔ اس کے علاوہ نبی علیہ السلام نے مجھ سے فرمایا، اے عدی، تم اسلام کی جانب رغبت کا اظہار اس لیے نہیں کرتے کہ مسلمان غریب اور مفلوک الحال ہیں۔ اور اس خدائے بزرگ و برتر کی قسم جس نے مجھے پیدا فرمایا ہے، عنقریب وہ وقت آنے والا ہے کہ لوگ صدقہ و خیرات دینے کے لیے کسی ضرورت مند کے ملنے کی تمنا کریں گے لیکن کوئی غریب و محتاج ایسا مال لینے والا نہ ملے گا۔ اس کے بعد آپ نے مجھ سے فرمایا، کیا تمہارے اسلام کی طرف متوجہ نہ ہونے کی وجہ یہ ہے کہ مسلمان تعداد میں کم ہیں اور ان کے دشمنوں کی تعداد کثیر ہے؟ خدا کی قسم، عنقریب وہ وقت آنے والا ہے کہ اسلام کو وہ شوکت حاصل ہوگی اور ایسا دبدبہ ہوگا کہ مسلمانوں کے دبدبہ کی وجہ سے ایک خاتون تنہا اونٹ پر سوار ہو کر قادسیہ سے مکہ مکرمہ زیارت کے لیے آئے گی اور زیارت کے بعد واپس ہوگی اور اس کو لوگوں کی طرف سے کسی مزاحمت کا خوف نہ ہوگا اور کیا تو اس لیے دین اسلام کا اتباع نہیں کرنا چاہتا کہ تیرے خیال میں حکومت و اقتدار میری امت میں نہیں رہے گا اور مخالفین اسلام صاحبان حکومت و اقتدار ہوں گے؟

نبی علیہ السلام نے فرمایا، اس خدائے بزرگ و برتر کی قسم جس نے مجھے پیدا فرمایا ہے، مستقبل قریب میں قیصر کے محل اور کسریٰ کے خزانے میری امت کے افراد کے قبضہ و اختیار میں ہوں گے۔ مشرق سے مغرب اور بابل سے اندلس تک کے خطے مسلمانوں کے زیر نگیں ہوں گے۔

اپنے اسلام کے بارے میں عدی کے تاثرات

عدی بن حاتم کا بیان ہے کہ جب نبی علیہ السلام سے میں نے یہ باتیں سنیں تو فی الفور اسلام لے آیا۔ میرے اسلام قبول کرنے پر نبی علیہ السلام نے مجھے اعزاز و اکرام سے نوازا اور اسلام سے قبل مجھے جو معاشرتی مقام حاصل تھا، انہیں اعزاز و اکرام کے ساتھ میرے لیے باقی رکھا اور اس عزت و احترام کے ساتھ مجھے رخصت کیا۔ جناب عدی کا بیان ہے کہ حضور علیہ الصلوٰۃ والسلام کی حیات ظاہری کے بعد میں مسلمانوں سے کہا کرتا تھا کہ نبی علیہ السلام نے جن تین باتوں کی جانب اپنی گفتگو میں اشارہ فرمایا، ان میں سے دو تو ظاہر ہو گئی ہیں اور یقین ہے کہ تیسری بھی اسی طرح ہوگی جس طرح کہ آپ نے فرمایا تھا۔

(۱) کہ اقتدار اور حکومت مسلمانوں کے پاس ہوگا، وہ فتوحات اسلامی سے ظہور پذیر ہوا۔

(۲) نظام حکومت کی جانب اشارہ کرتے ہوئے فرمایا کہ ایک عورت قادسیہ سے مکہ تک تنہا سفر کرے گی اور واپس ہوگی اور راستہ میں اس سے مزاحمت کرنے والا کوئی نہ ہوگا، وہ بھی نظروں کے سامنے ہے۔

البتہ تیسری بات یہ کہ اموال کی اتنی کثرت ہو جائے گی کہ صدقہ و خیرات کے اموال وصول کرنے والا کوئی نہ ہوگا اور لوگ صدقہ و خیرات ملنے والے کو تلاش کریں گے، یقین ہے کہ وہ وقت بھی آجائے گا۔

فرہ بن مسیک المرادی کا اسلام

جناب مصطفیٰ محمد اسحاق رحمۃ اللہ علیہ فرماتے ہیں:-

فرہ بن مسیک المرادی اس علاقے میں بادشاہوں کے ندیموں میں سے تھا اور ہر بادشاہ اس کو خلعت بھیجتا اور اس کی ہمدردیاں حاصل کرنے کی کوشش کرتا تھا۔ حسن اتفاق فرہ کے دل میں اسلام کی لگن پیدا ہوئی۔ اس نے بادشاہوں سے قطع تعلق کیا اور بارگاہ نبوی میں آکر مشرف بہ اسلام ہوا۔

فرہ کے اسلام لانے پر نبی علیہ السلام نے ان کے اعزاز و اکرام کو نہ صرف باقی رکھا بلکہ اپنے قبیلہ کی سرداری کے علاوہ عرب کے دو بڑے قبیلوں کی سرداری عطا کر دی۔ اب یہ اپنے قبیلہ مراد کے علاوہ قبائل زبید و منج کے بھی سردار بن گئے۔

عمرو بن مہدی کرب کا اسلام و ارتداد
فرہ بن مسیک مرادی کے بعد عمرو بن مہدی کرب نے بھی خدمت نبوی میں حاضر ہو کر اسلام قبول کر

لیا لیکن حضور علیہ السلام کی حیات ظاہری کے بعد وہ مرتد ہو گیا تھا۔ اس کے مرتد ہونے کی وجہ یہ ہوئی کہ اسلام لانے کے بعد جب اس کے قبیلہ زبید کی سرداری فردہ کو مل گئی تو اس کے اعزاز میں کمی ہو گئی لیکن اس کا خیال یہ تھا کہ جب میں مسلمان ہو جاؤں گا تو قبیلہ زبید کی سرداری فردہ سے واپس لے کر پھر اس کو دے دی جائے گی۔ لیکن ایسا نہ ہوا، حضور علیہ السلام کی وفات کے بعد فردہ کے خلاف اس کا جذبہ انتقام بھڑک اٹھا اور اس نے فردہ کے حق میں ہجو یہ اشعار کہے اور اسلام سے منہرف ہو گیا۔

اشعث بن قیس کا اسلام

مصنف کتاب محمد بن اسحاق رحمۃ اللہ علیہ کہتے ہیں کہ بنو کندہ کا بادشاہ اشعث بن قیس (معلقدار) اپنے ۸۰ سرداروں اور رشتہ داروں کے ساتھ قول اسلام کے لیے روانہ ہوا، جب یہ لوگ مدینہ آئے اس وقت نبی علیہ السلام صحابہ کے ساتھ مسجد نبوی میں رونق افروز تھے۔ قبیلہ کندہ کے لوگ خوبصورت اور پرہیزگار تھے اور یہ جماعت، جو بارگاہ نبوی میں حاضر ہوئی، اس میں بادشاہ کے رشتہ دار اور سرداران قوم تھے۔ یہ لوگ نہایت حسین و جمیل اور شان و شکوہ کے مالک تھے۔ جب یہ لوگ مسجد نبوی میں آئے تو صحابہ کرام ان کے قہر و وقار اور حسن و جمال کو دیکھ کر ششدر رہ گئے۔

نبی علیہ السلام نے ان لوگوں کو دعوت اسلام دی اور یہ سب مشرف بہ اسلام ہو گئے۔ بعد میں نبی علیہ السلام نے ان سے فرمایا، تم نے ریشتی لباس کیوں پہنے ہیں اور زرد روز دوشالے کیوں سروں پر ڈالے ہیں، اب ایسا نہ کرو، ریشتی اور سونے کا استعمال مردوں کے لیے حرام ہے۔ یہ سنتے ہی سب نے سنہری کام کے دوشالے اتار دیے اور ریشتی کپڑے بھی تبدیل کر لیے۔

نسلی تقاخر کی اسلام میں گنجائش نہیں

اسلام لانے کے بعد اشعث بن قیس نے نبی کریم صلی اللہ علیہ وسلم سے عرض کیا، یا رسول اللہ ہم ”اکل المرأیم“ کی اولاد سے ہیں اور آپ کا سلسلہ نسب بھی اس سے ملتا ہے، اس طرح ہمارا اور آپ کا سلسلہ نسب ایک ہی ہے۔ یہ سن کر نبی علیہ السلام نے تبسم فرمایا اور کہا کہ تمہارے اس نسب سلسلہ کا تعلق جناب عباس بن عبدالمطلب کے ساتھ ہے۔

یہ عرب کا ایک عظیم فرمانروا گزرا ہے۔ اہل عرب اس کے ساتھ اپنا سلسلہ نسب ملانے کو باعث فخر سمجھتے تھے لیکن قبیلہ کندہ کے لوگ اسی کی اولاد سے تھے، جن میں سے بہت سے بادشاہ گزرے ہیں۔ اس بادشاہ کی وجہ سے قبیلہ کندہ کے لوگ اس کے ہم نسب ہونے پر فخر کرتے تھے۔

حضرت عباس بن عبدالمطلب دور جاہلیت میں جب تجارت کرتے تھے، جب وہ کسی علاقہ میں جاتے اور وہاں ان کا کوئی واقف کار نہ ہوتا تو وہاں اپنا تعارف اس طرح کراتے کہ میں تو ”آکل المرار“ کا ہم نسب ہوں تاکہ اس نسبت کی وجہ سے انہیں مراعات حاصل ہو جائیں اور ان کا مال و اسباب محفوظ رہے اور ان سے کوئی مزاحم نہ ہو۔ اس طرح بنوکنندہ کے لوگ بھی ان کی خاطر مدارات کرتے۔ جب دوسرے لوگوں سے ٹیکس وغیرہ وصول کیا جاتا تھا، تو جناب عباس سے نہ لیتے۔

جب بنوکنندہ کے لوگ آکر مشرف بہ اسلام ہوئے تو انہوں نے خیال کیا کہ جناب عباس، جو اپنی نسبی نسبت بنوکنندہ سے ملاتے ہیں، یہ بات تحقیقی اور درست ہوگی، اسی لیے ان لوگوں نے نبی علیہ السلام سے اپنے ہم نسب ہونے کا تذکرہ کیا اور کہا کہ ہم اور آپ تو ایک ہی نسبی سلسلہ سے تعلق رکھتے ہیں۔ اتفاقاً جناب عباس نے حضور اکرم صلی اللہ علیہ وسلم سے یہ تذکرہ کیا تھا کہ میں بنوکنندہ کے علاقے میں جا کر ان کا ہم نسب ہونے کا دعویٰ کرتا ہوں، اسی لیے نبی علیہ السلام نے بنوکنندہ کی بات پر تبسم فرمایا تھا۔ اور بطریق مزاح فرمایا تھا کہ تمہارا سلسلہ نسب جناب عباس سے ملتا ہے، جاؤ اور ان سے اپنی رشتہ داری کے تعلق کو استوار کرو۔ میرا سلسلہ نسب تو نضر بن کنانہ سے ملتا ہے اور میں اپنے نسب پر فخر کرتا ہوں لیکن دوسروں کے ساتھ فخر کے لیے نسبی سلسلہ کو نہیں ملاتا۔ کندہ کے لوگو! توجہ سے سنو، نسب پر اس انداز میں فخر کرنا، جس طرح تم کرتے ہو، اسلام کا طریقہ نہیں بلکہ یہ دور جاہلیت کی یادگار ہے۔ اسلام میں فخر کی بات تقویٰ اور پرہیزگاری میں مضمر ہے، حسب و نسب میں نہیں۔

یہ کلمات سن کر اشعث بن قیس اپنی جگہ سے اٹھے اور اپنی قوم کے لوگوں سے کہا، ”میری قوم کے لوگو، تم نے نبی علیہ السلام کے کلمات سنے، خدا کی قسم اس کے بعد اگر میں نے کسی کو حسب و نسب پر فخر کرتے سنا تو اس کو ہزا دوں گا۔“

نبی علیہ السلام نے بنوکنندہ کے لوگوں پر شفقت و رحمت فرمائی، انعام و اکرام سے نوازا اور اعزاز و اکرام سے رخصت کیا۔

صرد بن عبد اللہ ازدی کا اسلام

مصنف کتاب جناب محمد بن اسحاق رحمۃ اللہ علیہ نے اپنی کتاب میں اس واقعہ کو اس طرح نقل کیا ہے۔ صرد بن عبد اللہ قبیلہ ازد کے سرداروں میں سے تھا۔ اپنی قوم کے لوگوں کے ساتھ مدینہ منورہ آکر

مشرف بہ اسلام ہوا اور اسلامی معاشرہ میں راسخ العقیدہ مسلمانوں میں شمار ہوا۔ نبی علیہ السلام نے اس کو سرداری کے منصب کو باقی رکھا اور اس سے فرمایا کہ تم اپنے علاقہ کے اطراف کے لوگوں کو اسلام کی دعوت دو اگر وہ اسلام قبول کر لیں تو فہماورنہ ان کے ساتھ جنگ کرو۔ یہ علاقہ یمن کے اطراف میں تھا۔

چنانچہ صد بن عبد اللہ نے اپنے علاقہ میں واپس پہنچ کر ایک لشکر ترتیب دیا اور قریبی شہر جرش کا جو اپنے مضبوط قلعوں اور خندقوں کے علاوہ لشکر کی وجہ سے مشہور تھا، محاصرہ کر لیا اور ایک ماہ تک محاصرہ جاری رکھا لیکن یہ نتیجہ خیز ثابت نہ ہوا تو انہوں نے محاصرہ ختم کر دیا اور قریب ہی شکر نامی پہاڑ پر مورچہ بند ہو گئے۔ شہر جرش کے لوگوں نے یہ خیال کیا کہ صد اور ان کے لشکری شکست کھا کر محاصرہ ختم کر گئے ہیں لہذا مطمئن ہو کر شہر سے باہر آئے اور جناب صد کے تعاقب میں روانہ ہوئے۔ جب یہ لوگ پہاڑ کے درہ سے گزرے تو جناب صد اور ان کے ساتھی پہاڑ سے اتر آئے اور جرش کے لوگوں پر حملہ آور ہو گئے۔ بہت سوں کو قتل کیا، بقیہ میدان چھوڑ کر بھاگ نکلے اور شکست قبول کر کے شہر میں واپس آئے۔ اس طرح جناب صد کو فتح حاصل ہوئی۔

جرش والوں کے قاصد مدینہ میں

جرش کے شہریوں نے محاصرہ سے پہلے دو افراد کو اس لیے مدینہ روانہ کیا تھا کہ جب اسلامی لشکر مدینہ سے روانہ ہو تو اس کی بابت معلومات حاصل کریں کہ کوئی لشکر جرش والوں سے جنگ کے لیے تو مدینہ سے نہیں جا رہا ہے۔ اتفاق کی بات یہ کہ جس وقت جناب صد اور ان کا لشکر جرش والوں کے ساتھ مصروف جنگ تھا اور ان مسلمانوں کی تلواروں سے جرش والے کھیرے کڑی کی طرح کٹ رہے تھے، اسی وقت یہ دونوں قاصد بارگاہ نبوی میں حاضری دے رہے تھے۔

نبی علیہ السلام نے ان قاصدوں سے معلوم فرمایا، تمہارے علاقہ میں شکر نامی کوئی پہاڑ ہے؟ ان دونوں نے کہا کہ وہ پہاڑ شکر نامی تو نہیں بلکہ کشر نامی ہے لیکن نبی علیہ السلام نے قال نیک کے طور پر فرمایا، نہیں وہ پہاڑ شکر نامی ہی ہے، اس کا نام کشر نہیں ہے۔ ان لوگوں نے کہا، یا رسول اللہ آپ اس پہاڑ کی بابت کیوں معلوم فرما رہے ہیں؟ آپ نے فرمایا ان ہن اللہ یخبر عنہ یعنی جرش کے سردار وہاں اس طرح فزع ہو رہے ہیں جس طرح قربانی کے اونٹوں کو فزع کیا جاتا ہے۔ وہ لوگ عربی کے اس جملہ کا

مفہوم نہ سمجھ سکے اور وہاں سے اٹھ کر یا تو حضرت ابو بکر صدیق یا حضرت عثمان رضی اللہ عنہما کے پاس آئے اور ان سے کہا کہ نبی علیہ السلام نے ہم سے یہ جملہ فرمایا ہے تو انہوں نے فرمایا، تم پر افسوس ہے کہ تم یہ بات نہ سمجھ سکے۔ نبی علیہ السلام نے فرمایا ہے کہ تمہاری قوم کے سردار مصائب و آلام کا شکار ہیں اور اس طرح فتنہ ہو رہے ہیں جس طرح قربانی میں اونٹ فتنہ ہوتے ہیں، اب تم جا کر نبی علیہ السلام کی بارگاہ میں عرض کرو اور ان سے شفاعت طلب کرو تاکہ وہ تمہارے بارے میں اللہ تعالیٰ سے دعا فرمائیں اور تمہاری مصیبت دور ہو۔ چنانچہ ان دونوں نے آکر نبی علیہ السلام کی بارگاہ میں عرض و معروض کی۔ رحمت عالم صلی اللہ علیہ وسلم کی نگاہ کرم ہوئی اور آپ نے ان کے حق میں دعائے خیر فرمائی اور اللہ تعالیٰ نے ان کی مصیبت کو دور فرما دیا۔

جرش والوں کا قبول اسلام

دعائے نبوی کے بعد یہ دونوں قاصد مدینہ طیبہ سے روانہ ہو کر اپنے علاقہ میں واپس ہوئے، حالات معلوم ہونے پر انہوں نے اپنی قوم کے لوگوں کو بتایا کہ فلاں دن فلاں وقت مدینہ طیبہ میں نبی علیہ السلام نے ہمیں اس واقعہ کی اطلاع دے دی تھی اور سارا واقعہ سنا دیا۔ جس وقت نبی علیہ السلام نے ان کے لیے دعا فرمائی تھی، اس وقت ان پر سے یہ افتاد ختم ہو گئی تھی۔ اللہ تعالیٰ نے ان پر رحم و کرم فرما دیا تھا کیونکہ مرد بن عبد اللہ کا اسلامی لشکر واپس چلا گیا تھا۔

جرش والوں نے جب یہ واقعہ سنا تو کہنے لگے کہ ہمارے علاقہ سے مدینہ ایک ماہ یا اس سے بھی زیادہ مسافت پر واقع ہے، جب محمد صلی اللہ علیہ وسلم نے مدینہ میں اس واقعہ کی اسی دن اور اسی وقت اطلاع دے دی تھی تو اس سے یہ معلوم ہوتا ہے کہ وہ اللہ تعالیٰ کے پیغمبر ہیں اور جبریل علیہ السلام آکر انہیں غیب کی خبریں سناتے ہیں۔ اب مشرکوں کے دین پر نہیں رہنا چاہیے اور زیادہ عرصہ تکسان کی نبوت کے انکار پر مصر نہیں رہنا چاہیے۔ قوم کے لوگو، اٹھو مدینہ جا کر اسلام قبول کریں، چنانچہ سب لوگ اٹھے اور مدینہ آکر مشرف بہ اسلام ہوئے۔ نبی علیہ السلام نے ان کی خاطر مدارات فرمائی اور اعزاز و اکرام سے نوازا اور انہیں رخصت کیا۔ ان جرش والوں پر جو انعام و اکرام فرمائے تھے، ان میں ایک یہ خصوصی انعام بھی تھا کہ یمن کے اطراف میں ایک جنگل جرش والوں کے چوپایوں کو چرانے کے لیے مختص فرما دیا تاکہ کوئی دوسرا ان سے مزاحمت نہ کرے۔ (اللہ تعالیٰ عطا فرمانے والا ہے)

حمیر کے بادشاہ دامن اسلام میں

مصنف کتاب جناب محمد بن اسحاق رحمۃ اللہ علیہ فرماتے ہیں کہ جب نبی علیہ السلام غزوہ تبوک سے واپس ہوئے تو حمیر کے بادشاہوں کے قاصدوں نے آکر کئی ایک مکتوب پیش کیے اور مشرف بہ اسلام ہوئے اور بت پرستی کو ترک کرنے کے علاوہ بہت سے مشرکوں کو قتل کیا۔ جو بادشاہ مشرف بہ اسلام ہوئے ان کی تعداد چار تھی۔

(۱) حارث بن عبد کلال

(۲) نعیم بن عبد کلال

(۳) نعمان یا ذی رعین، یا معافر، یا ہمدان

(۴) زرعہ ذویزن

ان بادشاہوں میں سب سے پہلے زرعہ ذویزن مشرف بہ اسلام ہوئے اور مالک بن مرو رہاوی کی سفارت کے منصب پر فائز کر کے نبی علیہ السلام کی خدمت میں روانہ کیا تاکہ یہ بارگاہ نبوی میں حاضر ہو کر زرعہ اور دوسرے بادشاہوں کے اسلام لانے کی اطلاع دیں۔

جب مالک بن مرو اور دوسرے قاصد بارگاہ نبوی میں حاضر ہوئے تو آپ نے انہیں اعزاز و اکرام سے نوازا اور حمیر کے بادشاہوں کے مکتوبوں کے جواب لکھوائے اور ان قاصدوں کو رخصت فرمایا اور ان قاصدوں کے ساتھ پانچ مسلمانوں کو روانہ کیا ان میں جناب مخلد بن جبل شامل تھے۔ حمیر کے بادشاہ کے مکتوب کا جواب یہ ہے۔

بِسْمِ اللَّهِ الرَّحْمَنِ الرَّحِيمِ

مِنْ مُحَمَّدٍ رَسُولِ اللَّهِ النَّبِيِّ إِلَيَّ الْحَارِثُ بْنُ عَبْدِ كِلَالٍ،
وَأِلَى نَعِيمِ بْنِ عَبْدِ كِلَالٍ، وَأِلَى النُّعْمَانِ، قَبْلَ ذِي رُعَيْنٍ وَمَعَاظِرٍ
وَهَمْدَانَ. أَمَّا بَعْدُ فَذَلِكَ، فَلَنْسِي أَخْبَدُ إِلَيْكُمْ اللَّهُ الَّذِي لَا إِلَهَ
إِلَّا هُوَ، أَمَّا بَعْدُ، [فَبِأَنَّهُ] قَدْ وَقَعَ بَيْنَا رَسُولُكُمْ مُتَقَلِّبَنَا [مِنْ
أَرْضِ] الرُّومِ، فَلَقِينَا بِالْمَدِينَةِ، فَبَلَّغَ مَا أَرْسَلْتُمْ بِهِ، وَخَبَّرَ
مَا قِيلَ لَكُمْ، وَأَنْبَأَنَا بِإِسْلَامِكُمْ وَقَتْلِكُمُ الْمُشْرِكِينَ، وَأَنَّ اللَّهَ
قَدْ هَدَاكُمْ بِهِدَاهُ، إِنْ أَصْلَحْتُمْ^۱ وَأَطَعْتُمْ اللَّهَ وَرَسُولَهُ، وَأَقِمْتُمْ
الصَّلَاةَ، وَآتَيْتُمْ الزَّكَاةَ، وَأَعْطَيْتُمْ مِنَ الْمَغَانِمِ خُمُسَ اللَّهِ، [وَأَسَمَ
سَهْمَ الرَّسُولِ^۲ وَصَفِيَّهِ^۳، وَمَا كُتِبَ عَلَى الْمُؤْمِنِينَ مِنَ الصَّدَقَةِ مِنْ

الْعَقَارِ، عَشْرُ مَسَقَّتِ الْعَيْنُ وَسَقَّتِ السَّمَاءُ، وَعَلَى مَا سَقَى الْغَرْبُ،
نِصْفُ الْعَشْرِ، وَأَنَّ فِي الْإِيلِ الْأَرْبَعِينَ ابْنَةً لَبُونُ، وَفِي ثَلَاثِينَ
[مِنْ الْإِيلِ] ابْنُ لَبُونٍ ذَكَرٌ، وَفِي كُلِّ خَمْسِينَ مِنَ الْإِيلِ شَاةٌ،
وَفِي كُلِّ عَشْرٍ مِنَ الْإِيلِ شَاتَانِ، وَفِي كُلِّ أَرْبَعِينَ مِنَ الْبَقَرِ بَقْرَةٌ،
وَفِي كُلِّ ثَلَاثِينَ [مِنْ الْبَقَرِ] تَبِيعٌ، جَدَعٌ أَوْ جَدْعَةٌ، وَفِي كُلِّ
أَرْبَعِينَ مِنَ الْغَنَمِ سَائِمَةٌ وَحَدَا، شَاةٌ، وَأَتَاهَا فَرِيضَةُ اللَّهِ النَّبِيِّ
فَرَضَ عَلَى الْمُؤْمِنِينَ فِي الصَّدَقَةِ، فَمَنْ زَادَ خَيْرًا فَهُوَ خَيْرٌ
لَهُ، وَمَنْ أَدَّى ذَلِكَ، وَأَشْهَدَ عَلَى إِسْلَامِهِ، وَظَاهَرَ الْمُؤْمِنِينَ
عَلَى الْمُشْرِكِينَ، فَلِإِنَّهُ مِنَ الْمُؤْمِنِينَ، لَهُ مَا لَهُمْ، * وَعَلَيْهِ
مَا عَلَيْهِمْ، [وَلَهُ ذِمَّةُ اللَّهِ وَذِمَّةُ رَسُولِهِ، وَإِنَّهُ مَنْ أَسْلَمَ مِنْ
يَهُودِيٍّ أَوْ نَصْرَانِيٍّ، فَلِإِنَّهُ مِنَ الْمُؤْمِنِينَ، لَهُ مَا لَهُمْ، وَعَلَيْهِ
مَا عَلَيْهِمْ،] وَمَنْ كَانَ عَلَى يَهُودِيَّةٍ أَوْ نَصْرَانِيَّةٍ فَلِإِنَّهُ لَا يُرَدُّ
عَنْهَا، وَعَلَيْهِ الْجِزْيَةُ، عَلَى كُلِّ حَالِمٍ ذَكَرٍ أَوْ أُنْثَى، حُرٍّ أَوْ
عَبْدٍ، دِينَارٌ وَافٍ، مِنْ قِيَمَةِ الْمَعَافِرِ أَوْ عِيُوضُهُ نِيَابًا، فَمَنْ
أَدَّى ذَلِكَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَإِنَّ لَهُ ذِمَّةَ اللَّهِ
وَذِمَّةَ رَسُولِهِ، وَمَنْ مَنَعَهُ فَلِإِنَّهُ عَدُوٌّ لِلَّهِ وَلِرَسُولِهِ.

أَتَابَعْتُ، فَإِنَّ رَسُولَ اللَّهِ مُحَمَّدًا النَّبِيَّ [أَرْسَلَ] إِلَى زُرْعَةَ
ذِي يَزَنَ أَنْ إِذَا أَتَاكُمْ رَسُولِي فَأَوْصِيكُمْ بِهِمْ خَيْرًا: مُعَاذُ بْنُ
جَبَلٍ، وَعَبْدُ اللَّهِ بْنُ زَيْدٍ، وَمَالِكُ بْنُ عُبَادَةَ، وَعُقَيْبَةُ بْنُ نَمِرٍ،
وَمَالِكُ بْنُ مُرَّةٍ، وَأَصْحَابُهُمْ، وَأَنْ أَجْمَعُوا مَا عِنْدَكُمْ
مِنَ الصَّدَقَةِ وَالْجِزْيَةِ مِنْ مُخَالِفِيكُمْ، وَابْلِغُوا رَسُولِي،
وَأَنَّ أَمِيرَهُمْ مُعَاذُ بْنُ جَبَلٍ، فَلَا يَنْقَلِبَنَّ إِلَّا رَاضِيًا.

أَمَا بَعْدُ، فَإِنَّ مُحَمَّدًا يَشْهَدُ أَنْ لَا إِلَهَ إِلَّا اللَّهُ وَأَنَّهُ عَبْدُهُ
وَرَسُولُهُ، ثُمَّ إِنَّ مَالِكََ بْنَ مُرَّةَ الرَّهَاطِيَّ قَدْ حَدَّثَنِي أَنَّكَ
أَسْلَمْتَ مِنْ أَوَّلِ حَبِيرٍ، وَقَتَلْتَ الْمُشْرِكِينَ، فَأَبَشِرْ بِخَيْرٍ،
وَأْمُرْكَ بِحَبِيرٍ خَيْرًا، وَلَا تَخُونُوا وَلَا تَخَازِلُوا، فَإِنَّ رَسُولَ اللَّهِ هُوَ
مَوْلَى غَنِيَّتِكُمْ وَفَقِيرِكُمْ، وَأَنَّ الصَّدَقَةَ لَا تَحِلُّ لِمُحَمَّدٍ وَلَا لِأَهْلِ
بَيْتِهِ، إِنَّمَا هِيَ زَكَاةٌ يُزَكَّى [بِهَا] عَلَى فَقَرَاءِ الْمُسْلِمِينَ وَ

أَبْنِ السَّبِيلِ، وَأَنْ مَالِكًا قَدْ بَلَغَ الْخَبَرَ، وَحَفِظَ الْغَيْبَ، وَأَمْرُكُمْ بِهِ خَيْرًا، وَأَنْتَى قَدْ أَرْسَلْتُ إِلَيْكُمْ مِنْ صَالِحِ أَهْلِي^٦ وَأَوْلَى دِينِهِمْ^٧ وَأَوْلَى عَلَيْهِمْ، وَأَمْرُكُمْ بِهِمْ^٨ خَيْرًا، فَإِنَّهُ^٩ مَنظُورٌ إِلَيْهِمْ، وَالسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ. . . والسلام.

و چون سینہ علیہ السلام، معاذ را بہین می فرستاد، اورا وصیت

این بکرد.

بَسِّرْ وَلَا تُعَسِّرْ، وَبَشِّرْ وَلَا تُنْفِرْ، وَإِنَّكَ سَتَقْدَمُ عَلَى قَوْمٍ مِنْ أَهْلِ الْكِتَابِ، يَسْأَلُونَكَ مَا مِفْتَاحُ الْجَنَّةِ؛ فَقُلْ شَهَادَةُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ.

تیر کے بادشاہ کے لیے یہ مکتوب لکھوا کر جناب معاذ بن جبل کو یہ نصائح فرمائیں۔

معاذ بن جبل کو خصوصی ہدایات

”لوگوں کے ساتھ نرمی کرنا، سختی سے پیش نہ آنا، خوش خلقی سے پیش آنا، بد خلقی نہ کرنا، تم اہل کتاب کی اس قوم کے پاس پہنچو گے جو تم سے جنت کی کنجی کے بارے میں معلوم کرے گی تو تم انہیں بتانا کہ جنت کی کنجی لا الہ الا اللہ محمد رسول اللہ ہے، اللہ تعالیٰ کا کوئی شریک نہیں، وہ وحدہ لا شریک ہے۔“

جب جناب معاذ بن جبل رضی اللہ عنہ یمن آئے تو نبی علیہ السلام کے فرمان کے مطابق عمل کرتے رہے۔ ایک دن ایک عورت ان کے پاس آئی اور ان سے کہا اے معاذ! آپ اللہ کے نمائندے ہیں، آپ مجھے بتائیں کہ شوہر کا بیوی پر کیا حق ہے؟

جناب معاذ رضی اللہ عنہ نے فرمایا، شوہر کے بیوی پر بہت سے حقوق ہیں اور کوئی عورت مرد کے حقوق کو پوری طرح ادا نہیں کر سکتی۔ یہ سن کر اس عورت نے پھر کہا کہ اے معاذ آپ مجھے ان حقوق کے بارے میں تفصیل سے آگاہ کریں۔ جناب معاذ نے فرمایا، اے خاتون اگر تم اپنے گھر واپس جاؤ اور دیکھو کہ تمہارا شوہر خون و پیپ میں لتھڑا پڑا ہے، اگر تم اس خون و پیپ کو اس کے جسم سے صاف کر دو گی تب بھی تم اپنے شوہر کے حقوق سے آزاد نہ ہو گی۔ یہ سن کر وہ عورت خاموشی سے اٹھ کر چلی گئی۔

فردہ بن عمرو جذامی کا اسلام

مصنف فرماتے ہیں کہ فردہ بن عمرو جذامی بادشاہ روم کی طرف سے اطراف شام کے کافر قبائل عرب پر حاکم تھا۔ ان کے دل میں اسلام لانے کا جذبہ پیدا ہوا لہذا ایک شخص کی معرفت نبی کریم صلی اللہ علیہ

وسلم کی خدمت میں ایک تومند سفید خچر بارگاہ نبوی میں بطور تحفہ روانہ کیا۔ اس شخص نے بارگاہ نبوی میں حاضر ہو کر فرود کا سلام عرض کیا اور یہ تحفہ پیش کر کے یہ اطلاع دی کہ عروہ مشرف بہ اسلام ہو چکے ہیں۔ نبی علیہ السلام اس خبر سے بہت خوش ہوئے۔ فرود کے حق میں بہت سی بشارتیں دیں اور خوشی خوشی اس قاصد کو رخصت فرمایا۔

روم کے بادشاہ کو جب یہ معلوم ہوا کہ اس کا عامل عروہ مشرف بہ اسلام ہو گیا ہے تو اس نے ایک فوجی لشکر بھیج کر اس کو گرفتار کرایا اور داخل زنداں کر دیا، بعد میں شاہ روم نے حکم دیا کہ اس کو پھانسی دے کر اس کی لاش کو غوی دریا میں غرق کر دیا جائے۔ جناب فرود نے سولی پر لٹکائے جانے کے وقت یہ دو شعر کہے تھے، جو ہدیہ ناظرین ہیں۔

اَلَا هَلْ اَنَا مَسْنِيْ بِاَنْ حَبَلَهَا
عَلٰى مَاءٍ عَقْرٰى فَوْقَ اِحْدَى الْاَرْوَاحِلِ
عَلٰى نَاقَةٍ لَّمْ يَضْرِبِ الْفَحْلُ اُمَّهَا
مُسْتَدْبَةً اَطْرَافُهَا بِالْمَنَاجِلِ
و این مصراع دیگر بگفت و از اسلام خود خبر باز داد :

بیت

بَلِّغْ مَرَاةَ الْمُسْلِمِينَ يَا نَبِيَّ
سَلَّمَ لِرَبَّتِيْ اَعْظُمِيْ وَمَقَامِيْ

قبیلہ بنو حارث کا جناب خالد بن ولید کے ہاتھ اسلام قبول کرنا

جناب مصنف محمد بن اسحاق رحمۃ اللہ علیہ نقل کرتے ہیں کہ جب مہم میں جناب خالد بن ولید کو یمن کے علاقہ میں نجران کے مقام پر قبیلہ بنو حارث کی جانب روانہ فرمایا تو جناب خالد کو نصیحت فرمائی کہ پہلے تو اس قبیلہ کو اسلام کی طرف متوجہ کیا جائے، اگر یہ اسلام قبول کر لیں تو فہما ورنہ ان سے جنگ کی جائے چنانچہ جناب خالد نے نجران پہنچ کر قبیلہ کی ہر شاخ کے سرپر آوردہ لوگوں کے پاس قاصد روانہ کیا جس کا دل خواہ نتیجہ نکلا اور یہ سب مشرف بہ اسلام ہو گئے۔ جناب خالد بن ولید نے ساری کیفیت ایک خط میں لکھی اور وہ مکتوب سید عالم صلی اللہ علیہ وسلم کی خدمت میں روانہ کیا، جس کا ترجمہ ہدیہ ناظرین ہے۔

بِسْمِ اللَّهِ الرَّحْمَنِ الرَّحِيمِ : لِمُحَمَّدٍ النَّبِيِّ رَسُولِ اللَّهِ، مِنْ خَالِدِ بْنِ الْوَلِيدِ، السَّلَامُ عَلَيْكَ يَا رَسُولَ اللَّهِ وَرَحْمَةُ اللَّهِ وَبَرَكَاتُهُ، فَإِنِّي أَهْدُ إِلَيْكَ اللَّهُ الَّذِي لَا إِلَهَ إِلَّا هُوَ، أَمَا بَعْدُ، يَا رَسُولَ اللَّهِ صَلَّى اللَّهُ عَلَيْكَ، فَإِنَّكَ بَعَثْتَنِي إِلَى بَنِي الْحَارِثِ [بَنِ كَعْبٍ] وَأَمَرْتَنِي إِذَا أَتَيْتَهُمْ إِلَّا أَقَاتِلَهُمْ ١ ثَلَاثَةَ أَيَّامٍ، وَأَنْ أَدْعُوهُمْ إِلَى الْإِسْلَامِ، فَإِنْ أَسْلَمُوا قَبِلْتُ مِنْهُمْ ٢، وَعَلَّمْتُهُمْ مَعَالِمَ الْإِسْلَامِ وَكِتَابَ اللَّهِ وَسُنَّةَ نَبِيِّهِ ٣، وَإِنْ لَمْ يُسْلِمُوا قَاتَلْتُهُمْ. وَإِنِّي قَدِمْتُ عَلَيْهِمْ فَقَدَعَوْتُهُمْ إِلَى الْإِسْلَامِ ثَلَاثَةَ أَيَّامٍ، كَمَا أَمَرَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ، وَبَعَثْتُ فِيهِمْ رُكْبَانًا، [قَالُوا] يَا بَنِي الْحَارِثِ، أَسْلِمُوا تَسْلَمُوا، فَاسْلَمُوا وَلَمْ يُقَاتِلُوا، وَأَنَا مُقِيمٌ بَيْنَ أَظْهُرِهِمْ، أَمْرُهُمْ بِمَا أَمَرَهُمُ اللَّهُ بِهِ، وَأَنْهَاهُمْ عَمَّا نَهَاهُمْ اللَّهُ عَنْهُ، وَأَعَلَّمْتُهُمْ مَعَالِمَ الْإِسْلَامِ وَسُنَّةَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ حَتَّى يَكْتُبَ إِلَى رَسُولِ اللَّهِ، وَالسَّلَامُ عَلَيْكَ يَا رَسُولَ اللَّهِ وَرَحْمَةُ اللَّهِ وَبَرَكَاتُهُ.

پس سید، علیہ السلام، چون نامہ خالد باز کرد و بخواند، بعد از آن بفرمود [کہ] برخیزد و باز مدینہ آید و جماعتی از بنی الحارث با خود بیاورد و جواب نوشتہ ای کہ پیغمبر، علیہ السلام، بہ خالد نوشتہ بود این بود :

بِسْمِ اللَّهِ الرَّحْمَنِ الرَّحِيمِ : مِنْ مُحَمَّدٍ النَّبِيِّ رَسُولِ اللَّهِ إِلَى خَالِدِ بْنِ الْوَلِيدِ. سَلَامٌ عَلَيْكَ، فَإِنِّي أَهْدُ إِلَيْكَ اللَّهُ الَّذِي لَا إِلَهَ إِلَّا هُوَ. أَمَا بَعْدُ، فَإِنْ كِتَابَتِكَ * جَاءَنِي مَعَ رَسُولِكَ تُخِيرُ أَنْ بَنِي الْحَارِثِ بَنِ كَعْبٍ قَدْ أَسْلَمُوا قَبْلَ أَنْ تُقَاتِلَهُمْ، وَأَجَابُوا إِلَى مَا دَعَوْتُهُمْ إِلَيْهِ مِنَ الْإِسْلَامِ، وَشَهِدُوا أَنْ لَا إِلَهَ إِلَّا اللَّهُ، وَأَنَّ مُحَمَّدًا عَبْدُ اللَّهِ وَرَسُولُهُ، وَأَنْ قَدْ هَدَيْتُهُمْ [اللَّهُ] بِهِدَاهُ، فَبَشِّرْهُمْ وَأَنْذِرْهُمْ، وَأَقْبِلْ وَلْيُقْبِلْ مَعَكَ وَقَدْ هَمُّ، وَالسَّلَامُ عَلَيْكَ [وَرَحْمَةُ اللَّهِ وَبَرَكَاتُهُ].

ترجمہ مکتوب خالد بن ولید رضی اللہ عنہ

”بسم اللہ الرحمن الرحیم۔ یہ مکتوب خالد بن ولید کی طرف سے رسول خدا صلی اللہ علیہ وسلم کی خدمت میں ارسال ہے۔ السلام علیکم ورحمۃ اللہ وبرکاتہ۔ میں پہلے آپ کے ذریعہ اس خالق و مالک کی حمد

و ثنا کرتا ہوں جس کے سوا کوئی معبود نہیں۔ اما بعد اے اللہ کے رسول آپ نے مجھے بنو حارث کی طرف روانہ فرمایا تھا اور مجھے یہ حکم دیا تھا کہ میں ان لوگوں سے تین دن تک جنگ نہ کروں اور اس عرصہ میں انہیں اسلام کی تعلیم دوں، احکام کتاب اللہ اور سنن نبوی سے آگاہ کروں اور اگر یہ لوگ اسلام نہ لائیں تو ان سے جنگ کروں۔ آپ کے حکم کے مطابق میں نے یہاں آکر آپ کے فرمان کے مطابق انہیں اسلام کی دعوت دے کر تین دن انتظار کیا، میں نے اس قبیلہ کی شاخوں کے سربر آوردہ لوگوں کے پاس قاصد روانہ کیے، جنہوں نے ان سے جا کر کہا کہ اسلام قبول کر کے سلامتی حاصل کرو، چنانچہ یہ اسلام لے آئے اور مقابلہ پر آمادہ نہ ہوئے۔ اب ان لوگوں میں مقیم ہوں اور انہیں احکام الہی سے آگاہ کر رہا ہوں اور انہیں یہ بتا رہا ہوں کہ کن کاموں سے اجتناب کا حکم اللہ تعالیٰ نے دیا ہے، انہیں احکام اسلامی اور سنت نبوی کی تعلیم دی جا رہی ہے، یہ ساری کیفیت آپ کی خدمت میں پیش ہے، والسلام علیک یا رسول اللہ و رحمۃ اللہ وبرکاتہ۔“

نبی علیہ السلام کے پاس جب خالد بن ولید رضی اللہ عنہ کا مکتوب پہنچا تو آپ نے اس کو کھولا اور پڑھا۔ آپ نے جناب خالد بن ولید کو ایک جوابی مکتوب کے ذریعہ اطلاع دی کہ اب تم وہاں سے واپس آ جاؤ اور اپنے ساتھ بنو حارث کے کچھ لوگوں کو بھی لاؤ۔ سید عالم صلی اللہ علیہ وسلم کے اس مکتوب کا ترجمہ ہدیہ ناظرین ہے۔

(اصل مکتوب کی عبارت لگائیں)

”بسم اللہ الرحمن الرحیم۔ محمد رسول اللہ (صلی اللہ علیہ وسلم) کی طرف سے خالد بن ولید کے لیے، تم پر سلامتی ہو، اس خدائے پاک کی رحمتیں تم پر نازل ہوں، جس کے سوا کوئی معبود نہیں۔ اما بعد ایک قاصد تمہارا مکتوب لے کر آیا جس سے بنو حارث کے جنگ کے بغیر اسلام قبول کرنے کی خوشخبری موصول ہوئی۔ انہوں نے تمہاری دعوت کو قبول کیا اور انہوں کی وحدانیت اور میری رسالت کا اقرار کرنے کی خبر موصول ہوئی۔ اللہ تعالیٰ نے انہیں اپنی ہدایت سے سرفراز فرمایا۔ آپ ان لوگوں کو جنت کی بشارت دیں اور عذاب دوزخ سے آگاہ کریں۔ اب ان کے وفد کو ساتھ لے کر (مدینہ) آئیں۔ والسلام علیک و رحمۃ اللہ وبرکاتہ۔“

جب جناب خالد بن ولید کو مکتوب نبوی ملا، فوراً اٹھ کھڑے ہوئے، بنو حارث کے وفد کو ساتھ لیا اور عازم مدینہ ہوئے۔ یہ بنو حارث اس قوم سے تھے جن پر کوئی قوم اب تک غالب نہ ہو سکی تھی۔ جب بنو

حارث کا وفد خدمت نبوی میں پیش ہوا تو آپ نے ان سے دریافت فرمایا۔ کیا وجہ ہے کہ کوئی دشمن اب تک تم پر کامیابی حاصل نہیں کر سکا ہے؟ یہ سن کر وفد کے لوگوں نے کہا، یا رسول اللہ اس کی وجہ یہ ہیں کہ ہم آپس میں اتحاد اور راست بازی رکھتے ہیں، نہ تو ہم کسی پر ظلم کرتے ہیں، نہ کسی کے ظلم کو برداشت کرتے ہیں۔ ان کی بات سن کر نبی علیہ السلام نے فرمایا، تم پر کسی کے غالب نہ ہونے کی یہی وجہ ہے اور تم نے درست کہا ہے۔ بنو حارث کا وفد اواخر شوال میں واپس چلا گیا لیکن اس کے چار ماہ بعد نبی علیہ السلام نے جناب عمرو بن حزم کو احکام اسلامی کی تعلیم، ان کی خبرگیری اور اموال زکوٰۃ کی وصولیابی کے لیے مقرر فرمایا اور ایک ہدایت نامہ جناب عمرو بن حزم کو دیا تاکہ اس کے مطابق عملدرآمد کریں۔

بِسْمِ اللَّهِ الرَّحْمَنِ الرَّحِيمِ؛ هَذَا بَيَانٌ مِّنَ اللَّهِ وَرَسُولِهِ، يَا أَيُّهَا الَّذِينَ آمَنُوا أَتَوْا بِالْعُقُودِ^۱، عَهْدٌ مِّنْ مُحَمَّدٍ [النَّبِيِّ] رَسُولِ اللَّهِ لِعَمْرٍو بْنِ حَزْمٍ، حِينَ بَعَثَهُ إِلَى الْيَمَنِ، أَمْرُهُ بِتَقْوَى اللَّهِ فِي أَمْرِهِ كُلِّهِ، فَإِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ، وَأَمْرُهُ أَنْ يَأْتِجُدَ بِالْحَقِّ كَمَا أَمَرَهُ اللَّهُ، وَأَنْ يُبَشِّرَ النَّاسَ بِالْخَيْرِ، وَيَأْمُرَهُمْ بِهِ، وَيُعَلِّمَ النَّاسَ الْقُرْآنَ، وَيُفْقَهُهُمْ فِيهِ، * وَيَنْهَى النَّاسَ، فَلَا يَمَسَّ الْقُرْآنَ [إِنْسَانٌ] إِلَّا وَهُوَ طَاهِرٌ، وَيُخْبِرَ النَّاسَ بِالَّذِي لَهُمْ، وَالَّذِي عَلَيْهِمْ، وَيَلْبِسَ لِلنَّاسِ فِي الْحَقِّ، وَيَشْتَدَّ عَلَيْهِمْ فِي الظُّلْمِ، فَإِنَّ اللَّهَ كَرِهَ الظُّلْمَ، وَنَهَى عَنْهُ، فَقَالَ: أَلَا لَعَنَهُ اللَّهُ عَلَى الظَّالِمِينَ^۲۔ وَيُبَشِّرَ النَّاسَ بِالْجَنَّةِ وَبِعَمَلِهِا^۳، وَيُنْذِرَ النَّاسَ النَّارَ وَعَمَلِهِا^۴، وَيَسْتَأْذِنَ [النَّاسَ] حَتَّى يُفْقَهُوا فِي الَّذِينَ، وَيُعَلِّمَ النَّاسَ مَعَالِمَ الْحَجِّ وَسُنَّتَهُ وَفَرِيضَتَهُ، وَمَا أَمَرَ اللَّهُ بِهِ^۵، وَالْحَجَّ الْأَكْبَرُ: [الْحَجَّ الْأَكْبَرُ]، وَالْحَجَّ الْأَصْغَرُ: هُوَ الْعُمْرَةُ؛ وَيَنْهَى النَّاسَ أَنْ يُصَلِّيَ أَحَدٌ فِي ثَوْبٍ وَاحِدٍ صَغِيرٍ، إِلَّا أَنْ يَكُونَ ثَوْبًا يَنْهَى^۶ طَرَفَيْهِ عَلَى عَاتِقَيْهِ؛ وَيَنْهَى [النَّاسَ] أَنْ يَحْتَسِبِيَ أَحَدٌ فِي ثَوْبٍ وَاحِدٍ يُفْضِي بِفَرْجِهِ إِلَى السَّمَاءِ، وَيَنْهَى أَنْ يَعْقِصَ أَحَدٌ شَعْرَ رَأْسِهِ فِي قَفَاهُ، وَيَنْهَى إِذَا كَانَ بَيْنَ النَّاسِ هَيْجٌ عَنِ الدُّعَاءِ إِلَى الْقَبَائِلِ وَالْعَشَائِرِ وَلَيْبِكُنْ^۷ دَعَاؤُهُمْ إِلَى اللَّهِ وَحْدَهُ لَا شَرِيكَ لَهُ، فَمَنْ لَمْ يَدْعُ إِلَى اللَّهِ، وَدَعَا إِلَى الْقَبَائِلِ

وَالْعَشَائِرِ فَلْيُفْقَطُوا^۷ بِالسَّيْفِ، حَتَّىٰ [تَكُونَ] دَعْوَاهُمْ إِلَى اللَّهِ وَحَدَهُ لَا شَرِيكَ لَهُ، وَيَأْمُرُ النَّاسَ بِاسْتِغَاثِ الْوُضُوءِ وَجُوهَهُمْ وَأَبْدِيَهُمْ^۸ إِلَى الْمَرَافِقِ وَأَرْجُلَهُمْ إِلَى الْكَعْبَيْنِ، وَيَمْسَحُونَ بِرُءُوسِهِمْ كَمَا أَمَرَهُمُ اللَّهُ، وَأَمَرَ بِالصَّلَاةِ لِيَوْقَتِهَا، وَإِنَامِ الرُّكُوعِ [وَالسُّجُودِ] وَالْخُشُوعِ، [وَأَن] يُغْلَسَ بِالصُّبْحِ وَيُهْجَرَ بِالنَّهَارِ حِينَ تَمِيلُ الشَّمْسُ، وَصَلَاةِ الْعَصْرِ وَالشَّمْسِ فِي الْأَرْضِ مُدِيرَةً، وَالْمَغْرِبِ حِينَ يُقْبِلُ اللَّيْلُ، لَا يُؤَخَّرُ^۹ حَتَّى تَبْدُو النُّجُومُ فِي السَّمَاءِ، وَالْعِشَاءِ أَوَّلَ اللَّيْلِ، وَأَمَرَ بِالسَّعْيِ إِلَى الْجُمُعَةِ إِذَا نُودِيَ لَهَا، وَالْغَسَلِ عِنْدَ الرُّوْحِ إِلَيْهَا، وَأَمَرَ أَنِ يَأْخُذَ مِنَ الْعَمَلِ خُمُسَ اللَّهِ^{۱۰}؛ وَمَا كُتِبَ عَلَى الْمُؤْمِنِينَ فِي الصَّدَقَةِ مِنَ الْعَقَارِ عَشْرُ مَا سَقَتِ الْعَيْنُ وَسَقَتِ السَّمَاءُ، وَعَلَى مَا سَقَى الْغَرْبُ نِصْفُ الْعَشْرِ، وَفِي كُلِّ عَشْرٍ مِنَ الْإِبِلِ شَاتَانِ، وَفِي كُلِّ عِشْرِينَ أَرْبَعُ شِيَاهٍ، وَفِي كُلِّ أَرْبَعِينَ مِنَ [الْبَقَرِ] بَقْرَةٌ، وَفِي كُلِّ ثَلَاثِينَ مِنَ الْبَقَرِ تَبِيعٌ، جَذَعٌ أَوْ جَذَعَةٌ، وَفِي كُلِّ أَرْبَعِينَ مِنَ [الْغَنَمِ] سَائِمَةٌ وَحَدَاهَا، شَاةٌ فَلِإِنِّهَا فَرِيضَةُ اللَّهِ الَّتِي^{۱۱} أَفْتَرَضَ عَلَى الْمُؤْمِنِينَ فِي الصَّدَقَةِ، فَمَنْ زَادَ خَيْرًا فَهُوَ خَيْرٌ لَهُ؛ وَأَنَّهُ مَنْ أَسْلَمَ مِنْ يَهُودِيٍّ أَوْ نَصْرَانِيٍّ [إِسْلَامًا] خَالِصًا مِنْ نَفْسِهِ، وَدَانَ بِيَدِ الْإِسْلَامِ، فَلِإِنَّهُ مِنَ الْمُؤْمِنِينَ، لَهُ مِثْلُ مَا لَهُمْ، وَعَلَيْهِ مِثْلُ مَا عَلَيْهِمْ، وَمَنْ كَانَ عَلَى نَصْرَانِيَّةٍ أَوْ يَهُودِيَّةٍ فَلِإِنَّهُ لَا يَرُدُّ عَنْهَا، وَعَلَى كُلِّ حَالِمٍ: ذَكَرٍ أَوْ أُنْثَى، حُرٍّ أَوْ عَبْدٍ، دِينَارٌ وَاقٍ^{۱۲} أَوْ عِوَضُهُ ثِيَابًا.

فَمَنْ آدَى ذَلِكَ فَلِإِنَّ لَهُ ذِمَّةَ اللَّهِ وَذِمَّةَ رَسُولِهِ، وَمَنْ مَنَعَ ذَلِكَ فَلِإِنَّهُ عَدُوٌّ لِلَّهِ * وَلِرَسُولِهِ وَلِلْمُؤْمِنِينَ جَمِيعًا، صَلَوَاتُ اللَّهِ عَلَى مُحَمَّدٍ، وَالسَّلَامُ عَلَيْهِ وَرَحْمَةُ اللَّهِ وَبَرَكَاتُهُ. -
والسلام.

رفاعہ بن زید جذامی کا واقعہ

جناب رفاعہ بن زید اپنے قبیلہ جذام کے سردار تھے۔ صلح حدیبیہ کے موقع پر بارگاہ نبوی میں حاضر ہو کر مشرف بہ اسلام ہوئے تھے اور ایک غلام بھی خدمت نبوی میں پیش کیا تھا۔ نیک سیرت اور خوش خلق ہونے کے ساتھ ساتھ راسخ العقیدہ مسلمان بھی تھے۔ اسلام قبول کرنے کے بعد حضور اکرم صلی اللہ علیہ

وسلم کی اجازت سے اپنی قوم میں واپس چلے گئے تھے۔ سید عالم صلی اللہ علیہ وسلم نے ان کی روانگی کے وقت حکم دیا کہ رفاعہ کے لیے ایک مکتوب لکھا جائے۔ اس مکتوب کا ترجمہ ہدیہ ناظرین ہے۔

(عربی مکتوب بھی لگایا جائے)

”بسم اللہ الرحمن الرحیم۔ یہ مکتوب محمد الرسول اللہ (صلی اللہ علیہ وسلم) کی طرف سے رفاعہ بن زید کے لیے ہے۔ (اس مکتوب میں حضور علیہ السلام نے لکھوایا تھا) میں نے رفاعہ کو ان کی قوم کی طرف مختار عام بنا کر بھیجا ہے جو ان کے ساتھ اللہ اور اس کے رسول کے احکام کی تبلیغ میں شریک ہوگا اور اس کے عمل کو قبول کر لیا جائے گا تو وہ اللہ اور اس کے رسول کے گروہ میں شامل ہوگا اور جو شخص رفاعہ اور ان کے رفقاء کی دعوت کو قبول نہ کرے گا، اس کو دو ماہ کی مہلت دی جاتی ہے۔“

مدینہ سے روانہ ہو کر جناب رفاعہ اپنی قوم میں واپس آئے۔ حضور اکرم صلی اللہ علیہ وسلم کا دعوت نامہ دکھایا اور اسلام کی دعوت دی۔ ساری قوم نے اسلام کی دعوت کو قبول کیا اور احکام اسلامی پر عمل پیرا ہونے لگے۔

ہمدان کے وفد کی آمد اور قبول اسلام

قبیلہ ہمدان کا شمار یمن کے بڑے قبائل میں ہوتا تھا، اس کا رئیس مالک بن غط تھا۔ یہ قبیلہ اپنی کثرت و شوکت کے علاوہ ہر نعمت سے مالا مال تھا۔ مالک بن غط اپنے قبیلہ کے دوسرے سرداروں کے ساتھ مدینہ کے ارادے سے روانہ ہوا۔ جب یہ لوگ مدینہ آئے، اس وقت نبی علیہ السلام غزوہ تبوک سے واپس آئے تھے۔ قبیلہ ہمدان کے لوگ جس وقت بارگاہ نبوی میں حاضر ہوئے، اس وقت عمدہ لباس زیب تن کیے ہوئے تھے۔ عدنی عمامے سر پر اور یمنی چادریں اوڑھے ہوئے تھے، عربی گھوڑوں پر سوار تھے اور ہر ایک کے ساتھ دو دو حاجب ہر سردار کے آگے آگے تھے۔ اور یہ رجز پڑھ رہے تھے۔

یہ لوگ آکر بارگاہ نبوی میں بیٹھے۔ مالک بن غط رئیس وفد نے اٹھ کر اپنی قوم کی تعریف و توصیف کے سلسلہ میں چند کلمات کہے، اس کے بعد سب لوگوں نے اٹھ کر اسلام قبول کیا۔ نبی علیہ السلام نے انہیں اعزاز و اکرام سے نوازا اور ان کے لیے یہ گرامی نامہ لکھوایا۔

مکتوب کی عبارت ص ۱۰۵۵ سے ۱۰۵۶ پر ہے۔

مالک بن غط نے اپنے علاقہ میں جا کر نبی کریم صلی اللہ علیہ وسلم کی بارگاہ میں نعتیہ اشعار کہے۔

عَلَيْهِ السَّلَام ، اِن چند بیت بگفت:
 ذَكَرْتُ رَسُوْلَ اللّٰهِ فِيْ فَحْمَةِ الدُّجَىٰ
 وَنَحْنُ بِأَعْلَى رَحْرَحَانَ وَصَلَدٍ
 وَهْنٌ بَيْنَا خَوْصٌ طَلَايِحُ تَغْتَلِي
 بِرُكْبَانِيهَا ۚ فِي لَاحِبٍ مُّتَمَدِّدٍ
 عَلَيَّ كُلِّ فِتْلَةٍ الذَّرَاعَيْنِ جَسْرَةٍ
 تَمُرُّ بَيْنَا مَرَّ الْهَجَفِ ۚ الْخَفِيْدُ
 حَلَقْتُ بِرَبِّ الرَّاqِصَاتِ [إِلَىٰ مَنِ] ۚ
 صَوَادِرُ بِأَلْرُكْبَانِ مِّنْ هَضْبٍ قَرَدٍ
 بِأَنَّ رَسُوْلَ اللّٰهِ فِينَا مُصَدِّقٌ
 رَسُوْلٌ أَنِي مِّنْ [عِنْدِ ذِي الْعَرْشِ مُهْتَدِي
 فَمَا حَمَلْتُ مِّنْ نَّاقَةٍ فَوْقَ رَحْلِيهَا ۝
 أَشَدَّ عَلَيَّ أَعْدَائِهِ مِّنْ مُحَمَّدٍ

عہد نبوی میں اسود عنسی اور میلہ کذاب کا دعویٰ نبوت

مصنف کتاب جناب محمد اسحاق رحمۃ اللہ علیہ فرماتے ہیں کہ حضور اکرم صلی اللہ علیہ وسلم کی حیات ظاہری میں دو افراد نے دعویٰ نبوت کیا، ان میں سے ایک میلہ کذاب تھا جس کا تعلق یمامہ سے تھا جبکہ دوسرے اسود عنسی کا تعلق یمن کے شرعحاء سے تھا۔

حضرت ابوسعید خدری رضی اللہ عنہ فرماتے ہیں، میں نے دوران خطبہ نبی کریم صلی اللہ علیہ وسلم کی زبان مبارک سے سنا،

”لوگو! میں لیلۃ القدر کو دیکھا لیکن بعد اس کی تاریخ کو بھلا دیا گیا، میں نے اپنے ہاتھوں میں دو کنگن دیکھے جنہیں میں نے برا سمجھا اور ایک پھونک ماری جس سے وہ (کنگن) اڑ گئے۔ ان دونوں کنگنوں میں سے میں نے ان دونوں کذابوں کو خیال کیا جن میں سے ایک کا تعلق یمن اور دوسرے کا یمامہ سے ہے۔“

دجال کے بارے میں روایت

حضرت ابو ہریرہ رضی اللہ عنہ روایت فرماتے ہیں، میں نے نبی کریم صلی اللہ علیہ وسلم سے سنا، ”قیامت اس وقت تک قائم نہ ہوگی جب تک کہ تمیں دجال نکل کر دعویٰ نبوت نہ کریں گے۔“

زکوٰۃ و صدقات کی وصولیابی کے اعمال

نبی کریم صلی اللہ علیہ وسلم نے زکوٰۃ و صدقات کی وصولی کے لیے ایک صحابی کو مہاجرین امیہ بن مغیرہ کو صنعاء (یمن) روانہ فرمایا، اسود عنسی جس نے وہاں دعویٰ نبوت کیا تھا، جناب مہاجر کے مقابلہ پر آیا اور جنگ کی۔ ان کے علاوہ اور جن حضرات کو زکوٰۃ و صدقات کی وصولی کے لیے مقرر فرمایا، ان کی تفصیل اس طرح ہے۔

حضرت موت : جناب زیاد بن عبید

قبیلہ طے : عدی بن حاتم

بنو حنظلہ : مالک بن نویرہ

بحرین : علاء بن حضری

نجران : علی بن ابی طالب

مسیلمہ کذاب نے نبی علیہ السلام کو ایک خط لکھا کہ میں تو آپ کے ساتھ پیغمبری میں شریک ہوں،

اس خط کا ترجمہ ہدیہ ناظرین ہے۔

”مسیلمہ (اللہ کے رسول) کی طرف سے محمد الرسول اللہ صلی اللہ علیہ وسلم کی طرف، آپ پر سلامتی

ہو۔ اما بعد! امور نبوت میں آپ کے ساتھ شریک ہوں، مفتوحہ علاقوں میں سے نصف پر میرا حق ہے اور

بقیہ نصف قریش کے لیے لیکن قوم بہت سخت ہے۔“

جب مسیلمہ کا قاصد بارگاہ نبوی میں حاضر ہوا تو آپ نے اس کا خط پڑھوا کر سنا تو آپ نے ان

قاصدوں سے معلوم کیا، تم اس بارے میں کیا کہتے ہو، انہوں نے کہا کہ اس سلسلہ میں ہماری رائے بھی

وہی ہے جس کا اظہار مسیلمہ نے اپنے خط میں کیا ہے۔ یہ سن کر نبی علیہ السلام نے فرمایا، اگر قاصدوں کو

قتل نہ کرنے کی روایت نہ ہوتی تو یہیں تمہاری گردنیں اتار دی جاتیں، اس کے بعد نبی کریم صلی اللہ علیہ

وسلم نے ایک مکتوب مسیلمہ کے نام لکھوایا، اس کا ترجمہ یہ ہے:

”بسم اللہ الرحمن الرحیم۔ محمد اکرم رسول اللہ (صلی اللہ علیہ وسلم) کی طرف سے مسیلمہ کے نام ہدایت

طلب کرنے والوں پر ہدایت الٰہی نازل ہو۔ اما بعد! خطہ زمین اللہ تعالیٰ کے لیے ہے اور اس کی وراثت اس

کو ملتی ہے جس کو وہ چاہے۔ انجام کار متقین کے لیے ہے۔“

(۲۸)

سید عالم صلی اللہ علیہ وسلم کا آخری حج

اس باب میں اطراف و اکناف کے بادشاہوں کے پاس اسلامی سفراء کے سفر اور اسلامی دعوت کی تفصیلات بیان ہوں گی۔

نبی علیہ السلام کی سفر حج کے لیے روانگی

ام المؤمنین سیدہ عائشہ رضی اللہ عنہا فرماتی ہیں، نبی کریم صلی اللہ علیہ وسلم ۲۵ ذی القعدہ ۱۰ھ کو حج کے ارادے سے مدینہ سے عازم مکہ مکرمہ ہوئے تو بہت سے صحابہ آپ کے ساتھ تھے۔ جب اسلامی قافلہ مکہ کے قریب پہنچا تو جن صحابہ کے ساتھ قربانی کے جانور نہ تھے، انہوں نے صرف عمرہ کے لیے احرام باندھے اور جن صحابہ کے ساتھ (ہدی) قربانی کے جانور تھے، انہوں نے حج و عمرہ کے مشترکہ احرام باندھے۔ جن صحابہ نے عمرہ (مستح) کا احرام باندھا تھا، وہ طواف و سعی کر کے احرام کی ذمہ داریوں سے فارغ ہو گئے اور بقیہ حالت احرام میں رہے۔ (یہ احرام قرآن تھا جو ۱۰ ذی الحجہ کو رمی کے بعد کھولا جاتا ہے)

جناب علی رضی اللہ عنہ یمن کی جانب گئے ہوئے تھے، وہ بھی حج کے موقع پر مکہ مکرمہ آ گئے۔ نبی کریم صلی اللہ علیہ وسلم نے ان سے فرمایا، علی! جاؤ اور طواف و سعی کر کے احرام کھول دو۔ (اس حکم کی وجہ یہ تھی کہ جناب علی اپنے ساتھ ہدی قربانی کا جانور ساتھ نہیں لائے تھے) جناب علی نے عرض کیا یا رسول اللہ میں نے وہی احرام باندھا جو آپ نے باندھا ہے یعنی حج و عمرہ کا مشترکہ احرام یعنی قرآن۔ قربانی کا جانور ساتھ نہ لانے کے باوجود نبی علیہ السلام نے جناب علی کو اپنے ساتھ قربانی کے جانور میں شریک کیا اور قربانی کے دن ان جانوروں کو اپنے اور جناب علی رضی اللہ عنہ کی طرف سے قربان کرنے کا حکم دیا۔

خطبہ حجتہ الوداع

نبی کریم صلی اللہ علیہ وسلم نے اس موقع پر ایک نصیحت آمیز خطبہ دیا جس میں پند و نصائح کے علاوہ احکام حج اور احکام اسلامی بیان فرمائے۔ اس خطبہ میں آپ نے اخلاقیات اور معاشرتی اصلاح و فلاح کے

بارے میں ہدایات جاری کیں۔ اس موقع پر مخبر صادق صلی اللہ علیہ وسلم نے فرمایا کہ اب یہ ان کا آخری حج ہے۔ آئندہ سال صحابہ آپ کو نہ دیکھ سکیں گے۔ اس خطبہ کے بعد آپ نے آسمان کی طرف منہ اٹھا کر فرمایا اللھم قد بلغت خدائنا میں نے تیرا پیغام لوگوں کو پہنچا دیا ہے۔ سید عالم صلی اللہ علیہ وسلم کی زبان مبارک سے یہ کلمات سن کر تمام حاضرین نے یک زبان ہو کر کہا، یا رسول اللہ آپ نے پیغام الہی پہنچا کر اپنی ذمہ داریوں کو پورا کر دیا ہے۔ یہ سن کر نبی علیہ السلام نے فرمایا، اللھم اشھد خدائنا تو گواہ رہ! ان لوگوں نے پیغام الہی موصول ہونے کا اقرار کر لیا ہے۔

أَيُّهَا النَّاسُ ، اسْمَعُوا قَوْلِي ، فَإِنِّي لَا أَذْرِي لَعَلِّي لَا أُنْقِصُكُمْ
بَعْدَ عَامِي هَذَا [بِهَذَا] الْمَوْفِيفِ أَبَدًا ؛ أَيُّهَا النَّاسُ ، إِنَّ دِمَاءَكُمْ
وَأَمْوَالَكُمْ عَلَيْكُمْ حَرَامٌ إِلَى أَنْ تَتْلَقُوا رَبَّكُمْ ، كَحُرْمَةِ يَوْمِكُمْ
هَذَا ، وَكَحُرْمَةِ شَهْرِكُمْ هَذَا ، وَإِنَّكُمْ سَتَتْلَقُونَ رَبَّكُمْ ،
فَيَسْأَلُكُمْ عَنْ أَعْمَالِكُمْ ، وَقَدْ بَلَغْتُ ، فَمَنْ كَانَتْ عِنْدَهُ أَمَانَةٌ
فَلْيُؤَدِّهَا إِلَى مَنْ أُتِمَّتْهُ عَلَيْهَا ، وَإِنْ كُلُّ رَبٍّ مَوْضُوعٌ ، وَلَكِنْ
لَكُمْ رُؤُوسُ أَمْوَالِكُمْ ، لَا تَنْظِلُمُونَ وَلَا تَنْظَلُمُونَ . قَضَى اللَّهُ أَنَّهُ لَا رِبَا ،
وَإِنْ رِبَا عَبَّاسِ بْنِ عَبْدِ الْمُطَّلِبِ مَوْضُوعٌ كُلُّهُ ، وَأَنْ كُلَّ دَمٍ كَانَ
فِي الْجَاهِلِيَّةِ مَوْضُوعٌ ، وَإِنْ أَوَّلَ دِمَاءِكُمْ أَضَعُ دَمٌ [ابْنُ] رَبِيعَةَ بْنِ
الْحَارِثِ بْنِ عَبْدِ الْمُطَّلِبِ ، وَكَانَ مُسْتَرْضَعًا فِي بَنِي لَيْثٍ ، فَقَتَلْتَهُ
هَذَا بَلٌّ ، فَهُوَ أَوَّلُ مَا أَبْدَأُ بِهِ مِنْ دِمَاءِ الْجَاهِلِيَّةِ .

أَمَّا بَعْدُ أَيُّهَا النَّاسُ ، فَإِنَّ الشَّيْطَانَ قَدْ يَتَّبِعُ مِنْ أَنْ يُعْبَدَ
بِأَرْضِيكُمْ هَذِهِ أَبَدًا ، وَلَكِنَّهُ إِنْ يُطْعَمُ فَيَمُوتُ سِوَى ذَلِكَ فَقَدْ
رَضِيَ [بِهِ] مِمَّا تَحْقِرُونَ مِنْ أَعْمَالِكُمْ ، فَاحْذَرُوهُ عَلَى دِينِكُمْ ،
أَيُّهَا النَّاسُ : إِنَّ النَّسْبَ زِيَادَةً فِي الْكُفْرِ يُضِلُّ بِهِ الَّذِينَ كَفَرُوا
بِحِلْوَنِهِ عَامًا وَيَحْرَمُونَهُ عَامًا ، لِيُؤَاطِشُوا عِدَّةَ مَا حَرَّمَ اللَّهُ ، فَيُحِلُُّوا
مَا حَرَّمَ اللَّهُ وَيُحَرِّمُوا مَا أَحَلَّ اللَّهُ ، وَإِنَّ الزَّمَانَ قَدْ اسْتَدَارَ كَهَيْئَتِهِ
يَوْمَ خَلَقَ [اللَّهُ] السَّمَوَاتِ وَالْأَرْضَ ، [وَ] إِنَّ عِدَّةَ الشُّهُورِ
عِنْدَ اللَّهِ اثْنَا عَشَرَ شَهْرًا ، مِنْهَا أَرْبَعَةٌ حُرُمٌ ، ثَلَاثَةٌ مُتَوَالِيَةٌ
وَرَجَبُ * مُضَرَّ ، الَّذِي بَيْنَ جُمَادَى وَشَعْبَانَ .

أَمَّا بَعْدُ أَيُّهَا النَّاسُ ، فَإِنَّ لَكُمْ عَلَى نِسَائِكُمْ حَقًّا ، وَلَهُنَّ
عَلَيْكُمْ حَقًّا ، لَكُمْ عَلَيْهِنَّ أَنْ لَا يُؤْطِشْنَ فُرُشَكُمْ أَحَدًا تَكْرَهُونَهُ ،

وَعَلَيْهِمْ أَنْ لَا يَأْتِيَنَّ بِفَاحِشَةٍ مُبِينَةٍ، فَإِنْ فَعَلَنْ فَإِنَّ اللَّهَ قَدْ أَذَنَ لَكُمْ أَنْ تَهْجُرُوهُمْ [فِي الْمَضَاجِعِ] وَتَضْرِبُوهُمْ ضَرْبًا غَيْرَ مُبْرِحٍ فَإِنْ أَنْتَهُنَّ فَلَهُنَّ رِزْقُهُنَّ وَكِسْوَتُهُنَّ بِالْمَعْرُوفِ، وَاسْتَوْصُوا بِالنَّسَاءِ خَيْرًا، فَإِنَّهُنَّ عِنْدَكُمْ عَوَانٌ لَا يَمْلِكُنَّ لِأَنْفُسِهِنَّ شَيْئًا، وَإِنَّكُمْ لَأَتِمَّا أَخَذْتُمُوهُنَّ بِإِمَانَةٍ اللَّهِ، وَاسْتَحْلَلْتُمْ^۱ فُرُوجَهُنَّ بِكَلِمَاتِ اللَّهِ، فَأَعْقِلُوا أَيُّهَا النَّاسُ قَوْلِي، فَإِنِّي قَدْ بَلَغْتُ، وَقَدْ تَرَكْتُ فِيكُمْ مَا إِنْ اعْتَصَمْتُمْ بِهِ فَلَنْ تَضِلُّوا أَبَدًا، [أَمْرًا بَيِّنًا]، [كِتَابُ اللَّهِ وَسُنَّةُ نَبِيِّهِ. أَيُّهَا النَّاسُ، [اسْمَعُوا] قَوْلِي وَأَعْقِلُوا، تَعْلَمُونَ^۲ أَنْ كُلَّ مُسْلِمٍ أَخٌ لِلْمُسْلِمِ، وَأَنَّ الْمُسْلِمِينَ إِخْوَةٌ، فَلَا يَحِلُّ لِمَرْءٍ مِنْ أَخِيهِ^۳ إِلَّا مَا أَعْطَاهُ عَنْ طَيْبِ نَفْسٍ [مِنْهُ]، فَلَا تَظْلِمُنَّ أَنْفُسَكُمْ^۴؛ اللَّهُمَّ هَلْ بَلَغْتُ؟ قَالُوا: اللَّهُمَّ نَعَمْ. فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: اللَّهُمَّ أَشْهَدُ^۵.

پس سید، علیہ السلام، چون از حجۃ الوداع فارغ شدہ بود،

حجۃ الوداع کے بعد مناسک حج سے فارغ ہو کر سید عالم صلی اللہ علیہ وسلم عازم مدینہ ہوئے۔ ذی الحجہ محرم و صفر کے مہینے گزرنے کے بعد آپ نے جناب اسامہ بن زید کی قیادت میں فلسطین، شام کی جانب روانہ کرنے کے لیے ایک لشکر ترتیب دیا۔

اطراف کے بادشاہوں کی طرف اسلامی سفیر

مصنف کتاب جناب محمد بن اسحاق رحمۃ اللہ علیہ فرماتے ہیں۔ جب نبی کریم صلی اللہ علیہ وآلہ وسلم نے اطراف و اکناف کے بادشاہوں کے پاس خط لے کر سفیروں کو روانہ کیا اور ان بادشاہوں کو اسلام کی دعوت کی۔ ان سفراء میں جنہیں منصب سفارت عطا ہوا تھا، ایک جناب دجیہ کلبی بھیجا تھا۔

شاہ کسریٰ کے پاس جناب عبداللہ بن حذافہ کو روانہ فرمایا۔

جناب حاطب بن بلتعہ کو ”اسکندریہ“ کے بادشاہ مقوقس کے پاس بھیجا گیا۔ یہی وہ بادشاہ ہیں جنہوں نے سیدہ ماریہ قبطیہ کو بارگاہ نبوی میں بھیجا تھا۔

عمان کے بادشاہ کے پاس جناب عمرو بن العاص بھیجے گئے۔

سلیط بن عمرو بادشاہان یمامہ کے پاس بھیجے گئے۔

جناب علاء بن حضرمی بادشاہ بحرین کے پاس بھیجے گئے۔

شجاع بن وہب کو بادشاہ شام کے پاس روانہ کیا گیا۔

مہاجر بن امیہ مخزومی کو بادشاہ یمن کے پاس بھیجا گیا۔

ان کے علاوہ اور بہت سے قاصدوں اور سفیروں کو دوسرے بادشاہوں کے پاس روانہ کیا گیا جنہوں نے ان بادشاہوں کو اسلام کی تبلیغ کی (صلی اللہ علیہ وعلی آلہ واصحابہ الی یوم الدین)

(۲۹)

اطراف کے شہروں میں اسلامی لشکروں کی روانگی

مصنف کتاب جناب محمد بن اسحاق رحمۃ اللہ علیہ بیان کرتے ہیں۔ سید عالم صلی اللہ علیہ وآلہ وسلم نے ستائیس غزوات میں بہ نفس نفیس شرکت فرمائی، جس کی تفصیلات گزشتہ صفحات میں ذکر ہوئی ہیں۔ اس کے علاوہ اڑتیس اسلامی لشکر اطراف و اکناف میں روانہ فرمائے، اور سب سے آخری لشکر جو آپ نے روانہ فرمایا، اس کے قائد جناب اسامہ بن زید رضی اللہ عنہ تھے۔ یہ لشکر جرار شام اور بلقاء، روم اور فلسطین کی سرحدوں کی طرف بھیجا گیا تھا۔ ان لشکروں کے بھیجے جانے اور ان کی کارکردگی کی تفصیلات سیرت کی کتابوں میں مذکور ہیں۔ انہیں لشکروں میں سے ایک لشکر جناب عبد اللہ بن انیس کی قیادت میں روانہ ہوا تھا، خالد بن سفیان قبیلہ ہذیل کا سردار قائد لشکر اسلامی کے ہاتھوں کیفر کردار کو پہنچا تھا۔

جناب عبد اللہ بن انیس کی لشکر کشی

جناب محمد بن اسحاق رحمۃ اللہ علیہ فرماتے ہیں۔ اس سلسلہ میں خود جناب عبد اللہ بن انیس نے اس لشکر کی کارکردگی کی منظر کشی اس طرح کی ہے کہ جب سید عالم صلی اللہ علیہ وآلہ وسلم نے مجھے اپنے پاس بلا کر فرمایا۔ ”میں نے سنا ہے کہ قبیلہ ہذیل کے سردار خالد بن سفیان نے نخلہ کے اطراف میں لشکر جمع کرنا شروع کیا ہے تاکہ مجھ سے جنگ کے لیے آئے، لہذا تم جا کر اس کو قتل کرو۔ میں نے عرض کیا یا رسول اللہ میں نے خالد کو اب تک نہیں دیکھا ہے، آپ اس کی پہچان بتا دیں تاکہ میں اس کو پہچان لوں۔ نبی علیہ السلام نے فرمایا اس کی پہچان یہ ہے کہ جب تم اس کو دیکھو گے تو اس کے جسم پر لرزہ

طاری ہو جائے گا۔ چنانچہ اس گفتگو کے بعد میں نے تلوار حمال کی، سواری پر بیٹھا اور نخلہ کی جانب روانہ ہو گیا۔

جب میں نخلہ پہنچا تو دیکھا کہ خالد بن سفیان کے لشکر کے لیے خیمے آچکے تھے۔ خالد بن سفیان سب سے آگے خیموں کو نصب کرنے اور خواتین کو اتارنے کے لیے مناسب جگہ تلاش کر رہا تھا۔ جب میں نخلہ پہنچا تھا اس وقت نماز ظہر کا وقت ہو چکا تھا۔ لہذا میں نے پہلے نماز ادا کی اس کے بعد سواری پر بیٹھا اور خالد بن سفیان کی طرف روانہ ہوا۔ جب میں اس کے قریب پہنچا تو جس طرح کہ مخبر صادق صلی اللہ علیہ وآلہ وسلم نے فرمایا تھا مجھے دیکھتے ہی اس پر لرزہ طاری ہو گیا۔ مجھے قریب دیکھ کر اس نے مجھ سے کہا تم کون ہو؟ اور کہاں سے آئے ہو؟ میں نے جواب دیا کہ میں عربی النسل ہوں۔ میں نے سنا ہے کہ تو نے محمد صلی اللہ علیہ وآلہ وسلم سے جنگ کے لیے لشکر ترتیب دیا ہے، اور ہر طرف سے مدد طلب کر رہا ہے، اور میں انہیں معلومات کے حصول کے لیے آیا ہوں۔ خالد بن سفیان نے کہا واقعہ وہی ہے جو تو نے سنا ہے، میرا ارادہ یہ ہے کہ ایک لشکر جرار تیار کر کے محمد (صلی اللہ علیہ وآلہ وسلم) سے جنگ کے لئے جاؤں۔ جناب عبداللہ بن انیس فرماتے ہیں میں چاہتا تھا کہ گفتگو کو طول دے کر کوئی ایسا موقعہ حاصل کروں کہ اس کو کفر کردار کو پہنچاؤں۔ حسن اتفاق سے میں نے اس کی توجہ ایک طرف مبذول کرائی اور تلوار کھینچ کر ایسا چچا تلا ہاتھ مارا کہ اس کا سرتن سے جدا ہو گیا۔ اس بد بخت کو قتل ہوتے دیکھ کر اس کے ساتھ کی خواتین ہودجوں سے اتر آئیں اور اس کے سر کی طرف لپکیں۔ اس دوران میں نے اپنے اونٹ کو ڈنڈا مارا اور اس کو بھگاتا ہوا مدینہ آگیا۔ جب سید عالم صلی اللہ علیہ وآلہ وسلم نے مجھے دیکھا تو فرمایا **الفلح الوجه** تیرے چہرے پر کامیابی کے آثار ہیں۔ کیا کارنامہ انجام دے کر آیا ہے۔ میں نے عرض کیا یا رسول اللہ میں نے دشمن کا کام تمام کر دیا ہے، اللہ اور اس کے رسول کے دشمن کو قتل کر دیا ہے۔ نبی علیہ السلام نے (ازراہ تعجب) فرمایا سچ کہتا ہے۔ یہ فرما کر اٹھے اور میرا ہاتھ پکڑ کر مجھے دولت سرائے اقدس میں لائے۔ مجھے ایک لاشی دے کر فرمایا اس کو احتیاط سے رکھنا۔ میں نے وہ چھڑی (یا لاشی) لی اور دولت سرائے اقدس سے باہر آیا تو بہت سے لوگ کاشانہ نبوی کے باہر کھڑے ہوئے تھے۔ ان لوگوں نے مجھ سے دریافت کیا کہ یہ کیسی لاشی ہاتھ میں لئے ہوئے ہو؟ میں نے جواب دیا کہ سید عالم صلی اللہ علیہ وآلہ وسلم نے مجھے یہ لاشی عطا فرمائی ہے اور اس کی حفاظت کی تاکید کی ہے۔ لوگوں نے کہا تم نے یہ دریافت نہیں کیا کہ آپ نے یہ لاشی مجھے کیوں عطا کی ہے؟ میں نے واپس ہو کر نبی علیہ السلام سے سے

دریافت کیا کہ یا رسول اللہ آپ نے یہ لاشی مجھے کیوں عطا فرمائی ہے۔ میری درخواست پر نبی علیہ السلام نے فرمایا اِنَّكَ بِنِي وَيَسْكَ يَوْمَ الْقِيَامَةِ ○ ”قیامت کے دن یہ میرے اور تمہارے درمیان نشانی کا کام کرے گی۔“ اس کے بعد آپ نے فرمایا اِنَّ اَقْلَ النَّاسِ الْمُسْتَخْصِرُونَ يَوْمَئِذٍ ○ ”قیامت کے دن بہت کم لوگ ایسے ہوں گے جن کے پاس نشانی کے طور پر عصا ہوں گے۔“

جناب عبداللہ بن انیس رضی اللہ تعالیٰ عنہ نے بتایا کہ میں ہمیشہ اس عصا کو اپنے ساتھ رکھتا تھا۔ کہنے والوں نے بتایا کہ مرض الموت میں جناب عبداللہ بن انیس نے وصیت کی تھی کہ اس عصا کو ان کے ساتھ کفن میں رکھا جائے۔ جناب عبداللہ بن انیس نے خالد بن سفیان کو قتل کرنے کے بعد چند شعر کہے تھے وہ ہدیہ ناظرین ہیں۔

تَنَاولْتَهُ وَالظُّعْنُ خَلَنِي وَخَلْفَهُ
بِأَبْيَضَ مِنْ مَاءِ الْحَدِيدِ مُهْتَدٍ
عَجُومٍ لِيَهَامِ الدَّارِعِينَ كَأَنَّهُ
شِهَابُ غَضَى مِنْ مُلْهَبٍ مُتَوَقِّدٍ
أَقُولُ لَهُ وَالسَّيْفُ يَنْعَجُمُ رَأْسَهُ
أَنَا ابْنُ أَنْتَيْسٍ فَارِسًا غَيْرَ قُعْدُدٍ
أَنَا ابْنُ الَّذِي لَمْ يُنْزَلِ الْدَهْرُ قَدْرَهُ
رَحِيبُ فِنَاءِ الدَّارِ غَيْرُ مُزْنَدٍ
وَقُلْتُ لَهُ خُذْهَا بِضَرْبَةِ مَاجِدٍ
حَتِيفِ عَلَى دِينِ النَّبِيِّ مُحَمَّدٍ
وَكَنْتُ إِذَا هِمَّ النَّبِيُّ بِكَافِرٍ
مَبْقَتْ إِلَيْهِ بِاللِّسَانِ وَبِالْيَدِ

واقعہ جناب اسامہ بن زید

اس واقعہ کے متعلق جناب مصطفیٰ رحمۃ اللہ علیہ فرماتے ہیں کہ نبی علیہ السلام نے انہیں ایک لشکر کی قیادت سپرد فرمائی جب یہ اپنے لشکر کے ساتھ اس علاقہ میں پہنچے تو اس قبیلہ کے ایک شخص مرواس بن نیک کو دیکھا تو اس کو دیکھ کر آپ نے یہ سمجھا کہ یہ کافر ہے لہذا تلوار نکال کر اس پر حملہ کرنا چاہا۔ اس شخص نے فوراً کلمہ شہادت پڑھا۔ لیکن جناب اسامہ نے اس کو قبول نہیں کیا، اور یہ خیال کیا کہ اس نے موت کے ڈر سے کلمہ پڑھا ہے تاکہ جان بچ جائے، لہذا اس کو قتل کر دیا۔ جب جناب اسامہ بن زید مدینہ

واپس آئے تو لوگوں نے نبی علیہ السلام کو حالات سے آگاہ کیا۔ یہ واقعہ سن کر نبی علیہ السلام نے غصہ کا اظہار فرمایا اور جناب اسامہ کو بلایا اور فرمایا۔ کل قیامت کے دن تم اس شخص مرداس کے کلمہ پڑھنے پر کیا جواب دو گے، کیونکہ تم نے ایک کلمہ گو کو قتل کیا ہے۔ جناب اسامہ نے کہا کہ اس نے کلمہ اعتقاداً نہیں بلکہ جان بچانے کے لیے پڑھا تھا۔

جناب اسامہ کا بیان ہے کہ نبی علیہ السلام نے سختی کے ساتھ یہ کلمات چند بار ادا کئے۔ اس انداز تنبیہ پر میں سخت شرمندہ ہوا اور دل میں کہنے لگا کاش میں ابھی مشرف بہ اسلام ہوتا تاکہ اس وقت کی ندامت اور اس عمل کے ارتکاب سے باز رہتا۔ میں نے معذرت کا اظہار کیا اور عرض کیا یا رسول اللہ اس مرتبہ مجھے معافی دیں میں نے اللہ تعالیٰ سے عہد کیا ہے کہ آئندہ کلمہ گو حضرات سے معترض نہ ہوں گا اور انہیں نقصان نہ پہنچاؤں گا۔

غزوہ ذات السلاسل اور جناب عمرو بن العاص رضی اللہ عنہ

مصنف کتاب جناب محمد بن اسحاق رحمۃ اللہ علیہ فرماتے ہیں۔ جب سید عالم صلی اللہ علیہ وآلہ وسلم نے شام کے اطراف میں لشکر روانہ کرنا چاہا تو جناب عمرو بن العاص رضی اللہ عنہ کو مہاجرین اور انصار کے علاوہ اطراف کے قبائل پر مشتمل لشکر روانہ کیا۔ یہ لشکر روانہ ہو کر مقام ”سلسل“ پہنچا تو جناب عمرو بن العاص رضی اللہ عنہ کو اطلاع ملی کہ کافروں کا لشکر کثیر ہے اور اسلامی لشکر ان سے مقابلہ نہیں کر سکے گا۔ چنانچہ جناب عمرو بن العاص نے وہیں قیام کیا اور نبی کریم صلی اللہ علیہ وآلہ وسلم کو حالات لکھ کر بھیجے۔ چنانچہ سید عالم صلی اللہ علیہ وآلہ وسلم نے جناب ابو عبیدہ بن الجراح رضی اللہ عنہ کی قیادت میں مہاجرین پر مشتمل لشکر، جس میں حضرات صدیق و فاروق رضی اللہ عنہما بھی شامل تھے، مکہ کے طور پر روانہ فرمایا۔ جناب ابو عبیدہ کو نبی علیہ السلام نے نصیحت فرمائی کہ جب لشکر کے ساتھ شامل ہو تو جناب عمرو بن العاص کے ساتھ اختلاف نہ کرنا نہ ان کے کاموں میں مداخلت کرنا۔ جناب مصنف فرماتے ہیں کہ جناب عمرو بن العاص طبعاً ”تیز اور سیاسی سوجھ بوجھ کے مالک تھے اور مقصد کے حصول کے لیے کوئی دقیقہ فرو گذاشت نہ کرتے تھے۔ جبکہ جناب عبیدہ بن الجراح دنیاوی معاملات کی طرف خاص توجہ نہیں دیتے تھے۔ جب جناب ابو عبیدہ اپنے لشکر کے ساتھ وہاں پہنچے تو جناب عمرو بن العاص رضی اللہ عنہ نے ان سے دریافت کیا کہ آپ امیر لشکر منتخب ہو کر آئے ہیں یا میری معاونت کے لیے بھیجے گئے ہیں۔ جناب ابو عبیدہ

نے کہا کہ مجھے اجتماعی قیادت کی خواہش نہیں ہے، تم اپنے لشکر کی قیادت کرو اور میں اپنے لشکر کی نگرانی کروں گا۔ یہ سن کر جناب عمرو بن العاص نے کہا کہ آپ کو میری معاونت کے لیے روانہ کیا گیا ہے اس لیے میں امیر لشکر ہوں اور آپ میرے مامور اور ماتحت ہیں۔ اس گفتگو سے جناب ابن العاص کا مقصد اپنی فوقیت کا اظہار تھا۔ جب گفتگو میں تیزی آئی تو جناب ابو عبیدہ رضی اللہ عنہ نے فرمایا، مجھے سید عالم صلی اللہ علیہ وآلہ وسلم نے فرمایا ہے کہ میں آپ کے ساتھ آویزش میں نہ پڑوں، اور آپ کے ساتھ معاندانہ گفتگو نہ کروں، اور اگر آپ میری نافرمانی کریں تو میں آپ کو حکم دوں۔ اس گفتگو کے بعد جناب ابن العاص کو اطمینان ہو گیا۔ اسی دوران نماز کا وقت آ گیا، جناب عمرو بن العاص رضی اللہ عنہ نے آگے بڑھ کر امامت کی۔

رافع بن رافع کی آپ بیتی

جناب رافع بن رافع اپنے مشرف بہ اسلام ہونے سے پہلے کے واقعات بیان کرتے ہیں۔ ”میں غزوہ ذات السلاسل میں شریک تھا، دور جاہلیت میں ریگزار میں تنہا سفر کرتا تھا۔ میں جب بھی چاہتا تھا کسی قوم پر جا پڑتا، ان کو جنگل اور بیابان میں نقصان پہنچاتا اس دوران میرا معمول یہ تھا کہ میں اپنے لیے پانی کی تھیلی شتر مرغ کے پوٹے میں چھپا دیتا اور جب بیابان جاتا تو اس پوٹے کو ریت سے بھر دیتا، اور اونٹوں کے گلے ہنکاتا ہوا بیابان کی طرف نکل جاتا۔ اگر کوئی لشکر میرے تعاقب میں روانہ ہوتا تو تھوڑی دور چل کر شدت تشنگی سے بیتاب ہو کر واپس ہو جاتا، میں بھی واپس ہو کر اپنے دفن کیے ہوئے ذخیرہ آب کو نکال کر تشنگی دور کرتا اور اپنے اونٹوں کو ہنکا کر لے جاتا۔“

”اسلام لانے کے بعد نبی کریم صلی اللہ علیہ وآلہ وسلم نے مجھے غزوہ ذات السلاسل کے موقع پر مہاجرین کے لشکر کے ساتھ بھیج دیا۔ دوران سفر میرا معمول یہ رہا کہ میں ہمہ وقت جناب صدیق اکبر رضی اللہ عنہ کے ساتھ رہتا تھا۔ حضرت ابوبکر رضی اللہ عنہ کے پاس ایک کمبلی تھی جس کو دوران سفر اوڑھ لیتے تھے اور جب کہیں ٹھہرتے تو اس سے بچھونے کا کام لیتے تھے۔ جناب رافع بن رافع کہتے ہیں کہ دور خلافت صدیقی میں یمن کے لوگوں نے جب ارتداد اختیار کیا تو کہنے لگے کہ ہم ایسے شخص کی بیعت کیسے کر لیں جس کے پاس ایک کمبلی ہو۔“

جناب ابوبکر کی رافع کو ہدایات

جناب رافع بن رافع کہتے ہیں کہ ”غزوہ ذات السلاسل“ سے واپسی میں میں نے حضرت صدیق اکبر

سے عرض کیا مجھے نصیحتوں اور مشوروں سے نوازیں تو آپ نے فرمایا کہ اگر تم نہ بھی کہتے جب بھی میں تمہیں کچھ نصیحتیں کرتا۔ چنانچہ آپ نے مجھے نصائح سے نوازا ان نصائح میں سے ایک نصیحت یہ تھی۔ ہا واقع لا شمار علی وجلین من المسلمین اہلنا۔ اے رافع اگر مسلمانوں کے امیر بننے کا موقع آجائے تو وہ مسلمانوں کا امیر بننے پر راضی نہ ہوتا۔

جناب رافع کہتے ہیں میں نے حضرت ابوبکر صدیق رضی اللہ عنہ سے عرض کیا کہ اسلام کے احکام اور اتباع دین کے بارے میں جو نصیحتیں آپ نے فرمائی ہیں ان پر تو میں عمل کروں گا۔ لیکن یہ امارت والی بات سمجھ میں نہیں آئی کہ اگر موقع ملے تو میں دو آدمیوں پر بھی امارت قبول نہ کروں، حالانکہ میں یہ دیکھتا ہوں کہ دنیاوی بادشاہ اور بارگاہ نبوی کے حاضر باش دونوں ہی اقتدار و اختیار کے خواہاں ہیں، اور میں نے کسی کو نہیں دیکھا کہ کسی نے منصب و اقتدار کو طلب نہ کیا ہو، یا امارت و ریاست کو چھوڑا ہو، اور آپ مجھ سے یہ کہہ رہے ہیں کہ میں چھوٹے سے چھوٹے گروہ کی امارت قبول نہ کروں۔

جناب صدیق اکبر رضی اللہ عنہ نے میرے استفسار پر فرمایا، ”رافع! تم نے بہت مشکل سوال کیا ہے۔ بہر حال اس کا جواب سنو۔ اللہ رب العالمین نے سید عالم صلی اللہ علیہ وآلہ وسلم کو اس انسانیت کی ہدایت و راہنمائی اور اسلام کی دعوت کے لیے مبعوث فرمایا ہے اور نبی کریم صلی اللہ علیہ وآلہ وسلم نے بہت جدوجہد کی ہے۔ بدنگان خدا کو احکام اسلامی پر عمل کرنے اور منہیات شرعیہ سے اجتناب کا حکم دیا ہے۔ اس جدوجہد کے نتیجے میں بعض نے خوشی خوشی اور بعض نے دباؤ میں آکر اسلام قبول کیا ہے۔ اس طرح بعض مشرف بہ اسلام ہوئے اور بعض کفر پر باقی رہے، اب جو مشرف بہ اسلام ہوئے وہ اللہ کے پڑوسی اور اس کی حفظ و امان میں ہیں اور وہ لوگ جو ان پر امیر بن گئے ہیں، وہ انصاف کے دامن ہاتھ میں نہیں رکھتے، اس طرح انہوں نے جو عہد اللہ تعالیٰ سے کیا تھا اس کو پورا نہیں کرتے اور جو امانت (عدل و انصاف سے کام لینا) ان کے سپرد کی گئی تھی اس میں خیانت کرتے ہیں۔ ایسے حالات میں اے رافع تمہارے لیے مناسب یہی ہے کہ اس ذمہ داری کو اٹھانے سے پرہیز کرو، عہد الہی کو نہ توڑو اور مسلمانوں کو ایذا نہ دو۔ کیونکہ اللہ تعالیٰ مسلمانوں کی ایذا رسانی سے ناراض ہوتا ہے اور غضب الہی اس سے بھی زیادہ ہوتا ہے۔ اس کی مثال یہ ہے کہ جب کسی شخص کے ہمسایہ کو کسی غیر شخص نے اذیت پہنچائی ہو اور وہ شخص رات بھر اس اضطراب اور غصہ میں گزارے کہ کب صبح ہو اور وہ جا کر اس شخص سے اپنے

ہمسایہ کا بدلہ لے، جس نے اس کے ہمسایہ کو پریشان کر کے اس کو رات بھر مصیبت میں مبتلا رکھا اور وہ شخص محبت اور غیرت کا ثبوت دے۔“

جناب صدیق اکبر رضی اللہ عنہ سے ایک سوال

جناب رافع کہتے ہیں کہ اس سفر کے بعد بہت عرصہ تک جناب صدیق اکبر رضی اللہ عنہ سے ملاقات کا موقع نہ ملا لیکن حضور اکرم صلی اللہ علیہ وسلم کی حیات ظاہری کے بعد جب جناب صدیق اکبر نے خلافت کی ذمہ داریاں سنبھالیں تو ایک مرتبہ مجھے جناب صدیق اکبر سے ملاقات کا موقع ملا۔ میں نے آپ کو خلیفہ المسلمین کی حیثیت سے احکام جاری کرتے دیکھا تو میں نے آپ سے تنہائی میں دریافت کیا، اے ابوبکر! آپ نے مجھے تو یہ نصیحت کی تھی کہ میں دو افراد کی امارت قبول نہ کروں، اب یہ کیا بات ہے کہ آپ نے امور مسلمین کی ذمہ داری قبول کر لیا اور خلیفہ کی حیثیت سے تمام مسلمانوں پر احکام صادر کرتے ہیں۔ اس وقت جناب صدیق رضی اللہ عنہ نے فرمایا، 'لا اجد من فلک ہذا' خشیت علی اکبرؓ محمد الفرقۃ "مجھے اس سے زیادہ اور کوئی سخت مرحلہ پیش نہ آیا اور میں نے صرف امت مسلمہ کے انتشار کے خوف سے اس بارگراں کو قبول کر لیا۔"

جناب عبدالرحمان بن عوف کا محاربہ

مصنف کتاب جناب محمد اسحاق رحمۃ اللہ علیہ ناقل ہیں کہ حضرت عبداللہ بن عمر رضی اللہ عنہما بیان کرتے ہیں، ایک شخص نے مجھ سے سوال کیا کہ جو لوگ سر پر دستار باندھتے ہیں، وہ اس کا ایک کنارہ (شملہ) نیچے لٹکتا کیوے چھوڑ دیتے ہیں؟ حضرت ابن عمر فرماتے ہیں، میں نے اس شخص سے کہا کہ میں انشاء اللہ تیرے سوال کا جواب دوں گا۔ اس موقع پر جناب ابن عمر نے اس شخص سے ایک واقعہ نقل کیا کہ میں تو مہاجر صحابہ کے ساتھ بارگاہ نبوی میں حاضر تھا، اور وہ نو افراد کے نام حضرات ابوبکر، عمر، عثمان، علی، عبدالرحمان بن عوف، عبداللہ بن مسعود، معاذ بن جبل، حذیفہ بن یمان، ابوسعید خدری رضی اللہ عنہم۔ اس وقت ایک انصاری جوان نے آکر نبی علیہ السلام سے معلوم کیا، یا رسول اللہ مسلمانوں میں افضل فرد کون ہے، آپ نے فرمایا، اچھے اخلاق کا حامل۔

اس انصاری نے ایک اور سوال کیا، یا رسول اللہ مسلمانوں میں عظیم فرد کون ہوتا ہے؟ آپ نے فرمایا، وہ شخص جو موت کو کثرت سے یاد رکھتا ہو اور اس کے لیے تیاری بھی کرتا ہو، قبل اس کے کہ اس

کے پاس داعی اجل آئے، وہی شخص عقلمند ہے۔ ان کلمات کے بعد نبی علیہ السلام نے فرمایا، عقلمند وہ لوگ ہوتے ہیں جن کی صفت اور سیرت ایسی ہو (اس موقع پر نبی علیہ السلام نے صحابہ کی طرف منہ کر کے

فرمایا)

يَا أَيُّهَا الَّذِينَ آمَنُوا إِذَا نَزَّلْنَاهُ بِكُمُوعًا ۖ وَاعْبُدُوا بِأَلْفِ اللَّهِ أَنْ تَذَرِكُوهُمْ ۚ إِنَّهُ لَمْ تَنْظُرُوا الْفَاحِشَةَ فِي قَوْمٍ قَطُّ حَتَّى يُعْلِنُوا بِهَا إِلَّا ظَهَرَ فِيهِمُ الطَّاعُونَ وَالْأَوَّاعُونَ، أَلَتِي لَمْ تَكُنْ فِي أَسْلَافِهِمْ الَّذِينَ مَضَوْا ۚ وَلَمْ يَنْقُضُوا الْمَكِيلَ [وَالْمِيزَانَ] إِلَّا أَخَذُوا * بِالسِّنِّ وَشِدَّةِ الْمُؤَنَةِ وَجَوْرِ السُّلْطَانِ ۚ وَلَمْ يَمْنَعُوا الزَّكَاةَ مِنْ أَمْوَالِهِمْ إِلَّا مَنَعُوا الْقَطْرَ مِنَ السَّمَاءِ، فَلَوْ لَا الْبَهَائِمُ مَا مَطَرُوا ۚ وَمَا نَقَضُوا عَهْدَ اللَّهِ ۚ وَعَهْدَ رَسُولِهِ إِلَّا سُلْطَ عَلَيْهِمْ عَدُوٌّ مِنْ غَيْرِهِمْ، فَاتَّخَذَ بَعْضُ مَا كَانَ فِي أَيْدِيهِمْ ۚ وَمَا لَمْ يَحْكُمُ أَيْمَتَهُمْ بِكِتَابِ اللَّهِ ۚ وَتَجَبَّرُوا فِيمَا أَنْزَلَ اللَّهُ إِلَّا جَعَلَ اللَّهُ بَيْنَهُمْ بَيْنَهُمْ .

پانچ عادتیں ایسی ہیں (اور میں اللہ تعالیٰ سے پناہ مانگتا ہوں کہ کسی قوم میں ایسی عادتیں رائج ہوں) جو کسی معاشرہ میں پھیل جائیں تو اس معاشرہ پر ایسا عذاب الہی نازل ہوتا ہے جو اس معاشرہ کے اسلاف نے بھی نہیں دیکھا ہوتا۔ اس قوم پر طاعون کی وبا نازل ہوتی ہے اور طرح طرح کی مشکلات میں مبتلا ہوتے ہیں۔ دوسری بری عادت یہ ہے کہ جس قوم کے افراد میں کم تولنے اور کم ناپنے کی عادت ہو جاتی ہے، اللہ تعالیٰ اس قوم کو قحط، تنگی اور دوسرے مصائب کا شکار کر دیتے ہیں اور اس کے ماسوا اس قوم پر جابر اور ظالم حاکم مسلط کر دیا جاتا ہے جو ان پر ظلم و ستم سے عرصہ حیات تک کر دیتا ہے۔

تیسری برائی یہ ہے کہ جس قوم کے افراد اپنے مذہبی فریضہ سے زکوٰۃ کی ادائیگی سے غافل ہو جاتے ہیں، ان پر اللہ تعالیٰ قحط کی بلا مسلط کرتا ہے اور نہ صرف انسان بلکہ چرند و پرند بھی ایک قطرہ آب سے محروم ہو جاتے ہیں۔

چوتھی برائی یہ ہے کہ جس قوم کے افراد اللہ تعالیٰ اور اس کے نبی سے کیے ہوئے عہد کو توڑتے ہیں، رب کریم ان پر دشمن مسلط کر دیتا ہے جس کی وجہ سے معاشرہ میں فتنہ و فساد برپا ہوتا ہے اور معاشرتی سکون درہم برہم ہو جاتا ہے۔

پانچویں عادت یہ ہے کہ جس قوم کے علماء اور قائدین قوم کے افراد میں احکام الہی اور سنت نبوی کے مطابق تبلیغ نہیں کرتے، عدل و انصاف کے دامن کو ہاتھ سے چھوڑ دیتے ہیں، کتاب الہی اور سنت نبوی کے ذریعہ اپنی بزرگی اور فخر کو برقرار رکھیں اور اپنے احترام کو مستحکم کرائیں، ایسے مواقع پر اللہ تعالیٰ ان کے درمیان میں منافرت اور پراگندگی پیدا کر دیتا ہے۔

اس گفتگو کے بعد نبی کریم صلی اللہ علیہ وسلم نے فرمایا، کون ہے جو اس غزوہ کے لیے اپنی خدمات پیش کرے۔ اس موقع پر جناب عبدالرحمان بن عوف نے آمادگی کا اظہار کر کے سفر کی تیاریوں کی اجازت چاہی۔ دوسرے دن جناب ابن عوف سیاہ عمامہ باندھے خدمت نبوی میں حاضر ہوئے تو نبی علیہ السلام نے انہیں اپنے قریب بلا کر ان کے سر پر عمامہ کو چار انگلی شملہ چھوڑ کر دوبارہ باندھا اور فرمایا، اے ابن عوف عمامہ اس طرح باندھو، یہ طریقہ بہتر اور مناسب ہے۔ اس کے بعد جناب بلال رضی اللہ عنہ کو حکم دیا کہ وہ پرچم اسلامی جناب عبدالرحمان بن عوف رضی اللہ عنہ کو دے دیں، چنانچہ جناب ابن عوف اسلامی پرچم لے کر ”دومتہ الجندل“ روانہ ہوئے۔

جناب مصنف رحمۃ اللہ علیہ فرماتے ہیں کہ ترسیل لشکر ہائے اسلامی مغازی اور وفود کی روانگی کے حالات مکمل ہوئے اور سب سے آخری لشکر، جس کو نبی علیہ السلام نے شام یمن اور فلسطین میں جنگ کے لیے روانہ فرمایا، اس کے قائد جناب اسامہ بن زید رضی اللہ عنہ تھے۔ جن اڑتیس لشکروں کو غزوات کے لیے روانہ فرمایا، جن کی بابت سیرت کی کتابوں میں تذکرے ہوئے ہیں، ان کی تفصیل یہ ہے۔

پہلا غزوہ

مجاہدین اسلام کو ”شیتہ المرہ“ بھیجا گیا۔ اس فوجی دستہ کی قیادت جناب عبیدہ بن حارث رضی اللہ عنہ نے کی۔

دوسرا غزوہ

اس فوجی دستہ کو سمندری کناروں کی جانب، جس علاقہ کو ”ناحیۃ العیص“ کہا جاتا ہے، روانہ کیا گیا۔ اس دستہ کی قیادت سید الشہداء جناب امیر حمزہ بن عبدالمطلب رضی اللہ عنہ نے کی۔

تیسرا غزوہ

جناب سعد بن وقاص کو ”خرار“ کی طرف قائد کی حیثیت سے روانہ کیا گیا۔

چوتھا غزوہ

اس غزوہ میں اسلامی لشکر ”قرہ“ بھیجا گیا جس کی قیادت جناب زید بن حارثہ رضی اللہ عنہ نے کی۔

پانچواں غزوہ

یہ دستہ خصوصیت کے ساتھ کعب بن اشرف کو کیفر کردار تک پہنچانے کے لیے روانہ کیا گیا، جس کی تفصیل پچھلے صفحات میں گزر چکی ہے۔

چھٹا غزوہ

وہ تھا جس میں جناب مرثد بن ابی مرثد غنوی کو رجب کے لوگوں کے ساتھ ”رجع“ کے علاقہ کی طرف روانہ فرمایا تھا، اس کا مفصل تذکرہ پچھلے صفحات میں گزر چکا ہے۔

ساتواں غزوہ

اس غزوہ میں جناب منذر بن عمرو کو ”بیر معونہ“ کی جانب روانہ کیا گیا تھا۔

آٹھواں غزوہ

اس موقع پر جناب ابو عبیدہ بن الجراح کو عراق کی جانب روانہ کیا گیا۔ اس کے بارے میں تفصیلات ”ذوالقصہ“ کے ذیل میں بیان کی جا چکی ہیں۔

نواں غزوہ

اس غزوہ کے موقع پر جناب عمر بن خطاب رضی اللہ عنہ کو بنی عامر کے علاقہ میں ”قرہ“ نامی مقام پر روانہ فرمایا۔

دسواں غزوہ

جناب علی رضی اللہ عنہ کو ”یین“ بھیجا گیا۔

گیارہواں غزوہ

بنو مموح سے جنگ کے لیے جناب غالب بن کلبی کو قیادت کی ذمہ داریاں سپرد کی گئیں، انہیں ”کدید“ کے مقام پر روانہ کیا گیا۔ جناب غالب نے اپنے دشمن کو مغلوب کر لیا اور کثیر مال غنیمت حاصل ہوا۔ موسیٰ اور چوپائے قبضہ کر کے روانہ ہوئے لیکن دشمنوں نے مجتمع ہو کر مسلمانوں کا تعاقب کیا۔ جب یہ دشمن مسلمانوں کے قریب پہنچے تو قدرت نے مسلمانوں کی مدد کی۔ راستہ میں ایک خشک نالہ دونوں کے

درمیان تھا، اس وقت بے موسم شدید بارش ہوئی اور سیلابی حالات پیدا ہوئے۔ نالہ پانی سے لبریز ہو گیا۔ ایک طرف اسلامی لشکر اور دوسری جانب تعاقب کرنے والے کافر تھے لیکن نالہ میں پانی کی تیز روانی کی وجہ سے کافر نالہ پار نہ کر سکے اور مسلمان آسانی کے ساتھ مال غنیمت لے کر مدینہ کی جانب روانہ ہو گئے۔

بارہواں غزوہ

اس موقع پر حضرت علی رضی اللہ عنہ کو دوسری بار اہل ”ذک“ بنو عبد اللہ کو سزا دینے کے لیے ذک کی جانب روانہ کیا گیا۔

تیرہواں غزوہ

بنو سلیم کو کیفر کردار تک پہنچانے کے لیے جناب ابوالہجاء سلمیٰ کی قیادت میں ایک دستہ روانہ کیا گیا، اس لشکر نے دشمن کی فوج کا صفایا کیا لیکن اسلامی دستہ کے قائد اس معرکہ میں شہید ہو گئے۔

چودہواں غزوہ

جناب عکاشہ بن محسن کو ایک قوم کی طرف مقام ”غمرہ“ کی جانب روانہ کیا گیا۔

پندرہواں غزوہ

نجد کی جانب مقام قطن میں مسعود بن عروہ کو قتل کرنے کے لیے جناب ابو سلمہ بن عبد اللہ اسد کو ایک دستہ کے ساتھ روانہ کیا گیا جو دشمن کو قتل کر کے کامیاب واپس ہوئے۔

سولہواں غزوہ

بنو ہوازن قبیلہ کی ایک شاخ ”قرطاء“ کو سزا دینے کے لیے جناب محمد بن سلمہ کو بھیجا گیا۔

سترہواں غزوہ

خیبر کی طرف جناب بشیر بن سعد کو بھیجا گیا۔

اٹھارہواں غزوہ

بنو مرہ سے جنگ کے لیے جناب بشیر بن سعد کو ”ذک“ روانہ کیا گیا۔

انیسواں غزوہ

بنو سلیم کی شاخ ”جوم“ کو سزا دینے کے لیے جناب زید بن حارثہ کو بھیجا گیا۔

بیسواں غزوہ

اس غزوہ کا پس منظر یہ ہے کہ جناب دحیہ کلبی، جنہیں قیصر روم کے پاس منصب سفارت پر فائز کر کے بھیجا گیا، جب وہ اس سفر سے واپس آ رہے تھے تو واپسی کے سفر میں ”قبیلہ جذام“ کے علاقہ میں پہنچے تو اس قبیلہ کے چند لوگوں نے ہنید اور عوص بن ہنید کی سرکردگی میں جناب دحیہ پر حملہ کر کے کثیر مال لوٹ لیا۔ جب اس قبیلہ کے لوگوں کو، جن میں سے اکثریت مسلمان ہو چکی تھی، اطلاع ملی تو انہوں نے ہنید اور اس کے بیٹے عوص اور ان کے ساتھیوں سے کوشش کر کے جناب دحیہ کا تمام مال واپس دلا دیا۔ جب جناب دحیہ مدینہ آئے تو تمام احوال نبی علیہ السلام سے عرض کیا اور عرض گزار ہوئے کہ ہنید اور اس کے بیٹے کو گرفتار کرنے کے لیے ایک دستہ روانہ کیا جائے تاکہ ان دونوں کو بغاوت کی سزا دی جاسکے اور ان کے ساتھیوں کو بھی کیفر کردار کو پہنچایا جائے۔ چنانچہ ان لوگوں کو سزا دینے کے لیے ایک دستہ روانہ کیا گیا جو انہیں پکڑ کر مدینہ لائے۔ اس دستہ کی قیادت جناب زید بن حارثہ کے سپرد کی گئی تھی۔

ایکسواں غزوہ

اس غزوہ کی قیادت بھی جناب زید بن حارثہ (جو حضور علیہ السلام کے آزاد کردہ تھے) کے حصہ میں آئی۔ یہاں سخت معرکہ ہوا لیکن مخالفین اسلام، بنو نزارہ غالب آئے۔ جناب زید کے بہت سے ساتھی شہید ہوئے، خود جناب زید بھی شدید زخمی ہوئے۔ دشمنوں نے انہیں گھوڑے سے کھینچ کر زمین پر ڈال دیا اور مزید زخمی کر کے یہ سمجھ کر چھوڑ گئے کہ یہ ختم ہو گئے۔ جب بنو نزارہ کے لوگ اسلامی لشکر کے مقتولین کو چھوڑ کر چلے گئے تو جناب زید کے ساتھی، جو منتشر ہو چکے تھے، میدان جنگ کی جانب آئے، جناب زید کو مقتولین میں زخمی حالت میں پایا تو انہیں اٹھا کر مدینہ لائے۔ اس موقع پر جناب زید بن حارثہ رضی اللہ عنہ نے قسم کھائی کہ صحت یابی کے بعد جب تک وہ ”بنو نزارہ“ سے شکست کا بدلہ نہ لے لیں گے، وہ غسل نہ کریں گے۔ چنانچہ زخموں سے صحت یابی کے بعد انہوں نے آکر نبی علیہ السلام سے اجازت طلب کی اور لشکر ترتیب دے کر ”بنو نزارہ“ سے جنگ کے لیے روانہ ہوئے اور ”وادئ قرئی“ میں معرکہ آرائی ہوئی، آخر یہ ”بنو نزارہ“ کو شکست دینے میں کامیاب ہوئے اور بہت سے غلام اور باندیوں کو قید کر کے مدینہ لائے۔

بائیسواں غزوہ

اس موقع پر جناب عبداللہ بن رواحہ کو صحابہ کی ایک جماعت کے ساتھ یسیر بن رزام کے قتل کے

لیے روانہ کیا۔ یہ بد بخت یہودی قبائل کا سردار تھا، جو خیبر کے علاقہ میں قیام پذیر تھا، جو ہمیشہ ریشہ دوانیوں میں مصروف رہتا تھا کہ کس طرح قبائل کے لوگوں کو جمع کر کے مسلمانوں سے مقابلہ کے لیے لشکر ترتیب دے۔ جب یہ اطلاع سید عالم صلی اللہ علیہ وسلم کو ہوئی تو آپ نے جناب عبداللہ بن رواحہ کو چند صحابہ کے ساتھ روانہ کیا۔ ان مجاہدین اسلام میں جناب عبداللہ بن انیس بھی تھے، ان کی بابت گزشتہ صفحات میں لکھا جا چکا ہے۔

جناب ابن رواحہ اپنے ساتھیوں کے ساتھ خیبر کے علاقہ میں آئے۔ یہاں یہ بات قابل توجہ ہے کہ یسیر بن رزام اور جناب ابن رواحہ میں دیرینہ تعلقات تھے، انہوں نے خیبر آکر ابن رزام سے تنہائی میں گفتگو کے دوران کہا، یہ تو نے کیا کر رکھا ہے کہ ہر طرف سے لشکر جمع کر کے اپنا سرمایہ ضائع کر رہا ہے، اس طریقہ کار سے تجھے دوہرا نقصان ہے۔ مسلمانوں سے مخالفت ہوگی اور یہ لشکر بھی تیرے کام نہ آئے گا، تو میرے ساتھ نبی علیہ السلام کی خدمت میں حاضری دے، تیری جو بھی خواہش ہوگی اس کے مطابق تجھے مراعات حاصل ہوں گی، اور جس قبیلہ کی سرداری تو چاہے گا تجھے مل جائے گی۔ نبی علیہ السلام جب تجھے دیکھیں گے تو انعام و اکرام کی بارش فرمائیں گے۔ اس طرح جناب ابن رواحہ نے اپنی گفتگو سے اس کو متاثر کر لیا اور وہ بارگاہ نبوی میں حاضری کے لیے تیار ہو گیا، یہودیوں کی ایک جماعت کو ساتھ لے کر وہ جناب ابن رواحہ کے ساتھ مدینہ کی جانب روانہ ہوا۔ ابھی چند منزل پہنچے تھے کہ اس کی رگ شیطانیت پھڑک اٹھی اور وہ اپنے طرز عمل پر شرمندہ ہونے لگا کہ وہ کیوں بارگاہ نبوی میں حاضری پر تیار ہوا۔ جناب عبداللہ بن انیس اور ان کے ساتھیوں کو اس کے ارادوں کا احساس ہو گیا، چنانچہ جناب عبداللہ بن انیس سواری سے اترے اور اس پر حملہ آور ہوئے۔ یسیر جس حالت میں بیٹھا ہوا تھا اسی حالت میں اس کے تلوار نکالی اور جناب عبداللہ انیس کا سر پھاڑ دیا۔ جناب ابن انیس کے ساتھیوں نے جب یہ منظر دیکھا تو اس کو سواری سے کھینچ کر قتل کر دیا اور اس کے جسم کے ٹکڑے ٹکڑے کر دیے، اس موقع پر ابن انیس کے ساتھیوں نے دوسرے یہودیوں کو بھی قتل کر دیا، لیکن یسیر کے ساتھیوں میں سے ایک شخص نے بھاگ کر اپنی جان بچالی، اس معرکہ آرائی سے فارغ ہونے کے بعد مسلمانوں نے جناب عبداللہ بن انیس کو فوری طبی امداد پہنچائی اور مدینہ روانہ ہوئے، جب اسلامی دستہ مدینہ آکر بارگاہ نبوی میں حاضر ہوا تو رحمت عالم صلی اللہ علیہ وسلم نے جناب عبداللہ بن انیس کے زخم پر لعاب دہن لگا دیا اور زخم فوری طور پر بھر گیا

اور ایسا معلوم ہوتا کہ کبھی ان کے سر میں کوئی تکلیف ہی نہ ہوئی تھی۔
تیسواں غزوہ

اس غزوہ میں جناب عبداللہ بن انیس کو روانہ کیا گیا، تاکہ وہ خالد بن سفیان کو اس جرم میں کہ وہ مسلمانوں سے جنگ کے لیے لشکر جمع کر رہا تھا، کیفر کردار کو پہنچائیں، چنانچہ انہوں نے خالد کو قتل کر دیا، اس واقعہ کی تفصیلات، پچھلے صفحات میں بیان کی جا چکی ہیں۔

چوبیسواں غزوہ

موتہ کے مقام پر جنگ کے لیے جناب زید بن حارثہ، جعفر بن ابی طالب اور عبداللہ بن رواحہ رضی اللہ عنہم کو ایک لشکر کے ساتھ روانہ کیا گیا تھا۔ یہ تینوں حضرات اس غزوہ میں شہید ہوئے، غزوہ موتہ کی تفصیلات، پچھلے صفحات میں گزر چکی ہیں۔

پچیسواں غزوہ

”ذات اطلاق“ کے مقام پر کافروں سے جنگ کے لیے جناب کعب بن عمیر غفاری کی قیادت میں ایک جماعت روانہ کی گئی، چونکہ کافروں کا لشکر تعداد میں بہت زیادہ تھا، اس وجہ سے اسلامی دستہ کے تمام مجاہد شہید ہو گئے۔

تھیسواں غزوہ

بنو عمر سے جنگ کے لیے جناب عیینہ بن حصن کی قیادت میں ایک لشکر روانہ کیا گیا۔ اس جنگ میں بہت سے دشمنان اسلام قتل ہوئے اور بہت سے اسیر ہوئے، مال غنیمت میں بہت کچھ ملا، باندیاں اور غلام ہاتھ آئے۔ ابھی اس جنگ کے نتیجہ کی اطلاع مدینہ منورہ نہیں پہنچی تھی کہ ایک دن ام المومنین سیدہ عائشہ صدیقہ نے خبر صادق صلی اللہ علیہ وسلم سے کہا، میں نے نذر مانی ہے کہ میں فرزند ان اسماعیل علیہ السلام سے ایک غلام آزاد کروں گی۔ نبی علیہ الصلوٰۃ والسلام نے فرمایا، ”عنقریب بنو عمر کے اسیر آنے والے ہیں، ان میں سے ایک غلام میں عطا کر دوں گا، جس کو تم آزاد کر دینا اور اپنی نذر کو پورا کر لینا۔“ اس گفتگو کے تین دن بعد جناب عیینہ بن حصن مال غنیمت اور قیدیوں کے ساتھ مدینہ آئے تو نبی علیہ السلام نے ایک غلام سیدہ عائشہ کو دیا، جس کو انہوں نے آزاد کیا۔ یہاں یہ بات قابل توجہ ہے کہ بنو عمر کا تعلق بنو تمیم سے تھا، یہ قبیلہ فرزدان اسماعیل علیہ السلام سے تھا۔

ستائیسواں غزوہ

بنو مرہ سے جنگ کے لیے سید عالم صلی اللہ علیہ وسلم نے جناب غالب بن عبد اللہ کو روانہ فرمایا تھا، اس کی تفصیلات بھی پچھلے صفحات میں گزر چکی ہیں۔

اٹھائیسواں غزوہ

اس غزوہ کے لیے جناب عمرو بن العاص کی سرکردگی میں لشکر روانہ کیا گیا، اس غزوہ کی تفصیلات بھی پچھلے صفحات میں بیان کی جا چکی ہیں۔

اتیسواں غزوہ

ابن ابی حدرد کی زیر قیادت ایک دستہ قبیلہ اضم کے لوگوں سے جنگ کے لیے روانہ کیا گیا۔ اس قبیلہ کا سردار عامر بن اضبط انجی ایک اونٹ پر سوار سامان لاوے کسی جگہ سفر پر جا رہا تھا۔ جب یہ اسلامی لشکر اور رئیس لشکر اسلامی جناب ابن ابی حدرد کے قریب پہنچا تو اس نے مسلمانوں کی طرح سلام کیا، اسلامی لشکر کے لوگوں نے جب عامر کو دیکھا تو اس کو قتل کرنا چاہا، لیکن جب اس کو مسلمانوں کی طرح سلام کرتے دیکھا تو اس کے قتل سے باز رہے اور یہ سمجھا کہ یہ مشرف بہ اسلام ہو چکا ہے، اس لیے اس نے مسلمانوں کی طرح سلام کیا ہے، اگر مسلمان نہ ہوتا تو اس طرح سلام نہ کرتا۔

صحابہ میں ایک شخص علم ابن بشامہ تھا، اس کی عامر بن اضبط سے پرانی دشمنی تھی، اس لیے اس نے عامر بن اضبط کے سلام پر توجہ نہ دی، اور اپنے ساتھیوں کے مشورہ کے بغیر تلوار نکال کر عامر کو قتل کر دیا۔ اس معرکہ آرائی کے بعد جب اسلامی لشکر مدینہ واپس ہوا تو سارا واقعہ نبی کریم صلی اللہ وسلم کی خدمت میں عرض کیا گیا۔

واقعات سن کر نبی علیہ السلام نے علم ابن بشامہ پر غصہ کا اظہار فرمایا اور کہا، ”اے نامراد! جب عامر نے اسلام کا اظہار کر دیا تھا، اللہ اور اس کے رسول صلی اللہ علیہ وسلم پر ایمان لے آیا تھا، مسلمانوں کی طرح سلام کیا تھا، مسلمانوں نے اس سے تعرض نہیں کیا تھا، لہذا تو نے اس کو کیوں قتل کر دیا؟“ یہ سن کر علم نے خاموشی اختیار کی اور گردن نیچی کر کے بیٹھا رہا، کیونکہ اس کے پاس کہنے کے لیے کچھ نہ تھا۔ اس موقع پر لوگوں نے علم سے کہا، اٹھو اور نبی علیہ السلام کے قریب ہو کر معذرت خواہ ہو، تاکہ آپ تیرے لیے مغفرت کی دعا کریں، چنانچہ وہ اٹھ کر نبی علیہ السلام کے قریب آیا۔ لوگوں نے نبی علیہ السلام سے درخواست کی کہ آپ اس کی مغفرت کی دعا فرمائیں، لیکن اس وقت نبی علیہ السلام سخت

ناراض تھے، اس لیے آپ نے دست دعا اٹھائے اور فرمایا ”خداوند“، علم بن جثامہ کی مغفرت نہ فرمانا۔
یہ جملہ تین بار ادا فرمایا۔

علم بن جثامہ نے جب یہ حالات دیکھے تو اٹھ کر روتا ہوا روانہ ہوا اور جو چادر اوڑھے ہوئے تھا، اسی سے آنسو صاف کرتا جاتا تھا۔ اس کے جانے کے سات دن کے بعد یہ اطلاع ملی کہ علم بن جثامہ مر گیا ہے، جب اس کو دفن کیا گیا تو زمین نے اس کو قبول نہ کیا اور اس کی لاش زمین سے باہر آگئی، تو اس کو دوبارہ دفن کیا گیا، لیکن اس مرتبہ بھی اس کی لاش زمین سے باہر آگئی، جب تیسری مرتبہ دفن کیا گیا تو تیسری مرتبہ بھی لاش زمین سے باہر آگئی، اس طرح لوگ اس کو دفن کرنے سے عاجز آ گئے تو لوگوں نے اس کی لاش کو پہاڑ پر لے جا کر پتھروں میں رکھ دیا اور واپس آ گئے۔ یہ واقعہ جب نبی علیہ السلام کو سنا، باگیا تو آپ نے فرمایا، زمین نے اس سے زیادہ بدتر لوگوں کو اپنے اندر چھپایا ہے، لیکن مشیت الہی اس بات کی متقاضی تھی کہ لوگوں کو اس کی حالت دکھائی جائے، تاکہ لوگ اس واقعہ سے عبرت حاصل کریں، مسلمان کے احترام کو جانیں اور مسلمانوں کے احترام کو پامال کرنے والے کے حشر سے عبرت پکڑیں۔

اس کے بعد نبی علیہ السلام نے حاضرین سے فرمایا! تم بھی مسلمان ہو، لہذا ایک دوسرے کے ساتھ اچھا رویہ اختیار کرو، آپس میں خیانت آمیز رویہ نہ برتو۔ ناحق ایک دوسرے کا خون نہ بہاؤ۔ اس کے بعد آپ نے علم بن جثامہ کی قوم کو حکم دیا کہ وہ عامر بن اضبط کے رشتہ داروں کو دیت کی رقم ادا کریں۔
تیسواں غزوہ

اس معرکہ کے لیے بھی قیادت کی ذمہ داری ابن ابی حدرد کے سپرد کی گئی۔ یہ جماعت رفاعہ ابن قیس ہشمی کے قتل کے لیے روانہ کی گئی تھی اور اس کا سبب یہ تھا کہ ابن ابی حدرد نے ایک خاتون سے شادی کی تھی، جس کا مردود سودرہم تھا۔ ابن ابی حدرد نہایت شجاع اور بہادر تھے، لیکن غریت کے ہاتھوں لاچار تھے، جب ان کی بیوی نے مہر کا مطالبہ کیا اور یہ اس کا مطالبہ پورا نہ کر سکے تو نبی علیہ السلام کی خدمت میں حاضر ہو کر مدد کی درخواست کی، تو نبی علیہ السلام نے فرمایا، اگر عورتوں کا مہر گھر میں پڑے پتھروں کا مقرر کیا جائے تو بھی زیادہ ہوگا، اتنا زیادہ مہر نہیں ہونا چاہیے، تو نے کیوں اتنا مہر مقرر کیا تھا، بعد میں آپ نے فرمایا اس وقت تو کچھ بھی نہیں ہے، چند دن صبر کرو، چنانچہ ابن ابی حدرد چلے گئے اور چند دن انتظار کرتے رہے۔ حسن اتفاق چند روز گزرے تھے کہ نبی علیہ السلام کے علم میں یہ بات لائی گئی کہ رفاعہ بن قیس، ہشتم اور قیس کے قبائل کے علاوہ دوسرے قبائل عرب سے لوگوں کو جمع کر رہا ہے، تاکہ نبی علیہ

السلام کے خلاف صف آرا ہو۔ اس اطلاع کے ملنے پر سید عالم صلی اللہ علیہ وسلم نے ابن ابی حدرد کو بلایا اور دو صحابہ کو ان کے ساتھ کر کے یہ حکم دیا کہ جاؤ اور رفاعہ بن قیس کو کیفر کردار کو پہنچاؤ، جیسا کہ پچھلے صفحات میں گزرا کہ ابن ابی حدرد بڑے بہادر تھے، یہ اس مشن پر روانہ ہوئے، جب قبیلہ رفاعہ کے علاقہ میں آئے تو خود ایک جگہ چھپ گئے اور دوسری جانب اپنے ساتھیوں کو چھپا کر بتا دیا کہ جب میں نعرہ تکبیر بلند کروں تو تم اپنی کمین گاہ سے نکل آنا اور قبیلہ رفاعہ کے لوگوں پر حملہ آور ہونا۔

یہ تینوں اپنی اپنی کمین گاہوں میں بیٹھے رہے، وقت گزرتا رہا، لیکن مقصد براری نہ ہوئی اور نماز عشاء کا وقت گزرنے لگا، یعنی نصف رات گزر گئی۔ حسن اتفاق کہ ایک چرواہا، جو رفاعہ بن قیس کے اونٹوں کو چروانے کے لیے لے گیا تھا، جب اتنی رات تک واپس نہ آیا تو رفاعہ اٹھا، تلوار لگائی اور چرواہے کی تلاش میں نکلنے لگا۔ قبیلہ کے لوگوں نے مزاحمت کی اور رفاعہ کو روکنا چاہا، کہنے لگے کہ تم ٹھہرو ہم جا کر چرواہے کو تلاش کر کے لاتے ہیں، لیکن رفاعہ نے منظور نہ کیا اور کہا، میرے ساتھ کوئی نہ آئے میں خود جا کر چرواہے کو تلاش کروں گا، چنانچہ رفاعہ روانہ ہوا، جب اس جگہ پہنچا جہاں ابن ابی حدرد چھپے ہوئے تھے، تو انہوں نے موقع سے فائدہ اٹھایا اور ایک تیر کمان میں لگا کر چھوڑا، جو رفاعہ کے سینہ پر لگا۔ تیر لگتے ہی رفاعہ گرا اور جان دے دی، جب انہوں نے رفاعہ کو گرتے دیکھا تو اپنی پناہ گاہ سے نکلے، رفاعہ کا سرتن سے جدا کر کے ہاتھ میں لے لیا اور اللہ اکبر کا نعرہ لگایا اور بھاگتے ہوئے قبیلہ رفاعہ کی طرف روانہ ہوئے، ان کے دونوں ساتھی نعرہ تکبیر سن کر باہر آئے اور ان کے ساتھ قبیلہ رفاعہ کے بھگوڑوں کا تعاقب کیا اور اس تعاقب کی وجہ یہ ہوئی کہ قبیلہ رفاعہ کے لوگوں نے جب ہر دو جانب سے نعرہ ہائے تکبیر سنے تو بدحواس ہو گئے اور یہ سمجھے کہ کوئی بہت بڑا لشکر آگیا ہے، جس سے مقابلہ کرنا ممکن نہیں، اس لیے زن و فرزند کے علاوہ ہلکا پھلکا جو سامان بھی ہاتھ لگا، اس کو اٹھا کر بھاگنے لگے اور بھاری سامان گھروں میں چھوڑ دیا۔

ابن ابی حدرد اور ان کے ساتھیوں سے جتنا سامان سمیٹا گیا، وہ لیا اور جتنے لوگوں کو اسیر کر سکتے تھے، ان کو پکڑا اور رفاعہ کے سر کو لے کر مدینہ منورہ آئے اور یہ سر حضور اکرم صلی اللہ علیہ وسلم کے قدموں میں پیش کیا اور سارا واقعہ سنایا۔ نبی علیہ السلام نے تیرہ اونٹ جناب ابن ابی حدرد کو خصوصی انعام کے طور پر عطا فرمائے اور بقیہ مال غنیمت کو احکام اسلامی کے مطابق تقسیم کر دیا۔

اکتیسواں غزوہ

”دومتہ الجندل“ میں جنگ کے لیے جناب عبدالرحمان بن عوف کی قیادت میں دستہ روانہ کیا گیا، جس کا تذکرہ پچھلے صفحات میں گزر چکا ہے۔

تیسواں غزوہ

سمندر کے کنارے بسنے والے کافروں سے جنگ کے لیے جناب ابوعبیدہ بن الجراح کی قیادت میں لشکر روانہ کیا گیا۔ اس لشکر کی روانگی کے وقت کھانے کے ذخیرہ میں نبی کریم صلی اللہ علیہ وسلم نے کھجوروں یا چھواروں کا ایک خوشہ رکھ دیا، جب تک کھانے کا سامان رہا، اس کو استعمال کرتے رہے، لیکن جب سامان غذا ختم ہو گیا، تو اس خوشہ سے ایک ایک خرما لے کر کھاتے رہے۔ جب وہ بھی ختم ہو گئے تو غذا کی کمی کی وجہ سے سارے لشکری کمزور ہو گئے، جب یہ مجاہدین سمندر کے کنارے پہنچے تو سمندر نے ایک بہت بڑی مچھلی خشکی پر پھینک دی، اسلامی لشکر یہاں بیس دن مقیم رہا اور اس مچھلی سے غذا حاصل کرتا رہا اور اس مچھلی کے تیل سے کھانے پکاتا رہا، اس مچھلی سے غذا حاصل کرنے کی وجہ سے مجاہدین اسلام کی ناتوانی توانائی میں بدل گئی۔

یہ مچھلی اتنی بڑی تھی کہ اس کو ایک کروٹ کیا گیا تو اسلامی لشکر کا طویل ترین شخص ایک اونٹ پر سوار ہو کر اس کے نیچے سے آسانی سے گزر گیا۔ مجاہدین اسلام جب اس معرکہ سے فارغ ہو کر مدینہ آئے اور سید عالم صلی اللہ علیہ وسلم کو حالات سے آگاہ کیا۔ آپ نے فرمایا: ”یہ رزق اللہ تعالیٰ نے تمہارے لیے بھیجا تھا۔“

تیسویں غزوہ

اس موقع پر سید عالم صلی اللہ علیہ وسلم نے ابوسفیان کے قتل کے لیے عمرو بن امیہ نمری کو روانہ کیا۔ یہ جناب خبیب عدی اور اصحاب رجب کے دوسرے صحابہ کی شہادت کے بعد کا واقعہ ہے، اس واقعہ کی تفصیلات بھی پچھلے صفحات میں گزر چکی ہیں۔ جب جناب عمرو بن امیہ نمری مکہ پہنچے تو اپنے مقصد میں کامیابی سے پہلے ہی پہچان لیے گئے اور یہ کسی نہ کسی طرح مدینہ واپس آ گئے، اس طرح ابوسفیان کو قتل نہ کیا جاسکا۔

چوتھیں غزوہ

مدین کے لوگوں سے جنگ کے لیے سمندر کے کنارے جناب زید بن حارثہ کو بھیجا گیا۔ یہ کامیابی حاصل کرنے کے بعد بہت سا مال غنیمت لے کر مدینہ واپس ہوئے۔

پیتیسواں غزوہ

ابو علفک منافق سید عالم صلی اللہ وسلم کا سخت ترین دشمن تھا۔ یہ اپنی ریشہ دوانیوں سے باز نہ آتا تھا، اس لیے نبی علیہ السلام نے جناب سالم بن عمیر کو اس کے قتل پر مامور فرمایا۔ انہوں نے جا کر اپنے مقصد میں کامیابی حاصل کی اور ابو علفک ان کے ہاتھوں کیفر کردار کو پہنچا۔

تھتیسواں غزوہ

اس موقع پر نبی علیہ السلام نے ایک عورت عصفاء کے قتل کے لیے جناب عمر بن عدی کو نامزد کیا۔ یہ عورت عصفاء ابو علفک کی بیوی تھی، جو بڑی عالمہ فائدہ تھی اور بہترین شعر کہتی تھی۔ اس نے شوہر کے مرنے کے بعد مرہیہ گوئی شروع کی۔ ان اشعار میں اپنے شوہر کی موت پر مرہیہ کے علاوہ اسلام اور مسلمانوں کی دل کھول کر مذمت کرتی، جب نبی کریم صلی اللہ علیہ وسلم کو اس کی یادہ گوئی کی اطلاع ہوئی تو آپ نے اس کے قبیلہ کے ایک فرد جناب عمر بن عدی کو حکم دیا کہ وہ جا کر اس عورت کو کیفر کردار تک پہنچائیں، چنانچہ عمر نے اس شب تمیل حکم نبوی کی اور دوسری صبح آکر بارگاہ نبوی میں اپنی کارگزاری کی بابت اطلاع دی۔ سید عالم صلی اللہ علیہ وسلم نے فرمایا ”نصرت اللہ ورسولہ“ اے عمر تم نے اس کام کو انجام دے کر اللہ تعالیٰ اور اس کے رسول کی مدد کی ہے۔

ثمامہ بن اثال کی اسیری

یہ واقعہ اس طرح ظہور پذیر ہوا کہ ایک لشکر کو نبی کریم صلی اللہ علیہ وسلم نے مدینہ سے باہر روانہ کیا تھا، واپسی کے سفر میں ثمامہ مسلمانوں کے ہاتھ لگ گیا تو اس کو اسیر کر کے لے آئے۔ یہ ثمامہ اکابر یہود میں سے تھا۔ یمامہ، طیبی اور یمن کے لوگ اس کے مطیع و فرمانبردار تھے۔ یمن اور مکہ کے درمیانی سفر کرنے والے تجارتی قافلوں کی گزرگاہ اس کے علاقہ سے تھی، جب لاعلمی یا عدم تعارف کی وجہ سے اسلامی لشکر کے افراد اس کو اسیر کر کے مدینہ لائے تو نبی علیہ السلام نے ثمامہ کو پہچان کر ان صحابہ سے دریافت کیا کہ تم اپنے اسیر سے واقف ہو؟ صحابہ نے کہا، یا رسول اللہ ہم اس کو نہیں جانتے۔

نبی کریم صلی اللہ علیہ وسلم نے فرمایا، یہ یمامہ کا سردار ثمامہ بن اثال حنفی ہے۔ نبی علیہ السلام نے صحابہ کو حکم دیا کہ اس کی اچھی طرح خبر گیری کی جائے، اس کے بعد آپ نے گھر جا کر اہل خانہ سے فرمایا، اس کے لیے کھانا تیار کیا جائے، اس طرح دونوں وقت اس کے لیے نبی علیہ السلام کے گھر سے کھانا جاتا

تھا۔ خود حضور علیہ السلام روزانہ ثمامہ کے پاس تشریف لے جاتے اور اس کو اسلام کی تبلیغ فرماتے، ثمامہ جواب میں کہہ دیتا، اے محمد (صلی اللہ علیہ وسلم) آپ معاملہ کو طول دے رہے ہیں، یا تو آپ میرے قتل کا حکم دے دیں یا بتائیں آپ کو کتنی رقم مطلوب ہے۔ جب ثمامہ یہ بات کہتا تو آپ وہاں سے اٹھ آتے، چند دن بعد نبی کریم صلی اللہ علیہ وسلم کے حکم سے اس کی بیڑیاں کاٹ دی گئیں اور اس کو آزادی دے دی گئی۔

آزادی ملنے کے بعد ثمامہ شقیع کی طرف گیا، وہاں سے وضو اور غسل کر کے خدمت نبوی میں آکر مشرف بہ اسلام ہو گیا۔ مسلمان ہونے کے بعد ثمامہ نے نبی علیہ السلام سے عرض کیا، ”یا رسول اللہ اسلام لانے سے پہلے آپ میرے سب سے بڑے دشمن تھے اور آج آپ میرے سب سے قریب ترین دوست ہیں۔“

معمول کے مطابق جب رات کو کاشانہ نبوی سے اس کے لیے کھانا گیا تو اس نے بہت ہی کم کھایا، کیونکہ پہلے وہ سارا کھانا چٹ کر جاتا تھا، آج سارا کھانا ویسے ہی رکھا تھا، کھانا لانے والوں کو سخت تعجب ہوا۔ نبی کریم صلی اللہ علیہ وسلم نے صحابہ کا تعجب دور کرتے ہوئے فرمایا:

”تم اس کے کھانے کے بارے میں کیوں تعجب کر رہے ہو؟ ایک شخص صبح کو کفر کی آنتوں سے کھاتا ہے اور شام کو اسلام لا کر مسلمان کی آنت سے کھاتا ہے (جان لو) کہ کافرسات آنتوں میں کھاتا ہے اور مسلمان ایک آنت میں۔“

کچھ دن بعد ثمامہ مکہ کی جانب روانہ ہوا، جب مکہ کے قریب پہنچا تو عمرہ کے لیے احرام باندھ لیا، جب مکہ کی آبادی میں پہنچا تو بلند آواز سے تبلیہ پڑھتا رہا اور حرم کعبہ میں جا کر طواف کیا۔ سب سے پہلا بلند آواز سے تبلیہ کہنے والا

کہا جاتا ہے اسلامی معاشرہ میں جس نے سب سے پہلے با آواز بلند تبلیہ کہا، وہ جناب ثمامہ تھے، جب مکہ والوں نے ذکر الہی بلند آواز سے سنا تو ذکر کرنے والے کی تلاش میں گھروں سے نکل آئے اور آکر جناب ثمامہ کو پکڑ لیا اور انہیں قتل کرنا چاہا، لیکن بعض لوگوں کو یہ خیال بروقت آ گیا کہ اگر ثمامہ کو قتل کر دیا گیا تو کوئی شخص یا قافلہ مکہ سے یمامہ نہ جاسکے گا اور کوئی قافلہ محفوظ اور پرامن طریقہ پر سفر نہ کر سکے گا۔ لہذا جناب ثمامہ کو چھوڑ دیا گیا۔ اوپر جناب ثمامہ نے ان لوگوں سے قسم کے ساتھ کہا بغیر نبی علیہ السلام کی اجازت کے تم لوگ ایک دانہ غلہ بھی یمامہ کے راستہ سے مکہ نہ لاسکو گے۔

جب جناب ثمامہ اپنے علاقہ میں پہنچے تو انہوں نے ایسا انتظام کیا کہ ایک دانہ بھی اس طرف سے مکہ نہ آسکا، اس طرح مکہ والے بہت پریشان ہوئے اور غلہ نہ آنے کی وجہ سے مصیبت میں گرفتار ہو گئے، تو انہوں نے نبی علیہ السلام کو ایک خط لکھا، جس میں آپ سے ہمدردی، صلہ رحمی اور قرابت داری کی بنیاد پر درخواست کی کہ آپ اس معاملہ میں مداخلت کر کے اس پابندی کو ختم کرائیں، چنانچہ رحمت عالم صلی اللہ علیہ وسلم نے ان کی درخواست کو قبول فرمایا اور جناب ثمامہ کو ہدایت جاری فرما کر اس پابندی کو ختم کرایا، اب مکہ والوں کو غلہ کی درآمد کی آسانی نصیب ہو گئی۔

سیستیسواں غزوہ

بجیلہ قوم کے لوگوں نے سید عالم صلی اللہ علیہ وسلم کی خدمت میں حاضر ہو کر اسلام قبول کیا، لیکن بعد میں غداروں کے مرتکب ہوئے اور اسلام سے منحرف ہو کر مرتد ہو گئے۔ ان کو غداروں کی سزا دینے کے لیے نبی علیہ السلام نے جناب کرز بن جابر کو متعین فرمایا۔

اس واقعہ کی تفصیلات جناب مصنف رحمۃ اللہ علیہ نے ان الفاظ میں بیان کی ہیں کہ قوم بجیلہ کے لوگوں نے مدینہ آ کر سید عالم صلی اللہ علیہ وسلم کے ہاتھ پر اسلام قبول کیا، لیکن مدینہ کی آب و ہوا انہیں موافق نہ آئی، ان کی تلیاں بڑھنے کی وجہ سے پیٹ پھول گئے، چہرے زرد پڑ گئے۔ نبی علیہ السلام نے ان کی حالت دیکھ کر فرمایا تمہاری نشوونما دیہات میں ہوئی ہے، شہر کی آب و ہوا تمہیں موافق نہیں آتی ہے، لہذا تم تھوڑے عرصہ کے لیے اس جنگل میں چلے جاؤ، جہاں ہمارے اونٹ چرتے ہیں، وہاں جا کر تم اونٹوں کے دودھ اور پیشاب پیو، تاکہ تمہاری صحت بحال ہو جائے، پھر مدینہ واپس آ جانا۔

چنانچہ یہ لوگ مدینہ سے اس جنگل میں چلے آئے، یہاں انہوں نے اونٹوں کے دودھ اور پیشاب پی کر صحت حاصل کی، جب ان کے جسموں میں توانائی آئی تو نبی علیہ السلام کے اس غلام کو، جو اونٹوں کے گلے کا محافظ تھا، قتل کیا، اس کی آنکھیں حلقہ چشم سے نکالیں اور اونٹوں کے گلے کو ہنکا کر اپنے علاقہ کی طرف روانہ ہو گئے، جب نبی علیہ السلام کو ان کی اس حرکت کا علم ہوا تو ان کے تعاقب میں جناب کرز بن جابر کو روانہ کیا، تاکہ وہ انہیں پکڑ کر لائیں، چنانچہ جناب کرز اپنے ساتھیوں کے ساتھ جا کر ان لوگوں کو پکڑ کر مدینہ لائے۔ نبی علیہ السلام نے ان غداروں کے بارے میں حکم دیا کہ ان کے چاروں ہاتھ اور پیروں کو کٹ دیا جائے، اور ان کی آنکھیں نکالی جائیں، چنانچہ ایسا ہی کیا گیا اور اس تکلیف سے یہ کفر کردار کو پہنچے۔

اڑتیسواں غزوہ

جناب مسافہ بن زید کو مہاجرین نے ایک لشکر جرار کے ساتھ شام و فلسطین کی جانب روانہ کیا اور یہ آخری لشکر تھا جس کو نبی کریم صلی اللہ علیہ وسلم نے روانہ فرمایا۔
والسلام علی محمد وآلہ واصحابہ اجمعین

(۳۱)

وفات نبوی صلی اللہ علیہ وسلم

اس باب میں سید عالم صلی اللہ علیہ وسلم کی علالت اور ان کی وفات کا تذکرہ کیا جا رہا ہے، آپ کی علالت کا سلسلہ ماہ ربیع الاول ہی میں شروع ہو گیا تھا۔

مصنف جناب محمد بن اسحاق رحمۃ اللہ علیہ فرماتے ہیں۔ جس دن آپ علیل ہوئے اس سے پہلی رات کو آپ جنت البقیع (قبرستان) تشریف لے گئے اور وہاں کے مدفونین کے لیے دعائے مغفرت فرمائی، پھر گھر تشریف لا کر آرام فرما ہوئے، صبح جب بیدار ہوئے تو بیماری کے آثار ظاہر ہوئے۔

یہ واقعہ جناب مصنف رحمۃ اللہ علیہ موجبہ حضور علیہ الصلوٰۃ والسلام کے غلام کے حوالے سے نقل کرتے ہیں، کہ جس شب آپ قبرستان البقیع تشریف لے گئے، تو وہاں جانے سے پہلے مجھ سے فرمایا! موجبہ میرے ساتھ قبرستان البقیع چلو، مجھے یہ حکم ہوا ہے کہ میں آج شب قبرستان جا کر وہاں کے مدفونین کے لیے دعائے مغفرت کروں۔

جب آپ قبرستان آئے تو وہاں آپ نے یہ دعائیہ کلمات ادا فرمائے:

”السلام علیکم یا اہل المقابر لیہنی لکم ما اصبحتم فیہ، مما اصبح الناس فیہ، اقبلت الفتن کقطع

اللیل المظلم یتبع اخرها اولھا الاخرۃ شر من الاولی

موجبہ کہتے ہیں۔ ان کلمات کو ادا کرنے کے بعد آپ نے میری جانب منہ کر کے فرمایا ”اے موجبہ دنیا اور آخرت کے خزانوں کی کنجیاں مجھے پیش کی گئیں اور ان دونوں میں ایک کے انتخاب کا اختیار دیا گیا۔ اس کے علاوہ دنیا، جنت اور لقاء ربی کے درمیان مجھے یہ اختیار دیا گیا کہ میں ان دونوں میں

یعنی دنیا اور جنت و لقاء ربی میں سے ایک کو اپناؤں۔“ جناب موصیہ کہتے ہیں، میں نے عرض کیا یا رسول اللہ میرے ماں باپ آپ پر قربان، آپ دنیا اور آخرت کے خزانوں کی کنجیاں اور جنت کو منتخب فرمائیں۔ میری بات سن کر نبی علیہ السلام نے فرمایا۔ ”خدا کی قسم ایسا نہیں ہے، میں نے لقاء رب اور جنت کا انتخاب کر لیا ہے۔“

جناب موصیہ فرماتے ہیں جب نبی علیہ السلام مدفونین شمع کے لیے دعائے مغفرت کر کے گھر تشریف لائے، اس صبح سے آپ کی علالت کا سلسلہ شروع ہو گیا۔ سیدہ عائشہ کے تاثرات

ام المؤمنین حضرت عائشہ رضی اللہ عنہا فرماتی ہیں، جس شب نبی علیہ السلام شمع کے قبرستان سے واپس آئے تو میں درد سر میں مبتلا تھی اور تکلیف کی شدت سے ہائے درد سرہائے درد سر پکارتی تھی۔ میری تکلیف پر نبی علیہ السلام نے فرمایا، عائشہ میں بھی درد سر محسوس کر رہا ہوں۔ اسی گفتگو کے دوران سید عالم صلی اللہ علیہ وآلہ وسلم نے میری توجہ مرض کی طرف سے ہٹانے کے لیے مزاح کے طور پر فرمایا۔ اے عائشہ اگر تم میری حیات ظاہری میں داعی اجل کو لبیک کہتیں، میں تمہاری نماز جنازہ پڑھتا اور تمہاری تدفین کرتا اگر ایسا ہوتا تو تمہارا کیا نقصان ہو جاتا؟ یہ جملے سن کر میں نے عرض کیا، یا رسول اللہ کاش ایسا ہوتا لیکن مجھے یہ یقین ہے کہ اگر میرا انتقال ہو گیا تو مجھے قبر میں لٹکا کر جب آپ واپس آئیں گے تو دوسرے ہی روز میری جگہ ایک اور بیوی لے آئیں گے۔ ہم آپس میں ایسی گفتگو کرتے رہے، اسی دوران نبی علیہ السلام پر بخار کے اثرات ظاہر ہوئے اور چند دن آپ بخار کی حالت میں رہے لیکن ان دنوں معمول کے مطابق باری باری دوسری امہات المؤمنین کے یہاں قیام کرتے رہے۔ لیکن جب طبیعت زیادہ خراب ہوئی اور دوسرے حجروں میں جانے میں دقت محسوس ہوئی تو آپ نے دوسری ازواج سے میرے گھر میں رہنے کی اجازت لے لی تاکہ میں آپ کی تیمارداری کروں اور اسی علالت میں میرے حجرے میں آپ رفیق اعلیٰ کی طرف رخصت ہوئے۔ (صلی اللہ علیہ وآلہ وسلم)

تذکرہ امہات المؤمنین

مصنف کتاب رحمۃ اللہ علیہ فرماتے ہیں۔ سید عالم صلی اللہ علیہ وآلہ وسلم نے جب سفر آخرت اختیار کیا، اس وقت نوا ازواج کا شانہ نبوی میں تھیں۔

(۱) سیدہ عائشہ بنت حضرت ابوبکر صدیق رضی اللہ عنہا۔

(۲) سیدہ حفصہ بنت حضرت عمر فاروق رضی اللہ عنہا۔

(۳) سیدہ ام حبیبہ بنت جناب ابوسفیان رضی اللہ عنہا۔

(۴) سیدہ ام سلمہ بنت ابوامیہ بن مغیرہ رضی اللہ عنہا۔

(۵) سیدہ سودہ بنت زمعہ بن قیس رضی اللہ عنہا۔

(۶) سیدہ زینب بنت جحش رضی اللہ عنہا۔

(۷) سیدہ میمونہ بنت حارث بن حزن رضی اللہ عنہا۔

(۸) سیدہ صفیہ بنت جبی بن اخطب رضی اللہ عنہا۔

(۹) سیدہ جویریہ بنت حارث بن ابی ضرار رضی اللہ عنہا۔

یہ وہ تعداد ہے جو بوقت وفات اہل بیت نبوت میں تھیں اور انہیں ام المؤمنین ہونے کا اعزاز حاصل تھا۔ لیکن ان خواتین کی تعداد جنہیں سید عالم صلی اللہ علیہ وآلہ وسلم کے حرم ہونے کی نسبت حاصل ہوئی، ان کی تعداد تیرہ ہے۔ ان نو کے علاوہ ان چار کا تعارف اس طرح ہے۔

سیدہ خدیجہ رضی اللہ عنہا

انہیں یہ اعزاز حاصل ہے کہ نبی علیہ السلام کی تمام اولاد، ماسوائے جناب ابراہیم کے، سیدہ خدیجہ کے بطن سے ہوئی۔ حضرت ابراہیم ماریہ قبیلہ کے بطن سے تھے۔ سیدہ خدیجہ کی زندگی میں نبی علیہ السلام نے کسی خاتون کو اپنی زوجیت میں لینے کا اعزاز عطا نہ فرمایا۔ سیدہ خدیجہ کا مہربیں جوان اونٹ یا اونٹیاں مقرر کیا گیا تھا۔

سیدہ عائشہ رضی اللہ عنہا

یہ وہ خوش نصیب خاتون ہیں جنہیں سید عالم صلی اللہ علیہ وآلہ وسلم کی زوجیت میں آنے کا شرف نصیب ہوا۔ مکہ مکرمہ میں سات سال کی عمر میں نکاح میں آئیں اور جب نو سال کی عمر ہوئی تو مدینہ طیبہ میں رخصتی عمل میں آئی۔ بعض روایات کے مطابق ان کی عمر دس سال تھی اور یہ پہلی خاتون تھیں جو ناکتزا تھیں، ان کا مہر چار سو درہم مقرر ہوا تھا۔

سیدہ سودہ بنت زمعہ رضی اللہ عنہا

وہ معزز خاتون ہیں جنہیں نکاح نبوی میں آنے کا شرف نصیب ہوا اور ام المؤمنین ہونے کا اعزاز نصیب ہوا۔ ان کا مہر بھی چار سو درہم تھا۔

سیدہ زینب بنت جحش رضی اللہ عنہا

یہ چوتھی خاتون ہیں جنہیں ام المومنین کے اعزاز سے نوازا گیا، ان کا مہر چار سو درہم تھا۔ نبی علیہ السلام کے نکاح میں آنے سے پہلے یہ جناب زید بن حارثہ کے نکاح میں تھیں، جو سید عالم صلی اللہ علیہ وآلہ وسلم کے آزاد کردہ غلام تھے۔ ان کے حق میں اللہ تعالیٰ نے یہ آیت نازل فرمائی ”فلما قضی زید منها وطرا زوجناکھا“۔ الآیہ

سیدہ ام سلمہ رضی اللہ عنہا

یہ وہ ذی عزت خاتون ہیں جو نکاح نبوی میں آئیں۔ ان کا مہر ایک طاق، ایک لکڑی کا پیالہ، ایک چوبی خوان اور ایک دیگ تھا۔

سیدہ حفصہ رضی اللہ عنہا

حضرت عمر رضی اللہ عنہ کو یہ اعزاز نصیب ہوا کہ ان کی صاحبزادی سیدہ حفصہ نکاح نبوی میں آئیں۔ ان کا مہر بھی چار سو درہم تھا۔

سیدہ ام حبیبہ رضی اللہ عنہا

سیدہ ام حبیبہ نجاشی شاہ جش کی وکالت کے ذریعہ نکاح نبوی میں آئیں۔ ان کا مہر بھی چار سو درہم تھا۔

سیدہ جویریہ رضی اللہ عنہا

نکاح نبوی میں آنے سے پہلے یہ غلامی کی زنجیروں میں جکڑی ہوئی تھیں۔ نبی علیہ السلام نے انہیں آزادی کی دولت سے سرفراز فرمایا اور اپنے نکاح میں لائے۔ ان کا مہر بھی چار سو درہم مقرر ہوا تھا۔

سیدہ صفیہ رضی اللہ عنہا

یہ محترمہ خیبر کے قیدیوں میں سے تھیں، انہیں نبی علیہ السلام نے آزادی کی دولت عطا فرمائی اور اپنی زوجیت میں لائے۔

سیدہ میمونہ رضی اللہ عنہا

حضور علیہ السلام نے انہیں جب زوجیت کا اعزاز عطا فرمایا تو ان کا مہر بھی چار سو درہم مقرر فرمایا۔ انہیں جب نکاح نبوی کے لیے پیغام دیا گیا تو یہ اونٹ پر سوار تھیں، یہ پیغام سن کر ان محترمہ نے فرمایا، اونٹ اور اس پر جو کوئی ہے وہ اللہ اور اس کے رسول کے لیے ہے۔ کہا جاتا ہے کہ یہ آیت ان کے حق

میں نازل ہوئی۔ وامرأة مومنتہ ان وهبت نفسها للنبي ان اراد النبي ان لم تنكحها۔ الآیہ
سیدہ زینب بنت خزیمہ رضی اللہ عنہا

نکاح کے وقت ان کا مہر بھی چار سو درہم مقرر کیا گیا تھا، انہیں ام المساکین کے لقب سے بھی یاد کیا جاتا تھا کیونکہ یہ غریبوں اور مسکینوں پر بہت زیادہ شفقت فرماتیں اور بیماروں کی تیمارداری کرتی تھیں۔

ان گیارہ خواتین کو حرم نبوی میں داخل ہونے کا شرف ملا، ان میں سے دو سیدہ خدیجہ اور زینب بنت خزیمہ حضور علیہ الصلوٰۃ والسلام کی حیات ظاہری میں انتقال کر گئیں اور نو اس وقت حیات تھیں جب حضور علیہ السلام نے سفر آخرت اختیار فرمایا، جس کی تفصیلات پچھلے صفحات میں گزر چکی ہیں۔

ان کے علاوہ دو خواتین ایسی بھی تھیں جو نکاح میں آئیں لیکن انہیں حرم نبوی میں داخل ہونے کا اعزاز نہیں ملا۔ ان میں سے ایک اسماء بنت لقمان کندیہ تھیں۔ حرم نبوی میں شامل ہونے سے پہلے ان کے جسم پر سفید داغ ظاہر ہوئے لہذا انہیں کچھ دے کر مکہ واپس کر دیا گیا اور ان سے قربت نہ ہوئی۔

دوسری خاتون عمرہ بنت یزید کلابیہ تھیں، یہ اپنے سابقہ دین پر قائم تھیں، جب ان سے قربت کا موقع آیا تو انہوں نے یہ کلمات ادا کیے۔ اعوذ باللہ منک۔ میں اللہ تعالیٰ سے آپ کی ذات سے پناہ طلب کرتی ہوں۔ یہ کلمات سنتے ہی نبی علیہ السلام نے فرمایا، جو میری قربت سے اللہ تعالیٰ سے پناہ مانگتا ہے اس سے قربت مناسب نہیں۔ لہذا انہیں ان کے میکہ واپس کر دیا گیا۔

ان تیرہ خواتین میں ان چھ کا تعلق قبیلہ قریش سے تھا۔ سیدہ خدیجہ، عائشہ، حفصہ، ام حبیبہ، ام سلمہ، سودہ بنت زمعہ رضی اللہ عنہن۔ بقیہ کا تعلق ماسوائے سیدہ صفیہ کے قبائل عرب سے تھا جبکہ سیدہ صفیہ کا تعلق شرفاء یہود سے تھا۔

علالت نبوی علیہ الصلوٰۃ والسلام

اس جملہ معترضہ کے بعد جناب مصنف رحمۃ اللہ علیہ حضرت عائشہ صدیقہ رضی اللہ عنہا کے حوالے سے دوبارہ علالت کے موضوع پر رقم طراز ہیں کہ جب حضور علیہ السلام پر مرض کا غلبہ ہوا تو آپ ازواج مطہرات کی رضامندی سے میرے حجرے میں قیام فرمانے کے لیے تشریف لے آئے۔ جس وقت آپ تشریف لائے تو سر پر عمامہ بندھا تھا، ایک ہاتھ حضرت علی کے کاندھے پر تھا تو دوسرا حضرت فضل بن عباس کے کاندھے پر۔ مرض کے غلبے کی وجہ سے آپ کو چلنے میں دشواری محسوس ہو رہی تھی۔

چند دن کے بعد مرض کا غلبہ زیادہ ہی ہو گیا تو آپ نے فرمایا، سات مشک پانی سات مختلف کنوؤں سے

لاؤ اور اس کو میرے جسم پر ڈالو تاکہ میں مسجد جا کر لوگوں کو کچھ نصیحتیں کروں۔ حسب ہدایت پانی لایا گیا اور آپ کو بٹھا کر وہ پانی ڈالا گیا اور بعد میں آپ نے لباس تبدیل فرمایا، عمامہ باندھا اور آپ کو مسجد لایا گیا۔ آپ نے منبر پر تشریف لا کر صحابہ سے ان الفاظ میں مخاطب فرمایا۔

”اللہ تعالیٰ کے بندوں میں ایک بندے نے دنیا و آخرت میں سے آخرت و لقاے رب کو اختیار فرمایا ہے اور آخرت کو دنیا پر ترجیح دی ہے۔“

یہ کلمات سن کر مزاج شناس رسول صلی اللہ علیہ وآلہ وسلم جناب صدیق اکبر رضی اللہ عنہ نے سمجھ لیا کہ یہ کلمات آپ نے اپنی ذات کے بارے میں فرمائے ہیں اور آپ کا سفر آخرت قریب ہے۔ چنانچہ جناب ابوبکر نے روتے ہوئے نبی علیہ السلام سے عرض کیا، ”یا رسول اللہ ہمیں آپ سے جدائی کی طاقت نہیں۔“ نبی علیہ السلام نے جناب صدیق سے فرمایا۔ ”صدیق! آہستگی اختیار کرو۔“

صدیق اکبر کے لیے ایک اور اعزاز

خطبہ کے دوران نبی علیہ السلام نے حکم فرمایا کہ مسجد نبوی میں جن مکانوں کے دروازے کھلتے ہیں، سب کو بند کر دیا جائے، اب صرف صدیق اکبر کے مکان کا دروازہ مسجد نبوی میں کھلتا رہے گا، باقی تمام دروازے بند ہوں گے اور میری بارگاہ میں جو فضیلت انہیں حاصل ہے وہ کسی دوسرے کو نصیب نہیں۔ اس کے بعد حضور علیہ السلام نے حضرت ابوبکر رضی اللہ تعالیٰ عنہ کے بارے میں ارشاد فرمایا۔

”اگر میں دنیا میں کسی کو دوست بناتا تو وہ ذات صدیق اکبر رضی اللہ عنہ کی ہوتی۔ البتہ ابوبکر کی رفاقت اور ایمانی اخوت کا رشتہ ان کے ساتھ ہے اور یہ (انشاء اللہ) اس وقت بھی باقی رہے گا جبکہ ہمیں لقاے ربی نصیب ہوگی۔“

ان کلمات کے بعد ماجرین سے فرمایا۔

”تم انصار کے ساتھ اچھا سلوک رکھنا، یہ میرے محرم اسرار ہیں اور میرے یار و غمگسار۔ ان کے نیکیوں کے ساتھ نیکی کا سلوک کرنا اور ان کے بروں کے ساتھ عفو و درگزر اختیار کرنا۔“

سیدہ عائشہ رضی اللہ عنہا فرماتی ہیں، میں نے نبی علیہ الصلوٰۃ والسلام سے بارہا سنا ہے آپ فرماتے تھے ”اللہ تعالیٰ نے کسی نبی کو اپنے پاس نہیں بلایا، جب تک کہ اس کو دنیا میں رہنے یا اپنی ملاقات اور جنت کی نعمتوں کے حصول کا اختیار نہیں دیا کہ وہ دنیا و آخرت میں سے کس کو اختیار کرتے ہیں۔“ سیدہ عائشہ فرماتی ہیں حضور علیہ السلام کی حیات ظاہری کے آخری دنوں میں آپ کی زبان مبارک پر یہ کلمات جاری

تھے۔ ”میں رفیق اعلیٰ سے ملاقات اور جنت کو اختیار کرتا ہوں۔“ یہ کلمات سن کر مجھے یقین ہو گیا کہ اب حضور علیہ السلام کی حیات ظاہری کا سلسلہ ختم ہونے والا ہے۔
جناب ابوبکر صدیق رضی اللہ عنہ امام مقرر ہو گئے

سیدہ عائشہ فرماتی ہیں، جب نبی علیہ السلام کی علالت کا سلسلہ طویل ہوا اور آپ مسجد میں نماز کے لیے تشریف نہ لے جاسکے۔ ایک دن جب نماز کا وقت ہوا تو آپ نے فرمایا ”ابوبکر سے کہو کہ وہ مسجد میں نماز پڑھائیں۔“ سیدہ فرماتی ہیں اس وقت میں نے عرض کیا یا رسول اللہ میرے والد نہایت نرم دل ہیں، دوسرے ان کی آواز بھی بلند نہیں، اس کے علاوہ نماز میں ان پر رقت طاری ہو جاتی ہے، اس لیے مناسب یہ ہے کہ آپ کسی دوسرے شخص کو امامت کے لیے مقرر فرمائیں۔ لیکن آپ نے میری بات کی طرف توجہ نہ فرمائی اور دوبارہ یہ حکم دیا کہ ابوبکر ہی سے امامت کے لیے کہا جائے۔ چنانچہ میں نے ایک مرتبہ پھر اپنی بات کا اعادہ کیا تو آپ نے غصے سے فرمایا ”تم یوسف (علیہ السلام) کے دور کی عورتوں کی طرح سے ہو۔“ یعنی آپ نے اس واقعہ کی طرف اشارہ فرمایا جس میں ان عورتوں نے حضرت یوسف علیہ السلام پر تہمت لگائی تھی۔

سیدہ عائشہ فرماتی ہیں، میں نے جناب صدیق اکبر کی امامت کے بارے میں اس لیے کہا تھا کہ جب صحابہ مصلیٰ نبوی پر کسی اور کو دیکھیں گے، تو انہیں یہ گوارا نہ ہوگا کہ کوئی آپ کی موجودگی میں مصلیٰ پر آئے، مجھے یہ خیال ہوا کہ خواجواہ لوگوں کے دلوں میں شکوک پیدا ہوں گے۔

ایک اور روایت کے مطابق جب مرض کی وجہ سے نبی علیہ السلام کو نقاہت ہوئی اور آپ نماز کے لیے مسجد نہ جاسکے، لیکن جب نماز کا وقت ہوا اور معمول کے مطابق جب جناب بلال رضی اللہ عنہ نے اذان کے بعد اقامت کی، تو بعض صحابہ حضور علیہ السلام کی خدمت میں موجود تھے، تو آپ نے فرمایا جاؤ اور ابوبکر رضی اللہ عنہ سے کہو کہ نماز پڑھائیں۔ ان موجود صحابہ میں جناب عبد اللہ بن زمعہ بھی تھے، وہ بیان کرتے ہیں، میں وہاں سے اٹھا تاکہ جا کر جناب ابوبکر رضی اللہ عنہ کو بتاؤں کہ نبی علیہ السلام نے یہ فرمایا ہے، کہ آپ امامت کریں لیکن جناب ابوبکر رضی اللہ عنہ مسجد میں موجود نہ تھے، تو میں نے جناب عمر رضی اللہ عنہ سے نماز پڑھانے کے لیے کہہ دیا۔ چنانچہ جناب عمر رضی اللہ عنہ نے نماز پڑھائی، چونکہ جناب عمر ہیر الصوت (بلند آواز والے) تھے، جب انہوں نے تکبیر تحریمہ کہی اور ان کی آواز نبی علیہ السلام نے سنی تو آپ نے فرمایا۔ ”ابوبکر کہاں ہیں، اللہ تعالیٰ اور مسلمانوں کو یہ بات پسند نہیں کہ ابوبکر

رضی اللہ عنہ کی موجودگی میں کوئی اور امامت کرے۔“ چنانچہ نماز ختم ہونے کے بعد نبی علیہ السلام نے حضرت ابوبکر رضی اللہ عنہ کو بلوا کر فرمایا، ”اب آپ آئندہ نمازوں کی امامت کریں۔“

ادھر جب حضرت عمر نماز سے فارغ ہوئے تو جناب عبد اللہ بن زمعہ سے فرمایا، تم نے میرے ساتھ کیا کر دیا، میں تو یہ سمجھ کر امامت کے لیے آگے بڑھ گیا تھا کہ تم میرے بارے میں حکم نبوی لائے ہو، ورنہ خدا کی قسم میں ہرگز امامت کی ہمت نہ کرتا۔ جناب عبد اللہ بن زمعہ نے معذرت کرتے ہوئے کہا، مجھے نبی علیہ السلام نے حکم دیا تھا کہ میں جناب ابوبکر رضی اللہ عنہ کو امامت کے لیے کہوں۔ چونکہ وہ موجود نہیں تھے اس لیے میں نے حاضرین میں سب سے بہتر آپ کو جان کر امامت کے لیے کہہ دیا۔

مصطفیٰ محمد بن اسحاق رحمۃ اللہ علیہ فرماتے ہیں، حضور اکرم صلی اللہ علیہ وآلہ وسلم پر جب بیماری کا اور غلبہ ہوا تو منبر پر تشریف لائے۔ حمد و ثناء کے بعد آپ نے انصار و مہاجرین کو مخاطب فرمایا۔

”میں نے جس لشکر کو شام کی طرف روانگی کا حکم دیا ہے، اس لشکر کے قائد اسامہ بن زید کے احکام کی تعمیل کرنا اور ان کی امارت کے بارے میں کچھ نہ کہنا، جیسا کہ تم نے ان کے والد جناب زید کے بارے میں کہا تھا، حالانکہ یہ دونوں باپ بیٹے قیادت و سیادت کے اہل ہیں۔ اب تمہارا یہ رویہ بگڑا مناسب نہیں کہ ایک نوجوان کو معمر مہاجر و انصار پر امیر مقرر کیا گیا ہے۔“

ان کلمات کو فرمانے کے بعد آپ منبر سے اتر آئے اور لشکر روانہ ہو گیا۔ اس خطبہ کی ضرورت یوں پیش آئی کہ جب جناب اسامہ بن زید رضی اللہ عنہ کی قیادت میں مہاجرین و انصار کے ایک لشکر کو ملک شام کی جانب روانہ ہونے کا حکم دیا تو اس لشکر کی روانگی ممکن نہ ہو سکی، اس کی وجوہات میں سے ایک وجہ سید عالم صلی اللہ علیہ وآلہ وسلم کی علالت اور دوسری وجہ بعض صحابہ کا جناب اسامہ کی قیادت میں جانے سے تردد تھا، کیونکہ معمر صحابہ اس نوجوان مجاہد کی قیادت میں جانے کے لیے راضی نہ تھے اور متوقف تھے اور روانگی کے معاملہ کو ٹالنا چاہتے تھے اور مدینہ چھوڑنے پر تیار نہ تھے۔ نبی کریم علیہ الصلوٰۃ والسلام کو اس طرز عمل کی اطلاعات مل رہی تھیں، جن کے سبب آپ خاصے دل گیر تھے، ایک طرف بیماری اور اس کے اثرات، دوسری جانب ان لوگوں کا طرز عمل، ان باتوں نے آپ کو بہت رنجیدہ کیا اور جب معاملہ حد سے بڑھتا نظر آیا تو علالت کے باوجود آپ نے منبر پر آکر صحابہ کو خطبہ دے کر اس جنگ پر جانے کے لیے آمادہ کیا اور ان حضرات صحابہ سے فرمایا، ”تم میں سے وہ لوگ جنہیں اس لشکر کے ساتھ روانگی کا حکم دیا گیا، ان پر لازم ہے کہ وہ اسامہ بن زید کے احکام کی اس طرح تعمیل کریں جس طرح کہ میرے حکم کی

تعیل کرتے ہیں اور یہ بات سمجھ لو کہ اسامہ بھی امارت کے اہل ہیں اور اس کے والد حارث بھی امارت کے لائق تھے۔

نبی علیہ السلام کی زبان مبارک سے یہ کلمات سن کر تمام شرکاء لشکر مطمئن ہو کر جناب اسامہ بن زید رضی اللہ عنہ کے ساتھ مدینہ منورہ سے روانہ ہوئے، ابھی یہ لشکر مدینہ سے ایک منزل کی مسافت پر پہنچا تھا کہ حضور اکرم صلی اللہ علیہ وآلہ وسلم کی وفات کی اطلاع ملی۔

حضرت انس بن مالک کی زبانی حضور علیہ السلام کی علالت کی کیفیت

جس دن سید عالم صلی اللہ علیہ وآلہ وسلم نے سفر آخرت اختیار فرمایا، وہ دو شنبہ (پیر) کا دن تھا، اس دن آپ نماز فجر کے وقت اٹھے اور اس دروازہ میں تشریف لائے جو حجرہ سیدہ عائشہ صدیقہ اور مسجد نبوی کے درمیان ہے۔ یہاں کھڑے ہو کر مسلمانوں کو نماز ادا کرتے ہوئے دیکھا، جب نمازیوں کو نبی علیہ السلام کی موجودگی کا احساس ہوا تو یہ لوگ بہت خوش ہوئے اور اس خیال سے صفوں کے درمیان جگہ کرنے لگے کہ شاید آپ نماز کے لیے تشریف لائیں گے۔ لیکن نبی کریم علیہ السلام نے نمازیوں کے اس انداز کو دیکھا تو انہیں اشارہ سے روک دیا۔ البتہ آپ نمازیوں کے نظم و ضبط، نمازیوں کی کثرت، صفوں کی درستی اور ادائے نماز کے انداز کو دیکھ کر بہت خوش ہوئے اور تبسم فرماتے ہوئے حجرہ شریفہ میں واپس تشریف لے آئے۔ حضرت انس بن مالک رضی اللہ عنہ روایت کرتے ہیں، میں نے نبی علیہ السلام کو اس سے زیادہ خوش اس سے پہلے نہیں دیکھا تھا۔

حضرت عمر اور منصب خلافت

حضرت عمر رضی اللہ عنہ سے ان کے آخری ایام میں کہا گیا کہ آپ اپنے بعد کسی کو منصب خلافت کے لیے متعین کر دیں، تو آپ نے فرمایا اگر میں کسی کو خلیفہ نامزد کروں تو ایسی شخصیت کا اتباع ہوگا جو مجھ سے بہتر تھے (یعنی حضرت ابوبکر نے اپنے بعد حضرت عمر کو خلیفہ نامزد کر دیا تھا)۔ اور اگر کسی کو خلیفہ نامزد نہ کروں تو ایسی ذات کا اتباع ہوگا، جنہوں نے اپنی حیات ظاہری کے بعد کسی کو خلیفہ یا نائب نامزد نہیں کیا تھا (یعنی حضور علیہ السلام نے کسی کو خلیفہ نامزد نہیں فرمایا تھا)۔ اگرچہ حضرت عمر رضی اللہ عنہ کے اس جملہ سے یہ بات صراحت سے ثابت نہیں ہوتی کہ نبی علیہ السلام نے کسی کو منصب خلافت کے لیے نامزد نہیں کیا تھا لیکن اشارات اس امر کے سلسلہ میں ضرور ملتے ہیں کہ منصب خلافت کے لیے حضرت ابوبکر رضی اللہ عنہ کی جانب اشارے فرمائے تھے۔ کیونکہ جب حضرت عمر رضی اللہ عنہ نے حضور علیہ السلام

کی عدم موجودگی میں نماز کی امامت کی اور حضور علیہ السلام نے تکبیر تحریمہ میں حضرت ابوبکر رضی اللہ عنہ کی آواز نہ سنی تو رنجیدہ ہو کر فرمایا تھا ”ابوبکر کہاں ہیں“ اللہ تعالیٰ کے حکم اور مسلمانوں کے جذبات کے خلاف عمل ہو رہا ہے۔“ جب جناب عمر رضی اللہ عنہ نماز سے فارغ ہو گئے تھے تو نبی علیہ السلام نے حضرت ابوبکر رضی اللہ عنہ کو بلا کر فرمایا تھا کہ آئندہ نماز کی امامت وہ کریں۔

حضور علیہ السلام کی مسجد میں آمد اور نمازیوں سے خطاب

جناب ابوبکر ابن ابی ملیکہ فرماتے ہیں جس دن (یعنی دو شنبہ پیر کو) حضور علیہ السلام نے سفر آخرت اختیار فرمایا، اس دن عمامہ باندھ کر آپ نماز فجر کے لیے مسجد میں تشریف لائے۔ اس وقت جناب ابوبکر رضی اللہ عنہ امامت فرما رہے تھے تو نمازیوں نے صفوں میں جگہ کی اور راستہ بنایا تاکہ نبی علیہ السلام آگے مصلے پر تشریف لے آئیں۔ جب امامت کرتے ہوئے حضرت ابوبکر رضی اللہ عنہ کو یہ احساس ہوا کہ نمازیوں میں انتشاری کیفیت ہے اور صفوں میں جگہ پیدا کی جا رہی ہے تو یہ سمجھا کہ یہ عمل نبی علیہ السلام کی وجہ سے ہے تو آپ مصلے سے پیچھے آنے لگے تاکہ نبی علیہ السلام مصلے پر تشریف لے آئیں۔ لیکن نبی علیہ السلام نے مصلے کے قریب آ کر جناب صدیق رضی اللہ عنہ کی پشت پر دست مبارک رکھ کر اشارہ کیا کہ وہ اپنی جگہ پر رہیں اور زبان سے یہ بھی فرمایا کہ ابوبکر تم اپنی جگہ پر رہو اور نماز مکمل کراؤ، اس کے بعد آپ صدیق اکبر رضی اللہ عنہ کے دائیں جانب بیٹھ کر نماز میں مشغول ہوئے۔ جب نماز ختم ہوئی تو حاضرین کی طرف منہ کر کے فرمایا۔

”لوگو! آتش دوزخ بھڑک اٹھی ہے، فتنے شب تار کی طرح رونما ہونے لگے ہیں۔ خدا کی قسم حلال و حرام کے بارے میں کوئی بات ایسی نہیں ہے جس کے بارے میں تمہیں میں نے بتایا نہ ہو اور احکام قرآنی نے اس حلال و حرام کو ظاہر کر دیا ہے۔ اگر تم چاہتے ہو کہ دنیا و آخرت میں (برائیوں) سے رہائی پاؤ اور زمانے کے فتنوں سے محفوظ رہو، قرآن پاک سے تمسک کر کے حلال و حرام کے بارے میں معلومات حاصل کرو اور جس چیز کو قرآن نے حلال کہا ہے اس کو حلال سمجھو اور جس چیز کو قرآن نے حرام کہا ہے اس کو حرام سمجھو۔“

یہ باتیں سن کر جناب ابوبکر صدیق رضی اللہ عنہ نے عرض کیا، یا رسول اللہ ہم پر اللہ تعالیٰ کا بہت ہی فضل و کرم ہے کہ آج الحمد للہ آپ بہت بہتر ہیں۔ (یعنی مرض کی کیفیت میں افاقہ ہے)۔

علامت نبوی کے سلسلہ میں جناب عباس و علی کی گفتگو

جناب عبد اللہ بن عباس رضی اللہ عنہ فرماتے ہیں کہ جس دن نبی کریم صلی اللہ علیہ وآلہ وسلم نے سفر آخرت اختیار فرمایا، اس دن حضرت علی نبی علیہ السلام کے پاس سے اٹھ کر باہر تشریف لائے تو لوگوں نے نبی علیہ السلام کی خیریت معلوم کی تو جناب علی نے کہا، الحمد للہ آج انہیں کوئی تکلیف نہیں ہے۔ جب حضرت علی نے یہ کلمات فرمائے تو جناب عباس بن عبد المطلب ان کا ہاتھ پکڑ کر ایک طرف لے گئے اور ان سے کہا، تمہیں حالات کا اندازہ نہیں اس لیے تم یہ کہہ رہے تھے۔ بحمدہ تعالیٰ آج حضور علیہ السلام کی طبیعت بہت حد تک بہتر ہے۔ خدا کی قسم میں نے آج ان کے (نبی علیہ السلام کے) چہرے پر موت کے اثرات دیکھے ہیں اور ان کے چہرہ کو دیکھ کر پہچانا ہے کیونکہ بنو عبد المطلب کی اولاد کی کیفیت موت سے پہلے ایسی ہی ہوتی ہے۔ ان کی وفات قریب ہے، آؤ ان کے پاس چلیں اور یہ معلوم کریں کہ ان کی حیات ظاہری کے بعد خلافت کے امور کون انجام دے گا۔ ہمیں یہ معلوم کرنا چاہیے کہ یہ منصب ہم میں رہے گا یا کسی غیر کو تفویض ہوگا، ممکن ہے کہ وہ ہمارے حق میں وصیت فرمائیں۔

حضرت علی کرم اللہ وجہہ نے اس گفتگو کے جواب میں فرمایا، مجھے اس سوال سے کوئی دلچسپی نہیں۔ اگر نبی علیہ السلام ہمیں منع فرماتے ہیں تو یقیناً جانے آپ کی حیات ظاہری کے بعد ہمیں کچھ بھی نہ ملے گا اگرچہ آپ نے ہمیں وصیت فرمائی ہو۔

اس دن جب ان دونوں حضرات میں یہ گفتگو ہوئی تھی، سید عالم صلی اللہ علیہ وآلہ وسلم نے سفر آخرت اختیار فرمایا اور جوار حق میں تشریف لے گئے۔ یہ دن دو شنبہ (پیر) تھا اور وقت دوپہر سے پہلے کا تھا۔

حضور علیہ السلام کا حضرت عائشہ سے نصیحت فرمانا

حضرت صدیقہ عائشہ فرماتی ہیں جس دن نبی علیہ السلام کی وفات ہونا تھی، اس دن آپ نماز فجر کے لیے مسجد میں تشریف لے گئے تھے۔ وہاں حاضرین کو نصح فرمائی تھیں جن کا تذکرہ گزشتہ صفحات میں ہوا ہے۔ نصح کے بعد آپ حجرہ شریفہ میں تشریف لائے اور میری گود میں سر رکھ کر لیٹ گئے۔ اس حالت میں میرے ایک عزیز آئے، ان کے ہاتھ میں مسواک کی سبز ٹہنی تھی۔ نبی علیہ السلام اس ٹہنی کو دیکھ رہے تھے، میں نے اس سے یہ سمجھا کہ آپ مسواک چاہتے ہیں۔ لہذا میں نے معلوم کیا، یا رسول اللہ آپ کو مسواک چاہیے تو آپ نے فرمایا۔ ہاں! میں نے ان صاحب سے مسواک کی ٹہنی لے کر اس کو

اپنے دانتوں سے نرم کیا اور حضور علیہ السلام کو دے دیا۔ حضور نے اس کو دانتوں پر زور سے ملا، اس کے بعد اس کو پھینک دیا۔ اس وقت میں نے محسوس کیا کہ آپ کی جسمانی قوت کم ہو رہی ہے اور میرے اوپر جسم کا بوجھ بڑھ رہا ہے۔ میں نے آپ کے چہرے پر نظر ڈالی تو دیکھا کہ پتلیاں پھر رہی ہیں اور کان کی لوہیں جھک گئی ہیں۔ اس وقت زبان مبارک پر یہ الفاظ تھے ”ہل الرقیق الاعلیٰ من الجنة“ یعنی ”دنیاوی زندگی پر رفیقِ اعلیٰ سے ملاقات اور جنت کو ترجیح دیتا ہوں“۔

میں نے عرض کیا یا رسول اللہ میں سمجھتی ہوں کہ یہ آپ کی حیات ظاہری کے آخری لمحات ہیں اور آپ نے اپنے اختیارات کی وجہ سے لقائے حق اور حیاتِ آخرت کو اختیار کیا ہے۔ اس لمحہ آپ نے میری گود میں سفرِ آخرت اختیار کیا اور رفیقِ اعلیٰ سے جا ملے۔

نا تجربہ کاری اور نادانی کی وجہ سے میں نے سر مبارک گود سے اٹھایا اور روتی ہوئی عورتوں کے پاس چلی آئی۔

وفاتِ نبوی اور تاثراتِ فاروقی

حضرت ابو ہریرہ رضی اللہ عنہ روایت کرتے ہیں، نبی کریم صلی اللہ علیہ وآلہ وسلم کی وفات پر حضرت عمر رضی اللہ عنہ مسجدِ نبوی میں آئے تو دیکھا کہ منافقین آپس میں کانا پھوسی کر رہے تھے۔ ان کی حرکتیں دیکھ کر جناب عمر کو غصہ آیا، کھڑے ہو کر کہنے لگے ”منافقوں کا کہنا یہ ہے کہ پیغمبر اسلام صلی اللہ علیہ وآلہ وسلم کی موت واقع ہو گئی ہے، میں خدا کی قسم کھا کر کہتا ہوں کہ وہ مرے نہیں بلکہ قربِ حق میں لیے گئے ہیں، جس طرح حضرت موسیٰ علیہ السلام گئے تھے اور چالیس دن بعد واپس آئے تھے۔ اس دوران سامری نے قوم موسیٰ علیہ السلام کو تباہ کر دیا تھا، اب ہمارے پیغمبر علیہ السلام تشریف لے گئے ہیں اور وہ جلد واپس ہوں گے۔ اپنی واپسی پر ہر ایسے شخص کی زبان کاٹیں گے اور اس کو سزا دیں گے جس نے کہ ان کی موت کے بارے میں کہا ہو گا۔“ ابھی تک جناب ابوبکر رضی اللہ عنہ کو اس سانحہ کی اطلاع نہیں ملی تھی، جب انہیں اطلاع دی گئی تو وہ گھر سے روانہ ہو کر مسجد کے دروازے پر آئے تو دیکھا کہ حضرت عمر رضی اللہ عنہ لوگوں سے باتیں کر رہے ہیں لیکن انہوں نے جناب ابوبکر رضی اللہ عنہ کی طرف کوئی توجہ نہ کی۔

جناب ابوبکر رضی اللہ عنہ مسجد کے دروازے سے حجرہ عائشہ میں تشریف لائے تو دیکھا کہ نبی علیہ

السلام حجرہ میں یمانی چادر اوڑھے ایک طرف آرام سے ابدی نیند سو رہے ہیں۔ جناب ابوبکر رضی اللہ عنہ نے چہرہ مبارک سے چادر اٹھائی اور پیشانی مبارک پر بوسہ دیا اور فرمایا، یا رسول اللہ موت کا ذائقہ جو اللہ تعالیٰ نے آپ کے لیے مقرر فرمایا تھا اس کو آپ نے چکھ لیا ہے، اب ابدی عیش اور بہشت کی مملکت ابدی طور پر آپ کے لیے ہوگی۔ یہ کلمات کہہ کر چادر اوڑھائی اور حجرہ صدیقہ عائشہ رضی اللہ عنہا سے باہر تشریف لائے۔ مسجد نبوی میں لوگ موجود تھے اور حضرت عمر رضی اللہ عنہ ان سے باتیں کر رہے تھے۔ جناب ابوبکر رضی اللہ عنہ نے حضرت عمر رضی اللہ عنہ سے فرمایا، عمر آہستگی اختیار کرو کیونکہ جناب عمر رضی اللہ عنہ بلند آواز سے گفتگو کر رہے تھے اور خاموش نہیں ہو رہے تھے۔ جب لوگوں نے جناب ابوبکر رضی اللہ عنہ کو مسجد نبوی میں دیکھا تو آپ کی طرف متوجہ ہو گئے اور حضرت عمر رضی اللہ عنہ کی گفتگو کی طرف کوئی توجہ نہ دی۔

وفات نبوی پر حضرت ابوبکر رضی اللہ عنہ کے تاثرات

اس موقع پر حضرت ابوبکر نے اللہ تعالیٰ کی حمد و ثناء کے بعد فرمایا۔

”جو شخص محمد مصطفیٰ صلی اللہ علیہ وآلہ وسلم کی عبادت کرتا تھا، اس کو معلوم ہوتا چاہیے کہ محمد صلی اللہ علیہ وآلہ وسلم کی وفات ہوگئی اور جو شخص اللہ تعالیٰ کی عبادت کرتا تھا، اس کو معلوم ہوتا چاہیے کہ اللہ تعالیٰ حی و لا موت ہے یعنی وہ زندہ ہے اور اس کو موت نہیں ہے۔“

اس کے بعد جناب صدیق اکبر رضی اللہ عنہ نے قرآن کریم کی اس آیت کی تلاوت فرمائی جس کا

خلاصہ یہ ہے۔

”محمد رسول اللہ صلی اللہ علیہ وآلہ وسلم نہیں ہیں، مگر ان سے پہلے بھی رسول مبعوث ہوئے ہیں، اگر ان رسولوں میں کوئی وفات پائے یا قتل کیا جائے تو تمہارے لیے یہ مناسب نہیں کہ تم دین اسلام سے انحراف کرو۔ اگر تم دین سے انحراف کرو تو اللہ تعالیٰ کو کوئی نقصان یا ضرر نہ ہوگا۔ اللہ تعالیٰ شکر کرنے والوں کو جزا عطا فرمائے گا۔“

حضرت ابوبکر رضی اللہ عنہ کی زبان مبارک سے اس آیت کریمہ کو سن کر تمام صحابہ کا اضطراب ختم ہو گیا اور اختلافی کیفیات جو ظاہر ہونے لگی تھیں وہ بھی ختم ہو گئیں۔ اس آیت کو سن کر حضرت عمر رضی اللہ عنہ نے فرمایا، مجھے یہ آیت یاد ہی نہ آئی اب حضرت ابوبکر کی زبانی سن کر مجھے اس آیت کا ادراک ہوا ہے۔ ورنہ پہلے یہ یقین نہ آ رہا تھا کہ نبی علیہ السلام اس دنیا سے تشریف لے گئے ہیں۔

بیعت سقیفہ بنی ساعدہ

مصنف کتاب محمد بن اسحاق رحمۃ اللہ علیہ فرماتے ہیں۔ سید عالم صلی اللہ علیہ وآلہ وسلم کی حیات ظاہری اور اس دنیا سے تشریف لے جانے کے بعد ابھی تدفین کی منزل نہ آئی تھی کہ صحابہ کے درمیان اختلاف رونما ہوا۔ انصار نے جناب سعد بن عبادہ کو اپنا سردار اور سربراہ مقرر کر لیا۔ حضرت علی جناب طلحہ و جناب زبیر کے ساتھ حضرت فاطمہ کے گھر میں مشورے کرنے لگے۔ مہاجرین بشمول جناب عمر سب حضرت ابوبکر رضی اللہ عنہ کے ساتھ مسجد نبوی میں تھے اور اس کی تائید ماقبل کی سطور سے ہوتی ہے، جس میں حضرت عمر کا وفات سے انکار اور حضرت ابوبکر کا قرآن سے وفات ثابت کرنا معلوم ہوا ہے (یہاں ابھی تک خلافت کے سلسلہ میں کسی کو خواب و خیال تک نہ تھا)۔

یہ حضرات ابھی مسجد ہی میں تھے کہ کسی شخص نے حضرات ابوبکر اور عمر رضی اللہ عنہما سے آکر کہا

اگر آپ حضرات اسلام کی غم خواری نہ کریں گے اور مسلمانوں کے کام نہ آئیں گے تو بہت سی مشکلات کا سامنا کرنا پڑے گا۔ جب معاملہ ہاتھ سے نکل جائے گا تو اس کا تدارک نہ ہو سکے گا، یہی کام کرنے کا وقت ہے اور اس وقت کی جدوجہد کار آمد ہوگی۔

ان باتوں کو سن کر تفصیلات طلب کیں تو بتایا گیا کہ انصار سقیفہ بنی ساعدہ میں جمع ہوئے ہیں اور جناب سعد بن عبادہ کو اپنا امیر و سردار مقرر کرنا چاہتے ہیں۔ اس کے علاوہ اور جگہوں پر بھی خفیہ میٹنگیں ہو رہی ہیں۔

یہ باتیں سن کر حضرت عمرؓ نے کہا، اے ابوبکر رضی اللہ عنہ اٹھئے، دیکھتے ہیں کہ انصار کیا کر رہے ہیں۔ تعجب کی بات یہ ہے کہ جس وقت یہ گفتگو ہو رہی تھی اس وقت سید عالم صلی اللہ علیہ وآلہ وسلم کا جسد مبارک حجرہ عائشہ میں تھا اور آپ کو آخری آرام گاہ تک پہنچانے کے لیے کوئی انتظام شروع نہ ہوا تھا۔

حضرات صدیق و فاروق رضی اللہ عنہما ابھی راستہ ہی میں تھے کہ انہیں دو صحابی (عموم بن ساعدہ انصاری، معن بن عدی عجلانی انصاری) راستہ میں ملے اور ان حضرات سے دریافت کیا کہ کدھر کا ارادہ ہے تو حضرات شیخین نے فرمایا، بنی ساعدہ کا ارادہ ہے۔ تو ان دونوں انصاری صحابہ نے کہا، آپ لوگ اب واپس ہو جائیں اور اپنا کام کریں کیونکہ انصار نے جناب سعد بن عبادہ کے ہاتھ پر بیعت کر لی ہے۔ اس موقع پر حضرت عمرؓ نے فرمایا ضروری ہے کہ ہم اس وقت وہاں جائیں اور حالات کا جائزہ لیں۔

چنانچہ یہ دونوں حضرات سقیفہ میں پہنچے تو وہاں بہت سے لوگ جمع تھے اور جناب سعد بن عبادہ کبلی اوڑھے اس میں منہ چھپائے ہوئے تھے۔ جب حضرت ابوبکر رضی اللہ عنہ کو دیکھا تو کھڑے ہو گئے اور یہ حضرات بھی وہیں آکر بیٹھ گئے۔

اس کے بعد انصار میں سے ایک شخص نے اٹھ کر تقریر کرتے ہوئے پہلے اللہ تعالیٰ کی حمد و ثنا کی، اس کے بعد کہا، اے گروہ ماجرین! ہمارا تعلق انصار سے ہے، ہم اسلام کے سپاہی ہیں اور آپ ماجرین بھی ہماری ہی ایک جماعت ہو۔ اس کے بعد اس مقرر نے بہت سے باتیں کیں، تقریر کے آخر میں کہا کہ یہ ہمارا حق ہے کہ نبی علیہ السلام کا نائب ہم میں سے ہو اور مسلمانوں کا خلیفہ انصار سے ہو اور امور مسلمین میں ماجروں کا کوئی عمل دخل نہ ہو۔ حضرت عمر رضی اللہ عنہ فرماتے ہیں، جب انصاری مقرر نے ان کلمات پر اپنی تقریر ختم کی تو میں نے اٹھ کر کچھ کہا چاہا مگر اس تقریر کا جواب دوں، کیونکہ میں نے

راستہ میں انصار کو مطمئن کرنے کے لیے چند باتیں سوچ رکھی تھیں اور میرے خیال میں یہ باتیں ان کے اطمینان کے لیے کافی تھیں۔ لیکن جناب ابوبکر نے مجھے روک دیا اور فرمایا، 'عمر یہ وقت تمہاری گفتگو کے لیے مناسب نہیں ہے، چنانچہ میں خاموش رہا۔ جناب ابوبکر رضی اللہ عنہ چونکہ مجھ سے بہتر معاملہ فہم تھے، اس لیے انہوں نے گفتگو شروع کی اور وہی باتیں کہیں جو میں راستہ میں سوچتا ہوا آیا تھا اور حقیقت یہ ہے کہ انہوں نے مجھ سے بہتر ترجمانی کی۔ آپ نے فرمایا، 'اے گروہ انصار، توجہ سے سنو کہ مہاجرین اپنی ہجرت کی وجہ سے تم سے زیادہ فضیلت والے ہیں، مہاجرین اپنے حسب و نسب کی وجہ سے تمام عرب میں معروف و مشہور ہیں، انہیں حضور اکرم علیہ السلام سے یہ نسبت حاصل ہے۔ ان کا تعلق بھی اس قوم قریش سے ہے جس سے سید عالم صلی اللہ علیہ وآلہ وسلم کا تعلق تھا۔ سارا عرب اس بات سے واقف ہے کہ امامت کی اہلیت اور نبی علیہ السلام کی نیابت کے لیے ان سے بہتر اور کوئی نہیں ہے اور مسلمانوں کی خلافت کے فرض کو ان سے بہتر اور کوئی انجام نہ دے سکے گا۔

جناب عمر رضی اللہ عنہ فرماتے ہیں، 'ہمارے آنے کے بعد اس نشست میں جناب ابوعبیدہ بن الجراح اور چند مہاجر صحابہ شریک ہو گئے تھے۔ چنانچہ جناب ابوبکر رضی اللہ عنہ نے اس وقت میرا اور جناب ابوعبیدہ کا ہاتھ پکڑ کر فرمایا، 'میں ان دونوں میں ایک شخصیت کو تمہارے امور کی نگرانی کے لیے اہل سمجھتا ہوں، اب ان دونوں میں سے جس شخصیت کو چاہو منتخب کرو، اٹھ کر اس سے بیعت کرو اور خلافت کی ذمہ داریاں اس کے سپرد کر دو۔

حضرت عمر رضی اللہ عنہ فرماتے ہیں، 'حضرت ابوبکر رضی اللہ عنہ کی تقریر کے تمام جملوں سے مجھے انتہائی مسرت ہوئی، 'ماسوائے اس کے کہ انہوں نے امور خلافت کی تفویض کے لیے میرا نام بھی تجویز کیا۔ خدا کی قسم کے ساتھ کہتا ہوں اگر میری گردن ماری جاتی تو یہ سزا مجھے قبول ہوتی، کیونکہ اپنے سے زیادہ اہل جناب ابوبکر رضی اللہ عنہ کی موجودگی میں خلافت کی ذمہ داریاں میرے سپرد کی جاتیں۔

جناب ابوبکر رضی اللہ عنہ کی تقریر کے خاتمہ پر انصار میں سے ایک صاحب اٹھے اور انہوں نے کہا، 'میں اس سلسلہ میں ایک تجویز پیش کر کے معاملہ کو برابری پر ختم کیے دیتا ہوں۔ میری تجویز ہے کہ ایک امیر مہاجرین میں سے ہو اور ایک انصار میں سے اور امور خلافت کو آپس میں برابری کے حساب سے تقسیم کر دیا جائے۔ اس تجویز پر چہ میگوئیاں ہونے لگیں اور ہر شخص اپنی اپنی کہنے لگا۔

جناب عمر رضی اللہ عنہ فرماتے ہیں، 'یہ حالت دیکھ کر مجھے خوف آیا کہ اس طرح تو اختلاف بڑھے گا،

اسلام اور مسلمانوں کے معاملات میں دشواریاں پیدا ہوں گی۔ چنانچہ میں نے حضرت ابو بکر رضی اللہ عنہ سے کہا کہ آپ ہاتھ بڑھائیں، انہوں نے ہاتھ بڑھایا تو میں نے ان سے بیعت کی۔ مجھے دیکھ کر جو مہاجر صحابہ وہاں آچکے تھے انہوں نے بھی بیعت کی، جب مہاجر صحابہ کو انصار نے بیعت کرتے دیکھا تو انہوں نے آکر بیعت کر لی۔

حضرت عمر کی معذرت اور حضرت صدیق اکبر کا خطاب

بیعت سقیفہ کے دوسرے دن جناب صدیق اکبر رضی اللہ عنہ خطبہ دینے کے لیے مسجد نبوی کے منبر پر تشریف لائے۔ قبل اس کے کہ جناب صدیق خطبہ شروع کریں، جناب عمر فاروق رضی اللہ عنہ نے کھڑے ہو کر اپنی گزشتہ روز کی گفتگو پر صحابہ سے معذرت کی اور کہا، اے مسلمانو! کل فرط جذبات میں میری زبان سے یہ نکلا تھا کہ نبی علیہ السلام کو موت نہیں آئی بلکہ وہ واپس تشریف لائیں گے، یہ کلمات میں نے نہ احکام قرآنی کی روشنی میں کہے تھے، نہ فرمودہ نبوی سے استفادہ کر کے کہے تھے، بلکہ اس گفتگو سے میرا مقصد مسلمانوں کو انتشار و افتراق سے بچانا تھا تاکہ ان میں اختلاف پیدا نہ ہو۔ اب جبکہ نبی علیہ السلام رفیق اعلیٰ سے جا ملے ہیں، انہوں نے قرآن ہمارے درمیان چھوڑا ہے، خود وہ بھی جو ارشاد فرماتے تھے، وہ قرآنی تفسیر ہوتا تھا۔ اب جو بھی قرآن سے تمسک کرے گا اور احکام قرآنی پر عمل کرے گا، اس کے حلال کردہ کو حلال اور اس کے حرام کردہ کو حرام جانے گا، وہ راہ راست پر ہوگا اور جمالت اور ضلالت سے محفوظ رہے گا۔ ہماری خوش قسمتی کی بات یہ ہے کہ اللہ تعالیٰ نے ہم پر فضل فرمایا ہے کہ ہم نے نبی علیہ السلام کے غار کے رفیق کی بیعت کر لی ہے اور یہ بیعت بالاتفاق ہوئی ہے۔ کسی نے اس کی مخالفت نہیں کی ہے، اب آپ لوگ اٹھئے اور تجدید بیعت کیجئے اور جو لوگ کل موجود نہ تھے وہ آج بیعت کر لیں۔ چنانچہ سب لوگوں نے اٹھ کر جناب صدیق اکبر رضی اللہ عنہ کے ہاتھ پر بیعت کر کے انہیں اپنا مقتدا اور خلیفہ تسلیم کیا۔

تاریخ میں سقیفہ کی بیعت کو اس نسبت سے بیعت سقیفہ کہا جاتا ہے کیونکہ اس دن سقیفہ میں مخصوص حضرات موجود تھے۔ جبکہ آج یعنی دوسرے دن تمام حضرات جو کل موجود نہ تھے، انہوں نے بھی اور جو کل موجود تھے، انہوں نے بھی بیعت کی۔ اس بیعت کو ”بیعت عامہ“ کہا جاتا ہے۔

حضرت عمر رضی اللہ عنہ کے افتتاحی کلمات اور بیعت عامہ کے بعد جناب صدیق اکبر رضی اللہ عنہ نے حاضرین سے خطاب کرتے ہوئے حمد و ثناء کے بعد فرمایا (یہ صدیق اکبر کا بیعت خلافت کے بعد پہلا

خطبہ تھا۔)

أَمَّا بَعْدُ أَيُّهَا النَّاسُ ، فَإِنِّي قَدْ وُلِّيتُ عَلَيْكُمْ . وَلَسْتُ
بِخَيْرِكُمْ ، فَإِن أَحْسَنْتُ فَأَعِينُونِي ، وَإِن أَسَاءْتُ فَقَوِّمُونِي ؛
الْصِّدْقُ أَمَانَةٌ ، وَالْكَذِبُ خِيَانَةٌ ، وَالضَّعِيفُ فِيكُمْ قَوِيٌّ عِنْدِي
[حَتَّى] أُرِيحَ عَلَيْهِ حَقَّهُ . إِنْ شَاءَ اللَّهُ ، وَالْقَوِيُّ فِيكُمْ ضَعِيفٌ
[عِنْدِي] حَتَّى أَخْذَ الْحَقَّ مِنْهُ . إِنْ شَاءَ اللَّهُ ، لَا يَبْدَعُ قَوْمٌ الْجِهَادَ
فِي سَبِيلِ اللَّهِ إِلَّا *ضَرَبَتْهُمْ اللَّهُ بِالْذُلِّ^١ ، وَلَا تَشْجَعُ الْفَاحِشَةُ فِي قَوْمٍ
قَطُّ إِلَّا عَمَّهُمْ اللَّهُ ، يَا لَيْلَاءُ ، أَطِيعُونِي مَا لَطَعْتُ اللَّهَ [وَرَسُولَهُ] ،
فَإِذَا عَصَيْتُ اللَّهَ وَرَسُولَهُ ، فَلَا طَاعَةَ لِي عَلَيْكُمْ . قُومُوا إِلَى صَلَاتِكُمْ .
بِرَحْمَتِ اللَّهِ .

”لوگو! مجھے تمہارا امیر مقرر کر دیا گیا ہے حالانکہ میں تم سے بہتر نہیں ہوں، اگر اچھے کام کروں تو میری مدد کرو اور اگر میں غلطی کا ارتکاب کروں تو میری اصلاح کرو۔ سچائی امانت اور جھوٹ خیانت ہے۔ تم میں کمزور میرے نزدیک قوی ہے جب تک کہ اس کو اس کا حق دلاؤں (انشاء اللہ) اور تم میں طاقتور میرے نزدیک کمزور ہے جب تک کہ میں اس سے کسی کا حق واپس لوں (انشاء اللہ) اگر کوئی قوم جہاد کو ترک کرتی ہے تو وہ ذلت و رسوائی کا شکار ہو جاتی ہے اور جس قوم میں برائیاں پھیل جاتی ہیں تو وہ قوم بلاؤں میں مبتلا ہو جاتی ہے۔ جب تک میں اللہ کی اطاعت کروں، میری اطاعت کی جائے اور اگر میں اللہ کے احکام کی نافرمانی کروں تو میری اطاعت آپ پر لازم نہیں۔“ اس کے بعد آپ نے حاضرین سے فرمایا۔

”اب آپ لوگ نماز کی تیاری کریں، اللہ تعالیٰ آپ پر رحم فرمائے۔“

حضرت عمر اور ابن عباس رضی اللہ عنہما کی گفتگو

حضرت ابن عباس فرماتے ہیں، حضرت عمر رضی اللہ عنہ کے دور خلافت میں میں نے انہیں دیکھا کہ سڑک پر تنہا جا رہے ہیں، ان کے ہاتھ میں درہ ہے جس کو وہ بار بار اپنے پیروں پر مار رہے ہیں جبکہ میں ان کے قریب آیا تو ان کے انہماک میں فرق نہ آیا اور وہ میری طرف متوجہ ہوئے اور فرمایا۔ جناب عباس کے بیٹے تمہیں معلوم ہے کہ نبی علیہ السلام کی وفات کے دن وہ باتیں میں نے کیوں کی تھیں؟ یعنی میں نے کہا تھا کہ نبی علیہ السلام کی وفات نہیں ہوئی بلکہ وہ اسی طرح پوشیدہ ہوئے ہیں جس طرح کہ حضرت موسیٰ علیہ السلام تشریف لے گئے تھے اور بعد میں واپس آ گئے تھے، اسی طرح نبی علیہ السلام بھی واپس تشریف

لائیں گے۔ ابن عباس فرماتے ہیں، میں نے عرض کیا، امیر المومنین مجھے اس کی وجہ معلوم نہیں۔ امیر المومنین نے فرمایا، جب حضور علیہ السلام کی وفات کی خبر مجھے معلوم ہوئی تو میرے ذہن میں یہ آیت آئی **وَكُنْ لَّكَ جَعَلْنَا كُمْ اُمَّةً وَسَطًا لِّتَكُونُوا شُهَدَاءَ عَلٰى النَّاسِ وَيَكُوْنُ الرَّسُوْلُ عَلَیْكُمْ شَهِیْدًا** ○ اس آیت کی روشنی میں میرا خیال یہ ہوا کہ پیغمبر علیہ السلام اس وقت تک حیات ظاہری میں رہیں گے جب تک صحابہ کی زندگی گزرے اور اس آیت کے معنی وہ ہیں جو حق تعالیٰ نے بتائے ہیں۔ ”میں نے تم صحابہ اور امت پیغمبر اسلام کو دوسری (امتوں) مخلوق پر فضیلت عطا فرمائی ہے اور تمہیں اختیار دیا ہے تاکہ کل قیامت کے دن تم دوسری امتوں کے اعمال کی گواہی دو اور پیغمبر تمہارے اعمال کے گواہ ہوں۔“ اس طرح حضرت عمر نے یہ خیال کیا ہوگا کہ جب نبی علیہ السلام اپنے صحابہ اور امت کے اعمال کے گواہ ہوں گے تو ان کی موت غیبت ہوگی اور وہ بعد میں واپس ہو کر مکمل طور پر قیام فرمائیں گے اور ان کے اموال و اعمال سے واقف ہوں گے۔

اس ضمنی تذکرہ کے بعد جناب مصنف رحمۃ اللہ علیہ وفات نبوی کے واقعات کی طرف رجوع کرتے ہیں۔ نبی علیہ السلام کی وفات کے دوسرے دن جناب ابوبکر رضی اللہ عنہ کی عمومی بیعت کی گئی، اس کے بعد حضور علیہ السلام کو آخری آرام گاہ تک پہنچانے کے انتظامات کیے گئے۔ یہ دن سہ شنبہ (منگل) کا تھا۔

غسل نبوی کی خدمت

جن حضرات نے کہ سید عالم صلی اللہ علیہ وآلہ وسلم کو غسل دینے کی خدمت انجام دی، ان میں یہ چھ نام صفحات تاریخ میں رقم ہیں۔

حضرت علی، عباس، پیران حضرت عباس، فضل، و قثم، اسامہ بن زید، شقران (آزاد کردہ غلام سید عالم صلی اللہ علیہ وآلہ وسلم) رضی اللہ عنہم۔

حضرات علی عباس اور ان کے صاحبزادگان حضور علیہ السلام کو کرٹ دلاتے تھے، جبکہ جناب زید و شقران پانی ڈالنے کی خدمت انجام دے رہے تھے۔ حضرت علی رضی اللہ عنہ حضور علیہ السلام کے جسم اقدس پر ہاتھ پھیرتے اور دھوتے رہے تھے۔ حضرت علی فرماتے ہیں کہ آپ کی ناف سے مشک و عنبر کی خوشبو آ رہی تھی جس سے سارا گھر منک رہا تھا اس وقت میری زبان پر یہ کلمات تھے۔ ہابی وانت وامی۔ ما اطلبک حیا و میتا یعنی میرے ماں باپ آپ پر قربان حیات ظاہری اور اس کے بعد کیسی خوشبو ہے۔

غسل، تکفین و تدفین

حضرت عائشہ رضی اللہ عنہا فرماتی ہیں حضور علیہ السلام کے غسل کے انداز میں صحابہ مختلف الرائے ہو گئے تھے، بعض نے کہا کہ لباس اتار کر غسل دیا جائے، بعض نے کہا جو لباس زیب تن ہے اسی میں غسل دیا جائے۔ ابھی یہ گفتگو جاری تھی کہ اللہ تعالیٰ نے ان پر اونگھ مسلط فرمادی، لیکن انداز یہ تھا کہ سب کی آنکھیں کھلی تھیں۔ اس دوران انہیں (صحابہ کو) ایک غیبی آواز سنائی دی **اغسلوا النبی وعلیہ ثلثا** ”نبی علیہ السلام کو مع لباس کے غسل دو“۔

یہ آواز سنتے ہی سب ہوش میں آ گئے اور حضور علیہ السلام کو مع لباس غسل دیا گیا اور کسی کا ہاتھ ستر تک نہ پہنچ سکا۔

سید عالم صلی اللہ علیہ وآلہ وسلم کو کفن دو سفید کپڑوں کا دیا گیا اور اوپر سے ایک یمنی چادر اوڑھائی گئی۔ تکفین کے بعد مرحلہ تدفین کا آیا، تو بعض لوگوں نے کہا کہ مکہ کے طریقہ کے مطابق صندوق قبر (فریم) بنائی جائے۔ بعض نے کہا کہ مدینہ والوں کے انداز کے مطابق بغلی قبر (لحد) بنائی جائے، صندوق قبر بنانے والے ایک مہاجر صحابی تھے، جبکہ لحد بنانے والے ایک انصاری تھے۔ جب یہ موضوع بھی اختلاف رائے کا شکار ہوا تو جناب عباس نے دو آدمیوں کو ان گورکنوں کو بلانے کے لیے روانہ کیا، ابھی یہ دونوں قاصد راستہ ہی میں تھے تو جناب عباس نے دعا کی۔ ”خداوند! تو اپنے پیغمبر علیہ السلام کی تدفین کے لیے مناسب فیصلہ فرما“۔ چنانچہ پہلے جو گورکن آئے وہ لحد بنانے والے تھے لہذا انہیں کو قبر کا کام سپرد کیا گیا۔ اس طرح شب چمار شنبہ کو سید عالم صلی اللہ علیہ وآلہ وسلم کو آخری آرام گاہ میں پہنچایا گیا، تدفین کے کام میں بھی وہی چھ افراد شامل تھے جو غسل میں شریک رہے تھے، یعنی حضرات علی و عباس، فرزندان حضرت عباس، فضل و قثم، جناب اسامہ و شقران (رضی اللہ عنہم)۔

تدفین کے بعد اطلاع ملتے ہی صحابہ جوق در جوق آئے اور بارگاہ نبوی میں عقیدت و محبت کا نذرانہ پیش کرتے رہے (یاد رہے کہ نبی علیہ السلام کی نماز جنازہ نہیں ہوئی۔ کیونکہ نماز جنازہ میں جو دعا پڑھی جاتی ہے اس میں اللہ تعالیٰ سے میت کی مغفرت کی دعا ہوتی ہے، انبیاء علیہم السلام کے امتیوں کا طلب مغفرت کرنا مناسب نہیں کیونکہ یہ حضرات معصوم و مغفور ہیں)۔ اور کسی شخص نے آگے بڑھ کر نماز جنازہ

نہیں پڑھائی تھی۔ جب مرد خراج عقیدت پیش کر چکے تھے تو خواتین نے آکر نذرانہ عقیدت پیش کیا، ان کے بعد بچوں نے آکر اپنے جذبات عقیدت کا اظہار کیا۔ صلوات اللہ وسلامہ علیہ تدفین کے بارے میں اختلاف رائے

سید عالم صلی اللہ علیہ وآلہ وسلم کی آرام گاہ کے بارے میں بھی اختلاف رائے ہوا، بعض نے یہ رائے دی کہ مسجد میں دفن کیا جائے، بعض نے قبرستان کے بارے میں کہا، لیکن اس موقع پر جناب صدیق اکبر نے فرمایا میں نے سید عالم صلی اللہ علیہ وآلہ وسلم سے سنا ہے۔

”ما قبض نبی الا دفن حیث قبض“

کوئی نبی ایسے نہیں مگر ان کی تدفین اسی جگہ ہوئی جہاں ان کی حیات ظاہری کا دور ختم ہوا۔

حضور علیہ السلام کے آخری کلمات

سیدہ عائشہ رضی اللہ عنہا فرماتی ہیں، سید عالم صلی اللہ علیہ وآلہ وسلم نے جو آخری کلمات ارشاد (بطور وصیت) فرمائے، وہ یہ تھے لا یتوکل بجزوة العرب دینان جزیرہ عرب پر دو دین نہ رکھے جائیں۔ یعنی سوائے دین اسلام کے جزیرہ عرب پر اور کسی دین کے ماننے والوں کو نہ رہنے دیا جائے اور یہود و مجوس کو یہ موقع نہ دیا جائے کہ عرب کی مملکت میں انہیں کوئی حیثیت حاصل ہو جائے اور وہ اپنی ریشہ و دانیوں میں مشغول ہوں۔

محمد بن اسحاق رحمۃ اللہ علیہ فرماتے ہیں کہ سید عالم صلی اللہ علیہ وآلہ وسلم کی حیات ظاہری کے بعد مسلمانوں پر مصائب و آلام کے پہاڑ ٹوٹ پڑے، منکروں نے سراٹھایا، آتش پرستوں نے اظہار مسرت کیا، منافقوں نے خوشیاں منائیں، عرب کے رہنے والے مرتد ہونے کا سوچنے لگے۔ اس مشکل مرحلہ پر اللہ تعالیٰ نے اپنا فضل فرمایا اور جناب صدیق اکبر کو خلافت کی ذمہ داریاں ملیں اور اسلام کا نظام ان کے ہاتھوں انجام پانے لگا۔ مسلمانوں میں سے اشتراک و افتراق کی کیفیات دور ہو گئیں، اہل بدھ مت خطہ زمین پر پست اور ذلیل ہوئے۔ مفسدوں کا شور ختم اور اتباع سنت نبوی کرنے والوں کی دعائیں مقبول ہوئیں۔

مکہ مکرمہ میں وفات کی خبر

جب مکہ مکرمہ میں حضور اکرم صلی اللہ علیہ وآلہ وسلم کے سفر آخرت کی اطلاع مکہ پہنچی تو مکہ والوں نے دوبارہ بت پرستانہ زندگی اختیار کرنے کا سوچا اور مرتد ہونے کا خیال کرنے لگے۔ اس زمانے میں مکہ

کی گورنری کے فرائض عتاب بن اسید انجام دے رہے تھے حالات کا جائزہ لے کر یہ بہت گھبرائے اور چھپ کر بیٹھ گئے لیکن اس موقع پر جناب سہیل بن عمرو نے انتہائی جرات کا مظاہرہ کیا وہ میدان عمل میں اترے لوگوں کو جمع کیا اور اپنے فصیح و بلیغ خطبہ میں حمد و صلوٰۃ کے بعد لوگوں سے حضور اکرم علیہ السلام کی وفات کا تذکرہ کرتے ہوئے کہا۔ مکہ والو! یہ سمجھ لو کہ اسلام کا کام روز افزوں ہوتا رہے گا اور اسلام کی تابانیوں سے ماحول جگمگاتا رہے گا۔ اب اگر کسی کے دل میں شبہات پیدا ہوں یا وہ فتنہ پردازوں کے خیال میں ہو تو اس کو معلوم ہونا چاہیے کہ ایسے فحش کامیں سب سے پہلا مخالف ہوں گا۔ میں ایسے مفسد کو خطہ زمین پر زندہ نہ چھوڑوں گا۔ جناب سہیل بن عمرو کی زبان سے یہ جرات مندانہ باتیں سن کر لوگ اپنے ارادوں سے باز آ گئے اور دین اسلام پر باقی رہے۔ جناب عتاب بن اسید نے بھی پس منظر سے پیش منظر میں آ کر اپنی ذمہ داریاں سنبھال لیں۔

سہیل بن عمرو کون تھے؟

یہ سہیل بن عمرو مکہ کے سرداروں میں سے ہونے کے ماسوا فصاحت و بلاغت میں اپنا ثانی نہ رکھتے تھے۔ یہ غزوہ بدر کے اسیروں میں شامل تھے، جنہیں سید عالم صلی اللہ علیہ وآلہ وسلم نے اپنے مکان میں رکھا تھا۔ جناب عمر رضی اللہ عنہ نے جب بدر کے قیدیوں کے قتل کی رائے دی تھی، تو نبی علیہ السلام سے عرض کیا تھا، یا رسول اللہ ہر قیدی کو اس کے مسلمان رشتہ دار کے حوالہ کیا جائے تاکہ وہ اس کو قتل کرے اور سہیل بن عمرو کو میرے حوالہ کر دیا جائے تاکہ میں اس کی وہ زبان نکال لوں جس سے وہ آپ کی بارگاہ میں گستاخی کا ارتکاب کرتا تھا، تاکہ آئندہ وہ اس گستاخی کا ارتکاب نہ کر سکے یا قتل کر دوں۔ جناب عمر رضی اللہ عنہ کی درخواست سن کر مخبر صادق صلی اللہ علیہ وآلہ وسلم نے فرمایا، اے عمر نہ تو اس کو قتل کیا جائے نہ اس کی زبان کاٹی جائے، عنقریب وہ ایسے مقام پر ہوگا جس کی مذمت کا موقع ہی نہیں ہوتا یعنی وہ ایسا کارنامہ انجام دے گا جو رہتی دنیا تک یادگار رہے گا، وہ اللہ کی حمد و ثنا بھی بیان کرے گا اور ہماری نعت بھی اور یہ وہ کام کر دکھائے گا جو تمہاری مسرت و شادمانی کا سبب بنے گا۔ اور ہوا بھی یہی کہ ابھی چند سال کا عرصہ گزرا تھا کہ جناب سہیل بن عمرو نے مکہ کے مسلمانوں کو اپنی تقریر اور حسن تدبیر سے بڑی برائی سے بچایا اور بڑے فتنے سے محفوظ کر دیا۔

جناب حسان بن ثابت انصاری رضی اللہ عنہ نے حضور اکرم صلی اللہ علیہ وآلہ وسلم کے سفر آخرت پر جو مرقیہ کہا، اس کے اشعار ہدیہ ناظرین ہیں۔

بِطَيْبَةِ رَسْمٍ لِلرَّسُولِ وَمَعَهْدُ
 مُنْبِرٍ ، وَقَدْ تَعْفُو الرُّسُومُ وَتَهْنُدُ^١
 وَلَا تَمْتَحِي آيَاتٍ مِنْ دَارِ حُرْمَةٍ
 بِهَا مُنْبِرُ الْهَادِي الَّذِي كَانَ يَصْعَدُ
 وَوَاضِحُ آثَارِ ، وَبَاقِي مَعَالِمِ
 وَرَبْعٌ لَهُ فِيهِ^٢ مُصَلًّى وَمَسْجِدُ
 بِهَا حُجُرَاتٌ كَانَ يَنْزِلُ وَسَطُهَا
 مِنْ اللَّهِ نُورٌ يُسْتَفَاءُ وَيُوقَدُ
 مَعَارِفُ لَمْ تَطْمَسْ عَلَى الْعَهْدِ آيُهَا
 أَنَاهَا النَّبِيُّ ، فَآلَايُ مِنْهَا تَجَدَّدُ
 عَرَفْتُ [بِهَا] رَسْمَ الرَّسُولِ وَعَهْدَهُ^٣
 وَقَبْرًا بِهَا وَارَاهُ فِي التُّرْبِ مُلْحِدُ
 ظَلَيْتُ بِهَا أَبْكِي الرَّسُولَ فَاسْعَدْتُ
 عُيُونٌ ، وَمِثْلَاهَا مِنْ النِّجْفِ تَسْعِدُ
 يَذْكُرْنَ آيَةَ الرَّسُولِ ، وَمَا أَرَى
 لَهَا مُحْصِيًا نَفْسِي ، فَتَنْقِي تَبَلَّدُ
 مُفْجَعَةً قَدْ شَفَّهَا فَقَدْ أَحْمَدُ
 فَظَلَّتْ لآلِ الرَّسُولِ • تُعَدُّ
 وَمَا بَلَغَتْ مِنْ كُلِّ أَمْرِ عَشِيرَةٍ
 وَلَكِنْ لِنَفْسِي بَعْدُ مَا قَدْ تَوَجَّدُ
 أَطَالَتُ وَقُوفًا تَذْرِفُ الْعَيْنُ جُهْدَهَا
 عَلَى أَطْلَلِ الْقَبْرِ الَّذِي فِيهِ أَحْمَدُ
 فَبُورِكَتْ ، بِأَقْبَرِ الرَّسُولِ ، وَبُورِكَتْ
 بِلَادُ ثَوَى فِيهَا الرَّشِيدُ الْمُسَدَّدُ
 وَبُورِكَتْ لِحَدِّ مِنْكَ ضُمْنٌ طَيِّبًا
 عَلَيْهِ بِنَاءٌ مِنْ صَفِيحٍ ، مُنْضَدُ
 تَهْبِلُ عَلَيْهِ التُّرْبُ أَبَدٌ وَأَعْيُنُ
 عَلَيْهِ ، وَقَدْ غَارَتْ بِذَلِكَ أَسْعَدُ

لَقَدْ غَيَّبُوا حِلْمًا وَعِلْمًا وَرَحْمَةً
 عَشِيَّةً عَلَّوهُ الشَّرَى ، لَا يُوسَدُ
 وَرَاحُوا بِحُزْنٍ لَبَسَ فِيهِمْ نَيْبُهُمْ
 وَقَدْ وَهَنَتْ مِنْهُمْ ظُهُورٌ، وَأَعْضُدُ
 يُبْكُونَ مَنْ تَبْكِي السَّمَاوَاتُ يَوْمَهُ
 وَمَنْ قَدْ بَكَتَهُ الْأَرْضُ فَالِنَّاسُ أَكْمَدُ
 وَهَلْ عَدَلَتْ يَوْمًا رَزِيَّةٌ هَالِكُ
 رَزِيَّةٌ يَوْمَ مَاتَ فِيهِ مُحَمَّدٌ؟
 تَقَطَّعَ فِيهِ مُنْزَلُ الْوَحْيِ عَنْهُمْ
 وَقَدْ كَانَ ذَانُورٌ، يَغُورُ^١ وَيُنْجِدُ
 يَدُلُّ عَلَى الرَّحْمَنِ مَنْ يَفْتَدِي بِهِ
 وَيُنْقِذُ^٢ مِنْ هَوْلِ الْخَزَايَا وَيُرْشِدُ
 إِمَامٌ لَهُمْ يَهْدِيهِمُ الْحَقَّ جَاهِدًا
 مُعَلِّمٌ صَدَقَ، إِنْ يُطِيعُوهُ يُسْعِدُوا
 *عَفَوْ عَنِ الزَّلَّاتِ، يَقْبَلُ عُدْرَهُمْ
 وَإِنْ يُحْسِنُوا، قَالَ اللَّهُ بِالْخَيْرِ أَجْوَدُ
 وَإِنْ ثَابَ أَمْرُ لَمْ يَقُومُوا بِحِمْلِهِ
 فَمِنْ عِنْدِهِ تَنْبِيهُ مَا يَتَشَدَّدُ^٣
 فَبَيْنَاهُمْ فِي نِعْمَةِ اللَّهِ وَسَطُهُمْ^٤
 دَلِيلٌ بِهِ نَهَجُ الطَّرِيقَةِ يُقْصَدُ
 حَرْبٌ عَلَيْهِ أَنْ يَجُورُوا عَنِ الْهُدَى
 حَرْبٌ عَلَى أَنْ يَسْتَقِيمُوا وَيَهْتَدُوا
 عَطُوفٌ عَلَيْهِمْ، لَا يُثْنِي جَنَاحَهُ
 إِلَى كَنْفٍ يَحْنُو عَلَيْهِمْ وَيَمْتَدُّ
 فَبَيْنَاهُمْ فِي ذَلِكَ النُّورِ، إِذْ غَدَا
 إِلَى نُورِهِمْ سَهْمٌ مِنَ الْمَوْتِ مُقْصِدُ
 فَاصْبَحَ مَحْمُودًا إِلَى اللَّهِ رَاجِعًا
 يُبْكِيهِ حَقُّ الْمُرْسَلَاتِ وَيُحْمَدُ
 وَأَمْسَتْ بِلَادُ الْحَرَمِ وَحُشَا بَقَاعِهَا
 لِعَيْبَةِ مَا كَانَتْ مِنَ الْوَحْيِ تَعْنَدُ

قِفَارًا^۶ سِوَى مَعْمُورَةِ اللَّحْدِ^۷ ضَافَهَا
 فَقِيدٌ ، يُبْكِيهِ بِلَاطٌ وَغَرَقْدُ
 وَمَسْجِدُهُ ، فَالْمُوحِشَاتُ لِفَقْدِهِ
 خِلَاءٌ لَهُ فِيهِ مَقَامٌ وَمَقْعَدُ
 وَبِالنَّجْمَةِ الْكُبْرَى لَهُ تَمَّ أَوْحَشَتْ
 دِيَارٌ ، وَعَرَصَاتٌ ، وَرَبْعٌ ، وَمَوْلِدُ
 قَبْتِكِي رَسُولَ اللَّهِ [يَا] عَيْنُ عَبْرَةٍ
 وَلَا أَعْرِفْتُكَ الدَّهْرَ دَمْعُكَ بِجَمْدُ
 وَمَالِكَ لَا تَبْكِيَنَ ذَا النِّعْمَةِ الَّتِي
 عَلَى النَّاسِ مِنْهَا سَابِغٌ يُتَغَمَّدُ
 فَجُودِي عَلَيْهِ بِالدُّمُوعِ وَأَعُولِي
 لِفَقْدِ الَّذِي لَا مِثْلَهُ الدَّهْرُ يُوجَدُ
 وَمَا فَقَدَ الْمَاضُونَ مِثْلَ مُحَمَّدٍ
 وَلَا مِثْلَهُ ، حَتَّى الْقِيَامَةِ ، يُفْقَدُ
 أَعَفٌ وَأَوْقَا ذِمَّةً بَعْدَ ذِمَّةٍ
 وَأَقْرَبَ مِنْهُ نَائِلًا ، لَا يُنْكَدُ^۱
 وَأَبْدَلَ مِنْهُ لِطَرِيفٍ وَتَالِدٍ
 إِذَا ضَنَّ مِعْطَاهُ ، بِمَا كَانَ يُتْلَدُ^۲
 وَأَكْرَمَ صِيَّتًا فِي النَّبُوتِ ، إِذَا أَنْتَمَى^۳
 وَأَكْرَمَ جَدًّا ابْنُطْحِيًّا يُسَوَّدُ
 وَأَمْنَعَ ذِرْوَاتٍ ، وَأَثْبَتَ فِي الْعُلَى
 دَعَائِمَ عِزٍّ شَامِيخَاتٍ^۴ تُشْبَدُ
 وَأَثْبَتَ فَرْحًا فِي الْفُرُوعِ وَمَنْبِتًا
 وَهُودًا غِلْدَاهُ الْمَزْنُ ، فَالْعُودُ أَغِيدُ
 رَبَّاهُ وَلِبِيدًا ، فَاسْتَقَمَ تَمَامُهُ
 عَلَى أَكْرَمِ الْخَيْرَاتِ ، رَبُّ مُسْجَدٍ^۵
 تَنَامَتِ وَصَاةُ الْمُسْلِمِينَ بِكَفِّهِ
 فَكَلَّا الْعِلْمُ مَحْبُوسٌ ، وَلَا الرَّأْيُ يُفْقَدُ

أَقُولُ ، وَلَا يُلْفَى لِقَوْلِي ۚ عَائِبٌ
 مِنْ النَّاسِ ، إِلَّا عَارِبُ الْعَقْلِ مُبْعَدٌ
 وَلَيْسَ هَوَايَ نَارِعًا عَنْ ثَنَائِهِ
 لَعَلِّي بِهِ فِي جَنَّةِ الْخُلْدِ أَخْلُدُ
 مَعَ الْمُصْطَفَى أَرْجُو بِذَلِكَ جِوَارَهُ
 وَفِي نَبْلِ ۚ ذَاكَ الْيَوْمِ أَسْعَى وَأَجْهَدُ
 * دیگر ہم حسان بن ثابت در مرثیت سید علیہ السلام گفته است :
 مَا بَالُ عَيْنِكَ لَا تَنَامُ كَأَنَّمَا
 كُحِلَتْ مَاقِبُهَا بِكُحْلِ الْأَرْمَدِ
 جَزَعًا عَلَى الْمَهْدِيِّ ، أَصْبَحَ ثَاوِيًا
 يَخْتِيرُ مَنْ وَطِئَ الْحَصَى لَا تَبْعَدُ
 وَجْهِي بِقَبِيكَ التُّرْبَ لَهْفِي لِيَتَنَبَّى
 [غُيِّبَتْ] قَبْلَكَ فِي بَقِيعِ الْفِرْقَدِ
 يَا بِي وَأُمِّي [مَنْ] شَهِدَتْ وَقَاتَهُ
 فِي يَوْمِ الْاِثْنَيْنِ النَّبِيُّ الْمُهَنْدِي
 فَظَلَلْتُ بَعْدَ وَقَاتِهِ مُتَبَلِّدًا
 مُتَلَدِّدًا يَا لَيْتَنِي لَمْ أُولَدْ
 أَوْ لَوْ بَعْدَكَ فِي الْمَدِينَةِ بَيْنَهُمْ ؟
 يَا لَيْتَنِي صُبْحْتُ مَعَ الْأَسْوَدِ
 أَوْ حَلَّ أَمْرُ اللَّهِ فِينَا عَاجِلًا
 فِي رَوْحَةٍ مِنْ يَوْمِنَا أَوْ مِنْ غَدِ
 فَتَقُومُ مَاعْتَنَا ، فَتَلْقَى طَبِيبًا
 مُحَضًّا ضَرَائِبُهُ كَرِيمَ الْمُحْتَدِ
 يَا بَكْرَ أَمِينَةَ الْمُبَارَكِ بِكْرُمَا
 وَلَدَتَهُ مُحَضَّصَةً بِسَعْدِ الْأَسْعَدِ
 نُورًا أَضَاءَ عَلَى الْبَرِيَّةِ كُلِّهَا
 مَنْ يُهْدِ لِلنُّورِ الْمُبَارَكِ يَهْتَدِ
 يَا رَبِّ ، فَأَجْمَعْنَا مَعًا وَنَبِيَّنَا
 فِي جَنَّةٍ تَثْنِي عِيُونَ الْحُسَدِ

فِي جَنَّةِ الْفِرْدَوْسِ فَأَكْتُبُهَا لَنَا
 يَا ذَا الْجَلَالِ وَذَا الْعُلَى وَالسُّودِ
 وَاللَّهِ أَسْمَعُ مَا بَقِيَتْ بِهَا لَكَ
 إِلَّا بِكَ كُنْتُ عَلَى النَّبِيِّ مُحَمَّدٍ
 يَا وَبِخَ أَنْصَارِ النَّبِيِّ وَرَهْطِهِ
 بَعْدَ الْمَغِيبِ فِي سَوَاءِ الْمَلْحَدِ
 ضَاقَتْ يَا لَأَنْصَارِ الْبِلَادِ فَأَصْبَحُوا
 سُودًا وَجُوهُهُمْ كَلَوْنِ الْإِلْمِدِ
 وَلَقَدْ وَلَدْنَاهُ ، وَفِينَا قَبْرُهُ
 وَفُضُولُ نِعْمَتِهِ بَيْنَا لَمْ تَجْعَلِ
 وَاللَّهُ أَكْرَمَنَا بِهِ وَهَدَى بِهِ
 أَنْصَارَهُ فِي كُلِّ سَاعَةٍ مُشْهِدِ
 صَلَّيْ الْإِلَهِ وَمَنْ يَحُفُّ بِعَرْشِهِ
 وَالطَّيِّبُونَ عَلَى الْمُبَارَكِ أَحْمَدِ
 وَدِيكَرَمِ حَسَّانِ بْنِ ثَابِتٍ دَرْمَرِيْتِ سَيِّدِ عَلَيْهِ السَّلَامُ كَفْتَهَ اسْتِ :
 نَبَا الْمَسَاكِينِ أَنْ الْخَيْرَ فَارَقَهُمْ
 مَعَ النَّبِيِّ تَوَلَّى عَنْهُمْ سَحَرًا
 مَنْ ذَا الَّذِي عِنْدَهُ رَحْلِي ، وَرَاحِلَتِي
 وَرِزْقُ أَهْلِي ، إِذَا لَمْ يُؤْنِسُوا الْمَطَرَا
 أَمْ مَنْ نُعَاتِبُ لَا نَخْشَى جَنَادِعَهُ
 إِذَا اللِّسَانُ عَتَا فِي الْقَوْلِ ، أَوْ عَتَا
 كَانَ الْفُضَاءَ ، وَكَانَ النُّورَ نَتَبَّعُهُ
 بَعْدَ الْإِلَهِ ، وَكَانَ السَّمْعَ وَالْبَصَرَا
 فَلَيْتَنَا يَوْمَ وَارَوْهُ يَمْلُحِدِهِ
 وَغَيْبُوهُ ، وَالْقَوَا قَوْقُهُ الْمَدْرَا
 * لَمْ يَتْرُكِ اللَّهُ مِنَّا بَعْدَهُ أَحَدًا
 وَلَمْ يَعِشْ بَعْدَهُ أَتْنَى ، وَلَا ذَكَرَا
 ذَلَّتْ رِقَابُ بَنِي النَّجَارِ كُلِّهِمْ
 وَكَانَ أَمْرًا مِنْ أَمْرِ اللَّهِ قَدْ قُدِرَا

وَأَقْنِمِ الْفَقِيْ دُونَ النَّاسِ كُلِّهِمْ
وَبَدِّدُوهُ جِهَارًا^١ بَيْنَهُمْ هَدَرًا

[دیگر ہم حسان بن ثابت در مرثیہ سید، صکوات اللہ علیہ،

گفته است^١]

أَلَيْتُ مَا فِي جَمِيعِ النَّاسِ مُجْتَهِدًا
مِنِّي أَلِيَّةٌ بَرٌّ، غَيْرِ إِنْشَادٍ
تَاللَّهِ مَا حَمَلْتُ أَثْقًا، وَلَا وَضَعْتُ

مِثْلَ الرُّسُولِ، نَبِيِّ الْأُمَّةِ الْهَادِي
وَلَا بَرًّا لِلَّهِ خَلَقًا مِنْ بَرِيَّتِهِ

أَوْقَا يَدِمَةً جَارٍ، أَوْ بِمِيعَادٍ
مِنْ الَّذِي كَانَ فِينَا يُسْتَفَاءُ بِهِ

مُبَارَكِ الْأَمْرِ ذَا عَدَلٍ وَلَاوْثَادٍ
أَمْسَى نِسَاءُكَ عَطَلْنَ^٢ الْبُيُوتَ، فَمَا

يَقْضِي بَنَ فَوْقَ قَفَا سِنِي بِأَوْتَادٍ
مِثْلَ الرُّوَاهِبِ يَلْبَسُنَ الْمَبَازِلَ، قَدْ

أَبْقَنُ^٣ بِالْبُيُوتِ بَعْدَ النِّعْمَةِ الْبَادِي
يَا أَفْضَلَ النَّاسِ، إِنِّي كُنْتُ فِي تَهَرٍ

أَصْبَحْتُ مِنْهُ كَمِثْلِ الْمُفْرَدِ الْهَادِي

مِنْ أَوَائِلِ الشَّهْرِ الْمُبَارَكِ رَبِيعِ الْأَوَّلِ سَنَةِ سَبْعٍ وَسَبْعِينَ
وَسِتِّمِائَةٍ. كَتَبَهُ الْغَرِيبُ ابْنُ حَلَّاجٍ، عَقَرَ اللَّهُ ذُنُوبَهُ،
فِي بَلَدِ شِيرَازِ سَاحَةِ اللَّهِ تَعَالَى وَحَسْبُنَا اللَّهُ وَنِعْمَ الْوَكِيلُ
نِعْمَ الْمَوْلَى وَنِعْمَ النَّصِيرُ^٤

١ - روا: تمت كتاب سيرة النبي صلى الله عليه وآله والحمد لله رب العالمين والصلوة

على محمد وآله الطاهرين وعلى جميع انبيائه والتابعين.

- ایا: تمت. فرغ من تحريره يوم الاحد تاسع شهر محرم الحرام سنة ثمان واربعين
وسبعماية الهلالية على يد اضعف عباد الله تعالى الفقير محمود بن احمد بن محمد

السمری (۹) حامد اللہ تعالیٰ والحمد للہ وحده وصلى اللہ علی سیدنا محمد وآلہ اجمعین الطیبین الطاہرین والسلام .
 ط : تمت الكتاب مسمى بالسیر النبوی فی عشر آخر من شهر محرم الحرام سنة ست وسبعین وسبعمائہ وکتبت منه ثلاثة اجزاء وتم بیدي العبد النحیف المحتاج الی ربہ المنان احمد بن علی بن سلیمان البلدی (۹) اصلح اللہ احوالہ برسم الخزانة وتذکرة لصاحب الاعظم سلطان الورا المستغنی اسمه عن سائر الالقاب الشریف لازالت فی الدنيا علاء وخلدت ظلاله علی مفارق اهل الفضل بحق النبی وآلہ وصحبہ .

مج : تمت وقد وقع الفراغ من تنمیق هذه النسخة الشریفة المنیفة بعون اللہ تعالیٰ وحسن توفیقه علی يد العبد الضعیف النحیف الراعی رحمة السبعانی محمد الکاتب السجستانی (و در انتهای نزهة الارواح : تم الكتاب... ببلدة سجستان) ستر اللہ عیوبہ وغفر اللہ ذنوبہ فی وقت الظہر من یوم الثلاثاء ثالث شهر مبارک ذی الحجة الحرام همت میامن برکاته سنة اثنی وخمسين وثمان مائه . اللهم اغفر لمصنفه ولصاحبه ولکاتبه ولقاریه ولمن نظر فیہ ولجميع المؤمنین والمؤمنات والمسلمین والمسلمات ولمن قال آمین ، تم .

پا : تمت کتاب سیر النبی صلوٰۃ اللہ وسلامہ علیہ والحمد للہ حق حمده والصلوة والسلام علی من لا نبی بعده وعلی آلہ واصحابہ وازواجه وذریاتہ والتابعین لهم باحسان الی یوم الدین وسلم تسلیما کثیرا جسیما دائما .
 و پس از این عبارات ده ورق دیگر بخط همین کاتب نوشتہ شدہ و مشتمل است بر ترجمہ روایت معاذ بن جبل در وفات پیغمبر و مسالہ ای چند کہ فی صبر روم از عمر سؤال کردہ است و در پایان این اوراق آمده است : تمت... نسخة... المسمى بسيرة النبی... مع الملحقات بيد... عبدالعلی الکاتب التبریزی... فی عاشر شهر جمادی الثاني من هجرة النبوة... ثلاث وسبعین والف .

ان قبائل اور اقوام کے نام جن کا ذکر کتاب میں ہے

بنی الاكبحه	بنی احمر بن حارثہ	اصحاب الاخذونہ
اراشہ	ارمہ	ازدہ
ازد السراة	ازد عمانہ	بنی اسد بن خزیمہ
بنی اسد بن عبد العزی بن قصی	بنی اسرائیل	اسرائیلیان - بنی اسرائیل
اکل اسلامہ	بنی اسلمہ	اشعرہ
اشعریانہ	اشعر - لین - اشعریانہ	بنی اصرم بن فہزہ
اکل اصفاہانہ	بنی الاصفر - رومیانہ	اعاجمہ
اعرابہ	بنی امری القیس	امت محمد
امت موسیٰ	امیمہ	بنی امیہ بن زیدہ
بنی امیہ بن عبد شمس	انصانہ	انمانہ
اوسہ	بنی الاوس = اوسہ	اکل الیمہ
اصحاب بئر معونہ	بجیلہ	اکل الجحہ
اکل بحرینہ	اصحاب بدرہ	اکل بدر (شرکین قریش)
بنی البدی بن عامرہ	اکل البسل = قریش	بنی بکر بن عبد منات بن کنانہ
بنی بکر بن وائل	بلحہ	بھراۃ
بنی بیاضہ بن عامرہ	اکل الیستہ	بجاجہ
ترسایان = نصاریٰ	ترسایان نجران - نصاریٰ نجران	تغلبہ
بنی تمیمہ	تمیم دارانی	بنی تمیم بن مرہ
بنی ثعلبہ بن عمرو بن عوفہ	بنی ثعلبہ بن مازنہ	تقیفہ
ثمودہ	بنی ثعلجہ	بنی جدارہ بن عوفہ

جدیس: جذام: بنی جندیہ:

اہل جرش: جرہم: بنی جزیع بن عدی:

بنی جشم: بنی جشم بن الحارث بن الخزرج: بنی جشم بن خزرج:

بنی جشم (بنی جشم بن معاویہ): آل جعفر: آل جفہ:

بنی جحہ: اہل جناب الحنبہ: جھود، جھودان = یہود:

جھینہ: بنی الحارثہ: بنی الحارث بن الخزرج:

بنی الحارث بن عبدمنہ بن کنانہ: بنی الحارث بن فہز: بنی الحارث بن کعبہ:

بنی حارثہ: بنی حارثہ بن الحارث بن الخزرج: اہل حبش:

حبشیان = اہل حبش: بنی حبیبہ: اہل حجازہ:

اصحاب حجر - قوم ثمود: بنی حراق: بنی حرام بن جندبہ:

بنی الحساس (از بنی اسد): اہل حفاف الرمل: حمیرہ:

بنی حنظلہ: بنی حنیفہ: حواریان:

خارف (قبیلہ ای دریمین): بنی خالدہ خثعم: خزاعہ:

خزرج: خزرجیان — خزرج: بنی خلدہ بن عامر:

بنی خنساس بن سنان: اہل خندق: بنی خنساء بن مبدول:

خولان: اہل خیبرہ: خیوان (از ہمدان):

بنی الدارہ: دارم (از بنی تمیم): دارین:

بنی دعد بن فہز: دوس: اہل دومہ الجندل:

بنی دہتار بن نجارہ: اہل ذمتہ: ذورین:

ذوالکلاع (قوم —): بنی ربیعہ بن کعبہ: اصحاب رجبہ:

اہل رددہ: آل رسول اللہ: اصحاب الرقیم - اصحاب الکف:

رہاویان: رومیان: بنی زبیدہ:

بنی زریق بن عامر: بنی زہرہ: بنی زید بن ثعلبہ:

بنی زید بن مالکہ: بنی ساعدہ بن کعبہ: بنی سلیم بن عوفہ:

سبا:

سبائیان: عینہ =

قریش:

بنی سعد بن بکرة

بنی سلمہ:

بنی سلیم:

بنی سلیم بن منصورہ

اصحاب سمرہ:

بنی سمہ:

بنی سواد بن غنم:

بنی سواد بن مالک:

اہل شام:

اہل شرک:

اہل شرک و کفر۔ اہل شرک:

بنی اثنیث:

شنوہ:

صائین:

اصحاب صفہ:

آل صفوان:

صوفہ:

بنی نمرة:

اہل طائفہ:

بنی طریفہ:

طسم:

طبی (طی):

بنی ظفر:

بنی عائد بن ثعلبہ:

عاد:

بنی عامر بن معصود:

بنی عامر بن لوی:

بنی عامر بن مالک:

عالمہ:

آل عباس = بنی عباس:

بنی عبد الاسد:

بنی عبد الاشثل:

بنی عبد اللہ:

بنی عبد الدار:

بنی عبد رزاح:

بنی عب ثمس:

عبد القیس:

بنی عبد المطلب:

عبد مناف۔ بنی عبد مناف:

بنی عبد مناف:

بنی عبید بن ثعلبہ:

بنی عبید بن زید:

بنی عبید بن عدی:

بنی العجلان:

عجم:

بنی عدی بن عمرو:

بنی عدی بن کعبہ:

بنی عدی بن ثالب:

بنی عدی بن نجار:

عربہ:

بنی عسیرہ:

عضل:

عمالقہ:

آل عمرو:

بنی عمرو بن عبد عوف:

بنی عمرو بن عوف:

بنی عمرو بن مالک:

عملاق:

بنی عنبزہ:

بنی عوف:

بنی عوف بن الحزرج:

غبشان:

غسان:

غطفان:

بنی غفارہ:

غنم بن دودان۔ بنی غنم بن دودان:

بنی غنم بن دودان:

بنی غنم بن سلمہ:

اہل فارس:

اہل فدک:	بنی فزارہ:	بنی قسیم:
فرد:	اصحاب الفیل:	قارہ:
قرطاعہ:	قریش:	قریشیان = قریش:
بنی قریظہ:	بنی قریوش بن غنم:	قضاعہ:
قطوراعہ:	اہل القلیبہ:	قیس:
بنی قیس بن مالک:	قیس:	بنی قینقار:
اہل کتابہ:	بنی کعبہ:	بنی کعب بن لوی:
کنانہ — بنی کنانہ:	بنی کنانہ:	کندہ:
اصحاب الکعبہ:	اہل کوفہ:	کبڑہ:
بنی لوی:	لوی بن غالب — بنی لوی:	لحی:
بنی لیث:	لحمہ:	بنی لوزان:
لوط (قوم —):	بنی لیثہ:	اصحاب موتہ:
بنی مازن بن الحجاز:	مجوس:	بنی مخزوم:
بنی مدینہ:	اہل مدینہ:	مدینیان = اہل مدینہ:
مدحج:	مرافہ:	بنی مرغہ بن غنم:
بنی مرفہ:	مسلمانان:	مسلمین = مسلمانان:
مشرکان، مشرکین:	اہل مصر:	بنی المصطلق:
مصر:	بنی المطلبہ:	معاقرہ:
بنی معاویہ بن مالک:	معدہ:	بنی مغیوہ بن عبد اللہ:
اہل المکتین — اہل مکہ:	اہل مکہ:	کیان = اہل مکہ:
بنی الملوح:	مہاجر (مہاجران، مہاجرون، مہاجرین):	بنی النارہ:
بنی النیسہ:	بنی النجار:	اہل نجد:
اہل نجران:	نزادہ:	نصارئ:
نصارای روم:	نصارای شام:	نصارای فلسطین:

نصارای نجران:	نصرہ:	بنی النضیرہ:
بنی النعمان:	قوم نوح:	بنی نوفل بن عبد مناف:
آل ہاشم:	بنی ہاشم:	ہاشمین = بنی ہاشم:
حدلہ:	حدیل:	بنی حصیص:
بنی حلال:	حمدان:	ہوازن:
آل یاسر:	اہل یثربہ:	یحابر (از قبیل یمن):
اہل یمامہ:	اہل یمن:	یہودہ:
یہودنی الاوس:	یہودنی ثعلبہ:	یہودنی جشم:
یہودنی الحارثہ:	یہود خیبر:	یہودنی ساعدہ:
یہودنی عوف:	یہودنی قرندہ - بنی قرندہ:	یہودنی قینقار:
یہود مدینہ:	یہودنی التجارہ:	یہودنی النضیرہ:
یہودیان — یہود:		

ان بتوں کی فہرست جو زمانہ جاہلیت میں پوجے جاتے تھے

اسافہ:	ذوالجملہ:	ذوالکعبات:	ذوالکفین:
رہامہ:	رضاء:	سواع:	ضارہ:
طاغیہ:	عزی:	عمیان:	قلس:
لاتہ:	مناتہ:	نائلہ:	نسر:
حبل:	ودہ:	یعوق:	غوثہ:

ان شہروں اور قصبات کی فہرست جن کا ذکر کتاب میں آیا ہے

ابرقوہ:	ابواء:	ابین:
الاشیل (علی بن بدر و وادی صفراء نزدیک مدینہ):	احد:	احد:
الاشبکان (کوہ ابو قیس و کوہ احمد در مکہ):	ادمانہ:	ادمانہ:
استابول:	اسکندریہ:	اصفاہان:
اضم:	الال (کوہی در عرفات):	اندلس:
اوطاس (وادی):	ایلہ:	ایوان کسری:
بابل:	بارق:	بیر معونہ:
بازارنی قینقار:	بازار بدینہ:	نجران:
بحرینہ:	بدنہ:	بریل:
بہ = چاہ زمزم:	بصری:	بصرہ:
بلحای مکہ:	بطن اللیل (وادی):	تقیق (تقیق مرقد):
بکہ = مکہ:	بلقاء:	بلد اللہ الحرام — (مکہ):
بواطہ:	بویرہ (محل بنی قرینہ):	بیت راس (علی در ادن):
بیت اللہ الحرام:	بیت المقدس:	پارس — فارس:
تبوکہ:	تربہ:	ترک (کوہ):
تعمیم:	تھامہ = یمن:	ثیر (کوہ):
ثنیہ البرق:	ثنیہ الوداع:	ثور (کوہ):
جابیہ الجولان (شام کا ایک شہر):	حفہ:	
جدہ:	جرش (شہر):	جرفہ:
جزیرہ (ولایت):	جزیرہ العربیہ:	جمرانہ:

الجواء (شام کا ایک محل):	جموم:	جمع (مزدلفہ):
جش، حبشہ:	حائل (وادی-):	جی (گڈوں):
جبرہ عائشہ:	جبر الاسود:	حجاز:
حدیبیہ:	حجون (مکہ کا ایک گاؤں):	جبرہ میمونہ:
حصاب:	حرم:	حراء:
حصن بنی قریظہ:	حصن صعب بن معاذ:	حصن سلام:
حصن کعب بن اشرف — حصن بنی النضیر:	حصن کعب بن اشرف:	حصن قموص:
حلیہ (یمن کا ایک محل شیران):	حضر موت:	حصن وطی:
حنین (وادی):	حمص (شہر-):	حمراء الاسد:
خانہ کعبہ:	خارف (مخلاف-):	حیرہ:
خرارہ:	خبط:	خانہ ابوبکر:
خیبر:	خورنق:	خفیہ (نامی خاص برای محل شیران): خندق:
دانشگاہ تہران:	داروم:	خوافق:
دیار زمہنب:	دومتہ الجندل:	دار الندودہ:
ذات النواط:	ذات الطلاح:	دمشق:
ذوالحلیفہ:	ذمار = یمن:	ذات الاصلح (شام کا ایک محل):
ذی قرد:	ذی طوی (وادی-):	ذات الرقاق:
ربذہ:	رہم (معبد-):	ذوالقصہ:
رکن یمانی:	رحراحن (کوہی نزدیک عکاظ):	ذی المروہ:
زمزم (چاہ-):	روم:	رجیع (آب-):
بجستان (بلدہ-):	سبا (وادی-):	روحاء:
سدیرہ:	سدیا جوج وما جوج:	زمین بنی عامر:
سقیفہ بنی ساعدہ:	سفوان (وادی-):	سد ماربہ:
		السراہ:

سلسل:	سمرقند:	سندان:
سیف البحر:	شام:	شامہ (کوہی در مکہ):
شکر (کوہ):	شیراز:	صرخد (موضعی است در شام):
صفا (کوہ):	صفراء (وادی):	الصلا:
ملدہ:	صنعاہ یمن:	طائفہ:
طرب:	طفیل (کوہی در مکہ):	طور (کوہ):
طیبہ = زمزم:	طیبہ =	مدینہ النبی:
طی = طی (سلی و کوہ اجاء):	عامر (کوہی از کوہای مکہ):	عدن:
عشر (محل مخصوص کہ درندگان بسیار دارد):	عدوۃ القصوی:	عذراء (قریہ ای در نزدیکی دمشق):
عراق:	عرفات:	عرم، عرمہ = وادی سبا:
العریض:	عسفان:	عشیرہ:
عفری (آب):	عقبہ:	عمان:
عموریہ:	عودی:	الحیص:
غمرہ:	فارس:	فخ (مکہ کے باہر ایک محلہ):
فدک:	فرات:	فلسطين:
فیدہ:	قادسیہ:	قاف (کوہ):
قبا:	ابو قیس (کوہ):	قدس = بیت المقدس:
قرۃ، قرۃ (آب):	قطن:	قلعہ ساطرون:
قلیس (کلیسیای):	قناہ:	کابل:
کتاب خانہ ملی تہران:	کداع (کوہ):	کدیدہ:
کشر = شکر:	کعبہ:	کوثر (حوض):
کوفہ:	لات (معبد):	لندن:
لیدن:	لیط (مکہ کے زیریں علاقہ کا ایک گاؤں):	

ماب:	موت:	مارب:
بجہ (مکہ کے نچلے حصہ کا ایک بازار):	مدینہ:	مخز (کوہ):
مدین:	مروہ:	مرا الطهران:
مروتین = صفا و مروہ:	مسجد پیغمبر:	مر = مسج (آب):
مسجد اقصی:	مسجد قبا:	مسجد الحرام:
مسجد ضرار:	عرفہ:	مسلم (کوہ):
المشعر الاقصی:	مضونہ =	مشق (وادی):
مصرو:	معان:	زمزم:
مطبعہ جمالیہ، مصرو:	مغمس:	معلاتہ (وادی):
مغرب:	مکہ:	مقام ابراہیم:
مکتین = مکہ:	محبہ =	منازل اصحاب حجر:
منی:	میان:	محفہ (میقات اہل شام):
موصل:	نجیر (حضر موت کا ایک مقام):	نجد:
نجران:	نجد (نجد کا ایک مقام):	نخلستان مدینہ:
نخلہ:	نصیبین:	نخلہ شامیہ:
نخلہ یمانیہ:	وادی سبا:	نیل (دریا):
نینوا:	وج (طائف کا ایک محلہ):	وادی القری:
الوتیر (آب):	یرمرم:	ودان = ابواء:
یثرب = مدینہ:	یشع:	یمامہ:
یمین:		

ایام و غزوات و سرایا و وفود کی فہرست

ایام جاہلیت:	بعث اسامتہ بن زید بہ شام:
بیعتہ الرضوان:	بیعتہ العقبہ:
جنگ صفین:	حج ابو بکر:
حجۃ الوداع:	حصار طائف:
حصار مدینہ:	رحلۃ الشتاء والصفہ:
سریہ ابو سلمہ بن عبدالاسد بہ قطن:	سریہ ابو عبیدہ بن الجراح بہ ذوالقصر:
سریہ ابو عبیدہ بن الجراح بہ کنارہ دریا (سیف البحر):	سریہ ابو العوجاء السلمی بہ بنی سلیم:
سریہ بشیر بن سعد بہ بنی مرہ:	سریہ بشیر بن سعد بہ خیبر (جناب):
سریہ برای اسیر کردن ثمامتہ بن اثال الخنقی:	سریہ حمزہ بن عبدالمطلب بہ ساحل بحر (عمیس):
سریہ زید بن حارثہ بہ بنی سلیم (جہوم):	سریہ زید بن حارثہ بہ بنی فزارہ:
سریہ زید بن حارثہ بہ قبیلہ جذام (حسی):	سریہ زید بن حارثہ بہ طرفہ:
سریہ زید بن حارثہ بہ قرۃ:	سریہ زید بن حارثہ و جعفر بن ابی طالب و عبد اللہ بن رواحہ بہ موتہ:
سریہ زید بن حارثہ بہ مدینہ:	سریہ سالم بن عمیر برای قتل ابو علف:
سریہ سعد و قاص بہ خرارہ:	سریہ عبد اللہ بن ابی ہریرہ سلمی بہ اضم:
سریہ عبد اللہ بن ابی ہریرہ سلمی برای قتل رفاعہ بن قیس جثلی (غابہ):	
سریہ عبد اللہ بن انیس برای قتل خالد بن سفیان حنظلہ:	
سریہ عبد اللہ بن محش بہ نخلہ:	سریہ عبد اللہ بن رواحہ برای قتل یسر بن رزام:
سریہ عبد اللہ بن عتیک برای قتل سلام بن ابی الحقیق:	
سریہ عبد الرحمن بن عوف بہ دومتہ الجندل:	سریہ عبیدہ بن الحارث بہ شیتہ المرہ (رائغ):

سریه عکاشته بن محسن به غمره:	سریه ملقمه بن مجرز المدلجی برای انتقام خون برادرش:
سریه علی بن ابی طالب به بنی عبد الله (فدک):	سریه علی بن ابی طالب به یمن:
سریه عمرو بن الخطاب به تربه:	سریه عمرو بن امیه الضمری برای قتل ابوسفیان بن حرب:
سریه عمرو بن العاص به ذات السلاسل:	سریه عمیر بن عدی برای قتل عصماء:
سریه عینه بن حصن به قبیلہ بنی عذیر:	سریه غالب بن عبد الله بنی مره:
سریه غالب بن عبد الله الکلبی به بنی الملوچ:	سریه کرز بن جابر بدنبال قوم بیلہ:
سریه کعب بن عمیر غفاری به ذات اطلاق:	سریه محمد بن مسلمہ به قرطاع:
سریه محمد بن مسلمہ برای قتل کعب بن اشرف:	سریه مرثد بن ابی مرثد الغنوی به رجب:
سریه منذر بن عمرو به بئر معونه:	

صلح حدیبیہ:	عام یرموک:	عمرة القصاص = غزو عمرة القصاص:
عمرة القصاص = غزو عمرة القصاص:	غزو ابواء:	غزو واحد:
غزو اضم:	غزو بحران:	غزو بدر الاخره:
غزو بدر الاولی:	غزو بدر الکبری:	غزو بنی سلیم:
غزو بنی سلیم (سریه):	غزو بنی عذیر:	غزو بنی غطفان:
غزو بنی فزاره:	غزو بنی قرینہ:	غزو بنی قینقاع:
غزو بنی لیثان:	غزو بنی مره:	غزو بنی المصطلق:
غزو بنی الملوچ:	غزو بنی النضیر:	غزو بواطہ:
غزو تبوک:	غزو قبیلہ جذام:	غزو حدیبیہ:
غزو حمراء الاسد:	غزو حند:	غزو خندق:
غزو خیبر:	غزو ناحیت خیبر:	غزو دومتہ الجندل:
غزو دومتہ الجندل:	غزو ذات الرقاع:	غزو ذات السلاسل:
غزو ذی قرد:	غزو سولق:	غزو شام:
غزو طائف:	غزو عثیرہ:	غزو عمرة القصاص:
غزو فتح مکہ:	غزو فدک:	غزو القاع:

حضور کے مکتوبات اور معاہدوں کی فہرست

بیعت انصار بے شرط حرب:	بیعت انصار با شرط حرب:	عہد نامہ مہاجر و انصار و یہود مدینہ:
صلح نامہ کفار قریش:	صلح نامہ صاحب ایلمہ:	عہد نامہ یثیمنہ:
جواب نامہ ملوک حمیر:	جواب نامہ خالد بن الولید:	عہد نامہ عمرو بن حزم:
نامہ برای قبیلہ ہمدان:	جواب نامہ میلہ کذاب:	

27440

غزو مدین:	غزو موتہ:	غزو قرطاعہ:
غزو ودان = غزو ابواء:	غزو وادی القری:	غزو مرسیح = بنی المصطلق:
معراج:	مبعث:	لیلتہ العقبہ:
مقتل خالد بن سفیان الحذلی:	مقتل حمزہ:	مقتل ابو عفاک:
مقتل عصفاء بنت مروان:	مقتل سلام بن ابی الحقیق:	مقتل رفاعہ بن قیس جشمی:
وفد ازد:	مقتل یسیر بن رزام:	مقتل کعب بن اشرف:
وفد بنی سعد بن بکر:	وفد بنی حنیفہ:	وفد بنی الحارث بن کعب:
وفد ثقیف:	وفد تمیم:	وفد بنی عامر:
وفد عبد القیس:	وفد طمی:	وفد حمیر:
یوم الرجیع:	وفد ہمدان:	وفد کندہ:
یوم ودان = غزوہ ابواء:	یوم نجد:	یوم العریض:

ان شعراء کے نام جن کا کلام کتاب میں آیا ہے

21445

ابو احمد بن محس:	اسود بن المطلب:	اعشى بنی قیس بن ثعلبہ:
امیہ بن ابی الصلت:	بحیر بن زبیر بن ابی سلمی:	ابو بکر صدیق: بلال:
تیم بن الاسد الخزامی:	جعفر بن ابی طالب:	ام جمیل بنت حرب، حماتہ المطلب:
حارث بن شرجیل:	حسان بن ثابت انصاری:	حمزہ بن عبد المطلب:
خیب بن عدی:	ابو خیمہ:	ابو دجانہ سماک بن خرشہ:
ذی رعمین:	زبرقان بن بدر:	ابو زید انصاری:
زید الخلیل:	سعد بن ابی وقاص:	ابو سفیان بن حارث بن عبد المطلب:
ابو طالب بن عبد المطلب:	عاصم بن ثابت:	عامر بن اکوع:
عامر بن فیرہ:	عباس بن مرداس:	عبد اللہ بن انیس:
عبد اللہ بن حارث:	عبد اللہ بن رواحہ:	عبد اللہ بن الزحر:
عبد المطلب بن ہاشم:	عتبہ بن ربیعہ:	ابو عزہ، عمرو بن عبد اللہ:
علی بن ابی طالب:	عمار بن یاسر:	عمرو بن اہتم:
عمرو بن المموج:	عمرو بن حارث بن مضاض:	عمرو بن سالم الخزامی:
فروہ بن عمرو الجذامی:	فروہ بن مسیک المرادی:	فضالتہ بن عمیر الیشی:
قتیلہ بنت حارث:	ابو قیس صرمتہ بن ابی انس:	کعب بن اشرف:
کعب بن زہیرہ:	کعب بن مالک الانصاری:	کنانہ بن الربیع:
لبید بن ربیعہ:	ابن لقیم العبسی:	مالک بن عوف النصری:
مالک بن نمطہ:	عیصہ:	مرحب یودی:
معبد بن ابی معبد الخزامی:	مقیس بن صبابہ:	نعمان بن عدی:
نفیل بن حبیبہ:	میرہ بن ابی وھب الخرموی:	ہند بنت اثاثہ بن عباد بن المطلب:

